

# ગુજરાત વિદ્યાપીઠ ગ્રંથાલય

[ ગુજરાતી કૉપીરાઇટ વિભાગ ]

અનુક્રમાંક ૭૮૭૩ વર્ગિક

પુસ્તકનું નામ સ્વામી સત્યનાથ-૨

વિષય ડૉરશી

બૃહદ ગ્રંથમાલા

ગ્રંથ ૧૨ ગો.



# શાસ્ત્રી રામતર્થ

અમ. અ. અમના સદુપદેશ

ગ્રંથ ૨ ગો.



અગાઉ છુટા નિકળેલા ભાગ ૬ થી ૮ ના સંચલક

આવૃત્તિ બીજી. પ્રત ૪૩૦૦. વિ. મં. ૧૯૭૫.

૧૧૭

સત્તું સાહિત્ય વર્ષક કાર્યાલયને માટે

અનુવાદકો:-શ્રીયુત કૃપાશંકર બહેચરલાલ પંડિત અને

ચંદુલાલ ઓરાલાલ શાહ મું. અમદાવાદ તથા

રતિલાલ ઓરાલાલ પાઠક-સુરત.

સંપાદક અને પ્રકાશક:-લિધુ અખંડાનંદ

સ્થળ:-કાલબાદેવીરાડ-મુંબઈ.

મૂલ્ય બે રૂપીઆ-ટપાલ ખર્ચ બુદ્ધ.

(બહારગામના વેચનાર રસ્તા ખર્ચ સાથે રૂ. સવાબે લેશે.)



સર્વ હક્ક પ્રકાશક સંસ્થાને સ્વાધીન છે.

ગુજરાત વિદ્યાપીઠ પ્રેસ  
અમદાવાદ  
ગુજરાતી કૌપીરાઈ-સંગ્રહ  
૧૬૪૩

અમદાવાદમાં શ્રી “ ડાયમંડ બુક્સ ” પ્રીન્ટીંગ પ્રેસમાં  
પરીખ દેવીશ્વર જગનનાથે છાપ્યું.

## રામને પ્રણામ.\*

નિજ આત્મના પરાગ ઋષિ રામ, ગુરુ જ્ઞાની, એ....સ્વીકારે સ્નેહના પ્રણામ.  
 અમ અન્તરના એક અભિરામ, અલ્પજ્ઞાની, એ....સ્વીકારે સ્નેહના પ્રણામ.  
 સત્ત્વદેહકલા અલ્પભાવ શુદ્ધિની ભરી, સ્વરૂપ દેશકાલની કલા સમષ્ટિ વિસ્તરી;  
 ઉડયો આવીને કલા પ્રકાશ રામ ગુરુજ્ઞાની—એ—  
 પરમ અર્થનો પ્રસાદ શુદ્ધ પ્લેઝાંચાડવા, સરલ સત્ય પંથ સાધકને દેખાડવા;  
 કરી યજ્ઞલીલા 'ભેખ' અહા, રામ ગુરુજ્ઞાની—એ—  
 જગત નિત્ય ઝીણી આંખનું અનિત્ય છે ઈર્ષ્યું, સત્ય અંશાવતારના પ્રકાશમાં ભર્યું;  
 પડયો એ પ્રકાશ એમ મહા, રામ ગુરુજ્ઞાની—એ—  
 સ્વામી સત્ય ઝાંખી નેત્રમાં અમી ભરી ભરે, જ્ઞાન બાલકો સમીપ એ પ્રસાદ જઈ ધરે;  
 પડે અન્તરે અંબાર સુધા, રામ ગુરુજ્ઞાની—એ—  
 જ્ઞાન દુઠ્ઠભિએ ઉંધ-મોહ માયા હણી; સત્ય તેજ પડયાં, જયતિ સ્ફુરી દીપ્યો મણિ;  
 રહ્યું નિત્યનું અભેદ સત્ય, રામ ગુરુજ્ઞાની—એ—  
 વર્ણવે શું બુદ્ધિ ? પાર પ્રભો ! વિસ્તરી પ્રભા, શમે અન્તરના ભાવ ગુરો ! અન્તરે બધા;  
 હૃદય તત્ત્વ તત્ત્વમાં ભર્યો એ રામ ગુરુજ્ઞાની—એ—  
 નમે દેહ; જપે બપ હૃદય દ્વેત ભક્તિમાં; શમે ભેદ, રમે રામ એક પરમ શક્તિમાં;  
 'હુ' 'તું' બંધ રહે એ સદૈવ રામ ગુરુજ્ઞાની—એ—  
 (સ્નેહજ્યોતિ.)

## રામનો સંદેશ.

[હરીગીત છંદ.]

હો શીખ, હોંદુ, પારસી, ખ્રીસ્તી ખુદાના મહંમદી,  
 જૈનો, દયાનંદી, ભલે હો વૈશ્ણવો પરવા નથી;  
 ના ભીન્ન, મ્હારે ઐક્ય છે, બન્ધુ બધા આ વિશ્વમાં,  
 છે આત્મ મ્હારા, ત્હેમનો હું, જઈ કહો સંદેશ આ. ૧  
 છે જન્મદાતા ભારતી, મમ ઈષ્ટ દેવી એજ હા,  
 સૌ એહનાં સન્તાન છો, જુલો ન મોંઘો મંત્ર આ;  
 અસ્થી, રૂધીર, મસ્તીષ્ક, સૌ પયપાનથી જના થયાં,  
 ના દુર રાખું ત્હેમને, સ્વીકારતો સુદૃઢ બધા. ૨  
 છું પ્રેમ હું, સામાન્ય છે મમ પ્રેમ સૌની ઉપરે,  
 હા ! પ્રેમ અબ્ધી હું, પધારો પ્રેમ છોળો ઉછળે;  
 નહાશે યદી જે સાગરે આ, પ્રેમપુણ બની જશે,  
 શત્રુ ભલે પણ પ્રેમથી, મમ આત્મ સાં આલોંગશે. ૩

(કાઠીયાવાડ ટાઇમ્સ તા. ૨૧-૭-૧૫)

\*“આવી મારી જુ પડીમાં આજ મારા સ્વામી, આ પાવન કીજે દીનદાસ”નામના એક ભજનની ધૂતમાં ગવાય છે.

# સ્વામી રામતીર્થના ઉપદેશો વિષે થોડાક અભિપ્રાય.

આધુનિક કાળના ઉપદેશકોમાં જે કોઇએ ખરેખર “સત્ય” કહ્યું હોય કે સમજાવ્યું હોય તો તે સ્વામી રામતીર્થે કહ્યું છે. આવા એક અતિ ઉપયોગી ઉપદેશક ગ્રંથના ભાષાન્તરની શુભરાતીમાં જરૂર હતી. **વૈદ્યકદેવતા.**

વેદાન્ત જેવા મહાન વિષયને સરળતાથી સમજાવવાને અને તે જીવનમાં કેમ ઉતારી શકાય, તે બતાવવાને, સ્વામી રામતીર્થના લખાણો પ્રસિદ્ધ છે, અને તે લોકપ્રિય નિવડ્યાં છે. **બુદ્ધિપ્રકાશ.**

ધર્મ સંબંધી સંપૂર્ણ વિચારો જેમણે કર્યા નથી, તેમના મનમાં જે અનેક સામાન્ય શંકાઓ થઈ આવે છે તેનું નિરસન આ ગ્રંથોમાંથી સારી રીતે થઈ શકે છે.

ભાષા અને ભેષન શૈલી સરળ તથા સરસ છે; એટલુંજ નહિ પણ સ્વામીશ્રીએ આ મહાન વિષયોનું જ્ઞાન આપવાની જે સહેલી અને લોકપ્રિય સરણી પકડી છે તે બરાબર સચવાઈ રહી હોય એમ જણાય છે. કોઈ કોઈ સ્થળે તો ઉપનિષદોમાં જેમ દૃષ્ટાંત રૂપ બનાવો વર્ણન વિષય સ્પષ્ટ કરેલો હોય છે, તેમ સ્વામીશ્રીએ પણ ચાલતા વ્યાવહારિક બનાવો તથા દેખાવોનો ઉપયોગ કરીને વિષયો સમજાવ્યા છે. ગ્રંથમાં વેદાન્તનાં ધણું રહસ્યો સાદી ભાષામાં સમજાવવામાં આવ્યાં છે અને જેમને ઉદ્દેશીને તે કહેવામાં આવ્યાં છે, તેમને અવશ્ય અસર કરે તેવાં છે. આ પુસ્તકો વાંચતાં સ્વામી રામતીર્થ પ્રતિ પૂજ્ય ભાવના ઉત્પન્ન થાય છે. **કેળવણી.**

उनके दो तीन सौ पत्रोंके अनुवाद हैं। ये पत्र ऐसे वैसे नहीं। कितने ही पत्र विशेष महत्वपूर्ण हैं। अन्त में हिमालय के कई दृश्योंका मनोहर वर्णन है।

**સરસ્વતી.**

આખી ચોપડી સ્વામીશ્રીના સદુપદેશથી ભરપૂર હોવાથી જીવર્ગ તેમજ યુવકોને વાંચવા લાયક છે.

**દેશી વેપારી એમ્બર આસિક.**

પ્રત્યેક મનુષ્યે જેવા જેવું છે. સ્વામીજીના જ્ઞાનના ઝળકારા આ પુસ્તકમાં પૂરું પૂરું જણાઈ આવે છે.

**પ્રાતઃકાલ.**

આ પુસ્તકમાં (ભાગ ૮-૯ માં) સ્વામી રામતીર્થે એમના સદુપદેશ તથા ભગત ધનારામનું સંક્ષિપ્ત જીવન વૃત્તાંત આપ્યું છે; તથા સ્વામીશ્રીનાં પૂર્વાશ્રમથી તે સંન્યાશ્રમ પર્યંતના પત્રો છે. જે પત્રો વાંચી જેતાં મનુષ્યના વિચારોમાં ફેરફાર કેવી રીતે થાય છે તે સહેજ સમજાઈ આવે છે. આ પુસ્તક સંગ્રહમાં રાખવા જેવું છે. **બ્યાયામ.**

સ્વામી રામતીર્થે અનેક તપશ્ચર્યાદ્વારા જે જ્ઞાન સંપાદન કર્યું છે, તે જ્ઞાન અતિ મહત્ છે. તેઓશ્રી પોતાની પૂર્વની સંકટમય જીવનમાંથી એક કવિ, એક તત્ત્વજ્ઞાની અને વેદાન્તના મહાન અભ્યાસી થવા પામ્યા હતા. એવા એક આત્મજ્ઞાની અને ધર્મવીર પુરૂષના જીવનમાંથી આજના જમાનાને ધણું શીખવાનું મળે છે. એમના એકેએક ઉપદેશનું જે ખતથી મનન કરવામાં આવે તો માણસ દુઃખ દારિદ્ર્યમાંથી મુક્ત થઈ, અવિચળ શાન્તિને પામી શકે. એમના અમૂલ્ય ઉપદેશો વાંચીને અમને અત્યંત આનંદ થયો છે. **વિવેચક.**

શુભરાતીમાં અનુવાદન એવી સરળ રીતે કરાયું છે કે, મૂળ અંગ્રેજી કરતાં પણ ભેષન શૈલી મધુર તથા વધુ અસરકારક નિવડી છે. સ્વામી રામતીર્થનાં લેક્ચરો કે જેથી અમેરિકન તથા વિદેશીઓ હિન્દુ-સ્થાન તરફ આકર્ષાયા છે, અને તેના શ્રવણથી હિન્દુ ધર્મશાસ્ત્રોના અભ્યાસ તરફ તેમની પ્રીતિ વધી છે, તો તે લેક્ચરો એજ ધર્મના જન્મથી અભ્યાસીઓને હંમેશાં મનનીય તથા માનનીય છે, એમ કહીશું તો તેમાં શંકાને બીલકુલ સ્થાન નથી. **સત્સંગ.**

તેમની ઉત્તમ ભાવનાઓ વાંચતાં અંતઃકરણમાં એક પ્રકારનો વિલક્ષણ આનંદ પ્રકટ થાય છે. પ્રમતિને ઇચ્છનાર દરેક સ્ત્રી પુરૂષે સ્વામી રામતીર્થના સદુપદેશ અવશ્ય વાંચવા જોઈએ. **અંદ્રપ્રકાશ.**

# બૃહદ્ ગ્રંથમાળાદ્વારા સ્વરૂપમૂલ્યે નિકળેલા ઉત્તમ ગ્રંથો.




૧ x શ્રી જ્ઞાનેશ્વરી ભગવદ્ ગીતા. (પૃષ્ઠ ૫૫૦)	રૂ. ૨)
૨ x શ્રીમદ્ ભાગવત ભાષાંતર. (પૃષ્ઠ ૧૧૦૦)	રૂ. ૨)
૩ શ્રી શિવાજી છત્રપતિ. (પૃષ્ઠ ૩૫૦)	રૂ. ૧૧; રક્ષકાગળ રૂ. ૦૧૧
૪ રાજસ્થાનનો ઇતિહાસ-ગ્રંથ ૧ ભો. (પૃષ્ઠ ૮૦૦)	રૂ. ૨૧૧; રક્ષકાગળ રૂ. ૨)
૫ x આર્યભિક્ષક અથવા હિંદુસ્થાનનો વૈદરાજ. (પૃષ્ઠ ૭૦૦)	રૂ. ૨)
૬ સ્વામી રામતીર્થ-ગ્રંથ ૧ ભો. (ભાગ ૧ થી ૫) (પૃષ્ઠ ૪૦૦)	રૂ. ૧૧૧
૭ x શાન્તિપર્વ-મહાભારતનું. (પૃષ્ઠ ૮૫૦)	રૂ. ૨૧૧
૮ શ્રી યોગવાસિષ્ઠ મહારામાયણ-ભાગ ૧ ભો-પાંચ પ્રકરણ. (પૃષ્ઠ ૮૪૦)	રૂ. ૩)
૯ ભગવતી ભાગવત-અથવા દેવી ભાગવત. (પૃષ્ઠ ૮૫૦)	રૂ. ૨૧૧
૧૦ શ્રી યોગવાસિષ્ઠ મહારામાયણ-ભાગ ૨ જો-નિર્વાણ પ્રકરણ. (પૃષ્ઠ ૧૦૮૫)	રૂ. ૩)
૧૧ શ્રી હાસ્યોદ્ધ-રામદાસ સ્વામીકૃત. (પૃષ્ઠ ૪૦૦)	રૂ. ૧૧
૧૨ સ્વામી રામતીર્થ-ગ્રંથ ૨ જો-ભાગ ૬ થી ૮ (આ ગ્રંથ પોતેજ. પૃષ્ઠ ૫૦૦)	રૂ. ૨)

આમાંનાં x આવી નિશાનીવાળાં પુસ્તકો હવે મળતાં નથી. ફરી છપાયેથી ખચર અપાશે.

વાસ્તીકી રામાયણ તથા મહાભારતના ભાગો પણ બહાર પડેથી ખચર અપાશે.

સસ્તું સાહિત્ય વર્ધક કાર્યાલય-મુંબઈ નં. ૨ અને અમદાવાદ.



## આ સંસ્થાનાં પુસ્તકો મળવાનાં મુખ્ય સ્થળ.

મુંબઈ—સસ્તું સાહિત્ય વર્ધક કાર્યાલય, ડૉ. કાલ્યાદેવીરાઈ, ભાંગવાડીને નાકે, હાથીશીલ્ડીંગ, ત્રીજો માળે.

અમદાવાદ—સસ્તું સાહિત્ય વર્ધક કાર્યાલયની શાખા, ડૉ. તણુ દરવાજા બહાર નદીને રસ્તે.

નીચલાં સ્થળોએથી રસ્તા ખર્ચ જોગી વધુ કિંમતે મળશે.

સુરત—મુંબઈ કરસનદાસ નારણદાસ ડૉ. નાણાવટ.

વડોદરા—મુંબઈ મોહનલાલ મનસુખરામ ડૉ. લહેરીપુરા.

ભરૂચ—મુંબઈ દેશાધિ અધર્સ ડૉ. કતોપોર.

ભાવનગર—મુંબઈ અબદુલહુસેન આદમજી.

રાજકોટ—મુંબઈ બહેચર મેધજી ડૉ. પરાબખર.

હાકોર—મુંબઈ જોહાલાલ મનસુખરામ ડૉ. બખરમાં.

નડિયાદ—મુંબઈ ભોવાભાઈ ડૉ. અમદાવાદી બખર.


## શુદ્ધિપત્ર.

પૃષ્ઠ.	લીટી.	અશુદ્ધ.	શુદ્ધ.
૨૭૫	૧૯	સ્થિતપ્રગ	સ્થિતપ્રગ
૨૭૮	૧૨	વ્યક્તિ	વ્યક્તિત્વ
૨૮૦	૨૫	ધર્મની ભાવનાની	ધર્મભાવનાની
૨૮૨	૯	કશા	કશાં
૨૧૨	૩૦	માંડી	મંડી
૨૨૩	૨૩	એની	એના
૨૨૯	૨૨	કેવી ધૈર્યથી	કેવા ધૈર્યથી
૨૮૬	૭	છતાં એ	છતાંએ
૩૦૪	૧	સમગ્ર	સમગ્ર
૩૦૪	૩૪	અંગ્રેજ	અંગ્રેજ
૩૦૬	૨૪	વેદાન્ત દ્રષ્ટિએ	વેદાન્ત દ્રષ્ટિએ
૩૦૮	૧૨	બૌદ્ધિક	બૌદ્ધિક
૩૧૦	૧૫	માંડશે	માંડશે
૩૧૩	૨૮	મૃત્યુમુખ	મૃત્યુમુખે
૩૧૫	૨૯	તેમાં	તેમાંએ
૩૨૨	૩૬	ઉન્નતિમાં	ઉન્નતિમાટે
૩૨૮	૧૪	જ્યોતિષશાસ્ત્ર	જ્યોતિઃશાસ્ત્ર
૩૩૭	૧૯	કાન્દ્યુસીઆનિઝર	કાન્દ્યુસીઆનિઝમ

## આ આવૃત્તિનું ખર્ચ તથા મૂલ્ય.

- ૩૫૯૧) કુલ ફોર્મ ૬૩ નો ખર્ચ; પ્રત ૪૦૦૦ માટે દરેક ફોર્મ દીડ ૩. ૫૭ મુજબ. વિગત કે કાગળ રીમ ૨, ૧ ના ૩. ૪૪; છપાઇ અને ફોર્મીંગ ૩. ૧૦; પ્રૂફ, વીમો છં વ્યવસ્થા ખર્ચ ૩. ૩.
- ૨૫) ચિત્ર ખર્ચ.
- ૨૧૫) બિગ્રાફ, ષટ, ભેટ છં ખાતે પ્રત ૨૦૦ તથા ફંડની સહાય અર્થે પ્રત ૧૦૦ વધુ છપાવવા ખાતે કાગળ રીમ ૧૦.
- ૩૦૦) પેર્કિંગ ખર્ચ તથા કેટલાંક પુસ્તકોનું મુદ્રણ છં સ્થળે મોકલવાનું રેલ્વે ખર્ચ મળાને.
- ૯૨૪) પૂઠાં, બંધાઇ, અસ્તર તથા ઉપલા કવરનો ખર્ચ સેંકડે ૩. ૨૨.
- ૫૦૫૫) કુલ ખર્ચ.

આ પુસ્તકની છાપેલી કિંમત ૩. ૨) માંથી કમીશન, જાહેર ખર્ચ, મકાન ભાડું, વીમો, પગાર વગેરે વ્યવસ્થા ખર્ચ બદલ કુલ ૮૬૧ બાદ કરતાં ચોક્કસ આવક ૩. ૧૧ રહી, તેને ચાર હજાર પ્રતથી ગુણતાં ૩૧. પાંચ હજારની રકમ થશે.



## નિવેદન આ આવૃત્તિનું.

સ્વામી સમતીર્થના સદુપદેશનો એકથી પાંચ લાગ સુધીનો પહેલો અંથ નિકળ્યા પછી તેના બાકીના ભાગો પણ એવીજ રીતે મોટા પુસ્તક રૂપે બહાર પાડવાની બહોળી માગણી થયા કરી છે; જેથી આજે તે વાંચક અધુઓની સેવામાં રબુ થાય છે.

સ્વામી સમતીર્થના પાંચે ભાગોની પાંચ પાંચ હજાર પ્રત વિવિધઅંથમાળાદ્વારા બહાર પડેલી હોવા છતાં તેના એકત્ર સંગ્રહરૂપ પહેલા અંથની ઉપરાઉપરી બે પુનરાવૃત્તિઓ નિકળી ચુકી અને ટુંક સમયમાં ત્રીજી આવૃત્તિ પણ છપાવવીજ પડશે. આ પ્રમાણે તેનો હાથોહાથ ઉપાડ થયા કરવો, એ સમસ્વામીના ઉપદેશોની અસામાન્યતા જોતા સ્વાભાવિકજ છે. આવા ઉપાડને લઈને આ બીજા અંથની સવેળાથીજ ચાર હજાર પ્રત છપાવવામાં આવી છે.

પહેલા અંથની પેઠે આ અંથમાં પણ બનતું સંશોધન કરવામાં આવ્યું છે.

ગયા વર્ષમાં પહેલો અંથ નિકળ્યા પછીથી પણ કાગળો અને પૂઠાં વગેરેની મોંઘવારી વધતી ગઈ છે; પરંતુ આને માટેના ઘણાખરા કાગળો વગેરે પહેલા ભાગની સાથેજ ૧૯૭૩ ના વર્ષમાં લઈ રખાયું હતું એટલે આ ભાગનું મૂલ્ય પણ પહેલા ભાગના પ્રમાણમાંજ રહી શક્યું છે.

ધનતેરશ, વિ. સં. ૧૯૭૪.

મંત્રી.

# પહેલી આવૃત્તિના નિવેદન ઈન્નો સારાંશ.

**ભાગ છઠ્ઠો—**આ પુસ્તકમાં સમાયલા ઉપદેશોમાંના સર્વ ઈચ્છા પૂર્ણ કરવાનો માર્ગ, અનંતજીવનનો નિયમ, વિગતી આધ્યાત્મિક શક્તિ, મોઝીસનો દંડ, મનની સ્થિરતા, એ શીર્ષક ઉપદેશો શ્રીયુત્ કૃપાશંકર બહેચરલાલ પંડિત કે જેમના હાથે સ્વામીશ્રીના ઉપદેશોનો ચોથો ભાગ અગાઉ નીકળ્યો હતો, તેમણે અનુવાદિત કરેલા છે; અને બાકીના.....ઉપદેશો શ્રીયુત્ રતિલાલ છોટાલાલ પાઠક, ઉપનામ સ્વામી સ્નેહજ્યોતિએ; એમણે અનુવાદિત કરેલા છે. ઉક્ત અને સંજ્ઞાઓના એ રૂપ પરિશ્રમ બદલ આ સંસ્થા તેમજ વાંચકવર્ગે તરફથી અમારો તેમને સપ્રેમ ધન્યવાદ છે.

અશ્વિન કૃષ્ણ એકાદશી, સં. ૧૯૧૯

મંત્રી.

**ભાગ ૭ મો—**આ ભાગમાંના ધણુખરા વિષયો જેમ કે, અદૈત અને દૈતનું સમ્મિલન, વેદાન્તના કેટલાક પદોત્તર, માયા અથવા જગત ક્યારે અને શા મારે ? પ્રશ્નોત્તર, તમારાં કુટુંબ શી રીતે સુખી કરવાં ? એ વિષયો અમદાવાદ નિવાસી રા. રા. ચંદુલાલ છોટાલાલ શાહ એમણે અંગ્રેજીપરથી અનુવાદિત કરેલા છે. આત્મસાક્ષાત્કાર સંબંધી સૂચના, ગૃહસ્થાશ્રમ અને આત્મસાક્ષાત્કાર એ બે વિષયો સ્વામી સ્નેહજ્યોતિએ, અને આત્મવિકાસ નામક વિષય શ્રીયુત્ કૃપાશંકર બેચરલાલ પંડિતે કેટલાક સમય અગાઉ તૈયાર કરેલા હતા તે પછુ આ ભાગમાં દાખલ કરેલા છે. સિવાય જગતનો પ્રારંભકાળ કયો ? તથા પ્રાણાયામ આ બે વિષયો નડિયાદ નિવાસી રા. મણીલાલ પ્રાણલાલ એમની પાસે ( શ્રીયુત્ ભાસ્કર વિષ્ણુ કૃષ્ણે બી.એ. તથા શ્રીયુત્ રામકૃષ્ણ વાસ્તવેવ બર્ને. બી.એ. વાળા ) મરાઠી ગ્રંથને આધારે અનુવાદિત કરાવ્યા છે. જેમાં આપેલાં ઉપયોગી ટીપ્પણો પછુ એ ગ્રંથમાંથી ઉતારેલાં છે.

આ પ્રમાણે આ ભાગના મુખ્ય અનુવાદક રા. રા. ચંદુલાલ છોટાલાલ શાહ એમણે પોતાની પાલ-જીપુર ખાતેની સરકારી નોકરીની રોકાણ છતાં આ કાર્ય ખાતે જે નિષ્કામ શ્રમ લીધો છે તે બદલ તેમનો, તેમજ ઉપર જણાવેલા અન્ય સંજ્ઞાઓનો અને જે સૂગ ગ્રંથોપરથી આ વિષયો તૈયાર થયા છે તેના સંપાદક તેમજ પ્રકાશક મહાશયોનો પણ અત્રે સપ્રેમ આભાર માનવામાં આવે છે.

આમાંના કેટલાક વિષયો ગુર્જર વાંચકોને સમજવા મુશ્કેલ થઈ પડે એવા રૂપમાં અનુવાદિત થઈ આવેલા જણાયાથી તેને સુગમ બનાવવા ખાતે યથામતિ યથાશક્તિ શ્રમ લેવાયો છે, છતાં સંપાદકની અથર્વા અનુવાદકની ખામીને લઇને જ્યાં પછુ ન્યૂનતાદિ દોષ જણાય તેની સુધારણા સૂચવી પુનરાવૃત્તિ પ્રસંગે તેનો લાભ લઈ શકાય તેમ કરવા અનુભવી જનોને ખાસ વિનંતિ છે.

વિ. સં. ૧૯૭૦-જ્યેષ્ઠ શુકલ પંચમી. જુન ઇ. સ. ૧૯૧૪.

મંત્રી.

**ભાગ ૮-૯—**આક્રમા ભાગમાં રામસ્વામીનાં ભાષણોનો અને નવમા ભાગમાં તેમણે જુદી જુદી અવસ્થામાં લખેલા પત્રોનો સમાવેશ છે. પ્રથમ તો વાંચકને આ પત્રો સામાન્ય જેવા ભાસે તેમ છે; પરંતુ તે આગળ વંચાતા જશે તેમ તેમ રામના ઉત્તમ બનતા જતા જીવનનો પ્રકાશ તેમાં વધુ અને વધુ ખીલતો જણાયા વિના રહેશે નહિ. છેવટે અત્યુચ્ચ હિમગિરિનાં અનુપમ દર્શનોનાં વર્ણનોમાં જોતજોત બની ગયેલી રામની યાત્રાજીવનશૈલીનું દર્શન થતાં પુત્રીત વાંચક-હૃદય પોતે પણ ક્ષણભર આત્મપ્રસાદને અનુભવશે.

આ બંને ભાગો અનુવાદિત કરનાર સ્વામી સ્નેહજ્યોતિનો તેમજ જે અંગ્રેજી તથા ઉર્દૂ પુસ્તકોમાંથી તે લેવાયા છે તેના સંપાદક તેમજ પ્રકાશક મહાશયોનો સપ્રેમ આભાર માનવામાં આવે છે.

કાર્તિક શુકલ એકાદશી, સં. ૧૯૭૨. નવેમ્બર ઇ. સ. ૧૯૧૫.

મંત્રી.

**ભાગ ૮-૯ સાથેની તેના અનુવાદકની પ્રસ્તાવના—**સ્વામી રામતીર્થના ઉપદેશો તથા પત્રો; એમ બે ભાગમાં આ પુસ્તક વહેંચાયેલું જણાશે. પત્રભાગમાં પણ બે પેઠાવિભાગ કરવામાં આવ્યા છે. ભાસ્વામી તીર્થરામે પોતાની આધ્યાત્મિકતામાં જગત ધનારામજીને પોતાના સદૃશ્ય તરીકે સ્વીકારી

લીધા હતા અને તીર્થરામજીના પિતા ગોસ્વામી હીરાનંદજીએ એમને ભગતજીની દેખરેખ નીચે રાખેલા હતા; તેથી ભગતજી એમના રક્ષક (વાલી) હતા. એ કારણથી ભગતજીનું ચરિત તીર્થરામજીના ચરિત સાથે એટલું તો નિકટવર્તી છે કે એમનું કુંડું જીવન-વૃત્તાંત લખીને આ સાથે જોડવું ઉચિત માન્યું છે. મીમાન્ નારાયણ સ્વામીના ઉર્દુ પત્રોના પુસ્તકમાં દિઆચારે લખાયેલ આમ ઉપરથી આ હકીકત લીધી છે.

ઇ. સ. ૧૮૮૬ થી એટલે કે પોતાની લગભગ આરેક વર્ષની ઉમ્મરથી તે ઇ. સ. ૧૯૦૦ સુધી એટલે સંન્યાસ લીધે તે પહેલાંનાં પત્રો પ્રથમ વિભાગમાં છે. વળી એ સર્વ પત્રો એકજ વ્યક્તિ પરત્વેનાં હોઇ એનો પરસ્પર સંબંધ તપાસતાં એ એક પ્રકારનું સ્વામી રામનું આત્મવૃત્તાંત છે. આમ એક રીતે તો એ પત્રો સ્વામી રામનાં નહિ પણ ગોસ્વામી તીર્થરામનાં છે.

દ્વિતીય વિભાગનાં પત્રો બહુજ થોડાં છે; એમાંનાં ધણીખરાં તો અમેરિકાના ઝારવણ શિષ્યોપ્રતિ લખાયેલાં છે. ત્યાંના સહૃદય ભક્તોને સ્વામીજીએ સૂર્યાનંદ, ચંપા, કમલા, ગિરિજા, આદિ આર્યનાસો આપ્યાં હતાં, અને પત્રવ્યવહારમાં પણ એજ નામોનો ઉપયોગ કરતા હતા. એ આ પત્રોમાં જણાઇ આવે છે. આ પત્રો ધણીખરાં વ્યક્તિગત નહિ, પણ સામાજિક છે; તેમજ તેની સાથે એજ વિભાગમાં કેટલાંએક હિમાલયનાં દૃશ્યોનાં વર્ણનો છે; એ વર્ણનો સામાજિક વર્તમાનપત્રોમાં પ્રસિદ્ધ માટે મોકલી અપાતાં હતાં, યા તો કોઇ પરમ ભક્તને તેનો આસ્વાદ ચખાડવા સ્વાના થતાં હતાં. એ બધાને પણ તેથી પત્રરૂપ ગણી આ સાથેજ સામિલ કર્યા છે.\*

પ્રથમ વિભાગનાં પત્રોનાં રહસ્ય, ભાષા, શૈલી, તેમજ અનુસંધાનરૂપે વિશેષ વિવેચન કરવા જતાં તો સ્વામી રામની જીવનકલાપર ઉતરી પડાય તેનું છે; પરંતુ એ વિષય નિરાળો હોવાથી, અત્યારે એ પરત્વે એટલુંજ કહેવાનું કે-એ પત્રોની ભાષા બહુજ સરલ છે; એ ભાષાંતર ઉર્દુપરથી છે અને મૂળ ઉર્દુની સરલતા સાચવવા બન્યો તેટલો પ્રયત્ન કર્યો છે. ભાષાના રસિક વાંચકોને કદાચિત્ એ શુષ્ક લાગે પણ એનાં બે મુખ્ય કારણો છે.

(૧) એ પત્રો ભગત ધનારામપર લખેલાં છે કે જેઓને ઉચ્ચ સંસ્કારી ભાષાનું જ્ઞાન નહોતું, તેથી સ્વામી રામને સર્વ હકીકત બહુ સરલ અને સમયે ગ્રામ્ય ભાષામાં પણ લખવી પડતી હતી.

(૨) એમાં કેટલાંએક નિર્ણય વર્ણનો છે એમ પણ ધણા વાંચકોને લાગશે; પણ સમાધાન એટલુંજ છે કે ભગત ધનારામ એમના ગુરુ અને વાલી હતા. લાહોરમાં રહેતાં ગૃહજીવનના બધા પ્રશ્નોનું એમની પાસે નિવેદન કરી એમને નિરાકરણ કરવાની ટેવ હતી, તેથી એવા કૌટુંબિક પ્રશ્નો સંબંધે લખતાં ભાષા કેવલ સરલ હોય એ સ્વાભાવિકજ છે.

સુયોગ્ય વાંચક બહુઓ મહર્ષિ રામના અપ્રતિમ શિક્ષણનો યથાર્થ લાભ લે, એવી શુભેચ્છાઓ પૂર્વક ઓં તત્સત્.

સ્નેહજ્યોતિ.



## પવિત્ર હિમાલય.

સમુદ્રપટથી શુમારે ૭૦૦૦ ફીટ ઉંચે સિમલા, અને તેમાં પણ અર્ધા માઇલની ચડાઇએ આ ટેકરી. હિંદુઓનો પ્રાચીન કમળોટીબા; અંગ્રેજ લોકની અર્ધોચીન પ્રોસ્પેક્ટહિલ.

પર્વતભૂમિ ! માનવભૂમિ ! માતૃભૂમિ ! જન્મભૂમિ ! થોડાં ગણ્યાંગાંડ્યાં વધો થયાં માનવ કલાથી બંધાયેલાં, ટૂંકી બુદ્ધિનાં ચિહ્ન જેવાં ઝૂંપડાં એ માતૃભૂમિ ? કે આ પ્રકૃતિએ રચેલાં અને રસેલાં, તત્ત્વવેત્તા ધર્મશોધક અધિભુનિઓએ સેવેલાં કલાપૂર્ણ, સૌંદર્યપૂર્ણ પર્વતમન્દિરો એ માતૃભૂમિ ?

ધર્મના સાધક આર્ય ! પ્રવૃત્તિની પૂલ પૂર્ણ કરી, વાનપ્રસ્થાશ્રમની સાધના અને નિવૃત્તિના સેવન માટે તો તારે અહિં માતૃભૂમિમાં જ વળવું જોઈએ. ધર્મવીર બન્ધુ ! આત્મન ! અહીંજ અંતિમ આશ્રમોનાં કર્મધર્મની સિદ્ધિ, અહીં જ ઇષ્ટપ્રાપ્તિ, ભગવન !

સિમલા ! કલાપૂર્ણ ભવ્ય સિમલા ! પ્રકૃતિને પ્રવૃત્ત કરવા મથતા નિવૃત્ત કર્મવીરોનું નિવાસસ્થાન. સમસ્ત હિંદુસ્થાનનો કાર્યભાર કરતી દેવી પ્રિટન સત્તાના સર્વોપરિ વીરને નીતિ અને ન્યાયનાં ચિન્તન અને તુલના કરવા આ ભૂમિ જ અનુકૂળ છે. આ શાન્તિજ વાસ્તવિક છે. કુશળ પ્રિટન બુદ્ધિ ! કલા અને કૌશલ્યની તું અદ્ભુત ઉપાસક છે.

પ્રકૃતિને પણ ઘડીભર લબ્ધવશ પ્રયત્ન કરતા, માનવ કલાના અપ્રતિમ આદર્શરૂપ, સમસ્ત હિંદુસ્થાનના ઉપરિ અધિકારીઓના છૂટાછવાયા, રંગબેરંગી, રમણીય, ચોક અને દેવદાર-વનમાં દૃશ્યાદૃશ્ય, મેઘમંડળની ઘડી ઘડી મધુર શીતલ છાયા પામતા, ભવ્ય, રમ્ય પ્રાસાદો.

આ ટેકરીના અર્ધ ઘેરાવને વોંટી લેતી, કલાકના દશેક માઇલ જ માત્ર ગોકળગાયની ચાલ અલતી, કાલકાથી સિમલા સુધી ઉંચે અને ઉંચે ચઢી આવતી, બર્ધગામિની, ખાલ-કનાં રમકડા જેવી રેલ્વેલેન.

આ અને અનેક આવી માનવ કલાની મહત્તા ! અદ્ભુત સાહસિક પરાક્રમ દાખવતી દેવી શક્તિની ચમત્કૃતિ ! દિગ્વિજયની પતાકા ઉરાડતી કર્મમાર્ગની સિદ્ધિ !

પણ અહો ! મીઠી પ્રકૃતિ ! બહાલી માતા ! પ્રભુતાની પ્રતિકૃતિ ! પ્રેમ, સૌંદર્ય અને શાન્તિની છાયા ! ત્હારામાં શું નથી ? કલા નથી ? સાહસ નથી ? શક્તિ નથી ? દિવ્ય ભાવ નથી ? પ્રભુતા નથી ? ચમત્કાર નથી ? કયાં મહત્તા નથી ? એ મહાન આત્મરૂપ ! આત્મ-છાયા ! આત્મધ્વનિ ! તું હું એકસ્વરૂપ.

પણે વાદળ ચઢાયું; છવાયું; વધારે પ્રસર્યું; અહીંતહીં ધૂમતું થોડો કાળ સૂર્યના પ્રતાપી તેજને નીચેની ભૂમિથી અદૃશ્ય રાખે છે; શું આવાજ અજ્ઞાનની છાયા મનુષ્યજીવનમાં નથી આવતી ? મનુષ્યમાં અધર્મરૂપે નથી પ્રતીત થતી ?

આવ, એ આત્મવત્ રસિભંડાર રવિરાજ ! એ પ્રકાશ ! એ જ્ઞાન ! એ જ્ઞાનપ્રતાપથી જ એ અધિકાર, એ અધર્મ, એ વાદળનો ક્ષણિક કાળનો પડદો ફર. પુનઃ એ જ ભૂમિ ! એ જ આકાશ ! એ જ પ્રકૃતિ ! એ જ આત્મદર્શન ! એ જ પ્રજ્ઞ ! ઝં !

યુગોથી વિરાજતા પ્રજ્ઞવેત્તાના ચિત્ત જેવા સ્થિર, ઉદારતા જેવા વિશાળ, પ્રેમ જેવા સૌંદર્યપૂર્ણ, કૌમળતા જેવા આર્દ્ર, રસિકતા જેવા અમત્કૃત, ભવ્યતા જેવા મહાત્મ, અને પ્રભુતા

જેવા પરિપૂર્ણ પર્વતો. વૃષ્ટિનો રસ પામીને ભૂમિમાતાને ગોળે આગોટતી, લીલી લીલોતરી-નીલવર્ણી સાડી પહેરેલી નવવધૂનાં નિર્મળ પ્રેમ, સૌંદર્ય અને ઉત્સાહ જેવા ઉદ્દાસપૂર્ણ ગિરિરાજ.

ઉગી ઉગી તપ તાપતાં, લતાસખીના આલિંગનથી પ્રેમાદ્રેત પામતાં, ઓક, ચીડ અને દેવદાડ આદિનાં પૂજ્યપ્રધાન વૃક્ષોની વિનય-ભાવના. રોએરી, જરદાણુ, અંજીર આદિ વનફલોનો મીઠો અને માધુર્યભર્યો પ્રસાદ. મહામાયા પ્રકૃતિ અને મહાપુરુષ સૂર્યલગ્નવાનને પૂછી પૂછી ખીલતાં નાનારંગી વનકુસુમોતું અર્ધ્યપ્રદાન, આમ અંતરમાં ધ્વનિ પાડતી તે શારીરિક પ્રકૃતિની સાથે અભિન્ન ભાવ રમતી વનસૌંદર્યની લીલા, પ્રકૃતિનું રસપાન.

વૈદક યુગનું ભાન કરાવતાં, પર્વતોની ખીણમાં અને ઉંચે, ઝરણાંનાં ગાનપાન અને થોડા મેદાનમાં કોતરી કાઢેલાં લીલાં ખેતરોને પોષણે પડેલાં, જીવનને આવશ્યક ખાન-પાન વસ્તુ-ઓથી જ તૃપ્તિ પામતાં, કૃષિજનો અને તેમનાં અતિથિને આદર આપતાં ઝુંપડાં, અહા ! એમના અર્થશૂન્ય પણ ધ્વનિબોધક સંગીતમિશ્ર નિર્મળ મંત્રોની હેલિ !

સર્પની ઉતારેલી કાંચળી જેવી અતિશય દ્રૂર પણ દૃષ્ટિસમીપ ઠહેતી પડેલી દૂધના રેલા જેવી, ક્ષીરસાગરનેજ મળવા જતી હોય તેમ એનું જ સ્વરૂપ ધારણ કરતી, આગળ જતાં આત્મરૂપ જહેન સિંધુમાં એકતા પામતી સરિતા સતલજ. પ્રેમનો એ નિર્મળ પ્રવાહ, એ ઠહેતો અને ઠહેતો વિશ્વને વિધતો અને ભીંજવતો વસ્તુમાત્રના અંતરસ્થને એકરૂપ કરતો પ્રીતિરૂપ જહેન સતલજની પેઠે, એની પ્રતિકૃતિરૂપે, એ જ સ્વરૂપે અંતરમાં ઠહેતો પ્રેમ-પ્રવાહ; એ અમૃતપાન !

પાસેજ અહીં ઉપર આર્યવીર પૃથુરાજની અડગ શ્રદ્ધાએ સ્થાપેલ એના હૃદયની સંપત્તિ જેવું, એની અચળ શક્તિ જેવું જ અત્યારસુધી સ્થિર રહેલું ભગવતી કમળાદેવીનું ન્હાનું પણ ભક્તિની વિશાળ વ્યાપકતા દાખવતું મંદિર.

ત્રીશ વર્ષથી, ધૈર્યશીલ, ધર્મશીલ, તપશીલ રહી પૂજા કરતા, એ ચોદ્દાના શ્રદ્ધા ભક્તિ અને વીર્યને પ્રાબલ રાખતા, એની ભક્તિને ચિરસ્થાયી બનાવતા આ એકાશી વર્ષના વૃદ્ધ પૂજારીની એ દેવીની સેવા.

માનવ જડતાને ચૈતન્ય બનાવતી, હૃદયને હલમલાવી ભક્તિનું ઝરણું પાતી, એ ભક્તિ-માંથી ચિત્તની સ્થિરતા અર્પી સમાધિમાં પ્રેરતી, એ દેવી ઉપાસક સેવકની શ્રદ્ધા અને ઉત્સાહ ભરી મહામાયા જગદંબાની આરતિ ! આત્મરતિ !

મનુષ્યને નિદ્રાકાળે પણ જાગૃતિ શીખવતો હોય અને આમને આમ રાત્રિમાં દિન અને દિનમાં રાત્રિનો સમાસ શીખવી કાળને જીતવો છે એવી ભાવના પ્રેરતો, સર્વકાળ એક જ સમાધિસ્થ સ્થિતિની પ્રેરણા ઉત્કેરતો અદ્વિત ગર્જનાભર્યો જ્ઞાનરૂપ શંખધ્વનિ !

જગતને અદૃશ્ય કરતું નીચેની ખીણોમાંથી ઉઠતું આકાશસદૃશ મેઘમંડળ, ઉપર સ્થલ કાલના પડદા જેવું, મેઘમંડળની વિભૂતિ જેવું, નિર્મળતાના મહાસાગર જેવું એવું જ આકાશ. એની વચમાં આ આકાશમેઘના દેહમાં આત્મવત્, સંપુટવત્, આ સ્વર્ગમય ટેકરીપર સમાધિસ્થ આ શરીર !

પણે પશ્ચિમમાં, માનવીને તડકાછાયાની પેઠે સુખદુઃખઆદિ દ્રવ્યોનો પાઠ શિખવતા, અસ્ત પામતા સૂર્યની લાલી ! જગતના મેલથી વિમુખ-વિશુદ્ધ, નિર્મળ જ્ઞાનસ્વરૂપ સંન્યાસ યજ્ઞના અગ્નિની જ્વાલા જેવો, એ લાલીનો સચ્ચિદાનન્દ સ્વરૂપ બહાલો કાષાય રંગ; ઝં !

# અનુક્રમણિકા.

## વિષય

## પૃષ્ઠાંક.


૧ ઉપાસના ... ..	૧
૨ સર્વ ધર્મણ પૂર્ણ કરવાનો માર્ગ ... ..	૨૯
૩ અનંત જીવનનો નિયમ ... ..	૩૯
૪ વિગ્રથી આધ્યાત્મિક શક્તિ ... ..	૫૫
૫ મોઝીસનો દંડ ... ..	૭૬
૬ મનની સ્થિરતા ... ..	૮૯
૭ વેદાન્ત ... ..	૧૦૧
૮ હું પ્રકાશ સ્વરૂપ છું ... ..	૧૦૯
૯ આત્મકેન્દ્રમાં સ્થિરતા ... ..	૧૧૩
૧૦ સોડહમ્ ... ..	૧૧૬
૧૧ વેદાન્ત અને સમીતીવાદ ... ..	૧૨૦
૧૨ આત્મ વિકાસ ... ..	૧૨૩
૧૩ અદ્વૈત અને દ્વૈતનું સમ્મેલન ... ..	૧૩૫
૧૪ વેદાન્તના કેટલાક પ્રશ્નોના ઉત્તર ... ..	૧૪૮
૧૫ માયા અથવા જગત કયારે અને શા માટે ? ... ..	૧૬૬
૧૬ આત્મ સાક્ષાત્કાર સંબંધી સૂચના ... ..	૧૮૨
૧૭ ગૃહસ્થાશ્રમ અને આત્મસાક્ષાત્કાર ... ..	૧૮૮
૧૮ તમારા કુટુંબ શી રીતે સુખી કરવા ? ... ..	૧૯૫
૧૯ વૈવાહિક જીવન અને મોક્ષ ... ..	૨૧૧
૨૦ આરણ્યક ... ..	૨૨૫
૨૧ જગતનો પ્રારંભ કાળ કયો ? ... ..	૨૩૫
૨૨ પ્રશ્નોત્તર ... ..	૨૪૨
૨૩ પ્રાણાયામ ... ..	૨૫૩
૨૪ દુઃખમાંથી ધૈર્યમાં ... ..	૨૬૯
૨૫ મૂર્છનાશાસ્ત્ર અને વેદાન્ત ... ..	૨૮૩
૨૬ પ્રત્યક્ષવાદ અને કલ્પનાવાદ ... ..	૨૮૭
૨૭ વર્ગમાં પ્રશ્નોત્તર ? ... ..	૨૯૨
૨૮ રામનો સંદેશ ... ..	૩૧૫
૨૯ આર્યાવર્તની પ્રાચીન દિવ્ય દ્રષ્ટિ ... ..	૩૨૬
૩૦ સુધરેલા જગતપર હિંદુસ્તાનનું આધ્યાત્મિક ઋણ ... ..	૩૩૬
૩૧ હિંદુસ્તાન માટે અમેરિકનોને અપીલ ... ..	૩૪૫
૩૨ હિમાલયનાં દૃશ્યો ... ..	૩૬૯
૩૩ પ્રકીર્ણ ... ..	૩૭૯

## સ્વામી રામતીર્થનાં પત્રો.

૩૪ ભક્ત ધનારામનું હુંક વર્ણન ... ..	૩૮૫
૩૫ ભક્ત ધનનારામ ઉપરનાં અર્થાત સંન્યાસ લીધા પહેલાંનાં પત્રો ... ..	૩૯૦
૩૬ અન્ય સબજનો ઉપરનાં પત્રો ... ..	૪૬૩

સ્વામી રામતીર્થજી—નારાયણ સ્વામી સહિત.

સ્વામી રામતીર્થજી.





# સ્વામી રાજ તોર્થ

અમના સદુપદેશ.

ગ્રંથ ૨ જો.

## ૧-ઉપાસના.

સામાન્ય વિવેચન.

યુયોધ્યસ્મજ્જુહુરાણમેનો । ભૂયિષ્ઠાં તે નમઃકર્ત્તિ વિધેમ ॥ ( શુ. યજુ. સં. )

“ ઉડે ટેદી બાંકી ચે ચાલાકિયાં સખ; રહે ઢાલ તલવાર એક આપહી અખ. ”

મનને ઇષ્ટદેવમાં જોડવું એનું નામ ઉપાસના છે. રામરોમમાં રામ રમી રહે, મન અમૃતમાં તૃપ્ત થઈ જાય ને ચિત્ત આનંદમાં મગ્ન બની જાય, એ અવસ્થાનું નામ ઉપાસના છે. ઉપાસનાના ત્રણ પ્રકાર છે; (૧) પથ્થરની શિલાનું ગંગામાં શીતલ થવું, (૨) કપડાની ઢીંગલી ( પૂતળી ) નું અંદર બહાર પાણીમાં ભીંજી જવું, અને (૩) સાકરના કાંકરાનું ગંગાજળ બનવું. આને કોઈ ભજન, તો કોઈ ઉપાસના, કોઈ આરાધના, તો કોઈ અનુસંધાન પણ કહે છે. સીધી ને સાદી ભાષામાં કહેતાં ઇશ્વરનું સ્મરણ કરવું એનું નામ ઉપાસના છે.

પણ ખબરદાર ! એ ઉપાસના ભક્ત ક્યારે કરે તે વિષયમાં નીચલું ગીતાવાક્ય ભૂલી ન જવાય !

પશ્યન્શૃણ્વન્સ્પૃશન્નિગ્રન્નશ્રન્ગચ્છન્સ્વપન્શ્વસન્ ।

પ્રલપન્વિમૃજન્મૃદ્ધન્નુન્મિષન્નિમિષન્નપિ ॥ ગી. અ. ૫ સ્લો. ૯.

શબ્દાર્થ:—દેખતો, સાંભળતો, સ્પર્શ કરતો, સૂંધતો, ખાતો, ચાલતો, સૂતો, શ્વાસ લેતો, બોલતો, ત્યાગતો, ગ્રહણ કરતો, આંખ ઉઘાડતો અને બંધ કરતો પણ.

અટલ નિયમ:—વાંચક ! વધારે કહેવામાં શું લાભ ? આટલું જે લખું છું તે આચારમાં મૂકી અજમાવી જુઓ. વાજખી ન લાગે તો લેખકના હાથ કાપી નાંખજો, જલ

ખેંચી કાઢજો; પણ જરા કાન દઈ સાંભળો અને અંતઃકરણનાં ચક્ષુ ઉઘાડીને જોઈ લ્યો. બન્ધુ, કુવામાં ફેંદકો મારી અહ્મર રહેવા ધારશે તો રહી શકશે, પણ જગતના કોઈ પણ પદાર્થના મોહમાં ફસીને કલેશથી બચવું ધારશે તો તે તદ્દન અસંભવિત છે. સુર્યોદય થાય છતાં પ્રકાશ ન પડે એમ પણ કદાચિત બને, પણ ચિત્તમાં પવિત્ર ભાવ અને બ્રહ્માનંદ ભર્યા પછી શક્તિ અને શ્રી આદિ રાણીઓ તમારી પાણીઆરી-દાસી ન બને એ અસંભવિત છે. મિનારાપર ચડીને દાંડી પીટાયો કે:—

સત્યમેવ જયતે નાનૃતમ્। સત્યનોજ જય છે, અસત્યનો નહિ.

સત્યં જ્ઞાનંમનનંતં બ્રહ્મ। બ્રહ્મ, સત્યરૂપ, જ્ઞાનરૂપ અને અંતરહિત છે. એ સત્ય શું છે ?

તમેવૈકં જાનથ આત્માનમન્યા વાચો વિમુશ્ચથ ॥ મુળ્લક૦

અર્થ:—એ એકનેજ બાણ, આત્માથી અન્ય વાણીને છોડ.

નાન્યઃ પન્થા વિચ્ચતેઽયનાય ।

અર્થ:—મુક્તિને માટે આના વિના અન્ય કોઈ માર્ગ નથી.

જ્ઞાત્વા તં મૃત્યુમત્યેતિ નાન્યઃ પન્થા વિમુક્તયે ।

મૃત્યોઃ સ મૃત્યુમાપ્નોતિ ય ઇહ નાનેવ પश्यति ॥

અસન્નેવ સ ભવતિ અસદ્ બ્રહ્મેતિ વેદ ચેત્ ।

અસ્તિ બ્રહ્મેતિ ચેદ્વેદ સન્તમેનં તતો વિદુરિતિ ॥

અર્થ:—તેને બાણવાથીજ મૃત્યુને તરી શકાય છે—મુક્તિ માટે બીજો રસ્તો નથી. એને નહિ બાણનારો પુનઃ પુનઃ જન્મ મરણ પામે છે. બ્રહ્મને અસત બાણનાર અસત રૂપેજ થાય છે,—અને સત રૂપે બાણનારને વિદ્વાનો સત બાણે છે.

“કલી ન છૂટે પીંડ દુઃખસેં, જિસે બ્રહ્મકા જ્ઞાન નહિ.”

અર્થ:—જેને બ્રહ્મજ્ઞાન નથી, તેનો પીંડ દુઃખમાંથી કદી પણ છૂટતો નથી.

“જે નર રામનામ લિય નાહી, સો નર ખર કુકકુર સૂકર સમ વૃથા જિયે જગમાંહી.”

અર્થ:—જે મનુષ્ય રામનામ લેતો નથી; તે મનુષ્ય ગધેકા, કૂતરા ને હુકકર સમાન છે. તે જગતમાં વૃથા જીવે છે.

“સૂર સુબ્બન સપૂત સુલક્ષણ ગુણિયન ગુણ ગરુઆઈ  
બિન હરિભજન ઈદારૂણ કે ફલ તજત નહીં કડુઆઈ.”

અર્થ:—મનુષ્ય શ્રેયીર, સજ્જન, સપૂત, સુલક્ષણ, ગુણીજનોમાં શ્રેષ્ઠ ગણાતો હોય; પરંતુ હરિભજન વિના તે ઈર્ષ્યવરણના બહારથી શોભીતા પણ અંદરથી કડવા ફળ જેવો છે.

“સો સંગતિ જલ જાય, કથા નહિ રામકી;

બિન ખેતીકી બાડ, લલા કિસ કામકી;

જો નયન બેનીર હેં, બેનૂર લલે હેં.”

અર્થ:—જે સંગતમાં રામની કથા નથી, એ સંગત બગી. ખેતરમાં ખેતી ન હોય તો વાડનું શું કામ છે? જે નયનમાં આંસુ (ઈશ્વરનાં વિરહાશ્રુ) નથી એ નયન આંધળાં (બેનૂર-તેજોહીન) ભરાં છે.

### લક્ષ્ય.

આત્માનં રથિનં વિદ્ધિ શરીરં રથમેવ તુ । બુદ્ધિં તુ સારથિં વિદ્ધિ મનઃ પ્રગ્રહમેવ ચ ॥ કઠ૦

અર્થ:-આત્માને રથનો સ્વામી જાણુ; શરીરને રથ જાણુ; બુદ્ધિને સારથિ જાણુ; અને મનને લગામ જાણુ.

“જીવાત્માને શરીરરૂપી રથમાં બેસીને બુદ્ધિરૂપી હાંકનારદ્વારા, મનની લગામથી, ઇંદ્રિયોરૂપી ઘોડાને હાંકતાં હાંકતાં ક્યાં જવું છે?”

“વિષ્ણોઃ પરમં પદમ્ ।”

લક્ષ્ય તો બ્રહ્મતત્ત્વ છે; બ્રહ્મ સાક્ષાત્કાર વિના સરવાતું નથી. અનાત્મદષ્ટિ દુઃખરૂપ છે. બાહ્ય જગતમાં રનેહ, મોહ ઇત્યાદિને ઉત્સાહપૂર્વક શખો છો; પણ ભાઈ! કાળા સાપને ખોળામાં દૂધ પાઇને પાળો છો. સત્ય સ્વરૂપ તે પરમાત્માને છોડીને અન્ય વિચારને મનમાં રાખવા કરતાં હૃદયમાં પિસ્તોલ કાં નથી મારતા? ક્યાં સુધી માર્ગમાં તંબૂ નાખતા મુકામ કરતા રહેશો? ક્યાં સુધી રસ્તામાં પરોણાગત આખ્યા કરશો? આ સંસારરૂપી ધર્મશાળામાં હર જગ્યાએ ભોજનસામગ્રી તૈયાર કરીને કોઈ ખાતું નથી! આરામ બેઠો હોય તો આલો રામના ધામમાં.

### ઉપાસનાની આવશ્યકતા.

યસ્ત્વવિજ્ઞાનવાન્ ભવત્યયુક્તેન મનસા સદા । તસ્યેન્દ્રિયાણ્યવશ્યાનિ દુષ્ટાન્વા ઇવ સારથેઃ ॥કઠ૦

અર્થ:-જે અવિવેકી હોય છે, તેનું મન સદા એકાગ્રતારહિત હોય છે. સારથિના દુષ્ટ અશ્વોની પેઠે તેની ઇંદ્રિયો અવશ્ય તેને વિષયોના ખાડામાં નાખે છે.

વિજ્ઞાનરહિત અયુક્ત મનવાળાની ઇંદ્રિયો, વિવશ-તોફાની ઘોડાની પેઠે રથ, સારથી, અને બેસનાર સર્વને એવા ખાડામાં ઘસડી જાય છે, કે જ્યાં રડી રડીને દુઃખી થવાનુંજ હોય છે. જો આ જન્મ-મરણના ચોર ચોરવમાંથી બચવું ઇષ્ટ લાગતું હોય તો ઇંદ્રિયરૂપી ઘોડાને કેળવવા અને સીધે રસ્તે ચલાવવા માટે યમનિયમની આવશ્યકતા છે.

લાખો ચત્ત કરો, પણ જો તમારો સારથિ ઝાંખી આંખોવાળો કે કાણુ હશે તો તમે કાદવમાં પડશો, રેતીમાં રેળાશો, ખાડામાં પડશો, અકાશો, હજારો ઠોકર ખાશો ને ચીડાયા કરશો. વ્યાવહારિક બુદ્ધિ-સંસારમાં આસક્તિવાળી બુદ્ધિ-એ એવોજ સારથિ છે. તેવી બુદ્ધિને સારથિ બનાવવી એમાં તો દુઃખપ્રાપ્તિજ છે. વિજ્ય તો એમાં છે કે તમારી મનરૂપી કળામને મૂકો શ્રીકૃષ્ણના હાથમાં; બસ, પછી જરાયે ભીતિ નથી. આ સંસારરૂપી કુરૂક્ષેત્રમાં એ સારથિ વિજ્યથી થઇનેજ નીકળશે. રથ હાંકવામાં તો એજ પ્રસિદ્ધ અને પ્રવીણ સારથિ છે; એજ મહાન ઉસ્તાદ છે. રથ, ઘોડા, અને લગામ એજ હરિને સોંપવાનાં; એની પાસે મૂકવાનાં છે; જુઓ ગીતાદ્વારા શ્રીકૃષ્ણનો અવાજ સંભળાય છે કે:-

સર્વધર્માર્પિત્યંય મમકં શરણં વ્રજ । અહં ત્વા સર્વપાપેભ્યો મોક્ષયિષ્યામિ મા શુચઃ ॥મ. ગી.

અર્થ:-સર્વ ધર્મોનો ત્યાગ કરીને મારા એકલાનું શરણ લે. હું તને સર્વ પાપમાંથી મુક્ત કરીશ; શોક ન કર.

સંગાત્સંજાયતે કામઃ કામાત્ક્રોધોઽભિજાયતે ॥ મ. ગી.

અર્થ:—સંગથી કામ ઉત્પન્ન થાય છે; કામથી ક્રોધ પેદા થાય છે.

બાવાજોડામાં જલમાં પડેલા તુંબડાની જે ગતિ થાય છે; તેવીજ ગતિ કામના અને વિષયવાસનામાં પડેલા મનુષ્યની થાય છે. વિષયસંગ સર્વદા અનર્થહેતુ છે, અને એ રોગનિવારણ માટે આપઘ ( ઉપાસના; આત્માનુસધાન ) ન યોગ્ય તો એવી આત્મહત્યાને બદલે અવશ્ય—

**અસૂર્યા નામ તે લોકા અન્યેન તપસાદૃતા: ॥** ઈશ. ઉપ.

અર્થ:—અધિકારથી આવૃત, પ્રસિદ્ધ અસૂર્ય લોક મળે તેમ છે.

કે જ્યાં દારૂ ટુઝ સહેવાં પડે છે. તમને કાંટામાં પડવાથીજ પરમેશ્વર યાદ આવતો હોય અને સંસારના કામધંધામાં આસક્ત રહેવાથી રામને ભૂલી જતા હો તો હે મિત્ર ! ઝટપટ તમારા શરીરને દુઃખરૂપી તીવ્ર કંટકમાં ફેંકી દેા એટલે એ દુઃખને પહોંતે પણ એ પ્રિયતમનું સ્મરણ થશે. આમ કરીને છાતું છાતું રોવાનું, મનમાં સુંઝવાનું, હેયું બાળવાનું ને એકલા દાંત કચડવાનું પણ અવશ્ય લાલકારક થશે.

**ઉપાસનાના બે પ્રકાર.**

(૧) પ્રતીક અને (૨) અહંગ્રહ.

પ્રતીક ઉપાસનામાં બહારના પદાર્થમાંથી પદાર્થદષ્ટિને લોપ કરી ઈશ્વરદષ્ટિ કરવાની છે. અહંગ્રહ ઉપાસનામાં આપણી અંદર જે અહંતા-મમતા કલ્પો રાખી છે તેનો અંત લાવીને, છોડા છોડીને સર્વત્ર પ્રદ્ધાજ દેખવાનું છે. જો બહારની ભૂતિનેજ સત્ય માને અને તેમાં ઈશ્વરની કલ્પના ન થઈ શકે, તો તે ઈશ્વરોપાસના નહિ પણ જડપૂજા ( ખૂત પરસ્તી ) જ છે ! એટલા માટેજ વ્યાસ ભગવાને, પ્રદ્ધામીમાંસાના અધ્યાય ૪, પાદ ૧, સૂત્ર ૫ માં આજ્ઞા આપી છે કે,

**બ્રહ્મદષ્ટિસ્તુકર્ણાત્ ॥**

અર્થાત્—પ્રતીકમાં પ્રદ્ધાદષ્ટિ કરાય તોજ ઉન્નતિ છે; માટે પ્રદ્ધામાં પ્રતીક ભાવના ન કરે.

અહંગ્રહ ઉપાસનાના સંબંધમાં એમ લખ્યું છે કે:—

**આત્મેતિ તૂપગચ્છતિ ગ્રાહ્યાન્તિ ચ ॥**      **બ્રહ્મમીમાંસા ૪ । ૧ । ૩ ।**

અર્થાત્:—પ્રદ્ધા એજ પોતાનો આત્મા, એમ વારંવાર ચિન્તન કર્યા કરે.

વેદનો આજ મત અને આજ ઉપદેશ છે. આ બન્ને પ્રકારની ઉપાસનામાં અભિપ્રાય અને લક્ષ્ય એકજ છે. ત્યારે એ લક્ષ્ય શું ?

**સર્વં સ્વલ્લિદં વ્રહ્મ તજ્જલાનિતિ જ્ઞાન્ત ઉપાસીત ।** જ્ઞાન્દોગ્ય૦

અર્થ:—સર્વ પ્રદ્ધામય છે; તેમાંથીજ સર્વની ઉત્પત્તિ, સ્થિતિ અને પ્રલય છે; માટે જ્ઞાન્ત થઈ તેનીજ ઉપાસના કરવી, અર્થાત્ જ્ઞાન્તચિત્તથી અંદર અને બહાર પ્રદ્ધાજ જોવું.

**અથ સ્વલ્લુ રુતુમયઃ પુરુષઃ ।** જ્ઞાન્દોગ્યોપાનિષદ્.

અર્થ:—માણસ પોતાની ઈચ્છાનો બનેલો છે; એટલે કે માણસ જેવા વિચાર અને ચિન્તન કરે છે તેવો તે પોતે અવશ્ય બની જાય છે. તો પછી પ્રદ્ધા ચિન્તનજ કાં ન કરવું ? એટલે કે પોતે પોતાને પ્રદ્ધારૂપ કાં ન દેખવું ? શ્રુતિનું વચન છે કે:—બ્રહ્માવદ્ બ્રહ્મૈવ મવાંત । પ્રદ્ધાને બાણે તે પ્રદ્ધાજ બને છે.



અહંબ્રહ્મ અને પ્રતીક બંને પ્રકારની ઉપાસનામાં નામરૂપમય સાંસારને ઉઠાવી દેવાનો હેતુ છે; કાયમ રાખવાનો નહિ. જળ બ્રહ્મ છે, સ્થળ બ્રહ્મ છે, પવન બ્રહ્મ છે, આકાશ બ્રહ્મ છે, ગંગા બ્રહ્મ છે, ઇત્યાદિ પ્રતીક ઉપાસનાનાં રૂપદર્શન વાકયોમાં જળ, સ્થળ, પવન, આકાશ આદિની સાથે બ્રહ્મને જોડી દેવાનું નથી; જેમકે “ સર્પ કાળો છે. ” તેમાં સર્પ પણ છે ને કાળો રંગ પણ છે; પરંતુ અહીં તો હેતુ બાધ સમાનાધિકરણનો છે. ( metaphysical view ) દૃષ્ટાંતરિકે કોઈ ભ્રાંતિવાળાને કહીએ કે આ સર્પ તો રજ્જુ છે; તેમાં રજ્જુ એ કાળા રંગની પેઠે સપેની સાથે સમાન સત્તાવાળો નથી; એજ ભાવના છે. એજ પ્રમાણે સાચી ઉપાસના તો એ છે કે જળનું સ્વરૂપ દૃષ્ટિમાં ન રહે, સ્પંદરૂપ પવન પણ દૃષ્ટિમાં ન રહે, અને માત્ર બ્રહ્મસત્તાનું જ ભાન રહે; પ્રતિમામાંથી પ્રતિમાપણું ઉડી જાય ને તેમાં ચૈતન્યસ્વરૂપ ભગવાનની જ ઝાંખી થાય. જેમ કોઈ પ્રેમમત્ત ધાયલને પોતાના પ્રેમપાત્રનું પત્ર મળે છે ત્યારે દૃષ્ટિમાં પ્રિયતમનું સ્વરૂપ જ રમી રહે છે; એ વખતે પત્રદર્શન રહેતું જ નથી. ( ગોપીઓ ઉદ્ભવને કહે છે કે, આ પત્રિકા ક્યાં રાખવી ? છાતીપર રાખોએ તો છાતી બળી જાય; આંખોપર મૂકોએ તો આંખો ભરમ થઈ જાય. ) ઉપાસનામગ્ન પુરૂષમાં ઈંદ્રિયજ્ઞાન તો માત્ર નામનું જ રહે છે. પ્રિયતમે ચુંટી બણી, તો તેમાં ચુંટી વસ્તુતઃ કોઈ ચીજ નથી; પ્રિયતમજ વસ્તુરૂપ છે. એજ પ્રમાણે ઈંદ્રિયોના જ્ઞાનદ્વારા એકનાએક પ્રિયતમનું જ લિપ્ત લિપ્ત સ્વરૂપ પ્રતીત થાય છે અને પ્રત્યેક ઈંદ્રિયજ્ઞાનમાં એનું જ દર્શન પમાય છે.

\* “ આઓ પવન આ હુમહુમક, લાઓ નિમત્રણ સ્યામનું ”

ભાઈ ! સાચી ઉપાસના એનું જ નામ છે કે, જેમાં જીભ તો શું પણ શરીરના પ્રત્યેક રનાયુ શાન્ત થઈ જાય ને નાડી માત્રનાં પરમાણુ હલમલો રહે. એમ સ્વતઃ ન થાય તો આંખો મરડો, મોઢું મરડો, નાક મરડો, કાન મરડો, ગાઓ, બળયો, નાચો, કૂદો એ સર્વ ચિત્રો કોઈ કુશળ ચિત્રકારનાં નિર્જીવ ચિત્રોજ માત્ર છે. પછી તે ચિત્રને અતિ સુંદર કહો કે રવિવર્માનું કહો, પણ માત્ર એ નિર્જીવ ચિત્રથી શું લાભ ભલા ?

શેતરંજની રમતમાં જેમ લાકડાની સોગટીને બાદશાહ, વઝીર, હાથી, ઘોડા, ઉંટ ને ખ્યાદા માનવાના છે, તેમ સાંસારિક પદાર્થોમાં બ્રહ્મબુદ્ધિ-સુખબુદ્ધિ દટ કરવાની નથી. વિષયવાસનાને દૂર કરવાનું સાધન કાંઈ એ પ્રકારનો અધ્યારોપ (કલ્પનાશક્તિ) નથી; એ કાંઈ કલ્પનાશક્તિની ખીલવણી નથી. જલ બ્રહ્મ છે, આકાશ બ્રહ્મ છે, પ્રાણ બ્રહ્મ છે, અપ્તિ બ્રહ્મ છે, મન બ્રહ્મ છે, ઇત્યાદિ ઉપાસનાનાં “ રૂપ ” તો વિવેકપૂર્વક અવસ્તુપણું દૂર કરી વસ્તુભાવને જમાવવા માટે છે. પદાર્થભાવ એ અવસ્તુ છે; બ્રહ્મભાવ એજ વસ્તુ છે; અને કદાપિ એ કલ્પના માત્ર હોય તોપણ એ એક એવી શ્રદ્ધાયુક્ત કલ્પના છે કે જેમ બાળક શિક્ષકના કહેવાથી પ્રથમ તો માત્ર શ્રદ્ધાથીજ ગુણાકાર ભાગાકારની રીત માન્ય કરીને ગુણાકાર વગેરે શીખે છે; અને ગુણાકાર ભાગાકારની રીત એમજ કેમ છે ? એ વાત તો જ્યારે આગળ બીજગણિત ( algebra ) ભણે ત્યારેજ તેને સમજાય છે. શિક્ષકપર શ્રદ્ધા રાખવાને પરિણામે એ રીત પોતાની મેળેજ તેને સમજાઈ જાય છે અને પોતાનું દૃષ્ટાંત પોતેજ બને છે. આ સમાધાન એવા પ્રકારનું થાય છે કે તેના અનુભવ આગળ પ્રશ્નપરંપરા કે સંશયને સમજજ મળતો નથી. પણ અખરદાર ! ગુફની ખતાવેલી રીતમાં કાંઈને બદલે કાંઈ ન સમજી બેસો, ને અવળે રસ્તે જતા ન રહો, તે પણ સંભાળજો.

\* મૂળ હિન્દી:—આય પવન જલ હુમહુમક, લાઇ બુલાવા સ્યામકા.

પ્રતિમા એટલે શું ? જે વસ્તુથી બીજી કોઈ ચીજનું માપ કાઢી શકાય તેનું નામ પ્રતિમા. (Unit of measurement) તોળવાની વસ્તુ ચાર શેર હોય ને તેની સામે શેરનું તોલું રાખીએ એટલે તોળવાની ચીજ ચારગણી કહેવાય છે. તેમજ ચાર શેર ચીજની સામે શેરને બદલે પાશેર મૂકીએ તો તોલા કરતાં વસ્તુ સોળગણી કહેવાશે. હિંદુધર્મમાં આ પ્રતિમા કે પ્રતીક તે આવા પ્રકારનું એક ઈશ્વરને તોળવાનું માપ છે. હિંદુધર્મમાં સૂર્ય ચન્દ્રરૂપી અતિ ઉચ્ચ પ્રતીકો પણ છે. એનાથી ઉરતતાં પ્રતીકો શુરૂ, બ્રહ્મણરૂપ, ગરૂડરૂપ, અશ્વત્થ, કૈલાસ, ગંગા અને કમલ: કાળા પથ્થરની પ્રતિમાને પણ સ્થાપિત કરી છે; પરંતુ આ સર્વ ન્હાનામાં ન્હાના પ્રતીકો શું ઈશ્વરને તુરંચ બનાવવા માટે હતાં ? નહિજ. આવી ન્હાનામાં ન્હાની ચીજને પણ પ્રતિમા બનાવવાનું રહસ્ય એજ હતું કે જ્યારે એ પથ્થરને પણ બ્રહ્મ બાણીએ; ત્યારે જ ઈશ્વર ભાવનો-બ્રહ્મદષ્ટિનો સમુદ્ર રેલી રહે; અને પદાર્થ માત્ર તથા સમસ્ત જગત બ્રહ્મરૂપજ પ્રતીત થાય; પણ ભે એ ન્હાનો પથ્થરજ બ્રહ્મ છે, એટલોજ બ્રહ્મ છે, એવોજ બ્રહ્મ છે, એમ માનીને મૂર્તિપૂજા કરાય તો કરનારની બુદ્ધિ પથ્થરરૂપ-જડજ બનવાની.

### પરાપૂજ.

પદાર્થના આકાર, નામ અને રૂપ આદિમાંથી દૃષ્ટિ વાળીને ચિત્તને એના આનંદ અને સત્તા અંશમાં પરોવવું એનું નામજ પરાપૂજ. ચિત્તવૃત્તિને પદ યા શબ્દમાંથી તેના અર્થ રહસ્યમાં બેઠવાનું-આ ચર્મચક્ષુને દૃશ્યમાન પદાર્થોમાંથી ખેંચી લઈ બ્રહ્મમાં મગ્ન રહેતાં શીખવવાનું નામજ ઉપાસના છે. ત્યારે શું એ ઉપાસના કોઈ નિયત મૂર્તિદ્વારાજ સાધવી બેઠએ ? નહિ. મૂર્તિ તો માત્ર વિદ્યાર્થીની કોપીબુક જેવીજ છે. કોપીબુકપર એકવાર તેનો હાથ ભમે, એટલે પછી તે ગમે ત્યાં લખી શકે છે; તેમ બ્રહ્મદર્શનની રીત આવડી ગઈ એટલે પછી જ્યાં જ્યાં દૃષ્ટિ પડે ત્યાં ત્યાં બ્રહ્મદર્શનજ થાય છે. પ્રતીક ઉપાસના ત્યારેજ સિદ્ધ અને સફળ થાય છે કે જ્યારે તે અમને સર્વત્ર બ્રહ્મદર્શન પામતાં શીખવે, સમસ્ત વિશ્વ અમારું મંદિર બની જાય, પદાર્થ માત્રમાં રામની ઝાંખી થાય અને પ્રત્યેક ક્રિયા ઈશ્વરની પૂજારૂપ બની જાય.

“ હરૂં હરૂં તે તેની પ્રદક્ષિણા, ક્રિયા સર્વ તે પૂજા મનાય;

ગૃહ ઉદ્યાન એક સમ બાણું, દ્વૈતભાવ શમી જાય. ”

એવી સત્ય અને જીવંત ઉપાસના જેનામાં ભગૃત થાય છે તેની અવસ્થાનું વર્ણન શ્રુતિ એવું કરે છે કે:-

યાવદ્વ્યયતે સા દીક્ષા યદશ્રાતિ તદ્ધવિર્યત્પિબતિ તદસ્ય સોમપાનં યદ્રમતે તદુપસદો, યત્સંચરત્યુપવિજત્યુત્તિષ્ઠતે ચ, પ્રવર્ગ્યો યન્મુલ્લં તદાહવનીયો યા વ્યાહૃતિરાહુતિર્યદસ્ય વિજ્ઞાનં તજ્જુહોતિ ॥

અર્થ:-તે આપે છે તે દીક્ષા છે; તે ખાય છે તે હવિ છે; તે પીએ છે તે એનું સોમપાન છે; તે જે આનંદ આપે છે તે ઉપસદ વિધિ ( એક ભતનો યજ્ઞ ) છે; તે ફરે છે એસે છે, ઉભો રહે છે તે તેનો પ્રવર્ગ્ય ( સોમયજ્ઞની આરંભ ક્રિયા ) છે; તેનું સુખ તેજ તે આહવનીય અગ્નિ ( યજ્ઞનો એક પ્રકારનો અગ્નિ ) છે; તે જે યોલે છે તે આહુતિ છે; અને તેનું જે વિજ્ઞાન ( અનુભવસિદ્ધ જ્ઞાન ) છે તે હવન છે.

જે તમને ખરી સુક્રિત, શાંતિ અને સુખ પ્રાપ્ત કરવાની ઈચ્છા હોય તો તેની પ્રાપ્તિમાં

સાધન “લેહલાવનો વિનાશ ને બ્રહ્મદષ્ટિની પ્રાપ્તિ” એજ છે. એ દૃષ્ટિ શા માટે આવશ્યક છે ? કારણ કે વસ્તુતઃ એજ પ્રમાણે છે કે,

### બ્રહ્મ સત્યં જગન્મિથ્યા ।

રેલ્વે, તાર અને બહુન વગેરે યંત્રો બે અગ્નિ, બાષ્પ અને વિદ્યુતકળાના નિયમાનુસાર બનાવેલાં તોજ બનશે; પણ એ નિયમને સમજ્યા વિના અને તે પ્રમાણે વત્યો વિના લાખો ચત્નો કરશે તોપણ કશું વળવાનું નથી.

આ આધ્યાત્મિક નિયમ તો તત્ત્વજ્ઞાન ( Science ) ના સર્વ નિયમોનો મૂળ નિયમ છે કે જેનું વેદમાં વર્ણન કર્યું છે. અમેરિકાના મહાત્મા એમર્સને તદ્દન પક્ષપાતરહિત અનુભવ-દૃષ્ટિ બહાર કર્યું છે કે કોઈ પદાર્થપર હૃદયપૂર્વક પ્રીતિ રાખવી અથવા તો રોતે મુખડે ગરીબ લિખારીની પેઠે અન્યની પાસે પ્રીતિની યાચના કરવી એ પવિત્ર પ્રેમ નથી; પણ નીચ મોહ છે. જ્યારે તમે એ મોહ મમત્વ છોડી દેશો, અથવા અહંતા ગણી દેશો અને જેમાં ન રહે “હું” કે ન રહે “તું” એવી ઉચ્ચ સદ્ગુણનામાં ગળી જશો; ત્યારે તો મારે આકર્ષાઈને તમારી પાસે આવવુંજ પડશે; ને તરતજ તમે મને તમારા ચરણોમાં બેસાડો. જ્યાં સુધી તમે તમારી દૃષ્ટિ અન્યની ઉપર રાખો, અને તેની પાસેથી પ્રીતિ મેળવવાની ઇચ્છા કરશો, ત્યારે તમને તેના બદલામાં તિરસ્કાર ને અનાદર વિના બીજું કંઈજ નહિ મળે. નહિજ મળે; એ યાદ રાખજો.

ભાઈ ! આમાં મતમતાંતરના ઝગઝગ કે વિવાદની શી આવશ્યકતા છે ? હાથકંકણને આરસીની શી જરૂર છે ? બે કલેશરૂપી મૃત્યુ મંદિર ન હોય તો પોતાના ચિત્તની અવસ્થા અને તેના દુઃખ-સુખરૂપ ક્ષણો એકાન્તમાં શાન્તિપૂર્વક વિચાર કરવાનું શરૂ કરી દો. સત્ય કે અસત્ય એની મેળેજ ઉપર તરી આવશે. તમારી વિચારશક્તિ રોગગ્રસ્ત નહિ હોય તો તમે પોતેજ ત્યાચ કરી શકશો કે ચિત્તમાં ત્યાગની અવસ્થા અને બ્રહ્માનન્દને બાગૃત કરવાથી ઐશ્વર્ય અને સાંભાલ્ય, ભૂખ્યા બાળકની પેઠે તમારી તરફ દોડતાં આવે છે.

### યથેહ ક્ષુધિતા વાલા માતરં પર્યુપાસતે ॥ છાન્દોગ્ય૦

જ્યારે અમારામાં સત્ય અને શાન્તિરૂપી વિષ્ણુ વિરાજશે ત્યારે લક્ષ્મી પોતાના પતિની સેવા માટે અમારે દરવાજે એની મેળેજ આવી ચડશે.

ઘણા લોકો એમ ક્યોદ કરે છે કે ભક્તિ અને ધર્મપરાયણ જીવન ગાળતાં છતાં પણ દુઃખ અને દરિદ્રતા અમને સતાવે છે; અને સર્વત્ર અધર્મનોજ જય થાય છે ? પણ એ ગરીબ બિચારાં દુઃખી પ્રાણી, કાર્ય અને કારણનો સિદ્ધાંત સમજતાં નથી. જેઓ નિર્ણય કરવામાં અન્યથા વ્યતિરેકનું ભાન નથી રાખતાં તેમને તો ધર્મ અને ભક્તિ શું છે તેનીજ ખબર નથી. સ્વાર્થ, ઇર્ષ્યા અને દેહાભિમાનને તો તેઓએ હજી છોડ્યાંજ હોતાં નથી, કે જેને ત્યાગવાથીજ તેઓ ધર્મોચરણી બની શકત. એ સિદ્ધાંતને અમલમાં મૂક્યા વિનાજ તેઓ કહે છે કે અમે તો ધર્મ પાળવા છતાં પણ દુઃખમાં મરીએ છીએ. શું તેમનું આ કથન સત્ય છે ? નહિજ. બે ધર્મોચરણ તેમણે સેવ્યું હોત તો આવાં સ્વાર્થ અને ઇર્ષ્યાવાળાં વાક્યો બોલવાની ક્યોદજ તેઓ ન કરત. જેનાથી અહંકાર અને અભિમાનની વૃદ્ધિ થાય છે એવાં દાન અને ભજનનો ધર્મમાં સમાવેશજ થતો નથી. તેઓનાં સુખનું કારણ બેસો તો એજ હશે કે તેમની

ચિત્તવૃત્તિ બાણે કે અબાણે તેટલો સમય આત્માકાર રહી હશે. એમનાં પાપકર્મનું પરિણામ શોધશો તો તે મહા કલેશજ હશે; પરંતુ દુઃખમાં સુખસુદ્ધિને લીધે તેની પણ તેમને ખબર નહિ હોય.

તમારા પર કોઈએ વ્યર્થ અત્યાચાર ગુબર્યો હોય તો અહંકાર અને પક્ષપાતરહિત બની તમે તમારો પોતાનોજ આગળ પાછળનો હિસાબ તપાસો. તમને કુટકો એ માટે પડ્યો હતો કે તમે અયુક્ત રોગેગુણમાં દિલ પરોવ્યું હશે; આત્મ-સન્મુખ નહિ રહ્યા હો; રાબતા નિયમનો ભંગ કર્યો હશે; મનને બ્રહ્માકાર ન રાખવાથી આ સબ મળી. તમે એ શત્રુની સાથે લડીને વૈર વાળવા તૈયાર થાઓ છો; પણ જરા ભાન રાખો કે પોતાની પહેલી ભૂલજ ચોગણી, પાંચગણી ન બની બધ. આવા પ્રકારની અનેકવિધ ક્રિયાઓથી જગતના અસત્યરૂપ પદાર્થોને તમે સત્ય બનાવો છો ને બ્રહ્મને મિથ્યા માનો છો.

બાપુ ! હઠ કરીને બેસો તો ખરા કે અડદના લોટની પેઠે મૂઠીએ મૂઠીએ શુંદાશો, ને પરિણામે પળે પળે પીડાશો. લોકો પ્રાયઃ અન્યના દોષ કહે છે ને પોતે નિદોષ બનવા બધ છે. અલબત્ત તમે પોતે પ્રત્યગાત્મરૂપ બિલકુલ નિષ્કલંક છો. તમારા સ્વરૂપને ભલે આત્મ-દેવ માન્યા કરો; પરંતુ આત્માની શરીર, મન અને બુદ્ધિમાં તાદાત્મ્યતા કરવી અને તેમ છતાં દેખાવું નિષ્પાપ, એજ સર્વ પાપોની જડરૂપ ઘોર પાપ છે. શું એ પાપરૂપ મહાશત્રુ વિશ્વના અટલ નિયમને અનુસરીને તમને સત્ય સ્વરૂપ આત્માથી વિમુખ રહેવા બદલ રડાવ્યા વિના રહેશે ? તમારા એ વૈરીની વહારે એ વિશ્વનિયમ નહિ ચડે ? એ ત્ર્યમ્બકની આંખોમાં કોઈ પણ ધૂળ નાંખી શકે તેમ નથી. એ ઈશ્વરના નિયમમાં હાથ નાખનાર તમે કોણ માત્ર ? બીબની તને શું આવી પડી છે ? તું તારૂંજ તપાસી જો. બદલો લેવાનો વિચાર તો શ્રદ્ધાહીન નાસ્તિકતા છે.

અરે ખ્યારા ! પ્રિય આત્મન ! દ્રેષાતુર મૂર્ખ ! બીબને ચણા ચવરાવવા ધારે છે, ને બ્રહ્મધ્યાનરૂપી ખીરખાંડ તો તુંજ ખાશે ! બ્રહ્મ સત છે. તે બ્રહ્મ ભૂલી જવું તેજ દુઃખની બાળ છે. જે તમારી અંદર છે તેજ અન્યમાં છે.

**યદેવેહ તદમુત્ર યદમુત્ર તદાન્વિહ ॥ કઠોપનિષદ.**

જ્યારે તમે તમારા અંતરાત્મા સાથે બગાડો છો, ત્યારેજ જગત તમારી સાથે બગાડે છે, તમે એ અનંતયોમી તરફ વળશો ત્યારે તો જગતરૂપી સંગ્રહસ્થાનમાં એક આણુની પણ શું શક્તિ છે કે ચૂં ચાં કરે ?

**યોમનસિ તિષ્ઠન્મનસોઽન્તરો, યં મનો ન વેદ, યસ્ય મનઃશરીરં,**

**યો મનોઽન્તરો યમયત્યેષ ત આત્માન્તર્યામ્યમૃતઃ ॥**

હિલની દગાબાલ છોડીને સીધા બનશો તો તો તમારા ભૂત, વર્તમાન અને ભવિષ્ય ત્રણે કાળ સરળ બની જશે.

ખ્યારા ! એક હૃદયુષ્ઠ મનુષ્યને બગીચામાં બેસીને જતો જોઇને તમે કહેશો કે એની મોટાઇ, એનું આરોગ્યસુખ ગાડીઘોડામાં ફરવાથી પ્રાપ્ત થયું હશે; પણ વસ્તુતઃ તેમ નથી. એ આરોગ્યનું કારણ આ હણુહણુતા ઘોડા નથી. એ શરીર તો અન્નપાચનથી કાદ્યું છે. એજ પ્રમાણે જ્યાં જ્યાં એશ્વર્ય અથવા સૌભાગ્ય પ્રતીત થાય છે તેનું કારણ કોઈની ચાલાકી કે બદદેલી નથી. સોગન દઈને પૂછશો તો માલૂમ પડશે કે જેટલી હદમાં એ ચાલાકી અને ફરેબખાલનો ઉપયોગ થયો હશે તેટલા પ્રમાણમાં તેને અવશ્યમેવ હાનિજ

થઈ હશે. આનંદ અને સુખનું કારણ તો જ્ઞાનથી કે અજ્ઞાનથી ચિત્તને બ્રહ્મભાવમાં આરોપિત કરવાનું જ હોય છે. એ મનુષ્યને અન્ન ખાતાં તમે નથી જોયો અને એ પોતે પણ એ વાતને ભૂલી ગયો હોય તેથી પણ શું? (બાળક ઘણીવાર રાત્રિએ દૂધ પીએ છે ને સવારમાં ભૂલી જાય છે,) પણ ભાઈ! તેલ તો તલમાંથી જ નીકળે. સુખ અને આનંદ, આત્માકારવૃત્તિવિના બીજા કશામાંથી આવતાં જ નથી.

यदा चर्मवदाकाशं वेष्टयिष्यन्ति मानवाः ।

तदा देवमविज्ञाय दुःखस्यान्तो भविष्यति ॥

જે લોકો આમકાની પેઠે આકાશને સંકેલી શકે તોજ દેવને જાણ્યા વિના દુઃખનો અંત આવે.

દુષ્ટાંત, પ્રમાણ, અનુમાન અને દલીલ વગેરેથી પણ એ વાત સિદ્ધ છે; પણ હું અત્યારે યુક્તિપ્રયુક્તિનો ઉપયોગ નથી કરતો, માત્ર સરલ ને સાદી વાતજ કહું છું.

આ તમે છો ને આ તમારું જગત છે. જ્યારે તમારા ચિત્તમાં જગતના સંબંધી-ઓની તુલના ઈશ્વરભાવ કરતાં અધિક થઈ જાય છે; જ્યારે “હું” અને “મારું” એ ભાવ ચિત્તમાં શાન્તિ અને ત્યાગને નીચે દબાવી દે છે; અને જેટલા પ્રમાણમાં “ब्रह्म सत्यं जगन्मिथ्वा” રૂપી સત્યની આચરણમાં ઉપેક્ષા કરીએ છીએ; તેટલાજ પ્રમાણમાં દુઃખ, કલેશ અને ખેદ ઈત્યાદિ આવરણ આવી પડે છે, ને તમને કૂપમાં ફેંકી દે છે. વનસ્પતિશાસ્ત્ર (Botany) કે રસાયન શાસ્ત્ર (Chemistry) ના સિદ્ધાંતની પેઠે આ સિદ્ધાંત પણ આત્મપરીક્ષા ને આત્મવિચાર (observation and experiment) થી સિદ્ધ છે.

જગતમાં રોગ એક છે અને ઓસડ પણ એક છે. ચિત્તથી અથવા ક્રિયાથી બ્રહ્મને મિથ્યા અને જગતને સત્ય માનવું એવી એકજ વિપરીત વૃત્તિ લિન્ન લિન્ન પ્રકારે દુઃખને આપનારી થાય છે. એ પ્રત્યેક વિપત્તિનું ઔષધ શરીર આદિને “છે નહિ” માનીને બ્રહ્માગ્નિમાં જ્વાળારૂપ બની જવું તેજ છે.

લોક સામાન્યતઃ એમ કહે છે કે, જગતના કોઈ પણ પદાર્થ કે પ્રાણીમાં પ્રેમ કરીએ છીએ તો બદલો મળે છે, પણ પરમેશ્વરમાં પ્રેમ સમર્પણ કરવો એટો હવાના બાચકા છે; તેમાં કોઈ વળતું નથી. પરંતુ આ વિચાર ભ્રમણા માત્ર છે. પરમેશ્વર પ્રતિના પ્રેમમાં અમારું હૃદય વિહ્વળ થતાંજ તે હૃદય આર્દ્ર બની દ્રવવા માંડે છે અને સુખરૂપી બદલો સત્વરજ મળે છે; ધ્વનિનો પ્રતિધ્વનિ તુરતજ સંભળાય છે. બદલે જગતના પ્રેમીઓ પાસેથી પણ પ્રેમનો બદલો ત્યારેજ મળે છે કે જ્યારે એ પ્રેમમાંથી નિરાશ બનીને અમે અમારું હૃદય ઈશ્વરભાવ પ્રતિ વાળીએ છીએ.

કોઈએ આવીને કહ્યું કે, લોક તમારે માટે આમ બોલે છે; કોઈએ કહ્યું કે કોઈ તેમ બોલે છે; કોઈ ઉપર કોઈ ગુસ્સે થયો છે; કચેરીમાં અમુક કેસ આવી પડ્યો છે; અમુક રોગ ફાટી નીકળ્યો છે; અમુક સ્થળે આગ લાગી છે; પરંતુ અરે લોખા મનુષ્ય! તું આવી વાતોથી તારી વાતમાં અંતરાય ન પડવા દે. જગતરૂપી રેંડીઆમાં મનરૂપી ત્રાકને સીધી રાખ, નહિ તો જરૂર કોકડું ગુંચાશે, ને તાંતણું તૂટશે. તું એમાં ન ફસ. કોઈનું કોઈએ ન માન. બ્રહ્મ વિના બીજું કશું કદી થયું જ નથી. ચિત્તમાં ત્યાગ અને બ્રહ્માનંદ ભરી તો જો? પછી બધી બલાઓ આંખ મીચી ઉઘાડતામાં સાત સમુદ્રની પાર ન પહોંચી જાય તો લેખકને સસુદ્રમાં ફેંકી દેજે.

એક બાળક બીજા બાળકને એવું કહી બહીષ્કારવતો હતો કે, “આજ તને તારો બાપ એવો મારશે કે તું ઉમ્મરભર યાદ રાખીશ.”

બીજા બાળકે શાન્તિથી જવાબ દીધો:—

“મારો બાપ મને મારશે તો મારા લલાને માટેજ મારશે; તેમાં તારું શું ગયું?”

આ બાળકના જેવોજ વિશ્વાસ પ્રભુમાં હોવો જોઈએ. ભયંકર-ભયાનક ભાવીથી ભય પામીને બગલાની પેઠે ઝરદન ઝુકાવી ગભરાઈ જઈ હાય હાય શા માટે કરવી? આનંદથી એસ મારા દોસ્ત! ત્યાં બીજું કોઈજ નથી; તારોજ પરમપિતા આત્મદેવ છે. તે તને મારશે તો પશુ લલાનેજ માટે. જો તું તેની ઈચ્છાનુસાર આચરણ શરૂ કરી દે તો તે શું દિવાનો છે કે તને મારીજ કરે?

એકાગ્રતામાં વિદ્ય.

વિદ્ય પહેલું-મિથ્યાસત્તામાં વિશ્વાસ.

જ્યાં સુધી સંસારના પદ્મથીમાં કારણત્વ સત્તાનું ભાન થયા કરે અથવા તો જ્યાં સુધી ઈશ્વરજ પ્રત્યેક વાતનું કારણ પતીત ન થાય ત્યાં સુધી તો પરમેશ્વરમાં સ્વાર્પણ કરવાનો આનંદ નથીજ આવતો.

સ યથા દુન્દુભેર્યમાનસ્ય ન વાહ્યાંછન્દાં છક્તુયાદ્ ગ્રહણાય દુન્દુમેસ્તુ ગ્રહણેન દુન્દુ-  
ધ્યાવાતસ્ય વા શબ્દો ગૃહીતઃ ॥

સ યથા શક્ત્ય ધ્યાયમાનસ્ય ન વાહ્યાંછન્દાં છક્તુયાદ્ ગ્રહણાય શક્ત્ય તુ ગ્રહણેન  
શક્ત્યધ્યસ્ય વા શબ્દો ગૃહીતઃ ॥

સ યથા વીણાયૈ વાદ્યમાનાયૈ વાહ્યાંછન્દાં છક્તુયાદ્ ગ્રહણાય વીણાયૈ તુ ગ્રહણેન  
વીણાવાદસ્ય વા શબ્દો ગૃહીતઃ ॥

બૃહદારણ્યક ઉપ૦ અ. ૨, બ્રા. ૪, મં. ૭, ૮, ૯.

ઢોલ, મૃદંગ, શંખ, વીણા, હારમોનિયમ આદિ વાહ્યંતરપર કાચુ મેળવવાથી એનો અવાજ સ્વતઃજ પકડી શકાય છે; એવીજ રીતે જો અમે પરમાત્મદેવનું મૂળ પાકે હાથે પકડીએ તો સમસ્ત સંસારની કાર્યકારણશક્તિ સ્વતઃ અમારે અધીન બની જશે.

કોઈ મ્હોટા માણસની સાથેના સંબંધમાં આપણી આશાપૂર્તિના કારણમાં તેનાં વિદ્યા, બલ, ધન, માલ મકાનનેજ હેતુ બનાવી આત્મમુદ્દિને અનાદર કરીએ તો દુઃખપ્રાપ્તિજ થવાની.

કહેવાય છે કે જ્યારે કૃષ્ણજી ગોપિકાઓનાં દૂધ માખણ ચોરી ખાતા હતા ત્યારે તેમાંથી થોડું થોડું તેમના વાડામાં બાંધેલાં વાછરડાંનાં મોંપર ચોપડતા હતા. ઘરનાં મનુષ્યો બિચારાં પોતાનાં વાછરડાંનેજ ચોર સમજી મારપીટ કરતાં હતાં; ને નુકસાન આખરે તેમનેજ વેઠવું પડતું હતું. બહાલા! સૌ વાતનું મૂળ કારણ તો માત્ર લગવાનજ છે; ને બિચારાં વાછરડાં તો મિથ્યાજ કારણરૂપે મનાય છે. ગરીબ કંગાલ દીવાળીઆઓનાં નામ તો લક્ષ્મીધર, ધનરાજ, રણછોડરાય વગેરે હોય છેજ; પણ તેથી શું?

શા માટે માર ખાતા ખાતા આ સંસારચક્રમાં ફરો છો? એ કંઈ ખરી વસ્તુ નથી. છોકરી કુમારી હોય છે ત્યાં સુધીજ ઠીંગલા ઠીંગલીના વિવાહ કરી આનંદ લૂટે છે. કારણેના કારણરૂપ પરબ્રહ્મ પામી શકાય તેમ છે તો પછી મિથ્યા અવાસ્તવિક કારણોમાં શા માટે સુઆર્થ રહી દુઃખી થવું?

ગીત અથવા વાંસળી સાંભળીએ છીએ તેમાં 'હેલાં' એક સૂર સાંભળીએ છીએ; તરતજ બીજો સંભળાય છે; બીજો ત્રીજાને ઉત્પન્ન કરે છે; એ શબ્દો અને સૂરોના પરસ્પર સંબંધ અથવા કાર્યકારણભાવપર આધાર રાખે તો લોકો ભૂલ કરે છે; કેમકે મૂળ કારણ તો ગાવા-વાળો ખંસીધરજ છે.

એક ઉચ્ચ મકાન છે. તેના છેક ઉપરના માળને એનાથી નીચેના માળને આશ્રય છે, એને એનાથી નીચેના માળને આશ્રય છે. આમ જોતાં જોતાં નીચેનું લોચતળીયું આખા મકાનનો આશ્રય છે. આવાજ કાર્યકારણમાં સૌ બિચારા ભૂલથાપ ખાય છે. આ સર્વ માળનું જીવન્ત કારણ તો મકાન બનાવનાર છે.

સાંસારિક કારણોમાં આશાલરી આંખથી જોવું એ તો સમુદ્રમાં ડૂબતા મનુષ્યને તણખલાની સહાયની આશા આપવા જેવું છે. કલાબાજ કૃષ્ણચંદ્રે સુદર્શન ન ઉઠાવ્યું ને પોતાની પ્રતિજ્ઞા પાળવા રથનું પેડું ઉઠાવી સામે ધર્યું એટલે વૃદ્ધ ભીષ્મને પણ હસવું આવ્યું. જો જો એવું હવે પણ ફરી ન થાય. ચર્મચક્ષુથી દ્રષ્ટિગોચર થતાં કારણ, આશ્રય અને સહાયમાં વિશ્વાસ રાખવો એ તો એવા અનુચિત ચક્રને ઉપાડવા જેવું છે. એનાથી શું બગરો ? તમે તમારા મૂળ સ્વરૂપને તો યાદ કરો ! આંખ ઉઘાડી તપાસો કે કેવા ચક્રમાં ફર્યા છો ? જરા અસલી સુદર્શન પ્રતિ દ્રષ્ટિ તો કરો ! તમારા ભયથી સૂર્ય કંપે છે. તમારા આંખકથીજ મોત નાસતું ફરે છે.

भीषास्माद्वातः पवते । भीषोदेति सूर्यः ।

भीषास्मादग्निश्चेन्द्रश्च । मृत्युर्धावतिपञ्चम इति ॥ तैत्તरीय उप.

એના ભયથીજ વાયુ વાય છે; સૂર્ય ઉદય પામે છે; અગ્નિ, ઇંદ્ર અને પાંચમો અગ્નિ એ સર્વ એનાજ ભયથી ધાવન કરે છે.

અરે બહાલાંઓ ! વિષયવશ રહેવું એ તો પરાધીનતામાં મરવાનું છે. આવું વિવશ જીવવું એ તો શરીરને કબર બનાવી તેમાં મુદાની માફક સડવાનું છે.

निर्ममो निरहंकारः બનવાથીજ દીપકના પ્રકાશની પેઠે આત્મ જ્યોતિ શરીરમાં સર્વત્ર ઝગમગી રહે છે. જે કાર્યમાં ઉપરનાં લક્ષણ દેખી અનુમાનના આશ્રયથી આશાપાશમાં મન ફસી જાય એ કદાપિ કાર્ય ન કહેવાય. અને જેને અનુમાન અને લક્ષણ માની બેઠા છો, તેજ તમને સંસારમાં-ખંધનમાં નાંખે છે. માછલી માંસના લોભે જાળમાં ફસે છે; તેમ તમે જે ઉપરનાં લક્ષણોના મોહમાં પડી સંસારમાં ફસા છો. જ્યારે આ બંધારનાં કારણોને અંતઃકરણમાં રાખ્યા વિના સ્વાર્થીશનો ત્યાગ કરી માત્ર આવી ભાવનાથીજ હરકોઈ કાર્ય કરાય કે, “ હે રામ, આ તમારું કામ છે તેથીજ હું તે મારું સમજું છું. જે તમારી મરજી તેજ મારી મરજી. કાર્ય બને કે ન બને તોપણ મને કાંઈ હાનિ લાલ નથી. મારો આનંદ તો કેવળ તમારી સાથે અલેહ રહેવામાં છે. કાર્યને સુધારો ને પાર પાડો તો વાહ વાહ, ને બગાડો તો પણ વાહ વાહ ! ” જ્યારે શુદ્ધ અંતઃકરણથી આ ભાવના અને દૃષ્ટિ સિદ્ધ થાય તો પછી પ્રકૃતિનો કોઈ નિયમ એવો નથી કે જે તમારે અધીન ન બની જાય. સર્વ તત્ત્વો તમારાં શુદ્ધામ બનીને રહે. શું કદી રામના કામમાં વિઘ્ન આવી શકે છે. ભલા ! ભગવદ્ગીતામાં જે શ્લોક ગીતાને બે ભાગમાં બહેંચી નાંખે છે તે આ છે:-

अनन्याश्रिन्तयन्तो मां ये जनाः पर्युपासते ।

तेषां नित्याभियुक्तानां यागक्षेमं वहाम्यहम् ॥ अ. ૧ શ્લો. ૨૨

અર્થ:-જે જનો અનન્ય ભાવે મારું જ ચિન્તન કરતાં સર્વ પ્રકારે મને જ લજે છે તે નિત્ય-યુક્ત (નિરંતર મારે વિષે જ ચિન્તને ચોટાડનાર) નાં યોગ (જોઈતા પદાર્થો પ્રાપ્ત કરાવવા તે) અને ક્ષેમ (પ્રાપ્તિની રક્ષા કરવી તે) ને હું જ વહન કરું છું.

અગ્નિની જ્વાળા કદાચ ઉપરથી નીચે આવે, ને સૂર્ય કદાપિ પશ્ચિમમાં ઉગીને પૂર્વમાં અસ્ત પામવા માંડે; તોપણ લગવાન શ્રીકૃષ્ણનું અભયવચન કદી અસત્ય નીવડે તેમ નથી.

મિત્ર ! મનુષ્ય જન્મ પ્રાપ્ત થવા છતાં પણ હેરાન થવું ને શોકાતુર પડ્યા રહેવું એ તો અત્યંત લજ્જાની વાત છે. શોક અને ચિંતામાં તો તેઓ રહે કે જેનાં માળાપ મરી ગયાં હોય ! દોસ્ત ! તમારો રામ તો સદા જીવન્ત છે; તો પછી ચિન્તા શાની ? જરા ગમ્મત તો જીઓ ! છોડી દો શરીરની ચિન્તાને; ન રાખો કોઈની આશા; દૂર ફેંકો વાસના અને કામનાને; એક આત્મદૃષ્ટિજ રાખો એટલે તેત્રીશ કરોડ દેવતા પણ તમારે માટે લોહાના ચણા ચાવશે.

સર્વાણ્યેનં ભૂતાન્યભિરક્ષન્તિ । વૃહ. ઉપ. પ્રાણી માત્ર તેને નમન કરે છે.

સર્વેઽસ્મૈ દેવા વલિમાવહન્તિ । તૈત્ત. ઉપ. સર્વ દેવતા તેને જ માટે બલિ લાવે છે.

નપश्यो मृत्युं पश्यति न रोगं नोत दुःखताम् ।

सर्वं ह पश्यःपश्यति सर्वमाप्नोति सर्वश इति ॥ છાંદો. ઉપ.

જે એમ દેખે છે તે મૃત્યુ, રોગ કે દુઃખને દેખતો નથી; જે એમ દેખે છે તેજ પ્રત્યેક વસ્તુ દેખે છે અને સર્વ પ્રકારે સર્વ વસ્તુ પ્રાપ્ત કરે છે.

કોઈ સંદિગ્ધ શબ્દોમાં તો વેદે કદી કાંઈ કહ્યું જ નથી. જ્યારે સર્વોત્તમદૃષ્ટિ પ્રાપ્ત થાય છે ત્યારે રોગ, દુઃખ, મૃત્યુ કદી પાસે આવતાં જ નથી. આત્માને જાણવાથી શું નથી જાણી શકાતું ? પ્રત્યેક પ્રકારના પદાર્થ તેને જાણવાથી પ્રાપ્ત થાય છે.

વિગ્ન બીજું-પદ્ધતિ.

ચિત્ત આનંદધામમાં જવા માંડે છે, તો વૈરી અને વિરોધી સ્વભાવરૂપી વિચારો વાટપાડુ બનીને તેને બીજી તરફ ઘસડી જાય છે.

યુરોપમાં એક અતિ નિપૂણ માનસશાસ્ત્રી હર્મેશાં પોતાના સહવાસમાં આવનારા મનુષ્યોની નિંદાતુલ્ય ચર્ચાજ કયાં કરતો હતો. એને પૂછ્યું કે; “આપ, આવી શું કયાંઈ કયાં કરો છો ?” “નહિ, એ કયાંઈ નથી; હું એ સર્વાંના ચિત્તની આધ્યાત્મિક સ્થિતિનો વિચાર કરું છું.” I Study the psychology of their minds” એમ તેણે ઉત્તર આપ્યો.

અમે પણ દુનિયામાં આવું જ કરીએ છીએ. દ્રેષદૃષ્ટિ (દુષ્ટ ભાવ) ને કાંઈ એવું જ બીજું ઉત્તમ નામ આપી, આંખોપર પડેલા નાંખી, એ સર્પિણીને છાતી સરસી ચાંપીને ફરીએ છીએ.

પછી એ ડૉક્ટર સાહેબને કહ્યું; “ડૉક્ટર સાહેબ, સંબંધમાં આવનારાઓની આધ્યાત્મિક દશાની સાથે સાથે આપણી પોતાની સ્થિતિનો પણ વિચાર કરવો જોઈએ. શાથી કે સહવાસી જો અશુદ્ધ અંતઃકરણનો હોય તો આપની આધ્યાત્મિક સ્થિતિ પણ શું તદ્દન દૂષણ રહિત રહી શકી છે ?” ડૉક્ટર સાહેબ સત્યપ્રિય હતા. થોડી વાર શાંત રહી વિચાર કરીને એણે ઉત્તર આપ્યો:-

સ્વામીજી, તમારું કહેવું તદ્દન વાસ્તવિક છે. વસ્તુતઃ જેવું આપણું ચિત્ત હોય છે તેવાજ



ચિત્ત અને સ્વભાવવાળા મનુષ્યો આપણી પાસે ખેંચાઈ આવે છે. અન્યની ભલાઈ ધુરાઈનું ચિન્તન કયો કરવાથી તેનો કદી નીવેડો આવતો નથી, તો હું એમના દોષ શા માટે બેઠો ? સૌના મનનું મન તો હું જ છું; સર્વ ચિત્તોનું ચિત્ત પણ હું જ છું. અંદર એવી એકતા છે કે મારી ભત્તને શુદ્ધ કરવાથી સર્વ ત્ર શુદ્ધિ અને સરળતાજ દૃષ્ટિગોચર થશે. પોતાને પ્રહમય બનાવવાનો જે સમીપરથ ઉપાય છે, તેને અમે અજમાવતા નથી ને દૂરની વ્યવસ્થા ( ખીબતને સુધારવાની ઈચ્છા ) કરવા દોડીએ છીએ; એમાં નથી એમનું થતું કે નથી અમારું થતું. ગંગાને તૃણ ખેંચી જવામાં જેટલી વાર લાગે છે, અને સૂર્યને અંધકાર દૂર કરતાં જેટલો સમય લાગે છે, એટલોજ સમય જ્યારે સાંસારિક દૃષ્ટિથી પ્રતીત થતાં વૈરી, વિદોષી અને નિન્દક લોકોને ક્ષમા કરવામાં લાગે, ત્યારેજ ઈશ્વરદર્શન થાય.

જ્યાં સુધી સર્વ પદાર્થોમાં પ્રભુ-દર્શનરૂપ સમાધિ થઈ નથી ત્યાં સુધી યથાર્થ અંતર સમાધિ પણ કયાંથી થશે ? જ્યાં સુધી વિષમ દૃષ્ટિ રહે છે ત્યાં સુધી યોગસમાધિ કે ધ્યાન તો શું પરંતુ ધારણા પણ પ્રાપ્ત થવી અસંભવિત છે. સમદૃષ્ટિ તો ત્યારે પ્રાપ્ત થાય કે જ્યારે લોકોમાંથી ભલાઈ ધુરાઈની ભાવના નષ્ટ થાય. જ્યારે લોકસમાજમાંથી ભેદભાવના જતી રહે, મનુષ્યમાત્રને પ્રહમથી ભિન્ન માનીને તેમને સારા નરસા સમજી લીધા છે તે ભેદ વિસરી જવાય, ત્યારેજ એ અજ્ઞાનાત્મીભિર ટળે. જેવી રીતે સમુદ્રના નાના મોટા, ઉંચા નીચા, સીધા વાંકા તરંગોની સત્તા સમુદ્રથી ભિન્ન નથી; તેવીજ રીતે પ્રહમરૂપી સમુદ્રમાં ઉંચી નીચી કોટિના મનુષ્યોરૂપી તરંગો નાચી રહ્યા છે એમ માનવાનું છે. પ્રાણીઓમાંથી અમારી જીવદૃષ્ટિ શમી જાય અને સકલસમાજને પ્રહમરૂપી લહરીસમૂહજ માનીએ, ત્યારેજ સગદ્રેષ્ણો અગ્નિ બૂએ; છાતીમાં ઠંડક થાય; અને હૃદયમાં નિઃશીમ શાન્તિ વ્યાપે. જે લહરી બહુ ઉંચે ઉછળે છે તે અવશ્ય નીચે પડવાની છે. એવીજ રીતે જે પુરૂષમાં મિથ્યાત્વ ઉછળી રહ્યું છે તે અવશ્યમેવ દુઃખ પામવાનો છે. તરંગોની ગમે તેટલી ઉંચી નીચી સ્થિતિ હોય તોપણ તે સમુદ્રની તો સપાટીજ કહેવાય છે; તેવીજ રીતે મનુષ્યો કર્મ અને ક્રોધનો ભોગ ભોગવતા હોવા છતાં પણ પ્રહમરૂપી સમુદ્રની સમતામાં ભંગ કે વિક્ષેપ થતો નથી. આ સંસાર તેમાંના મનુષ્યોરૂપી તરંગો સાથે કુદનાર ખેલનાર માટેજ આનંદદાયક છે. જે તેમાં ભીંજાઈને ડૂબી જાય તેને માટે તો તે દુઃખદાયકજ છે. એ માનવરૂપ તરંગોમાં સમુદ્રદૃષ્ટિ પ્રાપ્ત થવાથી સમાધિ પ્રાપ્ત થાય છે.

વિવ્ર ત્રીભુ-સ્વાર્થ; કપટ.

ઉપાસનાનું ખરૂં રહસ્ય સમર્પણ અને આત્મદાન છે. સ્વાર્પણ વિનાની કેવળ ઉપાસના નિષ્ફળ અને પ્રાણુરહિત છે. ભાઈ સાચું પૂછો તો જ્યાં સુધી તમે તમારો અહંભાવ અને મમતા પ્રભુને સ્વાધીન નહિ કરો, ત્યાં સુધી તે તમારાથી સેંકડો ગાઉ દૂરજ નાસતો ફરશે. જુઓ પ્રબલિત હૃદયવાળા સૂરદાસે, તરફડતા બાળકની પેઠે કેવા જોરથી સત્ય ગાયું છે ?—

“ કિન તેરો ગોવિંદ નામ ધર્યો;

લેન દેનકે તુમ હિતકારી મો તેં કહ્યુ ન સર્યો;

કિન૦

વિવ્ર સુદામા કિયો અજાયો તંદુલ ભેટ ધર્યો;

દ્રુપદ સુતાકી તુમ પતી રાખી અંખર દાન કર્યો.

કિન૦

ગજકે ફંદ છુડાયે આખર પુષ્પ જો હાથ પડ્યો;

સૂરકી ખેરી નિહર વૈઠે ખેડે કાનન મૂંઢ ધર્યો.

કિન૦

ભજન કીર્તન (ઉપાસના)થી કાંઈ ફળ પ્રાપ્ત થાય છે કે નહિ, એવી પરીક્ષા કરવા ઇચ્છતા હો તો યાદ રાખજો કે એવી પરીક્ષા અસંભવિત છે. પરીક્ષા માટેનું જે ભજન, તે ઉપાસના નથી. નિષ્કપટ ભજન તો એજ કહેવાય કે જેમાં અગ્નિમાં આહુતિની પેઠે ફલ અને ફલની ઇચ્છા રાખનાર બંને પરમેશ્વરમાંજ સમર્પણ થાય.

યહ વિનતી રઘુવીર ગુન્સાઈ,

ઐર આશ વિશ્વાસ ભરોસો હરો જીવ જડતાઈ;

યહ૦

આહું ન સુગતિ, સુમતિ, સમ્પતિ, કછુ ઋદ્ધિ સિદ્ધિ વિપુલ બડાઈ, યહ૦

હેતુરહિત અનુરાગ રામપદ બઢે અનુદિન અધિકાઈ. યહ૦

કાંઈ કહેશે કે આહુતિ બનવામાં શું સ્વાદ ? પણ અરે એ પ્રશ્ન પૂછનારને સ્વાદ (આનંદ) નું અર્થ સ્વરૂપજ વિદિત નથી. અહંભાવના વિનાશનું નામજ સ્વાદ-આનંદ છે.

આળક બ્યારે પોતાના ન્હાનાશા કલેવરને, ભોળાભાળા મનને, માના ખોળામાં ફેંકી દે છે, તે સમયે પૃથ્વીમાં તેને ખીજો કયો આનંદ શેષ રહે છે ? ખીજી કંઈ ચિન્તા રહી ? વટોળ ચઢે, વર્ષા વરસે, ભૂકમ્પ થાય, તોયે એનો તો વાળ પણ વાંકો થવાનો નહિ. કેવી નિર્ભયતા ! કેવી મીઠી ઉધ !

(વિદ્ય ચોથું)—પ્રકૃતિનિયમભંગ.

ન્યાં સુધી તમારી શરીરની ક્રિયા ઉપાસનારૂપ ન થાય ત્યાં સુધી તમારી ઉપરની ઉપાસના તે દેખાવમાત્રજ છે; ખાલી મન જ મનાવવાનું છે. ક્રિયારૂપ ઉપાસનાનો અર્થ એ છે કે, જેથી ખાવાપીવામાં, સૂવા-ઘેસવામાં ને બ્યાયામ આદિ પ્રત્યેક બ્યાપારમાં જે પ્રકૃતિનો નિયમ છે તેમાં જરા પણ ભંગ ન પડે. વિષયવિલાસમાંજ પડી રહેવું એ તો ઈશ્વરી આજ્ઞાનો ભંગ છે; અને એ આજ્ઞાભંગનો દંડ, રોગ વ્યથાદિ રૂપમાં મળે છે. ત્યારે એ પીડારૂપી કારાગારમાં પડે તો પછી ઉપાસના કયાંથી થવાની ?

જે પુરૂષની સ્વાભાવિક ક્રિયા ઈશ્વરી નિયમાનુસાર બનતી હોય, જેની ઇચ્છા ઈશ્વરની ઇચ્છાજ બની ગઈ હોય, જેના સ્વભાવ (nature) પ્રકૃતિરૂપ પામે, અને જેનું સ્વતઃ આચરણ “ શિવોદ્દમ્ ” નો સંગીતમય ધ્વનિ કરે, એને દુઃખ શેનું રહે ?

નાયમાત્મા વલ્લ્હીનેન લભ્યઃ ॥

મુષ્કંડ ઉપનિષદમાં અહીં બલનો અર્થ શારીરિક આરોગ્ય અને આધ્યાત્મિક બલ બંને છે; એને અધ્યવસાય પણ કહે છે. ગીતામાં “ પ્રજ્ઞા પ્રતિષ્ઠિતા ” માં પણ પ્રતિષ્ઠિતનો અર્થ બંધાવનાર છે.

નિદ્રા શા માટે આવશ્યક છે ? પ્રતિદિન કાર્યવ્યવહાર કરતાં મનુષ્ય પ્રાયઃ સંસાર અને શરીરને સત્ય માનતાં શીખે છે; પરંતુ તે કામકાજ કરવાનું બલ આપનાર તો આત્મદેવજ છે. સર્વ શક્તિનું મૂળ તેજ છે. એની સત્તા આગળ સંસારનાં નામ, રૂપ, સત્તા અને લેહલાવના ટકી શકતાં નથી. જગતના કાર્યવ્યવહારમાં ફેસેલા મનુષ્યને નિત્યપ્રતિ નિદ્રા ઘેરી લે છે, ને એ થાકેલા મનુષ્યને પૃથ્વી-શય્યાપર ફેંકી નિત્ય પ્રતિ એજ પાઠ આપે છે કે, આ જગત છેજ નહિ; માત્ર આત્માજ સત્ય છે. કારણ કે નિદ્રાકાળે સંસાર મિથ્યા બની જાય છે અને અજ્ઞાતપણું છતાં એક માત્ર આત્માજ સત્ય શેષ રહે છે.

પોલ નિકાલ્યો જગતકો, સુધુમિ અવસ્થા માંહિ,  
નામ રૂપ સંસારકી જહાં ગંધ કષ્ટ નાંહિ.

સ યથા શક્તિ: સૂત્રેણ પ્રવદ્ધો દિશં દિશં પતિત્વાન્યત્રાયતનમલબ્ધ્વા વન્ધનમેવોપશ્ર-  
યત એવમેવ લ્હુ સોમ્ય તન્મનો દિશં દિશં પતિત્વાન્યત્રાયતનમલબ્ધ્વા પ્રાણમેવોપશ્રયતે ॥

છાન્દોગ્ય.

અર્થ:—જેવી રીતે દોરીએ બાંધેલું પક્ષી દશે દિશામાં ઉડીને, અન્ય સ્થળે આશ્રય ન મળવાથી એજ સ્થળનો આશ્રય લે છે; તેવી રીતે આ મન દશે દિશામાં ફરી ફરીને અન્યત્ર આશ્રય ન મળવાથી પ્રાણનો જ આશ્રય લે છે.

સુધુમિદ્વારા અજ્ઞાનપૂર્વક પરમ તત્ત્વમાં લીન થવાથી પણ આ પ્રકારે શક્તિ અને બલ આવી જાય છે; તો ઉપાસના, ધ્યાન, આદિદ્વારા જ્ઞાનપૂર્વક લીન થવાથી શક્તિ, બલ અને આનંદ કેમ ન વધે ?

તમને બ્યારે એમ આલાસ થાય કે ચિન્તા, કોપ, કામ, આગસ (તમોગુણ) ઘેરવા માંડે છે, તો તરતજ ઉડીને જલાશય પાસે જાઓ; આયમન કરો; હાથપગ ધુઓ અથવા સ્નાન કરો એટલે અવશ્ય શાન્તિ આવશે. ત્યાર પછી હરિધ્યાનરૂપી ક્ષીરસાગરમાં ડૂબકી મારો એટલે કોધાગ્નિની જ્વાળા અને ધૂમાડો જ્ઞાનાગ્નિના રૂપમાં બદલાઈ જશે.

ઉદારતા.

યજ્ઞ-કર્મ અને દાનાદિક ક્રિયાથી ઉપાસનાનું ચેટક લાગવું શરૂ થાય છે. યજ્ઞમાં અથવા કોઈ સમયે કોઈ વસ્તુનું દાન કરવાથી ચિત્તમાં શાન્તિ બ્યાપે છે, અને એ શાન્તિરસનો પુનઃ પુનઃ આસ્વાદ લેવાનું મન થાય છે. બહારના એટલે જગતના સ્થળ પદાર્થોની આપલેમાં પણ કદી કદી અતિ કઠિન અને સૂક્ષ્મ દાન અર્થાત્ ચિત્તવૃત્તિનું હરિચરણમાં લીન થવું-શનૈઃ શનૈઃ પ્રાપ્ત થાય છે; અને ઉપાસના-ધ્યાનનો રંગ જામવા માંડે છે. ભક્તિ-ઉપાસના એ ચિત્તની એ અવસ્થાનું નામ છે કે જેમાં પોતાની જાતને-મમત્વને-(જીવભાવને)-હરિનામપર ઓવારી નાંખવામાં આવે છે. લોભી મનુષ્ય ઉપાસના કદી પ્રાપ્ત કરી શકતો નથી. જેનું ચિત્ત ઉદાર નથી એ ભક્તિરસને શું જાણે ? અને સાચો ઉદાર તો એ છે કે જેના અંતઃકરણમાં કોપી-નપર પણ મમત્વ ન હોય.

મિલકત લૂંટાઈ ગઈ, પણ રરો છો કાં ? શું ચોર લૂંટી ગયા ? અરે ભાઈ ! એમ સમજીને શકે કે ચોરને ચોરી કરાવનાર અન્ય કોઈ નથી. એ ચોરનાર તો એકજ છે; એજ પ્રભુ, એજ મનમોહન, એજ ચિત્તચોર અનેક ખંડાને તારૂં મન હરણ કરવા ઇચ્છે છે ! ગોપીઓનાં એથી વધારે બીજાં કયાં પુણ્ય અને સુકર્મ હોય કે કૃષ્ણ ભગવાન માખણ ચોરી ખાય ? ધન્ય છે એને કે જેનું સર્વસ્વ ચોરાઈ જાય; અને મન કે ચિત્ત પણ ખાકી ન રહે !

કકુભાય સ્તેનાનાં પતયે નમઃ નમો નિચેરકે પરિચરાય ॥

તસ્કારાણાં પતયે નમઃ ॥

શુ ૦ યજુ ૦ સં ૦

ઋગ્વેદ અને યજુર્વેદના પુરૂષસૂક્તમાં લખ્યું છે કે, -બ્યારે ઋષિઓ અને દેવતાઓએ યજ્ઞમાં વિરાટ પુરૂષને હવિ આપ્યું ત્યારે તેમનાં સર્વ કાર્ય સ્વયં સિદ્ધ થવા લાગ્યાં ને યજ્ઞથી જગતની ઉત્પત્તિ થઈ. બૃહદ્દરણ્યક ઉપનિષદના આદિ ભાગમાં સમસ્ત સંસારરૂપી અશ્વનો મૈત્ર

કેવી મનોહર રીતિથી વર્ણવ્યો છે ! જ્યાં સુધી નામરૂપ સમસ્ત સંસાર; અને વિરાટરૂપી સમગ્ર જગતનું સમ્યક્ પ્રકારે દાન ન કરીએ અને યજ્ઞબલિમાં તેની આહુતિ ન આપીએ ત્યાં સુધી અમૃત પામવાની આશા કેવી ?

“સર્વં જ્ઞાત્વિદં બ્રહ્મ” રૂપી જ્ઞાનાગ્નિમાં જગતના પદાર્થ અને તેની કામનાનો હોમ થઈ જાય એટલે સામાન્ય (સ્વાભાવિક)ની પ્રાપ્તિમાં વારજ નથી !

બલિરાજાએ જલનો કરવો હાથમાં લઈને લગવાનને ત્રણ લોકનું દાન આપ્યું. તમારાથી એ અસુરના જેટલું પણ નથી થતું. શિરરૂપી ખમ્પરને હાથમાં લઈને સમગ્ર સાંસારિક વૃત્તિને બ્રહ્મમાં અર્પણ કરો. જે એ બલા ટળે, જે એ વેડ માથેથી ઉતરે, તો પછી ઈશ્વર ને ઈશ્વરત્વ આપનાર પણ તમેજ છો. સૂર્ય ને ચંદ્રમા તો તમારા ભિખારી છે.

લોક કહે છે કે ભજનમાં ચિત્ત નથી ચોંટતું; એકાગ્રતા નથી થતી. એકાગ્રતા ક્યાંથી થાય ? કૃપણ હવરૂપી વાનર જગતના પદાર્થોને મૂઠીમાંથી તો છોડતો નથી ને પાછો એની એજ મૂઠીમાં રામને પણ લેવા ધરછે છે ! રામ એવો ભોળો નથી કે એમ છેતરાય !

“જહાં કામ તહાં રામ નહિ, રામ તહાં નહિ કામ.”

રામ તો એને મળે છે કે જે હનુમાનની પેઠે હીરાના હારને ફેંકીને કહે કે, “જેમાં રામ નથી એવા આ ધનામને હું શું કરું ?”

**કુન્દકુક્ષમસું પદ્ય સરસીરુહલોચને ।**

**અમુના કુન્દકુક્ષેન સતિ મે કિં પ્રયોજનમ્ ॥**

ભાવાર્થ:—“સુ” રહિત “કુન્દકુક્ષ” નું મારે શું પ્રયોજન ? અર્થાત્ સુકુન્દ-પ્રભુ નથી તો કુન્દકુક્ષને શું કરું ?

ભજન કરતાં કરતાં નિર્લજ ચિત્ત મકાનમાં, ખાવાપીવામાં, માલમત્તામાં ને માનાપમાનમાં જાય છે. મૂર્ખને એટલી પણ સમજણ નથી કે એ વસ્તુઓ ચિન્તન કરવાનીજ નથી. ચિન્તન-વન-ચોથ તો એ રામજ એક છે.

**આત્મસંસ્થ મનઃ કૃત્વા ન કિંચિદપિ ચિંતયેત્ ॥ મગ૦ ગી૦ અ. ૬ શ્લો. ૨૫.**

અર્થ:—મનને આત્મામાં સ્થિર કરીને બીજા કશાનું ચિન્તન કરવું નહિ.

પ્રભુનું મંદિર અમારા ચિત્તમાં સ્થાપિત થાય તો પછી એવી કંઈ આશા છે કે જે સ્વતઃજ ફલીભૂત ન થાય ?

જ્યાં સુધી પદાર્થમાં સત્ય દૃષ્ટિ છે અને એમાં ચિત્ત રમી રહ્યું છે; ત્યાં સુધી ગમે તેટલું આશું ફેડાશે તોપણ એ પદાર્થ પ્રાપ્ત થવાના નથી, અને કદાપિ પ્રાપ્ત થશે તોપણ સુખદાયી નહિ નીવડે. જ્યારે યતનસઃ કે સ્વાભાવિકરીતે એ પદાર્થમાંથી ચિત્ત ઉપશમ પામે છે અર્થાત્ આત્મારૂપી અગ્નિકુંડમાં એ પદાર્થ પડે છે, ત્યારે સ્વયમ્ ઇષ્ટ પદાર્થ હાજર થાય છે. હિ-માલય કદાચિત પવનની ઠોકરથી દડાની પેઠે ઉછળવા માંડે તો ભલે; પરન્તુ આ નિયમમાં કદી ભંગ પડતો નથી.

**બ્રહ્મ તં પરાદાયોઽન્યત્રાત્મનો બ્રહ્મ વેદ ક્ષત્રં તં પરાદાયોઽન્યત્રાત્મનઃ ક્ષત્રં વેદ લો-કાસ્તં પરાદુર્યોઽન્યત્રાત્મનો લોકાન્વેદ દેવાસ્તં પરાદુર્યોઽન્યત્રાત્મનો દેવાન્વેદ શૂતાનિ તં**

પરાદુર્યોઽન્યત્રાત્મનો ભૂતાનિ વેદ સર્વં તં પરાદાયોઽન્યત્રાત્મનઃ સર્વં વેદેદં વ્રહ્મેદં ક્ષત્રમિમે  
લોકાઈમે દેવા ઇમાનિ ભૂતાનીદં સર્વં યદયમાત્મા ॥

બૃહદારણ્યક ઉપ.

અર્થ:—જે બ્રહ્મને આત્માથી અન્યત્ર રહેલો જાણે છે તેને બ્રહ્મ દૂર રાખે છે. ક્ષત્રને જે આત્માથી અન્યત્ર જાણે છે તેને ક્ષત્ર દૂર રાખે છે. લોકને જે આત્માથી અન્યત્ર જાણે છે તેને લોક દૂર રાખે છે. દેવતાને જે આત્માથી અન્યત્ર જાણે છે તેને દેવતા દૂર રાખે છે. ભૂત (પ્રાણી) માત્રને જે આત્માથી અન્યત્ર જાણે છે તેને ભૂત (પ્રાણી) માત્ર દૂર રાખે છે. સર્વને જે આત્માથી અન્યત્ર જાણે છે તેને સર્વ દૂર રાખે છે. આ બ્રહ્મ છે; આ ક્ષત્ર છે; આ લોક છે; આ દેવતા છે; આ ભૂત છે; આ સર્વ કાંઈ છે, તે સર્વે આત્માજ છે.

વાત વાતમાં રામ દેખાડે છે કે હુંજ છું, ને જગત છેજ નહિ; અને જો કદાચ જગતના પદ્ધતી છે, તો તે મારા કટાક્ષમાત્ર છે.

ભાઈ, સમાધિ અને મનની એકાગ્રતા ત્યારે થાય છે કે જ્યારે તમારી હોલત, માલમત્તા, વાડી-વજીરા ને બંગલાપર હળ ફરી જાય ને ઉજડ મેદાન બને; સ્ત્રી, પુત્ર, વૈરી, મિત્ર, એ સૌ સાફ થઈ જાય. રામરૂપી સમુદ્ર રેલે ને તેમાં તમારાં માલમકાન સૌ ધોવાઈ જાય.

અત્ર પિતાઽપિતા ભવતિ, માતાઽમાતા, લોકા અલોકાઃ, દેવા અંદેવાઃ, વેદા અવેદાઃ ।  
અત્ર સ્તેનોઽસ્તેનો ભવતિ, ભ્રૂણહાઽભ્રૂણહા, વાળ્ડાલોઽવાળ્ડાલઃ, પૌલ્કસોઽપૌલ્કસઃ, શ્રમ-  
જોઽશ્રમજઃ, તાપસોઽતાપસઃ ॥

બૃહ. ઉપ.

અર્થ:—અહીં પિતા અપિતા થાય છે; માતા અમાતા થાય છે; લોક (દુનિયા) અલોક થાય છે; દેવ અદેવ થાય છે; વેદ અવેદ થાય છે; ચોર અચોર થાય છે; ચાણકાલ અચાણકાલ થાય છે; ઘાતક અઘાતક થાય છે; પૌલ્કસ (જેની માતા ક્ષત્રિય અને પિતા ક્ષુદ્ર છે) અપૌલ્કસ થાય છે; ભિક્ષુ અભિક્ષુ થાય છે; તપસ્વી અતપસ્વી થાય છે. જવાનું કોઈ સ્થાનજ ન રહે તો પછી મૂર્ખ મન ક્યાં જનાર છે? સહેજજ સમાધિ થશે.

શું યાચના પણ ઉપાસનાનું અંગ છે ?

યાચના બે પ્રકારની છે. એક તો અહંતાને-હુંપણાને મુખ્ય રાખીને પોતાની ઉન્નતિ અને ભોગ માટે પ્રાર્થના કરવી તે; અને બીજી જ્ઞાનપ્રાપ્તિ, તત્ત્વદર્શન, ને હરિસેવાના મુખ્ય પ્રયોજન માટે આત્મોન્નતિની યાચના કરવી તે. પહેલા પ્રકારની યાચના તો ઈશ્વરને નીચો અને પોતાનો અનુચર બનાવવા માટે છે. પોતાની સેવા માટે ઈશ્વરને બોલાવવો એ તો ગંગાની ઉર્ધ્વ ગતિ કરવા જેવું છે, અને બીજા પ્રકારની યાચના પ્રભુના પ્રવાહને પોતામાં નિયમિત વહેવરાવવા જેવી છે.

ચિત્ત જે વખતે આત્મામાં મગ્ન હોય છે તે વખતે જો કોઈ સંકલ્પ ઉઠે છે તો સત્યતઃ અવશ્યમેવ તે સિદ્ધ થઈ જાય છે; પરંતુ એ સંકલ્પ જો અજ્ઞાન, અધર્મ અને સ્વાર્થમય હશે તો કંટકપૂર્ણ વિષમય અંકુરની પેઠે તે ઉગી નીકળશે ને પરિણામે દાડણ દુઃખરૂપ નીવડશે. અહંતા, મમતા અને ભોગવાસનાના સંબંધીને ઈશ્વરની પાસે પ્રાર્થના કરવી એ કટાઈ ગયેલા ત્રાંબાના પાત્રમાં દૂધ ભરવા જેવું છે. દુઃખ પાત્રીને એ વાત શીખશે એના કરતાં એ વાસનાનો પહેલેથીજ ત્યાગ શા માટે નથી કરતા ? અશુભ ભાવનામાં અન્યતું પણ અહિત થાય છે. શુભ ભાવના અને જ્ઞાનવિજ્ઞાનની પ્રાપ્તિમાં માત્ર આપણુંજ કલ્યાણ નહિ; પરંતુ પરાંપકાર પણ થાય

છે. મનમાં સત્વગુણ, શાન્તિ, આનન્દ અને શુદ્ધિ હોય તો અમારાં કામકાજ સ્વયં ઈશ્વરનાં કામકાજ બને છે. એ કામકાજ પૂરાં થવામાં જરાએ વાર લાગતી નથી. લાગવતમાં એક જ-આએ આ શ્લોક લખ્યો છે:—

દેવાસુરમનુષ્યેષુ યે મજનત્યશિવં શિવમ્ ।

પ્રાયસ્તે ધનિનો ભૂતા ન તુ લક્ષ્મ્યાઃ પતિં હરિમ્ ॥

અર્થાત્ ત્યાગી શિવની ઉપાસના કરવાથી મનુષ્ય ધનવાન બને છે અને લક્ષ્મીપતિ વિષ્ણુનો ઉપાસક નિર્ધન રહી જાય છે. આ શ્લોકમાં શિવ કે વિષ્ણુની મહત્તા કે લઘુતા દર્શાવવાનું પ્રયોજન નથી. શિવ અને વિષ્ણુ વસ્તુતઃ બન્ને એકજ છે; પરંતુ અભિપ્રાય એ છે કે જે લોકો હૃદયમાં શિવરૂપ ત્યાગ અને વૈરાગ્ય રાખે છે, તેની પાસે ઐશ્વર્ય, ધન અને સૌભાગ્ય સ્વયં આપવા માંડે છે; અને જેના હૃદયમાં વિષ્ણુરૂપી લક્ષ્મી, ધન અને ભોગવિલાસની લગની લાગી છે, તે દારિદ્ર્યને પાત્ર રહે છે. કોઈ પુરૂષ સૂર્ય તરફ પોતાની પીઠ રાખીને પોતાની છાયાને પકડવા દોડે તો છાયા તેનાથી પણ આગળ દોડે છે; પણ છાયાથી મોં ફેરવીને સૂર્ય તરફ મુખ કરી દોડવા માંડે તો છાયા પોતાની મેળેજ તેની પાછળ દોડતી ફરે છે.

ઈશ્વર કંઈ પ્રાર્થના અવશ્ય સાંભળે છે ?

જે પ્રાર્થનામાં અમારો સ્વાર્થોશ એટલો જુજ હોય કે એ અંશ સત્યસ્વભાવ ઈશ્વરનો પોતાનોજ સ્વાર્થ હોય; અથવા ઉપાસના વખતે આનન્દમગ્ન ચિત્તની અવસ્થા એવી હોય કે:—  
યતો વાચો નિવર્તન્તે અપ્રાપ્ય મનસા સહ । (તૈત્ત. ઉપ.) ‘ જ્યાંથી મનસહિત વાણી અપ્રાપ્ય થવાથી નિવૃત્ત થાય છે. ’ આ અવસ્થાજ બ્રહ્માવસ્થા છે અને એનાથીજ સત્ય કામના ને સત્ય સંકલ્પ સ્વાભાવતઃ આવી જાય છે.

આ વર્ણુન ઉત્કૃષ્ટ ઉપાસનાનું થયું. બાળકના જેટલી શ્રદ્ધા અને વિશ્વાસ રાખવો તે ઉપાસકની ન્યૂન સ્થિતિ છે. અહા ! પણ નિષ્ઠા પણ એ કેટલી પ્રબળ છે ? બાળક પોતાના માતાપિતાને અનન્ત શક્તિમાન માને છે અને તેમના બળને પોતાનું બળ માનીને માતાના બોલામાં બેઠું બેઠું બાદશાહી ભોગવે છે. રેલને ધમકાવે છે; પવન અને પક્ષીપર હુકમ ચલાવે છે; નદી અને સમુદ્રને શાપ આપવા તૈયાર થાય છે; કોઈ પણ કાર્યને અસંભવિત માનતું નથી; અને અંદ્ર, સૂર્યને પણ હાથમાં રમાડવાની ઇચ્છા કરે છે.

“ ચાંદ ખિલોના લા દેરી મૈય્યા, ચાંદ ખિલોના લા દે; ”

“ મા મને ચાંદલિયો બહાલો. ”

ધન્ય છે એ ભાગ્યશાળી પુરૂષને કે જેનો એ સર્વ શક્તિમાનમાં આવો પ્રબળ વિશ્વાસ હોય ! કાંઈ ગરજ પડી તો પરમેશ્વરનોજ છેડો પકડીને કામ કરાવી લેવું. દૂધ માગવું હોય તો પણ પ્રભુ પાસે અને ભોજન વસ્ત્ર બેઠતાં હોય તો પણ તેની પાસે.

હુઃબી હુષ્ટ “હુ” અને રંગીલો મતવાલો મસ્ત “હુ” એમાં તફાવત માત્ર એટલોજ છે કે એકના ચિત્તમાં કામનાનો અંશ પ્રધાન છે ને ભક્તિ ગૌણ છે; જ્યારે બીજાના ચિત્તમાં શમ મુખ્ય છે ને કામ ગૌણ છે. એક જો “સાક્ષર” છે તો બીજો એજ શબ્દને ઉલટો વાંચતાં બને તે “રાક્ષસ” છે.

જ્યારે પ્રેમ અને ત્યાગના અંશ ઉપાસનામાં યાચનાના અંશથી અધિક હોય છે, ત્યારે એ યાચના પણ એ પ્રકારનું દાન બને છે; પણ ભાઈ! સાચી વાત તો એ છે કે યાચના તે સત્ય ઉપાસનાનું અંગ નથી. અલબત્ત દાન એટલે દેવું (ઉદ્ધારતા) એ તો ઉપાસનાનું અંગ છે. હું મારા સ્વાર્થને માટે તમારી સેવા કરું એમાં તમારી ભક્તિ શેની? એ તો દુકાનદારી. કંગાલ ભિખારીને કોઈ પાસે નહિ આવવા દે. પરમેશ્વર તો રાખધિરાજ છે, જે ભીખારી-કંગાલ બનીને તેની પાસે જશો તો દૂરથીજ ‘દૂર’ ‘દૂર’ શબ્દજ સાંભળશો. એ રાખધિરાજને મળવું હોય તો કામના, વાસના, ને ઇચ્છારૂપી જૂનાં, પૂરાણાં ને ફાટેલાં ચીંથરાંને ઉતારી મૂકો. રાખને ત્યાં તો રાખજ મહેમાન હોય. જ્યાં સુધી તમે રાખ નહિ બનો ત્યાં સુધી એ રાખધિરાજ પાસે બેસવાનો તમને અધિકાર પ્રાપ્ત નહિ થાય. ઇચ્છા કે કામનાની ગંધ પણ ન રાખે. ત્યાગના તખ્તપર નિશ્ચય કરીને બેસો; વૈરાગ્યનાં મોતીની માળા ધારણ કરો; જ્ઞાનનો સુકુટ પહેરો અને પછી જે તમારી પાસેથી તે દૂર બસે તો મને બાંધી મારજો.

### ઉપાસના અને જ્ઞાન.

અંકગણિતમાં ગુણાકાર ભાગાકાર ગણવા એ ઉપાસના છે અને બીજગણિત શીખી એ ગુણાકાર ભાગાકારની રીતનું કારણ સમજવું એ જ્ઞાન છે. ઉપાસના સાધન છે ત્યારે જ્ઞાન એ સિદ્ધ અવસ્થા છે. ઉપાસનામાં પ્રયત્ન કરીને અંદર બહાર પ્રહ્લદર્શન પામવાનું છે; ત્યારે જ્ઞાનમાં યત્નરહિત, સ્વભાવતઃ અંદર શેમ શેમમાં “અહં પ્રહ્માસ્મિ” નું ચિંતન સર્વ વૃત્તિઓને બહેરી કરી દે છે; ને બહાર પ્રત્યેક ત્રસરેણુમાં “તત્ત્વમસિ” નું દર્પણ દેખાડી ભેદભાંતિને દૂર કરે છે. એ જ્ઞાન તેજ વાસ્તવિક ત્યાગ છે.

જ્યાં શ્રુતિએ ત્યાગના ઉપદેશનું વર્ણન કર્યું છે “તેન ત્યક્તેન મુક્તિયા” ત્યાં ત્યાગનું લક્ષણ આટલુંજ કહ્યું છે:—

ईशावास्यमिदं सर्वं यत्किञ्चिज्जगत्यां जगत् ॥

ईश० उप०

“જે કુછ દેખે જગતમાં સબ ઇશ્વરસે ઢાંપ. \*

કર હો ઐન ઇસિ ત્યાગસે ધન લાલચસે કાંપ?”

ઉપરનો ત્યાગ એ આ વાસ્તવિક સત્ય ત્યાગનું સાધન છે. એ ત્યાગરૂપી પ્રહ્લદષ્ટિ યત્નતઃ પ્રાપ્ત કરવી એજ ઉપાસના છે.

“આ ત્યાગરૂપી ઉપાસના પણ અન્ય પ્રકારના ત્યાગ અથવા દાનના જેવી છે. એ ઉપાસના કરવી કે ન કરવી, કોઈને પૈસો આપવો કે ન આપવો એ અમારી ઇચ્છાની વાત છે” આવું જે સમજે છે તે ભૂલ ખાય છે. એ ત્યાગરૂપી ઉપાસના આવશ્યક છે, કારણ કે તે સિવાય શાન્તિ પ્રાપ્ત થવાની નથી.

જ્યાં સુધી મનમાં હરકોઇ પ્રકારની આશા કે ઇચ્છા રહે, ત્યાં સુધી વૃત્તિ એકાગ્ર નથી બનતી. જેને કોઈ આવશ્યકતા કે કર્તવ્ય ઘસડી ન બાય તેજ શાન્ત બની શકે છે. પોતાને એ વાસનાનો કેડો તો મૂકવો નથી, જ્યારે એ વાસનાજ છોડશે ત્યારે પરાણે છોડશે; એટલા માટે જીવવાની આશાનો પણ ત્યાગ કરીને મનને પ્રહ્લાદમાં મગ્ન કરો. શરીરને એક રોજ તો જવાનુંજ છે. કાયમનો પટો તો નથીજ લખાવી લાબ્યા, માટે આજથીજ સમજી લ્યો કે

શરીર છેજ નહિ. બ્રહ્માનંદના સાગરમાં શંકારહિત અંપલાવો. આશ્ચર્ય એ લાગશે કે જ્યારે અમે એ કામનાઓને છોડીએ છીએ ત્યારે પોતાની મેળેજ તે પૂરી થવા માંડે છે.

ગંગાતીરે હિમગિરિશિલાબદ્ધપદ્માસનસ્ય ।

બ્રહ્મધ્યાનાભ્યસનવિધિના યોગનિદ્રાં ગતસ્ય ॥

કિં તૈર્ભાવ્યં મમ સુદિવસૈર્યત્ર તે નિર્વિશઙ્કાઃ ।

કળ્હ્યન્તે જરઠહરિણાઃ શૃંગ્ગમજ્જે મદીયે ॥

મર્ત્તહરિ.

અર્થ:—હિમાલય પર્વતમાં શિલાપાર ગંગાતીરે પદ્માસન વાળીને વિધિપૂર્વક બ્રહ્મધ્યાના-બ્યાસમાં યોગનિદ્રા પ્રાપ્ત થાય, અને વૃદ્ધ હરિણુ મારા શરીરની સાથે તેનાં શીંગડાં ઘસે એવા શુભ દિવસ મને ક્યારે પ્રાપ્ત થશે ?

જ્યારે હૃદયમાં ત્યાગ અને જ્ઞાન ઉભરાય છે અને શાન્ત સાક્ષિ બનીને વિચારશક્તિ ( observation ) આવે છે ત્યારે માયાના પડદારૂપ બનેલી દુનિયા રામની ઝાંખીનો સતત પ્રવાહ બની જાય છે; એજ દર્શનધારા કહેવાય છે. જે લોક લેદવાદ અને અલેદવાદના શાસ્ત્રાર્થમાં પડ્યા છે તેને તો વાદવિવાદજ કરવા દો. તેમની એ અવસ્થામાં બુદ્ધિદ્વારા થતું શોધન અયુક્ત નથી; પરંતુ જ્યારે બુદ્ધિ ( સૂક્ષ્મ શરીર ) ના ક્ષેત્રમાંથી ઉતરીને કારણુ શરીર ( Subjective mind-ganglionic consciousness ) માં જ્ઞાનભાવનો દીપક પ્રકાશે છે, ત્યારે એ વાદવિવાદ-ઝગડા-ટંટાનો અંત આવે છે; તેવીજ રીતે જ્યાંસુધી મનુષ્યના અંતઃકરણમાં-કહો કે સાતમા પડદામાં રામનોડંકો વાગતો નથી, ત્યાંસુધી તેને ઉપાસના કે જ્ઞાન કશામાં રસ નહિ પડે. વેદની સંહિતા કે ઉપનિષદનો અર્થ માત્ર પણ નહિ સૂઝે.

“જેસે ભૂકે ભૂક અનાજ, તૃષાવન્ત જલ સેતી કાજ;

જેસે કામી કામિની પ્યારી, વેસે નામે નામ સુરારિ. ”

ટેલીફોનમાં પ્રિયતમની સાથે આનંદવાર્તા કરી એટલે ટેલીફોન બહુ પ્રિય લાગવા માંડ્યો, અને જ્યાંસુધી મનમોહન દૂર છે ત્યાંસુધી એ ટેલીફોનપર બહુ હેત આવે છે; પણ મોહનજી ઘેર આવ્યા એટલે ટેલીફોનની શી પરવા રહી ? મિત્ર, સંબંધી, રાજા, ધન, દોલત, સર્વ ટેલીફોન છે; કે જેનીદ્વારા રામ અમારી સાથે બોલે છે. જ્યાંસુધી રામ નહોતા મળ્યા ત્યાંસુધી હૃદય તલપતું હતું કે હાય ! એના વિના કેમ થશે ? પણ એ પ્રિયતમ હવે તો પધાર્યા. એ મિત્રગણને હવે તો ત્યાગવાનો. સંબંધી જનો ! મારો ત્યાગ કરો; ધનદોલત લૂંટી જાઓ; યશ અને સન્માન પૂંઠ હેખાડો તમારી; હવે અહીં શું કામ છે તમારું ? રાજાજી ! તમારા દેશની બહાર કાઢો અમને; અમને દેશનિકાલ કરો; તમારો સંસાર તમારા રાજ્યમાં રાખો.

“ રાજા રૂઠે નગરી રાખે અપની, મૈં હર રૂઠે કહાં જાના-

મેરે રાનાજી, મૈં ગોવિન્દ ગુણુ ગાના. ”

મીરાં—

“ અખ દિલખર ઘર આયા હૈ, નૈનોંકા ફરી બિછાઉંગી;  
ગુણુ અવગુણુપર ધર ચિન્ગારી, ચહ મૈં ધૂપ ધુકાઉંગી;  
પ્રાણોંકી મૈં સેજ કરૂંગી, હરિકો ગલે લગાઉંગી. ”



## શિવોદ્ધમ્ ભાવ ( અદ્વૈતદષ્ટિ ) વિના સમ્યક્ શુદ્ધિ થતી નથી.

લેદવાદી કે અલેદવાદી, ભક્ત કે કર્મકાંડી, હિંદુ કે અન્ય ધર્મી, સર્વે શિવોદ્ધમ્ કહે છેજ; સૌ પોતે પોતાના મનમાં પોતાને શ્રેષ્ઠ માને છે અને સિદ્ધ પણ કરે છે. જે લેદવાદી ભક્ત મંદિરમાં દેવની પાસે હમણાંજ પોતાને નીચ, પાપી, અધમ, મૂર્ખ કહેતાં થાકતો નથી તેને બહાર બહારમાં આવતાંજ જો કોઈ “ અરે યો નીચ ” કહીને બોલાવે, એટલે જોઈદ્યો કે કચેરીમાં કેવી ગતિ થાય છે ! ખરો “ શિવોદ્ધમ્ ” કદી મરતો નથી. કેમ મરે ? સાચને આંચ નથી. મનુષ્યો “ વાસુદેવોદ્ધમ્ ” વાણીથી તો બોલી રહ્યા છે; પણ એ કથન તો માત્ર કટાઈ ગયેલા ત્રાંખાના પાત્રમાં ખીર બતાવી ઝેર ખાધને મરવા જેવુંજ છે. વેદાન્તનો ઉપદેશ તો એ છે કે “ ખીર ખાવી ” પણ મેલા ને કટાપેલા ત્રાંખાના પાત્રમાં નહિ. અંદર દેહાભિમાનરૂપી મેલ ભરી રાખી ઉપર શિવોદ્ધમનો ઢોળ ચડાવવાનો નથી. અંદર શિવોદ્ધમની ગર્જના થતી હોય અને એ અગ્નિ બહાર પ્રજ્વલિત થઈ દેહાભિમાનને ભસ્મ કરી નાંખે એ સ્થિતિ પ્રાપ્ત થાય, તો પછી દેહાભિમાન, કૃપણતા, ભય, શોક વગેરે કયાં રહે ? આ લેદને જેણે જાણ્યો છે તે નિર્ભય બની ગયા છે; મૂર્તિમાન ઉદારતાનું સ્વરૂપ બની ગયા છે. તેમનામાં બળ, શક્તિ અને તેજનો સમુદ્ર વહેવા માંડ્યો છે. જે ઉદારતાપૂર્વક શરીર અને પ્રાણનો અલિ દેવા તૈયાર થઈએ છીએ અને મસ્તકને હથેલીમાં લઈને ચાલીએ છીએ, એ ઉદારતામાંથીજ સર્વ પ્રકારનું બળ આવે છે. મિત્રો ! જ્યારે “ જ્યોતિર્વાં જ્યોતિઃ ” એવા સ્વરૂપને જોયું તો પછી ઉદારતાનો આવેશ સ્વતઃ કેમ નહિ આવે ?

“ પૂત કહે, અવધૂત કહે, રજપૂત કહે બુલકા કહે કોઈ,  
કાહુકી બેટીસે બેટા ન બ્યાહ હું, કાહુકી જાત બિગાડ ન સોઈ;  
માંગકે ખાઈ, રમશાનમેં સોઈ, લેનેકી એક ન દેને કી દોઈ. ”

નથી કોઈની દમડી લેવી કે નથી કોઈને દમડી આપવી, માહું લાગે કે સારૂં પણ હું તો સાચુંજ કહીશ. પર્વતના શિખરપરથી રામ ડાંકે બજાવી પૂકારે છે કે:—

સંસારને સત્ય માનીને એમાં કૂદી પડો છો—ધાસની આગમાં રચી પચીને બળી મરો છો—એ શું તમારી ઉચ્ચ તપસ્યા છે ? એનાથી કાંઈ સિદ્ધ થવાતું નથી. દેહાભિમાનના કાદવમાં પોતાના સન્નિયદાનંદ સ્વરૂપને ભૂલીને ફસો છો પણ તેમાંજ ગળી જશો. બ્રહ્મને ભૂલીને દુઃખને બોલાવો છો, શિરપર અગ્નિનો વરસાદ વરસાવો છો; પણ એવડે તો ઉલટા તમે મૂળથીજ ભસ્મ થઈ જશો. સત્યને ફેસલાવી મિથ્યા નામરૂપમાં શા માટે ગોથાં ખાઓ છો ? જેને તમે સદૈવ માંખણનો પીંડો સમજો છો તે માંખણ નથી પણ ચૂનાનોજ ગોળો છે. ખાઓ તો ખરા ! આંતરડાંજ નીકળી પડશે; સત્ય કહું છું કે દુનિયાની વસ્તુઓ તો ભૂલભૂલા-મણીરૂપ છે, માટે જાગૃત થાઓ અને માને કે ‘બ્રહ્મ’જ માત્ર સત્ય છે.

આપ વીતી કહું કે જગ વીતી ?—જ્યારે ભૂલમાં પણ કોઈ સાંસારિક વસ્તુમાં ઇષ્ટાનિષ્ઠ ભાવ જમાવું છું; હાનિ લાભ કે મોટપ નાનપમાં મન પરાવું છું; દેહની આરોગ્યતા આદિને બહુ મોટી વાત માદું છું; કોઈ મનુષ્યને પરાયો જાણું છું; મને પોતાને પરિચિત્ત દેહાદિ જાણું છું; અર્થાત્ શુદ્ધ સ્વરૂપને ભૂલીને શરીરમાં મમત્વ ખારણ કરીને લેદ-દષ્ટિથી જોવું શરૂ કરીને વિચાર કરું છું, તો અવશ્યમેવ કોઈ ન કોઈ ત્રિવિધ તીપ મને ઘેરી

લે છે. મારી દૃષ્ટિ થોડી અધોગત થાય તો થોડું દુઃખ, ને વધારે થાય તો વધારે દુઃખ. એ ક્ષુદ્ર દૃષ્ટિ અને તુચ્છ ભાવનાનું કૃષ્ણ ખેદ અને દુઃખમાં મળ્યા વિના રહેતું નથી. જ્યારે દેહાદિ સ્વપ્નને દૂર ફેંકીને, લેહભાવનાને ત્યાગ કરી, અંતર દૃષ્ટિ ઉઘાડું છું; તો સંસારનાં સર્વ તત્ત્વ મારાં પોતાનાં બની જાય છે; અને એ સર્વને હું મારી ઇચ્છા પ્રમાણે નચાવી શકું છું. પ્રકૃતિની ગતિ મારી આંખોનો કટાક્ષ માત્ર બની જાય છે. આજ નિયમ લોકોને દુઃખ-સુખ આપવામાં કારણભૂત હોઈ સર્વત્ર રાજ્ય ભોગવે છે, ને એના અજ્ઞાનથીજ લોકો દુઃખી થાય છે. એ નિયમને કાચું સૂતર ન સમજશો. એતો એવું વજ્રમય દોરડું છે કે જેનાથી સૂર્યને ચંદ્ર પણ બંધાયેલા છે. સંસારસમુદ્રમાં આ એક પથ્થરનો ખડક છે; કે જેને જોયા વિના મહારાજ, પંડિત, દેવ-દાનવ ઇત્યાદિ પોતાના વડાણને લાગી બેસે છે. વંશોના વંશ, દેશના દેશ, જાતની જાત નિયમને ભૂલીને માટીમાં માટી બની ગયાં છે.

અજગરે ધાર્યું કે, હું કૃષ્ણને ખાઈને પચાવી શકીશ. ગળી તો ગયો પણ પછી પેટમાં કટારી ચાલી. આતશબાળના દાડમની પેઠે અજગરના ટૂકડે ટુકડા થઈ ગયા ને કૃષ્ણ તો એના એજ રહ્યા. શું તમે આ સત્યરૂપી શ્રીકૃષ્ણને ખાઈ શકશો? દબાવીશકશો? છપાવી શકશો? નહિજ. એને છેતરવાની કોઈનામાં શક્તિ નથી. કૃષ્ણનાં સંબંધી પણ જ્યારે એ સત્યની ઠંડા-મશ્કરી કરતાં શીખ્યાં ત્યારે એ સત્ય પુનઃ પ્રબલિત થયું; ને શું કૃષ્ણ, કે શું યાદવ, સર્વ દેહોનો વિનાશ કર્યો; દ્વારકાંપર પાણી ફરી વળ્યું. ભાઈ! મુડદાને ઉપાડતી વખતે બોલો છો કે:—  
રામ નામ સત્ય છે! તો એ સત્ય આજ પહેલેથીજ સમજી લ્યો ને. હમણાં સમજશો તો મરજોજ નહિ. મરતી વખતે ગીતાનો પાઠ શું કરવાનો હતો? પોતાના જીવનનેજ ભગવાનનું ગીત બનાવી દેા. મરતી વખતનો દીપક તમને કેટલો પ્રકાશ આપશે? હૃદયમાં હરિનામનો પ્રદીપ હમણાંજ પ્રબલિત કરો,

કૃષ્ણ ત્વદીયપદપદ્મજપજ્જરાન્તે અયૈવ મે વિશતુ માનસરાજહંસઃ ।

પ્રાણપ્રયાણસમયે કફવાતપિત્તૈઃ કળ્મશરોધનવિધૌ સ્મરણં કુતસ્તે ॥ પાંડવગીતા.

પતિતઃ પશુરપિ કૂપે નિઃસર્તુ ચરણચાલનં કુરુતે ।

ધિક્ ત્વા ચિત્ત મવાન્ધેરિચ્છામપિ નો વિભર્ષિ નિઃસર્તુમ્ ॥

ભાવાર્થ:—કૂવામાં પડેલું પક્ષી પણ બહાર નીકળવાને પ્રયત્ન કરે છે; પણ હે ચિત્ત! તને ધિક્કાર છે કે ભવાન્ધિમાં પડ્યા છતાં તું બહાર નીકળવાની ઇચ્છા પણ કરતું નથી.

એક વણકર ભૂખનો માર્યો મરી ગયો હતો, પણ તેની મા તેના મુડદાની પાસે બેસીને તેના મોઢાકાપર ઘી ચોપડતી કહેતી જતી હતી કે, “જૂવો, મારો દીકરો ભૂખે નથી મરી ગયો. એ તો ઘી ખાતો મૂઓ છે.” ભાઈ ઉધારીઆ મુક્તિ તે આ વણકરનું ઘી છે. શેકડી મુક્તિ તેજ જીવ-મુક્તિ છે, અને એ પ્રાપ્ત થઈ શકે તેમ છે તો કાં ન મેળવવી?

સાચો ઉપાસક.

ભાઈ, સાચું કહું? ઉપાસક ને ભક્ત બનવાની પદવી અમારા ભાગ્યમાં તો નથી. સમસ્ત સંસારમાં અમે તો એકજ સાચો ઉપાસક જોયો છે. અન્ય ભક્તમંડળ, ઋષિ-મુનિગણ, પીર-પેગંબરનું ‘પ્રેમમય ઉપાસક’ કહેવરાવવું એ તો કથન માત્ર છે; ત્યારે એ સાચો

ઉપાસક કોણ છે ? અને એને લોક ઉપાસ્ય દેવ શા માટે કહે છે ? જે અનેક પ્રકારના વેશ બદલી, રંગરૂપ ધારણ કરી, સ્વાંગ પહેરી, પડદા પાછળ સંતાઈ, નયનબાણ મારે છે તે કોણ છે ? જ્યારે મન અનાત્મ પદાર્થોમાં બંધ છે, ત્યારે જોઈ લ્યો એની વાત. બ્રહ્મટી રહ્યાવી, કેવો ક્રોધ દેખાડે છે ! વૃત્તિ જ્યારે અનાત્મ માર્ગમાં અટકી બેસે છે ત્યારે તેને તે ચૂંટી ભરે છે, અને શ્વાસ પણ લેવા દેતો નથી, તો પછી આરામનું તો નામ પણ કેવું ?

ત્વમસિ મમ ધૂષણં, ત્વમસિ મમ જીવનં, ત્વમસિ મમ જલાધરત્નમ્ ।

भवतु भवतीह मयि सततमनुरोघिनो तत्र मम हृदयमतियत्नम् ॥

સૂર્યને આઠે પહોર પ્રકાશ મક્ત દીધો, ને અમને આઠે પહોર નિબનંદ દેવામાં કૃપણ બનશો ?

હે પ્રભો ! હવે તો મારાથી બખ્ખે કામ નથી નભતાં. ખાવા-પીવાનો ને કપડાં-લત્તાનો ખ્યાલ પણ રાખું ને પ્રિયતમનું મુખડું પણ નિહાળું ! ચૂલામાં બળ એ ખાવું, પીવું, પહેરવું, ઝાલવું ને જીવવું-મરવું. શું એનાથી મારો નિર્વાહ ચાલે છે ? મારી તો મધુકરી પણ તમે; ધાબળી પણ તમે; પર્ણકૃટી પણ તમે; ઔષધિ પણ તમે; શરીર પણ તમે; ને આત્મા પણ તમેજ છો. શરીરાદિને રાખવા તમારી ઇચ્છા હોય તો રાખો. શું આપ અકર્તા બની બેઠા છો ? નકામા બેસીને શું કરશો ? સેવા કરો અમારી.

“ આંખે લગાડે તુઝસે ન પલકેં હિલાએંગે;

દેખેંગે ખેલ હમ, તુમ્હેં આંગે નચાએંગે. ”

वयं सोमव्रते तव मनस्तनूषु विभ्रतः ॥

यजु०

“ તુમ્હારી ખાતિર હે પ્રભો ! યહ મન આ તન ખીચ. ”

લઈ બાઓ તમારી વસ્તુ. હીરા, મોતી ને જવાહીર ખૂમચા ભરી ભરીને તમારીપરથી વારી ઉતાર્યાં છે. તારા, નક્ષત્ર, ચંદ્ર, સૂર્ય, ગ્રહ અને પૃથ્વી એ સૌ આ રહ્યાં ! ઓ જ્યોતિ-પીઓ ! તત્ત્વજ્ઞાનીઓ ! વ્યાપારીઓ ! રાજાઓ ! લૂંટો તમારે લૂંટવું હોય તો ! મને તમે મારીને ટૂંકડા કરશો તોપણ તેની સામે હું જોવાનો નથી. જે ચીજ એકવાર નામપરથી ઉતારી છે તે લેવાનું કામ માફ નથી. હું તો એનેજ લઈશ; પ્રાણનાથ ! પ્રિયતમ !

ઉપાસનાના ગત્ર.

જે ઉપાસના હૃદયમાંથી વહે છે તેજ ખરી ફળદાયક છે. માત્ર ગળામાંથી એટલે કે ઉપર-ચોટીઆં વાક્યોની ઉપાસના તો એક પ્રકારની મશ્કરીજ છે; પરમેશ્વરને ફાસલાવવાનુંજ છે. ચિત્તની જેવી અવસ્થા હશે તેવુંજ ઉપાસનાનું લક્ષણ હશે.

\*વિદ્યાર્થીની પ્રાર્થના:—

(૧) ये त्रिषप्ताः परियन्ति विश्वारूपाणि विभ्रतः ।

वाचस्पतिर्विला तेषां तन्वो अद्य दधातु मे ॥

पुनरेहि वाचस्पते देवेन मनसा सह ।

वसांषपते निरमय मय्येवास्तુ मयि श्रुतम् ॥

\* ઉપાસક અને જ્ઞાનીમાં જે કમ સ્વામી રામ માને છે એ ભાવાર્થમાં વિદ્યાર્થીની અર્થ અહીં ઉપાસક પ્રતીત થાય છે.

इहैवाभिव तन्मू आत्ना इवज्यया ।

वाचस्पति नियच्छतु मय्येवास्तु मयि श्रुतम् ॥

उपहृतो वाचस्पतिरुपास्मान् वाचस्पतिर्ह्वयताम् ।

संश्रुतेन गमेमाहिमा श्रुतेन विराधिषि ॥

અથર્વવેદસંહિતા.

અહીં વાચ (વાણી)ના પતિ (વાચસ્પતિ) રૂપ બ્રહ્મનું ધ્યાન કરવાનું છે. જેવી રીતે લોકો અગ્નિમાં પડે છે એટલે અગ્નિનો ગુણ એમાં આવી જાય છે, એવીજ રીતે જ્યારે બુદ્ધિ વાચ (વામન)ના પતિ સર્વ વ્યાપી ચૈતન્યમાં થોડો કાળ અલેદ રહે છે એટલે એમાં વિચિત્ર શક્તિ આવી જાય છે.

હરકોઈ પ્રાર્થનામંત્ર હોય પણ તેને માત્ર બોલી કે ગાઈ જવાથી લાભ નથી; પરંતુ તેને સમજીને એના ભાવાર્થમાં મનને લીન અને શાન્ત કરી દેવું જોઈએ.

(૨) ॐ यज्जाग्रतो दूरमुदैति दैवन्तदु सुप्तस्य तथैवैति ।

योतिषाञ्ज્યોतिरेकन्तन्મે मनः शिवसंकल्पमस्तु ॥

યજુઃ

ભાવાર્થ:—જાગ્રત, સ્વપ્ન અને સુષુપ્તિ, એ ત્રણે અવસ્થામાં મારું મન કોઈ અન્ય વિચાર પ્રતિ ન જાય; પણ હરતાં ફરતાં, ઉડતાં બેસતાં શિવસ્વરૂપ આત્મચિન્તન કર્યો કરે. આવોજ ભાવ શુકલ. યજુ. અ. ૩૪ ના પહેલા પાંચ મંત્ર પણ પ્રકટ કરે છે.

(૩) ॐ भूर्भुवः स्वः तत्सवितुर्वरेण्यं भर्गो देवस्य धीमहि । धियो यो नः प्रचोदयात् ॥

અહીં પહેલાં તો એ જોવાનું છે કે ધીમહિ અને નઃ બન્ને બહુવચનમાં છે. ધ્યાન તો એકાન્તમાં એકલા બેસી કરવાનું છે ને “અમે ધ્યાન કરીએ છીએ” એમ બહુપણું શા માટે? “અમારી બુદ્ધિઓ” એવું કેમ? “હું ધ્યાન કરું છું” ને “મારી બુદ્ધિ” એવું કેમ ન લખ્યું? પણ આમાં વેદની એવી આજ્ઞા છે કે, પહેલાં દેહાભિમાનરૂપ સ્વાર્થદૃષ્ટિ અને પરિચિન્નતાનો પરિત્યાગ કરવાનો છે. જગતના સર્વ લોકોને પોતાનું સ્વરૂપ બાણીને, સર્વ શરીરોને પોતાનું શરીર માનીને, સર્વની સાથે એક બનીનેજ અલેદ-બુદ્ધિથી ધ્યાન કરવાનું છે કે:—

એ સવિતા દેવ જે અમારી બુદ્ધિના પ્રેરક છે તેના પ્રિય (પૂજ્ય) તેજ (સ્વરૂપ) નું અમે ધ્યાન કરીએ છીએ. ‘પ્રચોદયાત્’ માં મહીધર અને સાયણગ્રાચાર્યે વ્યત્યય માન્યો છે એ ઠીક છે. સૂર્યરૂપ સવિતાદેવને અમારી બુદ્ધિઓનો પ્રેરક માન્યો છે. જે સૂર્યને પ્રકાશ આપે છે તેજ બુદ્ધિમાં પણ પ્રકાશે છે; એજ આત્મા છે.

योसावादित्ये पुरुषः सोसावहम् ॥

યજુઃ સં

એનું ધ્યાન કરવાથી શું લાભ?

કોઈ મહાન આપત્તિ આવી પડી હોય તો સંધ્યા કરતી વખતે પરમેશ્વરને ન ફોસલાવતાં સત્ય હૃદયથી વારંવાર દેહદૃષ્ટિનો ત્યાગ કરીને “હું તો સૂર્યના પ્રિય તેજોમય છું—મારું તો એજ ધામ છે” એવું ધ્યાન કર્યું હોય તો શું ચિન્તા લરમ ન થઈ જાય? પ્રતિદિન ત્રિકાલ, બે કાલ કે એક કાલ, પણ સાચા ભાવથી એ તત્ત્વમાં લીન થઈને “આ બુદ્ધિઓનો પ્રેરક આત્મદેવ (સૂર્ય) હુંજ છું કે જેનું તેજ સૂર્યને ચંદ્રમાં પ્રકાશી રહ્યું છે” એ ભાવના દૃઢ કરી હોય તો શું અજ્ઞાન-તિમિરનો અંશ માત્ર પણ રહે? વિદ્યાધ્યયન કરતા હો, અથવા કોઈ મહાન કાર્ય હાથમાં લીધું હોય તો નિરંતર એકાન્તમાં બેસીને, સર્વ દિશામાંથી વૃત્તિને ખેંચી

લઇને તેજઃપુંજમાં અલેહલાવના કર્યા કરે એટલે યશ અને કીર્તિ ખેંચાઇને તમારે આંગણે નૃત્ય કરવા માંડશે. શું સ્વલ્પ ક્રતુમય પુરુષઃ એવું વાક્ય શ્રુતિએ અસત્યજ બકી માર્યું છે ?

જ્યારે ચિત્ત સંસારમાં ડૂબી જાય, આધ્યાત્મિક નિયમનો ભંગ થાય, પાપકર્મ ફરી વળે, આત્મદેવ ભૂલી જવાય; ત્યારે અશ્રુપૂર્ણ નયનથી, હાથ જોડીને ઘુંટણ ધસતાં ધસતાં, માથું પછાડતાં પછાડતાં બળતા હૃદયથી જો આવા પ્રકારની ઉપાસના કોઇ કરે, તો 'પછી એવું કયું' પાપ છે કે જે ધોવાઇ ન જાય ?

મોષુ વરુણમૃન્મયં મૃદં રાજન્નહં ગમમ્ । મૃડા સુક્ષત્ર મૃડય ॥

યદેમિ પ્રસ્ફુરન્નિવદ્ધતિર્ન ધ્માતો અદ્રિવઃ । મૃડા સુક્ષત્ર મૃડય ॥

ક્રત્વઃ સમહ દીનતા પ્રતીપં જગમાશુચં । મૃડા સુક્ષત્ર મૃડય ॥

અપાં મધ્યે તસ્થિવાંસં તૃષ્ણાવિદજ્જરિતારમ્ । મૃડા સુક્ષત્ર મૃડય ॥

યત્કિચેદં વરુણ દૈવ્યે જનેઽભિદ્રોહં મનુષ્યા રે શ્રારામસિ ।

અચિત્તીયત્તવ ધર્માયુ યોપિમમાનસ્તસ્માદેનસો દેવરીરિષઃ ॥ ૮૬।

(ઋક્ ૦ મં ૭ સૂ ૦ ૮૬)

“ સોનેકા ગઢ છોડકર ધસૂં ન કાંટે ખીચ,  
હીરે મોતી ફેંકકર લેઉં ન માટી કીચ. ”

હવે તો દયા ! હે રામ ! હવે તો દયા ! હું ભૂલ્યો ! હું પડ્યો ! હું મર્યો ! હવે દયા, હે રામ ! હવે દયા !

જ્યાંસુધી દેહમાં પ્રીતિ અથવા કોઈ પણ પ્રકારની કામના હોય છે ત્યાંસુધી તો હૃદય-માંથી લેહ ઉપાસનાજ નીકળવાની. અનુરાગની જ્યારે અતિશય વૃદ્ધિ થશે ત્યારે ઉપાસનાનું સ્વરૂપ આ પ્રમાણે બનશે.

તં ત્વા ભગ પ્રવિશાનિ સ્વાહા । સ મા ભગ પ્રવિશ સ્વાહા ।

તર્ષિમસ્તુ સહસ્રશાસ્ત્રે । નિમગાહં ત્વાયિ મૃજે સ્વાહા ॥

તૈત્ત. ડપ.

અર્થઃ—હે ભગવન્ ! તારામાં પ્રવેશ કરું; સ્વાહા ! હે ભગવન્ ! તું મારામાં પ્રવેશ કર; સ્વાહા ! હે ભગવન્ ! તે સહસ્ર શાખાવાલા તારામાં હું શોધન કરું છું. સ્વાહા !

આ લેહ ઉપાસના જરા ઉચ્ચતમ શ્રેણીપર પહોંચશે એટલે તેનેા ઢંગ કાંઈક આવો થશે:—

ગણાનાં ત્વા ગણપતિઃ હવામહે ! પ્રિયાણાં ત્વા પ્રિયપતિઃ હવામહે । નિધીનાં ત્વા નિધિપતિઃ હવામહે વસો મમ । આહમજાનિ ગર્ભધમાત્વમજાસિ ગર્ભધમ્ ॥ યજુ મંહિતા.

મહેવનત્વાદ્રિવઃ પરા શુલ્કાય દેયામ્ । ન સહસ્રાય નાયુતાય વઙ્ગિવો ન શતાય શતામધ ॥

પરન્તુ જે લોક સદાને માટે નીચલા દરજ્જાની ઉપાસનાને વળગી રહે છે તે અનથ કરે છે; કારણ કે શુદ્ધ અંતઃકરણથી એક સમય પણ કોઈ પ્રાર્થના કરી હોય તો ચિત્તની અવસ્થા બદલાય છે ને હૃદયની વિશાળતા તેમજ સન્નતા વધ્યા વગર રહેતીજ નથી. હૃદય પોતાના વર્ગમાં ચડ્યા કરે છે. મન ઉપલા વર્ગમાં જાય તો પછી પહેલા વર્ગને શીદ રાવું ? અને ઉપલા વર્ગમાં મન ન ગયું તો એ પ્રાર્થના માત્ર નામનો બકબકાટજ હતી. ઉપાસનાનું પરમ પ્રયોજન એ હતું કે શરીરના રોહમાંથી મન પાછું વળે અને આત્મામાં મળે. સાચા

ઉપાસકને જ્યારે શારીરિક અપરાધ યાદ આવે છે; ત્યારે એવો સ્નેહ પોતાની મેળેજ નાસી જવા ધરે છે. તે હરિના શરણમાં આવે છે ને આત્મામાં તદાકારતા પામે છે. આવું ધ્યાન એકવાર નહિ પણ બેવાર થાય તોપણ લાભજ છે; પરંતુ જે લોક “પાપોહં પાપકર્માહં પાપાત્મા પાપસંભવઃ” નેજ પ્રતિદિન બોલ્યા કરે છે તેમની આ પ્રકારની આવૃત્તિ માત્ર દેહનો સમ્બન્ધ દહ કરે છે; એટલુંજ નહિ પણ પાપના દ્રઢ સંસ્કારમનમાં દ્રઢ જમાવી દે છે.

જેવી રીતે એમ-એ (M. A.) વર્ગના વિદ્યાર્થીનું ચિત્ત હાઈસ્કુલના વિદ્યાર્થીઓનાં પુસ્તકોમાં જતું નથી; તેવીજ રીતે શુદ્ધ અંતઃકરણ અને સાચા હૃદયવાળાથી ભેદ ઉપાસના કદી બનતીજ નથી.

### જ્ઞાની.

હવે જરા ચમકીને સાંભળવાનો સમય છે. હવે બધું પોકળ બોલું છું. જે પુરૂષ સંશય-રહિત થઈને પોતાની જાતને પૂર્ણબ્રહ્મ, શુદ્ધ સચ્ચિદાનન્દ બોલે છે અને જે સર્વત્ર પોતાના સ્વરૂપનેજ દેખે છે તેના ભાવ્યમાંજ નિર્ભયતા, જીવનમુક્તિ, સામ્રાજ્ય અને સ્વરાજ્ય છે. બીજા કોઈના નશીબમાં નથી. જે આત્મદેવ વિના અન્ય કાંઈ દેખતો નથી તેનું દિલ કેમ હઝમગશે? અત્યંત ભયાનક ઘોર શબ્દ આવ્યો પણ સિંહ શા માટે ચમકે? એતો સિંહનીજ ગર્જના હતી. લોહું તલવારની ચમકથી શા માટે ડરે? કારણ કે એતો એના તેજનોજ ચમત્કાર છે. અગ્નિ પોતાની જ્વાલાથી શા માટે સંતપ્ત થાય? તારામંડલ તૂટી પડે, સમુદ્ર સળગી જાય, હિમાલય ઉડતો ફરે, સૂર્ય શરદીનો માર્યો બરફનો ગોળો બની જાય; પણ જોમાં આત્મદર્શી જ્ઞાનવાનને શું પીડા કે ભય, કે જેની આજ્ઞાની બહાર કંઈ છેજ નહિ.

तत्र को मोहः कः शोक एकत्वमनुपश्यतः ॥

अपि शीतरुचावर्के सुतीक्ष्णे चेन्दुमण्डले ।

अप्यधः प्रसरत्यग्नौ जीवन्मुक्तो न विस्मयी ॥

प्रलयस्यापि हंकारैर्महाचलविचालकैः ।

विशोभं नैति यस्यात्मा स महात्मेति कथ्यते ॥

તે દશામાં શોક અથવા મોહ કાંઈજ નથી, કે જે દશામાં સર્વત્ર એકત્વ-સમાનતા દેખાય છે.

સૂર્ય સ્ત્રીતળ છાયાવાળો થાય, ચંદ્રમંડળ અત્યંત તીક્ષ્ણ તાપવાળું થાય અને અગ્નિની જ્વાળા નીચે જાય; તથાપિ જીવનમુક્ત પુરૂષને સંદેહ-વિસ્મય થતો નથી. મહોટા પર્વતોને ચલાયમાન કરનાર એવા પ્રલયના હુંકાર (સુસવાટ કરતા વાયુ) વડે પણ જે મનુષ્યનું ચિત્ત શોભ પામે નહિ, તે મહાત્મા-ધીર કહેવાય છે.

“ભેદ ભાવના દિલસે છોડ, નિભય બેઠા મૂછ મરોડ.”

એની આજ્ઞાથી સૂર્ય તપે છે; ઇન્દ્ર એનું પાણી ભરે છે; પવન એનો ફૂત છે; નદી એની આગળ રેતીમાં આગોટે છે; રાજા મહારાજા, દેવી દેવતા, વેદ, પુસ્તક જે કાંઈ પણ છે તે સર્વ આત્મદર્શીનો સંકલ્પ માત્ર છે. ત્રિભુવનમાં પણ એ ચૈતન્ય પુરૂષ જ્ઞાનવાનનો પ્રકાશ પડે છે. ત્રિલોકી દીપકમાં જ્યોતિરૂપ જ્ઞાનવાન છે. ચૈત્ત્વ લોક એક શરીર છે જેમાં જ્ઞાનવાન પ્રાણ છે. માત્ર એજ રીત છે; અન્યથા કંઈ છેજ નહિ. બ્રહ્મનિષ્ઠના ચરણમાં ધરવા માટેજ ધરણી ધાન્ય પેદા કરે છે; આત્મસ્વરૂપ મહાત્માનાં દર્શન માટેજ ઋતુ નવાં નવાં રૂપ બદલે છે. ધૂનિયાનાં રાજકાજ એના માટેજ હતાં; એના આગમનથી અન્ય કાર્યનું કર્તવ્ય પૂરું થયું.

સર્વ પરિશ્રમ સફળ થયો. ઉપાસના, પ્રાર્થના, ભક્તિ, આંસુ પાડવાં, માથું ફેડવું, પ્રેમની ફિક્કાસ ત્યાં સુધી હતી કે જ્યાં સુધી જ્ઞાનની લાલી નહોતી આવી.

ब्रह्मविद् इव सोम्य ते मुखं भाति ॥

પ્રસન્નયાત.

અભેદ ઉપાસનાનો વિધિ:—મનન, નિદિધ્યાસન. મનને વિધીને ચિત્તને હલમલાવી દે એવાં શાસ્ત્રોક્ત વાક્યોને પસંદ કરવાં અને એકાન્તમાં બેસીને નીચે લખેલ વિધિ પ્રમાણે વર્તવું; ઉદાહરણ તરીકે શંકરાચાર્યના આત્મપંચસ્તોત્રને લઈએ.

नाहं देहो नेंद्रियाण्यंतरंगं नाहंकारः प्राणवर्गो । न बुद्धिः ॥

દારાપત્યસેત્રવિત્તાદિ નાહં સાક્ષી નિત્ય: પ્રત્યગાત્મા શિવોઽહમ્ ॥

ભાવાર્થ:—ના હું કાયા, ઈન્દ્રિયો અંતરંગ; કે ના બુદ્ધિ, ના અહંકાર પ્રાણ.

શ્રી, પુત્ર, કે ક્ષેત્ર દ્રવ્યોથી દૂર; સાક્ષી નિત્ય પ્રત્યગાત્મા હું શિવ.

વિચારપૂર્વક એમાંના ચોથા પદનું વારંવાર સ્મરણ કરવું કે જેથી મન તદ્દન શિથિલ બની જાય.

નિસ્સન્દેહ બનીને વિકલ્પ માત્ર સ્વપ્નમાંથી પણ દૂર કરીને, “હું દેહ આદિ છુંજ નહિ તો પછી દેહ જમને મારામાં શા માટે પ્રવેશ કરવા દઉં” એ પ્રમાણે મનન કરવું. દેહાભિમાન કરવું એજ સત્યનું ઉલ્લંઘન છે; મહા ભૂર્જતા છે.

સાક્ષી નિત્ય પ્રત્યગાત્મા હું શિવ.

વેદ, વેદાન્તનો અંતિમ નિષ્કર્ષ નિસ્સન્દેહ અન્ય છેજ નહિ. વેદ અને સત્શાસ્ત્ર મને દેહ આદિથી ભિન્ન કહે છે, મારી જાતને દેહ માનવી એ ઘોર નાસ્તિકતા છે. એ અપરાધ હું શા માટે કરું ?

સાક્ષી નિત્ય પ્રત્યગાત્મા હું શિવ.

ગુરૂજીએ મને પોતાના સાક્ષાત્કારના બળથી કહ્યું કે, હું દેહ આદિ નથી. તેથી હવે તો મારા દેહનું અભિમાન રાખવું એ ગુરૂમુખપર ઉપાન મારવા જેવું છે. હાય ! એ ઉપદ્રવ મારાથી થાય ? એ ઘોર પાપ થાય ?

સાક્ષી નિત્ય પ્રત્યગાત્મા હું શિવ.

શરીરાદિની પીડા, સમ્બંધ, લોકોની ઈર્ષા, દ્વેષ, સેવા, સન્માનથી મને શું છે ? ભલે કોઈ સારો કહે, કોઈ નહારો કહે, હું કોઈનું કહેવું નહિ માનું. જે પોતેજ ભૂલેલા છે તેના કહેવાપર શું ભરોસો રાખવો ? કેવલ શાસ્ત્ર અને પ્રમાણજ માનનીય છે. મારામાં કાંઈ પીડા નથી, કાંઈ શોક નથી, ઈર્ષા નથી, રાગ નથી, જન્મ નથી, મરણ નથી, દેહ નથી, મન નથી—

સાક્ષી નિત્ય પ્રત્યગાત્મા હું શિવ;

સાક્ષી નિત્ય પ્રત્યગાત્મા હું શિવ,

સાક્ષી નિત્ય પ્રત્યગાત્મા હું શિવ.

માતા નાના બાળકને સમવા માટે કેરી આપે છે; બાળક પોતાના સ્વભાવાનુસાર તે હાથમાં પકડી ચૂસવા માટે છે; ચૂસતાં ચૂસતાં કેરી ફાટી; ને રસ હાથ, મ્હોં અને કપડાંપર પડ્યો. હવે તો તેને નથી કપડાં સાંભરતાં, કે નથી માતા અથવા તો હાથ મ્હોંનું ભાન, એ તો હવે રસમયજ બની ગયું. એજ પ્રમાણે શ્રુતિ માતાનું આપેલું આ મહા વાક્યરૂપી પકવ

અમરકુળ એકાન્તમાં-અન્તઃકરણમાં પુનઃ પુનઃ અભ્યાસ કરતાં કરતાં આખરે ફાટી જાય છે ને પરમાનન્દ સમાધિ પ્રાપ્ત થાય છે.

**આવૃત્તિરસકૃદુપદેશાત્ ॥** બ્રહ્મસૂત્ર.

જ્યારે સર્વ દેશનું પોતાના આત્મામાંજ દર્શન થાય તો પછી પરોક્ષ શું રહ્યું ? અને પછી સ્થાન સંબંધી ચિન્તા શાની રહે ? સર્વ કાળ પોતાનેજ દૃષ્ટિગોચર થાય તો પછી કાલ-પરમની ચિન્તા શાની ? સર્વ પદાર્થ અને મનુષ્ય સત્યતઃ આત્મરૂપ બાણી લીધા પછી એવો ડર શાનો, કે અમુક પુરૂષ મારે માટે શું કહેતો હશે ? જ્યારે કાર્ય કારણ સત્તા પોતેજ બની ગયા; તો પછી ચિત્તવૃત્તિનું ઉછળવું કેમ ન બંધ થાય ? આમ સહેજ સમાધિ સ્વયં પ્રાપ્ત થાય છે.

કયા સોચે, કયા સમજે રામ ? તીન કાલકા યહાં કયા કામ ?

કયા સોચે, કયા સમજે રામ ? તીન લોક નહિ ઉપબાધામ.

નિત્ય તુમ સુખ સાગર નામ, કયા સોચે કયા સમજે રામ ?

જેણે આ રસ આપ્યો છે તેજ તેનો સ્વાદ જાણે છે; રાજા જનકે એ અમૃતરસ પીને પોતાના અનુભવનું વર્ણન આમ કર્યું છે:—

નાહમાત્માર્થમિચ્છામિ ગન્યાન્ પ્રાણગતાનપિ ।

તસ્માન્મે નિર્જિતા ભૂમિર્વશે તિષ્ઠતિ નિત્યદા ॥

નાહમાત્માર્થમિચ્છામિ રસાનાસ્યેઽપિ વર્તતઃ ।

આપો મે નિર્જિતાસ્તસ્માદ્વશે તિષ્ઠન્તિ નિત્યદા ॥

નાહમાત્માર્થમિચ્છામિ રૂપં જ્યોતિશ્ચ ચક્ષુષઃ ।

તસ્માન્મે નિર્જિતં જ્યોતિર્વશે તિષ્ઠતિ નિત્યદા ॥

નાહમાત્માર્થમિચ્છામિ સ્પર્શાન્ ત્વાચિ ગતાશ્ચ યે ।

તસ્માન્મે નિર્જિતો વાયુર્વશે તિષ્ઠતિ નિત્યદા ॥

નાહમાત્માર્થમિચ્છામિ શબ્દાન્ શ્રોત્રગતાનપિ ।

તસ્માન્મે નિર્જિતાઃ શબ્દા વશે તિષ્ઠન્તિ નિત્યદા ॥

નાહમાત્માર્થમિચ્છામિ મનો નિત્યં મનોઽન્તરે ।

મનો મે નિર્જિતં તસ્માદ્ વશે તિષ્ઠતિ સર્વદા ॥

મહાભારત.

અર્થાતઃ—પ્રાપ્ત થયેલા તન્માત્રારૂપ ( પંચમહાભૂતની તન્માત્રા એટલે પૃથ્વીમાં ગંધ, જળમાં રસ, તેજમાં રૂપ, વાયુમાં સ્પર્શ, ને આકાશમાં શબ્દ ) વિષયોની ઇચ્છાને આધિન નહિ થવાથી પંચમહાભૂતો સર્વથા મારે સ્વાધીન રહે છે.

પ્રણુવ (૭) માં બ્રહ્મમંત્રોનો રંગ લરી લરી, ઝૂં માં મહાવાક્ય ( બ્રહ્માસ્મિ ) નો અર્થ પ્રતિપાદન કરી શ્વાસોદ્વાસમાં તેનું વહન કરવું. હરતાં ફરતાં એનું એજ ચિત્તવન રાખવું. એજ બ્રહ્મસાક્ષાત્કારનું ઉત્તમ સાધન છે.

સૂર્ય અને ચંદ્ર નિયમિત ગતિ જેનાવડે કરે છે અને આ સકલ વિશ્વ ગતિમાં રહે છે; તે પરમાત્મા આપણામાં શ્રદ્ધા પ્રેરે ! ૐ





## ૨-સર્વ ઇચ્છા પૂર્ણ કરવાનો માર્ગ.\*



ભિન્ન ભિન્ન સ્વરૂપોમાં વિરાજતો મહારા પોતાનોજ આત્મા !

આજનો વિષય શરૂ કરતાં પહેલાં હિંદ હાલ ભૌતિક સંપત્તિમાં શાથી પછાત છે, તેના સંબંધમાં થોડુંક બોલવામાં આવશે. એક વખત એવો હતો કે જ્યારે આખા યૂરોપમાં હાલ જે બહોળલાલી અને સંપત્તિ છે, તેના કરતાં પણ લગભગ વિશેષ બહોળલાલી અને સંપત્તિ હિંદુસ્તાનમાં હતી. એક વખત એવો હતો કે જ્યારે આખા અમેરિકામાં થઈને હાલ જે હીરા, માણિક્ય, મોતી વગેરે જ્વાહિર છે તેના કરતાં પણ વધારે જ્વાહિર હિંદુસ્તાનમાં હતું. હિંદુસ્તાન એક વખત ભૌતિક સંપત્તિમાં સર્વોપરિ હતું. એક પછી એક એમ દરેક પ્રભાવે હિંદ ઉપર ચઢાઈઓ કરી. ગ્રીસ હિંદનેજ પૈસે ધનવાન થયું; પર્શીઆ હિંદુસ્તાનની સંપત્તિ એજ સંપત્તિવાન થયું; અફઘાનીસ્તાન પણ હિંદની દોલતથીજ દોલતવાળું થયું; અને હાલ ઇંગ્લાંડ પણ હિંદને પૈસે પૈસાદાર થતું જાય છે. ખરેખર હિંદુસ્તાન એક વખત સુવર્ણ અને જ્વાહિરનીજ ભૂમિ હતું.

આને માટે અમે શોક કરતા નથી. હિંદુસ્તાન હાલ ભૌતિક સંપત્તિએ પડતી સ્થિતિમાં છે. તેને માટે અમે દિલગીર થતા નથી. આપણે જાણીએ છીએ કે એવો એક કુદરતનો નિયમ છે, કે જે નિયમ આપણા કર્મ ઉપર પોતાની સત્તા ચલાવે છે અને દરેક વસ્તુને સંયોગ વિયોગ કરે છે. એ ઈશ્વરી શક્તિજ આપણાં કર્મોને દિશા બતાવી પ્રેરે છે. અમે આ નિયમ જાણીએ છીએ; અને તેથીજ હિંદુસ્તાનની ભૌતિક સંપત્તિની ન્યૂનતા અને વિનાશ માટે પરિતાપ કરતા નથી. આવી ભૌતિક વસ્તુઓ પ્રાપ્ત કરવા માટે હિંદુસ્તાનમાં પણ પ્રયત્ન થતા હતા; પણ તેને પ્રાપ્ત કરી હિંદવાસીઓએ પોતાની તુલામાં તોલી જોઈ, તો તેમને તે ન્યૂનતાવાળી જણાઈ. હાલ અમેરિકા એક ન્હાતું બાળક છે. તે હજી કેવળ શૈશવ અવસ્થામાં છે. આવી રીતે યૂરોપ પણ હજી બાલ્યાવસ્થામાં છે. તેઓ હજી આનો પ્રયોગ અજમાવી જુએ છે. હિંદુસ્તાને આ ભૌતિક સ્થિતિનો અનુભવ કરી જોયો છે; એ સઘળી વસ્તુઓની તુલના કરી જોઈ છે; અને તે તેને ન્યૂનતાવાળી જણાઈ છે. એ બધી વસ્તુઓ તેને ઝાકળના ખિંદુઓસમાન લાગી છે. એ વસ્તુઓ તમારા અન્ય સુખની સાધનભૂત નથી. એનાથી તમને કદીએ ખરું સુખ મળવાનું નથી. લોહ અને સુવર્ણ એ માત્ર લોહ અને સુવર્ણ ખરીદવા માટેજ સારાં છે. બસ આજ તેની મહત્તા છે. સત્ય સુખ અને ભૌતિક વસ્તુઓમાં ઘણો ભેદ છે. ભૌતિક વસ્તુઓવટે તે સુખને કદી ખરીદી શકાતું નથી.

સુખનું રહસ્ય કંઈ જૂઠુંજ છે. તે રહસ્ય એ છે કે જેમ જેમ તમે વસ્તુઓ પ્રાપ્ત

\* આ બાપણ સ્વામી રામે તા. ૧૩ મી ડીસેમ્બર ૧૯૦૨ ના રોજ હર્મીટીક અધ્યયનક આગળ આપ્યું હતું.

કરવા જાઓ છો, તેમ તેમ તે વસ્તુઓ તમારાથી દૂરને દૂર જતી જાય છે; અને જેમ જેમ તમે વસ્તુઓને પ્રાપ્ત કરવાની ઇચ્છાથી રહિત થતા જાઓ છો, જેમ જેમ તમે તેની અપેક્ષાથી પર થતા જાઓ છો, તેમ તેમ એ વસ્તુઓ પોતાની મેળેજ તમારી પાછળ પાછળ આવવાની. સાંસારિક કંડાપણવાળા હાલના કેટલાક હિંદવાસીઓ પણ આ રહસ્યને જાણતા નથી, અને પુરતું અવલોકન કર્યા વગરજ તેઓ દેશની પડતીનાં કારણ કંઈ બીજાં જ બતાવે છે; પરંતુ આપણે જો બરાબર વિચારી જોઈશું તો તે તેનાં ખરાં કારણ નથી એમજ જણાશે. હિંદુસ્તાન શા માટે પડતી સ્થિતિમાં આવ્યું છે? અથવા બીજી રીતે કહીએ તો હિંદુસ્તાન આથી રાજકીય બાબતમાં અવનત દશાને પ્રાપ્ત થયું છે? તેનું કારણ એ છે કે, જે વખતે હિંદુઓની પડતી થવા લાગી હતી તે વખતના જેવાજ હાલના હિંદુઓ પણ છે. તેઓમાં વ્યાવહારિક વેદાંતની ખામી છે. હિંદુસ્તાન કે જે વેદાંત અને આધ્યાત્મિક જ્ઞાનનું ગૃહ છે; જ્યાંથી ‘આ સર્વ એકજ છે’ એવા અદ્વૈતજ્ઞાનના વિચારો ઉત્પન્ન થયા છે; જે એક મૂળ ઝરણુ સમાન હોઈ, જેમાંથી આત્મપ્રતિષ્ઠા, આત્મગૌરવ, આત્મજ્ઞાન, ઈશ્વરીજ્ઞાન, આધ્યાત્મિકજ્ઞાન વગેરે જ્ઞાનગંગાના કંઈક ફાંટાઓ નીકળ્યા છે, તે હિંદુસ્તાનમાં હાલ વ્યાવહારિક વેદાંત જ્ઞાનનો અભાવ છે. એ સાંભળી તમને ઘણી નવાઈ લાગશે; પરંતુ એજ એનું કારણ છે. આ વિષયના સંબંધમાં ચર્ચા કરવાનો વખત મળશે તો આગળ ઉપર કોઈ એક ભાષણમાં તેનું વિવેચન કરીશું.

કેવી રીતે પ્રજાઓની ચઢતી અને પડતી થાય છે? એવી કયી ગુપ્ત શક્તિ છે કે જેનાવડે એક પ્રજાની અવનતિ અને બીજી પ્રજાની ઉન્નતિ થાય છે? એવો કયો ચંદ્ર છે કે જે પ્રજાઓની ભરતી અને ઝોટ કરે છે? આના સંબંધમાં એટલું કહેવું બસ થશે કે કોઈ પણ પ્રજાની આધ્યાત્મિક-ધાર્મિક અવનતિ થયા વગર કદી પણ તેની ભૌતિક અવનતિ થતી નથી. આ વિચારમાં કદાચ કેટલાક હિંદીઓ રામની સાથે એકમત નહિ થાય; પરંતુ રામનું આ કહેવું પોતાના અનુભવના પ્રમાણરૂપે છે. પોતાના ખારીક અવલોકનના આધારથીજ રામ આ વાત કહે છે. અમેરિકા હાલ અપાટાબંધ પ્રગતિ અને આશ્ચર્ય-કારક ઉત્કર્ષ શાથી કરી રહ્યું છે? ભૌતિક સંપત્તિમાં અમેરિકા શાથી આટલા બધા અપાટાથી આગળ વધે છે? આનું કારણ એ છે કે અમેરિકા પોતાના ભૌતિક જીવનમાં અજણપણે પ્રજા વેદાંતનુંજ આચરણ કરે છે. વ્યાવહારમાં અમેરિકાના લોકો કેવી રીતે વેદાંતિ જીવન ગાળે છે, તેના સંબંધમાં આપણે લાંબુ વિવેચન કરીશું નહિ; કારણ કે તે તેમજ છે. સત્ય, સત્ય, અને ફક્ત સત્યનોજ આખરે જય છે. સત્યનોજ, વિશુદ્ધ ચારિત્ર્યનોજ, નિષ્પાપ જીવનનોજ અંતે વિજય અને મહિમા છે. “સત્યમેવ જયતે, નાનૃતમ્.”

આ સત્ય કે જે બાહ્ય દૃષ્ટિએ અસત્ય જેવું લાગે છે, અને કેટલાક આશ્ચર્યકારક નિશ્ચયો કે જે હમણાં તમને જણાવવામાં આવ્યા છે તેના સંબંધમાં વિશેષ વિચાર કરવાનું હાલ પડતું મૂકી આપણે આજના વિષયના મુદ્દા ઉપર આવીએ.

આપણે બાઈબલમાં વાંચીએ છીએ કે:—“માગો અને તે તમને પ્રાપ્ત થશે; કમાડ ઠોકો અને તે જરૂર તમારે માટે ઉઘાડવામાં આવશે.” હિંદુઓ કર્મના સિદ્ધાંતનો જે ઉપદેશ કરે છે; તેનો તાત્પર્યથી પણ એજ છે કે:—ઈશ્વરની સાથેજ ફળસિદ્ધિ ને સંબંધ રહેલો છે. દરેક ઇચ્છા અને સંકલ્પ એજ વખતે કે બીજે વખતે અવશ્ય ફલિત થવાજ જોઈએ.

રામને આ વિષય ઉપર કંઈ ભાષણ આપવાનું નથી. માત્ર ઇસારોજ કરવો હોલ ખસ થશે. બગીચામાંનાં ફરેક અંકુર ગમે ત્યારે એક વખત જરૂર વિકાસ પામી ફલિત થાય છેજ, તેમ હલકાં પશુ આદિ પ્રાણીઓની આશાઓ પણ વહેલી મોડી એક વખત જરૂર પાર પડે છેજ. દુનિયામાંથી કોઈ પણ શક્તિ, કે કોઈ પણ પદાર્થનો નાશ થતો નથી. તો પછી માનસિક ક્રિયાઓ, માનસિક ઇચ્છાઓ, માનસિક સંકલ્પો વગેરે માનસિક વસ્તુઓનો કેવી રીતે વિનાશ હોઈ શકે ? વહેલી કે મોડી આ ફરેક ઇચ્છાઓ સફલ થવીજ જોઈએ. કર્મના સિદ્ધાંતનો આજ તાત્પર્યાર્થ છે. પરંતુ હિંદુઓ કહે છે કે, જો તમે આ કર્મનો સિદ્ધાંત એટલે કે “માગો અને તે તમને મળશે, કમાડ ઠોકો અને તે તમારા માટે ઉઘાડવામાં આવશે” એ વાતનો અર્થ સામાન્ય લોકો જેવો સમજે છે તેજ અર્થમાં તમે પ્રતીત કરવા માગતા હો, તો તે તમારી મહોટી ભૂલ છે. આપણા જીવન વ્યવહારમાં એ નિયમ પ્રવર્તતો નથી એમ તમને લાગશે; પરંતુ “કમાડ ઠોકો અને તે તમારે માટે ઉઘાડવામાં આવશે, માગો અને તે તમને મળશે” આ બાઈબલની અંદરનું કથન જ્યારે કહેવામાં આવ્યું હતું, ત્યારે તેમાં બીજું કહેવાનું જે અધ્યાહાર હતું, એ સામાન્ય જનો સમજતા નથી અને તે સમજવાની દરકાર પણ કરતા નથી. તમારે તેની પણ કિંમત આપવી પડે એવું છે; પણ તેથી એમ નહિ સમજતા કે કિંમત આપવાની ખાસ જરૂરજ છે.

આ કિંમતના પ્રશ્નના સંબંધમાં આપણે બાઈબલમાં જોઈએ છીએ કે, “જે પોતાનું જીવન બચાવવા માગે છે તેના જીવનનો નાશ થાય છે.” આનો અર્થ શો ? “માગે તેથી આવે અને જે લાગે તેની આગે” આ ઉક્તિ પ્રમાણે જે મનુષ્યને ઇચ્છા, તૃષ્ણા અને વાસના છે તેને કંઈ પણ મળતું નથી. ઇચ્છા અને તૃષ્ણા રાખીને આપણે આપણું જીવન બચાવવા માગીએ છીએ; પરંતુ “જે પોતાનું જીવન બચાવવા માગે છે તેના જીવનનો અવશ્ય નાશ થાય છે.”

આમ જુઓ. ઇસુની પ્રાર્થનામાં તમે કહો છો કે, “અમને આજે તું આજની રોટલી આપ.” પાછા અહીં આપણે કહીએ છીએ કે, “માત્ર રોટલીવડેજ કંઈ મનુષ્ય જીવશે નહિ.” આ વિરોધી વચ્ચેનો તમે બરાબર સમજો. “અમને આજે તું આજની રોટલી આપ” આવી રીતે જ્યારે પહેલવહેલી પ્રાર્થના કરવામાં આવી હશે, ત્યારે તેનો એવો અર્થ નહિ હોય કે તમારે માગ્યાજ કરવું, કંઈને કંઈ ઇચ્છા રાખ્યાજ કરવી, અને જેને દરરોજના ખોરાકની પૂર્ણ નિરાંત છે; તેણે અને બીજા લોકોએ દરરોજ માગ્યાજ કરવું અથવા ભૌતિક પદાર્થો માટે સ્તુતિ કહીજ કરવી. તેનો ખરો અર્થ તો એ છે કે રાજ હોય કે રંક હોય, સામાન્ય મનુષ્ય હોય કે કોઈ સંત પુરૂષ હોય; તેમણે પોતાની આસપાસ જે દ્રવ્ય, સંપત્તિ, વૈભવ કે રમણીય પદાર્થો છે, તે મહારા નથી; પણ ઈશ્વરના છે, એમ ગણવું જોઈએ. આનો અર્થ માગવું નહિ, પણ ત્યાગવું છે. “અમને આજે રોજની રોટલી આપ” એ શબ્દોનો તમે પુરતો વિચાર કરો તો તેનો અર્થ ‘માગવું’ એવો નહિ; પણ “ત્યાગવું”- ઈશ્વરને સમર્પણ કરવું, એજ તેનો અર્થ થશે. એક રાજ જે વખતે પોતે તેવી પ્રાર્થના કરે છે, તે વખતે તેનું બધુંજ જ્વાહિર, બધુંજ રાજ્યપાટ, અને ઘરનો તથા ખજાનો સર્વ વૈભવ એ સર્વનો એ ત્યાગ કરે છે; એ સર્વ ઈશ્વરને સમર્પણ કરે છે; એ બધા ઉપરથી તે પોતાના હક્ક ઉઠાવી લે છે; અને તેથી જ્યારે રાજ આવા પ્રકારની પ્રાર્થના કરે છે, ત્યારે તે આપણને જરી પણ અયોગ્ય જણાતી નથી. અર્થાત્ રાજએ સર્વ સંગનો પરિત્યાગ કરી, નિઃસંગ

થઈ પોતાનું જીવન ગાળવું જોઈએ. આવો રાજ્ય સંન્યાસીનો પણ સંન્યાસી છે. તે કહે છે કે આ ટેબલ ઉપર રહેલી દરેકે દરેક વસ્તુ તે ઈશ્વરની છે; ‘મહાર્’ કંઈ છેજ નહિ. જે કંઈ મને પ્રાપ્ત થાય છે, તે મહારા પ્રેમસ્વરૂપ પ્રભુદ્વારાજ પ્રાપ્ત થાય છે. એ પ્રાર્થનાની તે આવી પ્રતીતિ કરે છે. “અમને આજે આજની રોટલી આપ,” એ વચનોનું રામે હમણાં જે વિવરણ કર્યું, તે પ્રમાણે જો ત્હમે તેનો અર્થ કરશો, તો મનુષ્ય માત્ર રોટલીથીજ જીવવાનું નથી, એ વચનો સાથે પછી તમને વિરોધ જણાશે નહિ; બાકી બીજી રીતે તેનો અર્થ કરતાં તે વચનોમાં વિરોધ રહેવાનોજ.

વળી આપણે બાઈબલમાં જોઈએ છીએ કે, “એકવાર તમે ઈશ્વરી રાજ્ય પ્રાપ્ત કરો, એટલે તમને સર્વ વસ્તુઓ પ્રાપ્ત થશે.” આ વચનોમાં પણ રહસ્ય રહેલું છે. આ વચનોમાં ઇસુની ઉપરની પ્રાર્થનાનો જવાબ હતો. “In sorrow she should bring forth child” આ વાક્યમાં કંઈક ખુટતું પદ હોય એમ આપણને જણાય છે. ઇચ્છાઓનું ફળ જરૂર મળવાનુંજ. જે ત્હમે ઈચ્છો છો, તે સર્વ પ્રાપ્ત થવાનુંજ; પરંતુ તમારે ઉદાસીનતાના રૂપમાં તેની કિંમત આપવી પડશે. “ઉદાસીનતામાં તેણીએ બાળકને જન્મ આપ્યો જોઈએ” આ વચનો કેવળ સ્ત્રીઓનેજ લક્ષીને કહેવામાં આવ્યાં નથી; પરંતુ તે દરેક મનુષ્યને લાગુ પડે છે. “ઉદાસીનતા” આ શબ્દનો પણ ખુલાસો કરવાની જરૂર છે. સર્વ ઇચ્છાને પરિત્યાગ એ ઉદાસીનતાનો અર્થ છે. જે પોતાની ઇચ્છાઓને વળગી રહે છે, અને જે પોતાનું તન, મન અને સર્વસ્વ પોતાની ઇચ્છાને વેચે છે, તે શું સફળતાનો અનુભવ કરે છે? ના. જે મનુષ્ય દૈવી માર્ગથી એટલેકે નિરપૂરકપણે અને સમતૃપ્તિથી અભિલાષા કરે છે, તેજ મનુષ્ય પોતાની ઇચ્છા અને અભિલાષા સફલ થતી અનુભવે છે.

લોકો કહે છે કે, અમારી પ્રાર્થનાઓ સાંભળવામાં આવે છે, અમારી પ્રાર્થનાઓનું ફળ અમને મળે છે; પરંતુ ઇચ્છવું, માગવું, સ્પૃહા કરવી, આવા અર્થમાં જો પ્રાર્થનાઓ કરવામાં આવતી હોય, તો પ્રાર્થનાઓનું કદી પણ ફળ મળતું નથી. તમે આવી પ્રાર્થનાઓ ગમે તેટલી કરો, પણ તેનું તમને કદી ફળ મળશે નહિ. ભલે માગ્યા કરો, પણ તે તમને મળશે નહિ. “પ્રાર્થના” શબ્દનો અર્થ કંઈક ઉચ્ચ પ્રકારનો છે. ઇચ્છાથી પર સ્થિતિએ જઈ, “હે પ્રભુ, તારી ઇચ્છા પ્રમાણે થાઓ” એ વચનો સાથે એકતાર થવું એજ પ્રાર્થના શબ્દનો અર્થ છે. માગવું, ઇચ્છવું, અથવા મારી સુરાદ પાર પડો, એવો નથી. પોતાની ઇચ્છાનુસાર થાઓ, એવોજ પ્રાર્થના શબ્દનો અર્થ લોકો સમજે છે. વળી તેઓ (Self) આત્મા શબ્દનો અર્થ પણ ક્ષુદ્રાત્મા, અદ્વપાત્મા, અને યાચના કરતો જીવ, એવોજ કરે છે; પરંતુ “હે પ્રભુ, તારી ઇચ્છા પ્રમાણેજ થાઓ” એવી ભાવનામાંજ પ્રાર્થના શબ્દનું ખરું રહસ્ય અને જીવન રહેલું છે. તમારું જીવન અનેક ઉપાધિ અને અનેક જાતનાં સંક્રોધી ઘેરાયલું હોય તોપણ તમારા હૃદયના ઉંડાણમાંથી “હે પ્રભુ, તારી ઇચ્છા પ્રમાણે થાઓ” એવોજ ઉદ્ગાર નિકળવો જોઈએ. કદાચ તમારું શરીર વ્યવિથી ગ્રસ્ત થાય, કદાચ આસપાસનું બધુંજ વાતાવરણ આપત્તિમય બને; તોપણ તમારા હૃદયગર્ભમાંથી “હે પ્રભુ, મહારી ઇચ્છા પ્રમાણે નહિ, પણ તારી ઇચ્છા પ્રમાણેજ થાઓ” એવોજ ભાવ સ્ફુરવો જોઈએ. આનંદ નામ આત્મસંયમ, આનંદ નામ આત્મત્યાગ, અને આનંદ નામ આત્મસમર્પણ છે. હૃદયથી કરવામાં આવતી પ્રાર્થનાનું ખરું રહસ્ય, પ્રાર્થનાનું ચેતન, અને પ્રાર્થનાનો

આત્મા તે આજ છે. જે પ્રાર્થનાઓ સ્વાર્થી ઇચ્છાઓમાં અવસાન પામે છે, તે પ્રાર્થનાઓ કદી સાંભળવામાં આવતી નથી; અને સફળ થતી નથી. જ્યાં આ દુનિયા એ દુનિયાં નથી; જ્યાં આ શરીર એ શરીર નથી; જ્યાં આ મન એ મન નથી; જ્યાં આ દુનિયાતું કોઈ પણ જાતનું સગપણ રહેતું નથી; જ્યાં સર્વ સંબંધ ભૂલી જવામાં આવે છે, એવી ભૂમિકાને પ્રાપ્ત થઈ, સંપૂર્ણ એકાગ્રતા પામી જ્યારે આપણું મન સમાધિમાં સ્થિત થાય છે; તે સમયે જે જે પ્રાર્થનાઓ કરવામાં આવે છે તે તે બધી પ્રાર્થનાઓ સાંભળવામાં આવે છે—તે તે બધી પ્રાર્થનાઓ સફળ થાય છે. આવી સ્થિતિ ભલે પછી એકજ સેકંડ રહે. આવી સ્થિતિમાંથી જાગૃત થતાં—વ્યવહાર દશામાં આવતાં જે આપણને કોઈ પણ ઇચ્છા સ્ફુરે તો તે ઇચ્છા જરૂર પાર પડવાની. જ્યારે મનુષ્ય સંપૂર્ણ ઈદ્રિયદમન, સંપૂર્ણ આત્મસંયમ, સંપૂર્ણ અહ-ત્વનો ત્યાગ, સંપૂર્ણ સંસાર ત્યાગ, સંપૂર્ણ સર્વસ્વત્યાગ, સંપૂર્ણ આત્મસમર્પણ અને સંપૂર્ણ આત્મનિવેદનની ઉચ્ચ સ્થિતિએ પહોંચે છે ત્યારે જે જે પ્રાર્થનાઓ કરવામાં આવે છે તે સર્વ અવશ્ય ફલિત થાય છે; અને આવી પ્રાર્થનાઓને ભિક્ષા માગવાની અને યાચના કરવાની પ્રાર્થનાઓ ન કહેવી જોઈએ.

કેટલાક લોકો એવા છે કે, જેઓ દરરોજ રિવાજ મુજબ પ્રાર્થના કરતા નથી, અને પ્રાર્થના જાણતા પણ નથી; અને તે છતાં તેઓની સર્વ ઇચ્છાઓ ફલિત થાય છે; પરંતુ એમ કયી સ્થિતિમાં બને છે? તે મનુષ્યો કયી જાતના અને કોના જેવા હોય છે? તે આપણે જોવું જોઈએ. તમે કોઈ એક વસ્તુ પ્રાપ્ત કરવા ઇચ્છા કર્યા કરો છો, અંખના કર્યા કરો છો; પરંતુ જ્યાં સુધી તમે માગણીની સ્થિતિમાં છો, ત્યાં સુધી તમને કોઈ પણ વસ્તુ મળવાની નથી. તમને ખબર છે કે, જ્યારે આપણે કોઈ પણ મ્હોટા માણસને મળવા જવાનું હોય છે, ત્યારે તેની યોગ્યતા પ્રમાણે આપણે પોશાક પહેરવો પડે છે. ઈશ્વર મહાનમાં મહાન અને શ્રેષ્ઠમાં શ્રેષ્ઠ છે; માટે જો તમારે એ મહાન પ્રભુ પાસે જવું હોય, તો તેની પાસે જવાને યોગ્ય વસ્ત્રો ધારણ કરીને તમારે જવું જોઈએ. કોઈ પણ જાતની ઇચ્છા કે સ્પૃહા રૂપી મલિનતાથી રહિત બનીને જ જવું જોઈએ, તમારે માગણી અને હુકાનદારીના પહેરવેશથી રહિત થવું જોઈએ; કારણ કે જગતમાં માગણીને કોઈ પણ ચઢાતું નથી. જ્યાંથી ત્યાંથી માગણીનું અપમાન કરી કાઢી મૂકવામાં આવે છે. જો તમારે પણ ઇશ્વરની પ્રાપ્તિ કરવી હોય તો, ઇશ્વરી પોશાકજ ધારણ કરવો જોઈએ; દેવી સંપત્તિ ધારણ કરવી જોઈએ. એ પોષાક એવો છે કે, જેને પહેરવાથી આપણને કોઈ પણ જાતની ન્યૂનતા, સ્પૃહા કે ઇચ્છા રહેતી નથી. જ્યારે તમે નિરિચ્છ અને નિઃસ્પૃહ થશો, ત્યારેજ તમે પ્રભુ તરફથી સન્માન પામશો.

જે માણસને ઇચ્છા, તૃષ્ણા અને આકાંક્ષા છે, જે તેને માટેજ રાત દિવસ બેચેનીમાં રહે છે, તેવા માણસને કદી સુખ મળતું નથી; કારણ કે એ બંને વચ્ચે વિરોધ છે. તમે માગણી અને તંગ હાલત ભોગવનાર ભિક્ષુક છો; અને તમારી ઇચ્છિત વસ્તુઓ ઉચ્ચ અને સુખમૂળ છે. આવી રીતે તમે અને તમારી ઇચ્છિત વસ્તુ વચ્ચે વિરોધ હોવાથી તમારી ઇચ્છિત વસ્તુ તમને કદી પ્રાપ્ત થવાની નથી. જો તમે કોઈ પણ વસ્તુથી આકર્ષાશો; અને તે મેળવવાને રાતદિવસ તેની પાછળ ને પાછળ ફર્યા કરશો; તો તે વસ્તુ ઉલટી તમારાથી દૂર ને દૂર જશે. હસ્તેશાં આમજ બને છે. જ્યારે તમે એ વસ્તુને છોડી, તેના તરફ પુઠં કરીને ચાલતા થાઓ છો, ત્યારે તમે એ વસ્તુથી પર થાઓ છો અને ત્યારે તે તમારી પાછળ પાછળ આવે

છે. શું આનું નથી બનતું? દરેક મનુષ્યને આનો અનુભવ હોવો જોઈએ. તમે પોતપોતાના અનુભવને સ્મરણ કરી જુઓ, એટલે તમને જણાશે કે દરેક વસ્તુની ઈચ્છા અને તેની પ્રાપ્તિમાં આમજ બન્યું છે. અમુક વસ્તુ ઉપર તમને બહુ ભાવ છે, તેને મેળવવા તમે ખૂબ તલસો છો, ખૂબ વળખાં મારો છો, અહા! તે વસ્તુ તમને જોઈએ છેજ; પરંતુ તે ત્યારેજ તમને મળશે કે જ્યારે તમે તેનો પરિત્યાગ કરશો, જ્યારે તમે તેને ઉચ્ચ ભાવનામાં ભૂલી જશો; કે જે ઉચ્ચ ભાવના “મ્હાફ” અને “ત્હાફ” એવા શબ્દોથી પર છે. ફક્ત ત્યારેજ તમે તમારી ઈચ્છિત વસ્તુ પ્રાપ્ત થએલી જોશો. આ સત્ય છે. આ સત્ય છે. આ કેવળ સત્ય છે. આમ થશે ત્યારેજ માત્ર તમારી ઈચ્છિત વસ્તુ તમને પ્રાપ્ત થશે.

આનું કારણ શું? આનું કારણ એ છે કે “The like attracts the like” “સમાન વસ્તુ સમાન વસ્તુને આકર્ષે છે.” સૂર્ય એ પદાર્થ છે, અને પૃથ્વી પણ પદાર્થ છે; પરંતુ સૂર્ય પૃથ્વી અને ગ્રહોને પોતાની તરફ આકર્ષે છે, પૃથ્વી ક’ઈ સૂર્યને આકર્ષતી નથી. આવીજ રીતે પાણિય અને નેગેટીવ વિદ્યુતના સંબંધમાં પણ છે. તેમાં પ્રમાણમાં ભેદ છે, પણ ક’ઈ જાતમાં ભેદ નથી. પદાર્થવિજ્ઞાનશાસ્ત્ર (Science) તેની ખાત્રી આપે છે. અહીં એક લોહચુંબક અને લોહનો કકડો છે; તેમાં જે વજનમાં ભારે હશે, તે હલકા વજનવાળાને પોતાની તરફ ખેંચશે. પદાર્થવિજ્ઞાનશાસ્ત્ર (Science) નો આ નિયમ સુપ્રસિદ્ધ છે.

જ્યારે તમે તમારી ઈચ્છિત વસ્તુનો ત્યાગ કરો છો, ત્યારે પણ આજ પ્રમાણે બને છે. ઉચ્ચ ભાવનાત્મક ભૂમિકાને પ્રાપ્ત કરો એટલે તમે ઉચ્ચ અને વિશાળ ગગનમંડળમાં સ્થિત થએલા છો. તમે સૂર્ય છો; અને સુખ અને સુખના પદાર્થો કે જે પૃથ્વી અને ગ્રહો રૂપે છે તેને તમે તમારી તરફ આકર્ષો છો; અને એ તમારી તરફ આકર્ષીતા આવે છે.

જ્યારે આપણને આપણી ઈચ્છિત વસ્તુ પ્રાપ્ત થાય છે, ત્યારે આપણે હર્ષથી પ્રપુલ્લિત થઈએ છીએ; પરંતુ થોડા વખત પછી પાછા આપણે શોકમગ્ન અને અતૃપ્ત જણાઈએ છીએ. પાછી વળી એવી એક વસ્તુને પ્રાપ્ત કરી ઉલ્લાસમાં આવીએ છીએ; અને પાછું તે સ્થિતિમાં ભંગાણ આવે છે. આવી ઘટમાળા ચાલીજ નય છે. તમે રાજ થઈ રાજ્યગાદી ઉપર બેસો એટલે સર્વ લોકો તમારી સુલાકાતે આવશે. સઘળા નગરનિવાસીઓ, તમારા રાજ્યની સર્વે પ્રજા અને અધિકારીઓ તમારા સત્કારને અર્થે તમારી હંજીરમાં આવશે. તેઓને રાજ જોઈએ છે. તેઓ બધા રાજની આસપાસ એકઠા થાય છે. તેઓને આમંત્રણ કરવું પડતું નથી. તેઓ વગર બોલાવેજ આવે છે. આવી રીતે તમે જ્યારે ઈચ્છા, સ્પૃહા, અને અપેક્ષાર્થી પર થશો, ત્યારે તમે રાજ્યાસન ઉપર બિરાજેલા છો, એમ તમને લાગશે. બધી ઈચ્છાઓ અને બધી ઈચ્છિત વસ્તુઓ, અમલદારો અને અધિકારીઓની માફક તમારી હંજીરમાં આવશે; એ સર્વ તમારી આસપાસ એકત્ર થશે. એ સર્વે તમને સવિનય બોલાવશે અને પછી શું બને છે? તે અવશ્ય સ્થિતિ કે જેનું વર્ણન માત્ર તે અલૌકિક સ્થિતિમાંજ થઈ શકે છે, તેની અંદર સ્થિત થનારાં મનુષ્યો આકર્ષક અને રમણીય પદાર્થોને પોતાની તરફ આકર્ષીતા જુએ છે; અને જ્યારે તે વસ્તુઓ તેઓને પ્રાપ્ત થાય છે, ત્યારે તેઓ તે રાજ્યાસનનો ત્યાગ કરીને અધઃપતન પામે છે. પાછા તેઓ આશા, તૃષ્ણા અને ઈચ્છાની વૃત્તિઓને આધિન થઈ દુઃખી થાય છે, અને અધઃપતન પામે છે. આમ થયું એટલે તેઓની ઈચ્છિત વસ્તુઓ તેઓની પાસેથી જતી રહે છે. સ્થુલ પદાર્થો પ્રાપ્ત થવાનું અને જતા રહેવાનું આ

રહસ્ય છે. 'ભૌતિક સંપત્તિનું' ઘટનાચક્ર આ પ્રમાણે ચાલ્યા કરે છે. આ વિષયને બીજી રીતે પણ સમજાવી શકાય. જેમકે:—

એક ગાડીને એક બારણું છે. તે બારણામાં એક માણસ ઉભો છે. ત્યાંથી તે “અહીં આવો, અહીં આવો” એમ કહીને પોતાના મિત્રને બોલાવે છે. તે મિત્ર અતિ આતુરપણે દોડયો દોડયો ત્યાં આવે છે; પરંતુ તે બારણામાં ઉભેલો માણસ બારણા પાસેથી ખસતો નથી. તે ત્યાં ને ત્યાં ઉભોજ રહે છે. હવે પેલો બિચારો મિત્ર ક્યાં થઈને અંદર જાય ? તેને તે જવા દેતો નથી. આવી રીતે તેનો મિત્ર તે ગાડીમાં જઈ શકતો નથી. ગાડી ત્યાંથી ચાલી જાય છે અને તે માણસ મિત્ર વગરજ એકલો રહી જાય છે. આવીજ રીતે તમને કાંઈક પદાર્થ મેળવવાની તીવ્ર ઇચ્છા છે, તે વસ્તુ મેળવવા માટે તમે રાતદિવસ વળખાં મારો છો, ઇચ્છા કરી કરીને તમે તે ઇચ્છિત વસ્તુનું આવાહન કર્યો કરો છો. ઇચ્છિત વસ્તુ તમારી પાસે આવે છે; પરંતુ તમે તમારી આતુરતામાં તે બારણા આગળથી ખસતા નથી, અને તેને અંદર આવવાનો માર્ગ તમે આપતા નથી, અને દુઃખી થાઓ છો તેમજ વિપરીત ફળ ભોગવો છો. તમે પ્રથમ માત્ર માગ માગજ કર્યો કરો છો; પરંતુ માગ માગ કર્યા પછી તમારે તે બારણામાંથી ખસી જઈને તેને પ્રવેશવાનો માર્ગ પણ કરી આપવો જોઈએ. તે બારણામાંથી તમારે અંદર હડી જવું જોઈએ, અને તોજ તે વસ્તુ અંદર આવી શકશે, અને તે વસ્તુરૂપી મિત્રને તમે તમારી પાસે બેઠેલો જોશો. આ પ્રમાણે આપણને આપણી ઇચ્છિત વસ્તુ મળે કે ન મળે તેનો આધાર આપણે જગ્યા ખાલી કરીએ કે ન કરીએ તેના ઉપર છે. આ આપણી પૃથ્વીની આસપાસની હવા સૂર્યવડે ઉષ્ણ થાય છે, એટલે ઉંચે ચઢે છે, અને તેની જગ્યા બીજી હવા પ્રવાહરૂપે આવીને પૂરી દે છે; પરંતુ જો પ્રથમની હવા પોતાની મૂળ જગ્યા છોડે નહિ તો બહારની હવા તેની જગ્યાએ આવી શકે નહિ.

આ પ્રમાણે જ્યાંસુધી તમે અનેક ઇચ્છાઓ કર્યા કરો અને કુદ્ર મમત્વ અને દેહાભિમાન કાયમ રાખો, ત્યાંસુધી તમારી ઇચ્છિત વસ્તુઓ તમારી તરફ ખેંચાઈને આવવાની નહિ, વાસ્તે તે ઇચ્છાઓ ત્યજ દો. પ્રથમ ભલે તમે સકામ બની ભિક્ષાર્થી પણ થાઓ; પરંતુ એટલુંજ કંઈ ખસ નથી. પછીથી તો તમારે ઇચ્છાઓ અને કામનાઓથી પણ પર (રહિત) થવાનું છે અને આમ થયા પછીજ તમારી સર્વ ઇચ્છાઓ પૂર્ણ થશે.

એવા કેટલાક મનુષ્યો છે કે, જેમની ઇચ્છા અને આજ્ઞાને સૂર્ય ચંદ્ર અને સહિનાં સર્વ તરવો પણ આધીન થઈ રહે છે. તેમની આવી શક્તિનું શું રહસ્ય હશે ? તેનું રહસ્ય માત્ર એજ છે કે, તેઓની ઇચ્છાઓ કોઈ પણ જાતની આવશ્યકતાથી રહિત છે. એકાદ રાજાની પ્રજાકલ્યાણ માટેની ઉપકારક ઇચ્છા જેવીજ તે હોય છે. જે રાજાને કોઈ પણ જાતની ન્યૂનતા નથી, તેને કશાની પણ અપેક્ષા હોતી નથી; તથાપિ પ્રજા, દરબારીઓ અને હજીરીઓ કેવી રીતે સુખી થાય, તેની તે પુરતી તપાસ રાખે છે. આવો રાજા આવા હેતુથી પોતાના માણસોને કંઈ પણ કરવાની આજ્ઞા કરે તો તે પોતાના સુખને અર્થે નહિ પણ અન્યના સુખને અર્થેજ હોય છે.

જગતમાં તેજ મનુષ્ય ખરા રાજા અને મહારાજા સમાન છે, કે જે સર્વ કામનાઓથી રહિત છે. જેમની આજ્ઞાને સૂર્ય, ચંદ્ર અને વિશ્વનાં સર્વ તરવો આધીન થઈ વર્તે છે તેઓ સર્વ કામનાઓથી પર હોવા છતાં તેમની સર્વ કામનાઓ પૂર્ણ થાય છે; માટે તમારે પણ પ્રથમ સર્વ કામનાઓ અને ઇચ્છાઓથી પર થવાનું છે, અને તેમ થયું એટલે તમારી

બધીજ કામનાઓ અને ઇચ્છાઓ પાર પડશે. આપણી સર્વ કામનાઓ પૂર્ણ કરવાનું આજ રહ્યું છે.

આ વિશ્વમાં દરેક વસ્તુ ઉપર સૂર્યની સત્તા હોવાનું કારણ એ છે કે સૂર્ય એ કેવળ એક સાક્ષીરૂપે તપે છે, અને કોઈ એક મહિમાવાન રાજાની માફક દૃષ્ટારૂપે પોતાના મહિમામાં આડઠ છે. અહીં જો કોઈ એક રાજા કે રાજકુમાર આવે તો તે તમારી પાસે કંઈ પણ માગશે નહિ તોપણ દરેક જણ પોતાની મેળેજ એક કોરે ખસી તેને માર્ગ આપશે, આસન આપશે અને પાણી, ભોજન વગેરે જે કંઈ તેને આપવું ઘટે તે બધું તેઓ તેની આગળ ધરશે તેઓ તેને દ્રવ્યનું નજરાણું પણ ખુશીથી કરશે.

આવી રીતે જે કંઈ તમે જુઓ છો તે બધું સૂર્ય કરે છે; જે કંઈ તમે જુઓ છો તે સૂર્યદ્વારાજ જુઓ છો અને જે કંઈ તમે સાંભળો છો તે પણ સૂર્યદ્વારાજ સાંભળો છો. જો દુનિયામાં સૂર્યનું અસ્તિત્વ ન હોત, તો આપણું આ બધું વાતાવરણ ઠંડીથી ઠરી ગયેલું હોત અને એમાં કોઈ પણ જાતની હલન-ચલન ક્રિયા ન રહેવાથી આપણે કોઈ પણ અવાજ સાંભળી શકત નહિ; કેમકે સૂર્યનો તાપ હોવાને લઈનેજ તમે રસાસ્વાદ લઈ શકો છો, વનસ્પતિ પણ સૂર્યના તાપથીજ થાય છે, ઘ્રાણુદ્રિય વાસ લે છે તે પણ સૂર્યને લઈનેજ અને પૃથ્વી જે આ સાંપ્રત સ્થિતિમાં છે તે પણ સૂર્યને લીધેજ. આવી રીતે દરેક વસ્તુ સૂર્યને લીધેજ છે. ચોર પણ સૂર્યને લીધેજ ચોરી કરે છે, પરંતુ કોઈ પણ અદાલતની અંદર એ સૂર્યની સામે કદી પણ ફરીયાદ નોંધાઈ નથી.

સૂર્ય એ તટસ્થ સાક્ષી છે. સૂર્ય એ નિષ્પક્ષપાતપણે પોતાના સ્વભાવથીજ પ્રકાશી રહ્યો છે. અને આજ કારણથી પૃથ્વી વગેરે સર્વ ગ્રહો પોતાનાં સર્વ અંગો સૂર્યને દર્શાવતા દર્શાવતા ગોળ-ચક્રાકારમાં ફર્યા કરે છે. આજ પ્રમાણે સૂર્યનાં કિરણ પડે છે કે તરતજ બરફના મેદાનોમાંથી બરફ પીગળી પીગળીને વહેવા માંડે છે, પવન ચારે તરફ વાવા લાગે છે, અને જાતની વનસ્પતિ વિકાસ પામવા માંડે છે અને દરેક વસ્તુનું હલન-ચલન થાય છે.

વેદાન્ત કહે છે કે, જો તમે દુનિયાના પદાર્થોની જરી પણ અપેક્ષા રાખ્યા વગર પોતાના મહિમામાં સ્થિત એક તટસ્થ સાક્ષી-સૂર્યની માફક જ્યાં જ્યાં જાઓ ત્યાં ત્યાં કોઈ પણ જાતના સ્વાર્થ વગર તમારા પ્રકાશ અને જીવનને ફેલાવતા, તથા દિવ્ય ચિત્તશક્તિ કે જે તમે પોતેજ છો તેના સત્ય મહિમામાં નિષ્ઠા પામીને અર્થાત તેની અંદર સ્થિત થઈને અને કોઈ પણ જાતનું દેહાભિમાન રાખ્યા વગર જીવન ગાળી શકો, તો જે પરમ શક્તિની આજુ આખા વિશ્વને માનવી પડે છે, તે પરમ શક્તિસ્વરૂપજ તમે થઈ જશો.

આ સંસારનાં સર્વ સુખ, દુઃખ, ચડતી, પડતી, સંપત્તિ, દરિદ્રતા, એ બધું જેવી રીતે કોઈ શીખર ઉપરથી રમ્ય પ્રદેશ તમારી નજરે પડે તેવી રીતે પાસે આવે, છતાં નિર્લેપપણે તમે રહો; અને તમારા જીવનની અનેક શાખાઓમાંથી પસાર થાઓ, તો જેની આજ્ઞાનુસાર કુદરતની અનેક શક્તિઓ પ્રવર્તે છે તેવા મહાત્માસ્વરૂપજ તમે પણ થશો. તમે તમારી કામનાઓથી પર થાઓ, એટલે તે સર્વ કામનાઓ પૂર્ણ થશે.

પરંતુ લોકો પ્રશ્ન કરશે કે, કર્મના સિદ્ધાંતને અનુસરીને આ સુષ્ટિમાં કુદરતની જે શક્તિઓ ક્રિયાઓ કરી રહી છે તેની સાથે ઉપલી બાબતની એકવાક્યતા કેવી રીતે છે? પ્રારબ્ધવાદ અને પુરુષાર્થવાદની કેવી રીતે સંગતિ થાય છે ?



આના સમાધાનને માટે એક સાદું દૃષ્ટાંત બસ થશે કે, તમારા અંતઃકરણમાં જે ઇચ્છાઓ છે તે વાસ્તવિક રીતે કંઈ સ્વાભાવિક નથી; પરંતુ લવિષ્યમાં જે બનવાનું હોય છે તેની છાયાસમાન છે. લવિષ્યમાં બનનારા બનાવો તમારા અંતઃકરણમાં છાયા પાડે છે. એક સ્ત્રીના સંબંધમાં એક વાત છે કે, તે સ્ત્રી પોતાની છબી પડાવવાને માટે કોઈ એક ફર્સ્ટ ક્લાસ ફોટોગ્રાફરને ત્યાં ગઈ. છબી પાડનારે છબી પાડવાનો કેમેરા બરાબર ગોઠવી તેમાં ઉંચી બતની પ્લેટ (છબી પાડવાનો કાચ) મૂકી; છબી પાડ્યા પછી તે છબીવાળો કાચ તપાસ્યો તો તે સ્ત્રીના ચહેરા ઉપર બળીયાનાં ચાંઠાં જણાયાં. એ પછી એ બાઈ પોતાને ઘેર ગઈ કે તસ્તજ તેણીને આખે શરીરે બળીઆ નીકળ્યા. આતું શું કારણ હોવું જોઈએ? આ બાઈને એક ખડેન હતી. તેણીને બળીઆ નીકળવાથી પોતાની ખડેનને તેણે સમાચાર જણાવવાને માટે એક કાગળ લખ્યો હતો; આ કાગળવાળું કબર તેણીએ પોતાના હોઠ અને આંગળીઓથી બીડયું હતું. આ કાગળ જે બાઈની છબી પાડવાની હતી તેણીએ પોતાના હાથેથી ફેડયું; આથી તેણીને બળીઆનો ચેપ લાગ્યો, અને તે થોડા દિવસો પછી તે રોગથી માંદી પડી. આ છબી પાડનારના કેમેરાએ-છબી પાડવાના યંત્રે લવિષ્યમાં બનનાર બનાવને સૂચવ્યો હતો. આ પ્રમાણે એ વ્યાધિને જે કે ચર્મચક્ષુઓ જોઈ શક્યાં નહિ હતાં, તથાપિ શરીરમાં તો બળીઆ નીકળવાની ક્રિયા કયારનીએ શરૂ થઈ ચૂકી હતી. આપણી ઇચ્છાઓ પણ એ બળીઆનાં ચાંઠાં કે જે કેમેરાના કાચની અંદર જણાય છે, પણ જે હજી મોઢા ઉપર જણાતાં નથી તેના જેવીજ છે. એ ઇચ્છાઓ એક વખત જરૂર સફળ થવી જોઈએ. ઇચ્છા અને દૈવ એ બંનેનું આ પ્રમાણે સમાધાન કરવામાં આવે છે; પરંતુ એમ છે તો પછી કળ પ્રાપ્તિને માટે આટલો બધો ત્રાસ અને દુઃખ શામાટે વેઠવું પડે છે? ઇચ્છાઓ સફળ કરવા માટે જે કિંમત આપવી પડે છે તે શામાટે? આ એક દૃષ્ટાંત આપીને સમજાવવામાં આવશે.

એક માણસ કે જે પોતાના મિત્રને મળવાને માટે બહુજ ઉત્સુક હતો. આ માણસ પોતાના મિત્રથી બહુજ લાંબો વખત થયાં જૂદો પડેલો હતો, જેથી તે એક ઘણે લાંબો પત્ર તેનાપર લખવા મંડી પડ્યો હતો. પોણાએક કલાક સુધી તેણે કાગળ લખ્યા કર્યો. લખવામાં તે એટલો તો લીન થઈ ગયો હતો કે તે વખત દરમિયાન તેણે ઉંચું પણ જોયું નહિ. કાગળ પૂરો કરી ઉંચે જુએ છે તો તેણે પોતાના પ્રિય મિત્રને પોતાની સમક્ષ ઉભેલો જોયો. આ માણસ હર્ષ અને ઉદ્દાસમાં આવી એકદમ દોડીને પોતાના મિત્રને ખૂબ લેટ્યો, અને ત્યાર પછી તેણે તેને પૂછ્યું કે, “તમે અહીં કયારના ઉભા છો?” તે મિત્રે જવાબ આપ્યો કે “મને અહીં ઉભે અડધા કલાકથી પણ વધારે વખત થયો.” ત્યાર પછી તે માણસ બોલ્યો, “તમને આવે આટલો બધો વખત થયો અને તમે મને કેમ નહિ બોલાવ્યો?” તે મિત્રે કહ્યું, “ભાઈ, તમે કાગળ લખવામાં એટલો બધો ગરકાવ થઈ ગયા હતા કે તમને બોલાવવા, એ મને થોડું લાગ્યું નહિ.”

તમારી સર્વ ઇચ્છાઓ એ પત્રલેખનના જેવી છે. તમે ઇચ્છા કરો છો, તલસો છો, ઝંખના કરો છો, વસ્તુ પ્રાપ્ત કરવા બહુ પીડાઓ છો, એ બધું કાગળ લખવા જેવું છે. જેને તમે કાગળ લખો છો તે, અને જે વસ્તુ મેળવવાની તમે ઇચ્છા કરી રહ્યા છો તે, કર્મના ગૂઢ નિયમ પ્રમાણે કયારનાંએ તમારી પાસે આવેલાં હોય છે. તે તમને જણાતાં નથી તેવું કારણ માત્ર એટલુંજ છે કે તમે પત્ર લખ્યા કરો છો, ઇચ્છા કર્યા કરો છો. જે ક્ષણે તમે

ધ્વિષ્ટા કરતા, પત્ર લખતા અટકશે; તેજ ક્ષણે તમને તમારી ઇચ્છિત વસ્તુ પ્રાપ્ત થયેલી જણાશે. કિંમત ઢીલ અને દુઃખનું આજ કારણ છે.

આ વિષયને સ્પષ્ટ કરી સમજાવવા માટે હિંદુશાસ્ત્રમાં આવાં હજારો દૃષ્ટાંતો છે. કોઈ એક રાજાનો મુખ્ય પ્રધાન કે જેણે લક્ષ્મીદેવીનાં સાક્ષાત્ દર્શન કરવા માટે અનેક જાતનું તપ કર્યું હતું તેના સંબંધમાં એક કથા છે. તેણે તપ આદરી અનેક પવિત્ર મંત્રોના જાપ કર્યા કે જેવડે લક્ષ્મીનાં દર્શન થાય. લાખો જાપ કર્યા પરંતુ લક્ષ્મીનાં દર્શન થયાં નહિ. આથી તેને આવી બાબતો ઉપરથી શ્રદ્ધા ઉઠી ગઈ, અને સંસારનો ત્યાગ કરી સંન્યાસ લીધો. જ્યાં તે પ્રધાન સંન્યાસ લઈ પોતાનાં ઘરબાર તજીને વનમાં ગયો કે તરતજ વનમાં તેણે લક્ષ્મીને પોતાની સન્મુખ ઉભેલી જોઈ. તેણે ખૂબ પાડીને કહ્યું:—“દેવી, હવે મને ત્હાડું કામ નથી, તું અહીંથી ચાલી જા, હવે તું અહીં શા માટે આવી છે? હું હવે તો સંન્યાસી છું. સંન્યાસીને ધન, દોલત, વૈભવ અને સંસારવિલાસની વસ્તુઓ શા કામની છે? જ્યારે હું ધ્વિષ્ટા કરતો હતો ત્યારે તું આવી નહિ; અને હવે જ્યારે મેં તારી ઇચ્છા છોડી ત્યારે તું મ્હારી સન્મુખ આવી છે.” લક્ષ્મીએ જવાબ આપ્યો. “તમે પોતેજ તમારો પોતાનો માર્ગ રૂંધ્યો હતો. જ્યાં સુધી તમને ઇચ્છા હતી, જ્યાં સુધી તમને દ્વૈતભાવનો અધ્યાસ હતો, જ્યાંસુધી તમે તમારી જાતને માગણુની સ્થિતિમાં મૂકી હતી, ત્યાં સુધી તમને કંઈ પણ પ્રાપ્ત થયું નહિ; પરંતુ જે ક્ષણે તમે નિરિચ્છ બની એ બધાંને લાત મારીને ઉભા, તેજ ક્ષણે તમે દેવસ્વરૂપ બની તમારા પોતાના દિવ્ય મહિમામાં સ્થિત થયા.” પોતાની સર્વ કામનાઓ પૂર્ણ કરવાનું આજ રહસ્ય છે.





### ૩-અનંત જીવનનો નિયમ.

( નીચેનું લખાણ સ્વામી રામતીર્થે નારાયણ સ્વામી ઉપર લખેલા કાગળો માંહેલા કેટલાક કાગળોનું છે; પાછળથી સ્વામી રામતીર્થે તે લખાણમાં કેટલોક સુધારો વધારો કરી તેને છપાવી પ્રસિદ્ધ કર્યું હતું. )

૧.

પ્રિયજન જતા, શત્રુ જતા, જાતાં બધાં સંબંધીઓ,  
જાતાં ત્રુટી આ જગતનાં, બહુવિધ જે જે બંધનો.  
પ્રિય લાગતાં નિજ હૃદયમાં, આ ધોરણો જે આપણાં,  
તેનોય દિન કંઈ આવતો, ને નષ્ટતાને પામતાં.  
ધન ઘટાનાં વૃક્ષ તે, સૂકાય છે ક્ષણવારમાં,  
કલ્લોલ કરતાં પંખીઓ, આ મૃત્યુથી સપડાય હા !  
પુષ્પો ખીલ્યાં વિલાય છે, ને તેજ ઝાંખું થાય છે,  
લાવણ્ય બગડી જાય ને, નિજ પ્રેમ વિકૃત થાય છે.  
આ નામ-કીર્તિ ક્ષીણ થતી, ને ધુન્નસમ મહિમા થતો,  
આ વિશ્વનો જે ઠાઠ તે, સઉ ક્ષણિક ને મિથ્યા થતો.  
જે જે પદાર્થો જગતના, અતિ પ્રિય થઈ ખેંચી રહ્યા,  
તે તે બધા ઠગો છેતરી, અતે દગો દઈ નાસતા.  
આરામ અર્થે જે અમે, આ વસ્તુઓ ઉત્તમ ગણી,  
રહેશે સદા એ માનીએ, પણ જોતજોતામાં જતી.  
ઈચ્છાજ કરો હજી વસ્તુની, ત્યાં વસ્તુ તો વિલાય છે,  
તેનો અમો વિશ્વાસ કરીએ, શીલુમાં ડુબીએ અરે !

૨.

શું આ બધું જગ આખરે, ગઈ રાત્રિનું સ્વપ્નજ છે ?  
કંઈએ નથી સાચું શું એમાં, હું તહિમે ને તે અરે ?  
શું આ બધું મિથ્યાજ છે, સંબંધ ને સંબંધીઓ ?  
આવું બધું ત્યાં ક્યાં જવું; શરણું લઉં કેતું કહો.  
પરિતાપથી આ હૃદય ધીકતું, શાંતિ તો ક્યાંએ નહિ,  
હું શું કરું ને ક્યાં જઉં, એ ઝંખના ચાલી રહી.

\*

\*

\*

\*

૩.

અસ્થિર ને વિકૃત બધા, આ દશ્યની અંદર જુઓ,  
જ્યાં છે અવિકૃત એક, અવિચળ સર્વમાં પ્રકટી રહ્યો.

દેખાય આ જે મૃત્યુ ને, વિનાશ ને હુઝો બધે,  
તેમાં વિવિધ રૂપો ધરી, એ આવતો જાતો રહે.  
પ્રીતિ કરે તેની તમે, નહિ રૂપની, નહિ વસ્તુની,  
વસ્ત્રો તણ જૂનાં અને એ, ધારતો નવ નવ સહિ,  
તે શુદ્ધને નિર્મળ છતાં, બ્યારે જુઓ ત્યારે ખીજાં,  
વસ્ત્રો ધરે કંઈ અવનવાં, નહિ ખ્યાલ જેનો જરૂં કદા.  
આ એક ક્રમ સૃષ્ટિતણા, આદ્યો અને આખ્યો ખીજો,  
એ ક્રમ જુદા, પણ નહિ જુદો એ, એક સઘળે રમો રહો.  
આપત્તિ ને હાનિ જુઓ, કેવાં મોંઠાં એ છે અહા !  
જ્યાં એ વિભુ દર્શન દોંએ, ને હૃદય જ્યોતિ રકુતિ જ્યાં.  
કેવું મોંઠું લાવણ્ય તેવું, સર્વમાં ભાસી રહું,  
તેનાથી એ આ અધિક મીઠું, નૂતન મુખ તેવું દીપ્યું.  
આકાશ, લહેરો વાયુની, નદી, ઝરણુ, પુષ્પ શુભાખનાં,  
નિજ કારણે તે ધારતો, આવાં ઝીણાં વસ્ત્રો ઘણાં.  
મરણ પડે ત્યમ રહે છુપો, હું તો તને દેખું બધે,  
રૂપો જરી ઠાંકે નહિ, બહાર તે તુજને કરે.  
રૂપો પોને દૂર કરે, એ એક ખીજા યતની,  
છે એમને અભિલાષ તુજ, આ મુખ-દર્શનની ઉડી.

૪.

દેખાય છે આ વિશ્વ મુજને, જાપમાળાના સમું,  
મણકો ફરે તેનો ક્રમે, કહો છો તમે મૃત્યુ થયું.  
આ એક મણકો ફરો ગયો, ખીજો ફરે ત્રીજો ફરે,  
મણકા બધા ફરો જાય છે, પણ સૂત્ર તો કાયમ રહે.  
એ દિવ્ય બ્યાપક સૂત્ર જે, આ વિશ્વમાં પ્રોવાઈ રહ્યું,  
મહાઈ કંઈ પણ જગ વિષે, તો તેજ મહાઈ છે બધું.  
સેવા સદા હું તેજ ભાવે, તેજ મુજને નિત્ય હો !  
ને નામ રૂપોના વિવિધ, મણકા ભલે લય પામશે.

૫.

આ ક્ષણિક વસ્તુઓ ઉપાના, રમ્ય દેખાવોજ છે,  
થાતી, અને લય પામતી, માયાવી જુઠ્ઠાણુજ એ.  
દેખાય જે આ વસ્તુઓ, જ્યાં ત્યાં બધે બ્રહ્માંડમાં,  
તે છે અવિકૃત એક શાશ્વત, સૂર્યનાં સ્વપ્નાં બધાં.

૬.

મિત્રો અને શત્રુ ઉપર, આધાર કાંઈ રાખું નહિ,  
તેમજ વળી આ દિવ્ય, દેખાવોને અવલંબું નહિ.  
મુજ શરીરના આરોગ્યની, કે વિશ્વની સંપત્તિની,  
દરકાર શાનો રાખું હું, જ્યાં હું અને મુજ પ્રિય મણિ.

આ દૃષ્ય વસ્તુઓ વિષે આસક્તિ મુજને જરૂરી નહિ,  
પોષાકની આ વિવિધતા, સેત્રજનાં ખ્યાદાં સહિ.  
તે સર્વને ન્યાળું છતાં, એવાઈ હું જરૂરીએ નહિ,  
આ, તે, બધાં એ સ્વરૂપના, સિદ્ધાંત હું ભૂલું નહિ.  
મુજ પ્રેમમૂર્તિ શોધી મેં, એ સર્વમાં ન્યાળી રહ્યો,  
એનેજ હું અવલંબુ ને, એનેજ હું ચાહી રહ્યો.  
અદ્વૈતમાં અદ્વૈત છે ને, એજ કેવળ સત્ય છે,  
મુજ એજ છે સર્વસ્વ ને, મુજ એજ છે રક્ષક બધે.  
મુજ મિત્ર સાચો એજ છે ને, એજ મુજ ચેલો ગુરૂ,  
મુજ એજ પિતા એજ આત્મજ, તંત્ર મુજ એ ગૃહતાલું.  
મુજ એજ પતિ પત્ની અને, મુજ એજ આત્મારામ છે,  
મુજ એજ છે જીવન અને, મુજ હક્ક ને આરામ છે.  
ઉત્પાત મ્હારો એજ છે ને, એજ મુજ શાંતિ ઉરે,  
એ જ્યોતિઓમાં જ્યોતિ મુજ, મુજ આપધિ મુજ રામ એ.

રામ કોઈ અમુક ધર્મ સંપ્રદાયના હોવાનો દાવો કરતા નથી. સર્વ કાર્ય ઈશ્વરનું જ છે. બુદ્ધ અને એવા બીજાઓના દાખલા તથા વૃત્તાંતોની આપણને શી જરૂર છે? ઈશ્વરી નિયમની સરખા આજ્ઞાઓ સાથે આપણા વિચારોને જોડાવા ધો. બુદ્ધ અને જીસસ જેવાઓનો પણ તેમના મિત્રો અને અનુયાયીઓએ ત્યાગ કર્યો હતો. અરણ્યના જીવનનાં સાત વર્ષોમાંથી બુદ્ધે એ વર્ષો કેવળ એકાંતમાં ગાત્યાં હતાં, ત્યાર પછીજ તેના હૃદયમાં આત્મજ્યોતિનો પ્રકાશ થયો હતો, કે જે પછી શિષ્યોનાં ટોળેટોળાં એની પાસે આવવા લાગ્યાં અને સત્કાર પામવા લાગ્યાં. કોઈ સલાહ આપનારના અભિપ્રાયો અને વિચારોથી તમે દોરવાઈ જશો નહિ. જનસમાજે જો ઈશ્વરી નિયમ પ્રમાણે પોતાનો વિચાર પ્રવાહ ચલાવ્યો હોત, તો આજે પૃથ્વીમાં હજારો બુદ્ધો તેઓએ ઉત્પન્ન કર્યા હોત.

મક્ષિકા, જેવી રીતે મધની અંદર ચોંટી જાય છે અને મધવાળા પોતાના પગ ધીરે ધીરે અને દૃઢતાથી સાફ કરી નાંખે છે, તેવી રીતે આપણે આ નામ-રૂપાત્મક જગતની જરીએ જરી આસક્તિનો ત્યાગ કરી નાખવો જોઈએ. આખરે છેલ્લામાં છેલ્લી મૃત્યુરૂપી મહેતલ આવી રહે અને તે તમે નાખુશી છતાં આ સર્વનો તમને વિયોગ કરાવે, તેના પહેલાં એક પછી એક દરેક ભતના સંબંધ છિન્ન થઈ જવા જોઈએ અને સર્વ બંધનો તુટી જવાં જોઈએ.

ઈશ્વરી નિયમનું ચંક્ર એકસરખા નિયમથી સદા ફર્યાજ કરે છે. જે ઈશ્વરી નિયમને અનુસરી જીવન ગાળે છે, તેજ એ નિયમ ઉપર આરૂઢ થાય છે. જે ઈશ્વરનો ઇચ્છા (ઈશ્વરી નિયમ) વિરૂદ્ધ પોતાની ઇચ્છા કરે છે, તે છિન્નસિન્ન થઈ જવોજ જોઈએ. તેણે જીવન લોગવવોજ જોઈએ.

ઈશ્વરી નિયમ એ ત્રિશૂલ (ક્રોસ) છે, એ અદ્ય અનાત્મ પદાર્થને લેદી નાંખે છે. જે કોઈ પોતાની ઇચ્છાથી ક્રોસ ઉપર ચઢી પોતાનો ધ્વંસ કરે છે, તેને માટે આખું વિશ્વ ઇડનની સુંદર વાટિકાસમાન બને છે. બીજા સર્વને માટે તો તે વેરાન જંગલસમાનજ છે. Paradise Lost બને છે. ઈશ્વરી નિયમ એ અગ્નિ છે, તે સંસારના સર્વ સ્નેહને બાળી ભસ્મ કરી

નાંખે છે, તે અજ્ઞાન મનને દબ કરી નાંખે છે; પરંતુ તેમ કરીને પણ તે સર્વ જાતના ભૌતિક જંતુઓનો નાશ કરી મનને સાફ કરે છે.

“ધર્મ” એ ખાવાની ક્રિયાની માફક વિશ્વવ્યાપી અને આપણા અસ્તિત્વ સાથે ઘણો અગત્યનો સંબંધ ધરાવનાર છે. એકાદ ક્ષેત્રમંદ નાસ્તિક પણ પોતાના શરીરમાં પાચનક્રિયા કરી મૂળ સત્તાથી ચાલે છે, એ યથાર્થ સમજી શકતો નથી. વખત આવ્યે ઈશ્વરી નિયમોજ મનુષ્યને બંદૂકની સંગીનવડે ધાર્મિક બનાવે છે. ઈશ્વરી નિયમોજ આપણને વારંવાર પ્રહારો કરી જાગૃત કરે છે. એ નિયમો કોઈને છોડતા નથી. ઈશ્વરી નિયમોજ સત્ય છે. બીજું બંધુ અસત્ય છે. કુદરતના નિયમોજી મહાસાગરમાં નામ, રૂપ અને વ્યક્તિઓ માત્ર પરપોટા સમાન છે. ત્રણે કાળથી જે બાધિત ન થાય, અને નિત્ય રહે એ સત્યનું સ્વરૂપ છે.

નામ-રૂપાત્મક જગતની અંદર કોઈ પણ સંબંધ, કોઈ પણ શરીર, કોઈ પણ સંસ્થા, કોઈ પણ બંધારણ કે બીજી કોઈ પણ એવી વસ્તુ નથી કે જે આ ત્રિશૂલ (ક્રોસ) રૂપી નિયમની પેઠે અનિચળ ટકી રહે.

ત્યારે શા માટે પ્રાણીઓ આ આદર્શરૂપ નિયમ કરતાં આ નામ-રૂપાત્મક જગતને વધારે રહાય છે? અજ્ઞાનને લઈનેજ આ સર્વ મનુષ્યો અને બીજા દ્રશ્ય પદાર્થો તેમને સત્ય ભાસે છે. અને ઉપલો સત્ય નિયમ તેમને ધૂમાડાના બાયકા સમાન મિથ્યા લાગે છે.

“ત્રિશૂલ અને ત્રિશૂલી એજ માત્ર સત્ય છે અને માયાના પદાર્થો અને સ્વરૂપો તો ક્ષણિક, આભાસરૂપ, છાયારૂપ, કલ્પિત અને મિથ્યા છે;” એવો જે પાઠ શિખવવાનો વયો-વૃદ્ધ કુદરતનો હેતુ છે, તે પાઠ જો લોકો શિખે, તો આ દુનિયાના સજ્જ પ્રહારો અને દુઃખ-મય ઝપાટાઓમાંથી તેઓ જરૂર બચે. આ સર્વ દ્રશ્ય કટુતા અને મીઠાશો, સર્વ સ્થૂળ રમ્યતા અને ભયંકરતા એ સર્વ, રમણ કરતા (વહારીજી)એ આપણને તેનો મહિમા સમજાવ્યો તેને અર્થે ધારણ કરેલો નાટ્યવેશજ છે.

જો આપણે મિત્રો અને શત્રુઓનાં દ્રશ્ય રૂપોને ખરાં તરીકે માનીએ તો આખરે તેઓ આપણને છેતરનાર અને ફસાવનારજ નીવડે છે. વળી આપણે જ્યારે એમના ધરિદા અને દુષ્ટ સ્વભાવને માટે એમને માથે આક્ષેપ મૂકીને તેનું વૈર લઈએ છીએ, ત્યારે તો વસ્તુસ્થિતિ તેના કરતાં પણ વધારે ખરાબ થાય છે.

જો સત્ય માત્ર આપણે ઈશ્વરનેજ લગાડી શકીએ, તે સત્ય તેમના ઉપરના આપણા રનેહને લઈને તેમને આપણે લગાડીએ છીએ તેથીજ આપણને એમનામાં કૃતમત્તાનો અનુભવ થાય છે; માટે જો આપણે એથી કરીને તેઓ પર ગુસ્સે થઈએ તો તેમ કરીને તેમનાં અસત્ય રૂપોને સત્ય માનવાની પ્રથમની ભૂલમાં વૃદ્ધિજ કરીએ છીએ અને આવી રીતે દુઃખને વધારેને વધારેજ બેઠોડીએ છીએ. ધ્યાન આપો કે આ ત્રિશૂલ જ (પૂર્ણ ત્યાગસ્વરૂપ, શિવજ) જીવનનો અંતિમ હેતુ છે. તેજ પરમ સત્ય છે. તે વજ કરતાં પણ કઠિન પદાર્થ છે. એની મજબૂતી શિવલિંગની આકૃતિથી ખરાબર બતાવી શકાય છે. અજ્ઞાન વિરમૃતિવાળા મન ઉપર વજ કરતાં પણ વિશેષ સખ્ત પ્રહારો કરીને તે તેને ભેદે છે, તેથી તેનું હરદમ રમરણ રાખવું એ ઘણુંજ આવશ્યક છે.

મુસલમાનો અને ક્રિસ્તિયનો ઈશ્વરી નિયમને અને ઈશ્વરને જે ઘંચૂર (કિનાબોર) અને કંહર (ફૂર) કહે છે, એમાં જરીએ ખાટું નથી. તે કોઈની પણ શરમ રાખે એમ નથી. મનુષ્ય

આ હુનીઆની કોઈ પણ વસ્તુ ઉપર આસક્તિ રાખશે ત્યાં સુધી એના ઉપર એનો કોપ કદી પણ ઉતર્યો વગર રહેવાનો નથી. આ સત્ય લોકોને મોડું સમજાય છે, તેનું કારણ માત્ર એજ છે કે લોકોમાં બરાબર અવલોકન કરવાની શક્તિ હોતી નથી. સામાન્ય રીતે લોકો પોતાની આખોટમાં પોતાનો દોષ કાઢવા માગતા નથી અને બીજાનેજ દોષ આપવા તૈયાર થઈ જાય છે. તેઓ પોતાની મનોવૃત્તિ અને વિકારના વલણને તેમજ તેમાંથી ઉપજતા પરિણામને નિઃસ્વાર્થ દૃષ્ટા તરીકે જોવાનું જાણતા નથી. જ્યારે પણ આપણે નામ-રૂપાત્મક પદાર્થો ઉપર વિશ્વાસ રાખીએ છીએ અથવા મિથ્યા પદાર્થો અને વ્યક્તિઓને એક સત્ય વસ્તુના જેટલું માન આપીએ છીએ; જ્યારે પણ આપણે આપણા હૃદયમંદિરમાં ઈશ્વરને બદલે એ અસત્ય અને જડ મૂર્તિઓને બેસારીએ છીએ, ત્યારે જરૂર આપણે અવળે માર્ગેજ જઈએ છીએ. સંમતિ અને અસંમતિની રીતિ ભૌતિક મિથ્યાત્વના નિયમને કોઈ પણ અપવાદ વગર સ્થાપિત કરે છે.

ઈશ્વર કરતાં પણ શ્રેષ્ઠ પુરૂષોને આપણે ખોટા માનવાની ભૂલ કરીએ છીએ. તેમનાં વચન ઉપર આપણે હૃદયથી વિશ્વાસ રાખીએ છીએ; પરંતુ તેમના ઉત્તમ ઉપદેશ પ્રમાણે નહિ વર્તીને તેમને વધુ શ્રેષ્ઠ પુરૂષ યજ્ઞના કારણભૂત કેટલીકવાર આપણે નથી યતા? આપણી સંતતિના સ્થૂલ શરીર ઉપર “ઈશ્વરી નિયમને ભૂલી જઈએ” એવો મોહ કરીને આપણે કેટલીકવાર આપણી સંતતિનો વિનાશ નથી કરતા? બરા અંતઃકરણનો વિશ્વાસ કે જે માત્ર એક ઈશ્વરને મારેજ યોગ્ય હોઈ શકે, તેવો વિશ્વાસ તેમજ આધાર, આપણા મિત્રો ઉપર રાખી આપણે કેટલી બધી વાર એ મિત્રોને બેવકા બનાવીએ છીએ? વિદ્યમાન ગુરૂઓને આપણા ઉપર વિશ્વાસ રખાવી, તેમજ આપણે વિશ્વાસ તેમનામાં છે, એમ મનાવીને આપણે કેટલી બધીવાર તેમનો આધ્યાત્મિક ઉચ્ચપદમાંથી અધઃપાત કરીએ છીએ.

ગૃહના કલેશના, તેમજ હુનિયામાં જે બરાબર દેખાવો છે તેના કરતાં પણ વધારે બરાબર દેખાવોના કારણભૂત થાય એવા માનવોનું કેટલીકવાર આપણે અવલંબન નથી કરતા? હુનિયાના કોઈ પણ પદાર્થને તમે ઈશ્વર કરતાં અધિક માનો, એટલે પછી હૃદયને લેદી સોંસરા નીકળે એવા તેજના ભભુકાથી ઈશ્વરી પ્રેમ તમને છિન્નલિપ્ત કરી નાખશે.

અયોગ્ય પ્રેમની વાત જવા દઈ આપણે ગોપીઓનોજ દાખલો લઈએ. આ ગોપીઓ જો કે ઈશ્વરના અવતારરૂપ શ્રીકૃષ્ણના મોહક સ્વરૂપમાં આસક્ત થઈ હતી, તથાપિ તેમને પણ પોતાની ભૂલને ખાતર રૂઢિચર્યાં દુઃખદ આંસુ પાડવાં પડ્યાં હતાં. પવિત્ર પ્રેમની મૂર્તિસ્વરૂપ સીતાજીએ ઈશ્વરી અવતાર રામચંદ્રજીના બાહ્ય સ્વરૂપને ખરું માન્યું, તે ભૂલને વાસ્તે, એ સીતાજી જેવાંને પણ અમૂર્ત (આકારરહિત) રામ, અથવા સત્ય રામ કે જે તેમના તેમજ વિશ્વના પતિ છે, તેમણે સજા કરી, અને તેમને વિકટ અરણ્યમાં વનવાસ વેઠવો પડ્યો.

ब्रह्म तं परादाद्योऽन्यत्रात्मनो ब्रह्म वेद,  
क्षत्रं तं परादाद्योऽन्यत्रात्मनः क्षत्रं वेद,  
लोकास्तं परादुर्योऽन्यत्रात्मनो लोकान्वेद,  
देवास्तं परादुर्योऽन्यत्रात्मनो देवान्वेद,  
भूतानि तं परादुर्योऽन्यत्रात्मनो भूतानि वेद,

सर्वं तं परादाद्योऽन्यत्रात्मनः सर्वं वेदेदं ब्रह्मेदं,  
क्षत्रमिमे लोका इमे देवा इमानि भूतानीदं,  
सर्वं यदमात्मा ॥ ब्रह्म० ७५०

ભાવાર્થ:—જે પોતાના આત્મા સિવાય અન્યત્ર પ્રાદાણુ છે, એમ માને છે તેનો પ્રાદાણુ ત્યાગ કરવોજ જોઈએ. જે પોતાના આત્મા સિવાય અન્યત્ર ક્ષત્રિય છે, એમ માને છે તેનો ક્ષત્રિયે ત્યાગ કરવોજ જોઈએ. જે પોતાના આત્મા સિવાય અન્યત્ર લોકો છે એમ માને છે, તેનો લોકોએ ત્યાગ કરવોજ જોઈએ. જે પોતાના આત્મા સિવાય અન્યત્ર દેવો છે, એમ માને છે, તેનો દેવોએ ત્યાગ કરવોજ જોઈએ. જે પોતાના આત્મા સિવાય અન્યત્ર પદાર્થો છે એમ માને છે, તેનો પદાર્થોએ ત્યાગ કરવોજ જોઈએ. જે પોતાના આત્મા સિવાય અન્યત્ર સર્વ છે એમ માને છે, તેનો સર્વેએ ત્યાગ કરવોજ જોઈએ. આ આત્માજ પ્રાદાણુ છે, આ આત્માજ ક્ષત્રિય છે, આ આત્માજ આ લોકો છે, આ આત્માજ આ દેવો છે, આ આત્માજ આ પદાર્થો છે, આ આત્માજ આ સર્વ છે.

આ દૃશ્ય પદાર્થો કે જે આપણને આકર્ષી રહ્યા છે તે કૃષ્ણની નિર્દોષ બાહ્ય આકૃતિ સમાન છે. મનરૂપી કલ્પિત રાક્ષસ આ બાહ્ય પદાર્થોને પોતાના મમત્વરૂપી પેટમાં એકદમ ગળી જાય છે; પરંતુ તે પદાર્થો પેટમાં ગયા બાદ એ રાક્ષસના પેટને ચીરી નાખે છે.

લોકો પોકાર કરે છે કે,—“અરે ! અમારું હૃદય ભેદાય છે ! અમારું ઉદર ચીરાય છે ! અને અમે મરીએ છીએ ! અમે મરીએ છીએ ! ” પરંતુ તમે તમારે હાથે કરીને નામ અને રૂપથી શામાટે ઠગાઓ છો ? માત્ર સત્ય ઉપરજ પ્રીતિ કરો. કેવળ ઈશ્વરમાંજ નિષ્ઠા કરો. ઈશ્વરને ગળી જઈ, ઈશ્વરનેજ પચાવો. ઈશ્વરની સાથેજ ચાલો. ઈશ્વરરૂપજ બનો અને ઈશ્વરનીજ માફક વર્તો. આજ ખરું જીવન છે. જ્યાંસુધી તમે આ દૃશ્ય પદાર્થોના મમત્વનો ત્યાગ કર્યો નથી, ત્યાં સુધીજ તમે આ જગતના પદાર્થોમાં પરમ વફાદારી અને પ્રેમ જોવાનાં ! પ્રિયજનો ! ‘લાઇલાહા ઇલ્હિલિલાહ’ અર્થાત્ એક ઈશ્વરજ સત્ય છે, તે સિવાય સર્વ મિથ્યા છે.

ખરું છે કે મહંમદના કહેવાના ભાવાર્થનો કેટલીક વખત ખોટો અર્થ કરવામાં આવ્યો છે અને ઘણી વખત એને ખોટી રીતે અનુસરવામાં આવ્યું છે; પરંતુ એમાં જેને સત્ય જણાય છે, તેણે અવશ્ય એ સત્યવાળા વિચારને પૂજ્યભાવથી પોતાનું મસ્તક નમાવવું જોઈએ. વસ્તુતઃ ક્રિસ્ટ પણુ તેજ સત્યનો ઉપદેશ કરે છે, બુદ્ધ પણુ તેનુંજ પ્રોપાગન્ડ કરે છે, અને ખરી રીતે જોતાં આપણા એકે એક ઋષિમુનિ પણુ દી બૂદ્ધી રીતે એજ સત્યનો ઉપદેશ આપે છે; પરંતુ જો લોકો આ ઉપદેશને પોતાના વર્તનમાં હૃદયથી સ્થાન ન આપે અને તે ઉપદેશની પ્રજ્ઞાવિકા તે સત્યના ઉપદેશકોના અસ્તિત્વ પછી અસ્તિત્વમાં ન રહે; લોકો તે ઉપદેશને યાદ રાખી તેના સત્યપણુનો અનુભવ ન કરે અને કાળે કરી દરેક યુગમાં સત્યના ખરા અને નિખાલસ ભક્તો જન્મી તે સત્યને ફરી ફરીથી શોધી ન અનુભવે તો તેથી સત્યને શો બાધ આવે એમ છે ?

ત્યાગનો નિયમ એ સંપૂર્ણ સત્ય છે. એ કોઈ માનસિક કલ્પના નથી. પેગંબરો અને ધર્મોપદેશકોને લગતી અસત્ય કલ્પનાઓથી પ્રભાવોને (nations) ભ્રમમાં નાખી ઉઘે રસ્તે લઈ જઈ શકાય નહિ. બિચારા પાખંડીઓની કેવળ કલ્પનાઓ સદીઓને સદીઓ સુધી નબળી થકે નહિ.



લોકો પોતાનાં હુઃખોનું ખડું કારણ જાણતા નથી કે જે હુઃખો આ સત્યના નિયમનું ઉલ્લંઘન કરવાને લાગે આવી પડે છે; અને જે બાહ્ય ચિહ્નોસહિત હુમલો કરવો શરૂ કરે છે. જેવી રીતે આપણે ઈંદ્રજિત જેવાં સ્વપ્નાંઓને વિસારી દઈએ છીએ તેવીજ રીતે આપણે લોકોનાં સારાં નરસાં વર્તન અને સારી નરસી વાતો આપણા મનમાંથી કાઢી નાખવી જોઈએ. સ્વપ્ન સાડું કે નરસું ગમે તેવું હોય પરંતુ આપણે કાંઈ તેનું સમાધાન કરવાનો કે તેની સાથે કલહ કરવાનો પ્રયત્ન કરતા નથી. એ બાબતમાં આપણે કાંઈ પણ કરવાનું હોય તો માત્ર આપણું જરૂરજ સુધારવાનું હોય છે. આ પ્રમાણે સારા નરસા મનુષ્યો કે જેઓના સંસર્ગમાં આપણે આવીએ છીએ, તેમના સંબંધી વિચાર આપણે આપણા મનમાંથી તદ્દન કાઢી નાખવો જોઈએ, અને આપણું અંતઃકરણ સુધારવા તરફજ પુરતું લક્ષ આપવું જોઈએ. આ બાહ્ય દેખાતાં હુઃખો અને નરસીઓને તમારી અને ઈશ્વરની વચ્ચે આવવા દેશો નહિ. એટલા બધા ગુન્હા અને અપમાન જગતમાંજ છેજ નહિ કે તમારે તેને ક્ષમા આપવાની જરૂર રહે.

ઈશ્વર કરતાં કોઈપણ વસ્તુને વિશેષ ગણવી ન જોઈએ, કારણ કે કોઈ પણ વસ્તુની તુલના ઈશ્વરની બરોબર કરી શકાય એમ નથી. જો આપણે પોતાને સ્તુતિ, નિંદા અને વ્યાધિને અધીન માનતા હોઈએ, તો એ ત્રણે સરખી રીતે આપણાં વિનાશક છે. તમે ઈશ્વરનો સાક્ષાત્કાર કરો અને ઈશ્વરમાં આનંદનાં ગીતોનું ગાન કરો. રામ જેવી રીતે શારીરિક હુઃખોને ઈશ્વરના દરબાર તરફથી નિયોજ્યલા દરવાન તરીકે ગણે છે, તેવીજ રીતે સ્તુતિ અને નિંદાને તમે ગણો.

આ દરવાનો ઈશ્વરના પરમ રાજ્ય તરફથી આપવામાં આવેલી સર્વ સત્તાથી કહે છે કે, “મમત્વરૂપી આ ઘરમાંથી એકદમ તમે ખંડાર આલ્યા જાઓ!” જ્યારે હું એ દરબારી સિંહાસન ઉપર બેસું છું, ત્યારે તેઓ મારી આજ્ઞાને તાબે થાય છે; અને જ્યારે હું દેહાધ્યાસમાં પ્રવેશ કરું છું, ત્યારે તેઓ મારે તાબે ન થતાં મને ત્રાસ આપે છે.

રાજ્યો કે જેનાં બંધારણો આ ત્રિશૂલ ના દિવ્ય નિયમોને અનુસરીને કરવામાં આવેલાં નથી, તેનો પણ વિનાશ થાય છે. મનુષ્યો કે જેઓ આ માડું છે, તે માડું છે, એમ પોતાનો હક્ક સાબીત કરવામાં જ અને એ સર્વનો પોતાને માલીક માનવામાં જ પોતાનું જીવન ગાળે છે, અને એવું માને છે કે આ સર્વ ઈશ્વરી અનુગ્રહથીજ થાય છે; તેઓ ઈશ્વરના સત્ય નિયમના વિરોધીઓજ છે. એ સત્ય નિયમ પ્રમાણે આપણને માત્ર જે હક્ક છે, તે ઈશ્વર સત્ય છે અને તે સિવાયનું સર્વ મિથ્યા છે, એજ છે. બીજાઓ આ સિદ્ધાંતને માન્ય ન કરે, તોપણ સંન્યાસીએ તો કોઈપણ પ્રકારે તે નિયમને પોતાના જીવનમાં ઉતારવોજ જોઈએ.

ઈશ્વરી નિયમ એ સર્વવ્યાપી છે, એ સર્વનો પરમાત્મા છે, અને રામ તેને આજ અર્થમાં કહે છે; તોપણ તેણે આપણા સ્વાર્થી લાવનો તો નાશ કરીજ નાખવો જોઈએ. તે કૂર છે, પરંતુ તેની કૂરતા એ પ્રેમનું સત્ત્વ છે, કારણ કે બાહ્ય સ્વરૂપના નાશની અંદરજ સત્ય સ્વરૂપ અને અનંત જીવનનું પુનરુજ્જીવન રહેલું છે. જે બાહ્ય અનાત્મ રૂપોને સેવે છે; અને તે સર્વનો અધિરાજ થવા જાય છે; તેને ગીધડાં જેવી રીતે જનાવરને ફાડી ખાય છે, તેવી રીતે દંભની ઉંચી ટેકરી ઉપર ફાડીને ખાઈ જવામાં આવે છે. પરિચ્છિન્ન જીવાત્માને માટે વેદાંતની સ્વ-

તંત્રતા એટલે કે ઈશ્વરી નિયમમાંથી ખાદ થવાપણું જરા પણ નથી. આ તો God (ઈશ્વર) ને તેના ઉંઘા સ્વરૂપમાં Dog (ધાન) માં ફેરવવા જેવું છે. આવી ભૂલને લઈને દરેક કલાકે લાખો જીવોનો નાશ થાય છે. હજારો લોકો ‘આ દુનિયા દુઃખરૂપ છે’ એવા વિચારમાં દૈવ થતા બાય છે; અને ઈશ્વરી નિયમના મૂળતાભર્યા વિપરીતપણાને લઈને લાખો મનુષ્યો દરેક ક્ષણે વિનાશ પામે છે. પોતે ઈશ્વરી નિયમરૂપ બનવાથીજ ઈશ્વરી નિયમમાંથી મુક્ત થવાય છે, અને ઈશ્વરી નિયમરૂપ બનવું એ શિવોદ્દેશ નો સાક્ષાત્કાર કરવો છે. જેઓ શાંતિથી ઇંદ્રિયોના સુખને ખડું માને છે તેઓ શીષ્ય ઉપર ઇમારત ચણી રૂખીને મરણ પામે છે. આવા લોકો શબ્દાર્થમાંજ-શબ્દની જાળમાંજ રમનારા અને રામની નામ રૂપાત્મક વસ્તુ-માંજ સુખભુક્તિ કરનારા હોય છે. ઈશ્વર (બ્રહ્મ) એ સત્ય છે; સર્વ જગત મિથ્યા છે અને ઈશ્વરી નિયમ એ હાજરાહજાર છે, એવી જેના હૃદયમાં વાચ્યાર્થની પ્રતીતિ છે તેમનીજ ઇમારત દ્રઢ ખડક ઉપર છે.

આ શરીરને ભલે યુક્તિજાળ, સ્વાર્થી, દંભી, અહંકારી વગેરે છુટથી કહેવામાં આવે; અને પછી લોકો જેને અપમાન કરવું, લાતો મારવી, અને મારી નાખવું કહે છે તેવું ભલે કરવામાં આવે; પરંતુ (સર્વેના આત્મારૂપ) મને શું છે ?

અવિચળ સત્ય તે હું છું, અવિચળ નિયમ તે હું છું,  
મને જે જાણવું તે હું, મને તાબે થવું લેખું.  
મને તાબે થવું તે તો જવું એ ઉચ્ચ સ્થિતિમાં,  
નહિ તાબે થશે તેથી નથી કંઈ હું ખ મને એમાં.  
અવજ્ઞા બે કરે મહારી, નહિં ચિંતા મને જાણી,  
ઉલ્લંઘન સત્યનું કરતાં, કરે છે નાશ પોતાનો.

આ કાંઈ ખાલી ધમકી નથી, પરંતુ અટલ સત્ય છે. જેટલું આપણને મનુષ્યની લાગણી માટે માન હોય છે નિદાન તેટલું તો આપણને સત્ય (ઈશ્વર અને ઈશ્વરી નિયમ) ને માટે હોવુંજ ઘટે છે. ઈશ્વરી નિયમની નિમકહલાલી અને નિર્દોષ વફાદારીથી મનુષ્યોનાં હૃદય કદાચ ભગ્ન થાય તો તેથી તેને માટે આપણે કાંઈ જવાબદાર નથી. આપણે તો જવાબદાર માત્ર ઈશ્વરી નિયમનો ભંગ નહિ કરવાને અર્થે છીએ-એજ આપણી સર્વ કરતાં વિશેષ અને ગંભીર જવાબદારી છે. જેને આપણે આપણા પ્રિય અને નિકટના સંબંધીઓ કહીએ છીએ, તેઓના ઈશ્વરી નિયમ વિરૂદ્ધના તુરંગોને તાબે થવાથી આપણે તેમને માટે અને આપણે માટે આપત્તિને તેડું કરીએ છીએ. ઈશ્વર કરતાં આ વિશ્વમાં કોઈ પણ આપણને વધારે નિકટ નથી. ઈશ્વર (સત્ય અને ઈશ્વરી નિયમ) કરતાં આપણને કોઈ પણ અધિક પ્રિય ન હોવું જોઈએ.

વચ્ચં સોમવ્રતે તવમનસ્તનુષુ બ્રિન્નતઃ યજુર્વેદ.

ભાવાર્થ:—હે સોમ ! (હે ઈશ્વર ! હે નિયમ ! ) કેવળ તારે અર્થેજ અમે આ શરીરમાં મનને ધારણ કરી રહ્યા છીએ.

વેદ-કાળમાં અમુક પ્રસંગોમાં કુમારિકાઓ અગ્નિની આસપાસ ટોળે મળતી અને નીચેનો મંત્ર ગાતી ગાતી તે પ્રબલિત અગ્નિની આસપાસ પ્રદક્ષિણા કરતી.

અયમ્બકં યજામહે સુગન્ધિ પતિવેદનમ્ ।

ઉર્વારુકમિવ બન્ધનાદિતો મુક્તીય મામૃતઃ ॥

ભાવાર્થ:—સુગંધમય અને પતિને જાણનારા ત્ર્યંબક ( સર્વ દૃષ્ટા )નું અમે યજ્ઞન કરીએ છીએ; ફેતરામાંથી જેવી રીતે અનાજ બૂદું પડે તેવી રીતે અમે બંધન (પિતૃગૃહ) થી મુક્ત થઈએ; પરંતુ પતિના ગૃહથી કદીએ નહિ. પ્રાચીન કાળની આર્ય કુમારિકાઓની આ પ્રાર્થના રામના હૃદયના ઉંડાણમાંથી સ્પુરી રહી છે અને તેની સાથે આવેશથી આ આંસુઓ વહી રહ્યાં છે.

હે ઈશ્વર ! હે નિયમ ! હે સત્ય ! આ હૃદય અને મરતકમાં તમારા સિવાય બીજા કોઈનો સંબંધ થાય તો તે તત્ક્ષણ ચૂર્ણ થઈ જશે ! તમારા સિવાય આ રક્તવાહિનીઓ અને નસોમાં બીજા કોઈ વિચાર વહે તો આ ઈશ્વર તરત ઠરી જશે !

### આહમ જાનિગર્ભધમા ત્વમજાસિગર્ભધમ્ ।

ભાવાર્થ:—જેવી રીતે સ્ત્રી પતિના સંબંધમાં જાણે તેવી રીતે હું તમારા સંબંધમાં જાણીશ. હું તમારી સમીપ ને સમીપ આવીશ, હું તમારા શરીરના પવિત્ર રસનું પાન કરીશ, હે નિયમ ! હે સ્વતંત્રતા ! હું તમારોજ ગર્ભ ધારણ કરીશ.

રામે શું ત્રિશૂલ સાથે લગ્ન નથી કર્યું ? સત્યની સાથે અને નિયમની સાથે શું તેણે લગ્ન નથી કર્યું ? વેશ્યાની માફક બીજામાં આસક્તિ અને બીજા સાથે સંબંધ તેને હશે એમ શું તમે માને છો ? ‘ મેરે તો ગીરધર ગોપાલ દુસરા ન કોઈ ’ જે કંઈ પણ તું મને આપે, તો ગોપાળ આપ, તે સિવાય બીજું કંઈ પણ નહિ.

આ કંઈ અંધ ઉછાળો નથી, તેમજ આ કંઈ કોઈને નુકશાન કરવાને સ્વાર્થી જાળ નથી. રામે શો અપરાધ કર્યો છે કે તમે તેને સાંસારિક સંબંધોના સંકુચિત કુંડાળામાં ઘસડી જશો ? મહેરબાની કરીને તેને જવા દો. તમારી સહીસલામતીને ખાતર તેને જવા દો. તેને એકલોજ રહેવા દો. તેમાંજ તમારા દેશનું અને મનુષ્ય જાતિનું કલ્યાણ રહેલું છે. તમે એમ ધારો છો કે તમે તેના શરીરની બરાબર સંભાળ નહિ રાખો તો તે એકલો ને એકલો મરણ પામશે ? ના, એમ બને એમ નથી. ઈશ્વર ( બ્રહ્મ ) સત્ય છે અને ઈશ્વરમાં જીવન ગાળનારને આપત્તિ જણાતી નથી, ઈશ્વરે નિર્મોણ કરેલું કાર્ય પૂરું થતા પહેલાં આ શરીર કદીએ પડવાનું નથી.

કોઈ પણ મનુષ્યની પવિત્ર પ્રતિજ્ઞામાં વચ્ચે માથું મારવું એ ઠીક કહેવાય નહિ. તે મનુષ્ય પોતે અને પોતાના વિચારની વચમાં કોઈને આવવા દેશે નહિ. ના, મૃત્યુને પણ નહિ. ઈશ્વરના અસ્તિત્વ વિનાના ઇતિહાસના વાંચનમાંથી ઉછીંતા લીધેલા વિચાર પ્રમાણે કોઈએ પોતાનું જીવન બાંધવાને પ્રયત્ન કરવો નહિ. આ મૂર્તિમાન રામપ્રતિ જે તમારી ભક્તિ અને પ્રેમ છે, તે સહિત તમે એક બાજુ જતા રહો; કેમકે સત્ય સ્વરૂપ રામ કે જે સર્વનો આત્મા છે તેને માટે એ અપમાનકારક છે. નામરૂપાત્મક સ્વપ્નમાંથી તમે જાગૃત થઈ જાઓ. જેવી રીતે રામે ઈશ્વરી નિયમના જીવનથી પોતાના અજીર્ણ રોગનો જડમૂળથી નાશ કર્યો છે, તેવી રીતે તમે તમારા જીવપણની ભ્રાંતિ અને દેહાધ્યાસનો જડમૂળથી નાશ કરી નાખો.

ઈંદ્રિયોના સુખની આસક્તિ ઉપર આત્માના બાળી નાખે એવા પ્રબલિત પ્રકાશને પ્રકટાવી તેને બાળી ભસ્મ કરી નાખો. તમારા હૃદયમાં સંસારી વાસનાને અવકાશ આપશો નહિ, અને સત્ય સ્વરૂપ રામથી સદા તમારા હૃદયને ભરપૂર રાખજો. “ મારા પ્રિય જન સિવાય અન્યના વિચારને મારા હૃદયરૂપી નગરની બહાર કાઢી મૂકો. ” શું ઈંદ્રિયના સુખના વિષય જેટલો પણ ઈશ્વર તમને પ્રિય નથી ? લોકો ઈશ્વરમાં પ્રેમ કરતાં અચક્રય છે; કારણ કે

તેઓ એમ માને છે કે જગતના મિથ્યા પદાર્થોપરના પ્રેમની પેઠે ઈશ્વરપરના પ્રેમથી પણ તેમનું કાંઈ બળશે નહિ; પરંતુ આ એક મૂર્ખતાભરેલું અજ્ઞાન છે કે જેને લઈને લોકો ભ્રાંતિમાં પડ્યા છે. હે પ્રિય જનો ! તેનું હૃદય તો તમારા હૃદયની સાથેજ તત્ક્ષણ ઉછળવા લાગે છે.

ખહાર દેખાતા મિત્ર અને શત્રુના વર્તનનું કારણ ખીજે કયાંય શોધશો નહિ. સત્ય કાર્ય-કારણભાવ તો તમારા સત્ય સ્વરૂપ આત્મામાંજ રહેલો છે; માટે ત્યાંજ તેને શોધો.

એક નાનું પક્ષી કે જેણે હમણાંજ ઉડવા માંડ્યું છે, તે એક પથ્થર કે ડાળીને છોરે છે, કે તરતજ તેવે ખીજે ઠેકાણે જઈને બેસે છે, ત્યાંથી વળી કોઈ ખીજા આધાર ઉપર અને ત્યાંથી કોઈ ખીજા આધાર ઉપર, એમ અહીંથી તહીં તે ઉડ્યા કરે છે; પરંતુ તે જેવી રીતે એકદમ પોતાના આધારની વસ્તુને છોડી દઈ ઉંચે આકાશમાં ઉડતું નથી; તેવી રીતે બ્રહ્મજ્ઞાનનો નવીન અભ્યાસી પણ એકાદ પદાર્થ કે એકાદ મનુષ્યની આસક્તિમાંથી પોતાનું મન ઉઠાડે છે, તો તરતજ કોઈ ખીજા પદાર્થમાં તેનું મન આસક્ત થાય છે. ત્યાંથીએ તે 'પાછું' પોતાનું મન ઉઠાડે છે તો તરતજ તેવીજ કોઈ ખીજી મિથ્યા વસ્તુમાં જઈ તે વિરામ પામે છે; પણ તે એવા ક્ષણભંગુર પદાર્થના અવલંબનનો ત્યાગ કરતો નથી, તે સંસારની સર્વ વાસનાનો એક-દમ ત્યાગ કરી શકતો નથી. અનુભવી જ્ઞાની તો આ જગતની દગો દેનારી મિથ્યા વસ્તુઓને અનંત બ્રહ્મમાં છલંગ મારી અવગાહન કરવાના એક પગથીઆ સમાનજ બનાવી દે છે. નાનામાં નાના અનુભવને પણ અનંત બ્રહ્મમાં છલંગ મારી નિમજ્જન કરવાના એક પ્રસંગરૂપ બનાવવામાં આવે છે, એ ધર્મની કરામત છે. આ સર્વ દૃશ્ય પદાર્થો પરિચ્છિન્ન હોવાથી બ્યારે તે પદાર્થોનો એક પછી એક એમ ખહારથી ત્યાગ કરવામાં આવે છે ત્યારે હૃદયમાં આંતર ત્યાગ કરવાના સંસ્કાર પડતા બંધ છે. દેહાભિમાન અને દેહાધ્યાસનો નાશ કરવો એ સત્ય જીવનનો નિયમ છે, એને જે જાણ્યો નથી તે ખરેખર હજી અજ્ઞાનના ઘન અધિકારની શોચનીય સ્થિતિમાં રહેલો છે. સત્યરૂપી ત્રિશૂલ એ દેહાભિમાન અને દેહાધ્યાસને નિર્મૂળ કરી નાખે છે. દેહાભિમાન અને દેહાધ્યાસને નિર્મૂળ કરવો એજ અનંત જીવનનું પુનરૂજ્જીવન છે. તમે અનંત જીવન પામો, એવો મારો તમને આશીર્વાદ છે.

### જીવન-મૃત્યુ.

બ્યારે રામે લાહોર છોડ્યું ત્યારે તે વિષ્ણુપુરાણ કે જે અદ્વૈત સિદ્ધાંતનો એક ઉત્તમ ગ્રંથ છે, તેનું પરિચય લાખાંતર વાંચતો હતો. એ લાખાંતરમાંથી લેટીનમાં લાખાંતર કરવામાં આવેલું છે, કે જેનો આધાર ઇમર્સન, થોરો અને એવાજ જીવનવાળા ખીજા મહાન પુરૂષો પોતાના ગ્રંથમાં લે છે. વિષ્ણુપુરાણનું પંક્તળી લાખામાં થયેલું લાખાંતર પણ આ પરિચય લાખાંતરમાંથી કરવામાં આવેલું છે. કાળી કામળીવાળા બાવાનો 'અનુભવ પ્રકાશ' નામનો ગ્રંથ એ પણ પંક્તળી વિષ્ણુપુરાણનોજ સુધારો છે. આ એક એવા પ્રકારનો ગ્રંથ છે કે જે ઉત્તમ મનુષ્યો કેવા ઉચ્ચ પ્રકારનું જીવન ગાળે છે તેનો ખ્યાલ આપે છે; તેમજ તેની અંદર રહેલા આંતર જીવનનું દર્શન કરાવે છે. એક મનુષ્ય\* કે જેની પાસે પહેરવાનાં વસ્ત્રોમાં અને રહેવાના ઘરમાં માત્ર એક કાળી કામળી સિવાય ખીજું કશું નથી, જે કોઈ રીતે વિદ્વાન કે પંડિત નથી, અને કોઈ એક કુટુંબનેજ પોતે બોળારૂપ ન થઈ પડે તેટલા માટે જે ઘેર ઘેરથી ભિક્ષા માગી પોતાના શરીરનો નિર્વાહ કરે છે; તેના નામે વિના ધાંધલે આજે અનેક ઉત્તમ કામો થઈ રહ્યાં છે, તેમાંજ તેનું રહસ્ય રહેલું છે. આ કાળી કામળીવાળા બાવાને

નામે આજે નદીઓપર પૂલ બાંધવામાં આવે છે, રસ્તાઓ તૈયાર કરવામાં આવે છે, ધર્મશાળાઓ બાંધવામાં આવે છે, અનાજ અને વસ્ત્રો આપવામાં આવે છે, વિદ્યાનો પ્રસાર કરવામાં આવે છે, અને ગરમ ધગધગતી રેતીનાં મેદાનોમાં અને હિમાલય પર્વતની ઉંચી ટેકરીઓમાં કામ વગરના રખડતાઓને કામે લગાડવામાં આવે છે.

સાંસારિક યુક્તિઓથી ખરૂં કામ થતું નથી, ઈશ્વરી જીવનથીજ કામ થાય છે. કેટલાકને સંસારની ધાંધલ વચ્ચે ઉદ્યોગી જીવન ગાળવું એ પ્રભુપરાયણ જીવન ગાળવામાં પરોક્ષ મદદરૂપ થઈ પડે છે; કેટલાકને એકાંતવાસજ પ્રભુપરાયણ જીવન ગાળવામાં મદદરૂપ થાય છે; કેટલાકને એ પ્રભુપરાયણ જીવનને માટે “આપત્તિ” “ઉત્તમ તક” થઈ પડે છે; કેટલાકને તુમુલ્ય યુદ્ધમાં પોતાની છાતીને બંદૂકની ગોળીઓને ઝીલવાની હાલસમાન કરીને શરીરનું ભાન ભૂટી જાય છે, અને દુનિયામાં વીર પુરૂષો તરીકે પ્રસિદ્ધિ પામે છે. કેટલાકને કળાઓ (ચિત્રકળા વગેરે) માંજ પોતાનું જીવન અર્પણ કરીને અમર જીવન પ્રાપ્ત કરે છે. ચોર જેવાઓ પણ જો કોઈના ઘરમાં પેસીને ચોરી કરવામાં ફતેહમંદ નિવડે છે, તો તે પણ એ “શબ્દ અને વિચાર વગરની આત્મ સમર્પણવાળો અવર્ણ્ય સ્થિતિ”ના અજ્ઞાનપૂર્વકતા અવલંબનનુંજ પરિણામ છે; પણ એમાં પાપબુદ્ધિ અને અસાર દ્રશ્ય સંપત્તિને સત્ય માનવાપણું રહેલું હોવાથીજ મનુષ્ય પોતાના ઉપર ઈશ્વરી નિયમનો કોપ વહોરી લે છે.

જેટલા પ્રમાણમાં આપણે જીવતા છતાં મૃત્યુ પામેલા જેવા બનીએ છીએ તેટલાજ પ્રમાણમાં આપણું કાર્ય સિદ્ધ થાય છે. સંસારમાં રહીને આવું જીવન-મૃત્યુનું જીવન ગાળવાથીજ આપણું કાર્ય પાર પડે છે; નહિ કે સંસારનો ત્યાગ કરીને માત્ર એકાંત સેવવાથી. અજ્ઞાન જીવન ચરિત્ર લખનારાઓ કેવળ બાહ્યસ્વરૂપને નિકાળીને તેનેજ જીવનસિદ્ધિનું કારણ માને છે અને તેના આટલા અનુયાયીઓ છે એમ જણાવે છે; પરંતુ કાર્યસિદ્ધિના ખરા આત્માને તેઓ જોતા નથી. મારા સંબંધમાં કહું તો જે ઝાડ નીચે બેસીને હું લખું છું, તે ઝાડ ઉપરનાં પક્ષીઓ જે કલરવ કરે છે, તેને લઈનેજ બાણ કે માણું કાર્ય સિદ્ધ થતું ન હોય! એમ મને લાગે છે. આપણી બાહ્યસ્થિતિ અને પ્રસંગ એ કાંઈએ નથી. જ્યારે કોઈ યોદ્ધો વિજયી નિવડતો, ત્યારે તેના વિજયનું ખરૂં કારણ પ્રાચીન ઋષિ-મુનિઓ બરાબર જોઈ શકતા હતા; તેઓ તેના વિજયનું વાસ્તવિક કારણ આંતર (ઇંદ્ર) અને બાહ્ય (વરુણ) દેવ છે, એમ તેઓ જણાવે છે.

સુદા સમિન્દ્રા વરુણા વંસાવતમ્ ॥

ઋગ્વેદ.

“અલ્લીઓ ગરૂડ પક્ષીઓનો પરાજય કરે છે,” આવાં બુદ્ધિશાહીનાં વચ્ચેનાં આપણે આપણા જીવનમાં દરરોજ અનુભવ કરીએ છીએ, અર્થાત્ ખરેખર જેમાં આપણી આશા હોય છે એવા પરપોટાઓ કુટી જાય છે. કાઈરિટના શબ્દોમાં કહીએ તો નાખી દીધેલી ઇંદ્રોનેજ મહેલના આધારરૂપ પાયામાં ચણેલી જોઈએ છીએ. બહારની પરિસ્થિતિ ઉપર કશો આધાર નથી, સંસારનું હાપણ આપણા વિજયનું લવલેશ પણ કારણ નથી. આપણા બધા બાહ્ય સંબંધો, મિત્રાચારી, સંપત્તિ અને બાહ્ય વસ્તુઓની આપણી આશાઓ તથા વિશ્વાસો અને બીજાં એવાં સર્વ બાહ્ય સાધનો તે કેવળ ભ્રમ અને ભ્રમનો પણ ભ્રમ છે. તેનું મિથ્યાપણું સાબિત કરવાને સુરેશ્વરાચાર્ય અને શંકરાચાર્યની સૂક્ષ્મ બુદ્ધિની જરૂર નથી. જેઓને નેત્ર છે, તેઓને એકાદ રાક્ષસી તોપના મહાન અવાજની પેઠે વેદાન્ત આ હકીકત પ્રત્યક્ષ સિદ્ધ કરી આપે છે.

તત્ત્વમસ્યાદિ વાક્યાનાં સ્વતઃ સિદ્ધાર્થબોધનાત્ ।  
અર્થાન્નરં ન સંદ્રષ્ટું શક્યતે ત્રિદસૈરપિ ॥

આપણું મહાત્માપણું, સુધારકપણું, માન, પદવી, સંબંધ એ બગેરે ગઈ સત્તિના સ્વ-  
ખતુદય વાદળોના આકારો કરતાં અને બગડેલા મગજને દેખાતાં ભૂત પિશાચો કરતાં કાંઈજ  
વિશેષ નથી. જ્યારે આપણે રામથી બહિર્મુખ થઈએ છીએ ત્યારેજ આપણને રસ્તો જણાતો  
નથી, ઈશ્વરી નિયમના માર્ગને ભૂલી જઈએ છીએ અને અંતે દુઃખ લોગવીએ છીએ. અને  
જ્યારે આપણે ઈશ્વરાભિમુખ થઈએ છીએ ત્યારે સત્ય માર્ગ, સત્ય વૃત્તિ, અને સત્ય વલણ  
સ્વાભાવિક રીતે જ આપણા હૃદયમાં સ્ફુરે છે અને તે આપણને પૃથ્વીના રમણીય ભાગો,  
પર્વતોના દેખાવો, શાંતિનાં આનંદજનક ઝરણાંઓ, ઉત્કર્ષ અને પવિત્રતા પ્રત્યે લઈ જાય છે;  
સુખકર જ્યોતિ આપણા હૃદયમાં પ્રગટે છે અને તે આપણી તરફ જીવન અને પ્રેમને આકર્ષે  
છે. પ્રાચીન ઋષિઓને જેવા ડ્રૂ દેવ હતા તેવોજ મને મૃત્યુમાં જીવનનો નિયમ ઉઘ્ર અને  
અચળ જણાય છે. તેની અવગણના કરશો એટલે એકદમ તમારા હૃદય તરફ પ્રહારો અને  
બાણો છુટશે.

નમસ્તે રુદ્ર મન્યવ ઉત્તોત્તરેવ નમઃ । વાહુભ્યાં ઉત તે નમઃ

ભાવાર્થ:—હે ડ્રૂ ! (અર્થાત્ ઈશ્વરી નિયમ) તારા કોપને મારા નમસ્કાર છે. તારી  
અમેષ શક્તિને મારા નમસ્કાર છે. તારા સુદૃઢ બાહુને મારા નમસ્કાર છે.

આપણા પ્રત્યેક અવયવમાં અવ્ય અનુભવમાં પણ ઉત્તમ ઇતિહાસ રહેલો છે. આપણે તે  
વાંચતા નથી. જો આપણે યોગ્ય માર્ગ સ્વીકારીએ તો જેવી રીતે એકાદ રંક મનુષ્યથી મહાન  
પોલ થઈ શકે તેવું સુગમ છે, તેવીજ રીતે તેનાથી બુદ્ધ અને કાર્મિક થઈ શકાવું પણ સુગમ  
છે. યોગ્ય માર્ગ સ્વીકારવો એનો અર્થ એજ કે આપણી અંદર રહેલા અહંત્વનો ત્યાગ કરી  
ઈશ્વરને જીવન સમપણ કરવું. એક મિયાનમાં બે તરવારો રહી શકે નહિ. સ્તુતિ અને નિંદા  
કે જેનો આપણા ઉપર વર્ષોદ વર્ષે તોપણ તેના તરફ લક્ષ ન આપવાની જો આપણે આપણી  
શક્તિ ખીલવીએ, કર્તૃપણાના જ્વરથી મુક્ત થઈએ, જીતવું અને મેળવવું એવો આપણા  
જીવનનો ઉદ્દેશ ન રાખીએ, સત્યના હિમાયતી બનવા કરતાં જો આપણે સત્યસ્વરૂપ થવા  
ઇચ્છીએ, સૂર્ય આખો દિવસ પ્રકાશ આપતો હોવા છતાં જેમ તેને તે બદલના માનની ઈચ્છા  
નથી, તેવી રીતે પોતાની બધી શક્તિઓનો ઉપયોગ કરવા છતાં તેનું માન લેવાની જો  
આપણે ઈચ્છા ન કરીએ, તો નક્કીજ જાણો કે આપણે ઈશ્વરના પણ ઈશ્વર થઈ શકીશું.

જગત આપણે માટે શું કહે છે તેના આપણે જે ક્ષણે વિચાર કરવા માંડીએ છીએ તેજ  
ક્ષણે આપણે સત્ય જીવનથી-અહં મમત્વરહિત જીવનથી-ચ્યુત થઈએ છીએ. મિત્રો ! જગત  
છેજ નહિ. જગત પણ નથી ને તેની વાતો પણ નથી. સત્ય માત્ર એક ઈશ્વરજ છે.

જેવી રીતે સુવર્ણને વિશુદ્ધ કરવાને અગ્નિ આવશ્યક છે તેવી રીતે આપણા ચારિત્ર્યને  
ખીલવવા માટે દુઃખ પણ અવશ્યક છે, તેનું શું કારણ છે? ખીજ અન્ય તરવોમાં ભળી  
જવાથીજ વૃદ્ધિ પામે છે. બાણમાંથી નીકળતા સોગલેગવાળા ધાતુના ગઠ્ઠાઓને શુદ્ધ ધાતુરૂપે  
બનવા અગાઉ ધા બમી કટકે કટકા થઈ જવું પડે છે અને ભઠ્ઠાના સખત તાપમાં બળવું  
પડે છે. બાહ્ય દેખાવો અને લાગણીઓમાં દોરવાઈ ગયેલો મનુષ્ય આશા અને ઉમેદોથી

ઉત્તેજિત થઇને તેમાં શ્રદ્ધા રાખી આગળ ને આગળ દોડે છે; પરંતુ તેવામાં તરતજ તેના માથા ઉપર સખત આઘાતનો પ્રહાર થાય છે. આવી અને બીજી આવશ્યક વિધિ થયા પછી કાયસિદ્ધિ તેને વધાવી લેવાને આગળ આવે છે. જો આ નિયમજ છે તો પછી લોકો તેને ભલે ગમે તેવો જણાવે. ઈશ્વરી જીવનથી ગમે તે રીતે પણ વિમુખ થયા વગર, જીવતાં મરવાના-સ્વાભિમાનથી દૂર રહેવાના પંથમાંથી પતન થયા વિના, અમરતુંજ કાઈસ્તને દુઃખ લોગવતું પડ્યું નહિ હોય. તેમ છતાં તેને માથે ગુન્નરવામાં આવેલા જીવમ અને ત્રાસેજ તેને સમત્વની પૂર્વ સ્થિતિમાં આણે. ઈશ્વર કે જે કાલાતીત છે તેની અંદર સંપૂર્ણ દેહાભિમાનનો ભોગ આપ્યા પછી થોડાજ કલાકે-ફાંસી ઉપર તેનું બાહ્ય મૃત્યુ થવા પડેલાં-તેને સદા સર્વકાળનું અનંત જીવન પ્રાપ્ત થયું; પરંતુ આવા દુઃખ અને ત્રાસ પછી તરતજ સુખ અને આનંદ આવે, એવો કાંઈ નિયમ નથી. કેટલીક વખત તો ઉપરાઉપરી એક પછી એક દુઃખજ આવ્યા કરે છે. લોકોની કહેતી પણ છે કે આપત્તિ આવે છે ત્યારે તે સામટીજ આવે છે. થોડીજ આપત્તિથી જો આપણે સમજીને ઈશ્વરી માર્ગ તરફ વળીએ તો તેજ વખતે ખરા જીવનનો પ્રકાશ આપણા ઉપર પડે છે; પરંતુ જો આપણે એ થોડી આપત્તિથી ન ચેતતાં ઈશ્વરી નિયમનું ઉલ્લંઘન કરીએ કરીએ તો પછી આપણા શિર ઉપર પૂરેપૂરી આપત્તિ આવે છે. આ વજ્ર સમાન અને ગહન નિયમને જો કળવામાં ન આવે તો આપણા ઉપર આઘાત અને પ્રહારોની વૃદ્ધિ થયાજ કરવાની. જેઓ આમાંથી પસાર થઈ જાય છે તેઓજ અકથ્ય નવીન જીવનની સ્થિતિ અમર જીવનને પામે છે. વરાળયંત્ર શોધાયું નહોતું ત્યાંસુધી આપણે વરાળશક્તિનો ઉપયોગ કરી શકતા નહોતા; પરંતુ તે યંત્ર શોધી કઢાયા પછી પણ શામાટે વરાળશક્તિને વિના ઉપયોગે વૃથા જવા દેવી જોઈએ? અને એવીજ રીતે સત્ય જીવન, આનંદમય જીવન, જ્ઞાનમય જીવન પ્રાપ્ત કરવાનું યંત્ર યાને અહીં મમત્વનો ત્યાગ કરવારૂપ ઉપાય જ્યારે ખોળી કાઢવામાં આવેલો છે ત્યારે પછી શામાટે દુઃખ અને આપત્તિને મનુષ્યજાતિ ઉપર સત્તા ચલાવવા દેવી જોઈએ?

કેવળ શારીરિક જીવનમાંજ અનુરક્ત થવું, એ આ પરિમિત દુનિયાના રાજ્યની દૃષ્ટિએ કોઈ રીતે ગુંડો નથી; પરંતુ બ્રહ્માંડના પરમ રાજ્યની દૃષ્ટિએ તો તેજ ખરા ગુંડો છે કે જે ગુંડાની બીજા બધા ગુંડાઓ ભૂદી ભૂદી શાખાઓ છે. એકજ માત્ર દર્દ છે અને તેને માટે ઉપાય પણ એકજ છે. ‘ब्रह्म सत्यं जगन्मिथ्या’ આ વેદાન્તના નિયમનું ઉલ્લંઘન કરવું એજ, ઘડીમાં આ તો ઘડીમાં બીજું એમ અનેક સ્વરૂપો ધારણ કરનાર બધાં દુઃખો આપણાપર લાવવાના મૂળરૂપ છે. અને આપણા સત્ય સ્વરૂપ ઈશ્વરમાં સ્થિત થવું એજ તેનો ખરા ઉપાય છે. પોતાની ભૂતને જો આપણે એક વખત ભૂંડ્યા તો સ્વાભાવિક રીતેજ એક પછી એક એમ વધારે ને વધારે ભૂંડો થયાજ કરે છે.

શું આ ચર્ચા કેવળ રામના ચિરકૃત જીવનની કલ્પના છે, અને તે સમાજમાં મનુષ્ય જાતિને કરીએ કામની નથી?

જળથી ભરપુર જળાશયની આસપાસની સાફસુફ રખાયલી જમીનપર કોઈ પણ ભૂતની વનસ્પતિ ઉગતી નથી. વનસ્પતિ ઉગેલી ન જોવાથી કોઈ ખેડુત પોતાનાં ખેતરોને પાણી પાવાની ના પાડે તો શું એ કારણ અને કૃત્ય યોગ્ય કહેવાય? રામ કેવળ એજ નિયમનું કથન કરે છે કે જે પ્રત્યેક મનુષ્યના જીવનનો ઉપયોગી નિયમ છે. જગતના સર્વ નિયમોને-સ્વાયંભૂ શાસ્ત્ર, જીવનશાસ્ત્ર,

અધ્યાત્મશાસ્ત્ર વગેરેના નિયમોને હું 'નિહાળું' છું; અને એ બધા નિયમો, એક સર્વોપરી નિયમનાં જ ભૂદાં ભૂદાં સ્વરૂપો છે. કાર્ય કારણ ભાવનો નિયમ, સાંસારિક સંબંધો, આશાઓ, ફરજો એ સર્વ માત્ર સ્થિત્યન્તર પામવાનાં સ્થાનો; \* \* \* માર્ગ ઉપર આવેલી ધર્મશાળાઓ અથવા કુમારિકાઓને રમવાનાં રમકડાં સમાન જ છે. જો એક વખત આપણા આંતર પ્રદેશમાં સૂર્ય પ્રકાશે છે, જો એક વખત આપણે વસ્તુઓનાં સત્ય સ્વરૂપને જાણવા પામીએ છીએ, તો કાર્ય કારણ ભાવ વગેરે નિયમો, નક્ષત્રો અને ગ્રહોની માફક આપણી આસપાસ ફરવા માંડે છે; એટલું જ નહિ પણ ભોજન વખતે જેવી રીતે બાળકો પોતાની માતા પાસે જાય તેવી રીતે તેઓ આપણી પાસે આવે છે.

यथैह क्षुधिता बाला मातरं पशुपासते ॥

સામવેદ.

બાળકને જેવી રીતે કુદરતી રીતે અને સરળતાથી ચાલતાં 'શિખવાતું' હોય છે; તેવી જ રીતે મનુષ્યને જીવંત મૃત્યુ યાને અહંભાવમાંથી મૃત્યુ પામતાં 'શિખવાતું' છે. આ મૃત્યુ એ એક એવી સ્થિતિ છે કે જ્યાં નોકર એ નોકર નથી, જ્યાં શિષ્ય એ શિષ્ય નથી, જ્યાં રાજા એ રાજા નથી, જ્યાં મિત્ર એ મિત્ર નથી, જ્યાં શત્રુ એ શત્રુ નથી, જ્યાં વાણી એ વાણી નથી, જ્યાં ધમકી એ ધમકી નથી, જ્યાં બંદોબસ્ત એ બંદોબસ્ત નથી, જ્યાં હક્ક એ હક્ક નથી; પણ એ બધું જ્યાં એક ઈશ્વરમય જ હોય છે, માત્ર એક સત્યસ્વરૂપ જ હોય છે. જ્યારે તે સત્યની એકતાવડે મનુષ્યનું હૃદય ધડકે છે, ત્યારે તેની સાથે સમસ્ત વિશ્વનું હૃદય ધડકવા લાગે છે. જ્યારે આવી અલેદ સ્થિતિમાંથી મન ચલિત થાય છે ત્યારે સમસ્ત વિશ્વનું મન પણ ચલિત થઈ પોતપોતાના મનદ્વારા ભિન્ન ભિન્ન રીતે પ્રવર્તે છે. જ્યાં સુધી આપણે પોતાના શરીરને બચાવવાની વૃત્તિવાળા અને પોતાને નુકસાન કરનાર પ્રત્યે વૈર લેવાની વૃત્તિવાળા છીએ, ત્યાં સુધી આપણે સત્ય જીવનથી રચુત થયેલા-મરણ પામેલા જ છીએ. માન અપમાનનો પ્રસંગ આવતાં તેની જરી પણ આપણા ઉપર અસર થવા ન દેવી એ આપણા મહાનપણની એક ઉત્તમમાં ઉત્તમ કસોટી છે.

જેવી રીતે કોઈ ગૃહસ્થ, વકીલમાંથી ન્યાયાધીશ થતાં જ આખી કોર્ટના માણસોનું તેના તરફનું વલણ બદલાઈ જાય છે; તેવી જ રીતે આપણે આપણી હાલની સ્થિતિમાંથી-આપણા જીવનપણમાંથી-નિરપૃહ-નિષ્કામ ઈશ્વરભાવને પામીએ કે તરત જ આખા જગત સાથેનો આપણો સંબંધ ફેરવાઈ જાય છે. અને જેવી રીતે વહાણની ગતિની દિશા બદલાતાં દિશાસૂચકચંત્રની સોય પોતાની દિશા બદલે છે; તેવી જ રીતે દુનિયાની આપણી સાથેની પ્રવૃત્તિ પણ બદલાઈ જાય છે. શું લોકો તમને છતરે છે? જો એમ હોય તો માત્ર તમે ઈશ્વરને છતરો છો તેથી જ. પ્રોફેસર જેમ્સનું કહેવું યથાર્થ છે કે દીર્ઘ કાળની હકીકતો ( Facts ) ના વિચારો કરતાં વર્તમાન કાળનું ઈંદ્રિયજન્ય જ્ઞાન આપણા વર્તન ઉપર ઘણી થોડી અસર કરે છે. આ સત્ય ઉપર આપણું જીવન રચાયલું છે. પશુઓ કેવળ ઈંદ્રિયજન્ય જ્ઞાનથી જ દોરવાય છે. અજ્ઞાનના અધકારમાં દોરાઈ રહેલો પશુ જીવનવાળો મનુષ્ય જ્ઞાનપ્રકાશમાં આવીને જ્યારે સત્યના પણ સત્ય રૂપને જાણે છે, ત્યારે તેની દિવ્યતા પુનઃ આલિંગ્ય પામે છે, અને બીજા બાજુએ આ દ્રશ્ય, શ્રવણિક પદાર્થો કે જે પદાર્થો અજ્ઞાનીને માર્ગદર્શક તારાઓ સમાન છે, તે આ દિવ્યતારૂપી સૂર્યના પ્રકાશમાં અદ્રશ્ય થઈ જાય છે.



યા નિશા સર્વભૂતાનાં તસ્યાં જાગ્રતિ સંયમી ।

યસ્યાં જાગ્રતિ ભૂતાનિ સા નિશા પશ્યતો મુનેઃ ॥

મગવદ્ગીતા.

દિવ્ય સભ્યતા-ઈશ્વરી નિયમ.

એક બ્રાહ્મણને જ્યારે જીવતો બાળી નાખવાની તૈયારી થતી હતી તેવામાં તેણે અગ્નિને વિનંતિ કરી કે, “હે અગ્નિ ! આ દેહના મમત્વનું ભાન લવલેશ જેટલું પણ મને રહ્યું છે, એવું જો તને લાગે તો આ દેહને જરી પણ બચાવીશ નહિ, તેને બાળી નાખ. કૃપા કરી તેને બાળી ખાખ કરી નાખ.” અગ્નિએ તેને માનપૂર્વક જવાબ આપ્યો “મારા માલીક ! તું જીવતો રહે અને તારા ચરણમાં મને મરવા દે.”

આવો ઈશ્વરી નિયમ છે. વર્તનની સભ્યતામાં ઈશ્વર ઉતરે તેમ નથી.

રુચં બ્રાહ્મં જનયન્તો દેવા અગ્રેતદબ્રુવન્ ।

યસ્ત્વેવં બ્રાહ્મણો વિદ્યાત્તસ્યદેવો અસન્ વગે ॥

યજુર્વેદ સંહિતા.

સર્વાણ્યેનં ભૂતાન્યભિરક્ષન્તિ ॥

ઋગ્દાર્ણ્યક ઉપં

સર્વેઽસ્મૈ દેવા વલિમાવહન્તિ ॥

તૈત્તિરીય ઉપં

ભાવાર્થ:—સૃષ્ટિના આદિકાળમાં સૃષ્ટિના ઉત્પાદક દેવો બ્રહ્મા પ્રત્યે બોલ્યા કે—હે બ્રહ્માનિષ ! જે બ્રહ્માને બાણ છે, તેના અમે આજ્ઞાંકિત દાસ થઈને રહીએ છીએ.

સર્વ ભૂતો તેનું રક્ષણ કરે છે. સર્વે દેવો તેની પાસે બલિ (ભેટ) લઈને જાય છે.

તેના યજ્ઞની વેદીમાં સર્વે દેવો બલિદાન આપે છે.

વેદાંત પ્રત્યે એક મોટો આક્ષેપ.

આ આક્ષેપ એ છે કે:—વેદાંત લાગણીઓનો નાશ કરે છે; અને રસિક દૃષ્ટિને આંખી કરી નાખીને નિષ્કર બનાવી દે છે. સંસારના સંબંધોની વેદાંતીને લાગણી રહેતી નથી અને કુદરતના જેવું કેવળ સીધી લાઈનનું વર્તન તેનું થઈ જાય છે.

હા, એવી સ્થિતિ પ્રાપ્ત થાય છે. વેદાંતના ખરા ભક્તને તેના સત્યને લઈને એવી દશા પ્રાપ્ત થવીજ જોઈએ કે જેથી વસ્તુઓ, મનુષ્યો, કાર્ય કારણભાષ, નિર્ણય ઈતિ સર્વ દેખાવ માત્રજ જણાય.

માનુષી-પાશવી લાગણીઓનો નાશ થઈ જાય છે એ સત્ય છે; પરંતુ તેના બદલામાં દિવ્ય લાગણીનો અવિરોધ થાય છે. કૃત્રિમ પ્રકાશોનો નાશ થઈ તેની જગ્યાએ સૂર્યનો હસતો પ્રકાશ પ્રકાશે છે કે જે આસપાસની સર્વ વસ્તુઓને આનંદમાં ગરકાવ કરે છે.

આધ્યાત્મિક માર્ગનો એક અનુભવી અંગ્રેજ કહે છે કે; “પહેલાં આ કદી મારા માનવામાં આવ્યું નહોતું, પણ તે હું હમણાં બધું અનુભવું છું. જ્યારે તમે તમારી જાતનું ભાન તદ્દન ભૂલી જાઓ છો, ત્યારે જે સ્થિતિ પ્રાપ્ત થાય છે તેના જેવી આ વિશ્વમાં અન્ય કોઈ પણ સ્થિતિ નથી. તેના જેવું અન્ય કોઈ પણ સુખ નથી. પણ તે તમારે અકબંધ પડકાર ન કરવું જોઈએ; જો લવલેશ પણ દેહાભિમાન રહેવા પારખું તો તો તે બધાનો નાશ કરશે. તમારે એ દેહાભિમાનનો સંપૂર્ણરીતે ત્યાગ કરવો જોઈએ,

અને કોઈ અઘણુયા મનુષ્ય પ્રત્યે જેટલો તમારો ભાવ હોઈ શકે તેટલો અને તેવોજ ભાવ તમારા મન અને તમારી જાત પ્રત્યે તમારો રહેવો જોઈએ.”

વર્ષો સુધીની કરેલી તમારી કાર્યની ઘટનાઓનો અને તમારી કામનાઓનો ત્યાગ કરીને, સાડું નામ, ખ્યાતિ અને પરિચિત શબ્દોના ચવાજનો અને તમારા પ્રત્યે વિંટળાયેલા ન છુટે એવા પ્રેમભર્યા હસ્તોનો પરિત્યાગ કરીને, જેવી રીતે આપણા હાથમાં પહેરેલાં મોઢાંને કાઢી નાખીએ તેવી રીતે આપણા દીર્ઘ કાળના દેહાધ્યાસને કાઢી નાખી, રોગના ભયનો નાશ કરીને અને કદર થવાની આશાઓને દેશવટો દઈને તથા દેહાભિમાનથી રહિત વિદેહી થઈને વિચરે.

લાંબા લાંબા વખતનાં આવરણોનો પરિત્યાગ કરે. નિસ્પૃહિપણના દરવાજામાંથી સ્વામી-પદના મહેલમાં પ્રવેશ કરે. આત્મજ્ઞાનના દરવાજામાંથી સુક્રિતના ખુલ્લા વિસ્તૃત મેદાનમાં બિહરે. જે કાંઈ તમારી પાસે છે, તે સર્વ અન્યને આપી દે. તે સર્વ ઉપરથી તમે તમારો હાથ ઉઠાવી લ્યો. કોઈ પણ જાતના હક્કવગરના અને કંગાલ બનો, અને પછી જુઓ કે તમે અખિલ બ્રહ્માંડના સમ્રાટ અને અધિરાજ બની જશો.

શ્રીશ્ચ તે લક્ષ્મીશ્ચ પત્ન્યાવહોરાત્રે પાર્શ્વે નક્ષત્રાણિ રૂપમાશ્વિનો વ્યાત્તમ્ । ઇષ્ણાન્નિષા-  
પામુમ્ ।

ચજુવેદ.

ભાવાર્થ:-શ્રી (વિજય) અને લક્ષ્મી (સંપત્તિ), એ તારી સમીપની દાસીઓ છે. દિવસ અને રાત્રિ, એ તારી જમણી અને ડાહી બાજુઓ છે. નક્ષત્રોનો પ્રકાશ એ તારું રૂપ છે. આકાશ અને પૃથ્વી, એ તારા (મંદ મંદ હાસ્ય કરતી વખતના) બૂદ્ધા કરેલા ઉપર નીચેના હોઠ છે. તને કોઈ પણ જાતની અભિલાષા ઇષ્ટ હોય તો તું તેનીજ અભિલાષા કર.





## ૪-વિજયી આધ્યાત્મિક શક્તિ.\*



પ્રશ્ન:-જેવી રીતે બીજા લોકો આપણને જુએ છે, તેવી રીતે આપણે પોતે પોતાને કેવી રીતે જોતાં શીખી શકીએ ?

ઉત્તર:-જેવી રીતે બીજા લોકો તમને જુએ છે, તેવી રીતે જો તમે તમને જોતાં શીખો તો તેમાં તમને કંઈ પણ લાભ નથી. બીજા લોકો, જે સ્વરૂપમાં આપણે નથી તે સ્વરૂપમાં આપણને જુએ છે. તેઓ આપણું સત્ય સ્વરૂપ જોઈ શકતા નથી. જો લોકો, તમે પરમેશ્વર છો, એવી રીતે તમને જુએ; જો લોકો તમારી અંદર પરમાત્મા છે એવી રીતે તમને જોઈ શકે; જો લોકો તમે દિવ્ય સ્વરૂપ છો એમ તમને નિહાળી શકે; તોજ લોકો તમારા બરા સ્વરૂપને બરાબર જોઈ શકે છે, એમ કહી શકાય. માતૃપિતા, ભાઈ-ભાંડુ, સગાં સંબંધી અને મિત્રો, જે વસ્તુ તમે નથી તે વસ્તુ તમે છો, એવો ખોટોજ શોરખકોર કરી રહ્યાં છે. કોઈ તમને પુત્ર કહીને બોલાવે છે, તો કોઈ ભાઈ કહીને, કોઈ મિત્ર કહીને અને કોઈ શત્રુ કહીને, એમ જૂદે જૂદે નામે બોલાવે છે; અને આવી રીતે તમને તેઓ અલ્પ અને મર્યાદિત બનાવે છે. તમે સારા માણસ છો, એમ કહીને એક માણસ તમને મર્યાદિત કરે છે. બીજા માણસ “ તમે ખરાબ છો ” એમ કહીને તમને મર્યાદિત કરે છે. ત્રીજા માણસ તમને પ્રશંસા કરી ઉંચે ચઢાવીને મર્યાદિત કરે છે. ચોથા માણસ તમને નિંદીને અને તમારા ઉપર કલંક મૂકીને તમને મર્યાદિત બનાવે છે. તેજ મનુષ્યને ધન્ય છે, અને તેજ મનુષ્ય ખરા સુખી છે, કે જે આવી એકેએક ઉપાધિ અને આવરણને સામો થઈને હંઠાવે છે; અને પોતાનું દિવ્ય સ્વરૂપ જે ઈશ્વરત્વ તેને પ્રાપ્ત કરે છે. તે પોતાના સત્યસ્વરૂપ-આત્માને જાણે છે; તે અડગ પુરુષાર્થથી પોતાના સ્વરૂપનો નિશ્ચય કરી શકે છે; અને તે મનુષ્ય જીવ અને બ્રહ્મની એકતા સમજી શકે છે. આવો મનુષ્યજ આ સર્વ દુનિયાઓને તુચ્છ ગણીને હંઠાવી શકે એમ છે. જે ક્ષણે તમે તમારા સત્ય સ્વરૂપમાં નિષ્ઠા પામો છો તેજ ક્ષણે સમસ્ત વિશ્વ તમને ઈશ્વર તરીકે માનવાને બંધાય છે અને વિશ્વે તમને ઈશ્વર તરીકે ગણવાજ જોઈએ.

પ્રશ્ન:-કૃપા કરી તમે રાજયોગનો અર્થ કહો.

ઉત્તર:-રાજયોગ એટલે ચિત્તવૃત્તિનિરોધની રાજપદ્ધતિ અથવા રાજમાર્ગ.

પ્રશ્ન:-વેદાંતને સર્વત્ર પ્રસારવા માટે સર્વમાન્ય એવો કયો ઉત્તમ માર્ગ છે, તે અમને બતાવો.

ઉત્તર:-વેદાંતજ્ઞાનને સર્વત્ર ફેલાવવા માટે ઉત્તમોત્તમ કોઈપણ માર્ગ કે પદ્ધતિ હોય તો તે વેદાંતના સિદ્ધાંતને પોતાના જીવનમાં ઉતારવો એજ છે. એજ ખરા રાજમાર્ગ છે. તેના સિવાય તેને માટે બીજા કોઈ પણ ઉત્તમ રાજમાર્ગ નથી.

લોકોને હમ્મેશાં ભૌતિક પદાર્થો જોઈએ છે, સ્થૂલ અને માયિક પદાર્થો તેઓ પોતાના હાથમાં લઈ પોતાના કરવા માગે છે; પરંતુ છેવટે તેઓ તેમાં નિષ્ફળ નિવડે છે. આમ છતાં પણ તેઓ આ માયિક અને ભૌતિક વસ્તુઓનો ત્યાગ કરી શકતા નથી. તેઓને સ્થૂલ રૂપ-વાળા પદાર્થો જોઈએ છે. આકૃતિ અને રૂપનો તેઓ ત્યાગ કરવા માગતા નથી; પરંતુ બંધુ-ઓ ! આ નગદ નાણાંની આકૃતિઓ, આ ભૌતિક પદાર્થો, એ તમારી ઇંદ્રિયોના ભ્રમ સિવાય બીજું કશુંએ નથી. જે પુરૂષ આવી નામરૂપાત્મક વસ્તુઓ ઉપર વિશ્વાસ રાખે છે તે કદીએ જય પામતો નથી. પરિચિન્ન દૃશ્ય પદાર્થો ઉપર વિશ્વાસ રાખવાથી કદી પણ વિજય મળી શકે નહિ. વિજયનું રહસ્ય તો સૂક્ષ્મ તત્ત્વ કે જે સત્ય છે, તેના ઉપરજ અવલંબી રહ્યું છે. તે સત્યને ગ્રહો, તેને જાણો, તેનો સ્વાનુભવ કરો, તેને તમારા જીવનમાં ઉતારો, એટલે પછી આ સર્વ નામરૂપાત્મક પદાર્થો પોતાની મેળેજ તમારી પાછળ પાછળ ચાલ્યા આવશે.

એક દૃષ્ટાંત છે કે એક મોટી તાણવાળી નદીમાં જે માણસો તણાયા જતા હતા. તે માંહેલા એક માણસે એક લાકડાનું 'ગચ્ચીયું' પકડી રાખ્યું હતું અને બીજા માણસે એક ઝીણી દોરી પકડી રાખી હતી. આખરે જે બેમાંથી ઝીણી દોરી પકડી રાખનારો બચી ગયો. આવી રીતે નામરૂપાત્મક સ્થૂલ પદાર્થોનું જે અવલંબન કરે છે તેઓ અંતે નિષ્ફળજ નિવડે છે. સત્યના સૂક્ષ્મ સૂત્ર ઉપર અવલંબન રાખો. જે તમે તમારા સત્ય સ્વરૂપની પ્રતીતિ કરો, જે તમે તમારા સત્ય સ્વરૂપનો સ્વાનુભવ કરો, તો પછી તમે અસ્પૃશ્યમાં રહો કે લોકોથી ભરપૂર મહોલોઓમાં રહો તેનો કંઈ પણ પ્રશ્ન નથી. માત્ર એકવાર તમે સત્યનો સ્વા-નુભવ કરો, એટલે પછી દરેકે દરેક વસ્તુ અને આ અખિલ વિશ્વ રૂપા-ન્તર પામી જશે.

અહીં એક ટેબલ છે. ધારો કે તેને તમે ત્યાંથી ખસેડવા માગો છો. તે ટેબલનો એક ખુણો બરાબર પકડી તમે તેને ખસેડો છો. આવી રીતે કરવાથી આખું ટેબલ જ્યાં તમે ખસેડવા માગો ત્યાં ખસેડી શકશો. આજ પ્રમાણે આ અખિલ વિશ્વ, એ એક મહાન સ્થૂળ પદાર્થ છે; અને આ તમારું શરીર એ તેના એક ખુણાસમાન છે, તે આ વિશ્વરૂપ ટેબલનો એક ખુણો છે. જે તમે તેના એકજ ખુણાને પકડો, તેને ઉઠાવો, તેને ઉંચો કરો, તેને ઇશ્વર કરો, તેને દિવ્ય કરો, જે આ બાબુને ઇશ્વરમાં લીન કરવામાં આવે, જે આ ખુણાને બળથી ઉંચો કરવામાં આવે તો આ આખું વિશ્વ ખસેડી શકાશે; કારણ કે આ અખિલ વિશ્વ એ એક મહાન ટેબલસમાન છે. તમે તમારી જાતને ઉંચી કરો, ઉત્તર કરો, એટલે આ સમસ્ત વિશ્વ પોતાની મેળે ઉંચું, ઉત્તર થશે. પોતાની ઉત્તરિ અને ઉદ્ધાર માટે સંસ્થાઓ, મહાન મંડળો, મહાન સંપ્રદાયો અને મીશનોમાં વિશ્વાસ રાખવો એ મોટી ભૂલ છે. મહાન ભ્રાંતિ છે. તેનાથી નિષ્ફળતાજ પ્રાપ્ત થાય છે. જે મનુષ્યો પોતાની જાત ઉપરજ વિશ્વાસ રાખે છે, અને કોઈ મંડળ કે સંસ્થા ઉપરજ બધો આધાર રાખતા નથી; તેઓજ સમસ્ત વિશ્વને ફેરવી શકે છે. સલાઓ અને સલાસદો પૈસા એકઠા કરી શકશે, ઇમારતો બંધાવી શકશે અને વસ્ત્રો ખરીદી શકશે; પરંતુ આવા વિજયથી કંઈ લોકોની આ-ધ્યાત્મિક ઉત્તરિ થવાની નથી.

જંગલમાં શિયાળીઆં હમ્મેશાં પોતાનાં ટોળાં બાંધે છે. તેવાં અસંખ્ય ટોળે ટોળાં ત્યાં ફરે છે. તેઓ સાથે રહે છે, સાથે ખાય છે, અને સાથેજ બોલે છે. તેઓનાં ટોળાં પણ

જખરાં હોય છે અને તેઓ અવાજ પણ જખરદત્ત કરે છે. વળી ઘેટાંઓ પણ ટોળાંઓમાંજ રહીને ફરે છે અને ચરે છે; પરંતુ આ શિયાળીયાં, આ ગાડરાં, પોતાના શત્રુની સામે થઈ શકતાં નથી. સિંહ ટોળાંઓમાં રહે છે, સિંહનાં ટોળાં હોય છે, અને તે ટોળાંઓમાં ફરે છે, એવી વાત તમે કદીએ સાંભળી છે ?\*

ગરૂડ પક્ષીઓના રાજા છે; પરંતુ તેઓ કદીએ પોતાનાં ટોળાં બાંધે છે ખરા ? કદીએ નહિ. નાનાં પક્ષીઓજ માત્ર ટોળે ટોળાં થઈને ઉડે છે. સિંહ અને ગરૂડ તો હુમ્મેશાં એકલાજ રહે છે. એક પણ ગરૂડ પક્ષી હોય તો પક્ષીઓનાં ટોળેટોળાંને નસાડી મૂકે છે.

હાથીઓ પણ સ્વભાવથીજ ટોળે ટોળાં થઈને જંગલમાં ફરે છે. આ પ્રાણીઓ શરીરે પણ જખરદત્ત હોય છે; પરંતુ જો ત્યાં એકજ સિંહ આવે તો બુથનાં બુથ તેને દેખતાં-વેંતજ ત્યાંથી નાસાનાસ કરી વિખરાઈ જવાનાં; માટે ટોળાં, મંડળો અને સંસ્થાઓ ઉપર તમે કદી આધાર રાખશો નહિ. પ્રત્યેકની ફરજ એ છે કે પોતપોતાની જાતથીજ મજબૂત થવું જોઈએ. આવીજ રીતે વેદાંતને જનસમાજમાં પ્રસારવા માટે કોઈ પણ ઉત્તમ માર્ગ હોય તો તે વેદાંતને પોતાના જીવનમાં ઉતારવું એજ છે. વેદાંતનું જીવન-અહં મમત્વરહિત જીવન ગાળો, એટલે આપણું આસપાસનું વાતાવરણ પણ તેવુંજ થવાને બંધાયલું છે. ચંદ્ર, સૂર્ય, તારાઓ અને બીજાં સર્વે તરવો પણ તેમ કરવાને બંધાયલાં છે; અને તે આ પ્રમાણે સર્વત્ર ફેલાવુંજ જોઈએ.

કાંઈરો કદી કોઈ મંડળ સ્થાપ્યું હતું ? ના, કદીએ નહિ. તેતો બિચારો એકલોજ રહેતો. શંકરાચાર્યને કદી મંડળની જરૂર પડી છે ? તે પણ એકલોજ રહેતા હતા; માટે દરેક જિજ્ઞાસુએ પોતાની જાતને પ્રથમ ઉન્નત કરવી જોઈએ. પોતામાંજ દિવ્યતાની પ્રતીતિ અને અનુભવ કરવો જોઈએ. જે ક્ષણે તે તમને જણાશે, તે ક્ષણે તેની તમને હૃદયમાં પ્રતીતિ થવા લાગશે. જે ક્ષણે તે પ્રમાણે તમે તમારું જીવન ગાળવા લાગશો, તેજ ક્ષણે સૂર્યમાંથી જેવી રીતે પ્રકાશ નીકળી ચારે તરફ બહાર ફેલાય છે, તેવી રીતે વેદાંત તમારાદ્વારા ફેલાવા માંડશે.

તમે યાદ રાખો, ધ્યાન આપો કે સુધારાને અર્થે કરાતા પ્રયત્નો, મનુષ્ય જાતિની ઉન્નતિને અર્થે કરાતા પ્રયત્નો કે જે દ્રવ્ય અને બહારની મદદ તથા આશા ઉપરજ અવલંબન રાખે છે અને બીજાની યાચના કરે છે; તેવા પ્રયાસો અને પ્રયત્નો અતે નિષ્ફળજ નીવડે છે. આ એક કુદરતનો નિયમ છે. તમે તમારું અંદર રહેલા પરમ અનંત સત્ય ઉપરજ આધાર રાખો અને જો કદી બહારની મદદને તમારી જરૂર હોય તો તે ભલે તમે તેને સુખેથી સ્વીકારજો. લોકો તમારા અનુયાયી થવા માગે તો ભલે તેઓનો સ્વીકાર કરજો; પરંતુ જો તમે તેઓના ઉપરજ આધાર રાખ્યો તો તેઓ તમને ત્યજીને ચાલ્યા જશે. એ આ સૃષ્ટિનો નિયમ છે. પરાવલંબન કદીએ કરશો નહિ. સદા આત્માવલંબનજ રાખજો. તમારી બહાર જે ચેતન્ય છે તેનોજ કેવળ આશ્રય કરજો. આ મોટાં મોટાં સ્વરૂપો અને આ લાંબી લાંબી પૂછડીઓ જેવા લાંબા લાંબા ખિતાબો; એ બધાં નિષ્ફળ અને નકામાં છે. તંઓ પોતાના નિશાનને ચૂકે છે. તેઓ કોઈને છોડવી શકતાં નથી, તેઓ કોઈને સુક્ત કરી શકતાં નથી, તેઓ કોઈને સ્વતંત્ર કરી શકતાં નથી, ઉલટું તેઓ દુઃખ અને ત્રાસ લાવે છે.

\* સિંહન કે ઝુડે નહિ, હંસનકી નહિ પાંત;  
લાલાંકી નહિ બોરીયાં, સંત ન ચલે જમાત.

એક મૃત શરીર હોય. આપણે તેને વિદ્યુત-શક્તિથી હલાવી-ચલાવી શકીશું; આપણે તે મૃત શરીર પોતાના હોઠ હલાવી શકે એમ કરીશું; આપણે તેને તેના હાથ ઉંચા નીચા કરાવી શકીશું; પરંતુ એ કંઈ જીવન નજ કહેવાય. આવી રીતે બહારથી જે કંઈ મદદ આવે છે; ધન, દૈવત અને વસ્ત્રોમાંથી જે કંઈ સામર્થ્ય મળે છે; વર્તમાનપત્રોદ્વારા જે કંઈ વખાણ કરવામાં આવે છે; શિષ્યો અને અનુયાયીઓનું જે ધ્યાન ખેંચવામાં આવે છે; તે બધું મૃત શરીરમાં દાખલ કરેલી વિદ્યુત-શક્તિ જેવુંજ છે; તેથી કંઈ ખરૂં જીવન પ્રાપ્ત થતું નથી કે દુઃખ નાશ પામતું નથી. તે કંઈ આપણને મુક્ત અને સ્વતંત્ર બનાવતું નથી. જીવન તો બીજામાંથીજ વિકાસ પામે છે, તે તો અંદરથીજ આવે છે, બહારથી નહિ. સત્ય એ એક જીવન્ત બીજ છે, એક નાનો ગર્ભ છે, તેમાં ચૈતન્ય છે માટે તે અંદરથીજ વિકાસ પામતું જશે. વિકાસને થોડો વખત લાગશે, પણ તે સત્ય જીવનજ થશે. અસત્ય જીવન થશે નહિ.

વિદ્યુત-શક્તિદ્વારા મૃત શરીરના, હાથ, પગ, માથું હોઠ વગેરે હલાવીને અદ્ભુત ક્ષણિક પણ પરિણામ લાવી શકીશું; પરંતુ તેથી કંઈ તેમાં જીવન આવી શકવાનું નથી. આપણને તો જીવન જોઈએ છે, માટે રામનું એમ કહેવું છે કે:—“બીજારોપણ થવા દો, સત્યનું શ્રવણ થવા દો, સત્ય શું છે તે તમારા મનમાં ઠસાવા દો. વેદાંતનો પ્રસાર અને ઉપદેશ કરવા માટે તમારે પોતે પણ સત્ય શું છે તે જાણવુંજ જોઈએ, બીજારોપણ થયા પછી તો એના વિકાસ અને વૃદ્ધિ માટે તમારે ચિંતા કરવાની નથી. સત્ય પોતેજ પોતાની મેળે વૃદ્ધિ અને વિકાસ પામશે.”

પૂર્વ કાળમાં કોઈ એક સાધુ હતા. તે સાધુનો એક શિષ્ય હતો તે અનન્ય નિષ્ઠાવાળો હતો. આ શિષ્ય દરરોજ તે સાધુનાં દર્શન કરવા જતો, એક પ્રસંગે એવું બન્યું કે એ સાધુ થોડા વખતને માટે બહારગામ ગયા. પાછા તે થોડા વખત પછી પોતાને સ્થાનકે આવ્યા; પરંતુ પેલો શિષ્ય તો જ્યારથી તે સાધુ ગામ ગયા ત્યારથી પાછા તે સાધુના દર્શનાર્થે આવ્યોજ નહિ. આથી બીજા લોકોએ તે સાધુ પાસે આવીને ‘તમારો શિષ્ય તમારા ગયા પછી અત્યાર સુધી અહીં એકેકે દિવસ આવ્યો નથી,’ એમ કહીને તેના સંબંધમાં ટીકા અને ફરિયાદ કરી. સાધુ આ સાંભળીને હસી પડ્યા અને કહ્યું કે:—“ભાઈઓ, તમે એના દોષ શામાટે જુઓ છો? એના વિરૂદ્ધ ફરિયાદ શા માટે કરો છો? એને અહીં આવવાની શી જરૂર છે? આ શરીરને એણે શા માટે વળગી રહેવું જોઈએ? હું કંઈ આ શરીર નથી. હું આ જે કંઈ દેખાઉં છું તે નથી. જે તે શિષ્ય, હું આ શરીર છું અથવા હું આ જે કંઈ દેખાઉં છું તે છું, એમ માનતો હોય, તો તે પોતે પોતાનો ધાતક છે. સત્ય આત્મા કે જે માફ સ્વરૂપ છે, દિવ્ય પરમ સામર્થ્ય કે જે હું છું, એ વાત તે શિષ્ય બરાબર જાણે છે. તેને મારા ઉપદેશ ઉપર પૂર્ણ નિષ્ઠા છે, અને તેથી તે મુક્ત બની પરમ સુખી થશે.” બીજા તે સાધુએ કહ્યું:—“કોઈ એક ઘોડીએ એકવાર ગર્ભ ધારણ કર્યો તોપછી તેને ઘોડા પાસે ફરીથી જવાની જરૂર રહેતી નથી. બીજારોપણ થઇ ચૂક્યું છે તો વખત થતાં તે ઘોડી એક વછેરાને જન્મ આપશેજ. હું એકવાર બીજને રાપું છું, તે પછી તે બીજના પરિણામ માટે ચિંતા કરતો નથી.”

તમે સલાઓ મેળવવાની ચાહુ રાખો કે ન રાખો; રામના નામને યાદ કરો કે તેને તમારા પગ તળે કચરો; તેની સ્તુતિ કરો કે નિંદા કરો; તેમાં રામને કંઈ લેવા દેવા નથી.

જે સતત બીજારોપણ કરવામાં આવે છે તેનું અવશ્ય પરિણામ આવશેજ. વળી આ જગત અને એ જગતની અંદર જે કંઈ છે, તેના સંબંધમાં આપણે શામાટે ચિંતા કરવી જોઈએ ? જે ક્ષણે આપણે આ જગતના સુધારક તરીકે બહાર પડીશું, તેજ ક્ષણે આપણે આ દુનિયાને બગાડનાર તરીકે થઈશું. હે વેદ, તમે તમારી ભતનેજ નિરોગી બનાવો.

વેદાંતની દૃષ્ટિએ આપું વિશ્વ એ પ્રભુ રૂપજ છે અને સંપૂર્ણ છે, દિવ્ય સ્વરૂપ છે, માફક આત્મ સ્વરૂપ છે, તે एकमेवाद्वितीयम् છે. વસ્તુસ્થિતિ આમ છે છતાં જો હું સંસાર સુધારાની પદ્ધતિ પકડી, ‘તમે સર્વે પગતળે કચરાઈ ગયેલા છો, તમારી હૃદયક ઇચ્છાથી તમે હૃદયક અને દુઃખી છો,’ એમ જે ક્ષણે માનું તેજ ક્ષણે હું તમને સુધારતો નથી, પણ અધમ બનાવું છું; કારણ કે આવી રીતે હું તમને સર્વેને મારાથી ભિન્ન માનું છું. વેદાંત કહે છે કે:—“સુધારાનો ઝુંડો લઈને ફરનારા હે સુધારકો ! તમે આ દુનિયાને પાપી માનો છો, તમે આ દુનિયાને અધમ ગણી તેને નિંદા છો, પણ દુનિયા એટલી બધી કંગાલ શામાટે રહેવી જોઈએ કે તેને તમારી મદદ માગવી પડે ! જીસસક્રીસ્ટે આવી આ દુનિયાને ઉદ્ધારવા અને બાળત કરવા પુરતો પ્રયત્ન કર્યો, પરંતુ દુનિયા તો જેની તેજ રહી, તે સુધરી નહિ. કૃષ્ણે આવી આ દુનિયાને માટે પોતાથી બનતું કર્યું. આ દુનિયાને માટે બુદ્ધ આવી ગયો અને બીજા ઘણા તત્ત્વવેત્તાઓ પણ આવી ગયા; પરંતુ દુનિયામાં હજી તેનું તેજ દુઃખ, ત્રાસ અને આપદા કાયમ છે. આપણે દુનિયા તેની તેજ જોઈએ છીએ. કોઈ રીતે હાલની દુનિયા પહેલાંના કરતાં વધારે સુખી છે ખરી ? તમારી રેલ્વેગાડીઓ, તમારાં તારનાં યંત્રો, તમારાં વાતચિત કરવાનાં યંત્રો (ટેલીફોન), તમારી મહાન નૌકાઓ વગેરે તમારી સર્વ વૈજ્ઞાનિક શોધોવડે શું લોકો વિશેષ સુખી થયા ? એતો એક અપૂર્ણાંક કે જેના અંશ અને છેદમાં વધારો કરવામાં આવ્યો છે તેના જેવું છે. તે અપૂર્ણાંક ભૂદ્ધી રીતે દેખાય છે, તેમાં ઉમેશ થતો જણાય છે, પરંતુ વાસ્તવિક રીતે તે સરખા પ્રમાણમાં વધેલો તેનો તેજ અપૂર્ણાંક છે. જો તમારી આવક અને મિલકત વધેલી હોય, તો તેનીજ સાથે તમારી ઇચ્છાઓ પણ વધેલીજ હોય છે. આતો એક કૂતરાની પૂંછડી જેવું છે. કોઈ એક કૂતરાની પૂંછડી ઝાલી તેને તમે સીધી કરો પણ તેને જ્યાં સુધી ઝાલી રાખશો ત્યાં સુધીજ સીધી રહેશે; અને છોડી દેશો એટલે પાછો તે જેવી ને તેવીજ વાંકી રહેવાની. આ પ્રમાણે જે લોકો જનસમાજને સુધારવાની ઇચ્છાથી કટિબદ્ધ થાય છે, અને જગતમાં આરે તરફ તેનો ઘોંઘાટ કરે છે, તેઓ પણ ખરેખર સ્વકલ્પિત ભ્રાંતિમાંજ પડેલા છે. હે યુવકો ! યાદ રાખો કે જગતમાં કોઈ પણ સંસ્થા સ્થાપીને કામ કરો છો એ તમે મોટી ભૂલ કરો છો. તમારું ગુરૂવાકર્ષણનું મધ્યબિન્દુ તમારી બહાર ફેંકો નહિ. તમે તમારા સત્ય ઇશ્વરી સ્વભાવનો સ્વાતુલભ કરો. જે ક્ષણે તમે તમારા દિવ્ય સ્વરૂપમાં નિષ્કા પામશો, તેજ ક્ષણે જીવન, શક્તિ અને સામર્થ્યનું ઝરણ પોતાની મેજેજ તમારામાંથી વહેવા માંડશે. સત્યનો પ્રચાર કરવાનો આજ સત્ય રસ્તો છે.”

આર્કીમીડીસ હંમેશાં એમ કહેતો હતો કે; “જો મને કોઈ ખરાખર નિયત મધ્યબિન્દુ મળ્યું પડે તો હું આખી પૃથ્વીને પણ ખસેડી શકું;” પરંતુ તે બિચારાને તેવું કોઈ મધ્યબિન્દુ જડ્યું નહિ. આવીજ રીતે તમારી અંદર જે તમારું નિયત મધ્યબિન્દુ છે; તેને તમે

હાથ કરે, તેનો તમે સ્થાનુલવ કરો. તમે દિવ્ય સ્વરૂપ દેવોના પણ દેવ, ન્યાયાધીશોના પણ ન્યાયાધીશ છો અને સર્વ સૈદ્ધ્ય, સર્વ શક્તિ અને સર્વ સામર્થ્યના મૂળ રૂપ છો; એમ પ્રતીતિ કરો. તમે સમસ્ત વિશ્વના રાજાધિરાજ છો, એવો અનુલવ કરો. આલુંજ તમારું સ્વરૂપ છે, અને આ તમારા સત્ય સ્વરૂપનો સાક્ષાત્કાર એ પોતાની મેળેજ અખિલ વિશ્વ ઉપર વિજય મેળવશે, અને જગતને જીવન અર્પી તેને ખરે રસ્તે ચલાવશે.

વેદાંતના સિદ્ધાંત પ્રમાણે સૂર્યજ સર્વ ક્રિયાઓ કરે છે. તેજ અખિલ વિશ્વના સામર્થ્યનું અને જીવનનું મૂળ છે. સૂર્ય એ એક વેદાંતી છે અને રામે જે તમને ઉપદેશ આપ્યો છે તે ઉપદેશ પ્રમાણેજ તે પોતાની જીવનચર્યા ચલાવે છે. અખિલ વિશ્વને તે સર્વ જીવન અને સર્વ શક્તિ અર્પે છે. છતાં કર્તાપણ્યની વૃત્તિ વિનાજ તે કામ કરે છે. તેની અંદર કોઈ પણ જાતની અહંતા નથી. તેની અંદર કોઈ પણ જાતનો સ્વાર્થીભાવ નથી. તેની અંદર કોઈ પણ જાતની ક્ષુદ્ર આત્મવડાઈ નથી. તે અખૂટ શક્તિથી ભરપૂર છે, સર્વ શક્તિ તે તેજ છે. સર્વ સામર્થ્ય, સર્વ પ્રકાશ અને સ્ફૂર્તિ તે પોતેજ છે.

જ્યારે તમે પ્રાતઃકાળમાં ઉઠો છો, અને સૂર્યનારાયણ ઉદય પામે છે, ત્યારે શું તે પોતાના આગમનના સંબંધમાં કોઈ ખાસ જાહેરાત કરે છે? શું તે તેને માટે કોઈ પણ જાતનું પુસ્તક કે કોઈ પણ જાતનું ચોપાનીયું બહાર પાડે છે? શું તે એવી કોઈ પણ જાતની ધાંધલ કરે છે? ના, જરાએ નહિ; પણ તમે જુઓ છો કે તેથી આ તમારું સર્વ જગત સચેત બને છે અને આ તમારી દુનિયામાં નવું ચેતન આવે છે. અહા! કેવી ધીમેથી, કેવી ક્રમે ક્રમે, કેવી ધીરે ધીરે પણ નિશ્ચિતપણે કુદરત જાગૃત થાય છે! નદીઓ જાગૃત થાય છે. નદીઓ (શીતપ્રધાન પ્રદેશમાં) રાત્રિએ ઠરી જાય છે; પરંતુ સૂર્ય આવી તેને ઉજ્જ્વલતા ચેતન્ય આપે છે, અને તે ખળખળ વહેવા માંડે છે. સરોવર અને ઝરણાંઓને કાંઠે આવેલાં ગુલાબ અને બીજાં પુષ્પો તેનાં રમણીય અને રૂચિર ફિરોવાવડે વિકાસ પામે છે.

બળી મનુષ્યનાં નેત્રકમળ ઉઘટે છે, અથવા બીજી રીતે કહીએ તો મનુષ્યો જાગૃત થઈ જીવન અને પ્રવૃત્તિમાં જોડાય છે. પવન પણ જીવન અને પ્રવૃત્તિમય થાય છે. પક્ષીઓ કલરવ કરી ગીત ગાવા લાગે છે. પુષ્પો વિકાસ પામે છે. આ બધું કે જે સૂર્યવડેજ થાય છે તેને માટે તે કોઈપણ જાતનો યશ લેવા માગતો નથી. દુનિયામાં દરેક વસ્તુ તેની દ્વારાજ બને છે, કારણ કે તે કેવળ પોતાની ઉપરજ આધાર રાખે છે, તે પોતાની અંદર રહેલું જીવન ગાળે છે. આજ સત્ય છે. તમે પણ તમારું આંતર જીવન ગાળો. તમારી અંદર જે આત્મા રહેલો છે તેનો અનુલવ કરો. તમે પણ તેજના તેજ, દેવના પણ દેવ, ન્યાયાધીશના પણ ન્યાયાધીશ છો. ઓજસ, સૈદ્ધ્ય અને બીજું જે કંઈ આ વિશ્વમાં છે તે બધું તમારા વડેજ છે, એમ પ્રતીતિ કરો. આલું ભાન કરો, આલું ભાન કરો, એકવાર આવો આધ્યાત્મિક અનુલવ કરો, અને પછી જુઓ તેની ચથાર્થતા!

લોકો બાળકને આનંદમાં રાખવા માટે શું કરે છે? બધી લલી માતાઓ અને પિતાઓ, એ બધાં જાણે એ બાળકનાં શિષ્યજ બને છે. દરેકે દરેક જણ તે બાળકના લણાંબ્યા પાઠ લખે છે. તેઓ બાળકની માફકજ વાતો કરવા લાગે છે, તેઓ બાળકની માફકજ નાચવા લાગે છે, તેઓ તે બાળકની માફક ચેષ્ટાઓ કરે છે, તે બાળક તેમના બંધોલે સ્વાર થાય છે. આ નાનું જીવનગાર (!) બાળક નિર્દોષ જીવન ગાળે છે, સ્વતંત્રતાથી રહે છે અને કોઈથી



પણ ખેંટીતું નથી. બચ બચ અવાજ કરતા તેના નાના નાના હોક, તમારા ડીમાસ્થનીસ અને ખર્ક કરતાં પણ વધારે આજ્ઞાકારક, અસરકારક અને ચલવનાર છે. બસ તેની ઇચ્છા પાર પડવીજ નોંધએ. આ નાનો સ્વતંત્ર સુખત્યાર કે જેનું શરીર ઘણુંજ નાબુક, હાથપગ ઘણાજ કોમળ અને અદ્ય છે, તેને પોતાની અંદર વિશ્વાસ છે, માટે તેની ઇચ્છા પાર પડવીજ નોંધએ. તે તેની દુર્બળતામાં પણ બગવાન છે. તેને પોતાની અંદર પૂર્ણ શ્રદ્ધા હોવાથી તે કદી નચ્યું આપતો નથી. વૃદ્ધ માખાપ આ સ્વેચ્છાચારી બાળકના હિતને અર્થે પોતાની માલમિલકત વગેરે સર્વસ્વનો ભોગ આપી દે છે, અને જે મનુષ્ય તેની આજ્ઞા પ્રમાણે વર્તે તો નથી તે પોતાનું દુર્ભાગ્ય સમજે છે. બાળકની અંદર રહેલી શક્તિનું રહસ્ય તેજ વેદાંત છે. તેને માટે દુનિયા એ દુનિયા નથી, તેને મન જગતનું ડહાપણ એ ડહાપણ નથી, તેને પરમાનંદ અને સર્વ શક્તિ સિવાય બીજું કંઈએ નથી. સર્વ શક્તિ આ નિર્દોષ અને પ્રિય બાળકની અંદર છે; અને આ બાળકના વિજયનું રહસ્ય તે આજ છે.

આજ પ્રમાણે તમે પણ વેદાંતનું જીવન ગાળો, અને પ્રતીતિ કરો કે તમે સર્વશક્તિમાન વિદ્યેશ્વર, માલીકના માલીક, દેવના દેવ, આ પ્રહ્લાંડમાં રહેલા સર્વ ભૂત-પ્રાણીઓના પ્રણેતા અને નિયામક છો. તમે એવું ભાન અને સ્વાનુભવ કરો કે “હું સત્ય સ્વરૂપ છું,” આવી રીતે પ્રતીતિ કરી તે પ્રમાણે તમે તમારું જીવન ગાળો, અને પછી જોશો કે તમારી પાસે કેટલા બધા શિષ્યો આવે છે ! કોઈ પણ જાતની જાહેરખબર આખ્યા વગર, કોઈ પણ મહોટા માણસની મહેરબાની ઇચ્છ્યા વગર, કે કોઈ પણ વર્તમાનપત્રકારોની કૃપાની વીનવણી કર્યા વગર બાળકોને શિષ્યો મળે છે. જે કોઈ બાળકના તરફ જુએ છે તે બધાએ બાળકના શિષ્ય-અનુયાયી બને છે. શું આ સત્ય નથી ?

વેદાંતના સિદ્ધાંત અનુસાર જીવન ગાળો એટલે પછી નોંધએ એટલા લોકો તમારું કહેવું શ્રવણ કરશે. ચંદ્ર ઉદય પામે છે ત્યારે હજારો લોકો ચાંદનીનું સુખ ભોગવવાને માટે ચારે તરફથી નિકળી આવે છે. હિંદુસ્તાનમાં એક બીજને દહાડે બધા લોકો પોતાના ઘરની બહાર આવી ઉદય પામતા નૂતન ચંદ્રનાં દર્શન કરી તેની દિવ્યતાની માનસિક રીતે પૂલ કરે છે. તે દિવસે લોકો સાડું સાડું ખાય છે, પોતાના મિત્રો અને સગાંવહાલાંને મળી આનંદમાં પોતાનો દિવસ નિર્ગમે છે.

તમારા હૃદયમાં આવા ચંદ્રનો ઉદય થાઓ, અને Modus operandi (કાર્ય કરવાની પદ્ધતિ) માટે જરી પણ તમે શ્રમ લેશો નહિ. સાધન અને પદ્ધતિ તો ઉલટાં તમને શોધતાં શોધતાં આવશે, અને તે તમને અવશ્ય શોધતાં આવવાંજ નોંધએ. જ્યારે કોઈ ગુલાબ ખીલે છે, ત્યારે મધમાખીઓની જરી પણ ખોટ જણાતી નથી. જ્યાં મધ છે, ત્યાં કીડીઓ અવશ્ય તેને શોધતી શોધતી આવવીજ નોંધએ. તમારા હૃદયમાં મધ બનાવવાનીજ માત્ર તમે દરકાર રાખો.

તમારી અંદર જ્ઞાનનાં પ્રકૃષ્ટ ગુલાબ પુષ્પો ખીલવો. આવું થતાંજ તમે સર્વસંપન્ન થશો, તમને કશાની પણ ન્યૂનતા જણાશે નહિ. તમને કશાની પણ જરૂર હોય, તો તે તમારી અંદર રહેલી દિવ્યતા અને તે દિવ્યતાના સાક્ષાત્કારની છે. જો તમે એમાં પાછા પડશો તો દરેકે દરેક વસ્તુ તમારી પાસેથી જતી રહેશે.

જ્યારે તમે તમારી અંદર રહેલી તમારી દિવ્યતાનો બરાબર કબજો મેળવશો, તેની બરાબર પ્રતીતિ કરી તે પ્રમાણે જ્યારે તમે તમારું જીવન ગાળશો, ત્યારે આ બલક-દુનિયા

એક ગેલ કરતા અને પગ ચાટતા કૂતરાની માફક તમારી ખુશામત કરવા લાગશે. તમારે તેની પાછળ જવું પડશે નહિ. સર્વ શક્તિનું રહસ્ય તમારી અંદરજ છે. બીજે કોઈ પણ સ્થળે નથી.

અહીં કેલીફોર્નિઆમાં શાસ્ત્ર નામના ઝરાઓ છે, કે જેનું પાણી ઘણુંજ સરસ હોવાથી દરેક જણ ત્યાં જવા ઇચ્છે છે. એ શાસ્ત્રના ઝરાઓને પોતાને ત્યાં આવનારાઓ માટે કોઈ પણ ભતનો ઠંદો પીટાવવાની કે બહેરખબર ફેલાવવાની જરૂર નથી. લોકો પોતાની મેળે તેને શોધી કાઢેજ.

જે ક્ષણે જ્ઞાન, જીવન, પ્રેમ અને પવિત્રતાનાં નિર્મળ અને નૂતન ઝરણાંઓ તમારા હૃદય-પ્રદેશમાંથી ખળખળાટ વહેવા લાગશે, તેજ ક્ષણે બધું કે શાસ્ત્રના ઝરાઓ તમને પ્રાપ્ત થયા હોય તેની માફક પ્રેક્ષકો અને લોકો તમને શોધતા આવશે. આ એક નિત્ય અને અચળ નિયમ છે. માત્ર જરૂરની વસ્તુ એ છે કે તમારી અંદર તે ઝરણાંઓ વહેવાં નેહ્યં, આમ થયા પછી જો તમે એકજ સ્થળે રહેશો તોપણ લોકો તમારી પાસે આવશે, અને વિચરતા રહેશો તોપણ શોધતા શોધતા તમારી પાસે આવશે; માત્ર તમારામાં સત્ય અને ધર્મનો પ્રાદુર્ભાવ થયેલો હોવો નેહ્યં. તે ઝરણાંઓ પ્રાપ્ત કરવાનો સર્વ પ્રયાસ તમારી અંદર નિર્મળ અને નૂતન દિવ્યતાનું સ્ફુરણ કરવા માટેજ છે.

કાંટ (Kant) ના સંબંધે એવું કહેવાય છે કે તે ક્યારે જન્મ્યો તે વાત તે પોતે બાણુતો નહોતો પણ પૃથ્વીના સર્વ લોકો તેને બાણુ છે. માત્ર એકજ સ્થળે રહેવામાંજ કંઈ વિજયનું રહસ્ય રહેલું નથી. ખસ એકવાર આધ્યાત્મિક શક્તિ પ્રાપ્ત કરો, પછી તમે સોફા-કોચ ઉપર પણ અઢલીને સૂઈ શકશો અને દુનિયા જો તમારી પાસેથી સત્ય બાણુવા ન આવે તો તે તેનું દુર્ભાગ્ય છે.

બ્યારે મેંજસ્ટ્રેટ કચેરીમાં આવી પોતાના આસન ઉપર બેસે છે; ત્યારે વાદી, પ્રતિવાદી, વકીલ ને સાક્ષી, એ બધા પોતાની મેળેજ ત્યાં હાજર થઈ જાય છે. મેંજસ્ટ્રેટને તેમને બોલાવવા જવાની જરૂર પડતી નથી, કે કચેરીમાં ખુરશીઓ ગોઠવવાની કે કોર્ટમાં પઠા નાખવાની માથાફાડ કરવી પડતી નથી, આ બધું તો બીજા લોકો પોતાની મેળેજ કરી લે છે.

રામ કહે છે કે તમે આ સ્વર્ગના રાજ્યનો કબજો મેળવો, તમે તમારી અંદર રહેલા ઐશ્વર્યસંપન્ન રાજાધિરાજને ઝોળજો. હે પરમ ઐશ્વર્ય ! હે પરમ દિવ્યતા ! હે મનુષ્ય ! તું તારા ગૌરવમાં ચાલ; તું એક રાજા છે, તું તારી પ્રભુતામાં ચાલ; તું તારા ઐશ્વર્યમાં ચાલ; કારણ કે તું ઈશ્વર છે. તારી વ્યાપારી પ્રવૃત્તિ, તારો પોશાક, તારી આગાહીની મુસાફરી, તારી મીલકત, તારૂં ઘર વગેરે આ બધી વસ્તુઓ માટે તું જરી પણ માથાફાડ કરીશ નહિ; તે તો બાહ્ય જગતનું કામ છે. તે તો બાહ્ય શક્તિઓનું કામ છે.

આવ, તારા ઐશ્વર્યનું, તારી દિવ્યતાનું ભાન કર. તું સૂર્યોનો સૂર્ય છે એમ અનુભવ કર; એટલે અંદર, તારાઓ અને શ્રીસ્તાઓ તારી હજુરમાં રહી તારી સર્વ જરૂરીઆતો પૂરી પાડશે, અને તેઓએ તેમ કરવુંજ નેહ્યં, કારણ કે એ સૃષ્ટિનો નિયમ છે. આ સત્ય છે, અને વેદાંત વિજયના એક રહસ્ય તરીકે તેનું પ્રગોષ્ઠન કરે છે.

જે ક્ષણે તું તારી દિવ્યતામાં સ્થિત થાય છે, જે ક્ષણે તું તારા સત્ય સ્વરૂપની પ્રતીતિ કરે છે, જે ક્ષણે તું તારા સત્ય આત્માનું ભાન કરે છે, તેજ ક્ષણે તારી શક્તિ મહાન થાય છે, તેજ ક્ષણે આ દુનિયા તારી કૃપાની ચાચના કરે છે.

લોકો એમ માને છે કે કૃત્રિમ કાયદા કાનુનો, સર્વશક્તિપ્રદ (!) દ્રવ્ય, સગાંઠાલાં, નોકરો, મિત્રો અને મદદ ઉપર વિજયનો આધાર રહેલો છે; પરંતુ લોકોની આર્મ્સ મોટી ભૂલ છે. અરે આથી તો ઉલટો તેઓ વિનાશનોજ માર્ગ ખુલ્લો કરે છે.

લોકોના આવા પ્રયત્નો તે ચંડોળ પક્ષીને કૃત્રિમતાથી ગીત ગવડાવવા જેવા છે. એક કબુતરનો દાખલો લ્યો, તે કબુતરને હિમાલયમાં આવેલા એક ઉંચા સડૂ નામના ઝાડની ટોચ ઉપર બેઠેલું ધારો. ત્યાં બેસતાં તે કબુતરને પોતાની મેળેજ ગાવાની વૃત્તિ થશે અને તે તરતજ પોતાનો મધુર સ્વર કાઢશે. હિમાલય પર્વતની રમણીય ઉંચી ટેકરીઓ ઉપર આવેલા ગુલાબ ઉપર બેઠેલું ચંડોળ પક્ષી પણ રસિક મધુર સ્વર કાઢે છે. એજ પ્રમાણે રામનું કહેલું પણ એજ છે કે જ્યારે તમે સ્વાનુભવના રમણીય પર્વતો ઉપર બેસશો; જ્યારે તમે તમારી દિવ્યતામાં દૃઢ નિષ્ઠા પામશો; ત્યારે તમારી દિવ્યતામાંથી આપોઆપજ તમારાં સર્વ કાચો, તમારું ઉન્નત જીવન, તમારું પુનીત વર્તન, અને તમારાં ઉમદાં કર્મોનું સ્ફૂરણ થવા લાગશે અને તે પોતાની મેળેજ એક નદીની માફક, સ્પુરીને, વહીને ચારે તરફ પ્રસરશે. સત્ય અથવા દીવ્યતાના પ્રચારનો આજ ખરો માર્ગ છે.

સુધારકો, કાયદા કાનુનો સ્થાપીને મહાન તેજસ્વી પુરૂષો ઉત્પન્ન કરવા માગે છે; અને પાછા પોતેજ તે લોકોના પરીક્ષક બને છે ! આવો પ્રકાર કેવળ અસ્વાભાવિક છે. તે કેવળ અયોગ્ય છે.

લોકો કહે છે, “ અરે ! પણ અમે તો અનુભવ મેળવવા માગીએ છીએ; ” પરંતુ રામ કહે છે કે, “ લાઈ, અનુભવ ક્યાંથી આવવાનો છે ? ” આમ જુઓ, બાહ્ય ક્રિયાઓથી પ્રાપ્ત કરવાનો આ અનુભવ કૃત્રિમપણે ચંડોળ પક્ષીને ગવડાવવા જેવો છે. ચંડોળ પક્ષીનો કંઈ પકડવાથી કંઈ તેનું મધુર ગીત આપણે સાંભળી શકીએ નહિ, તેને આપણે કહી શકીએ કે, “ હે ચંડોળ પક્ષી, અહીં આવ, અને તું તારું મધુર ગીત ગા. ” જે વખતે ચંડોળ પક્ષી અથવા કબુતર છુટાં હોય છે, તેજ વખતે તેઓ ગાવા લાગે છે, અને પોતાનો મધુર ધ્વનિ કાઢવો શરૂ કરે છે. માટે તમે પણ જે પળે તમે તમારા કેંદ્રમાં સ્થિત થયેલા હશો, જે પળે તમારી દિવ્યતામાં નિષ્ઠા પામીને રહેલા હશો, જે પળે તમારા ઐશ્વર્યમાં દૃઢતા પામીને રહેલા હશો, જે પળે તમારા સ્વરૂપના સાક્ષાત્કારની ઉંચી ટેકરીઓએ પહોંચશો, તેજ ક્ષણે તમારા ઉમદા અનુભવો, તમારાં પરાક્રમ એ સર્વ ઉંચે ઝડ ઉપર બેઠેલા ચંડોળ પક્ષીના મધુર ગીતની માફક, પોતાની મેળેજ સ્ફૂરી આવશે, આજ સત્ય માર્ગ છે.

એક લોહચુંબક પથરને એક લોખંડનો કકડો લગાડશો એટલે તે કકડો પણ લોહચુંબક બની જાય છે, અને લોખંડના બીજા કકડાને આકર્ષી શકે છે; પણ તેને લોહચુંબકથી છુટો પાડશો એટલે તેની શક્તિ નાશ પામશે. તેવીજ રીતે આપણે કાંઈકને દાખલો લઈએ. તે ઘણોજ પવિત્ર મનુષ્ય હતો, પરંતુ તે પ્રથમ કેવો હતો ? જીવનમાં પ્રથમ ત્રીસ વર્ષો સુધી તો તે આ લોખંડના સાધારણ નાના કકડા સમાનજ હતો, તેને કોઈ પણ ઓળખતું પણ નહોતું. તે એક સુતારનો છોકરો હતો, તેની બાલ્યાવસ્થામાં તે ઘણોજ ગરીબ હતો. એક અપ્રસિદ્ધ માતાના આ બાળકને, તે વખતે, કોઈ પણ ગણતું નહિ; પરંતુ તે પછી તે લોહનો કકડો, તે સત્ય સ્વરૂપ આત્મા કે જે સર્વ આકર્ષણનું મૂળ, સર્વ જીવન અને સર્વ

શક્તિનું કેંદ્ર એવું લોહચુંબક છે, તેની સાથે જોડે, તેની સાથે તેણે પોતાનો યોગ કર્યો, અર્થ, સત્ય, સામર્થ્ય અને એ સર્વના પત્યશ્ચ સંબંધમાં તે આવ્યો. આથી તે લોહનો કકડો લોહચુંબક બની ગયો, તેનામાં લોહચુંબકની શક્તિ આવી અને બીજા લોહના કકડાડૂપી લોકો તેની તરફ આકર્ષાયા. શિષ્યો અને બીજા ઘણા લોકો તેની તરફ ખેંચાઈને આવવા લાગ્યા. તેઓ સ્વાભાવિક રીતેજ તેને નમન કરવા લાગ્યા. પોતાના જીવનનો અવસાન કાળ આવતાં એ કાઈરિતના દેહનો લોહના કકડાનો-આત્મા સાથેનો-લોહચુંબક સાથેનો-સંબંધ છુટી ગયો. પછી શું થયું? જે લોહના કકડાઓ તેને વળગેલા હતા તે બધા તેનાથી છુટી ગયા, બધા શિષ્યો તેને છોડી જતા રહ્યા. જેડસલમના જે લોકો પ્રથમ તેને ચાહતા હતા, અને પૂજતા હતા; જેઓ તેને પ્રથમ રાજાની માફક સન્માન આપતા અને તેના માનમાં પોતાના શહેરને શણગારતા હતા; તેઓ બધાજ તેને તજીને ચાલતા થયા. જેવી રીતે પેલો લોખંડનો કકડો લોહચુંબકથી દૂર ખસે અને તેની શક્તિ નાશ પામે; તેવી રીતે તેની શક્તિ પણ નાશ પામી ગઈ, હવે તેની અંદર લોહચુંબકના ગુણો રહ્યા નહિ. તેના શિષ્યોએ-અગીઆર જણે તેનો ત્યાગ કર્યો, અને લોકો એટલા બધા તેનાથી વિમુખ થયા કે તેઓએ તેના ઉપર વેર લેવાનું ધાર્યું. છેવટે તેઓએ તેને ક્રાંસપર-ક્રાંસીને માથડે ચઢાવ્યો. અતે કાઈરિતના મુખમાંથી નીચે પ્રમાણે શબ્દો નીકળ્યા:-“ હે પિતા ! તે’ મને કેમ તજી દીધો છે ?” આ બતાવી આપે છે કે આ વખતે તેનો આત્મા સાથેનો સંબંધ છુટી ગયો હતો. કાઈરિતનું જીવન આપણને શું શીખવે છે, તે તરફ તમે ધ્યાન આપો. તે આપણને શીખવે છે કે કાઈરિતના સર્વ ગુણ અને સર્વ શક્તિ તેના સત્ય આત્માડૂપી લોહચુંબક સાથેના સંબંધમાંજ રહેલાં હતાં. હવે આ કાઈરિતે પોતાના મૃત્યુ પહેલાં આત્મા સાથે ફરીથી યોગ સાધ્યો. તમને ખબર છે કે જ્યારે કાઈરિતને ક્રાંસીએ ચઢાવવામાં આવ્યો, ત્યારે તે મરી નથી ગયો. આ સત્ય હકીકત છે, અને તેને સાબીત કરી શકાય એમ છે. તે વખતે તે સમાધિની સ્થિતિમાં હતો. આ સ્થિતિ એવા પ્રકારની છે કે, જે સ્થિતિમાં પ્રાણ બગેરેની સર્વ ક્રિયાઓ બંધ થઈ જાય છે. એ સ્થિતિમાં નાડી ચાલતી નથી, લોહી રક્તવાહિનીમાં વહેતું નથી, પ્રાણ હોવાનું કોઈ પણ ચિહ્ન જણાતું નથી, અને દેહ બાહ્યે Crucified મૃત થઈ ગયો છે એવી અવસ્થા થાય છે. કાઈરિત ત્રણ દિવસ સુધી તેવી સમાધિની અવસ્થામાં હતો, અને ત્યાર પછી પાછો તે યોગીની માફક સજીવન થઈને ત્યાંથી નાસી છુટી કાશ્મીરમાં રહેવા આવ્યો હતો. રામ કાશ્મીરમાં રહેલો છે અને તેણે કાઈરિતની ત્યાં રહેવાની ઘણી નિશાનીઓ જોયેલી છે. તે વખત સુધી કાશ્મીરમાં કોઈ પણ ખ્રિસ્તી જાત નહોતી. ત્યાં તેના નામની ઘણી જગ્યાઓ છે કે જ્યાં ખ્રિસ્તી લોકો પહેલાં કદિ આવ્યા નહોતા. ત્યાં જે જે તરફનાં શહેરોમાં તે ગયો છે તે તે શહેરોનાં નામ જેડસલમનાં કેટલાંક નામોના જેવાંજ પડ્યાં છે. ત્યાં એક બેહનર વર્ષ ઉપરની કબર છે. તે ઘણી પવિત્ર ગણાય છે, અને તે “ ઇસાહની કબર ” એવા નામથી ઓળખાય છે. ઇસાહ એ નામ હિંદુસ્તાની ભાષામાં કાઈરિતનું છે; અને એ ઇસાહનો અર્થ રાજા થાય છે. હિંદુસ્તાન કે જ્યાંથી તેણે પ્રથમ ઉપદેશ લીધો હતો, તેજ હિંદુસ્તાનમાં તે પાછો આવ્યો હતો તે સાબીત કરી આપવા માટે આવા ઘણાં મુદ્દાઓ છે.

બળી હિંદુસ્તાનના લોકો પાસે એવો એક ચમત્કારી મલમ છે કે જે મલમ કાઈરિતના મલમના નામે ઓળખાય છે; અને જે લોકો આ મલમ ખનાવે છે તેઓ એવી વાત કરે

છે કે કાઈરિટ ફરીથી જીવતો થયો ત્યાર પછીથી દરેક જાતના ધા રૂઝાવવાને અર્થે તે આજ મલમ વાપરતો; અને ખરેખર આ મલમ આશ્ચર્યકારક રીતે દરેક જાતના ધા રૂઝવી પણ નાખે છે.

તે ત્યાં ગયો હતો તે બતાવવાને ઘણાજ પુરાવા છે, પણ અત્યારે રામ તે સવિસ્તર કહેશે નહિ. રામ અત્યારે તો તમને એ કહેવા માગે છે કે કાઈરિટ જ્યારે પોતાના દેહને દિવ્યતા રૂપ-લોહાયુંબક સાથે બેઠયો, ત્યારે આખી દુનિયા તેના તરફ આકર્ષાઈ હતી. એ દિવ્ય સ્વરૂપ સાથેના તેના સંબંધ શાથી છુટયો હતો, તેનાં ઘણાં કારણો છે. એક તો બાહ્ય-અસર એટલે લોકો સાથે હદ ઉપરાંત સંસર્ગ રાખવો; અને ઉચ્ચ આધ્યાત્મિક જીવનમાંથી ઘણીવાર વિમુખ રહેવું. આ સર્વ બાબતોને લઈને તે ઉચ્ચ સ્થિતિમાંથી આપણો અધઃપાત થાય છે. તમને એ વિદિતજ છે કે કાઈરિટ વસ્તીનો ત્યાગ કરીને પર્વતોમાં-અરણ્યમાં ગયો હતો, અને પોતાના એક શિષ્યને તેણે કહ્યું હતું કે; “મારી શક્તિનો નાશ થતો હોય એમ મને લાગે છે, મને કોણ સ્પર્શ કરી ગયું છે?” લોકોના સંબંધમાં બહુ વખત રહેવાથી અને આધ્યાત્મિક સ્થિતિના શિખરેથી બહુ વાર નીચે રહેવાથી ઉપર જણાવ્યા પ્રમાણે તે આધ્યાત્મિક જીવનથી વિમુખ થઈ ગયો હતો. આ કેવળ માનુષિક અને સ્વાભાવિક છે. કાઈરિટના અપરાધો પણ તમને ફાયદો કરે છે. દરેક પુરૂષનું જીવન બે યથાર્થ રીતે વાંચવામાં આવે તો તેથી ઘણો લાભ થાય છે. કાઈરિટના જીવનની માફક કોઈનું પણ જીવન યથાર્થ રીતે વાંચવાથી તમને ઘણો લાભ થશે. રામ કહે છે કે જે ક્ષણે તમે આત્માથી વિમુખ થાઓ છો, તેજ ક્ષણે તમે હતા નહોતા થઈ જાઓ છો. તમારા દિવ્ય સ્વરૂપમાં તમે રહો. તમે તમારા દિવ્ય સ્વરૂપ સાથે એકતા પામો. એ ઉચ્ચ સ્થિતિમાંથી તમે નીચે આવશો નહિ. એ સત્યનો તમે સ્વાતુલ્ય કરો, અને જેવી રીતે પેલો લોખંડનો કકડો લોહાયુંબક બને છે, તેવી રીતે તમે પણ લોહાયુંબક થશો. જેવી રીતે નાના બાળકના સંબંધમાં બને છે, તેવીજ રીતે તમારું શરીર સચેત બને છે. તમારું માંસ, તમારાં આંસુ કહો કે અશ્રુપ્રવાહ આ બધુંજ સચેત બને છે.

આવી રીતે જો તમે તમારા દિવ્ય સ્વરૂપ સાથે અલેહલાવ સાધ્યો તો તમે પવિત્ર છો, તમે લોહાયુંબકના સંસર્ગથી લોહાયુંબક છો. આ પ્રમાણે આપણે સર્વ શક્તિનું સત્ય મૂળ, સત્ય કારણ અને સત્ય રહસ્ય જાણ્યું છે; પરંતુ લોકો તેને કંઈક ખીનુંજ સમજે છે. બાળકની અંદર તેનું ખરું બળ પોતાના સત્ય આત્માની, પોતાના સત્ય સ્વરૂપની પ્રતીતિમાંથી આવે છે; પરંતુ લોકો તેની સર્વ મહત્તા તેના શરીરનેજ લગાડે છે, અને તે બાળકના જીવનમાં તેની શક્તિના ખરા મૂળને ખીલવવાને બદલે તે બાળકના જીવનને કચડી નાખે છે.

કાઈરિટનું જીવનચરિત્ર વાંચો, અને કાઈરિટ જેવી રીતે પોતાનું જીવન ગાળ્યું તેવી રીતે તમે પણ તમારું જીવન ગાળો. તમે કાઈરિટના દેહ ઉપર આધાર રાખશો નહિ, પરંતુ કાઈરિટનો આત્મા કે જે તમારો પણ આત્મા છે, તેના ઉપરજ આધાર રાખજો. કાઈરિટ થવાનો સત્ય માર્ગ આજ છે.

વેદાંત કંઈ ફક્ત હિંદને માટેજ નથી; તે હિંદુઓ માટે તેમજ ખ્રિસ્તિઓ માટે પણ છે. વેદાંતના મત પ્રમાણે કાઈરિટના નામે મનુષ્યનો ઉદ્ધાર થતો હોવાના સિદ્ધાંતનો કેવી રીતે ખુલાસો કરવામાં આવે છે? એક દૃષ્ટાંતદ્વારા આનો ખુલાસો કરી શકાશે. એક અજ્ઞાન માતાએ

પોતાના બાળકને પછીક બતાવી એવું ઠસાવ્યું હતું કે, પાસેના ચોરડામાં એક જખડું ભયંકર ભૂત રહે છે; તેથી તે બાળક તે ચોરડામાં જતાં બહુજ પછીતું અને ગભરાતું હતું. એક દિવસે સાંજે તે બાળકનો આપ પોતાની આંદ્રિસમાંથી ઘેર આવ્યો અને તે ચોરડામાંથી કંઈક વસ્તુ તેને તે વખતે બેઠેલી હતી તે લાવવાને તે બાળકને કહ્યું. તે બાળકની અંધારા ચોરડામાં જતાં હિંમત ચાલી નહિ, અને તેણે કહ્યું કે; “તે ચોરડામાં એક જખડું ભૂત છે, તેથી ત્યાં જતાં મને બહુ પછીક લાગે છે.” આપે કહ્યું કે; “ના, ના, ભાઈ, ભૂતભૂત કંઈએ નથી, તને ત્યાં કોઈ પણ ઈલા કરશે નહિ;” પણ બાળક ત્યાંથી જરી પણ ખસ્યું નહિ. આપ ઘણું ડાહ્યા હતો, તેથી તેણે બાળકની આ ભ્રાંતિ દૂર કરવાની એક યુક્તિ શોધી કાઢી. તેણે પોતાના ચાકરને બોલાવીને કાનમાં કંઈક કહ્યું. નોકર તે ચોરડાની બહાર જઈને પાછલે બારણેથી તે ભૂતવાળા ચોરડામાં પેઠો, અને એક ચોશીકું લઈ તેના એક ખૂણા ઉપર એક કાળા લૂગડાનો કકડો ઢાંક્યો અને પછી તે ચોશીકાના એક ખૂણાને તે ચોરડાની એક બારીના બાકોરામાં દાખલ કર્યો, અને તેને એવા આકારમાં ગોઠવ્યું કે તે ભયંકર દેખાય. તે પછી આપે તે ચોશીકાનો ખૂણો કે જે બહાર દેખાતો હતો, તે બતાવીને કહ્યું કે આ ભૂતનો કાન છે. બાળકની કલ્પનાશક્તિ ઘણી તેજ હતી, તે એકદમ ખૂમ પાડી બોલી ઉઠ્યો કે; “ખડું ખડું, એ ભૂતનોજ કાન છે. મેં નહોતું કહ્યું કે આ ચોરડામાં ભૂત રહે છે, અને હવે તે આપણને ખરેખર બોલ્યું.” આપે કહ્યું; “ભાઈ, તારું કહેવું ખડું છે, પણ તું બહાર અને મજબૂત થા; આ લાકડી તારા હાથમાં લે અને ચાલ તેને મારી કાઢીએ.” તમે જાણો છો કે બાળક ઘણું બહાર હોય છે. તેઓ ઘણું હિંમતવાળા હોય છે. પછી તે બાળકે પોતાના પિતાની એક ફક્કડ લાકડી હાથમાં લીધી અને તેને જોરથી લગાવી. તેના અવાજ થયો, તેની સાથે એક તીણી ખૂમ પણ સંભળાઈ, અને તે નોકરે તે અંધારા ચોરડામાં તે છોકરાએ માની લીધેલો તે ભૂતના કાન જેવો ભાગ પાછો ખેંચી લીધો. આ જોઈ બાળકને ઘણું આનંદ થયો, અને તે હિંમતથી બોલી ઉઠ્યો કે; “મેં કેવું તે ભૂતને મારી કાઢ્યું છે!” આપે તેને શાબાશ કહી પીઠ ઠોકી. તેને જરા વખાણ્યો, પુલાવ્યો, અને પછી કહ્યું કે:-મારા બહાલા બાળક, તું ઘણુંજ બહાર છે; પરંતુ આપ જ્યાં આ પ્રમાણે બાળકને કહે છે એટલી વારમાં તો વળી તે ચોરડાના બારણા વચ્ચેની ફાટમાં તે ભૂતના બે કાન દેખાયા. બાળકને ખૂબ ભુલ્લો ચડ્યો અને તે ભૂત તરફ દોડી જઈને તે માની લીધેલા ભૂતના માથા ઉપર તેણે તે લાકડીના ફટકા ઉપર ફટકા માર્યો, વારંવાર તેણે લાકડી માર્યો કરી, અને અંદરથી ખૂમ પણ સંભળાતી ગઈ. થોડી વાર પછી આપે કહ્યું; “ભાઈ હવે રહેવા દે, ભૂત બિચારું મારથી ખૂમે-ખૂમ પાડે છે. શાબાશ, તે ભૂતને મારી કાઢ્યું છે અને તું જીત્યો છે.” છતાં બાળક તો લાકડી ઉપર લાકડી માર્યાજ કરતો હતો. પછી તેના આપે તે ચોશીકું બહાર ખેંચી કાઢ્યું અને ખૂમ પાડી બોલી ઉઠ્યો; “શાબાશ છે તને, તે તો ભૂતને મારી મારીને ચોશીકુંજ બનાવી દીધું.” બાળકને આથી ઘણું આનંદ થયો, અને આ બધી બીના ખરી છે એમ તેને જણાયું. એ ભૂત અને તેના બહિમ જતો રહ્યો અને તે બાળક નિર્ભય બન્યો. તે હર્ષમાં ફૂંદવા લાગ્યો, નાચવા લાગ્યો, અને ગાતો ગાતો બહાર ગયો; અને પછી તે ભૂતવાળા ચોરડામાંથી આપ જે જે મંગાવે તે તે આણી આપતો હતો. શું કોઈ ડાહ્યા આપ આવી જાતનો ઉપાય કોઈ ઉમ્મર લાયક છોકરાને માટે કરશે? ના, કદિએ નહિ. એ ઉપાય તો નાના બાળક માટેજ યોગ્ય છે; મોટી ઉમ્મરનાને કામનો નથી. આપણે પણ જો આપણને વખત મળે તો દરેક બાળકની અંદર જે ભૂતના વિચારો અને તરંગો હોય છે તેને દૂર કરી શકીએ.

હવે તમે ખરાબર ધ્યાન આપજો. ઉપર કહેલા પ્રશ્નના સંબંધમાં વેદાંત એવું સમાધાન કરે છે કે, જેવી રીતે ભૂતવાળા ચોરડાની બાબતમાં બાળકે ચોશીકાને લાકડીઓ મારીને કંઈ ખરા ભૂતને કાઢ્યું નહોતું. ભૂતને હાંકી કાઢવાનો ખરો ઉપાય કંઈ ચોશીકાને લાકડીઓ મારવી એ નહિ હતો; પણ એ ચોરડામાં ભૂત નથી એવો બાળકના વિશ્વાસમાં ફેરફાર કરવો એ હતો. બાળકને ખાત્રી કરી આપવાની હતી કે ભૂત છેજ નહિ. તે ચોરડામાં ભૂત તો તે બાળકની કલ્પનાથીજ ભરાયું હતું. એમાં માત્ર મિથ્યા કલ્પનાજ કારણભૂત હતી અને એ કારણભૂત મિથ્યા કલ્પનાનોજ નાશ કરવાની જરૂર હતી; પરંતુ યુષ્ત ઉંમરના લોકોની કલ્પનાનો તો કોઈ બીજોજ રીતે નાશ કરી શકાય. લોકોનું એવું માનવું છે કે અમે અધઃપતન પામ્યા છીએ; અમે સ્વભાવેજ પાપી છીએ; અમે ઘેર નરકના દ્વારમાંજ છીએ કે જે અમારા આવવાની રાહ બેઠા કરે છે; અમારા પાપનો પોટલો એટલો બધો મોટો છે કે જે અમને કચડી નાખે; આદમના અપરાધથી અમારો સ્વભાવજ પાપાત્મક થયો છે; અમે સ્વભાવેજ પાપી, સંસારી, દીન અને નિર્બળ પ્રાણી છીએ. ( આ મારે સ્પષ્ટ કહેવું પડે છે, તેને વાસ્તે કૃપા કરી તમે રામને ક્ષમા આપશો. ) બાઈબલનો એક ભાગ, ‘મનુષ્ય પાપી છે’ એવું લોકોને માનવાનું કહે છે. એ બાઈબલના “જુના કરાર” નામાના ભાગેજ ( The old Testament ) આ દુનિયામાં બિચારા ખ્રિસ્તીઓના આત્મામાં, તમારાં પ્રકાશિત હૃદયમંદિરોમાં, તમારા મનમાં, તમારા અવિનાશી આત્માની ગુહામાં, દુરાત્મા સ્વભાવવાળા, નીચ વૃત્તિવાળા, અધમ અને પતિત ભૂતને ઘુસાડ્યું છે. આ દુનિયામાં લોકો દીન પ્રાણી અને કંગાલ જંતુ જેવા છે; તેઓ બિચારા વા, વટોળ અને તોફાનની મહેરબાનીએ જીવે છે; તેઓ આ દુનિયામાં કેવળ નિર્બળ છે; આવા આવા વિચારો લોકોના હૃદયમાં ઠસાવી દેવામાં આવ્યા છે. પ્રથમ પણ જગતના જીવોના હૃદયમાં આવું વહેંચણું ભૂત ભરાયલુંજ હતું; અને પછી બાઈબલનો નવો કરાર નામાનો ( The New Testament ) ભાગ અસ્તિત્વમાં આવ્યો. રામ કોઈ પ્રકારના અન્ય દુષ્ટ વિચારોથી આ કહેતો નથી. જુના કરાર ( The old Testament ) રૂપી માતાએ લોકોમાં જે મૂઠ વિશ્વાસ અને વહેમ દાખલ કરી દીધો હતો, તેને દૂર કરવાને નવા કરાર ( The New Testament ) રૂપી પિતાએ પ્રયત્ન કર્યો. નવા કરારમાં ( The New Testament ) પિતા, સેન્ટ પોલે આવીને જગતના લોકોના હૃદયમાંથી આ ભૂત કાઢવા માટે બનતું કર્યું. લોકોને આ ભૂતથી દૂર થવા માટે અને સુજ્ઞ થવા માટે તેણે યથાશક્તિ પ્રયાસ કર્યો. તેણે તેને માટે શી યુક્તિ યોજી? રામનું એવું કહેવું છે કે આ કાર્ય કોઈ સેન્ટ પોલે કર્યું નહોતું; પરંતુ એ કાર્ય સેન્ટ પોલના શરીરદ્વારા ઈશ્વરે પોતેજ કર્યું હતું; અને તે કેમ કરવું એ લોકોને તેણે સમજાવ્યું હતું. તે લોકોને એવી રીતે સમજાવવામાં આવ્યું હતું કે આ બધાં પાપ, આ અતિ પાપી સ્વભાવ, આ મનની અધમતા, આ ઘન અધિકારની અધિકમણ અને આ પાતક અને વિનાશના કારણભૂત ભૂતને બાપ્ટીઝમ નામની અસુક એક વિધિવડે કાઢી શકાય છે; એટલે કે દેવળમાં જઈ ખ્રિસ્તી થવું; પ્રાર્થના કરવી ને સાંભળવી; ભુજાવલા ડુછરો ઉપર કૃપા ચાચવી; મહાન પાદરીઓ ( ધર્મ ગુરૂઓ ) ને પોષવા અને તેમને મદદ કરવી; કાઈસ્ટનો પોષાક પહેરવો; આ બધી ક્રિયાઓ કરવાથી તમારો ઉદ્ધાર થઈ શકે છે, તેમજ તમારું નામ જીંદગાનીના અંતમાં લખાઈ અમર થાય છે. રામ કહે છે કે, જો કોઈ ખરો ખ્રિસ્તી દેવળમાં ખરા અંતઃકરણથી પ્રાર્થના કરી, એમ માને કે મારો ઉદ્ધાર થયો છે, તો ખરેખર તેનો ઉદ્ધાર થયોજ નેહ્યો.

જેવી રીતે તે બાળકે ઓશીકાની અંદર રહેલા ભૂતને લાકડીએ મારવાની ક્રિયા કરી અને તે ઓરડામાંથી ભૂતને કાઢી મૂક્યું; તેવીજ રીતે જો તમે ખરા ખ્રીસ્તી હો, અને તમને દૈવ વિશ્વાસ બેઠો હોય કે અમારો ઉદ્ધાર થયો છે; તો ખરેખર તમારો ઉદ્ધાર થયો છેજ. સ્વતંત્ર વિચારકો અને નાસ્તિકો કે જેઓ એમ માને છે કે હાલના ખ્રીસ્તીઓમાંથી શ્રદ્ધા નાશ પામી છે, તેઓના મત સાથે રામ મળતો આવતો નથી. જેઓ ખ્રીસ્તીઓની શ્રદ્ધાની અવગણના કરે છે તેની સાથે રામ સંમત નથી. તમારી શ્રદ્ધા જો તમને માનસિક ધૈર્ય આપે અને જો તે તમને તમારા વિશ્વાસમાં સુદૃઢ કરે, કે અમારો ઉદ્ધાર થયો છે; તો અવશ્ય તમારો ઉદ્ધાર થાય છેજ. પરંતુ તેની સાથે રામનું એવું પણ કહેવું છે કે આ દુનિયા હવે બાળક નથી, પણ પ્રાદ અને પુષ્પ ઉમ્મરે આવી છે. આવી શ્રદ્ધાઓથી અત્યાર-સુધી લાખો અને કરોડો લોકોનો ઉદ્ધાર થયો, પણ હવે તો તમારા અંતરરૂપી ઓરડાઓ-માંથી ભૂતરૂપી વહેમનેજ કાઢવાનો કાળ આવી લાગ્યો છે. તમે સ્વભાવે પાપી નથી; તમારા ઓરડામાં ભૂત નથી; તમે કોઈ રીતે ક્ષુદ્ર જંતુ કે અવગત દશાને પામેલા અધમ પ્રાણી નથી; એવો સ્વાનુભવ કરવાથી, તમે તમારા ઓરડાઓમાંથી એ ભૂતને કાઢી શકશો.

વેદાંતના સિદ્ધાંતાનુસાર પ્રતીતિ કરો કે તમે સદા પવિત્ર છો; સદા વિશુદ્ધ છો; સદા પૂર્ણરૂપ છો; સદા પુનીતમાં પુનીત અને દેવના દેવ મહેશ્વર છો. આનો તમે વિચાર કરો, ખાત્રી કરો, સ્વાનુભવ કરો અને એ પ્રમાણે તમે તમારું જીવન ગાળો. જો તમે સીધી રીતે તમારા સુખ આગળથીજ તમારું નાક પકડી શકો એમ છો, તો પછી માથાની પાછલી બાજુથી હાથ લંબાવી નાક પકડવાની શી જરૂર છે? કંઈ પણ જરૂર નથી.

વેદાંત કહે છે કે જો તમારી શ્રદ્ધા તમને દૃઢપણે મનાવે કે તમે સદા સુક્ષ્મ છો, તો પછી તમે આ વિશ્વના તારક પણ છોજ. તમે આ દેહ નથી, તમે કદી ગુલામ નથી, એવો જો તમને નિશ્ચય થાય; તમે હવે મૂર્ખ બાળક નથી, પરંતુ પુષ્પ ઉમ્મરના મનુષ્ય છો એવું જો તમે માનો; તમે સદા નિત્યસુક્ષ્મ તેમજ અન્યને સુક્ષ્મ કરાવનાર એક શક્તિ છો એવું જો તમે અનુભવો; તો તમે આ દુનિયાના એક મહાન ઉદ્ધારકજ છો. હવે તમે ફક્ત, નિરર્થક અને નકામી ધર્મક્રિયાઓમાં તમે તમારી શક્તિ ગુમાવતા નહિ. પોતાના ઉદ્ધારને અર્થે ઓશીકાને લાકડીએ મારવાની બાળચેષ્ટા જેવી ધર્મક્રિયાઓમાં હવે તમે તમારી શક્તિઓનો વ્યર્થ વ્યય કરશો નહિ. હવે તમે વધારે જાણત બાળક જેવા રહો નહિ. “તમે સુક્ષ્મ છો” એમ તમે સ્વાનુભવ કર્યો એટલે પછી તમે સુક્ષ્મ છો. આવી રીતે બધા ખ્રીસ્તી ધર્મમાં ઉદ્ધારક તત્ત્વ તે આ વેદાંત છે. વેદાંત એ સર્વોત્કૃષ્ટ માર્ગ છે. બધી કર્મકાંડની ધર્મક્રિયાઓ કરી રહ્યા પછી, “અમારો મોક્ષ થયો છે” એવા નિશ્ચયમાં જો તમે સુદૃઢપણે નિષ્ઠા પામે, તોજ તમારો ઉદ્ધાર થાય છે; નહિ તો નહિ. ચાદ રાખજો કે તમારા ખ્રીસ્તીધર્મમાં એટલોતલ અને વ્યાપક તત્ત્વ તે વેદાંતજ છે, કે જે તત્ત્વ તમને મોક્ષ આપે છે. બાહ્ય નામ, બાહ્ય રૂપ અને બાહ્ય આચારને અયોગ્ય અગત્ય આપશો નહિ.

ધર્મને અંગે જે ઝનુની યુદ્ધો થયાં હતાં અને જેને લઈને લોહીની નદીઓ ચાલી હતી, તે યુદ્ધના કારણભૂત ભુડીઆના ખ્રીસ્તીઓ હતા. એ યુદ્ધોની એક ઝપાઝપીમાં તે ખ્રીસ્તીઓ હાથો અને પાછા હકયા. એ ખ્રીસ્તી લશ્કરમાં એક ધર્માધ માણસ હતો કે જેને કીર્તિ મેળવવાની ઇચ્છા હતી; તેણે લોકોને એવું જાહેર કર્યું હતું કે એક સ્વામીની અંદર એક ક્રીસ-



સ્તાએ પ્રગટ થઈ મને કહ્યું છે કે અમુક એક ભાલો કે જેને એક વખત ક્રાઈસ્ટના શરીરને સ્પર્શ થયો હતો, અને જેને તેના પગ નીચે દાટવામાં આવ્યો હતો, તે ભાલાને તમે શોધી કાઢો; એટલે તેવડે જરૂર ખ્રીસ્તીઓનો વિજય થશે. લોકોએ આ વાત ખરી માની અને આખા લશ્કરમાં તેની ચર્ચા થઈ રહી. લશ્કરના લોકોએ એ વાતના ખરા ખોટા સંબંધી જરી પણ વિચાર કર્યા વગર એ ભાલો પ્રાપ્ત કરવા માટે ચારે તરફ ખોદવા માંડ્યું અને પરા-દ્રીયાથી મોડી રાત્રી સુધી ખોદાખોદ કર્યું, છતાં ભાલાનો પત્તો લાગ્યો નહિ. તે લશ્કરના ચોદાઓ હવે ના હિંમત થઈને એ ભાલો મેળવવાનું કામ પડતું મૂકવાની તૈયારીમાં હતા; એટલામાં પેલો ધર્માંધ માણસ ‘મે’ ભાલાવાળી જગ્યા શોધી કાઢી છે’ એમ કહીને ખૂબ પાડવા લાગ્યો. એ લશ્કરના બધા લોકો તે ભાલાવાળી જગ્યાએ ગયા, અને ત્યાં તેઓએ તે ભાલો જોયો. તે ભાલો જુનો અને ખર્ચાઈ ગયેલો હતો. તેને ઉધધ અને જીવડાં લાગેલાં હતાં. ક્રાઈસ્ટના શરીરને સ્પર્શાયેલો ભાલો આ રહ્યો, એમ કહી તેણે તે ભાલો બધા લોકો જોઈ શકે એમ ઉંચો કર્યો. આ જોઈ ખ્રિસ્તીઓ આનંદ અને ઉલ્લાસમાં આવી ફૂંદવા લાગ્યા. તેઓની ખુશાલીનો કાંઈ પાર રહ્યો નહિ. એ માટીથી ખરડાયેલો ભાલો જડ્યો તેનાથી પ્રેરિત થઈને જોર અને જુસ્સાથી તેઓએ પોતાના શત્રુઓ ઉપર ફરીથી હુમલો કર્યો અને તેમાં તેઓ વિજયવંત થયા. ત્યાર પછી જ્યારે તે બધા ખ્રીસ્તીઓ પાછા યુરોપ ગયા, ત્યારે ત્યાંના બધા લોકો એમ માનતા હતા કે આ જે વિજય મળ્યો તે ભાલાના ચમત્કારને લઈને જ મળ્યો છે; પરંતુ આ બનાવ બન્યાને કેટલોક કાળ વીત્યા પછી પેલો ધર્માંધ માણસ કે જેણે ભાલા સંબંધી પ્રથમ વાત ચલાવી હતી; તે જ્યારે ઘણો માંદો થયો અને મરણપથારીએ પડ્યો, ત્યારે પોતાના અંતકાળ વખતે જે ધર્મશુર પોતાને આશીર્વાદ આપવા આવ્યો હતો, તે પાદરી પાસે તેણે પોતાનાં બધાં પાપ જાહેર કર્યાં. એમાં તેણે ભાલા સંબંધી વાત પણ જણાવી. તેણે કહ્યું કે; “એ વાત તદ્દન બૂઝી હતી. ખરી રીતે તો તે ભાલો મારા વડવાનો હતો કે જે વડવા પ્રથમ લશ્કરમાં હતા. એ વડવા મરી ગયા ત્યારથી તે ભાલાને લુગડે લપેટીને ઘરમાં રાખી મૂક્યો હતો. એ ભાલો મારા વડવાએ વાપર્યો હતો, એટલું જ નહિ પણ વડવાના વડવા પણ તેને વાપરતા હતા. જ્યારે ખ્રીસ્તીઓ જેઝસલમ જતા હતા, ત્યારે મેં તે લુગડામાં વીંટેલો ભાલો મારી સાથે લીધો; પરંતુ યુદ્ધ કરતાં મને જણાયું કે તે ભાલો મને યુદ્ધમાં કામ લાગે એવો નથી. વળી યુદ્ધમાં અમારા બધાની હાર થઈ અને અમે બધા પાછા હઠતા હતા તેવામાં મને વિચાર આવ્યો કે કંઈક મારે કીર્તિ તો મેળવવીજ. કંઈક નામ તો કાઢવુંજ. પછી મેં આ ભાલા સંબંધી વાત ગોઠવી કાઢી અને તેને લોકોમાં ફેલાવી. લોકો જ્યારે આ વાત સાંભળીને એક બાજુ ઉપર ખોદતા હતા તેવામાં મેં તેની સામી બાજુએ એક બાઈમાં તે ભાલો લુગડામાં જેવો ને તેવો વીંટીને નાખી દીધો. પછી મેં જ્યારે ખૂંસ પાડી અને લોકો ત્યાં આવી ખોદવા જતા હતા તેવામાં તે ભાલો તેમને ત્યાં નજરે પડ્યો.”

ઇતિહાસકારોએ શુભ વાત સાંભળવાની ફરજ બજાવી અને તેનું રહસ્ય લોકોને જાહેર કર્યું કે યુદ્ધમાં વિજય મળ્યો તે કંઈ તે ભાલાના ચમત્કારને લઈને નહિ; પરંતુ તે લોકોની પૂર્ણ શ્રદ્ધા અને ઝનુનને લઈને મળ્યો હતો. લોકોની આંતરશક્તિને લીધેજ તે મળ્યો હતો. લોકોએ શ્રદ્ધાવડે પોતાની અંદર ધાર્મિક જુસ્સો ઉત્પન્ન કર્યો અને વિજય મેળવ્યો. આવીજ રીતે વેદાંત પણ કહે છે કે:—“હે ખ્રિસ્તીઓ, સુસલમાનો, હિંદુઓ અને

સમસ્ત દુનિયાના સર્વ સંપ્રદાયવાળાઓ, જે તમે એમ માનતા હો કે કાઇસ્ટ, બુદ્ધ, કૃષ્ણ કે કોઇ પણ એવા બીજા મહાત્માને લઇને તમારો ઉદ્ધાર થાય છે, તો તમે યાદ રાખો કે તમારા ઉદ્ધારનું 'ખરૂં' કારણ કોઇ પણ મહાત્મા નથી, પરંતુ તમારા પોતાના આત્માજ છે. ”

મતમતાંતર અને શ્રદ્ધાને વિવેકવટે જૂઠાં પાડે. ભાલા સંબંધી વાત તે એક લોકોનો મત હતો, અને લોકોની અંદર જે જુસ્સો અને ઝડપ જણાતું હતું તે તો જેને આપણે લોકોની શ્રદ્ધા કહીએ છીએ તેને લીધેજ હતું. ચૈતન્યવાળી શ્રદ્ધાજ તારી શકે છે, મતમતાંતર તારી શકે નહિ.

વેદાંત કહે છે કે જો આ ચૈતન્યપ્રદ શ્રદ્ધાજ, આ ચૈતન્યપ્રદ શક્તિજ ખ્રીસ્તીઓના વિજયનું કારણ હતું, તો શા માટે તમે પણ તે ચૈતન્યપ્રદ શ્રદ્ધાને સિદ્ધ કરી પોતાના પ્રિય આત્મામાં, પોતાના સ્વરૂપમાં નિયોજતા નથી ? શા માટે તમે તમારા અંતરમાં વસેલા સત્ય સ્વરૂપ આત્માને તે લાગુ પાડતા નથી ? શા માટે તમે એ ચૈતન્યપ્રદ અથવા જડ શ્રદ્ધા કાઈસ્ટ, બુદ્ધ, કૃષ્ણ અથવા એવા બીજાઓમાં નિયોજે છો ? શા માટે તમે તમારા અંતરમાં વસી રહેલા આત્મામાંજ-તમારા અંતરમાં વસી રહેલા પ્રભુમાંજ તમારી તે શ્રદ્ધાનું નિયોજન કરતા નથી ? તમારી જવલંત શ્રદ્ધાને ઉપયોગમાં લેવાનો આથી સરલ અને સ્વાભાવિક માર્ગ બીજો કયો છે ?

રામને વારંવાર પ્રશ્ન પૂછવામાં આવે છે કે જો વેદાંત આત્મ ઉત્તમ છે, જો વેદાંતનો સાર આવો છે, અને એ વેદાંતનું મૂળસ્થાન હિંદુસ્તાનજ છે, તો તે હિંદુસ્તાન હાલ શાથી અધમ અને પડતી દશામાં છે ? આનો જવાબ એ છે કે હિંદુસ્તાનની પડતીનું કારણ હિંદુસ્તાનના લોકો હાલ વેદાંતના સિદ્ધાંતને બરાબર પાળતા નથી એજ છે ! અમેરિકાના લોકો હિંદુસ્તાનના લોકો કરતાં વેદાંતના સિદ્ધાંતોને વધારે અનુસરે છે, તેથીજ તેઓ ચડતી દશામાં છે. હિંદની પડતીનું કારણ વેદાંત છે, એમ કહેવાનો જગતને કોઇ પણ પ્રકારનો હક્ક નથી. રામ એક રમુજ વાતના કથનદ્વારા તે સાબીત કરી આપશે.

પૂર્વ હિંદુસ્તાનના એક ગામડામાં એક છોકરો ખૂબ અભ્યાસ કરી બહુ વિદ્વાન થયો. તેણે વિશ્વવિદ્યાલયમાં (યુનિવર્સિટીમાં) અભ્યાસ કર્યો હતો. વિશ્વવિદ્યાલયવાળા શહેરમાં રહીને તેણે અભ્યાસ કરેલો હોવાથી તેના વર્તન અને રીતભાત ઉપર યૂરોપીય વર્તન અને રીતભાતની અસર થઈ હતી. તમે જાણો છો કે હિંદુસ્તાનના લોકો ઘણા જુના વિચારના છે, અને હમણાં હમણાંજ યૂરોપીય રીત રિવાજો તેઓના વર્તનમાં દાખલ થવા પામ્યા છે. રામ એવા ઘણાને ઝાળખે છે કે જેઓએ અંગ્રેજી વિદ્યાલયોમાં અભ્યાસ કર્યો છે, છતાં જેઓ અંગ્રેજી વસ્ત્રો ધારણ કરતા નથી, તેમજ જેઓ અંગ્રેજી ભાષા પણ બોલતા નથી; કારણ કે તેમના વડીલો આવી બાબતને અવિનય ગણે છે. વાડૂ, ઉપર જણાવેલો વિદ્યાર્થી જે શહેરમાં રહીને અભ્યાસ કરતો હતો ત્યાંથી તેણે એક નાનું, ખીરસામાં રાખવાનું ઘડીઆળ વેચાતું લીધું. ત્યાર પછી ઉન્હાળાની ત્રણ મહિનાની રજામાં તે બ્યારે પોતાની દાદીને ત્યાં ગયો ત્યારે આ જુવાન વિદ્યાર્થી પોતાની સાથે અંગ્રેજી વસ્ત્રો કે ખુરશી ટેબલ વગેરે અંગ્રેજી ચીજો લઈ જવાની હિંમત તો કરી શક્યો નહિ, કારણ કે જુના વિચારના લોકો આવી વસ્તુઓ ઘરમાં રાખવી એ મહાપાતક સમાન ગણે છે; પરંતુ ગમે તે થાય પણ ઘડીઆળ

તો સાથે લઈજા જવું, એમ નિશ્ચય કરીને સાહસ વૃત્તિથી તે પોતાની સાથે ઘડીઆળ લેતો ગયો હતો. આ ઘડીઆળને માટે આખું કુટુંબ વિરૂદ્ધમાં હતું, તેમાં ખાસ કરીને તેની દાદી તો ઘણીજ વિરૂદ્ધમાં હતી, તેથી તે બોલી કે; “ રાત ને દિવસ આ તો ટીક ટીક અવાજજ કયાં કરે છે, એને ભાંગીને બહાર ફેંકી દે, તે એક અપશુકનીયું છે, એને ઘરમાં રાખવાથી કોઈ વિપરીત પરિણામ આવશે અને એ કોઈ આક્રમણ કારણ થઈ પડશે. ” તે વિદ્યાર્થીએ તેણીને બહુએ સમજાવી પરંતુ તેણીનું મન કોઈ રીતે સમાધાન પામ્યું નહિ. દાદી તો ના, ના, કહેતી ગઈ, છતાં પણ વિદ્યાર્થીએ તો અભ્યાસને અંગે તે ઘડીઆળ પોતાની પાસેજ રાખ્યું. એક વખત એવું બન્યું કે તેના ઘરમાં ચોર આવીને કેટલુંક ઝવેરાત અને રોકડ રૂપીઆ ચોરી ગયા. ડોશીને આથી પોતાના બહેમમાં વિશેષ પુરાવો મળ્યો. તે બોલી ઉઠી કે:-“ મેં નહોતું કહ્યું કે આ ઘડીઆળને ઘરમાં રાખવાથી કોઈ પણ આક્રમણ આવશે ? જુઓ ચોર લોકો પણ ઘડીઆળ તો લઈ ગયા નહિજ; કારણ કે તેઓ જાણતા હતા કે ઘડીઆળ ચોરી જઈશું, તો તેથી હાની થશે. અરે ! હજી પણ તમે શા સાડા આવી ચીજ ઘરમાં રાખી રહ્યા છો ? ” તે છોકરા ઘણાજ માથાનો ફરેલો હતો તેથી ડોશીના કચકચાટથી તેને જરી પણ અસર થઈ નહિ. તેણે તો પોતાના અભ્યાસના ચોરડામાં તે ઘડીઆળ રહેવાજ દીધું. થોડા વખત પછી તે છોકરાનો બાપ પણ મરી ગયો. હવે તો તે ડોશીને પણીજ ધારતી લાગી અને બોલી ઉઠી કે; “ અરે જહ્નકી છોકરા ! આ લયકારક અમંગળ વસ્તુને ઘરમાંથી બહાર ફેંકી દે ! તેને ઘરમાં રહેવા દેવાની તને કેમ હીંમત ચાલે છે ? ” આટલું છતાં એ છોકરાએ તો ઘરમાં ઘડીઆળ રહેવાજ દીધું. થોડા વખત પછી તેની મા પણ મરી ગઈ. હવે તે છોકરાની દાદીના ઉકળાટને પાર રહ્યો નહિ. હજી પણ ઘરમાં ઘડીઆળ રહે એ તેણીથી સહન થઈ શક્યું નહિ. કેટલાક લોકોની માફક તે એવું માનતી કે એ ઘડીઆળમાં કોઈ એક જીવડો છે, કારણ કે યંત્રથી ચાલતી કોઈ પણ વસ્તુ તેણીએ કદી પણ જોઈ નહોતી. તે ઘડીઆળ પોતાની મેળે ચાલે છે અને પોતાની મેળેજ ટક ટક એવો અવાજ કરે છે, એવો ખ્યાલ તેણીને આવી શક્યોજ નહિ. પોતાના કુટુંબમાં જે કંઈ આક્રમણ આવી તે બધાનું કારણ એ ઘડીઆળજ છે એમ તેણીને લાગતું હતું. છેવટે તેણીએ તે વિદ્યાર્થીના ચોરડામાંથી તે ઘડીઆળને છાનું માનું લઈ લીધું અને પોતાના ચોરડામાં આવી એક ખુણે ખેસી તે ઘડીઆળને એક પથ્થર ઉપર મૂક્યું અને એક બીજો પથ્થર હાથમાં લઈ તેનાથી તેને ભાંગીને કકડે કકડા કરી નાખ્યા. આવી રીતે તેણીએ ઘડીઆળ ઉપર પોતાનું વેર બાજ્યું. હવે જરા કૃપા કરી ધ્યાન આપશો ! હિંદુસ્તાનમાં ડોશીઓની આવી સ્થિતિ છે, તે સાંભળીને તમને કદાચ હસવું આવશે; પરંતુ બીજા બાબતોમાં તમે પણ તે ડોશીઓના જેવાજ છો. લોકો આ અને તે, એમ બીયડો કરે છે અને પછી આ એક વસ્તુ તે બીજી વસ્તુનું કારણ છે, એમ નિશ્ચય ઉપર આવી કૂટે છે. યૂરોપીયન લોકોમાં ખાસ કરીને એવા અબળા વિચારો લરાઈ ગયા છે કે તેથી તેઓ એકદમ એવા નિર્ણય ઉપર આવી જાય છે કે હિંદુસ્તાનની પડતીનું ખડું કારણ વેદાંતજ છે. આજ પ્રમાણે દુનિયાની બીજી કેટલીક બાબતોમાં પણ તેઓ અબળા નિર્ણય ઉપર આવી જાય છે.

યૂરોપ અને અમેરિકાની ચડતીનું કારણ કંઈ કાર્ટર નથી; પરંતુ તેનું ખડું કારણ તો તેઓ અબળાપણે પણ વેદાંતના સિદ્ધાંતને અનુસરે છે તે છે. હિંદુસ્તાનની પડતીનું ખડું કારણ, લોકો વેદાંતના સિદ્ધાંત પ્રમાણે પોતાનું જીવન ગાળતા નથી, એજ છે.

દુનિયાને ઉદ્ધારવામાં માતા કેવો અગત્યનો પાઠ લખવે છે. તેના સંબંધમાં અત્રે રામને બે શબ્દો કહેવા દો. દુનિયામાં જે જે મહાન વીર પુરૂષો થઈ ગયા, તે બધા મહાન બીયં-વતી માતાનાજ પુત્રો હતા.

જગતમાં માતાઓજ એવી છે કે જે આખી દુનિયાને ઉદ્ધારી શકે છે; જે પોતાના દેશની ચડતી કે પડતી કરી શકે છે; અને જે કુદરતના મોબજોમાં ભરતીઓટ કરી શકે છે. મહાન વીર્યવતી માતાના પુત્રોજ હરમેશાં મહાન પુરૂષોજ નીવડે છે. આ બધાં મહાન સત્યોને બાલ્યાવસ્થામાંથીજ ને બાળકને સંસ્કાર પાડવામાં આવે, આ સત્ય આત્માની પ્રતીતિના સંસ્કારનાં બીજ બાલ્યાવસ્થામાંથીજ ને બાળકમાં નાંખવામાં આવે તો એવાં બાળક લબિધ્યમાં કૃષ્ણ અને કાંઈસ્ત નીવડે.

માતાજ બાળકને સ્વાભાવિક રીતે અવગત તેમજ ઉન્નત બનાવી શકે છે. તમે એક સ્પા-ટાની માતાના સંબંધમાં સાંભળ્યું હશે કે જેણીએ યુદ્ધને અર્થે જતાં પોતાના છોકરાને એવું કહ્યું હતું કે; “તું કાંતો તરવાર લઈને અથવા તો તરવાર ખાઈને પાછો આવજે. તું મરેલો કે જીવતો પાછો મારી પાસે આવજે; પરંતુ પરાજય પામીને આવીશજ નહિ.”

પૂર્વે હિંદુસ્તાનમાં એક રાણીએ પોતાનો પતિ પરાજય પામીને પાછો આવતો હતો તેને શહેરમાં ન આવવા દેવા માટે શહેરના દરવાજા બંધ કરાવ્યા હતા. તેણીએ કહેવડાવ્યું હતું કે; “હે રાજ્યદ્રોહી, તમે હવે અહીંથી જતા રહો, તમે હવે મારા પતિ નથી; કેમકે તમે તમારી જાતને પરાજય પમાડી છે.”

બીજી વાત પણ હિંદુસ્તાનની એક રાણીની છે, કે જે રાણીએ પોતાનાં બાળકોને સંપૂર્ણ સ્થિતિનાં બનેલાં બેવા માટે પ્રતિજ્ઞા લીધી હતી અને જેનો ઉદ્દેશ અને હેતુ પોતાનાં બાળકોને જન્મ-મરણના બંધનમાંથી છોડાવવાનો હતો. પોતાના સ્વરૂપનું જ્ઞાન કરનાર સંતાનોને પછી જન્મ-મરણ રહેતું નથી. આવા મનુષ્યો સદા ધર્મિયમાં નિષ્ઠા પામેલા હોય છે.

તેણીને પોતાની સર્વ પ્રજાને દૈવી જીવો બનાવવાની ઇચ્છા થઈ હતી. આ એક માતાની પ્રતિજ્ઞા હતી, અને તે પાર પાડવામાં ક્રોધમંદ્ર પણ થઈ હતી. તેણીના બધા છોકરા દૈવી જીવો હતા. તેઓ કૃષ્ણ, શુદ્ધ જેવા તત્ત્વવેત્તા અને ત્યાગી હતા, અને તેઓએ સમસ્ત જન-સમાજ ઉપર સામ્રાજ્ય કર્યું હતું. તેણીએ પોતાની સર્વ પ્રજાને જન્મ-મરણના બંધનમાંથી મુક્ત કરી હતી. એક સ્ત્રીએજ આ બધું કર્યું હતું; પરંતુ તેણીએ તેને માટે કયી પદ્ધતિ સ્વીકારી હતી ? જ્યારે પોતાનાં બાળકો નાનાં નાનાં હતાં, ત્યારે તેણી તેમને વેદાંતનાં હાલરડાં ગાતી. જ્યારે જ્યારે તેણી પોતાના બાળકોને જોળામાં લઈ રમાડતી હતી, ત્યારે ત્યારે પણ તેણી પોતાના બાળકોને વેદાંતનાં ગીત ગાઈ સંભળાવતી હતી. જ્યારે જ્યારે તેણી પોતાનાં બાળકોને ધવડાવવા બેસતી ત્યારે પણ તેણી પોતાના ધાવણની સાથે સાથે દૈવી જ્ઞાનરૂપી ધાવણનું પણ તેમને પાન કરાવતી હતી. જ્યારે જ્યારે તેણી પોતાનાં બાળકોનું પાચણું ઝુલાવતી હતી, અને હાલરડાં ગાતી હતી, ત્યારે ત્યારે પણ તેણી વેદાંતનું ઉત્તમ જ્ઞાન તેઓને સંભળાવતી હતી.

ઉંધ, ઉંધ, ઉંધ બાળ ! લસલસાટ ઉંધ,

ડસકે ચડીશ નહિ રડીશ નહિ લગાર.

પરમ શાંતિ, પરમ અભય, પરમ સુખ હો તને,

દેવવૃંદ ગીત ગાય છે રીઝાવવા તને.

ઉંધ.

ઉંધ.

સૌંદર્ય ધન બક્ષિસ તણો ધંશ તું સદા,	
સર્વમાં બિરાજી રહો, વિમળ તુજ આત્મા.	ઉંઘ.
સુકોમળ ગુલાબ, રમ્ય રૂપેરી જલકણો,	
મધુર મધુ, મધુર વાસ, મધુર શ્રાવ્ય કલરવો.	ઉંઘ.
મધુર ગીત શીતલ અનિલ, સુખદ જનક ઉષ્ણતા,	
સર્વ રમ્ય દૃશ્ય શ્રાવ્ય, વિશ્વના પદાર્થ આ.	ઉંઘ.
તુજ દિવ્ય ને સુખ રૂપ ધામમાંથી એ રકુરે,	
પુનિત વિમલ રૂપ તું નિર્લેપ ઓંકાર છે.	ઉંઘ.
શોક મોહ ભીતિ શત્રુ કે કોઈ આપદા,	
સ્પર્શી શકે નહિ કદી નિર્બોધ્ય રૂપ તું સદા.	ઉંઘ.
શાંત, શીતલ, સૌમ્ય મૃદુલ મિષ્ટ સુખદ ઉંઘમાં,	
ગાઢપણે સુપ રહે અચળ તુજ આત્મા.	ઉંઘ.
તેજ પૂર્ણ ગગન ઘુમટ તારલાથી જડિત જે,	
ઉચ્ચકી ઉંચુ તુજ કરે તે પ્રિય ઓંકાર હે.	ઉંઘ.
સૂર્ય અને ચંદ્ર તુજ રમતના દડા ખરે,	
મેઘ ધનુષ્યની કમાન વાસ તુજ દિપવે.	ઉંઘ.
માર્ગ તુજ રમણકાજ ધવલ સ્વર્ગગંગા,	
મેઘ ત્હારું જ્ઞાન કરે માર્ગમાંહા ભેટતા.	ઉંઘ.
અહ મંડળો તુજ રમકડાંજ ગાય ને ફરે,	
ઓં તત્ સત્ કહી કહી તુજ સ્તુતિઓ કરે.	ઉંઘ.
કમળ અને પુષ્પ વિષે ઝરણુ ને સરોવરે,	
કેવી ત્હારી સુખદ નિર્ગૂઢ ક્રાન્તિ ત્યાં રકુરે.	ઉંઘ.
દેશ કાળ રૂપી સરસ ગરમ કામળા ભલે,	
શાંત હસ્ત થકી ત્હારું સુખડું લુછે.	ઉંઘ.
અર્ધ ત્રાંસી નજર અને, હાસ્ય ભયો નયનથી,	
મસ્ત બાળ ! નિરખ તું હૃદય ઉલ્લાસથી.	ઉંઘ.
કોકિલા ટહુકા કરે તીક્ષ્ણ કંઠ થકી જે,	
તે સિસોટીઓ સુરાગ જે તને ગમે છે.	ઉંઘ.
ચલ્લીઓ, પવન, અનેક તારણુ આ બધા,	
તુંજ બાળ કીડન કાજ રમ્ય રમકડાં બન્યાં.	ઉંઘ.
સર્વ વિશ્વ માત્ર લીલાકાજ તુજ સ્વપ્ન છે.	
બાહ્ય ભાળ તું જણાય તેજ તુંજ માંહા તે.	ઉંઘ.
ઉંઘને આરામ તણા જાગૃતિ મય મેહ,	
પ્રિય કારણુ કલેશ તણા, બુદ્ધિ તણા સુખ હે !	ઉંઘ.
જીવન અને કર્મ તણા શાંતિયુક્ત ઝરણુ હે !	
ચરમ નમસ્કાર કર તું ભેદકારી તિમિરને.	ઉંઘ.

સુખદ ગરૂડ રાજ ! રમ્ય વસ્તુઓ જણાય જે,  
ફડ ફડતી તુજ પાંખનો અવાજ ક્ષણિક છાંય તે. ઉંઘ.  
અર્ધ રમ્ય કાંતિ તણે સર્વ માંદા ભાસ આ,  
અર્ધ તો ઢંકારી રહી આવરણે તો સદા. ઉંઘ.  
આવરણ આ તેજ ધર્યું વિશ્વને રમાડવા,  
આત્મ સ્વરૂપ મધુર પ્રણવ ! એાં તત્ સત્ એાં સદા. ઉંઘ.

ઉપરનું ગીત, રાણી પોતાના સાત બાળકો માટે જે હાલરડું ગાતી હતી તેનો આપણને ખ્યાલ આપે છે. જ્યારે તે છોકરાઓ પોતાનું ઘરબાર છોડી દેશાંતરે ગયા ત્યારે તેઓ દેવી સત્તાથી ભરપૂર હતા. તેઓદ્વારા દેશદેશાન્તરમાં વેદાંતનો પ્રસાર થયો હતો. એ રાણીને એક આઠમો છોકરો હતો, તેને તે સાત છોકરાઓની માફક સંસ્કાર પાડવામાં આવ્યા નહોતા; કારણ કે એ છોકરો ગાદી છોડીને ચાલ્યો જાય અને તદ્દન મુક્ત દશાનો પરમ-હંસ થઈ જાય તે તેના પિતાને રૂચ્યું નહિ. આથી તે માતા ઉપર પ્રમાણે હાલરડાનું ગીત ગાઈ તેને પોષી શકી નહિ. આમ છતાં તેના જીવનમાં દુઃખ શોકાદિ બાધ કરે નહિ, તેને અર્થે તે માતાને પોતાની પ્રતિજ્ઞા કંઈક અંશે પાળવાની હતી. આ આઠમા છોકરાને ઉછેરવા માટે એક દાસીને સોંપવામાં આવ્યો; પરંતુ જ્યારે તેની માતા મરણપથારીએ પડી, ત્યારે આ બાળકને તેણીની પાસે લાવવામાં આવ્યો. તેણીએ હાલરડાવાળું ગીત એક કાગળમાં લખીને એક રત્નજડિત સોનાના માહળીયામાં નખાવીને તે છોકરાને હાથે બાંધ્યું, અને તેને પવિત્ર રાખવાનું કહ્યું; વળી તેણીએ તેને તે કાગળ વિષે જણાવ્યું કે તેનું મનન, નિદિધ્યાસન કરવાથી હરેક દુઃખ શોકાદિકથી દૂર થઈને તું મુક્ત થઈશ; પરંતુ આપત્તિકાળ સિવાય તારે તે માહળીયું કદિ ઉઘાડવું નહિ. થોડા વખત પછી માતા અને પિતા બન્ને મરણ પામ્યાં; અને તે કુમાર રાજ થયો અને તેણે ઘણાં વર્ષ સુધી રાજ્ય કર્યું.

એક દિવસ તેના મોટા ભાઈઓ પોતાના પિતાની રાજધાનીમાં આવી પહોંચ્યા; અને તેઓએ તે અલર્ક નામના રાજ્યગાદી ઉપર બેઠેલા પોતાના બંધુને સંદેશો મોકલ્યો કે રાજ્ય-ગાદી અમને સોંપી દેવી; કારણ કે તેઓ મોટા ભાઈઓ હોવાથી તેઓજ ગાદીના ખરા હક્ક-દાર વારસ છે. અલર્કને જ્યારે આવી ખબર અપાઈ ત્યારે તે ઘણા લયભીત અને આકુળ-વ્યાકુળ થઈ ગભરાઈ ગયો, તથા શું કરવું તે તેને સૂઝ્યું નહિ. પોતાનો રાજ્યવૈભવ, સત્તા, અને પ્રતાપ એ સર્વ જતું રહેશે, એવા લયથી તેને રડવું આવ્યું. રાત્રિએ જ્યારે તે પોતાના શયનગૃહમાં સૂવા ગયો, ત્યારે તેને પોતાને હાથે માતાએ બાંધેલું માહળીયું નજરે પડ્યું. તેમજ માતાના છેલ્લી વખતના શબ્દો તેને સ્ફુરી આવ્યા. તેણે તે માહળીયું ઉઘાડ્યું, અને તેમાં બીડેલા કાગળ આંસુ ભરેલી આંખે વાંચ્યો.

“તું શુદ્ધ છે, તું અવિનાશી છે, તું સર્વ જ્ઞાન રૂપ છે, તું સર્વ શક્તિ રૂપ છે, તું સર્વ શક્તિનો નિયંતા છે, તું સર્વ સૌંદર્યનો ઢાતા છે, તું આ વિશ્વમાં સકળ આનંદ રૂપ છે. આ શરીર તે તું છે એમ તું માનીશ નહિ, આ જગતની વસ્તુઓ ઉપર તું આધાર રાખીશ નહિ; એ બધાથી તું પર થા, તારા સ્વરૂપનું જ ધ્યાન કર, તેનોજ વિચાર કર, શત્રુ અને મિત્ર તે તું પોતેજ છે.” અલર્કને આનાથી પોતાના સ્વરૂપનું ભાન થયું. તેની ચિંતા, ઉદ્વેગ અને ભય નાશ પામ્યાં. તેને આનંદ અને ઉદ્ધાસ પ્રાપ્ત થયો. તેણે કાગળમાં લખેલું ગીત ફરી ફરીને વાંચ્યું અને વારંવાર ગાયું. તે ગીતના અર્થ અને મહિમાને લીધે તેમજ માતાની

શુભેચ્છાને લીધે, તે જ્ઞાન પામી સ્વસ્વરૂપ પામ્યો. તેનાં ભય શોકાદિક સર્વ જતાં રહ્યાં. દુનિ-  
આની સર્વ છુલ્લક આશા તૃષ્ણાને તેણે છેદલી સલામ કરી. તેને એવી તો આત્મ-પ્રતીતિ  
આત્મ-ભાન થયું, અને તે એવો તો પવિત્રતા અને શક્તિથી ભરપૂર થયો કે એ બધું એના  
અંદર પૂર્ણ વેગથી પ્રકટ થયું. તે સૂષા જવાતું પણ ભૂલી ગયો, અને એકદમ પોતાનાં  
બહાર જવાનાં વસ્ત્રો પહેરી પોતાના જ્યેષ્ઠ બંધુઓ ઉતર્યો હતો, તે સ્થળે ગયો. જઈને વીર  
હાકથી તેણે કહ્યું કે; “બંધુઓ ! આવો, આવો, મને આ ભારમાંથી મુક્ત કરો, આ મસ્તક  
તપાવનાર મુકુટ-કે જેની અંદર આખા જગતનો ભાર છે, તે તમે લઈ લો, અને મને તેથી  
મુક્ત કરો. રાજ્યગાદી ઉપર બેસીને મુલક ઉપર રાજ્ય ચલાવવાની કામનાવાળી, તમે સર્વ  
વ્યક્તિઓ, તે હું પોતેજ છું અને હું તે તમેજ છો, તમે અને હું એકજ છીએ, એમાં  
કોઈ ભતનો ભેદ નથી, સર્વમાં એક સરખો આત્મદેવ વિલસી રહ્યો છે.” અલર્કના વડિલ  
બંધુઓને આ બધું સાંભળીને અને તેના મુખ ઉપર નિસ્પૃહતા અને પવિત્રતા તરવરતી જો-  
ઈને અત્યાનંદ થયો, તેઓએ કહ્યું કે; “ભાઈ ! અમે કંઈ અહીં રાજ્ય લેવા આવ્યા નથી;  
કારણ કે અમે તો સમરત પ્રદ્વાંડ ઉપર રાજ્ય કરીએ છીએ. અમને તો માત્ર તમારો ખરો  
જન્મહક્ક કે જે તમારી અંદરજ રહેલો છે, તે તમને પ્રાપ્ત થાય એવી ઇચ્છા હતી, અને  
એજ હેતુથી અમે અહીં આવ્યા હતા.”

બીજી વિશેષમાં તેઓએ પોતાના બંધુને બોધ આપ્યો કે; “બંધુ, હવે તું આ ઈંદ્રિયોથી  
ઠગાય એમ નથી, તું ફક્ત આ પૃથ્વીનોજ રાજા છે એમ નથી; પરંતુ સૂર્ય, ચંદ્ર, ગ્રહો અને  
સર્વ લોકનો રાજા અને અધીશ છે. તું અનંત અને અવિનાશી આત્મા છે. તું આ પ્રદ્વાંડની  
અંદર રહેલો, અનેક સૂર્યનો પણ સૂર્ય છે અને સર્વ પ્રકાશોનો પણ પ્રકાશ છે.” અલર્કને આ  
સર્વની પ્રતીતિ થઈ અને તેણે પાછું પોતાની રાજ્યગાદીએ જઈ રાજ્ય કર્યું; પરંતુ તે પોતે  
નાટ્યભૂમિના એક સૂત્રધાર તરીકેજ વર્તેતો, અને સૂત્રધારનોજ પાઠ લજવતો હોય એમ  
માનતો હતો. આ રાજા જ્ઞાની હતો તેથી તેને શોક મોહાદિ બાધ કરી શકતાં નહિ. તેણે  
એક મહાન રાજા તરીકે રાજ્ય કર્યું અને તે આખી પૃથ્વીમાં સર્વથી શ્રેષ્ઠ વિજયી રાજા નીવ-  
ડ્યો. તે વિજયને શોધવા ગયો નહોતો પણ વિજયેજ તેને શોધી પ્રાપ્ત કર્યો હતો.

નિત્ય આનંદ અને અખંડ શાંતિ તમારીજ છે, એટલુંજ નહિ પણ તે સ્વરૂપજ તમે  
છો. તમે તમારું કેન્દ્ર મધ્યબિંદુ-મૂળતું જ્ઞાન પ્રાપ્ત કરો, તેના અનુભવ કરો અને સદા સર્વ  
કાળ તેમાંજ સ્થિત રહો.





## ૫-મોક્ષાસનો દંડ.

ઑડ ફેલોઝ હાલ નામના સ્થળમાં ભાષણ આપ્યા પછી સમને એક પ્રશ્ન પૂછવામાં આવ્યો હતો, અને તેનો ઉત્તર ઉપનિષદના ફકરાઓના વાંચનદ્વારા આપવામાં આવ્યો હતો.

એ પ્રશ્ન એવો હતો કે, તમે ભૌતિક પદાર્થોમાં આસક્તિ નહિ રાખવાનો, સર્વ કામનાનો ત્યાગ કરવાનો અને સંન્યાસ માર્ગ ગ્રહણ કરવાનો શા માટે ઉપદેશ આપો છો ? વેદાંત અમને આ સર્વ જગત સાથેનો સંબંધ છોડી દેવાનું તેમજ ભૌતિક વસ્તુની વાસનાનું દમન કરવાનું પ્રબોધન કરે છે અને મનુષ્ય જાતિને માટે જે અમારા હૃદયમાં પ્રેમ છે, તેને તે નષ્ટ કરી નાખે છે.

### વાંચન પૂર્વની પ્રસ્તાવના.

જ્યારે મનુષ્ય ખરા સુખની પ્રાપ્તિ કરે છે, અથવા જ્યારે પોતાના સત્ય સ્વરૂપની પ્રતીતિ કરે છે, ત્યાર પછી તે પોતાની જે જે ફરજો બજાવે છે, તે તે બધી ફરજો તેને સુખરૂપ આપે છે. સુખ સ્વાભાવિક રીતેજ તેની અંદરથી સ્ફુરે છે, અને તે સ્ફુરવુંજ જોઈએ; કારણ કે સૃષ્ટિનો એવો નિયમ છે કે જે મનુષ્યને સુખની પ્રાપ્તિ નથી; તે મનુષ્ય અન્યને સુખ આપી શકતો નથી. જો તમે જાતેજ ગરીબ છો અને ભૂખે મરે છો, તો તમે બીજા ભૂખથી ટળવળતા ગરીબોને કેવી રીતે તૃપ્ત કરી શકશો ?

શિષ્ય:—હે શુર, આ સુખ તે શું છે ? તે જાણવાની મને ઈચ્છા છે.

શુર:—અપરિમિતપણું એ સુખ છે. કોઈ પણ પરિમિત વસ્તુમાં સુખ નથી. જ્યાં સુધી તમે પરિમિત અને અલ્પ છો, ત્યાં સુધી તમને સુખની પ્રાપ્તિ થવાની નથી. અપરિમિતપણું એજ સુખ છે. અપરિમિતપણું એજ માત્ર સુખ છે.

આ અપરિમિતપણું તે આપણે કેવી રીતે જાણી શકીએ ? આના સંબંધમાં કોઈ પણ જાતનું વિવરણ કરવાની જરૂર નથી; પણ સમ કહે છે કે આ શબ્દો ઉપર તમે બરાબર ધ્યાન આપો, તેના ઉપર વારંવાર વિચાર કર્યા કરો અને તે જરા પણ ભૂલ્યા વગર યાદ રાખ્યા કરો અને આશા છે કે એક વખત એવો આવશે કે જ્યારે તમે “અપરિમિતપણું એજ સુખ છે, અને પરિમિતપણામાં સુખ નથી” એવાં વચનોનો ઉદ્ગાર કાઢશો. તેથી આ પરિમિતપણું શું છે ? તે તમારે બરાબર જાણવું જોઈએ. અંગ્રેજી ભાષામાં Whole (ઓલ=આખું; પૂર્ણ) એવો શબ્દ છે. Are you whole ? (કેમ, તમે બરાબર-પૂર્ણ-સ્થિતિમાં છોને ?) એટલે તમે બરાબર નિરોગી અને સાજા છોને ? આ શબ્દ ઘણો મહત્ત્વનો અને અર્થસૂચક છે.

જ્યાંસુધી તમે તમારી જાતને એક સાદાત્રણ હાથની અને ૧૫૦ રતલ વજનવાળી વસ્તુ જેટલી અલ્પ ગણશો; જ્યાંસુધી તમે પોતાને હાડ, માંસ અને લોહીના એક થેલા જેવાજ માન્યા કરશો; ત્યાંસુધી તમે પરિમિત, પરિચિન્ન, ક્ષય પામતા સ્વભાવવાળા અને એક વિલકત



અંશ જેવાજ છે, અખંડ નહિ પણ એક ખંડ જેવાજ સાધારણ હદવાળા પદાર્થ છે. તમે આખા તેમજ નિર્દોષી, તન્દુરસ્ત કે સુદૃઢ નથી. જો તમે સમુદ્રમાંથી થોડું પાણી લઇ એક ખાળોચીયામાં ભરી રાખો, તો તે પાણી વહેતું નહિ રહેવાથી અને સ્થિર ભર્યું રહેવાથી ગંદું અને ગંધાતું બની જશે. આવી જ રીતે જે કોઈ વ્યક્તિ કે જે એમ માને કે હું પોતે પરિમિત, અદ્ય, દેશકાલની પરિસ્થિતિ અને એક નાની સરખી હદમાં રહેલો છું તો તે પૂર્ણ તન્દુરસ્ત અને સુખી નથી; તે કોઈ રીતે સુખનો હક્કદાર નહિ બની શકે. જે ક્ષણે તમને તમારી દૃષ્ટિ અમર્યાદિત ભાસે, જે ક્ષણે તમે “અમે અદ્ય છીએ” એવી યુદ્ધિનો નાશ કરો; અને અમે સર્વ છીએ, સર્વ વિશ્વરૂપ છીએ, અનાદ્યનંત એકરૂપ છીએ, એવી પ્રતીતિ કરો; ત્યારે તમે અખંડ સર્વરૂપ બનો છો, અને તમારા શારીરિક વ્યાધિ, ઉપાધિ અને ચિંતાનો નાશ થઈ જાય છે.

રોગોપશમન શાસ્ત્ર ( Healing ), આકર્ષણ શક્તિશાસ્ત્ર ( Magnetism ), પ્રાણુવિનિમય શાસ્ત્ર ( Mesmerism ), એ સર્વનું આજ રહસ્ય છે કે તમે અખંડ સ્વરૂપ થાઓ; કારણ કે તમે અખંડ સ્વરૂપજ છો. આ સત્ય છે. આ સત્યમાં તમે નિષ્ઠા પામો અને પ્રતીતિ કરો કે અમે સર્વરૂપ, સર્વ શક્તિમાન અને દિવ્ય સ્વરૂપ છીએ.

શિષ્ય:—આ પરિમિતપણું તે શું છે ?

ગુરુ:—પરિમિતપણું ત્રણ પ્રકારનું છે. કાલકૃત પરિમિતપણું, દેશકૃત પરિમિતપણું અને કાર્ય-કારણભાવકૃત પરિમિતપણું. અખંડરૂપ થવું એટલે કે સદા સર્વત્ર આત્મા વ્યાપક છે, -તે દેશ, કાળ અને વસ્તુથી પર છે; એવી પ્રતીતિ કરવી.

જ્યારે આ અખંડ સ્વરૂપની પ્રતીતિ કરનાર મનુષ્ય અખંડ સ્વરૂપ સિવાય બીજું કંઈ પણ જાણતો નથી, કંઈ પણ સાંભળતો નથી, અને બીજું કંઈ પણ જાણતો નથી, ત્યારેજ તે અખંડ અને અપરિમિત સ્વરૂપ બને છે. જ્યાં સુધી તમારા મનમાં તમારા સિવાય અન્ય વસ્તુનું પણ અસ્તિત્વ છે, ત્યાં સુધી તમે પરિમિત અને હદવાળાજ રહેવાના.

પોતાના અખંડ સ્વરૂપ સિવાય અન્ય કંઈ પણ સાંભળવું, જોવું અને જાણવું, એજ અદ્યતા અને પરિમિતપણું છે.

વિશ્વદૃષ્ટિ\* પામી પ્રેતને જોવું, પ્રેતનું બોલવું સાંભળવું, તે પણ પરિમિતપણુંજ છે. જો કે તમે અખંડ સ્વરૂપની પ્રતીતિ કરવાના માર્ગે છો, તોપણ તમે કંઈ અંતિમ સ્થાનને પહોંચ્યા નથી; કે જ્યાં મનુષ્યને પોતાના અપરિમિતપણા સિવાય અન્ય કંઈ પણ સાંભળાતું કે અન્ય કંઈ પણ ભાસતું નથી. એ અપરિમિતપણું એજ અમરતા છે; અને પરિમિતપણું એજ મરણ છે.

શિષ્ય:—હો ગુરુ, એ અપરિમિતપણું ક્યાં રહેલું છે ?

ગુરુ:—એ અપરિમિતપણું પોતાના મહિમામાં રહેલું છે.

અર્થાત્ એ અપરિમિતપણું દેશ, કાળ અને વસ્તુથી પર છે. હવે જ્યારે એ દેશ-કાળથી પર છે, ત્યારે તમે દેશકાળ અને વસ્તુથી પરિમિત હોઇને એ અપરિમિતપણાને કેવી રીતે અનુભવી શકો ? અપરિમિતપણું ક્યાં રહે છે ? એવો પ્રશ્ન કરવો એ “એક તોલો સમુદ્રના તરંગો મને આણી આપો” એ કહેવા બરાબર છે. સમુદ્રના તરંગો કાંઈ તોલાથી કે શેરથી

\* મેસેરીઝમના પ્રયોગમાં વિધેયને પ્રાપ્ત કરવાની એક અવસ્થાનું નામ “વિશ્વદૃષ્ટિ” છે.

મપાયજ નહિ. આવીજ રીતે અપરિમિતપણું એ કેવી રીતે, ક્યારે, અને શા માટે, એવા શબ્દોથી માપી-જાણી શકાય નહિ-પરિમિત કરી શકાય નહિ. જો એને માપી શકાય-પરિમિત કરી શકાય, અને સર્વથા જાણી શકાય તો તેને અપરિમિતપણું કહી શકાય નહિ.

રામને જે વારંવાર કહેવામાં આવે છે તે એ છે કે, વેદાંત સર્વ કામનાઓ અને આસક્તિનો ત્યાગ કરવાનો યોગ્ય આપીને, તે જનસમાજમાં ધિક્કારની વૃત્તિ ફેલાવે છે; પરંતુ વાસ્તવિક રીતે તેમ નથી. “પ્રેમ અને આસક્તિનો તમે ત્યાગ કરો” આવા જે વેદાંતના શબ્દો છે, તેને તમે ખરાબર વિચારી જુઓ. તમે કહેશો કે “પ્રેમનો ત્યાગ કરીએ તો પ્રેમ એ પ્રભુ છે, તેથી પ્રભુનોજ આપણે ત્યાગ કરીએ છીએ;” પરંતુ હે લોકો, અહીં પ્રેમ એટલે અતિ કામના, અને અતિ કામનાનો અર્થ મૂર્ખતા થાય છે.

લોકો કહે છે કે “તે માણસ તો અમુકના પ્રેમમાં-પ્યારમાં પડ્યો છે !” પરંતુ ખરી રીતે જોતાં તો તેને પ્રેમ કહેવાયજ નહિ, અતિ નિંદ્ય અને પાપકર્મ ગણાય છે. રામને કોઈ પણ વસ્તુ કરતાં સત્ય તરફ વધારે સન્માન છે. આપણી વિષયાસક્તિજ આપણને તેમજ આપણા પ્રેમના પદાર્થોને પરિમિત કરે છે, અને પછી પ્રેમ કરનાર તેમજ પ્રેમના પદાર્થો, એ બંનેનું અધઃપતન થાય છે. વેદાંત તમને એવી અતિ કામના, વિષયાસક્તિનોજ ત્યાગ કરવાનો ઉપદેશ આપે છે; તે કંઈ સત્ય અને શુદ્ધ પ્રેમનો ત્યાગ કરવાનો ઉપદેશ આપતું નથી.

આપણે એક બાળકનો દાખલો દ્યો. બાળક એ શું પ્રેમ કરનાર છે ? નહિ, નહિ, એ તો પ્રેમસ્વરૂપજ છે. આ હેતુથીજ વેદાંત કહે છે કે તમે પ્રેમ કરનાર થશો નહિ, પરંતુ પ્રેમસ્વરૂપજ થજો. હવે એવું શું છે કે જે બાળકને લોહચુંબક સમાન આકર્ષક બનાવે છે ? કારણ એજ કે તે બાળક તે કંઈ પ્રેમ કરનાર નહિ, પણ પ્રેમસ્વરૂપજ છે. તેને આસક્તિ, સ્વાર્થ કે કોઈ જાતનું માફ તાફ હોતું નથી; તેથીજ વેદાંત કહે છે કે “તમે એકવાર પ્રેમસ્વરૂપ બનો, એટલે પછી તમે લોહચુંબકના જેવા આકર્ષણ શક્તિ સ્વરૂપ અને અખંડ સ્વરૂપ થશો !”

લોકો ચોતે નિરોગી થવાની અને ખીજને નિરોગી કરવાની, તેમજ એવીજ ખીજ બાળ-તોના સંબંધમાં ઘણી ઘણી બાતો કર્યા કરે છે; પરંતુ મહેરબાની કરી તમે સ્વાર્થી ઉદ્દેશ અને સ્વાર્થી રીતનો ત્યાગ કરો, કેમકે તેજ તમને પરિમિત બનાવે છે. દરેકે દરેક કામના જે સ્વાર્થી છે, તેજ આસક્તિ છે. તેનો તમે ત્યાગ કરો એટલે તમે વિશુદ્ધ સ્વરૂપ બનશો. એ વિશુદ્ધિ જો તમે પ્રાપ્ત કરી, તો પછી તમારું શરીર નિરોગી થવુંજ જોઈએ, તેમજ તમારી બુદ્ધિ પણ પૂર્ણ વિકાસ પામવીજ જોઈએ. જો તમે એ વિશુદ્ધિને, પવિત્રતાને પ્રાપ્ત કરી, તો પછી વેદાંત જેનો વારંવાર ઉપદેશ કરે છે, તે ખરો ત્યાગ પણ તમને પ્રાપ્ત થવાનો, કારણકે વિશુદ્ધિ એજ ખરો ત્યાગ છે.

તમે એ વિશુદ્ધિને પ્રાપ્ત કરો. બાળક શું વિશુદ્ધ નથી ? તે દરેક વસ્તુ તરફ નિઃસ્પૃહ હોય છે. જુઓ એક નાનું સ્વચ્છંદી બાળક જખખરમાં જખખર માણસના બહા ઉપર ચડી બેસી તેને ઘોરો બનાવે છે, અને લલલલાની દાદીમાંથી બાળ ખેંચે છે ! એનામાં કેટલી બધી આકર્ષણ શક્તિ છે ? એટલી બધી આકર્ષણ શક્તિ હોવાનું કારણ શું હશે ? એનું કારણ બીજું કંઈ નહિ, પણ તેની વિશુદ્ધિજ છે. તે વિશુદ્ધિજ બાળકમાં આટલી બધી આકર્ષણ શક્તિ લાવે છે. તે વિશુદ્ધિવડેજ બાળક આટલું બધું રમણીય અને મોહક બને છે, અને આ

હેતુથીજ વેદાંત એવો ઉપદેશ કરે છે કે, તમે આવા ત્યાગને પ્રાપ્ત કરો, એટલે તમે પોતાની મેળેજ પ્રેમસ્વરૂપ બની જશો; અને તેની સાથે સાથે કુદરતી રીતેજ તમારીદ્વારા જનસમાજના કલ્યાણની વૃત્તિ સ્કુરણ પામશે. આપણે જનસમાજનું કલ્યાણ કરવા તત્પર થઈએ છીએ, પણ તે આપણે ત્યારેજ કરી શકીએ છીએ કે જ્યારે પ્રથમ આપણે જાતેજ સ્વરૂપ થઈએ છીએ.

સર્વ પોતાની આમડી-કાંચળી ઉતારી નાખી દે છે; કારણ કે તેને પોતાની આમડી માટે મમતા કે આસક્તિ હોતી નથી. આવીજ રીતે જો તમે વેદાંતના સિદ્ધાંતની લાવના સિદ્ધ કરો, અને જાણે આ દેહ કોઈ દિવસ હોતોજ નહિ, એ પ્રમાણે તમારા દેહાધ્યાસને કાઢી નાખો, અરે “હું” દિવ્ય સ્વરૂપ, સર્વમય અને વાસુદેવરૂપ છું” એવી પ્રતીતિ કરો; “ધન્વિ-યો અને અહંકાર સાથે મારે કંઈ પણ લેવાદેવા નથી” એવો જો તમે સ્વાનુભવ કરો; તો પછી તમે અપરિમિત અને આકર્ષણ સ્વરૂપ બનશો. વેદાંતનો એવો ઉપદેશ છે કે, જો તમે આવો સ્વાનુભવ કરી શકો, જો તમે સંપૂર્ણ રીતે પવિત્ર થઈ શકો, તો તમને મહાન આકર્ષણ શક્તિ પ્રાપ્ત થશે, અને એ આકર્ષણ શક્તિથી તમે પ્રેમના ઘન સત્વરૂપ બનો છો, અને લોક-કલ્યાણની વૃત્તિ, તે તમારામાંથી પોતાની મેળેજ સ્ફૂર્યા કરે છે.

બળી તમારા પ્રત્યેક કાર્યમાં આસક્તિનો અસ્વીકાર કરાય એમ નથી, તમારા સ્નેહ અને લાગણીઓને તમે બરાબર સમજી શકતા નથી, તેથી કહો છો કે અમે પ્રેમમાં-પ્યારમાં પડ્યા છીએ; પરંતુ વાસ્તવિક રીતે જોતાં તે પ્રેમ નહિ, પણ ધિક્કાર હોય છે. તેથી વેદાંત જ્યારે કહે છે કે તમે રાગ કરશો નહિ, ત્યારે તેનો અર્થ એવો કરવો જોઈએ કે તમે ધિક્કારશો નહિ. જ્યારે જ્યારે તમે કોઈ પણ વસ્તુ તરફ અનુરાગ કરો છો, ત્યારે ત્યારે તમે એકજ વસ્તુમાં દૃઢ આસક્ત થઈ જાઓ છો અને તેની સાથેજ દુનિયાની બીજી બધી વસ્તુઓમાં અનાસક્ત થઈ જાઓ છો. અર્થાત્ એકજ વસ્તુ સાથે સંબંધ થવાથી તમારો સમસ્ત વિશ્વ સાથેનો સંબંધ છુટી જાય છે. શું તમને આવો અનુભવ નથી થયો? જ્યાં સુધી બાળકને, પ્રેમ શું છે? તેનું જ્ઞાન હોતું નથી, ત્યાં સુધી તે બાળક પ્રેમ સ્વરૂપજ હોય છે. જાણે કે તેનો સર્વ સાથે સંબંધ છે. જ્યારે તે એકાદ માસનું હોય છે, ત્યારે કોઈ પણ માણસ તેને તેડી વાત્સલ્યપૂર્વક રમાડી શકે છે. એ બાળક પરાણે રમાડવાનું મન થાય એવું, અને પ્રેમ-સ્વરૂપ હોય છે; પરંતુ થોડો કાળ વીત્યા પછી જ્યારે બાળકને દુનિયાનો વા લાગે છે, અને માડું તાડું સમજી કોઈ સ્ત્રી સાથે તે પ્યારમાં પડે છે, ત્યારે તેનું શું થાય છે? તેને માતપિતા ભારરૂપ લાગે છે, તેને પોતાની જહન કે ગોઠીઆઓથી આનંદ થતો નથી, પોતાના જુના મિત્રો સાથેનો સંબંધ રહેતો નથી. આખા વિશ્વ સાથેનો એનો સંબંધ છુટી જાય છે. તે ધંધાને અર્થે દરિયાની મુસાફરી કરે છે, પરંતુ તેનું ક્યાંએ ચિત્ત ચોટતું નથી, અને જે તે બધું તેને ત્રાસજનક થઈ પડે છે. અમુક મનુષ્ય પ્યારમાં પડ્યો છે, તેનો અર્થ એજ કે તે મનુષ્ય વાસ્તવિક રીતે જોતાં આખા વિશ્વને ધિક્કારે છે. જ્યારે તમને અમુક પદાર્થ ઉપર અનુરાગ થાય છે, ત્યારે તમે સમસ્ત દુનિયાથી જુદા પડો છો; તેથી વેદાંતના સિદ્ધાંત પ્રમાણે આસક્તિનો અર્થ અસંબંધ છુટાપણું અને જડતા થાય છે; તેથી તે આપણને ઉપદેશ કરે છે કે, દુનિયાના પદાર્થો ઉપર આસક્ત થઈ કદી તમારો આત્મઘાત કરશો નહિ.

વેદાંત કહે છે કે, જે બાળક એક બખત પ્રેમસ્વરૂપ હતું તેનું તેજ બાળક પાછળથી

વિષયાસક્તિનું એક દૃષ્ટાંત બને છે, વારતે વેદાંત ન્યારે ઉપદેશ કરે છે કે, તમે વિષયાસક્તિ અને કામનાઓથી પર થાઓ, ત્યારે તેનો કહેવાનો ભાવાર્થ એજ હોય છે કે, તમે સમસ્ત ભૂત-પ્રાણીઓ પ્રતિ સુખરૂપ થાઓ. વેદાંત તમારી સર્વ શક્તિઓને સુદૃઢ કરી તમને સર્વ પ્રાણીઓ સાથે એક કરે છે.

કાંઈ પણ આસક્તિ વગર પૂર્વ કાળમાં પરોપકારી સંત પુરૂષો પોતાનું જીવન ગાળતા એ શું સત્ય નથી ? કાંઈરટે કદી લગ્ન કર્યું હતું ? ના, કદીએ નહિ. રામ કાંઈ લગ્નની ખાબતમાં વિરૂદ્ધ બોલવા માગતો નથી, પરંતુ ઈશ્વર સાથે તમારા મનનું લગ્ન કરો ! તેમજ સમસ્ત વિશ્વ સાથે અલેહ વૃત્તિ કરો ! એજ રામના કહેવાનો ભાવાર્થ છે. કેટલાક મહાત્માઓએ લગ્ન પણ કરેલાં છે, તથાપિ તેઓનો સંબંધ કેવો હતો, તે જુઓ. તેઓનું મન કેવળ અનાસક્ત અને નિર્લેપ હતું. તેઓ ગૃહસ્થ અને કુટુંબી હતા અને તેઓને સંતતિ પણ હતી, તોપણ તેઓ કેવળ પવિત્રપણે પોતાનું જીવન ગાળતા હતા; પરંતુ આપણે તો કંઈક જૂદીજ રીતે જીવન ગાળીએ છીએ. આપણું જ્યાં શરીર હોય છે, ત્યાં આપણે નથી રહેતા, પણ જ્યાં આપણું મન રહે છે ત્યાંજ આપણે રહીએ છીએ; પરંતુ સંત પુરૂષો કે જે સાંસારિક દૃષ્ટિએ લગ્નનું જીવન ગાળે છે, તેઓ સર્વોશે, આત્મપ્રકાશમાંજ નિષ્ઠા પામેલા હોય છે. તમારી આસક્તિ અને વાસનાનો તમે ક્ષય કરો, એવું વેદાંત તમને પ્રબોધન કરીને સકળ જનસમાજના કલ્યાણ કરનાર બનાવે છે.

અમેરિકાનાં છાપખાનાંઓમાંથી પુસ્તકો, વર્તમાનપત્રો, માસિકો વગેરે જે સાહિત્ય બહાર પડે છે, તે માંહેણું ઘણુંખડું સાહિત્ય, પ્રાણુવિનિમય વિદ્યા, આકર્ષણ વિદ્યા, અતીન્દ્રિય દર્શન વિદ્યા, અને એવી એવી ઘણી જાતની વિદ્યાઓના સંબંધમાં મોટી મોટી વાતો કરે છે. આવા સાહિત્ય માંહેણું ઘણુંખડું સાહિત્ય શરીર કેવી રીતે સુદૃઢ અને તંદુરસ્ત બનાવવું, અને અનેક જાતના વ્યાધિઓને કેવી રીતે મટાડવા, તેની જૂદી જૂદી જાતની રીતો અને પદ્ધતિઓ પ્રસિદ્ધ કરી જનસમાજને કેળવે છે. એ ઘણું ઉમદા કાર્ય છે, તેમજ તેમનો આશય પણ ઘણો સ્તુત્ય છે; પરંતુ એ સાહિત્યના લેખકો માંહેલા બહુ ભાગે સત્યથી વિરૂદ્ધ સિદ્ધાંતને ચર્ચે છે. એ સિદ્ધાંત સ્વાર્થથી રંગાયેલો અને આચ્છાદિત થયેલો હોય છે, તેમજ પુસ્તક પ્રસિદ્ધ કરવાનો હક્ક, પ્રીતિ સંપાદન કરવાની લાલસા અને આત્મવડાઈથી ભરપૂર હોય છે. જો કે આ લોકો બહુ પરિશ્રમ ઉઠાવે છે, અને ઉમદા કામ કરે છે; તથાપિ તમે જો તેમાં રહેલી નબળાઈ દૂર કરવા માગતા હો, જો તમે તમારા સત્ય સામર્થ્યના માલિક થવા માગતા હો અને જો તમે તમારા કાર્યમાં ફલીભૂત થવા ઇચ્છતા હો; તો તમને જણાશે કે, સત્ય તો એ આ બધાથી કંઈ જૂદુંજ છે અને એમાં કંઈ આપણે ફેરફાર કરી શકીએ એમ નથી. રામ એ સંપૂર્ણ સત્ય તમારી આગળ મૂકે છે, અને તમે તમારા પોતાના અનુભવથી તેની ખાત્રી કરી જોજો, બીજી બધી રીતો અને પદ્ધતિઓનો પણ ભલે અનુભવ કરી લેજો, પરંતુ ત્યાર બાદ રામના શબ્દોને પણ અજમાવી જોજો.

જેઓ જીંદગી પ્રાપ્ત કરવાની ઇચ્છા કરે છે, તેઓ તો ઉલટા જીંદગી શુભાવે છે. ઘણા લેખકો આ સત્યની વિરૂદ્ધ છે, એ રામની બાજુમાં છે. જો તમે તમારા કાર્યમાં ફેલેડમદ થવા માગતા હો, તો તમે લોહડયુંબકના જેવા આકર્ષણ શક્તિ સ્વરૂપ બનો; એટલે જેવી રીતે લોહના દરેક પરમાણુઓ ચારે તરફથી લોહડયુંબક તરફ આકર્ષાય છે, તેવીજ રીતે દરેક પદાર્થો ચારે તરફથી તમારી તરફ આકર્ષાશે.

ન્યારે મનુષ્ય પોતાની વાસનાઓ ઉપર વિજય મેળવે છે, ત્યારે તે લોહચુંબક સમાન આકર્ષણ સ્વરૂપ હોય છે. જો તમે તેવા થવા માગતા હો, તો તેને માટે તમારે અસુક ક્રિયા કરવી પડશે. અને એ શી ક્રિયા છે ?

ધારે કે અહીં એક પદાર્થ છે. તે પદાર્થમાં અનુલોભ અને વિલોભ એવી બે પ્રકારની વિદ્યુત્ ( વિજળી ) રહેલી છે. ન્યારે કોઈ પણ વસ્તુમાં આ બે જાતની વિદ્યુત્ હોય છે, ત્યારે તેની અંદર આકર્ષણ શક્તિ હોતી નથી. લોહચુંબકની અંદર વિલોભ વિદ્યુત્ તત્ત્વ સિવાયનું અનુલોભ વિદ્યુત્ તત્ત્વ હોય છે. અનુલોભ વિદ્યુત્ તત્ત્વ એક છેડા ઉપર એકત્ર થાય છે, અને વિલોભ વિદ્યુત્ તત્ત્વ તેની સામી બાજુના છેડા ઉપર એકત્ર થાય છે.

આવું થતાં તે પદાર્થની શક્તિ મોઝીસના હંડની માફક સંપૂર્ણ થાય છે, કે જે હંડ-વડે મોઝીસે સત્તા સમુદ્રને સ્પર્શ કરી તેના પાણીના વિભાગ કરી નાખ્યા હતા. આ પ્રમાણે અહીં પણ બે વિભાગ છે, અને લોહચુંબકના જેવી આકર્ષણ શક્તિ ઉત્પન્ન કરવાને માટે તેને ધ્રુવાભિમુખ કરવા જોઈએ. ( અર્થાત્ બે વિભાગને બન્ને છેડે સ્થાપવા જોઈએ. ) આવી રીતે તમારે પણ એકવાર ધ્રુવાભિમુખ થવાની ( તમારા પોતાના કેંદ્રમાં સ્થિત થવાની ) જરૂર છે, પછી તમે સહેજે લોહચુંબકની માફક આકર્ષણ સ્વરૂપ બની શકશો. વાડ, ત્યારે, હવે વેદાંત શું છે ? વેદાંત એ કેવળ ત્યાગના સિદ્ધાંતનો ઉપદેશ કરે છે અને તે એક મોઝીસના સુંદર હંડ સમાન છે. તે અનાજમાંથી ફેાતરાંને જૂદાં પાડે છે; તે મનુષ્યની દેવી સંપત્તિથી આસુરી સંપત્તિને અલગ કરે છે; તે સત્ અને અસત્ વસ્તુ વિષે વિવેક કરે છે; તે તમારા ક્ષુદ્ર સ્વભાવથી તમારા દિવ્ય સ્વભાવને જૂદા પાડે છે. પ્રત્યેક આસક્તિ અને વાસના તે તમારી અલ્પતા અને પરિમિત સ્વભાવને લઇને છે. જે અપરિમિત અને સંપૂર્ણ છે, તેને શી ઇચ્છા હોઈ શકે ? દરેક જાતની ઇચ્છા પરિમિતપણું અને અલ્પતાનું સૂચન કરે છે. અપરિમિત અને સંપૂર્ણને કોઈ પણ જાતની ઇચ્છા હોઈ શકે નહિ; અપરિમિત અને સંપૂર્ણ વસ્તુમાં બીજો કંઈપણ ફરક નથી. ત્યારે જે અપરિમિત અને સંપૂર્ણ હોય, તે કેવી રીતે ઇચ્છા કરી શકે ? માત્ર જે પરિમિત, અલ્પ અને અપૂર્ણ હોય, તેજ ઇચ્છા કરી શકે. તમારી સર્વ ઇચ્છાઓ અને વાસનાઓ, તમારો પરિમિત, અલ્પ અને અપૂર્ણ સ્વભાવ કે જે માયારચિત છે, તેમાંથીજ ઉત્પન્ન થાય છે. તમારી અંદર જે અપરિમિત, સંપૂર્ણ આત્મા રહેલો છે, તે તો સર્વ ઇચ્છાઓથી રહિતજ છે. તમારી અંદર જે ઇચ્છા કરનાર મિથ્યા અહંકાર છે, તે ક્ષુદ્ર અને આસુરી સ્વભાવ છે; અને તમારી અંદર જે ઇશ્વરત્વ અને અપરિમિતપણું રહેલું છે, તે સર્વ કામનાઓથી પર છે. વાડ, ત્યારે વેદાંતનો શો આશય છે ? આ બે જાતના સ્વભાવને તમે જૂદા પાડો, એવો વેદાંતનો આશય છે. આ દુનિયામાં દરેક વસ્તુ સેજાસેજ રહેલી છે, અને તમે તમારી જાતને એક અલ્પ, સ્વાર્થનિષ્ઠ અને પરિમિત જીવ કહો છો; અને સત્ય સ્વરૂપ આત્માને કે ઇશ્વરને આ હસ્ય, મિથ્યા ભ્રાંતિપ્રદ પરિમિત સ્વભાવવાળી અનાત્મ વસ્તુ સાથે મિશ્ર કરી દો છો.

વેદાંતનો એ ઉપદેશ છે કે જે સીઝરનું હોય, તે સીઝરનેજ આપો; અને જે રામનું અથવા પ્રભુનું હોય, તે રામને અથવા પ્રભુને આપો. આ કામનાઓ અને આ મિથ્યા અનાત્મ વસ્તુનું વાસ્તવિક સ્વરૂપ શું છે ? તે જાણી, તેના મિથ્યાપણાની ખાતરી કરવી જોઈએ. તમારા દિવ્ય સ્વરૂપનો નિશ્ચય કરો કે હું દેવનો પણ દેવ, ઇશનો પણ ઇશ અને મહેશ એવો અપરિમિત આત્મા છું; તો મને શાની ઇચ્છા હોઈ શકે ? કારણ કે હું તો સર્વરૂપ છું !

આવી તમે પ્રતીતિ કરો. જેનું સર્વકાળ અસ્તિત્વ નથી, તેનેજ કામ્ય પદ્ધતીની ઇચ્છા હોઈ શકે. સત્ય સ્વરૂપ આત્માને કોઈ પણ જાતની ઇચ્છા નજ હોઈ શકે; કારણ કે સત્ય સ્વરૂપ આત્મા એ સર્વરૂપ છે; આ જે કાંઈ છે, તે સર્વ તમારીજ અંદર છે. ખરે આ વિશ્વના સર્વ પદ્ધતી, સર્વ આનંદ, સર્વ સંપત્તિ અને મનુષ્ય જેની જેની ઇચ્છા કરી શકે, તે સર્વ હુંજ છું; એવી તમે પ્રતિતી કરો અને ઝૂં, ઓ એવો જાપ કરી, એ સર્વ ઝૂં સ્વરૂપ છે, એવો સાક્ષાત્કાર કરવા પ્રયત્ન કરો. આનો તમારે સ્વાતુલવ કરવોજ જોઈએ. તમારું સ્વરૂપ આ શરીર છે, એનું તમે માનતા આવ્યા છો, અને તેથી તમે શરીર સ્વરૂપજ થઈ ગયા છો. તમે તમારા દિવ્ય સ્વરૂપને વિચારો, તે દિવ્ય સ્વરૂપમાં સ્થિત થાઓ, પછી તમને ઇચ્છાનો કોઈ પણ જાતનો અવકાશ ક્યાંથી રહેશે ? આવી રીતે વેદાંત તમને લોહચુંબકની માફક આકર્ષણ સ્વરૂપ બનાવે છે, અને અનુલોમ વિલોમ ધ્રુવને ભૂદા પાડી, તમારા શરીરમાં આકર્ષણ શક્તિ પ્રેરે છે.

અહીં ધ્યાનમાં લેવા જોગ એક બાબત અગત્યની છે. અસુક સમર્થ લાવણ્યકર્તામાં બળવાન આકર્ષણ શક્તિ છે, આવું જે કેટલીક વખત કહેવામાં આવે છે, એ ભૂલભરેલું છે. તમે કંઈ એકલી આકર્ષણ શક્તિજ ઇચ્છતા નથી. એવો એક માણસ છે કે જે વિચારોને આકર્ષવા માટે આકર્ષણ શક્તિની ઇચ્છા કરે છે; બીજો એક એવો માણસ છે કે જે સંપત્તિને પોતાની તરફ આકર્ષવા માટે આકર્ષણ શક્તિ પ્રાપ્ત કરવાની ઇચ્છા કરે છે; ત્રીજો એક એવો માણસ છે કે જે પોતાની અંદર મોહકણું અને સૌંદર્ય આવે તેને માટે આકર્ષણ શક્તિ પ્રાપ્ત કરવાને મથે છે. આવી રીતે લોકો ભૂદી ભૂદી જાતની આકર્ષણ શક્તિઓ પ્રાપ્ત કરવાને માટે ઇચ્છા કરી રહેલા છે; પરંતુ આ સર્વ આકર્ષણ શક્તિનું રહસ્ય ત્યાગમાં રહેલું છે. આ શબ્દો ઉપર તમે બરાબર ધ્યાન આપો, તે ત્યાગ તે વિશુદ્ધ ત્યાગ હોવો જોઈએ.

શરીરનું પૂર્ણ આરોગ્ય સાધવાનું શિક્ષણ આપવા માટે પુસ્તકો છપાવી પ્રસિદ્ધ કરવામાં તમારે તમારો વખત ગુમાવવાની જરૂર નથી. તમે જો આ વચનો વારંવાર યાદ કરી, તે પ્રમાણે તમારું જીવન ગાળી શકો તો તમે એક મહાન આકર્ષણ શક્તિ સ્વરૂપ બનશો. રામ આ તમને પોતાના જાતિ અનુભવની બાબત કહે છે; અને તમે પણ તે બાબતનો જાતિ અનુભવ કરી શકશો.

વિચારની આકર્ષણ શક્તિ, કે જેનાવડે સર્વ પ્રકારનું જ્ઞાન તમે તમારી તરફ આકર્ષી શકો, તે આકર્ષણ શક્તિ સ્વરૂપને થવાને “ હે સર્વ શક્તિમાન પ્રભુ, મને પ્રકાશ આપો. હે સ્વયંપ્રકાશ, મને પ્રકાશ આપો ” આવી આવી પ્રભુને પ્રાર્થનાઓ કરવાથી શું તમે તેવા થઈ શકશો ? શું આવી પ્રાર્થનાઓ તમને પ્રકાશ સ્વરૂપ બનાવશે ? ના, કદીએ નહિ. યાદ રાખો કે જેવો તમે વિચાર કરશો, તેવાજ થશો. ‘ મને પ્રકાશ પ્રાપ્ત થાય ’ આવો વિચાર જો તમને થયા કરશે, તો તેનું શું પરિણામ આવશે ? આવો વિચાર કયાં કરવાથી અને તમને એવી સ્થિતિ પ્રાપ્ત થશે કે જે સ્થિતિથી પ્રકાશ સદા ફરને ફર જવાનો ‘ મને પ્રકાશ આપો ’ આવા પ્રકાશપ્રાપ્તિને અર્થે કરેલા વિચારો-પ્રકાશને અર્થે પ્રાર્થના અને યાચના કરવાથી તમને પ્રકાશથી છોટે લઈ જાય છે; અને એનું પરિણામ એ આવે છે કે, તમને કદી પ્રકાશ પ્રાપ્ત થવાનો નહિ અને તે સદા તમારાથી ફરને ફરજ રહેવાનો.

રામ કહે છે કે શ્રીમંત માખાપને ઘેર જન્મેલા એક મનુષ્યનો દાખલો વિચારો. તમે કહો છો કે તે મનુષ્ય લાખો રૂપીઆનો હક્કદાર છે; પરંતુ તે તેનો હક્ક ક્યારે ફલીમૂત થાય છે ? તેણે લાખા વખત સુધી તેને માટે શ્રમલું જોઈએ. તે હંમેશાં પોતાની માના મરજીની બાદ

જેના કરે છે, કારણ કે તેની મા મરે તોજ તેને તે અધિકાર પોતાને હાથ આવે. આવી રીતે જ્યારે તમે ઈશ્વરની પ્રાર્થના કરો છો કે, “ હે પ્રભુ હું તારો દાસ છું” અને તારો દાસ છતાં હું દુઃખી રહું એ યોગ્ય નથી; વાસ્તે હે નાથ ! મને સંપત્તિસંપન્ન બનાવ.” તો પછી આમે માટે તમારે ઈશ્વરના મૃત્યુ પર્યંત થોભવું પડશે, પરંતુ ઈશ્વર કદીએ મરતો નથી, અને તમે સંપત્તિસંપન્ન થતા પણ નથી; માટે આપણને જ્ઞાન કે પ્રકાશ, જે જોઈએ છે તે મેળવવાને માટે કાંઈ આ રસ્તો નથી. પ્રાર્થના કરવાથી, યાચના કરવાથી કે માગ્યા કરવાથી, કદીએ કોઈને કંઈ પણ મળ્યું નથી. આ માફ કહેવું તમને વિચિત્ર લાગતું હશે, પરંતુ તત્ત્વજ્ઞાન તે સાબીત કરી આપે છે. શક્તિ એ શું છે ? શક્તિ તે એ છે કે તમારે જ્ઞાનરૂપી પ્રકાશની ઇચ્છાનો પણ ત્યાગ કરવો.\* જ્યાં સુધી તમે તે પ્રકાશની ઇચ્છા કરો છો ત્યાં સુધી તે પ્રકાશ તમારી શક્તિને હરકત કરતો છે. જ્ઞાનનો પ્રકાશ તમને મળે, તેને માટે તમે યાચના કરશો; પરંતુ યાચના કરવાથી અથવા કહો કે માગ્યા કરવાથી ઉલટું તમે પ્રકાશ આવવાનું દ્વાર બંધ કરો છો. માગ્યા કરવાની અને પ્રાર્થના કરવાની ક્રિયા એ આપણા ઉપર પડતા પ્રકાશને બાધક છે. આને અંગે રામ તમને એક રમુજી વાત કહેશે. હિંદુસ્તાનમાં એક માણસ રહેતો હતો, કે જે માણસ પોતાની પ્રિયાનો પ્યાર મેળવવા માટે એક મંત્રનો જાપ કર્યો કરતો હતો; પરંતુ જે મહાત્માએ તેને મંત્ર આપ્યો હતો, તે મહાત્માએ તેને એક બાબત માટે સાબિત રહેવાનું જણાવ્યું હતું, કે હું જે મંત્ર તને આપું છું તેનો જાપ કરતી વખત તારે તારા મનમાં કદી વાંદરાનો વિચાર કે સ્મૃતિ આવવા દેવી નહિ. આ માણસ તે મહાત્માની આજ્ઞા પ્રમાણે પોતાને આપેલા મંત્રનો જાપ જપ્યા કરતો હતો, અને પોતાના મનમાં વાંદરાનો જરીએ વિચાર કે સ્મૃતિ આવવા પામે નહિ, તેને માટે તે બહુજ સાવધાન રહેતો હતો; પરંતુ જ્યારે જ્યારે તે એકાગ્રચિત્તે પોતાને આપેલા મંત્રનો જાપ કરવા જતો, ત્યારે ત્યારે તેના મનમાં વાંદરાનો વિચાર આવ્યા વગર રહેતો નહિ. તે એકચિત્તે પોતાને આપેલા મંત્રનો જાપ કરી શક્યો નહિ. આથી તેણે તે મહાત્મા પાસે જઈ નિવેદન કર્યું કે આ કરતાં તો જો આપે મને વાંદરાનો વિચાર ન આવવા દેવાની સૂચના કરીજ ન હોત, તો હું આપના આપેલા મંત્રનો જાપ એકાગ્રચિત્તે કરી શક્યો હોત, અને વાંદરાનો વિચાર મને આવત જ નહિ. વાંદરાનો વિચાર મને ન આવવો જોઈએ એવું આપનું કહેવું છે, પરંતુ એ વાંદરાના વિચારે તો મને ઘેરીજ લીધો છે. આજ પ્રમાણે અજ્ઞાન ને નિર્બળતાને કાઢી નાખવાનો પ્રયત્ન કરવા જતાં ઉલટા આપણે અજ્ઞાનતા અને નિર્બળતાનેજ લાવીએ છીએ.

સૂર્ય અને ગ્રહોમાંથી જેવી રીતે પ્રકાશ આપોઆપજ આવે છે; તેવી રીતે તમારા અંતરાત્મામાંથી પણ પ્રકાશ આપોઆપજ આવે છે; માટે વેદાંતનો એવો ઉપદેશ છે કે તમે પ્રકાશ પ્રાપ્ત કરવાની કામના અને પ્રાર્થનાનો ત્યાગ કરીને વિશુદ્ધ બનો, અને પછી જુઓ કે કેવો આનંદ વિલસે છે !! સત્યનીજ પ્રતિતી કરો. પ્રકાશ આવે કે ન આવે તેની પરવા રાખશો નહિ; અને સ્વાનુભવથી ગળીને કહો કે, “હું પોતેજ આ વિશ્વનો ભાનુ છું” અને હું જ આ વિશ્વને પ્રકાશ આપનાર પ્રકાશક છું.” અહીં તમે જોશો કે તમે કોઈ વસ્તુ ઉપર પ્રેમ કરનારા નહિ, પરંતુ જાતેજ પ્રેમ સ્વરૂપ છો. તમે પ્રકાશ પ્રાપ્ત કરવાને અર્થે પ્રાર્થના કે યાચના કરતા નથી, કારણ કે તમે પોતેજ પ્રકાશ સ્વરૂપ છો. પ્રકાશ તો કોઈ

\* જ્ઞાન મેળવવુંજ નહિ, એમ અહીં રામસ્વામી કહેતા નથી; પરંતુ પ્રાર્થનાને બદલે તે જ્ઞાનરૂપ હું છું, એવી ભાવના દઢ કરવાથી તે સત્તર મળે છે એમ કહે છે.

અહ્ય અને પરિમિતપણાવાળા મનુષ્યને પ્રાપ્ત થવાનો હોય, પરંતુ તમે કંઈ તેવા નથી, તમે તે બેરખર સ્વયંપ્રકાશરૂપ છો. તમારા આવા સ્વરૂપનું તમે મનન અને સ્વાનુભવ કરો, એટલે પછી તમે સર્વ કામનાઓથી રહિત થઈ જશો.

હિંદુસ્તાની ભાષામાં એક મનોહર કવિતા છે. તેનો ભાવાર્થ એ છે કે, “ તમે મધુરથી મધુર છો, ત્હમે કંઈ ઇચ્છાઓ કે કામનાઓ નથી પરંતુ તમે તો એ બધાથી પર છો. ”

આ એક જાતિ અનુભવની વાત છે કે જ્યારે જ્યારે રામ કોઈ પણ વિષય વિચારી કાઢવાને પ્રયાસ કરતો, ત્યારે ત્યારે તે માટે પુષ્કળ પ્રયાસ કરતો અને એમાં તે નિષ્ફળ પણ થતો, અને મન કંટાળી પણ જતું; ત્યારે તેને અચાનક સ્ફુરણ થતું કે અરે ! તારે પ્રકાશ મેળવવા શા માટે ઇચ્છા કરવી બેઠ્યો ? તારે ઇચ્છાનો ત્યાગ કરવો બેઠ્યો. તું ઇચ્છા કરીશ નહિ. આ પછી તરતજ હૃદયમાં જ્ઞાનનો પ્રકાશ થતો.

જ્યારે રામ યુનિવર્સિટીના ઉચ્ચ વર્ગમાં અભ્યાસ કરતો, ત્યારે પ્રતિજ્ઞા કરતો કે મારે આ અભ્યાસમાં પ્રાફુલ્લિત મહદ લેવી નથી. આ કામ ઘણું દુર્ઘટ થઈ પડતું, ગણિતશાસ્ત્રના મહાન પ્રશ્નોનો ખુલાસો મેળવવા માટે મારી જાતેજ હું આ કામ માથે લેતો અને તે કોઈ પ્રાફુલ્લિત કે કોઈ માર્ગદર્શક પુસ્તકની મદદ વગરજ કેટલાક પ્રશ્નોમાં રામ ફેલેઈનું નીવડેલું; પરંતુ ઘણા પ્રશ્નોમાં ફેલેઈ મળતી નહિ. રામ સાંજના પાંચ વાગ્યાથી તે સવારના પાંચ વાગ્યા સુધી ખૂબ મહેનત કરતો, છતાં તે પ્રશ્નોનો કંઈ પણ નિવેડો આવતો નહિ. રામ આખરે કંટાળી જતો અને તાજી હવા લેવાને ઉપર અગાસીમાં હેરાફેરા કરતો. પ્રશ્નની સિદ્ધિ થતી નથી એમ જાણી છેવટે આપઘાત કરવા વારતે ચાકુ લાવવાનો વિચાર કરતો હતો. આવી રીતે જ્યારે શરીર છોડવા સુધીનો પ્રસંગ આવતો, ત્યારે તે ગહન પ્રશ્નોનું સર્વ રીતે સમાધાન સ્પુરી આવતું.

આ પ્રમાણે જ્યારે આપણે સુફેલી ભરેલી બાબતોમાં લોહચુંબકની પેઠે આકર્ષણ શક્તિ સ્વરૂપ થઈએ છીએ, ત્યારેજ આપણે વિચારથી પર થઈએ છીએ. રામ આવે પ્રસંગે પ્રથમ તો કર્તવ્ય અને કર્તાપણાની બુદ્ધિનો ત્યાગ કરે છે અને કંઈ પણ લાભવાની મનસાજ કરતો નથી. હું પ્રકાશ-સ્વરૂપ છું, અને મારા પોતાના મહિમાનો ઉપભોગ કરું છું. પોતાના મહિમાનો ઉપભોગ કરવો એજ કાર્યસિદ્ધિનો ખરો વિજય મંત્ર છે. કદી આ દુનિયાની સર્વ સિદ્ધિઓ જાતે મારી પાસે આવે તોપણ હું તેનો ઉપભોગ કરીશ નહિ. મારો પ્રત્યેક આનંદ તે માફ દિવ્ય સ્વરૂપ છે. આજ રસતો છે. એક વાર તમે તમારા દિવ્ય સ્વરૂપનું જ્ઞાન પ્રાપ્ત કરો, એટલે પછી દરેક વસ્તુ પોતાની મેળેજ તમારી પાસે ચાલી આવશે. તમે તમારા આત્મ સ્વરૂપમાં સ્થિતિ કરો, એટલે પછી આ દુનિયાના સર્વ પદાર્થો તમારી પાસે ચાલ્યા આવશે. “ મારે આ કે તે કોઈ પણ વસ્તુ સાથે કંઈ પણ લેવા દેવા નથી, મને કોઈ પણ જાતની જવાબદારી કે ભય નથી, હું કોઈ પણ મનુષ્યનો જવાબદાર નથી, મારે કોઈ પણ મનુષ્યને કંઈ પણ આપવાનું નથી; હું તો આત્મસ્વરૂપ છું, હું તો કેવળ પ્રકાશ સ્વરૂપ છું ” આવા વિચારની સ્થિતિ તમે સિદ્ધ કરો.

આ જગત તમને શો આનંદ આપી શકે એમ છે ? સર્વે આનંદ અને સુખ તમારી પોતાની અંદરથીજ સ્પુરે છે. પરમ આનંદ, પરમ સુખ અને પરમ મહિમા એ તો તમારું પોતાનુંજ સ્વરૂપ છે. આવી ભાવના અને આવી સ્થિતિમાંજ વિલસ્યા કરો, અને આ દુનિયાના પદાર્થોની કામનાથી પર રહો. તેનું પરિણામ એ આવવાનું કે તમારું મન વિચારથી ભરપુર



થશે. વિચારે તમને શોધતા શોધતા તમારી પાસે આવશે. આવે વિશ્વનો નિયમ છે. આવી રીતે જો કેાઈ પણ મનુષ્યને લોહચુંબકની શક્તિનાં માફક વિચારની આકર્ષણ શક્તિ સ્વરૂપ બનવું હોય, તો તેણે પ્રકાશ પ્રાપ્ત કરવાની કામનાથી રહિત થવું જોઈએ. આ પ્રમાણે ઇચ્છાથી રહિત થવું, એ વસ્તુની વિલોમવાળી (અભાવવાળી) બાજુ છે, અને ત્યાર પછી “હું” પ્રકાશ સ્વરૂપે છું, હું” મારા મહિમામાં વિલસી રહ્યા છું” એવી સતત પ્રતીતિ કરવી એ વસ્તુની અનુલોમવાળી (સહભાવવાળી) બાજુ છે.

કેાઈ મિત્રની અથવા ધનપ્રાપ્તિની જો તમને ઇચ્છા હોય, તો તમારે શું કરવાનું? પ્રથમ તો આ ઇચ્છાનોજ તમારે ત્યાગ કરવાનો. આવી રીતે વસ્તુની આ વિલોમ બાજુ સિદ્ધ કર્યા પછી તમારે વસ્તુની અનુલોમ બાજુ સિદ્ધ કરવાની છે કે, “હું” દિવ્ય સ્વરૂપ છું, હું” માલિકનો પણ માલિક છું, હું” પ્રકાશનો પણ પ્રકાશ છું. સર્વ સૌંદર્ય, સર્વ આનંદ અને સર્વ સુખ તે હુંજ છું. સર્વ ભૂત પ્રાણીઓના હૃદયમાં સાક્ષી સ્વરૂપે વસી રહેલો પરમાત્મા તે હુંજ છું, તેમજ આ વિશ્વનો નિયંતા તે પણ હુંજ છું.” તમે આવી પ્રતીતિ કરો; તમે દિવ્ય સ્વરૂપ છો એવો વિચાર કર્યા કરો. વસ્તુને પ્રાપ્ત કરવાનો ખ્યાલ તફન છોડી દો, અને જ્યારે વસ્તુ પ્રાપ્ત થાય, ત્યારે પણ તમારે હું કેવળ દિવ્ય સ્વરૂપમાંજ વિલસી રહ્યો છું” એવી દ્રષ્ટિથીજ તે વસ્તુ તરફ જોવું જોઈએ. આવી સ્થિતિ સિદ્ધ થતાં તમે બીજા લોકોની દૃષ્ટિએ તો ક્ષેત્રમંદ થયેલા જણાઓ છોજ; પરંતુ તમારી પોતાની સત્ય દૃષ્ટિએ તો તમે ક્ષેત્રમંદ કરતાં પણ અધિક છો એમ તમને આત્મપ્રતીતિ થશે.

ચોડાક દિવસ ઉપર કહેવામાં આવ્યું હતું, કે જ્યારે હવાને પાતળી કરી નાખવાની ક્રિયાથી અમુક જગ્યાએ વાતાવરણમાં નિર્વાત સ્થિતિ (વાયુ વિનાની સ્થિતિ) ઉત્પન્ન કરવામાં આવે છે, ત્યારે તાપથી પાતળી થયેલી હવા ઉંચે ચઢે છે, અને ત્યાં નિર્વાત સ્થિતિ (વાયુ વિનાની સ્થિતિ) થઈ જાય છે; પરંતુ પછી શું થાય છે? આસપાસની હવાનો પ્રવાહ તે ખાલી જગ્યા પૂરી નાખવાને ત્યાં ધસી આવે છે. આવીજ રીતે જ્યારે તમે ઇચ્છા રહિત થઈને નિર્વાત સ્થિતિ પ્રાપ્ત કરો છો, ત્યારે તમારું અંતઃકરણ નિર્વાત સ્થિતિના જેવું થઈ જાય છે; અને ત્યાર પછી જ્યારે તમે તમારા દિવ્ય સ્વરૂપમાં સ્થિત થાઓ છો, ત્યારે તમારું બાહ્ય સ્વરૂપ મૃત થઈ જાય છે; તેણે પોતાની જગ્યા ખાલી કરી નાખી છે, અને પછી શું થાય છે? આ દુનિયાના તમારી આસપાસના સર્વ પદાર્થો તમારી તરફ ધસી આવે છે.

કેટલાંકોના મત પ્રમાણે આકર્ષણશક્તિ એ નિર્વાત સ્થિતિ સિવાય બીજું કંઈ પણ નથી. ઇચ્છાઓ કે જે તમને ગુંગળાવી નાખે છે, તેનો ત્યાગ કરવાથી, તમે નિર્વાત સ્થિતિ પ્રાપ્ત કરી શકશો અને લોહચુંબકની માફક આકર્ષણ સ્વરૂપ બનશો.

પ્રશ્ન:—શું રોગ મટાડવા માટે ભૌતિક પદાર્થોનો અસ્વીકાર કરવાની જરૂર છે?

જવાબ:—રોગ મટાડવા માટે હું અખંડ સુખ સ્વરૂપ છું” એવી પ્રતીતિ તમારે કરવી જોઈએ. તમારે સર્વત્ર દિવ્યતાજ એવી જોઈએ. તમે દિવ્યતાની પ્રતીતિ કરો એટલે તમારો સર્વ બ્યાધિ નાશ પામી જશે; અને આરોગ્ય, બળ, વિચાર વગેરે સર્વ પદાર્થો તમારી તરફ આકર્ષીત થાવા આગશે. ઈશ્વરને પણ જેવાની ઇચ્છા કરશો નહિ, કારણ કે તમે ઈશ્વર સ્વરૂપજ છો. જ્યારે ઈશ્વરનાં દર્શન કરવાની ઇચ્છા કરો છો, ત્યારે તમે ઈશ્વરને તમારાથી બંદાર મૂકો છો, તેને તમારાથી અલગ કરો છો.

ન્યુટનની ખાખતમાં આર્યજ્ઞને જણાશે કે તેણે પોતાને ધ્યાનપરાયણ કરી સીધો હતો, અને ધ્યાનપરાયણ થવું એટલે ઇચ્છાથી રહિત થવું એ સિવાય બીજું કંઈ પણ નથી. તે જે વિષય વિચારી રહ્યો હતો, તે વિષયની અંદર તેનો આત્મા નિમગ્ન થઈ ગયો હતો. તેનું પરિણામ એ આવ્યું કે તે મનુષ્ય જાતિનું હિત કરનાર થઈ ગયો. તેણે કંઈ મનુષ્ય જાતિને ઋણી બનાવવાના ઇરાદાથી પોતાનો પ્રશ્ન સિદ્ધ કર્યો નહોતો. તેને એવો વિચારજ નહોતો. તેણે આ કાર્ય કર્યું તેનું કારણ એજ કે એ કાર્ય તેને આનંદજનક હતું; અને આવી રીતે તે જનસમાજનો હિતકર્તા થઈ ગયો.

લોકો તમારાં વખાણુ ન કરે તેની હરકત નથી, તમારું નામ ન રહે તેનો વાંધો નથી, કારણ કે દુનિયાની દૃષ્ટિમાં જે ફોતેહ જણાય છે તે તો કેવળ ઇંદ્રિયોનો ભ્રમ છે. ખરી ફોતેહ તો તમને ત્યારેજ મળે છે, કે જ્યારે તમે “હું સર્વરૂપ છું, હું દિવ્ય સ્વરૂપ છું, હું જાતેજ ફોતેહ સ્વરૂપ છું,” એવી ભાવના કરો છો. શું એ પછી માયાનો અસ્વીકાર કરવાની જરૂર રહે છે? તમે તમારા સ્વરૂપનું સ્મરણ કરો કે હું દિવ્ય સ્વરૂપ છું; અને જે ક્ષણે તમને એવી પ્રતીતિ થઈ કે આપોઆપજ તે માયા જતી રહે છે. આ પ્રમાણે માયાનો ઇનકાર અને દિવ્યતાનો દૃઢ નિશ્ચય કરવા માટે કંઈ બે નોખા નોખા માર્ગ નથી, પરંતુ એકજ માર્ગ છે.

આવી રીતે તમારું સત્ય સ્વરૂપ તે આ સર્વે પ્રાણીઓ, આ સૂર્યો, આ તારાઓ, આ વૃક્ષો એ સર્વના નિયામક એવા પરમાત્મા છે, એવું તમને જણાશે. જ્યારે રામ માર્ગમાં ચાલે છે ત્યારે તે ચાલતાં ચાલતાં વિચારે છે કે આ સૂર્યજ બધાં વાદળો અને ઝાકળને બનાવે છે. એ બધું સૂર્યને લઈનેજ છે. કેટલાક કહે છે, કે એ સૂર્યને લઈને નહિ, પરંતુ પૃથ્વી, પાણી વગેરેને લઈને છે; પણ આ કહેવું યથાર્થ નથી. પાણી, વાદળ, ઝાકળ એ સર્વ સૂર્યમાંથીજ ઉત્પન્ન થાય છે. એ બધાંને સૂર્યજ પેદા કરે છે, અને પાછો જ્યારે તેજ સૂર્ય તેમની તરફ પ્રયંત્ર દૃષ્ટિએ જુએ છે, ત્યારે તે વાદળ અને ઝાકળ વગેરે સર્વ અદૃશ્ય થઈ જાય છે. જેવી રીતે એકજ સૂર્ય પાણી ઝાકળ વગેરે બનાવે છે અને તેજ પાછો એ પાણી ઝાકળ વગેરેનો નાશ કરી નાખે છે, તેવીજ રીતે તમારી આત્મ પ્રતીતિ કે જેની અંદર તમે પરમાત્મા સ્વરૂપ છો એવું તમને ભાન થાય છે તેની પણ એકજ સ્થિતિ છે.

લોકો એમ કહે છે કે:—“પરમાત્માની પ્રતિમા અનુસાર મને સરજવામાં આવેલો છે;” પરંતુ રામનું એવું કહેવું છે કે ભલે તમે પ્રતિમા બનો પણ તેથી તમે ઘણા દુઃખી થશો. તમે પરમાત્માની પ્રતિમા કે આકૃતિ અનુસાર નથી, પરંતુ તમે તો પરમાત્મા સ્વરૂપજ છો.

પાણીમાં આકૃતિનું પ્રતિબિંબ પડે છે તેનો વિચાર કરીએ, તો તે પ્રતિબિંબ તે પાણી છે, અને તેમાં પરમાત્મા તે સૂર્ય છે. આજ પ્રમાણે મનુષ્ય પ્રથમ સ્થિતિમાં સૂર્યસમાન પોતાના પરમાત્માનો સાક્ષાત્કાર કરે છે.

આંખ ઉઘાડીને કરતાં રામને સર્વદા એવી પ્રતીતિ થાય છે કે:—“હુંજ સૂર્ય, અંદ્ર અને તારાઓને આપરીને રહેલો છું; હુંજ તેઓમાં જોમ, શક્તિ અને જીવન મૂકું છું; હુંજ તેઓનો આધાર અને ટેકો છું; હું તેઓ સર્વની અંદર રહેલો પરમાત્મા છું.” આ એક આત્મ પ્રતીતિની સ્થિતિ છે. તમે જો એ સ્થિતિને પ્રાપ્ત કરશો તો તમને જણાશે કે ધૃત્યો, દેવ, ધિક્કાર અને ભય એ સર્વ જતાં રહે છે. તમે જે કંઈ પેદા કરો છો, તેવું

રખેને બીજા લોકો પેદા કરે, અને તેમાંથી તેઓને પૈસા મળે, આવા પ્રકારની દહેશત પછી તમને રહેશે નહિ.

બાળક જ્યારે પોતાની માતા પાસેથી કોઈ એક પુસ્તક ખુંચવી લે છે ત્યારે શું માતાને તેના ઉપર કોઈ પણ જાતનો ઉદ્વેગ થાય છે કે ? ના, કદીએ નહિ; કારણ કે એ બાળક તેણીનું છે, અને એ પુસ્તક પણ તેણીનું છે. આજ પ્રમાણે કોઈ પણ માણસ તમારી પાસેથી જો કોઈ પણ ચીજ ચોરી જાય, તો તે ચોરી કરનાર માણસ અને તમે એકજ છો; અને તે માણસ તમારી પાસેથી જે કંઈ ચોરે છે, તે પણ તમારુંજ છે; અને તેનું 'પોતાનું' છે, તે પણ તમારુંજ છે; તો પછી તમને ભય શા માટે હોવો જોઈએ ? તમારી ક્ષતેહ અને આનંદ, લોકો જેને ક્ષતેહ અને આનંદ કહે છે, તે નથી. તમારું અંતિમ લક્ષ્ય તે સત્યજ છે; અને તેથી જો કદી આ દુનિયાના ભૌતિક પદાર્થો તમને પ્રાપ્ત થાય, તો તમારે તેને કહેવું જોઈએ કે:—“ હે સેતાન ! તું મારી પાછળથી ચાલ્યો જા, તારા હાથનું મારે કંઈ પણ જોઈએ નહિ. ” અહા ! આથી તમે કેવા સુખી થાઓ છો ! તમે સ્વર્ગ સ્વરૂપજ બનો છો, અને તમે તમારા જીવનને વિજય સ્વરૂપજ બનાવો છો.

પ્રાણુચાર્ય એટલે શું ? પ્રાણુચાર્ય કરવાની લોકો ઘણીજ અગત્ય ખતાવે છે; પરંતુ સમનું એવું કહેવું છે કે જ્યારે આપણું મન સત્યમાં વિલીન થઈ જાય છે, ત્યારે પ્રાણુચાર્ય પોતાની મેળેજ થાય છે. જે ક્ષણે આપણે એવી પ્રતીતિમાં નિમગ્ન થઈએ છીએ, જે ક્ષણે આપણે એકાગ્રચિત્તે જોનો જપ કરીએ છીએ, તેજ ક્ષણે ઉત્તમ પ્રકારે પોતાની મેળેજ પ્રાણુચાર્ય સિદ્ધ થઈ જાય છે. પ્રાણુ ગુદાદ્વાર, ઉદર, ફેફસાં વગેરે તમારા આખા શરીરમાં પૂર્ણ થાય છે. મુખ્ય વસ્તુ પોતાના સત્ય સ્વરૂપની પ્રતીતિ કરવી એજ છે, અને એ જો સિદ્ધ થઈ તો પછી દરેક વસ્તુ આકર્ષીને તમારી પાસે ચાલી આવશે.

આ દેશની અંદર લોકોને સુંદર નયન, સુંદર નાસિકા અને સુંદર હડપચી પોતાને હોય એવી અભિલાષા હોય છે. બળી લોકો આ આધ્યાત્મિક શક્તિથી ધન પ્રાપ્ત કરવા વાંચ્છા કરે છે; પરંતુ જો તમારે સૌંદર્ય, વર્ણ, ધન, આશેચ્ય વગેરે કામનાઓ સિદ્ધ કરવી હોય, તો પણ તમારે વેદાંતનો ત્યાગધર્મ કાંઈક અંશે પાળવોજ પડશે. અને કાંઈક અંશે તમે તે પાળશો તેથી તેનું ફળ પણ તમને કાંઈક અંશેજ મળશે; પરંતુ આવી કાંઈક અંશે થએલી ફળપ્રાપ્તિથી તમારું કાંઈ પૂરું વળવાનું નથી. જ્યારે આવું છે, ત્યારે શા માટે સર્વ વસ્તુઓના ઉત્પત્તિ સ્થાનને તમે પ્રથમ સિદ્ધ કરતા નથી ? તે સિદ્ધ થયા પછીજ તમારે જે જે કામનાઓ કરવી હોય તે ભલે તમે કરજો. જરૂર તે સર્વ પૂરી થશે; એટલુંજ નહિ પણ દરેક વસ્તુ તમને શોધતી શોધતી આવશે; માટે કૃપા કરીને તમે ઈચ્છાના અમુકજ પદાર્થોમાં બંધાઈ રહેશો નહિ, પરંતુ સર્વ કામનાઓ જેથી સિદ્ધ થાય એવો રાજમાર્ગજ પકડજો, પ્રભુ અને આનંદ પ્રાપ્ત કરવાનો રાજમાર્ગ—દુકો રસ્તો ‘હું’ પોતેજ સાક્ષાત પ્રભુ અને આનંદ સ્વરૂપ છું’ એવી આત્મ પ્રતીતિ કરવી એજ છે.

આત્મ પ્રતીતિ જો રસ્તેથી થઈ શકે છે, કાંતો શ્રદ્ધાથી અને કાંતો અજ્ઞાનથી. આવી રીતે વેદાંત શાસ્ત્રને અભ્યાસ કરવાથી તમે તમારી સર્વ શકાઓનું સમાધાન કરી શકશો, અને આશા રાખવામાં આવે છે કે ભવિષ્યમાં થોડાજ વખતમાં આ તત્ત્વજ્ઞાનનું સંપૂર્ણ વિવરણ સમ તરફથી બહાર પડશે.

વેદાંતશાસ્ત્ર વાંચનાથી જો તમને આત્મપ્રતીતિ ન થાય તો તમે તેમાં શ્રદ્ધા રાખજો. ખ્રીસ્તી લોકોને આત્મ પ્રતીતિની ઝાંખી થાય છે; પરંતુ ક્રાઇસ્ટને જેવી આત્મપ્રતીતિ થઈ હતી, તેવી તેમને થતી નથી, તેથી તેઓ શ્રદ્ધા રાખે છે. તેટલા માટે તમને વખત મળે, અને વળી જો તેમાં તમારું સંપૂર્ણ હિત છે એમ તમને લાગતું હોય, તો તમે વેદાંતશાસ્ત્ર વાંચજો. અને એમ જો બને તો તમે રામમાં, પ્રભુમાં અને તમારા પોતાના આત્મામાં શ્રદ્ધા રાખજો; જેથી જરૂર તમે મુક્ત થઈ જશો. આ માર્ગથીજ તમારો ઉદ્ધાર છે, તે સિવાય તેને માટે બીજો કોઈ પણ માર્ગ નથી.

‘ નાન્યઃ પન્થા વિચતેઽયનાય. ’

ૐ

ૐ





## ૬--મનની સ્થિરતા\*.

થોડા વખત ઉપર એવો પ્રશ્ન કરવામાં આવ્યો હતો કે, “ મનુષ્ય આ જમાનામાં વેદાન્તના સિદ્ધાન્ત પ્રમાણે વર્તી શકે કે ?” અને એક માણસ તરફથી એમ પણ પૂછવામાં આવ્યું હતું કે વેદાંતના સિદ્ધાન્તનો અનુભવ કરવા માટે મનુષ્યે સર્વનો પરિત્યાગ કરી અરણ્યમાં જઈ બેઠાં? રામનું એવું કહેવું છે કે, “ તમારે સર્વથી નિવૃત્ત થઈ અરણ્યમાં જવાની કાંઈ પણ જરૂર નથી. ”

સાંપ્રત કાળમાં વખતના અવકાશને માટે ફરિયાદ કરવામાં આવે છે. લોકો કહે છે કે:- “ અમને વખત નથી; અમને ઘણાં ઘણાં કામો કરવાનાં છે; અમારાં સગાંવહાલાં અને મિત્રોમાં બધો વખત ચાલ્યો જાય છે. ” એક એવી પ્રાર્થના છે કે, “ હે ઈશ્વર ! તું અમારું અમારા દુશ્મનોથી રક્ષણ કરજે ” પરંતુ હાલના જમાનાના લોકોએ તો પ્રાર્થના એવા પ્રકારની કરવી બેઠાં કે, “ હે ઈશ્વર ! તું અમારું અમારા મિત્રોથી પણ રક્ષણ કરજે. ” કેમકે મિત્રો અમારો બધો વખત લે છે; ચિંતા, ઉદ્વેગ, ત્રાસ એ આપણો વખત હરી લે છે. અમારે અમારાં સ્ત્રીબાળકોને સંભાળવાનાં હોય છે; અમારે કેટલાકને મળવા જવાનું અને કેટલાક અમને મળવા આવે તેમને મળવાનું હોય છે. વળી અમને કેટલુંક વાંચવાનું હોય છે; આથી અમે આધ્યાત્મિક ઉત્કર્ષ કરવાને ક્યાંથી વખત લાવીએ ? લોકોને નિરાંતે ખાવાનો પણ વખત મળી શકતો નથી. ફરજને નામે તમારું આખું જીવન બંધનથી જકડાતું જાય છે; પરંતુ આ કર્તવ્યો ક્યાંથી આવે છે તેની આપણે તપાસ કરીએ.

આ કર્તવ્યો તમારે માથે કોણે નાખ્યાં છે ? ખીજા કોઈએ નહિ પણ તે તમેજ નાખ્યાં છે. ખરી રીતે જોતાં તમેજ તમારાં કર્તવ્યો ઉભાં કરો છો. ઑફિસમાં જઈ કામ બજાવવું, એને તમે તમારી ફરજ સમજો છો; પરંતુ એ ઑફિસનું કામ તમારે શિરે કોણે નાખ્યું ? એ તમે પોતેજ નાખ્યું છે. આવી રીતે જો તમે તમારા કર્તવ્યના સ્વરૂપને જોશો, તો તમે પોતેજ તમારા માલીક છો, એમ તમને જણાશે. આ બધાં કર્તવ્યો કે જે તમને સંપૂર્ણ રીતે બંધનકર્તા છે, તે તમે પોતેજ ઉત્પન્ન કર્યાં છે. જો આ તમને એક વખત બરાબર સમજાયું તો પછી આ દુનિયામાં એવી કોઈ વસ્તુ નથી કે જે તમને બદ્ધ કરે, હરેક પદાર્થ મૂળથી તમારામાંથીજ ઉત્પન્ન થાય છે, આ જ્ઞાનથી તમે ઘણા સુખી થશો, અને તમે તમારી સ્થિતિને ઘણીજ સહેલાઈથી વ્યવસ્થિત કરી શકશો.

એક વખત ડૉ. જૉન્સન પાસે એક માણસ આવ્યો અને તેણે કહ્યું કે, “ ડૉક્ટર, હું ઘણો દુઃખી છું, કોઈ પણ કામ કરવા માટે હું નાલાયક છું. હું કાંઈ પણ કરી શકવાનો

નથી. મનુષ્ય તે આ દુનિયામાં શું કરી શકે એમ છે ? ” આ માણસ શાથી આવું કહે છે, તે જાણવાને માટે ડૉક્ટરને તપાસ કરવાની વૃત્તિ થઈ અને તે માણસને આમ કહેવાનું કારણ પૂછ્યું. તે માણસે કહ્યું કે, “ જુઓ, સાંભળો, મનુષ્ય આ દુનિયામાં વધારેમાં વધારે સો વર્ષ જીવે છે; અને આ વિશ્વની અનંતતામાં એ સો વર્ષ શી ગણતરીમાં. એ સો વર્ષમાંથી પચાસ વર્ષ તો ઉંઘવામાં જવાનાં. આપણી બાલ્યાવસ્થાનો વખત પણ એક લાંબી ઉંઘ જ છે. આપણી વૃદ્ધાવસ્થાનો સમય પણ અશક્તિ અને લાચારીનો વખત છે, કે જે વખતે આપણે કાંઈ પણ કરી શકતા નથી. યુવાવસ્થાનો સમય પણ દુષ્ટ વિચારો અને સર્વ પ્રકારના મોહમાં વ્યર્થ ચાલ્યો જાય છે. બાકીનું આયુષ્ય રમતગમતમાં અને ખાવાપીવા વગેરે આવશ્યકતાઓ પૂરી પાડવામાં જાય છે, અને તેમાંથીજે જે અવશેષ રહે તે ક્રોધ, ઈર્ષ્યા, ઉદ્વેગ, પરિતાપ અને દુઃખમાં તથા પોતાની સંતતિ, મિત્રો અને સગાંસંબંધીઓ તરફની ફરજો બજાવવામાં ચાલ્યો જાય છે. આપણે સર્વ કાળ આવી રીતે વ્યર્થ ચાલ્યો જવાનો; ત્યારે પછી મનુષ્ય પોતાના ઈશ્વર સ્વરૂપનો સાક્ષાત્કાર કરવાને ક્યાંથી વખત કાઢી શકે ? નજ કાઢી શકે. દેવાલયો અને ધર્મસ્થાનોમાં જઈ ધર્મોચારો અને ઉપદેશકોને કહી દો કે આ દુનિયામાં લોકો ધર્મને માટે વખત કાઢી શકે એમ નથી. તેઓને પોતાના ઈશ્વર સ્વરૂપની પ્રતીતિ કરવાને વખત નથી. આ અમારી સ્થિતિ છે.”

ડૉ. જોન્સન આ શબ્દો સાંભળી હસ્યા નહિ; તેમજ આ માણસને ઠપકો પણ દીધો નહિ. તેઓ માત્ર રડવા લાગ્યા અને તે માણસના જેવા દુઃખીઆરા બનીને બોલ્યા કે, “ ભાઈ, ખરેખર મનુષ્યે આપઘાત કરવો જોઈએ, કારણ કે તેને પોતાનું સ્વરૂપ પ્રાપ્ત કરવાને પણ વખત નથી. ભાઈ, આ જે તમારી ફરિયાદ છે તેમાં વળી મારી ફરિયાદને ઉમેરવાની છે, તમારી ફરિયાદ કરતાં મારી ફરિયાદ વધારે સખત છે.”

પેલા માણસે ડૉ. જોન્સનને પૂછ્યું કે, “ તમારી વળી એવી શી ફરિયાદ છે ? ” ડૉ. જોન્સને ખોટું ખોટું રોવા માંડ્યું અને કહ્યું કે, “ આમ જુઓ ! આ પૃથ્વીમાં ક્યાંએ મારે માટે જગ્યા નથી. આ પૃથ્વીમાં ક્યાંએ મારે માટે સ્થળ નથી કે જ્યાં મારા પોષણ પુરતું અનાજ પાકી શકે ! હું ખરેખર બહુજ દુઃખી છું.” પેલા માણસે કહ્યું, “ ડૉક્ટર ! આમ તે કેમ બને ? તમને દશ માણસ જેટલું ખાવા જોઈએ છીએ, એ હું કપૂલ કરું છું; પણ તેમ છતાં તમારું પેટ ભરાય એટલું અન્ન પકડવાને તો જોઈએ એટલી જમીન છે. તમારા શરીરનું પોષણ કરવા પુરતું અનાજ અને વનસ્પતિ ઉત્પન્ન કરવાને તો ઘણીએ જમીન છે.” ડૉ. જોન્સને જણાવ્યું, “ જુઓ, આ તમારી પૃથ્વી તે શું ? એ પૃથ્વી તો કાંઈએ નથી, ખગોળશાસ્ત્રની ગણતરીમાં એ પૃથ્વી તે માત્ર ગણિતના એક મધ્યબિંદુ સમાન છે. જ્યારે તારાઓ અને સૂર્યનું અંતર આપણે માપીએ છીએ ત્યારે આપણે આ પૃથ્વીને એક બિંદુ સમાનજ ગણીએ છીએ. આ બિંદુ કે જે આપણી પૃથ્વી છે, તેનો ત્રણ ચતુર્થાંશ ભાગ તો પાણીથી ભરપૂર છે; પછી તેમાંથી બાકી કેટલી રહી ? જે બાકી રહી તેમાં રેતીનાં મોટાં મોટાં મેદાનો આવેલાં છે. તેમાંથી એ બાકી રહી તેમાંના ભાગમાં રૂક્ષ પર્વતો અને પથરાઓ પથરાયેલા છે, તે ઉપરાંત જે બાકી રહી તેમાં સરોવરો અને નદીઓ આવેલી છે. તે સિવાયના બાકી રહેલા ઘણા ભાગમાં લંડન જેવાં મોટાં મોટાં શહેરો આવેલાં છે. વળી રસ્તાઓ, પોળો, રેલ્વે માર્ગો, વગેરેથી પૃથ્વીનો કેટલોક ભાગ

શકાયલો છે. આવી રીતે જ્યારે પૃથ્વી ચારે તરફથી ઘેરાયલી છે, ત્યારે માણસને માટે તેમાંથી બાકી શું રહી ? ધારો કે કદાચ માણસને માટે થોડી પૃથ્વી અવશેષ રહે છે, પરંતુ આ દુનિયામાં કેટલા બધા જીવતા પ્રાણીઓ છે કે જેમ નહિ જેવી થોડી ઘણી જે પૃથ્વી બાકી રહી છે તેનો લાભ લેવાનો છે. આપણે આ જગતમાં કેટલાં બધાં પક્ષીઓ, કેટલા બધા જંતુઓ, ઘોડાઓ અને હાથી વગેરે પ્રાણીઓ જોઈએ છીએ ! આ બધાં પ્રાણીઓ જે કાંઈ થોડી ઘણી પૃથ્વી અમારા પોષણને માટે અનાજ ઉત્પન્ન કરી શકે એવી બાકી રહી છે તેના ઉપર રહે છે. જેથી મનુષ્યને ભાગે તો નહિ જેવીજ પૃથ્વી અવશેષ રહે છે. હવે એ નહિ જેવા ભાગપર કેટલાં બધાં મનુષ્યોની વસ્તી છે ! લંડન તરફજ નજર નાખો, લાખોને લાખો મનુષ્યોથી તે ભરપૂર છે. મોટા ખિંદુ સમાન આ પૃથ્વીના બાકી રહેલા નહિ જેવા ભાગ ઉપરજ સર્વને જીવવાનું છે. ત્યારે તમે હવે વિચાર કરો કે પૃથ્વી મારા પેટ પુરતું અનાજ કેવી રીતે ઉત્પન્ન કરી શકે ? આ વિચારથી હું તો તદ્દન નિરાશ થઈ ગયો છું અને મારે મરી જવા સિવાય કોઈ રસ્તો નથી, એવા શોચનીય નિર્ણય ઉપર હું આવ્યો છું; કારણ કે મને ક્યાંએ એવી જમીન નજરે પડતી નથી કે જે મારા પોષણ જોગું અનાજ ઉત્પન્ન કરી શકે.”

આ બધું સાંભળી લઈ પેલો માણસ બોલ્યો, “ ડોક્ટર સાહેબ, તમારી દલીલ ખરી નથી; તમારા તર્ક તો ખરા જણાય છે, પરંતુ તે ગમે એટલા ખરા હોય તોપણ તમારા પોષણ-જોગું અનાજ તો આ પૃથ્વી ઉત્પન્ન કરી શકે એમજ છે.” આ ઉપરથી ડૉ. જોન્સને કહ્યું, “સાહેબ ! જે મારી ફરિયાદ બીનપાયાદાર છે; તો આધ્યાત્મિક ખોરાકથી તમારી જાતને પોષવા માટે તમને વખત નથી, એવી જે તમારી ફરિયાદ છે, એ પણ બીનપાયાદાર છે. ભૌતિક ખોરાકથી મારી જાતને પોષવા માટે જે આ પૃથ્વી જોઈએ એટલી પુરતી છે, તો તમારી ધારણા પુરી પાડવા માટે તમને પણ વખત જોઈએ એટલો પુરતો છે, એ તમને આધ્યાત્મિક ખોરાક ખરાખર પુરો પાડી શકશે.”

આધ્યાત્મિક ખોરાક લેવાને માટે હાલના સુધારાના જમાનામાં અમને વખત મળતો નથી, એવા પ્રશ્નનો ઉત્તર પણ રામ ઉપર પ્રમાણેજ આપે છે. ઘણાં વર્ષો ઉપર એ પ્રશ્નનો જે ઉત્તર ડૉ. જોન્સને આપ્યો હતો તેવોજ ઉત્તર આ પ્રશ્નનો રામ આપે છે. આવા પ્રવૃત્તિ-મય જમાનામાં પણ આધ્યાત્મિક રીતે આગળ વધવાને તમને જોઈએ એટલો વખત છે; જો તમે વખતનો સદુપયોગ કરો, તો તમને વખત જોઈએ એટલો છે.

કોઈ એક માણસ ઘોડા ઉપર બેશીને કોઈ દૂરના દેશમાં જતો હતો. રસ્તામાં તેને પાણી કાઢવાની પરિચયન ચક્ષી ( કેસ ) આગળ થઈને જવાનું થયું. તમે જાણો છો કે હિંદુસ્તાનમાં એ પરિચયન ચક્ષીવડે કૂવામાંથી પાણી કાઢવામાં આવે છે. જ્યારે કૂવામાંથી પરિચયન ચક્ષીવડે પાણી ખેંચવામાં આવે છે ત્યારે ત્યાં અવાજ થાય છે. આ કૂવામાંથી જે પાણી વહેતું હતું તેમાંથી પાણી પાવાને માટે તે માણસે પોતાનો ઘોડો તે કૂવા આગળ લીધો; પણ તે ઘોડાએ આવેા અવાજ પહેલાં કદી નહિ સાંભળેલો, તેથી તે ભડક્યો અને પાણી પીધું નહિ. ત્યાં જે ખેડુત તે પરિચયન ચક્ષી ચલાવતો હતો તેને પેલા ઘોડાવાળાએ, તે અવાજ જરા બંધ કરવાને કહ્યું. ખેડુતે પાણીની ચક્ષી બંધ કરી એટલે ત્યાં થતો અવાજ બંધ થયો; પણ અવાજ બંધ થતાંની સાથે ત્યાં પાણી આવતું પણ બંધ થઈ ગયું ! આથી ઘોડો પાણીના થાળા આગળ ગયો પણ ત્યાં પાણી મુદ્દલ નહોતું. આ જોઈ ઘોડાવાળાએ કહ્યું કે:— “ અરે બિચિત્ર ખેડુત ! તમને મેં અવાજ બંધ કરવાને કહ્યું હતું, કાંઈ પાણી બંધ કરવાને

કહ્યું નહોતું. તમે તો કોઈ વિચિત્ર માણસ જણાવ્યો છો !” ખેડુત બોલ્યો:—“ સાહેબ અમે અંતઃકરણથી તમારી સેવા અને સત્કાર કરવા, તેમજ તમારા ઘોડાને પાણી પાવા આતુર છીએ; પરંતુ દિલગીરી સાથે જણાવવું પડે છે કે તમારી માગણી અમારી શક્તિની બહાર છે. અમે તમારી માગણી બર લાવી શકીએ તેમ નથી. જો તમારે પાણીની જરૂર હોય, જો તમારે તમારા ઘોડાને ધરાઈને પાણી પાવું હોય, તો અવાજ ચાલુ હોય તેજ વખતે તમારા ઘોડાને થાબડી પંપાળીને તમારે પાણી પાવું જોઈએ; કારણ કે અવાજ બંધ કરવાની સાથે પાણી પણ આવતું બંધ થઈ જશે. હરમેશાં આવા અવાજની સાથેજ પાણી આવે છે.”

રામનું પણ એજ કહેવાતું છે કે જો તમારે વેદાંતની પ્રતીતિ કરવી હોય, તો દરેક પ્રકારના અવાજ અને ઘોંઘાટ વચ્ચેજ નહિ, પણ ગમે તેવી આપત્તિઓની વચ્ચેજ, તમારે વેદાંતની પ્રતીતિ કરવી જોઈએ. આ દુનિયામાં તમે તમારી જાતને એવા કોઈ પણ સ્થળમાં નહિ લઈ જઈ શકશો કે જ્યાં બહારનો અવાજ અને ધાંધલ હોય નહિ. તમે ભલે હિમાલયના શિખર ઉપર જઈને વસો, તો ત્યાં પણ આસપાસની ઉપાધિ અને ધાંધલ તો હશેજ. તમે જંગલમાં રહી જીવન ગાળો, તો ત્યાં પણ તમને ઉપાધિ નડવાનીજ. જ્યાં જવું હોય ત્યાં જાઓ, પરંતુ એ ઉપાધિ અને ધાંધલ કદી તમને છોડશેજ નહિ. એ તો સદા તમારી સાથે રહેવાનાંજ.

માટે જો વેદાંતનો સ્વાનુભવ કરવો હોય તો જ્યારે તમારી આસપાસ પાણી કાઢવાની ચક્ષીનો (કોસનો) અવાજ થતો હોય ત્યારેજ કરવો જોઈએ. વિપરીત ઉપાધિ અને પરિસ્થિતિમાંથીજ અનેક મહાન પુરૂષો થયા છે. જેમ જેમ આ પરિસ્થિતિ વધારે ને વધારે પ્રતિકુળ હોય છે, જેમ જેમ આસપાસની ઉપાધિ વધારે ને વધારે કસોટી કાઠનાર હોય છે, તેમ તેમ આ પરિસ્થિતિ અને ઉપાધિમાંથી પસાર થનાર મનુષ્યો વધારે ને વધારે મજબૂત થતા જાય છે. વારં વાર આ બાહ્યઉપાધિ, અનેક જાતનો ત્રાસ અને અનેક જાતના ઉદ્વેગને તમે વધાવી લ્યો. આની આજ પરિસ્થિતિમાં તમે વેદાંતી જીવન ગાળો. જ્યારે તમે એવું વેદાંતી જીવન ગાળશો, ત્યારે આ આસપાસની સર્વ પરિસ્થિતિ અને ઉપાધિ તમારે તાબે થશે. એ સર્વ તમારાં દાસ બનશે અને તમે તેમના સ્વામી થશો.

શું આ સમાજ તે તમારું અધઃપતન કરે છે? શું આ જગત તમારી અવગતિ કરે છે? ના! તમે કાંઈ આ જગતમાં રહેતા નથી; પરંતુ દરેક જણ પોતે પોતાનાજ સજેલા નાના જગતમાં રહે છે. આ ઈશ્વરચિત જગતમાં તો બહુ થોડાજ મનુષ્યો રહે છે. તમે પોતેજ તમારી આસપાસના જગતને નાનું સરખું અને પરિમિત બનાવો છો. એવા કેટલાએ મનુષ્યો છે કે જેઓ પોતાના ગૃહસંસાર રૂપ નાના જગતની બહાર શું છે, તે કશુંજ જાણતા નથી. એવા કેટલાએ મનુષ્યો છે કે જેઓ પોતાની ન્યાત કે ગામરૂપી નાની દુનિયાની બહાર શું છે, તે જરા પણ જાણતા નથી. એવા અનેક લોકો છે કે જેઓ સ્ત્રી, પુરૂષ અને સંત-તિની બનેલી પોતાની નાની દુનિયાની પેલી પાર શું છે, તે જાણતાજ નથી. બંધુઓ! તમે આ વિશાળ (ઈશ્વર કૃત) દુનિયામાં રહો, અને તમારી નાની નાની પરિમિત દુનિયાઓથી પર થાઓ. જે તમારું અધઃપતન કરે છે, તે કાંઈ આ ઈશ્વરકૃત વિસ્તારવાળી દુનિયા નથી; પરંતુ તમારી પોતાની સજેલી નાની નાની દુનિયાઓજ છે. જો તમે તમારી પરિમિત દુનિયાથી પર થશો તો આ સમસ્ત વિશ્વ તમારે તાબે થશે.



કર્મનું વાસ્તવિક સ્વરૂપ શું છે, તે દર્શાવીને આપણી સ્નેહી નાની નાની દુનિયાનું સ્વરૂપ સ્પષ્ટ કરવામાં આવશે. તમે કહો છો કે અમને ઘણું કામ છે, અને રાત્રે જોયું પણ છે કે આ દેશમાં લોકો વખતને માટે બહુ બૂમો પાડે છે. જો કે રાત્રે જોઈને ઘણું ખેદ થાય છે કે અહીં લોકો આખી ઉમ્મર સુધી નકામો વખત કાઢવાને પ્રયત્ન કરી રહ્યા છે, છતાં તેઓ કહે છે કે અમને વખત મળતો નથી ! તમે પોતેજ તમારી ઈચ્છામાંથી વખતને હાંકી કાઢો છો, અને ઘડીઆળના ટકોરા ગણીને માંડ માંડ વખત પૂરો કરો છો, છતાં તમે કહો છો કે અમને વખત નથી, તે કેવી રીતે બને ? કામ શું છે ? તેજ તમે બરાબર સમજતા નથી; એજ તમારી ફરીઆદનું કારણ છે. વાસ્તવિક રીતે જે કામ નથી તેને તમે કામ કહો છો. જૂદા જૂદા લોકો કામની જૂદી જૂદી વ્યાખ્યાઓ કરે છે. યંત્રશાસ્ત્ર અને યંત્રશાસ્ત્રીઓ કામનું જે સ્વરૂપ જણાવે છે, તેનાથી આપણે તેનું સ્વરૂપ જૂદુંજ જણાવીએ છીએ. જો આપણે કોઈ સપાટી ઉપર ચાલતા હોઈએ તો તેઓની દૃષ્ટિએ તે કામ-કર્મ નથી; જો કોઈ સપાટી ઉપર દોડે ગતિમાં હોય તો તે કોઈ કર્મ નથી. જ્યારે તમે કોઈ ઉંચે પર્વત ઉપર ચઢતા હો ત્યારેજ તમે કામ-કર્મ કરો છો એમ કહી શકાય. જ્યારે તમે સીધી લાઇનમાં ચાલ્યા જતા હો ત્યારે તમે કામ કરો છો એમ કહી શકાય નહિ, કામના સ્વરૂપના નિર્ણયની આવી એક તરેહવાર વ્યાખ્યા છે.

માનસશાસ્ત્ર કામના-કર્મના સ્વરૂપને જૂદીજ રીતે વર્ણવે છે. માનસશાસ્ત્રના નિયમ પ્રમાણે ત્યારેજ તમે કામ કરો છો એમ કહી શકાય, કે જ્યારે તમારું મન તે કામની અંદર લાગેલું હોય. કામ કરવા છતાં તેમાં તમારું મન લાગેલું નથી તો તે કોઈ રીતે કામ કહી શકાયજ નહિ. તમે શ્વાસોન્ધ્રીસ લો છો, પણ માનસશાસ્ત્રના સિદ્ધાંત પ્રમાણે એ શ્વાસોન્ધ્રીસને કોઈ રીતે કર્મ કહી શકાય નહિ. તમારું લોહી તમારી નસોમાં વહી રહ્યું છે અને એક રીતે જોતાં આ પણ એક જાતનું કામજ છે; પરંતુ માનસશાસ્ત્રીઓના મત પ્રમાણે તેને કર્મ કહી શકાય નહિ. કામ કેનું નામ તે બતાવવાને તેઓ જૂદુંજ દ્રષ્ટાંત આપે છે.

નોકરીમાંથી ફારગ થયેલો એક જ્યોત્સ્ન લશ્કરી માણસ હતો. આ માણસને લશ્કરી ક્ષાયતનો એટલો બધો મહાવરો થઈ ગયો હતો કે આ ક્ષાયત તેને પોતાની મેળે ચાલતા યંત્રની માફક સ્વાભાવિક થઈ ગઈ હતી. આ માણસ એક દિવસ પોતાના ખભા ઉપર દૂધની બટલોઈ લઈને એક પોળમાંથી પસાર થતો હતો, તેવામાં ત્યાં એક મશ્કરો આવી લાગ્યો. તેણે પેલા લશ્કરી માણસનું દૂધ ઢોળી નખાવવાના વિચારથી એક કોરે ઉભા રહીને “એટે-નશન” “એટેનશન” એમ ક્ષાયત કરવાના શબ્દોનો ઉચ્ચાર કર્યો. તમે જાણો છો કે “એટે-નશન” એમ કહેતાંની સાથેજ લશ્કરી માણસે પોતાના હાથ નીચે નાખી દેવા જોઈએ. આ વૃદ્ધ લશ્કરીએ પણ ‘એટેનશન’ એવો શબ્દ સાંભળ્યો કે તરતજ ખભા ઉપરની બટલોઈને છોડી પોતાના હાથ નીચે નાખી દીધા. આથી ખભાપરની બટલોઈ નીચે પડી અને બધું દૂધ ઢોળાઈ જઈ નીકમાં ચાલ્યું ગયું. રસ્તે જનારાઓ અને દુકાનદારોને આ બનાવ જોવાની ઘણી મજા પડી. તમે આમાં જોયું હશે કે પેલા માણસે એટેનશન (સાવધાન) એવો શબ્દ સાંભળ્યો કે તરતજ પોતાના હાથ નીચે નાખી દીધા; પરંતુ માનસશાસ્ત્ર આના સંબંધમાં એવું કહે છે કે તે માણસે કોઈ પણ ક્રિયા કરી નથી. એ તો માત્ર એક પ્રતિક્રિયા (Reflex action) કહી શકાય. અને પ્રતિક્રિયા એ કોઈ રીતે ક્રિયા કહી શકાય નહિ; કારણ કે એ પ્રતિક્રિયામાં એના મનનું અસ્તિત્વ નહોતું.

હવે રામ માત્ર એટલુંજ પૂછે છે કે યોનીશ કલાકની અંદર તમે કેટલું કામ કરો છો ? તમે ખાઓ છો તેને તમે કામ કહી શકશો ? તમે પીનાં કેટલાંક કામો કરો છો તેને તમે માનસશાસ્ત્રના મત પ્રમાણે કામ કહી શકશો ? તમે ચાલો છો તેને કામ કહી શકાય ? તમે એવાં પીનાં પણ ઘણાંએ કામ કરો છો, તેને તમે કામ કહી શકશો કે ? ના, કદી પણ નહિ; કારણ કે તમારું મન, ધ્યાન ત્યાં હતું નહિ. તમે જે કામ કરતા હો, તેમાં તમારું મન અથવા ધ્યાન ન હોય તો તેને કામ કોઈ રીતે કહી શકાય નહિ. કેટલાંક કામોમાં તમારું મન પૂરે-પૂરું રોકાયેલું હોય છે, અને કેટલાંક કામોમાં તમારું મન અડધું રોકાયેલું હોય છે. જે કામમાં તમારું મન અડધું રોકાયેલું હોય છે, તે કામ તમે અડધું કર્યું કહેવાય; અને બાકી રહેલા મનનો, ધ્યાનનો તમે ધારો તો ઉપયોગ કરી શકો. તેમજ તમારું મન જ્યારે તદ્દન ભમતું હોય ત્યારે પણ તમે તેનો પૂરતી રીતે ઉપયોગ કરી શકો. આ પ્રમાણે તમે તમારા મનનો ઉપયોગ કરવાથીજ તમારા જીવનમાં વૃદ્ધિ કરી શકો એમ છે. તમે તમારું લક્ષ્ય ન આપો તેના કરતાં લક્ષ્ય આપો તો એક દિવસમાં અધિક કામ કરી શકશો. આ બાબત આપણે એક બીજા દૃષ્ટાંતથી સ્પષ્ટ કરીશું.

એક ગલીમાંથી બે છોકરાઓ પસાર થતા હતા, તેઓ ત્યાં એક બીજાને મળ્યા. તેઓ મિત્ર હતા. તે માંહેલા એક જણે પોતાની સાથે દેવળ (Church)માં આવવાને બીજાને આગ્રહ કર્યો, કે જ્યાં ઉપદેશ, સંગીત અથવા એવુંજ કાંઈ સાંભળવાનું મળે. ત્યારે બીજાએ રમવા જવાને માટે આગ્રહ કર્યો અને વધુમાં જણાવ્યું કે, દેવળમાં જવું અને રોજ ને રોજ એકનો એક ઉપદેશ સાંભળવામાં વખત ગુમાવવો એથી આપણને લાભ શો ? તેના કરતાં તો રમવા જઈએ તો ઘણું સાડું ! આવી રીતે તેઓ એકમત થયા નહિ અને તેમાંથી એક જણ દેવળમાં ગયો અને બીજો ક્યાંક રમવાને માટે ગયો. જે છોકરો દેવળમાં ગયો હતો તે બરાબર ઉપદેશકની નજીકમાંજ બેઠો હતો, પણ ઉપદેશકનો ઉપદેશ તે સમજી શક્યો નહિ, એકેકે વાક્ય તેને સમજાયું નહિ, તેથી તે ઘણો દિલગીર થઈ ગયો અને દેવળમાં આવવા માટે પશ્ચાત્તાપ કરવા લાગ્યો. ત્યાર પછી તે રમવાની જગ્યાનું ચિંત્વન કરવા લાગ્યો. તેણે પોતાનો મિત્ર કે જે બીજા છોકરાઓ સાથે મળીને રમતો હતો તેના સંબંધમાં વિચાર કરવા માંડ્યો. બરાબર બે કલાક સુધી તે છોકરો એ દેવળમાં બેઠો, પણ તે દરમિયાન તે છોકરાનું મન રમતમાં રોકાયેલું હતું. પેલો બીજો છોકરો કે જે રમવાને માટે ગયો હતો, તેને પણ એની જોડે બરાબર રમી શકે એવો કોઈ છોકરો જણાયો નહિ. આવી રીતે તે પણ એકલો પડી ગયો અને ઘણોજ ઉદાસ થઈ ગયો. દેવળમાં જવાનો તેણે પણ વિચાર કર્યો પણ ઘણુંજ મોડું થઈ જવાથી તે ત્યાં પણ જઈ શક્યો નહિ. તે જોકે ત્યાં રમવાના સ્થળમાંજ હતો તો પણ તેનું મન તો દેવળમાંજ ગયું હતું, એટલે બધો વખત તે દેવળમાંજ હતો. બે કલાક પછી તે બંને છોકરાઓ એની એજ ગલીમાં પાછા મળ્યા. એકે દેવળમાં ન જવાયું તેને માટે દિલગીરી બતાવી અને બીજાએ રમવા ન જવાયું તેને માટે દિલગીરી બતાવી.

લોકોમાં ઘણે ભાગે આવુંજ બને છે. જ્યાં તમારું શરીર હોય છે ત્યાં તમારું મન હોતું નથી. આજનું ભાષણ બરાબર સાંભળે છે એવા કેટલા અહીં છે ? ઘણા થોડાજ જણનાં મન આ હોલમાં રહી શકે એમ છે; કારણ કે ઘણાઓનાં મન બહાર ફરતાં હશે; કેટલાકનું મન તો પોતાના પુત્રાદિક અને મિત્રોમાં ભમતું હશે ! મન એક જગ્યાએથી બીજી જગ્યાએ

અને એક વિષયમાંથી બીજા વિષયમાં લમે છે. માનસશાસ્ત્ર પ્રમાણે જ્યારે મન કામમાં હોય ત્યારેજ તમે કામ કરો છો એમ કહી શકાય.

કેટલીક વખત તમારું શરીર કામ કરે છે, પણ તે કામ કહી શકાય નહિ. તમે દેવળમાં જઈ પ્રાર્થના કરતા હો, છતાં તમે તે કરતા હોતા નથી. તમે કોઈક લાપણ સાંભળવા ગયા હો છતાં તમે લાપણ સાંભળતા નથી. કેટલીક વખત તમે પોળમાં હો છો કે ખડાર ફરતા હો છો તે વખતે પણ તમારું મન ખરેખરું ઈશ્વરમાં હોય છે. ઘણી વખત જે લોકોને ગુન્હા માટે અપરાધી ગણવામાં આવે છે, તે લોકો વાસ્તવિક રીતે પવિત્ર અને ઈશ્વરી જન હોય છે; કેમકે તેઓનું ચિત્ત ઈશ્વરમાં હોય છે. કેટલીક વખત જેમને પવિત્ર અને સાધુ પુરૂષ ગણવામાં આવે છે, તેઓનાં મન ખરી રીતે નીચ અને અધમ હોય છે.

હવે તમને હિંદુસ્તાનના એક પ્રખ્યાત ચોરે કહેલી એક વાત રામ કહેશે. રામ નાની ઉમરનો હતો તે વખતે એ પ્રખ્યાત ચોર પોતાની ચોરીની કથા પોતાના એક મિત્રને કહેતો હતો, તે વાત સાંભળવાની રામને તક મળી હતી. રામને એક ગામડાની નજીકના જંગલમાં જવાનો પ્રસંગ આવ્યો હતો. આ વખતે રામની બાલ્યાવસ્થા હતી. રામ બાલક હોવાથી કાંઈ પણ સમજતો નહિ હોય એમ વિચારી તે ચોરે પોતાની સર્વ ગુપ્ત વાત પોતાના મિત્રને છુટથી કહેવા માંડી. તે ચોરે એક ધનાઢ્યના ઘરમાં પોતે કેવી રીતે પેઠો અને તેના ઘરમાંથી પોતે કેવી રીતે જવાહીર ચોરી લાવ્યો તે બધી વાત કહી સંભળાવી. તેણે કહ્યું:—“ એક ધનાઢ્યના ઘરમાં થોડા વખત ઉપરજ જવાહિર આવ્યું છે, એવું મારા જાણવામાં આવ્યું. આથી હું ત્યાં ચોરી કરવા ગયો, પણ તે ઘરમાં પેસવાનો મને કોઈ પણ જાતનો લાગ જણાયો નહિ. બહુ વાર વિચાર કરીને મેં એક યુક્તિ શોધી કાઢી. તે પૈસાદારના ઘર આગળ જખરદરત ઉંચું ઝાડ મારી નજરે પડ્યું. તે ઝાડ તે ઘરના ત્રીજા માળની બારીમાં જઈ શકાય એટલું ઉંચું હતું, તેથી મેં તે ઝાડ ઉપર ચઢી ઉંચી ડાળી ઉપર બે દોરડાં બાંધી એક લાંબો હિંચકો બનાવ્યો. આ હિંચકા ઉપર ચઢી મેં હિંચકા ખાવા માંડ્યા, ખુબ મોટા મોટા હિંચકા ખાવા માંડ્યા. તે વખતે ઉન્હાળો હોવાથી તે ઘરનાં બધાં માણસો એ ઘરના ત્રીજે માળ નહિ પણ પાંચમે માળ સૂતાં છે, એમ મને ખબર મળી હતી. હિંચકો જ્યારે ખૂબ ઉંચો ગયો ત્યારે મેં ત્રીજા માળની એક બારી ઉઘડી જાય તેટલા માટે જોરથી એક લાત મારી, પણ તે બારી ઉઘડી નહિ, આવી રીતે મેં છ સાત વખત લાત મારી પણ તે બારી ઉઘડી નહિ. આખરે આઠમી વખતના પ્રયત્નમાં હું ફાવ્યો અને બારીનું ચોકડું ઉખડી પડ્યું. તે બારીએ થઈને હું તે ઘરમાં દાખલ થયો; ત્યાંથી કેટલાંક દોરડાં મેં નીચે નાખ્યાં કે જે દોરડાંને ઝાલીને બીજા મારા કેટલાક સંગાથીઓ ઉપર ચડી આવ્યા. ત્યારપછી મેં મારા મનમાં વિચાર કરવા માંડ્યો કે જવાહિર કયે ઠેકાણે હોયું જઈએ. મેં એકાગ્રચિત્તે ખૂબ ખૂબ વિચાર કર્યો, છેવટે મને સમજાયું કે ચોરને જડ તેવી જગ્યાએ લોક દ્રવ્ય રાખે નહિ. લોકો એવી જગ્યાએ ધન રાખે છે કે જે જગ્યા ચોરના કદી ધારવામાં પણ ન આવે, પછી મેં એવી જગ્યાએ ખોદવા માંડ્યું કે જ્યાં જવાહિર ફાટેલું છે એમ કદી પણ ન ધારી શકાય; છેવટે જવાહીર તેજ જમીનમાંથી અમને મળી આવ્યું. ”

“ અમે જમીનમાંથી જવાહિર શોધી તો કાઢ્યું; પણ તરતજ ઉપરને મજલે ખડખડાટ થએલો અમારે કાને પડ્યો. ”

આ ખડખડાટ સાંભળી તે ચોરના મનની જે સ્થિતિ થઈ હતી તેનું જે વર્ણન તેણે કર્યું હતું તે રામ ભૂલી જાય એમ નથી. તેણે કહ્યું કે; “ અમે જ્યાં જવાહિર લઈ લીધું કે તરતજ અમે કાંઈ ખડખડાટ સાંભળ્યો અને આખા શરીરમાં થરથરાટ છુટ્યો. અમારા બધાના શરીરમાં નખથી તે શિખા પર્થત કંપ અને ધ્રુજારી વ્યાપી ગઈ. અમે બધા પીપળાનાં પાંદડાંની માફક કંપવા લાગ્યા. અમને લાગ્યું કે ખરેખર મોતજ આવ્યું છે. આ વખતે એક નાનો ઉંદર પણ આવીને અમને મારી નાખી શકે, પણ ખરેખર થોડીવાર પછી અમને જણાયું કે આ જે ખડખડાટ થયો હતો તે ખડખડાટ તો ઉંદરનોજ હતો. ”

આથી તે ચોરને ઘણો ખેદ થયો અને તેણે મહાન પ્રભુની સ્તુતિ કરી. પ્રભુના ચરણમાં નમ્ર ભાવે ઢળી પડ્યો. તેણે પોતાનો દેહ પણ પ્રભુને સમર્પણ કર્યો, અને વારંવાર પ્રભુની ક્ષમા માગવા માંડી. ખરેખર કોઈ યોગી સમાધિમાં હોય એવી આ સમયે તેની સ્થિતિ થઈ ગઈ, કે જે સ્થિતિમાં મન એ મન નથી રહેતું અને બધાં સ્વાર્થી વિચારો નાશ પામી જાય છે. આ વખતે તેની અને તેના સાથીના મનની સ્થિતિ ઘણી વિલક્ષણ હતી. તે વખતે તે ચોર જે પ્રાર્થના કરી હતી તે આ પ્રમાણે હતી:—“ હે પ્રભુ ! મને ક્ષમા આપી મારું રક્ષણ કરો. હું હવેથી આ સંસારનો ત્યાગ કરી સાધુ થઈશ. હું સંન્યાસી થઈશ. હવે પછી હું તમારી સેવામાંજ મહારા દેહનું સમર્પણ કરીશ. હે ઈશ્વર ! મારું રક્ષણ કરો, મારું રક્ષણ કરો. ” તેણે ઈશ્વરની પ્રાર્થના બહુજ આત્મપણે, પીગળતા હૃદયે કરી હતી. તેની સ્તુતિ શુદ્ધ ભાવની અને અંતઃકરણના ઉડાણમાંથી નીકળેલી હતી. તેની પ્રાર્થનાનો ધ્વનિ તેના આખા શરીરના આંતર ભાગમાં વ્યાપી ગયો હતો. તે વખતે તે કેવળ ઈશ્વરમાંજ નિમગ્ન થઈ ગયો હતો. આનું પરિણામ શું આવ્યું ? પેલો ખડખડાટ વગેરે બધું શાંત થઈ ગયું અને તે ચોર અને તેના બધા સંગાથીઓ સહિસલામત બહાર નીકળી ગયા.

આ ઉપરથી તમે જરા વિચાર કરી જોજો, અને બહારનાં કૃત્ય ઉપરથી કદી વસ્તુની તુલના કરશો નહિ; મનુષ્યનાં જે બહારનાં કૃત્યો છે તે કાંઈ મનુષ્ય નથી, પણ મનુષ્યના જે આંતર વિચારો છે તેજ મનુષ્ય છે. કોઈ માણસ, લોકોમાં જેની અપકીર્તિ હોય તેના ઘરમાં રહેતો હોય, છતાં તે સંત પુરૂષ પણ હોઈ શકે. આપણે જાણીએ છીએ કે ભગવાન બુદ્ધ એક વેશ્યાના ઘરમાં રહેતા હતા, છતાં તેઓ પવિત્રજ હતા. આપણે જાણીએ છીએ કે જીસસ ક્રીસ્ટ, મેરી મેગ્ડેલેનીના ઘરમાં રહેતા હતા કે જે સ્ત્રીને લોકો મારી નાખવા મ્હાતા હતા, પરંતુ ક્રીસ્ટ તો મહાત્માજ હતા. હિંદુસ્તાનમાં પણ ક્રીસ્ટના જેવા જગદુદ્ધારક અવતારી પુરૂષો થઈ ગયા છે. આ અવતારી પુરૂષો પણ અપકીર્તિવાળા લોકોના સંગમાં રહેતા હતા, છતાં વસ્તુતઃ તેઓ ઈશ્વરરૂપ હતા. મનુષ્યની તુલના સંગતિ અને કૃત્ય ઉપરથી કરશો નહિ. મનુષ્યના જે વિચારો છે તેજ તે મનુષ્ય છે. જેલમાં રહેનારા કેટલાક લોકો ઘણી વખત સ્વર્ગમાં રહે છે. ‘ ખુનીઅને ’ જેલમાંજ પોતાનો “ જાત્રાગુઓની જાત્રા ” ( “ Pilgrims Progress ” ) નામનો ગ્રંથ લખ્યો હતો. મીલ્ટનનું ઉત્તમમાં ઉત્તમ પુસ્તક, જ્યારે તે આંખે અંધ અને વળી જેલમાં હતો તેવામાંજ લખાયું છે. કેનીઅલ ડી ફ્રા જ્યારે જેલમાં હતો ત્યારે તેણે ‘ રાખીન્સન કુઝો ’ નામનો ગ્રંથ લખ્યો હતો. સર બ્રાઉનર રાફ્સ પોતે જેલમાં હતો, ત્યારેજ “ જગતનો ઇતિહાસ ” ( “ History of the world ” ) નામનો

અંથ લખ્યો હતો.\* આપણે ઇચ્છીએ છીએ ખરા કે આપણી આસપાસની પરિસ્થિતિ આવી જોઈએ અને તેવી જોઈએ, છતાં જ્યાં આપણા વિચારો હોય છે ત્યાંજ આપણે રહીએ છીએ. આ ઉપરથી હવે તમને જીવન-મૃત્યુ, તે શું છે તે ખરાખર સમજાશે. રામનું કહેવાનું એ છે કે કાર્યસિદ્ધિની પ્રાપ્તિ, સર્વેશ્વરની સાથે એકતા પામવાના પરિણામ તરીકે થાય છે. હમેશાં કાર્યસિદ્ધિ અને ઉત્કર્ષ, એ તમારી અંદર જે સારાપણું છે તેનુંજ પરિણામ છે. દિવ્યતામાં વિલીન થવાના અને નિમગ્ન થવાના પરિણામરૂપેજ તે હોય છે. તે ચોર પણ એજ રીતે ક્ષેત્ર પામ્યો. તમે સર્વે પણ આવી રીતેજ ક્ષેત્ર પામશો. તે ચોરની કાર્યસિદ્ધિ, તે નિખાલસ, ખરેખરી અને ઉંડા જીવનની પ્રાર્થનાના ફળરૂપે હતી. તેણે જવાહિર ક્યાં છે તે ખૂબ ઉંડા વિચાર કરવાથી, સર્વાત્મામાં લીન થવાથી શોધી કાઢ્યું. તે ક્ષેત્રમંદ નીવડ્યો અને તે ક્ષેત્ર વેદાંતના સિદ્ધાંતને અમલમાં મૂકવાના ફળરૂપે હતી. દરેકની ક્ષેત્ર એવી રીતેજ થાય છે.

વળી બીજી દૃષ્ટિએ જોઈએ તો તે એક ચોરજ હતો, તેણે ચોરી કરી હતી, એ દુષ્કૃત્ય હતું. બીજાનો ધનમાલ લઈ લેવો એ પાપ છે; અને તે બદલ તેને સજા થવીજ જોઈએ. તેણે જવાહિર ચોર્યું, તેણે ગુન્ડો કર્યો, તેણે ઇશ્વરી વ્યવસ્થાનો ભંગ કર્યો; આ બધાથી જરૂર તે આપ-ત્તિમાં આવી પડવાનો. છતાં ચોરી કરવામાં તે ક્ષેત્રમંદ થયો તેનું કારણ એ કે તે પરમાત્મામાં લીન થઈ ગયો હતો, તેની સર્વાત્મા સાથે એકતા થઈ હતી, તેણે દેહભાનનો ત્યાગ કર્યો હતો, તે એટલી ક્ષણ દેહથી પર થયો હતો, તેણે દેહાધ્યાસ અને અહંકૃતિનો નાશ કર્યો હતો.

ન્યારે કોઈ એક માણસના સંબંધમાં આપણે ખરાબ અભિપ્રાય બાંધીએ છીએ ત્યારે આપણે ભૂલ કરીએ છીએ. ચોર જેવા માણસમાં પણ પ્રાર્થના કરવાની વૃત્તિ અને દૈવી સંપત્તિ હોય છે; અને મીશનરીઓ, સ્વામીઓ તથા ઉપદેશકો જેવામાં પણ આસુરી સંપત્તિ હોય છે. દરેક માણસની અંદર તરેહવાર ગુણોનું મિશ્રણ હોય છે. ન્યારે આપણે કોઈ પણ મનુષ્યને પૂછીએ છીએ ત્યારે તેની અંદર સારા ગુણોની સાથે જે ખરાબ ગુણો હોય છે તેને આપણે ધ્યાનમાં નથી લેતા, એજ રીતે તમે અસત્યમાંથી પણ સત્ય તારવી કાઢવાનો હમેશાં પ્રયત્ન કરો. અશુભમાં પણ શુભ રહેલું હોય છે તેને જોતા રહો.

મનુષ્ય હાલની પ્રવૃત્તિમય પરિસ્થિતિમાં કેવી રીતે આત્મજ્ઞાન પ્રાપ્ત કરી શકે? આ પ્રશ્નનો ઉત્તર દરેક માણસના સ્વભાવ ઉપર આધાર રાખે છે. આ દુનિયામાં મનુષ્ય માત્રને ત્રણ પ્રકારના સ્વભાવવાળા-ત્રણ પ્રકારના મનવાળા, મનુષ્યના વર્ગમાં બહેંચી શકાય. કેટલાક મનુષ્યો એવા હોય છે કે જેમનાં મન કેવળ અસ્થિર હોય છે. કેટલાક મનુષ્યો એવા હોય છે કે જેમનાં મન સ્થિર અને એકાગ્ર કરી શકાય છે; અને કેટલાક મનુષ્યો એવા હોય છે કે જેમનાં મન સ્વાભાવિક રીતેજ સ્થિર અને સમતોલ હોય છે. અસ્થિરતા-અસમતોલપણું તે શું છે? તમારી હથેળીમાં એક સીસાપેન ઉભી રાખો, પણ તે ઉભી રહી શકશે નહિ. (આ વખતે સ્વામીજીએ પોતાની હથેળીમાં એક સીસાપેન ઉભી રાખી હતી.) એકાદ સેંકડ સુધી અથવા એથી કાંઈક વધારે વાર સુધી તે સીસાપેન કઢાય સ્થિર રહેશે, પણ એક સાધારણ કૂંકે મારવાથી અથવા સહજ પવન આવવાથી તે પડી જશે. આ અસ્થિરતા અને અસમતોલ-પણાનો દાખલો છે. તે સીસાપેનને પાછી આવી રીતે પકડો, (આ વખતે સ્વામીજીએ સીસાપેનને બે આંગળીઓ વચ્ચે ઝાલી ઘડિઆળના લોલકની માફક લટકતી રાખી) તે સ્થિર છે, પણ

\* લોકમાન્ય તિલક મહારાજે પણ ગીતા રહસ્ય ઇત્યાદિ જગવિખ્યાત પુસ્તકો જેલમાંજ લખ્યાં હતાં.

ઘડીઆળના લોલકની માફક હોવાથી તે થોડાક વખત આમતેમ ઝેલા ખાશે અને વળી સ્થિર થશે. તેની સ્થિરતામાં-સમતોલપણમાં થોડીકવાર ફોલ થશે, પણ પાછી તે મૂળ સ્થિતિમાં આવશે. આ રીતે સીસાપેન કદાચ સ્થિરતાની સ્થિતિમાં નચે આવે. પણ એક ત્રીજી જાતની સ્થિરતા છે. આ પ્રમાણે સીસાપેન રાખો, ( આ વખતે સ્વામીજીએ સીસાપેનને ટેબલ ઉપર આડી મૂકી હતી ) તે સીસાપેન હવે સ્થિર છે. આવી રીતે સીસાપેન ગમે ત્યાં મૂકશો તો તે સ્થિરજ રહેશે. આવીજ રીતે એવા કેટલાએક મનુષ્યો છે કે જેઓનાં મન સદા વ્યગ્ર રહે છે, અસ્થિર રહે છે. બાહ્ય પરિસ્થિતિથી કેટલીક વખત એમનાં મન સ્થિર થાય છે, પણ પાછાં તે વ્યગ્ર અને અસ્થિરજ થાય છે. બીજી જાતના એવા કેટલાએક મનુષ્યો છે કે જેઓનાં મન ઘણે ભાગે શાંત, સ્થિર અને એકાગ્ર હોય છે, પણ એક વખત જો તેમાં વિશ્લેષ થયો તો તે લાંબા વખત સુધી ચલિત, અસ્થિર અને વ્યગ્રજ રહ્યા કરે છે. આ જગતમાં બહુ ભાગે મનુષ્યો આવીજ પ્રકૃતિના હોય છે. તમે કોઈ એક શેરીમાં થઈને પસાર થાઓ છો, તેવામાં કોઈ એક માણસ ત્યાં આવી તમને સલામ કરી તમને 'ખોટું' લાગે એવી કેટલીક ટીકા કરે છે. તે એવું કેટલુંક કહ્યાજ કરે છે. અંતે એને જે ટીકા કરવાની હતી તે કરીને તે તો ચાલ્યો જાય છે, પણ તે માણસના કહેવાને લીધે મનનો જે ફોલ થયો છે તેની અસર કલાકોના કલાકો સુધી અને કેટલીક વખત તો દિવસોના દિવસો સુધી, અઠવાડીયાંના અઠવાડીયાં સુધી, મહિનાઓના મહિનાઓ સુધી ને વર્ષોનાં વર્ષો સુધી કાયમજ રહે છે. તે ટીકાની અસર રહે છે અને તેથી મનની વ્યગ્રતા અને અસ્થિરતા રહ્યાજ કરે છે. આ પ્રમાણે એક વખત મનની સ્થિરતામાં વિશ્લેષ થતાં તે અસ્થિર ને અસ્થિરજ રહ્યા કરે છે. મનની અસ્થિર સ્થિતિ રહેવાથી તમારા જીવનને હાનિ પહોંચે છે; એ તમારું આયુષ્ય ખરાબ કરે છે. ખરી રીતે જોતાં પેલા માણસે જે કંઈ ટીકા કરી અથવા તે ટીકા કરવાની જે કંઈ ક્રિયા થઈ, તે ક્રિયા કરવામાં કાંઈ ઘણું વખત ગયો નથી. એ ક્રિયા તો માત્ર એક આઘાતજ હતો, પરંતુ તેને લઈને તેના પછીની જે અસર થાય છે-મનની જે વ્યગ્રતા અને પરિતાપ થાય છે, તેજ તમારા આયુષ્યનું હરણુ કરે છે. જો તમે તમારા મનની અસુક પ્રકારની અસ્થિરતાને દૂર કરી શકો; જો તમે તમારા આંતર પરિતાપને શમાવી શકો; જો તમારા ચિત્તની અપહનવાળી અને ચલિત સ્થિતિ તેમજ વ્યગ્રતા અને વ્યાકુળતાવાળી સ્થિતિનો તમે સંયમ કરી શકો તો તમારું જીવન, એ લાખો મનુષ્યોનું જીવન થઈ પડશે; અને આવા સંયમવાળાં તમારા જીવનનાં માત્ર ત્રીસ વર્ષ હજારો વર્ષની ખરાબરી કરશે. તમારા મનનો વ્યાધિ કે જેનો પરિતાપ તમે ભોગવો છો તેનો તમે ખ્યાલ કરો. એ વ્યાધિને જાણો અને એને નિર્મૂળ કરો. તમારા મનનો રોગ એજ મનની અસ્થિરતા છે. ન્યારે મનપર કોઈ પણ જાતનો આઘાત થાય છે ત્યારે મન ખેદ કે હર્ષમાં ઝુલ્યાં કરે છે. આવી જાતના મનુષ્યો ઘડીઆળના લોલક જેવી સ્થિતિવાળા છે.

હવે ત્રીજી જાતના જે મનુષ્યો છે તે વીર પુરૂષો છે, તે સુક્તાત્માઓ છે. આ એવા મનુષ્યો છે કે જેમના મનમાં કોઈ પણ જાતની પરિસ્થિતિથી ફોલ થઈ શકતો નથી. ભલે ગમે તે સ્થિતિ આવે, પણ તેની તેમને કોઈ પણ જાતની અસર થતી નથી. તેઓ સદા અનુક્રિંચ, શાંત અને સ્વસ્થ રહે છે. એ મહાત્માઓને તમે તોફાની મહાસાગરના ઉછળતા ઝોળાઓ વચ્ચે મૂકો તો પણ તેઓ જેવાને તેવાજ રહેવાના. એમને તુમુલ્લ સુદમાં ઉભા કરો તો ત્યાંએ તેઓ જેના તેજ રહેવાના. તેમની તમારે જે જે ટીકા કરવી હોય તે ક્યો કરજો,

છતાં તેઓ કાંઈ પણ કહેશે નહિ. તમે તેમના મિત્રના મિત્રજ રહી શકશો. તેમનું મન સદા અકલુપિત અને નિર્મળજ રહેવાનું. તમે એવા મુક્ત પુરૂષોની સાથે હંબરો વર્ષ રહો અને પછી તેમને છોડી એકાએક ભલે બીજે સ્થળે ચાલ્યા જાઓ; છતાં તમારા જવાના વિયોગથી તેમને કોઈ પણ ભતનો ઉદ્વેગ થવાનો નથી.

દર્પણ તમને તમારું મુખ બતાવે છે ખરું; પરંતુ તમે જાણો છો કે દર્પણમાં આપણું મુખ જેવું હોય છે તેવું ને તેવું યથાર્થ જણાતું નથી. ડાબા કાનનું આભૂષણ દર્પણમાં તમને જમણા કાનમાં જણાશે; અને આવી રીતે બધુંજ જમણું તે ડાબું અને ડાબું તે જમણું થઈ જશે. તમે દર્પણની પાસે વર્ષોનાં વર્ષો સુધી રહો, અને દર્પણમાં તમારી આકૃતિ વર્ષોનાં વર્ષો સુધી જણાયા કરશે; પરંતુ પછી આખરે એને છોડીને બાબુએ જશે એટલે તે દર્પણ તમારી આકૃતિ વગરનું જેવું ને તેવુંજ હશે. આજ પ્રમાણે મુક્તાત્માઓ અને જ્ઞાની પુરૂષોના સંબંધમાં છે. તેઓ એવા છે કે તેમના ઉપર બાહ્ય દ્રવ્યની કોઈ પણ ભતન! અસર થઈ શકતી નથી; તેમને બાહ્ય ઉપાધિ દૂષિત કરી શકે એમ નથી; તેઓ તો સદા મુક્ત અને વિશુદ્ધજ રહેવાના. નિત્ય નિરંતર ભલે તમે તેમની પાસે જઈ તેમની પ્રશંસા કર્યા કરો, પણ તમે તેમની પાસેથી ચાલ્યા ગયા એટલે જેમ સામાન્ય મનુષ્યોમાં અને છે તેમ તેઓ તમારી કરેલી પ્રશંસા અને વખાણનો જરા પણ વિચાર કરશે નહિ. વળી બીજે પ્રસંગે એમની પાસે જઈ ભલે નિંદા કરજો, એમને જે કડવા શબ્દો તમારે સંભળાવવા હોય તે ભલે સંભળાવજો, પણ એથી એમના મન ઉપર જરા પણ અસર થશે નહિ—એના સંબંધમાં એમને વિચારજ આવશે નહિ. તેઓ સદા સ્વતંત્ર અને મુક્તજ છે. તેઓ પોતાનું સ્વરૂપ દિવ્ય છે, એમજ માને છે.

રામ હવે તમને એ કહે છે કે જો તમે વેદાંતનો યથાર્થ અભ્યાસ કરો અને પછી તેના ઉપદેશને જો તમે નિરંતર લક્ષમાં રાખ્યા કરો, તથા પ્રણયનો જપ કરવાથી તમને જે આત્મસૂચન થાય તે પ્રમાણે અથવા કોઈના કરેલા સ્પષ્ટીકરણ પ્રમાણે અથવા પોતાને જે યોગ્ય લાગે તેવી કોઈ સત્ય સમજણ પ્રમાણે, જો તમે ઈશ્વરનું સ્મરણ કર્યા કરો; અને જે સત્ય છે તેનેજ સદા સર્વદા તમારી સમક્ષને સમક્ષ રાખ્યા કરો; તો તમારું મન અસ્થિર અને અસમતોલ મટી જઈને સ્થિર અને સમતોલજ થશે; અને જો પ્રથમથીજ તે સ્થિર અને સમતોલ હશે તો તે ક્રમે ક્રમે કદિ પણ ન ચલિત થાય એવું સ્થિર અને સમતોલ થશે. પરંતુ તમારે વેદાંત અને તેના સત્યને નિત્ય નિરંતર સ્મર્યા કરવાનું છે. રામ હવે તમને સદા એજ સ્થિતિમાં રહેવાને માટે કેટલીક બાહ્ય મદદ અને સાધનના સંબંધમાં કહેશે. તેના તમે અનુભવ કરવા પ્રયાસ કરી જોજો અને તમને ખાત્રી થશે. જો કે આ બાબતનો લોકો કદી ઉપદેશ આપતા નથી તથાપિ તે એક અદ્ભૂત સલાહ છે.

કેટલીક વખત રામની પાસે કેટલાક મનુષ્યો આવે છે અને કેટલીક સખત ટીકા કરે છે. આવે વખતે રામ પોતાને કેવી રીતે તેનાથી નિર્લેપ રાખતો હશે તે તમને ખબર છે ? એને માટે જુદા જુદા માર્ગ છે. તે માંહેલો એક આ છે: તમારી સન્મુખ એક પુસ્તક પડેલું છે, તે તમે જુઓ છો. એ એક અદ્ભૂત પુસ્તક છે. એ પુસ્તક એક એવા પુરૂષને હાથે લખાયેલું છે કે જેના નોટો કયાંય જણાતો નથી. આ મનુષ્ય પ્રસિદ્ધ નથી. તે હિંદુસ્તાનમાં પૂજાતો નથી. એ પુસ્તક ભગવદ્ગીતા માફક લોકોમાં ખ્યાતિ પામેલું નથી. એ પુસ્તક શ્રીકૃષ્ણે લખેલું નથી. એ પુસ્તક એક એવા પુરૂષને હાથે લખાયેલું છે કે જે પુરૂષનું નામ અને કીર્તિ કેવળ

અપ્રસિદ્ધ છે. તે એવા પ્રકારનો મનુષ્ય છે કે જે તમને અનેક કાઈરો, અનેક બુદ્ધો અને અનેક કૃષ્ણો આપે છે. રામ એ પુસ્તક પોતાના હાથમાં લે છે, તે સંસ્કૃતમાં લખાયેલું છે. એ પુસ્તકમાંથી રામ જ્યારે એકાદો શ્લોક વાંચે છે ત્યારે તે જન્મોજન્મની અપવિત્રતા ધોવાને માટે ખસ થઇ પડે છે, અને તેથી રામ તત્કાળ અત્યાનંદની સ્થિતિમાં નિમગ્ન થઈ જાય છે. આ ન્હાના સરખા પુસ્તકનો એકાદ શ્લોક પણ હૃદયને અસર કરે છે, ઉન્નત કરે છે, અને પુનઃ રામની અંદર ઈશ્વરને સ્થાપિત કરે છે. તે આપણા આસુરી સ્વભાવનો નાશ કરી તત્ક્ષણ માયાના આવરણને ભેદી નાખે છે. રામ તમને કહે છે કે તમે પણ તમારી પાસે એવું એકાદ પુસ્તક રાખો. તમે એવાં કેટલાંક સ્તોત્રોનો સંગ્રહ કરો કે જે તમારા જીવનને ઉન્નત બનાવે-તમારા હૃદયમાં અંતઃસ્ફુરણ કરે. અથવા તમે એવાં કેટલાંક ગીતોનો સંગ્રહ કરી રાખો કે જે તમારા જીવનમાં તત્કાળ ઉચ્ચ ભાવનાની પ્રેરણા કરે; અથવા તમે એવાં કેટલાંક ઉચ્ચ પ્રકારનાં કાવ્યોનો સંગ્રહ કરો કે જે તમારામાં ઉચ્ચ વિચારોને ઉત્પન્ન કરી શકે; અથવા તમે બાઈબલ કે પર્વત ઉપરના ધર્મોપદેશને તમારી પાસે રાખો; અથવા તમને જે જે ગ્રંથકારો ઉત્તમ લાગ્યા હોય તેમના ગ્રંથના જે જે ઉત્તમ ફકરાઓ હોય કે જે ફકરાઓ વાંચવાથી તમારા હૃદયમાં સ્ફુરણ થાય તે અથવા એવું બીજું જે કંઈ લખાણ હોય તેના ઉપર તમે નિશાની કરી રાખો; અથવા તમે તમારી પાસે એક ન્હાની સરખી નોટબૂક રાખી તેની અંદર તમને જે જે ઉત્તમ ફકરાઓ અને ઉત્તમ કાવ્યો લાગે તેને ઉતારી લ્યો. આ મારી પાસે જે પુસ્તક છે તેના અંત ભાગમાં ‘આહા ! મારો આનંદનો ખ્યાલો છલકાઈ રહ્યો છે !’ એ કાવ્ય અથવા એવા બીજા કોઈ પણ ફકરાઓ કે જે તમારા હૃદયમાં દિવ્યતા, ઉત્સાહ, આનંદ અને ઉન્નત ભાવ પ્રેરે, તેને તમે તમારી નોટબૂકમાં ઉતારી લ્યો. આવી નોટબૂક તમે સદા તમારી પાસે ને પાસે રાખો. તમારા કોઈ મિત્રની સાથે અથવા કોઈ પણ પ્રતિકૂળ સ્વભાવવાળા માણસની સાથે વાતચિત કરવાનો પ્રસંગ આવ્યા પછી તમારા મનને તે વાતચિતના વિચારોમાં જવા ન દેતાં તરતજ પેલી નોટબૂક લઈ તેની અંદરના ઉત્તમ ફકરાઓ તમારે વાંચવા અને મનને સ્થિર કરવું.

આ પ્રમાણે રામે તમને માનસિક રોગ યાને જીવાત્માનો સામાન્ય વ્યાધિ વિહિત કરી દીધો છે. આ સામાન્ય વ્યાધિ તે મનનો અસ્થિરતાવાળો સ્વભાવ છે. તેને દૂર કરી મનને કેવી રીતે સ્થિર કરવું તે પણ રામે તમને જણાવી દીધું છે.

આપણે આનો આ વિષય બીજી વખત પણ ચર્ચીશું.





## ૭-વેદાન્ત.\*

આજ અત્યારે અહીં આવતાં થોડું મોડું થયું તેનું કારણ એ છે કે રામ સાનકાન્તિ-સ્કો શહેરનું કારાગૃહ બેવા ગયો હતો. માર્ગમાં પાછા ફરતાં કોઇએ રામને પ્રશ્ન કર્યો કે, “ કેમ ! આપને એ કેવું લાગ્યું ? ” રામે ઉત્તર આપ્યો કે, “ વાહ ! બહુ આનંદ થયો. ” કારાગૃહ બેધને આનંદ આવે એ ઉત્તર જરા વિસ્મય પમાડે તેવો છે, પણ રામને તો પ્રત્યેક સ્થળ અને પદાર્થ આનંદજ આપે છે. જગતમાં કોઇ પણ વસ્તુ એવી નથી કે જેનાથી રામને આનંદ વિના અન્ય સ્થિતિનું બાન થતું હોય. મોઝીસના ગ્રંથમાં આપણે વાંચીએ છીએ કે ઇશ્વરે જગતને ઉત્પન્ન કર્યો પછી તેણે પોતાની એ કૃતિ નિહાળી, તો અહા ! તે તેને બહુજ અદ્ભૂત અને રમણીય લાગી. જિનિસીઝના ગ્રંથમાં પણ આપણે એવીજ હકીકત વાંચીએ છીએ કે, “ હે પ્રભુ ! તારી ઇચ્છા બળવાન છે. ” “ તારી મરજી પ્રમાણે સૌ કંઈ થાય. ” એવી પ્રાર્થનામય મનોવૃત્તિમાં વેદાન્ત અદ્ભૂત સામર્થ્ય પ્રેરે છે. વેદાન્તી એ પ્રાર્થનાને આવી રીતે બોલે છે કે, “ સર્વ કંઈ મારી ઇચ્છા પ્રમાણેજ બને છે. ”

પત્ની જ્યારે પોતાના પતિની ઇચ્છા સાથે તાદાત્મ્ય અનુભવે છે, ત્યારે તે પ્રકુલિત મને કહે છે કે, “ સૌ કંઈ મારી ઇચ્છા પ્રમાણેજ બને છે. ” તેની દ્વૈતભાવના શમી ગઈ હોય છે, તેથી તેને હવે “ તારી ઇચ્છા પ્રમાણે બનો ” એમ પ્રાર્થના કરવાની આવશ્યકતા રહેતી નથી. પ્રારંભમાં તો પોતાના પતિની ઇચ્છાને પોતાની ઇચ્છા બનાવવાનો ભગીરથ પ્રયાસ તેને કરવો પડ્યો હતો, પણ એવા સતત પ્રયાસથી જ્યારે તેણે લેહભાવના ટાળી દીધી છે, તથા લેહદૃષ્ટિપર વિજય મેળવ્યો છે, ત્યારે હવે તે પોતાના પતિના કાર્યમાં પોતાના કાર્યનોજ આનંદ અનુભવે છે.

વેદાન્ત પણ જગતના સર્વ વ્યવહારમાં એવીજ રીતે એવાજ પ્રકારનો આનંદ અનુભવે છે. જ્ઞાની મનુષ્યની સ્થિતિ આવા પ્રકારની છે:-

પાષાણુ ભીંત તે તેને કારાગૃહ થતું નથી;  
લોહના સળીઆ તેને પાંજરું બનતું નથી.  
શાન્ત, ગંભીર, નિષ્પાપ મનોવ્યાપાર જેહનાં;  
પાંજરું, કેદખાનું, એ, સમાન સ્થાન તેહનાં.

અજ્ઞાની લોકો સત્ય સ્વરૂપને બાધ્યા વિના દેહાધ્યાસ અને સ્વાર્થમાંજ રચીપચી રહેલા હોવાથી, પોતાનાં રમ્ય ભવનો અને કિલ્લાઓને, કારાગૃહ, રમશાન ને ઘોર નરકસ્થાન બનાવી મૂકે છે. નીચ વાસનાઓ, ક્ષુદ્ર ચિન્તાઓ, કાદવનિક ભય અને સંશય વૃત્તિઓની શંખલાથી તેઓ પોતાને બંદીવાન બનાવે છે. વેદાન્ત તો તમને એમ શીખવે છે કે તમારું

સુખ તમારા પોતાના હાથમાંજ છે, તે તમારી પોતાનીજ કૃતિ છે, અને એ પ્રાપ્ત કરવું તે તમારુંજ કર્તવ્ય છે. સાંસારિક વાસનાઓથી તે સુખમાં શા માટે અંતરાય પડવા દેવો જોઈએ ? સત્યનો અનુભવ કરો-સાક્ષાત્કાર કરો, એટલે તેજ ક્ષણે તમે મુક્ત-સુખી બનશો.

વેદાન્તનો અનુભવ કરવો એ દુર્લભ પણુ છે; વિશેષતઃ અમેરિકા અને યૂરોપના લોકો જે એમ માને છે કે તેમને પોતાને ઈશ્વર બનવાનું છે-પોતાનામાં ઈશ્વરત્વ ઉત્પન્ન કરવાનું છે, તેમને માટે તો તે દુર્લભજ કહી શકાય. પરંતુ વેદાન્તના નિયમાનુસાર તો સ્વતઃસિદ્ધ સત્યજ એ છે કે તમે પોતેજ ઈશ્વર છો; ઈશ્વર સિવાય અન્ય કંઈ છેજ નહિ. તમારે ઈશ્વરત્વ ઉત્પન્ન કરવાનું નથી, પરંતુ તે ઈશ્વરત્વને જાણી, ઝાળખી, અનુભવીને વ્યવહારમાં મૂકવાનું છે, તેને આચારમાં લાવવાનું છે, એટલે કે તમારે તેનો ઉપયોગ કરવાનો છે.

હવે આપણે થોડાં દૃષ્ટાંત લઈએ. એક એવો મનુષ્ય છે કે જેણે પુષ્કળ દ્રવ્ય પોતાના ઘરમાં દાટણું છે પણ તેનું તેને હમણું વિસ્મરણ થયું છે. બીજો એક એવો પુરૂષ છે કે જેની પાસે દમડી પણ નથી. આ બન્ને પુરૂષો પોતાના ઘરમાં ખોદવા માંડે તો પરિણામ શું આવશે ? જે મનુષ્યે પોતાનો ખજાનો દાટેલો છે તેને તો તે હાથ લાગશે; પણ જેની પાસે દમડી સરખી પણ નથી તેને તો કશુંએ મળશે નહિ.

વેદાન્ત તમને કહે છે કે તમારામાં ખજાનો ભરેલો છે; માટે કંબુસ અને દરિદ્રી ન રહેતાં તેનો છુટે હાથે ઉપયોગ કરો. તમારે એ ભંડારમાં દ્રવ્ય નાખવાનું નથી, પણ છે તેનો માત્ર ઉપયોગજ કરવાનો છે. તમારો આત્મા સ્વતઃ શુદ્ધ અને નિષ્કલંક છે; પાપથી તે અધોગત અને કલંકિત થયો છે અને પુણ્યથી તેનો ઉદ્ધાર થશે, એવું કશુંએ વેદાન્તમાં નથી.

આ એક કાળું પાટીઉં છે. તે ઈંડિન ઘન પદાર્થ છે. તમે તેને ઘસી ઘસીને પારદર્શક ને પ્રકાશિત બનાવી શકશો ? કદી નહિ. પણ એક દર્પણ લ્યો. તે ગમે તેટલું મેલું ધૂળવાળું કે ગંદું હશે પણ થોડા પ્રયાસથીજ સાફ થશે, ને પારદર્શક તેમજ પ્રકાશિત બનશે. વસ્તુતઃ તમારે તેને પારદર્શક બનાવવામાં કંઈ નવીનતા નથી કરવી પડી; પણ વસ્તુને તેની મૂળ પ્રકાશમય સ્થિતિમાં લાવ્યા છો. તેનું પારદર્શકપણું વ્યક્ત થયું છે. પાટીઆમાં પારદર્શક-પણાનો ગુણ નહોતો તેથી કોઈ પણ પ્રયાસથી તે પ્રકાશિત ન થઈ શક્યું. મોક્ષપ્રાપ્તિના સંલબ-માટે પ્રત્યેક મનુષ્યમાં છુપી રહેલી સ્વાભાવિક શ્રદ્ધાજ આત્માની નિર્લેપતા અને નિષ્કલંકતા સિદ્ધ કરે છે. આત્મા બાહ્ય ઉપાધિને લીધેજ મલિન લાસે છે. પાટીઆની પેઠે આત્મા કદી પણ પારદર્શક અને પવિત્ર નહિ થાય—એટો સ્વભાવતઃ અપવિત્ર છે; એવો નિર્ણય કરી લેવાની જે સામાજિક ભાવના થઈ ગઈ છે તે અવાસ્તવિક છે; અને સમાજમાં અસત્યનીજ પ્રેરણા કરનારી છે. મનુષ્ય તો સ્વભાવતઃજ ઈશ્વર છે. ઈશ્વર મનુષ્યનો આત્મા ન હોત તો સમયે સમયે અવતીર્ણ થતા પેગંબરો ( ખાસ દૃષ્ટા-*Prophets* ) ની વિભૂતિનું જગતને કદીયે દર્શન ન થાત. રામ કહે છે કે “ ડરો નહિ, ભય ન પામો; રણક્ષેત્રમાં બહાર પડો; તમારી સર્વ શક્તિ અને ઉત્સાહને એકત્ર કરો અને પૂર્ણ નિર્ભયપણે “ અહં બ્રહ્માસ્મિ ” લાવ કે જે તમારી જન્મસત્તા છે તેને સિદ્ધ કરો. કશોજ ભય નથી; જરાએ ગલરાઓ નહિ. ”

મોઝીસ એકવાર સીનાઈ પર્વતપર ફરતો હતો; ત્યાં તેણે થોડે દૂર એક ઊંડામાંથી અગ્નિની જ્વાલા નીકળતી દીડી, જેથી તેને આશ્ચર્ય થયું. તેણે પ્રશ્ન કર્યો કે, “ અરે કોણુ છે એ ? ” એમાં વિશેષ આશ્ચર્ય તો એ હતું કે જ્વાલા નીકળતી હતી પણ ઊંડા બળતો ન હતો. એ ઊંડે તેને ઉત્તર આપ્યો કે, “ હું ” “તે હુંજ છું.” આમ આ પવિત્ર “ હુંજ ” તમારો આત્મા છે.

આત્માનું સત્ય સ્વરૂપ પ્રકાશમાન મણિ જેવું-દેહીધ્યમાન હીરા જેવું છે. જેમ સ્ફટિક મણિની પાસે રક્તવર્ણ પદાર્થ રાખીશું તો સ્ફટિકમાં રતાશ દેખાશે અને કોઈ સ્યામવર્ણ વસ્તુ મૂકીશું તો સ્યામ રંગ પ્રતીત થશે. એવી રીતે સમીપસ્થ વસ્તુના રંગ પ્રમાણે એ સ્ફટિક પોતાના રંગ બદલશે; છતાં વસ્તુતઃ નિર્મળ સ્ફટિક પોતે તો વર્ણહીનજ છે; તે તો વર્ણોત્તીતજ છે. કોઈ પણ પ્રકારની રતાશ કે કાળાશ તેનામાં નથીજ. એતો જે છે તેજ છે. એવીજ રીતે તમારો આત્મા-તમારૂં યથાર્થ સ્વરૂપ તો જે છે તેજ છે. એ વર્ણરહિત છે; અવર્ણનીય છે; શુદ્ધવિશુદ્ધ “અહં બ્રહ્માસ્મિ” છે.

એ આત્માની સમીપમાં પણ જેવો પદાર્થ રાખીએ તેવો તે દેખાય છે. હિંદુસ્તાનનો હિંદુ-તે સ્યામવર્ણ મનુષ્ય-તે આત્મામાં સ્યામવર્ણ હિંદુ કહેવાય છે. એ સ્થિતિમાં આત્માને હિંદુનો વર્ણ ચડ્યો છે, એમજ આપણે કહેવું પડશે. એ સ્થિતિમાં તે પવિત્ર અહમ્ “હું હિંદુ છું” એમ કહે છે. એજ પ્રમાણે તે આત્મા દેહીધ્યમાન સ્ફટિકમણિ-વર્ણહીન આત્મા જે નામરૂપથી પર છે તેની પાસે પીતલવર્ણનું વસ્ત્ર એટલે અમેરિકાનો યાંકી (yankee) રાખીએ, તો તે નિર્વિકારી “અહમ્” ને “હું અમેરિકન છું” નો રંગ ચડશે. વળી તે નિત્ય શુદ્ધ આત્માની પાસે સ્ત્રી આવે તો તે નિર્વિકારી “અહમ્” “હું સ્ત્રી છું” એવો દેખાશે. એ આત્માની પાસે કોઈ અન્ય પુરુષને રાખીએ તો તેને “હું એમ. એ. છું” એવો રંગ ચડે છે. એવીજ રીતે “હું ક્રિશ્ચિયન છું” “હું હિંદુ છું” “હું યાંકી છું,” “હું બેનગુલ છું” “હું બાળક છું” “હું સ્ત્રી છું” “હું સિંહ છું” “હું વ્યાઘ્ર છું” એવાં નાનાવિધ વર્ણ રૂપ દેખાશે; પરંતુ પવિત્ર, સત્ય, શુદ્ધ, દેહીધ્યમાન, નિષ્કલંક, અવિકાર્ય, નામરૂપાતીત-વર્ણહીન આત્મા-અહમ્-હું તો સર્વમાં સમાન, એક અને અદ્વિતીયજ છે. સત્યતઃ તેનામાં કોઈ રંગ નથી. તમારા અજ્ઞાનમય અધ્યાસપથીજ તમે તેને રંગમય બનાવો છો. પ્રકાશમાન સ્ફટિકની પાસે કોઈ રંગીન વસ્તુ રાખીએ તો તેને તેનો રંગ લાગતો નથી-રંગ તેમાં પ્રવેશ પામતો નથી, પણ માત્ર પ્રતિબિંબિત થાય છે. તેનો તેને સ્પર્શ થતો નથી પણ રંગનું તેમાં પરાવર્તન જ થાય છે અને સ્ફટિક તો સદા સર્વદા પ્રકાશમાન ને નિર્મળજ હોય છે.

એ સર્વવ્યાપક, સચરાચર “અહમ્” સર્વત્ર વિદ્યમાન છે. સિંહ કે વ્યાઘ્ર પણ એજ “અહમ્” ની ભાવના પ્રદર્શિત કરે છે, અને એજ નિર્મળ “અહમ્” તમે છો. એ વિશુદ્ધ નિર્લેપ આત્મા અમુક સમયે અન્યરૂપમાં વ્યક્ત હતો તેથી અત્યારે પણ તેના વર્તમાન રૂપમાં તેને શ્વેત, સ્યામ કે રક્તવર્ણની ઉપમા આપવાનો તમોને કાંઈ પણ હક્ક નથી. પૂર્વે એજ “અહમ્-આત્મા” કોઈ બીજા શરીરમાં નિવાસ કરી રહ્યો હતો. પૂર્વ જન્મોમાં એવો સમય પણ હતો કે જ્યારે તમે “હું સિંહ છું” “હું બળદ છું” એમ કહેતા હતા. જે અહમ્-જે આત્મા સદા સર્વદા અબાધિત છે તેનો અનુભવ કરવાથીજ તમે સ્વતંત્રતા અને મુક્તિ મેળવી શકશો. તે “અહમ્” ત્રિકાલાતીત છે, કારણ કે પૂર્વે પણ તે “અહમ્” જ હતું. એને કાલનો બાધ પહોંચતો નથી, કારણકે સર્વ શરીરોમાં અને જન્મોની પરમ્પરામાં એ “અહમ્” એકજ છે. સર્વ કાળ તેને માટે વર્તમાનકાળજ છે અને સર્વ સ્થળ તેને અત્ર અત્ર જ છે. એ પવિત્ર “અહમ્ બ્રહ્માસ્મિ” શાશ્વત સત્તા-સન્નતન સત્ય છે. એ “અહમ્” નેજ “હું” કારની સંજ્ઞા આપી છે. “હું તે છું” એ ભાવાર્થ “હું” માં વ્યક્ત થાય છે.

ફારસી ભાષામાં “ઝ” એમનો અર્થ “ઓ-હમ્” એટલે “હું તે છું” એમ થાય છે; અને “હું તે છું” એટલે “હું બ્રહ્મ છું” છે. આ પ્રમાણે “ઝ” અહીં બ્રહ્મસ્મિની વિશુદ્ધ સંનાતન ભાવના સિદ્ધ કરે છે.

### સર્વ વ્યાપી ઈશ્વર.

શિખરિણી.

સહસ્રો રૂપોમાં ચક્રિત કરવા યત્ન કર તું!  
 પરન્તુ તેમાંએ પ્રિયતમ ! તને ઓળખી શકું.  
 રમી માયા જાદુ વિવિધ રૂપ તેમાં તું બદલે,  
 પરન્તુ વિશ્વાત્મા ! તહિં પણ તને કોણ ન કળે ? ૧

બહે પ્રાતર્વાયુ કુસુમકલિ ધીમેથી વિકસે,  
 ભરે તું વધિષ્ણો ! રસ-રૂપ તહિં શોભન ! સખે !  
 છુપી તારી શક્તિ વિમલ જલમાં ને પ્રતિકલે  
 મનોહારી ! એવું ક્યું હૃદય કે એ અવગણે ? ૨

ફૂવારામાં ઉંચે ઉછળી ઉછળીને જળ રમે,  
 કળા લીલા તારાં રમણ ! સુખ ચિતે અભિરમે.  
 ઘનાકારે ધ્રુમે ગગન મહીં અંબુજ રૂપમાં,  
 અહો લીલાવર્તી ! જલદયર ત્યાં આપું ઉપમા. ૩

ખીલી પુષ્પો કુણી વનસ્થલી મહીં મોહિની ભરે,  
 અહો ! એ રત્નોમાં પ્રભુ ! નયન શાન્તિમય ઠરે;  
 ઉગીને વિસ્તારે તરૂં વિવિધ શાખા અહીં તહીં,  
 તહીં લીલા તારી વિકસિત થતી આ ઉરમહીં. ૪

ઉપાનાં સોનેરી કિરણ શિખરે ભર્ગ ભરતાં,  
 બરેણ્યમ્ એ પૂજ્યું દિનકર પ્રભો ધ્યાન ધરતાં,  
 દિશાઓના ખંડે ઝૂકી રહ્યું નભોમંડળ શિરે,  
 પ્રભો ! શ્વાસોચ્છ્વાસે અદ્ભૂત કૃતિ સૌ ગતિ ભરે. ૫

દશે ઇંદ્રિયોમાં પ્રતીત થઈ જે ગ્રાહ્ય બનતું,  
 મનોબુદ્ધિદ્વારા ચિતમહીં વળી ચિંતન થતું;  
 સહુ તે દૃશ્યોમાં ગુરૂ ! તુજ અભિજ્ઞાન મળતું,  
 નિયંતા આ સ્વામી ! અખિલ જગ તારામય થતું. ૬

ફરે લાખો માળા કરમહીં અને નામ હૃદયે,  
 પ્રતિનામે ઉઠી પ્રતિધ્વનિ ઉરે ગર્જિત રહે;  
 દીકાં દૃશ્યો, લીધી સ્મરણી કરમાં નામ ઉરથી,  
 પ્રભો ! પ્રાણુધારા ! અકલિત નથી કાંઈ તુજથી. ૭

સમ હવે મોઝીસના સંબંધમાં થોડું કહેવા ધારે છે.

એક સમયે મોઝીસે એક વૃક્ષની નીચે અવાજ સાંભળ્યો, તેણે ત્યાં જોયું તો સુસવાદા

મારતો ભય'કર સર્પ દીકો. એ સર્પના કુંડલાડથી તે ભડકયો. તેનું હૃદય કંપવા લાગ્યું, ગાત્ર શિથિલ બની ગયાં અને મૃત્યુ સમીપ આબુ' હોય તથા નાડીઓ બંધે તુટતી હોય, તેમજ રક્ત શીતલ થતું જતું હોય એવો ગભરાટ તેને છુટયો. પણ એટલામાં તેણે કોઈ મનુષ્યના જેવો અદૃશ્ય અવાજ સાંભળ્યો. એ ગેળી અવાજે તેને કહ્યું:—“મોઝીસ ! ડર નહિ. એ સર્પને હિમ્મતથી મજબૂત પકડીને હાથમાં લે.” છતાં મોઝીસ તો ડરતોજ હતો; તેને એ દેવી બાણીપર વિશ્વાસ ન બેઠો. ત્યારે પુનઃ એ ગર્જના બ્રહ્મત થઈ: “મોઝીસ ! ડરે છે શું ? બહાર આવ ને આ સર્પને પકડી લે.” સદ્ભાગ્યે તેનામાં હવે ધૈર્ય આબુ'. તે સંતાઈ ગયો હતો ત્યાંથી બહાર નીકળ્યો અને સર્પને બે હાથથી મજબૂત પકડયો. પણ અહા ! શું ચમત્કાર ! તે સર્પ હતોજ નહિ. પકડતાં વેંતજ એ સર્પના સ્વરૂપમાં સુસવાટા મારતો પદાર્થ એક સુંદર દંડરૂપે માલુમ પડ્યો. આ વાર્તાનું રહસ્ય શું છે તે હવે આપણે જોઈએ.

સત્યને અહીં સર્પનું રૂપક બનાવ્યું છે. પૂર્વના દેશોમાં, વિશેષતઃ હિંદુઓમાં સનાતન સત્યની સંજ્ઞા સર્પ-શેષની આકૃતિથી પ્રદર્શિત કરેલી છે. સર્પ હમેશાં ચક્રાકાર સ્થિતિમાં કુંડાળું વળીને પોતાની પૂંછડીને મોઢામાં પકડીને પડયો રહે છે. એવીજ રીતે આ જગતમાં પણ દરેક પ્રસંગનું પુનરાવર્તન થતું જાય છે. ચક્રમાળાની પેઠે સર્વ ક્રમ ચાલ્યો જાય છે. ચરાચર જગતમાં વ્યાપેલો આ સર્વવ્યાપક વિશ્વનિયમ છે. એ સર્પને પકડવાનો અર્થ એ છે કે તમારે એ દેવી નિયમના સત્તાધીશ થવાનું છે; સમસ્ત વિશ્વના નિયંતા બનવાનું છે.

તમે એ સ્થિતિનો અનુભવ કરો. હિમ્મતથી એ દિવ્યતા સાથે ઐક્ય અનુભવતાં શીખો. મોઝીસને પણ પ્રથમ તો એ સર્પને પકડતાં ડર લાગ્યો હતો, તેને પણ પહેલાં એ અપરિચિત નવીનતા હતી. મોઝીસ એક હાસત્વ અનુભવતી પ્રજામાંનો મનુષ્ય હતો. યાહુદી લોકોની તે જમાનામાં અત્યંત માઠી દશા હતી. તેમને પોતાના દેશમાંથી હાંકી કાઢવામાં આવ્યા હતા અને અહીં તહીં ભટકતા સુસાફરોના કાફલાની ઇન્કબી તેઓ ગુબારતા હતા. તેમના પર અનેક પ્રકારનો અત્યાચાર કરવામાં આવ્યો હતો. આવી પરિસ્થિતિમાં તેઓ તેમના ઈશ્વરને અનાચારી સત્તાધીશ કે અનેક સેવકોપર સામ્રાજ્ય ભોગવતા ધનાઢ્ય હોવાની કલ્પના કરે એ તદ્દન સ્વાભાવિક છે. બળદની સલા ભરાય તો તેમાં ઈશ્વરની કેવા પ્રકારની કલ્પના થાય ? હરકોઈ બળદને મારીને હઠાવે એવો અતિ બળવાન બળદજ તેમનો ઈશ્વર બને. સિંહની સલામાં ઈશ્વરની કલ્પના અતિશય વિકાળ સિંહનીજ થાય. એવીજ રીતે તમે પણ તમારી શક્તિ બહારની કલ્પના કરી શકતા નથી; તમે જરા પણ દીર્ઘદષ્ટિ વાપરી શકતા નથી. સિંહની સલા જેવી રીતે પોતાના ઈશ્વરને સિંહનું સ્વરૂપ આપે, તેવીજ રીતે ભયવ્યાકુલ લોકોની સલા ભરાય અને તેમને ઈશ્વર વિષે ચર્ચા કરવાનું કાર્ય સોંપવામાં આવે તો તેઓ પણ તેને અનેક સેવકોપર સત્તા ભોગવતા આજ્ઞાકારી ધનાઢ્યની અથવા કોઈ અત્યાચારી નરાધિપનીજ ઉપમા આપશે. આવીજ રીતે યાહુદી લોકોએ ઈશ્વરને ભવ્ય શક્તિમાન રાજ્યકર્તા માની લીધો છે.

પૂર્વની ઘણીખરી ભાષાઓમાં અને મુખ્યત્વે કરીને સેમેટિક ભાષામાં ઈશ્વરને “માલિક” ના નામથી ઓળખવામાં આવે છે. આ શબ્દની ઉત્પત્તિ વિષે થોડું બોલવું અસ્થાને નહિ ગણાય. યાહુદીઓમાં અનેક ભતિઓ હતી; અને પ્રત્યેક ભતિએ પોતપોતાનો સ્વતંત્ર ઈશ્વર બનાવી રાખ્યો હતો. તેમાં ઇઝરાયેલ લોકો પોતાના ઈશ્વરને “મૅલેક” કહેતા. તેમના પરસ્પરના વિગ્રહને અતે ઇઝરાયેલ ભતિએ અન્ય સર્વ ભતિઓપર વિજય મેળવ્યો અને ભારથી

તેમનો “મોલોક-ધર્મ,” સર્વ ધર્મોનો એટલે ચાહુદી પ્રબોધ ધર્મ બન્યો. આવી રીતે તેમણે “મોલોક ધર્મ”ની સત્તા અને સામર્થ્ય, સર્વ ધર્મ કરતાં વિશેષ માની લીધાં. સેમેટિક લોકોમાં એકેશ્વરવાદ કેવી રીતે સ્થાપિત થયો અને “માલિક” નામ ધર્મરને કેવી રીતે આપવામાં આવ્યું તેનો ચથાર્થ ઇતિહાસ એ પ્રમાણે છે.

તે જમાનાનો આવા પ્રકારનો એકેશ્વરવાદ પણ તેમના શાસ્ત્રીય સંશોધનનું પરિણામ હતું. તે એ સમયના સમાજની ભુદ્ધિની પરાકાષ્ટા હતી. તે માન્યતા તેમને મુક્તિદાતા હતી. અજ્ઞાત તત્ત્વમાં સંશોધન કરવું, એ તેમનો તે સમયમાં પણ પ્રયાસ હતો. આવા પ્રકારની શોધ તેમને અનુકુળ નીવડી હતી; પણ હવે વસ્તુસ્થિતિ બદલાતી જાય છે. ઘણા લોકોને અત્યારે રાજસત્તાક શાસન નથી રૂચતું; તેઓને સ્વરાજ્ય જોઈએ છીએ. અમેરિકા, ઇંગ્લંડ તેમજ પ્રત્યેક ખંડ અને પ્રદેશમાં મુક્તિ-મુક્તિ-અને સ્વતંત્રતાની ઘોષણા ગાજી રહી છે. વિજ્ઞાન શાસ્ત્રમાં અદ્ભુત શોધો વધતી જાય છે. વિદ્યાકળા વૃદ્ધિગત થયાં છે. પ્રત્યેક વસ્તુ પ્રગતિક્રમમાં છે. ધર્મ સંબંધી ભાવનાને પણ શાસ્ત્રીય પટ ચડવો જોઈએ; અત્યાચારી, ઉદ્ધત ધર્મરની ભુની પુરાણી કલ્પનાની પણ આ જગતના પ્રગતિક્રમ સાથે પ્રગતિ થવી જ જોઈએ; “હું ધર્મ છું” એવું વેદાન્તનું સ્વતંત્ર, પ્રોત્સાહક અને મુક્તિપ્રેરક રહસ્ય સ્વીકારવું જોઈએ. ઇંગ્લંડમાં એક કાળ એવો હતો કે જ્યારે રાજસત્તાક નિયંત્રણ હતી, પણ શને: શને: જેમ એ રાજસત્તાક શાસનમાં પરિવર્તન થયું છે તેજ પ્રમાણે અત્યાચારી ધર્મરના હાથમાંથી પણ સત્તા છીનવી લેવી જોઈએ અને ધાર્મિક મોક્ષ યાને સ્વાતંત્ર્ય સૌએ પ્રાપ્ત કરવું જોઈએ.

ચાહુદી લોકોપર લે સમયે ભુદ્ધિ શુજરતો હતો, તે પ્રજા દાસત્વ ભોગવતી હતી; તેથી તેમણે પોતાના ધર્મરને પોતાથી ભિન્ન કલ્પી લીધો હતો. પણ તમે તો રાજકીય તેમજ સામાજિક સ્વાતંત્ર્ય અનુભવો છે, તેથી તમારો ધર્મર તે તમારો પોતાનો આત્મા જ છે. આ એવા દિવસો છે કે જેમાં મનુષ્યો દાસત્વ નથી ઇચ્છતા. બંધન અને દાસત્વ હવે અસ્ત થતું જાય છે; પ્રગતિ ત્વરિત વધતી જાય છે; અને પ્રત્યેક વસ્તુએ આગળ અને આગળ તેની સાથે વધવું જોઈએ. શું તમારો એકેશ્વરવાદ હવે શાંત સ્થિર બેસી રહેશે? શા માટે બેસે? નહિ જ બેસે. એક સમય એવો હતો કે જ્યારે સેતાન ધર્મરનો પ્રતિસ્પર્ધી હતો, તેમજ દેવ-દૂત અને સ્વર્ગસેવકોના આધિપત્યથી તેની શક્તિની પણ મર્યાદા બાંધી લીધેલી હતી. તેણે જગતને સાત દિવસમાં ઉત્પન્ન કર્યું; ઇલાહિ અનેક કલ્પનાઓ તમે કરી હતી. તે બધું શું શીખવે છે? મોઝીસે પોતાના અંથા એ જમાનામાં જ લખ્યા હતા. મોઝીસ થઈ ગયાને આજે હજારો વર્ષ વીતી ગયાં છે. જગતમાં ત્યાર પછી અનેક સમય ઉત્ક્રાન્તિ થઈ ચૂકી છે. તો પછી તે ધર્મરની તમારી કેવાક પ્રકારની કલ્પના છે કે જેમાં ઉત્ક્રાન્તિ જ ન થાય? પ્રત્યેક વસ્તુએ આગળ વધવું જોઈએ; ઉન્નતિક્રમ વધારતાં શીખવું જોઈએ. હવે તો તમારા ધર્મરને સેતાન જેવો કેઈ પ્રતિસ્પર્ધી નજ હોવો જોઈએ અને તેની શક્તિની મર્યાદા નજ બંધાવી જોઈએ. સૃષ્ટિ બનાવવા જેવા કડયાકામના ધંધામાંથી તેને હવે મુક્ત કરવો જોઈએ. વેદાન્તનું રહસ્ય સ્વીકારવાનો સમય હવે નજદીક આવ્યો છે. સમસ્ત વિશ્વને હવે હિમ્મતથી સુસજ્જાત ભારતાં સત્યરૂપી સર્પને સજડ પકડવાનો સમય સમીપ આવ્યો છે. હવે તે ઉત્કૃષ્ટ સત્ય તમારી પાસે આવીને પુકારે છે કે તમેજ ધર્મર છો. એ કહે છે કે ધર્મર તમારાથી ભિન્ન નથી. ધર્મર સ્વર્ગમાં-આકાશમાં કે પેલી ટેકરીમાં નહિ, પણ તમારામાંજ, તમારા આત્મા રૂપજ છે. આ સિદ્ધાંતનો સ્વીકાર કરી અનુભવ કરવાથીજ તમને સાક્ષાત્ મુક્તિ અને સ્વાતંત્ર્ય પ્રાપ્ત થશે.

ભયવ્યાકુલ બની વ્યર્થ કાં શિર ફેડો છો ? અન્યની પાસે યાચના કરવામાં તમારો શક્તિ-  
ઓનો વ્યર્થ કાં વ્યય કરો છો ? તમારા નૈસર્ગિક સામર્થ્યને દાબી ન રાખો. સનાતન સત્યને  
છુંદી નાંખો નહિ. હિંમતથી ખંડાર પડો. “ હું ઈશ્વર છું—હું ઈશ્વર છું ” એમ નિભયતાથી  
ગર્જના કરો અને તમારી જન્મસત્તા સિદ્ધ કરવા પ્રયત્ન કરો. સાધારણ લોકો તો મોઝીસે  
સર્પનો અવાજ સાંભળ્યો ત્યારે જેવી તેની ભયભીત અવસ્થા થઈ હતી તેવીજ સ્થિતિમાં છે.

ન્યારે તેઓ “ અહમ્ પ્રહ્વારિમ ” ની પવિત્ર ગર્જના, એ નિર્મળ જ્ઞાન-એ વિશુદ્ધ સત્ય  
ઠે સાંભળે છે ત્યારે કંપે છે અને એ શુદ્ધ સત્યનો સ્વીકાર કરવામાં શૌર્ય દાખવી શકતા  
નથી. નીચેના શબ્દો તેઓને સર્પના સુસવાટા જેવા સંભળાય છે.

“ તમે પોતેજ શાશ્વત પ્રભુતા-વિશુદ્ધત્તમ વિશુદ્ધિ છો. જગત છેજ નહિ. તમે પોતેજ  
સર્વત્ર વિરાજમાન છો. અવર્ણનીય સર્વશક્તિમાન પ્રભુ તમે પોતેજ છો. શરીર તે તમે નથી;  
મન તે તમે નથી; તમે તો પોતે “ અહમ્ પ્રહ્વારિમ ” છો. પવિત્ર પ્રભુ છો. એ પ્રકા-  
શમાન સ્ફટિકની પાસેથી નાનકડો પીળો, રાતો કે કાળો કાગળનો કકડો ફેંકી દો અને એ  
સત્ય સ્વરૂપને તમારા અંતરમાં જાગ્રત કરો. “ હું તે છું ” “ હું સર્વ શક્તિમાન છું ” એનો  
અનુભવ કરો. લોકો તેનો તિરસ્કાર કરે છે; દેખાવ માત્રના સર્પથી તેઓ ભય પામે છે; પણ  
ઝરે ! એ સર્પને પકડશે એટલે અત્યંત વિરમય પામશે. એ સર્પ તો તમારા કરમાં રાજદંડ  
તરિકે શોભા આપશે. એ સુસવાટા મારતો સર્પ તમારી સર્વ ભૂખ ભાગશે; તમારી સર્વ તૃષ્ણા  
છીપાવશે અને તમારા માર્ગમાંથી પ્રત્યેક પ્રકારનાં વિદ્વંસ તથા સંકટો દૂર કરશે. અરણ્યમાં મોઝીસે  
ન્યારે એ દંડવટે એક ખડકને સ્પર્શ કર્યો ત્યારે તેમાંથી ખડખડાટ નિર્મળ જળનું ઝરણું  
વહેવા માંડ્યું. ઇઝરાયેલ ન્યારે સંકટમાં હતા ને બચાવ માટે નાસતા ફરતા હતા ત્યારે તેમને  
એક વાર રાતો સમુદ્ર ઓળંગવાનો વખત આવ્યો હતો. એ ઘુઘવતો ભયંકર સમુદ્ર તેમને તો  
એમના એમ ગળી જવાજ તૈયાર હતો; પણ મોઝીસે એ રાજદંડ તેના જળમાં ઓળ્યો તેથી  
સમુદ્રના એ ભાગ પડી ગયા. તે સૂકી જમીનનો રસ્તો બની ગયો ને ઇઝરાયેલ લોકો સહીસલા-  
મત પાર ઉતરી શક્યા.

આ સુસવાટા મારતો સર્પ-આ સનાતન સત્ય તમને ભય પમાડે છે; પણ તમારે તેને  
પકડ્યા સિવાય છુટકોજ નથી. તમારે તેને મજબૂત પકડવો પડશે અને પકડશે ત્યારે આશ્ચર્ય  
પામશો કે તમે સમસ્ત વિશ્વના નિયંતા બન્યા છો ! પ્રત્યેક પરમાણુપર તમે સામ્રાજ્ય ભોગવશો.  
પ્રત્યેક ગ્રહમંડળ તથા તારામંડળના તમે શાસનકર્તા બનશો અને આ ગગનમંડળપર તમારોજ  
સત્તા પ્રવર્તમાન થશે. ટુંકામાં તમે તમારી જાતિને સર્વ શક્તિમાન સત્વિદાનન્દ સ્વરૂપ અનુભવશો.

આ દિવ્ય સિદ્ધાંતનો સ્વીકાર કરવામાં અને એ સનાતન સત્યનો અનુભવ કરવામાં સાધા-  
રણ રીતે લોકો ભીડતા દર્શાવે છે; પણ ડરો નહિ; ભીડ ન બને; ખંડાર પડો; નિભયતાથી  
એ સત્યનો સ્વીકાર કરો. એ સત્યરૂપી સર્પને હૃદય સાથે આલિંગન આપો. ઝરે ! તેની સાથે  
તાદાત્મ્ય અનુભવો. એ સત્યનો સાક્ષાત્કાર કરશો એટલે એ સત્ય તમને મુક્ત-સ્વતંત્ર બના-  
વશે. “ હું ઈશ્વર છું ” એમ ન કહેવું તેજ પાપ છે. આત્માને છુપાવવો એજ મહા ભય-  
કર ચોરી છે. “ હું સ્ત્રી છું ” “ હું પુરૂષ છું ” કે “ હું અધમ પ્રાણી છું ” એમ કહેવું એ  
અસત્ય ભાષણ અને ઘોર નાસ્તિકતા છે. એવો દરિદ્રી કે લોભીનો પાઠ ન ભજવો. લોભીન્યા  
ઘરમાં કરોડો રૂપિયા ભરેલા હોય છે છતાં તે એક દમડી પણ પોતાથી અલગ કરી શકતો નથી.

તમારામાં તો સમસ્ત વિશ્વ છે. આ સમસ્ત વિશ્વપર તમારી સત્તા છે. એ સત્તા શા માટે સંતાડી રાખે છે ? તેનો ઉપયોગ શા માટે નથી કરતા ? આચરણમાં મૂકો, આત્માનુભવરૂપી અમૃતનું પાન કરો. છતે રાજ્યે લિખારી બનીને કાં ભરો છે ?

આત્મ સાક્ષાત્કાર-સચ્ચિદાનન્દનો સાક્ષાત્કાર થવો એટલે ગળામાં પહેરેલા હારના વિસ્મરણનું ભાન થવા બરોબર છે, એમ હિંદુ લોકો કહે છે. એક મનુષ્યે પોતાના ગળામાં અતિ મૂલ્યવાન હીરાનો હાર પહેર્યો હતો. કાંઈ કામ કરતાં તે હાર તેની ગરદનની પાછળના ભાગમાં સરી ગયો ને તેથી તેને તેની વિસ્મૃતિ થઈ. પોતાની છાતીપર પહેલાંની પેઢે હાર ઝુલતો ન દેખીને તે તેને શોધવા લાગ્યો. બહાર બહુએ ફાંફાં માર્યા, પણ પરિશ્રમ વ્યર્થ ગયો. રડતે મેઢાંએ આંસુ પાડ્યાં, ને એવા કિંમતી હાર માટે તેને બહુ શોક થયો. તેણે બીજા કોઈ માણસને તે હાર મળી શકે તો શોધવા વિનંતિ કરી. તે માણસે કહ્યું કે, “ વાડ ! હું તને તે શોધી આપું તો મને શું આપે ? ” પેલાએ કહ્યું: “ તું માગે તે આપીશ; પણ મને તે જરૂર શોધી આપ. ” પેલા માણસે તેની ગરદનપર હાથ નાખીને, હાર આગળ લાવીને તેને કહ્યું કે, “ આ રહ્યો હાર. તે ગુમ નહોતો થયો, પણ છાતીને બદલે ગરદનપર લટકતો હતો. એ હાર તો ગળામાંજ હતો. ” અહા ! આ કેવું સુંદર આશ્ચર્ય છે ! આવીજ રીતે તમારી પ્રભુતા તમારી બહાર નથી. તે તમારામાંજ છે. -તમારા આત્મામાંજ છે. તમે પોતેજ પ્રભુ છો.

તમને તમારા આત્મસ્વરૂપનું-તમારા ઈશ્વરત્વનું વિસ્મરણ થયું છે, એ એક પ્રકારનું અસ્ત્કારિક વિસ્મરણ છે. એ અજ્ઞાન દૂર કરો અને અધિકારને કાઢી નાંખો, એટલે તમારું ઈશ્વરત્વ પ્રકાશમાન થશે. તમે સ્વભાવતઃ પૂર્ણપણે મુક્ત છો; પણ તમે વિસ્મરણમાં દાસત્વ સ્વીકારી લીધું છે. કોઈ રાજ્યકર્તાને નિદ્રાવશ થતાં સ્વપ્ન આવે કે તે લિક્ષુક બની ગયો છે, પણ તેથી કાંઈ તેના ઐશ્વર્યમાં ભંગ પડતો નથી.

ઓ રાજાધિરાજ ! સર્વ શરીરોમાં કેન્દ્રસ્થ મુજ આત્મદેવ ! સચ્ચિદાનન્દ સમ્રાટ ! અનંત સત્તાધીશ ! આશીર્વાદાત્મક તત્ત્વરૂપ ! ઓ પ્રિયતમ ! અજ્ઞાનાચરણના સ્વપ્નમાં દાસત્વ ન સ્વીકારો ! ઉઠો, જાગૃત થાઓ અને તમારી પરમ સત્તા અનુભવો. તમે ઈશ્વર છો, તમે ઈશ્વર છો, અન્ય કાંઈ નથી. આંતરિક ઉત્સાહવડે-બહારનાં બંધનો, આચરણો, ભીરૂતા, નિર્બળતા, અને લગ્નને હાંકી કાઢો-તોડી પાડો. અતિ વિશુદ્ધ “ અહમ્-આત્મા ”ના અમૃતોદ્દિષમાં કૃદ્ધી પડો. તમે ઈશ્વરજ છો. “ તે અને હું એકજ છીએ. ” કેવો શાંતિદાયક વિચાર ! કેવો સુંદર-સુખકર આદર્શ ! તે વિચાર સર્વ દુઃખ દૂર કરે છે; આપણા સંસાર-ભાર હલકા કરે છે. આત્મકેન્દ્રનું વિસ્મરણ કરી બહાર ભ્રમણ ન કરો, આત્માનેજ કેન્દ્ર બનાવો. આર્કિમીડીઝ નામના એક ગ્રીક તત્ત્વવેત્તાએ કહ્યું હતું કે “ જો મને સ્થિર ઉભા રહેવાનું સ્થાન મળે તો હું સમસ્ત જગતને હલમલાવી શકું છું. ” પણ ગરીબ બિચારાને તેવું સ્થાન મળ્યુંજ નહિ; એ ધ્રુવબિંદુને શોધીજ શક્યો નહિ.

વેદાન્ત કહે છે કે એ ધ્રુવબિંદુ તમારા પોતાનામાંજ છે-તે તમારો આત્માજ છે. તેનો અનુભવ કરશો એટલે સમસ્ત વિશ્વને હલમલાવવાનું સામર્થ્ય તમને પ્રાપ્ત થશે.





## ૯-હું પ્રકાશ સ્વરુપ છું.\*

તમારામાં ખરે આત્મા તે શું છે? શરીર તે ખરે આત્મા નથી; મન પણ ખરે આત્મા નથી; તેમ આ જીવન પણ ખરે આત્મા નથી. આ જગતની પ્રતીતિ તમને શાથી થાય છે? તમારો અનુભવ તમને એમ કહે છે માટે. તમારો અનુભવ ત્રણ પ્રકારની સ્થિતિ બદલે છે: (૧) જાગૃત અવસ્થા. (૨) સ્વપ્ન અવસ્થા અને (૩) સુષુપ્તિ અવસ્થા. ઉષ્ણતામાપક અને વાયુ માપક યંત્રની પેઠે તમારો અનુભવ જગતના સંબંધોનું અનુમાન બાંધે છે.

જાગૃત અવસ્થામાં એ અનુભવ પ્રદાશત કરે છે કે આ જગત સ્થૂલ અને નિયમની સંકલનાને અધીન છે. સ્વપ્નાવસ્થામાં આપણને કોઈ અન્ય અનુભવ થાય છે; પણ સ્વપ્ન અને સુષુપ્તિ અવસ્થાઓ પણ જાગૃત જેટલીજ મહત્તા ધરાવે છે. વળી આપણે એ પણ જોઈએ છીએ કે જાગૃત અવસ્થાના જેટલોજ સમય નિદ્રાવસ્થામાં પણ વ્યતીત થાય છે. તમારા જીવનમાં તમે જેટલું જાગો છો તેટલીજ નિદ્રા પણ લો છો. વળી આજક તો ઘણું ખડું નિદ્રાવસ્થામાંજ રહે છે એમ કહીએ તો ખોટું નથી. આ સમસ્ત જગત એજ પ્રકારનો અનુભવ ક્રમશઃ કર્યો કરે છે. આપણા જાગૃત અવસ્થાના અનુભવમાં અને સ્વપ્નાવસ્થા કે સુષુપ્તિ અવસ્થાના અનુભવમાં વિરોધભાસ હોય છે.

પણ એ સર્વ અનુભવમાં જે સદા સર્વદા વ્યાપક અને અવિકારી છે તેજ સનાતન શાશ્વત છે. સત્યનું આ લક્ષણ આ કોઈ કબૂલ કરે છે, કે જે સર્વાતીત રહે છે-જે શાશ્વત ટકી રહે છે, તેજ સત્ય છે-નિત્ય છે. દૃષ્ટા તરિકે આપણે જોઈએ તો આ અનુભવની ત્રણ અવસ્થાઓ બદલાય છે. જાગૃતાવસ્થામાં તમે તમારા આ શરીરનો અનુભવ કરી તેની સાથે એકતા અનુભવો છો; અને જ્યારે તમે હું-મારું કહો છો ત્યારે આ શરીરને ઓળખાવી-તે વખતનો અનુભવ સત્ય છે, એમ સિદ્ધ કરો છે. પણ સ્વપ્નાવસ્થામાં એ અનુભવ તદ્દન જુદાજ પ્રકારનું રૂપ ધારણ કરે છે. તે વખતે તમારું રૂપાન્તર થઈ જાય છે. સ્વપ્નદૃષ્ટા તે જાગૃતદૃષ્ટા હોતો નથી. ધનિક હોવા છતાં પણ સ્વપ્નાવસ્થામાં તમે પોતે ઘણીવાર દરિદ્ર બની જાઓ છો. તમારાપર શત્રુઓએ ઘેરો ઘાલ્યો હોય છે, ઘણીવાર ઘરમાં આગ લાગી હોય છે, અને તમે મુશ્કેલીથી જીવતા નીકળી જવા પામે છો. સ્વપ્નમાં તમારી પાસે પાણીનાં સરોવર ભર્યાં હોય છે; પણ જાગૃત થતાં તમે તરસ્યા માલૂમ પડે છે. આ ઉપરથી એ સિદ્ધ થાય છે કે જાગૃત અને સ્વપ્નમાં અનુભવ ભિન્ન ભિન્ન અને વિરુદ્ધ રૂપો ધારણ કરે છે, અને એજ અનુભવ સુષુપ્તિ અવસ્થામાં વળી કોઈ ત્રીજીજ સ્વરૂપ ધારણ કરે છે. સુષુપ્તિ અવસ્થામાં જ્યાં ગાઢ નિદ્રા હોય છે ને કશું ભાન હોતું નથી ત્યાં અનુભવનું અસ્તિત્વ હોતું નથી; એટલે કે શૂન્યત્વ હોય છે. તમે ઘણીવાર કહો છો કે મને ગાઢ નિદ્રા આવી. એ સુષુપ્તિ અવસ્થા પણ એક પ્રકારનું એવું અસ્તિત્વ ધરાવે છે કે જે નિરંતર જાગૃત

રહે છે ને જરાએ નિદ્રા હેતું નથી. એ અસ્તિત્વજ તમારો સત્ય સ્વરૂપ આત્મા છે. એ દૃશ્ય થતા પદાર્થોના અનુભવથી જે તટસ્થ રહે છે તે જ નિર્મળ અનુભવ છે; તેજ વિશુદ્ધ જ્ઞાન છે અને એ જ તમારો આત્મા છે.

એક મનુષ્ય આવીને કહે છે કે “ રાતના બાર વાગ્યે હું અમુક સ્થળે હતો, પણ એ વખતે ત્યાં કોઈ પણ મનુષ્ય દૃષ્ટિગોચર નહોતું થતું. ” હવે આપણે એને પ્રશ્ન પૂછશું કે “ તમે પોતે તો કોઈ પણ છો કે નહિ ? તમે પોતે જો કોઈ પણ નથી તો એ તમારી સાક્ષી તમારાથી વિરૂદ્ધ જાય છે, અને તમે પોતે કોઈ પણ છો તો પછી, તમે ત્યાં કોઈને નહોતું દીઠું તે કેમ સંભવે ? ” ગાઠ નિદ્રામાંથી મનુષ્ય જાગૃત થાય છે ત્યારે તે કહે છે કે તેને કોઈ પણ બદતનું સ્વપ્ન નહોતું આવ્યું. આપણે તેને કહીશું કે બન્ધુ ! તમે કહો છો કે ત્યાં કોઈ નહોતું, એ જો સત્ય હોય અને તે જો તમારે સાબીત કરવું હોય તો, તમારે પોતાને સાક્ષી બનવું પડશે. જો ત્યાં કોઈ નહોતું તો તમે આ પ્રમાણે ક્યાંથી આપો છો કે ત્યાં કશુંએ ન દીઠું ? આથી સિદ્ધ થાય છે કે તમારામાં એવું કાંઈ છે કે જે તમારની ગાઠ નિદ્રામાં પણ જાગૃત રહે છે. એજ તમારો સત્ય સનાતન આત્મા છે. એજ સ્વતઃસિદ્ધ કેવળ જ્ઞાનરૂપ-અનુભવ પ્રકાશ પરમાત્મા છે.

એમાંથી સકળ વિશ્વનો કેવી રીતે વિસ્તાર થાય છે તે હવે જુઓ. નદીની પણ જોશો તો ત્રણ અવસ્થા હોય છે. પહેલી-અરફના પહાડ રૂપે-હિમગિરિરૂપે. બીજી અરણ્ય કે નાળારૂપે. હિમ પીગળતાંજ નદી રમતી, ગેલ કરતી, ઉછળતી, નાબુક બાળાની પેઠે ધીમી ધીમી બહેવા માંડે છે. ત્રીજી અવસ્થામાં નદી પર્વતનો પ્રદેશ છોડી સપાટ પ્રદેશમાં જાય છે અને ત્યાં ધૂળ-કાદવમાં રોળાતી મલિન જળવાળી બને છે. નદીની આ ત્રણ અવસ્થા છે. પ્રથમ અવસ્થામાં પર્વત પ્રદેશના અરફમાં સૂર્યની મૂર્તિ પ્રતિબિંબિત થતી નહોતી. બીજી અને ત્રીજી અવસ્થામાં સૂર્યનાં કિરણો નદીના જળમાં પ્રતિબિંબિત થતાં આપણે જોઈએ છીએ. બીજી અવસ્થામાં બહાણો ચાલી શકે કે નહેરો કાઢી શકાય એવી તે વિશાળ નહોતી, પણ નાબુક અને રમણીય હતી. ત્રીજી અવસ્થામાં તેમાં બહાણો ચાલી શકે છે. ખેતરો અને મેદાનોને તેના જળથી પોષણ મળે છે. આ સ્થિતિમાં આપણી પાસે બે વસ્તુ હાજર છે; એક સૂર્ય અને બીજી નદી.

એક તો સર્વ સૂર્યોના સૂર્ય જે આત્મા તમારામાં છે તે ઈશ્વર તમારી સુષુપ્તિ અવસ્થામાં એટલે કે ગાઠ નિદ્રામાં પણ જાગૃત છે. એ સૂર્યોનો સૂર્ય ઘન અરફરૂપ તમારી ગાઠ નિદ્રા-પર પ્રકાશ પાડે છે. એ અવ્યક્ત, અચલ પરમાત્મા સૂર્યની માફક ત્યાં સાક્ષિભૂત છે. ગાઠ નિદ્રાવસ્થામાં જ્યારે તમારામાં થોડો કાળ શૂન્યત્વનો આભાસ રહે છે, ત્યારે પણ એ સૂર્ય પોતે પ્રકાશિત રહી, તમારા કારણ શરીરરૂપી અરફને ઉજ્જ્વળતા આપી, એ શૂન્યત્વમાંથી તમને સ્વપ્નાવસ્થારૂપી નદીમાં બદલે છે. “ ઈશ્વરે શૂન્યમાંથી જગત ઉત્પન્ન કર્યું ” એવું વાક્ય બાઈબલમાં છે; તેનો ભાવાર્થ આવાજ પ્રકારનો છે. સૃષ્ટિની ઉત્પત્તિ પહેલાં ઈશ્વરનું અસ્તિત્વ હતું અને ઈશ્વરે શૂન્યમાંથી જગત રચ્યું. જેવી રીતે સૂર્યની ઉજ્જ્વળતાથી અરફ પીગળે છે ને નદી વહેવા માંડે છે, તેવીજ રીતે એ રવિરાજ-તમારો આત્મા, એ આભાસરૂપી શૂન્યત્વ કે જેને હિંદુઓ માયા કહે છે-તેના પર પ્રકાશ પાડે છે ત્યારે તેમાંથી દૃષ્ટા અને દૃશ્ય-એવી દ્વૈત ભાવના ઉત્પન્ન થાય છે. કર્તા દૃષ્ટા બને છે; અને કર્મ તે દૃશ્ય કહેવાય છે.

એક નાની નદી અથવા અરણ્યનો ઝોટી નદી સાથે જે પ્રકારનો સંબંધ હોય છે, તેમજ

રીતનો સંબંધ સ્વભાવસ્થાનો જાગૃત અવસ્થા સાથે હોય છે. ગાઠ સુષુપ્તિ અવસ્થામાં અહં-કાર અદ્રશ્ય થઈ જાય છે, ત્યારે સ્વભાવસ્થા ને જાગૃત અવસ્થામાં તે કાયમ રહે છે. સ્વભાવસ્થા અને જાગૃત અવસ્થામાં તમારા અંતઃકરણમાં તમારા આત્માનું-ઈશ્વરનું પ્રતિબિંબ પડે છે. તે સત્ય સ્વરૂપ તમારો આત્મા તેજ પરમાત્મા છે, એ પ્રતિબિંબ એટલે પ્રતિકૃતિ કાંઈ તમારો આત્મા નથી. સ્વભામાં તમે અનેક પ્રકારના પદાર્થ જુઓ છો, પરંતુ એ પદાર્થો જોવા માટે તમે પ્રકાશ ક્યાંથી લાવો છો? શું ત્યાં ચંદ્રનો કે સૂર્યનો પ્રકાશ પહોંચે છે? નહિજ. તે પ્રકાશ તમારા અંતરાત્માનો છે. પ્રત્યેક પદાર્થને જે આત્મ દૃશ્યરૂપે બનાવે છે તેજ આત્મા ત્યાં પ્રકાશ પૂરે છે. સ્વભાવસ્થામાં પ્રકાશ આપનારો તેનો તેજ આત્મ-રવિ ઘોર નિદ્રામાં અવ્યક્ત રૂપે રહે છે. આ પ્રમાણે ગાઠ નિદ્રામાં તેમજ સ્વભાવસ્થામાં એ જ્ઞાન-રવિ-અંતરાત્મા વિરાજમાનજ રહે છે. સ્વપ્નમાં તમે ચંદ્ર અને તેનો પ્રકાશ જુઓ છો તે તમારા આત્મરવિનોજ પ્રકાશ છે.

આપણે આજ સિદ્ધ કર્યું છે કે તમે પૂર્ણ પ્રકાશરૂપ છો. તેજોમંડળનું તેજ પણ તમેજ છો. નદીના સુખ આગળ, ને આગળ વહેતી નદીમાં પ્રતિબિંબ થતો સૂર્ય જેમ એકજ છે, તેમ તમારી ગાઠ નિદ્રા, સ્વપ્ન અને જાગૃત એ ત્રણે અવસ્થાઓમાં પ્રકાશ આપતો રવિરાજ-આત્મસૂર્ય પણ એક અદ્વિતીયજ છે અને તે તમે પોતેજ છો-“તત્ત્વમસિ” એ અંતરસ્થ સત્ય સાથે તાદાત્મ્ય અને એક્ય અનુભવો એટલે તમે મહા સમર્થ બનશો. વિકારી હુદ્દ વસ્તુઓ સાથે તમે લમારી બતને સરખાવશો તો નદીમાં રડવડતા ગોળ પથ્થર જેવી તમારી સ્થિતિ થશે; તમારો આત્મસૂર્ય માત્ર એકજ નદીના મૂળ, મધ્ય ને અંત ભાગમાં પ્રકાશમાન નથી, પણ સર્વ નદીઓમાં તે એકસરખો પ્રતિબિંબિત છે.

એ સૂર્યોનો સૂર્ય-રશ્મિ ભંડાર-પરમ સત્ય-આત્મરવિ જગતના સર્વ લોકોની ગાઠ નિદ્રા-સ્વપ્ન અને જાગૃત અવસ્થામાં વિરાજમાન છે. જે પદાર્થપર એ પ્રકાશ પાડે છે તે પદાર્થો પણ તેનાથી ભિન્ન નથી. તમેજ તે પ્રકાશમાન પરમાત્મા છો. તમેજ રશ્મિભંડાર આત્મરવિ છો. એ વિચારનું કાયમ સેવન કરો કે “હું એ પ્રકાશ સ્વરૂપ છું” “હું સર્વ રશ્મિભંડારનું તેજ છું.” તમારા એ પ્રકાશ સ્વરૂપની ઉપમા તમે ધારણ કરો. ચિંતા, ભય, શોક, ગ્લાનિનું અસ્તિત્વ તમારે માટે જગતમાં છેજ નહિ. સર્વત્ર પ્રકાશ અને પ્રકાશજ છે; એ પ્રકાશોનો પ્રકાશ, નિત્ય, અચલ અને ત્રિકાલાતીત છે. “અહં બ્રહ્માસ્મિ.” હુંજ એ સર્વ પ્રકાશિત પદાર્થોનો પ્રકાશદાતા છું; આ સમસ્ત જગત મને સમુદ્રના ભરતીઓટ જેવુંજ ભાસમાન થાય છે; સમુદ્રના તરંગો અને વમળ સિવાય એ કશું છેજ નહિ; હુંજ એ પરમ પ્રકાશ છું. આ સૌ હું આત્મનિધિનાં મોજાં માત્રજ છે.

આત્મપ્રકાશપર પડેલા અવાસ્તવિક માયારૂપી ભ્રમપટને દૂર કરવા માટે નીચે જણાવેલી વિધિ અતિ ઉપયોગી અને હિતકારક થઈ પડશે.

લોકો કહે છે કે જ્યારે ડરવા જવું ત્યારે વાતોનંદ લેવા માટે સાથે કોઈ સ્નેહીને લઈ જવો, પણ નીચલાં કારણો જોતાં તે તદ્દન ભ્રમ લાગે છે.

પહેલું કારણ એ છે કે જ્યારે આપણે ચાલીએ છીએ ત્યારે શ્વાસોર્ધાસ તેની નેસ-ગિંક ગતિમાં વહેવા માંડે છે; તે વખતે પ્રાણાયામ તાલબદ્ધ અને આરોગ્યવર્ધક સ્થિતિમાં રહે છે. આ કારણથીજ જર્મન તત્ત્વવેત્તા કેન્ટ તેના જીવનના અંતિમ ભાગમાં જ્યારે જ્યારે

ફરવા જતો ત્યારે ત્યારે પ્રાણ નિયમિત ગતિમાં ચાલે તે માટે એકલો જ ચાલતો; અને તેણે બહુ લાંબુ આયુષ્ય લોગવ્યું હતું. આપણે ચાલીએ છીએ ત્યારે શ્વાસોર્ધ્વાસ નાકદ્વારા લઈએ છીએ; પણ ચાલતાં વાતો કરવાની હોય તો મુખદ્વારા શ્વાસ લેવાની ફરજ પડે છે. નાકદ્વારા શ્વાસ લેવાની ક્રિયા શક્તિદાયક છે, અને તે ફેફસાંને મજબૂત કરે છે. “ધર્મિયે મનુષ્યને નાકદ્વારા શ્વાસ આપ્યો પણ મુખમાં નહિ”-એવું બાઈબલમાં પણ કહ્યું છે. શ્વાસ લેવાની ક્રિયા તો નાકદ્વારાજ કરવી જોઈએ; બહાર કાઢવાની ક્રિયા મુખદ્વારા થાય તો હરકત નથી. ફેફસાંમાં નાકદ્વારા જતી હવા નાકના અંદરના વાળમાં સાફ થઈને જાય છે, તેથી કોઈ પણ અશુદ્ધ જંતુ અંદર જવા પામતું નથી.

બીજું કારણ:—ચાલતાં ચાલતાં આપણે અત્યુત્તમ વિચારમાળામાં મગ્ન થઈ જઈએ છીએ અને તે સમયે ઉત્તમ વિચારો આપણને શોધતા આવે છે એમ કહેવું ખોટું નથી. લોઈ કલાઈબને આ રહસ્ય સમજાવ્યું હતું, તેથી જ્યારે જ્યારે હિંદુસ્તાનના કોઈ ગહન રાજનીતિના પ્રશ્નો તેને નિવેડો કરવો હોય, ત્યારે ત્યારે તે એકલો પોતાના મહેલમાં આમતેમ ફરતો. આવી રીતે બુદ્ધિવિકાસ માટે પણ એકલા ફરવું એ અત્યંત હિતકારક છે.

જ્યારે આપણી સાથે બીજું કોઈ ફરતું હોય છે અને આપણી સાથે વાતો કરીને પોતાના વિચાર આપણા મગજમાં ડસાવવા પ્રયત્ન કરતું હોય છે, તે સમયે જે ઉત્તમ વિચારો પ્રાપ્ત કરવાનો ઉત્તમ પ્રસંગ એકલા ફરવાથી મળવાનો હોય છે, તે શુભ તક આપણે ગુમાવીએ છીએ.

ત્રીજું કારણ:—આધ્યાત્મિક દૃષ્ટિબિન્દુથી તપાસવાનું છે. આપણે જ્યારે એકલા ચાલીએ છીએ ત્યારે મન પોતાનું વિચિન્ન બળ એકત્ર કરી પરસ્પર વિરોધી તત્ત્વોનો સંહાર કરી કલ્પનાશક્તિમાં સ્થિર થાય છે, અને એ કલ્પનાશક્તિ કે જે આત્માને વિશ્રાંતિ રૂપ છે તેનો આનંદ અનુભવવા તેને તે સમયે સ્વાભાવિક લાભ મળે છે. આવી રીતે એકંદરે પ્રત્યેક ક્રિયા યથાપદ્ધતિ કામ કરી ઉત્સાહ અને ચૈતન્ય મેળવે છે.

“તમે પોતે મૂર્તિમંત સચ્ચિદાનંદ છો.” એવો અધ્યાસ કરતા રહો. “હું પ્રકાશોનો પણ પ્રકાશ છું.” એ વિચારને જ આપણી ઉચ્ચ શક્તિઓને કેળવવા માટે પ્રધાનભૂત બનાવવો જોઈએ. ચંદ્રના અજવાળામાં કે પરોઢીયે ફરવા જવું, એ તેથી પણ વિશેષ હિતકારક છે. ઉગતા કે આધમતા સૂર્યની સામે, નદીને કિનારે કિનારે, કે શાંત શીતળ મંદ વાયુલહરીના આનંદ લેતાં લેતાં ફરવાથી તમે પ્રકૃતિ સાથે-સકળ વિશ્વ સાથે-નાદબ્રહ્મમાં એકતા અનુભવશો.

ૐ !

ૐ !!

ૐ !!!



## ૯-આત્મકેન્દ્રમાં સ્થિરતા.\*

ભોજન કરતાં કરતાં તમારા લોક અનેક પ્રકારનાં ગામ્પાં મારે છે, પણ હિન્દુસ્તાનમાં તેથી તદ્દન ભિન્ન સ્થિતિ છે. ત્યાં તમે જમતા હો ત્યારે કાંઈ પણ બોલાય જ નહિ. ત્યાં જમતાં જમતાં શાંત રહેવું, એ સ્થિતિને ધર્મદૃષ્ટિથી તમારે માન આપવું જોઈએ. પ્રત્યેક ગ્રાસ મુખમાં મૂકતી વખતે તે ગ્રાસ બહારની ભૂમિનું સ્વરૂપ છે અને એ ગ્રાસનું જેમ મારા શરીરમાં મિશ્રણ થાય છે તેમ સકળ વિશ્વનું હું મારા આત્મામાં સંમેલન-એકીકરણ કરું છું; એમ અધ્યાસ કરવો જોઈએ. જમતાં જમતાં તેઓ આ કલ્પના પોતાના મનમાં લાવે છે; અને ઈ નો જપ કરતાં કરતાં “આ સકલ વિશ્વ મારામાં એકરૂપ થાઓ” એવી ભાવનાને દૃઢ કરતા જાય છે. “ૐ ૐ ૐ” “આ વિશ્વ મારામાં જ છે” “આ જગત તે મારું શરીર છે.” આવી કલ્પના કરવાથી તેઓ પ્રત્યેક ગ્રાસે અધિકાધિક નવીન સામર્થ્ય પ્રાપ્ત કરતા જાય છે, અને પોતાની આધ્યાત્મિક ઉન્નતિ સાથે છે. “આ સકલ વિશ્વ હું છું; સકલ વિશ્વમાં મારું જ રક્તમાંસ છે. આ આહાર સમસ્ત જગત રૂપ છે અને એ જગત મારું જ રક્ત માંસ છે.” આવી રીતે સર્વમાં એકતા હોવાની ભાવના હિંદુ લોકોમાં એટલી તો દૃઢ રીતે મનોગત થયેલી હોય છે કે જ્યારે જ્યારે તેઓ ભોજન લેવા બેસે છે ત્યારે ત્યારે આ કલ્પના તેમના મનમાં સ્વભાવતઃ સ્પુરિ આવે છે, અને એથી તેમની મનોવૃત્તિ, અંતઃકરણની ભાવના અને ઈચ્છાશક્તિ એટલાં તો ઉત્તેજિત થાય છે કે તેના પરિણામે તેઓને આત્મસાક્ષાત્કાર થાય છે; અને એ રીતે ખાવાપીવાની આ સ્થૂલ ક્રિયા પણ આત્માનુભવનો એક વિધિ બને છે.

સ્નાન સમયે પણ પ્રણવાન્યાર કરવો જોઈએ. જળને ઈ ની સંજ્ઞા અપાય છે અને જળ તે જડસૃષ્ટિનો સમુદ્ર છે. સ્નાન કરતી વખતે કપડાંનો સંગ છોડીને શરીરને જળનો સંગ કરવાનો છે. પ્રત્યેક શેમરંધ્રદ્વારા શરીરમાં જળ ઉતરે છે, તે સમયે સમુદ્રમાં સ્નાન કરતા હોઈએ તેમ આ વિશ્વોદ્ધિમાં સ્નાન કરવાની ભાવના કરવી જોઈએ. સમુદ્રમાં સ્નાન કરતાં માછલી સાથે જેમ એકતા અનુભવીએ છીએ, તેમ આ વિશ્વોદ્ધિમાં સ્નાન કરતાં સર્વત્ર એકતા અનુભવી જોઈએ. જળ જેવી રીતે શરીરનો મેલ ધોઈ નાંખે છે તેવી જ રીતે આત્માનું અજ્ઞાનરૂપી આવરણ આ પવિત્ર ભાવથી દૂર થવું જોઈએ. આ સકલ વિશ્વ મારું ભોજન છે; અને આ વાયુદ્વારા-પ્રાણદ્વારા હું તેના આહાર કરું છું. એવી ભાવના કરવી જોઈએ. આવી જ રીતે વેદાન્ત દૃષ્ટિથી સ્નાન, ભોજન આદિ જીવનના પ્રત્યેક વ્યવહાર ધાર્મિક રીતે જ કરવા જોઈએ. આવી રીતે રોગને પણ હિંદુઓએ દેવતાની ઉપમા આપી છે.

હિંદુસ્તાનમાં કોઈના ઘરમાં બાળકને શીતળા નીકળે છે, ત્યારે ઘરના લોકો હાથ હાથ કરી ગલારતા નથી, પણ ગડબડ ન મચાવતાં “દેવી પધાર્યા” એમ માની ઉન્નિવ માને છે. શું એ આશ્ચર્યકારક નથી? તે સમયે તેઓ ધર્મક્રિયાઓ કરે છે, ઈર્ષ્તન ને પાડપૂજા કરે છે,

\* કેસલસ્ટ્રિમ્સમાં તારીખ ૯ જુન ૧૯૦૩ ને રોજ આપેલું બાપણુ.

અને બાળકને આરામ થાય ત્યારે શીતલાદેવીની પૂજા કરે છે; દ્રવ્યાદિ અનેક પ્રકારનાં દાન કરે છે; ભજન, કીર્તન ને ઢોલ શરણાઈ વગેરે બાજુનું વગાડી હર્ષ પ્રદર્શિત કરે છે; દેવીનો અત્યંત આભાર માને છે ને તેના પ્રતિ-એ પ્રભુતા પ્રતિ અપ્રતિમ ભક્તિ અને શ્રદ્ધા દાખવે છે. છતાં અત્યારે તો ત્યાં પણ આ ભાવના લોકોમાં નષ્ટ પામી છે. તેઓને એ સ્મરણમાં હોય કે ન હોય, પણ રામ તો તેનું ઉત્તમ રહસ્ય સમજે છે ને સર્વને સમજાવે છે.

રામ તમને દરેકને એક અત્યંત ઉપયોગી સૂચના કરે છે કે પ્રાતઃકાળે જ્યારે તમે પથારીમાંથી ઉઠો અથવા જ્યારે ફરતા હો કે કાંઈ કાર્યમાં મશગૂલ હો; તે સમયે તમારા વિચારોને બ્રમણમાં ન રાખો. નિરંતર આત્મકેન્દ્રમાં સ્થિર રહો. જેવી રીતે માછલી સમુદ્ર-જળમાં કે નદીમાં રહે છે, તે પક્ષી જેમ વાયુરૂપી સમુદ્રમાં ઉડે છે, તેમ તમે પણ પ્રકાશના પરમોદધિમાં રહો છો. પ્રકાશમાં તમે જીવો છો, પ્રકાશમાંજ હરો ફરો છો, અને તમારી સર્વ કૃતિ પણ પ્રકાશમયજ છે. વિજ્ઞાનશાસ્ત્રના નિયમ પ્રમાણે અંધકાર પણ પ્રકાશ જ છે. અંતરસ્થ જ્યોતિ સદા સર્વદા વિરાજમાન છે. ગાઢ નિદ્રામાં પણ એ પ્રકાશ તો નિત્ય-શાશ્વત છે. ચિત્તની એકાગ્રતા પ્રાપ્ત કરવા માટે-કહો કે સમાધિ અવસ્થાએ પહોંચવા માટે, ઈશ્વર સાક્ષાત્કાર કરવા ઈચ્છતા જિજ્ઞાસુઓને માટે “હું” કેવળ પ્રકાશમય છું; આ સર્વ વ્યવહાર પ્રકાશમય છે.” એ ભાવના અત્યંત ઉપકારક હોઈ આવશ્યક છે.

દેશન કૈથોલિક સંપ્રદાયના લોકો જેમ મૂર્તિપૂજા કરે છે તેમ અમે પ્રકાશને મૂર્તિનું રૂપક આપતા નથી. “આ સમસ્ત પ્રકાશમય જગત હું જ છું” એવી દૃઢ ભાવનાનું નિરંતર મનન કરવાનું હિંદુશાસ્ત્રોમાં અનેકવાર લખેલું છે. આત્મસાક્ષાત્કારની પ્રાપ્તિ માટે આ એક સંદિગ્ધ સાધન માની લીધેલું છે. જ્યારે તમે જાણો નો જપ કરતા હો ત્યારે “હું પ્રકાશ છું-હું જોજસ્ છું” એવી ભાવના કર્યા કરો. હિંદુશાસ્ત્રોના આ શાસ્ત્રીય સિદ્ધાંતનું ખીળા પ્રત્યેક ધર્મના આદિ ગુરુઓએ અજ્ઞાનતઃ પણ અનુકરણ કર્યું છે. ઇસુ ખ્રિસ્તે કહ્યું છે કે, “હું વિશ્વનો પ્રકાશ છું.” મહમ્મદ અને અન્ય સર્વ મહાન ધર્મપ્રવર્તકોએ પણ એવીજ વાણી ઉચ્ચારી છે. પ્રકાશની પેઠે જ તમે સર્વ પદાર્થોમાં અંતર્ગત છો. આ વિચાર હરહંમેશ તમારા મનમાં રમી રહેવો જોઈએ. એ વિચારથી તમે નિરંતર પ્રભુતામાં ઉન્નત રહેશો. આવી રીતે હિંદુઓ પ્રત્યેક ક્રિયા ધાર્મિક દૃષ્ટિબિન્દુથી કરે છે અને એમ કરવાથી તેઓ સર્વદા આત્મા-પ્રભુમાં એકતા અનુભવે છે.

તમારી ઈચ્છા હશે કે નહિ હોય તોપણ પ્રકૃતિનો એ નિયમ છે કે તમારે આત્મ-સાક્ષાત્કાર કરવોજ પડશે. પ્રકૃતિનાં તત્ત્વો તમને અનિચ્છામાં પણ પ્રેરણા કરશે. અનુકૂળ કે પ્રતિકૂળ વસ્તુસ્થિતિનો એમાં જરાએ પ્રશ્ન નથી. ચાલતાં ચાલતાં જેમ આપણે એક પગ ઉપાડી ઉંચો કરીએ છીએ ત્યારે બીજો નીચે રહે છે; તેમ વિશ્વમાં પણ સુખદુઃખની ઘટમાળ એમજ ચાલ્યા કરે છે. સાંસારિક ઉપાધિ અને સુખદુઃખથી જે પર રહી શકે છે તેજ સાચો સુખી છે. તેમાંજ સાચા સુખનું રહસ્ય સમાયેલું છે. બંને સમાન આવકારદાયક છે. જે મનુષ્ય એ દ્વંદ્વથી પર હોય છે અને સુખ કે દુઃખ બંનેની પ્રાપ્તિમાં એક સરખોજ ખેદરકાર રહે છે, તેને એનો આભાસ માત્ર પણ થતો નથી. સુખના ગર્ભમાં દુઃખનો નિવાસ છે, અને દુઃખના ગર્ભમાં સુખ રહેલું છે. આમ સુખ અને દુઃખ બંને એકાત્મક છે. જે સુખનો સ્વીકાર કરે છે તેને દુઃખના લોગ પણ થવુંજ જોઈએ; કેમકે એ બંને અવિભાજ્ય છે. સત્ય સુખપ્રાપ્તિનો

સરળ માર્ગ તો દ્વંદ્વાતીત થવામાંજ છે. નિત્ય નિરંતર આત્મસુખમાં ઉન્નત રહે. સુખ દુઃખમાં સમાન રહી શકે છે તેજ મનુષ્ય મુક્ત છે. આત્માનુભવમાં નિમગ્ન રહેશે એટલે કોઈ પણ પદાર્થ તમારા સુખમાં વિદ્વેષ પાડી શકશે નહિ. પ્રકૃતિ મુક્ત પુરૂષની દાસી બનીને રહે છે અને સકલ વિશ્વ તેને સાષ્ટાંગ પ્રણામ કરે છે. “અહં બ્રહ્માસ્મિ” મહાવાક્યમાં જ મોક્ષ છે. આજે એટલે કે અત્યારે એનો સ્વીકાર થાય કે નહિ પણ એ પરમ સત્ય સદા નિર્વિકારી સાશ્વત છે, અને બહેલું મોડું પણ જગતને તે સ્વીકારવુંજ પડશે. “સોઽહમ્” કે “ઐ” નો ઉચ્ચાર એ પરમ સત્યના અનુભવની સાધના માટેજ છે. કારણ સત્તાને સત્ય બનાવવામાંજ તમે અધોગત થાઓ છો. મનુષ્ય જે વખતે જગતના દૃશ્ય પદાર્થોમાં કાર્ય કારણ સત્તાનો વિશ્વાસ રાખી તેને સત્ય માનવા માંડે છે, તેજ પળે તેની અધોગતિ થાય છે. આજક એ કાર્ય કારણથી અતીત છે—પર છે, અને તેથી એ કારણની લેશ માત્ર પણ પર્વા રાખ્યા વિના સર્વ પદાર્થોમાં—દૃશ્યમાં અભેદાનંદ અનુભવે છે. તેથી તે હૃમ્મેશાં સુખી, સંતોષી અને આનંદી રહે છે. આવી કારણ સત્તાની દૃષ્ટિથી તે નિર્લિપ્ત છે. એ દૃશ્ય પદાર્થોમાં વિશ્વાસ રાખી મોહમાં ન ફસાતાં તમારે તો પ્રભુતામાં પ્રવેશ કરવો જોઈએ. “હું” તો દૃષ્ટા માત્ર છું, માટે એ દૃશ્ય પદાર્થોમાં શા માટે મોહ પામું? હું તેનાથી પર છું, હું ત્રિગુણાતીત છું; આ દૃશ્ય કારણો તો નાદબ્રહ્મનાં આંદોલનો છે; આ વિશ્વ ઘટમાળનાં ઉંચાં નીચાં ચક્ર છે; માયાબળના આમ તેમ વિખરાયેલાં તંતુઓ છે.” એ દૃશ્ય કારણો તમને ઉન્નત દશામાં લઈ જવા સાધન માત્ર છે; અધોગતિ પ્રતિ પ્રેરણા કરતા મોહક પદાર્થો નથી. કાર્ય કારણની બળમાંથી પર થવા—માયાતીત થવા માટે સતત પ્રયાસની આવશ્યકતા છે. પર-આત્મામાં—પરમ પ્રભુમાં નિવાસ કરો, એટલે મુક્ત પુરૂષ બનશો; તમે પોતે જ તમારા અધિ-પક્ષતા દેખાશો; આ વિશ્વના નિયંતા થઈ જશો.

ૐ

ૐ

ૐ



## ૧૦-સોડહમ્.\*



‘સોડહમ્’ એ એવો ઐયસ્કર મંત્ર છે કે તેનો સર્વને પરિચય હોવો જોઈએ. એનું રહસ્ય સર્વએ જાણવું જોઈએ. અંગ્રેજી ભાષામાં “સો” “so” નો અર્થ ‘એમ કે’ એવો થાય છે, પણ સંસ્કૃતમાં “સો”-“સઃ” નો અર્થ “તે” થાય છે; અને સામાન્ય રીતે ઇશ્વરને-આત્માને “તે” થી ઓળખવામાં આવે છે. હિંદુસ્તાનમાં પત્ની પોતાના પતિને કદી નામ લઈને બોલાવતી નથી. સકલ જગતમાં તેને મન તો એકજ પુરૂષ છે, અને તે તેનો પતિ છે. સમસ્ત વિશ્વમાં જાણે કોઈ અન્ય પુરૂષ વિદ્યમાનજ ન હોય તેમ એ, તેને “તે” કહીને ઓળખાવે છે. વસ્તુતઃ તે તેનો પરમેશ્વર છે, અને એવી રીતે તેના અંતઃકરણમાં હૃદયેશાં ઇશ્વરની ભાવના જ રમી રહે છે. આવી રીતે વેદાન્તી પણ “તે” ના સંબોધનથી ઇશ્વરને ઓળખે છે. “સકલ વિશ્વમાં માત્ર એક ઇશ્વર-આત્માજ વિદ્યમાન છે; એનુંજ માત્ર અસ્તિત્વ છે.” એ વિચાર નિત્ય હૃદયમાં રમી રહેવો જોઈએ.

“અહમ્” નો અર્થ હું થાય છે. આવી રીતે “સોડહમ્” એટલે “તે હું છું” “એ પરમાત્મા હું છું” “અહં બ્રહ્માસ્મિ” એમ અર્થ થાય છે. “સોડહમ્” માં ‘સો’ “ઓમ” નો પણ સમાવેશ થઈ જાય છે. “સોડહમ્” માંથી સ અને હ કાઢી નાખો એટલે “ઓમ્” રહેશે. શ્વાસોદ્વાસ લેતી વખતે બહાર નીકળતો અવાજ તે સોડહમ્ જ છે. પ્રત્યેક ક્ષણે આપણા મનમાં એ જ શબ્દનો પૂર્ણ ધ્વનિ ગાળી રહેવો જોઈએ. શ્વાસોદ્વાસની ક્રિયાને બારીકાથી તપાસો અને “સોડહમ્” મંત્રનો ઉચ્ચાર એ ક્રિયાની સાથે તાલમાં મેળવી દો. એ ક્રિયા એક પ્રકારનો માનસિક, શારીરિક, આધ્યાત્મિક વ્યાયામ છે. શ્વાસ લેતાં પૂરક અને રેચક એવી બે પ્રકારની ક્રિયા થાય છે. શ્વાસ અંદર લેવાની ક્રિયા જેને પૂરક કહેવામાં આવે છે તે વખતે સ્વાભાવિક રીતે “સો” એમ ધ્વનિ થાય છે. બહાર નીકળતી વખતે એટલે રેચક કરતાં “હમ્” એવો અવાજ થાય છે. પ્રારંભમાં જિજ્ઞાસુ કોટિના સાધકો માટે “હમ્” કરતાં “સોડહમ્” નો જપ વિશેષ હિતકારક અને અનુકૂળ થઈ પડે છે. “સોડહમ્” માં “હમ્” નો ભાવ અંતર્ગત છે. તેનો જપ ન કરતા હો તે સમયે નૈસર્ગિક શ્વાસ લેતાં જતાં તેના ભાવાર્થનું અંતઃકરણમાં મનન કર્યો કરો. આ એક અતિ ઉત્તમ સ્વાધ્યાય છે; અને તે મનુષ્યને ઇન્દ્રિય સુખની મોહક ભ્રમણામાંથી દૂર કરી પ્રભુતામાં પ્રેરે છે. “સોડહમ્”—“અહંબ્રહ્માસ્મિ”—“હું ઇશ્વર છું” સકલ વિશ્વમાં એજ નાદબ્રહ્મની લય મચી રહી છે. સંસ્કૃતમાં એનો સૂર્ય એવો પણ અર્થ થાય છે. “હું સૂર્ય છું. હું પ્રકાશદાતા છું. હું કંઈ ગ્રહણ કરતો નથી, પણ સૌને સર્વ કંઈ આપું છું. હું આહક નથી પણ દાતા છું.”

“આપણે તો સૌનાં મેંજાંજ સાંભળવાનાં છે; આપણી સૌ નિંદા કરે છે.” શું આપણે આવા પ્રકારની ચિન્તાજ કરવાની છે? નાહ. તમે તમારા આત્મામાં—ઇશ્વરમાં



અવિક્ષિપ્ત ચિત્તથી આનંદ અનુભવો. તમને નુકસાન કરવા જેઓ ઇરાદો રાખતા હોય તેમના ભણી મમતા અને પ્રેમભરી લાગણી દર્શાવો. તેઓ તમારોજ આત્મા છે. તમારા આત્માનું તમે અહિત ઇચ્છો એ સંભવિત નથી. હું સૂર્યોનો પણ સૂર્ય છું; હું પ્રકાશ છું; સર્વ ભજ્યશ્રી હું છું, સર્વ ઐશ્વર્ય હું છું. મને કોણ ઇબ્દ કરી શકનાર છે? મારો આત્મા મારા આત્માને નુકસાન કરે એ અસંભવિત છે. બીજાઓના અવાસ્તવિક અભિપ્રાયનો વિચાર ન કરતાં કાયમ પરમેશ્વર સંબંધીજ વિચાર કરો. પ્રભુતામાં વિરામ પામો, હું સૂર્ય છું, હું જગતનો પ્રકાશદાતા છું, એવી ભાવના દૃઢ કરો.

પૂર્ણ ઐશ્વર્ય અનુભવો. આ બધી ઉપાધિયો દેહાધ્યાસમાંથી ઉઠાવ પામી છે. “હું શરીર છું” એ વિચાર જ આપણને નિર્બળ બનાવે છે; એજ આપણી આત્મહત્યા કરે છે. આ ઉપાધિને દૂર કરવા માટે દરેક મનુષ્યે સ્વાભાવિક રીતેજ કોઈ એકાન્ત સ્થળમાં બેસીને, એ રોગ દૂર થાય એવા પૂર્ણ સંકલ્પપૂર્વક પશ્ચાત્તાપ કરતાં કરતાં—“હે રાક્ષસ ! તું મારા હૃદય-માંથી નીકળી જા; દૂર જા.”—એવો અધ્યાસ કરવો બેઠકો.

તમે એ શરીર નથી; એ શરીરનો જન્મ જ થયો નથી; તમે તો પ્રભુ છો; સાક્ષાત્ ઇશ્વર છો; એવો જ વિચાર કરો. સ્થળ કાલથી બાધિત જેવા આ શરીરમાં મમતા રાખી એને જ આત્મા માનશો, એટલે લોકોના અભિપ્રાય અને વિચારોનો ઉપદ્રવ તમને જરૂર થવાનો જ. માટે તેમ ન કરો. આ શરીર તો માયા-મોહ માત્ર છે એમ સમજો. તમે તો સાક્ષાત્ ઇશ્વર છો. અસત્ય આરોપણને બદલે આ સત્વાભાસમાં વિશેષ વિશ્વાસ રાખો. એ પ્રભુતામાં દુષ્ટ વિચારો કે લાલચ-પ્રલોભનોને પ્રવેશ પામવાનો કશોએ અધિકાર નથી. તમે પરમ પવિત્ર છો. અતિ વિશુદ્ધ અવિકારી છો. તમારામાં વિકાર શેનો? કોઈ પણ આ-શાપાસમાં બદ્ધ ન થાઓ; ચિન્તા, ભય, ઉપાધિથી દૂર રહો. તમારે માથે કશી પણ જવાબ-દારી નથી. રાજા યા તો ધનાઢ્યની સ્થિતિ અનુભવો, એટલે દરેક કામ રમતની પેઠે થવા માંડશે. પ્રત્યેક કાર્ય આનંદથી-સ્વતંત્રતાથી-મુક્તિ અનુભવતાં કરતાં શીખો.

બ્યાધિ બે પ્રકારના છે. એક આધ્યાત્મિક એટલે અંદરનો અને બીજો આધિભૌતિક એટલે બહારનો. અંતરમાં ઉત્પન્ન થતી વિષયભોગની લાલસાઓ તથા આસક્તિ, તેને આધ્યાત્મિક અથવા સ્ત્રીબ્યાધિ કહે છે. બહારના એટલે અન્યના સંસર્ગ વા કૃત્યથી જે આપણે ઉત્પન્ન થાય તેને આધિભૌતિક કે રાક્ષસી બ્યાધિ કહે છે. હવે આ બ્યાધિઓમાંથી કેવી રીતે મુક્ત થવાય તે આપણે તપાસીએ.

જ્ઞાની લોકો કહે છે કે રાક્ષસી બ્યાધિ એટલે આધિભૌતિક બ્યાધિ માટે જરાએ ચિન્તા ન કરો. આંતરબ્યાધિરૂપી નિર્બળતાને દૂર કરશો એટલે બહારના બ્યાધિ તો એની મેળે જ દૂર થશે. છતાં જગતના લોકો મહાન ભૂલ કરે છે, તેઓ જે ઉપાય તેમના હાથમાં છે તે અજમાવતા નથી. પોતાની વાસનાઓથી જેણે મુરકેલીઓ અને બ્યાધિ ઉત્પન્ન કર્યા છે, તેને દૂર કરવાનું તેઓ લક્ષમાં જ લેતા નથી. તેઓ પહેલાં બહારથી આવતા ભયને દૂર કરવાનો પ્રયાસ કરે છે, તેઓ પહેલાં બહારની વસ્તુસ્થિતિને જ બદલવા ઇચ્છે છે, અને એમ કરતાં અવળે માર્ગે ચડી જાય છે. બહારના બ્યાધિને આપણે પુરૂષ બ્યાધિની ઉપમા આપીશું. વેદાન્ત કહે છે કે તમારી વાસનાઓ એ તમારી નિર્બળતા છે. એ વાસનાઓ સ્ત્રી બ્યાધિ છે; અને જ્યાંસુધી એ સ્ત્રીબ્યાધિ તમારામાં છે ત્યાંસુધી એ સ્ત્રી બ્યાધિના મોહમાં પુરૂષ બ્યાધિ

બહારના રોગ-આપત્તિ જરૂર ખેંચાઈ આવવાના. એક કૃતરાના મોંમાં શેટલીનો દુકડો હોય તો બીજા કૃતરા તે લેવાને સહેજે તેના લણ્ણી દોડયા આવશે. તેવી જ રીતે જ્યાંસુધી તમારા આધ્યાત્મિક વ્યાધિ દૂર થયા નથી ત્યાંસુધી આધિભૌતિક વ્યાધિ-બહારની ઉપાધિયો તમારો કેડો છોડશેજ નહિ. એટલા માટે પહેલાં એ સ્ત્રીવ્યાધિઓને નિર્મૂળ કરવા બેઠએ. જે મનુષ્ય સંપૂર્ણ પવિત્ર છે; પ્રલોભનથી પર રહી શકે છે; અને આત્માનંદમાં ઉન્મત્ત રહી-પ્રભુતામાં પ્રવિરૂણ રહી એ રાક્ષસી વ્યાધિને આમ કહી શકે છે કે “અરે રાક્ષસ, દૂર રહે મારાથી; અહીં તારૂં કાંઈ કામ નથી.” તેને આ જગતની કોઈ પણ વાસનાઓ મોહ પમાડી શકતી નથી; કોઈના વિચારોથી તેના આનંદમાં અંતરાય પડતો નથી; આ જગતનો કોઈ પણ મનુષ્ય તેને લોભ મોહમાં ફસાવી દુઃખ દઈ શકતો નથી. રામ કહે છે કે જગતની કોઈપણ શક્તિ તેને ત્રાસ આપી શકશે નહિ કે અધોગત કરી શકશે નહિ, કારણ કે એ સર્વ પ્રકારના રાક્ષસી વ્યાધિને તેણે ક્યારનાએ હાંકી કાઢયા છે. જ્યારે જ્યારે નિર્બળતાને અંતઃકરણમાં સ્થાન આપીએ છીએ અથવા વિષયસુખની વાસનામાં ફસીએ છીએ, ત્યારે ત્યારે જ દુષ્ટ વિચારૂપી દુરમનો નાના પ્રકારનાં મોહક સ્વરૂપ ધારણ કરી મોહજાળમાં ફસાવે છે. બે તમારે શાન્તિ અને આત્મિક સુખ ભોગવવાની ઈચ્છા હોય, બે તમારામાં આત્મસાક્ષાત્કાર પામવાની જિજ્ઞાસા હોય તો એ નીચ વૃત્તિઓને નિર્મૂળ કરવી બેઠએ-મારી નાંખવી બેઠએ. એ વૃત્તિઓના મૃત્યુમાંજ તમારૂં સાચું જીવન છે, એટલે કે એનું મૃત્યુ એજ તમારૂં જીવન છે. હવે અહીંજ એ આત્મસાક્ષાત્કાર-ધ્વિરાનુભવ કરો. હિંદુસ્તાનમાં જન્મ લેવાની રાહ ન જીઓ. સુક્તિ સાધો; અને એ સાધના માટે સ્થિર ચિત્ત, શાંત બુદ્ધિ અને નિર્ભય અંતઃકરણથી પ્રયાસ કરો.

એક ગરેડી છે. તેનાપર એક પાતળી રેશમની દોરી નાખેલી છે. જેના સ્થ અને ગ બન્ને છેડા છે, અને બન્ને છેડે વજન લટકાવેલાં છે. સ્થ છેડે દશ શેરનું ને ગ છેડે છ શેરનું વજન લટકાવેલું છે. હવે બે ગ છેડે બીજા ચાર શેરનું વજન ઉમેરીએ તો ત્યાં પણ દશ શેર થાય અને એમ બન્ને છેડે સરખો ભાર થયો કહેવાય. આમ બન્ને છેડે દશ શેરનું વજન થવાથી બન્ને છેડા સ્થિર રહેશે, પણ બે ગ છેડેથી પાછળથી ઉમેરેલું ચાર શેર વજન લઈ લઈએ તો ગ છેડા ઉંચે જશે ને સ્થ ભારે હોવાથી નીચે ઉતરશે. વળી થોડોબારે ગ છેડેથી લઈ લીધેલું એ ચાર શેર વજન પાછું મૂકીશું તો શું પરિણામ આવશે તે તમને માલૂમ છે? અલબત્ત, વજન તો હવે બન્ને બાજુ સરખુંજ છે; પણ પરિણામ શું આવશે? બધાને એમજ લાગશે કે બન્ને પુનઃ સ્થિર થશે. રામ જ્યારે કાલેજમાં આ વિષય શીખવતો હતો ત્યારે વિદ્યાર્થીઓએ પણ તેમજ કહ્યું હતું, પણ જ્યારે તેમની પાસે પ્રયોગ કરી બતાવ્યો ત્યારે તેમને માલૂમ પડ્યું કે બન્ને છેડા કદી સ્થિર ન થાય. સ્થ છેડે જેના પર દશ શેરનું વજન પહેલેથી મૂકેલું છે, ને ચાર શેરનું વજન લઈ લેવાથી જે એકબાર નીચે ઉતરતો જતો હતો તે એ વજન બીજા વાર ઉમેરતાં છતાં પણ નીચેજ ઉતરતો જશે.

આમાં આપણે એ બેયું કે પ્રારંભમાં બે વજન સરખું રાખ્યું હોય તો બન્ને છેડા સ્થિર રહે છે, અને એ સ્થિરતા એમની એમ ટકી રહે છે, પણ બે એક બાજુનું વજન બોધ કરી બીજા બાજુને વહેતી મૂકીએ તો તે ગતિ પછી અટકતી નથી. સામેની બાજુપર બોધ વધારે વજન ઉમેરતાં છતાં પણ એ ગતિમાં તો વૃદ્ધિ થતી જાય છે. આવી રીતે

એક તરફ દશ શેર ને બીજી તરફ છ શેર એમ બે ક્ષણ જ રાખીએ અને ત્યારપછી આંર શેર ઉમેરીએ તો પણ દશ શેરવાળું વજન જ છેડા નીચેજ જતો જશે. ચાર શેરનું વજન ઉપાડી લેવા પછી એક ક્ષણે આપણે તપાસીએ છીએ તો દશ શેરનો જ છેડા ચાર ફીટ નીચે ઉતરે છે; બે ક્ષણ પછી આઠ ફીટ અને ત્રણ ક્ષણ પછી ૧૨ ફીટ એમ દરેક ક્ષણે ચાર ચાર ફીટ નીચે ઉતરતો જાય છે. આ નીચે ઉતરતી સ્થિતિને આપણે ગતિવૃદ્ધિ એવું નામ આપીશું. એ ગતિ એક વાર શરૂ થયા પછી બીજી બાજુ વજન સરખું કરીએ તોપણ ગતિવૃદ્ધિ થયા જ કરે છે.

આપણે અહીં એક બીજું પણ તપાસવાનું છે. શરૂઆતમાં જ્યારે બન્ને બાજુ સરખું વજન હોય છે ત્યારે એકે બાજુ ગતિ હોતી નથી, અને ગતિના અભાવમાં સ્થિરતાજ રહે છે. પણ જ્યારે એમાં ફરક પડે છે ત્યારે એકવાર મળેલી ગતિ અટકતી નથી.

આ દૃષ્ટાંતને આપણે આત્મસાક્ષાત્કારમાં લાગુ પાડવાનું છે. ઈશ્વર સાક્ષાત્કાર એટલે બન્ને બાજુ વજનની સમાનતા. ઈશ્વર સાક્ષાત્કાર માટે તમારા અંદરની સમવિષમતા દૂર કરીને સમાનતા લાવવાની છે. તે બહારની વસ્તુ સ્થિતિનાં બંધનોમાંથી તમને મુક્ત કરે છે; જગતનાં ઉપાધિમય વાવાઝોડાં ને તોફાનમાંથી તમને સહીસલામત રાખે છે. બહારના પ્રત્યાઘાતમાંથી તે તમને બચાવે છે; અને તમને તમારા આત્મબળપર ઉભા રહેતાં શીખવે છે. આવું થવાથી ગતિવૃદ્ધિ એટલે નવું કર્મ બંધન અટકે છે, પણ તે પહેલાંની મેળવેલી ગતિ એટલે પ્રારબ્ધ તો બાકીજ રહે છે. એ પ્રારબ્ધને સ્થિતિ સાતત્ય (enertia) અથવા પૂર્વ અધ્યાસ પણ કહે છે. એ અધ્યાસ એનું કામ કરેજ નાંય છે. કેટલાક મનુષ્યોમાં આપણે જોઈએ છીએ કે તેઓએ ઈશ્વર સાક્ષાત્કાર તો કર્યો હોય છે, પણ પહેલાંની મેળવેલી ગતિ-પ્રારબ્ધ બહુ નજીક હોય છે અને તેથી તેમના દેહદ્વારા મહાન કાર્ય થતાં નથી. વળી કેટલાક સાક્ષાત્કાર પામેલા પુરૂષોનું પ્રારબ્ધ બળ અતિ સમર્થ હોય છે અને તેથી તેઓ અતિ અફૂલત અને આશ્ચર્યકારક કાર્ય કરે છે. તેઓ પોતે જીવન-મુક્ત હોય છે છતાં તેઓનાં શરીર સતત ગતિમાં પ્રવૃત્ત રહે છે અને અતિ અલૌકિક કાર્ય કરે છે. આવી રીતે કાર્ય-કર્તવ્ય એ ઈશ્વર સાક્ષાત્કારના રૂપાન્તરનું નામ છે. “સુખો કર્તવ્યનું સ્વરૂપ ધારણ કરીને આવે છે” એમ ડૉ. એન્થનીનું કહેવું છે. માટે એ પ્રભુતાનો સાક્ષાત્કાર કરે અને એમાંજ સઘળાનો સમાવેશ થઈ જશે.

ૐ

ૐ

ૐ



# ૧૧-વેદાન્ત અને સમિતિવાદ.

( Socialism )

પહેલાં તો જેને સમિતિવાદ એવું નામ આપેલું છે તેને સમ વ્યક્તિવાદ કહેવાનું વિશેષ પસંદ કરે છે. “ સમિતિવાદ ” શબ્દથી સમાજ વ્યવસ્થાના વિચારનું પ્રાધાન્ય સમજાય છે, પણ સમ કહે છે કે સમસ્ત વિશ્વની ઉપર એક વ્યક્તિનું પ્રાધાન્ય પ્રતિપાદન કરવું એજ પરમ સત્યનો વાસ્તવિક ઉદ્દેશ છે. લોકો એને “ સમિતિવાદ ” નામ આપતા હોય તો ભલે; પણ કલેશ, ખેદ અને ચિન્તામાંથી મુક્ત જીવનને સમ વ્યક્તિવાદ એવુંજ નામ આપે છે.

સમિતિવાદનો મુખ્ય ઉદ્દેશ વ્યક્તિપ્રાધાન્ય ( Capitalism ) નો ઉચ્છેદ કરવાનો હોય છે. વેદાન્તનો મુખ્ય ઉદ્દેશ પણ તમને તમારી માલમત્તા ને ધનદોલતની મમતા મૂકાવવાનો છે, અને આવી રીતે સ્વાર્થનો અંશ દૂર થતાં સમાજમાં સમાનતા ફેલાય છે. આમ સમિતિવાદ અને વેદાન્તના વ્યક્તિવાદનો એક જ અર્થ છે.

વેદાન્ત સમાનભાવનો ઉપદેશ કરે છે અને સમિતિવાદમાં પણ અંતે તો એજ રહસ્ય નીકળે છે કે કોઈના બહારના દોરદમામ માટે અપેક્ષા કે અતિશય આદરસહકાર ન કરવો. આ પ્રકારની વ્યાખ્યા જરા ચમકાવે તેવી તેમજ વિચિત્ર અને સખત લાગશે, પણ જ્યાંસુધી મનુષ્ય પોતાની માલમિલકત, ધનદોલતના મોહમાંથી મુક્ત નથી થતો; ત્યાંસુધી તેને માટે ત્રિભુવનમાં સુખની આશા ક્યાંય પણ નથી. સમિતિવાદ માત્ર મનુષ્ય આ બધાનો ત્યાગ કરે એમ દર્શાવે છે, ત્યારે વેદાન્ત એવા ત્યાગનાં પ્રબળ અને વાસ્તવિક કારણ બતાવે છે. સમિતિવાદનું એ ધોરણ માત્ર વસ્તુસ્થિતિના ઉપરજોડીયા અભ્યાસમાંથી બાંધી લીધેલું છે; અને તે એવો નિયમ નિર્ણય કરે છે કે મનુષ્યજાતિએ સમાનતા, અનુષ્ઠા અને પ્રેમના નિયમાનુસાર જીવન રાખવું જોઈએ. વેદાન્તની દૃષ્ટિએ તો વ્યક્તિગત સત્તા કે અધિકારને પોતાનો માનવો એને આત્મહત્યા સમાન મહા પાપ ગણ્યું છે. વેદાન્તના ઉદ્દેશ પ્રમાણે મનુષ્યને લેવાનો નહિ, પણ આપવાનો—ત્યાગ કરવાનોજ અધિકાર છે. તમારી પાસે કાંઈ પણ આપવાનું ન હોય તો તમારું શરીર ક્રીડાઓને અર્પણ કરો. તમે જ્યારે કાંઈ પણ ન ધરાવતા હો ત્યારે જ તમે ધનિક છો. તમે જે દાન કરો છો તેટલા પ્રમાણમાંજ તમે દ્રવ્યવાન છો. પ્રત્યેક મનુષ્ય લેવાને માટે નહિ, પણ દાન કરવાને માટે જ કાર્ય કરી રહ્યું છે. જગતમાં મહાન ભૂલ તો એજ થાય છે કે લોકો લેવામાં—ગ્રહણ કરવામાં સુખ સમજે છે. વેદાન્ત તમને એ સત્યનું રહસ્ય સમજાવવા કહે છે કે, લેવામાં નહિ, પણ દાન કરવામાં—ત્યાગ કરવામાં જ સર્વ સુખ સમાયેલું છે. જે ક્ષણે તમે યાચના કરવાનો કે પ્રાર્થના કરવાનો ભાવ તમારા અંતઃકરણમાં લાવો છો તેજ ક્ષણે તમે તમારી શક્તિને સંકેલી લ્યો છો; તમારું—આત્મબળ સંકેતિયાઈ જાય છે, ને તમે તમારા આત્મસુખથી વિમુખ થાઓ છો. જ્યારે તમારે કાંઈ કાર્ય કરવાનું હોય ત્યારે યાચક કે ભિક્ષુ-કની પેઠે ન કરતાં ઉદારચિત્ત દાતાની પેઠે કરો, કે જેથી તમારું કાર્ય સમસ્ત વિશ્વનું કાર્ય બની જાય; અને એમાં સ્વાર્થી અંશ જરાયે ન રહે.

હિંદુસ્તાનમાં વેદાન્તમતના ખરા સાધુઓ આજ પણ હિમાલયમાં આવા પ્રકારનું-સમિતિવાદનું-જીવન વ્યતીત કરે છે. ત્યાં એ પ્રણાલી પ્રાચીન સમયથી ચાલી આવે છે. તેઓ અત્યંત ઉદ્યોગી છે; તેઓ આજસુ નથી; તેમજ વિદ્યાસ કે વિરામનો ભોગ થઇ પડેલા નથી. હિંદુસ્તાનનું જે જે ઉત્તમ સાહિત્ય બહાર આવેલું છે તે સૌ તેમનાજ પરિશ્રમનું ફળ છે. એ સાધુઓ જ મહાન કવિઓ, નાટકકારો, વિજ્ઞાનશાસ્ત્રીઓ, તત્ત્વજ્ઞાનીઓ, મહાન વૈયાકરણીઓ, ગણિતશાસ્ત્રીઓ, જ્યોતિષીઓ, રસાયનશાસ્ત્રીઓ, અને વેદશાસ્ત્રીઓ તરિકે બહાર આવ્યા છે. તેમાંના કેટલાએક એવા છે કે દ્રવ્યનો સ્પર્શ પણ કરતા નથી. આ પુરૂષોએજ અતિ ઉદ્યમી અને તપસ્વી જીવન ગાળ્યું છે. સમિતિવાદથી લોકો આજસુ, નિરૂપમી અને પરાધીન બની જાય છે એવો જે ભ્રમ છે તે આ દૃષ્ટાંતથી દૂર થાય છે. જે પોતાને મુક્ત અને સ્વતંત્ર કરે છે તે જ મહાન કાર્ય કરી શકે છે.

વેદાન્ત અથવા સમિતિવાદના નિયમાનુસાર તમને તમારાં સ્ત્રી-આળસો કે માલ-મકાનપર અધિકાર ભોગવવાની સત્તા નથી. આ સુધરેલી પ્રજામાં એ એક મહાન કલંક છે કે તેઓ સ્ત્રીને એક વ્યાપારની વસ્તુ માને છે અને ધન, ગૃહ કે વૃક્ષની પેઠે એને પણ પોતાની મિલકત સમજે છે. આવી રીતે જ્યારે સુધરેલી પ્રજામાં સ્ત્રીને એક નિર્જીવ પદાર્થની ઉપમા આપી છે, ત્યારે પુરૂષ હરેક પ્રકારે મુક્ત અને સ્વતંત્ર રહે છે. સ્ત્રીના તો હાથ-પગ બાંધી રાખેલા છે. તે પ્રથમ એક પુરૂષની ને પછી બીજા પુરૂષની મિલકત બને છે. તમને એ આશ્ચર્યજનક લાગશે પણ વેદાન્ત અને સમિતિવાદની દૃષ્ટિમાં તો સ્ત્રીને પણ પુરૂષના જેટલુંજ સ્વાતંત્ર્ય હોવું જોઈએ. પુરૂષના જેટલી જ તે પણ મુક્ત અને સ્વતંત્ર છે. આવી રીતે જેમ પુરૂષની કોઈ ચીજપર સત્તા નથી તેમ સ્ત્રીની પણ નથી જ. અહીં સમિતિવાદની સામે એક પ્રબળ વિરોધી કારણ ઉભું થાય છે. સમિતિવાદના નિયમ પ્રમાણે જ સ્ત્રી અને પુરૂષ બન્નેને સમાન સ્વતંત્રતા આપીએ તો સમાજનો વ્યવહાર પાશવ આચાર જેવો થઈ જશે અને જગતમાં બ્રહ્માચાર વ્યાપી રહેશે. રામ કહે છે કે સ્ત્રી અને પુરૂષોને માટે જાતિભેદની દૃષ્ટિથી જોતાં પણ આના જેવો બીજો ઉત્તમ માર્ગ કોઈ નથી. ગાય, ભેંસ, જેવાં પશુઓ અત્યંત નિયમિત રીતે, સમયોચિત અને યથાચોગ્ય સમાગમ સેવે છે. મનુષ્યો પણ તેવીજ રીતે પોતાનું વર્તન રાખે તો સુધરેલા સમાજની વિષયવાસના અને કામવિવશતાનો સહજે અંત આવે.

આવી રીતે જ્યારે પશુઓ મનુષ્યો કરતાં થોડાં વ્યભિચારી છે, ત્યારે એક વ્યભિચારી મનુષ્યને પશુ કહેવો એ કેવી મહાન ભૂલ છે! પશુઓમાં અવિચારી કામવૃત્તિનો જરા પણ અંશ માલૂમ પડતો નથી. પ્રજેત્પત્તિના ઉદ્દેશ સિવાય તેઓ સમાગમ સેવતાં નથી. પણ સાધારણ મનુષ્યનું આચરણ એવું માલૂમ પડતું નથી. વ્યભિચારી મનુષ્ય કરતાં એક સંયમી અને શાંત પ્રકૃતિનો મનુષ્યજ પશુઓનું નૈસર્ગિક જીવન ગાળે છે, એમ કહેવું પડશે. વ્યભિચારી મનુષ્ય પશુ નથી પણ સુધારક છે. આવા પ્રકારની વર્તણૂક સુધારાના સંસ્કારને લીધે છે; નહિ કે સમાજની જંગલી અસભ્ય સ્થિતિને લીધે. એ અસભ્ય કહેવાતી સ્થિતિમાં તેઓ સર્વ પ્રકારે વિચારશીલ, નૈસર્ગિક અને પ્રત્યેક કાર્યોમાં સમયોચિત વર્તનવાળા હતા. વેદાન્ત અને સમિતિવાદના નિયમ પ્રમાણે જેટલો વધારે સંયમી, શાંત અને ધીર સ્વભાવ મનુષ્ય ધારણ કરશે, તેટલા પ્રમાણમાં આવા પ્રકારનો આ એવી કામવિકાર અને પતિ પત્ની કે પિતા પુત્રના ભાવની અધિકારમય મમતાનો અંશ ઓછો થતો જશે.

મારે આ બાળક કે સ્ત્રી કે બહેનનું ભરણ પોષણ કરવાનું છે, એ ચિન્તાનો હૃદયપર રહેતો સતત ભાર મનુષ્યને પોતાના અભ્યાસમાં વિદ્ય નાંખે છે; અને ઈશ્વરસાક્ષાત્કારના માર્ગમાં વિરોધ પાડી વિમુખ રાખે છે. પણ વેદાન્ત કે સમિતિવાદ તમારા હૃદયમાંથી આ ભાર-ચિન્તાને દૂર કરી તમને મુક્ત અને સ્વતંત્ર કરવા ઇચ્છે છે. તમે કોઈ મહાન અન્વેષણ (investigation=શોધ) કરવામાં તલ્લીન થઈ જાઓ છો અને તેમાંથી વિજય મેળવી ઉલ્લાસ પૂર્ણ હૃદયે બહાર આવો છો, તેનું કારણ એ હોય છે કે ત્યારે તમે સ્વતંત્રતાથી મુક્તપણે, કોઈ પણ જાતના બંધન, ચિન્તા, કલેશ કે શોક વિના કામ કરતા છો છો. એવી રીતે હરેક વખતે તમે પોતે મુક્ત છો એમ સમજશો એટલે સકળ વિશ્વ તમારું ગૃહ બની જશે.

આપણે માત્ર કરવાનું એટલું જ છે કે તમામ પ્રકારના આવા વ્યાધિ દૂર કરવાનું ઔષધ “સ્વાધીનતા” ના અધિકારની ઉપેક્ષા કરવી એજ છે, એમ લોકોને શીખવવાનું છે. જન-સમાજ એકજ વાર માત્ર આ વિચારનો અનુભવનાદ લેશે કે પછીથી અખિલ જગતમાં દાવાનળના અગ્નિની પેઠે સમિતિવાદ પ્રસરી જશે. વેદાન્ત-સમિતિવાદજ માત્ર તેમના સૌ અનિષ્ટનું નિવારણ છે.

આવા સમિતિવાદમાં કોઈ પણ રાજ્યકર્તા કે સમાજનો પ્રમુખ અથવા આચાર્ય કે લશ્કરની જરૂર નથી. વિશ્વવિદ્યાલયની પણ આવશ્યકતા નથી. કારણ કે દરેક મનુષ્ય પોતેજ પોતાનો અધ્યાપક બનશે. પુસ્તકશાળાઓ રહેશે કે જ્યાં હરકોઈ આવે તે વાંચી શકશે. માત્ર પ્રાથમિકશિક્ષણ માટેજ અધ્યાપકો રાખવામાં આવશે. કોઈ વૈદ્યની પણ આવશ્યકતા નથી રહેવાની. કારણ કે વેદાન્તના ઉપદેશ પ્રમાણે તમે સૌ નૈસર્ગિક જીવન ગાળશો એટલે કદી બિમાર નહિ થાઓ, અને તમારે વૈદ્યની જરૂરજ નહિ રહે. એકમેકથી અત્યારે જેમ લોકો કરીને ચાલે છે તેમ ન થતાં તેઓ સ્વતંત્ર અને નિર્ભય રીતે પોતાની ઇચ્છા થાય ત્યાં અખિલ જગતમાં વિચરી શકશે એવા વ્યવહારમાં તેઓ પોતાનો સમય જનકલ્યાણ કરવામાં, અન્ય કોઈ લોકો-પ્રકારક અધ્યયન કરવામાં, તત્ત્વજ્ઞાન અને આધ્યાત્મિક વિદ્યાની શોધો કરવામાં અને દૈવીજીવન ગાળી આખરે ઈશ્વરસાક્ષાત્કાર પામવામાંજ પોતાનો સમય વ્યતીત કરશે. હિંદુસ્તાનનો આ અતિ પ્રાચીન ઉપદેશ છે.

ૐ

ૐ

ૐ






## ૧૨-આત્મ વિકાસ.\*

ખાતુઓ અને ગૃહસ્થોરૂપે વિરાજતો નિબાત્મા !

આ રાત્રે આપણે ' આત્મવિકાસ ' એ વિષય ઉપર એ શબ્દો સાંભળવા અહીં એકઠા થયા છીએ. આજના વિષયને જીવનનાં બૃહદાં બૃહદાં પગથીયાં, આધ્યાત્મિક ઉન્નતિની ભૂમિકાઓ, અથવા સ્વાર્થને વિશુદ્ધ અને ઉજ્જવલ કરનારો ક્રમ, કહીએ તો ગાલે; કદાચ આજનો સિદ્ધાંત કોઈને વિચિત્ર લાગશે.



ઉપલી આકૃતિમાં એક સીધી લીટી અને કેટલાંક વર્તુલો છે. તમે એમ પૂછશો કે એનો શો અર્થ છે ? આત્માના વિકાસને આ વર્તુલો સાથે શો સંબંધ છે ? આ વર્તુલો કે જે લંબગોળ અંકાકૃતિ જેવાં કાઢવામાં આવ્યાં છે, તે વર્તુલો જીવનની ભૂદીભૂદી સ્થિતિઓ બતાવવાને અર્થે છે. આ અંકાકૃતિ હેતુ પુરઃસર કાઢવામાં આવી છે, આ વર્તુલો કે જે વાંકાંચૂકાં છે, તેજ તેનો શો અર્થ છે તે યથાર્થ રીતે સૂચવે છે. જીવન એ શું છે, અને જીવનની સ્થિતિઓ તે શું છે, એનું વિવેચન કરતાં પહેલાં આ વર્તુલો સંબંધે એ શબ્દો હું તમને કહીશ.

આ આકૃતિમાં એક સૌથી નાનું વર્તુલ છે, તે એક નાના બિંદુ જેવું છે. તે આનાથી પણ ઘણું નાનું એક છે; પરંતુ તે બધાને બરાબર દેખાશે નહિ. એમ ધારી મોટું કાઢવામાં

\* આ ભાષણ અમેરિકામાં ' એકેડેમી ઓફ સાયન્સીસ હાલ ' માં આપાયું હતું.

આબ્યું છે. એ વર્તુલની આસપાસ ણીબું એક વર્તુલ છે, તે પહેલા કરતાં વધારે મોટું છે. તેની આસપાસ ત્રીબું વર્તુલ છે અને ત્રીજાની આસપાસ ચોથું વર્તુલ છે. આ વર્તુલોની વિશેષતા એ છે કે જેમ જેમ વર્તુલો વિસ્તાર પામતાં અને મોટાં થતાં જાય છે, તેમ તેમ તે વર્તુલોનું મધ્યબિંદુ સર્વ વર્તુલોની સાધારણ સ્પર્શરેષા ઉપર જે શરૂઆતનું અ બિંદુ છે તે બિંદુથી દૂર ને દૂર જાય છે. મધ્યબિંદુ દૂરને દૂર જતું જાય છે, ત્રિજ્યા વધતી જાય છે અને વર્તુલો મોટાં થતાં જાય છે. જો વર્તુલનું મધ્યબિંદુ શરૂઆતના બિંદુ અ ની નજીકમાં કાઢીએ, અને તે એટલા સુધી નજીકમાં કાઢીએ કે તે મૂળ બિંદુ અ માં મળી જાય, તો તે વર્તુલ તે મધ્યબિંદુ સ્પર્જ બની જાય છે. આ પ્રમાણે કોઈ પણ વર્તુલનું મધ્યબિંદુ જ્યારે મૂળ બિંદુની છેક પાસે આવે છે ત્યારે તેની અંતિમ સ્થિતિ એ બિંદુજ થાય છે; અને જ્યારે મૂળબિંદુથી દૂરને દૂર જાય છે ત્યારે ત્રિજ્યા વધતી વધતી છેવટે અપરિમિત બને છે, મધ્યબિંદુ અનંતતાને પામે છે, અને વર્તુલ તે સીધી લીટી જ બને છે. આ પ્રમાણે જે વર્તુલનું મધ્યબિંદુ અનંત અંતરે જાય છે અને ત્રિજ્યા પણ અપરિમિત થઈ જાય છે, તે વર્તુલની અંતિમ સ્થિતિ તે સીધી લીટી છે.

એની અંદર બીજી વિશેષતા એ જોવામાં આવે છે કે વર્તુલ જેમ મોટું, તેમ તે સ્પર્શ રેષાની પાસે વધારે આવે છે. તે જેમ જેમ મોટું થતું જાય છે, તેમ તેમ તેની વક્રતા ઓછી થતી જાય છે. આ પ્રમાણે આપણે જોઈએ છીએ કે ક મધ્યબિંદુવાળા અંદરના વર્તુલ કરતાં ક મધ્ય બિંદુવાળું મોટું બહારનું વર્તુલ અ બિંદુની પાસે ઘણું વધારે સીધી લીટી જેવું દેખાય છે; તેમજ ક મધ્યબિંદુવાળું વર્તુલ તેની અંદરના ક મધ્ય બિંદુવાળા વર્તુલ કરતાં વધારે સીધી લીટી જેવું જણાય છે. આ રીતેજ પૃથ્વી ગોળ હોવા છતાં જ્યારે આપણે તેના કોઈ પણ ભાગ તરફ જોઈએ છીએ ત્યારે તે આપણને સપાટ જણાય છે; કારણ કે પૃથ્વીના પરિધનો તેટલો ભાગ પણ આપણી દૃષ્ટિ મર્યાદાના કરતાં બેહદ મોટો છે. વર્તુલો શું છે, તે સમજવા માટે આટલું વિવેચન બસ થશે.

### માનવ જીવન.

જીવનનું મુખ્ય લક્ષણ શું છે ? સજીવતા અને નિર્જીવતામાં શો ફેર છે ? એવાં કયાં લક્ષણો છે કે જેથી સજીવ અને નિર્જીવ પદાર્થોને બૃહદ પાટી ઓળખી શકાય ? એ લક્ષણો તે ગતિ શક્તિ અને ક્રિયા છે. સજીવ ને નિર્જીવ વસ્તુનો ભેદ એથીજ સમજાય છે. સામાન્ય રીતે લોકોની સજીવતાની આ વ્યાખ્યા છે. વિજ્ઞાનશાસ્ત્રો (Science) કરેલી વ્યાખ્યાનો પણ આજ વ્યાખ્યામાં સમાવેશ થઈ શકે છે. સજીવ મનુષ્ય હાલવું, ચાલવું બગેરે સર્વ પ્રકારની ક્રિયા કરી શકે છે. મૃત જમમી એ સર્વ ક્રિયાઓ કરી શકતું નથી. મુએલું પ્રાણી બીલકુલ હાલી ચાલી શકતું નથી. મરી ગયેલો છોડ વધી શકતો નથી; તેમાં ગતિ અને શક્તિનો કેવળ અભાવ હોય છે. સજીવ છોડજ વૃદ્ધિ પામે છે, અને પોતાની ગતિ બતાવી આપે છે.

વળી આપણે જોઈએ છીએ કે સજીવ પ્રાણી પદાર્થોના સામાન્ય રીતે ચાર વર્ગ કરવામાં આવ્યા છે. બીજી રીતે કહીએ તો આખી દુનિયાને ખનીજ, ઉદ્ભિજ, પ્રાણીજ અને મનુષ્ય, એમ મુખ્ય ચાર વર્ગમાં વહેંચવામાં આવી છે. આની અંદર આપણે જોઈએ

\* જીવમાં કોઈવારને અટકાવે એવો મશાલો ભરીને રાખી ચૂકેલા પ્રેતને “મમી” કહેવામાં આવે છે.



છીએ કે પશુ વગેરે પ્રાણીઓ કરતાં મનુષ્ય જાતિમાં અધિક શક્તિ, અધિક ગતિ અને ઉચ્ચ પ્રકારનું હલન ચલન હોય છે. અન્ય પ્રાણીઓ કૃત અહીં તહીં ફરેહરે છે, દોડે છે, પર્વતો ઉપર અને ડુંગરાઓ ઉપર ચઢે છે, પણ મનુષ્ય તો આ સર્વ કરવા ઉપરાંત બીજું ધણું કરી શકે છે. તેની અંદર ગતિ અને શક્તિનો ઘણીજ ઉચ્ચ રીતે આવિર્ભાવ થયેલો હોય છે. મનુષ્ય સૂક્ષ્મદર્શકચક્ર દ્વારા તારાઓ સુધી પહોંચી શકે છે. એ પશુ વગેરે પ્રાણીઓ કરી શકે એમ નથી. તે પશુ વગેરે પ્રાણીઓને અંકુશમાં રાખી શકે છે, તે વરાળ અને વિજળીના બળદ્વારા દેશ અને કાળનો નાશ કરે છે, તે અન્ય પ્રાણીઓને અપ્રાપ્ત એવી ગતિ પ્રાપ્ત કરી શકે છે, તે પૃથ્વીના કોઈ પણ ભાગમાં ક્ષણ માત્રમાં સંદેશ મોકલી શકે છે, તે આકાશમાં સુસાફરી કરી શકે છે. જગતમાં મનુષ્યની શક્તિ અને સામર્થ્ય આ છે. આવી શક્તિ, આવું સામર્થ્ય અન્ય પ્રાણીઓમાં ન હોવાથીજ મનુષ્ય એ સર્વમાં શ્રેષ્ઠ ગણાય છે, અને પશુ વગેરે પ્રાણીઓ મનુષ્ય જાતિ કરતાં ઘણાં નીચાં ગણાય છે.

હવે આપણે ઉદ્દલિજ વર્ગને, પ્રાણી વર્ગ સાથે સરખાવી જોઈએ. ઉદ્દલિજ-વનસ્પતિ પણ વૃદ્ધિ પામે છે. તેમને ગતિ છે, પણ તેમની ગતિ એકજ દિશામાં હોય છે. છોડ, વૃક્ષ વગેરે એકજ લાઇનમાં ગતિ કરે છે. તે એક જગ્યાએથી બીજી જગ્યાએ જઈ શકશે નહિ. તેઓ એકજ સ્થળે સ્થિત થઈ રહે છે. તેઓ પોતાની શાખાઓને આલ્બુબાલુ બધે પ્રસારે છે, તેમજ જમીનમાં પોતાનાં મૂળીઆં ખૂબ ઉંડાં નાંખે છે; પરંતુ તેમની શક્તિનો આવિર્ભાવ પ્રાણી વર્ગ કરતાં ઘણોજ ઓછો હોય છે. આવી રીતે આપણે જોઈએ છીએ કે વનસ્પતિ-વર્ગ પ્રાણી-વર્ગ કરતાં ઘણોજ ઉતરતો છે. ખનીજ પદાર્થો તો પ્રાણી-શાસ્ત્રવેત્તાઓના મત પ્રમાણે તદ્દન નિર્જીવજ છે; પરંતુ આ વિશ્વમાં શક્તિનો જે આવિર્ભાવ દીઠામાં આવે છે તે દ્વારા જે આપણે જીવનનો ભિન્ન ભિન્ન ક્રમ તપાસીએ તો આપણે કહી શકીશું કે ખનીજ પદાર્થોમાં પણ એક જાતની શક્તિ રહેલી છે; તેમની અંદર પણ ફેરફાર થાય છે. તે ફેરફાર તેમને ઘણો જ આવશ્યક છે. તેમની અંદર પણ જીવનનો કંઈક અંશ છે એ સિદ્ધ થાય છે, પરંતુ તેમનું જીવન એક જીવનક્રમની શરૂઆતમાં હોવાથી નહિ જેવું અને ઘણુંજ સૂક્ષ્મ દીઠામાં આવે છે, કારણ કે તેઓ દ્વારા પ્રકટતી શક્તિ ન કળાય એવી અને ઘણીજ સૂક્ષ્મ હોય છે. આ પ્રમાણે સ્પષ્ટ થાય છે કે ગતિદ્વારા ઓળખાતા જીવનના “ગતિ અને શક્તિ”ના ભિન્નભિન્ન ક્રમ અનુસાર વર્ગ પાડવામાં આવ્યા છે.

કુદરતની યોજના એ છે કે આ વિશ્વમાં કંઈ પણ નવું ન હોવું જોઈએ. આપણે જોઈએ છીએ કે આ બહારની દેખાતી વિવિધતા છતાં-આ બાહ્ય અનેક રૂપો છતાં કુદરત તો એવી ને એવીજ કંગાલ છે. પ્રેમીના નેત્રોમાંથી અશ્રુ સરે છે તેમાં જે નિયમ (પ્રેમાકર્ષણનો) પ્રવર્તી રહ્યો છે, તેના તેજ નિયમ સૂર્ય અને તારાઓ જે ભ્રમણ કરી રહ્યા છે, તેમાં પણ પ્રવર્તી રહ્યો છે. સૂક્ષ્મમાં સૂક્ષ્મ અણુઓથી માંડીને દૂરમાં દૂર રહેલા તારાઓ સુગ્રીના સર્વ પદાર્થોને નિયમમાં રાખનારા તેના તેજ નિયમો પ્રવર્તી રહેલા છે. કુદરતની વારંવાર પુનરાવૃત્તિ થયા કરે છે. આ દુનિયાની સ્કુ સાથે અથવા શંખ સાથે સરખામણી કરી શકાય, કે જેના વળ બધા એકસરખાજ હોય છે. આજ કારણથી આ દુનિયાને યાજના જેવી પણ કહી શકાય. ‘આજનું’ એક પડ કાઢો તો તેવું ને તેવુંજ બીજું પડ જણાશે, તેને પણ કાઢો તો ત્રીજું,

\* વનસ્પતિ અને ધાતુઓમાં પણ લાગણી વગેરે રહેલું છે; એ વાત હવે તો પ્રખ્યાત હિંદી શોધક ડૉક્ટર બોઝે પોતાનાં બનાવેલાં અદ્ભુત યંત્રોદ્વારા સિદ્ધ પણ કરી ચતાવી છે.

અને તે પડને પણ કાઢી લ્યો તો ચોથું પડ પણ તેવું ને તેવુંજ નજરે પડશે. આપણે જે કંઈ એક વર્ષમાં અનુભવીએ છીએ તેવું તેજ સૂક્ષ્મ રૂપમાં દરેક ચોવીસ કલાકમાં પણ અનુભવીએ છીએ. પ્રાતઃકાળનો સમય એ વસંતઋતુ, મધ્યાહ્નકાળને ગ્રીષ્મઋતુ, બપોર પછીનો તે સાયંકાળનો સમય તે વર્ષાઋતુ અને રાત્રિને શીતઋતુ સાથે સરખાવી શકાય. આવી રીતે દરેક ચોવીસ કલાકમાં પણ આખા વર્ષની સૂક્ષ્મ રૂપમાં પુનરાવૃત્તિ થયા કરે છે. જીવનું માનવ સ્વરૂપ બનવા પહેલાં તેણે જે જે શરીરો ધારણ કરેલાં છે તેની પણ તે કંઈ માનવ જન્મમાં અજબ ત્વરાથી પુનરાવૃત્તિ કરે છે. ગલોશયમાં ગર્ભને માનવી સ્વરૂપ ધારણ કરવા પહેલાં મત્સ્ય, શ્વાન, વાનર વગેરે સર્વ સ્વરૂપો ધારણ કરવાં પડે છે. ઉત્ક્રાંતિની ઘટના પ્રમાણે, આ અખિલ વિશ્વના એક સર્વ સામાન્ય, નિયામક નિયમ પ્રમાણે મનુષ્ય દેહમાં ખનીજ, વનસ્પતિજ, પ્રાણિજ, ઇત્યાદિ વર્ગ છે કે નહિ તે આપણે તપાસીએ. મનુષ્ય દેહ છતાં ખનીજ પદાર્થોના જેવુંજ જીવન ગાળનારા મનુષ્યો પણ શું આપણે નથી જોતા ? મનુષ્યદેહ છતાં, વનસ્પતિ વર્ગના જેવું જીવન ગાળનારા મનુષ્યો પણ શું આપણી નજરે નથી આવતા ? શું એવા મનુષ્યો આપણે નથી જોતા કે જે પશુના જેવુંજ જીવન ગાળે છે ?

વળી મનુષ્યના ખરા સ્વરૂપમાં હોય એવા તેમજ મનુષ્ય છતાં દેવસ્વરૂપ હોય એવા મનુષ્યો પણ આપણે જોઈએ છીએજ.

### પહેલું વર્તુલ-ખનીજ મનુષ્યો.

પ્રથમ આપણે જે નૈતિક અને ધાર્મિક ખનીજ વર્ગ છે તે લઈશું. ખનીજ પદાર્થોમાં બહારથી કોઈ પણ જાતની ગતિ જણાતી નથી, તેમજ તેમાં બાહ્ય દૃષ્ટિએ કોઈ પણ પ્રકારની શક્તિ પણ નજરે પડતી નથી. તેમ છતાં ખનીજ પદાર્થોમાં કોઈ એક પ્રકારની શક્તિ, કોઈ એક પ્રકારની ગતિ અને કોઈ એક પ્રકારની ક્રિયા રહે છેજ. કારણ કે આપણે જોઈએ છીએ કે ખનીજ પદાર્થોમાં ફેરફારો થયા કરે છે. તે પદાર્થોમાં ક્ષય અને વૃદ્ધિ થાય છે. તે ઝીણા ઝીણા અણુઓ તેમજ મોટા મોટા પર્વતોનું સ્વરૂપ ધારણ કરે છે. સમુદ્રની સાથે સરખાવતાં પૃથ્વી કે જે આપણને સ્થિર અને ઘનરૂપ લાગે છે તે ઉંચી થાય છે, નીચી થાય છે, તેમાં આંદોલન અને વિકૃતિ થાય છે. આ પ્રમાણે બાહ્ય દૃષ્ટિએ કોઈ પણ પ્રકારની ગતિ જણાતી નથી છતાં ખનીજ પદાર્થોમાં પણ ગતિ રહેલી છે.

હવે મનુષ્ય જાતિની અંદર ખનીજ પદાર્થો જેવા જીવનવાળા મનુષ્ય કોણ છે તે આપણે જોઈએ. બીજા શબ્દોમાં કહીએ તો ભ્રમરડાની ગતિ જેવા જીવનવાળા કયા મનુષ્યો છે તે આપણે જોઈએ. ભ્રમરડો ખૂબ ફરે છે, અને તે એટલો કે જાણે તે ફરતોજ નથી, એવો સ્થિર જેવો-દેખાય છે. આ ભ્રમરડાને જોઈને છોકરાઓ ખૂબ આનંદમાં આવી બેસે છે તાળીઓ ઉપર તાળીઓ પાડે છે. અને કહે છે કે ભ્રમરડો સ્થિર થઈ ગયો છે; અને જરીએ હાલતો ચાલતો નથી. આ ગતિ તે પોતાના મધ્યગિંદુમાં ફરનારી ગતિ છે. એમાં ગતિ હોય છે, પણ તેના ભ્રમણનું મધ્યગિંદુ પોતાનામાંજ હોવાથી તે ગતિ ગમે તેટલી વેગવાળી હોવા છતાં બહારથી તે જણાતી નથી. ખનીજ પદાર્થોના જીવનની ગતિ એ ભ્રમરડાની ગતિ જેવીજ હોય છે, અને તે આપણી કાઢેલી આકૃતિમાં જે છેક ગિંદુ જેવું સૌથી નાનું વર્તુલ છે તે એ છે.

આ વિશ્વમાં દરેક ગતિ વર્તુલાકારમાં ( ગોળાકારમાં ) હોય છે, સીધી લીટીમાં હોતી નથી. સર્વ વિજ્ઞાનશાસ્ત્રો ( Sciences ) આ સિદ્ધ કરે છે. આજ કારણથી આપણે ગતિનું

સ્વરૂપ બતાવવા માટે વર્તુલનો ઉપયોગ કરીશું. ગણિતશાસ્ત્રમાં રેખાઓવડે ગતિ બતાવવામાં આવે છે, અને અહીં આપણો વિષય પ્રતિપાદન કરવામાં પણ ગોળ રેખાઓ ( વર્તુલો ) જ અનુકૂળ પડશે.

આથી આપણા ખનીજ પદાર્થોની ગતિ જેવા જીવનને લમરડાની ગતિ બેડે સરખાવવામાં આવ્યું છે. આપણી સન્મુખ આ જે આકૃતિ કાઢવામાં આવી છે તેની અંદર સૂક્ષ્મભિંદુના જેવું જે સૂક્ષ્મ વર્તુલ છે તે ખનીજ પદાર્થોનું જીવન ખરાબર બતાવે એમ છે. જેમની ગતિ લમરડાના જેવી છે, જેમની પ્રવૃત્તિનો માર્ગ તે માત્ર એક સૂક્ષ્મભિંદુ જેવા સૂક્ષ્મ વર્તુલ સમાન છે; અર્થાત્ જેમનું જીવન ખનીજ પદાર્થોના જીવન સમાન છે; તેવા મનુષ્યો તે કયા છે ? થોડા વિચાર કરે એટલે તે તમને સમજશે. તે એ મનુષ્યો છે કે જેઓની સર્વ પ્રવૃત્તિ એક સૂક્ષ્મભિંદુમાં, અનાત્મામાં, ત્રણ હાથની મર્યાદાવાળા દેહરૂપી એક નાના કવ્વા-રેન્ટાઈનમાં એકત્ર થાય છે. આ લોકો આ વિશ્વની અધમમાં અધમ સ્થિતિના લોકો છે. આ લોકો કેવળ વિષયસુખનો ભોગ કરવાનેજ પ્રવૃત્તિ કરી રહેલા હોય છે. આ લોકોની પ્રવૃત્તિ બે કે ભિન્ન ભિન્ન હોય છે; તેઓ બે કે ભિન્ન ભિન્ન માર્ગે પોતાનું જીવન ગાળે છે; તથાપિ એ સર્વેનો આ દુનિયાના સુખનો ઉપભોગ કરવાનોજ માત્ર ઉદ્દેશ હોય છે. આ એવા પ્રકારના લોકો છે કે જેઓનાં સ્ત્રીપુત્રાદિક ભૂખે મરે તોપણ જેમને જરાયે કાળજી હોતી નથી. તેઓ એવા પ્રકારના હોય છે કે જેઓના અંડોશીપંડોશી મરે કે જીવે, ગમે તે થાય, તોપણ તેમની એમને જરા પણ લાગણી હોતી નથી. બીજાનું ગમે તેમ થાય પરંતુ તેમને ખાવા પીવા બેઠએજ, તેમને મોજમજા મારવા બેઠએજ. તેઓએ પોતાની સુદ્ર વૃત્તિઓને તાબે થવુંજ બેઠએ, તેમની અધર્મ્ય વાસનાઓ પૂરી થવીજ બેઠએ. પછી તે ઇચ્છાઓ પૂરી કરવા માટે પોતાના કુટુંબના હિતનો અને પોતાની આખી જાતિના હિતનો ભોગ આપવો પડે તેની જરીએ તેમને લાગણી હોતી નથી. તેમની સર્વ પ્રવૃત્તિઓનું કેન્દ્ર, તેમનું મધ્યભિંદુ કે જેની આસપાસ તેઓ ફરે છે; તેમનો સૂર્ય કે જેની આસપાસ ચક્રાકારમાં તેઓ ભ્રમણ કરે છે; તેમની કક્ષાનું કેન્દ્ર તે માત્ર તેમનો સુદ્ર દેહજ હોય છે. તેમની પ્રવૃત્તિ અથવા ગતિ તે માત્ર મૃત ગતિજ છે. મનુષ્ય જીવનમાં ખનીજ જીવન તે આ છે. જગતના ઇતિહાસમાં મનુષ્યના સ્વરૂપમાં રહેલા આવા ઘણા સુંદર ખનીજ પદાર્થો આપણને મળી આવે છે. તમે જાણો છો કે હીરા, માણેક, મોતી વગેરે સર્વ પ્રકારનાં કિમતી જ્વાહિરનો ખનીજ પદાર્થવર્ગમાં સમાવેશ થાય છે.

રામના ઇતિહાસમાં એક સમય એવો હતો કે જ્યારે નીરા, ટિબેરીઅસ અને બીજા સીંચેરા રાજ્ય કરતા હતા. આ પુરૂષોનાં નામ લેવાં એ પણ તમારા કાનને અપવિત્ર કરવા સમાન છે. આ મોટા મોટા રાજાઓ અને શહેનશાહો કીમતી ખનીજ પદાર્થો ખરા, પણ તે કેવળ ખનીજજ, મનુષ્ય નહિ. આ રાજાઓ અને બાદશાહો તેમના વખતમાં જણાયલી સર્વ પૃથ્વી ઉપર સામ્રાજ્ય કરતા હતા, છતાં પોતાની પ્રજાના હિતની તેઓ લવલેશ પણ કાળજી રાખતા નહિ; તેમજ તેમને પોતાના મિત્રો અને સંબંધીઓને માટે પણ વિચાર આવતો નહિ. પોતાની રૈયત, પોતાની રાણીઓ, પોતાનાં સગાંબહેલાં, પોતાના મિત્રો, વગેરેનું ગમે તે થાય તેની તેમને પરવા નહોતી. માત્ર તેમને પરવા પોતાની પશુના જેવી કામનાઓ તૃપ્ત કરવાનીજ હતી. આવા રાજાઓ અને બાદશાહોના સંબંધમાં તમે શું ધારશો ? તેઓ કેવા હતા, તેમનાં અમાનુષી કૃત્યો કેવાં હતાં તે તમારા જણવામાં હશેજ. તેમાંનો એક

તો આખો દિવસ સ્વાદિષ્ટ પકવાનો ખાખા કરવાની વૃત્તિનોજ ભોગ થઈ પડયો હતો. જ્યારે તે સ્વાદિષ્ટ પકવાન ખાવા બેસતો ત્યારે છેક ઝોઝારી આવે ત્યાં સુધી તે ખાખા કરતો અને પછી ઔપધની મદદથી તે સર્વે ઝોઝી કાઢતો. વળી આવી રીતે તેનું પેટ જ્યાં ખાલી થયું કે તરતજ તે પાછો તેનો તે પદાર્થ ખાવા બેસી જતો. દિવસમાં આવી રીતે અનેકવાર કરવામાં આવતું. તેમાંનો વળી એક તો એવી રાક્ષસી પ્રકૃતિનો રાજા હતો કે જેણે માત્ર પ્રલયાગ્નિ સમાન મોટી આગ બેવાને ખાતર તેના વખતની સર્વ પૃથ્વીની રાજ્યધાનીને ખાળીને ખાખ કરી નાખી હતી ! આને તમે શું કહેશો ? આ બધાં કીમતી હીરા માણેક વગેરે જવાહિર ખરાં, પરંતુ તેઓ મનુષ્ય તો નહિજ.

### ખીજું વર્તુલ-કુટુંબસ્વાર્થી-વનસ્પતિ મનુષ્યો.

હવે આપણે મનુષ્ય વર્ગમાં જે વનસ્પતિ વર્ગનું જીવન ગાળે છે તેમના તરફ આવીએ. ખનીજ પદાર્થના જેવું જીવન ગાળનારા મનુષ્યોના તદ્દન સ્વાર્થપરાયણ સૂક્ષ્મ વર્તુલ કરતાં આ વર્તુલ કંઈક મોટું છે. આ વર્તુલના લોકો ખનીજ મનુષ્યો કરતાં ચઢીઆતા છે, તેમની પ્રવૃત્તિને સરતના ઘોડાની ગતિ સાથે સરખાવી શકાય. સરતના ઘોડાનું વર્તુલ ભમર-ડાના વર્તુલ કરતાં મોટું હોય છે. આ કાઢેલી આકૃતિમાં જે મધ્યજિંદુવાળું જે ખીજું વર્તુલ છે, તે તેમનું જ વર્તુલ છે. આ મનુષ્યો તે કયા ? આ મનુષ્યો સૌના હિતના ભોગે પોતાનીજ લાલસા તૃપ્ત કરવાને ખાતર જીવન ગાળતા નથી; પરંતુ પોતાની આસપાસનાં સંબંધીના સુખને પણ ધ્યાનમાં લે છે. આ પુરૂષો પોતાનાં સ્ત્રી પુત્રાદિકમાં જ આસક્ત રહે છે. તેઓ પોતાના કુટુંબરૂપી વર્તુલનીજ આસપાસ ફર્યા કરે છે. તેઓ ખનીજવર્ગના કેવળ સ્વાર્થપરાયણ મનુષ્યો કરતાં ચઢીઆતા છે, કારણ કે તેઓ માત્ર પોતાની જાતના સુખનેજ સાથે છે એમ નથી; પરંતુ પોતાના કુટુંબના સુખને પણ સાથે છે. આ ખીજા વર્તુલની અંદર જેમ ખીજાં અનેક નાનાં વર્તુલો સમાઈ શકે છે તેમ આવા મનુષ્યો પોતાની જાત સિવાય ખીજા પણ ઘણાઓનું હિત કરી શકે છે. પણ તેથી શું તેમને આપણે નિઃસ્વાર્થી કહી શકીશું ? ના, ના, કદિ નહિ. આ વર્ગના મનુષ્યોના સંબંધમાં માત્ર એટલુંજ કહી શકાય છે કે તેમનો આત્મા જરા વધારે વિકાસ પામેલો છે. ખનીજ મનુષ્યોનો આત્મા માત્ર પોતાના નાના સરખા દેહની અંદરજ મર્યાદિત થયેલો હોય છે; જ્યારે આ મનુષ્યોનો આત્મા સ્ત્રી પુત્રાદિક કૌટુંબિક વર્તુલમાં વિસ્તાર પામેલો હોય છે. ખરું જોતાં આ પણ એક જાતનો સ્વાર્થજ છે, પરંતુ આ સ્વાર્થ કાંઈક ઉચ્ચ પ્રકારનો છે. તેઓ પહેલા વર્ગનાં મનુષ્યો કરતાં ઘણાં સારાં મનુષ્યો હોય છે. હવે આ ખીજા વર્ગનાં મનુષ્યોને બતાવનાર વર્તુલ તરફ આપણે જોઈએ. આ વર્તુલ પોતાની અંદરના સર્વ સાથે અંતર્ગોળ (Concave) હોય છે. એ અંતર્ગોળપણું તે શું ? એ અંતર્ગોળપણું તે પ્રેમના હસ્તોથી આલિંગન પામવું તે છે. આપણે આપણા હાથ લાંબા કરીને એક વર્તુલ બનાવીએ. આ વર્તુલ તે અંતર્ગોળપણું છે. આ વર્તુલ તેની અંદર રહેલા સર્વે જિંદુઓ અર્થાત્ કુટુંબના સર્વ મનુષ્યોપ્રતિ વળેલું હોય છે; પરંતુ તે સિવાયનું તેની બહારનું જે સમસ્ત વિશ્વ છે, તેના પ્રતિ તો તેને વિરોધજ હોય છે. એક કુટુંબનું હિત ખીજા કુટુંબના હિત સાથે ઘર્ષણ પામતાં તરતજ ખીજા વર્તુલની અંદરના વનસ્પતિ વર્ગના મનુષ્યોની સ્વાર્થી વૃત્તિ જણાઈ આવે છે, અને તેથી બન્ને કુટુંબોનાં માણસો વચ્ચે વિરોધ અને કલેશ થાય છે.

## ત્રીજું વર્તુલ-જાતિસ્વાર્થા મનુષ્યો.

હવે આપણે ત્રીજું વર્તુલ લઈએ. આ વર્ગના મનુષ્યો મનુષ્ય રૂપમાં પશુઓ છે. ક' મધ્ય બિંદુવાળું આ ત્રીજું વર્તુલ, પહેલાં બે વર્તુલો કરતાં મોટું છે. આ વર્તુલને ચોમા- સાના પવન સાથે-દશાન કોણના વાયુ સાથે સરખાવી શકાય. આ વર્તુલ એ બતાવે છે કે આ વર્ગના લોકોને પોતાના દેહ અને કુટુંબ કરતાં કોઈ ઉચ્ચ વસ્તુમાં મમત્વ બંધા- યત્ન હોય છે. આ લોકોનો આત્મા પોતાની ન્યાત, જાત અને પોતાના રાજ્ય સુધી વિકાસ પામેલો હોય છે; તેના મમત્વની મર્યાદા ત્યાં સુધી વિસ્તાર પામેલી હોય છે. આ વર્ગના મનુષ્યો ઘણા સારા, ઉપયોગી અને વનસ્પતિ વર્ગના મનુષ્યો કરતાં ઘણાજ કામના હોય છે. તેઓનું મધ્યબિંદુ આ નાના સરખા દેહની પેલીપાર અને વનસ્પતિ વર્ગનાં મનુષ્યો કરતાં ઘણાજ ઉચ્ચ તેમજ વિશાળ વિસ્તારમાં આવેલું હોય છે. તેઓના પરિભ્રમણનો ઘેરાવો ઘણા વિસ્તારવાળો હોય છે. આ વર્ગના મનુષ્યોની ઘણી જરૂર છે, કારણ કે તેઓ અનેક કુટુંબો અને અનેક જનોને ઉપયોગી થઈ પડે છે. જેમને તેઓ પોતાના પ્રેમના હસ્તોથી આલિંગે છે તેમને તેઓ ઘણા ઉપયોગી થાય છે. જે લોકોની તરફ તેમનું વર્તન અંતર્ગોળ વર્તુલના જેવું હોય છે તે લોકોને તેઓ ઘણાજ કામના હોય છે. આ લોકો કેવળ પોતાના અદ્ય દેહનું અથવા કુટુંબનું જ હિત સાધતા નથી, પરંતુ જેમને તેમણે પોતાના માન્યા હોય છે તે આખી ન્યાત, જાત અને શહેરનું પણ તેઓ હિત સાધે છે. આ પ્રમાણે તેઓ ઘણા ઉપયોગી છતાં તેમને પણ સ્વાર્થા કહી શકાય કે? હા, તેઓ પણ સ્વાર્થાજ છે. અન્ય ન્યાત, જાત અને સ્થળને ભોગે જે ન્યાત, જાત અને સ્થળને તેમણે પોતાનું માની લીધેલું હોય છે તેઓનું તેઓ કલ્યાણ સાધનારા હોય છે. તેઓમાં શો દોષ છે એ જો તમારે જાણવાની ઇચ્છા હોય તો તેઓના વર્તુલની બહારના મનુષ્યો તરફ તેઓની કેવી વર્તણૂક છે તે તમારે જોવાની જરૂર છે. પોતાના વર્તુલની બહારના લોકો તરફ તેઓ સદા દુર્લક્ષ કરે છે. તેઓનું ન્યાત, જાત વગેરેનું અભિમાન બરાબર દૃઢ થતાં તેઓ એવા તો સંકુચિત દષ્ટિના થઈ જાય છે કે તેઓના સિદ્ધાંતવિરૂદ્ધ જો કોઈ પણ બોલ્યું તો તેના ભોગજ મળ્યા. આવા બે પક્ષો કદાચ એકઠા થયા તો તેઓ બન્ને જૂઠા જૂઠા વર્તુલના હોવાથી તેમના વચ્ચે જોવા જેવી જામે છે. મતલબ કે તેઓ કેટલાકનું કલ્યાણ કરે છે બરા, પરંતુ અન્ય પક્ષો સાથે વિરોધ કરીને તેઓ તેમનું વધારે નહિ તો તેટલુંજ નુકસાન પણ કરે છે. આ પ્રમાણે લોકો સામ- સામા પક્ષોમાં ભળી કલેશ અને કલહ કરે તો તેનાથી જનસમાજમાં કેટલો બધો અસંતોષ ફેલાય? તે છતાં આ લોકો વનસ્પતિ વર્ગના લોકો કરતાં ઘણાજ પસંદ કરવા લાયક છે.

સૃષ્ટિનો નિયમજ એવો છે કે તમે એકજ સ્થિતિમાં સ્થિર રહી શકશો નહિ. તમારે ચાલવુંજ જોઈએ. આગળને આગળ તમારે વધવુંજ જોઈએ. તમે જડતાને, સ્થિરતાને અવ- કાશ આપશો જ નહિ. ફેરફાર અને પ્રગતિના પ્રયત્ન કરવાને તમે કંટાળશો નહિ. હાલમાં જે મનુષ્યો ખનીજ વર્ગની સ્થિતિમાં છે તેઓ ત્યાર પછીની વનસ્પતિ વર્ગની સ્થિતિ ધારણ કરવાના, અને જે મનુષ્યો વનસ્પતિ વર્ગના છે તેઓ ત્યાર પછીની પ્રાણીવર્ગની સ્થિતિ ધારણ કરવાના. આ પ્રમાણે મનુષ્ય જો આગળ ને આગળ વૃદ્ધિ કરે અને પ્રગતિ કરી પ્રાણીવર્ગમાંથી પસાર થઈ જાય તો તો કાંઈ હરકત નથી; સૃષ્ટિ નિયમાનુસાર પ્રાણી વર્ગની સ્થિતિમાંથી પસાર થવામાં કોઈ જાતની હાનિ કે નુકસાન નથી; પરંતુ જ્યારે આપણે એકજ ધર્મ, સં-

પ્રદાય અથવા પંથમાં બંધાઈ જઈ, આપણી સ્વતંત્રતાનો નાશ કરી, આગળ ગતિ ન કરતાં એકજ સ્થળમાં સ્થિર થઈ જઈએ છીએ ત્યારે વસ્તુસ્થિતિ પલટાઈ જઈ મોટામાં મોટી ભૂલ અને ગોટાળો થાય છે. એકની એક સ્થિતિ સદા રહે એવો પ્રયત્ન કરવો, એ નુકસાનકારક અને દુઃખકારક છે. મનુષ્ય જ્યારે અસુકળ નામ કે કામનો ઘાસ અને છે ત્યારે તેનું અધઃપતન થવા લાગે છે. એવી એક વાત છે કે દુરાચારી સોડોમ અને ગોમોરાના શહેરને બાળીને ખાખ કરવા પહેલાં પ્રભુએ તે શહેરમાં રહેતા પોતાના ભક્ત લોટને તેના પરિવારસહ શહેરમાંથી નીકળી જવાનું કહ્યું હતું. વિશેષમાં તેમને ખાસ જણાવ્યું હતું કે તમારે શહેર છોડીને નીકળ્યા પછી પાછું વાળીને શહેર તરફ જરા પણ જોવું નહિ. લોટની સ્ત્રી પણ પોતાના પતિ અને કુટુંબ સાથે શહેરની બહાર નીકળી તો ખરી; પરંતુ તેણીનું મન તેણીના ઘરમાં અને શહેરમાં ભરાઈ રહ્યું હતું, તે તેણીને પાછું ખેંચતું હતું. તેણીને તો શહેરમાં અને ઘરમાંજ રહેવાની તીવ્ર ઇચ્છા હતી, તેથી તેણીનાથી શહેર તરફ પાછું વાળીને જોયા સિવાય રહી શકાયું નહિ. પણ તેમ કરવાથી તેણી તેની તેજ જગ્યાએ એક મીઠાનો થાંભલો બની ગઈ ! જે લોકો પ્રગતિના માર્ગમાં હોવા છતાં જૂનું છોડી આગળ વધવા ઇચ્છતા નથી તેમની પણ એવી દશા થાય છે. એકની એક સ્થિતિમાં રહેવું એ તેમને માટે કદાચ સાફ હશે; પરંતુ જે ક્ષણે લોકોની પાછા હડવાની વૃત્તિ થાય છે અને આગળ પ્રગતિ કરતા અટકે છે, તેમજ જે ક્ષણે પોતાની જાતને નામ અને રૂપને વેચે છે, તેજ ક્ષણે તેઓ મીઠાના થાંભલા બની જાય છે. સ્થિરતા (પ્રગતિનો અભાવ) અથવા ધર્મોપાધન ( Fanaticism ) એ અનેક દુઃખો અને આપત્તિનું કારણ છે. માટે આ પ્રાણીવર્ગના લોકોએ એકને એક સ્થળે સ્થિર ન રહેતાં સદા આગળને આગળજ વધવું જોઈએ.

### ચોથું વર્તુલ-સ્વદેશસ્વાર્થ મનુષ્યો.

હવે આપણે હ મધ્ય બિંદુવાળું ચોથું વર્તુલ લઈએ. આ વર્તુલમાં મનુષ્ય એ મનુષ્ય-સ્વરૂપમાંજ છે; પોતાની યથાર્થ સ્થિતિમાંજ છે. આ વર્તુલને ચંદ્રના વર્તુલ સાથે સરખાવી શકાય છે-તે ગોળ નહિ પણ અંકુરિત સમાન લંબગોળ છે. આ વર્તુલના મનુષ્ય કેવા હોય છે ? આ વર્તુલનો પરિઘ ઘણોજ મોટો છે. આ વર્તુલની અંદરના મનુષ્યો કલ્પિત સુખી પણ હોય છે. આ વર્ગના મનુષ્યો સમસ્ત રાષ્ટ્રને પોતાનું જ માને છે. એમનો આત્મા સમસ્ત રાષ્ટ્રમાં વિસ્તાર પામેલો હોય છે. આ વર્ગના મનુષ્યોને તમે સ્વદેશાભિમાની મનુષ્યો કહી શકશો. તેનું વર્તુલ ઘણું વિશાળ હોય છે. જે સ્વદેશબંધુઓને માટે તેઓ કામ કરે છે તેમાં ધર્મ, જાતિ, વર્ણ, એવા કશા ભેદો તરફ તેઓ ધ્યાન આપતા નથી. દેશની અંદર રહેનારા સર્વે બાંધવોનું હિત કરવાને તેઓ સદા યત્ન કર્યા કરે છે. આ વર્ગના મનુષ્યોને ઘણા સારા કહી શકાય. તેઓ સન્માનને પાત્ર છે. આવા મનુષ્યોની સર્વ સ્થળે ઘણી જરૂર છે. છતાં તે માત્ર મનુષ્યજ છે. તમે જાણો છો કે ચંદ્રને લઈને સમુદ્રમાં ફેરફાર થાય છે, તેને લઈને તેમાં ભરતી અને જોટ થયા કરે છે, તે ઉપરાંત તમને ખબર હશે કે માંદા માણસ ઉપર પણ ચંદ્રની અસર થાય છે. આ વર્તુલના લોકો સારા ખરા, પરંતુ જ્યારે આ લોકો પોતાની એકની એક સ્થિતિને દૃઢ કરે છે; જ્યારે તેઓ પોતાની એકની એક સ્થિતિનેજ વળગી રહે છે; જ્યારે એમનો સ્વાર્થ મર્યાદિત થાય છે; (અહીં સ્વાર્થનો અર્થ દેશાભિમાન ગણવો.) ત્યારે તેનું શું પરિણામ આવે છે ? એને લઈને મોટી મોટી ઉન્નતપાયલ થઈ અનર્થ થાય છે.

દેશમાં ન્યાં ત્યાં ઉન્માદ ફેલાય છે. એનાથી રાષ્ટ્ર રાષ્ટ્રમાં વિરોધ થાય છે. ન્યાં ત્યાં યુદ્ધ મચી રક્તપાત થાય છે. હજારો તો શું પણ લાખો મનુષ્યોની કતલ થઈ ન્યાં ત્યાં લોહીની નદીઓ વહે છે અને આ સુંદર પૃથ્વીનું રમણીય વહન રક્તમય બની જાય છે. જેઓને તેઓ પોતાના વર્તુલમાં ગણે છે, અર્થાત્ જેઓને તેઓ સ્વદેશાભિમાનથી પોતાના માને છે તેઓને માટે તો તેઓ ઘણાજ સારા છે; પરંતુ જેઓને તેઓ પોતાના વર્તુલમાં ગણતા નથી, તેઓ પ્રતિ તેઓનું કેવું વર્તન હોય છે તે તમે જુઓ. અમેરિકાના વતનીઓ માટે વૉશિંગ્ટન ઘણો સારો છે, પરંતુ તેને માટે અગ્રિજોને અભિપ્રાય પૂછો. એજ પ્રમાણે ઈંગ્લાંડના સ્વદેશાભિમાની પુરૂષો પોતાની માતૃભૂમિ માટે ઘણા સારા છે, પરંતુ તેમના દેશાભિમાનથી જેમનાં રક્ત યસાયાં છે, તેમનો તેમને માટે શો અભિપ્રાય છે તે જુઓ.

### પાંચમું વર્તુલ-આત્મપ્રાપ્ત દેવમનુષ્યો.

હવે છેલ્લે આપણે પાંચમું વર્તુલ લઈએ. આ વર્તુલનું મધ્યબિંદુ અનંત અંતરે પહોંચેલું છે. તેની ત્રિજ્યા ( વર્તુલના મધ્યબિંદુથી તે વર્તુલના ઘેરાવા સુધી કાઢેલી રેખા ) અનંત થઈ ગઈ છે. તેનું વર્તુલ કેવું છે ? જ્યારે વર્તુલની ત્રિજ્યા અનંત થાય છે, ત્યારે તેનું વર્તુલ સીધી લીટીજ થઈ જવી જોઈએ; તેની વક્રતા જતી રહે છે. તે સીધી લીટી એક સરખી રીતે બરાબર સીધી ને સીધીજ ચાલી જાય છે. એ કોઈ પણ ભાગમાં અંતર્વૃત્ત કે બહિર્વૃત્ત હોતી નથી, કારણ કે તેમાં ક્યાંએ વાંક હોતો નથી. આ વર્તુલ તે વર્તુલ નહિ પણ સીધી લીટીજ બની જાય છે. આની અંદર રહેલા લોક તે દેવલોક છે. આ વર્તુલને સૂર્યના વર્તુલ સાથે સરખાવી શકાય. સૂર્ય સીધી લીટીમાંજ ગતિ કરે છે અને તેના વર્તુલની ત્રિજ્યા અનંત છે તે તમે જાણો છો. આ એવું એક વર્તુલ છે કે જેનું મધ્યબિંદુ સર્વત્ર છે, પરંતુ જેનો ઘેરાવો ( પરિઘ ) ક્યાંએ નથી. આ દેવવર્ગનું વર્તુલ છે, અને એની અંદર રહેલા લોકો તે સુક્ત પુરૂષો છે. સર્વ પ્રકારના શોક, ભય, દુઃખ, વાસના અને સ્વાર્થ એ બધાથી તેઓ મુક્ત થઈ જાય છે. આ સીધી લીટીમાં ક્યાંએ આપણને સ્વાર્થ નહિ જણાય. સીધી લીટી એ સીધી લીટીજ છે, તેમાં ક્યાંએ બદ્ધ કરે એવું, દાસ બનાવે એવું મધ્યબિંદુ હોતુંજ નથી. તે લીટી એક સરખી રીતે બરાબર સીધી ને સીધીજ ચાલી જાય છે. તેની અંદર કોઈ પણ સ્વાર્થી ક્ષુદ્ર મધ્યબિંદુ હોતું નથી કે જેની આસપાસ તે વર્તુલના રૂપમાં ફરી વળે. ત્યાં વર્તુલ થવા જેવું કશુંજ હોતું નથી. અહીં સંકુચિત વૃત્તિ અને સ્વાર્થનો નાશ થઈ ગયેલો હોય છે, અથવા બીજા શબ્દોમાં કહીએ તો અહીં પોતાના સત્ય સ્વરૂપ આત્માની પ્રાપ્તિ થઈ ગયેલી હોય છે. હવે તમે જુઓ કે પ્રથમ એક નાનું સૂક્ષ્મબિંદુ સમાન વર્તુલ, કેવળ નિજ ઉદરભરી-સ્વાર્થીપણું હોતું, તે વર્તુલ ક્રમે ક્રમે વધતું વધતું, વિસ્તાર અને વિકાસ પામતું પામતું અંતે એક સીધી લીટી થઈ જાય છે. આ સીધી લીટીની દશામાં આવેલાં મનુષ્યો તે ઈશ્વરસ્વરૂપ મનુષ્યો છે. આ મનુષ્યો એવી કોટીનાં હોય છે કે જેઓને ન્યાત, જાત, વર્ણ, પંથ, ધર્મ કે દેશના ભેદ, એ કશું હોતું નથી. તેઓને મન અખિલ વિશ્વ પોતાનું ઘર બને છે. તમે ભલે અગ્રિજ હો, અમેરિકન હો, સુસલમાન હો, યૌદ્ધ હો, કે હિંદુ હો, ગમે તે હો, તોપણ તમે બધા ‘રામ’ના આત્માજ છો. તમે બધા ‘રામ’ ને પરમાત્મારૂપ છો. અહીં આત્માનું સંકુચિત-પણું અદ્ભૂત રીતે વિકાસ પામે છે. આ એક ચિલક્ષણ પ્રકારનો સ્વાર્થ છે. આ વિશાળ વિશ્વ તે

મારું નિજ શરીર છે. આ આખું વિશ્વ, તેની અંદરનાં શુદ્ધ જંતુઓ, ખનીજ પદાર્થ, વનસ્પતિ પદાર્થ વગેરે સર્વનો આત્મા તે આ મનુષ્યનો આત્મા છે.

પરમમુક્ત દશાને પામેલા આવા એક મહાત્મા હતા. કોઈ એક પુરૂષ તે મહાત્માનો શિષ્ય થઈને તેમના ચરણકમળમાં એકાદું વર્ષ રહ્યો. ત્યાર પછી જ્યારે તે શિષ્ય ત્યાંથી વિદાય થવાને માટે પોતાના ગુરૂની આજ્ઞા લેવા ગયો, ત્યારે તે સાધાંગ દંડવત્ પ્રણામ કરી પોતાના ગુરૂના ચરણકમળને વળગી પડ્યો. ગુરૂએ મંદ મંદ હાસ્ય કરતાં શિષ્યને ઉઠાડીને કહ્યું કે, “પ્રિય વત્સ ! તારે જે શીખવું જોઈએ તે તું હજી શીખ્યો નથી. હજી તારે શીખવાનું ઘણું બાકી છે તેથી તું અહીં થોડો વધારે વખત રહે.” ગુરૂની આજ્ઞા મानी તે શિષ્ય બીજા કેટલાક દિવસ પોતાના ગુરૂના સહવાસમાં રહ્યો; અને દિનપ્રતિદિન તેને આત્મસ્ફુરણ થતું ગયું. તેનું હૃદય પરમાત્મામાં મગ્ન થતું ગયું. તે પૂર્ણપણે પવિત્રાત્મા થઈ ગયો. ગુરૂ અને શિષ્ય એવું લેહનું ભાન જ્યારે તેને ન રહ્યું તે અરસામાં તેણે પોતાના ગુરૂનો વાસ છોડી આગળ વિચરવા માંડ્યું. આ સમસ્ત વિશ્વ પોતાનો આત્મા છે એવો સાક્ષાત્કાર કરતો તે ત્યાંથી ચાલી નીકળ્યો; અને આખું વિશ્વ એ એનો પોતાનો આત્મા હોવાથી તેને-આત્માને ક્યાં જવાનું હોઈ શકે ? જ્યારે આત્મા દરેક આખું પરમાણુમાં વ્યાપ્ત અને ભરપૂર છે ત્યારે તેને ક્યાં લઈ જવા લાવવાનું હોઈ શકે ? તેને મન જવા આવવાનો ખ્યાલ એ કેવળ અર્થવ્યવસ્થા થઈ જાય છે. જે સ્થળે જવાની તમારી ઈચ્છા છે, તે સ્થળે તમે જો ન હો, તોજ તમારે તે સ્થળે જવાનું હોઈ શકે; પરંતુ તેણે તો પોતાને સર્વત્ર જોયો છે, તેણે પોતાના સત્ય સ્વરૂપનું, અંતરાત્મા-પ્રભુનું, સર્વવ્યાપક પ્રભુનું, સર્વત્ર દર્શન કરેલું છે, તો પછી તેને જવાનો કે આવવાનો વિચારજ ક્યાંથી આવી શકે ? તે આત્મા સાક્ષાત્કારની સ્થિતિમાં હતો. શરીરની ગતિ એ એને એક જાતની પ્રતિક્રિયા હતી. તે પોતે પોતાનામાં હતો; તેને માટે જવું, આવવું, એ કાંઈએ નહોતું. શિષ્યને આવી સ્થિતિ પ્રાપ્ત થતાં તેના ગુરૂને સંતોષ થયો. ગુરૂએ પોતાના શિષ્યની પરિક્ષા કરી અને શિષ્ય ગુરૂની પરિક્ષામાં ક્ષેત્રમંદ થઈ પાર ઉતર્યો. આવી પરમ સ્થિતિ પ્રાપ્ત થઈ. તોએ શિષ્યે પોતાના ગુરૂનો ઉપકાર માન્યો નહિ, તેમજ કોઈ જાતની તેમના તરફ પૂજ્યબુદ્ધિ બતાવી નહિ. તે એવો તો એકતાની સ્થિતિમાં સ્થિત થયો કે તે કોઈ પણ જાતની આભારની વૃત્તિથી પર થઈ ગયો. શિષ્યની આવી પરમ સ્થિતિ જોઈ ગુરૂને ખાત્રી થઈ કે શિષ્ય પોતાના ઉપદેશનો બરાબર લક્ષ્યાર્થ સમજ્યો છે. આ પરમ સ્થિતિ છે. આવી પરમ સ્થિતિમાં જો તમે ગુરૂને માન આપો તો તે તમને કહેશે કે, “તમે મને અલ્પ બનાવો છો, મર્યાદિત કરો છો, હું કાંઈ આ શરીરમાં પુરાયલો નથી, હું આ નાનું સરખું શરીરજ નથી; પણ હું આ સમસ્ત વિશ્વરૂપ છું. તમે તે પણ હું છું અને તમેજ તમારા સ્વરૂપમાં મને માન આપો છો.” મનુષ્યની આ એક એવી સ્થિતિ છે કે જ્યાં કોઈ માણસ કોઈને કાંઈ સ્થુલ ભાવો આપતો નથી. મનુષ્યની આ એક એવી સ્થિતિ છે કે જ્યાં શરીરને અર્થ માન અને અપમાન કેવળ નિર્વર્થક છે. જ્યાં કીર્તિ અને અપકીર્તિ, એ કાંઈએ નથી.

હિંદુસ્તાનમાં કોઈ એક મહાત્મા સાધુ પુરૂષની પાસે કોઈ એક રાજા એક દિવસ દર્શનાર્થે આવ્યો, અને તે તેના ચરણકમળમાં દંડવત્ પ્રણામ કરી ઉભો રહ્યો. તે સંતે તે રાજાને આવી રીતે પૂજ્યભાવ બતાવવાનું કારણ પૂછ્યું. રાજાએ તેના કારણમાં ઉત્તર આપ્યો:—“હે ગુરૂ ! હે પવિત્ર પુરૂષ ! આપ સંત પુરૂષ છો, તેમજ આપ એક વખત રાજા હોઈ



રાજ્ય કરતા હતા, તે રાજ્યપાટ સર્વ ત્યાગ કરી આપે આ સ્થિતિ સ્વીકારી છે. આપ પરમ ત્યાગી પુરૂષ છો, તેથી હું આપને ઈશ્વર સમાન માનું છું અને આપ પ્રતિ પૂજ્યભાવ બતાવું છું.” તમે જાણો છો કે હિંદુસ્તાનમાં લોકો ત્યાગી પુરૂષને જેટલું માન આપે છે તેટલું માન ધનવાન પુરૂષને પણ આપતા નથી. હિંદુસ્તાનમાં મનુષ્યમાં જેટલા પ્રમાણમાં ત્યાગ હોય છે તેટલા પ્રમાણમાં તેને માન આપવામાં આવે છે. આ સિદ્ધાંત અહીંના અમેરિકાના માન આપવાના સિદ્ધાંતથી તદ્દન ભૂદી જાતનો છે. ત્યાં દ્રવ્ય કરતાં સર્વ શક્તિમાન પ્રભુમાં વિશેષ વિશ્વાસ રાખવામાં આવે છે. આ રાજા ત્યાગી પુરૂષને માન આપતો હતો. એ સંત પુરૂષે પાછું રાજાને કહ્યું:—“તમે મને માન આપો છો તેનું કારણ જો આજ હોય, તો મારે તમારા ચરણ ઘોઈ તમારા ચરણકમળમાં નમવું જોઈએ; કારણ કે હે રાજા ! હુનિયાના સર્વ ત્યાગી પુરૂષો કરતાં પણ તમે ચઢી જાઓ એમ છે.” રાજાએ કહ્યું:—આ ઘણું આશ્ચર્યકારક છે. આ કેવી રીતે બની શકે ? આનો ખુલાસો તે મહાત્માએ આપવા માંડ્યો: “ધારે કે અહીં એક માણસ છે, તેની પાસે એક ભવ્ય મહેલ છે. એ માણસ તે મહેલમાંથી માત્ર ધૂળ અને કચરાજ બહાર ફેંકી દે છે; ધૂળ અને કચરાનોજ તે માત્ર ત્યાગ કરે છે. આ માણસને ત્યાગ કરનારો કહી શકાય ખરો ? ” રાજાએ જવાબ આપ્યો:—“ના, કદિ નહિ.” પાછું તે સંત પુરૂષે પોતાનું કહેવું આગળ ચલાવ્યું. “અહીં એક બીજો એવો માણસ છે કે જે કચરા ધૂળ વગેરે પોતા પાસે ભેગું થવા દે છે અને આખી પોતાની રહેવાની ઉત્તમ હવેલીજ બીજાને આપી દે છે. આ માણસને તમે કેવો કહેશો ? ” રાજાએ કહ્યું:—“જે માણસ ધૂળ અને કચરા રહેવા દઈને ઘર બીજાને અર્પણ કરી દે છે, તેજ માણસ ખરે ત્યાગી પુરૂષ છે.” પાછા સંત પુરૂષ બોલ્યા:—“હે રાજા ! ત્યારે આવી રીતે તો તમેજ ખરેખરા ત્યાગી પુરૂષ છો, કારણ કે સત્ય સ્વરૂપ આત્મા-ઈશ્વર કે જે મહાન મહેલ, આપણું સાચું ઘર, નંદનવન અને સ્વર્ગનું પણ સ્વર્ગ છે, તેનો તો તમે ત્યાગ કર્યો છે, અને માત્ર એ મહાન મહેલનો ધૂળ અને કચરા કે જે તમારું શરીર અને તમારો અલ્પ સ્વાર્થ છે, તેને તો તમે જેમનો તેમ રહેવા દીધો છે. મેં તો કશાનો પણ ત્યાગ કર્યો નથી અને હું તો દેવોનો પણ દેવ અને અખિલ બ્રહ્માંડનો માલિક છું.”

કેટલીક વખત લોકો જીવનક્રમમાં આવા પરમપદને પામેલા જીવન્મુક્ત મહાત્માઓની અવગણના કરે છે, અને તેઓ તેમને દિવાના કહે છે; પરંતુ એ મહાત્માઓને તમે પૂછી જાઓ કે “આ વિશ્વની સર્વ રિદ્ધિ, સિદ્ધિ અને સંપત્તિ તમને આપીએ અને તેના બદલામાં આત્માના દિવ્ય નિશામાંથી મળતું દિવ્ય સુખ અને પરમ આનંદ તમે અમને આપશો ખરા ? ” ‘કદિ નહિ, કદિ નહિ.’ ઉલટી આ મહાત્માઓને આ હુનિયાના કહેવાતા ધનાઢ્યો કે જે વિષય સુખને અર્થે આ હુનિયામાં ઘેરઘેર ભાગતા ફરે છે; તેમની ભાગજીવૃત્તિનીજ દયા આવે છે. ખરું સુખ તો તમારી અંદરજ છે. અને જો તેમજ છે તો શા માટે તમે ભાગજીવૃત્તિ પાઠ ભજવો છો અને કંગાળ તથા શોચનીય સ્થિતિમાં ઘેરઘેર ભટકો છો ? તેમજ એક દયાપાત્ર જંતુ સમાન થઈ વતો છો ? આવો, તમે તમારો સત્ય સ્વરૂપનો-સર્વ શક્તિમાન ઈશ્વરનો સાક્ષાત્કાર કરો અને આનંદના ઉછાળામાં તમારા હૃદયમાં નીચેનું ગીત જોસલેર સ્કુરવા દો.

રવિ-બિંબમાં ડાઘા રૂપે ને ચંડ રવિ થઈ હું તપું,  
ગ્રીષ્મો ધ્વનિ હું પાણીનો, તોફાની દરિયો થઈ કુદું;

‘વિરમો અહીં’ પરમાણુઓને હું કહું છું કર્ણમાં,  
 ફરમાવું હું ગોળા તમોને વિચરતા રહો ગગનમાં.  
 લાલી હું પ્રાતઃકાળની વાયુ-લહર હું સાંજની,  
 આશકનો ઇશકી અર્જ હું ભીતિજ હું માશુકની;  
 ચોદા હું ને તરવાર હું જેથી થતો ઘાએલ હું,  
 ચોદાની જનનીના હૃદયમાં ભય સ્ફુરતો તેય હું.  
 ગુલાબ, ને તેનો કવિ બુલબુલ, તેનું ગાન હું,  
 ચક્રમક સ્ફુલિંગો, જ્યોતિ હું, ઉડતા પતંગો તેય હું;  
 નીશોય હું, મદિરાય હું, આ દ્રાક્ષ ને ભડૂજ હું,  
 યજમાન, અતિથિ, ને મુસાફિર, પ્યાલો મગાનો હુંજ હું.

અહો ! તમારા આત્માનો મહિમા અને પ્રતાપ આ ભૂમંડળના રાજા-  
 ઓના દમામને હસી કાઢે છે.

આવું અદ્ભૂત સ્વર્ગ તમે છો, સત્, ચિત્ અને આનંદ સ્વરૂપ તમે છો.

ૐ

ૐ

ૐ





## ૧૩-અદ્વૈત અને દ્વૈતનું સમ્મિલન.\*

દ્વૈત અને અદ્વૈત રૂપ સન્નારીઓ અને સદ્ગુહરો !

આજના વિવેચનનો વિષય ઘણો ગહન અને અધરો છે. જેઓ તત્ત્વજ્ઞાનથી કાંઈક અંશે પણ પરિચિત હશે તેઓજ આ વિષય સમજી શકશે. છતાં તે ન સમજનાથી તમે બધાંઓ શ્રમિત થઈ કંટાળીને ચાલ્યાં જાઓ અથવા તો આખું જગત તે સાંભળીને સમજે તેનો 'રામ' ને હર્ષ કે શોક નથી. “સત્ય” લોકપ્રિયતાની તમામ તૃણાઓથી પર છે. વિજ્ઞાનશાસ્ત્રના નિયમોને લોકો સમજે અગર ન સમજે, અથવા તો તે લોકપ્રિય થાય કે ન થાય; તોપણ તે નિયમો આખી સૃષ્ટિનું તંત્ર ચલાવતા હતા, ચલાવે છે અને ચલાવ્યા કરશેજ. ગુરૂત્વાકર્ષણનો નિયમ સર આઈઝેક ન્યૂટને શોધી કહાડ્યો તે પહેલાં પણ તે નિયમ તેવોજ હતો, હજી તેવોજ છે ને ભવિષ્યમાં પણ તેવોજ રહેશે. આ પ્રમાણે વિશ્વમાં કેટલાક એવા મહાન અને અચળ નિયમો છે કે જેને લોકો શોધી કે સમજી શકે નહિ, તોપણ જગતનું તંત્ર તે નિયમો પ્રમાણેજ ચાલતું આવ્યું છે અને ચાલ્યા કરવાનું. એકાદ પ્રકાશમાન હીરો ખાણમાં પડી રહેલો હોય ત્યાં જઈને કોઈ માણસ તેને લે નહિ તોપણ તે હીરો તો તેવો ને તેવોજ પોતાના પ્રકાશથી પ્રકાશ્યા કરવાનો. લોકો તેને લઈને પોતાના શિર ઉપર મૂકે અથવા તો તેના ઉપર જરાએ ધ્યાન ન આપે તેથી હીરામાં તો કશોજ ફેર પડનાર નથી.

આ વિષય ઘણો કઠિન છે. તમે એક ચિત્તથી અને ધ્યાનપૂર્વક લક્ષ આપશો તોજ તેને સમજી શકશો. “આવા ગૂઢ, માનસિક અને તાત્વિક વિષય ઉપર વિવેચન કરવાથી શો ફાયદો છે? અમારે તેની જરૂર નથી. અમારે તો રોકડ નાણાંની જરૂર છે, અમારે તો કાંઈક વ્યાવહારિક પદાર્થો જોઈએ છે.” એમ કહેવાની તમારે જરૂર નથી. રામ વ્યાવહારિક વિષયો ઉપર વિવેચન કરે છે, પણ તેની સાથે તાત્વિક અને માનસિક વિષયોની પણ જરૂર છે. સિદ્ધાન્તની મદદ વગર કોઈ પણ સત્ય સમજાવી શકાય નહિ. તમે જાણો છો કે તમારો બધો વ્યવહાર પણ માત્ર તમારા સ્વીકારેલા સિદ્ધાન્તોનું, ક્રિયામાં રૂપાન્તર હોવા સિવાય બીજું કશુંજ નથી. તમારે કાંઈ લખવાનું હોય છે ત્યારે તમારી કલમ તે કાર્ય શરૂ કરે તે પહેલાં તમારા મનમાં તે આખો વિષય સિદ્ધાન્ત રૂપે ખડો થયેલો હોવો જોઈએ. હમ્મેશાં સિદ્ધાન્ત ક્રિયાથી પહેલાં જણાય છે. જ્યારે તમારે કોઈ જગ્યાએ જવું હોય ત્યારે ચાલવાની ક્રિયાની તમને ગમે તેટલી રેવ પડી ગયેલી હોવા છતાં તમારા મનમાં તમારા સ્નાયુ અને ગતિ ઉપર સત્તા ચલાવવાનો વિચાર આવ્યા સિવાય એક પગલું પણ તમારાથી આગળ ભરી શકાશે નહિ. કોઈ પણ વિધાર્થીના મનમાં પ્રથમ પાઠશાળાનો વ્યાલ આવ્યો સિવાય અને ત્યાં તેને જે વિષયનું શિક્ષણ પ્રાપ્ત કરવાનું છે તેનું જ્ઞાન મેળવ્યા વિના

તે પાઠશાળામાં જતો નથી. ચોર જ્યારે પોતાના અમુક પડોશીની સંપત્તિ અને ધન વિષે વારંવાર સાંભળે છે અને તે સંબંધી વારંવાર ખબરો મેળવે છે ત્યારેજ તેવા હુમ્મેશના વિચારોથી દોરાધને તેનું મન ક્રિયામાં બદલાય છે; અને તે ધનવાન પાડોશીના ઘરમાં ચોરી કરવાની તે ચોરના મનમાં હિમ્મત આવે છે. અર્થાત્ જે કામ કરવાનું હોય તે કરવા પહેલાં તે સંબંધી જ્ઞાન અને માનસિક ક્રિયા થયા સિવાય તે થઈ શકતું નથી.

ઉપલા દેખીતા વ્યાવહારિક નિયમને અનુસરીનેજ ‘રામ’ તમારા પોતાના ઈશ્વરત્વનો તમારા કાનમાં દુંદુભિનાદ કરવા અને તે નાદને શ્રોતાઓનાં હૃદયમાં ઉતારવા પ્રયત્ન કરે છે. દિનપ્રતિદિન તે નાદને તમારા હૃદયમાં ઉંડો ઉતરવા દો. કલાકે કલાકે તે નાદને તમારા હૃદયમાં પ્રવેશવા દો. શાસ્ત્રનિયમાનુસાર આ ક્રિયા કે જે હાલ તુર્ત તમને મિથ્યા કલ્પના જેવી લાગે છે, તેજ કલ્પનાને ઉપલા તમારાજ વ્યાવહારિક નિયમને અનુસરીને ઘણીજ ઉમદા ક્રિયારૂપે પરિણામ પામેલી તમે જોશો. અર્થાત્ આ જ્ઞાનનેજ તમારા સુખ અને શાન્તિના રૂપમાં ફેરવાઈ ગયેલું તમે જોશો.

“વેદાન્તની દૃષ્ટિથી અદ્વૈત અને દ્વૈતનું સમ્મિલન” એ આજનો વિષય છે. બીજા શબ્દોમાં કહીએ તો એનું નામ “વેદાન્તનો જ્ઞાનશક્તિનો સિદ્ધાંત વાદ” એવું છે. આ વિષય તત્ત્વજ્ઞાનીઓ માટે ઘણો મહત્વનો છે. દુઃકામાં દ્વૈત એટલે આ જગત આપણને માત્ર દેખાવ રૂપે જેવું જણાય છે તે ખરેખર તેવુંજ હોવાની માન્યતા અગર સિદ્ધાંત; અને અદ્વૈત એટલે જગત આપણને જેવું જણાય છે તેવું તે નથી એવી માન્યતા. અદ્વૈતમત પ્રમાણે જગત આપણને જેવું દેખાય છે તેવું નથી; અને દ્વૈત મત પ્રમાણે જે વસ્તુઓ આપણને જેવી જણાય છે તે તેમના ખરા સ્વરૂપમાં તેવીજ છે. અદ્વૈતની ઘણી શાખાઓ છે. માનસિક અદ્વૈત તે બર્કલી અને પ્રીચનું અદ્વૈત; ઇન્દ્રિયગોચર અદ્વૈત તે પ્લેટો અને કાન્ટનું અદ્વૈત; કેવલ્ય અદ્વૈત તે હેગલ અને શેલીનું અદ્વૈત; અને આવી બીજી બીજી ઘણી શાખાઓ છે. દ્વૈતને ઘણાં તત્ત્વવેત્તાઓએ-એઈન અને મિલ જેવાઓએ-પુષ્ટિ આપેલી છે. અદ્વૈત અને દ્વૈતની આ જૂદી જૂદી શાખાઓનું આપણે વર્ણન કરીશું નહિ. આજના વિવેચનમાં બર્કલીના માનસિક અદ્વૈત, અથવા પ્લેટો અને કાન્ટના ઇન્દ્રિયગોચર અદ્વૈત, અગર હેગલ અને શેલીના કેવલ્ય અદ્વૈત ઉપર આપણે ટીકા કરીશું નહિ. આ વિષયને આપણે એવી રીતે ચર્ચાશું કે જેથી આ વિષયનો વેદાન્તનો સિદ્ધાંત દરેક માણસથી અને બધાથી સહેલાઈથી સમજી શકાય.

વિષયની શરૂઆત કરતાં પહેલાં “જ્ઞાતા” અને “જ્ઞેય” એ બે શબ્દો સમજાવવાની જરૂર છે. તમે જાણો છો કે તત્ત્વજ્ઞાનની ભાષામાં આ શબ્દોનો ખાસ અર્થ છે. તત્ત્વજ્ઞાનની ભાષામાં “જ્ઞાતા” શબ્દનો અર્થ જાણનારો થાય છે અને “જ્ઞેય” શબ્દનો અર્થ જાણવાની વસ્તુ થાય છે. તમે જ્યારે આ પેન્સિલ જુઓ છો ત્યારે પેન્સિલ એ “જ્ઞેય” છે અને પેન્સિલને જોનાર તમે “જ્ઞાતા” છો. જોનાર “જ્ઞાતા” કહેવાય છે અને જોવાની વસ્તુ “જ્ઞેય” કહેવાય છે. સાધારણ રીતે મન અથવા બુદ્ધિનેજ જ્ઞાતા અથવા જાણનાર તરીકે કહેવામાં આવે છે, પરંતુ વેદાન્ત પ્રમાણે એ મન અથવા એ બુદ્ધિ “જ્ઞાતા” કહેવાની જોઈએ નહિ, પણ એ તો માત્ર જાણવાનું સાધન અથવા જાણવાની ક્રિયાજ છે. તમે જાણો છો કે જે વસ્તુને જોઈ શકાય છે તેના કરતાં તેના જોનારો જૂદાજ હોય છે. હવે બુદ્ધિને તો તમે જોઈ શકો છો; જાણી શકો છો; તેના વિષે વિચાર, દલીલ અને નિયમ કરી શકો

છા, અને તેથી કરીને બુદ્ધિ એ તો માત્ર જાણવાની ક્રિયા અથવા સાધનજ છે. એ કાંઈ “જ્ઞાતા” અથવા જાણનાર પોતે નથી. ખરા “જ્ઞાતા” ની તો ધારણ પણ થઈ શકે નહિ; ખરો જ્ઞાતા તો વિચારમાં પણ આવી શકે નહિ. જાણનારાને શી રીતે જાણી શકાય? તમે માનો છા કે ખરો “જ્ઞાતા” કાંતો જાણનારો અથવા તો જણાયલો હોવો જોઈએ; પરંતુ જે પળે તે જણાયલો થાય છે કે તરતજ તે “જ્ઞાન” અર્થાત્ જાણવાની ક્રિયા બની જાય છે. તે વધારે વખત “જ્ઞાતા” રહેતો નથી. જે કે સામાન્ય વાતચીતમાં “જ્ઞાતા” નો સમાવેશ મન, બુદ્ધિ અથવા અંતઃકરણ એવો થાય છે, પરંતુ વેદાન્ત પ્રમાણે તો ખરો “જ્ઞાતા” અગર ખરો જાણનાર સત્ય આત્માજ છે, કે જે અમાપ અને અનંત હોઈ સર્વ પ્રાણી પદાર્થોમાં એક રૂપેજ પ્રકાશે છે. આ સંબંધમાં એક સંસ્કૃત શબ્દ યાદ રાખવાની તમે મહેરબાની કરશો. સંસ્કૃતમાં ‘જ્ઞાતા’ શબ્દને ‘દ્રષ્ટા’ કહે છે અને જોવા-જાણવાની વસ્તુને ‘દૃષ્ય’ કહે છે. સંસ્કૃતમાં ખરો જ્ઞાતા પ્રહ્મ અથવા આત્મા છે. આત્મા શબ્દનો અર્થ અંગ્રેજીમાં શોપનહોરની ઇચ્છાશક્તિ (Will) અથવા હેગલની કડિન ચિત્-શક્તિ અથવા કેવલ્ય ચિત્તાશક્તિ થાય છે. તમે જાણો છા કે હેગલ અને શોપનહોર એક બીજાના પ્રતિસ્પર્ધી છે, તેઓ હમેશાં એક બીજા સામે દુશ્મનાવટ ખતાવે છે, પણ વેદાન્ત તેમને એકત્ર કરે છે. વેદાન્ત કહે છે કે શોપનહોરની કેવલ્ય ઇચ્છાશક્તિ (Will) ખરી રીતે હેગલની કેવલ્ય ચિત્તાશક્તિજ છે, અને તેથી આ કેવલ્ય સ્વરૂપ માટે પ્રહ્મ શબ્દ છે. જેનો અર્થ કેવલ્ય ઇચ્છાશક્તિ, કેવલ્ય ચિત્ શક્તિ, કેવલ્ય અસ્તિત્વ અને કેવલ્ય આનન્દ થાય છે.

એ પ્રમાણે ખરો જ્ઞાતા તો સત્ય આત્માજ છે, અને વ્યાવહારિક જ્ઞાતા, કર્તા અને ભોક્તા તે બુદ્ધિ એટલે અંતઃકરણમાં પ્રકાશતો આત્મા છે.

આ વિષયમાં દ્વૈતવાદીઓ પોતાના તરફથી કઈ દલીલો રજૂ કરે છે અને અદ્વૈતવાદીઓ કઈ મુખ્ય દલીલો આગળ કરે છે, એ ઘણા લાંબો વિષય છે, પણ આપણે ટુંકાણમાં તેનું વિવેચન કરીશું. તમારા બર્કલી ઉપર ટીકા કરવાનો આપણને વખત નથી. બર્કલી એ અદ્વૈતવાદીઓમાંનો એક મુખ્ય છે. અરે, કેવી ચપળતાથી તે પોતાનું તર્વજ્ઞાન શરૂ કરે છે; અને જ્યાં સુધી વેદાન્ત ફિલસુફી સાથે એકત્ર રહે છે ત્યાં સુધી તે કેવો ઉંચો ઉડે છે! પણ જે સમયે તે વેદાન્ત ફિલસુફીથી જૂદો પડે છે તે પળથીજ તે ગુચ્છણવાળા અને વાંકાચુકા રસ્તામાં પડી જાય છે. ખરેખર આ એક ઘણાજ ચિત્તાકર્ષક વિષય છે. જે ‘રામ’ ને મહા-વિદ્યાલયના વિદ્યાર્થીઓ અગર અધ્યાપકો આગળ ભાષણ કરવાની તક મળે તો તે વિષય અર્થાત્ જોઈએ. તેની ફિલસુફીનો છેવટનો ભાગ, તેની ફિલસુફીના મૂળ ભાગથી કેટલો વિરુદ્ધ છે? તેને ઘણા જીવ માનવાની અને આ જગતને નિયમમાં રાખવાને માટે ભૂતિમાન ઇશ્વર માનવાની ફરજ પડી છે. તેની ફિલસુફી પ્રમાણે આ દુનિયામાં જીવ (Spirit) સિવાય કોઈ જ્ઞાતા હયાતીમાં નથી; અને તેથી કરીને કેવી વિચિત્રતા તેને દાખલ કરવી પડી છે! વારૂ, એ વિષય આજ આપણે ચર્ચાશું નહિ. અદ્વૈતવાદીઓએ ઘણી દલીલો આગળ ધરી છે, તેમાંની નીચે પ્રમાણે બે ત્રણ મહત્ત્વની છે. પ્રથમ એ છે કે કોઈ પણ વસ્તુ તમે તમારી પોતાની ક્રિયાશક્તિ અર્થાત્ જ્ઞાનશક્તિ સિવાય જોઈ શકશો નહિ. માત્ર જ્ઞાતાની ક્રિયાશક્તિથીજ તમે આ દુનિયામાં હરકોઈ વસ્તુ અથવા બનાવ જોઈ શકો છા અને જાણી શકો છા. ધારો કે તમે કાંઈક લખો છા, તમારું મન કલમમાં છે, અને તેજ સમયે તમારી પાસે થઈને એક

સર્પ જાય છે. એ સર્પને તમે જ્યાં સુધી જોતા નથી ત્યાં સુધી તમારી માનસિક સુધ્ધિમાં એ સર્પ તમારે માટે સર્પ નથી. આ દૃષ્ટાંતને અનુસરીને અદ્વૈતવાદીઓ કહે છે કે જો તમારામાં મનની અગર જ્ઞાતા-દ્રષ્ટાની દેખવાપણાડૂપી ક્રિયાશક્તિ નથી હોતી ત્યાં સુધી કશીજ વસ્તુ દેખાતી કે જાણમાં આવતી નથી. જ્યારે તમે ઉઠી ગયા હો છો ત્યારે જ્ઞાતા જ્ઞાનમાં અથવા કર્તા ક્રિયામાં હોતો નથી, જેથી તમારી આસપાસ જે અવાજો કરવામાં આવે છે તે તમે સાંભળતા નથી. કેટલાકો એવા છે કે ઉઘમાં પણ તેમની આંખો ઉઘાડી રહે છે. હવે તેઓની આંખો આગળ બધા પદાર્થો હોય છે અને બધા પદાર્થોનું તેમની કીકી ઉપર પ્રતિબિંબ પણ પડે છે, તે છતાં તે પદાર્થોને તેઓ જોઈ કે જાણી શકતા નથી. અદ્વૈતવાદીઓ કહે છે કે એ સમયે તમારું મન ક્રિયા વગરનું છે. જ્ઞાતાનું જ્ઞાન-કર્તાની ક્રિયા ચાલુ નહિ હોવાથી તમે તે પદાર્થો જોઈ શકતા નથી. આ દુનિયામાં કોઈ પણ પદાર્થ માનસિક ક્રિયા વગર તમે જોઈ શકો છો ? નહિજ. મનની ક્રિયા વગર આ ટેબલને અગર પેલી ભીંતને હમણાં જોવાનો પ્રયત્ન કરો. ‘રામ’ ના શબ્દો સાંભળવાનો પ્રયત્ન કરો. કોઈ પણ પદાર્થ જોવાનો પ્રયત્ન કરો. તમે તેમ કરી શકશો ? તમારા મનના ઉપયોગ અગર તમારા વિચાર વગર કોઈ પણ વસ્તુ તમે જોઈ શકશો નહિ. આ ઉપરથી અદ્વૈતવાદીઓ કહે છે કે આ જગત વિચાર વગર બીજું કંઈજ નથી. આ બધું જગત માત્ર તમારા વિચારમાંથી સ્ફૂરેલો આકારજ છે. જગત અસ્તિત્વમાં છે એજ તમે શી રીતે જાણો છો ? તમારી ઇન્દ્રિયોથી. પણ ઇન્દ્રિયો પોતે તો એકલી જોઈ શકતીજ નથી. જ્યારે મન ઇન્દ્રિયો સાથે જોડાય છે ત્યારેજ ઇન્દ્રિયો તેને જોઈ શકે છે. બીજા શબ્દોમાં કહીએ તો ઇન્દ્રિયો જોઈ શકતી નથી પણ ઇન્દ્રિયોદ્વારા મનજ જુએ છે. માટે મન અથવા બુદ્ધિજ કર્તા છે એ ખૂબ યાદ રાખવું. મનની ક્રિયા વગર તમે કંઈજ સાંભળી શકતા નથી, કંઈજ જોઈ શકતા નથી, કંઈજ કહી શકતા નથી અને કંઈજ જાણી કે સમજી શકતા નથી. તેથી અદ્વૈતવાદીઓ કહે છે કે, હે લોકો ! તમે કે જેઓ તમારા મનથી આ જગતને ખરું, અને આ પદાર્થોને ખરા પદાર્થો માને છો, તેઓ અરે ! તમે પોતાનેજ ભૂલી ન જાઓ. તમે કદિ પણ ભૂલો નહિ કે આ બધા પદાર્થો તમારાજ વિચારમાંથી ઉદ્ભવેલા છે; એટલે કે તમેજ આ પદાર્થોને બનાવનારા છો. અદ્વૈતવાદીઓ આવું કહે છે અને તે ઉપરથી અદ્વૈતવાદીઓ કાંઈક વેદાન્તી જેવા જણાય છે. પણ ‘રામ’ તમને કહે છે કે આ બધા અદ્વૈતવાદીઓ ખરડાં, પ્લોટો, હેગલ, કાન્ટ, શ્રીએ, શેલી અને શોપનહોરમાં વેદાન્તનાં મૂળ-તત્ત્વો છે ખરાં, પણ વેદાન્તની જ્ઞાનશક્તિનો સિદ્ધાન્ત તો આ બધાનીએ પેલે પાર આગળ વધે છે. આ લોકોને એક બીજાની સાથે લડાઈ છે, તેઓ વાક્યાતુરી અને તકરાર કરે છે; પણ વેદાન્ત-ફિલ્સુફી આ દરેકનું અને બધાનું સમ્મિલન કરે છે. આ લોકો પોતાના અહંભાવને-હું-પદને મોટાઈ આપે છે અને તે વિષે ઘણું કહે છે; પણ વેદાન્ત તેને દેવ તરીકે ગણતું નથી અને મહાનપદ આપતું નથી. આપણે તો સત્યને તેની પોતાની આતરજ સ્વીકારવાનું છે.

અદ્વૈતવાદીઓ બીજી દલીલ એ કરે છે કે આ દુનિયા જેને લોકો સાધારણ રીતે ખરી કહે છે તેમ તેવી જણવી જોઈએ નહિ; કારણ કે દુનિયા માત્ર ઇન્દ્રિયોથીજ દેખાય છે અને તે આપણને જે રૂપે દેખાય છે તે રૂપે તેને ખરી કહેવામાં આપણે ઇન્દ્રિયો ઉપરજ આધાર રાખવો પડે છે. હવે ઇન્દ્રિયો એ કાંઈ ભરોસાપાત્ર પૂરાવો નથી, તેમ તે કાંઈ વિશ્વાસપાત્ર સાક્ષીઓ

તરીકે પણ નથી. આંખનો જ દાખલો દૃષ્ટાન્ત તરીકે લ્યો. કીડીની આંખો મનુષ્યની આંખો કરતાં નૂદીજ રીતે જુઓ છે. વળી મનુષ્યની આંખે જે દેખાય છે તેના કરતાં હાથીની આંખે પદાર્થ ઘણો મોટો દેખાય છે. દેડકાની આંખે પાણીમાં વસ્તુઓ સાફ દેખાય છે અને હવામાંની આ બધી વસ્તુઓ અસ્પષ્ટ, ઝાંખી અને એક જાતના ધૂમસથી ઢંકાયેલી જણાય છે. હવે કોની આંખો ઉપર આપણે ભરોસો રાખવો ? મનુષ્યની આંખ ઉપર કે કીડીની આંખ ઉપર ? જો બહુ મત પ્રમાણે નિર્ણય કરવામાં આવે તો કીડીઓ પણ કાંઈ થોડી સંખ્યામાં નથી; તેઓની સંખ્યા વધારે છે. વળી જો તમારી આંખોને સૂક્ષ્મદર્શક યંત્રના ધોરણ ઉપર ખતાવવામાં આવે અને જો આંખની કીકીમાં પુતળીઓ નૂદી રીતે ગોઠવવામાં આવે તો તમને પણ આ દુનિયા છેક નૂદીજ દેખાય. જો આંખની કીકીઓ દૂરબીનના ધોરણ ઉપર ગોઠવવામાં આવે તોપણ બધી દુનિયા તદ્દન બદલાઈ જાય. ‘લુક ઍન્ડ લાક’ અથવા “હાસ્યજનક કાચ” નામનું રમકડું કે જે બાહ્ય ગોળ કાચના બે કડકાનું બનેલું હોય છે તે તમે જોયું જ હશે. જો તમે તેમાંથી જુઓ તો આ દુનિયાના બધા પદાર્થો રમુજ અને હાસ્યસ્પદ દેખાશે. ઘણા સુંદર રહેરો પણ એ હાસ્યજનક કાચમાંથી જોયો હોય તો એટલો તો લાંબો થઈ ગયેલો જણાશે કે હડપચી જમીનને અડકે અને માથું શનિના ગ્રહને અડકે ! જો તમે બીજી રીતે એમાંથી જુઓ તો રહેરાની લંબાઈ તેની તેજ રહેશે, પણ એક કાન ઇસ્ટ ઇન્ડિયા તરફ અને બીજો ચીન તરફ દેખાશે. હવે આ ધોરણ પ્રમાણે જો આંખો ગોઠવાયલી હોય તો દુનિયા હાલના કરતાં કેટલી બધી નૂદા પ્રકારની દેખાય ? અને એજ પ્રમાણે કાન અને બીજી ઇન્દ્રિયોના દાખલો પણ છે. જો જ્ઞાનતંત્રુઓ અને સ્નાયુ બીજી રીતે ગોઠવાયલાં હોય તો આખી દુનિયા નૂદી અને બદલાયેલી દેખાશે. કદાચ તમે કહેશો કે જ્ઞાનતંત્રુઓ અને બીજી ઇન્દ્રિયોના ફેરફારથી દેખાવમાં ભલે ફેર પડે, પણ દુનિયા પોતે તો જેવી છે તેવીજ રહેવાની ને ? પણ તેમ નથી. વિકાસનો નિયમ કહે છે કે તેમાં ફેરફાર થયાં જ કરે છે. જેથી અદ્વૈતવાદીઓ કહે છે કે દુનિયા અત્યારે આપણને દેખાય છે તેવી નથી. તેઓ કહે છે કે જે દુનિયા આપણને દેખાય છે તે ખોટી છે; મિથ્યા છે, ભ્રમણા છે, મૃગજળ જેવી છે. પોતાની તરફેણમાં તેઓની પાસે બીજી પણ ઘણી દલીલો છે, પણ જો આપણે તેની વિગતમાં ઉતરીએ તો ક્ષત અદ્વૈતવાદજ ઘણી રાત્રિઓ લે.

હવે આપણે દ્વૈતવાદ તરફ વળીશું. દ્વૈતવાદીઓ કહે છે કે અરે અદ્વૈતવાદીઓ ! તમે તદ્દન ખોટા છો. જો તમારું કહેવું ખરું હોય કે દરેક વસ્તુ જે આપણે જોઈએ છીએ, તે માત્ર આપણી પોતાની ધારણા-કલ્પનાજ હોય તો મહેરબાની કરીને જ્યાં ભીંત છે ત્યાં એ કલ્પનાવડે ઘોડો ઉત્પન્ન કરો; પેલી ભીંતને ઘોડોજ બનવા દો ! અરે અદ્વૈતવાદીઓ ! જો આ આખી દુનિયા માત્ર આ નાના સરખા કર્ત્તાની મનોકલ્પના રૂપજ હોય તો આ રૂમાલનો સિંહ બનાવી દો ! અગર આ પેન્સિલનું મોટું ઘર બનાવી દો !! તેઓ કહે છે કે અરે અદ્વૈતવાદીઓ ! તમે કદિ ખરા થઈ શકશોજ નહિ. આ દુનિયા સત્યજ છે. ભીંત એ ભીંતજ છે, અને તેથીજ તમારી ઇન્દ્રિયો ઉપર હમ્મેશાં ભીંતના સંસ્કાર પડે છે. ભીંતને બદલે આવતી કાલે તમને ઘોડો કદિ પણ દેખાશે નહિ.

દ્વૈતવાદીઓની આ દલીલોના જવાબ અદ્વૈતવાદીઓએ આપેલા છે. તેઓ કહે છે કે તમે તમારી કલ્પનાથી ગમે તે વસ્તુ બનાવી શકો છો. જ્યારે જીવ ( Spirit ) સંબંધી તમે વિચાર કરો છો, ત્યારે આપણને જીવજ દેખાય છે. જ્યારે આપણે કાંઈ ધારણું શરૂ કરીએ

છીએ ત્યારે તે ધારણા પાર પડે છે. શું આપણે સ્વપ્નમાં વસ્તુઓ નથી બનાવતા ? એ અવસ્થામાં આપણી ધારણા એ વસ્તુઓને ખરીજ ગણે છે. આ વિષય ઉપર દ્વૈતવાદીઓ તરફના જવાબો પણ છે, પરંતુ આપણે આ સવાલ-જવાબની વિગતમાં ઉંડા ઉતરીશું નહિ.

વેદાન્ત જગતને આ પ્રમાણે જ્યારે પોતાની કલ્પના અથવા પોતાની રચના ગણે છે, ત્યારે તમે વેદાન્તને અદ્વૈતવાદ કહી શકતા નથી. ‘રામ’ ના સુખમાંથી નીકળતા આ શબ્દો તમને ઘણા અન્યથા જેવા લાગશે, છતાં સમજાવવાને ખાતર એજ શબ્દો ફરી ફરીથી કહેવાશે. યૂરોપ અને અમેરિકામાં લોકો ધારે છે કે વેદાન્ત એ એક જાતનો અદ્વૈતવાદ છે. યૂરોપીઓના હાથે લખાએલા લગભગ તમામ ગ્રંથો જે ‘રામ’ ના વાંચવામાં આવ્યા છે તે બધા વેદાન્તને અદ્વૈતવાદ તરીકેજ બતાવે છે; પણ ‘રામ’ તમને કહે છે કે આ લોકો વેદાન્તને ખરાખર સમજ્યાજ નથી. બર્ફલી અને પ્લેટોના અદ્વૈતવાદના જેવો વેદાન્તનો અદ્વૈતવાદ નથી, પણ તે ઘણા ઉંચા પ્રકારનો અને શ્રેષ્ઠ છે.

અદ્વૈતવાદીઓ આવા મોટા જગતને નાના સરખા જીવરૂપ દ્રષ્ટા અથવા જ્ઞાતા ઉપર અથવા તો તે જીવની નાની સરખી જ્ઞાનશક્તિ કે દર્શનશક્તિના આધાર ઉપર રાખે છે; પણ વેદાન્તી જ્યારે એમ કહે છે કે “આ જગત માત્ર મારીજ કલ્પના છે,” ત્યારે તેનો અર્થ એમ નથી કે “જગત” એ નાના સરખા જીવ અથવા તેના નાના સરખા મનની કલ્પના છે. બર્ફલીએ સ્વપ્ન નાના કર્તાનું બનાવેલું છે એમ કહેવામાં ઘણી મોટી ભૂલ કરી છે. એ ભૂલ તે એ કે સ્વપ્નના કર્તા અથવા જ્ઞાતાને જગતના કર્તા સાથે એકજ ગણ્યો. જ્યારે ખરૂં બેતાં સ્વપ્નનો કર્તા તે જગતના કર્તા કરતાં બૃહોજ છે. સ્વપ્નનો કર્તા સ્વપ્નની કલ્પના અથવા ક્રિયાશક્તિ જેવો છે અને જગતનો કર્તા જગતની કલ્પના અથવા ક્રિયાશક્તિ જેવો છે. જેથી બર્ફલીએ જગતાવસ્થાના કર્તાને સ્વપ્નાવસ્થાના કર્તા જેવો ગણ્યો એ ભૂલ કરી છે. ખરી વાત એ છે કે જગત જગતાવસ્થાના અથવા સ્વપ્નાવસ્થાના કર્તાનું બનાવેલું નથી, પણ એ તો માફ પોતાનું-સાચા ઈશ્વરનું-સાચા આત્માનું બનાવેલું છે.

હવે આપણે વેદાન્ત પ્રમાણેના જ્ઞાનશક્તિના સિદ્ધાન્ત ઉપર આવીએ છીએ.

વેદાન્ત અદ્વૈતવાદીઓને કહે છે કે “અરે અદ્વૈતવાદીઓ ! આ જગતનાં બધાં નામ અને રૂપ, જગતના પદાર્થોની આ બધી ઉપાધિઓ અને ગુણો, કર્તાની ક્રિયા વિના થઈ શકે નહિ, એમ કહેવામાં તમે ખરા છો.” હું અહીં ફરીથી પણ કહીશ કે આ વિષય ઘણો ગહન છે, અને તમારે આરિઠ્યથી તેને સમજવો જોઈએ. વેદાન્ત અદ્વૈતવાદીઓને કહે છે કે, “કર્તાની કૃતિ વગર આ દુનિયાનાં નામ અને રૂપો થતાં નથી, એમ કહેવામાં તમે ખરા છો.” પદાર્થોના ગુણ, ઉપાધિ અને પ્રકૃતિ એ બધું કર્તાની ક્રિયાશક્તિ અથવા મન અને બુદ્ધિ ઉપરજ આધાર રાખે છે, એટલા સુધી તમે ખરા છો; પણ આ નાના કર્તાની બહાર-આ નાના મનની બહાર-તેનાથી પર બીજું કંઈ નથી, એમ કહેવામાં તમે ખરા નથી. દ્વૈતવાદીઓને વેદાન્ત કહે છે કે કોઈ પણ બહારના સત્યની ક્રિયા દ્રષ્ટિથી આ દ્રશ્ય-જગત દેખાતું નથી; એમ કહેવામાં તમે ખરાજ છો.

દ્વૈતવાદીઓ કહે છે કે “આ દ્રશ્ય જગત આપણી ઇન્દ્રિયો ઉપર કોઈ બહારની ક્રિયા થવાને લીધે દેખાય છે, અને એ દેખાતા પદાર્થો ઇન્દ્રિયો ઉપર સત્તા ચલાવે છે, તેથીજ આપણે તે પદાર્થો જોઈએ છીએ.” વેદાન્ત કહે છે કે ખરેખર બહારની કોઈ પણ ક્રિયા વિના આપણે કોઈ વસ્તુ જોઈ શકતા નથી, એટલે સુધી દ્વૈતવાદ ખરો છે; પણ જ્યારે



વેદાન્ત એમ કહે છે કે આપણને દેખાતા સર્વ પદાર્થો કર્તાની માત્ર બહારનીજ ક્રિયાથી દેખાય છે, ત્યારે વેદાન્ત પ્રમાણે દ્વૈતવાદ ખોટો છે. હવે એ વિષયનું વધારે સ્પષ્ટીકરણ કરાય છે. આ દુનિયામાંનો કોઈ પણ કર્તા અગર કાર્યદયો; આ પેન્સિલ દયો; આ પેન્સિલનો રંગ શાથી છે? તમે કહેશો કે તે કર્તાની ક્રિયા સાથે બહારની પ્રતિક્રિયા મળીને થયો છે. જો તમારી આંખો રંગ દેખાય તેવી નહિ હશે તો પેન્સિલનો આ રંગ તમે જોઈ શકશો નહિ. પેન્સિલનો રંગ એ તેની ઉપરનો ગુણ અથવા ઉપાધિ છે, અને તે બદલાઈ શકે તેવો છે. વળી પેન્સિલના વજનની બાબત લેશો તો તે પણ બદલાઈ શકે તેવું છે. જો આપણી આંખોમાં કમળો થયો હોય તો પેન્સિલનો રંગ આપણે જુદો દેખીએ છીએ; તેમજ જો આપણે પેન્સિલને અહીં ન જોખીએ, પણ આકાશમાં વધારે ઉંચાઈ ઉપર લઈ જઈને અથવા ચંદ્રની સમીપમાં કે કાંતો ઘણી નીચાઈએ લઈ જઈને જોખીએ, તો તેનું વજન જુદુંજ માલૂમ પડશે. તમે જાણો છો કે હવાફેરને લીધે ઘણી વસ્તુઓના વજનમાં લંડન કરતાં હિન્દુસ્તાનમાં કેટલોક ફેર પડી જાય છે. આ પ્રમાણે વજન તેમ જ રંગ બંને બદલાય તેવાં છે.

તમે જાણો છો કે એનું એજ પાણી જ્યારે તમે શિયાળામાં તેને અડકો છો ત્યારે ગરમ જણાય છે, અને તેજ ઝરાનું તેજ પાણી ઉન્હાળામાં ડંડુ જણાય છે. એમ શા માટે થાય છે? અવલોકન કરનાર અથવા જોનારના શરીરની ઉષ્ણતાનું પ્રમાણ ( temperature ) એ બંને સમયે જુદું હોય છે. આ પ્રમાણે પાણીની ગરમી બન્ને સમયે એક સરખીજ હોય છે, છતાં આપણા હાથની ઉષ્ણતાના તફાવતને લીધેજ પાણીની ગરમીમાં ફેરફાર જણાય છે. એ પ્રમાણેજ જાણનારના પોતાના ગુણોમાં ફેરફાર થવાથી જાણવાની વસ્તુઓ-જેય પદાર્થોના-ગુણોમાં ફેરફાર થયો હોય તેમ ભાસે છે.

હવે આ પેન્સિલ શાની બનેલી છે? ખર્કલી અને બીજાઓના મત પ્રમાણે આ પેન્સિલ ઘણી ઉપાધિઓ અને ગુણોના સમૂહ સિવાય બીજું કશું નથી. આ ગુણો તેમાંથી લઈ દયો એટલે કશુંજ બાકી રહેશે નહિ. કાન્ટના મત પ્રમાણે વસ્તુ પોતેજ પોતાની પાછળ રહેલી છે. પહેલોના-મત પ્રમાણે જોવાની વસ્તુ એ જોનારના પોતાના વિચારરૂપજ છે, અને વસ્તુ અથવા વિચાર જોનારમાં પોતાનામાંજ રહે છે, અને જાણનારને પોતાના અંતઃકરણમાં રહેલી જાણવાની ક્રિયારૂપ વૃત્તિને લીધેજ પદાર્થોના ગુણો જણાય છે.

પરંતુ અમે કહીએ છીએ કે જાણનારની વૃત્તિરૂપ પ્રતિક્રિયાથી આ જે ગુણો પદાર્થમાં આરોપાયા તે પહેલાં પણ કંઈક સત્યતત્ત્વ તે પદાર્થમાં-જાણવાની વસ્તુમાં-હતું જ. હવે આ બાબત વધારે સ્પષ્ટ કરવામાં આવશે અને જો ‘રામ’ને તમે ફરીથી પૂછશો તો તે ફરીથી પણ કહેશે. વેદાન્ત કહે છે કે આ બધા ગુણો પેન્સિલમાં તેના જાણનારની જાણવાની ક્રિયા અથવા વૃત્તિને લીધે જ છે એ ખરું છે, પણ એ ક્રિયા અથવા વૃત્તિ શાથી ગતિમાં મૂકાઈ? જ્ઞાતાની જાણવાની ક્રિયાને-વૃત્તિને કોણે ગતિમાં મૂકી? આ એક સવાલ છે. જેનો ઉત્તર એ જ હોઈ શકે કે, એ ક્રિયાને ગતિ આપનારું બીજું કંઈક સત્યતત્ત્વ હોવું જ જોઈએ, કે જે તત્ત્વને લીધે જ્ઞાતા ઉપર અસર થઈ અને જ્ઞાતાની પ્રતિક્રિયા અથવા જાણવાની ક્રિયા ગતિમાં મૂકાઈ તથા એ પ્રમાણે જ્ઞાતાની જાણવાની ક્રિયા જ્યારે ગતિમાન થઈ ત્યારેજ આ ગુણો કે જે જાણનારમાં પ્રથમથીજ સૂક્ષ્મરૂપે એકત્ર રહેલા હતા તે ઉદભવ્યા. આપણે એમ તો નજ કહી શકીએ કે જાણનારે જાણવાની ક્રિયા કરી તે પહેલાં આ ગુણો પોતેજ મન ઉપર અસર કરતા હતા અને તેથી અંતઃકરણની વૃત્તિરૂપ ક્રિયા અથવા પ્રતિક્રિયાને

ગતિ મળી. આપણે એમ કહી શકીએ નહિ કે આ ગુણો મનની ક્રિયા અથવા પ્રતિક્રિયા પછી દેખાયા.

આ પ્રમાણે ભેતાં બહાર કાંઈક પદાર્થ હોવો જોઈએ. પેન્સિલમાં કાંઈક સત્ય વસ્તુ હોવી જ જોઈએ કે જેની અસર આપણી આંખને થઈ; જ્યારે અવાજ સંભળાયો ત્યારે તે વસ્તુની અસર આપણા કાનને થઈ; જ્યારે આપણી જીભને એ વસ્તુ અડી ત્યારે સ્વાદેન્દ્રિય ઉપર અસર થઈ; અને જ્યારે તે વસ્તુ ત્વચાને અડી ત્યારે તેની અસર સ્પર્શેન્દ્રિયને થઈ. આ પ્રમાણે બહાર કાંઈક પદાર્થ હોવો જોઈએ કે જેની અસર આપણી આંખો, કાન અને નાક ઉપર થાય છે. આ પેન્સિલ તમે ખાશો તો તેથી તમારી તન્દુરસ્તી બગડશે જ, અને તેમ છે તો પછી તમે શી રીતે કહી શકો કે બહાર કાંઈ જ સત્ય નથી? કાંઈક સત્ય બહાર પણ છે, અને જ્યારે આ સત્ય માણસની ઈન્દ્રિયો ઉપર અસર કરે છે ત્યારે માણસના અંતઃકરણને ઈન્દ્રિયો ખબર આપે છે, અને તેથી અંતઃકરણ પ્રતિક્રિયા કરે છે ત્યારે વસ્તુની ઉપાધિ અને ગુણો ઉદ્ભવીને દેખાય છે. એનું દૃષ્ટાંત આ પ્રમાણે છે: આ એક હાથ છે અને આ બીજો હાથ છે. આ એક હાથ એકલો ( તાબોટો વગાડી ) અવાજ કરી શકતો નથી. અવાજ તો બે હાથ વડે થાય તો જ સંભળાય છે. અહીં એક બાજુ ક્રિયા હતી અને બીજી બાજુ પ્રતિક્રિયા હતી અને તેનું પરિણામ અવાજ હતો. આ સારંગીનો તાર છે. તેને તમે આંગળીથી અડકો તો તેમાંથી સૂર નિકળશે. તમારી આંગળીએ ક્રિયા કરી અને તેથી કરીને તારમાંથી પ્રતિક્રિયા થઈ; અથવા તો તમે એમ કહેશો કે પ્રથમ તારમાંથી ક્રિયા થઈ અને પછી તમારી આંગળીએ પ્રતિક્રિયા કરી અને ત્યારે જ સૂર સંભળાયો. જળાશયમાં એક મોઝું એક બાજુથી આવ્યું અને બીજું મોઝું બીજી બાજુથી આવ્યું; એ બન્ને મોઝાં અથડાયાં. આ બન્ને મોઝાંના અથડાવાથી ફીણ ઉત્પન્ન થયું. બન્નેની ક્રિયા અને પ્રતિક્રિયાએ મળીને ફીણને ઉત્પન્ન કર્યું. આ દીવાસળી છે અને આ તેને ઘસવાનો રેતીવાળો કાગળ છે. એ રેતીવાળા કાગળ ઉપર દીવાસળી ઘસો, અર્થાત્ બન્ને બાજુથી ક્રિયા અને પ્રતિક્રિયા થવા દો એટલે જ્યોતિ પ્રકટશે. આ વિજળીના પૉઝિટિવ પોલ છે અને આ બીજો નેગેટિવ પોલ છે. જો તે બન્ને એકઠા થાય તો વિજળીના તણબા ઉડતા આપણે જોઈએ છીએ. બન્ને બાજુની ક્રિયા અને પ્રતિક્રિયાથી જ દેખાવ નજરે પડે છે.

તેથી વેદાન્ત પ્રમાણે તમારી બુદ્ધિમાં એક સ્વતઃસિદ્ધ વસ્તુ રહેલી છે, જેને આપણે આત્મન અથવા હું-પણું-પોતાપણું કહેવું જોઈએ. આ ખરું હું-પણું તમારી બુદ્ધિમાં રહેલું છે. જગતના દરેક પ્રાણી પદાર્થમાં પણ વસ્તુતઃ તેના પોતાપણાં સત્ય રહેલું છે. આ પેન્સિલમાં એ સત્ય વસ્તુ તેના પોતાપણાં રહેલી છે; બધા ગુણ અથવા ઉપાધિઓથી પર એવી તે વસ્તુ-તે સત્ય દરેક પદાર્થમાં તેના પોતાપણાં વ્યાપી રહેલું છે, અને તે જ સત્ય તમારી બુદ્ધિમાં પણ વ્યાપી રહેલું છે. પેન્સિલમાં રહેલું એ સત્ય અને જાણનાર “ જ્ઞાતા ” ની બુદ્ધિમાં રહેલું સત્ય, એ બંને સત્યો, એ બીજું કર્શું જ નહિ પણ એક જ સર્વ વ્યાપક સત્યના બે હાથ જેવાં છે. બે હાથની પેઠે એમાંનું જે પણ એક સત્ય પ્રથમ ગતિમાન થાય છે તે બીજાની સાથે અથડાતાં પ્રત્યાઘાત થાય છે; અને તે વખતે પેન્સિલના સંસ્કાર અંતઃકરણમાં દ્રઢ થઈ રહેલા હોવાથી જેમ સ્પર્શાત્મી બે મોઝાં અથડાઈને ફીણ ઉત્પન્ન કરે છે તે પ્રમાણે પદાર્થો દેખાય છે, અને તેના ગુણ ઉત્પન્ન થાય છે. તમે એમ

કહી શકે કે પોઝિટિવ પોલ બુદ્ધિદ્વારા અને નેગેટિવ પોલ પેન્સિલદ્વારા એક બીજાની પાસે આવવાથી રૂપ ઉત્પન્ન થાય છે; તેજ પ્રમાણે આ જગતના દેખાવ, ઉપાધિ અને ગુણ આપણે જોઈએ છીએ. વેદાન્તની ભાષામાં દૃષ્ટા અને દૃશ્ય જે પળે ભેગાં થાય છે તેજ પળે પદાર્થને આપણે જોઈએ છીએ. જેથી ખરું જોતાં પદાર્થોની પ્રતીતિ થવી એ માત્ર બે મોઝાના અથડાટથી ઉપજેલા ફીણ જેવી હોઈ વસ્તુતઃ સત્ય તો, એ દ્રષ્ટા અને દ્રશ્યરૂપે એક અભિન્ન કેવલ્ય સત્ય તત્ત્વજ છે. જેમ પેન્સિલમાં આત્મા અથવા સત્ય પોતાપણું છે તેમ બુદ્ધિમાં પણ આત્મા અથવા સત્ય પોતાપણું રહેલું છે, અને પ્રતીત થતું જગત અથવા તેના પદાર્થો તો એ બન્ને કહેવા માત્રનાં જ્યાં પોતાપણાંઓ વચ્ચેની ક્રિયા અને પ્રતિક્રિયાવડે ઉત્પન્ન થતાં કહેવા માત્રનાં રૂપોજ છે, જેમ ફીણ પણ માત્ર પાણીજ છે તેમ એ રૂપો પણ સત્ય તત્ત્વરૂપજ છે.

અદ્વૈતવાદીઓ જે કહે છે કે કર્તાની ક્રિયા વગર કોઈ વસ્તુ દેખાતી નથી, એ વાત ઉપર પ્રમાણે જોતાં ખરી છે; પરંતુ માત્ર “ કર્તાની ક્રિયા પોતેજ રૂપને ઉત્પન્ન કરે છે ” એમ કહેવામાંજ તેઓ ખોટા છે; કારણ કે તેમ કહેવામાં તેઓ વિજ્ઞાનશાસ્ત્રના એક ઘણા ગહન નિયમનો ભંગ કરે છે. વિજ્ઞાનશાસ્ત્રનો નિયમ એવો છે કે દરેક ક્રિયાને અથવા આઘાતને પોતાના બળ જેટલીજ પ્રતિક્રિયા અથવા પ્રત્યાઘાત હોવાં જોઈએ. કોઈ પણ કર્મ અને ક્રિયા તેના જેટલીજ પ્રતિક્રિયા વગર થઈ શકે નહિ. જ્યારે અદ્વૈતવાદીઓ કહે છે કે કર્તાની ક્રિયાથીજ માત્ર આ બધું જગત ઉત્પન્ન થયું છે ત્યારે તેઓ એ સત્યની અવગણના કરે છે કે ક્રિયા જેટલીજ પ્રતિક્રિયા કોઈ જગ્યાએ થયા વગર કર્મ બની શકેજ નહિ. દ્વૈતવાદીઓ કહે છે એ પણ ખરી વાત છે કે આ જગતમાં પોતામાંજ સત્યતા રહેલી છે. છતાં આ જગત ફક્ત કર્તાને આધારેજ છે એમ કહેવું જોઈએ નહિ. “ આ જગતમાં પોતામાં કંઈ સત્યતા છે, ” અહીં મુશ્કેલી દ્વૈતવાદીઓ ખરા છે, પણ જ્યારે તેઓ કહે છે કે જગતના દેખાવો પોતે પોતાવડેજ—સ્વતઃ સિદ્ધ સત્ય છે, અને તેનો આધાર ( અધિષ્ઠાન ) બીજું કંઈ નથી પણ તે પોતેજ પોતાના આધારરૂપ છે, ત્યારે તેઓ ખોટા છે. કારણ કે જગતનું રૂપ, જગતની વિચિત્રતા અને જગતના પદાર્થોના ગુણ એ સર્વ, કર્તામાં રહેલા સત્ય ચૈતન્યની ક્રિયા ઉપર તેમજ પદાર્થમાં રહેલા સત્ય ચૈતન્યની પ્રતિક્રિયા ઉપર—બંને ઉપર એક સરખો આધાર રાખે છે.

અહીં એક મોટો વાંધો આવે છે. તમે ક્રિયા અને પ્રતિક્રિયાની વાત કરો છો પણ અનંતતામાં ક્રિયા અને પ્રતિક્રિયા શી રીતે થઈ શકે ? વાડ, માત્ર એ ક્રિયા અને પ્રતિક્રિયાને સમજાવવાના હેતુથી જેમ બીજાઓ ભાષાનો ઉપયોગ કરે છે તેમ આપણે પણ કરીએ. બુદ્ધિ સાથે ઓતપ્રોત રહેલી તેમજ પદાર્થ સાથે ઓતપ્રોત રહેલી કેવલ્ય ધ્વજાશક્તિ અથવા કેવલ્યશક્તિ વિષે જ્યારે આપણે વિવેચન કરીએ છીએ ત્યારે એ ક્રિયા અને પ્રતિક્રિયાનીજ આપણે વાત કરીએ છીએ એમ સમજવાનું છે. તે કેવલ્ય અસ્તિત્વ આ પદાર્થમાં ઓતપ્રોત રહેલું છે. તે કેવલ્ય અસ્તિત્વજ્ઞાતામાં રહેલા કેવલ્ય અસ્તિત્વ સાથે ક્રિયા અગર પ્રતિક્રિયામાં આવે છે, અને શિર, મગજ તથા બુદ્ધિનું અનુયોગી—અર્થાત્ તે સર્વને સત્તારપ્રતિ આપનારું થાય છે. આ બાબત નીચલા દૃષ્ટાંતથી સમજશે.

આ વાસણમાં આકાશ છે અને બીજા વાસણમાં પણ આકાશ છે. ખરી રીતે બન્નેમાં આકાશ તો એકજ છે, પણ તમે તે વાસણમાં દેખાનારા અને બીજા વાસણમાં દેખાનારા

આકાશને જૂઠું જૂઠું કહેશે. છતાં પણ ખરી રીતે તો એ આકાશના ભાગ કે કકડા થયેલા હોતા નથીજ. એ આકાશ અવિલક્તજ રહે છે. આકાશ કંઈ એવી વસ્તુ નથી કે તમે આ રૂમાલ સાથે વતો છો તેમ તેની સાથે વર્તી શકો. આકાશ તો એક અવિલક્તજ વસ્તુ છે. એ આકાશમાં ભાગ પાડવાનો તર્ક પણ થઈ શકે એમ નથી. કેન્ટના કહેવા પ્રમાણે આકાશ કર્તા અને કર્મવાળું છે એટલે તેને ભાગી શકાય અથવા કાપી શકાય તેમ નથી. તેજ પ્રમાણે એ સત્ય આત્મા, સત્યતત્ત્વ અથવા કૈવલ્યઅનંતતત્ત્વના પણ ભાગ પડી શકતા નથી કે તેને કાપી શકાતું નથી. જ્યારે એ તત્ત્વને આ જગતમાં પદાર્થોની સાથે સંબંધવાળું ગણીએ ત્યારે બુદ્ધિ સાથે અથવા પદાર્થ સાથે તેનું સંમિલન થએલું કહેવામાં પણ આપણે ખરાજ છીએ. હવે ક્રિયા અને પ્રતિક્રિયા તરીકે તેજ સત્યતત્ત્વ બુદ્ધિ અને પદાર્થ સાથે સંમિલિત થએલું છે. દાખલા તરીકે આ હાથને પેદી ખુરશીની સાથે સંબંધમાં લાવીએ તો હાથનું આકાશ તે એ વસ્તુના આકાશની પાસે આવે છે અને બન્ને આકાશ એકત્ર થઈ જાય છે. હવે હાથમાંનું આકાશ તે એ વસ્તુના આકાશના જેવુંજ થાય છે; જો કે મૂળમાં પણ તે એકજ હતું પણ હવે તમારી આંખવડે પણ હાથનું આકાશ વસ્તુના આકાશ જેવુંજ દેખાય છે.

આ પ્રમાણે વેદાન્ત કહે છે કે કૈવલ્ય સત્યતા કર્તામાં રહેલી છે, અને જ્યારે તે કાર્યમાં રહેલી સત્યતાની સાથે એક થઈ જાય છે ત્યારે કર્તા અને કાર્ય એકત્ર થાય છે.

એ ક્રિયા અને પ્રતિક્રિયા ખરું કહેતાં તો આત્મામાં થતી નથી, પણ જ્યારે મર્યાદિત રીતે કહીએ તો તે આત્મામાં થાય છે. જુઓ, એક બાબુથી પાણીનું એક મોનું આવે છે અને બીજી બાબુથી બીજું આવે છે. જેમ એક મોનું પાણીરૂપ છે તેવુંજ બીજું મોનું પણ પાણીરૂપજ છે અને વળી જ્યારે એ મોનું અથડાય છે ત્યારે પણ તે પાણીરૂપજ રહે છે. તેમાં કાંઈ ફેરફાર થતો નથી, અને તોપણ મોનું વચ્ચે ક્રિયા અને પ્રતિક્રિયા થાય છે. અહીં મોનું તરીકે મર્યાદિત ગણેલું પાણી બીજા મોનું તરીકે મર્યાદિત ગણેલા પાણી સાથે સંબંધમાં આવે છે અને અથડાય છે. આ અથડાવાથી ફીણરૂપ દેખાવ થાય છે. તેજ પ્રમાણે બુદ્ધિથી મર્યાદિત કરેલી કૈવલ્ય સત્યતા જ્યારે પદાર્થોથી મર્યાદિત કરેલી કૈવલ્ય સત્યતા સાથે અથડાય છે ત્યારે આ જગતની ઉપાધિ, પ્રકૃતિ અને ગુણના દેખાવ દેખાય છે. જે પ્રમાણે એક હાથ કે જેનામાં બીજા હાથ જેટલીજ શક્તિ છે તે બીજા હાથ જોડે અથડાય છે ત્યારેજ અવાજ ઉત્પન્ન થઈ સંભળાય છે, તેજ પ્રમાણે આ જગતરૂપી દૃશ્ય ઉત્પન્ન થઈ સંભળાય છે.

કૈવલ્ય સત્યતા તો જ્ઞાતાની બુદ્ધિમાં તેમજ જગતના પદાર્થમાં એકજ છે; પણ જ્યારે બુદ્ધિ અથવા કર્તા, કાર્ય સાથે સંબંધમાં આવે છે, ત્યારે આત્મા કે જે તે બન્નેના અધિષ્ઠાન-આધારરૂપે રહેલો છે તે બન્નેમાં જૂઠા જેવો દેખાય છે. એ બન્ને વસ્તુઓ દરેક મનુષ્યથી જોઈ શકાય તેવી અને પારદર્શક નથી; નહિ તો તરતજ સમજી શકાય કે આ જગતના બધા પદાર્થોની પાછળ-તેના આધારરૂપ એકજ અદૈત શક્તિ રહેલી છે. આ કલમ છે: આ કલમ ઉપાધિ, ગુણ અને તેના આધારરૂપ અદૈત શક્તિની બનેલી છે. તમે જાણો છો કે આ અન્દર રહેલી અદૈત શક્તિની હયાતી માનવાને ઘણાં સારાં કારણો છે. કારણ કે બુદ્ધિ ઉપર ક્રિયા થઈ ને તેમાંથી પાછી પ્રતિક્રિયા થઈ ગુણ ઉત્પન્ન થયા સિવાય આ ગુણો પોતાની મેળે ઉત્પન્ન થઈ શકતા નથી. આ એક કલમ છે. તે અચુક ગુણની બનેલી છે. જેને આપણે કયું

(૭) કહીશું અને તેનામાં રહેલી સત્યતાને આપણે ઍકસ (X) કહીશું. એ કલમ જે ગુણોની બનેલી છે તે ગુણોની બરાબરજ છે. પેલું એક ટેબલ છે. ટેબલને બનાવવાને જે ગુણોની જરૂર છે તેની બરાબરજ એ ટેબલ છે. કયૂ ટીન-એકસ, કેવલ્ય અદ્વૈત શક્તિ. અહીં તમે સવાલ કરશો કે પ્રથમ એકસના જેવોજ આ એકસને કેમ ધારો છો? સવાલ ઉત્પન્ન થાય છે કે આ કલમની અંદર રહેલા ગુણો ટેબલની અંદર રહેલા ગુણોથી કાંઈક ભૂદા હશે. તમે જાણો છો કે સવાલ આવો છે કે કલમના ગુણો ઉદ્દભવ્યા તે પહેલાં કાંઈક સત્યતાએ આપણી ઇન્દ્રિયો ઉપર અસર કરી હશે; અને આ ટેબલ જેથી બન્યું છે તે ગુણો આપણા કર્ત્તાપણાથી ઉદ્દભવ્યા હશે. બીજી કોઈ સત્યતાએ આપણી ઇન્દ્રિયો ઉપર અસર કરી હશે જેને આપણે એકસ કહીશું. તમે જાણો છો કે આ એકસને બીજા એકસ જેવો ગણવાનો આપણને હજી નથી. આ બીજાનો નામનું વાળું છે. જેને પ્રથમના બધા એકસથી ભૂદું ઓળખવાને આપણે એકસ ડેશ (x) કહીશું. ટેબલમાં અગર કલમની અંદર જે વસ્તુ રહેલી હતી તેનાથી આ ભૂદું હશે. અહીં એક માણસ છે જેને આપણે એકસ ડેશ (x) કહીશું.

પ્લેટોએ જે બૂલ કરી છે તે હવે ધ્યાનમાં રાખવાની છે. તે આ અંદર રહેલી સત્યતાને બૂદી ગણે છે. તે બૂદી ગણે છે અને તમારામાંના ઘણાઓએ પણ તેને બૂદી ગણી છે; પણ રૂપાંતરની પદ્ધતિ પ્રમાણે આ દલીલમાં ભ્રમ છે. આપણે બતાવી શકીશું કે આ માન્યતા ખોટી છે. કલમની ઉપાધિ, રંગ, વજન, નરમાશ અને સર્વે ગુણો તમારી બુદ્ધિ અથવા મનની પ્રતિક્રિયાનાં પરિણામ છે. આ બધી ઉપાધિ અથવા ગુણો પ્રતિક્રિયાને અનુસરે છે. આપણે ધારેલું છે કે આ પેન્સિલની સત્યતા આ ગુણોની ઉપાધિ ઉદ્દભવ્યા પહેલાંની હતી. આ પ્રમાણે કેવલ્ય સત્યતા સર્વ ઉપાધિ, સર્વ પ્રકૃતિ અથવા સર્વ ગુણોની પેલે પાર જાય છે. આ એકસ ડેશ (x) પણ બધી ઉપાધિ અથવા ગુણોની પેલે પાર જાય છે. એકસ ડેશ (x) પણ બધી ઉપાધિ અને ગુણોની પેલે પાર જાય છે. વગેરે.

ત્યારે એક બીજી વસ્તુઓ વચ્ચે તફાવત શાથી પડે છે? મહંરખાની કરીને જરા વિચાર કરો. આ દુનિયામાં બધા તફાવત ફક્ત ગુણને લીધેજ છે. તમે આ ચાકનો કકડો અને પેલી પેન્સિલ એ બે વચ્ચે તેના ગુણોની સરખામણી કર્યા સિવાય તફાવત પાડી શકશો? તમે શી રીતે જાણો છો કે આ ચાકનો કકડો પેલી પેન્સિલથી ભૂદો છે? ફક્ત ગુણથીજ. તે ધોળો છે તે પણ ગુણ છે. આ ચાક ભાગી જાય તેવો છે એ પણ ગુણ છે. એ પ્રમાણે બધા તફાવતો ગુણને લીધેજ છે. તમે જો આ એકસને પહેલા એકસથી ભૂદો કરો તો તમે ભેદ ઉત્પન્ન કરો છો, તમે ભૂદાપણું ઉત્પન્ન કરો છો. બીજા શબ્દોમાં તમે કેવલ્ય સત્યતાને ગુણ ઉપર આધાર રાખતી કરો છો. ભેદભાવ અને એક બીજાથી ભૂદાપણાની માન્યતાને લીધે તમે તે બધાને ગુણો ઉપર આધાર રાખતા બુદો છો. ત્યાંજ ભૂલ થાય છે. તમે તેમને ગુણોથી પર ગણીનેજ શરૂઆત કરી અને તેમને ગુણો સાથે ગણીનેજ તેનું છેવટ પણ લાવો છો; પરંતુ જો તમે તેમને ભૂદા ગણશો અને એકબીજાથી ભૂદા પાડશો તો તમે ભૂલ કરશો. ગુણોનું અતિક્રમણ કરવા તમે તેમને ગુણોથી પર ગણી શરૂઆત કરી અને ગુણો અને ઉપાધિની હદમાં તેમને લાવીને તમેજ તમારા સિદ્ધાન્તની વિરૂદ્ધમાં છેડો લાવો છો. એમાં એજ ભૂલ થઈ છે.

આ પેન્સિલમાં રહેલી સત્યતા, આ ચાકના કકડામાં રહેલી સત્યતા કરતાં જૂદી છે, એમ કહેવાનો તમને હક્ક નથી. મન, કર્તા અથવા બુદ્ધિમાં રહેલી સત્યતા તે બળદ અથવા ગાયમાં રહેલી સત્યતા કરતાં જૂદી છે, એમ કહેવાનો તમને હક્ક નથી. જે આત્મા આ ટેબલની અંદર રહેલો છે, તે પેલા ટેબલના આત્માથી જૂદો છે, એમ કહેવાનો તમને હક્ક નથી. તે અદ્વિતિય છે-એકજ છે. તેજ અનન્ત શક્તિ છે; તેજ કૈવલ્ય છે; તેજ બદલાય નહિ તેવું ત્રિકાલાબાધ્ય સત્યતત્ત્વ છે.

દુષ્ટા-તથી એ વાત વધારે સ્પષ્ટ થશે. આ એક સુન્દર સફેદ ભીંત છે. તમે બધા અહીં બેઠા છો. તમારામાંનો એક મનુષ્ય ભીંત ઉપર સુન્દર આકૃતિઓ, ભૂમિતિના ત્રિકોણો, વર્તુળો, અંકાકૃતિઓ વગેરે સહિત ધારો કે એક મહાન લકાઈનું ચિત્ર કઢાડે છે. તેજ ભીંત ઉપર બીજો માણસ પોતાની સ્ત્રી, મિત્ર અને સગાંનાં ચિત્રો આલેખે છે. ત્રીજો વળી અન્ય પ્રકારનાં ચિત્રો આલેખે છે. આ બધાં ચિત્રોની પાછળ આધારરૂપ એકજ સત્ય વસ્તુ ( ખરી ભીંતજ ) રહેલી છે. તેજ પ્રમાણે આ જગતમાં પણ જે જે પદાર્થો તમે જુઓ છો તેની પાછળ તેના ખરા આધાર સ્વરૂપ એકજ સત્યતત્ત્વ રહેલું છે. ધારો કે અહીં તમે એક ઘોડો જુઓ છો, ત્યાં એક ગાય જુઓ છો, અહીં કૂતરો, બીજે હાથી અને ત્યાં માણસ જુઓ છો; આ બધાં ચિત્રો એકજ કૈવલ્ય એકસ (x) ઉપર-એકજ સફેદ ભીંત ઉપર આલેખાયેલાં છે. એ પ્રમાણે એજ આત્મા, એક અનંત ‘રામ’ દરેક વસ્તુની અંદર છે; તેજ છે; તેજ છે; તેજ છે. તમારા સ્વપ્નામાં તમે બળદ, કૂતરો, માણસ અને પછી સ્ત્રી જુઓ છો, પણ તમે સમજો છો કે સ્વપ્નામાં એ બધી વસ્તુઓ એકજ કૈવલ્ય સત્યતત્ત્વ કે જે તમારો ખરો આત્મા છે તેના ઉપરજ આલેખાયેલાં ચિત્રો છે. જ્યારે તમે જાગો છો ત્યારે ઘોડો, પર્વત અગર નદી જે તમે સ્વપ્નમાં જોયાં હતાં તે કોઈ પણ ઠેકાણે હોતાં નથી.

આપણને પ્રતીત થતું આ જગત જે જે ગુણોનું બનેલું છે, તે બધા ગુણો તે કૈવલ્યસત્યતત્ત્વનેજ આધારે ઉપજેલા છે અને રહેલા છે. આ એક મામિક વાત છે. તરતમાં તમે એ સમજી શકશો નહિ, માટે હમણાં તો તમે તે સાંભળો એજ વધારે સાફ છે. આ પછીનાં બીજાં વ્યાખ્યાનોમાં તમે પરિપૂર્ણ રીતે સમજશો. આ બધા ગુણોની ઉત્પત્તિ અને સ્થિતિનો માત્ર એ કૈવલ્યસત્ય ઉપરજ આધાર હોવાથી એમ ઠરશે કે એવો આધાર આપવાનો ગુણ એ કૈવલ્ય સત્યમાં પણ રહેલો છે. અને તેવો એકાદ ગુણ પણ તેમનામાં રહેલો છે ત્યાં સુધી તેને કૈવલ્ય-અર્થાત્ નિર્ગુણતત્ત્વ કહેવાયજ નહિ. તે છતાં પણ આપણે એવું શા માટે કહીએ છીએ કે “કૈવલ્ય સત્ય તત્ત્વ તે કૈવલ્યજ છે ?” જે પ્રમાણે તમે તમારા જાતિ અનુભવને આધારે “ આ દુનિયા ખરી છે ” એમ કહો છો, તેજ પ્રમાણે તમારાથી ઉંચા દરજ્જાના અને તેમનાથી પણ શ્રેષ્ઠ મનુષ્યોના જાતિ અનુભવને આધારે આપણે કહીએ છીએ કે જ્યારે કૈવલ્યસત્યતત્ત્વનો સાક્ષાત્કાર થાય છે ત્યારે આ બધા ગુણો અને દેશ તથા કાળ નાશ પામે છે. આ પ્રમાણે કૈવલ્યસત્યતત્ત્વના લક્ષ્યબિન્દુથી જોતાં તો આ ગુણો ત્રણે કાળમાં છેજ નહિ; માત્ર ગુણોના લક્ષ્યબિન્દુને લઇનેજ એ ગુણો અધિક્ષાન એટલે કે કૈવલ્ય સત્ય ઉપર આધાર રાખે છે. ઉપર કહેલા વિરોધાભાસનો ખુલાસો એ પ્રમાણે છે. એ માત્ર ખુલાસોજ નથી પણ એક મહાન સિદ્ધાંત છે. કૈવલ્યસત્યતત્ત્વ એ તો કૈવલ્યજ છે, અને બધા ગુણોથી પર છે. આ ગુણો તો માત્ર પોતાના લક્ષ્યબિન્દુથીજ કૈવલ્ય સત્યની ઉપર

આધાર રાખનારા છે, કેવલ્યના લક્ષ્યબિંદુથી તો એ ગુણો કે તેને આધાર આપવાપણું, એમાંનું કશુંજ નથી. આ એક સુખ્ય સિદ્ધાન્ત છે કે જેનો ખુલાસો આ જગતમાં બધી મુશ્કેલીઓને દૂર કરે છે.

આ કંઈ માત્ર કલ્પનાનાજ વિષયો કે માત્ર વાતોજ કરવાની બાબતો નથી. યૂરોપના ફિલ્સુફો આ વિષયોને કલ્પનાના વિષયો ગણે છે પણ હિન્દુ ફિલ્સુફો એમ ગણતા નથી. તેઓ તો કોઈ પણ સિદ્ધાંત તર્કથી સાબીત કરેલો હોય છતાં જો તે સિદ્ધાંતને આચારમાં મૂકીને અજમાવી જોયો ન હોય અર્થાત્ તે સિદ્ધાંતનો અનુભવ લઈ સાક્ષાત્કાર કર્યો ન હોય તો તે સિદ્ધાંતને માત્ર અર્થો સિદ્ધ થએલો સિદ્ધાંતજ ગણે છે. જ્યારે ખુદ્દિકારા આપણે આ વિષયમાં પ્રવેશ કરીએ છીએ ત્યારે તે ઘણુંજ મધુર લાગે છે, પરંતુ આહા: જ્યારે એકવાર પણ આપણે તેનો સાક્ષાત્કાર કરીએ છીએ ત્યારે તો તે મધુરતાના પણ સત્ત્વરૂપ અને અનુપમ પરમ આનન્દમયજ જણાય છે. તેનો સાક્ષાત્કાર કરવો એ બહુજ જરૂરનું છે. મારે તમે આ સિદ્ધાંતનું મનન અને ધ્યાન કરો કે, તમે એક એવા અનંત તત્ત્વરૂપ છો કે જે તત્ત્વ આ જગતના તમામ પદાર્થોની અંદર રહેલું છે. જો તમે તે કેવલ્ય સત્ય તત્ત્વ રૂપ છો તો પછી તમે શરીરથી શ્રેષ્ઠ છો, મનથી પર છો. આ શરીર એ કંઈ કર્તા નથી પણ એ તો માત્ર કાર્યજ છે, અને તેની હયાતી “પાણીનું એક મોઝું” બીજા મોઝા સાથે અથડાવાથી ફીણુ ઉત્પન્ન થાય” તેની પેઠેજ પ્રતીત થાય છે. એ ફીણુરૂપી શરીર તે કાંઈ તમે નથી પણ તમે તો તે કેવલ્યઅનંતસત્યરૂપ છો કે જે સત્યરૂપી મહાસાગરમાં આ બધું વિશ્વ-આ વિશ્વનાં તમામ રૂપો માત્ર મોઝાં, વમળ અને ફીણુરૂપજ છે. આવું મનન અને ધ્યાન કરીને તમે એ મહાસત્યનો સાક્ષાત્કાર-અનુભવ કરો અને આ શરીરાદિમાં અહંમત્ત્વ ધરાવવારૂપ દુઃખદાયક બંધનોથી મુક્ત થાઓ. કેવલ્ય સ્વાતંત્ર્ય પ્રાપ્ત કરો. તમે તે સત્યરૂપજ-સત્યકેવલ્યજ છો અને તે છતાં તેનો સાક્ષાત્કાર કરતા નથી તે શું સર્વ કૌતુકોમાંનું એક મોટું કૌતુક નથી? અરે, તેમ કરો! તેમ થાઓ! આહા: કેવા શુભ સમાચાર! કેવું સુખદાયી ધર્મશાસ્ત્ર! તમે તે કેવલ્ય સત્યરૂપજ છો. તે સત્ય એક્સ (X) તમેજ છો. તેનો સાક્ષાત્કાર કરો અને મુક્ત થાઓ.





## ૧૪—વેદાન્તના કેટલાક પ્રશ્નોના ઉત્તર.\*

આજે કોઈ ખાસ વિષય ઉપર વિવેચન થશે નહિ, પરંતુ ઘણા લોકો ‘રામ’ની પાસે વિવિધ પ્રકારના પ્રશ્નો પૂછવા આવે છે, અને કેટલીક વખતે તે પ્રશ્નો વિલક્ષણ હોય છે, તેવા પ્રશ્નોમાંથી આજે કેટલાક ચર્ચવામાં આવશે; અને સંક્ષિપ્ત રીતે તેનો ઉત્તર આપવામાં આવશે. જે તમારામાંના કોઈને અથવા અમેરિકાના કોઈ વિભાગના કોઈ મનુષ્યને આ વિષય ઉપર કોઈ પ્રશ્નો પૂછવા હોય તો તેણે પોતાના પ્રશ્નો કાગળ ઉપર લખીને ‘રામ’ને પહોંચાડવા. જેથી આ હાલમાં અગર કોઈ અન્ય સ્થળે કે જ્યાં ‘રામ’ને બોલવાનો પ્રસંગ પ્રાપ્ત થશે ત્યાં એ પ્રશ્નોનું સંવિસ્તર સમાધાન અપાશે.

આ પ્રશ્નોની શરૂઆત કરવા પહેલાં મનુષ્યના મનમાં ઉદ્ભવી શકતા સર્વ પ્રકારના પ્રશ્નો સંબંધી સ્પષ્ટીકરણ—સાર્વત્રિક સ્પષ્ટીકરણ કરવાની જરૂર છે. તમે જાણો છો કે યૂરોપના અથવા અમેરિકાના તત્ત્વજ્ઞાનીઓ કરતાં હિન્દુસ્તાનના તત્ત્વજ્ઞાનીઓની રીત તદ્દન ભૂદી છે. જ્યારે હિન્દુ તત્ત્વજ્ઞાનીઓ અસુક વિષય હાથ ઉપર લે છે ત્યારે તેઓ પ્રથમ એ વિષયનું વિવરણ કરે છે; અને પછી કદાપી શકાય તેમજ પૂછી શકાય તેવા હરેક પ્રકારના પ્રશ્નો તેઓ ચર્ચે છે. ‘રામ’ને પોતાને આ બધી દશાઓનો અનુભવ છે. અન્ય કોઈ મનુષ્યને ઉદભવી શકે તેવા તમામ પ્રશ્નો ‘રામ’ને પણ ઉપસ્થિત થયા હતા. આ પ્રશ્નો અને વિવાદો એક મહાસાગરરૂપ છે. એમાંના કેટલાક પ્રશ્નો તો ‘રામ’ જ્યારે પાંચ વર્ષનો હતો ત્યારે તેના પોતાનાજ હતા. જે પ્રશ્નો તમે હાલ રજુ કરો છો તે ‘રામ’ જ્યારે ૧૫ વર્ષની વયનો હતો ત્યારે તેને પણ શુંચવતા હતા, અરે બીજા પ્રશ્નો ‘રામ’ જ્યારે ૨૫ વર્ષની વયનો હતો ત્યારે તેનું ચિત્ત રોકતા હતા.

બીજી વાત એ છે કે આમાંના કેટલાક પ્રશ્નો તાત્ત્વિક ઉત્પત્તિની ઘણીજ પ્રાથમિક દશા સંબંધી છે, કેટલાક ધાર્મિક ઉત્પત્તિની માધ્યમિક દશા સંબંધી છે, અને કેટલાક બીજી દશાઓ સંબંધી છે. એક મનુષ્ય તમારી પાસે આવે છે અને તમારી પાસેથી ભૂમિતિના પ્રથમ સ્કંધનો ૪૭ મો સિદ્ધાન્ત સમજાવા ઇચ્છે છે. જે તમે આ સિદ્ધાન્ત તેને એકદમ સમજાવવા માંડો અને જે તે માણસને ૪૬, ૪૫ અગર ૧ લો સિદ્ધાન્ત પણ આવડતો ન હોય અને ભૂમિતિના સ્વીકૃતપક્ષ (Postulates) અથવા પ્રત્યક્ષપ્રમાણો (axioms) પણ તે જાણતો ન હોય તો, તમે તેને ૪૭ મો સિદ્ધાન્ત, તેને સતોષ થાય તેવી રીતે સમજાવી શકશો કે? જે તમે તે કામ માથે લ્યો અને તેને સમજાવવું શરૂ કરો તો શરૂઆતમાંજ તમારે ૪૬ મો સિદ્ધાન્ત લાગુ કરવો પડશે. તમારે ચોરસ આકાર દોરવો પડશે, પણ તે



મનુષ્ય એ સમજતો નથી. ત્યારે તમારે ૩૨ મો સિદ્ધાન્ત લાગુ કરવો પડશે, પરંતુ તે મનુષ્ય એ પણ સમજતો નથી. હવે તમારે ૪૬ મો અને ૩૨ મો સિદ્ધાન્ત સમજાવવાનું શરૂ કરવું પડે છે. આ સિદ્ધ કરવા માટે પણ તમારે પાછા ૧૬ મા, ૨૨ મા તેમજ બીજા સિદ્ધાન્તો ઉપર પાછા જવું પડશે. એમ કરતાં કરતાં છેવટ તમને તે ૧ લા સિદ્ધાન્ત ઉપરજ પાછા લઈ જશે. આ પ્રમાણે સ્વીકૃતપક્ષ અને પ્રત્યક્ષ પ્રમાણ ઉપર પણ તમારે જવું પડશે, જો તેમ ન કરો તો સર્વ બાબતો ગુંચવણમાં પડે છે અને કશુંજ સાબીત થતું નથી.

વિજ્ઞાનની ચર્ચા ગુંચવણવાળી સ્થિતિમાં થવી જોઈએ નહિ. તેની ચર્ચા પદ્ધતિપુરઃસર, નિયમપૂર્વક, અને ક્રમપૂર્વક થવી જોઈએ. આ વેદાન્ત તત્ત્વજ્ઞાન એ ધર્મ તેમજ વિજ્ઞાન બને છે. યૂરોપમાં ધર્મ અને તત્ત્વજ્ઞાન વચ્ચે ભેદ હોય છે, પણ ‘રામ’ જે શિક્ષણ તમારી આગળ રજુ કરે છે તે તત્ત્વજ્ઞાન, વિજ્ઞાન અને ધર્મને એકત્ર કરે છે.

આ તત્ત્વજ્ઞાન એ વિજ્ઞાનનું પણ વિજ્ઞાન હોવાથી તેની પદ્ધતિપુરઃસર, નિયમપૂર્વક અને ક્રમપૂર્વક ચર્ચા થવી જોઈએ. જે થોડાં ભાષણો તમે સાંભળ્યાં છે તેમાં આ તત્ત્વજ્ઞાન સંબંધી ઇસારો પણ નહોતો. આવી રીતે વેદાન્ત તત્ત્વજ્ઞાન ઉપર એક પણ વ્યાખ્યાન અપાયું નથી. અત્યાર સુધીમાં તો માત્ર ઉપલક દલીલોજ વિચારી છે; અને પ્રારંભિક અથવા પ્રાવેશિક વ્યાખ્યાનોજ અપાયાં છે. જો ‘રામ’ને આ અદ્ભુત વિજ્ઞાન અને ધર્મનું સ્પષ્ટીકરણ કરવાનો અવકાશ મળશે તો તમારી સઘળી શંકાઓ અને પ્રશ્નો પોતાની મેળેજ શમી જશે.

કેટલાક લોકો પોતાના પ્રશ્નોના ઉત્તર સત્વર મેળવવા ચાહે છે, જેથી ભલે તેવાઓનાજ કેટલાક ચિલક્ષણ પ્રશ્નો આપણે ચર્ચીશું.

ગઈ રાત્રે અગર ગઈ રાત્રિની આગલી રાત્રે એક મનુષ્ય આ સવાલ પૂછવા આવ્યો: “સાહેબ ! તમે શું શિખવો છો ? તમારે આત્મા છે ? તમે આત્માનું અસ્તિત્વ શિખવો છો ? તમે આત્માને માનો છો ?” રામે કહ્યું: “ના મારે આત્મા નથી.” તેને આથી નવાઈ લાગી અને તે આશ્ચર્યચકિત થયો કે આ તો શેતાનનો ધર્મ છે ! અને તો આત્માજ નથી !

હવે ‘રામ’ ના જવાબનો શો અર્થ છે તે જોઈએ. “મારે આત્મા નથી ?” ધ્યાન આપો. અમેરિકા અને યૂરોપમાં ધર્મ શું છે ? તે દિવાનખાનામાં શણગારની વસ્તુ છે; તે દિવાનખાનાં અલંકૃત કરવાની વસ્તુ છે. આ મારી સ્ત્રી છે, આ મારાં છોકરાં છે, આ ભવ્ય અને વિશાળ મહેલ છે, આ મારી મિલકત છે, અને આટલા કરોડ ડાલર ખર્ચમાં જમે છે. મારે આ સર્વ છે, પણ તે છતાં અરે ! હું કાંઈક વધારે ઇચ્છું છું. હું કાંઈક વધારે ઇચ્છું છું. સંચય કરવાની આ વૃત્તિથી ઉત્કેરણને સંપાદન કરવાના અને એકત્ર કરવાના વિચારથી દોરવાઈને તેઓ બીજી એક વધારે વસ્તુ સંચય કરવા અને સંપાદન કરવા ઇચ્છે છે. જેવી રીતે દિવાનખાનું સંબંધીઓની છબીઓ સિવાય ઉત્તમ રીતે અલંકૃત થતું નથી; તેવી રીતે થોડાક પણ ધર્મ સિવાય હું દ્રવ્યવાન મનુષ્ય તરીકે સંતુષ્ઠ થઈ શકું નહિ. બીજી વસ્તુ સાથે ધર્મ પણ મારે પ્રાપ્ત કરવો જોઈએ; પણ બીજી વસ્તુઓ પહેલી પ્રાપ્ત થવી જોઈએ અને આ ( ધર્મ ) ઐથી છેલ્લે.

ઉપર પ્રમાણે કેટલાકને રૂચે નહિ તેવા શબ્દો ‘રામ’ ના મહોંમાંથી નીકળે તો તે મારે ‘રામ’ને ક્ષમા કરશો. મનુષ્યો કરતાં સત્યને ‘રામ’ વધારે માન આપે છે અને સત્યને માન

આપતાં તે તમનેજ ખૂં માન આપે છે, કારણ કે ‘રામ’ ની માન્યતા પ્રમાણે તમે સત્ય સ્વરૂપજ છો અને નહિ કે આ મિથ્યા હું પદ અથવા શરીરરૂપ છો. સત્ય આ પ્રમાણે કહેવાની ‘રામ’ને ફરજ પાડે છે. આ દેશમાં (અમેરિકામાં) સાધારણ પ્રાર્થનામાં પરમેશ્વરનો શો ઉપયોગ થાય છે ? લોકો પરમેશ્વરની કેવી રીતે પ્રાર્થના કરે છે ? જ્યારે છોકરું માંદું પડે છે; જ્યારે મિલકતને કાંઈ નુકસાન થવાનું હોય છે; જ્યારે શરીરમાં કાંઈ બાધિ થાય છે; ત્યારે તેઓ પરમેશ્વરને યાદ કરે છે. તેઓ આખો ફેરવે છે, હાથ ઉઠા કરે છે, અને “હો પરમેશ્વર ! તું સ્વર્ગમાં છે, હો પરમેશ્વર ! તું આકાશમાં છે,” એમ પ્રાર્થના કરે છે ! પરમેશ્વર ઉપર પણ દયા લાવતા નથી કે જો તે વાદળાંની ઉપર રહેતો હોય તો તેને શરદી થાય. “ત્યાં છે તે હો પરમેશ્વર ! મારા ઉપર દયા કરો અને મારી મિલકત બચાવો. મારા શરીરને આરોગ્ય કરો અને મારા છોકરાને તન્દુરસ્ત કરો.” અરે ! એ ધર્મ છે ? એ ધર્મ છે ? અહીં પરમેશ્વરને માત્ર પોતાના સ્વાર્થને માટેજ માનવામાં આવ્યો છે. જ્યારે ઘરમાં કાંઈ અવ્યવસ્થા થાય, જ્યારે ઘરમાં કચરો થાય, જ્યારે ઘર દુરસ્ત થઈ શકે તેવું ન રહે ત્યારે તે બિચારો નીચે આવે છે અને તમારા ઘરમાં ઝાડુ વાળે છે ! શું પરમેશ્વરનો આવો ઉપયોગ નથી થતો ? અહીં ધર્મ માત્ર એવા હેતુ માટેજ રાખેલો નથી ? શું તે ધર્મ છે ? અહીં પ્રધાન વસ્તુમાં શરીર, અહંભાવ, સ્ત્રી અને છોકરાં છે; જ્યારે પરમેશ્વરને તો માત્ર તેમની સેવા માટે-ઘોરડાઓ વાળવા ઝૂંડવા માટેજ રાખ્યો છે. શું ખરેખર આમ નથી ?

હું કહીશ કે આ શિક્ષણુ વેદાન્તના પ્રકાશવટે જોતાં બૃહદ્ છે. કાંઈરતનું આ શિક્ષણુ કે જોના ઉપર લોકો પાકુંજ ધ્યાન આપે છે તે એ છે કે “સ્વર્ગનું રાજ્ય શોધો; એટલે બીજું બધું તમને આવી મળશે.” આ શિક્ષણુ ઘણા આગ્રહથી અને દૃઢ રીતે ઠસાવાય છે. આ શિક્ષણુનો અર્થ એ છે કે શરીર, મન, સંબંધીઓ, મિલકત અને સંસાર, આ સર્વ વસ્તુઓ એક પ્રિયતમ પ્રભુના ચરણમાં અર્પણ કરી દેવી. આવા ત્યાગીને માટે સમગ્ર વિશ્વ તેનું ગૃહ અને શુભ કરવાની વૃત્તિ તેનો ધર્મ થાય છે. અહીં એક આવશ્યક વસ્તુ-એક અગત્યની વસ્તુ અહંતા અને મમતા અર્પણ કરવામાં આવે છે, અને બીજી સર્વ વસ્તુઓને ભ્રમમૂલક તથા વિજાતીય પ્રદેશની ગણવામાં આવે છે. એવા મનુષ્યોને ગૃહમાંજ પ્રભુનો સાક્ષાત્કાર થાય છે. તેમનું આ બહારનું ગૃહ તો તેમને મન ધર્મશાળા અથવા વીશી જેવુંજ હોય છે. આ લોકોને પણ પોતાનાં સ્ત્રી અને બાળકોની જરૂરીઆતો પૂરી પાડવી પડે છે; છતાં તે કાર્ય પણ તેઓ પોતાની દૈવીભાવના પ્રમાણેજ કરે છે.

હવે “તમારે આત્મા છે ?” એ સવાલનો જવાબ જુઓ: આ એક પ્રાસંગિક પ્રશ્ન છે. મારે તો શરીર છે તે છતાં તે પૂછે છે કે “તમારે આત્મા છે ?” રામ કહે છે કે “આત્મા જો હું પોતેજ છું. હું તેજ છું.” “તમારે આત્મા છે ?” એ કહેવું મૂર્ખાઈ ભરેલું છે; જાણે હું શરીર હોઉં અને આત્મા મારી મિલકત હોય નહિ ! પણ હું તો આત્માજ છું. મારે શરીર છે, અને મારે આખું વિશ્વ છે.

બીજા એક માણસે ‘રામ’ને એવો સવાલ પૂછ્યો હતો કે “તમે પરમેશ્વરને માનો છો ?” ‘રામ’ કહે છે કે “હું પરમેશ્વરને ઓળખું છું ! હું પરમેશ્વરને ઓળખું છું !” જે વસ્તુ આપણે જાણતા નથી તેનેજ આપણે માનાંએ છીએ; જે વસ્તુ આપણા ઉપર પરાણે ઠસાવવામાં આવી હોય તેનેજ માની લેવાની આપણને જરૂર પડે છે; જે હોવા છતાં આપણને

જણાયું ન હોય તેનેજ આપણે માનીએ છીએ. ત્યારે પરમેશ્વરને વિષે તમે શું જાણો છો ? “હું પરમેશ્વરને જાણાયું છું. હું તે છું, હું તેજ છું.” તે પૂછે છે કે “પરમેશ્વર તમારામાં છે ? પરમેશ્વર તમારામાં છે ?” “રામ” કહે છે કે “શરીર અને સંસાર તેનામાં છે. હું પરમેશ્વર છું.” આથીજ બધો ભેદ જણાય છે. આ દેશ (અમેરિકા)ના લોકો મનુષ્ય મરી જાય છે ત્યારે કહે છે કે તેણે આત્મા તણ દીધો, ત્યારે હિંદુઓ કહે છે કે તેણે (આત્માએ) શરીર ત્યજી દીધું. આ બંને દૃષ્ટિઓ બે ભિન્ન ભિન્ન લક્ષ્યબિન્દુ બતાવે છે. તેણે આત્મા ત્યજી દીધો એનો અર્થ તો એજ થયો કે જાણે તેનું સત્ય સ્વરૂપ એ શરીરજ હોય અને આત્મા અગર જીવ એ તો તેને વળગેલી બહારની વસ્તુ હોય ! જાણે શરીર એજ તેનું સ્વરૂપ હોય અને જીવ અગર આત્મા તો બીજો કોઈ વિજાતીય પદાર્થજ હોય ! હિંદુઓ કહે છે કે ‘હું તે છું’ અને મેં શરીર તણ દીધું.’ જેવી રીતે હું કપડાં બદલું છું તેવી રીતે હું દેહ છોડી દઉં છું.

એક બીજો પ્રશ્ન છે : “ જો પરમેશ્વર સર્વ શક્તિમાન હોય તો આ દુનિયામાં આટલો બધો કલેશ અને દુઃખ શા માટે હોવાં જોઈએ ?” તમે જાણો છો કે વેદાન્ત કહે છે કે પરમેશ્વર સર્વસ્વ છે, પરમેશ્વર સર્વ શક્તિમાન છે, તમે એ પરમેશ્વર છો અને હું એ પરમેશ્વર છું. લોકો કહે છે કે તમે પરમેશ્વરના એક ભાગ છો ? ના, ના. પરમેશ્વરના ભાગ પડી શકતાજ નથી. પરમેશ્વરને છંદી શકાતોજ નથી. પરમેશ્વરનો કંઈયે પણ થતો નથી. પરમેશ્વરને કાતરી શકાતો નથી. તમે પરમેશ્વરના ભાગ નથી. જો પરમેશ્વર અનન્ત છે, તો પછી તમે તેના ભાગરૂપે નહિ પણ આખાજ પરમેશ્વર હોવા જોઈએ. તમે પરમેશ્વરનો ભાગ હોઈ શકો નહિ. પરમેશ્વરના ભાગ પડી શકતા નથી.

હવે પ્રશ્ન એવો છે કે જો પરમેશ્વર સર્વ શક્તિમાન હોય તો તેણે પોતાને એક શરીરમાં સુખી સ્થિતિમાં અને બીજા શરીરમાં કંગાલ સ્થિતિમાં શા માટે મૂકવો જોઈએ ? તેણે હિંદુસ્તાનમાં યુગ્મોનિક પ્લેગ અને ગરીબાઈ તથા અમેરિકામાં આરોગ્ય અને રાજકિય સ્વાતંત્ર્ય શા માટે લાવવાં જોઈએ ? પરમેશ્વરે એક મનુષ્યને ચાર પાંચ અબજ રૂપિયાનો માલિક અને બીજાને નિર્ધન-ભૂખે મરતી સ્થિતિનો શા માટે કરવો જોઈએ ? તેણે આમ શા માટે કરવું જોઈએ ? તે કેવો અન્યાયી છે !

આ પ્રશ્નનું સમાધાન કરવાનો આ દેશમાં તેમજ હિંદુસ્તાનમાં પ્રયત્ન કરવામાં આવે છે, અને ઘણા લોકો કર્મના સંપ્રદાયને કાર્ય કારણનો સિદ્ધાન્ત આગળ ધરે છે. એવા સિદ્ધાન્તનો આશ્રય લેવાય છે કે “ દરેક મનુષ્ય પોતાનાં આવરણ અને પરિસ્થિતિ પોતાની ઇચ્છાથી ઉત્પન્ન કરે છે; અને તેથી પરમેશ્વર ન્યાયી છે. લોકો પોતેજ પોતાનું પ્રારબ્ધ રચે છે, પોતાનું નસીબ ઉત્પન્ન કરે છે. રામને કર્મના સિદ્ધાન્તમાં પ્રવેશવાની આવશ્યકતા નથી. કાર્ય-કારણનો સિદ્ધાન્ત હિંદુસ્તાનમાંથી આવે છે, અને વેદાન્ત તેનું સમર્થન કરે છે; પણ તે માત્ર સાંકેતિક વિશ્વને લાગુ પડે છે, તે માત્ર રૂપનેજ લાગુ પડે છે. તે પ્રશ્નના મૂળ સુધી પહોંચતું નથી. આ કર્મનો સિદ્ધાન્ત કે જે યુનર્જનનો અને તે સંબંધી સર્વ પ્રશ્નોનો ખુલાસો કરે છે તે સિદ્ધાન્ત પ્રમાણે તમે હાલ જે સ્થિતિમાં છો તે સ્થિતિ તમારીજ પૂર્વની વાંચનાઓ અને કર્મનું પરિણામ છે. ગમે તેવી સ્થિતિ, ગમે તેવી પરિસ્થિતિ કે ગમે તેવા સંયોગોમાં હો તે સર્વ તમારી પૂર્વની વાંચનાઓ, ઇચ્છાઓ, તૃષ્ણાઓ અને પૂર્વનાં કર્મોનું ફળ છે. જો તમે ધ્યાનપૂર્વક જોશો તો તમને સમજાશે કે આ સિદ્ધાન્ત તો માત્ર તમારી

મુરકેલીઓજ દૂર ખસેડે છે; પણ તે આ પ્રશ્નોનો સંપૂર્ણ ખુલાસો આપતો નથી. રામ આ સિદ્ધાન્તનો અરવીકાર કે ઉચ્છેદ કરવા ઇચ્છતો નથી, રામ તેને માન્ય કરે છે અને સમર્થન આપે છે, પણ તે આ પ્રશ્નની બીજી બાજુ અગર તેનું બીજું સ્વરૂપ બતાવવા ચાહે છે કે જે સ્વરૂપનો અમેરિકાના ઘણા લોકોએ અરવીકાર કર્યો છે, અથવા તદ્દન અરવીકાર કર્યો નથી તો તેને વિચારે નાખ્યું છે.

આ સિદ્ધાન્ત પ્રમાણે પૂર્વનાં કર્મોએજ તમારી હાલની એક બીજાની સ્થિતિમાં ભેદ કર્યો છે. ત્યારે આ ઉપરથી એમ સિદ્ધ થાય છે કે તમારા પૂર્વજન્મમાં તમારાં કર્મ, તૃષ્ણા, ઇચ્છા અને તરંગોમાં ભેદ હતો. કેટલાંક માંદા હતા, કેટલાક નિર્ધન હતા, અને કેટલાક ધનવાન હતા. હવે પ્રશ્ન એ છે કે તમારા પૂર્વજન્મમાં એવા ભેદ શા કારણને લીધે હતા? જવાબ એ છે કે તમારી પૂર્વજન્મની સ્થિતિના ભેદ તે તેની અગાઉના પૂર્વજન્મના આવાજ ભેદોને પરિણામે હતા. હવે ત્રીજા જન્મમાં ભેદ હોવાનું શું કારણ હતું? એમ પૂછે તો તેનીએ પૂર્વના જન્મના ભેદોથી તે હતા એમ કહેવું પડશે. આ પ્રમાણે આ સિદ્ધાન્ત ઉલટો કરાડોગણો ગુન્યાયો ઉત્પન્ન કરે છે, કારણ કે આ સિદ્ધાન્તાનુસાર આપણે ભેદને છીએ કે તમારા બધા પૂર્વના જન્મો, અનન્તતા સુધીના પણ અને જો આદિ હોય તો આદિ સુધીના પણ, તેની પૂર્વના જન્મોના ભેદના પરિણામ રૂપે હતા. આ પ્રમાણે ઠેક સુધી ભિન્નતા અને વિરોધ છે. આમ પ્રશ્નનો ઉત્તર તો અપાયો નહિ ને ઉલટો તે વધારે ગુન્યાવણાવો, અનેકગણા બળવાળો થયો. ફરીથી યાદ કરી જતાં એ પ્રશ્ન આવો છે કે પરમેશ્વરે આદિથી આ ભેદ શા માટે રાખ્યો હશે? પરમેશ્વરે એક ઠેકાણે પોતાને ધનવાન અને બીજે ઠેકાણે નિર્ધન શા માટે બનાવ્યો હશે? તેણે એક ઠેકાણે પોતાને રોગી અને બીજે ઠેકાણે સંપૂર્ણ તન્દુરસ્ત શા માટે રાખ્યો હશે? આ કેટલું અવિચારી છે? આ ભેદ વાજબી છે એમ શી રીતે બતાવાય છે? વેદાન્ત કહે છે કે આ પ્રશ્ન તો વેદાન્તે ઉલટો તમને કરવાનો છે; વેદાન્તને તમારે કરવાનો નથી. આ પ્રશ્નનો જવાબ તો તમારે આપવાનો હતો; તેની જવાબદારી વેદાન્ત ઉપર નથી. વેદાન્ત તો અંકુશ અને અલેહ સ્વીકારે છે, અને તેની સાથેજ આ ભેદનો-આ દેખીતી ભિન્નતાનો ખુલાસો આપે છે લક્ષ આપો.

ધારો કે એક ભૂદમી માણસ છે, અને તેની પાસે પાંચ બીજા માણસો છે. આ માણસો તેનાથી ભૂદા હોય, અર્થાત તે મનુષ્ય પરમેશ્વરની સ્થિતિમાં હોય અને આ બીજા માણસો તેના બનાવેલા પ્રાણી, નોકર અને ગુલામ હોય. જો આ મનુષ્ય પોતાના એક નોકર અગર પ્રાણીને કારાગૃહમાં નાંખે, બીજા નોકરને સુંદર ઉપવનમાં રાખે, બીજા નોકરને સુંદર મહેલમાં રાખે, બીજાને શણગાર સજવાના ઓરડામાં રાખે અને વળી બીજાના ઉપર આખો વખત ભારે દુઃખનો બોલો અને મહાન હિમાલયને તેની છાતી ઉપર સઘળો વખત રાખી મૂકે; તો આવા શેઠ વિષે તમે શું ધારશો? ઘાતકી! અન્યાયી સ્વામી! અન્યાયી સ્વામી! જો પરમેશ્વર પોતાનાં બનાવેલાં પ્રાણીઓથી ભિન્ન હોય અને એક પ્રજાને ઘણી સુખદ અને બીજી પ્રજાને ઘણી દુઃખદ સ્થિતિમાં મૂકે; જો તે એક મનુષ્યને ઘણા ધનવાન અને બીજાને ઘણા નિર્ધન બનાવે; તો આવા સ્વામી વિષે તમે શું ધારશો? ઘાતકી! ઘાતકી! અન્યાયી! અન્યાયી! દયા વગરનો! દયા વગરનો! અને ન્યાયની છાંટ પણ વિનાનો! જે લોકો પરમેશ્વરને મનુષ્યથી ભિન્ન ગણે છે તેમણેજ આ પ્રશ્નનો પ્રત્યુત્તર આપવાનો છે. વેદાન્ત તો પરમેશ્વર દૂર હોય એમ માનતુંજ નથી. મનુષ્યે પોતાની અન્દરજ પરમેશ્વરને બેવાનો છે.

હવે લક્ષ આપો: એક શેઠ એક વખતે ઉપવનમાં જાય છે, બીજી વખતે મહેલમાં જાય છે; બીજી વખતે કારાગૃહમાં જાય છે; બીજી વખતે શણગાર સજવાના ઝોરડામાં જાય છે, વળી રસોડામાં પણ જાય છે, અને પોતાની ઈચ્છાથી બોજ નીચે પણ કચરાય છે. તમે તેને માટે શું કહેશો? તે અન્યાયી છે? ના, ના, જે મનુષ્યોને તે કારાગૃહમાં, ઉપવનમાં, મહેલમાં અથવા પોશાક બદલવાના ઝોરડામાં રાખે છે તેમનાથી તે ભિન્ન હોય તોજ તે અન્યાયી ગણાય; પણ જે પોશાક બદલવાના ઝોરડામાં જાય છે અને બીજાં સ્થળોમાં પણ જાય છે તે જો એ પોતેજ હોય, જો આ બધી ક્રિયાઓ કરે છે તે એ પોતેજ હોય, તો તે અન્યાયી નથી, તે સઘળા દોષથી મુક્ત છે.

આ ઉપરથી વેદાન્ત કહે છે કે જે લોકો હુઃખ સહન કરે છે અને જે લોકો ધનવાન અને નિર્ધન છે તેમનાથી જો પરમેશ્વર જૂદો હોય તોજ આ મિથ્યાભિન્નતા, આ મિથ્યા વિરોધ, વગેરે પ્રભુના નામને કલંકીત કરે; પરન્તુ તે પ્રભુનું પોતાનુંજ સ્વરૂપ છે; તે રામનું પોતાનુંજ સ્વરૂપ છે. હું પોતેજ ધનવાન છું, હું પોતેજ કારાગૃહમાં છું, હું પોતેજ સુંદર છું, અને હું પોતેજ વિકૃત છું. તમે હવે કોને ઠપકો આપશો? અરે, ઠપકો આપનાર પણ હું પોતેજ છું.

આની સાથે એક બીજી પણ વાત કહેવાની છે: આ દેશમાં જ્યાં “હું” શબ્દને શરીર અગર મનના અર્થમાં વાપરવામાં આવે છે ત્યાં વેદાન્તનો ઉપદેશ કરવો એ ઘણું મુશ્કેલ છે. આ દેશમાં લોકોને એવું કહેવાની ટેવ પડી ગઈ છે કે હું આત્મા છું; પણ “હું” શબ્દથી તેઓ શરીર, મન, બુદ્ધિ, જન્મેલો જીવ, અથવા પુનર્જનિત જીવનેજ સમજે છે; જ્યારે વેદાન્તનો સાક્ષાત્કાર કરેલો મનુષ્ય “હું” શબ્દથી શરીર, મન, અગર પુનર્જનિત આત્માને કદાપિ સમજતો નથી. હું પણ કાંઈ એવો ‘હું’ નથી. જો હું કાંઈ પણ હોઉં તો પરમેશ્વરજ છું.

હું નૃપ છું, અધ્યાધિપતિ છું, સ્વામી છું, અમેરિકન છું, હિંદુ છું, એવી એક ઉક્તિ છે. આ કથન હું પરમેશ્વર છું, એ કથનથી જૂદા પ્રકારનું છે. એ ભેદ તમે ધ્યાનમાં રાખો. ‘હું’ નૃપ છું, એ ઉક્તિમાં ‘નૃપ’ શબ્દ ઉપાધિ જેવો છે. ‘હું અધ્યાધિપતિ છું,’ માં ‘અધ્યાધિપતિ’ ની ઉપાધિ ધારણ કરેલા જલ્લા જેવી છે. જ્યારે આપણે ‘હું નિર્ધન છું’ એમ કહીએ છીએ ત્યારે નિર્ધનતા એ એક વસ્તુ છે અને હું પોતે કોઈ બીજી વસ્તુ છું; નિર્ધનતા ધારણ કરેલા જલ્લા જેવી છે. હિન્દુઓ ‘હું પરમેશ્વર છું’ એમ કહે છે, તે વખતે ખાસ ધ્યાનમાં રાખો કે ‘પરમેશ્વર’ એ કાંઈ ઉપાધિ કે ગુણના અર્થમાં કહેવાતો નથી, અથવા તમારું મિથ્યા હું પદ તેવું ને તેવુંજ કાયમ રાખીને એકાદ જલ્લાની માફક તેને પહેરી શકો એવા જલ્લારૂપે તે નથી. એક જ્ઞાની હિંદુ જ્યારે “અહંબ્રહ્માસ્મિ”—હું બ્રહ્મ છું, એમ કહે છે ત્યારે જેમ કોઈ કલ્પીત સર્પથી બીધેલાને કહે કે “આ સર્પ તો રજ્જુ છે,” એના જેવુંજ તેવું કહેવું છે. એક માણસ જમીન ઉપર ગુંથળું વણેલું દોરડું પડયું હતું તેને સર્પ ધારીને બીન્યો અને પડી ગયો. ત્યાં કોઈ આવીને તેને કહે છે: “બન્ધુ, બન્ધુ, એ તમારો સર્પ તો રજ્જુ છે! એ સર્પ તો રજ્જુ છે!” તેના આવા કહેવાનો અર્થ એજ કે જેને તમે જૂલથી સર્પ ધાર્યો હતો તે ખરી રીતે સર્પ નથી, તેતો રજ્જુ છે. ધ્યાન આપો કે તમારો સર્પ રજ્જુ છે એ ઉક્તિ કાંઈ “હું નૃપ છું” અથવા “હું શહેનશાહ છું” એમ વિશેષણ દર્શાવનારી નથી. અહીં ‘સર્પ’

શબ્દ એ કંઈ રબળુ શબ્દના વિશેષણ તરીકે નથી કે ‘રબળુ’ શબ્દ એ કંઈ સર્પ શબ્દના વિશેષણ રૂપે નથી. હા, બે “ આ સર્પ કાળો છે ” એમ કહ્યું હોત તો ત્યાં “ કાળો ” શબ્દ “ સર્પ ” શબ્દનું વિશેષણ થાત; પણ જ્યારે તમે “સર્પ એ રબળુ છે” એમ કહો છો ત્યારે “રબળુ” એ કંઈ વિશેષણ નથી. મહેરબાની કરીને લક્ષમાં રાખો: આ સમજવું જરા મુશ્કેલ છે, પણ એક વખત સમજો, એટલે પછી તમને સંશય ઉડશે નહિ.

આ વાત બરાબર લક્ષમાં રાખો કે “ સર્પ કાળો છે ” એ એક પ્રકારની ઉક્તિ છે, અને “ સર્પ રબળુ છે ” એ તદ્દન જૂદા પ્રકારની ઉક્તિ છે. તેજ પ્રમાણે જ્યારે લોકો કહે છે કે “ હું દેવ છું; ” “ હું દિગ્વિસ્તો છું ” એ એક પ્રકારની ઉક્તિ છે; અને જ્યારે હિન્દુઓ કહે છે કે “ હું બ્રહ્મા છું ” ત્યારે તે બીજા પ્રકારની ઉક્તિ છે. જ્યારે તે “ હું બ્રહ્મા છું ” એમ કહે છે ત્યારે તેનો અર્થ એ છે કે તમે મને જે શરીર સમજો છો તે શરીર હું નથી, તમે જીવંતી મને રૂઢિર, સ્નાયુઓ અને હાડ સમજો છો, પણ તેમ નથી. હું સાકારણ હાથનું પુતળું નથી. હું મન કે બુદ્ધિ પણ નથી; પણ હું તો આદિકારણ છું. હું સત્યશક્તિ છું; હું સત્યના પણ સત્ય સ્વરૂપ છું; સત્ય પરમેશ્વર, સત્ય શક્તિ, એજ માત્ર હું છું.

વળી જેને પોતાના ન્યાયાસન આગળ લાવી શકાય, ઠપકો આપી શકાય, પોતા આગળ ઉભો કરી શકાય અને છોડી શકાય. એવા એકાદ પ્રાણીની પેઠે લોકો પરમેશ્વરને “ આમ કર ને તેમ કર, ” એમ કહેવા ઇચ્છે છે. જાણે કે તે માત્ર એકાદ સામાન્ય મનુષ્ય હોયને ! આ બાબત એક દૃષ્ટાન્તથી ઠીક સમજાવી શકાય.

હિન્દુસ્તાનમાં એક ધાંચી રહેતો હતો, તેણે પોતાને ત્યાં એક સુંદર પોપટ પાળ્યો હતો. એક દિવસ આ ધાંચી કોઈ કારણસર પોતાની દુકાન છોડીને બહાર ગયો. તેના નોકર પણ એક સંદેશો પહોંચાડવા ગયો હતો. પોપટ દુકાનમાં હતો. ધાંચીની ગેરહાજરીમાં એક મોટી બિલાડી આવી. બિલાડીને બેઠું પોપટ બેઠે પાંજરામાં હતો તોપણ બીન્યો અને કૂદવા લાગ્યો. પોતાની પાંખો ફફડાવી તે આમતેમ કૂદવા લાગ્યો તેથી બીંત ઉપર લટકતું પાંજરું સરી પડ્યું અને ઘણા કિંમતી તેલની બરણી ઉપર પડ્યું. બરણી લાંગી ગઈ અને બધું તેલ ઢળી ગયું. થોડીવાર પછી ધાંચી આવ્યો. તે ઘણું ગુસ્સે થયો અને પોતાનું કિંમતી તેલ ઢોળાયલું બેઠું તેનો મિત્તજ તપી ગયો. તેને બેહદ ગુસ્સો ચડ્યો અને તે દાબમાં રાખી શક્યો નહિ. તેના સમજવા પ્રમાણે પોપટજ પાંજરું બરણી ઉપર પાડી નાંખ્યું હતું અને આસરે ૨૫ રૂપિયાનું નુકસાન કર્યું હતું. તેણે પાંજરાનું બારણું ઉઘાડ્યું અને પોપટના માથા ઉપરનાં બધાં પીંછાં પીંખી નાંખ્યાં. પોપટને ટાલવાળો કરી નાંખ્યો અને તેના માથા ઉપર એક પણ પીંછું રાખ્યું નહિ. પોપટના માથામાંથી લોહી નિકળવા લાગ્યું અને તે બે અઠવાડિયાં સુધી બોલ્યો નહિ. પોપટે પોતાના શેઠનું સ્વાગત કર્યું નહિ. પરિણામે શેઠ પોતાના કૃત્ય માટે ઘણું દિલગીર થયો. બે અઠવાડિયા પછી ધાંચીની દુકાને એક આહક આવ્યો. આ આહક ઉઘાડે માથે હતો અને વળી તે ટાલવાળો પણ હતો. પોપટ એને બેઠને ખૂબ હસ્યો; અને પોતાનો બીજો સાથી બેઠને ઘણું સુખી થયો. શેઠ પોપટને આટલી ખુશાલી અને આનંદ થવાનું કારણ પૂછ્યું: ત્યારે પોપટે કહ્યું કે, “ અરે ! હું પરમેશ્વરનો ઉપકાર માનું છું કે હું એકલોજ ધાંચીનો નોકર નથી, આ માણસ પણ ધાંચીનો નોકર હોવો બેઠને; કારણ કે બે તે ધાંચીનો નોકર ન હોત તો તેણે પોતાના માથાના વાળ ગુમાવ્યા હોત નહિ અને ટાલવાળો થયો હોત નહિ.”

કેટલાક લોકો બરાબર આવીજ ભૂલ ભરેલી સમજણ ધરાવે છે. તેઓ પોતે જે કંઈ કરે છે તે કાંઈ પણ સ્વાર્થ, યોજના અથવા એવા કોઈ પણ હેતુસરજ કરે છે, અને તેથી ઈશ્વર પણ તેમજ કરતો હશે, એમ માની લઈને તેઓ કહે છે કે પરમેશ્વરે જગત બનાવ્યું તે પણ કંઈક હેતુપૂર્વક બનાવ્યું હશે. કાંઈક તૃષ્ણા, પૂર્વની યોજના અગર તેવા બીજા હેતુસરજ બનાવ્યું હોવું જોઈએ. ખરેખર વિચાર કરવાની આ ભૂલ ભરેલીજ રીત છે. આથી પરમેશ્વરને મર્યાદિત કરાય છે. એક વાર તમે તેને અનન્ત શક્તિવાળો કહો છો અને વળી તેને સામાન્ય મનુષ્યની સ્થિતિમાં ગણવા ઇચ્છો છો. પણ તે ચાલશે નહિ-તેમ બની શકશે નહિ.

બીજા એક માણસે ‘રામ’ ને એક બીજે પ્રશ્ન કર્યો હતો કે જો હું સર્વસ્વ છું તો મારે દુઃખ શા માટે સહન કરવું જોઈએ ? ‘રામ’ તમને માત્ર એટલુંજ પૂછે છે કે, “તમારા સ્વપ્નમાં તમારી આસપાસ જે વસ્તુઓ છે તે શું તમારાથી ભિન્ન છે ? એ વસ્તુઓ તે શું તમે પોતેજ નથી ?” તે સર્વ તમેજ છો. તમારા સ્વપ્નમાં દેખાતા પર્વતો, જંગલો, નદીઓ અને રેતીનાં રણો એ સર્વ તમારીજ કૃતિ છે. એ સર્વ તમારું પોતાનુંજ બનાવેલું-તમારા પોતામાંથીજ બનાવેલું-ઉપજાવેલું અને તમારી પોતાનીજ કારીગરી છે; અને તોપણ તમારા સ્વપ્નમાં એક સિંહ આવીને તમને ખાઈ જવા માંડે છે, કે સર્પ આવીને તમને કરડે છે, કે કાંઈક હાઉ જેવું આવે છે, અને તમને બીવરાવે છે, એ ખરું કે નહિ ? અને તે છતાં પણ એ હાઉ, એ સિંહ, એ વાઘ અને એ સર્પ તમેજ છો કે નહિ ?

એક બીજે પ્રશ્ન પૂછવામાં આવ્યો છે. તમે જાણો છો કે ‘રામ’ તમને ઉપદેશ કરે છે કે તમે પરમેશ્વર, પરમેશ્વર, પરમેશ્વર છો. આથી કોઈ પૂછે છે કે, “જો હું પરમેશ્વર છું તો હું સર્વજ્ઞ કેમ નથી ?” ‘રામ’ પૂછે છે કે બન્ધુ ! “તમે પરમેશ્વર નથી ત્યારે શું છો તે મને જણાવો.” તે કહે છે કે : “હું આ શરીર છું.” હવે ‘રામ’ પૂછે છે કે, તમે આ શરીરજ છો; તો તમારા માથા ઉપર કેટલા વાળ છે તે મને કહો. શું માથું કાંઈ તમારું નથી ? તેણે કહ્યું : “છ.” જો માથું તમારું છે તો કૃપા કરીને તમારા માથા ઉપર કેટલા વાળ છે તેની સંખ્યા મને કહો. (જો માણસ શરીરશાસ્ત્ર ન જાણતો હોય તો) વારૂ, તમારા શરીરમાં કેટલાં હાડકાં છે તે મને કહો. તમારે કેટલા સ્નાયુ છે ? આજ સવારે તમે ભોજન કર્યું હતુંજ, ત્યારે મને કહો કે તે ખોરાક હવે ક્યાં છે ? આંતરડામાં છે, પેટમાં છે, હોજરીમાં છે કે ફેફસામાં છે ? તે માણસ જવાબ આપી શકતો નથી; ત્યારે ‘રામ’ કહે છે કે તમે તમારા માથાના વાળ ગણી શકતા નથી તોપણ વાળ તમારાજ છે; તમારાં હાડકાં અને સ્નાયુની સંખ્યા તમે કહી શકો નહિ તોપણ તે તમારાંજ છે; જમ્યા હતા તે ખોરાક ક્યાં છે તે કહી શકો નહિ તોપણ શરીર તમારુંજ છે; તેજ પ્રમાણે આકાશમાં કેટલા તારા છે તે તમારી બુદ્ધિ કહી શકે નહિ તોપણ એ બધા તારા તમારાજ છે. તમારી બુદ્ધિ આ વખતે ઇંગ્લેન્ડમાં શું થાય છે તે કહી શકે કે ન કહી શકે તોપણ ઇંગ્લેન્ડ તમારુંજ છે. બુધના ગ્રહમાં આ વખતે શું થાય છે તે તમે કહી શકો કે ન કહી શકો તોપણ બુધનો ગ્રહ તમારોજ છે. તમે આ વસ્તુઓ કહી શકો નહિ તેથી કાંઈ એમ સિદ્ધ થતું નથી કે તે વસ્તુઓ તમારી નથી. આ વસ્તુઓનું વર્ણન કરવું એ અનન્ત શક્તિવાળાનું કામ છે. (ભૌત ઉપરની છબિ બતાવીને) તમે આ છબી કોની છે તે કહી શકશો, કારણ કે તમે જાણો છો કે તે અમુકની છે, હવે “તમે” એ શબ્દને જો તેની મિથ્યા

લાવનામાં લઇએ તો તમે પોતે કંઈ તે છપી નથી. કર્તા અને કર્મ જૂદાં છે તેમ તે છપી તમારાથી જૂદી છે. પણ જો તમે તે છપી હો, જો તમે સર્વસ્વ હો, જો તમારા સિવાય બીજું કંઈ ન હોય, જો તમે અનન્ત હો, જો તમને મર્યાદિત કરે તેવું કંઈ ન હોય, તો તમે કોણ છો એ કોણ કહેશે? આ પ્રમાણે મૂળ સત્ય ઉપર આવતાં વર્ણન અને દર્શન અટકે છે. તે ત્યાં પહોંચી શકતાંજ નથી. વાણી અને મનની ત્યાં ગતિજ નથી.

બીજા એક માણસે એવો પ્રશ્ન પૂછ્યો હતો કે, “તમે કયા પંથના છો? શું તમે હિન્દુ છો? બ્રાહ્મણ છો?” મેં કહ્યું: “ના.” “તમે ક્રિશ્ચિયન છો? યાહુદી છો? અથવા શું છો? કયા ધર્મના અને કઈ શાખાના છો?” એવું સમાધાન એ છે કે જો કોઈ પણ વસ્તુ કોઈની હોય તો તે તેની મિલ્કત છે. નિર્જીવ વસ્તુઓ અને એવા બીજા પદાર્થો કોઈ માણસની મિલ્કત હોય છે; પણ ‘રામ’ કંઈ એવી જડ વસ્તુ નથી. ‘રામ’ કંઈ એવી મિલ્કત નથી કે તે કોઈની માલિકીના હોઈ શકે. તે કોઈની માલિકીનો શા માટે હોય? આ જગત, આ વિશાળ વિશ્વ ‘રામ’નું છે. અમેરિકા ‘રામ’નું છે. ‘રામ’ તમારું પોતાનું સ્વરૂપ છે. અમેરિકા મારો છે. ઍડવર્ડ રાજા મારો છે. તમે બધા મારા છો. હિન્દુસ્તાન પણ મારો છે. ખ્રીસ્ત ધર્મ, મુસલમાની ધર્મ, યાહુદી ધર્મ, હિન્દુ ધર્મ, વેદાન્ત એ બધા મારાજ છે; અને ચરાચર વિશ્વ તેમજ બીજું કંઈ પણ હોય તો તે સર્વ મારુંજ છે.

અજ્ઞાની જીવો પોતાનું સ્વાતંત્ર્ય વેચે એ જૂદી વાત છે, પણ તમારે તે કદાપિ વેચવું જોઈએ નહિ.

આ દેશમાં-અમેરિકામાં લોકો કહે છે કે તેઓ સ્વાતંત્ર છે. રાજકીય સ્વાતંત્ર્ય તેમને હશે, પણ અરે! ધર્મની પરતંત્રતા, સામાજિક પરતંત્રતાની તો હદજ છે!! ‘રામ’ તમને વિચાર સ્વાતંત્ર્ય અને આચાર સ્વાતંત્ર્ય આપે છે. જે ધર્મ ‘રામ’ ઉપદેશો છે તેને કેટલાક વેદાન્ત એવું નામ આપે છે. પણ અરે! તેને કશુંજ નામ આપવાની જરૂર નથી. સત્ય વેદાન્ત માત્ર વેદમાંજ રહેલું નથી, તે તમારા હૃદયમાં પણ છે. ‘રામ’ હમેશને માટે તમને જણાવવા આહો છે કે ‘રામ’ માત્ર હિન્દુજ નથી; ‘રામ’ અમેરિકન અને ક્રિશ્ચિયન પણ છે. ‘રામ’ ને અમુક પંથ કે શાખાનો ગુલામ ન ગણીશો. ‘રામ’ તમારું પોતાનું સ્વરૂપ, સ્વાતંત્રતા પોતેજ છે.

બીજા એક માણસે કહ્યું: “તમે પરમેશ્વર જેવા હો-તમે કાઈરિટ જેવા હો તો કાઈરિટો તો અમુક અમુક ચમત્કાર કર્યા છે. કૃપા કરીને એવા ચમત્કાર અમારે માટે તમે પણ કરો, એટલે અમે તમને માનીશું.” ‘રામ’ કહે છે કે, “બન્ધુ, બન્ધુ! કાઈરિટો ચમત્કાર કર્યાં તોપણ તમે તેને ક્યારે માન્યો છો? કાઈરિટો ચમત્કાર કર્યાં છે તોપણ તેનામાં તમને આસ્થા ઉત્પન્ન થઈ નથી. તેને તો ઉલટો ત્રાસ આપવામાં આવ્યો હતો. તેને વધસ્તંભ ઉપર ખીલાથી જડ્યો હતો. કહો ત્યારે શું ચમત્કાર તમારામાં શ્રદ્ધા લાવશે? ખિલકુલ નહિ.”

બળી ચમત્કાર એટલે શું? એ બધું શું છે? જો આ શરીર દુનિયાના બધાય ચમત્કાર કરે તોપણ તેથી મારા ઈશ્વરત્વમાં એક બિન્દુ પણ ઉમેરાઈ શકશે નહિ. હું આ શરીર નથી, હું તમારું પોતાનું સ્વરૂપ છું. જો આ શરીર ચમત્કાર કરે તો તેથીએ શું? શરીર ચમત્કાર કરતું નથી તોપણ તે હુંજ છું. તે હુંજ છું. જો આ શરીર ચમત્કાર કરે ને એને તમે પરમેશ્વર માનો તો એ તો ઉલટું વધારે ખરાબ. ચમત્કારથી તમે આ શરીરને પરમેશ્વર



માનો ખરા, પણ તમારે એમ કરવું જોઈએ નહિ. ‘રામ’ તો તમને પોતાનેજ પરમેશ્વર બનાવવા ઇચ્છે છે; આ શરીરને નહિ. ‘રામ’ ચમત્કાર કરીને તમારું સ્વાતંત્ર્ય લઈ લેવા અને આ અમુક વ્યક્તિત્વનું ઉપરીપણું તમારા ઉપર ઠસાવવા ઇચ્છતો નથી. આગળના પેગ-ખાશેએ કહ્યું છે તેમ ‘રામ’ તમને પરતંત્ર કરવા અને તમારું સ્વાતંત્ર્ય લઈ લેવા ઇચ્છતો નથી.

તમે આ શરીર ચમત્કાર કરે એમ ઇચ્છો છો પણ એ શરીર હું નથી. જે પરમેશ્વર આ જગતરૂપી અનુપમ મહા ચમત્કાર કર્યો છે તે પરમેશ્વરજ હું છું. હું તેજ છું. આ વિશાળ વિશ્વજ મારો ચમત્કાર છે. આ આખું વિશ્વ જેની કારીગરીનો નમુનો છે તે કારીગરજ હું છું.

હિન્દુસ્તાનમાં જે ઘરમાં આ શરીર રહેતું હતું તે ઘરમાં એક છોકરો નોકરી કરતો હતો. તે છોકરો અધો વખત ‘રામ’ના સહવાસમાં રહેતો હતો. એક દિવસ તે છોકરો એ ઉંચા મહેલના શિખર ઉપર ચાલતો હતો અને મોટેથી ખૂમ પાડતો હતો કે, “હું પરમેશ્વર છું ! હું પરમેશ્વર છું ! હું પરમેશ્વર છું !” જે ઘરની ટોચ ઉપરથી તે છોકરો ખૂમ પાડતો હતો તે ઘરની જોડેના ઘરોમાં બીજા લોકો હતા. તે લોકોએ તેને કહ્યું: “તું શું લવરી કરે છે ? તું શું બકે છે ? શું તું પરમેશ્વર છે એમ તું કહે છે ? જો તું પરમેશ્વર હોય તો છાપરા ઉપરથી બૂરકો માર; પછી અમે જોઈએ છીએ કે તને વાગે છે કે નહિ ! જો તને નહિ વાગે તો અમે તને પરમેશ્વર માનીશું; જો તને વાગશે તો અમે તને મારી નાખીશું. અમે તને ત્રાસ આપીશું. તું આમ શા માટે બોલે છે ? આવી નાસ્તિક ભાષા બોલવાનો તને હક્ક નથી.”

છોકરો દૈવી ઉન્મત્તતાથી ભરપૂર હતો. તે બોલ્યો: હે મારાં સ્વરૂપો ! હું કૂદવાને માટે તૈયાર છું; તમે બતાવો તે હરકોઈ ઉંડી બીજીમાં કે હરકોઈ સમુદ્રમાં કૂદી પડવા તૈયાર છું. પણ અરે ! કૃપા કરીને મને એવી એક પણ જગ્યા બતાવો કે જ્યાં હું ન હોઉં ? કારણ કે કૂદી પડવા માટે કૂદી પડવાની કોઈ પણ જગ્યા તો જોઈએજ. મારા સિવાયની એક પણ જગ્યા તો બતાવો કે જ્યાં મારી હાજરી ન હોય ? હું ઇશ્વરનો પણ ઇશ્વર છું. મને એક પણ એવી જગ્યા બતાવો કે જ્યાં હું ન હોઉં એટલે ત્યાં કૂદવા હું તૈયાર છું. જે સર્વમાં વ્યાપ્ત છે તે શી રીતે કૂદી શકે ? જે મર્યાદિત હોય, જે અહીં હોય અને ત્યાં ન હોય તેજ માત્ર કૂદી શકે. તેનેજ કૂદવાનું રહે છે.

જે સફળહસ્થે તેને કૂદવાનું કહ્યું હતું તે બોલ્યો: “અરે તું તે પરમેશ્વર છો કે તું તે શરીર છો ?” છોકરાએ કહ્યું: “આ શરીર તમારી પોતાની ધારણાથી બનેલું છે, હું આ શરીર નથી. તમારા પ્રશ્નો અને વાંધા મને પહોંચી શકતા નથી. તે માત્ર તમારી ધારણા-માંજ રહે છે. તેજ પ્રમાણે જે સર્વવ્યાપી છે તે કેવી રીતે કૂદી શકે ? એવી એક પણ જગ્યા નથી કે જ્યાં તે કદિ પણ ન હોય. તેજ હું છું. તેજ હું છું. માત્ર આ શરીરમાંજ હું હોઉં અને પેલા શરીરમાં ન હોઉં તો અલબત્ત આ શરીરદ્વારા ઇશ્વરત્વનો દાવો દૃઢ કરવાને માટે મારે ચમત્કાર કરવાજ જોઈએ; પણ આ તો બધાંજ શરીર મારાં છે—મારા પોતાના-થીજ ઉત્પન્ન થએલાં છે. મારે માત્ર તેમનું સ્વામિત્વ લેવાનું છે. મારે કાંઈજ કરવાનું નથી. બધું મેંજ કરેલું છે.

અન્ય એક માણસે સવાલ પૂછ્યો છે કે, “વેદ તરફ તમારું કેવું વલણ છે ? વેદ

વિષે તમે શું ધારો છો ? ” ‘રામ’ કહે છે કે “ જે પ્રમાણે આપણે વિજ્ઞાનશાસ્ત્રને અનુભવી શકીએ છીએ, તે પ્રમાણે આપણે વેદને પણ અનુભવી શકીએ છીએ.” પ્રશ્ન—વેદને તમે માનો છો ? ‘રામ’ કહે છે કે “ વેદને હું બાણું છું. હું વેદની તમને ભલામણ કરું છું.” પ્રશ્ન—જે પ્રમાણે આપણે બાઈબલને સ્વીકારીએ છીએ તેજ પ્રમાણે વેદોને સ્વીકારીશું ? ‘રામ’ કહે છે કે: “ તમે બાઈબલનો ઉધો અર્થ કરો છો, તેવો વેદનો અર્થ કરશો નહિ. ખગોળ-શાસ્ત્ર અથવા રસાયનશાસ્ત્રનો જેમ અભ્યાસ કરો છો તેજ પ્રમાણે વેદનો પણ અભ્યાસ કરો. જે પ્રમાણે કેટલાક હિંદુઓ વેદને માને છે, તે પ્રમાણે અન્ધશ્રદ્ધાથી કે ભોળપણથી કોઈ પણ વસ્તુને સ્વીકારશો નહિ. જે પ્રમાણે તમે રસાયનશાસ્ત્રનો એક ગ્રંથ હાથમાં લ્યો અને તેમાં જણાવેલા સિદ્ધાંતો અમુક વિદ્વાને લખેલા હોય તેને ખાતરજ કશું સમજ્યા વિના એમને એમ તેને તમે સ્વીકારવાના નથી; તેજ પ્રમાણે આ વિષયમાં પણ માત્ર વાક્ય ઉપરથીજ વગર સમજે કશું સ્વીકારશો નહિ. એવી શ્રદ્ધા એ શ્રદ્ધાજ નથી. પ્રયોગો તમે જાતેજ અનુભવ સિદ્ધ કરો, તમે જાતેજ તેનું સત્ય શોધો અને સાચા વિજ્ઞાનશાસ્ત્ર પ્રમાણે તમારી સ્વતંત્રતા ન વેચતાં તમારું સ્વાતંત્ર્ય સાચવીનેજ તેનો અભ્યાસ કરો; તોજ તમે વેદના રહસ્યમાં પ્રવેશી શકશો. તેમ નહિ કરો તો હરમેશાં ભૂલજ કરશો. વેદના શિક્ષણને કોઈની ટીકાની ખીક નથી. તેને કોઈ પણ શંકા અથવા પ્રશ્નોની ખીક નથી. તમારાં પશ્ચિમનાં બધાં શાસ્ત્રોથી તેને તપાસો; તમારા પાશ્ચાત્યજ્ઞાનના પ્રકાશ (ધ્યાનમાં રાખો કે પ્રકાશ હરમેશાં પૂર્વમાંથીજ આવે છે, પણ ધારો કે પશ્ચિમનો પ્રકાશ) નાં પ્રકાશમાન કિરણોથી આ જ્ઞાનનું શ્રુતિનું સુંદર મૂળ-ભલે ધુઓ. શ્રુતિના સુંદર મુખારવિન્દ ઉપર એક પણ કાળો ડાઘ કે તલ કદિએ દેખાવાનોજ નથી. વેદો વિજ્ઞાનશાસ્ત્રથી પ્રતિકુળ નથી. તમારી અર્વાચીન શોધ-ખોળો તો માત્ર એ શ્રુતિ મહારણીનું પાદપ્રક્ષાલનજ છે. તે શોધખોળો તો ઉલટી વેદાન્તની વધારે ને વધારે સેવાજ કરતી બાય છે.

જે લોકોએ વેદોનો નિરપૂહ રીતે અભ્યાસ કર્યો છે તેમણે તેને ધન્યવાદજ આપ્યો છે. શૌપનહાર, જેને કોઈ પણ તત્ત્વજ્ઞાનનું વખાણ કરવાનું મન થયું નથી અને જેણે પોતાના સિવાય બીજા બધા તત્ત્વજ્ઞાન ઉપર ગાળોનો વરસાદ વર્ષાવ્યો છે, તે પણ વેદ સંખંખી બોલતી વખતે કહે છે કે, “ ઉપનિષદ્ (વેદો) ના અભ્યાસ જેવો ઉત્કર્ષક અને હિતાવહ બીજો કોઈ અભ્યાસ આખા જગતમાં નથી, તે મારા જીવનનું પણ આશ્વાસન નિવડયું છે અને મારા મૃત્યુનું પણ આશ્વાસન નિવડશે.”

શૌપનહારના આ કથન ઉપર ટીકા કરતાં મૅક્સમુલર કહે છે કે, “આવા સ્વતંત્ર તત્ત્વચિન્તકના શબ્દોને જો કાંઈ અનુમોદનની અપેક્ષા હોય તો યૂરોપના અને આખા જગતના બધા ધર્મના તત્ત્વજ્ઞાનની સર્વ રીતોના મારા જીંદગીપર્યંતના અભ્યાસથી શૌપનહારના અનુભવને નિરભિમાનપણે અનુમોદન આપવાને હું તૈયાર છું.”

“જે તત્ત્વજ્ઞાન સુખદાયી મૃત્યુની તૈયારી માટે હોય તો વેદાન્ત તત્ત્વજ્ઞાન કરતાં બીજું એક પણ સારી તૈયારી હું બાણુતો નથી.”

બીજા એક માણસે એવો પ્રશ્ન પૂછ્યો છે કે “તમારું વેદાન્ત હિન્દુસ્તાનની મર્યાદાવાળી હદમાંજ કેમ અટકી રહેલું છે ?” જે પ્રશ્નો હવે અર્થવાના છે તે ઘણા અગત્યના અને રસવાળા છે. તે કહે છે કે, “કિલ્ચિયાનિયી આખા જગત ઉપર પ્રસરી છે; ત્યારે તમારું

વેદાન્ત તો માત્ર હિન્દુસ્તાનની મર્યાદાબાળી હદમાંજ પ્રસરેલું છે ! વળી તે માત્ર કેળવણીના વર્ગનોજ ધર્મ છે, સર્વ સામાન્ય જનસમુદાયનો નથી. ” ‘રામ’ કહે છે કે, “ ક્રિશ્ચિયાનિટી એ પ્રજા ઉપર ખરેખરું રાજ્ય ચલાવતી હોત તો ઘણું વધારે સારું થાત. એ ખરી ક્રિશ્ચિયાનિટી યૂરોપમાં પ્રવર્તતી હોત તો તે ‘રામ’ને માટે ઘણાજ આનન્દની વાત હતી. પરંતુ યૂરોપ કે અમેરિકામાં ક્રિશ્ચિયાનિટી પ્રવર્તતી નથી, પણ ચર્ચોનિટીજ પ્રવર્તે છે. તે ક્રિશ્ચિયાનિટી નથી પણ ચર્ચોનિટીજ છે. ”

એ તમે ધારતા હો કે ખરી ક્રિશ્ચિયાનિટી જનસમુદાયમાં પ્રસરેલી છે તો બન્ધુ ! એવી ભૂલ કરશો નહિ. જનસમુદાયમાં ક્રિશ્ચિયાનિટી કરતાં શેતાનના ધર્મને અનુસરનારા લોકોજ વધારે છે. તમે જાણો છો કે દુર્ગુણ, ભૂડી તુષ્ણાઓ, વૈભવચ્છેદ, ધિક્કાર, મનોવિકાર અને વિષયાસક્તિ એ શેતાનનો જ ધર્મ છે; અને એવો શેતાનનો ધર્મજ ક્રિશ્ચિયાનિટી કરતાં લોકોમાં વધારે પ્રવર્તે છે.

પાર્લોમેન્ટની સભાના એક મહાન વક્તાને લંડનની પાર્લોમેન્ટની સભામાંથી ધૂતકારી કહાડવામાં આવ્યો હતો. તે પછી તે શા શબ્દો બોલ્યો હતો તે તમે જાણો છો ? તેણે કહ્યું: “તમારા પક્ષમાં અધિક મત હોય તોપણ શું થયું ?” સામા પક્ષકારોને તેણે કહ્યું કે, “ અભિપ્રાયની તો તુલના કરવી જોઈએ; તેની કાંઈ ગણતરી કરવી જોઈએ નહિ. ” મતની અધિકતા એ કાંઈ સત્યની સાબીતી નથી.

એક વખત એવો પણ હતો કે જ્યારે ગેલીલીઓએ કોપરનિકસના સિદ્ધાન્તો રદ કર્યા અને કહ્યું કે ‘પૃથ્વી પરિભ્રમણ કરે છે, નહિ કે સૂર્ય. તેના પક્ષમાં મતની ઘણીજ ન્યૂનતા હતી. તે એકલોજ હતો અને આખું જગત તેની વિરુદ્ધ હતું, મતની અધિકતા તેની વિરુદ્ધ હતી, પણ સત્ય શું છે ? સત્ય શું કાંઈ મતની ન્યૂનતા કે અધિકતામાંજ રહેલું છે ? એવી અધિકતા કે ન્યૂનતા એ કાંઈજ નથી. એક વખત એવો હતો કે જ્યારે રોમન કેથોલિક મતની અધિકતા હતી. પછી વળી એવો વખત આવ્યો કે એ અધિકતા બીજી તરફ ઢળી પડી. એક વખત એવો પણ હતો કે જ્યારે ક્રિશ્ચિયાનિટી માત્ર અગીઆર શિષ્યોની ન્યૂન સંખ્યામાંજ પ્રવર્તતી હતી. પછી વળી એવો પણ વખત આવ્યો કે જ્યારે આ ક્રિશ્ચિયાનિટી કે ચર્ચોનિટીની તરફેણમાં મતની અધિકતા આવી. માટે ખરી રીતે મતની અધિકતા અને ન્યૂનતા એ કાંઈજ નથી. આપણે સત્યના ખડક ઉપર ઉભા હોઈએ તો સત્ય બહાર આવવુંજ જોઈએ.

બીજા એક માણસે પૂછ્યું છે કે, “ જગતમાંની બધી પ્રજાઓમાં માત્ર ક્રિશ્ચિયન પ્રજાઓજ સુધારામાં અને પ્રગતિમાં શામાટે આગળ છે ? ” રામ કહે છે કે “ બન્ધુ ! યૂરોપ અને અમેરિકા, હિન્દુસ્તાન, ચીન અને જાપાન કરતાં રાજકીય અને સામાજિક વિષયોમાં આગળ પડતાં હોય તો તે ક્રિશ્ચિયાનિટીને લીધે નથી. વૃથા એવો ઉધો વિચાર ન બાંધો. એ વિજ્ઞાનની તમામ ઉત્પત્તિ અને સુધારો ક્રિશ્ચિયાનિટીનેજ પ્રતાપે થયો હોય તો મહેરબાની કરીને કહો કે આ ગેલીલીઓએ જ્યારે પેલી નાની શોધ કરી હતી ત્યારે ક્રિશ્ચિયનો તેની તરફ શી રીતે વર્ત્યા હતા અને તેની કેવી દશા કરી હતી ? ખુતોને બાળી મૂક્યો હતો, તે કોણે બાળ્યો હતો ? ક્રિશ્ચિયાનિટીએજ. હકરલી, રપ્સર અને ડાવિનની શોધો તથા પ્રગતિ અને બુસ્સાનું સ્વાતંત્ર્ય, એ કાંઈ ક્રિશ્ચિયાનિટીથી ઉદ્ભવેલાં અને પોષાયેલાં નથી. ક્રિશ્ચિયાનિટીની દરેક રીતે દાબી દે એવી સત્તા છતાં પણ તેઓ ટકી રહ્યા છે. શાપનહારની કેવી

દશા હતી ? તેને કેવી રીતે જીવન ગાળવું ? પડતું હતું તે તમે જાણો છો ? શાપનહારને પણ કાંઈરંટના જેટલોજ મહાન ભોગ આપવો પડ્યો હતો. કાંઈરંટને પોતાના સિદ્ધાન્તો માટે મરવું પડ્યું હતું, જ્યારે શાપનહારને પોતાના સિદ્ધાન્તો માટે જીવવું પડ્યું હતું. તમે જાણો છો કે પોતાના સિદ્ધાન્તોને માટે જીવવા કરતાં મરવું એ વધારે સહેલું છે. શાપનહારના સ્વતંત્ર મનોવેગને કોણે દાખ્યો તે તમે જાણો છો ? તેના શરૂઆતના લખાણમાં જે જુરસો અને શક્તિની ઓળ ઉડતી હતી તે તેના પાછળના ગ્રંથોમાં તેણે ગુમાવ્યાં હતાં. હેગલ અને કાન્ટના તત્ત્વજ્ઞાનમાં જે દુર્બળતા અને નબળાઈ હતી તે ક્રિશ્ચિયાનિટીની અસરને લીધેજ હતી. ફ્રીએને પોતાનું અધ્યાપકપણું કેમ છોડવું પડ્યું હતું અને પોતાના દેશમાંથી તેને આમાટે કહાડી મૂક્યો હતો તે તમે જાણો છો ? તે ક્રિશ્ચિયાનિટીને લીધેજ હતું. શરૂઆતથીજ તમામ પ્રગતિ ક્રિશ્ચિયાનિટીને લીધે નહિ પણ તેના વિરોધ વચ્ચેજ થયેલી છે. વસ્તુસ્થિતિનો ઉંઘો અર્થ ન કરો.

હિંદુસ્તાનનો એક અંગ્રેજ ઇન્ડિયન જે કેટલોક વખત હિંદુસ્તાનમાં રહ્યો હતો તે જ્યારે ઇંગ્લેન્ડ પાછો ગયો ત્યારે પોતાની બહાદુરી, બળ અને હિંમત માટે પોતાની સ્ત્રી આગળ બકાશ મારતો હતો. તેઓ પોતાના ગામડાના ઘરમાં રહેતાં હતાં, ત્યાં એક વખત રીંછ આવ્યું ત્યારે તે કૂદીને પાસેના ઝાડની ડાળી ઉપર જતો રહ્યો અને તેની સ્ત્રીએ હથિયાર પકડીને રીંછને માર્યું ત્યારેજ તે નીચે ઉતર્યો. એટલામાં ત્યાં કેટલાક લોક આવ્યા અને પૂછ્યું કે, “ રીંછ કોણે માર્યું ? ” તેણે કહ્યું: “ મેં ” અને મારી સ્ત્રીએ રીંછને માર્યું. ” તેજ પ્રમાણે જ્યારે કાંઈ કામ થયું હોય ત્યારે તે મેં કર્યું છે, તે કરવામાં હું પણ હતો, એમ કહી મિથ્યા બકાઈ હાંકવી એના જેવુંજ ક્રિશ્ચિયાનિટીથી ઉન્નતિ થયાનું કથન સમજવું.

યૂરોપ અને અમેરિકામાં વિજ્ઞાનની અને તત્ત્વજ્ઞાનની તમામ પ્રગતિ અને આ સર્વ શોધ-જોળો ખરા વેદાન્તને આચારમાં મૂકવાથીજ થઈ છે. વેદાન્ત એટલે સ્વાતંત્ર્ય-સ્વાશ્રય છે; અને તે સ્વાશ્રય તથા સ્વતંત્રતા સ્થૂલ હાજતોથી પર રહેવાના આવેશને લીધેજ ઉપજે છે. આ બધી પ્રગતિ તેને લીધેજ છે, અને તે વેદાન્તને અજાણપણે આચારમાં મૂકવાથીજ છે. તમે ખરા વેદાન્તને ખરી ક્રિશ્ચિયાનિટી પણ કહી શકો. ખરી ક્રિશ્ચિયાનિટીને જો તમે ખરા-ખર સમજો તો તે વેદાન્તથી જૂદી નથી. તેઓ કહે છે કે પૃથ્વીની સપાટી ઉપરથી ગુલામ-ગીરી અમે કહાડી નાંખી અને ઘણા સુધારા કર્યા છે; પણ ‘રામ’ કહે છે કે “ બધુઓ ! શું ગુલામગીરી રદ કરી છે ? અરે ! ગુલામગીરી કહાડી ન’ખાય એવું ‘રામ’ કેટલું બધું ધ્રુવે છે ? ધારો કે ગુલામગીરી કહાડી નાંખી છે એવું આપણે માન્ય કરીએ, તોપણ તે ક’ઈ ક્રિશ્ચિયાનિટીને લીધે થયેલું નથી. જો ક્રિશ્ચિયાનિટીમાં ગુલામગીરી દૂર થાય એવું કાંઈ હોય તો ક્રિશ્ચિયાનિટીએ ઠેક ૧૭૦૦ વર્ષ સુધી ગુલામગીરી શા માટે રદ ન કરી ? પણ તેને રદ કરવાનું કારણ તો ક’ઈક બીજુંજ હતું, એ સમયે લોકો અમેરિકામાં વસ્યા હતા, યૂરોપીઅન પ્રભુઓ એક સ્થળેથી બીજે સ્થળે જતી હતી ને બીજી પ્રભુઓના સહવાસમાં આવતી હતી-ત્યાં તે કેળવણી લેતી હતી અને ઉદાર મનની થતી હતી. અને એમ થવું એવું નામજ આચારમાં મૂકેલું વેદાન્ત છે. આ પ્રમાણે ગુલામગીરી રદ કરવાનું કારણ એ વેદાન્તજ હતું; નહિ કે ક્રિશ્ચિયાનિટી. રાજકીય અને સામાજિક સંયોગોએજ લોકોનાં હૃદય અને આત્માને ઉશ્કેર્યો હતાં. જો આ ગુલ વસ્તુઓ ક્રિશ્ચિયાનિટીને લીધેજ બનેલી હોય તો પછી ડાકણોને બાળી નાખવી, ગરદન મારવાના સાંચા અને “ ધર્મ વિચારણી સભા ” એ સર્વ જ્ઞાને લીધે

હતાં ? તમે જાણો છો કે એ ધર્મ વિચારિણી સલાનો એક સમયે સાનક્રાન્તિકોમાં પૂર-  
દમામ હતો-અરે ! ભયંકર ! ભયંકર કૃત્યો ! છાતીમાંથી લોહી કહાડવું ઇંડો તેનાં કૃત્યો હતાં !  
'રામ' બીજી બધી બાબતોમાં ઉંડો ઉતરતો નથી. આ બધું શાને લીધે હતું ?

“રામ” ઘણા પ્રશ્નો અને પ્રત્યુત્તરો મૂકી દે છે. આપણે તે બીજે પ્રસંગે જોઈશું.

કેટલાકો તરફથી એક વિશેષ પ્રશ્ન એવો કરવામાં આવે છે કે, “હિંદુસ્તાન રાજ-  
કીય સ્થિતિમાં આવું ઉતરતું કેમ છે ?” તેઓ કહે છે કે હિંદુસ્તાનની આ અધમ સ્થિ-  
તિનું કારણ વેદાન્ત છે; પણ ખરી વાત કે જે તેથી તદ્દન ઉલટી છે, તે એ છે કે-હિંદુ-  
સ્તાનની અધોગતિનું કારણ વેદાન્તનો અભાવ જ છે. તમે જાણો છો કે ‘રામે’ તમને કહ્યું  
હતું કે તે દરેક દેશનો છે. ‘રામ’ કાંઈ હિંદુસ્તાનનો રહીશ, હિંદુ અને વેદાન્તી તરીકેજ  
અહીં આવતો નથી, પણ તે તો ‘રામ’ અને ‘રામ’ એટલે સર્વવ્યાપક તરીકે આવે છે.  
‘રામ’ તમારાં અગર હિંદુઓનાં વખાણ કરવા ઇચ્છતો નથી. ‘રામ’ હિંદુસ્તાન, અમેરિકા  
અગર બીજા કોઈ દેશ ઉપર આધાર રાખતો નથી. ‘રામ’ સત્ય, તદ્દન સત્ય અને સત્ય  
સિવાય બીજા કશાજ ઉપર આધાર રાખતો નથી, અને એ લક્ષ્યબિન્દુથીજ જે કહેવાતું હોય  
છે તે તે કહે છે. તે સત્ય એ છે કે જ્યાં સુધી હિંદુસ્તાનના જનસમુદાયમાં વેદાન્ત  
પ્રવર્તમાન હતું; ત્યાં સુધી હિંદુસ્તાન તેની કીર્તિના ઉચ્ચ શિખરેજ વિરાજમાન હતું, સર્વો-  
પરિપાળું ભોગવતું હતું, અને આબાદ હતું. પણ તે પછી એક એવો સમય આવ્યો કે  
જ્યારે આ વેદાન્ત અમુક પ્રકારના લોકનાજ હાથમાં રહ્યું અને હિંદુસ્તાનના સામાન્ય જન-  
સમુદાયના હાથમાં તે જવા ન પામ્યું. ત્યારથીજ હિંદુસ્તાનનો અસ્તકાળ શરૂ થયો.  
સત્ય વેદાન્ત અને જનસમુદાયને છેદું પડ્યું ત્યારથી જ હિંદુસ્તાનનો જનસમુદાય,  
હે પરમેશ્વર ! હું દાસ છું, હું તારો ગુલામ છું, એવો ધર્મ માનવા લાગ્યો. આ ધર્મ યૂરો-  
પમાંથી જ હિંદુસ્તાનમાં આવ્યો. આ કથન હાલના કહેવાતા ઇતિહાસકારો અને ક્રિસ્ટીયને  
કદાચ અચંપો પમાડશે, અને યૂરોપીઅન લોકોને પણ અચંપો પમાડશે; પણ ‘રામ’ આ  
કથન વગર વિચાર્યે કહેતો નથી. તે કથન ગણિતશાસ્ત્ર પ્રમાણે સિદ્ધ કરી શકાશે. જે ધર્મ  
પોતાની જાતને હલકી જોવાને, ધિક્કારવાને તથા પોતાને કીડા, જતુઓ, નીચ, ગુલામ અને  
પાપી મનાવે છે; તે ધર્મ હિંદુસ્તાનમાં બહારથી જ દાખલ થયો અને તે ત્યાંના જનસમુ-  
દાયનો ધર્મ થયો. જ્યારથી જનસમુદાયે તેને સ્વીકાર્યો ત્યારથી જ હિંદુસ્તાનનો અસ્ત શરૂ  
થયો. પરંતુ કોઈ કહેશે કે એવી માન્યતાથીજ એમ બનતું હોય તો યૂરોપીઅનો પણ ગુલા-  
મગીરીની માન્યતા સ્વીકારે છેજ કે, “હે પરમેશ્વર ! અમે તારા ગુલામ છીએ.” તો પછી  
રાજકીય અને સામાજિક સ્થિતિમાં હિંદુસ્તાનના લોકોએ જે અધમતા સહન કરી તેવીજ  
અધમતા તેમણે શા માટે ન અનુભવી ? એક દૃષ્ટાન્ત કે જે સ્વભાવવાદીઓ અને વિકાસવા-  
દીઓ ઘણીવાર આપે છે તે આ ઠેકાણે આપવાથી આ બાબત સારી રીતે સમજાશે. તેઓ  
કહે છે કે “કેટલીક વખતે નબળાપણું એજ જીવવાનું કારણ થાય છે ! કેટલીક વખતે જેઓ  
જીવે છે તેઓ મરનારના જેટલા લાયક હોતા નથી !” હું આ બાબતની સ્પષ્ટતા માટે  
નીચલું દૃષ્ટાન્ત બસ થશે.

એક સમયે તીડની મોટી સંખ્યા અમુક દિશામાં ઉડતી હતી. તેમાંનાં કેટલાંક  
તીડોની પાંખો ખરી પડી અને તે નીચે પડી ગયાં. બાકીનાં તન્દુરસ્ત તીડ આગળ વધ્યાં;  
પણ જ્યારે તેઓ એક ડુંગર ઉપર પહોંચ્યાં ત્યારે તે ડુંગર ઉપર ફવ બળતો હતો તેથી

તેના ધૂમાડાથી મુંઝાઈ દૃશ્યમાં પડીને તે બધાં નાશ પામ્યાં. જૂઓ, અહીં નબળાં જીવ્યાં અને સખળ મરી ગયાં !

હિંદુસ્તાનના લોકો ધર્મને પોતાનું સર્વસ્વ ગણે છે; અને તેથી જ્યારે તેઓ “હે પરમેશ્વર ! હું તારો અધમ દાસ છું, હે પરમેશ્વર હું પાપી છું,” એમ પ્રાર્થના કરે છે ત્યારે જેવા તેઓ બહાર હોય છે તેવાજ અંદર હોય છે. જ્યારે હિંદુસ્તાનના લોકો આ પ્રમાણે પ્રાર્થના કરતા ત્યારે તેઓ તે અંતઃકરણપૂર્વકજ કરતા હતા, અને તેથી કર્મના સિદ્ધાન્ત પ્રમાણે તેઓને પોતાની તે ભાવનાઓ ફળીભૂત થવીજ જોઈતી હતી. પરિણામે તેમજ થયું. પરિણામે તેઓ ગુલામજ થયા. તમે કહેશો કે શું તેઓ પરમેશ્વરના ગુલામ થયા ? સમાધાન એ છે કે પરમેશ્વરને કાંઈ આકાર કે રૂપ નથી કે જે રૂપવડે તે આવીને તેમના ઉપર રાજ્ય કરી શકે; પણ તે છતાં એ પરમેશ્વર આવ્યો તો ખરોજ. તમે પૂછશો કે તે કયો પરમેશ્વર અને તે કેવે પ્રકારે આવ્યો ? ઉત્તર એ કે તે શ્વેત પરમેશ્વર, અને તે અશ્રેણીની શ્વેત ત્વચામાં આવ્યો અને તેમને પોતાના આધીન બનાવ્યા ! આ પ્રમાણે તેઓ પરાધીન-દાસ થયા. આ પ્રમાણે ભૂલભરેલી કિશ્ચિયાનિટીએ અગર ભૂલભરેલી ચર્ચાનિટીએજ હિંદુસ્તાનને આધીન સ્થિતિમાં આણ્યું.

ત્યાં બંઓ અને હિંદુસ્તાનની સ્થિતિ જુઓ તો ‘રામ’ ના કહેવાની યથાર્થતા તમને સમજાશે. હિંદુસ્તાનના ળીબ્દ સ્વામીઓ અથવા સાધુઓ તમને જે કંઈ કહે તે જો માનશો તો તમે ભૂલ કરશો. હિંદુસ્તાનની અધોગતિનું કારણ વેદાન્તનો અભાવ છે.

હવે આ ગુલામગીરીની ભાવનાએ યૂરોપમાં ગુલામગીરી કેમ ન આણી ! એનું સમાધાન એ છે કે યૂરોપીઅન લોકો ધર્મ કરતાં ધનને વધારે આલે છે. તેઓ પોતાની પ્રાર્થનામાં અને પોતાની ધાર્મિક બાબતોમાં આગળ તમને કહ્યું હતું તેમ પરમેશ્વરને વધારાનો માને છે. તેના પરમેશ્વરને તેમના ઓરડાઓ વાળવા ઝાડવાનુંજ કામ છે. ધર્મને તો તેઓએ માત્ર ઓરડા શણગારવા માટેની પ્રતિભાઓ અને ચિત્રો જેવોજ ગણેલો છે. તેમના હૃદયમાંથી-તેમના ખરા આત્મામાંથી જે પ્રાર્થના નીકળી તે કાંઈ ગુલામગીરી માટેની નહોતી; પણ ધન, આબાદી અને દુનિયાના લાભો મેળવવા માટેનીજ હતી. અને તે પ્રમાણે તેમની ઉન્નતિ પણ થઈ છેજ. આ પ્રમાણે આ સર્વ કર્મના નિયમ પ્રમાણેજ બન્યું છે. ઇતિહાસથી જણાય છે કે જ્યાં સુધી વેદાન્ત હિંદુસ્તાનમાં જનસમુદાયમાં પ્રચલિત હતું ત્યાં સુધી હિંદુસ્તાન પણ સમૃદ્ધ હતો.

ફીનીશીઅન લોક એકવાર ઘણી સત્તાવાળા હતા, છતાં પણ તેઓ હિંદુસ્તાન ઉપર ચહડી આવી તેને જીતી શક્યા નહિ. ઇંગ્લીશીઅન લોક પણ એક સમયે ઘણા શ્રેષ્ઠ હતા, છતાં તેઓ પણ હિંદુસ્તાનમાં રાજ્ય ચલાવી શક્યા નહિ. ઇરિનનું રાજ્ય એક સમયે સર્વોપરિ સત્તામાનું હતું છતાં તે પણ હિંદુસ્તાન સામે નેત્રનો કટાક્ષ નાંખવા પણ શક્તિમાન થયું નહિ. રોમન લોક કે જેમનો ગરૂડ આખી દુનિયા ઉપર ઉડી રહ્યો હતો અને તે વખતે જણાએલી લગભગ બધી દુનિયા જેમના અમલ નીચે હતી ત્યાંના બાદશાહો પણ હિંદુસ્તાનને પોતાને સ્વાધીન કરવાની હિમ્મત ધરી શક્યા નહોતા. ગ્રીકલોક સત્તાધારી થયા ત્યારે પણ શતકો ને શતકો સુધી તેઓ હિંદ સામે વાંકી દૃષ્ટિથી જોઈ શક્યા નહિ. અલેક્ઝાન્ડર કરીને એક

મનુષ્ય કે જેને ભૂલથી લોકો મહાન સીકંદર કહેતા તે હિંદુસ્તાનમાં આવ્યો તે વખતે પણ વેદાન્તનો જુરસો જનસમુદાયમાં પ્રચલિત હતો. હિંદુસ્તાન પહોંચી જવા પહેલાં સીકંદરે તે વખતની જાણ્યોલી તમામ દુનિયા જીતી લીધેલી હતી. મહાન સીકંદરની મદદમાં ઇરાનનું અને ઇજિપ્તનું બધુંજ લશ્કર હતું, તોપણ સીકંદરને હિંદુસ્તાનના નાના રાજા પોરસે ખડીવરાવ્યો હતો અને હરાવ્યો હતો. હિંદુસ્તાનના નાના રાજાએ મહાન સીકંદરને નીચો નમાવ્યો હતો. સીકંદરને તેના બધા લશ્કર સાથે નાસી જવું પડ્યું હતું; તેનું બધું લશ્કર ખરાબખરાબ થઈ જઈ તેને પાછા ફરવાની ફરજ પડી હતી. આતું કારણ શું હતું? આ દિવસોમાં હિંદુસ્તાનના જનસમુદાયમાં વેદાન્ત પ્રવર્તતું હતું અને જનસમુદાય વેદાન્તી હતો. આ વાતની સાબીતીની તમારે જરૂર છે? આની સાબીતી માટે તે વખતના ગ્રીક લોકોએ હિંદુસ્તાનનો જે ઇતિહાસ લખ્યો છે તે વાંચો. તે વખતના ગ્રીક લોકોએ અને સીકંદરના સોબતીઓએ હિંદુસ્તાન માટે શું લખ્યું છે તે વાંચો.

તમે જોશો કે એ સમય સુધી આચારમાં મૂકેલું વેદાન્ત, હિંદના જનસમુદાયમાં પ્રવર્તતું હતું અને લોકો બળવાન હતા, જેથી મહાન સીકંદરને પાછું ફરવું પડ્યું હતું.

પણ પછી એવો સમય આવ્યો કે મહામ્મદ ગઝનવી કરીને એક સાધારણ સરદારે સત્તરવાર હિંદુસ્તાન લૂટ્યું અને સત્તરવાર હાથમાં આવ્યું તેટલું ધન તે હિંદુસ્તાનમાંથી લઈ ગયો! તે સમયનો ઇતિહાસ વાંચો અને તમે જોશો કે તે સમયે જનસમુદાયનો ધર્મ વેદાન્તથી તદ્દન ઉલટો થઈ ગયેલો હતો, વેદાન્ત પ્રવર્તમાન હતું પણ તે અમુક ગણ્યા ગાંઠ્યા મનુષ્યોમાંજ હતું. સામાન્ય જનસમુદાયે તેને ત્યજી દીધું હતું અને તેથી હિંદુસ્તાન અધમ સ્થિતિમાં આવ્યું.

તેઓ કહે છે કે તમે વૈરાગ્યનો બોધ કરો છો, અને વૈરાગ્યથી આપણે નિર્ધન થઈએ છીએ. પણ અરે ભાઈ! એમ નથી. સત્ય છે કે વેદાન્ત શિખવાને માટે તમારે હિમાલયના જંગલના ઘાટા પ્રદેશમાં જઈને એકાન્ત રહેવું પડે છે; પણ વેદાન્ત એમ કદાપિ કહેતું નથી, કે તમારે સદા ત્યાગીનુંજ જીવન ગાળવું જોઈએ. કદાપિ નહિ! કદાપિ નહિ! જંગલમાં એકાન્ત રહેવું તે તો માત્ર વિદ્યાર્થીને પાઠશાળામાં જવા જેવું છે. કોઈ પણ લૌકિક જ્ઞાન, વિજ્ઞાન અથવા તો તત્ત્વજ્ઞાન શિખવા માટે તમારે એકાન્તમાં રહેવું જોઈએ; તમારી આસપાસ વિશ્લેષકારક સંયોગો ન હોય તેવે સ્થળે જ રહેવું જોઈએ. આ શું ખરું નથી? જ્યાં તમારો અભ્યાસ તમે શાન્તિથી અને ઉપાધિ-રહિત રીતે કરી શકો એવી જગ્યાએજ તમારે રહેવું જોઈએ. આ પ્રમાણે જો કોઈ હિંદુ જંગલમાં એકાન્તમાં રહેવા જાય તો તે વિજ્ઞાનના પણ વિજ્ઞાનનો પૂર્ણ રીતે અભ્યાસ કરવા સાડ અને વેદાન્તના સત્ય સિદ્ધાન્તોનો પરિપૂર્ણ રીતે સાક્ષાત્કાર કરવા સાડજ જાય છે. તમે જાણો છો કે વેદાન્ત એ રસાયનશાસ્ત્રની પેઠે અનુલભનું શાસ્ત્ર છે. જેમ રસાયનશાસ્ત્રમાં પ્રયોગો કર્યા વગર તમે આગળ વધી શકતા નથી તેજ પ્રમાણે જે મનુષ્ય તેને જે માનસિક કેળવણી મળે છે, તેનાપર આધ્યાત્મિક પ્રયોગો કરતો નથી તે વેદાન્તને શી રીતે સમજી શકશે? આ પ્રમાણે આધ્યાત્મિક પ્રયોગો કરીને માનસિક જ્ઞાન મેળવવા સાડજ લોકોને જંગલમાં જવું પડે છે. જંગલ એ તો માત્ર વિશ્વવિદ્યાલયો અને પાઠશાળાઓ જેવુંજ છે. જ્ઞાન સંપાદન કર્યા પછી તે પાછો લોકોમાં આવે છે, ઉપદેશ આપે છે, અને દરેક જાનના જીવનમાં તેને અજમાવે છે, તથા તત્ત્વજ્ઞાનને કેવી રીતે આચારમાં મૂકવું તે લોકોને

સમજાવે છે. તેઓ શિખવવા માટેજ નીચે આવે છે. તમે જાણો છો કે દરેક બ્રાહ્મણ અગર હિન્દુને જીવનની શરૂઆતમાંજ-બ્રહ્મચર્ય અવસ્થામાંજ કેટલાંક વર્ષ જંગલમાં જઈને આ જ્ઞાન સંપાદન કરવું પડતું અને સંપાદન કર્યા પછી જંગલમાં આવીને આચારમાં મૂકવું પડતું; એટલુંજ નહિ પણ તેમાંના કેટલાકોને સામાન્ય વ્યવહારનાં કામ પણ કરવાં પડતાં. જ્ઞાન સંપાદન કરીને દરેકને કાંઈ ત્યાગી થવું પડતું નથી. જે પ્રમાણે કેટલાક વિદ્યાર્થી એમ. એ. થયા પછી અને કેટલાક ડોક્ટર થયા પછી તેઓ બધાજ કાંઈ પ્રોફેસર થતા નથી, પણ તેમાંના કેટલાક મેંજ-સ્ટ્રેટ થાય છે, કેટલાક મોટા બંદોબાસી થાય છે અને કેટલાક પ્રોફેસર પણ થાય છે, તેના જેવુંજ એમાં પણ છે.

તેજ પ્રમાણે વેદાન્તનું જ્ઞાન સંપાદન કરવાથી અને તેનો સપ્રયોગ સંપૂર્ણ સાક્ષાત્કાર કરવાથી તમે એવી સ્થિતિમાં આવશો કે જ્યાંથી તમને આખું જગત સ્વર્ગવાટિકા સમાન જણાશે; જ્યાંથી આખું વિશ્વ સ્વર્ગતુલ્ય દેખાશે અને જીવંતી જીવવા જેવી લાગશે. જે લોકો એમ કહે છે કે વેદાન્ત દરેક માણસને ત્યાગી થવાનું કહે છે; તેઓ વેદાન્તને છે તેથી ઉલટુંજ સમજાવે છે. ના, ના, ત્યાગીની બાહ્ય પ્રજ્ઞાલિકા તો વિજ્ઞાનની પરીક્ષામાં ડોક્ટર થયા પછી પ્રોફેસરનો ધંધો કરવા જેવીજ છે.

આપણે જોઈએ છીએ કે સંસારી જીવનમાં મચી રહેલા લોકોએ પણ વેદાન્તનો ઉપદેશ કર્યો છે. વેદાન્ત એ કાંઈ નિવેદવાદ નથી. બંધુઓ ! આ ધર્મ નિવેદવાદ છે એમ જેઓ સમજાવે છે તેઓ તેનો ઉલટોજ અર્થ કરે છે. ખરી વાત એમ નથી. વેદાન્ત તો અનિવેદવાદનું જ ઉચ્ચતમ શિખર છે.

વેદાન્ત તમને કહે છે કે તમારું જીવનરૂપી નાવ જો સંસાર સમુદ્રમાં સુકાન વગર, ધ્રુવ-ચંત્ર વગર, અને હલેસાં, શઢ, વરાળ કે વિજળી વગરજ ઝોકાવશો તો જરૂરજ તે નાવ ખડક ઉપરજ અથડાશે. તમે તમારી જાતને દરેક જાતના પવન અને તોફાનને આધીન કરશો. વેદાન્ત કહે છે કે અજ્ઞાનતાને લીધેજ આ દુનિયા દુઃખ અને કલેશથી ભરેલી છે. અજ્ઞાન એજ પાપ છે. તમારા બધા કલેશનું મૂળ એ અજ્ઞાનજ છે. જ્યાં સુધી તમે અજ્ઞાની છો ત્યાં સુધીજ તમે દુઃખી છો. વેદાન્ત કહે છે કે જો તમે આ અજ્ઞાનને દૂર કરો, સંપૂર્ણ જ્ઞાન મેળવો, અને સત્ય આત્માને જોળાવો તો તમારે માટે બધાંય કારાગૃહો સ્વર્ગરૂપ બની જશે; જીવંતી જીવવા જેવી લાગશે; બ્રમણ કે ઉપાધિ કાંઈજ તમને જણાશે નહિ; તમારી સમ-બુદ્ધિનો નાશ થશે નહિ; સંયોગોને આધિન થઈને તમે બુદ્ધિને શુભાવશો નહિ અને નિરાશ થઈ ગમગીન રહેશે રાખશો નહિ. શું એ ઇચ્છવા જેવું નથી ? વેદાન્ત કહે છે કે “હે વિશ્વના લોકો ! તમેજ સંસારને ખરેખર નરક બનાવો છો. જ્ઞાન સંપાદન કરો. જ્ઞાન સંપાદન કરો.” વેદાન્તની એ સ્થિતિ છે. નિવેદ-વૈરાગ્ય-વાદ એમાં જરાએ નથી.

તમે જાણો છો કે જે લોકો દુનિયામાં રહેનારા છે તેમણેજ આ વેદાન્તનો ઉપદેશ કર્યો છે અને તોપણ તેઓ ત્યાગીજ હતા.

હિન્દુસ્તાનનો એક મહાન રાજા સંસારની સર્વ ફરજો તજી દઈ જંગલમાં એકાન્તમાં જવાની તૈયારી કરતો હતો, તે સમયે તેનો શુર કે જે આ શરીરનો પૂર્વજ થાય છે તેણે તેને યથાર્થ વેદાન્તનો ઉપદેશ કર્યો અને તેથી તે વૈરાગ્યનું ખરૂં રહસ્ય સમજીને સાચો ત્યાગી બન્યા છતાં એક મહાન શહેનશાહ તરીકે જગતમાં રહેતો હતો.\*



મહાન યોદ્ધા અર્જુન કે જે કુરૂક્ષેત્રની લડાઈમાં મહારથી હતો, અને જે પોતાની ફરજ યુદ્ધ કરવાની હોવા છતાં દુનિયાનાં કર્મ છોડી દઈ એકાન્તમાં રહી ત્યાગી થવાની ઇચ્છા કરતો હતો, તેને શ્રીકૃષ્ણે યથાર્થ વેદાન્તનો ઉપદેશ કર્યો, અને આ વેદાન્ત ‘ખરેખર’ સમજાયા પછી તેનામાં હિમ્મત, ભુસ્સો અને શક્તિનો આભિર્ભાવ થઈને મહાન સિંહની પેઠે તે ઉઠ્યો અને મહારથી થયો.

વેદાન્તથી તમારામાં ભુસ્સો અને બળ આવે છે પણ નિર્બળતા આવતી નથી. વેદાન્તમાં એક વાક્ય એવું છે કે “નાડયમાત્મા બલહીનેન લભ્યઃ” “આ આત્માને-આ સત્યને, નિર્બળ મનુષ્ય પ્રાપ્ત કરી શકતો નથી.” અર્થાત્ તે નિર્બળ માટે નથી. મંદ હૃદયવાળો, નિર્બળ શરીર-વાળો, તથા નિર્માલ્ય ભુસ્સાવાળો તેને કદાપિ પ્રાપ્ત કરી શકતો નથી.

એક મોટો રાજા પોતાનું રાજ્ય તણ દઈ જંગલમાં-એકાન્તમાં ગયો. તેણે જંગલમાં સત્ય જ્ઞાન પ્રાપ્ત કર્યું અને પૂર્ણ જ્ઞાન પ્રાપ્ત કર્યા પછી પાછો આવી પોતાની ગાદી સંભાળી લીધી. આ પ્રમાણે પરિપૂર્ણ જ્ઞાન સંપાદન કર્યા પછી તેની ગાદી તેની હાજરીથી દેદીખ્યમાન થઈ, તે પહેલાં તેવી નહોતી.

ત્યારે વૈરાગ્યનો અર્થ જો “ત્યાગ” એવો ન હોય તો પછી તેનો શો અર્થ છે? આ ઘણો ગૂઢ પ્રશ્ન છે. તે બીજી વખતે ચર્ચવામાં આવશે.

કેટલાક લોકો કહે છે કે હિંદુઓ માંસ ખાતા નથી, કારણ કે તેઓ એમ માને છે કે પરમેશ્વર દરેક જગ્યાએ છે. હિંદુઓ માંસ ખાતા નથી, વેદાન્તીઓ માંસ ખાતા નથી, એ સત્ય છે, પણ તેનું કારણ એ નથી. તેનું કારણ કાંઈ બીજું જ છે. તેમાં પ્રવેશવાને આપણને હાલ વખત નથી. અન્ય વખતે થઈ રહેશે.





## ૧૬-માયા અથવા જગત ક્યારે અને શા માટે?\*

ૐ

માયાના શાસક, અધિષ્ઠાતા, નિયામકના રૂપમાં વિરાજમાન સદ્ગારીઓ અને સદ્ગૃહસ્થો !

આજ રાત્રિના વિવેચનનો વિષય માયા છે. આ વિષયને ઉપલક્ષ્ય રૂપિના વિવેચકો વેદાન્ત-ફિલ્સુફીમાંના સૌથી નબળો વિષય ગણે છે. આજે આપણે તેમનો માનેલો આ સૌથી નબળો વિષયજ ચર્ચીશું. જેમણે વેદાન્ત ફિલ્સુફીનો અભ્યાસ કર્યો છે, તે બધા ફિલ્સુફી અને વિચારકો એક મતે કહે છે કે જો આ માયાને રદ કરવામાં આવે તો વેદાન્તમાંનું બીજું બધુંજ ગ્રહણ કરવા યોગ્ય છે; કારણ કે વેદાન્તની બીજી બધી બાબતો ઘણીજ કુદરતી, સરળ, સ્પષ્ટ, લાભદાયક અને ઉપયોગી છે. વેદાન્તના અભ્યાસકોના રસ્તામાં આ એક મોટો ઠોકર ખરાવનારો પથ્થર અને વિદ્ન છે. આ ઘણો મોટો વિષય છે. આ વિષયને પરિપૂર્ણ રીતે ચર્ચવાને માટે ફક્ત માયાના વિષય ઉપરજ આશરે દશ લાખેણા આપવાં જોઈએ; અને તોજ આ વિષયને એટલો સ્પષ્ટ અને શુદ્ધ સિદ્ધાન્તવાળો કરી શકાય કે જેથી તેનાવડે સમાધાન ન થઈ શકે એવો એક પણ પ્રશ્ન આ પૃથ્વીના તળ ઉપર કે સૂર્ય-મંડળમાં પણ હોઈ શકે નહિ. તેનાવડે બધુંજ સ્પષ્ટ કરી શકાય, પણ તેમાટે સમયની જરૂર છે. ઉતાવળીઆ શ્રોતાઓ તેને પરિપૂર્ણ રીતે સમજી શકે એવી આશા રાખી શકાય નહિ.

સવાલ એ છે કે ‘ આ જગત શા માટે અને ક્યાંથી થયું ? ’ અગર વેદાન્તની ભાષામાં પૂછીએ તો ‘ વિશ્વમાં આ અજ્ઞાન શા માટે ? ’ તમે જાણો છો કે વેદાન્ત ઉપદેશ કરે છે કે આ જગત મિથ્યા છે, ફક્ત દેખાવરૂપ છે. અજ્ઞાન અનન્ત નથી. આ બધાં રૂપ પણ સાચાં અને અનન્ત નથી. તો સવાલ એ થાય છે કે આ માયા અથવા અજ્ઞાન કે જે આ દ્રશ્ય જગતનું અથવા માયાનું મૂળ કારણ છે અને આ બધું ‘ માડું તાડું ’ આ બધા લેદ તથા મતલેહનું મૂળ છે; તે અજ્ઞાન, મનુષ્યના સત્યસ્વરૂપ આત્માને કેમ કરીને હઠાવી દે છે ? આ માયા અગર અજ્ઞાન આત્મા અને પરમેશ્વર કરતાં શા માટે વધારે શક્તિવાળું હોવું જોઈએ ?

સાધારણ ભાષામાં, બીજા ફિલ્સુફી અને પ્રહ્લ્લજ્ઞાનીઓની ભાષામાં કહીએ તો આ સવાલ એવો છે કે, “ આ વિશ્વજ શા માટે અસ્તિત્વમાં છે ? પરમેશ્વરે જગતને શા માટે બનાવ્યું હશે ? ”

વેદાન્ત કહે છે કે “ નહિ, બન્યું નહિ ! તે સવાલ પૂછવાનો તમને હક્કજ નથી. ” વેદાન્ત ખુલ્લી રીતે કહે છે કે આ સવાલનો જવાબજ નથી; અને અમે પ્રયોગથી તે નિર્ણય કરી તમને બતાવી શકીશું કે જ્યારે તમે સત્યના સાક્ષાત્કારમાં ઉચ્ચ ભૂમિકા ઉપર પહોંચશો

ત્યારે આ જગત તમારે માટે અદૃશ્ય થશે. આમ હોવાથી આ જગત શા માટે અસ્તિત્વમાં છે ? એ સવાલનો જવાબ આપવો અમે છોડી દઈએ છીએ. જેમ એ સવાલ પૂછવાનો તમને હક્ક નથી તેમ એ સવાલનો જવાબ આપવાની પોતાનામાં શક્તિ નથી એ વાત વેદાન્ત ખુલ્લી રીતે કબૂલ કરે છે. આ સ્થળે બીજા બધા બ્રહ્મજ્ઞાનીઓ તથા સ્વમતાગ્રહીઓ અને બધા ઉપલક્ષીઓ ક્રિસ્તુફે આગળ પડીને કહે છે કે “અરે ! અરે ! વેદાન્ત ક્રિસ્તુફે અપૂર્ણ છે, અપૂર્ણ છે, અપૂર્ણ છે. જગત શા માટે અને ક્યાંથી થયું તેનો ખુલાસો તો તે આપી શકતું નથી !” પણ વેદાન્ત તેમને કહે છે કે “બન્ધુ, આ સવાલના જે જવાબો તમે પોતે આપો તે બધા તમારાં મેળેજ ઘણી કાળજીપૂર્વક તપાસો. તેમ કરવાથી તમને જણશે કે તમારા જવાબો એ ખિલકુલ જવાબોજ નથી. તે સવાલ ઉપર વિચાર કરવો એ ફક્ત વખત અને મહેનતનો દુરુપયોગજ કરવા જેવું છે. એક અડીમાં બીજાં બે પક્ષી શોધવા જવાને ખાતર હાથમાંના એક પક્ષીને છોડી દેવા જેવુંજ તે છે. પરિણામે પેલા બે પક્ષીઓ પાસે પહોંચો તે પહેલાં તેઓ પણ ઉડી જશે અને તમારા હાથમાંનું પક્ષી પણ તમે ખોશો. વેદાન્ત કહે છે કે બધી ક્રિસ્તુપ્રીઓએ અને બધાં વિજ્ઞાનોએ અનુભવથી અનુભવમાં આગળ વધવું જોઈએ. ઘોડાની આગલી બાજુએ ગાડીને રાખેશો નહિ. બિનઅનુભવેલી વાતોથી શરૂઆત કરીને અનુભવેલી વાત ઉપર આવી શકશો નહિ.

એક વહેતી નદીના કિનારા ઉપર કેટલાક લોકો ઉભા હતા; અને નદીના મૂળ સંખંધી તર્ક કરતા હતા. તેમાંના એકે કહ્યું : “ડુંગરના પથ્થરોમાંથી પ્રવાહના રૂપમાં પાણી વહે છે અને તેજ આ નદીનું કારણ છે.” બીજા માણસે કહ્યું : “અરે નહિ, એ વાત અસંભવિત છે. પથ્થર તો બહુ સખત ને મજબૂત વસ્તુ છે અને પાણી તો પ્રવાહી ને નિર્મળ છે. સખત પથ્થરમાંથી તે નિર્મળ પાણી શી રીતે વહે ? એ પથ્થરમાંથી પાણી નીકળતુંજ હોય તો આ પથ્થરનો કકડો લઈને તેને નીચોવવા દો. આમાંથી પાણી વહેતું નથી. તે જોતાં આ નદી પેલા પર્વતમાંથી વહે છે એમ કહેવું એ વિચિત્રજ છે. સાંભળો, એના સમાધાનમાં મારી પાસે ઘણી સારી કલ્પના છે; અને તે એ કે કોઈ મોટા રાક્ષસના પરસેવામાંથી આ નદી વહે છે ! એ બાબતનું પ્રમાણ જોઈતું હોય તો આપણે દરરોજ જોઈએ છીએ કે જ્યારે મનુષ્યને પરસેવો થાય છે ત્યારે તેના શરીરમાંથી પાણી છુટે છે. માટે અહીં જે આ પાણી વહે છે તે કોઈ પણ શરીર જેને પરસેવો થતો હોય તેમાંથી વહેતું હોવું જોઈએ. જુઓ, આ પ્રમાણ કેવું બંધબેસતું છે ? આપણી બુદ્ધિ એ પ્રમાણને ગ્રહણ કરી શકે છે. તે પ્રશંસનીય લાગે છે, અને તે તદ્દન ખરું છે.”

એટલામાં વળી ત્રીજા માણસે કહ્યું કે “નહિ, નહિ, કોઈ માણસ કોઈ ઠેકાણે ઉભો રહેલો છે અને તે થુકે છે તેનું આ થુક છે !” બીજા એક માણસે કહ્યું કે “નહિ, નહિ, કોઈ માણસ ત્યાં પેસાળ કરે છે અને તેજ આ નદીનું કારણ છે !”

હવે એ લોકો કે જેમણે પોતાની એવી કલ્પનાઓનેજ વાસ્તવિક અને વ્યવહારૂ માની લીધી હોય છે તેમના આગળ ડુંગરના પથ્થરોમાંથી નદી નીકળતી હોવાનો વાત કહેવામાં આવે તો તે વાત ગમે તેટલી સત્ય હોવા છતાં એવા સાધારણ બુદ્ધિના મનુષ્યો કે જેઓ કદિપણ ડુંગરપર આવેલા નદીના મૂળ સુધી ગયા નથી અને પથ્થરમાંથી પાણી નીકળતું સાક્ષાત્ જોયું નથી, તેઓ કદિ પણ કબૂલ કરશે નહિ. અસ્તુ. તેઓ તે વાત કબૂલ કરે કે ન કરે, પરંતુ તેથી કરીને ડુંગરમાંથી નદી નીકળે છે, એ સત્ય ઘટનામાં કશોજ ફેર પડતો નથી. તેમના નાકબૂલ કરવાથી

કોઈ તે સત્ય ઘટના બનવી બંધ પડી જતી નથી. તેતો ત્રણે કાળમાં એકસરખી રીતે ચાલુજ રહે છે.

તેજ પ્રમાણે આ જગતના પ્રવાહનું મૂળ અને આ જીવંતની નદીનું મૂળ ક્યાં અને શા માટે છે તે પ્રકરણ જૂદા જૂદા લોકોએ જૂદી જૂદી રીતે વર્ણવેલું છે. નદીનું મૂળ, શુક્રથી કે પરસેવાથી છે એમ માનનારની પેઠે તેઓ પોતાની આસપાસ હિમ્મેશાં જેવું જૂએ છે તેના જેવુંજ જગતનું મૂળ પણ ધારી લે છે. તેઓ કહે છે કે “ એક માણસ ખૂટ બનાવે છે પણ કોઈ કલ્પના અથવા નમુના સિવાય તે ખૂટ બનાવી શકાય નહિ. એક માણસ ઘડિયાળ બનાવે છે, પણ તે ઘડિયાળ બનાવવાની ધારણા, આકૃતિ અગર નમુના સિવાય બની શકે નહિ. એક ઘર, ઘર બિંધેની કલ્પના અથવા નમુના સિવાય બની શકેજ નહિ. તેઓ હિમ્મેશાં તેવુંજ જૂએ છે તેથી કહે છે કે, આ જગત પણ ખૂટ બનાવનાર કે ઘર બાંધનારના જેવા કોઈ માણસ વગર થાય નહિ; જગત બનાવનાર તેવો કોઈ હોવોજ નોંધ્યો. અને આ ઉપરથી તેઓ કહે છે કે આકાશમાં વાદળાં ઉપર તેવો મૂર્તિમાન ઈશ્વર છે.” તેઓ એ બિચારાની એટલી પણ દયા આણુતા નથી કે વાદળાંપર તેને સ્થાન આપવાથી શરદી થઈ જશે !

વેદાન્ત આ પ્રકારની કોઈ પણ કલ્પના રજુ કરતું નથી. તેતો એમજ કહે છે કે માફ કહેવું સાંભળો; તે પ્રમાણે અવલોકન કરો; પ્રયોગ કરો અને સાક્ષાત્કાર કરો; એટલે તમને તરતજ સમજાશે કે જેમ નદીનું મૂળ પરસેવાથી કે શુક્રથી માનનારાની કલ્પનાઓ મિથ્યા હતી તેજ પ્રમાણે આ જગતનું મૂળ તમે જેવું ધારો છો તેવું નથી. વેદાન્ત કહે છે કે શબ્દોથી તો હું તમને એટલુંજ કહી શકીશ કે પથ્થરમાંથી પાણી નીકળે છે. પથ્થરમાંથી પાણી કેવી રીતે નીકળે છે તે હું તમને કહી શકું અથવા ન પણ કહી શકું, પણ હું બાણું છું કે પથ્થરમાંથીજ પાણી નીકળે છે. પાકી ખાત્રી કરવાને માટે તે મૂળની જગ્યા સુધી મારી પાછળ આવો એટલે તમે પથ્થરમાંથી પાણી નીકળતું સાક્ષાત્ જોશો. પથ્થરમાંથી પાણી કેમ નીકળે છે તે હું તમને કહી ન શકું તો તે માટે તમે મને ઇપકો આપશો નહિ. ઇપકો આપવો હોય તો પાણીને આપો કારણ કે પથ્થરમાંથી તેજ પાણી નીકળે છે. અર્થાત્ પથ્થરમાંથી પાણી કેમ નીકળે છે તે તમને કહેવાને હું અશક્ત છું, પણ તે એક પૂર્ણ સત્ય હકીકત છે અને તમે જાતે તેની ખાત્રી કરી શકો તેમ છે.

એજ દ્રષ્ટાંત પ્રમાણે સિદ્ધાંતમાં વેદાન્ત કહે છે કે, માયા અગર અજ્ઞાન શા માટે છે અને શા માટે થયું તે કહેવાને હું શક્તિમાન નથી. વેદાંતનું વલણ ફક્ત પ્રયોગ ઉપર છે, તેની રીત વૈજ્ઞાનિક છે. તે કોઈ સિદ્ધાન્ત સ્થાપિત કરતું નથી, તે કોઈ શાસ્ત્રનું પ્રમાણ આગળ કરતું નથી, તે દુનિયાના મૂળનો ખુલાસો આપવાની શક્તિનો હક્ક પણ ધરાવતું નથી, કેમકે બુદ્ધિ અગર સમજ શક્તિનો મર્યાદા બહારની એ બાબત છે. વેદાન્તની આ રિથિતિ છે. જગત શા માટે દેખાય છે? વેદાન્ત કહે છે કે તમે જુઓ છો તેથી. શા માટે દુનિયા છે? વેદાન્ત માત્ર એજ કહે છે કે તમે જુઓ છો તેથી. જો તમે ન જુઓ તો દુનિયા નથી. તમારી આંખો બંધ કરો એટલે દુનિયાનો એક પંચમાંશ ભાગ જે તમે આંખોવડે જુઓ છો તે હવે દેખાતો નથી. તમારા કાન બંધ કરો એટલે પાછો બીજો પંચમાંશ ભાગ ગુમ થયો. તમારું નાક બંધ કરો એટલે વધુ એક પંચમાંશ ભાગ ગુમ થયો. તમારી ઇન્દ્રિયોના એક પણ ભાગને ગતિમાં ન મૂકો તો દુનિયા નથી. તમેજ દુનિયાને જુઓ છો અને તેથી દુનિયા શા માટે છે તે તમારેજ સમજાવવું

જેમજી. તમે જ તેને બનાવો છો, એટલે તમારે જ તમારી જાતને જવાબ આપવો જોઈએ. અને શા માટે પૂછો છો ? દુનિયા બનાવો છો તો તમેજ !

એક છોકરું હતું. તે નાના છોકરાએ એક નાના છોકરાની આકૃતિ-પોતાનું જ પ્રતિબિંબ દર્પણમાં જોયું. પ્રથમ કોઈ બહારના માણસે તેને કહ્યું કે, “જો, જો, આ દર્પણમાં કોઈ એક રૂપાળું અને ખ્યાડું નાનું બાળક છે.” બાળકે એ ઉપરથી દર્પણમાં જોયું તો તેમાં એક ખ્યાડું નાનું છોકરું તેને જણાયું. એ બિચારાને તો ખ્યાલ પણ ક્યાંથી આવે કે દર્પણમાં તો તેનું પોતાનું જ પ્રતિબિંબ દેખાય છે ! તે બાળકે તો “દર્પણમાં બહારનું કોઈ અભણું છોકરું છે” એમજ માની લીધું. એ પછી તે છોકરાની મા તેને ઘણું સમજાવવા લાગી કે “દર્પણમાંનો છોકરો એતો તારું જ પ્રતિબિંબ છે, તે કાંઈ બીજું ખરું છોકરું નથી,” પણ છોકરો તે સત્ય વાત સમજી શક્યો નહિ. પછી તેની માએ એક બીજું છેડેનું દર્પણ બતાવીને કહ્યું કે, “જો, ભાઈ અહીં આ દર્પણ છે તેમાં કોઈ છોકરું નથી.” ત્યારે તે છોકરાએ ખાત્રી કરવા માટે તે દર્પણની પાસે આવીને જોયું અને તરતજ તેણે કહ્યું કે, “મા, મા, જો અહીં પણ છોકરું છે !” આ પ્રમાણે જ્યારે પણ બાળક દર્પણ પાસે જઈને ખાત્રી કરવા માગતું કે તરતજ બોલી ઉઠતું કે ‘છોકરું અહીં છે ?’ ખાત્રી કરવાને માટે દર્પણ પાસે જતાંની સાથેજ આ પ્રમાણે દર્પણમાં તે પોતાનું પ્રતિબિંબ નાખતું હતું. એની તે બિચારા અજ્ઞાન બચ્ચાને શી બખર હોય ? તેની માએ દર્પણમાં ખરું છોકરું નથી એમ સમજાવવાને ઘણીએ માથાકોડ કરી; પણ દર વખતે છોકરાએ તે વાત દર્પણમાં જોતે જોઈનેજ ખાત્રી કરવા માગી અને એવી ખાત્રી કરવાની ક્રિયામાંજ છોકરો પેલા છોકરાને (પોતાના પ્રતિબિંબનેજ) દર્પણમાં જોતો હતો.

તેજ પ્રમાણે તમે કહો છો કે આ દુનિયા શાં માટે, ક્યાંથી અને કેવી રીતે છે ? જે પળે દુનિયાનું મૂળ અને શા માટે તથા ક્યાંથી ? એ તમે શરૂ કરો છો તેજ પળે તમે દુનિયાને ત્યાં મૂકો છો. ત્યાંજ તમે દુનિયા ઉત્પન્ન કરો છો. તેથી દુનિયાનું મૂળ અને તે ક્યાંથી ? એ તમે શી રીતે જાણી શકશો ? આપણે તેનું મૂળ શી રીતે જાણી શકીશું ? આપણે દુનિયાથી પર એવા તેના મૂળને કેવી રીતે જાણી શકીશું ? આપણે દુનિયાની પેલે પાર કેવી રીતે જઈ શકીશું ? કેટલાક કહે છે કે આ જગતના પરમેશ્વરે દુનિયા બનાવી અને તે કર્તા બીજે કોઈ ઠેકાણે છે. તેઓ પોતાનું ઘર જૂએ છે તો જેમ સમજી જાય છે કે તેને કોઈએ બનાવ્યું હતું, તે જ પ્રમાણે તેઓ કહે છે કે આ જગત પણ કોઈએ બનાવ્યું છે. હવે સવાલ એ રહે છે કે આ કર્તા દુનિયા બનાવવા માટે કોઈ ઠેકાણે ઉભો રહેલો હોવો જોઈએ. તે ક્યાં ઉભો રહ્યો હશે ? જો તે કોઈ પણ ઠેકાણે ઉભો રહ્યો હોય તો, જો તેને ઉભા રહેવાની જગ્યા હોય તો, પછી તે ઠેકાણે જગત હોવુંજ જોઈએ, અને તે જોતાં તો તેણે જગત બનાવ્યું તે પહેલાં પણ તે ક્યારનું છે હતું જ, કારણ કે તે ઉભા રહેવાની જગ્યા પણ જગત-માંજ કોઈ ઠેકાણે હોવી જોઈએ. તમે જાણો છો કે જ્યારે તેણે જગત બનાવ્યું ત્યારે તે કોઈ ઠેકાણે ઉભો હતો; અને જ્યાં તે ઉભો રહે છે એ આરામની જગ્યા તે પણ જગત અથવા જગતનોજ ભાગ છે; અને તેથી જગતને તેણે બનાવ્યું તે પહેલાં પણ તે અસ્તિત્વમાં તો હતુંજ. જગત ક્યારથી શરૂ થયું એ તપાસવાનું તમે શરૂ કરો છો ત્યારે, ક્યારે, ક્યાંથી અને શા માટેનો વિચાર એક બાજુએ, અને બીજી બાજુએ જગત હોવાનો વિચાર, એ પ્રમાણે

એ વિચાર જુદા પાડવાની ઇચ્છા કરે છે. તો શા માટે, ક્યાંથી અને ક્યારે એ શખ્દો અને કાળ, દેશ, કારણોના વિચાર, એ બધું પણ શું જગતનોજ એક ભાગ નથી? શું તે વસ્તુઓ પણ જગતમાંનીજ નથી? ખરેખર તે જગતમાંનીજ છે. હવે ધ્યાન આપો કે આપું જગત શાથી અને ક્યાંથી ઉત્પન્ન થયું એ વાત જાણવાની તમારી મરજી છે. શાથી, ક્યારે અને ક્યાંથી, એ આ સવાલનું મધ્યબિંદુ છે. તે વાત પણ ધ્યાનમાં રાખો. આ કાળ, સ્થિતિ અને કારણ, એ બધા જ આ જગતમાંનાજ છે. તમે જાણો છો કે તે કાંઈ આ જગતની બહારની વસ્તુઓ નથી. જે પળે જગત ક્યારે શરૂ થયું તે પૂછવાનું તમે શરૂ કરો છો તે જ પળે એક બાબત જગતનો અને બીજી બાબત ક્યારેના વિચાર ખડો થાય છે. ત્યાં તમે જગતને જગત જ પહેલાંથી રાખો છો. આ સમજવાનું ઘણું ગૂઢ અને અઘરું છે જેથી તમે કૃપા કરી લક્ષ્યપૂર્વક ઘણી જ બારિકીથી ધ્યાન આપજો.

જગત ક્યારે શરૂ થયું? એ પ્રશ્ન કરીને તમે જગતને જગતથી લઈ લેવા માગો છો. ક્યારે શરૂ થયું? એ વિચાર પણ જગતમાંની જ એક વસ્તુ હોવા છતાં તેને તમે જગતથી જુદી પાડવા માગો છો. ક્યારે અને શા માટે, એ પ્રશ્નવડે તમે જગતનો અંદાજ કહાડવા માગો છો. પણ તમે જાણો છો કે, “ક્યારે અને શા માટે” એ શખ્દો જાતે જ જગત છે. એ પ્રશ્નવડે તમે જે વખતે જગતની પેલે પાર ફૂટી જવા ઇચ્છો છો તેજ વખતે તમે જગતને મૂકો છો.

હજાંત તરીકે એક પરીક્ષક નિશાળમાં આવ્યો, અને તેણે છોકરાંઓને એવો સવાલ પૂછ્યો કે “જો એક ચાકના કડકાને હવામાં પડવા દેવામાં આવે તો તે પૃથ્વી ઉપર ક્યારે પહોંચશે?” એક છોકરે જવાબ આપ્યો: “આટલી સેકન્ડમાં.” “જો એક પત્થરના કડકાને અમુક ઉંચાઈથી પડવા દેવામાં આવે તો તે કેટલા વખતમાં નીચે પડશે?” છોકરે જવાબ દીધો: “આટલા વખતમાં.” પછી પરિક્ષકે એક આંટીવાળો સવાલ પૂછ્યો કે “જો આ જગત પડે તો કેટલા વખતમાં પડશે? તેને પડતાં કેટલી વાર લાગશે?” બધા છોકરા આ પ્રશ્નથી ગુંચવાયા. અંતે એક ચાલાક છોકરે જવાબ આપ્યો કે “જગત ક્યાં પડશે? પહેલાં મને એ ખતાવો કે જગત ક્યાં પડશે?”

તેજ પ્રમાણે આપણે પણ સવાલ પૂછીએ કે “આ હીવો ક્યારે સળગાવ્યો હતો? ઘર ક્યારે બાંધ્યું હતું? આ માળ ક્યારે જડ્યો હતો?” વગેરે. પણ જ્યારે આપણે એવો સવાલ પૂછીએ કે “જગત ક્યારે બનાવ્યું હતું? સૃષ્ટિ ક્યારે બનાવી હતી?” ત્યારે “જગત ક્યારે પડશે?” એના જેવોજ આંટીવાળો એ સવાલ બને છે. શા માટે, ક્યારે અને ક્યાંથી એ સવાલો પોતેજ આ જગતના ભાગ છે; અને જ્યારે પણ આપણે જગત શા માટે, ક્યાંથી અને ક્યારે, એ વિષે બોલીએ છીએ, ત્યારે તકોલાસ અને કુંડાળા જેવીજ દલીલ કરીએ છીએ. તમે તમારા પોતાનામાંથી બહાર ફૂટી પડી શકશો? ના. તેજ પ્રમાણે શા માટે, ક્યાં અને ક્યાંથી, એ શખ્દો પણ આ જગત અથવા જગતનો ભાગ જ હોવાથી તેનાવડે જગતનો અથવા વિશ્વનો બુલાસો કદિ પણ થઈ શકશે નહિ. વેદાન્ત પણ તેજ કહે છે.

હવે એ વાત બીજી રીતે સમજાવશે.

અહીં એક માણસ ઉઘેલો છે, અને ઉઘમાં બધી જાતના પદાર્થ જુએ છે. જો કે એમાં સ્વપ્નનો કત્તા, -મને કહેવા દો કે સ્વપ્નનો ભ્રમિત કત્તા અને જંગલો, નદીઓ, પર્વતો તેમજ સ્વપ્નની બીજી વસ્તુઓરૂપી કાર્ય ગઈ રાત્રે તમને સમજાવ્યું હતું તે પ્રમાણે તે પોતેજ છે.

દર્પણમાં દેખાતા પેલા બાળકની પેઠે કર્તા અને કાર્ય બન્ને એકી સમયેજ દેખાવ આપે છે. હવે એ સ્વપ્નનો કર્તા-સ્વપ્નમાં સુસાક્ષી કરનાર મનુષ્ય કહી શકશે કે આ નદીઓ, પર્વતો સરોવરો અને બીજા દેખાતા દેખાવો ક્યારે અસ્તિત્વમાં આવ્યા ? જ્યાં સુધી તમે સ્વપ્નમાં છો ત્યાં સુધી તમે કહી શકશો કે આ પદાર્થો ક્યારે થયા ? નહિ, કદાપિ નહિ. નદીઓ, ખીણો, પર્વતો અને જમીનના બીજા દેખાવો જ્યાં સુધી તમે સ્વપ્નમાં છો ત્યાં સુધી કાયમના કાયમ જ દેખાશે. આ બધું તમને કુદરતીજ હોય, જાણે તે આદિતીજ અસ્તિત્વમાં હોય એમજ જણાશે. સ્વપ્નના કર્તા પોતેજ હોવા છતાં તમે કદિ પણ કલ્પી નહિ શકો કે અમુક વખતે અને અમુક સ્થળેજ તમે સ્વપ્ન શરૂ કર્યું હતું. તમે તેને ખરુંજ જાણશો, અને આ બધી ખીણો નદીઓ, જમીનના દેખાવો, અનાદિ કાળથી છે એમજ તમને જણાશે. તેનું ખરું મૂળ સ્વપ્નનીજ અવસ્થામાં રહીને શોધવાથી તમે કદી જાણી શકશો નહિ. જ્યાં સુધી તમે સ્વપ્નાવસ્થામાં છો ત્યાં સુધી સ્વપ્ન શા માટે, ક્યારે અને ક્યાંથી થયું એ કદિ પણ જાણી શકશો નહિ. પણ હા, એ જાણવાનો ઉપાય-ખરામાં ખરો, એકનો એક ઉપાય છે ખરો, અને તે એ જ કે સ્વપ્નમાંથી જાગૃત થવું. તમે જાગૃત થશો કે એ બધુંજ જતું રહેશે-બધુંજ નાશ પામશે. સ્વપ્નનું કાર્ય, કર્તા, કે ક્યાંથી, ક્યારે ને કેમ, એ પ્રશ્નોમાંનું કશુંજ રહેશે નહિ.

એ સ્વપ્નનીજ પેઠે આ જગતના સર્વ પદાર્થ તમે જૂઓ છો, જે તમને ખરા જણાય છે અને સ્વપ્નમાં જેમ અંત જણાતો નથી તેમ આનો પણ તમને અંત નહિ જણાય. એ જગત-રૂપ સ્વપ્ન ક્યારે શરૂ થયું તે તમે જાણી શકશો નહિ. નહિ અને નહિજ. શું તમે કહી શકશો કે કાળ ક્યારે શરૂ થયો ? આ પરસ્પર વિરોધ કાન્ટે પણ બતાવ્યો છે. જ્યારે તમે અમુક વખતે કાળ શરૂ થયો એમ કહો છો તે જ વખતે કાળ શરૂ થયો. તે જ વખતે તમે કાળ મૂકો છો. આ સવાલ જ અશક્ય-નિરર્થક છે. આકાશ કયે ઠેકાણેથી શરૂ થયું ? એ સવાલ પણ એવો જ અશક્ય છે. જે જગ્યાથી આકાશ શરૂ થયું તમે કલ્પશો તેની પેલેપાર પણ તમે આકાશ હોવાનું માનશો તો જ તમે એવી કલ્પના મનમાં આણી શકશો. અમુક ઠેકાણે આકાશ નહોતું ત્યાંથી તેની શરૂઆત થઈ એમ વિચારવા જતાં જ એ નહિ હોવાના ઠેકાણાને તમે આકાશ બનાવી દો છો. ઠેકાણું પોતે પણ આકાશમાંજ હોઈ શકે-આકાશ પોતે જ છે એ તમે જાણો છો. માટે આ સવાલ જ અસંલબિત છે. એજ પ્રમાણે કારણની સંકલના ક્યાંથી-શું કારણથી શરૂ થઈ ? એ સવાલ પણ અસંલબિત છે. અરે ! જો તમે કારણની સંકલનાની કોઈ શરૂઆત બતાવશો તો તેમાં-પણ તમે જોશો કે શા માટેનો વિચાર પોતે જ કારણરૂપ છે, તે તમારી પેલે પાર જાય છે, અને તેથી જવાબ ન આપી શકાય તેવોજ એ સવાલ પણ છે. આ બાબુ કે પેલી બાબુના કોઈ પણ સમયે કાળનો અંત-છેડોજ નથી; આ કે પેલી બાબુએ કોઈ પણ સ્થળે આકાશનો પણ છેડો જ નથી; અને આ કે પેલી બાબુના કોઈ પણ કારણસર કારણનો પણ અંત નથી. શીખનહોર આ વાત સિદ્ધ કરે છે. હર્બર્ટ આ વાત સિદ્ધ કરે છે. દરેક વિચાર તમને એજ વાત કહી શકશે કે એનો અન્ત નથી ! અન્ત નથી ! અન્ત નથી ! જ્યાં સુધી તમે સ્વપ્નમાં પડ્યા પડ્યા જૂઓ છો ત્યાં સુધી સ્વપ્નની શરૂઆત, અંત, સ્થળ કે કારણનો-એજ અવસ્થામાં-કદિ પણ છેડોજ નથી.

એજ પ્રમાણે જાગૃતાવસ્થામાં પણ છે. જે લોકો આ સવાલનો જવાબ ઉપલક રીતે આપે છે તેઓ પોતાનો માર્ગ ભૂલે છે. તેઓ પોતે છેડા બિનાના ગ્રાળ કુંડાળામાં હોવા છતાં એ કુંડા-

જામાંથીજ કુંડાળાનો છેડો શોધવા મથે છે અને પછી તે બિચારાઓ પોતાની મેળેજ શુન્ધ-  
વાઈ પડે છે ! ! આ પ્રમાણે આવા પ્રશ્નોના બીજા જે કંઈ ઉત્તરો અપાતા હોય તે બધા પણ  
પેલા નહીંતું મૂળ, થુંક અને પરસેવામાંથી ખતાવનારા મહા બુદ્ધિશાળી (!) ક્રિસ્તુદેશના ઉત્તરો  
જેવાજ અશક્ય અને અસત્ય છે. ખસ માત્ર ન્યારે એ સ્વપ્નાવસ્થાનો કત્તા પોતે જાગે છે  
ત્યારેજ ખરો સિદ્ધાન્ત સિદ્ધ થાય છે. સ્વપ્નાવસ્થાનો કત્તા ત્યારે કહે છે કે ‘અરે, આ સ્વ-  
પ્ન કે તેમાંનો દેશકાળ કે પદાર્થ એમાંનું કશુંજ નહોતું !’ અત્યાર સુધી તે બધું સાચું લાગતું  
હતું એ સાચું લાગવાપણુંજ મિથ્યા-ખોટું જ હતું ! એજ પ્રમાણે વેદાન્ત પણ દરેકને કહે  
છે કે તે પરિપૂર્ણ મોક્ષની સ્થિતિ પ્રાપ્ત કર્યા પછી-તે સત્યના સાક્ષાત્કારરૂપી જાગૃતિમાં આવ્યા  
પછીજ તમે જોશો કે આ બધું જગત માત્ર કારસ-બ્રમણજ હતી. બીજું કંઈજ નહોતું.

માયાનો આ સવાલ આ પ્રમાણે પણ મૂકાય છે : “ જો માણસ પરમેશ્વર હોય તો તે  
પોતાનો ખરો-મૂળ સ્વભાવ શા માટે ભૂલી ગયેલો હોવો જોઈએ ? ” વેદાન્ત એનો જવાબ  
દે છે કે “ તમારામાંનો સત્ય ઈશ્વર તેનું ખરૂં સ્વરૂપ કદિ પણ ભૂલ્યોજ નથી. જો તમા-  
રામાંનો સત્ય ઈશ્વર તેનો ખરો સ્વભાવ ભૂલી ગયો હોત તો તે આટલા વખત સુધી આ  
વિશ્વને નિયમમાં રાખતો નહોત, તેનાપર સત્તા ચલાવતો-રાખ્ય કરતો ન જ હોત. સત્ય  
ઈશ્વર પોતાને કદિ પણ, જરા પણ ભૂલી ગયો નથી. હજુએ તે આ વિશ્વ ઉપર સત્તા ચલાવે  
છે, તેને નિયમમાં રાખે છે અને તેનાપર રાખ્ય કરે છે. પણ ત્યારે પૂછવામાં આવશે કે  
કોણ ભૂલી ગયું છે ? ઉત્તર એજ કે કોઈ નહિ. કોઈએ ભૂલી ગયું નથી. બધું સ્વપ્ન  
જેવુંજ છે. સ્વપ્નમાં ન્યારે તમે જુદી જુદી જાતના પદાર્થો જુઓ છો ત્યારે ખરૂં જોતાં  
તે પદાર્થો તમે જોતાજ નથી. એ પદાર્થોના જોનાર તમે પોતે નહિ પણ સ્વપ્નાવસ્થાનો  
કત્તાજ તેને જુએ છે. એ કત્તા પોતે પણ સ્વપ્નાવસ્થાના બીજા પદાર્થોની સાથેજ ઉત્પન્ન  
થયેલો છે, અને તેનેજ એ બધું જણાય છે ! તેનેજ આ બધા દેખાવો દેખાય છે ! સ્વ-  
પ્નની એ ખીણો, એ પર્વતો અને એ નદીઓમાં એ સ્વપ્નવાળો કત્તાજ રહે છે, જાગૃત-  
વાળો નહિજ. એ પ્રમાણે ખરૂં સ્વરૂપ, ખરો આત્મા, ખરો પરમેશ્વર કદિએ કશું  
પણ ભૂલ્યોજ નથી. મિથ્યા સ્વપણ ( ego ) નો વિચાર એ તો માત્ર માયાનીજ ખનાવટ  
છે; અને સ્વપ્નના મિથ્યા પદાર્થો અને તેના મિથ્યા જોનારની પેઠેજ આ જાગૃતાવસ્થાનું  
જગત અને તેનો જોનાર, એ બધું આ એક જાતની બ્રમણજ છે. ખરૂં સ્વરૂપ તો  
પોતાને ભૂલ્યુંજ નથી. તમે કહો છો કે “ શા માટે, પરમેશ્વર પોતે પોતાના સ્વરૂપને મનુ-  
ષ્યના રૂપમાં, નાના અભિમાની જીવના સ્વરૂપમાં ભૂલ્યો ? ” ત્યારે વેદાન્ત કહે છે કે જેમ  
તર્કવાદીઓ કુંડાળામાંથી તેનો છેડો મેળવવાની બાબતને વિરોધાભાસ (circulus in Probando)  
કહે છે, અશક્ય કહે છે, મૂર્ખતાભરી કહે છે તેવોજ આ તમારો સવાલ છે. ભલા એટલું  
તો કહો કે આ સવાલ તમે કોને પૂછો છો ? તમે આ સવાલ સ્વપ્નાવસ્થાના કત્તાને કે  
જાગૃતાવસ્થાના કત્તાને પૂછો છો ? સ્વપ્નાવસ્થાના કત્તાને તો તમારે આ સવાલ પૂછવોજ ન  
જોઈએ; કારણ કે સ્વપ્નાવસ્થાનો કત્તા પણ ભૂલ્યો નથી. તે તો બિચારો સ્વપ્નના  
પદાર્થોની પેઠેજ, તે પદાર્થોની સાથેજ ઉત્પન્ન થયેલો હોઈ તે પદાર્થોના જેવોજ-તે પદાર્થો-  
રૂપજ છે ! એજ પ્રમાણે જાગૃતાવસ્થાના ખરો કત્તાને પણ એ સવાલ તમે પૂછી શકો  
નહિ. કોણ સવાલ પૂછશે ? તમે જાણો છો કે સ્વપ્નાવસ્થામાં સવાલ પૂછનાર પણ સ્વપ્ન-  
માંનોજ હોવો જોઈએ. ન્યારે સ્વપ્નાવસ્થાનો કત્તા ખસી ગયો ત્યારે પછી એ સવાલ કોણ



અને કોને પૂછશે ? સવાલ અને જવાબરૂપી દ્વેતનો વ્યવહાર તો એ માયીક સ્વપ્ન જ્યાં સુધી પહોંચે છે ત્યાં સુધીજ શક્ય છે; અને તેથી ફક્ત સ્વપ્નાવસ્થાના કર્તાનેજ તમે આ સવાલ પૂછી શકો. જાગૃતાવસ્થાનો કર્તા તેને માટે જવાબદાર ઠરતો નથી. સ્વપ્નાવસ્થાના કર્તાને દૂર કરવા દો, અને બધો દેખાવ-હું કહું છું કે ‘આપું’ સ્વપ્ન જગત નાશ પામશે’ અને સવાલ પૂછનાર પણ કોઈ રહેશે નહિ. પછી કોણ કોને અને શું પૂછશે ?

નદીમાં એક માણસ હોડી હાંકી રહ્યો છે એવું આ એક ચિત્ર છે તે તમે જુઓ. હવે એ ચિત્રમાં આલેખેલી હોડીને જ્યાં સુધી ખરી માનવામાં આવે ત્યાં સુધીજ એ હોડીને હાંકનાર માણસ ખરો કહી શકાશે. હોડી જે ભાવમાં હોડી છે તેજ ભાવમાં તેનો માલિક એ માલિક છે. પણ ખરું જોતાં તો એ સ્થળે હોડી પણ ખરી નથી ને તેનો માલિક પણ ખરો નથી. બન્નેજ મિથ્યા છે. જ્યારે આપણે બાળકને બતાવીએ છીએ કે “અહીં આવ, અહીં આવ, જો આ હોડીનો માલિક કેવો સુંદર છે.” ત્યારે હોડી કરતાં હોડીનો માલિક વધારે સાચો છે એમ કહેવાનો આપણને હક્ક નથી. બન્ને એક સરખાજ છે.

એવીજ રીતે વેદાન્ત પ્રમાણે હોડીરૂપી આ જગત અને તેનો કર્તા તથા નિયમમાં રાખનાર પરમેશ્વર, એ બન્ને વચ્ચેનો સંબંધ છે; અર્થાત્ હોડી અને હોડીના હાંકનાર વચ્ચે જેવો સંબંધ અને સમાનતા છે તેવોજ સંબંધ અને સમાનતા આ વિશ્વ અને તેના સ્વામી ઇશ્વર વચ્ચે છે. જ્યાં સુધી હોડી છે ત્યાં સુધીજ હોડી હાંકનાર પણ છે. જે સમયે હોડીના મિથ્યાપણાનો તમે સાક્ષાત્કાર કરો છો, તેજ સમયે હોડીવાળો પણ મિથ્યા બને છે.

એજ પ્રમાણે આ જગતને નિયમમાં રાખનાર અને બનાવનારની કલ્પના પણ જ્યાં સુધી જગત તમને ખરું દેખાય છે ત્યાં સુધીજ ખરી છે. જગતનો વિચાર જવા દેશો તો તેની સાથે તેના કર્તાની કલ્પના પણ નાશ પામશે. પેદા કરનારનો વિચારજ શા માટે, ક્યારે અને ક્યાંથી, એ પ્રશ્નોની ઉત્પત્તિ કરે છે. ધ્યાનમાં રાખો કે જગત શા માટે ક્યારે અને ક્યાંથી થયું ? એ સવાલ પણ હોડી અને હોડી હાંકનારના જેવોજ મિથ્યા છે. હોડી, તેનો હાંકનાર અને તે હોડીની રચનાતું કારણ તથા સમય જાણવા ઇચ્છનારો સવાલ એ સર્વ એકજ પ્રકારનાં અને એકજ કિંમતનાં છે. એ સર્વ ભ્રમણાજ છે. શા માટે, ક્યારે અને ક્યાંથી, એ સવાલજ આ જગત પોતે છે; અને જગતરૂપ હોડીનો હાંકનાર પણ તે સવાલજ છે. જ્યારે તમે આ જાગૃતરૂપી દીર્ઘ સ્વપ્નમાંથી તમારા આત્મસ્વરૂપની સત્ય અવસ્થામાં જાગૃત થાઓ છો; જ્યારે તમને એ અવસ્થાનો સાક્ષાત્કાર થાય છે; ત્યારે આ આપું જગત પડદા ઉપરના હોડીના ચિત્ર જેવુંજ જણાય છે; અને શા માટે, ક્યારે અને ક્યાંથી ? એ સવાલ કે જે સવાલ પોતેજ હોડીનો હાંકનાર અથવા હોડીવાળો હતો; તે પણ નાશ પામે છે. ખરી રીતે તો હોડી કે હાંકનાર કશુંજ નહિ હોવાથી તે શા માટે, ક્યારે અને ક્યાંથી, એ સવાલ પણ છેજ નહિ. વસ્તુતઃ જે કંઈ છે તે તો આ કાળ, આકાશ અને કારણની પેલે પારજ છે. હોડી કહે છે કે જગત એક મૂર્તિમાન કર્તાને આધારે છે. વેદાન્ત કહે છે કે નેતિ, નેતિ. આ સવાલજ અશક્ય છે અને તેથી આ સવાલનો જવાબજ નથી.

બીજો એક માણસ કહે છે કે “પરમેશ્વરે પોતે પોતાના મોહમાં પડીને દર્પણના ઘર જેવું આ જગત બનાવ્યું; અને આ બધાં રૂપોમાં તેણે પોતાનું સ્વરૂપ જોવા ઇચ્છ્યું તેથી તેણે આ જગત બનાવ્યું.” વેદાન્ત કહે છે કે ‘નેતિ’. આવો સિદ્ધાન્ત અહીં મૂકવાનો તમને હક્ક નથી.

ખીજો એક માણસ આવે છે અને કહે છે કે “જગત આટલાં વર્ષો ઉપર બનાવ્યું હતું.” વેદાન્ત કહે છે કે ‘નેતિ’. ‘માયા’નો ખરો અર્થજ એ છે કે ‘મા’ એટલે ‘નહિ’ અને ‘યા’ એટલે ‘જે’ અર્થાત્ જે વસ્તુ ખરી રીતે હોય નહિ તે છતાં હોય એમ ભાસે એવું નામજ ‘માયા’ છે. એ એક એવી બાબત છે કે જેનું તમે વર્ણનજ કરી શકો નહિ. હવે સવાલ એ છે કે જગત ખરું છે ? વેદાન્ત કહે છે નેતિ. માયા. તમે તેને ખરું કહી શકશો નહિ. કારણ કે જે વધ્યા ઘટયા વિના ભૂતકાળમાં, વર્તમાનકાળમાં અને ભવિષ્યકાળમાં એક રસ રહે છે તેનુંજ નામ “સત્ય” છે. જગત શું સર્વ કાળમાં એકરસ રહે છે ? નહિં જ; અને તેથી તે સત્યની વ્યાખ્યામાં આવતું નથી. સુષુપ્તિ અવસ્થામાં તે દેખાતું નથી; તેમ તમારી સાક્ષાત્કારની સ્થિતિમાં, પરિપૂર્ણ સ્થિતિમાં અથવા મોક્ષમાં પણ તે દેખાતું નથી અને તેથી તે સર્વકાળમાં નથી; અને તેથી તે સત્ય છે એમ કહેવાનો તમને હક્ક નથી. પણ હવે પાછો પ્રશ્ન થશે કે શું ત્યારે આ જગત અસત્ય છે ? વેદાન્ત કહે છે કે નેતિ. માયા. અહીં પણ તમને એમજ લાગશે કે આ કહેવું તો બહુજ વિચિત્ર છે ! શું આ જગત અસત્ય પણ નથી ? વેદાન્ત કહે છે કે “ના, તે અસત્ય પણ નથી.” કારણ કે “અસત્ય એટલે જે કોઈ પણ કાળમાં ન હોય તે.” દાખલા તરીકે “મનુષ્ય-શૃંગ” અથવા “વંઝાપુત્ર.” શું તમે માણસને કદિ પશુના જેવાં શિંગડાં જોયાં છે ? અથવા શું પુત્રવાળી વંઝા સ્ત્રી હોઈ શકે ? કદિજ નહિ. આ પ્રમાણે જે વસ્તુ કોઈ પણ સમયે દેખાય નહિ તેનેજ વેદાન્તમાં “અસત્ય” કહે છે. તે નિયમ પ્રમાણે જગત અસત્ય નથી, કેમકે તે તમને હાલ જણાય છે, તેથી તેને અસત્ય કહેવાનો તમને હક્ક નથી. ત્યારે જગત થોડું સત્ય છે અને થોડું અસત્ય છે ? વેદાન્ત કહે છે માયા, નેતિ. તેમ પણ નહિ. અસત્ય અને સત્ય ભેગાં રહી શકેજ નહિ. આ સવાલો અને જવાબોને “વેદાન્તનો માયાવાદ” કહે છે. એ વાદને “અનિર્વચનીયવાદ” અને “મિથ્યાવાદ” એ નામથી પણ કહે છે. એ શબ્દો તમારા ‘Mythology’ શબ્દના જેવા છે. તેનો અર્થ જેને આપણે સત્ય પણ ન કહી શકીએ અને અસત્ય પણ ન કહી શકીએ એવું ‘કંઈક’ એવો છે.

નાસ્તિકો કહે છે કે પરમેશ્વર છેજ નહિ. વેદાન્ત કહે છે કે નેતિ, માયા, તમે ખોટા છો. પરમેશ્વર નથી એમ કહેવાને પણ તમારી પાસે હલીલ નથી.

કેટલાકો કહે છે કે મુર્તિમાન પરમેશ્વર છે. વેદાન્ત કહે છે નેતિ, તેમ પણ નહિ. વેદાન્ત કહે છે કે આ એક એવો પ્રદેશ છે જેમાં તમારે પેસવું જોઈએજ નહિ. આ એક એવો પ્રદેશ છે કે જેમાં તમે તમારી બુદ્ધિ ચલાવી શકો નહિ. તમારી બુદ્ધિને આ જગતમાં ખીજું પુષ્કળ કામ કરવાનું છે, તેને ત્યાંજ કામ કરવા દો. “સીઝરને કરવા યોગ્ય હોય તે સીઝરને સોંપો અને પરમેશ્વરને કરવા યોગ્ય હોય તે પરમેશ્વરને સોંપો.” સ્થૂલ ભૂમિમાં, પ્રત્યક્ષ દુનિયામાં તમારી બુદ્ધિને માટે પુરતું કામ છે. આધ્યાત્મિક જગતમાં તો તમારે એક રસ્તે-માત્ર એકજ રસ્તે થઈને આજવાનું છે. તે રસ્તો સાક્ષાત્કારનો છે. તે રસ્તો કાંઈ રનેહનો, લાગણીઓનો કે શ્રદ્ધાનો નહિ પણ સાક્ષાત્ જ્ઞાનનો છે. એ આશ્વ-કારક જ્ઞાનરૂપી-એ વિચિત્ર ઈશ્વરી જ્ઞાનરૂપી ખરે રસ્તે થઈને જ્યારે તમે આ પ્રદેશમાં પ્રવેશો ત્યારેજ બધા સવાલ બંધ થાય છે; બધા સિદ્ધાન્ત સિદ્ધ થાય છે. સામવેદના કેન ઉપનિષદમાં એક પેરેઆદ છે જેનો બાવાર્થ આ પ્રમાણે છે:—

“હું” કહી શકતો નથી કે તે હું જાણું છું, તેમ હું એમ પણ કહી શકતો નથી કે તે હું જાણતો નથી. તે જાણવા અને ન જાણવાથી પર છે.” હાલના વિચારકો કહે છે તે પણ બરાબર આવુંજ છે. હર્બર્ટ સ્પેન્સર પોતાના પ્રથમ સિદ્ધાન્તમાં આવાજ નિર્ણય ઉપર આવ્યો છે. “ન જાણી શકાય તેવો” એવા પ્રથમ સિદ્ધાન્તના પહેલા ભાગમાં તે વેદાન્તના જેવાજ નિર્ણય ઉપર આવે છે. તેણે જે કહ્યું છે તે બધુંજ તમારી પાસે વાંચવાની જરૂર નથી, એક નાનો ફકરાજ વાંચીશું. “કોઈ એવો સિદ્ધાન્ત હોવો જોઈએ કે જે સિદ્ધાન્ત પોતેજ સર્વ વિજ્ઞાનનો પાયો હોવાથી વિજ્ઞાનથી તે સિદ્ધ થઈ શકે નહિ. બધાજ દલીલવાળા નિર્ણયો-પછી તે ગમે તે વિષયના હોય તોપણ પ્રત્યક્ષ પ્રમાણ ઉપરજ તે આધાર રાખતા હોવા જોઈએ. છતાં એક જગ્યા એવી હોવી જોઈએ કે જ્યાં આપણે પહોંચી શકીએ નહિ. જ્યાં પહોંચવાને બુદ્ધિ ખ્યાલ પણ ધરી શકે નહિ.”

આ મુદ્દા ઉપર બધા ફિલ્સુફોને આને આજ મતલબનું કાંઈક કહેવાનું હોય છે. હવે લક્ષ આપો. જ્યારે લોકો પરમેશ્વરમાં હેતુનું આરોપણ કરે છે; જ્યારે તેઓ કહે છે કે ‘પરમેશ્વરે આ જગત બનાવેલું’ હોયું જોઈએ; પરમેશ્વરને દયા હોવી જોઈએ; પરમેશ્વરને પ્રેમ હોવો જોઈએ; પરમેશ્વરને ભલાઈ હોવી જોઈએ; ત્યારે તેઓ કેવો તર્કભાસ કરે છે ? ધ્યાન આપો, તમે એકજ વખતે પરમેશ્વરને અનન્ત અને અનન્તવાળો કહો છો. એક વખતે તમે કહો છો કે તે અનન્ત છે અને બીજી વખતે તમે કહો છો કે “અરે, તેનામાં આ ગુણ છે અને પેલો ગુણ છે.” પણ જ્યારે તમે કહો છો કે તે ભલો છે અને બુડો નથી, ત્યારે ઉલટો તે મર્યાદિત થાય છે. જ્યારે તમે કહો છો કે તે સ્પષ્ટ છે, સ્પષ્ટી નથી; ત્યારે પણ તમે તેની મર્યાદા બાંધો છો. ત્યાં તમે એવી એક જગ્યા બતાવો છો કે જ્યાં તે નથી; અને વળી જ્યારે તમે કહો છો કે પરમેશ્વરે દુનિયાને આ અને પેલા હેતુ માટે બનાવી, ત્યારે તમે કોઈ માણસ ન્યાયાધીશ આગળ આવીને પોતાના કામનો હિસાબ બતાવતો હોય તે માણસના જેવું પરમેશ્વરને રૂપ આપો છો. એ પ્રમાણે જ્યારે તમે પરમેશ્વરની ઉપર અમુક હેતુ, કલ્પના અને રચનાનું આરોપણ કરો છો; ત્યારે જાણે તમે પોતે પોતાને ન્યાયાધીશ અથવા જજ બનાવો છો; અને પરમેશ્વરને તમારી પાસે પોતાના કામનો હિસાબ આપવા આવ્યો હોય તેવો બનાવો છો. તમે તેની મર્યાદા બાંધો છો. વેદાન્ત કહે છે કે પરમેશ્વરને તમારી ન્યાયસભા આગળ લાવવાનો તમને કશો હક્ક નથી; અને તેમ તમે કદિ પણ કરી શકનારજ નથી. માટે આ સવાલ છોડી દો. આ સવાલ ગેરકાયદેસર છે.

“વેદાન્ત” એ શબ્દનો અર્થ કંઈ “અમુક વ્યક્તિએ કહેલો ધર્મ” એવો નથી. મોહોમેદન શબ્દ મહમ્મદના નામ ઉપર આધાર રાખે છે. મહમ્મદે જે જે કંઈ હોય અગર કહ્યું હોય તે બધું મોહોમેદને માનવુંજ જોઈએ. ક્રિશ્ચિયાનિટી શબ્દનો અર્થ ક્રાઈસ્ટની ગુલામી છે; અને બુદ્ધિઝમ શબ્દ બુદ્ધની ગુલામી છે. વેદાન્ત શબ્દ એ પ્રમાણે કોઈ અમુક વ્યક્તિ અગર વ્યક્તિની ગુલામીના અર્થવાળો નથી. વેદાન્ત શબ્દનો અર્થ તો “જ્ઞાનનો અન્ત, છેડો, પરાકાષ્ટા અથવા લક્ષ” એવો છે. વેદાન્ત શબ્દનો અર્થ સત્ય છે; અને તેથી તેમાં બિલકુલ મતાંધપણું નથી. તે સાર્વજનિક છે. તે નામ તમને અપરિચિત છે તેથી તેને માટે કાંઈ પણ બંદેશ રાખશો નહિ. હિંદુઓએ જે પ્રમાણે તેનો પ્રત્યક્ષ અનુભવ લીધો છે અને ઉપદેશ કર્યો છે તે પ્રમાણે તમે પણ કરી શકશો. તમે જાણો છો કે તે બધાં સત્યો, પછી તે જર્મની

કે અમેરિકામાં કે જ્યાં પણ શોધાય, ત્યાં એકજ નિર્ણય ઉપર આવે છે. મનુષ્ય કોઈ પણ સ્થળે ઉભો રહીને સૂર્ય સામું જુએ છે ત્યાંથી તેને તે તેજસ્વી અને પ્રકાશમાનજ દેખાય છે. એજ પ્રમાણે જે કોઈ મનુષ્ય પોતાના વહેમરૂપી પદ્મજ્યોને દૂર મૂકી સ્વતંત્રપણે તેના તરફ જોશે તે ગમે તે દેશ કે જાતિનો હોવા છતાં એકસરખોજ તેના પ્રકાશ મેળવીને તેના નિર્ણયો સાથે મળતો આવશે. જો તમે બધી શંકાઓ, અનુરાગો અને અગમચેતીઓ દૂર કરી સ્વતંત્રરીતે અને ખુલ્લીરીતે આ સવાલને તપાસો તો આ સર્વ નિર્ણયો-વેદાન્તના આ સર્વ સિદ્ધાંતો, દલીલો અને પરિણામો એ સર્વ તમારાં પોતાનાંજ બનશે. પોતાનાંજ છે એમ અનુભવાશે.

હવે ‘રામ’ હિંદુઓની રીત પ્રમાણે માયાનો સિદ્ધાંત તમને સમજાવશે. હિંદુઓએ તેનું કેવી રીતે વર્ણન કરેલું છે ? હિંદુઓનાં પ્રાચીન શાસ્ત્રોમાં તેનો કેવી રીતે ખુલાસો કરેલો છે ? તેઓ તેનો ખુલાસો અનુભવથી અને પ્રયોગથી કરે છે. તેઓ આ માયાને અનિર્વચનીય કહે છે. જેનો મર્યાદિત અર્થ “બ્રાન્તિ” છે. જેને સત્ય પણ કહી શકાય નહિ; તેમ અસત્ય પણ કહી શકાય નહિ; તેમ જે સત્ય અને અસત્યના મિશ્રણરૂપ પણ નથી; એવી એ માયા અગર બ્રાન્તિ છે. આ બ્રાન્તિ બે પ્રકારની છે. આપણે તેને “બાહ્ય બ્રાન્તિ” અને “આંતર બ્રાન્તિ” કહીશું.

ધારો કે તમે અધારામાં એક સાપ જુઓ છો. તમને તેનો મરણતુલ્ય ભય લાગે છે, અને તેથી નાસવા જતાં ભાન ન રહેવાથી તમે પડી જાઓ છો, તમારા હોંશ ઉડી જાય છે; તમને વાગે છે અને પીડા પણ થાય છે. પાછળથી તમને ખરી હકીકત માલૂમ પડે છે કે ત્યાં સાપ નથી, પણ તે તો એક દોરડીનું ગુંછળુંજ પડેલું હતું. હવે જે સાપથી તમને આટલી પીડા થઈ તે સાપ શું તે સમયે અસત્ય હતો ? વેદાન્ત કહે છે. ‘ના, ના.’ સાપને અસત્ય કહેવાનો તમને હક્ક નથી. જો સાપ ખોટો હોત તો તમને જે ઇજા થઈ તે થાત નહિ. સાપ એ માયા-બ્રાન્તિ છે; અને એ બ્રાન્તિ જેમ સત્ય નથી તેમ તે અસત્ય પણ નથી; કારણ કે જે અસત્ય વસ્તુ હોય તે કદાપિ હયાતીમાં હોતી નથી. સૂક્ષ્મ બિંદુરૂપે ઉડતા જળના એકાદ કૂવારા પાસે ઉભા રહેવાથી તમે રંગબેરંગી મેઘધનુષ્ય જુઓ છો, તે મેઘધનુષ્ય સાચું છે ? નહિજ. કારણ કે તે જે સ્થળે પ્રતીત થાય છે ત્યાંથી સમીપ જઈને જોઈએ છોએ ત્યારે તે જણાતું નથી. જો આપણે દિશા ફેરવીએ છીએ તો એ મેઘધનુષ્યની દિશા પણ ફેરવી જણાય છે. ત્યારે શું તે ખોટું છે ? ના, કારણ કે ત્યાં તે હોય એમજ જણાય છે; અને તેની કાંઈક અસર આપણા ઉપર થાય છે. જેથી તે અસત્ય પણ નથી. તે માત્ર એક બ્રાન્તિજ છે-જમ છે.

તમે દર્પણમાં તમારી છબિ જુઓ છો, તે ખોટી છે ? વેદાન્ત કહે છે કે ના, તે ખોટી નથી. કારણ કે તેનાથી તમારા ઉપર અસર થાય છે. ત્યારે તે સાચી છે ? ના, તે સાચી પણ નથી. કેમકે તમે તમારું મ્હોં બીજા બાજુ ફેરવો છો કે તરતજ તે નાશ પામે છે. માટે તે બ્રાન્તિ છે.

હવે આ બ્રાન્તિ ઉપર જણાવ્યું તેમ બે પ્રકારની છે. આંતર બ્રાન્તિ અને બાહ્ય બ્રાન્તિ. રજજીમાં દેખાતા સર્પની બાબતમાં આંતર બ્રાન્તિ છે. તેની વિચિત્રતા એ છે કે જ્યારે બ્રાન્તિવાળો પદાર્થ દેખાતો હોય ત્યારે ખરે પદાર્થ દેખાતો નથી, અને ખરે પદાર્થ દેખાય છે.

ત્યારે બ્રાંતિવાળો પદાર્થ દેખાતો નથી. જે સાપ હોય તો રજજી હોતું નથી અને રજજી હોય તો સાપ હોતો નથી. બાહ્ય ભ્રમણામાં બન્ને સાથે રહે છે. ખરી વસ્તુ તેમજ ભ્રમણાવાળી વસ્તુ બન્ને દર્પણમાં સાથે દેખાય છે. દર્પણમાં પ્રતીત થતી આકૃતિ અથવા પ્રતિબિંબ એ અસત્ય છે. અથવા વૈજ્ઞાનિકોના શબ્દોમાં કહીએ તો તે પ્રતિબિંબ એ સર્વ વ્યાપક, અસત્ય અને બ્રાન્તિમય આકૃતિ છે; અને મૂળ આકૃતિ એ સત્ય પદાર્થ છે. વળી બાહ્ય બ્રાન્તિમાં આપણે એક બીજી વસ્તુ પણ જોઈએ છીએ, એને આપણે દ્વાર અગર સાધન કહીએ છીએ. આ સાધન તે દર્પણ છે. ભ્રમણામાં દેખાતી વસ્તુ એ પ્રતિબિંબ છે; અને ખરો મૂળ પદાર્થ બિંબ છે. બાહ્ય ભ્રમણામાં એ ત્રણે વસ્તુઓ દેખાય છે; અને તેમાંની એકજ વસ્તુ ભ્રમણરૂપ હોય છે.

વેદાન્તીઓના પ્રયોગો અલેહ અને આખા વિશ્વની એકતા સિદ્ધ કરે છે. તે જે પ્રકારના છે તે તમને બતાવવામાં આવશે. તેઓના પ્રયોગો, અનુભવો, ધર્મ સંબંધી કેળવણી અને સત્યનો સાક્ષાત્કાર એવું સિદ્ધ કરે છે કે આ વિશ્વ ‘બાહ્ય’ અને ‘આન્તર’ બન્ને પ્રકારની ભ્રમણાઓનું બનેલું છે. જ્યારે મનુષ્ય પોતાનામાં પ્રભુતાનો સાક્ષાત્કાર કરે છે ત્યારે તે ફક્ત બહારની ભ્રમણા ઉપર જ વિજય મેળવે છે. આ વિશ્વ ઉપર પ્રવર્તતા તમામ ધર્મો, ક્રિશ્ચિયાનિટી, મુસલમાની ધર્મ, બૌદ્ધ ધર્મ, જૈનશ્રદ્ધાધર્મ, આ બધા ધર્મોએ-એક વેદાન્ત સિવાય આ બધા ધર્મોએ-માત્ર બહારની ભ્રમણા ઉપરજ વિજય મેળવવાને ઘણુંજ કર્યું છે; અને એ પ્રકારે બહારની ભ્રમણાઓ ઉપર તેમણે જેટલે અંશે વિજય મેળવ્યો છે તેટલે અંશે તેઓ ખરા છે એમજ વેદાન્ત કહે છે. પણ તે પછી વેદાન્ત એક પગલું આગળ વધીને આન્તર ભ્રમણા ઉપર પણ વિજય મેળવે છે; જ્યારે બીજા ધર્મો એ વિષયમાં અટકી પડે છે. તેઓ કહે છે કે વેદાન્ત અમારાથી પ્રતિકૂળ છે. પણ ના, તે પ્રતિકૂળ નથી, તેતો ફક્ત જે તેઓએ શરૂ કર્યું છે તેનો છોડો લાવે છે, અને તેમાં ઉમેરો કરે છે. તે તેમની વિરૂદ્ધ નથી.

હવે જે ઘણું ગૂઢ છે તે તમને કહેવામાં આવે છે. તેના ઉપર તમે બહુ એકાગ્રતાથી લક્ષ આપો. રજજીમાં જે સાપ દેખાયો તે કઈ જાતની ભ્રમણાને લીધે દેખાયો ? આન્તર ભ્રમણાને લીધેજ. તમે જાણો છો કે જે ત્યાં સાપ હોય છે તો રજજી હોતું નથી અને જે રજજી હોય છે તો સાપ હોતો નથી. જે તે એકજ વસ્તુ એકજ સમયમાં દેખાય છે. ફરીથી ધ્યાન આપો. નાગ અગર સાપ જે ભ્રમણાવાળા પદાર્થમાં દેખાયો તેનું અસ્તિત્વ આન્તર ભ્રમણાને લીધેજ જુઓ છો. બિંબનું પ્રતિબિંબ જણાવામાં જેમ દર્પણ એ સાધનરૂપ છે તેજ પ્રમાણે દોરડું એ સાપ જણાવામાં સાધનરૂપ છે. આ સાધનોદ્વારાજ બ્રાન્તિજન્ય પ્રતિબિંબ અને સર્પ આપણને જણાય છે.

એક છોકરો તમારી પાસે આવે છે અને કહે છે કે “બાપા ! બાપા ! હું જીંદી છું ! પછે સાપ છે.” આપણે છોકરાને પૂછીએ છીએ કે સાપ કેટલો લાંબો હતો ? છોકરો કહે છે કે આશરે બે વાર. વાર તે કેટલો જાડો હતો ? છોકરો કહે છે કે ઘણો જાડો હતો. સંસ્કૃત-સંસ્કૃત જતા વહાણમાં તે દિવસે મહાં એક દોરડું બેસું હતું તેવો તે જાડો હતો. આપણું પૂછીએ : વાર, સાપ શું કરતો હતો ? તેણે કહ્યું : સાપ શુંચળું બની ગોળ પડેલો હતો. પાછળથી તેના કહેવામાં વહેમ પડ્યો અને પરિણામે તમે જાણો છો કે ત્યાં સાપ નથી. સાપ ખોટો હતો. ફક્ત દોરડુંજ ત્યાં પડેલું હતું. એ સંસ્કૃત-સંસ્કૃત જતા વહાણનું દોરડું કે જે લાંબું

અને બહુ હંતુ; તે દોરડાની બહાઈ, લંબાઈ અને અસ્તિત્વના ગુણજ ભ્રમણામાં દેખાતા સાપમાં દર્પણની પેઠે આરોપાયલા હતા. સાપ ત્યાં નહોતો પણ ફક્ત દોરડામાંજ સાપ આરોપાયલો હતો તેથી મૂળમાં-આંતર ભ્રમણામાં પરિણામે સાપ હતો; અને પછી તરતજ સાપમાં બીજી જાતની ભ્રમણા ઉત્પન્ન થઈ, જેને આપણે બાહ્ય ભ્રમણા કહીએ છીએ.

આ ભ્રમણાઓ દૂર કરવા માટે કઈ પદ્ધતિ અનુસરવાની છે? આપણે પ્રથમ એક ભ્રમણા દૂર કરીશું અને પછી બીજી. બહારની ભ્રમણા પ્રથમ દૂર કરવી પડશે અને પછી આંતર ભ્રમણા.

વેદાન્ત મત પ્રમાણે આ આપું વિશ્વ, આ આપું જગત ખરી રીતે એક નહિ બહુ શકાય તેવા અને વર્ણન ન કરી શકાય તેવા સત્ય સિવાય બીજું કંઈજ નથી, કે જે સત્ય મનથી, વાણીથી તથા કાળ, આકાશ, કારણ અને દરેક વસ્તુથી પર છે. આ ખરા દોરડામાં, અંદર રહેલા પડમાં, પદાર્થમાં અથવા તમારી મરજીમાં આવે તે કહો તેમાં જે નામ, રૂપ અને લેહ અથવા તે શક્તિ, ક્રિયા, આન્દોલન દેખાય છે, તે આ સાપના જેવાંજ છે. તેમાં આપણે જોઈએ છીએ કે પ્રથમ આંતર ભ્રમણ થયા પછી બહારની ભ્રમણા થાય છે અને એ બહારની ભ્રમણાને લીધે આ નામ અને રૂપમાં-આ વ્યક્તિ અને વ્યષ્ટિપણામાં જાણે ખરું સત્ય હોય અને તે પોતાને આધારે પોતાની મેળેજ રહેલું હોય અને જાણે તે પોતેજ સત્ય હોય તેમ દેખાય છે.


હવે જગતના ધર્મોએ શું કયું છે? બહારી ક્રિશ્ચિયાનિટી, બહારી મુસલમાની ધર્મ, બધા ધર્મની મર્યાદાને ખાતર આપણે કહીશું કે તેઓએ બાહ્ય ભ્રમણા દૂર કરવામાં ઘણુંજ કયું છે. તેઓએ મનુષ્ય જાતને બતાવ્યું છે કે જે તેઓ પવિત્ર જીવન ગાળે, જે આશા, શ્રદ્ધા અને પરોપકારમય જીવન ગાળે, તે તેને પરિણામે તેને બધી દિશાઓમાં આનન્દના ઓઘ, દિવ્યતા અને દરેક વસ્તુમાં પરમેશ્વર જણાશે. હવે ધ્યાન આપો. સાચો સંત અગર મહાત્મા, ખ્રિસ્તના નામમાં પણ ઈશ્વર સમજે છે. તે દુશ્મનને ધિક્કારતો નથી, પણ ચાહે છે. “અરે, તમે તમારા દુશ્મનને તમારી પેઠે ચાહો.” જીસસનું આ સુબોધપૂર્ણ વચન છે. પુષ્પોમાં પણ તે તેજ પરમેશ્વરને જીએ છે. તમે તે સ્થિતિનો કદિ સાક્ષાત્કાર કર્યો છે? ખરા ધર્મનિષ્ઠ લોકોએ તે કરેલો છે. પુષ્પો તેમની સાથે વાત કરે છે, પથ્થરમાં પણ તેમને ઉપદેશ જણાય છે, વહેતા ઝરાઓમાં તેમને ગ્રન્થો જણાય છે, તારાઓ તેમની સાથે વાતો કરે છે. મનુષ્યના સુખારવિન્દદ્વારા પ્રભુતા તેના સામું જાણે છે. આ પ્રભુતા માટે બુદ્ધિને સમજાય તેવી સાબીતીની તેને જરૂર નથી. તેની સાબીતી તેની પોતાની સાથેજ હોય છે. તે એવી સાબીતી ઉપર આધાર રાખે છે કે જે આખી દુનિયાના તર્ક અને પદાર્થજ્ઞાનથી પર છે. તે મનુષ્ય દરેક સ્થળે પરમેશ્વર જાણે છે, તેમાંજ રહે છે, તેમાંજ હરે હરે છે અને પોતાનું અસ્તિત્વ તેમાંજ ગણે છે. આવા પ્રકારનું ધાર્મિક જીવન અભ્યાસ અને પ્રયોગદ્વારા બાહ્ય ભ્રમણાને જીતે છે.

તમે કહો છો કે પરમેશ્વર આ સર્વ રૂપો અને લેહોમાં રહેલો છે; પણ એ કહેવું દોરડામાં સર્પ જાણવા જેવું છે. જ્યારે તમે દરેક વસ્તુની પાછળ ઈશ્વરને જાણો છો અને ખરા ધાર્મિક જીવનનો સાક્ષાત્કાર કરો છો ત્યારે તમે હેસ્ત અગર દુશ્મનમાં હેતુઓ આરોપણ કરતા નથી, પણ તેમનામાં ઈશ્વરત્વ જાણો છો. તમે તેમની પાછળ પરમેશ્વરનીજ કૃતિ જાણો છો; અને તમે કહો છો કે એક સર્વવ્યાપક ઈશ્વરજ અધું કરી રહેલો છે. આ પ્રમાણે બાહ્ય

બ્રહ્મા ઉપર તમે વિજય મેળવો છો. એ વિજય તમારી ઉન્નતિમાં એક 'પગથીયું' આગળ વધવા બરાબર છે. પણ વેદાન્ત તેથી પણ આગળ વધે છે, અને તમને કહે છે કે બન્ધુ, બન્ધુ, તમે કહો છો કે બધામાં જ પરમેશ્વર છે તે સત્ય નથી. તેની પેલે પાર જાઓ-તેની પેલે પાર જાઓ. આ બધાં રૂપ અને ભેદ, આ બધી જૂદી જૂદી બ્રહ્મણ્યો અને રૂપો રજ્જુમાં દેખાતા સર્પના જેવાંજ ખોટાં છે. તેથી પર જાઓ અને તમે આ બધા વિચારોથી તથા શબ્દોથી પર એવી જે અનુપમ સ્થિતિ છે ત્યાં પહોંચશો. હવે તમે જોશો કે વેદાન્ત બધા જ ધર્મોને પરિપૂર્ણ કરનાર છે. આ દુનિયાના કોઈ પણ ધર્મથી તે પ્રતિકુળ નથી.

આ દુનિયા આ અથવા પેલા કોઈ પરમેશ્વરે બનાવેલી હોવી જોઈએ એમ કહેવાની જરૂર નથી, એ હવે બતાવશે.

આ બે ત્રિકોણ અને એક કાટખૂણ ચોખૂણ છે.



આ બંને ત્રિકોણની ઉપલી તથા નીચલી બંને બાજુઓ સરખી છે. એ બંને બાજુઓને ૩ નું ચિહ્ન કર્યું છે અને ત્રીજી લાંબી બાજુ ઉપર ૫ નું નિશાન કર્યું છે. ધારે કે આ આકારે કાગળમાંથી અગર જાડા પૂઠામાંથી કાપી કહાડ્યા છે. તેને તમે એવી રીતે ગોઠવો કે તેનો એકજ આકાર બંને અથવા ત્રિકોણનો પાચો કાટખૂણ ચોખૂણની બાજુ સાથે બંધાયેલો આવે. આમ કરવાથી આપણે એક છ બાજુવાળી આકૃતિ બનેલી જોઈશું કે જેની બધી બાજુઓ ૩ નિશાનવાળી બાજુના માપની આવશે. તમે જાણો છો કે આમ કરવાથી ૫ નિશાનવાળી બાજુઓ આ નવી આકૃતિની અંદરના ભાગમાં આવી ગઈ છે; અને હવે તે બાજુઓ તરીકે પણ ગણાતી નથી. ઉપર તેનો આકાર પણ આવ્યો છે તે જોવાથી સમજાશે. આ છ બાજુવાળી આકૃતિ શી રીતે બની ? ત્રિકોણ અને કાટખૂણ ચોખૂણની જૂદી રીતની મેળવણીથી અથવા જૂદી સ્થિતિથી આ આકાર બન્યો. આ જૂદી જૂદી આકૃતિઓના ગુણ નવી બનેલી આકૃતિના ગુણ કરતાં તદ્દન જૂદા છે. નાની આકૃતિઓના ખૂણ કાટખૂણથી નાના હતા. પણ નવી બનાવેલી આકૃતિમાં એકે ખૂણ કાટખૂણથી નાનો નથી. ચોખૂણ આકૃતિમાં કાટખૂણ છે, પણ નવી બનાવેલી આકૃતિઓમાં એકે કાટખૂણ નથી. પ્રથમની ત્રણ આકૃતિઓ લંબાઈમાં ૫ નિશાનવાળી બાજુ બરાબર હતી પણ નવી બનાવેલી આકૃતિને આટલી લંબાઈની એકે બાજુ નથી. પ્રથમની આકૃતિઓમાંની એક પણ આકૃતિ સમબાજુ નહોતી પણ નવી બનાવેલી આકૃતિ સમબાજુ છે. નવી બનાવેલી આકૃતિના બધા ખૂણ વિષમ છે પણ પ્રથમની કોઈ પણ આકૃતિના ખૂણ વિષમ નહોતા. અહીં આપણે એક એવી બનાવટ જોઈએ છીએ કે જેમાં દેખાતા ગુણો પહેલાંની આકૃતિઓમાં બિલકુલ હતા નહિ. હવે આ તદ્દન નવા ગુણો ક્યાંથી આવ્યા ? હવે ધ્યાન આપો. આ તદ્દન નવા ગુણો કોઈ કર્તાએ બનાવેલા નથી તે વાત પણ ધ્યાનમાં રાખો. આ તદ્દન નવા ગુણો નવી આકૃતિનુંજ પરિણામ છે. તે નવી સ્થિતિનુંજ પરિણામ છે. તે વેદાન્ત જેને માયા કહે છે તેનુંજ પરિણામ છે. માયા એટલે નામ અને રૂપ. તે ગુણો નામ અને રૂપનુંજ પરિણામ છે.

ફરીથી જુઓ. આ ત્રિકોણને હ એટલે હાઈડ્રોજન કહો. આ ચોખૂણને ર એટલે ઑક્સીજન કહો. આનું પરિણામ હ+ર=ઓ એટલે કે પાણી (નવી આકૃતિમાં) આવે છે. આ મૂળતરંગે યા હાઈડ્રોજન અને ઑક્સિજનને પોતપોતાના ગુણ હતા અને તેની મેળવણીના પરિણામે નવી વસ્તુ (પાણી) ઉત્પન્ન થઈ છે. આ પ્રમાણે હાઈડ્રોજન અને ઑક્સિજન મળીને આપણને પાણી આપે છે. એમાં હાઈડ્રોજન બળી શકે એવો પદાર્થ છે, પણ પાણી તેવું નથી. પાણીમાં હાઈડ્રોજન કરતાં વિલક્ષણ ગુણ છે. ઑક્સિજન બાળવામાં મદદ કરે છે પણ પાણી કરતું નથી. તેનો પોતાનો નવો જ ગુણ છે. વળી હાઈડ્રોજન ઘણો હલકો છે પણ ઑક્સિજન તેટલો હલકો નથી. હાઈડ્રોજન બલનમાં ભરાય છે અને તે ઉંચે આકાશમાં લઈ જાય છે, પણ પાણી તેમ કરતું નથી. પાણીમિશ્રિત હાઈડ્રોજનનું પરિણામ એમ કરતું નથી. આ પ્રમાણે મિશ્રિત પદાર્થોના ગુણો પરિણામિક પદાર્થના ગુણોથી તદ્દન ભ્રૂદા છે. પરિણામિક પદાર્થમાં આ નવા ગુણ ક્યાંથી આવ્યા ? પોતાના કર્તામાંથી તેણે આ ગુણો મેળવ્યા અથવા જે મિશ્રિત તરંગોનું તે બનેલું છે તેમાંથી લીધા ? ના, આ ગુણો નવી આકૃતિ, નવી સ્થિતિમાંથીજ આવ્યા છે. વેદાન્ત પણ કહે છે કે દુનિયામાં જે તમે જુઓ છો તે માત્ર નામ અને રૂપનું જ પરિણામ છે. તમારે આ અને તે વસ્તુને માટે કર્તાનું અસ્તિત્વ મુકવાની જરૂર નથી. તે માત્ર નામ અને રૂપનું જ પરિણામ છે.

અહીં તમારી પાસે એક કોયલાનો કકડો છે અને પણે એક તેજસ્વી-આંખને આંજ નાખે તેવો હીરો છે. આ હીરામાં કોયલાના કકડા કરતાં તદ્દન નવા ગુણ છે. હીરો એવો સખત છે કે લોહાને પણ કાપી શકે છે, અને કોયલો એવો નરમ છે કે કાગળના કકડા ઉપર પણ ધસાય છે. હીરો ઘણો તેજસ્વી અને કિરમતી છે, અને કોયલો ઘણોજ કાળો, સોંઘો અને બેડોળ છે. બન્નેનો વિરોધ આવો મોટો છે, અને તોપણ તેઓ ખરી રીતે એક જ વસ્તુ છે. વિજ્ઞાન તે વાત સાબીત કરે છે. કદાચ તમે કહેશો કે મારી બુદ્ધિ તે વાત ગ્રહણ કરતી નથી. પરંતુ તમે ગ્રહણ કરો કે ન કરો પણ આ એક સત્ય જ વાત છે. તેજ પ્રમાણે વેદાન્ત તમને કહે છે કે અહીં તમે જેને ખરાબ વસ્તુ અને જેને સારી વસ્તુ કહો છો; જેને તમે હોસ્તો કહો છો તે અને તમે જેને દુઃખન કહો છો તે સર્વમાં જેમ કોયલા અને હીરામાં કાર્યન રહેલો છે તેમ એક જ ખરી વસ્તુ રહેલી છે. વૈજ્ઞાનિકો તમને કહે છે કે કોયલામાં જે કાર્યનનાં પરમાણુઓ છે તેજ પરમાણુઓ હીરામાં પણ છે. માત્ર તેમાં તે જૂદી રીતે ગોઠવાયેલાં છે એજ ફરક છે. હીરા અને કોયલામાં ભેદ માત્ર તેના નામ અને રૂપને લીધે જ છે.

તેજ પ્રમાણે સારા અને નહારા વચ્ચેનો ભેદ માત્ર માયાને લીધે એટલે કે નામ અને રૂપને લીધે જ છે, કે જે નામ અને રૂપ બંને મિથ્યા છે. કારણ કે એક વખત આપણે તેમને જેવાં જોઈએ છીએ તેવાં તે સદાકાળ રહી શકતાં નથી. આ જગતનો ભાસ એ નામ અને રૂપ સિવાય બીજું કંઈ જ નથી. જૂદાં જૂદાં નામ, રચના અને દેખાવોના સમ્મેલન સિવાય બીજું કંઈ જ નથી. આ જૂદી જૂદી ભિન્નતા અને સમ્મેલન શાને લીધે છે ? તે આંતર બ્રમણને લીધે છે. પરંતુ આ નામ અને રૂપ જે આંતર બ્રમણને લીધે છે તેમાં પણ એક દિવ્યતા ઝળહળી રહી છે. આ નામ અને રૂપમાં પણ પરમેશ્વર પોતેજ પ્રકાશી રહ્યો છે. આ નામ અને રૂપની બ્રમણને વટાવી પેલે પાર જાયો, એટલે તમેજ સર્વસ્વ છો. આ પ્રમાણે જે બધામાં સમભાવે જુએ છે તેજ ખરેખર જુએ છે, જે બધામાં એક સરખી રીતે પ્રભુતા જુએ છે તેજ ચક્ષુષાગો છે.



હવે સંસ્કૃત ગ્રંથના ભાષાન્તરની થોડીક પંક્તિઓ તમને વાંચી સંભળાવાશે:—

“હું બલિ છું, હું ઋચા છું, આ અનંત બ્રહ્માંડનો પિતા, માતા, પૂર્વજ અને પ્રભુ હું છું. જ્ઞાનનો અંત હું છું. તેજોમય જળનું શુદ્ધ સત્ત્વ હું છું. હું ઈશ્વર છું. હું ઋગ્વેદ, સામવેદ અને યજુર્વેદ છું. માર્ગ, પોષણકર્તા, પ્રભુ, આયાધીશ, સાક્ષી, રહેવાનું સ્થળ, વિશ્રામસ્થાન, મિત્રો, જીવનનો નિર્ઝર અને સમુદ્ર, જેમાંથી બી અને બી વાવનાર ઉત્પન્ન થાય છે અને નાશ પામે છે, જ્યાંથી અનંત પદાર્થો ઉત્પન્ન થાય છે તે હું છું. સૂર્યની ઉષ્મા મારી છે. સ્વર્ગીય વૃષ્ટિ વરસાવવી અને બંધ રાખવી એ મારા હાથમાં છે. હું મૃત્યુ છું; અને અમરત્વ પણ હું છું.”

ગંગાનું મધુર સંગીત, હાલતાં વૃક્ષોનું મધુર ગાન, સમુદ્રના નાદનો પડઘો, ગાયોનું આરેડવું, ઓસનાં પ્રવાહી ટીપાં, ગર્જતાં વાદળોનો ગંભીર નાદ, નાનુકે પગનો ખડખડાટ, જનસમુદાયનું હાસ્ય, સૂર્યનાં સુવર્ણ રશ્મિ, શાન્ત તારાનો ચળકાટ, રૂપેરી ચંદ્રનો દૂર અને નજીક પ્રસરતો આછો પ્રકાશ, ચમકતી તરવારનો ચળકાટ, તેજસ્વી જ્વાહીરનું તેજ, અંધારી અને ધૂમ્મસવાળી રાત્રિમાં દીવાદાંડીના દીવાનો પ્રકાશ, ગુપ્ત ધન સંચય કરનારી પૃથ્વી અને સ્વર્ગનો અખૂટ ભંડાર, અનહદ નાદ, અનાદિ પ્રકાશ, અનાદિ અંધકાર, અનાદિ ગતિ, માનસ સૃષ્ટિથી પર વિચાર, આન્તર દૃષ્ટિ, મનોમય વૈભવી, ઇન્દ્રિયથી પર સખળ ગ્રહણ શક્તિ, એ બધું હું છું, હું છું, હુંજ છું.

ૐ

ૐ

ૐ





## ૧૬-આત્મસાક્ષાત્કાર સંબંધી સૂચના.

૧

ધધિરતુ' આપણે હવે એક બીજું વર્ણનાત્મક સ્વરૂપ જોઈએ. પુરાણતુ' આ એક સુંદર વર્ણન છે. દ્વધના એક અતિ વિશાળ મહાસાગરમાં-એ ક્ષીરસાગરની મધ્યમાં એક અતિ સુંદર રમણીય ચક્રાકાર સર્પની-શેષનાગની શય્યા બનેલી છે. છત્ર માટે એ શેષનાગની સહસ્ર ફેણ છે. આવા ક્ષીરસાગરમાં ધધિરની એક સહચારિણી રમણી-લક્ષ્મીદેવીનો નિવાસ છે. તેનું શરીર અતિ સુંદર, સુકુમાર અને દેદીપ્યમાન છે. અર્ધમિલિત નેત્રોથી તે તેના વિભુપ્રતિ નિરખે છે. તેના હોઠમાં મંદ મંદ હાસ્ય સ્ફૂરી રહ્યું છે. એ લક્ષ્મીદેવી વિષ્ણુ ભગવાનના ચરણકમળ તળાંસી રહી છે. એ રમણીય ભૂત્તિ એક સુકોમળ વિશાળ કમળની પાંખડીપર વિરાજમાન છે. ત્યાં વિરાજતી એ પોતાના વલ્લભ વિષ્ણુ ભગવાનના ચરણની સેવા કરે છે. પરસ્પર નેત્રવિહારમાં અન્યોન્ય દૃષ્ટિ સમ્મેલનની કિડા બની રહી છે.

આ દેવીનું ચિત્ર શું પ્રતિપાદન કરે છે ? એ દેવી-લક્ષ્મીજી સચ્ચિદાનંદની સંજ્ઞા માત્ર છે. એ પ્રભુતા છે, જ્ઞાન છે, સુખ છે, આનંદ છે. એ સચ્ચિદાનંદ સ્વરૂપની શોભા છે- વિજયશ્રી છે. એનો ભાવાર્થ એવો થાય છે કે મુક્ત પુરૂષ સાક્ષાત વિષ્ણુ નિરન્તર પોતાની વિજયશ્રી-શોભા-આત્માનંદ-લક્ષ્મીદેવી પ્રતિ અનિમિષ નિરખી રહ્યા છે. જગતનો તેમની દૃષ્ટિમાં પ્રલય થયો હોય છે અને તેને તે પોતાનું જ આસ્તિત્વ-છાયા માની નિબળનંદ અનુભવે છે. મુક્ત અવસ્થાની એ પરાકાષ્ટા છે. સર્વ સંબંધ, સંસર્ગથી વિમુખ અને પર એ મુક્ત પુરૂષને આ જગતના બ્યવહાર કે વ્યાપાર સાથે કાંઈજ સંબંધ નથી.

સાગરની સંજ્ઞા અનન્તતા સૂચવે છે. વળી એ સાગરને ક્ષીરસાગર નામ એટલા માટે આપેલું છે કે દ્વધમાં ત્રણ ગુણ રહેલા છે. (૧) પ્રકાશ, (૨) શ્વેતવર્ણ એટલે આનંદ અને (૩) બળવર્ધક પૌષ્ટિક ગુણ એટલે શક્તિ. આવી રીતે ક્ષીરસાગરની સંજ્ઞાથી પરમ પ્રકાશ અથવા જ્ઞાન, પરમાનંદ અને પરમશક્તિ, એમ સૂચન થાય છે. એ ક્ષીરસાગરમાં એ બન્નેનો નિવાસ છે. શેષનાગની સંજ્ઞા લેવાનું કારણ એ છે કે પ્રત્યેક પ્રાણીનું આયુષ્ય અતિ દીર્ઘ હોય છે. પ્રાણીના દેહનો નાશ થતાં એ આયુષ્યરૂપી સર્પજ પાછળ અવશેષ રહે છે. શેષ એટલે અવશેષ રહેનાર તત્ત્વ; અને તેથીજ તે શેષનાગ કહેવાય છે. સર્પિણી સેકડો ઇંડાં મૂકે છે અને એ સર્પને એક પછી એક ખાતી બળે છે; છતાં પણ તેમાંથી કોઈ કોઈ ઇંડું અવશ્ય બચી બળે છે. આવી રીતે અનન્તતાની સંજ્ઞાદર્શક “શેષ”ની શય્યાપર સચ્ચિદાનંદરૂપી ક્ષીરસાગરમાં એ અજરામર પરમાત્માનો નિવાસ છે. બન્ને પોતાના આત્માનંદમાં સંપૂર્ણ નિમગ્ન અને સુખી છે. શાંત અને પરમ ગંભીર છે. ઠૂં.

‘રામ’ હવે બે અગત્યના વિષયપર તમારું ધ્યાન ખેંચે છે.

૧—ક્ષુદ્ર અહંકારનો ત્યાગ.

૨—આત્મભાવનાનો નિશ્ચય.

**પહેલું:**—વેદાન્તના દૃષ્ટિબિંદુથી જોતાં તો સંપૂર્ણ વિશ્રાંતિ, મુક્તિ, વિરામ અને સંન્યાસનેજ ક્ષુદ્ર અહંકારનો ત્યાગ કહે છે. જ્યારે જ્યારે તમને અવકાશ મળે ત્યારે ત્યારે ખુરશી-પર કે અન્ય કોઈ આસનપર સ્થિર ચિત્તથી બેસી શરીર છેજ નહિ અને એનો ભાર કે વેઠ તમારે ઉપાડવાનાંજ નથી એવી ભાવના દૃઢ કરો. જગતના બીજા પદાર્થોની પેઠે એ પણ એક ભિન્ન પદાર્થ છે અને અન્ય પદાર્થોની પેઠે એ પણ તમારાથી દૂર છે એમ માનો. થોડીવાર શરીરને શબવત્ રાખી મૂકો. એ સમયે શરીર સંબંધી કોઈ પણ વિચાર મનમાં ન લાવો. શારીરિક મોહ અને દેહવાસનાનો ત્યાગ કરો. દેહ સંબંધી તમામ પ્રકારની ચિંતા અને આકાંક્ષાને દૂર કરો. આશા, લોભ કે મોહ વગેરેને નિર્મૂળ કરો. આવા પ્રકારની દૃઢ ભાવનાવાળી અવસ્થાનું નામજ અહંકારનો ત્યાગ અને પૂર્ણ વિશ્રાંતિ છે.

**બીજું:**—ધૃતિરત્ન. ધૃતિરની ધૃષ્ટિ એજ તમારી ધૃષ્ટિ છે એમ માનો. સુખ-દુઃખના વાવાઝોડામાં પણ ધૃતિરના હેતુનેજ તમારો હેતુ બનાવો. શરીર અને તેના સંબંધો, મન અને તેની વૃત્તિઓ, તેમજ લાભાલાભ કે જ્યાજ્ઞ્યની શંકાથી પર રહો. તમે પોતેજ સર્વવ્યાપક સત્તા છો એમ અનુભવો. તમે સૂર્યોના સૂર્ય, કાર્યકારણથી રહિત, માયાથી પર, આ સમસ્ત ચમત્કારિક વિશ્વમંડળમાં એકમેવાદ્વિતીય, સચ્ચિદાનંદ સ્વરૂપ, મુક્ત ‘રામ’ છો. સ્વાભાવિક રીતે જે કોઈ ધ્વનિથી ગાઈ શકે એ ધ્વનિથી પ્રણવમંત્રની ધૂન મચાવો. તમે પોતેજ સચ્ચિદાનંદ, આત્યંતિક સુખ છો એમ ભાવના કરો. આમ કરવાથી આધિવ્યાધિનાં કારણો સ્વતઃજ નિર્મૂળ થશે.

આ દૃશ્યમાન થતું જગત અને તેમાં આવી મળતા વસ્તુસ્થિતિના પ્રસંગો એ સર્વ તમારી ભાવનાને લીધેજ ઉત્પન્ન થએલા છે. માટે એ જગતનો ભાર હૃદયપરથી ઉતારી નાખો. જગત, સમાજ, સમાજના અભિપ્રાય અને મતમતાંતર એ સર્વ તમારા માની લીધેલા વિચાર કે કલ્પનામાત્રજ છે; એ પરમ સત્યનું મનન કર્યાં કરો. તમેજ તે પરમશક્તિ છો. આ જગત તો તમારો નિઃવાસ માત્ર છે—માત્ર તમારો પડછાયો છે; છતાં તમે તમારા સમીપસ્થ અંતરાત્માપર શ્રદ્ધા ન રાખતાં બહારના એ અસ્થિર ચિત્તવાળા જનસમૂહના અભિપ્રાય-પર વિશ્વાસ રાખો છો; એ સમાજથી ભય પામી, તેમના ઉતાવળીઆ ન્યાયપર નસતા અને વિવેક દર્શાવી તેને માન આપી, તમારું જીવન એવું તો કંગાલ બનાવો છો કે જેથી તમારા જીવનનો પરમ ઉદ્દેશ તમે પાર પાડી શકતા નથી ! ‘રામ’ કહે છે કે જગતના અભિપ્રાયપર લક્ષ ન આપતાં તમે તમારી સ્વમતિ અનુસાર વર્તન રાખો; સ્વતંત્ર બનો; એ એકમેવાદ્વિતીય, પરમપ્રિયતમ, સચ્ચિદાનંદ, અંતર્યામી, વિશુ, આત્મદેવનેજ સંતોષવા પ્રયત્ન કરો. આ અનેક મનુષ્યોને, અને નાનાવિધ મતિના જનસમૂહને તમે કોઈ પણ રીતે સંતોષ આપી શકશો નહિ. એ વિલક્ષણ વૃત્તિવાળા સમાજના તમે કોઈ પણ રીતે જરાએ ઝણુમાં નથી. તમારે અને સમાજને શું લેવાદેવા છે ? તમારે તેમનું કયું દેવું પતાવવાનું છે ? કંઈ નહિ; જરાએ નહિ.

તમે પોતેજ તમારા પ્રારબ્ધને ઉત્પન્ન કરનાર છો, તમારા આનંદના તમે પોતેજ લોકતા છો, એવા ભાવપૂર્વક પ્રણવધ્વનિ વખતે તમારી આસપાસ બીજું કોઈ છેજ નહિ એમ ઓઠેથી ઘોષ કરો. જ્યારે એ આનંદથી તમે પોતે એટલે તમારો પોતાનો આત્મા

સંતુષ્ટ-તૃપ્ત થશે, ત્યારે સમાજ અને સમસ્ત જગત પણ અવશ્યજ સંતોષ પામશે. એ એક મહા નિયમ છે. બીજાઓને માટેજ તમારે અમાનુષી જીવન જીવવાની શું આવશ્યકતા છે ?

એક રાજકુમાર બીજાં છોકરાંઓની સાથે સંતાકુકડીની રમત રમતો હતો, સંતાએલાં છોકરાંને શોધી કાઢવામાં તેને બહુ મહેનત અને દોડધામ કરવી પડતી હતી. એ બેઠને એક રમત બેનારાએ કહ્યું: “ અરે ! તું તો રાજકુમાર છે. કેવળ હુકમથીજ તું ધારે તો સૌ છોકરાંને એકઠાં કરી શકે તેમ છે, તોપછી આમ દોડી દોડીને હેરાન શા માટે થાય છે ? ” એ પ્રશ્નને ઉત્તર આવી એટલેજ આપી શકાય કે એમ કરવાથી રમતમાં જરાએ મજા રહે નહિ. રમવામાં કશીએ ગરમત પડે નહિ. ‘રામ’ની દૃષ્ટિમાં તમે પણ એવીજ રીતે પરમસત્તાધીશ, સર્વવ્યાપક અને સર્વજ્ઞ છો. પરંતુ તમે આ અનેક પ્રકારની વિચારરૂપી રમત માંડી છે; અને તાનમય વિષયોની જાળજા ફેલાવી છે. તમે આ જગતરૂપી જાળજાને સંતાકુકડીની રમત બનાવી છે તેથીજ એ વિવિધ વિચારમાળાને ત્યાગ કરીને એ સર્વ રમતને બંધ કરવાનું તમને ગમતું નથી. પરંતુ હે શાશ્વત સજ્જનો ! જે દશાને પ્રાપ્ત કરવાથી આ વિશ્વમંડળ ભૂત, ભવિષ્ય અને વર્તમાન તમારું બને છે; આ સૂર્યમાળા ને તારકગણ તમારુંજ આત્મરૂપ પ્રતીત થાય છે; અને સર્વ દૃશ્ય પદાર્થો આત્મોદ્દિષ્ટના ભરતીઓટ સમાનજ માલૂમ પડે છે; તો પછી તમારે કાયદાની પરીક્ષા પાસ કરવાની કે સાંસારિક ઉન્નતિની શી પરવા છે ? જો તમારે એ દિવ્ય દશા બેઠતી હોય તો ઈંદ્રિયોમાં જે સુખ શોધો છો તે સુખની વાસનાથી તમારે પર થવું બેઠવું.

એક ઠેકાણે માછલીઓ પકડવાને માટે એક જણે બાળ નાંખી હતી તેમાં એક એવી તો જળરજસ્ત માછલી આવી કે જે એ જાળનેજ ખેંચીને લઈ ગઈ. ઈશ્વરે કેમ વર્તન રાખવું બેઠવું એવો ઉપદેશ આપવાની આવશ્યકતા નથી. એ તમારું કામજ નથી. ક્ષુદ્ર અહંકારનો ત્યાગ કરી મિથ્યા વાસનાઓના દુકડા કરી સર્વ એ પ્રભુનેજ અર્પણ કરો, પરમાત્મામાં સ્વાર્પણ કરો. આમ કરવાથીજ મન અને શરીર જ્ઞાનમય પ્રકાશથી તેજોમય તથા પરમ પ્રભુતાની દેદી-પ્યમાન મૂર્તિ બનશે.

પ્રત્યેક પ્રકારનું જ્ઞાન અને કેળવણી અંતરમાં ઉદ્ભવે છે. માત્ર બાહ્ય સાધનોથી કશુંજ પ્રાપ્ત થતું નથી. જગતના બુદ્ધિમાન પુરૂષો, અદ્ભુત શોધકો અને નિપુણ તત્ત્વવેત્તાઓ પણ બ્યારે સ્વાર્થશામાંથી મુક્ત થઈ વ્યક્તિગત અને મનોગત લાવનામાંથી વિમુખ રહી, ઈંદ્રિય-સુખની આશા તૃષ્ણાઓને દૂર ફેંકી વિચાર સુષ્ટિમાં ઓતપ્રોત થયા હતા ત્યારેજ તેઓ અદ્ભુત શોધોનો ભંડાર પામી શક્યા હતા. માત્ર હૃદયરૂપ દર્પણમાંથીજ તેઓને અતિ ચમત્કારિક રીતે જ્ઞાન પ્રકાશ મળતો. પુસ્તકો અને પુસ્તકશાળાઓમાં તેઓ જ્ઞાન રેડતા; તેમનાથી જ્ઞાનપુંજનો અંબાર પુટતો હતો. પુસ્તકો કે પુસ્તકશાળાઓમાંથી તેમને કશુંએ મળ્યું નહોતું. આનું નામ તે કાર્ય કહેવાય. એજ પરમ ધર્મરૂપી કર્મ કહેવાય. ‘રામ’ કહે છે કે વેડે કરાવેલી મજૂરીનું નામ કર્મ નથી. એ તો મિથ્યા મહેનત છે.

વિદ્વાત્માની સાથે એકતાલમાં રહેવું અને સમસ્ત વિશ્વની સાથે એકતા અનુભવવી એનેજ વેદાન્તમાં કર્મ કહે છે. વેદાન્તની દૃષ્ટિમાં તો પરમ સત્ય સાથે નિઃસ્વાર્થ અલેદ અનુભવવો એજ પરમ કર્મ છે; અજ્ઞાની તેમજ મૂર્ખ લોકો એ મહાન ચૈતન્યયુક્ત કર્મને ઘણીવાર આગસ કે નિષ્ક્રિયતા કહીને નિંદે છે; પણ કૃપા કરી તમે “ ઉત્કર્ષતું રહસ્ય ” એ બ્યાખ્યાનનો પુનઃ

અભ્યાસ કરો. વળી વેદાન્ત પ્રમાણે જગતનું કોઈ પણ કાર્ય વેદ કે ભારૂપ નથી. એક દૃષ્ટિ-ગિન્દુથી જેને અતિ ઉચ્ચતમ કાર્ય કહીએ છીએ એનેજ વેદાન્તની દૃષ્ટિમાં નિષ્ક્રિયતા ગણવામાં આવે છે.

હિંદુઓનાં પુરાણોમાં એટલે કે કથાવિભાગમાં ઈશ્વરનાં બે સ્વરૂપો પ્રસિદ્ધ છે. દરેક ધર્મમાં મુખ્યત્વે ત્રણ વિભાગ હોય છે. જ્ઞાન વિભાગ, કર્મ વિભાગ અને પુરાણ એટલે કથા વિભાગ. તત્ત્વજ્ઞાન ઉચ્ચ કોટિના મનુષ્યોને માટે છે; કર્મકાંડ સાધારણ સમાજને માટે છે; અને મધ્યકોટિ, બાળકો અથવા અન્ય અધિકારીઓ માટે પુરાણ વિભાગ છે. એ ત્રણે વિભાગ અન્યોન્ય સંકલિત હોઈને એનો પરસ્પર સંબંધ અત્યંત આવશ્યક છે. જે ધર્મમાં એ ત્રણમાંના એકમાં પણ ન્યૂનતા રહે તે ધર્મ સંપૂર્ણ અને સંસ્કૃત કહેવાય નહિ. એ ત્રણે વિભાગની એકતા અને સમાનતાને લીધેજ હિંદુધર્મ સનાતન ધર્મ કહેવાય છે, અને ૨૦ કરોડ લોકો એ ધર્મના અનુયાયી છે. જે ધર્મમાં આમાંનો એક પણ વિભાગ ન હોય તે ધર્મ ધર્મજ કહેવાય નહિ. હિંદુ ધર્મના પુરાણ-શાસ્ત્રમાંથી ‘રામ’ તમને પ્રભુતાના સ્વરૂપનું એકજ વર્ણન કરી બતાવશે. એ વર્ણન નિરંતર મનમાં ચિરસ્થાયી રાખવાનું છે.

હિંદુ શાસ્ત્રોમાં ઈશ્વરનાં બે સ્વરૂપોનું વર્ણન કરેલું છે. તેમાંનું એક હિમાલયનાં ઉન્નત, રમણિય શિખરોપર, ધવલ, ગંભીર, ભવ્ય, સુંદર, યુવામત્ત, વિજયશાલી, ધ્યાનરથ, બહારના વિશ્વથી વિરક્ત, એવા અજ્ઞાનના સંહારક શિવનું મંગલ સ્વરૂપ છે. એ સમાધિનુંજ સ્વરૂપ છે. સર્વ પ્રકારની ચિન્તા અને ઉપાધિથી અતીત અવસ્થામાં એ ઉન્મત્ત રહે છે. એમની દૃષ્ટિમાં જગતનું અસ્તિત્વજ હોતું નથી. ઈશ્વરનું આ એક મૂર્તિમાન સ્વરૂપ છે, એ મૂર્તિમાન સ્વરૂપ ધ્યાનની પ્રતિમા છે. એ મુક્ત-શાંત પ્રભુ છે. ધવલ વર્ણુ એ હિમાલયની સંસાર છે; અને ત્યાં મન નિરંતર અનંત શાન્તિમાં નિમગ્ન રહે છે.

એ પ્રભુમૂર્તિના સામીપ્યમાં એની દિવ્ય સહચારિણી, સર્વાંગે સુવર્ણમય કાંતિમતી, પાર્વતી બિરાજે છે. એ પાર્વતી શિવજીના વામ ઉડ્ડસ્તંભપર બેઠાં બેઠાં અનેક લતાઓનો રસ કહાડીને પ્રિયતમ પરમાત્માને તેનું પાન કરાવી ઉન્મત્ત રાખે છે. શિવજીની આંખ ઉઘડતાંજ પાર્વતી, તૈયાર રાખેલું માદક રસનું પાત્ર તેમના મુખ આગળ ધરે છે; અને એવી જાત્રત યજ્ઞેલી સ્થિતિમાંથી પાછા પુનઃ એ સચ્ચિદાનંદ, જ્ઞાનમય આત્માનંદનો ઉન્માદ ભોગવવા સમાધિ-અસ્ત થાય છે. કોઈ કોઈવાર એ ઉન્મત્ત સ્થિતિમાં ધર્મના નાનાવિધ પ્રશ્નો તે તેને પૂછે છે; અને એ પ્રશ્નોનાં જૂઠું રહસ્યો, સમસ્ત વિશ્વના કલ્યાણ માટે શિવજી તેને સમજાવે છે. પુરાણોનો ઘણો ખરો કથા વિભાગ આમ બનેલો કહેવાય છે.

પાર્વતી એ એક મહાન રાજધિરાજની પુત્રી છે, છતાં પતિની સાથે અલેદાનંદ અનુભવવા તેણે પોતાનું સર્વસ્વ અર્પણ કર્યું છે. એ ઈશ્વર તે મંગલમય, અજ્ઞાનતિમિરના સંહારનાર શિવજી છે, અને દેવી તે ગિરિજા છે.

ॐ

ॐ

ॐ

( ૨ )

તમારી શારીરિક અને માનસિક શક્તિઓને તમારા જીવનની આવશ્યકતાઓ હમીશાં સ્વા. શ. ૨૪

એચતાણુમાં અને પરિશ્રમમાં રાખે છે, પરંતુ તમારી પરિસ્થિતિની અસર તમારા જીવનપર આમ નિત્ય નિરંતર પડવા દેશે તો તમે પોતેજ તમારે માટે કબર બનાવશો. મતલબ કે તમે મૃત્યુનેજ આવાહન કરો છો.

તેને દૂર કરવા માટે અથવા તો એમાંથી વિશ્રાંતિ લેવા માટે કાર્યમાંથી વિસુખ રહેવાની કે તેનો ત્યાગ કરવાની લલામણુ ‘રામ’ તમને કરતો નથી. ‘રામ’ એવી સલાહ કદિ આપેજ નહિ. પરંતુ એ અચિરત-દુઃસહ પરિશ્રમમાંથી મુક્ત અને વિશ્રાંત રહી શકવાના સ્વભાવનો અભ્યાસ પાડવાની અતિ ઉપયોગી સૂચના ‘રામ’ તમને શીખવે છે. એ સૂચના તે વેદાન્ત વિદ્યાનો સંન્યાસ છે. તમારે અહર્નિશ સંન્યાસની ભાવનામાં નિમજ્ન રહેતાં શીખવું જોઈએ. એ ઉત્કૃષ્ટ ભાવનામાં દૈવતાપૂર્વક નિમજ્ન રહેવાથી અને તમારા સન્મુખ જે નિયત કર્મ આવી પડે તેમાં સંપૂર્ણપણે એકતા અનુભવી દેહાધ્યાસને ભૂલી જવાથી, તમને કદિ કોઈ પણ જાતનો પરિશ્રમ લાગશે જ નહિ. તમે પોતેજ એ કાર્યરૂપ બની જશો.

જરા વધારે વિવેચન કરીએ. તમે જ્યારે કામમાં હો અને તેમાંથી ક્ષણે બે ક્ષણનો પણ અવકાશ મળતો હોય તે સમયે શરીર છે જ નહિ અને છે તોપણ તમારે તેની સાથે લેશ-માત્ર પણ સંબંધ નથી એવી ભાવના અંતરમાં દૃઢ કરતા રહો. તમે તો સાક્ષી માત્ર છો; કાર્યના રૂપ સાથે કે પરિસ્થિતિ સાથે તમારે જરાએ લેવાદેવા નથી. આ ભાવનાનું મનન કરતા હો તે સમયે નેત્રોને બંધ રાખજો; અવયવોને પૂર્ણ શિથિલ કરજો; શરીરનું અસ્તિત્વજ નથી એમ માનજો; કોઈ પણ જાતના વિચારને મનમાં સ્થાન ન આપતાં શરીર અને મનને સંપૂર્ણપણે સ્વસ્થ રાખજો. શિરપરથી કામનો ભાર જેટલા પ્રમાણમાં ઓછો માનવામાં તમે વિજયી થતા જશો તેટલા પ્રમાણમાં તમે અધિકાધિક શક્તિ અનુભવતા જશો.

શરીરની શક્તિને મજબૂતંતુથી પોષણ મળે છે અને વિચારને પણ એ મજબૂતંતુઓનુંજ અવલંબન છે. વળી પચનક્રિયા, રક્તવહન ક્રિયા, કેશવર્ધન ક્રિયા અને સર્વ પ્રકારની શારીરિક ક્રિયાઓનો આધાર પણ મજબૂતંતુઓપરજ રહેલો છે. જ્યારે તમારા વિચારમાં ભ્રમણા માલૂમ પડે અને એવા ભ્રમિત વિચારોથી જ્યારે ચિત્તમાં વિદ્વેષ ઉત્પન્ન થાય ત્યારે પરિણામે મજબૂતંતુ અતિશય ભ્રમિત બની જાય છે. આવી રીતે અચિરત વિચારભ્રમણાના રૂપમાં મજબૂતંતુનું કાર્ય જેટલું લાભકારક છે તેટલુંજ હાનિકારક છે; અને તેથીજ શરીરના મર્મભાગો નિર્ભળ બની જાય છે. એક ઘોડાપર બે મોટાં ભારનાં પોટલાં લટકાવ્યા જેવું તે છે. એક પોટલામાં ભાર વધારે હોય તો બીજા પોટલામાંથી પણ વજન ઓછું કરવુંજ પડશે; અને તેમ કર્યું એટલે પછી ઘોડો માલને નુકસાન કર્યા વિના પૂરવેગમાં ચાલવા માંડશે. એજ પ્રમાણે જો તમે પણ તમારી શક્તિ નિભાવી રાખવા ધારતા હો, તમારૂં આરોગ્ય સંભાળી રાખવા ઇચ્છતા હો અને મજબૂતંતુરૂપી અંધપર લાઘેલો જીવનભાર હલકો કરવા ધારતા હો, તો વિચારભ્રમણાનો ભાર તમારે ઓછો કરવોજ જોઈએ. જ્ઞાંતિજનક વિચારો અને કલેશોત્પાદક તરંગોને તમારો જીવનરસ ચૂસી જવા દેશો નહિ. મનને અહર્નિશ વિશુદ્ધ રાખવું, આનંદમાં નિમજ્ન રહેવું, ચિત્તમાં સ્થિરતા અને શાન્તિ અનુભવવાં તથા કોઈ પણ પ્રકારની ચિન્તા કે ઉપાધિને અંતઃકરણમાં સ્થાન ન આપવું, એજ સંપૂર્ણ આરોગ્ય અને સોત્સાહ કર્મપરાયણતા લોગવવાનું પરમ ખૂદ રહસ્ય છે.

આવી રીતે આત્મામાં-ઈશ્વરમાં નિરંતર નિમગ્ન રહી, ઈશ્વરી ભાવનાને મનમાં દૃઢ રાખી સર્વ પ્રકારની આધિ, ઉપાધિ, ચિન્તા, કલેશ, ચપળતા અને વિદ્વેષ દૂર કરવાં એજ વેદાન્તનો સંન્યાસ અને ત્યાગ છે. તમારા શિરપર કોઈ પણ બ્રહ્મતત્ત્વું કર્તવ્ય-ફરજ નથી; તમે કોઈના જવાબદાર નથી. તમારે કોઈના ઋણમાંથી મુક્ત થવાનું નથી. સમસ્ત વિશ્વમાં માત્ર તમે એકજ વ્યક્તિરૂપે જીવંત છો એમ પ્રતિપાદન કર્યા કરો. વેદાન્તનું એજ શિક્ષણ છે. સમાજ, આચાર, વિચાર, સ્મૃતિ અને તેનો નિયમધર્મ, જગતના લોકોની ટીકા, સમાજના અભિપ્રાય કે મતમતાંતર તમારા સચ્ચિદાનંદ સ્વરૂપને લેશ માત્ર પણ બાધ કે સ્પર્શ કરી શકનાર નથી. આ ભાવના દૃઢ કરો; ચિન્તાને દૂર કરો; ત્યાગ-સંન્યાસ વૃત્તિમાં ઉન્નત બનો; પ્રણવના ઉચ્ચારમાં-ૐ ના ધ્વનિમાં એનું રહસ્ય ઉતારો અને વિશ્રાંતિ લેતા હો તે સમયે પ્રણવજપ કર્યા કરો.

ૐ

ૐ

ૐ



## ૧૭-ગૃહસ્થાશ્રમ અને આત્મસાક્ષાત્કાર.\*



વેદાન્તના શિક્ષણ સંબંધે ‘રામ’ની પાસે કેટલાએક આશ્લેષ આવેલા છે. એક દિવસે તો કોઈએ એમ કહ્યું કે હિંદુઓનું આવું તત્ત્વજ્ઞાનજ હિંદુસ્તાનની રાજકીય અધોગતિનું મૂળ કારણ હોવું જોઈએ. વળી બીજા કોઈએ એવી શંકા કરી છે કે જો હિંદુસ્તાનનું તત્ત્વજ્ઞાન, ધર્મરહસ્ય અને વેદાન્ત સમસ્ત જગતના ધર્મો કરતાં ઉચ્ચગ્રાહી અને ઉન્નત છે તો પછી ખૂદ હિંદુસ્તાનમાંજ આટલો બધો અધિકાર અને અજ્ઞાન શા માટે છે? વળી બીજી ખ્રિસ્તી ધર્મ માનતી પ્રજાઓ પ્રગતિમાં શા માટે છે?

અત્યારે એ પ્રશ્નને હાથમાં લઈએ તો ધારેલો વિષય રહી જાય. એ પ્રશ્નનો વિચાર અન્ય પ્રસંગે કરવામાં આવશે. જ્યારે એ પ્રશ્નોનું સમાધાન થશે ત્યારે જે લોકો વેદાન્તને હિંદુસ્તાનની અધોગતિનું કારણ સમજે છે તેઓ ખરેખર વિસ્મય પામશે. જે કોઈએ વેદાન્તનું શિક્ષણ લીધું છે તેઓને અધીરા બની ઉતાવળીઆ અભિપ્રાય ન બાંધવાની અને ધૈર્ય રાખી વક્તાને અંત સુધી સાંભળવાની ‘રામ’ પ્રાર્થના કરે છે.

મુસલમાન લોકોના ધર્મપુસ્તક કુરાનમાં એક ફકરો છે કે, “અસત્ય વદો, દુર્ગુણ આચરો, મદ્યપાન કરો, વ્યભિચારી બનો; એટલે તમે પોતેજ તમારો વિનાશ કરશો. તમેજ તમારા સંહારક બનશો.”

એક મુસલમાન ગૃહસ્થ અત્યંત મદ્યપાન કરતો હતો તેમજ વિષયભોગમાં અધ બની નિરંતર શારીરિક સુખના મોહમાંજ આનંદ માનતો હતો. એક ફકીરે તેને કહ્યું કે “ભાઈ! આ તું શું કરે છે? આથી તો તું પેગમ્બર સાહેબનું ફરમાન તોડે છે.” પણ એ દારૂડીએ તો એ ફકરાનો અર્થો ભાગ એકદમ કહી સંભળાવ્યો. તેણે કહ્યું: કુરાનેશરીફમાં લખેલું છે કે “મદ્ય પીઓ, વ્યભિચાર કરો. ઇત્યાદિ.” તેણે કહ્યું કે “આપણા કુરાનેશરીફનાજ આ શબ્દો છે; તો પછી તેમાં પાપ શાનું?”

લલા ફકીરે કહ્યું: “ભાઈ, તું આ શું જુલમ કરે છે? તું એના પછીનો ભાગ તો વાંચી જો!” આગળ તો એમ લખેલું છે કે “એમ કરશો તો તમેજ તમારા સંહારક બનશો.” દારૂડીઆએ કહ્યું: “બધું વાંચવાની શી આવશ્યકતા છે?” કુરાનેશરીફનો અક્ષરે અક્ષર સમજીને તે પ્રમાણે વર્તન રાખે એવો તો દુનિઆમાં કોઈ પણ માણસ છેજ નહિ. મારે માટે તો અર્ધું વાક્યજ બસ છે. આખું કોણ વાંચવાને સમજવા જાય? અર્થો ભાગ એક માણસ સમજે તો અર્થો ભાગ વળી બીજો સમજે ને પાળે.

\* તારિખ ૨૮-૧૨-૧૯૦૨ને રોજ આપેલું વ્યાખ્યાન. આ વિષયનું મથાળું અંગ્રેજીમાં-Problem of Sin-પાપનો સિદ્ધાંત અથવા પાપની મીમાંસા એવું છે પણ વ્યાખ્યાનનો વિષય સમજતાં ગૃહસ્થાશ્રમનું સેવન કરતાં આત્મસાક્ષાત્કાર થઈ શકે કે કેમ એ પ્રશ્નનું નિરાકરણ કરેલું માલૂમ પડે છે; અને તેથી વિષય-પરતે એ જ મથાળું રાખ્યું છે.



‘રામ’ પણ તમને એમજ કહે છે કે એ દારૂડીઆ મુસલમાનની તર્કશક્તિ અથવા તત્ત્વ-જ્ઞાનનો ઉપયોગ તમે કરશો નહિ. આપું વાક્ય વાંચવું જોઈએ. બન્ને બાબુ તપાસવી જોઈએ. એમ કયાં પછીજ આપણે આખરના નિર્ણયપર આવી શકીએ. તે વિના સાચો અભિપ્રાય બાંધી શકાયજ નહિ.

‘રામ’ ની પાસે એકવાર એક સુવર્ણનું ઘડીઆળ હતું. એ ઘડીઆળના છેડાએ એક ધ્રુવ કાંટો લટકાવેલો હતો. ખરું જોતાં તો એ નાનું નકલી ઘડીઆળજ હતું. તે ચાલતું નહોતું પણ તેના કાંટા અમુક રીતે રાખવાથી તેમાં હસ્તેશાં એક વાગતો હતો. કદિ બે ત્રણ કે ચાર વાગતાજ નહોતા. તમે પણ તેવાજ એક અદ્વિતીય-આભાષિત છો. સ્થળ, કાળ અને કારણથી અતીત-પર રહો. તે તમારાપર સામ્રાજ્ય કર્તા નથી પણ તમેજ તેનાપર શાસન ચલાવનારા છો. તે સર્વ તમારા મનોબળના સેવક છે. બે, ત્રણ કે ચાર એ સર્વ અસત્ય છે, અને એ એક અદ્વૈત તો સ્થળ-કાળથી મુક્ત છે.

**પ્રશ્ન:**—ગૃહસ્થાશ્રમમાં આત્મસાક્ષાત્કાર થઈ શકે ?

**ઉત્તર:**—આ પ્રશ્નનો ઉત્તર હમણાં ન આપતાં હાથમાં લીધેલો વિષય પૂરો કરવાની સૂચનાના ઉત્તરમાં એટલુંજ કહેવાતું છે કે પ્રત્યેક વિષય ‘રામ’ને તો સમાન છે. આ વિષયને પણ બે પૂરેપૂરી રીતે તપાસીએ તો તે પણ તમને અત્યંત લાભકારકજ નિવડશે. ઉત્તર સાંભળતાં તમે અત્યંત વિસ્મય પામશો. માટે તમારે તે સાંભળવોજ જોઈએ. કદાચિત્ આ દેશના વિચારો તેની વિરુદ્ધમાં જશે, છતાં ‘રામ’ને તેની પરવા નથી. ‘રામ’ તો તમને-તમારા મૂળ સ્વરૂપનેજ માન આપે છે.

આ પ્રશ્નનો ઉત્તર વેદાન્ત એમ આપે છે કે, “હા, ખરેખર ઔષધી આબરોજનીજ આપવામાં આવે છે; નિરોગીને નહિ.” જેઓ સંસારમાં આસક્ત છે અને ત્રિવિધ તાપથી પીડિત થયેલા છે, તેઓને એ શિક્ષણની વિશેષ આવશ્યકતા છે. સદ્મર્મથી આચરણ કરનાર ગૃહસ્થને જેટલી સુગમતાથી આત્મસાક્ષાત્કાર થઈ શકે છે; તેટલી સુગમતાથી અવિવાહિત પુરૂષને થઈ શકતો નથી. પણ વિવાહિત પુરૂષે સદાચારપૂર્વક ગૃહસ્થાશ્રમ ચલાવવો જોઈએ. અનાચારથી રહેતાં મંથિરદર્શનની વાત તો બાબુપર રહી, પણ ઉલટી અધોગતિજ થાય છે. પત્નિ-પત્નીના વાસ્તવિક સંબંધના અજ્ઞાનને લીધેજ ગૃહસ્થાશ્રમમાં દુઃખ અને ઉપાધિ આવી પડે છે. આવા અતિ ઉપયોગી અને નિકટવર્તી વિષયને શા માટે છોડી દેવો જોઈએ ? આ પ્રશ્નના લગ્નવિષયક વિભાગને આપણે અત્યારે નહિ છોડીએ. એ મહાન વિષય છે તેથી કોઈ અન્ય સમયે તેનાપર વ્યાખ્યાન અપાશે.

‘રામ’ પોતાના લગ્ન પછી બે વર્ષ સુધી બ્રહ્મચારી રહ્યો હતો. આ કંઈ કહેવા માત્ર નથી, પણ ખરી બનેલી બીના છે.

લગ્ન જરાએ હાનિકારક નથી, પણ વિવાહિત અવસ્થામાં જે કેટલાંએક દ્રવ્યોને સ્થાન આપવામાં આવે છે એજ નુકસાનકારક છે. ચિન્તા, સાંસારિક પદાર્થોમાં આસક્તિ, નામરૂપમાં મોહ, “હું” આ શરીર છું, તે માફ સહચારી પાત્ર પણ દેહમાત્ર છે.” એ વિચારનું દહી-કરણ, માલમિલકત સંબંધી આશાતુળ્ય, એ સર્વ કારણોજ અધોગતિનાં મૂળતત્ત્વો છે. જો લગ્ન સંબંધ અને ગૃહસ્થાશ્રમનું આવા પ્રકારનું પાલન થતું હોય તો વિવાહિત મનુષ્ય એવી સ્થિતિમાં કદિ પણ આત્મસાક્ષાત્કાર કરી શકે નહિ.

\*પેનીલોપી એક્ટ્રે કે બીટીને પાછું ઉકેલતા રહેવાનું કામ કેવી રીતે પૂરું થાય? જે માણસ પ્રાપ્ત કરેલા ધર્મને અધર્માચરણથી બિનાશ કરે એની પ્રગતિ કેવી રીતે થાય? વેદાંત નિભેયતાથી કહે છે કે અતિ અધમ અને પાપમિશ્રિત અર્થમાં મોહરૂપે વપરાતા પ્રેમની ભાવનામાંથી તેમજ દેહાધ્યાસથી પર બનીને અતિ ઉન્નત અને વિશુદ્ધ પ્રેમમાં પ્રબલિત બનવું જોઈએ; અદ્ભુત શક્તિથી પ્રોત્સાહિત બનવું જોઈએ. એનું નામજ કાંતવું કહેવાય. સ્ત્રી કે પુરૂષમાં શરીરરૂપનું દર્શન કરવાથીજ અધોગતિ થાય છે. લગ્નની ભાવના તો કાંઈ બુદ્ધીજ છે. વેદાન્તનું શિક્ષણ એટલા માટેજ આવશ્યક છે. તમારે એ શિક્ષણનું રહસ્ય સમજવું જોઈએ. એ સમજવાથી લગ્નને પણ તમે તમારી ઉન્નતિનું સાધન બનાવી શકશો. તે તમને એક અદ્વિતિય-મહાન સહાયરૂપ થઈ પડશે. જે અત્યારે રખડાનનું કારણ છે તેજ ઉન્નતિનું સાધન બની જશે. પરંતુ જો એ લગ્નવટે કામવિકારનું દાસત્વજ સ્વીકારતા જતા હો અને કામવાસનામાંજ સંતોષ અને તૃપ્તિ અનુભવતા હો, તો માન્ય છે કે એ દાસત્વ-ગુલામગિરીના તમે વધુ ને વધુ ગુલામ બનતા જાઓ છો અને નીચે અને નીચે પડતા જાઓ છો.

સ્ત્રી તો નરકનું દ્વાર છે એમ કહીને જેઓ સર્વાંશે તેની વિરૂદ્ધ બોલે છે તેમાં ‘રામ’ સંમત નથી. માર્ગમાં ચાલતા એક મનુષ્યે પોતાના જગ્યામાંથી દાડની શીશી બહાર કહાડી કોઈ આંધુને પૂછ્યું કે “કેદાખાનાનો રસ્તો કઈ તરફ છે? મારે ત્યાં જવું છે.” સાંધુએ પોતાના હાથની લાકડીવતી એ શીશી બતાવીને કહ્યું: “ભાઈ એજ; આ દાડજ ત્યાં જવાનો ટૂંકો માર્ગ છે.”

સ્ત્રીના સંબંધમાં પણ મહાત્માઓએ આવુંજ કહ્યું છે. અલબત્ત, અર્ચાચીન લગ્નવ્યવસ્થા અને ગૃહસ્થાશ્રમ તો કારાગૃહજ છે-નરકનુંજ દ્વારજ છે. પુરૂષ અને સ્ત્રી બંનેએ જો અન્યોઅન્યની અધોગતિનાંજ કારણ હોય તો જે ઈશ્વરે બાયબલ લખ્યું તેજ ઈશ્વર પુરૂષમાં સ્ત્રી સહવાસની અને સ્ત્રીમાં પુરૂષ સહવાસની ઇચ્છાજ શા માટે ઉત્પન્ન કરે? આ એક વિરોધાભાસ છે. પરંતુ આમાં ગૃહ રહસ્ય સમાએલું છે. માત્ર અજ્ઞાનને લીધેજ એ ગૃહસ્થાશ્રમ નરક-નિવાસ બને છે. ગૃહસ્થાશ્રમ કે લગ્ન નહિ કિન્તુ એ અજ્ઞાનજ નિન્દનીય છે. એ અજ્ઞાન કેમ દૂર કરવું એજ માત્ર પ્રશ્ન છે. દૃષ્ટાંત તરિકે આ એક મીઠું છે. તેને જો દશાંશ ચિહ્નની જમણી બાજુએ મૂકીએ તો કિંમત ઘટે છે અને ડાબી બાજુએ મૂકીએ તો વધે છે. આમાં એ મીઠાની તો જરાએ કિંમત નથી, પણ તેને ડાબા જમણા મૂકવામાં એટલે કે તેની સ્થિતિ અને સંબંધ ગોઠવવામાં તેની કિંમત રહેલી છે. એવીજ રીતે અહીં પણ તમારી સ્થિતિમાંથીજ તમારા સંબંધને નિર્ણય કરી શકાય છે; માત્ર તમારું વલણ અને વૃત્તિજ તપાસવાં જોઈએ.

પુરૂષને પોતાને સ્ત્રી સહવાસમાં કેમ આનંદ પ્રાપ્ત થાય છે? આ પ્રશ્નનું સમાધાન કરવું જોઈએ. નહિ તો શંકાઓ અને સુશીબ્તો દૂર નહિ થાય. એ સહવાસમાં જે આનંદ મળે છે

\* ગ્રીક કવિ હોમરના “ઓડેસી” નામના ગ્રંથમાંના વીરનર યુલેસીઝની એ પત્ની હતી. પોતાના પતિની લાંબા સમયની ગેરહાજરીમાં બીજા અનેક આશકો તેના હાથની માગણી કરી તેને તગ કરતા હતા. પણ એ ચતુર સ્ત્રી તે સર્વને અતિ અદ્ભુત રીતે છેતરી પતિવ્રતા રહી હતી. પોતાના સસરાની કબરપર ઓઢાડવા માટે તેણે એક ચાદર બનાવવાનું ચતુર કાંતવું શરૂ કર્યું હતું. પોતાના દરેક આશકને તે કહેતી હતી કે આ ચાદર પૂરી થએ હું તમારી સાથે પરણીશ. પરંતુ એમાં યુક્તિ એ હતી કે દિવસે કાંતેલા ચતુરનું કોઠડું તે રાત્રિએ ઉકેલી નાંખતી; અને એવી રીતે પતિની લાંબા સમયની ગેરહાજરીમાં અનેક આશકોની સુશીબ્તોમાંથી તે સહીસલામત રહી હતી.

તેજ પુરૂષોને શુભામ બનાવે છે. દ્રોણનું શુદ્ધ તેનું પ્રત્યક્ષ દૃષ્ટાંત છે. એક કન્યા વીરાંગના બને છે અને બીજી નથી બનતી તેનું એજ કારણ છે. સ્ત્રીમાંથી એટલે કે સ્ત્રીના શરીરમાંથી એ આનંદ પ્રાપ્ત થાય છે એમ કહેવું તે તદ્દન અવાસ્તવિક છે. આ ભ્રમણાનો આપણે વિચાર કરવો જોઈએ. સ્ત્રીમાં કે સ્ત્રીના શરીરમાં જરાએ આનંદ નથી.

પ્રેમપાત્રમાં-પદાર્થમાં કોઈ પણ જાતનો આનંદ નથી. જ્યારે પ્રેમપાત્રમાં આનંદ નથી તો પછી પતિ કે પત્ની અન્યોઅન્ય અંત સુધી સુખનું સાધન કેવીરીતે બની રહેશે ? લોગ લોગબ્યા પછી તમારી કેવા પ્રકારની સ્થિતિ થાય છે ? જરાએ આનંદ કે સુખ રહેતાં જ નથી. વળી તમે કદાપિ નપુંસક હો તો સ્ત્રી શું સુખદાતા છે ? વળી જ્યારે તમારી સહચારિણી રોગગ્રસ્ત કે વિશ્વાસઘાતી નીવડે છે અથવા તો તમે પોતેજ વ્યાધિગ્રસ્ત બનો છો ત્યારે પણ તેનામાં કશું સુખ રહેતું નથી. અહીંજ બે નિરાળાં સત્વોનો આભાસ થાય છે અને એજ દ્વેતાભાસ છે. જ્યારે એ દ્વેતાભાવના નિર્મૂળ થાય છે ત્યારે માત્ર શરીરની તો શું પણ મન અને આત્માની પણ એ દશા અનુભવાય છે. એ સમયે એવી અવસ્થા પ્રાપ્ત થાય છે કે જેનું વર્ણન કરવું અશક્ય થઈ પડે છે. શરીર રહેતું નથી; જગત રહેતું નથી; કેવળ અલેદ-અદ્વૈત-સ્વર્ગ-મુક્તિ-નિર્ભયપદની પ્રાપ્તિ થાય છે. ત્યાં દ્વેતાભાસ કે સત્તા માત્ર રહેતાં નથી. સંસાર અને શરીરની સત્તાનો સંપૂર્ણપણે નાશ થાય છે. માયાનો પકટો ઉડી જાય છે. હું કે મારી સ્ત્રી શરીર માત્ર નથી, એવી ભાવનામાં-શરીર, મન, સંસાર, એ સર્વથી પર-સ્વર્ગની પુનઃ પ્રાપ્તિ થાય છે. (Paradise regained) ઉદ્દેશ પાર પડે છે અને સ્થિતિ માત્રનો અભાવ થઈ જાય છે. આ ઉપરથી એમ ફલિતાર્થ સિદ્ધ થાય છે કે કોઈ અમુક પદાર્થ સનાતન અસ્તિત્વ લોગવે છે. વેદાન્ત કહે છે કે તમને તે સ્થિતિમાં પૂર્ણ સત્તા અને સુખ છે; તમે સચ્ચિદાનન્દરૂપ છો. તમારો આત્મા તે તેજ છે; તત્ત્વમાસિ-તમે તે છો. આ અતિ આશ્ચર્યકારક સત્ય છે. (વિજળીમાં) ઘનદ્રુવ અને કણદ્રુવના સમ્મેલનથી વર્તુલ પૂરો થાય છે. વિજળીના દીપકની પેઠે અંતર પ્રકાશ ઉત્પન્ન થાય છે; અને જ્યારે તમારા શરીરમાં એ વિદ્યુત્પાત્ર ગતિમાન થાય છે-એ બન્ને દ્રુવનું જ્યારે સમ્મેલન થાય છે ત્યારે જ નિયમિત મૂળ સ્થિતિની પુનઃ પ્રાપ્તિ થાય છે. એ જ આદિ ભૂત આત્મા છે; અને એ સ્થિતિ પ્રાપ્ત થાય ત્યારે જ આપણે એમ કહી શકીએ કે “આ મનુષ્ય પ્રભુનો પુત્ર છે.” ત્યારે પુરૂષ અને સ્ત્રીની વ્યક્તિભાવનાનો મૂળ તત્ત્વમાં લય થાય છે; ત્યારે દ્વેતાભાવના ગળી જાય છે; ત્યારે આભાસ માત્ર નાશ પામે છે, તથા વર્ણુ લેદ, સાતિ લેદ, આશ્રમ લેદ, વ્યક્તિ લેદ, જાતિ લેદ ઇત્યાદિ સર્વ લેદ ભાવનાનો અંત આવે છે અને મૃત્યુ પણ આનંદદાયક બને છે. આત્મા આ સર્વ લેદનો સંહાર કરે છે. કારણ એજ માત્ર સનાતન શેષ છે.

વળી વેદાન્ત પ્રમાણે આપણે એમ પણ જોઈએ છીએ કે અજ્ઞાની મનુષ્યો માત્ર બાહ્ય રૂપમાં એટલે કે અસત્ય પદાર્થો સાથેજ પ્રેમ કરે છે; અને એ બહારના મોઢમાં ફેસીનેજ પોતાના આત્માની અવગણના કરે છે.

જંગલમાં રહેલા કોઈ મનુષ્યે પહેલાં જમીનપર પડેલું એક પુસ્તક જોયું. તે પછી વિજળીનો પ્રકાશ દીઠો. એ બે પદાર્થ સિવાય ત્રીજું કંઈ પણ ત્યાં તેના જોવામાં ન આવ્યું. ત્યારે તેણે કદવના કરી કે એ વિજળીનો પ્રકાશ પુસ્તકમાંથી ઉત્પન્ન થયો. તેને ગમે તેવી રીતે જામજલીએ પણ એના મનમાં એ વાત એવી સજ્જડ બેસી ગઈ હોય છે કે તે

માનતાજ નથી. તેવીજ રીતે મનુષ્ય પણ એ સુખ-સંલોગને આનંદ સ્ત્રીના શરીરમાંથી ઉત્પન્ન થાય છે એમ માને છે; પણ વાસ્તવિક રીતે એ આનંદનું મૂળ કારણ તો ઈશ્વરજ છે, આત્માજ છે.

તામર્ય એ છે કે જ્યારે તમે જડ વસ્તુ અને કામવાસનામાંથી મનને મુક્ત કરો છો અને પરમસુખ કે જે પરમ શક્તિમય સચ્ચિદાનંદ આત્માજ છે તેનું ચિન્તન કરો છો ત્યારે અવનત સ્થિતિમાં ઉતરવાની આવશ્યકતા રહેતી નથી. એ દિવ્ય સત્તાજ આ સૂર્ય-ચંદ્ર, અનંત શક્તિ દિક્ષાલાતીત આત્મા છે. મહાન મહાસાગરમાં આ સર્વ પદાર્થો લહરિ કે મોજાં માત્રજ છે; એક મૂળતત્ત્વનાં રૂપાન્તરજ માત્ર છે. મોજાંરૂપે એ નાના પ્રકારે ભાસે છે પણ વસ્તુતઃ એ જળજ છે. બાહ્ય પદાર્થ માત્રમાં ભાસતું સુખ એ વાસ્તવિક દૃષ્ટિએ આત્માનુંજ સુખ છે.

નદીને કિનારે બેઠેલા એક બાળકે એક પુરૂષને કહ્યું: “ભાઈ, જો કેવડી મોટી લાટ ( મોજાં ) આવે છે.” વસ્તુતઃ અહીં પાણીજ છે, પણ લાટને-દૃશ્ય પદાર્થને પ્રધાનપદ આપવામાં આવ્યું છે. તેની દૃષ્ટિ લાટમાં છે, પાણીમાં નથી; અને તેથીજ તે તેને પાણી નહિ પણ લાટ દેખાડું છું એમ કહે છે. એવીજ રીતે એમાં પણ એકજ અદ્વિતીય ઈશ્વર છે. સૂર્ય, ચંદ્ર, તારા આદિ પદાર્થો એ અમારા માનસ સમુદ્રની લહરિઓ છે. “મારું તારું” રૂપી દ્વૈતાભાવના એ જમણા માત્ર છે. એ સર્વ દ્વૈતાભાસજ છે. પદાર્થો અને શરીરોનાજ સંયોગ વિયોગ થાય છે; લહરિઓજ એક બીજા સાથે અડ્ડળાય છે. સુખ પદાર્થના સંયોગમાંથી આવે છે એમ માનવું ભૂલ ભરેલું છે. સુખ તો આત્મામાંથીજ ઉદ્ભવે છે. પદાર્થો તો માત્ર સમુદ્રનાં મોજાંની પેઠે માયાની જમણા છે. બાળકને ‘સોનું’ કેવું છે તે સમજાવવા માટે એક વીંટી લઈને વેદાન્તી કહેશે કે “આ સોનું છે.” બાળક પ્રશ્ન કરશે કે “શું ગોળ વીંટી તે સોનું છે?” વળી સમજાવવું પડશે કે “ના.” ફરી બાળક પૂછશે કે “ત્યારે શું આ પીળો રંગ એ સોનું છે?” “નહિ.” “શું આ વજન એ સોનું છે?” “નહિ.” “આ ચળકાટ એ સોનું છે?” “નહિ” ત્યારે સોનું શું છે તે કેવી રીતે સમજાવવું? સોનાનો એક બીજો પદાર્થ લાવીને દેખાડશે એટલે તરતજ તેની બુદ્ધિ ચઢણ કરી શકશે કે સોનું શું છે. એવીજ રીતે પદાર્થના ગુણ-ધર્મ સમજીને આચરણમાં મૂકો.

એક વાર બાદશાહે બીરબલને પૂછ્યું કે દુનિયામાં આંધળા માણસોની સંખ્યા વધારે છે કે દેખતાની? બનને વચ્ચે વાદબિવાદ થયા પછી પ્રત્યક્ષ દષ્ટાંતથી સિદ્ધ કરવાનું નક્કી થયું. બીરબલે એક કપડું લાવી પોતાના શિરપર વીંટાળીને લોકોને પૂછ્યું કે “આ શું?” લોકોએ ઉત્તર આપ્યો કે “પાઘડી.” પછી તેણે તેજ લુગડાને હાથપર વીંટાળીને પૂછ્યું કે “આ શું છે?” લોકોએ જવાબ આપ્યો કે “શાલ.” વળી તેણે તેને કમરપર બાંધીને પૂછ્યું ત્યારે જવાબ મળ્યો કે “કમરબાંધી.” ત્યારે તેણે કહ્યું કે “તમે બધા આંધળા છો. એ તો કપડું છે. માત્ર ઉપયોગ ઉપરથી તમે તેને પાઘડી, શાલ વગેરે કહ્યું.”

આત્માનો સાક્ષાત્કાર કરો. સોનું જેવાને માટે તમારે આભુષણને તોડવાની જરૂર નથી. જ્યારે તમે પુરૂષ, સ્ત્રી, લહરિ, લાટ, કપડું કે સોનું વગેરેનો વિચાર કરો છો, ત્યારે એ વસ્તુગત રહેલી આત્મસત્તાની વિસ્મૃતિજ કરો છો.

ગૃહસ્થાશ્રમ-લગ્ન એ ધર્મથી વિરૂદ્ધ છે એમ ન માનો. સત્ય સુખ શેમાંથી મળે છે, પોતાનો સત્ય આત્મા શું છે, એનો વિચાર કરો. વિજ્ઞાણીએ તો સચ્ચિદાનંદ સ્વરૂપનુંજ

ધ્યાન ધરવું જોઈએ. એ પરમ સત્યનું જ લક્ષ્ય રાખવું જોઈએ. જ્યારે તમે આત્મતત્ત્વનું વિસ્મરણ કરો છો ત્યારે જગતના પદાર્થો સ્ત્રી, પુરૂષ, શાલ, પાઘડી, સોનું ઇત્યાદિરૂપે પ્રતીત થાય છે; મારે એ બંધનરૂપ દ્વૈતભાવને દૂર કરી આત્મનિધિમાં ડૂબકી મારો.

હું “હ્રીં” પ્રણવ છું એવું ધ્યાન-મનન કરો. “મારું ખરું સ્વરૂપ શું પ્રણવજ છે?—શું હું એ આત્મસત્તાજ છું?” એવા પ્રશ્નો તો શંકા માત્ર છે. હું પ્રણવ હ્રીં છું ને આ જગત તો મારી લહરિ માત્ર છે. શા મારે હું માયાની જાળમાં ફસું ને જામમાં લટકું? દેહાત્મભાવના, કામવાસના, ઇચ્છા-સંશય-વિપર્યય એ સઘળું આત્મદૃષ્ટિની ભાવનાથીજ પિલોકો અને આત્મસત્તાનેજ ચક્રમાળનું આધારભૂત કેન્દ્ર સમજો. આત્મભાવનાની ઇચ્છા શક્તિનો વેગ પ્રબળ થશે એટલે આત્મજ્યોતિનો જ્વલંત પ્રદીપ પ્રકટતાં એ અજ્ઞાન દૂર થશે. વાસનાનો સ્વતઃ ક્ષય થશે. આમ ક્રમશઃ સાધના કરતાં કરતાં સર્વ તિમિરાભાસ અને દુઃખ માત્ર વિનાશ પામશે. કારણ કે પ્રકાશિત સૂર્યરશ્મિમાં વિદ્યુતનો જરા પણ આભાસ થતો નથી. માત્ર અંધારામાંજ એ વિદ્યુત્ પ્રકાશ આપે છે. એવીજ રીતે આત્મસૂર્યનો પ્રકાશ પડવા, માંડશે એટલે એ અજ્ઞાન-તિમિર-દુઃખ-પાપ ઐ દૂર થશે. કામવાસનાનું અંધારું નિર્મૂળ થશે. સંસાર, વિવાહ કે ગૃહસ્થાશ્રમ, ધર્મસાધનામાં બાધક છે એમ કહેવું એ અવાસ્તવિક છે. તેનાથી તમારે પર થવાની આવશ્યકતા છે. એનો ત્યાગ કે નિન્દા કરવાની નથી. એ સૌ સાધન માત્ર છે. મારે બન્ધુ ! એનો સાધન તરીકે ઉપયોગ કરી, એ સર્વ દ્વૈતાભાસથી પર એવા સચ્ચિદાનંદમાં પહોંચો.

જગત એ એક મહાન ચમત્કાર છે; ત્યાં અન્ય કયા ચમત્કારની જરૂર રહે છે? આત્માનો સાક્ષાત્કાર કરી, સર્વ પાપનું મૂળ અજ્ઞાન છે તેનાથી દૂર રહો અને ભીતિ-વ્યર્થ લયનો એ જ્ઞાનાત્મથી સંહાર કરો.

આવે ન આવ કયમ કે મુજમાં રહે તું,  
પાસે રહે, દૂર રહે, ભમતો ફરે તું;  
‘હું’ માં વસે ‘તું’ મુજમાં ‘તું’ વિહાર પામે;  
રે ! ‘હું’ ‘તું’ ‘છે’ સુખ સમુદ્રમાં વીચિ વિરામે.

સ્વામી થા અર્પવા સૌને, ના દાસ કશું ચાચવા;  
ભોગી થા આત્મસત્તાનો, સુખી થા અતિ સર્વથા.

હિંદુસ્તાનમાં શાસ્ત્રીય, સ્વાભાવિક અને ધર્મ પુરઃસર ગૃહસ્થાશ્રમ એવો છે કે ત્યાં પત્ની મહચારિણી છે; પતિના ધર્મપંથમાં વિવ્રકર્તા નથી. પરસ્પર બન્ને આધ્યાત્મિક ઉન્નતિમાં સાહાય્યકારક પાત્રો છે.

આત્માનુભવ થયા પછી પણ ‘રામ’ પૂરાં બે વર્ષ સુધી ગૃહસ્થાશ્રમમાં રહ્યો હતો; અને ધર્મપત્નીને વેદાન્તનું શિક્ષણ આપ્યું હતું. તે ફૂલો લાલતી, ધૂપદીપ કરતી અને આત્માનંદમાં નિમગ્ન રહેતી. પૂજા-પ્રાર્થના સમાપ્ત કરીને તે ‘રામ’ ના પ્રતિ એકાકાર દૃષ્ટિ કરીને ધ્યાનમાં બેસતી; અને એવી રીતે હ્રીં નો ધ્વનિ કરતાં કરતાં ‘રામ’ માં આત્મદર્શન પામતી-પોતાના આત્મામાંજ ‘રામ’ નો-ઈશ્વરનો અનુભવ કરતી. પરસ્પર એજ વિચારોનો વિનિમય થતો; ઉભય એક બીજામાં આત્મદર્શન પામતાં; અને માત્ર સહધર્મ અને સદાચારની સાધનામાંથી આત્મસાક્ષાત્કાર થતો. ‘રામે’ તેને ઉન્નત સ્થિતિમાં મૂકી હતી. થોડા સમય સૂધી આ

સ્થિતિ ચાલુ રહી. મહિનાઓ વિતી ગયા, કામવાસના અને અધમ વિચારે કે દેહની પૂર્ણ વિસ્મૃતિ થઇ ગઇ; અને અમે બન્ને મુક્ત બન્યાં. પતિ પત્નીના સંબંધનો વિચાર માત્ર પણ નહોતો રહ્યો; ત્યાં તે બંધનનો તો આભાસ પણ ક્યાંથી થાય ? તે ‘રામ’ને પોતાનો પતિ નહોતી સમજતી, તેમ ‘રામ’ તેને પોતાની પત્ની નહોતો ધારતો. જ્યારે દેહાધ્યાસ અને દેહાત્મભાવના હોય છે ત્યારેજ બંધન પ્રતીત થાય છે.

કુદ્ર અને સ્વાર્થી વિચારોને લીધેજ ગૃહકલહો ઉત્પન્ન થાય છે; અને તેમાંથી સ્વાર્થ-સાધનમાં વિરોધ ઉત્પન્ન થઇને આખરે વિવાહ બંધનરૂપ બને છે. માટે વેદાન્ત સંપૂર્ણ રીતે સમજી અને મુક્ત બનો. બંધનરૂપે પ્રતીત થતાં કારણો તો નામ માત્ર છે, સત્ય નથી; માટે તેને ટાળી શકાય તેમ છે; અને તેથી તે ટાળીને પ્રત્યેકે મુક્ત થવું જોઇએ. તમારાં બાળકોને સંપૂર્ણ સ્વતંત્ર-મુક્ત થવા દો; એનાથી મનુષ્ય કદિ પણ ખરાબ થતો નથી. આ સમસ્ત વિશ્વ એ સ્વર્ગ છે અને ઈશ્વર કદિ પણ છેતર્યો છેતરાશે નહિ.

ૐ

ૐ

ૐ





## ૧૮-તમારાં કુટુંબ શી રીતે સુખી કરવાં ?\*

મારા પોતાના આત્મારૂપ સન્નારીઓ અને સદ્ગુહરથો !

આજે આપણી પાસે આટલા બધા કાગળો છે. જ્યારે એક વફીલ કાર્ટમાં આવે છે ત્યારે તે ઘણું કરીને પોતાની સાથે આટલી સંખ્યામાં કાગળો લાવે છે. પરંતુ એ બધાની સુનાવણી થતી નથી. આ કાગળો પૈકીની મોટી સંખ્યા આજે સુનાવણી થયા વિનાજ પડી રહેશે. આ કાગળોમાંના ઘણાખરા આપણે શા માટે ચર્ચાશું નહિ તેનું એક બીજું પણ કારણ છે. તેમાંના ઘણાખરા આધ્યાત્મિક સુષ્ટિના સંબંધમાં છે. હાલ તમે આ સુષ્ટિમાં છો અને તેથી જે વિષય સાથે તમને હમણાં સંબંધ ન હોય તે વિષયને ચર્ચવા કરતાં જે વિષય તમારા ઉદ્યોગને અને તમારા મનને વધારે રૂચે એવો હોય તે વિષયપરજ થોડી વાત કરવી એ વધારે ઉચિત છે.

ગઈ રાત્રે ચર્ચેલો વિષયજ આપણે શરૂ રાખીશું. તે ઘણા મહત્વનો છે. “લગ્ન કરેલો મનુષ્ય વાસ્તવિક રીતે સાક્ષાત્કાર કરવાની અભિલાષા રાખી શકે ?” આ વિષય ઘણા લાંબો છે અને આજ રાત્રિના વ્યાખ્યાનમાં તે સમાપ્ત થઈ શકે તેમ નથી. આજ રાત્રે આપણે આ વિષય વિષે કેટલું જાણી શકીએ છીએ તે આપણે જોઈએ.

એક ઘણા કૂર અને ગરમતી શેઠ હતો. તે તેના નોકરને ઘણી રમુજ રીતે હુઝા દેતો હતો. એક વખતે નોકરે તેના શેઠ માટે ઘણું સ્વાદિષ્ટ પકવાન બનાવ્યું. નોકર આ પકવાનમાં ભાગ પડાવે એ શેઠને ગમ્યું નહિ. તે પકવાન રાત્રે બનાવ્યું હતું. શેઠે કહ્યું: “હમણાં આપણે ઉઘી લઈએ અને સવારમાં આપણે તે ખાઈશું.” રાત્રે કાંઈ પણ ન ખાવાથી કંકડીને ભૂખ લાગે અને તેથી સવારમાં તે પોતે બધુંજ ખાઈ શકે અને નોકરને માટે કાંઈ પણ બચે નહિ, એવો એ શેઠનો વિચાર હતો. નોકરે તો રોટલાના ટુકડાજ ખાવા જોઈએ એમ તેની મરજી હતી, પણ તેનો વિચાર તે ખુલ્લી રીતે નોકરને કહી શકતો નહિ, તેથી તેણે નોકરને એ પ્રમાણે કહ્યું હતું. વળી વિશેષમાં કહ્યું કે “રાત્રે આપણા બેમાંથી જેને સૌથી મધુર અને સુંદર સ્વપ્ન આવશે તે પકવાન ખાશે અને બીજાને રોટલાના ટુકડાઓ ઉપર સંતોષ માનવો પડશે.”

હવે સવાર થયું અને શેઠ તથા નોકર એક બીજાની સામા બેઠા. શેઠે નોકરને તેનું સ્વપ્ન કહી સંભળાવવા ફરમાવ્યું. ત્યારે નોકરે કહ્યું: “સાહેબ, આપ શેઠ છો અને આપનો પ્રથમ હક્ક હોવો જોઈએ. આપનું સ્વપ્ન આપે પહેલું કહી સંભળાવવું જોઈએ અને પછી હું માફ કરીશ.” શેઠે પોતાના મનમાં ધાર્યું કે આ પામર અજ્ઞાન નોકર ઘણું સરસ સ્વપ્ન ઉપજાવી શકશે નહિ. તેણે કહેવા માંડ્યું: “મારા સ્વપ્નમાં હું હિન્દુસ્તાનનો શહેનશાહ હતો.

\* ૧૯૦૨ ના ડિસેમ્બરની ૩૦ મી તારીખે “એકેડેમી ઓફ સાયન્સીઝ” માં આપેલું બાષણ.

મારા સ્વપ્નમાં મેં જોયું કે યુરોપ અને અમેરિકાનાં બધાં રાજ્યો હિન્દુસ્તાનના તાજ નીચે આવ્યાં હતાં, અને તેથી હિન્દુસ્તાનના શહેનશાહ તરીકે હું બધી દુનિયા ઉપર રાજ્ય કરતો હતો.” અહીં યાદ રાખવાનું છે કે એક કૂર શેઠનુંજ આ સ્વપ્ન હતું. કાંઈ ખરા હિંદુઓ માંસના પૂતળાંથી રાજ્યોને દ્રવ્યરૂપે રાખીને તેમને પૂજવાની બાળકોની રીત પસંદ કરતા નથી. વાડ, તેણે પોતાને હિન્દુસ્તાનની ગાદી ઉપર બેઠેલા અને આખી દુનિયાનું સામ્રાજ્ય ચલાવતો માન્યો અને ત્યાં તેણે બધા દેશોના રાજ્યોને પોતાની આગળ ઉભેલા અને નમન કરતા જોયા. આ ઉપરાંત તેના સ્વપ્નમાં તેણે બધા દેવો અને ઋષિઓને પણ પોતાના દર-બારમાં આવેલા અને પોતાની આસપાસ બેઠેલા જોયા. એ રીતે પોતાનું સ્વપ્ન કહી સંભળાવ્યા પછી તેણે નોકરને તેનું સ્વપ્ન કહી સંભળાવવાનું કહ્યું.

ગરીબ બિચારા નોકરે પગથી માથા સુધી ધૂજતાં ધૂજતાં કહ્યું: “આપને જેવું સ્વપ્ન આવ્યું તેવું કોઈ સ્વપ્ન મને આવ્યું નથી.” શેઠ આ સાંભળી ઘણો ફૂલાઈ ગયો અને સુખી થયો. તેણે ધાર્યું કે સર્વ સ્વાદિષ્ટ પકવાન હવે પોતાનાજ ભાગમાં આવશે. પણ નોકરે કહેવા માંડ્યું કે “પોતાના સ્વપ્નમાં તેણે એક મોટો રાક્ષસ-ઘણો વિરૂપ ભયંકર દૈત્ય હાથમાં ચક્રચકતી તલવાર લઈને તેના તરફ આવતો જોયો. તે રાક્ષસ મારી પાછળ દોડ્યો અને મને મારી નાખવાની તૈયારીમાં હતો.” શેઠ હસ્યો કે તે આશાજનક ચિન્હ હતું. “તેણે મને મારી નાખવા માંડ્યો-તે મને કાપી નાખવા લાગ્યો.” શેઠે કહ્યું: “અને તે શું કર્યું? તને મારી નાંખવામાં તેના શો હેતુ હતો?” નોકરે કહ્યું: “સાહેબ, તેની ઈચ્છા મને પેલું સ્વાદિષ્ટ પકવાન ખવડાવવાની અથવા તો જીવથી મારી નાંખવાની હતી.” અર્થાત્ તે પકવાન જો હું તેજ સમયે ન ખાઈ જાઉં તો મને જીવથી મારી નાખવાનું તેણે કહ્યું: “ત્યારે તે શું કર્યું?” તેણે કહ્યું: “પછી હું માત્ર રસોડામાં ગયો અને બધું ખાઈ ગયો.” શેઠે કહ્યું: “તે મને જગાડ્યો કેમ નહિ?” નોકરે જવાબ આપ્યો: “સાહેબ, આપ બધી દુનિયાના શહેનશાહ હતા. આપના દરબારમાં મહાન ભવ્ય સલા મળી હતી અને ત્યાં ઉઘાડી તલવારે માણસો ફરતા હતા તથા તોપો ડશવી રહી હતી. જો મેં આપ નામદારની પાસે આવવાનો પ્રયત્ન કર્યો હોત તો ચોક્કિદારે તરતજ મને મારી નાંખત. જેથી હું કેવી ભયંકર દુર્દશામાં હતો તે આપની પાસે આવીને જણાવી શક્યો નહિ, અને તેથી તે મિષ્ટ પકવાન ખાઈ જવાની તથા મારે પોતે એકલાનેજ તેના ઉપભોગ કરવાની મને ફરજ પડી.”

‘રામ’ કહે છે કે તમને ભવિષ્યના કૈલાસ, ભવિષ્યના સ્વર્ગ અથવા ભવિષ્યમાં આવવાની દુનિયાનાં સ્વપ્ન આવે છે. આ મિષ્ટ અને મધુર સ્વપ્ન છે. આ સ્વપ્નમાં તમે હવામાં ફિટલા ખાંધો છો અને ધારો છો કે તમારે આ કરવું જોઈએ અને પેલું કરવું જોઈએ. તમારે શૈતાન અને પ્રભુ બન્નેથી બહીવંત જોઈએ. નહિ તો ફલાણો દેવદૂત તમને પાપ નિવારણની જગ્યામાંથી સ્વર્ગમાં જવા દેશે નહિ. તમને આ વિષેનાં સ્વપ્ન આવે છે; પણ ‘રામ’ તમને કહે છે કે જે નોકર રાક્ષસથી બહીન્યો હતો અને સ્વાદિષ્ટ પકવાન ખાઈ ગયો હતો તેવા થવું તે પસંદ કરવા જેવું છે. કેમકે તેજ ચાલતા કામને અનુસરતું હતું. જે આપણા હૃદયમાં તરતજ સ્ફુરે, જે તમારા ધંધા અને મન સાથે સંબંધ ધરાવતું હોય, તેનેજ અનુસરતું એ વધારે સલાહ ભરેલું છે. બીજી સૃષ્ટિ પોતાની સંભાળ પોતેજ સંભરે. દાન ધરથીજ શરૂ થાય છે. પોતાના ધરથીજ પ્રથમ શરૂઆત કરો.

હવે જે વિષય સાથે તમે સર્વને હાલ સંબંધ રહેલો છે તે વિષય ઉપર ‘રામ’ આવે



છે. તે વિષય એ છે કે, “ લગ્ન થયેલાં દંપતીએ પોતાનું લગ્ન કલેશ, ચિન્તા, દુઃખ અને શોકમાં પરિણમે નહિ તે માટે કેવી રીતે જીવન ગાળવું જોઈએ ? ” તેઓ કહે છે કે “ હે પ્રભુ ! અમારાં દુઃખો દૂર કર. હે ક્રીસ્ટ ! મારાં દુઃખ દૂર કર. હે કૃષ્ણ અને યુદ્ધ ! મારાં દુઃખ દૂર કરો. ” રામ તમને કહે છે કે મૃત્યુ પછી તેઓ તમારાં દુઃખનું નિવારણ કરે કે કદાચ ન પણ કરે; પણ આ જીવનમાં પતિએજ પોતાની પત્નીના તારક ( ક્રીસ્ટ ) થવું જોઈએ, અને પત્નીએ પોતાના પતિના તારક ( ક્રીસ્ટ ) થવું જોઈએ. પણ તેને બદલે હમણાં જે સ્થિતિ છે તે પ્રમાણે તો ઉલટી દરેક પત્ની પોતાના પતિની જ્યુડાસ ઇસ્કારિયોટ ( Judas Iscariot ) છે અને દરેક પતિ પોતાની પત્નીને જ્યુડાસ ઇસ્કારિયોટ ( Judas Iscariot ) છે. આનો ઉપાય શું ? ઉપાય એજ છે કે પ્રત્યેક પત્ની અને પતિએ ત્યાગ ગ્રહણ કરવો પડશે. તમે જાણો છો કે ક્રિશ્ચિયન ધર્મ પ્રમાણે ક્રીસ્ટ ત્યાગનીજ સાક્ષાત મૂર્તિ છે, અને તેજ પ્રમાણે જો પ્રત્યેક પત્ની ત્યાગની મૂર્તિ થાય તોજ તે પોતાના પતિને ઉદ્ધારી શકે. ત્યાગ શબ્દ દરેકને કડવો લાગે છે— દરેકના મનને ધ્રુજાવે અને કંપાવે છે. છતાં એ ત્યાગ સિવાય તમારા કુટુંબમાં લગારે સ્વર્ગીયતા આવવાનો સંભવ નથી. ત્યાગ શબ્દ સમજવામાં મોટી ગેરસમજ થાય છે. આ શબ્દ આગળના વ્યાખ્યાનોમાં એટલો બધો વાર વપરાયો છે કે તેનો ખરો મર્મ સમજાવવો એ પિષ્ટપેષણ કરવા જેવું છે. ત્યાગ તમને હિમાલયના અરણ્યમાં નિવાસ કરવાની ફરજ પાડતો નથી. ત્યાગ તમને તમારાં સર્વ વસ્તુથી વિયોગ કરાવતો નથી. ત્યાગ તમને ઉઘાડે પગે અને ઉઘાડે માથે ફરવાની ફરજ પાડતો નથી. તે ત્યાગ નથી. જો ત્યાગનો એજ અર્થ હોય તો લગ્ન કરેલું યુગલ ત્યાગીજ શી રીતે થઈ શકે ? તેઓ પતિ પત્ની તરીકે રહે છે, તેઓને ઘરખાર હોય છે, તેઓને સંપત્તિ હોય છે. તેઓ ત્યાગી શી રીતે થઈ શકે ? હિન્દુ શાસ્ત્રમાં પોતાની આસપાસ પોતાના કુટુંબ સાથે બેઠેલા પ્રભુ શિવ અને દેવી પાર્વતીને ત્યાગની મૂર્તિ ગણેલાં છે. પતિ પત્ની પોતાના કુટુંબ સાથે, પોતાનાં કર્તવ્યો બજાવતાં સાથેજ રહે છે, છતાં પણ હિન્દુ ધર્મશાસ્ત્રમાં તેમને ત્યાગની મૂર્તિ ગણેલાં છે. લોકો એમ સમજે છે કે હિન્દુઓ ત્યાગ શબ્દથી અરણ્યમાં નિવાસ કરવાનું, સમાજનો ત્યાગ કરવાનું, દરેક વસ્તુ તજી દેવાનું અને સર્વ વસ્તુઓને ધિક્કારવાનું માને છે. હિન્દુઓની માન્યતા પ્રમાણે ત્યાગ શબ્દનો આ અર્થ નથી. હિન્દુઓને તેમના સંસારી જીવનમાં પણ ત્યાગનું પાલન કરવુંજ પડે છે. જો આ વેદાન્ત, જો આ તત્ત્વજ્ઞાન અથવા સત્ય જે થોડા લોકો અરણ્યમાં નિવાસ કરે તે નાની સંખ્યાને માટેજ માત્ર હોય તો તેની શી અગત્ય છે ? આપણે તેની જરૂર નથી. તેને ગંગામાં પધરાવી દો. આ ત્યાગ કે જેનો હિન્દુઓ ઉપદેશ કરે છે તેની તો દરેકને જરૂર છે. હિન્દુઓનો ઉપદેશલો આ પ્રકારનો ત્યાગ એજ વિજયની ગુણ કુંચી છે. કોઈ પણ વીર પુરૂષ જો તે ત્યાગી ન હોય તો પ્રખ્યાત થઈ શકે નહિ. કોઈ પણ કવિ જો તે ત્યાગી ન હોય તો તમને એક પણ કાવ્ય આપી શકે નહિ. તમે બાયરન કે જેને, તે અનીતિમાન હતો એમ માનીને ઈંગ્લંડમાંથી કહાડી મૂક્યો હતો તેનો દાખલો આપશો; પણ વેદાન્ત કહે છે કે બાયરન પણ તેની યુદ્ધિ માટે ત્યાગનેજ આભારી છે. રામ જે તમને સમજાવવા ઈચ્છે છે તે ત્યાગની ભાવના બહુ વિલક્ષણ છે. વૉશિંગ્ટન ત્યાગી પુરૂષ હતો. જો

તે ત્યાગી ન હોત તો લડાઇમાં વિજયી થાત નહિ. આ બહુ વિચિત્ર વાત છે. તમે જોતા નથી કે પ્રત્યેક વીર પુરૂષ, નેપોલિયન બોનાપાર્ટ, વોશિંગ્ટન, વેલિંગ્ટન, ઍલેક્ઝાન્ડર, સીઝર અગર હરકોઇ યોદ્ધાને વિજયી થવાને, પ્રભુઓના સ્વામી થવાને અને સર્વ લશ્કરોને નિયમમાં રાખવાને માટે પોતાની જાતે દુનિયાથી અને સર્વ મોહથી પરજ રહેવું પડે છે ? તેનું મન અવિકળ શાન્ત અને સ્વસ્થ રહેવુંજ જોઇએ અને એક કેન્દ્રમાં તેની સર્વ શક્તિઓનું એકીકરણ થવુંજ જોઇએ. બીજા સંયોગથી તેને જ્ઞાન થવો જોઇએ નહિજ. અને એનો અર્થ શો ? એનો અર્થ બીજા સર્વ પદાર્થોને ત્યાગ એજ છે. મનુષ્યમાં જેટલી ત્યાગવૃત્તિ વધારે હોય તેટલોજ તે ઉત્તમ છે. નેપોલિયન સમરાંગણમાં આવે છે અને “હાલ્ટ” (થોભો) એટલા એક શબ્દથી તેને જીતવા આવેલા હજારો માણસોને અટકાવે છે. આ શી રીતે થાય છે ? આ બધી શક્તિ ક્યાંથી આવે છે ? આ શક્તિ નેપોલિયનને તેના પોતાનામાં રહેલા સત્ય દિવ્ય આત્મામાં નિમજ્જ થવાથીજ પ્રાપ્ત થાય છે. આ શક્તિ ક્યાંથી આવે છે તેની તેને પોતાને બખર હોય અથવા ન હોય, પરંતુ તે શક્તિનું સ્થળ શરીર, મન અને સર્વ વસ્તુઓથી પર હોય છે; અને એ સ્થળમાં જગત એ જગતરૂપે રહી શકતું નથી.

એજ પ્રમાણે સર આર્ધજક ન્યુટન જેવા મહાન બુદ્ધિમાન પુરૂષોને પણ દુનિયાને પોતાના તત્ત્વજ્ઞાન અને વિજ્ઞાનથી સમૃદ્ધ કરવા માટે આ ત્યાગનોજ પ્રત્યક્ષ સાક્ષાત્કાર કરવો પડ્યો છે. જે મનુષ્ય શરીરથી, મનથી અને પદાર્થથી પર થાય છે, તે ઘરમાં બેઠો હોય છે તોપણ ઘર એ તેના મનથી ઘર નથી. મિત્રો તેના મનથી મિત્રો નથી. વિરક્તિની આ કેવી સ્થિતિ ! લોકો કહે છે કે તે કશું કરતો નથી; પણ જ્યારે તમે કહો છો કે તે કશું કરતો નથી ત્યારેજ તે તેના સર્વોત્તમ સ્વરૂપમાં હોય છે. જો કે દેખીતી રીતે તે શાન્ત હોય છે; તેણે સર્વને ત્યાગ કર્યો છે; પણ તે તેના સર્વોત્તમ સ્વરૂપમાંજ હોય છે. આ લોકો, આ વીર પુરૂષો, આ મહાન બુદ્ધિમાન પુરૂષો અબજોતાં પણ ત્યાગ સાથે જોડાય છે, અને એ સત્ય ત્યાગને તેઓ અબજોતાં પણ આચારમાં મૂકે છે, તેથીજ તેમની ઉન્નતિ અને પ્રજ્યાતી થાય છે. તે ત્યાગનું સ્વરૂપ પદ્ધતિપૂર્વક તમારી આગળ રજુ કરવાનો હિન્દુ તત્ત્વજ્ઞાનનો હેતુ છે. હિન્દુ તત્ત્વજ્ઞાનનો હેતુ બરાબર રીતે તમને ત્યાં લઈ જવાનો, તેનું શાસ્ર બતાવવાનો અને જે નિયમો, સિદ્ધાન્તો અને માગો તમને ત્યાં લઈ જાય છે તે સર્વ સમજાવવાનો છે.

આ ત્યાગને હિન્દુઓએ જ્ઞાન તરીકે વર્ણવ્યો છે; એટલે કે ત્યાગ અને જ્ઞાન એ એકજ વસ્તુ છે. પણ આ પ્રતિપાદિત જ્ઞાન, સ્થૂલ પદાર્થોનું જ્ઞાન નથી. હા, એ જ્ઞાન પણ તમને મદદ કરવા ઘણું કરે છે, છતાં પણ એ કાંઈ ખરૂં જ્ઞાન નથી. એ જ્ઞાન તમને કદાપિ શાન્તિ આપી શકે નહિ. જે જ્ઞાન ત્યાગનો પર્યાય શબ્દ છે તે જ્ઞાન તો સત્યનું જ્ઞાન છે, સત્ય આત્માનું જ્ઞાન છે, તમે જે વસ્તુરૂપ છો તે વસ્તુનું જ્ઞાન છે. હવે તમે જે છો તેનું જ્ઞાન તમને બુદ્ધિથી આપી શકાય એ પુરતું થશે ? કેટલેક અંશે થશે ખરૂં; પણ સંપૂર્ણ અંશે તો નહિજ. તમારે જ્ઞાની થવા માટે, ઉદ્ધાર થવા માટે, તમે આ જીંદગીમાં હો ત્યારે પણ આ વિશાળ જગત તમારે માટે સ્વર્ગરૂપ થાય તેટલા માટે, તમારે આ જ્ઞાન—“તમે પોતે પ્રભુ છો, તમે પોતે દેવી તત્ત્વ, અબ્યક્ત શ્રેષ્ઠ સત્તા અથવા બળ કે જે નામ આપવું તમને પસન્દ પડે તે તમે પોતેજ છો.”

આ શ્રેષ્ઠ સત્યનો તમારે સાક્ષાત્કાર કરવો પડશે. આ સાક્ષાત્કાર એટલે કાંઈ માત્ર બુદ્ધિદ્વારા સંપાદન કરેલું જ્ઞાન નહિ પણ આ જ્ઞાન તમારા આચારમાં મૂકાયલું હોવું જોઈએ. તમારા લોહીમાં-તમારી નસોમાં તે વહેતું હોવું જોઈએ. તમારી નાડીઓમાં ધડકતું હોવું જોઈએ અને તમારા અણુએ અણુમાં આવિર્ભૂત થયેલું અને રમી રહેલું હોવું જોઈએ. આવું જ્ઞાનજી **જીવન-સુક્ર** કરે છે. આ જ્ઞાનનું નામજી ત્યાગ છે. આ જ્ઞાન પ્રાપ્ત કરેા એટલે તમે ત્યાગી થશો.

“ અરણ્યનિવાસ ” એ તો માત્ર લક્ષ્યને સિદ્ધ કરવાનું સાધનજી છે, એ તો માત્ર વિશ્વવિદ્યાલયમાં શીખવાને જવા જેવુંજ છે. વિશ્વવિદ્યાલયમાં આપણે જ્ઞાન સંપાદન કરીએ છીએ એ ઉપરથી એમ કદાપિ માનવામાં આવતું નથી કે આપણે હસ્તેશને માટે ત્યાંજ રહેવું જોઈએ. તેજ પ્રમાણે આ જ્ઞાન સંપાદન કરવા માટે પણ થોડા સમય માટે તમે સુખેથી અરણ્યવાસ કરો, પણ વેદાન્ત તત્ત્વજ્ઞાન એમ તો કદાપિ શીખવતું નથી કે સદાનો અરણ્યવાસ એજ ત્યાગ છે. ખરેખરા ત્યાગને તમારા સ્થળ, સ્થિતિ અથવા શરીરના કામ સાથે કશોજ સંબંધ નથી. આ ખરો ત્યાગ તો તમને ઉલટો શ્રેષ્ઠ સ્થિતિમાં મૂકે છે, તમને શ્રેષ્ઠ પદમાં સ્થિત કરે છે. આ ત્યાગ તો તમારામાં બીજરૂપે રહેલા બળને બહાર લાવે છે; શક્તિ-આને ગુણે છે; ગતિને દૃઢ કરે છે; તમારો સઘળો શોક દૂર કરે છે; તમારી સર્વ ચિન્તાઓ અને બીક દૂર કરે છે; તમને નિર્ભય અને સુખી અવસ્થામાં રાખે છે અને તમને ધર્મસ્વરૂપ બનાવે છે.

લગ્ન કરેલા મનુષ્યો આ ત્યાગનો સાક્ષાત્કાર શી રીતે કરી શકે ? જો પતિપત્ની એક બીજાને સુખી કરવા સમ્મત થાય તો એ વાતનો આજેજ નિર્ણય થઈ જાય. જ્યાં સુધી પતિ પત્ની એક બીજાનાં તારક અથવા ક્રાઈસ્ટ થાય નહિ ત્યાં સુધી બંધાં ધર્મશાસ્ત્રો બહુજ થોડું હિત સાધી શકે તેમ છે. લક્ષ આપો. જ્યારે લોકો ધાર્મિક વ્યાખ્યાનો સાંભળવા આવે છે ત્યારે તેમને સર્વનો ત્યાગ કરવાનું, તેમની સંપત્તિ અને શરીર પ્રભુનાં ગણવાનું અને તેઓ પોતે આ શરીર નહિ પણ દિવ્યતત્ત્વ રૂપે છે એમ સ્વીકારવાનું કહેવામાં આવે છે. તેમને આવો ઉપદેશ આપવામાં આવે છે અને અહીં તેઓ થોડું જ્ઞાન મેળવે છે; પણ તેઓ ઘેર જાય છે ત્યારે શું બને છે ? તેની પત્ની આવે છે અને કહે છે: “ મી. ફલાણા ફલાણા, મારે એક ભારે સાડી જોઈએ છે,” અને પેલો કહે છે કે મારી પાસે નાણાં નથી. એનો શો અર્થ ? તેનું બાળક આવે છે અને કહે છે: “ બાપા ! આ બહાલા બાપા ! અંદર આવો.” તેના ઉત્તરમાં મારા પુત્ર, મારી પત્ની, મારી પુત્રી, એ પ્રમાણે આ માણસ તેમને સંબોધે છે.

આનાં આજ પુત્રી, ભગિની, સંપત્તિ, ગૃહ અને કુટુંબ, કે જે સર્વને દેવળની અંદર પ્રભુને સમર્પણ કરેલાં હતાં, તે જ્યાં ઘેર પહોંચ્યા કે તરતજ પ્રભુ પાસેથી અકબંધ પાછાં લેવાય છે ! હવે તે સર્વને “ મારું ” “ મારાં ” બનાવી દેવાય છે ! હવે તે પ્રભુનાં મનાતાં નથી ! “ હે પ્રભુ, હું તારો છું, હું તારો છું. સર્વસ્વ તારું છે. હું તને સમર્પણ કરું છું.” આવી ક્ષણિક લાગણીથી દેવળમાં જે મન વ્યાપ્ત થયું હતું તે લાગણીઓ ઘેર આવીને પત્ની અને બાળકોનાં સુખ જોતાંનીવારમાંજ ક્ષણમાત્રમાં વિલુપ્ત થઈ જાય છે ! આ ઉપરથી તમે જોઈ શકો છો કે આધ્યાત્મિક જીવન અને કૌટુંબિક જીવન એક બીજાથી વિરૂદ્ધ જાય છે-એક બીજાથી પ્રતિકૂલ છે. જે કાર્ય દેવળમાં કરવામાં આવે છે તેને ઘરમાં આવીને રદ કરવામાં આવે છે. કદાચ રદ કરવાથી પણ વધારે ખોટું થાય છે, કેમકે સમય વૃથા

થાય છે. પેલી ‘પેનીલોપીસ’ ના જેવું થાય છે. તે આખો દિવસ ફરકી ઉપર સુતર વીંટયા કરતી હતી; પરંતુ રાત્રિ પડતી એટલે પાછું વીંટલું હોય લેટલું ઉકેલી નાખતી. તમે બધા પણ એવુંજ કરો છો. દેવળમાં જઈને તમારી આધ્યાત્મિક ઉન્નતિને પ્રાર્થનાઓ અને સ્તોત્રોમાં વીંટાળો છો, પણ ઘેર આવીને પાછું બધુંજ ઉકેલી નાંખો છો-રફ કરો છો ! અને એમ બેઉ પ્રકારે વૃથા સમય ખુચો છો. જે વસ્તુસ્થિતિ આ પ્રમાણેજ ચાલ્યા કરશે તો તમારે માટે બિલકુલ આશા નથી. જો તમારે પરમેશ્વરની મશકરી કરવી ન હોય અને જો તમારે તમારી પ્રાર્થનાઓ હાસ્ત્યાસ્પદ ન કરવી હોય તો આ વિષયનો તમારે વાસ્તવિક રીતે અમલ કરવો પડશે. તમારી આધ્યાત્મિક ઉન્નતિની આડે જે કારણ આવે છે તે તમારે દૂર કરવું પડશે. પ્રત્યેક પત્નીને તેના પતિના તારક થવું પડશે અને પ્રત્યેક પતિને પોતાની પત્નીના તારક થવું પડશે.

શ્રીપુરૂષ પરસ્પર કહે છે કે “અરે હું તમને ચાહું છું. હું તમને ચાહું છું.” આ કેવો ઢોંગ ! જે તમે તમારી પત્ની અથવા પતિને ખરી રીતે ચ્હાતા હો તો તમારે તેને માટે કાંઈ પણ લોગ આપવોજ નેહ્યો. જે તમે ખરી રીતે તેને ચ્હાતા હો તો તમારે તેને માટે કાંઈ પણ ત્યાગ વેઠવોજ નેહ્યો. પણ તમે તેમ કરો છો ? ના, ના. શ્રી પોતાના પતિને વશ રાખવા ઈચ્છે છે અને પતિ તેની પત્નીને નાણે તે એક તેની માલિકીનો જડ પદાર્થ હોય એમ સમજે છે. એક બીજાને પોતાનાં આશ્રિત કરવા ઈચ્છે છે. જે તમે ખરી રીતે પરસ્પર ચ્હાતાં હો તો પ્રત્યેકના હિતની ઉન્નતિ કરવા તમારે પ્રયત્ન કરવોજ નેહ્યો. શું ખરી રીતે તમે એ પ્રમાણે કરો છો ? તમે એમ માનતા હશે કે તમે તેમ કરો છો, પણ તમારી એ પ્રકારની માન્યતામાં તમે ભૂલ ખાઓ છો. અન્યુ ! પત્ની અથવા પતિની કામવાસના પૂર્ણ કરવી એ કાંઈ તેને ખરા સુખનો અનુભવ કરાવવા જેવું નથી, બિલકુલ નહિ. જે સુખ પ્રાપ્ત કરવાનો એજ માર્ગ હોય તો સર્વ કુટુંબો સુખીજ બની ચૂક્યાં હોત; પણ શું એમ અન્યુ છે ? કુટુંબો સુખી છે ? હજારોમાં એક પણ નહિ. તેઓ શા માટે સુખી થતાં નથી ? કારણ કે એક બીજાના સુખની શી રીતે વૃદ્ધિ કરવી અને એક બીજાનું હિત શી રીતે જ્ઞવારવું તેની તેમને ખબરજ નથી. તેઓ એ બાબત નાણતાંજ નથી. તેઓ એટલુંજ સમજ્યાં હોય છે કે માત્ર પશુવૃત્તિને તૃપ્ત કરવી એવું નામજ સુખપ્રાપ્તિ છે. પણ એમ એક બીજાના વિકારોનું ક્ષણિક પોષણ કરવું એ કાંઈ ખરું હિત કરવા જેવું નથી. કોઈએ કહ્યું છે કે : “સ્નેહજ દુઃખનું મૂળ છે.” અને ઘણાખરા નવલકથાકારો, ઇતિહાસકારો તથા આ દુનિયાના લોકોનો એવોજ અનુભવ છે કે “સ્નેહ એજ દુઃખનું મૂળ છે.” પણ એમ શાથી બનવું નેહ્યો ? શું સ્નેહમાં કોઈ પ્રકારની ભૂલ થાય છે કે જેથી પરિણામે શોક થાય છે ? ના એમ નથી. તમે સ્નેહનો જે ઉપયોગ કરો છો તેમાંજ કાંઈક ભૂલ હોય છે કે જેથી કરીને શોકનાં ગાડેગાડાં તમને પ્રાપ્ત થાય છે.

હિન્દુસ્તાનના એક શાસ્ત્રમાં એક એવી કથા છે કે હિન્દુસ્તાનના પ્રસિદ્ધ તારક પ્રભુ-હિન્દુસ્તાનના ક્રાઈસ્ટ શ્રીકૃષ્ણને એક રાક્ષસ ગળી જવાની તૈયારીમાં હતો. તેમણે પોતાના હાથમાં કટાર લીધી. તેમનો કોળીઓ કરી ગળી જવામાં આવ્યા. રાક્ષસના પેટમાં ગયા પછી તેમણે રાક્ષસનું પેટ વિંધી નાખ્યું. તેનું પેટ ચીરાઈ ગયું, લોહી વહ્યું અને પ્રભુ શ્રીકૃષ્ણ બહાર નિકળ્યા. આ દૃષ્ટાન્ત આબેહુબ છો સ્નેહ શું છે ? સ્નેહ એ કૃષ્ણસ્વરૂપ છે; એટલે કે સ્નેહ એ પ્રભુ છે. તેના હૃદયમાં પ્રવેશ થાય છે તે કામાસક્તિવાળા મનુષ્યના

હૃદયના આન્તરમાં પ્રવેશ કરે છે. અને જ્યારે તેને હૃદયના મર્મ ભાગમાં સ્થાન પ્રાપ્ત થાય છે ત્યારે તે ઘા કરે છે. અને પરિણામ શું આવે છે? હૃદય તૂટે છે-હૃદય લગ્ન થાય છે. દુઃખ અને શોક એ તેનાં પરિણામ આવે છે. જગતના સર્વ સ્નેહોમાંથી જૂદાઈ, નાશ, દુઃખ અને દ્વેષરૂપીજ પરિણામ આવે છે? આ પ્રકારે આ સ્નેહથી જે કાંઈ બને છે તે આ પ્રમાણે છે.

આ એક નિયમજ છે કે હરકોઈ સંસારના પદાર્થ ઉપર સ્નેહ લગાડો, હરકોઈ સંસારના પદાર્થને તેની પોતાની ખાતર ચ્હાવાનું શરૂ કરો, એટલે પ્રભુ શ્રીકૃષ્ણ તમારી અન્દર પ્રવેશે છે અને તમને જળમ કરે છે. હૃદય વિંધાઈ જાય છે. તમે શોકાન્વિત થાઓ છો અને તમે બળયો છો. તમે ખૂમ મારો છો કે “અરે! આ સ્નેહ ઘણો નિર્દય છે, તેણે મને મહા દુઃખી કરી નાખ્યો છે.”

આ એક દૃઢ નિયમજ છે કે હરકોઈ મનુષ્ય આ સંસારમાંની અમુક વ્યક્તિ અથવા અન્ય પદાર્થ ઉપર મોહ રાખે છે તો પરિણામે તેને દુઃખ થશેજ. કાં તો તે મિત્ર અથવા પદાર્થ તેની પાસેથી લઇ લેવામાં આવશે, અથવા તો તે બેમાંથી એક મૃત્યુવશ થશે કે તે જાનેની વચ્ચે અણબનાવ થશે. આ એક અનિવાર્ય નિયમ છે. બરાબર લગ્ન રાખી શ્રવણ કરો અને આ દૃઢ નિયમને તમારા હૃદયમાં ઉડો ઉતરવા દો. તેને તમારા મનમાં પ્રવેશવા દો. પુનઃ શ્રવણ કરો કે જ્યારે મનુષ્ય સંસારના પદાર્થો ઉપર મોહ રાખે છે, જ્યારે તે અમુક પદાર્થને તેની પોતાની ખાતર ચ્હાવું શરૂ કરે છે, જ્યારે મનુષ્ય તે બાહ્ય પદાર્થમાંથી સુખ પ્રાપ્ત કરવા પ્રયત્ન કરે છે ત્યારે તે છેતરાશેજ. તે માત્ર ઇંદ્રિયોમાં પોતાને અન્ધ થયેલો જોશે. સંસારના પદાર્થો ઉપર મોહ રાખીને તમે સુખ પ્રાપ્ત કરી શકો નહિ. આ એક નિયમ છે. તમારા સંસારના હરકોઈ મોહનું પરિણામ હૃદય લગ્ન થવામાંજ આવશે. બીજું કાંઈ નથી. કરો-હાધિપતિમાં શ્રદ્ધા રાખશો નહિ, પ્રભુમાંજ આસ્થા રાખો, આ અને પેલા પદાર્થમાં શ્રદ્ધા રાખશો નહિ; પ્રભુમાંજ-તમારા નિજતમામાંજ-સ્વસ્વરૂપમાંજ શ્રદ્ધા રાખો. સંસારના મોહરૂપી એન્જનની પાછળ દુઃખનાં ગાડેગાડાં સંકળાયેલાં છે. જ્યાં એ મોહને પ્રવેશવા દીધો કે એ બધાંજ વેગનો તે ઠેકાણે ઠલવાઈ પડશે. દુનિયાનો મોહ એ મૂર્તિપૂજ છે. જેમ ધાતુ ઇલાદિની સુંદર મૂર્તિઓ, ચિત્રો વગેરે હોય છે તેમ આ શરીરો પણ ચિત્રો અને મૂર્તિઓજ છે. તમે અમુક ચિત્રને તેની પોતાની ખાતર ચ્હાવાનું શિખો છો ખરા, પણ જેનું તે ચિત્ર છે તેની તો અવગણના કરો છો? ત્યારે કહો કે તમે માત્ર મૂર્તિનીજ પૂજ કરતા નથી?

ધારો કે તમારી પાસે તમારા એક મિત્રની છબિ છે. તમે તે છબિને તમારી પાસે રાખો છો, તમે તે ચિત્રને ચાહો છો, લાડનો વર્ષાદ વર્ષાવો છો, તેની ઉપર સર્વ પ્રેમ અર્પણ કરો છો, અને એટલો બધો પ્રેમ કરો છો તોપણ જ્યારે તે જેની છબિ છે તે મનુષ્યજ ખૂદ તમારે ત્યાં આવે છે ત્યારે તો તમે તેની કશીજ પર્વા કરતા નથી! અરે! ઉલટા તમે તેનું અપમાન કરો છો? શું એ વાસ્તવિક છે? શું એ મિત્ર પોતાની છબિ તમારી પાસે રહેવા દેશે? ના, ના, તમે તેનું સ્મરણ કરો તે માટેજ તેણે તો પોતાની છબિ તમને આપી હતી. તમને તેનું વિસ્મરણ થાય અને ખુદ તેની પોતાની અવગણના કરો તે માટે તેણે પોતાની છબિ તમને આપી ન હતી. ખુદ તેની પોતાની અવગણના થઈને

તેની છબિ માત્રનીજ પૂજા થવી જોઈએ નહિ. છબિને માત્ર છબિને ખાતરજ રૂઢાવી એનું નામ મૂર્તિપૂજા છે. તમારે તો પ્રભુને, તે છબિના સ્વામીનેજ-માલીકનેજ રૂઢાવાનું હતું. અને તેજ પ્રમાણે આ દુનિયાના સર્વ પદાર્થો, એ બીજું કશુંજ નહિ પણ એ પ્રભુનાંજ ચિત્રો અને ચિહ્નો છે. પતિ અને પત્નીઓ આ ચિત્રોનાંજ લોગ થાય છે. તેઓ મૂર્તિપૂજનાંજ ગુલામ થઈ જાય છે. તમારું આઈબલ ( ધર્મશાસ્ત્ર ) કહે છે કે તમારે પ્રભુની પ્રતિમા અથવા છબિને સ્વીકારવી જોઈએ નહિ. તમારે મૂર્તિપૂજા કરવી જોઈએ નહિ. ‘મૂર્તિપૂજા’ ના આ નિષેધથી એમ કહેવામાં આવ્યું નહોતું કે તમારે આ મૂર્તિઓની પૂજા કરવી નહિ, પણ તેનો અર્થ એ હતો કે આ સ્થૂલ મૂર્તિઓ પોતેજ મૂળ વસ્તુ છે એવું સમજી લઈ તેને પૂજવી નહિ.

હિન્દુસ્તાનમાં એક કબ્રસ્તાનમાં રામે એક કબર ઉપર નીચેનો સ્મરણોદ્દેશ વાંચ્યો:—

“અહીં એક બાળક કે જે મારા હૃદયની મૂર્તિ હતું તે સૂતું છે. જે વિવેકી પ્રભુએ આમ ન્યાયપૂર્વક કયું છે તો અમારે વિષુટાં થવું એ આવશ્યકજ હતું.”

આ એક સ્ત્રીએ લખ્યું હતું. તે સ્ત્રી આ બાળકની મૂર્તિપૂજાજ કરતી હતી. કેમકે બાળકનું જે મૂળ સત્ય સ્વરૂપ હતું તેના કરતાં તે બાળકનું શરીર કે જે ખરી રીતે તેનું ચિત્રજ હતું તેને વધારે અગત્ય આપતી હતી. તે બાળક લઈ લેવાનું જોઈએ, એ નિયમજ છે-એ કાયદો છે. જે તમે એવાં ચિત્રોનો ખરો ઉપયોગ કરશો તોજ તે તમારી પાસે રહેશે; અને તેનો દુરુપયોગ કરશો તો કલેશ, શોક, ચિન્તા અને ત્રાસજ થશે. જે આપણે મૂળ સ્વરૂપને તેની છબિ કરતાં વધારે ચાહીએ તોજ આપણે તેની છબિને આપણી પાસે રાખી શકીએ અને નહિ તો કદાપિ નહિ. એ ધ્વંશી નિયમ છે.

દરેક કુટુંબમાં ત્યાગનો અનુભવ કરવાનો આજ માર્ગ છે.

હવે એ વધારે વિસ્તારથી સમજાવશે. ધારો કે તમે એક મનુષ્ય, સ્ત્રી, ગૃહસ્થ અથવા સન્નારી, દેવ અથવા દેવી છો, અને તમારા સ્નેહનું એક પાત્ર છે. તમને તે પાત્ર તરફ કઈ વસ્તુથી મોહ, લાલચ અને આકર્ષણ થાય છે? તે આકર્ષણ તેનું શરીર, તેની ત્વચા, તેનાં નેત્રો, નાસિકા, કર્ણ વગેરે પ્રત્યે છે? ના, ના, ખિલકુલ નહિ. એવી નશ્વર સ્થૂલ વસ્તુના ગુણ ગાયા કરવાનું પેલા કવિઓ પાસેજ રહેવા દઈ તેમના કરતાં તમે જરા વધુ વિવેકી અને સમજી શકો. તમે એ બાહ્ય અંગોથી આકર્ષાતા નહિ. જે સ્નેહનો વિષય એજ હોય, જે એ અંગોમાંજ ખરી મોહકતા હોય, તો જ્યારે શરીર પ્રાણરહિત થાય છે ત્યારે પણ તેઓ આકર્ષક રહેવાંજ જોઈએ; અને એ સ્થિતિમાં પણ તમે તેના તરફ આકર્ષાવા જોઈએ. પણ તેમ બનતું જણાતું નથી. ત્યારે હવે એ મોહકતા શામાં છે? આ મોહ અને આકર્ષણ શાથી થયું? એનું કારણ એ શરીરમાં રહેલો તે જીવ, તે આન્તર જીવન, તે આન્તર શક્તિ અથવા તે અન્તરાત્માજ છે, બીજું કંઈ નથી. દરેકનાં નેત્રોદ્વારા તમારી સાથે જે વાત કરે છે તે એ અન્તરાત્માજ છે. એ અન્તરાત્માની પ્રતિમા, ચિત્ર અને પોશાક દાખલજ આ સ્થૂલ શરીર છે. તે પોશાકને જે પહેરે છે તે પહેરનાર અન્દર રહેલા સત્ય આત્મા કરતાં તે પોશાકને વધારે રૂઢાશે નહિ. હવે મનન કરો એટલે તમે સમજશો.

કેટલાક લોકો બીજાઓ કરતાં વધારે આકર્ષક હોય છે અને તેમનામાં વધારે પ્રતિભા-શક્તિ હોય છે. જે વિષય વિષે વાત કરવાની રીતિ નથી તે વિષયને ‘રામ’ ચર્ચે તો તેને

ક્ષમા કરશો. જે વિષય આપણા હૃદયના પણ હૃદયમાં હોય છે અને જે આપણને અત્યંત રસિક લાગે છે તે પ્રત્યે તો આપણે લક્ષ્ય આપતા નથી. એ નવાઈ જેવું છે. આ વિષય ઘણાજ અગત્યનો અને ખરી રીતે તમારી સાથે સંબંધવાળો છે તેથી, તેમજ બીજા લોકો એ વિષયને ગંધારા નથી તેથીજ ‘રામ’ તેની ગંધારા કરે છે.

બાફ, એ પ્રતિભાશક્તિ ક્યાંથી આવે છે ? એ પ્રતિભા, એ મનોવૃત્તિ અને એ અંચલતા તે શું છે ? શાથી છે ? શું તે નેત્ર, કર્ણ કે નાસિકાથી છે ? ના, નેત્ર કર્ણ વગેરેમાં તો તે માત્ર દૃશ્ય થાય છે એટલુંજ. કલીઓપેટ્રા, પેલીઘલ્મની છોકરી કલીઓપેટ્રા, પેલી આફ્રીકાની હબસી છોકરી કે જેણે પેલા શહેનશાહ માર્ક ઍન્ડ્રીનીને લલચાવીને મોહવશ કર્યો હતો; તે એ પ્રતિભાને લીધેજ હતું. એ પ્રતિભા તમારી અંદર રહેલી દિવ્યતામાંથીજ આવે છે. બીજા કશામાંથી આવતી નથી. તે સ્ફૂર્તિ, બળ અથવા ગતિ શાથી છે ? લક્ષ આપો. તમે ડુંગરા ઉપર ચઢી શકો છો, તમે ઉભા પર્વતો ઉપર ચઢી શકો છો, તમે એક સ્થળથી બીજા સ્થળે જ્યાં ધરેછો ત્યાં જઈ શકો છો, પણ જ્યારે શરીર મૃત્યુ પામે છે ત્યારે તેનું શું થાય છે ? ત્યારે તે ગતિ, તમારો તે અંતરાત્મા કે જે તમને આટલી ઉંચાઈએ લઈ જતો હતો તે હવે તે પ્રથમની પેઠે તેમ કરતો નથી. જે સ્નાયુઓને ગતિ આપે છે, વાળ ઉગાડે છે અને તમારી રક્તવાહીની નસોમાં લોહી વહાવે છે એવું આ શરીરમાં કોણ છે ? શરીરના અવયવોને સ્ફૂર્તિ, ગતિ અને બળ આપે છે તે શું છે ? તે એક સર્વવ્યાપક શક્તિ, એક સર્વવ્યાપક દિવ્યતા અથવા સર્વવ્યાપક પ્રભુજ છે, અને તે તમે પોતેજ છો. વસ્તુતઃ તમેજ તે સર્વવ્યાપક શક્તિ, સર્વવ્યાપક પ્રભુતા અને તે આત્મા છો. જ્યારે કોઈ મનુષ્ય મરી જાય છે ત્યારે કેટલાક માણસોને તેને રમશાનમાં અથવા કબ્રસ્તાનમાં ઉંચકી લઈ જવો પડે છે; પણ જ્યારે તે જીવતો હતો ત્યારે ઘણા પોંડવું તેનું ભારે શરીર ઘણું ઉંચે, ઉંચા પર્વતો ઉપર કોણ લઈ જતું હતું ? એ જે કોઈ અદૃશ્ય અને અવર્ણનીય વસ્તુ છે તે તમારી અંદર રહેલી દિવ્યતાજ છે, તેજ સર્વમાં રહેલો પ્રભુ છે. સર્વ વસ્તુઓને ગતિ અને શક્તિ તેજ આપે છે. તે પ્રભુને લીધેજ પ્રત્યેક મનુષ્યની ગતિમાં પ્રતિભાશક્તિ હોય છે. જ્યારે એક મનુષ્ય નિદ્રાવશ હોય ત્યારે તેના નેત્ર જોતાં નથી અને કર્ણ સાંભળતાં નથી. એમ શા માટે ? કારણ કે તે દિવ્યતા અથવા આત્મા જેવી રીતે પ્રથમ સત્તાસ્ફૂર્તિ આપતો હતો તે પ્રમાણે હવે આપતો નથી. નેત્રદ્વારા જે જુએ છે તે એ અંતરાત્માજ છે. જેનાવડે શ્રાવ સાંભળે છે તે એ અંતરાત્માજ છે. જેનાવડે નાસિકા વાસ લે છે તે એ અંતરાત્માજ છે; અને સ્નાયુઓને જે બળ આપે છે તે પણ એ અંતરાત્માજ છે. સર્વ દૃશ્ય પ્રતિમાઓનો સાર અથવા રહસ્ય એ અંતરાત્માજ છે. એ રમર-ણમાં રાખો. એ લક્ષમાં રાખો. જ્યારે તમે કોઈ મનુષ્યના સામું જુઓ છો ત્યારે તે પણ તમારા સામું જુએ છે. એ કોણ છે ? તે અંતરાત્માજ છે. બહારનાં નેત્રો, ત્વચા, કર્ણ વગેરે તો માત્ર તેનાં આચ્છાદનજ છે, એ તો માત્ર તેનો બહારનો પોષાકજ છે, બીજું કંઈજ નથી.

હવે જ્યારે આ જગતના લોકો પદાર્થોની તૃષ્ણા અને સ્નેહ કરે છે ત્યારે તેઓ ખરો અંતરાત્મા કે જે શરીરરૂપી પોષાક અને આચ્છાદનદ્વારા પ્રકાશે છે તેના કરતાં પોષાક અથવા આચ્છાદનનેજ વધારે ચહાય છે. આ પ્રમાણે તેઓ અંદરના સત્ય અથવા મૂળ વસ્તુ કરતાં તેની ભૂતિ અથવા આચ્છાદનનીજ વધારે પૂજા કરે છે તેથીજ તે લોકો આ પાપનું ખરાબ

પરિણામ ભોગવે છે. આ પ્રમાણે હોવાથી એ મૂર્તિ-આચ્છાદનથી પર થાઓ, તેથી પર થાઓ અને પ્રત્યેક પતિ પત્ની એક બીજામાં પ્રભુતા અનુભવવાનો પ્રયત્ન કરે. એક બીજામાં રહેલા એ અન્તરાત્માને જુઓ અને એ અન્તરાત્માનીજ પૂજા કરે.

આમ કરવાથી પ્રત્યેક વસ્તુ તમને દૈવીજ લાગવી જોઈએ. પત્ની નરકના દ્વારને બદલે પતિને પ્રભુનો સાક્ષાત્કાર કરવાના દર્પણરૂપજ થઈ પડવી જોઈએ. પતિ પણ નરકના દ્વારને બદલે પત્નીને પરમાત્મદર્શન કરવાના દર્પણરૂપજ થઈ પડવો જોઈએ.

પરંતુ આ પતિ અથવા પત્ની પોતાના સાથીને આ સાક્ષાત્કાર-આ દિવ્યતા શી રીતે પ્રાપ્ત કરાવી શકે ?

જે સ્ત્રીને પોતાના પતિના તારક થવું હોય તો પહેલાં તેણે તેને સર્વ બ્રહ્મતામાંથી ઉદ્ધારવો જોઈએ. જો તેનું લગ્ન થયું ન હોય તો દરેક પ્રકારનાં પ્રલોભનોનું બલિદાન થવાને તે પાત્ર હોય છે. સુકાન વિનાના મછવાને જેમ પવન અને તોફાન ગમે તે દિશામાં ખેંચી બાય છે તેમ જ્યાં સુધી મનુષ્ય ડુંવારો હોય છે ત્યાં સુધી તે અસ્થિર હોઈ દરેક જાતનાં કલંથે તેને સહન કરવાં પડે છે. સૌથી પ્રથમ તેની સ્ત્રીજ બધાં પ્રલોભનોમાંથી તેને બચાવે તેમ હોય છે; પણ સામાન્ય સ્ત્રીઓ પોતાના પતિને આવાં પ્રલોભનોમાંથી બચાવવાને બદલે ઉલટી તેઓ પોતેજ પ્રલોભન કરાવનારી થઈ પડે છે. કોઈ એક મનુષ્ય પોતાનું બધું દ્રવ્ય આપી દઈને તે બધા દ્રવ્યની એક નોટ ખરીદે તેના જેવુંજ આ પણ છે, કેમકે આવો મનુષ્ય બીજાં પ્રલોભનોમાંથી મુક્ત થાય છે; પણ હવે આ એક પરતન્ત્રતા તો આગળની બીજી બધીજ નામોશીઓ કરતાં વધારે હોય છે. પહેલાંનાં અનેક પ્રલોભનોનાં તે ભોગ થતો નથી, પણ આ એક પ્રલોભન અથવા નામોશીજ તેને માટે ભારે થઈ પડે છે.

આ તો એક ઘોઠો એક મનુષ્ય પાસે પોતાનું રક્ષણ કરાવે આવ્યો હતો તેના જેવું છે. તમે જાણો છો કે પ્રથમ એક સમય એવો હતો કે મનુષ્યો પણ અરણ્યમાં વસતાં હતાં અને ઘોડા પણ અરણ્યમાં વસતા હતા. જેમ હાલ રહે છે તે પ્રમાણે સાબરો અને હરણો પણ જંગલમાંજ વસતાં હતાં. એક વખતે એક સાબરની સાથે લડાઈમાં એક ઘોડો હાર્યો. સાબરે તેના સાબરશિંગાવડે તેને જખમી કર્યો. ઘોડો મનુષ્ય પાસે મદદ માગવા આવ્યો. મનુષ્યે કહ્યું: “ ઠીક છે, હું તમને મદદ કરીશ, મારા હાથમાં બાણ છે. તમે મને તમારી પીઠ ઉપર લઈ જાઓ, એટલે હું તમારી સાથે આવીશ અને તમારા હૃદયમંત્રો નાશ કરીશ.” પછી તે મનુષ્ય ઘોડાની પીઠ ઉપર સ્વારી કરીને અરણ્યમાં ગયો અને સાબરને મારી નાંખ્યું. તેઓ વિજયી થઈને ઘેર આવ્યા. હવે ઘોડાને જવાની ઇચ્છા થઈ. ઘોડાએ મનુષ્યનો ઉપકાર માન્યો અને કહ્યું: “ બહાલા સાહેબ ! હું તમારો ઉપકાર માનું છું. હવે મારે તમને છોડવા પડશે.” મનુષ્ય તેની નજીક ગયો અને કહ્યું: “ અરે ઘોડા, ઘોડા, તમારે ક્યાં જવું છે ? તમે કેટલા ઉપયોગી છો તે હવેજ મને સમજાયું છે, અને તેથી હવે હું તમને જવા દઈશ નહિ. તમારે મારા નોકર-મારા શુભામ થવું પડશે.” ઘોડો આ પ્રમાણે હરણ, સાબર અને જંગલનાં બીજાં પ્રાણીઓથી રક્ષિત થયો ખરો, પણ તેણે પોતાની સ્વતન્ત્રતા તો શુભાવીજ. જે શુભામી તેના વિનયના પરિણામ તરીકે મળી તે તેને થયેલા લાભ કરતાં વધુ નુકસાનકારકજ થઈ પડી.

પરણેલા મનુષ્યનું પણ આજ પ્રમાણે થાય છે. લગ્ન પછી જો કે ઘણાં પ્રલોભનોમાંથી તે બચે છે, પણ પોતાની સ્ત્રી તરફથી જે શુભામી અથવા પરતન્ત્રતા તેને પ્રાપ્ત થાય છે તેનું



પ્રલોભન પેલા મનુષ્યે ઘોડાના કરેલા સ્વાગત જેવુંજ નિવડે છે.

હવે સ્ત્રી મનુષ્યની તારક શી રીતે થઈ શકે ? તે વિષયપર આવીએ. તે કેટલીક લાલ-ચોમાંથી તેને બચાવે છે. આટલે સુધી તો બધું બરાબરજ છે. પણ બીજી વાત એ છે કે તેણે મનુષ્યને ગુલામ બનાવવો જોઈએ નહિ. ( અમેરિકનો કહે છે કે તેઓએ શ્રીલીપાઈ-સ જીત્યું છે, પણ જો તેઓ સાબધ નહિ રહે તો તેઓ ગુલામ બનશે. ) આમ શી રીતે બને ? પત્નીએ પોતાના પતિને ગુલામ બનાવવો જોઈએ નહિ અને તેના પતિએ તેને આશ્રિત બનાવવી જોઈએ નહિ. હવે આ બીજું પગથીઉં છે. જો આ પ્રમાણે બને તોજ સર્વ પ્રકારની આશાઓ રાખવાની છે અને નહિ તો એકે આશા નથી. આ વાત તમારા લક્ષમાં લાગ્યેજ લાવવામાં આવતી હશે અથવા કદાપિ લાવવામાં આવતી નથી, પણ તે સત્ય છે. તમે જાણો છો કે કોઈરતને મનુષ્ય જાતનો ત્રાતા સ્વીકારવામાં આવ્યો હતો અને એમ મનાતું હતું કે તે આખા વિશ્વને તારશે, તે બધાં પાપ ધોઈ નાખીને પૃથ્વી ઉપર સ્વર્ગનું રાજ્ય લાવશે, પણ તમારાં બધાં બાયબલ અને વેદો હોવા છતાં પણ જગત પ્રથમના જેવુંજ અધાર્મિક આપણને જણાય છે. આનું શું કારણ ? કારણ એજ કે હજી અસત્યનું કારણ નાશ પામ્યું નથી. ખરી અડચણ તમારી સાંસારિક ભૂમિકામાંજ છે. જ્યાં સુધી પત્ની પતિનું 'અર્જુ' શુભ ઇચ્છવાનું અને પતિ પત્નીનું શુભ વધારવાનું માથે લે નહિ ત્યાં સુધી ધર્મની ઉન્નતિ કદાપિ થઈ શકે નહિ.

તમે જાણો છો કે આ જમાનો વરાળ અને વિદ્યુતનો છે. જેથી અસહી બેલગાડી જેવા ધર્મોએ હવે ગાંસડા પોટલાં બાંધીને વિદાયજ થવું જોઈએ. અરે ક્રિશ્ચિયનો ! અરે હિન્દુઓ ! અરે મુસલમાનો ! જો તમે જગતના કલેશો ખરેખર નાબૂદ કરવાજ ઇચ્છતા હો, જો તમે મનુષ્ય જાતનાં દુઃખોનું નિવારણજ કરવા ઇચ્છતા હો તો તમારે આ બધા ઉપર ધ્યાન આપવું જોઈએ. તમારે લક્ષના સંબંધોનું રહસ્ય બરાબર રીતે પ્રતિપાદન કરવું જોઈએ. તમારે પ્રત્યેક સત્તારી અને સદ્ગુહરથના મનમાં અવશ્ય ઉતારવું જોઈએ કે “ પોતાના પતિ અથવા પત્નીના તારક થવાનું મુખ્ય કર્તવ્ય તેઓ દરેકને શિર રહેલું છે. આ કર્તવ્ય બજાવવાને દરેક સ્ત્રી પુરૂષ બંધાયેલાં છે. ” આ આપણું અનિવાર્ય કર્તવ્ય છે. આ કાર્ય કેવી રીતે થઈ શકે ? જો સ્ત્રી પોતાના પતિને ગુલામ બનાવવા ન ચ્હાય અને પતિ પોતાની સ્ત્રીને તાબેદાર કરવા ન ચ્હાય તોજ એ કાર્ય બની શકે. તમે સર્વ રીતે સ્વતંત્ર થાઓ, એટલે તમે મુક્ત થશો. આ નિયમ છે. “ આઘાત અને પ્રત્યાઘાત સરખા અને સામસામા હોય છે. ” તેને ( સ્ત્રીને ) તમારે આધીન કરો, તમારી ગુલામ કરો અને તેમ કરવા જતાં તમે પણ તેના ગુલામ બનશોજ. અરે ! આ ઘણું કડવું બ્યાખ્યાન છે. આ વાત હમેશાં અરૂચિકર અને ત્રાસદાયક જ લાગે છે. કોઈરતે આ ત્રાસદાયક સત્યનો ઉપદેશ કર્યો તેથી તેને દુઃખ દેવામાં આવ્યું હતું અને તેને વધરતંબ ઉપર ચડાવ્યો હતો. સ્કૅકેટીસ બહાર આવ્યો અને તેને પણ ઝેર આપવામાં આવ્યું. લોકોએ સત્યનો કદાપિ આનંદથી સત્કાર કર્યોજ નથી. આ ઉક્તિ દુઃખ-દાયક લાગે છે પણ ખરી રીતે એમજ છે. એ બરાબર લક્ષમાં રાખો.

એક મનુષ્યના હાથમાં બળદની ડોકે બાંધેલા દોરડાનો છંડો છે. તે એમ માને છે કે બળદ તેનો નોકર-ગુલામ છે; પણ જેટલા અંશે તે બળદ તેનો ગુલામ છે તેટલોજ તે મનુષ્ય પણ બળદનો ગુલામજ છે. તે બળદનો માલીક છે એમ કહેવાનો તેને શો હક્ક છે ? એજ કે બળદ તેની પાસેથી જઈ શકતો નથી. હવે જરા ધ્યાન આપો. બળદ તેની પાસેથી જઈ

શકતો નથી એજ કારણ એમ માનવામાં હોય તો, અમે કહીએ છીએ કે તે મનુષ્ય પણ બળદને સૂકીને જઈ શકતો નથી ! બળદ તેની પાસેથી જતો નથી તેનું કારણ એજ કે તે બળદને તજતો નથી. જો તે પોતે છૂટો હોત તો તે બળદ પણ તેનો ગુલામ ન થાત ! આ નિયમ છે.

તમે જુઓ છો કે યૂરોપ, અમેરિકા, જાપાન, હિન્દુસ્તાન અથવા બીજા દેશોમાં ઘણું ખર્ચ બંધાઈ કુટુંબો દુઃખી છે. શું એ સાચું નથી ? તેઓ કહે છે ખરા કે “સુખી કુટુંબ ! સુખી કુટુંબ !” પરંતુ કેવો ઢોંગ ! તેમનું એ સુખ તે માત્ર નામનું, કહેવાનું અને સ્વપ્ન જેવુંજ છે. આ લોકો અને કુટુંબો શાથી દુઃખી છે ? શું આ કુટુંબો સુખી થાય એવું તમે તમારા અંતઃકરણપૂર્વક ધૃષ્ટતા નથી ? જો તમે સુખની આશા રાખતા છો તો તે માટે તમારે ઉત્સુક પણ થવું જોઈએ. તમારા ગૃહને એક મોટા ફારસરૂપ બનવા દો નહિ. કારણ શોધી કહાડવા પ્રયત્ન કરો. તીવ્ર અને સાચી ઉત્સુકતા રાખો, કારણની તપાસ કરો. નિરીક્ષણ કરો એટલે તમને જણાશે કે કુટુંબના કલેશનું અને એકંદરની ખામીનું કારણ માત્ર એકજ છે. તે એજ કે “કુદરતના નિયમોનું અજ્ઞાન.” મનુષ્યો અજ્ઞાનરૂપી અસુરથી ઘેરાયેલા છે. કુદરતની શી સંકલના છે અને વિકાસની ગતિ કઈ દિશાએ જાય છે તે તેઓ જાણતા નથી. તેની તેમને ખબર નથી. ‘રામ’ તમને કહે છે કે વિકાસની ગતિ અને કુદરતનું કામ એ છે કે સર્વ મનુષ્યોએ પગથીએ પગથીએ ધીમે ધીમે ઉપર ચડવું જોઈએ, અને અંતરાત્માના સાક્ષાત્કારની નજીક પહોંચવું જોઈએ. જગતની બધી દેખાતી વસ્તુઓ ગતિમાન છે. તેમનો માર્ગ-તેમની ગતિ તે તરફજ છે. પ્રત્યેક મનુષ્યે પોતાના અંતરાત્માનો સાક્ષાત્કાર કરવો જોઈએ, અને સાક્ષાત્કાર કરીને પૂર્ણાત્મારૂપ-પૂર્ણ અનંતતારૂપ બનવું જોઈએ. લોકો આનો સાક્ષાત્કાર કરતા નથી તેથીજ અસ્તિત્વ (જીવન) માટે આ બધાં તરફીયાં તેમને મારવાં પડે છે અને સુખીને બદલે દુઃખી જીવન તેમને ગાળવું પડે છે.

તમારા પતિ અથવા પત્નીની સાથે તમારો સંબંધ એવો રાખો કે તમારી ઉન્નતિ તે સત્યના માર્ગ તરફ થાય અને તમે કુદરતના ધોરણ સાથે અનુકૂળ રહી શકો. કુદરતનું ધોરણ અને પરિણામ માત્ર મુક્તિ, મુક્તિ અને મુક્તિજ છે. તમારી પત્નીને તમારી તાબેદારીમાંથી સ્વતંત્ર બનાવો અને તમે પોતે પણ સ્વતંત્ર થશો. પણ ત્યારે શું એનો અર્થ એ છે કે બધા સંબંધો એકદમ તોડી નાખવા જોઈએ, અને પ્રત્યેક સ્ત્રી પુરૂષે એક બીજાથી છુટા પડી જઈ સ્વતંત્ર થવું જોઈએ ? ના, એમ બિલકુલ નથી. એ રીતે સ્વતંત્રતા મળી શકતી નથી. એમ કરવું એ તો ઉલટું બંધનરૂપ છે. તમારા સાથીને “મુક્ત” કરવાનો અર્થ એજ છે કે તમારે તેને તમારા શરીર પ્રત્યે આધાર અને આસ્થા રાખવાને બદલે, તેના અંતરથી અંતરના પ્રદેશમાં રહેલા અંતરાત્મા ઉપર આધાર અને આસ્થા રાખતાં શિખવવું જોઈએ. જ્યારે તમે તેને અથવા એ તમને રહાય છે ત્યારે તે અથવા તમે પરસ્પરમાં રહેલા તે અંતરાત્માનેજ ચાહો છો; એવી સમજણપૂર્વકજ તે ચાહના હોવી જોઈએ. સર્વ કહે છે કે તેઓ જીસસ ક્રાઈસ્ટને અથવા શિવ, વિષ્ણુ, મહાશ્વર કે જરથોસ્તને માને છે, પણ ‘રામ’ કહે છે કે તમારે તમારી પત્નીને અને પત્નીએ પતિને માનવાં જોઈએ. ‘રામ’ કહે છે કે તમારા સાથીના એ માંસના દેહમાં શ્રદ્ધા રાખશો નહિ, પણ તેની અંદરના અંતરાત્મામાં શ્રદ્ધા રાખો. તમારે આ બાહ્ય માંસ અને ત્વચાને તો માત્ર પડદા તરીકે માનવો જોઈએ કે જે પડદો કંઈક પારદર્શક હોવાથી તે દ્વારા તેના અંતર

પ્રદેશમાં રહેલા અંતરાત્માને આ બહારની ખુબસુરતી અને પ્રતિભા રૂપે તમે જુઓ છો અને મોહિત થાઓ છો.

તમારા મનને કલ્પના કરવા દો કે એકાદ પક્ષી એક જૂલતી ડાળ ઉપર બેસે છે તે ડાળીને તે નમી જતી-ઓલા ખાતી અનુભવે છે, છતાં પણ જરાએ ભય આણ્યા સિવાય તે આનંદથી કલ્લોલ કર્યા કરે છે. એ શાથી ? તે સમજે છે કે તેની પાસે ઉડવાની પાંખો તૈયારજ છે; અને તેથીજ ડાળી આમ તેમ જૂલ્યા કરવા છતાં પણ તે પક્ષી ધીતું નથી. બહારથી જો કે તે ડાળ ઉપર બેઠેલું હોય છે અને જણાય છે ખડું, પણ તેના મનથી-ખરી રીતે તો તે પોતાની પાંખ ઉપરજ બેઠેલું હોય છે. તેનો આધાર-તેની શ્રદ્ધા તે ડાળ ઉપર નહિ, પણ પોતાની પાંખો ઉપરજ છે.

એજ પ્રમાણે જ્યાં તમે હો ત્યાં તમારાં સ્ત્રી પુત્રાદિ ઉપર તમને ગમે તેટલો સ્નેહ હોય તો પણ તેમનાં શરીરોપર આધાર રાખશો નહિ. તમારાં હૃદય ત્યાંજ ચોંટાડશો નહિ. તમારું હૃદય તેમના અન્તરાત્મા ઉપરજ રહે તેટલા માટે તેને તે આત્મામાં-પ્રભુમાંજ પરોવો. તમે પોતે આ પ્રમાણે વર્તો અને તમારાં સ્ત્રી પુત્રાદિને પણ એજ પ્રમાણે વર્તાવો. આમ કરવાથીજ તેઓ તમારાથી સ્વતંત્ર થશે અને તમે તેમનાથી સ્વતંત્ર થશો. આમાં કોઇને પરાધીનતા રહેતી નથી. દરેકને પૂર્ણ સ્વતંત્રતા-મુક્તિ પ્રાપ્ત થાય છે. આ પ્રમાણે પ્રત્યેક અમેરિકન અથવા હરકોઇ મનુષ્ય મુક્ત થઇ શકે તેમ છે.

વ્યાખ્યાનનો ખરો રસવાળો ભાગ હવેજ આવે છે. એક સ્થળે એક ઘણી સુંદર છબિ બેવામાં આવી. તે છબિ અગર પ્રતિકૃતિમાં એક સુંદર કોચ હતો અને તે કોચ ઉપર ભવ્ય બાદશાહી ગાદી તકીઆ પહેલા હતા. તે કોચ ઉપર એક સુંદર મનોહર રાણી સૂતેલી હતી. કોચની એક બાજુએ બાળકો બેઠાં હતાં અને રાજા ખુરસીપર બેઠેલો હતો. આ એક ઘણુંજ સુંદર, આકર્ષક અને ભવ્ય ચિત્ર હતું. રાણી ઘણી માંદી-મરણ પથારીએ હતી. તેનો પતિ-રાજા અશ્રુ ટપકાવતો હતો અને તેનાં પુત્ર પુત્રી સર્વે રોદન કરતાં હતાં. આવું સુંદર ચિત્ર પાસે રાખવાની તમને ઇચ્છા થાય છે ? અરે ! ખરેખર તમારામાંના દરેકને ઇચ્છા થાય તેવુંજ તે હતું. તે એવું તો મઝાનું હતું-એમાં એવી તો ખુબી હતી કે તેને જોયું હોય તો તમે ખરીદોજ. હવે આ પ્રમાણે તે ચિત્રને ખરીદવાનું તમને બહુજ ગમશે ખડું, પણ તેમાં ચિત્તથી પ્રમાણની મૃત્યુ પામતી રાણી થવાની તમને ઇચ્છા થશે ?-જવાબ આપો કે તે રાણી થવાનું તમને ગમશે ? તે રાણી બહુજ ધનવાન અને ઉત્તમ વસ્ત્રાભૂષણો તથા અમૂલ્ય પદ્મંગ અને મહેલો ધરાવતી હતી ખરી, પણ તે આખરના વ્યાધિને વશ હતી. વળી તમને પેલો રોદન કરતો રાજા અથવા આકન્દ કરતાં બાળકો થયું પણ ગમશે ખડું ? નહિજ, જરાએ નહિ. એ ચિત્રને મેળવવાનું તમને બહુ ગમશે, પણ એમાંના કોઇ પણ દુઃખી પાત્રના જેવા બને બનવાનું જરાએ નહિજ ગમે.

એજ પ્રમાણે વેદાન્ત પણ તમને તમારા કુટુંબમાં-તમારા ગૃહમાં પ્રભુની પેઠે સાક્ષી તરીકેજ રહેવાનું-અવ્યક્ત પ્રભુની પેઠે મોહરહિત અને કોઇ પણ પ્રકારની આસક્તિ અથવા મુગ્ધવશ બિનાના થઇને રહેવાનું કહે છે. તમારા મનને હર્મ્મેશાં શાન્ત અને આસક્તિરહિત રાખો, તમારાં હૃદય અને બુદ્ધિને હર્મ્મેશાં અન્તરાત્મામાં સ્થિર કરો અને એ ચિત્રને જેવું

માનતા હતા તેજ પ્રમાણે તમારા કુટુંબની દરેક બાબતોને માનો. તમે જાણો છો કે જ્યારે તમે પોતાને અને દરેક વસ્તુને સાક્ષીરૂપે જુઓ છો ત્યારે એથી તમને આનંદજ થાય છે; અને જ્યારે તમે તેમાં આસક્ત થાઓ છો ત્યારે તે દુઃખનુંજ કારણ થાય છે. જો આપણે આ જગતના કોઈ પણ પદાર્થના બાહ્ય રૂપમાં લપટાયા તો આપણી હૃદયશાળ છે. પણ જો આપણે તેને અવ્યક્ત લક્ષ્ય-સાક્ષી તરીકે જોઈએ તો તેમાં આનંદ આવે છે અને તે રમણીય લાગે છે. માટે એ પ્રમાણે અન્તરાત્માનો સાક્ષાત્કાર કરો. ‘રામ’નાં બધાં વ્યાખ્યાનો સાંભળો અને તેથી ક્રમશઃ ઉન્નતિ થવાનીજ; એવી તમારી ખાત્રી થશે. ‘રામ’ ગેરન્ટી-જામિનગીરી આપે છે કે આ દુનિયામાં જે કોઇ ‘રામ’નાં સર્વ વ્યાખ્યાનો સાંભળશે તેની સર્વ શંકાઓ દૂર થશે; અને તે પોતાના પરમાત્મ સ્વરૂપનો પ્રત્યક્ષ સાક્ષાત્કાર અનુભવશે.

પ્રથમ તો તમે તમારી દિવ્યતા અથવા પ્રભુતામાં ૬૬ શ્રદ્ધા રાખો. તેને પ્રાપ્ત કરો અને તમને જે ક્રિયા કરવાનું બતાવવામાં આવે અને તે જે રીતે કરવાનું તમને કહેવામાં આવે તે પ્રમાણે વર્તીને તે અનન્તતામાં સ્થિત થાઓ. તે ઈશ્વરનો તમે સાક્ષાત્કાર કરો, રૂમર થાઓ અને સર્વ શક્તિવાન થાઓ. તદ્વાદમ્ “તેજ હું છું”, તેજ હું છું,” આ મહા સિદ્ધાન્ત-આ મહા વાક્યનો સાક્ષાત્કાર કરો, અને તમારા કુટુંબના બધા સંબંધો અને ખીજી બાબતો એ સર્વ જાણે કે પેલા ચિત્રરૂપ હોય અને જાણે તમે ગિલકુલ તેની સાથે સંબંધરહિત હો એજ પ્રમાણે વર્તો.

આમ કરવું-આવા બનવું એ તમને વિરોધાભાસ જેવું જણાય છે. લોકો કહે છે કે જો તેઓ આ જગતના પદાર્થોમાં હાલની પેઠે આસ્થા રાખીને તેની પ્રાપ્તિ અને રક્ષા કરવા પાછળ ગુંથાય નહિ તો તેઓ ઉન્નત થઈ શકે નહિ. અરે લોકો ! તમે ખોટા છો. જે ક્ષણે તમે તેમાં ગુંથવાયા કે તેજ ક્ષણે તમે આગળ વધતા બંધ થયા. જ્યારે તમે લખતા હો છો ત્યારે લખવાની ક્રિયા સ્વાભાવિક રીતેજ થાય છે. તે વખતે તમારું અહં-તમારું નાનું સ્વરૂપ-તમારું ખોટું જીવ સ્વરૂપ ગિલકુલ હોતું નથી. કાર્ય પોતે પોતાની મેળેજ એક સ્વાધીન યંત્રની પેઠે થયાં કરે છે. તે એક પ્રકારની પ્રતિક્રિયાજ છે. હાથ પોતાની મેળે લખ્યે જાય છે. શા માટે ? કારણ કે તમે એ સમયે તે કાર્યમાં તમારું પોતાનું નાનું સ્વરૂપ-તમારું સ્વાર્થી અહં તેમાં દાખલ કરતા નથી. જે ક્ષણે તમારામાં વિચાર આવ્યો કે “અરે ! મેં ઘણુંજ લખ્યું, મેં ઘણું આશ્ચર્યભરેલું કાર્ય કર્યું.” તેજ ક્ષણે તમે ભૂલ કરશો.

આ પ્રમાણે આપણે જોઈએ છીએ કે માત્ર આપણા સ્વાર્થી અદ્ય અહંને દૂર કરવાથીજ કામ થાય છે, અને જે ક્ષણે સ્વાર્થી અહંને દાખલ કરીએ છીએ તે ક્ષણે કામ બગડે છે. જગતમાંનાં સર્વ મહાન કાર્યો અવ્યક્ત અહંભાવરહિત સ્થિતિવડેજ થએલાં હોય છે.

ત્યાગનો અર્થ પણ એજ છે કે પોતાનું અદ્ય-સ્થૂલ-સ્વાર્થી અહંસ્વરૂપ દૂર કરવું અર્થાત્ સ્વરૂપની ખોટી કદપનાને દૂર કરવી. સૂર્ય પ્રકાશે છે ખરો, પણ તેને વિચાર આવતો નથી કે હું પ્રકાશું છું. આ પ્રમાણે સૂર્ય કર્તૃત્વભાવથી રહિત છે તેટલોજ તે મોહક, આકર્ષક અને ઉપકારક છે. નદીના વહનમાં અદ્ય અહંભાવ-વ્યક્તપણું નથી છતાં પણ કાર્ય થયાં જાય છે. દીવો બળે છે પણ તેનામાં વ્યક્ત અહંભાવ નથી. “હું મહાન છું, હું બળું છું, હું પ્રકાશ આપું છું.” એવો ભાવ નથી; અને તેથી તે પ્રકાશે છે.

પુષ્પો ખીલે છે અને દરેક દિશામાં મધુર સુવાસ પ્રસરાવે છે, પણ તે ઘણાં મધુર છે, તે ઘણાં ઉત્તમ ને આનંદપ્રદ છે, એવી એમને કલ્પના પણ નથી.

તેજ પ્રમાણે તમારું કામ પણ અવ્યક્ત સ્થિતિપૂર્વકજ થવા દો, તમારું કામ તુચ્છ સ્વાર્થી અહંભાવના કલંકથી રહિત થવા દો, તમારું કામ તારાઓ અને સૂર્યની પેઠેજ થવા દો, તમારું કામ ચંદ્રની પેઠેજ થવા દો. ત્યારેજ તમારું કાર્ય સફળ થશે. ત્યારેજ ખરી રીતે તમે આ દુનિયામાં કંઈક અસામાન્ય અને આશ્ચર્યકારક કાર્ય કરી શકશો. બધાજ વીર પુરૂષોત્તમ અને બધાજ બુદ્ધિમાન પુરૂષોત્તમ ગુપ્તમાં ગુપ્ત રહસ્ય-રહસ્યોત્તમ રહસ્ય આજ હાતું. તેઓ પોતે સ્વદેવ અહંભાવથી-ઉપાધિભાવથી રહિત થતા તેથીજ તેમનાં કાર્યો આવાં સફળ થતાં. આ એક મહાન નિયમ છે. “ તમે અસુક વિષયમાં આસક્ત થાઓ નહિ ત્યાં સુધી તમે સફળ થશો નહિ. ” એ જમાત્મક વિચારને દૂર કરો. એમાં તમારી ભૂલ છે.

નિયમ એવો છે કે મનુષ્યે પોતે સ્વસ્થ, શાન્ત, અકુપ્ત રહેવું જોઈએ અને તેનું શરીર હરમેશાં ગતિમાન રહેવું જોઈએ. મને સ્થિતિશાસ્ત્રના નિયમને અને શરીરે ગતિશાસ્ત્રના નિયમને અનુસરવું જોઈએ. શરીર હમેશાં કામમાં અને અન્તરાત્મા હમેશાં સ્વસ્થ રહેવો જોઈએ. આ નિયમ છે. તેને અનુસરો અને સુક્ર થાઓ.

જેવી રીતે દૃષ્ટિ સમીપનો એકાદ સુંદર પ્રદેશ નેત્રોવડે સ્પષ્ટ અને સંપૂર્ણ રીતે જોવામાં આવે છે, છતાં તે જોવાની ક્રિયા નેત્રને યોગરૂપ કે દુઃખરૂપ ન થઈ પડતાં ઉલટી આનંદદાયક જ થઈ પડે છે, અને નેત્ર સ્વતંત્ર તથા ઉપાધિરહિતજ રહે છે, તેજ પ્રમાણે તમારા ગૃહનાં કાર્યોમાં અને તમારી વ્યાવહારિક જીંદગીમાં પણ તમારી સ્થિતિ થવા દો. તમે એવીજ રીતે સંસારમાંનાં આ બધાં રૂપોને આસક્તિ રહિત, સ્વતંત્રપણે જુઓ અને તેનાથી સુકત-નિર્લેપ રહો. આ સુકિત-આ પૂર્ણ સત્યનો સાક્ષાત્કાર, વેદાન્તદ્વારા સત્ય આત્માના જ્ઞાનવડેજ પ્રાપ્ત કરી શકાય છે. આ સત્ય અનંત તત્ત્વનો સાક્ષાત્કાર કરો અને બધાજ તારા અને ગૃહો તમારી આજ્ઞામાં રહેશે.

સૂર્ય ચંદ્ર ને ગ્રહગણ સર્વે, કમણુ કાર્યમાં રમણુ કરો.  
પરમ જ્યોતિ ઓ અદ્ભુત જ્યોતિ ! અદ્ય દિસે ગ્રહગણ બ્રહ્માંડે;  
સૂર્ય તણુ ઓ સૂર્ય રમણુ કરો મુજ હૃદયે, રમણુ કરીને કમણુ કરો-સૂર્ય ચંદ્રો  
ગ્રહગણ સર્વે કાણુ વિશાત, ગંભીર ઘુઘવતી સમુદ્ર છોળો સાથ;  
ભલે નાઓ, કુદો, કમણુ કરો ને રમણુ કરો.-સૂર્ય ચંદ્ર ને ગ્રહગણ સર્વે.  
ગ્રહગણને બ્રહ્માંડે સર્વે, કમણુથી દોહાલી દેહ દેખાડો;  
જીવન જ્યોત મહી નાચી રહો, સૂર્ય ચંદ્ર ને ગ્રહગણ સર્વે.  
સૂર્ય ચંદ્ર વા પૃથ્વી સમુદ્રો, જીજ્ઞાસા કરો મુજ સ્વપ્ન સ્વરૂપો,  
જન્મ મરણના ફેરા ફરતાં, માનવ આવતાં ને જતાં.  
કાર્ય ને કારણ હું છું સર્વે, નહીં નિવૃત્તિ પ્રવૃત્તિ કદિ હું;  
વાચા વિરમે મુજ સ્વરૂપ ગાતાં, સૂર્ય ચંદ્ર સહુ રમણુ કરો.

અમક અમક ઓ નાનુક તારા, અમકી, ઠમકી મુજને બોલાવો;  
તારક બહાલા પ્રશ્ન તણો ઉત્તર દીયો, સૂર્ય ચંદ્ર સાથે રમણ કરો.  
દેશ કીયે મુજને બોલાવો, હું જ્યોતિ તુજ આંખલડીનો;  
જીવન જેહ રહ્યું તુજ માંહી, પ્રભાવ તે સઉ મુજ મોટો.

આ તમારું સત્યસ્વરૂપ છે. તમે જે છો તે આ છે. તેનો સાક્ષાત્કાર કરો અને મુક્ત થાઓ. તેનો સાક્ષાત્કાર કરો અને તમે વિશ્વના માલીક છો. તેનો સાક્ષાત્કાર કરો અને તમને જણાશે કે તમારાં બધાં કામો પોતાની મેળેજ-સ્વતઃજ-ઘણીજ ધ્વજિવા જેવી રીતે થશે. તમને જણાશે કે અન્તરાત્માનો આ સાક્ષાત્કાર સર્વ વિશ્વને તમારું દાસ બનાવે છે, દુનિયાના દરેક પદાર્થને તમારે આધીન કરે છે. તમને જણાશે કે વિજય અને સંપત્તિ તમારી શોધ કરે છે અને તમારે તેમને શોધવાં પડશે નહિ.

“ જો મહમ્મદ પાસે પર્વત આવશે નહિ તો મહમ્મદ પર્વતની પાસે જશે. ” જે ક્ષણે તમે દુનિયાના પદાર્થોની તૃષ્ણા કરતા બંધ થઈ તેમાંથી મુક્ત થશો અને તમારી અંદરની દિવ્યતાનો સાક્ષાત્કાર કરશો તેજ ક્ષણે તમારે મહમ્મદ પાસે જવાની આવશ્યકતા રહેતી નથી; મહમ્મદજ તમારી પાસે આવશે. આ અબાધિત નિયમ છે. વિશ્વપર પોતાની મહાન સત્તા ચલાવનારું આ ગુહ્ય સત્ય છે. તમેજ તે નિયમ છો. તમે તેનો સાક્ષાત્કાર કરો અને તમારાં સર્વ બાળકોને તેનો સાક્ષાત્કાર કરાવો. તમે પોતે મુક્ત થાઓ અને તેમને મુક્ત કરો. એ પ્રમાણે તમે ઘોર નરકને બદલીને સ્વર્ગ બનાવો છો; તમારા ગૃહમાંજ તમે સ્વર્ગ રચો છો; તમે તમારાં અતિશય કલેશયુક્ત ગૃહોને સુખી બનાવો છો. આમ કરવાનો બીજો માર્ગજ નથી; ઉપલા માર્ગ સિવાય આ અનિવાર્ય કઠોર નિયમમાંથી છૂટવાની બારીજ નથી. આ એકજ માર્ગ છે, આ એકજ તાવિજ છે, દુનિયાના બધા બળનાઓ ઉઘાડવાની આ એકજ બંધખેરતી કુંચી છે. તમે તમારા અંતરમાં રહેલી દિવ્યતાનો સાક્ષાત્કાર કરીને મુક્ત બનો અને બીજાઓને તેવા સાક્ષાત્કાર કરવામાં સહાય કરો.





## ૧૯-વૈવાહિક જીવન અને મોક્ષ.\*

શું એક વૈવાહિક પુરુષ આત્મસાક્ષાત્કાર કરી શકે ખરો કે ? એવો એક પ્રશ્ન થોડા સમય પહેલાં ‘રામ’ને પૂછવામાં આવ્યો હતો, અને એનો ઉત્તર પણ તેજ સમયે બહુ ખુલાસાથી આપાયો હતો.

એ ઉત્તરમાં વાસનાઓના પ્રકાર સંબંધે વિવેચન થયું હતું. વાસના એ શું છે, મનુષ્યની પ્રકૃતિમાં વિચારોની શું અસર થાય છે, અને વાસનાઓ તૃપ્ત થવાથી કેવી રીતે સુખનો આભાસ થાય છે, એ વિષયની તે સમયે ચર્ચા થઈ હતી. આ બહુ મહાન અને ગહન પ્રશ્ન છે, અને બળી એવો પ્રશ્ન છે કે જેના ઉપર ‘રામ’ે બહુ સૂક્ષ્મ વિચાર કર્યો છે; ‘રામ’નાં એ શોધનોને “synamism of mind” “માનસિક વિકાસજ્ઞાન” નામના પુસ્તકના આકારમાં બહાર પાડવામાં આવશે.

અત્યારે તો નીચે પ્રમાણે પ્રશ્ન આપણી સન્મુખ છે કે પોતાનાં પુત્ર કલત્ર અને રનેહી સંબંધીઓની વચમાં રહેનારો એટલે કે સંસારનો એક સાધારણ મનુષ્ય સત્યનો-સચ્ચિદાનન્દ આત્માનો સાક્ષાત્કાર કરી શકે ખરો ?

આપણે પહેલાં આ પ્રશ્નની એકજ બાજુ તપાસીએ. વેદાન્ત તો માત્ર આટલુંજ પૂછે છે કે “શું તલવાર તમારા શત્રુઓને મારી શકશે ?” આ પ્રશ્નનો આપણે હકારમાં ઉત્તર આપી શકીએ તો પછી એક સંસારી મનુષ્ય સત્યનો સંપૂર્ણ સાક્ષાત્કાર કરી શકશે કે નહિ એનો પણ હકારમાં “ઉત્તર આપી શકાય એમ છે.” તલવારનો અને કુટુમ્બનાં બંધનોનો આપણે કેવી રીતે ઉપયોગ કરીએ છીએ એના ઉપરજ એનો બધો આધાર રહેલો છે. તલવારથી આપણે આપણો પોતાનો વધ પણ કરી શકીએ છીએ અને શત્રુઓના હુમલામાંથી પોતાનું રક્ષણ પણ કરી શકીએ છીએ. એવીજ રીતે કુટુમ્બનાં બંધનો અને સંબંધોનો દુરુપયોગ કરવાથી મનુષ્ય પોતાનો વિનાશ કરે છે, અથવા પોતાના ઉન્નતિના વિકાસક્રમમાં અવરોધ નાખે છે, અને જો એજ બંધનોનો સદુપયોગ કરે તો તેવડે તે પોતાની ઉન્નતિ સાધે છે, અને અન્તરમાં આત્માનો સાક્ષાત્કાર કરી શકે છે. આ પ્રમાણે સાક્ષાત્કારનો પ્રશ્ન પણ તલવારના પ્રશ્ન જેવોજ છે, અને ઉત્તર પણ તેના સમાનજ છે.

એવીજ રીતે આપણા નિત્યના આહાર-વિહાર અને કાર્યક્રમો પણ જો આપણે યોગ્ય ઉપયોગ કરીએ તો તે સર્વ આપણે મારે આરોગ્ય અને સુખના સાધનરૂપ થઈ પડે છે, અને જો તેનો દુરુપયોગ કરીએ તો એજ આહાર-વિહારથી પરિશ્રમ, ઉપાધિ તથા વ્યાધિ ઉત્પન્ન થાય છે.

એજ પ્રમાણે કુટુમ્બના સંબંધો પણ આપણને ઉન્નતિના તેમજ અધોગતિના પણ સાધનરૂપ થઈ પડે છે.

એક ભલા માણસને ત્યાં એક બહુ લુચ્ચો અને દુષ્ટ નોકર હતો. એ નોકર બધાં કામ અવળી રીતેજ કરતો. પોતાના શેઠની આજ્ઞાને તે બહુ અન્યથાગરીતે અમલ કરતો. એની કામકાજ કરવાની રીતભાત એવી હતી કે ગંભીરમાં ગંભીર માણસને પણ કોઈ અ.વ્યા વિના રહે નહિ. આ ભલા શેઠને તો એના કામથી કદી પણ ગુસ્સો નહોતો ચઢતો; ઉલટો એ તો એ નોકરની સાથે બહુ સહયતાભરી વર્તણૂક રાખતો હતો.

એ શેઠને ત્યાં એક વાર એક મહેમાન આવ્યો. એક દિવસે એ અતિથિને એના કામકાજથી બહુ કંટાળો આવ્યો અને તેથી નારાજ થઈને એણે શેઠને તેને બરતરફ કરવાની સલાહ આપી. પણ પેલા શેઠે ઉત્તર આપ્યો:—“હું સમજું છું કે આપ માફ હિત ચાહો છો; છતાં પણ મારે કહેવું જોઈએ કે હું એ વિષયમાં વધારે સમજું છું. માફ કામકાજ ખરાબ થાય છે, અને મારા વેપારમાં નુકસાન પહોંચે છે એ બધું સારી પેઠે મારા ધ્યાનમાં છે; પણ એ પાપી, દુષ્ટ અને નિમકહરામ છે એટલા માટેજ એના પર મને પ્રીતિ ઉત્પન્ન થાય છે.” શેઠે વળી એમ પણ કહ્યું કે “મારા સહવાસમાં આવેલા મનુષ્યોમાંથી આ એકજ મનુષ્ય એવો છે કે જે મારી આજ્ઞાનું પાલન નથી કરતો, બધાં કામકાજ અધૂરાં મૂકે છે, અને બહુજ હલકી તથા નુકસાનકારક રીતે બજાવે છે. બાકી જે બીજાં બધાંની સાથે હું પરિચયમાં આવું છું તેઓ એટલાં તો ભલાં અને પ્રેમી છે કે મને કદી પણ ગુસ્સો કરી શકતાં નથી. આ માણસ મારા આધ્યાત્મિક વિકાસનું એક ઉત્તમ સાધન છે. જેવી રીતે ઘણા લોકો પોતાનું શારીરિક બળ વધારવાને માટે મુગદ્દળ, પાવડી વગેરે સાધનોને ઉપયોગ કરે છે, તેવીજ રીતે આ મનુષ્ય મારે માટે મુગદ્દળનું કામ કરે છે, અને એનાથી માફ આધ્યાત્મિક શરીર પ્રમળ થાય છે. એ નોકરદ્વારા હું આધ્યાત્મિક બળ પ્રાપ્ત કરું છું. આ નોકર સાથે એક પ્રકારની મારે કુસ્તી ખેલવી પડે છે અને એનાથી મને શક્તિ મળે છે. આધ્યાત્મવિદ્યાના ઉચ્ચ ગુણો મારામાં કેટલા ખીલ્યા ને કેટલા અધૂરા છે, તેનું જ્ઞાન એનાવડે કરવાનું બની શકે છે, અને એ જ્ઞાનને લીધે એ ન્યૂનતા પૂરવાની મને ચાનક રહ્યા કરે છે.”

‘રામ’ તમારું એ વિષયપર ધ્યાન ખેંચે છે કે તમને તમારાં કુટુંબનાં બંધનો અવરોધરૂપ લાગે તો પણ જો એ રસ્તે તમારે મોક્ષ મેળવવોજ હોય તો એનાથી કંટાળી જઈ ગુસ્સે ન થશો; પણ પેલા ભલા શેઠના દૃષ્ટાંતનું અનુકરણ કરજો. [વધ્ને અને ઉપાધિઓને માનસિક શક્તિ અને સત્તા ખીલવવાનાં સાધનોમાં ઉમેરો કરી લેજો.

ગ્રીસ દેશમાં સોક્રેટીસ નામનો એક મહાન તત્ત્વવેત્તા થઈ ગયો છે. એને એની સ્ત્રી અત્યંત ત્રાસરૂપ હતી. એક દિવસે એ કાંઈ તત્ત્વચિન્તન કરતો હતો, ત્યારે તેની હંમેશાની ટેવ પ્રમાણે એ આવી અને બહુજ અઘટિત શબ્દોમાં મરજીમાં આવે તેમ બોલવા લાગી. તે ગુસ્સે થઈ ગાળો ભાંડવા માંડી અને આમ કરે ને તેમ કરે કહીને બહુજ પજવવા માંડી. ‘માફ કહેવું તો સાંભળતા નથી,’ ઇત્યાદિ કહીને બિચારા એ તત્ત્વજ્ઞાનીને તેણે ખૂબ પજવ્યો; પણ સોક્રેટીસ તો પોતાના ચિન્તનમાંજ મરત બેસી રહ્યો. કોઈ પણ પ્રશ્નનું જ્યાંસુધી નિરાકરણ ન થયું હોય ત્યાંસુધી તેને છોડી દેવો નહિ એ એના સિદ્ધાંત હતો. તેની સ્ત્રીએ તો બરાડા પાડવા માંડ્યા ને તોફાન મચાવ્યું; પણ પેલા ભાઈ સાંભળેજ શા માટે ? છેવટે એ શાખણીએ એક મેલા પાણીનું વાસણ લાવીને એના માથા ઉપર ઉંધું વાળ્યું ! પણ સોક્રેટીસને શું આથી કોઈ અ.વ્યા હશે કે ? નહિ; જરાએ નહિ. એણે તો ખડખડાટ હસીને ઉત્તર આપ્યો: “વાહ ! વાહ ! આટલો બધો ગડગડાટ થયો ત્યારે વરસાદ પણ જરૂર થવોજ જોઈએ.”



એ સ્ત્રીનો વાણીરૂપી ગડગડાટ તો નિત્ય થતો હતો, પણ આજે તો એમાંથી વરસાદ પણ વરસ્યો; આવા મેણાના શબ્દો સંભળાવી સોકેટિસે તો પાછું પોતાનું તત્ત્વચિન્તન ચાલું કર્યું.

આ ઉઠાહરણમાંથી એ ઉપદેશ લેવાનો છે કે લોકોએ પોતાના સ્વભાવપર કાબુ મેળવવાની શક્તિ વિષે નિરાશ ન થવું જોઈએ. સોક્રેટિસ જેવા એક મનુષ્યે એ શક્તિ પ્રાપ્ત કરી તો પછી બીજા મનુષ્યો પણ એ શક્તિ પ્રાપ્ત કરી શકે. શું આજકાલ પણ એવા મનુષ્યો નથી કે જેઓનો પોતાના સ્વભાવ અને ટેવોપર સંપૂર્ણ સંયમ હોય ? અલબત્ત, એવા ઘણા મનુષ્યો છે, અને તમે પણ અભ્યાસ તથા પ્રયત્નથી એવા થઈ શકશો. છેટે ક્યાં જવાનું છે ? બ્યાવહારિક બાબતોમાં અત્યંત સહનશીલ એવા કંઈએક માણસો જગતમાં પડેલા છે. પણ ત્યાં આગળ ખામી એટલીજ છે કે સમજણની ન્યૂનતાને લીધે તેમની આસક્તિ બાહ્યપદાર્થોમાંજ દૃઢ થઈ ગયેલી હોય છે અને તેથી સત્યોન્નતિ તેઓ મેળવી શકતા નથી. સદૃશુષ્ટ-રૂપી રૂપીઓ આપીને આધ્યાત્મિક સત્યોન્નતિરૂપી હીરો મળે છે તે લેવાને બદલે અજ્ઞાનને લીધે એ બિચારાઓ કાચના ટુકડા મેળવવામાંજ મચી રહ્યા છે !

જો તમે પણ ધારો તો તમારા કુટુંબનાં બંધનોની સાહાય્યથી સત્યનો સાક્ષાત્કાર કરવાનો, પરમાત્માની સાથે એકતા અનુભવવાનો, સર્વની સાથે એક્ય માણવાનો, સમસ્ત જગત સાથે અલેહનંદ લોગવવાનો અને આત્માનો દૈવી સાક્ષાત્કાર કરવાનો માર્ગ વિશેષ સરલ કરી શકો તેમ છે.

જગતનાં પ્રત્યેક સ્ત્રી પુરુષના જીવનનો મુખ્ય ઉદ્દેશ-વિકાસક્રમનો અંતિમ હેતુ એજ છે કે અંતર્યામીનો સાક્ષાત્કાર અનુભવવો. ઈશ્વર સાથે અભેદ અનુભવવો. પ્રભુમાં પૂર્ણ તન્મય થવું. આત્મસાક્ષાત્કાર કરવો.

સામાન્ય મનુષ્યોને પોતાનાં પુત્ર કલત્ર વિદ્વરૂપ થઈ પડતાં હશે, પણ ‘રામ’ કહે છે કે તમને તો તે સાહાય્યરૂપ થવાં જોઈએ.

પૃથ્વી સૂર્યની આસપાસ ફરે છે. એ પૃથ્વીએ એમ ફરવુંજ જોઈએ. ચંદ્ર એ આ પૃથ્વીનો ઉપગ્રહ છે તેથી એણે પૃથ્વીને વળગી રહેવું જોઈએ; પણ પૃથ્વી તો ચંદ્રને અને બીજા ઉપગ્રહોને સાથે લઈને સૂર્યની આસપાસ પ્રદક્ષિણા કર્યાજ કરે છે.

સજ્જનો અને સન્નારીઓ ! જો તમે પણ સૂર્યોના સૂર્ય-જ્યોતિના જ્યોતિપ્રતિ જવાનો માર્ગ ગ્રહણ કર્યો હોય તો જેવી રીતે પૃથ્વી પોતાના ઉપગ્રહને સાથે રાખે છે તેવી રીતે તમારા ચંદ્રસમા સહવાસીને સાથે રાખી શકશો. આ તમારા એકજ શરીરને પરમાત્મ સૂર્યના પ્રકાશ, પ્રભાવ અને જ્ઞાનનો લાભ આપવા કરતાં તમારા સહચારીને પણ તેનો લાભ લેવા દેજો. એમ કરવાથી બન્ને આત્માની ઉન્નતિના તમે સાધનરૂપ થઈ પડો છો. એક શરીરદ્વારા કામ કરવા કરતાં અનેક શરીરદ્વારા કામ કરવામાં તમને સરલતા મળશે. જેમ તમારું શરીર ઈશ્વરનું છે તેમ એ બધાં શરીર પણ ઈશ્વરનાંજ છે. જ્યારે કોઈ મનુષ્ય કોઈ ઠેકાણે બંધ છે ત્યારે પોતાના હાથ, પગ, માથું, આંખ, કાન કે નાકને કાંઈ પાછળ નથી મૂકી જતો. એવીજ રીતે વેદાન્તનો એ ઉપદેશ છે કે જ્યારે તમે સ્વર્ગીય જ્ઞાન પ્રાપ્ત કરવા જાઓ છો ત્યારે માત્ર તમારા શરીરનેજ એ સ્વર્ગીય જ્ઞાનનો લાભ મળે તેવું ન કરતાં તમારાં પુત્રકલત્રને પણ તમારાં શિર, હાથ, પગ ને આંખ કાનની પેઠે સાથે લઈજ જવાં જોઈએ. તે પરમાત્મા સાથે એકતા અને અલેહનો સાક્ષાત્કાર કરતાં પડેલાં, તમારાં પત્ની અને ગૃહસંસારનાં મનુષ્યો સાથે એકતા અનુભવતાં શીખો.

જે મનુષ્યે પોતાનાં પુત્રકલત્ર સાથે અલેદાનંદ નથી માણ્યો તે સર્વની સાથે-“વસુધૈવ કુટુમ્બકમ્” નો આનંદ કેવી રીતે અનુભવી શકે !\*

વેદાન્તના દૃષ્ટિબિન્દુથી સ્વાભાવિક અને સરલ માર્ગ તો એજ છે કે જેઓની સાથે તમારે સંબંધ બેઠાયો છે તેઓની સાથેજ એકતા અનુભવવાનો તમારે પ્રારંભ કરવો જોઈએ. તમારાં જે નજદીકનાં સંબંધી અને હૃદયનાં પ્રિયતમ હોય એમાંજ તમારા આત્માનો એકાકાર કરો. તમારા સ્વાર્થોનો એમના સ્વાર્થમાં સમાવેશ કરો. સર્વનો એકજ પ્રવાહ થાય અને એકજ પ્રકારનો આનંદ અનુભવાય એમ કરો અને એવી રીતે ક્રમશઃ ઉન્નતિ પામતાં સર્વ કુટુંબોને તમારાં શરીર અને કુટુંબની પેઢેજ સમજી લ્યો. જ્યારે તમે સર્વ શરીરોને તમારાં પોતાનાંજ અનુભવશો ત્યારે તમે તેઓ સર્વને તમારી સાથે ઉન્નત કરી શકશો.

ખ્રિસ્તી લોકોના ધર્મપુસ્તક બાઇબલમાં આપણે એવું વાંચીએ છીએ કે ઇસુખ્રિસ્ત પોતાના જોન નામના શિષ્યને બહુ રહાતો હતો. ઇસુ તો સમસ્ત જગતને રહાતો હતો, માટે એ વાક્યને આપણે જરા સામાન્ય અર્થસૂચક રીતિમાં ગોઠવીએ તો અર્થ એવો થશે કે શિષ્ય જોનની ઇસુ પ્રતિ અત્યંત ભક્તિ હતી. ઇસુદ્વારા મળતા મોક્ષમાર્ગના રહસ્યનું ગોરવ આથીજ ઠીક સમજી શકાય છે. ક્રિયા, પ્રતિક્રિયા, આઘાત અને પ્રત્યાઘાત એ સદા સમાન અને વિરુદ્ધ હોય છે. જોનની જે ઇસુ તરફ ભક્તિ ન હોત તો ઇસુનો એના પ્રતિ પ્રેમ પણ નહોત. ઇસુ સાક્ષાત્કાર પામેલ મનુષ્ય હતો અને પિતા એટલે સર્વ સાથે એ અલેદ પામી ચૂક્યો હતો. એ એક એવી વ્યક્તિ હતી કે જેનાં મન, બુદ્ધિ, અહંકાર અને સ્વાર્થનો પરમાત્મામાં લય-સંન્યાસ થઈ ગયો હતો.

જોન, પિટર, પૉલ અથવા બીજો હરકોઈ શિષ્ય કે જેનું જીવન ઇસુના જીવન સાથે ઇસુપ્રતિની ભક્તિદ્વારા સંકલિત થયું છે એને ઇસુની પ્રભુતાનો આનંદ અનુભવવાનો સ્વાભાવિકજ લાલ પ્રાપ્ત થયો છે. કારણ કે પ્રેમ કે સ્નેહ વિના સંબંધ થતોજ નથી.

\* રામસ્વામીના પોતાના સ્ત્રી, પુત્ર, ધનાદિનાં ત્યાગ અને એકાંતપ્રિયજીવન સાથે સરખાવતાં તેમનું આ કથન ઉલટા પ્રકારનું લાગે તેમ છે. છતાં સાધારણરીતે દરેક માણસ પોતે જ્યાં ઉભો હોય ત્યાંથીજ સીધો ઉઘે ચઢવાનું વધારે પસંદ કરતો હોવાથી તેને તેવોજ સીધોસીધો માર્ગ દર્શાવેલો, એ વધુ યોગ્ય હોવાથી અને આ વ્યાખ્યાનના શ્રોતાઓ ગૃહસ્થાશ્રમીઓજ હોવાથી તેમને માટે આ ઉપદેશ યોગ્યજ છે. છુદ્ધ અને રામતીર્થ ઇત્યાદિ જેવા દિવ્ય કોટીવાળાઓ તો જગતમાં અપવાદરૂપ જ હોઈને તેવાઓના ત્યાગ કેવી અસામાન્ય યોગ્યતા અને હેતુ તથા સિદ્ધાંતો ઉપર યોગ્યક્ષે હોય છે, તે વાત તેમના જેટલી યોગ્યતાએ પહોંચ્યા વિના અન્ય માણસોથી સમજી શકાવી અશક્ય છે. એટલું જ નહિ પણ જે ગૃહસ્થકોટીવાળાઓને રામે ઉપક્ષે ઉપદેશ આપ્યો છે, તે કોટિવાળાઓ તો ધણીવાર તેમના એ ત્યાગ કાર્યને તત્કાળમાં ‘મૂર્ખતા’ કે ‘કાયરતા’ ગણતા જેટલીજ યોગ્યતા ધરાવતા હોય છે. કાળે કરીને તેમના ત્યાગનાં અસામાન્ય પરિણામો જણાતાં એજ વર્ષ પાછો તેના પગની ધૂળ માથે ચઢાવી તેના નામપર આફરીન પણ થઈ જાય છે. તેટલા માટેજ સમાન્ય જનસમાજનો એ સ્તુતિ અને નિંદાને સ્તુતિ નિંદા જગતકી દોનોંકે શિર ધુલ એવી ઉપમા તેવોઓએ આપેલી છે. એવી દિવ્ય કોટિવાળો માણસ પોતાના અતિ ઉચ્ચ સિદ્ધાંતો અને આચરણપૂર્વક પોતાના ગૃહકુટુંબીઓ વચ્ચે રહે તો તેની પોતાની જાત ઉપરાંત વ્યવહારપ્રિય કુટુંબીજનો માટે પણ યોગ્યરૂપ અને દુઃખદાયક થઈ પડે એમ હોય છે, અને તેથી એટલી હદ સુધીનો અનુભવ કરવા-કરાવવાની જરૂર તેની દીર્ઘદર્શી બુદ્ધિને હોતી નથી.

ધારે કે અહીં એક એવો પદાર્થ પડ્યો છે કે જેમાં વિજળીની અસર છે. હવે એની પાસે કોઈ બીજો પદાર્થ રાખીશું તો તે એ વિજળીવાળા પદાર્થમાંથી વિજળીની અસર એ નવા પદાર્થમાં સહજ ઉતરી પડશે. એવીજ રીતે એ સમયના ઇસુના શિષ્યોને ઇસુ તરફના પ્રેમને લીધે ઇસુની પ્રકૃતિનો લાભ મળેલો હોવાજ નેધએ અને ઇસુએ પોતાનો ઉદ્ધાર કર્યો છે તો આવી રીતે બીજાઓનો એના પ્રતિના પ્રેમને લીધે ઉદ્ધાર થવોજ નેધએ.

વેદાન્તના નિયમ પ્રમાણે તો જ્યાં સુધી જીવભાવ નથી શમી જતો-જ્યાં સુધી વિશ્વવ્યાપી પ્રેમ સ્વરૂપ નથી બની જવાતું, ત્યાં સુધી સાક્ષાત્કાર થઈ શકતો નથી. એણે સમસ્ત વિશ્વને પોતાનોજ દેહ સમજવો નેધએ. સત્ય અથવા આત્માનો સાક્ષાત્કાર કરવાની આ પ્રથમ પાયરી છે. એનો અર્થ એ છે કે આપણે સમસ્ત વિશ્વ બનવાતું છે. એનાથી પર થવું એ ત્યાર પછીની બીજી પાયરી છે.

તમને યાદ હશે કે એક દિવસના વ્યાખ્યાનમાં બે પ્રકારના ભ્રમનું વર્ણન કર્યું હતું: એક અંતર્ગત અને બીજો બાહ્ય. અંતર્ગત ભ્રમને લીધે મનુષ્યમાં નાનાવિધ વ્યક્તિ લેહની લાવના અને પ્રત્યેક વ્યક્તિમાં ઇશ્વરનું દર્શન ન કરી શકવાની અંધતા ઉત્પન્ન થાય છે. આ માનસિક વ્યાધિને લીધે આપણે વિશ્વના સમસ્ત પદાર્થો અને વ્યક્તિઓ સાથે એકતાનો સાક્ષાત્કાર કરી શકતા નથી. બાહ્યભ્રમ એટલે બહારની ભિન્નતા અથવા નામ રૂપનો લેહભાવ.

સંસારી મનુષ્યના આ બન્ને પ્રકારના ભ્રમ દૂર થવા નેધએ. પ્રથમ પગથીયું એ છે કે સર્વ શરીરોમાં એકતા અનુભવતાં શીખવું નેધએ. જે મનુષ્યને આ બન્ને પ્રકારના લેહભ્રમ લાગી પાડવા છે તેને પહેલાં તો પ્રત્યેકના આત્મા બની સમસ્ત વિશ્વ સાથે અલેહ અનુભવવો પડે છે. સમસ્ત જગતના પ્રાણી પદાર્થ, મનુષ્યવર્ગ, કીટક અને પર્વત કે સરિતા કે સમુદ્રના આત્મારૂપે એણે પોતાના આત્માનો અનુભવ કરવો નેધએ. જેણે પોતાનાં પુત્ર કલત્ર સાથે એકતા અનુભવી છે અને એમાંથી જે સાહાય્ય મેળવી ચૂક્યો છે તે પ્રથમ ભૂમિકામાં પહોંચી ગયો છે. જ્યારે સર્વ બાહ્ય નામરૂપનો નાશ થાય છે, જ્યારે આ માયાનો નિતાન્ત અભાવ થાય છે, અને આ આ સમસ્ત જગત કે જેને પોતાના શરીરરૂપે માનતો હતો એનો નામરૂપાત્મક ભાવ નિર્મૂળ થાય છે, ત્યારે એ નિજાત્મામાં સ્થિત થાય છે. આ બીજી ભૂમિકા છે.

પહેલાં આપણે સમસ્ત જગતનો પોતાના શરીર સાથે અલેહ અનુભવવાનો છે; ત્યાર પછી એ એક શરીરના રૂપનો-સમસ્ત જગતનો સહજે આભાવ થાય છે; સત્યમાં-પરમાત્મામાં-નિજાત્મામાં તેનો વિન્યાસ થાય છે.

સાક્ષાત્કાર પામનાર મનુષ્ય પહેલાં સમસ્ત જગત બને છે; અને પછી એ જગતનો ઉદ્ધાર કરે છે. આવી રીતે એ સમસ્ત વિશ્વનો ઉદ્ધારક બને છે. તમે પોતેજ તમારા ઉદ્ધારક છો એમ વેદાન્ત કહે છે.

“ઇસુદ્ધારા અમે ઇશ્વરનો સાક્ષાત્કાર કરીએ છીએ.” એ વાક્યનો અર્થ એવો થાય છે કે આવી સર્વની સાથે અલેહ અનુભવવાની ઇસુની સ્થિતિદ્વારાજ મોક્ષ મેળવવો. એ અક્ષર, અવર્ણનીય, અગોચર આત્મનિધિમાં તમે ઇસુની સમાધિસ્થ સ્થિતિદ્વારાજ સુક્તિ પામે છો. આવી રીતે સત્યનો સાક્ષાત્કાર કર્યો પહેલાં, એ અક્ષર આત્માનો અલેહ અનુભવવા પહેલાં, કે જે અનુભવથી એ અનિર્વચનીય-અવર્ણનીય, વાણી અને શબ્દોથી પર સ્થિતિ કે જ્યાં નામરૂપના લેહો શમી જાય છે તે સ્થિતિએ પહોંચ્યા પહેલાં તમારે એક એવી સ્થિતિએ પહોંચવું નેધએ કે

જ્યારે તમે તમારા આત્માને સર્વ નામરૂપ પદાર્થોમાં વ્યાપ્ત હોવાનું અનુભવતાં શીખો. આવી રીતે ઇસુની દ્વારા તમે પરમાત્મા પાસે પહોંચો છો, અને એની સાથે સર્વને ક્રમશઃ એકતા અનુભવતાં અનુભવતાં એ પરમ અવસ્થા પ્રાપ્ત થાય છે.

આ વિચારને આચારમાં મૂકવાના જે પ્રાથમિક ઓધ પાઠો છે તેની શરૂઆત આવી રીતે થાય છે કે પહેલાં તમારે તમારાં માતા, પિતા, પત્ની, બાળકો અને રનેહીઓ સાથે અલેદ અનુભવવો જોઈએ; ત્યાર પછી ધીમે ધીમે તમારે સમગ્ર દેશ સાથે ને ત્યાર પછી સમસ્ત જગત અને વિશ્વ સાથે ઉત્તરોત્તર એકતા અનુભવતાં શીખવી જોઈએ. આ કદાચિત મુશ્કેલ લાગતું હશે, પણ તે તમે ધારો છો એટલું મુશ્કેલ નથી. કદાપિ પ્રારંભ કરવો એ મુશ્કેલ લાગશે, પણ પાછળથી તો અભ્યાસ બહુ વેગભર થવા માંડશે. જ્યારે એક માણસ માત્ર એકજવાર કોઈ બીજા પુરુષ સાથે અલેદ અનુભવે છે, અને પોતાના દેહને ભૂલી જઈ અન્યમાં વિન્યાસ પામે છે, ત્યારે તે સહજ સર્વની સાથે એકતા અનુભવી શકે છે.

અનુભવી મહાત્માઓનાં કથન છે કે પ્રકૃતિના અટલ નિયમાનુસાર જગતપરનાં સર્વ પ્રકારનો પ્રેમ આપણને એક એવી સ્થિતિએ પહોંચાડે છે કે જે સમયે આપણું પ્રેમપાત્ર બાહ્ય જગતમાંથી લોપ પામે છે; જ્યારે એ પાત્રનાં રૂપ, વર્ણ, આકૃતિ કે ચિન્ન પણ ન રહેતાં, સર્વના આધારભૂત પરમ સત્તામાં અંતઃકરણ વિશેષ અને વિશેષ લીન થાય છે.

આ વિધાનની સત્યતાના વિષયમાં સર્વનો અનુભવ સાક્ષી પૂરશે. જ્યારે આપણે વયોવૃદ્ધ થઈએ છીએ ત્યારે આપણને અનુભવ થાય છે કે આપણું પ્રેમપાત્ર-આપણું પ્રેમનું કેન્દ્ર ઉત્તરોત્તર વિશેષ સરલ, સૂક્ષ્મ અને શુદ્ધ થતું જાય છે.

સર્વ મનુષ્યોને થોડા કે વધારે પ્રમાણમાં આ રહસ્યનો અનુભવ થયોજ હશે. એમ થતાં થતાં એક સમય એવો આવે છે કે જ્યારે આપણું પ્રેમપાત્રમાં બેરોની કુરૂપતા, ચાંડાં, ચામડાં વગેરે બહારનાં ગ્રિહ્નો પ્રતિ જરાએ આપણું લક્ષ્ય રહેતું નથી. આપણે તો માત્ર તેના અન્તઃગત આત્માને-પ્રેમને-હૃદયને-અંતરની પવિત્રતાનેજ ચાહીએ છીએ. શું બધાંને એવો અનુભવ નથી થયો કે આપણે આપણું પ્રેમપાત્રોના બાહ્ય દોષો કે શરીરની ખોડ-ખાંપણોને વિચાર નહિ કરતાં માત્ર સૌંદર્યજ નિહાળીએ છીએ. જો એ વ્યક્તિમાં-એ પ્રેમપાત્રમાં જો સહૃદય પ્રેમ હશે તો આપણું હૃદય સ્વાભાવિકજ દ્રવવા માંડશે. આમ હૃદય હૃદયને આકર્ષવા લાગે છે. ત્યાર પછી એક સમય એવો આવે છે કે જ્યારે આપણું પ્રેમનું કેન્દ્ર વિશેષ સૂક્ષ્મ એટલે કે સ્થૂલ નામ, વર્ણ અને આકાર કરતાં અધિકતર વિશુદ્ધ બની જાય છે. વળી એના કરતાં પણ એક પાયરી જરા આગળ પહોંચવાનું છે. તે સમયે તમે બાહ્ય સ્થૂલ જગતમાંથી વિશુદ્ધ વૃત્તિના પ્રદેશમાં પહોંચી જાઓ છો.

ત્યાર પછી એના કરતાં પણ ઉચ્ચતમ સ્થિતિ એવી છે કે જેમાં આપણો પ્રેમ, લાગણી વૃત્તિ, મનની પવિત્રતા એ સર્વ માત્ર પ્રેમપાત્રના દર્શનમાંજ ન રહેતાં, આપણે પરમાત્મામાં-આંતર પ્રભુત્વમાં એ પ્રેમ દર્શન પામીએ છીએ, અંતરાત્માનું દર્શન કરતાં શીખીએ છીએ.

જ્યારે એ સ્થિતિ પ્રાપ્ત થાય છે; જ્યારે જગતના પદાર્થોનો માત્ર ચિત્રરૂપેજ આભાસ થાય છે; જ્યારે વસ્તુમાંથી વસ્તુની લાવના શમી જઈ આપણે અક્ષર આત્માને એ સર્વ વસ્તુમાં ભેદ શકીએ છીએ; જ્યારે એક પદાર્થપરથી બીજા પદાર્થપર મોહિત થવાની ટેવવાળાં આપણાં નેત્રો એ બધા પદાર્થોમાંથી વસ્તુપણની લાવના ભૂલી જઈને આપણાં હૃદયોને સર્વ પદાર્થોની

પાછળ અદૃષ્ટ રહેલી પ્રભુતાનું દર્શન કરાવી ઉન્નત બનાવે છે ત્યારે સમસ્ત વિશ્વ સાથે અભેદ અનુભવવો બહુ સહજ થઈ પડે છે. એજ ઇસુની સ્થિતિ છે. આ ઇસુની ભૂમિકામાં થોડો સમય રહ્યા પછી એક એવી ઉત્તમ સ્થિતિ આવશે કે જ્યારે તમે પ્રભુતામાં પરિપૂર્ણ લીન થઈ જશો. આ હૈવી સ્થિતિમાં આપણું પરમાત્માની સાથે પૂર્ણ એક્ય-તાદાત્મ્ય થઈ જાય છે. આ સ્થિતિને નિર્વાણ તથા સમાધિની સ્થિતિ કહે છે. આ સ્થિતિમાં અંતઃકરણમાં કોઈ પણ બાતનો માનસિક વિરોધ કે વિરૂપતા રહેતાંજ નથી.

એ સ્થિતિ ઉત્તરોત્તર પ્રાપ્ત કરવામાં આપણે આપણાં કુટુંબજનો અને સાંસારિક સંબંધીઓની સાહાય્ય કેવી રીતે પ્રાપ્ત કરી શકીએ એનો વિચાર હવે કરીએ.

જેવી રીતે રોમન કેથોલિક ઈશ્વરની પૂજા કરે છે તેવીજ રીતે હિંદુસ્તાનમાં પણ અનેક સંપ્રદાયના લોકો ઈશ્વરની પ્રતિમા પૂજે છે. રોમ અને કૃષ્ણની પ્રતિમાનું વિશેષતઃ પૂજન કરાય છે. રોમ અને કૃષ્ણ હિંદુસ્તાનના ઇસુખ્રિસ્ત છે.

એકવાર એક વૃદ્ધ સ્ત્રીએ એક સાધુ પાસે જઈને પૂછ્યું કે “હું મારા ગૃહસંસારનો ત્યાગ કરીને શ્રીકૃષ્ણની જન્મભૂમિ વૃંદાવનમાં જઈને નિવાસ કરું તો યોગ્ય ગણાય કે નહિ ?” પાતાનાં સર્વ કુટુંબજનો તોડી નાખી, સર્વની સાથેના વ્યવહારનો અંત લાવી, હિંદુસ્તાનના જેડેસલમ-વૃંદાવનમાં જઈને લક્ષ્મી બનવું એ શું ઉચિત હતું ?

એ સ્ત્રીની સાથે એ વખતે એનો એક બાળક પૌત્ર હતો. સાધુએ પ્રત્ર પૂછ્યો:—“માતા, જુઓ તો, આ નાના બાળકનાં નેત્રોમાં તમને શું જણાય છે ? આ બાળકના હેડના પ્રત્યેક અવયવમાંથી તમારા પ્રતિ કેટલી શક્તિ, કેટલું ચૈતન્ય, કેવી પ્રભુતા ઝરે છે ? એ શું હશે ?”

સ્ત્રીએ ઉત્તર આપ્યો:—“એ પ્રભુજ હોવા જોઈએ. આ બહાલા નાના બાળકના ચિત્તમાં મોહ કે વિકારનો તો લેશ માત્ર અંશ નથી. આ બાળક તો નિર્દોષ અને પવિત્ર છે. તે રહે છે ત્યારે પણ એના રોદન અને વિદાપમાં પ્રભુતા સ્વર સિવાય અન્ય સંભળાતું નથી.”

વળી પાછું સાધુએ પૂછ્યું:—“તમે જ્યારે વૃંદાવન જશો ત્યારે તમારે કૃષ્ણની એકજ મૂર્તિ સાથે સંબંધ રાખવો પડશે. તમારે મૂર્તિમાં પણ પ્રભુતાનુંજ પૂજન કરવું પડશે. શું વૃંદાવનમાં તમે જે કૃષ્ણની પ્રતિમાની પૂજા કરશો તે પ્રતિમાના જેવીજ આ બાળકના હેડની પ્રતિમા મનોહર, રમણીય અને વિશુદ્ધ નથી ?”

સ્ત્રીને આથી બહુ આશ્ચર્ય થયું અને થોડો વિચાર તથા મનન કર્યા પછી, તે એવા નિશ્ચયપર આવી કે તે હવે આ બાળકનેજ કૃષ્ણનો અવતાર માનીને, એના શરીરને કૃષ્ણનું શરીર-પ્રતિમા સમજીને પૂજન કરશે, કારણ કે ઈશ્વરજ એ બાળકને શક્તિ અને સામર્થ્ય આપનાર છે. ઈશ્વરજ એ બાળકના કર્ણદ્વારા કાર્ય કરે છે; એ પરમાત્માજ એ બાળકના બાજની વૃદ્ધિ કરે છે; ઈશ્વરજ એના પ્રત્યેક અવયવદ્વારા વ્યાપાર કરે છે.

એ મહાત્માના ઉપદેશ પ્રમાણે એણે એ બાળકને પૌત્ર નહિ સમજતાં ઈશ્વરજ સમજતાં જોઈએ. એણે તેની સાથેના સર્વ પ્રકારના શારીરિક સંબંધનું વિરમરણ કરવું જોઈએ, તેમજ સંસારનો સર્વ સંબંધ ભૂલી જવો જોઈએ, અને તેની સાથે જે સાક્ષાત્ સંબંધ હોય તે કેવળ ઈશ્વરતત્વનુંજ હોવું જોઈએ. આજ વાસ્તવિક ત્યાગનું સ્વરૂપ અને માર્ગ છે.

ત્યાગનો અર્થ સંન્યાસજ નથી થતો. ત્યાગ એટલે વસ્તુમાત્રને પવિત્ર બનાવવી. બાળકને ત્યાગ કરવો એટલે એમ નહિ કે એની સાથેના સર્વ સંબંધ તોડી નાખવો, પરંતુ એ બાલને ઈશ્વરજ માનવો એ ત્યાગ છે. સર્વમાંથી નામરૂપ જોવાપણું ત્યજી દઈને પ્રભુતાનો

સાક્ષાત્કાર કરવો એજ વેદાન્ત દૃષ્ટિએ તો ત્યાગ છે. વેદાન્ત તમને તમારાં પત્ની, પતિ અને બીજા સંબંધોનો ત્યાગ એવી રીતેજ કરવાનો ઉપદેશ કરે છે. વેદાન્ત એવું સમજાવે છે કે તમે તમારી પત્નીમાંથી પત્નીભાવ કાઢી નાખો; શત્રુમાં શત્રુતાનો ભાવ ન રાખો; મિત્રને મિત્રની દૃષ્ટિથી ન જુઓ; પણ એ બધામાં પરમાત્માનાં અલૌકિક દિવ્ય દર્શન પામો. સ્વાર્થી અંગતબંધનોનો ત્યાગ કરો; પ્રત્યેક પ્રાણી પદાર્થમાં પ્રભુને અનુભવો. પ્રત્યેક દંપતીને હિંદુશાસ્ત્રોની આજ સર્વોત્તમ આજ્ઞા છે. ધર્મશાસ્ત્રોના એ અલૌકિક નિયમોને રામે પોતાના ગૃહસ્થાશ્રમમાં આચારમાં મૂક્યા હતા. પત્ની નિત્ય પ્રાતઃકાળ પહેલાં જાગૃત થતી. જ્યારે ‘રામ’ સમાધિસ્થ હોય-પ્રભુતામાં લીન થઈ ગયો હોય-ઈશ્વરમાં તન્મયતા પામી ચૂક્યો હોય; જ્યારે એ અમૃતનો આસ્વાદ અનુભવતો હોય ત્યારે એ ધીમે ધીમે તેની સમીપ આવતી અને પોતાના દેહની વિસ્મૃતિ કરી એ ‘રામ’ની સાથે એકતા અનુભવવા સ્થિર ચિત્તથી સંમુખ બેસી જતી. એ સમયે ‘રામ’ને તો શરીરની વિસ્મૃતિજ હોઈને પોતે ઈશ્વરમાં તાદાત્મ્ય અનુભવતો હતો, એટલે પત્નીને પણ ‘રામ’ના શરીરમાં ઈશ્વરદર્શનજ થતું.

‘રામ’ના કપાળ તરફ દૃષ્ટિ ટકાવી એ થોડે દૂર બેસી રહેતી. જો કે એ વિશેષ સંસ્કારી નહોતી તેથી અધિક ઉત્તમ પાયરીની સાધના તો ન કરી શકે; પણ તે પ્રભુવનો જપ કરતી અને એવી રીતે તેના અંતઃકરણમાં રામની પ્રતિમાને પધરાવી એટલી તો ધ્યાનસ્થ થઈ જતી કે એના અન્ય સર્વ વિચારો નિર્મૂળ થતા. ઘણી વાર તો એ પોતાના દેહનું લાન પણ ભૂલી જતી. એના શરીરનો રામના શરીરમાં સમાવેશ થઈ જાય છે તેવો એ અનુભવ કરતી. એ સમયે તેને એવો સાક્ષાત્કાર થતો કે રામનો આત્મા એજ તેના આત્મા છે. એ એમ અનુભવતી કે ‘રામ’ સમાધિસ્થ નથી પણ હુંજ ઈશ્વર સાક્ષાત્કારમાં નિમગ્ન બેઠી છું. ‘રામ’નું ધ્યાન એજ એનું ધ્યાન હતું. આવી રીતે એ સમસ્ત વિશ્વ સાથે તાદાત્મ્ય અનુભવતી અને સમસ્ત જગતમાં એકત્વ નિહાળવાનાં શક્તિ અને સાધન પ્રાપ્ત કરી લેતી. એ વિધિથી ‘રામ’ને તે સહાયક નિવડી હતી; અને ‘રામ’ તેનો સહાયક હતો. પત્ની પતિને કેવી રીતે સાહાય્ય કરી શકે ? જ્યારે પત્ની પોતાના પતિને ઈશ્વરજ સમજે છે અને આવા પ્રકારના વિચારો અને આંદોલનોથી એને પોતાના પતિમાં ઈશ્વરત્વનું દર્શન થતું હોય છે; તો પછી શું એની માનસિક શક્તિથી-પતિ સાક્ષાત્ પરમેશ્વર શા માટે ન થઈ જાય ? શું પતિને પણ આવા પ્રકારનો ગૃહસ્થાશ્રમ સહાયક નથી નિવડતો ? અલબત્ત આ પ્રકારનાં પતિપત્ની પરસ્પર સહાયકજ છે.

એક સ્ત્રી પોતાના પતિને ‘પરમેશ્વરજ સમજે છે ત્યારે તે વિચાર-એ આંદોલન પતિને સાક્ષાત્કાર કરવામાં સાહાયક થઈ પડે છે; અને જ્યારે પતિ ઈશ્વરનો સાક્ષાત્કાર કરે છે ત્યારે પતિને પણ સાહાય્યજ મળે છે. અહા ! આ કેવું આધ્યાત્મિક લગ્ન છે ! આ કેવું મહાન ઐક્ય છે ! બન્ને એક બીજાને સાહાય્ય કરે છે અને સાહાય્ય પામે છે.

આવા આધ્યાત્મિક અલેહ દર્શનપર આધાર રાખતું લગ્ન અને એવો પ્રેમજ જગતમાં સૌથી વધુ સુખી છે. રહેણાં રમણીયતા કે શારીરિક મોહના પ્રભાવને લીધે થએલા રનેહમાંથી ઉદ્ભવેલાં લગ્નો અને સંબંધો પરિણામે વિનાશકારકજ નિવડે છે. તેવા સંબંધો અત્યંત દુઃખકર હોય છે. આવાં લગ્નોમાંથી હૃદયની નિરાશા, ચિન્તા અને વ્યર્થ ઉપાધિજ ઉત્પન્ન થાય છે.

જે લગ્નમાં સુખાકૃતિ કે શરીરના વર્ણનું સૌંદર્ય લક્ષમાં ન લેતાં કેવળ અંતર્ગત પ્રભુનું દર્શન પમાય છે, એ લગ્નજ આધ્યાત્મિક લગ્ન છે. એ લગ્નજ સત્ય એકીકરણ કરનારું લગ્ન છે, એ લગ્નથીજ જ્ઞાનંદ અને સુખ મળી શકે છે.

એક વાર એક સ્ત્રીએ એક મહાત્મા પાસે આવીને પ્રશ્ન પૂછ્યો કે “ મારા પતિ થોડા મહીના પહેલાં વિદેહ થયા છે, માટે એના નિમિત્તે શું કરવું જોઈએ ? ” એક બીજા સન્નને આવીને કહ્યું કે “ માફ એકતું એક બાળક મરણ પામ્યું છે અને મારાથી વિરહદુઃખ સહી શકાતું નથી તેથી હું આપઘાત કરવા જાઉં છું. ” વળી એક ત્રીજા પુરુષે કહ્યું કે “ મારી સ્ત્રી મરણ પામી છે તેથી હવે જીવવું નકામું છે. ”

સ્ત્રીને પોતાના પતિના બહુ વિચાર આવ્યા કરતા હતા; તેથી સાધુએ તેને ઉત્તર આપ્યો:-  
“ હા, તમારે તમારા પતિને માટે કંઈક તો કરવું જોઈએ. તમારે નિરાશ ન થતાં મારા ઉપદેશ પ્રમાણે વર્તવું. જ્યારે જ્યારે તમે નિરાશ થઈ જતાં હો અથવા જ્યારે તમારા અંતઃકરણમાં તમારા પતિસંબંધી વિચારો આવવા માંડે, તેજ વખતે તમારે એકાંતમાં બેસી નેત્રો બંધ કરવાં; અને અંતઃકરણ સંયુખ તમારા પતિના શરીરની આકૃતિની કલ્પના લાવવી. મનુષ્ય પોતાના પ્રેમપાત્રની કલ્પના બહુ જલદી કરી શકે છે. જ્યારે એ મૂર્તિના તમારા અંતઃકરણમાં બહુ સારી રીતે આભાસ થવા માંડે ત્યારે જરાએ ચિન્તા કે શોકઅસ્ત ન થશો કે રડશો કંકળશો નહિ. રોદન કરીને આંસુ ખેરવવાથી તો તમે તમારા પતિને આ જગતપર પાછો ખેંચી લાવો છો. તમે આ પૃથ્વી સાથે એનો સંબંધ જોડો છો અને એમ કરીને એને અધોગત બનાવો છો. વળી તમારી તેને મદદ કરવાની ધારણા પણ નિષ્ફળ થાય છે. નેત્રો બંધ કરીને બેસવાથી જે મૂર્તિના આભાસ થાય એ આ જગતની પાથવ મૂર્તિ નથી એમ તો તમે સહેજ સમજી શકશો. એ મૂર્તિને ચૈતન્યમય માની લઈને ઈશ્વરજ સમજી લેવી. તેની સાથે વાત્તાલાપ કરો; તેને કંઈ ઉપદેશ આપો; અને એને એવાજ વિચારોની સહોદધમાળા અર્પો કે તમે ઈશ્વર છો; તમેજ પ્રભુ છો; આ તમારા શરીરરૂપે જે તમે મારી પાસે ઉપસ્થિત થયા છો તે પરમાત્મા પોતેજ છે. ”

“ જ્યારે આપણે ટેલીફોનના યંત્ર આગળ જઈને કાન દઈએ છીએ ત્યારે કાંઈ સાંભળીએ છીએ, પરંતુ આપણે સારી પેઠે સમજીએ છીએ કે તેમાંથી આવતો ધ્વનિ એ યંત્રનો નથી પણ આપણા કોઈ રનેહી સંબંધીએ મોકલેલો છે. એવીજ રીતે જ્યારે તમારા પતિનું ચિત્ર જુઓ ત્યારે તમારે સમજવું જોઈએ કે એ ચિત્રમાં અંતર્ગત પ્રભુજ ભરેલો છે, અને તેથી એજ સમયે એને પણ એ સંબોધન કરવું જોઈએ કે ‘ તમે પ્રભુ છો; પરમેશ્વર છો. ’ તમારા સહગત પતિને સાહાય્ય કરવાનો આજ ઉત્તમ માર્ગ છે. ”

આવી રીતે જો આપણે આપણાં મરણ પામેલાં સંબંધીઓનો પણ ઉદ્ધાર કરી શકીએ છીએ, તો પછી આ જીવતાં સંબંધીઓમાં આપણે પરસ્પર સહાયક થઈએ એમાં જરાએ શક નથી.

જ્યારે પતિ અને પત્ની આવા પ્રકારનું ઉચ્ચ જીવન ગાળે છે ત્યારે એ લગ્ન આધ્યાત્મિક ઉન્નતિની સાધનારૂપ અને પરસ્પર સુખરૂપજ નિવડે છે. તમે કહો છો કે સર્વ સ્થળે પતિ પોતાની પત્નીના સુખની વૃદ્ધિ કરવાની ઇચ્છા રાખતો હોય છે, અને એ હરકેઈ પ્રકારે સુખી રહે એવા ઉપાયો યોજ્યા કરે છે. અજ્ઞાનને લીધે લોકો માની લે છે કે તેઓએ યોગ્યેલો માર્ગ વિહિત છે. તેઓ માત્ર એવુંજ સમજે છે કે પરસ્પરની ઇચ્છાઓ પૂરી પાડીને રાજ થવું એજ ઉત્તમ માર્ગ છે. પણ આ તેમની ભૂલ છે. એમ કરવાથી તો તમે તમારી જાતને તેમ બીજાને પણ અધોગત બનાવો છો. પ્રકૃતિનો એ નિયમ છે કે જે ધોરણ એકને સુખી બનાવે છે તે તે ધોરણે તમને સર્વને પણ સુખ આવવુંજ જોઈએ. જે એકને માટે ઇષ્ટ છે તે તમારે માટે પણ ઇષ્ટ હોવુંજ જોઈએ. વળી જો હું આગળ વધતો હોઉં છું તો તમે પણ આગળજ

વધે છે. મારી પ્રગતિ સાથે તમારી પણ પ્રગતિજ થાય છે. આ જગત માંદું ન પડે ત્યાં સુધી હું પણ માંદો થઈજ શકતો નથી; અને મારું શરીર નિરોગ રાખવાથી હું સમસ્ત વિશ્વને નિરોગ રાખી શકું છું. આઘાત અને પ્રત્યાઘાત સમાન અને પરસ્પર વિરુદ્ધ છે.

જો હું તમને ખરેખર સુખી કરતો હોઉં તો હું પણ સુખીજ છું. એક બીજાની ઇચ્છાઓ અને વાસનાઓ તૃપ્ત કરવાથી પરસ્પર વ્યક્તિને સુખ પ્રાપ્ત થાય છે એવી જે લોકોની માન્યતા છે તે તદ્દન અવાસ્તવિક છે. એથી તો તિરસ્કાર અને હૃદયભંગજ નિષેડ છે.

આવાં કાર્યોથી પતિ અને પત્ની બન્ને દુઃખી થાય છે. બન્નેને એમ લાગે છે કે એમે દુઃખી છીએ અને અમારા હૃદયમાં નિરાશા ભરી છે. એમનાં હૃદય ચિન્તા અને લયથીજ ભરેલાં રહે છે.

પરસ્પરને સુખી કરવાના આ અજ્ઞાનભર્યા માર્ગને લીધેજ ભય, વિદ્વેષ અને ચિન્તાઓ ઉત્પન્ન થાય છે. જો તમારે ખરેખર સુખી થવું હોય તો સ્વાર્થી જીવને ઉન્નત બનાવવો જોઈએ. તમારે તમારા મિત્રના સત્ય સ્વરૂપનો સાક્ષાત્કાર કરવો જોઈએ. અપ્રતિમ શક્તિ તમારે તમારી પત્નીને અર્પવી જોઈએ. અદ્ભુત બળતું એમાં પ્રતિબિંબ પાડવું જોઈએ. પરસ્પર જ્ઞાનનો બિનમય કરવો જોઈએ. જો તમે અન્યોન્યનાં શુભેચ્છક હો તો તમારે એકબીજાને સુખનાં સાધન આપવાં જોઈએ. એ સાધનો તે જ્ઞાન અને આધ્યાત્મિક સ્વતંત્રતા છે. તમારાં સહચારીઓને એ ઉત્તમ સાધનોજ આપવો.

પ્રત્યેકનો એ ધર્મ છે કે એણે પોતાની પત્નિને ધર્મશિક્ષણ આપવું. જે પુરૂષ પોતાની સ્ત્રીનો અધ્યાપક કે આચાર્ય નથી અથવા જે સ્ત્રીદ્વારા એનો પતિ ઉચ્ચ શિક્ષણ પામી ઉન્નત નથી બનતો, તે દમ્પતી જીવનમાં સુખી થતાં નથી. એથી વિરુદ્ધ વર્તન કરનારી સ્ત્રી પાપી છે. જે પુરુષ પોતાની સ્ત્રીને માટે પોતાના ગૃહને વિશ્વવિદ્યાલય નથી બનાવતો તે પણ પાપીજ છે. એક બીજાને સુખી કરવાનો આજ સત્યમાર્ગ છે.

ઈસુખ્રિસ્તના અપૌરુષેય જન્મવિષે ‘રામ’નું વિવેચન આવું છે:—ઈસુની માતા મેરી બહુ શુદ્ધ, પવિત્ર અને ઇશ્વરભક્ત હતી. એ એક એવી સ્ત્રી હતી કે જે ઇશ્વરદર્શનની-સાક્ષાત્કારની અમુક ભૂમિકાએ પહોંચી ચૂકી હતી. પ્રભુત્વ સાથે એ એકમેક હતી. ઈસુનો પિતા જોસેફ પણ બહુજ પવિત્ર પુરુષ હતો; તેણે પણ થોડે અંશે ઇશ્વર સાક્ષાત્કાર કર્યો હતો. બન્ને યુવાન છતાં પ્રૌઢ હતાં. વસ્તુતઃ એવું બન્યું છે કે એક સમયે જ્યારે બન્ને આત્મનિમગ્ન થયાં હતાં ત્યારે એ પ્રસંગે મેરીને ગર્ભાધાન થયું અને એણે ગર્ભ ધારણ કર્યો હતો તે વાત પાછળથી તદ્દન વિસારે પડી.

આપણે ઘણી વાર એવું જોઈએ છીએ કે બાળકને રાત્રે જગાડીને દૂધ અથવા સાકર ખાવાને માટે આપીએ છીએ તો તે ખાઈ લે છે, પણ જ્યારે બીજે દિવસે સવારે પૂછીએ છીએ ત્યારે કહે છે કે, “વાહ, દૂધ સાકર કેવાં? કેાણે ખાધાંજ છે? તમે મને તો આપ્યાંજ નથી. ખેનને આપ્યાં હશે.” બાળકે દૂધ સાકર ખાધાં છે એ તો વાત સાચીજ છે, પણ તે બીજે દિવસે સવારે તદ્દન ભૂલી ગયો છે. વસ્તુતઃ વાત એવી હોય છે કે જ્યારે રાત્રિએ બાળક તે ખાય છે તે વખતે બાળકને દેહનું ભાન હોતું નથી. જેવી રીતે ઉઘમાં ચાલનારાઓ ઉઠીઉઠીને ચાલતા ફરે છે, અનેક પ્રકારનાં કામ કરે છે, પણ જ્યારે સવારે જાગે છે ત્યારે તેમને તેમાંની કશી પણ ખબર હોતી નથી. એવીજ રીતે “રામ” નું કહેવું એમ છે કે જ્યારે જોસેફ અને મેરી બન્ને તુર્થા-વસ્થામાં-દિવ્ય આત્મસત્તામાં નિમગ્ન હતાં, ત્યારેજ મેરીને ગર્ભ ધારણ થયો હતો. એ ઉત્તમ આત્મનિમગ્ન અવસ્થા એવી હોય છે કે જે વખતે શરીરનું જરાએ ભાન નથી રહેતું. પરમાત્મા સાથે તે વખતે તેમનું તાદાત્મ્ય હતું. એવીજ સ્થિતિમાં મેરીને ગર્ભ રહ્યો હતો અને જ્યારે



એ દેહભાનમાં આવી ત્યારે કારણ પૂછતાં કશુંએ નહોતી કહી શકી. ખ્રિસ્તીએ એમ કહે છે કે એનામાં 'પવિત્ર આત્માએ ગર્ભધારણ કર્યો છે; એટલે કે ઇશ્વરજ્ઞાનથી એ એટલી તો પરિપૂર્ણ થઈ હતી કે એ જ્ઞાનેજ એના ગર્ભમાં નિવાસ કર્યો. આવી રીતે ઇસુ પવિત્ર આત્મા-પરમાત્માનો પુત્ર હતો. પ્રકૃતિના નિયમે તો જેવા અત્યારે છે તેવાજ તે સમયે હતા; છતાં પણ આવી રીતે આપણે કહીએ છીએ કે ઇસુ પવિત્ર આત્માનો પુત્ર હતો.

આ ઉપરથી 'રામ' કહે છે કે દરેકે એવું આચરણ કરવું જોઈએ કે જેથી પ્રત્યેક વ્યક્તિ ઇસુખ્રિસ્ત બની જાય. તમારાં અંતઃકરણને શુદ્ધ કરો. જે તમે તમારી પ્રજામાં મિલ્ટન, શેક્સપિયર, ખ્રિસ્ત જેવા મહાન પુરુષો ઉત્પન્ન કરવા ચાહતા હો, જે તમે તમારી પ્રજાને તમારા કુટુંબની અને તમારા દેશની ઉદ્ધારક બનાવવા ઇચ્છતા હો તો તેમને અધોગત ન બનાવો. 'રામ' કહે છે કે તમે તમારાં પુત્રકલત્ર સાથે એવા પ્રકારનું જીવન ગાળો કે જેથી તમે આ ક્ષુદ્ર સ્વાર્થી ભાવનાઓથી પર એવું જીવન ગાળી શકો, અને જે જીવન હમેશાં તમને ઇશ્વરમાં મગ્ન રાખે, પ્રભુમાં તન્મય કરે. પરમાત્મામાં લીન કરે તેજ જીવન ખરૂં છે. પત્ની અને પતિ બન્નેને પવિત્ર વિચારોનું, ઉત્તમ શક્તિ અને ઉદાર વૃત્તિઓનું સેવન કરે તો આવાં માતા-પિતાનાં સંતાનો ખ્રિસ્તજ બને. તમે ધારો તો અત્યારના જમાનામાં પણ ખ્રિસ્ત પેદા કરી શકશો.

તમારું ગૃહકુટુંબ સ્નેહની પરિમિત સ્થિતિથી મર્યાદિત ન થતાં સર્વત્ર વ્યાપક પ્રેમનું કેન્દ્ર બનવું જોઈએ. લોકો ગૃહને મર્યાદિત સ્નેહસંબંધોમાંજ રાખે છે તેથીજ તે સ્નેહ કે પ્રેમ બહાર વિસ્તરી શકતો નથી. ગૃહ અને પુત્રકલત્રદ્વારા પ્રેમપ્રકાશનાં કિરણો સર્વ દિશામાં વિસ્તાર પામે તે સારૂ તમારો પ્રેમ ત્યાંજ સંકુચિત ન થવો જોઈએ. તમારા પ્રેમ અને સ્નેહની સીમા તમારો પત્ની સુધીજ ન રહેવી જોઈએ. તમારા સ્વાર્થી વિચારોથી તમે તે પત્નીને પણ નીચે ઉતારી પાડો છો; અને તમે પણ સાથેજ અધોગત થઇ બન્નેનો વિનાશ કરો છો. પત્ની તમને પ્રેમ કરતાં શીખવે છે, અને તમારે એ પ્રેમને વિશુદ્ધ બનાવીને સમસ્ત જગતનું સ્વરૂપ આપવું જોઈએ. નામરૂપ અને વર્ણભેદમાંથી એ પ્રેમને ઉઠો, ઉન્નત અને વિશુદ્ધ બનાવી તેને પરાતપર પરમાત્મા પ્રત્યેના પ્રેમનું સ્વરૂપ આપવું જોઈએ. પછી જ્યારે તમે જેને જેને એ પ્રેમભર્યા હૃદયે મળાશે ત્યાં પ્રેમનુંજ દર્શન થશે, અને એજ મુખાકૃતિમાંથી ઝાસ, યુષ્પ, નંદી, શંખ, પર્વતો અને ગુહાઓમાં પ્રેમદર્શન થશે એટલે સમસ્ત જગત સાથે અભેદ પામશો.

પત્ની તમને સમસ્ત જગત સાથે એકતા કેમ અનુભવવી એ શીખવશે. પત્ની જગતની સાથેનો તાર તોડી પાડવા માટે નથી, પણ પ્રેમ સંબંધથી જગતસાથે સંયુક્ત થવાનું સાધન છે.

ગાડી હાંકનારને જે રસ્તાની માહિતી ન હોય તો રસ્તામાં ખાડાખડિયામાં ગાડી અથડાય કુટાય છે, પણ જે તેને રસ્તાની ખબર હોય તો સાવધાન રહીને ગાડી ચલાવે છે. તેવીજ રીતે તમારા સાંસારિક વ્યવહારમાં વિનંતો આવે છે; સંકટ, દુઃખ, અપયશ, અપધાત પણ જરૂર આવે છે; પણ જે તમને તે સંબંધે સૂચના આપી હોય તો તમે સાવધ રહી શકો છો. ત્યારે હવે આ નિરાશા, પરાજય, આપત્તિ અને નિઃશ્વાસ ક્યારે ઉત્પન્ન થાય છે? 'રામ' તમને તે સમભવશે એટલે તમારો ગભરાટ દૂર થશે. ઉપાય બહુ સરલ છે અને તમે તેનો સહજ રીતેજ ઉપયોગ કરી શકશો. ગણિતશાસ્ત્રના સિદ્ધાંત જેવાજ એ નિયમ પણ શાસ્ત્રીય છે. જ્યારે કોઈ પણ સ્ત્રી કે પુરુષ બાહ્ય આકાર, પદાર્થ કે જડ વસ્તુપર પ્રેમ રાખવા માંડે છે ત્યારે એને આધ્યાત્મિક નિયમ પહેલાં તો એમ કરવા દેવાની છુટ આપે છે; થોડા સમય સુધી એ જડ પદાર્થનો ઉપભોગ તે સહેલાઈથી કરી શકે છે; પણ જેવી તે જડ વસ્તુ તેના અંતઃકરણમાં

સ્થાન લોગવવા માંડે છે-જ્યારે એ તેમાં તન્મય થઈ જાય છે, કે તરતજ એ વસ્તુ એની પાસેથી ખેંચી લેવામાં આવે છે. આ એક અચલ નિયમ છે અને એનાથી કોઈ બચવા પામતું નથી. એ વિજયી નિયમની સત્તા આગળ બીજી કોઈ પણ શક્તિ કે સત્તા નફામાં છે. અત્યંત પ્રાચીન સમયથી આજ પર્યંત આ નિયમના બધારણ અને આચારમાં એક પણ અપવાદ થયોજ નથી.

કોઈ પણ બાહ્ય વસ્તુપર આસક્તિ રાખો; કોઈ નામ કે વ્યક્તિને વળગી રહો; કોઈ મહાન પુરુષનોજ આશ્રય રાખીને બેસી રહો; એનાપરજ તમારો બધો ભાર મૂકી રાખો; એટલે ઉપ-ર્યુક્ત નિયમાનુસાર તમારો આધાર પાડી નાંખવામાં આવશે અને તમને અત્યંત દુઃખ થશે. તમે કોઈ એક ટેબલને અઢલીને બેઠા હો ત્યારે ટેબલ ખસેડી લઈએ એટલે તમે પડી જશો. આ ઉપરથી આપણને એ બોધ મળે છે કે આપણે આ જડ પદાર્થોપર આસક્તિ રાખવાની નથી. આ જડ પદાર્થોજ આપણાં પ્રેમપાત્રો ન હોવાં જોઈએ. છતાં શરૂમાં આપણે આ જડ પદાર્થો વિના આપણા અંતઃકરણના પ્રેમને પોષણ આપી શકતા નથી; આ જડ પદાર્થોદ્વારાજ આપણે પ્રેમ કરતાં શીખીએ છીએ; પણ જ્યારે આપણે એક વાર એ પ્રેમનો પાઠ ભણી લીધો એટલે પછી તો પ્રકૃતિ આપણને ઉપદેશ આપે છે કે એ પ્રેમને એ જડ પદાર્થપરજ ન રાખવો જોઈએ. એ પ્રેમને વિશુદ્ધ બનાવીને, પ્રબળ બનાવીને વસ્તુની અંતર્ગત રહેલા પ્રભુત્વપર પહોં-ચાડવો જોઈએ. પત્નીની પાસેથી શીખેલા પ્રેમને જે પત્નીની અંદર રહેલા આત્મામાં નથી સમર્પેતો તે મનુષ્યને ધિક્કાર છે. એમ નહિ કરે તો તમે દુઃખી થશો. પતિ અને પત્ની બન્નેએ સાથેજ ઉન્નત થવું જોઈએ અને જ્યારે પત્ની આપણને પ્રેમ કરતાં શીખવે છે ત્યારે એ પ્રેમને પદાર્થમાંજ-શરીરમાંજ ન સમજી લેતાં સમસ્ત વિશ્વ-પ્રત્યેક પ્રાણી પદાર્થમાં એનું દર્શન પામતાં શીખવું જોઈએ.

પાર્થિવ ઉપલોગમાં બાવેલા પ્રેમબીજમાંથી આધ્યાત્મિક ઉન્નતિ થતી નથી; પતિ અથવા પત્નીના શરીરમાં આરોપિત પ્રેમનો તો ખારી જમીનમાં બાવેલા બીજની પેઠે વિનાશ થાય છે. જેવી રીતે બીજનું વૃક્ષ બનીને ફળ આપે છે તેવી રીતે એ પ્રેમબીજના અંકુરમાંથી ફળ ઉત્પન્ન થાય ત્યારેજ એ પ્રેમનું સાકાર્ય થયું ગણાય છે. તમે પણ એવીજ રીતે પતિ અથવા પત્નીમાં પ્રેમનું બીજ બાવો; પણ એ પતિ, પત્ની કે કોઈજડ પદાર્થમાં બાવેલા પ્રેમબીજમાંથી ફળ અવશ્યમેવ મળવું જોઈએ. જ્યાંસુધી સંસારના પદાર્થોમાં મોહ હશે ત્યાંસુધી હંમેશાં નિરાશાજ પ્રાપ્ત થવાની. પ્રકૃતિના નિયમાનુસાર પાર્થિવપ્રેમમાંથી ઇશ્વરપ્રેમ ઉત્પન્ન થવાને થોડો સમય લાગે છે; પણ જે માણસનો કોઈ પણ વ્યક્તિ પ્રતિ પ્રેમ નથી તે ઇશ્વર પ્રતિ પણ કદી પ્રેમ કરી શકશેજ નહિ.

સામાન્ય રીતે કહેવામાં આવે છે કે ધર્મને પાર્થિવપ્રેમ સાથે કશું લેવા દેવા નથી; પણ ‘શમ’ તો કહે છે કે એ બન્નેને બહુ સારો સંબંધ છે. પાર્થિવપ્રેમનો સદુપયોગ કરવાથી ઇશ્વરનો સાક્ષાત્કાર થાય છે અને એનો ઐહિક સુખમાં દુરુપયોગ કરીએ તો તેમાંથી દુઃખ ઉત્પન્ન થાય છે. વસ્તુતઃ શુદ્ધ પ્રેમથીજ ઇશ્વરનો સાક્ષાત્કાર થાય છે. શુદ્ધ પવિત્ર પ્રેમ એ ઇશ્વરનુંજ નામ છે; ઇશ્વરનું સ્વરૂપજ છે.

પતિનો ઉદ્દેશ દ્રવ્ય કમાવાનો કે કુટુંબના સંબંધીઓનો દુરુપયોગ કરવાનો નહિ, પણ લગ્નસંબંધને ઉન્નત કરવાનો હોવો જોઈએ અને નહિ તો જે પદાર્થો પહેલાં ઐહિક સુખનાં સાધનરૂપ હતાં તેજ પદાર્થો અંતે દુઃખના મૂળરૂપ થઈ પડે છે. માટે એ પદાર્થોનેજ-સાધનોનેજ

સાધ્ય ન બનાવો. દ્રવ્ય તો માત્ર શીતોષ્ણથી બચવાનું, ક્ષુધાતૃષ્ણાને તૃપ્ત કરવાનું અને નિર્વિદ્ધ રહી શકાય એવું એકાન્ત સ્થળ પ્રાપ્ત કરવાનું સાધનજ છે. હવે તમે તપાસી જુઓ કે શરીરનું રક્ષણ કરવા માટે ખાવા-પીવામાં અને પહેરવા-ઓઢવામાં આપણને કેટલા દ્રવ્યની આવશ્યકતા છે ?

લોકો કહે છે કે અમને શરદી લાગી, પણ વસ્તુતઃ શરદી અમને નથી લાગતી પણ અમે શરદીને લાગીએ છીએ. રોગ તમને નથી વળગતો પણ તમે રોગને શોધી શોધી નિમંત્રણ કરીને પકડી પાડો છો. શરદી-ગરમીમાંથી બચવા માટે તમારે કપડાં પહેરવાં જોઈએ; પણ સ્મરણમાં રાખજો કે એ કપડાં શરદી-ગરમીમાંથી શરીરના રક્ષણ માટે છે. એ કપડાં સસ્તાં, જડાં અને ટકાઉ હોવાં જોઈએ. બહુ કીમતી કપડાં પહેરવાં જોઈએ નહિ. વિલાસમય બંગલાઓને બદલે આપણે નાનાં નાનાં સુધડ ઘરોમાં રહી શકીએ તેમ છીએ. અન્યલોકોની ઉપાધિ અને જંગલી પ્રાણીઓના હુમલામાંથી બચવા માટે અલગત આપણે માટે મકાન તો જોઈએ; પણ આવાં મોહક સુંદર ભવનોની આપણને જરાએ આવશ્યકતા નથી.

મનુષ્યોએ તો પોતાનાં મકાનોની લબ્યતા અને રમણીયતા એજ એક જીવનનો આદર્શ માની લીધો છે. પહેરવા-ઓઢવાનાં કપડાંનો પણ એવોજ હેતુ માન્યો છે. આહાર અને ખાનપાનના વિષયમાં પણ એવોજ મુખ્ય આશય સમજાવેલો છે. પણ વસ્તુતઃ તેમ નથી. આ બધા પદાર્થો ઇતિકર્ત્તવ્ય કે ઇષ્ટ પદાર્થો નથી; પણ સાધ્ય પ્રાપ્ત કરવાનાં સાધનજ માત્ર છે. જગતના ઇતિહાસ તરફ દૃષ્ટિ નાખતાં જણાય છે કે કેટલાક લોકો નાનાં ઝૂંપડાંમાં ને મકાનોમાંજ રહેતા હતા. સાદાં લૂગડાં પહેરતા અને સાદો ખોરાક ખાતા. છતાં આવા લોકો જગતમાં મહાન પુરૂષો નિવડયા છે. તમે પ્લોટોના વિષે તો કદાચિત્ જાણતા હશો. “ પ્લોટો ” શબ્દનો અર્થ પીપ અથવા પેટી એવો થાય છે. ‘પ્લોટોનું’ ઘર પણ પીપ અથવા પેટી જેવુંજ હતું. અદ્ભુત રહસ્યોનું ચિન્તન કરવા માટે તે એ મકાનમાંજ બેસતો. મહાન પુરૂષો આવાં નાનાં મકાનોમાંજ રહેતા હતા.

એવન નદીપર સ્ટેફર્ડ ગામમાં આવેલું શેક્સપિયરનું મકાન જરાએ લબ્ય નથી. એની શરૂઆતનાં જીવનમાં એ બહુજ ગરીબ હતો અને પાછળના ભાગમાં દ્રવ્યવાન થયો હતો. શરૂઆતમાં તો નાટક લેવા આવતા પ્રેક્ષકોનો સત્કાર કરીને તે દ્રવ્ય કમાતો; પણ પાછળથી એ પોતેજ મહાન નાટકકાર બન્યો હતો.

ન્યૂટન પણ બહુજ ગરીબ માણસ હતો. પુસ્તક ખરીદવા માટે કે કોઈ ગરીબને દાન આપવા માટે જ્યારે તેની પાસે દ્રવ્ય નહોતું ત્યારે એ બહુજ દિલગીર થતો ખરો, પરંતુ પોતાની નિર્ધન અવસ્થા માટે તે કદીએ શોક કે ખેદ કરતો નહિ. તમે આ ઉપરથી જોઈ શકશો કે ગરીબાઈમાં ઉછરેલા મનુષ્યો જગતમાં કેવા મહાન નિવડયા છે. હિંદુસ્તાનના આર્ય-ઋષિઓ માત્ર ફલાહાર કરીનેજ રહેતા હતા. એ ઋષિઓએજ જગતને આતું ઉત્તમ તત્ત્વજ્ઞાન-વેદાન્ત, મોક્ષ અને પ્રેમનું જ્ઞાન આપ્યું છે.

તમે પણ લલા અને મહાન થવાનો પ્રયત્ન કરો; લબ્ય રમણીય પ્રાસાદો બાંધવામાં તમારી શક્તિઓનો દુરુપયોગ ન કરશો. તમારાં ઘણાં મકાનો લબ્ય અને સુંદર છે; પણ તેમાં વસનારાં મનુષ્યો મનુષ્ય તરીકે પામર અને નાનાં છે. હિંદુસ્તાનમાં ઘણીએ મોટી કબરો છે, પણ એથી શું થયું ? એમાં તો સડી ગયેલાં મુદ્દાં, કીડા અને સાપજ ભમતા હોય છે.

મોટાં મોટાં લબ્ય મકાનો બાંધીને અને તેમાં ઉત્તમ ઉત્તમ ફરનીચર વસાવીનેજ તમારી

કે તમારાં પત્નીની મહત્તા દેખાડવાનો પ્રયત્ન ન કરશો. તમે આ સંબંધે વિચાર કરજો. એનો વાસ્તવિક અર્થ સમજજો અને માનીજ લેજો કે જીવનનાં આદર્શ અને ઉદ્દેશ, દ્રવ્ય સંચય કરવામાં શક્તિનો દુરુપયોગ કરવો એ નહિ પણ આંતરિક શક્તિઓનો વિકાસ કરવો અને આત્મસાક્ષાત્કાર કરી મોક્ષ મેળવવો એજ છે. તમે એ સત્ય સમજીને એ દિશામાંજ તમારી શક્તિઓનો સદુપયોગ કરશો એટલે કુટુંબનાં બંધન કોઈ પણ રીતે તમને વિઘ્નરૂપ નહિ થાય.

કેટલાએક લોકો એમ જાનાં કહે છે કે, “અમે પોતે તો સાદાઈથી રહી શકીએ, પણ અમારે ત્યાં મહેમાન આવે તેનું શું? અમારી સાદી રીતભાત, સાદું ભોજન અને બાંકાં કપડાં જોઈને તેઓ શું સમજશે?”

‘રામ’ આજે પોતેનો ઉત્તર આપે છે કે અરે બહાવાંઓ! તમે તમારે માટે જીવો છો કે અન્યને માટે? તમારા પોતાને માટેજ જીવતાં શીખો. તમારાં જીવનની રહેણી-કરણીમાં માથું મારવાનો એમને કે બીજાંઓને કશોએ હક્ક નથી. તમારા શરીરને માટે ખોરાક તમે પોતે ખાઓ છો કે તેઓ ખાય છે? વળી એ ખોરાકને તમે પચાવો છો કે તેઓ પચાવવા આવે છે? તમે તે તમારાં નેત્રોથી જુઓ છો કે તેમનાં નેત્રોથી? તમે પોતેજ તમારું પોતાનું આધારકેન્દ્ર-ગુરુત્વ મધ્યબિન્દુ બનો, સ્વાશ્રયી બનો, સ્વમાન રાખતાં શીખો. તમારા મોજ-શોખના ચાહનારા અતિથિઓના અભિપ્રાયની જરાએ પરવા ન કરો.

ભપકાદાર મોટાં મહાન અને સ્વાદિષ્ટ મિષ્ટાન્ન તથા નરમ નરમ પલંગ બિછાંનાંનેજ તમારાં સ્વાગતનાં સાધન ન બનાવો. લોકો એમ ઈરે છે કે અમે જો અમારા અતિથિઓને સ્વાદિષ્ટ પકવાન અને મુંદર પલંગ નહિ આપીએ તો અમારું ખોટું કહેવાશે. આથી કરીને ઘરનો માલીક પણ ઘરનું એક ઉપાંગ-સાધનજ બને છે. કૃપા કરીને આવી રીતે તમે તમારી મિલકતના ગુલામ ન બનો, પણ મિલકતને તમારે અધીન સમજી રાખો. તમારી શક્તિનો સાક્ષાત્કાર કરો.

તમારો અતિથિ આવીને પાછો જાય, ત્યારે તે તમારે ઘેરથી સુશીલ, સુસંસ્કૃત અને ઉન્નત થઈને જાય એમ કરો. એ આવ્યો હોય તેના કરતાં જાય ત્યારે વિશેષ ધ્યાન બનીને જાય એવી યોજના કરો. તમારાં સ્વજનો પ્રતિ તમારો આજ ધર્મ છે. તમારો ગૃહસંસાર સુખી કરવાનો આજ માર્ગ છે. આવી રીતે ગૃહસંસારને સુખી બનાવવાથી કોઈ પણ ગૃહસ્થને પોતાના કુટુંબમાં વિઘ્ન આવશેજ નહિ. તમારો અતિથિ શાણો બનીને જતો હોય તો ભોજન શયન સંબંધી પરવા ન કરશો. ખાવા-પીવાના પદાર્થો કરતાં તેને કંઈ ઉચ્ચ વસ્તુઓ પ્રાપ્ત કરાવો. એને જ્ઞાન અને હકાપણ આપો. એને તમારા પ્રેમનો આસ્વાદ લેવા દેજો. યાદ રાખજો કે હું તમને એક દમડી પણ આપતો નથી; તમારા શરીરની જરાએ સેવા કરી શકતો નથી; છતાં મારું એક સહૃદય, સંપ્રેમ, સોતસાહ સ્મિત તમને ઉન્નત અને ઉત્સાહી બનાવે છે. આજ ઉત્તમ પ્રકારની સેવા છે. મનુષ્યની દ્રવ્યથી સેવા કરવી એતો નજીવી સેવા છે. એ તો પત્નીને દ્રવ્ય આપીને તેની સાથે છૂટાછેડા કરવા જેવું છે. પણ પત્નીને દ્રવ્ય નહિ પણ પ્રેમની આવશ્યકતા છે. એક મનુષ્યને દ્રવ્યનીજ સાહાય્ય આપવી એ તો પાપી બનવા જેવું છે; એમ કરીને તમે તેની સાથે કપટભાવ રમે છો. તેને પ્રેમ અને જ્ઞાન આપો; તેને પ્રકાશમાં લાવો; તેને ઉન્નત કરો; આજ મહાન તથા ઉત્તમ સ્વાગત છે અને એજ તમારે કરવું જોઈએ. તમારાં પુત્રકલત્રમાં તમારે આવાજ પ્રેમનું પોષણ કરવું જોઈએ.



## ૨૦-આરણ્યક.

### ૧-ગ્રીસેલ્હાની વાર્તા.

એક તરુણ, વિદ્વાન અને ઉદાર રાજપુત્ર એક દેશમાં તાબેજ ગાદીનશીન થયો હતો. ઘણા વર્ષો આલ્યાં ગયાં, પણ તેણે લગ્ન ન કર્યું. ગાદીના કોઈ પણ વારસ નહોતો. તેથી તે લગ્ન કરે એવી પ્રબળી પ્રબળ ઇચ્છા હતી. પ્રબળે જ્યારે અત્યંત આગ્રહ કર્યો ત્યારે તેણે લગ્ન કરવાનું કબૂલ કર્યું, પણ કન્યાની પસંદગી પોતે જાતે જ કરવાનું રાખ્યું. એ દેશમાં પ્રેમ અને લગ્નના વિષયમાં કોઈને સ્વતંત્રતા નહોતી મળતી, રૂઢિને લીધે સ્વયંવરની કે ઇચ્છાલગ્નની ભાવના લોકોમાં સમજાય તેવી નહોતી, છતાં રાજાની તો સ્વતંત્ર લગ્ન કરવાની ઇચ્છા હતી. “આપણે જો હઠ કરીને રાજાને ઇચ્છાલગ્ન નહિ કરવા દઈએ તો તે પોતાનું આયુષ્ય ધ્રુવચર્યમાં ગણશે” એવા ડરથી પ્રબળે તેને તેની ઇચ્છા પ્રમાણે લગ્ન કરવાની રજા આપી. રાજાએ પોતાના અમલદારોને એક મહાન લગ્નપ્રસંગ માટે તૈયારી કરવાની આજ્ઞા આપી. ઠરાવેલા દિવસે સૈન્ય પણ તૈયાર થયું. મોટા મોટા જાગીરદાર અને અમીર ઉમરાવો પણ બહુ ઠાઠામઠથી સાથે થયા. કીમતી પોશાકો પહેરીને રાજગાદી અને રથનાં વાહનમાં સ્વારી ઉપડી. રાજા હાથીપર બેઠો હતો. સૈન્ય અર્ધું એક તરફ અને અર્ધું બીજી તરફ એમ બેઠાં ગયું હતું. જે રસ્તે રાજા લઈ જાય તે રસ્તે એના હુકમ પ્રમાણે સર્વેએ ચાલવા માંડ્યું. અતિ ધીવ્ર અગોચર અરણ્યનો રાજાએ રસ્તો લીધો. “આ રાજા સરોવર, વૃક્ષ કે પહાડ સાથે લગ્ન કરશે કે શું?” એમ લોકો અંદર અંદર હસતા હતા. એટલામાં તેઓ અરણ્યના એક એવા પ્રદેશમાં આવ્યા કે જ્યાં એક નાની ઝૂંપડી હતી અને તેની પાસે એક રક્ષાટિકમણિ જેવું નિર્મળ જળનું સુંદર સરોવર હતું. એના કાંધાપર નૈસર્ગિક ઉપવન હતું અને એક વૃક્ષની શાખાપર લટકતા હીંચકા ઉપર એક વૃદ્ધ વિશ્રાંતિ લેતો હતો. “આ વૃદ્ધની સાથે રાજા લગ્ન કરશે કે શું?” એવી પણ કોઈને ઠૂંકા કરવાની ઇચ્છા થઈ આવી. એ ઝૂંપડી પાસે હાથી પહોંચ્યો એટલે રાજાએ ત્યાંજ ઉભા રહેવાની આજ્ઞા કરી. એટલામાંજ એક સુંદર તરુણ કુમારિકાએ આવીને વિશ્રાંતિ લેતા વૃદ્ધ મનુષ્યના હીંચકાને હીંચકવા માંડ્યો.

ગાદીનશીન થયા પહેલાં રાજા આ અરણ્યમાં અનેકવાર આવી ગયો હતો અને આ કુમારિકા પોતાના કાર્યમાં અતિ કુશળ અને દક્ષ છે તેમ તે જોઈ ગયો હતો. પોતાના પિતાની તે અત્યંત કાળજીપૂર્વક સેવા કરતી હતી. પાણી લાવીને તેને સ્નાન કરાવતી ને રાંધીને પ્રીતિપૂર્વક જમાડતી. ઝૂંપડીને બાળીઝૂડીને અને વાસણોને માંજીને સાફસુફ રાખવાનું કામ એ પોતે બહુ સફળથી કરતી હતી. ઉપરાંત કામ કરતી હોય તે વેળા મધુર સ્વરથી ગાતાં બુલબુલની પેઠે સદાય આનંદી-ઉદ્વિગ્ધા અને તેજસ્વી જણાતી હતી. તેના આ આનંદી સ્વભાવની રાજાના મનપર એટલી પ્રબળ અસર થઈ હતી કે લગ્ન કરવાં તો આ કન્યા સાથે જ કરવાં એવો તેણે

સંકલ્પ કરી રાખ્યો હતો. આ પ્રયત્ન સેનાને જોઈને એ કુમારિકાને અતિ આશ્ચર્ય થયું. અનેક-વાર ઝુંપડી પાસેથી ઘોડાપર બેસીને નીકળતો મનુષ્ય તેજ આ રાજા હશે, એ કલ્પના એના મનમાં નહોતી ઉતરતી. આ ધાંધલ શું છે એમ તેણે પોતાના પિતાને પૂછતાં તેણે કહ્યું:-  
“લગ્ન માટે રાજકુમારી શોધવા સારૂ એક રાજા પરદેશમાં પોતાની સવારી સહિત બાંધે છે.” એટલામાં તો એ રાજા હાથી ઉપરથી ઉતરીને પેલા વૃદ્ધપુરુષ પાસે આવ્યો, અને શિષ્ટાચાર પ્રમાણે પ્રણામ કર્યા. વૃદ્ધ પુરુષે પૂછ્યું: “બેટા, તારે શું જોઈએ છીએ ?” રાજાનો સ્વરો આ પ્રશ્ન સાંભળીને પ્રકુલિત થયો અને તે બોલી ઉઠ્યો:- “આપ મને આપનો જમાઈ કરો એવી મારી ઈચ્છા છે.”

વૃદ્ધના આનંદની તો સીમાજ ન રહી. તેણે કહ્યું:- “રાજા, તું ભૂલ કરે છે; મારા જેવા એક ગરીબ-ભિખારીની કન્યાને રાણી બનાવવાની તું શા માટે ઈચ્છા કરે છે ? અમે તો અત્યંત ગરીબ અને અત્યંત દરિદ્ર છઈએ.”

રાજાએ ઉત્તર વાળ્યો:- “આ કુમારિકાપર મારો જેટલો પ્રેમ છે તેટલો અન્ય કોઈના-પર નથી.”

“એમજ હોય તો પછી કન્યા તમારીજ છે.” વૃદ્ધે સંતોષ દર્શાવ્યો.

આ વૃદ્ધ મનુષ્ય એક ઉત્તમ વેદાન્તી હતો, અને તેણે પોતાની પુત્રીને ઉત્તમ જ્ઞાન આપ્યું હતું. તેણે રાજાને કહ્યું:- “આ કન્યાને આપવાની પહેરામણીમાં મારી પાસે કશુંએ નથી; હું તો માત્ર આશીર્વાદ આપીનેજ રાજી થઈશ.”

રાજાએ પોતાની સ્ત્રીને અનેક પ્રકારનાં વસ્ત્રાભૂષણ આપ્યાં, અને એ બધાંને અંગ ઉપર ધારણ કરવા કહ્યું. પિતાએ પહેરામણી ન આપી તોપણ તે કન્યા તે રાજાની સાથે બાંધી હાથે ગઈ ન હતી. તેણે પોતાની સાથે શું પહેરામણી લીધી હશે તેની તમને કલ્પના થાય છે ? રત્નાલંકાર રાખવાની જે પેટી રાજાએ તેને આપી હતી તે પેટીમાં તેણે પોતાના પિતાના ઘરમાં પહેરાવાના બુનાં ફાટેલાં કપડાં નાખી લીધાં અને એ પેટી પોતાની સાથે લઈ લીધી. રાજા પોતાની રાણીને લઈને ચાલી નીકળ્યો. વૃદ્ધ પુરુષ અરણ્યમાં એકલો રહ્યો, એની સેવા કરવા માટે રાજાએ ત્યાં એક નોકર રાખી આપ્યો. એ સિવાય એને રાજાની પાસેથી અન્ય કંઈ પણ લેવાની અપેક્ષા નહોતી. રાજાએ પોતાની સ્ત્રીને રાજ્યમહેલમાં આણી. તે કન્યા ગરીબકુળની હતી તેથી અધિકારી વર્ગને આ વાત ન ગમી. રાજાએ તો રાજાઓની કન્યાઓનેજ પરણવી જોઈએ એમ તેઓ સમજતા હતા. છતાં આમ ગરીબ ઘરની કન્યા રાણી બની બેઠી એટલે તેઓ તેની બહુજ ઈર્ષ્યા કરવા લાગ્યા. આવી ગરીબ કન્યાને આપણે નમન કેવી રીતે કરવું; એવા વિચારો એમને આવવા માંડ્યા. પણ રાણીએ પોતાના મધુર સ્વભાવ, નમ્ર રહેણીકરણ, અને પ્રેમાળ વર્તનવડે તે સર્વને એવા મોહિત કરી નાખ્યા કે ધીમે ધીમે એ બધા દરબારીઓની એના પ્રતિ પ્રીતિ વધતી ગઈ. ગમે તેવી પરિસ્થિતિ હોય તો પણ રાણી નિરંતર શાંત અને ગંભીર રહેતી. કોઈ પણ પ્રસંગે પોતાના મનની સમતા તે શુભાવતી નહોતી.

થોડા વર્ષ પછી રાણીને એક પુત્રી અવતરી. રાજા અને રાણીને આ સુંદર કોમળ બાળક જોઈને અત્યંત આનંદ થયો. કન્યા સુમારે ત્રણ ચાર વર્ષની થઈ એટલે રાજા રાણી પાસે આવ્યો અને કહ્યું:- “રાજ્યમાં બંડ ઉલુ થાય તેમ છે અને એ બંડ અત્યંત અનિષ્ટકારક છે.”

રાણીએ એનું કારણ પૂછ્યું એટલે રાજાએ કહ્યું:—“મેં જ્યારે તમારી સાથે લગ્ન કર્યું ત્યારે અમલદાર અને અમીર-ઉમરાવના મનમાં એમ લાગ્યું હતું કે હવે આ ગરીબકુળની કન્યાની કુખે ઉત્પન્ન થનાર પુત્રને રાજગાદી મળશે. આ વિચાર તેમને બહુ દુઃખી કરતો હતો. રાજ્યપદ તો ઉત્તમ કુળમાં જન્મ પામેલનેજ મળવું જોઈએ; અને એટલા માટે હું મુખ્ય પ્રધાનના પુત્રને દત્તક લઉં એવી તેમની ઈચ્છા હતી. આપણી કન્યા મોટી થાય અને તેની સાથે સર્વના આગ્રહ પ્રમાણે આપણે તેમના પુત્રને દત્તક લેવો પડે તો પરસ્પર ઈર્ષ્યાનું ખીજ શેપાય. એ ઈર્ષ્યાના કારણને કેવી રીતે દૂર કરવું, એનો જ્યારે બહુ બહુ વિચાર કર્યો ત્યારે અંતે એજ નિર્ણયપર આવી શક્યો છું કે આ કન્યાને મારી નાખ્યા વિના ખીજે ઉપાય નથી.” ટ્રીસેદસ રાણીએ જવાબ આપ્યો: “આપના સહવાસમાં રાજ્યપદનો ઉપભોગ ભોગવવો એવી મારી પહેલેથીજ ઈચ્છા નહોતી. મારી ઈચ્છાને મેં આપનીજ ણનાવી રાખી છે. માફ વ્યક્તિત્વ—મારાપણું એ આપનામાં પીગળી ગયું છે, અને જે થોડું ઘણું હું પણું અવશેષ રહ્યું છે તે પણ આપની ઈચ્છા વિરુદ્ધ વર્તન કરે તેવું નથી; એને આપની સેવા માટેજ રાખી મૂક્યું છે. કન્યાને મારી નાખવાની આપની ઈચ્છા હોય તો તે કન્યા આપનીજ છે, આપ ચાહે તે કરો. સાચું કહેવરાવતા હો તો કન્યા મારી છે એવો વિચારજ કદી મેં મારા અંતઃકરણમાં દાખલ નથી થવા દીધો.”

પોતાના પતિ તરફ રાણીની કેટલી ભક્તિ હતી અને પોતે કેવી કર્તવ્યપરાયણ હતી તે તેનો ઉત્તરજ સાક્ષી પૂરે છે.

ખીજે દિવસે મધ્યરાત્રિએ કન્યાને ઉપાડી ગયા અને મારાને હવાલે સોંપી દીધી. રાજાએ એ સમાચાર રાણીને કહી સંભળાવ્યા; પણ રાણી હમેશાંની પેઠે તદ્દન શાંત, આનંદી, ઉલ્લાસિત હતી; અને કશુંએ બન્યુંજ નથી એમ સુખીજ ભાસતી હતી. ગમે તેવી પરિસ્થિતિથી તે ચળવિચળ થઈ જતી ન હતી. આનું નામ વેદાન્ત.

રાજાને એમ લાગ્યું કે હવે પ્રત્યેક જણ પુશી થશે. પછી એક બે વર્ષ પછી રાજાને ત્યાં એક પુત્રનો જન્મ થયો. એ પુત્ર પ્રતિ તો સર્વનો પ્રેમ હતો. પણ એ પાંચ છ વર્ષનો થયો એટલે વળી પાછી રાજ્યમાં ગરબડ શરૂ થઈ.

રાજાએ રાણી પાસે આવીને કહ્યું: “અત્યારે પણ પરિસ્થિતિ પહેલાંના જેવીજ છે. પુત્ર જીવતો રહેશે તો રાજ્યમાં મોટું યુદ્ધ થશે. સુલેહ સાચવી રાખવા માટે આ પુત્રને પણ મારી નાખવો પડશે.”

રાણીએ પોતાના હંમેશના આનંદી રહેરે હસીને ઉત્તર દીધો:—“માફ પોતાનું કશુંએ છેજ નહિ. સૂર્યની પેઠે હું તો હમેશાં દાતાજ બનવાને ઈચ્છું છું. સૂર્યની પેઠે હું કશું લેતી નથી પણ આપ્યાજ કરું છું.” જ્યારે આપણામાં કાંઈ પણ ઈચ્છા ન હોય, કાંઈ પણ પદાર્થની આસક્તિ ન હોય, તો પછી આપણા આનંદમાં શાની ખોટ રહે? સૂર્યની પેઠે આપણે તો કેવળ દાતા અને પ્રકાશિત છીએ. તે પુત્રને પણ લઈ જવામાં આવ્યો. થોડાં વર્ષ પછી રાણીને ત્રીજું બાળક ઉત્પન્ન થયું. તે બે ત્રણ વર્ષનું થયું એટલે એની પણ એજ ગતિ થઈ.

રાણી પોતાની આનંદિત સ્થિતિ કેવી રીતે ટકાવી રાખતી હતી? રાજ દરબારમાં આવી ત્યારથી જે ઓરડામાં પોતાનાં જૂતાં ફાટેલાં કપડાંની પેટી રાખી મૂકી હતી ત્યાં નિત્ય પ્રતિ-

તે જતી અને એ કપડાં પહેરી એકાન્તમાં બેસી હું પોતે કોણ છું એનો વિચાર કર્યો કરતી હતી. તે આધ્યાત્મિક દૃષ્ટિએ એ આત્મ નિરિક્ષણ કરતી અને મૂળ સ્થિતિનો સાક્ષાત્કાર અનુભવતી. શેકસપિયર કહે છે કે “uneasy lies the head that wears a crown” “સુકુટધારી મસ્તક ચિન્તાચરતજ રહે છે.” સરોવર તટપર ગાન વિહાર કરનાર પક્ષીના જેવી પોતે તો અરણ્ય કન્યા છે એવું તે વિસ્મરણ ન થવા દેતી. રાજ દરબારના લબ્ય મહેલમાં તેને ગોંધાઈ રહેવું પડ્યું હતું, અને તેની સ્વતંત્રતા હણાઈ ગઈ હતી, છતાં એ પરિસ્થિતિની એના મનપર જરાએ માઠી અસર નહોતી થઈ; આ બ્યવહારે તેના હૃદયને જરા પણ બંધનકર્તા નહોતા થઈ પડ્યા. કોઈ પણ વસ્તુમાં તેણે આસક્તિ નહોતી રાખી. પોતાના સ્વતઃસિદ્ધ આત્માને આસ-પાસના સંયોગોમાં તેણે અલિપ્ત રાખ્યો હતો. ઇશ્વર ચિંતનમાં તે સદૈવ નિમગ્ન રહેતી હતી. એવી રીતે સર્વ વાસના-આસક્તિને દૂર રાખીને તેણે પોતાની આત્મોન્નતિ સાધી હતી. કર્તવ્ય જેવું એને કશુંએ હતું નહિ. ઋણનાં બંધનોમાંથી તે સર્વથા મુક્ત થઈ હતી.

ઉદાસીન કે ખિન્ન થવાનો જ્યારે તમારા પર પ્રસંગ આવી પડે ત્યારે સર્વ આસક્તિ, સંબંધ, ઇચ્છા, ગરજને દૂર ફેંકી દેજો. એથીજ તમે મુક્ત થઈ શકશો. આવીજ રીતે એ રાણી રાજના લબ્ય પ્રાસાદમાં રહ્યા છતાં પણ નિત્ય ઉદ્વાસિત વૃત્તિ રાખી શકી હતી.

એક રાત્રિએ રાજાએ તેની પાસે આવીને કહ્યું, કે “આપણે આમ સંતતિને મારી નાખ્યાજ કરવું તે કેમ ચાલશે? વળી દત્તક લેવાનો વિચાર પણ મને પસંદ નથી. મેં બહુ બહુ વિચાર કરી જોયા. છેવટે મારે બીજું લગ્ન કર્યા વિના છૂટકોજ નથી અને તે વિના શાંતિ નહિ થાય એમ નિર્ણય કરવો પડ્યો છે.”

રાણીએ એ વાતમાં બહુ ખુશીથી સંમતિ આપી; કારણ કે તેવું સુખ રાજા પર અવલંબિત નહોતું પણ તે હંમેશાં આત્મામાંથી સુખ પ્રાપ્ત કરતી હતી. પતિ, પિતા, માતા એવાં બહારનાં સંબંધીઓમાંથી સુખ નથી મળતું એમ તે સમજતી હતી; અને તેથી પોતાના અંતર્યામી-આત્માનેજ સુખવું મૂળ સમજતી હતી. એની આવી સમાધાનવૃત્તિ જોઈને રાજાને બહુ આશ્ચર્ય ઉત્પન્ન થયું. તેણે રાણીને પૂછ્યું: “પછી તું શું કરીશ?”

રાણીએ ઉત્તર આપ્યો: “આપની ઇચ્છા તેજ મારી ઇચ્છા.”

રાજાએ કહ્યું: “તું અહીં રહીશ તો વળી કુટુંબમાં કલહ થશે, એના કરતાં તો તું અરણ્યમાંજ પાછી ચાલી જાય તો ઠીક થઈ પડશે.”

તરતજ તેણે પોતાના કીર્મતી વસ્ત્રાલંકારો કાઢી નાખ્યા, અને પોતાનાં ગરીબીનાં જૂનાં ફાટેલાં વસ્ત્ર પહેરી લઈને અરણ્યનો રસ્તો લીધો. અત્યંત આનંદથી અને ઉત્સાહ સાથે તે પોતાના પિતાને ઘેર ગઈ. પિતા પણ તેના જેટલોજ પહેલાંના પ્રમાણે આનંદિત હતો. તે ત્યાં ગઈ એટલે રાજાએ તેને માટે જે નોકર રાખ્યો હતો તે પાછો ગયો.

ફરતાં ફરતાં રાજા એક દિવસે તે ઝુંપડી પાસેથી નીકળ્યો. એ વખતે તેના મનમાં એવી ઇચ્છા ઉત્પન્ન થઈ કે એ ગરીબ સ્ત્રીને જઈને થોડું સાંત્વન આપું. એમ વિચાર કરી તે ત્યાં ગયો અને જુએ છે તો સ્ત્રી તો આનંદમાં હસતી બેઠી હતી. તેને તો કોઈ પણ ભતના સાંત્વનની આવશ્યકતાજ નહોતી. “રાજ્યદરબારમાં આવીને નવીન રાજપત્નીને તમે સ્વાગત



આપશો ? ” આવો જ્યારે રાજ્યે પ્રશ્ન કર્યો, ત્યારે તેણે ખુશીથી તે માગણીને સ્વીકાર કર્યો. બીજા લગ્નની સર્વ વ્યવસ્થા એનેજ સુપ્રત કરવામાં આવી અને તે એણે એટલી તો સુઘટ અને ઉત્તમ રીતે કરો કે સર્વ પ્રબલવર્ગ તેનાથી બહુજ પ્રસન્ન થયો. નવીન પત્ની પહે-રામણીમાં અત્યંત દ્રવ્ય અને રત્નાલંકાર લઈને આવનાર હતી. અત્યંત વૈભવપૂર્વક વાજતે ગાજતે તે રાણી આવી અને ડ્રીસેલ્ડા તથા અન્ય સ્ત્રીવર્ગે તેનું અતિ પ્રેમપૂર્વક સ્વાગત કર્યું. ડ્રીસેલ્ડા અને નવી રાજપત્નીનું જ્યારે સંમેલન થયું ત્યારે ડ્રીસેલ્ડાએ એક માતાની પેઠે તેને ચુંબન કર્યું, અને આલિંગન કરી પોતાની કન્યા પ્રમાણે તેના પર પ્રેમ પ્રદર્શિત કર્યો. ભાવી રાણીનું સૌંદર્ય જોઈને સર્વ સ્ત્રીઓ મોહિત થઈ ગઈ; પણ જૂની રાણીનું નૈતિક સૌંદર્ય, મનની સમતા આદિ જોઈને તો સર્વને અત્યંત આશ્ચર્ય થયું. નવીન રાણી પોતાની સાથે પોતાના એ ભાઈને લેતી આવી હતી. એ દેશની રૂઢિ પ્રમાણે લગ્નપ્રીતિને માટે સર્વ લોકોને એક મોટી મીઠાણીની આપવાની હતી. ડ્રીસેલ્ડાએ એ મીઠાણીની સર્વ વ્યવસ્થા કરી હતી. ડ્રીસેલ્ડાનો શાંત, ઉદ્વાસિત ચહેરો જોઈને સર્વનાં અંતઃકરણ દ્રવીભૂત થયાં, અને સર્વનાં નેત્રોમાંથી અશ્રુ-ધારા વહેવા લાગી. લગ્ન સમારંભ પૂરો થયા પછી એને પાછું અરણ્યમાં જવાનું હતું; એ કલ્પના લોકોના મનમાં અસહ્ય થઈ પડી. જેમ જેમ લોકમંડળી ભોજન કરવા માંડી તેમ તેમ ડ્રીસેલ્ડા સંબંધી વિચારો વિશેષ શાંત થવા લાગ્યા; પણ મીઠાણીની પૂરી થયા પછી ડ્રીસેલ્ડાને જ્યારે વિયોગ થવાનો સમય આવ્યો, અને જ્યારે તેણે રાજા પાસે જવાની આજ્ઞા માગીને કહ્યું કે “લવિષ્યમાં પણ કદી જરૂર જણાય ત્યારે હું અત્યંત ખુશીથી આવીશ અને આપની આજ્ઞા પાળીશ.” ત્યારે સર્વ સ્ત્રીઓનાં હૃદય વિદીર્ણ થઈ ગયાં, અને નેત્રોમાંથી હઠહઠ આંસુ ગળવા માંડ્યાં. તેઓને પોતાના નિહરુપણા માટે હવે પશ્ચાત્તાપ થવા લાગ્યો. સ્ત્રીવર્ગે ગદગદિત કંઠે કહ્યું:—“માતા ! તમે કોઈ ભિખારીની કન્યા નથી પણ દેવકન્યા છો.” પછી તેઓએ આ જૂનાં રાણીએ રાજ્યની શાંતિ સાચવી રાખવા માટે પોતાની સંતતિને મારી નાખવાની કેવી ધૈર્યથી રજા આપી હતી તે વાત કહી સંભળાવી, એટલે નવી રાણીને પણ રડવું આવ્યું. નવી રાણીએ કહ્યું: “તમારાં પુત્રી અને પુત્રોને મારી નાખવામાં આવ્યાં છે, અને મને તો લોહીની નદીમાં થઈને અહીં લાવવામાં આવી છે.” ત્યાર પછી બધાં રાજાને ઇપકો આપવા લાગ્યાં. રાજાએ ઉભા થઈને કહ્યું: “કુલીન સ્ત્રીઓ, અમલદારો અને રાજ્યાધિકારીઓ ! ડ્રીસેલ્ડા સિવાય તમો બધાં અહીં રડવા માંડ્યાં છો. દુઃખની લાગણીઓથી તમને રડવું આવે છે. પ્રબળો ! પણ તમને દોષ નથી દેતો. તમે મારાં બાળકો છો. હું કહું છું કે મારાં નેત્રો પણ અશ્રુથી ભરાઈ ગયાં છે; પણ એ અશ્રુ શોકનાં નહિ પણ પ્રેમ અને હર્ષનાં છે. તમારાં અશ્રુને પણ એવાંજ થવા દો.”

ત્યાર પછી ડ્રીસેલ્ડા તરફ વળીને તેણે કહ્યું: “સર્વ રાજ્યમાં માત્ર તું એકલીજ સુખી છે. તું તેવીજ સુખી અને આનંદી રહેજે.”

હવે લોકોને બધી વાતનો ખુલાસો કરવામાં આવ્યો. નવી રાણી તેના એક નજદીકના ભાયાત રાજાની દત્તક લીધેલી કન્યા હતી. ડ્રીસેલ્ડાનાં બાળકોને હત્યા માટે મારાના હાથમાં સોંપવામાં આવ્યાં હતાં, પણ તેઓનું સૌંદર્ય અને તેજ જોઈને મારાઓ તેને મારી શક્યા નહોતા. તેઓએ એ બાળકોને નજદીકના બીજા રાજાને સોંપી દીધાં હતાં. એ રાજાને સંતતિ નહોતી તેથી આવાં સુંદર બાળકો સાંપડ્યાં એટલે તેને અતિ લાડપાનથી પોતાનાં સમજીને

પાળી-પોષી મોટાં કર્યાં. એમાં જે એક કન્યા હતી તેજ ઉપલા રાજાને ખીજવારના લગ્નમાં પરણાવવામાં આવી હતી. મતલબકે એ કન્યા એ રાજાની અને ગ્રીસેલ્ડાની પોતાનીજ પુત્રી હતી. બધાંને આ ખુલાસો સાંભળી બહુ આનંદ થયો. પોતાની કન્યા પોતેજ પરણે એવું તો કદી બનીજ શકે નહિ, તેથી છેવટે ગ્રીસેલ્ડાજ રાણી રહિ અને તેના બાળક-પુત્રનેજ રાજ્ય પ્રાપ્ત થયું. આ ઉદાહરણથી તમે ભેઈ શકશો કે ઈશ્વર હમેશાં ઉદાર છે અને તે પોતાના ઝણ (નિષ્કામ કર્મ) ને વ્યાજ સાથે પાછું આપે છે.

આ પ્રમાણે પ્રત્યેક વિવાહિત સ્ત્રીએ અને પુરુષે પ્રેમ કરવા સમયે સર્વ સંગનો પરિત્યાગ કરવો ભેઈએ. એનેજ પતિવ્રત અથવા પત્નીવ્રત કહેવાય છે. એનો અર્થ એ છે કે પત્નીએ પતિમાં અને પતિએ પત્નીમાંજ નિવાસ કરવો-જીવન જીવવું. સ્ત્રીએ પોતાના પતિને ઈશ્વર માનવો અને પોતાનો દેહ તથા મન પતિને સમર્પણ કરવાં; અને પતિએ પત્નીમાં નિવાસિત ઈશ્વરનું દર્શન કરવું. આમાં કશુંએ સ્વાર્થી કે વ્યક્તિવિષયક નથી. હિંદુસ્તાનમાં લગ્નસમારંભની યોજનાઓ અનેક પ્રદેશમાં તો નદીતટપર ખુદ્દા મેદાનમાં કરવામાં આવે છે. રમ્ય વાયુલહેરિ વાય છે, અને પ્રકાશિત સૂર્ય શિરપરથી પ્રકાશ રેડે છે. પાણિયહણમાં મુખ્ય કલ્પના એ છે કે પત્ની જ્યારે પોતાનો હાથ પતિના હાથમાં મૂકે છે, ત્યારે પતિ બન્ને હાથ પરમેશ્વરને અર્પણ કરે છે. ગ્રીસેલ્ડાની પેઠે સ્ત્રીઓએ અસંગ-નિરાસકતા રહીને પોતાની જાતને ઈશ્વરને-આત્માને અર્પણ કરવી ભેઈએ.

પુરુષોએ પણ તેમજ કરવું ભેઈએ. પતિ પત્નીમાં અને પત્ની પતિમાં એમ બન્ને પરસ્પર લીન થઈ જાય-પૂર્ણપણે મિશ્રિત રહે; તો વૈવાહિક સ્થિતિમાં સુખ પ્રાપ્ત થયા વિના રહેજ નહિ. પ્રેમ અને સુખાવહ આયુષ્યનું શુદ્ધ રહસ્ય એજ છે કે પોતાનું વ્યક્તિત્વ વિસરી જવું અને તાદાત્મ્ય અનુભવવું.

## ૨-રામ આનંદમય.

આત્માને જન્મ નથી; સૂક્ષ્મ શરીરનોજ જન્મ થાય છે. પરમેશ્વર જન્માતીત છે. વિશ્વ મારો દેહ છે; સર્વ વાયુઓ મારો શ્વાસ છે; વૃક્ષો મારા કેશ છે; નદીઓ મારી ધમનીઓ છે; પર્વતો મારાં અસ્થિ છે.

કોઈ કોઈ સ્થળે સંધ્યાકાળની લાલી લાંબો સમય રહે છે તો કોઈ સ્થળે સૂર્ય બહુ જલદી આવી ચડે છે. તમે પણ તમારી મરજીમાં આવે તે પ્રમાણે મધ્ય સ્થળે રહો કે ગમે ત્યાં વિચરો. ઇચ્છા એક શક્તિ છે. પ્રકાશ, ઉજ્જ્વલતા, વિદ્યુત અને ધ્વનિ એ શક્તિનાં લિપ્ત લિપ્તરૂપ છે. જડ વસ્તુ પણ ચૈતન્યજ છે. લાયબનિઝ કહે છે કે પરમાણુઓ શક્તિનાં કેન્દ્ર છે. જડ પદાર્થ મારી ઇચ્છાશક્તિ છે. હિમ પણ જળ છે અને જળ પણ જળ છે; તે પ્રમાણે હુંજ આકાર છું, અને આકારમાં રહેનાર પણ હુંજ છું. તમે જ સર્વસ્વ છો. એવી ભાવના: જાગૃત કરો. યોગ અને જ્ઞાન તમને શોધતું આવવું ભેઈએ. પ્રત્યેક વસ્તુએ તમારી પાસે આવવું ભેઈએ. લોકોની સુખમ્મ્યા નાડીના સંબંધમાં બહુ ગેરસમજણ છે. મુખ્ય માર્ગ છોડીને તેઓ આડે માર્ગે ચાલ્યા જાય છે. અંગ્રેજ આઠના આંકડાને ૦૦ એકની ઉપર બીજો એમ ગોઠવે.

તો મીડાંના યોગથી એ માર્ગ તૈયાર થશે. આ માર્ગ ઉપરથી ઇંડા અને પિંગલા એ બન્ને નાડીઓની કલ્પના સહજ થઈ શકે તેમ છે. આ નાડીઓને કેવી રીતે ઉઘાડવી એના વિષયમાં ગ્રંથોમાં પુષ્કળ વિવેચન કરવામાં આવ્યું છે. આ વિષયમાં બાર વર્ષ સુધી યોગનો અભ્યાસ કરેલા એક પુરુષને ‘રામે’ એનું સહસ્ય સમન્વયું; ત્યારે બીજેજ દિવસે તેણે આવીને કહ્યું કે “આટલા થોડા સમયમાં મને બહુ સાધ્ય થયું; અને પહેલાંના કરતાં ધ્યેયની સમીપ હું વિશેષ પહોંચી ગયો છું.” સુષુમ્ણા નાડી કેમ ઉઘાડવી એવા વિચારોમાં જે લોક પોતાનો કાલક્ષેપ કરે છે તેઓ આટલો માર્ગજ ચાલ્યા બાક છે. અન્ન ઉદરમાં બાક છે; પ્રાણવાયુ અને જઠરરસનો સંયોગ થાય છે, અને છેવટે અન્ન માર્ગમાં જઈને સર્વ શરીરનું પોષણ કરે છે. આ સર્વ ક્રિયા કેવી રીતે થાય છે એ સમજવાની આવશ્યકતા નથી. અન્ન જેવી રીતે પોતેજ પોતાના કાર્યની સંભાળ રાખે છે, અને જેમ પાચનક્રિયામાં અમારે કોઈ બાતની ફિકર કરવા જેવું કે સંભાળ અને ખટપટ કરવા જેવું નથી હોતું; તેવીજ રીતે જ્યારે સાક્ષાત્કારની તીવ્ર ઇચ્છા થાય છે, ત્યારે હડયોગમાંથી તમને કાંઈ પણ લાભ થવાનો નથી. તમે યોગ્ય દિશામાં પ્રયત્ન કરો; એટલે સર્વ માર્ગ ખુલ્લા-સ્પષ્ટ થઈ જશે. શ્વાસના નિરોધ જેવા નિર્વર્થક વિષયમાં સમય ન ગાળો. આવો વિધિ આવશ્યક નથી. પ્રાણનો નિરોધ થયો એટલે મનનો સંયમ થયો એમ નથી. એકલો એજ માર્ગ ગ્રહણ કરીને કોઈએ પોતાનું મન એકાગ્ર કર્યું નથી. માત્ર શ્વાસનો નિરોધ કરવાથી મન તાબે થશે એમ સમજવું એ ભૂલ છે;—એ ‘ખોટું’ તર્કશાસ્ત્ર (Logic) છે. માત્ર શ્વાસનો-પ્રાણનો નિરોધ કરવાથીજ મનનો નિરોધ થાય છે એમ માનીને તે પ્રમાણે કરવા ઘણાઓ પ્રયત્ન કરે છે, પરંતુ પહેલાં મનનો નિરોધ કરો એટલે પ્રાણનો નિરોધ આપો-આપજ થઈ જશે.

‘રામે’ તો બીજી રીતેજ શરૂઆત કરી હતી. લોકોની સૂચનાને ન ગણકારતાં લોકવિરૂદ્ધ માર્ગે તેણે પ્રયત્ન કર્યો હતો. તેણે આ વિષયનો અભ્યાસ અચ્છિત પ્રણાલિકા પ્રમાણે નથી કર્યો. પહેલાં તેણે મનનો નિરોધ કર્યો એટલે પ્રાણનો નિરોધ એની મેળેજ થઈ ગયો. ‘રામે’ એક દહાડો એક તળાવમાં ન્હાતાં ન્હાતાં ડુબકી મારી. બીજા મિત્રોએ પણ તેમજ કર્યું. થોડી વારમાં તે બધા બહાર નીકળી આવ્યા અને બુચે છે તો ‘રામ’ મળે નહિ. તેઓને લાગ્યું કે ‘રામ’ ડુબી ગયો હશે અથવા તો તેને કોઈ મગર ગળી ગયો હશે. તેઓ બહુ ભયભીત થઈ ગયા. પણ થોડીવારમાં ‘રામ’ પાણીની સપાટી ઉપર આવ્યો અને ઇચ્છાશક્તિ પ્રમાણે શ્વાસનો નિરોધ કરી શકાય છે એમ સિદ્ધ કરી આવ્યું. અંતઃકરણની એકાગ્રતાવડેજ સાક્ષાત્કાર કરવાનો-ઈશ્વરનું તાદાત્મ્ય સાધ્ય કરવાનો પ્રયત્ન કરો. શ્વાસ અથવા પ્રાણ તો તમારો નોકર છે. સમસ્ત વિશ્વના પ્રાણ તમારી અધીનતા ભોગવે છે. “મારો કીડો” “મારો બચુ” એમ કહીને મા બાપ પોતાના બાળકને નાનું બાળકજ બનાવી (દેહાત્મભાવનામાં) રાખે છે, પણ તમે એવા સ્વપ્ન-ભ્રમમાંથી બાહ્ય થાઓ.

હું ઈશ્વર છું, એ ભાવના બાળક કરો. વિશ્વના સ્વામી ! બ્રહ્માંડના નાયક ! એ મુખ્ય સત્યનોજ તમારે અનુભવ કરવો બેઠાં. સૂર્યોનો સૂર્ય, પ્રકાશોનો પ્રકાશ; તેજ હું છું; એ સત્યને અનુભવો. શું તમે નરનારી કે રાયરંક કે શ્રીમંત કે ગરીબ છો કાં ? તમારી એવી ભાવના થઈ એટલેજ તમે તેવા બન્યા છો અને “હું ઈશ્વર છું” એવી ભાવના કરો એટલે ઈશ્વરજ થઈ જશે. મંકાનને ચણવામાં બહુ વાર લાગે છે પણ તોડી પાડવામાં તો થોડાજ સમય લાગે.

છે. દેહભાવરૂપી તુરંગ બાંધવામાં તમે બહુજ વખત લીધો છે, પણ હવે એને તોડી પાડો. તમે તો દેવોના દેવ છો. ખરા દેવનો-આત્માનો-તમારા સ્વરૂપનો હવે અનુભવ કરો. પ્રકાશોના પ્રકાશરૂપ તમારા સ્વરૂપને અનુભવો. જુઓ તમારી સમક્ષ અનેક પ્રહારો પાથરી મૂક્યાં છે. ઉગતો સૂર્ય ક્ષિતિજપર આવ્યો હોય તે પહેલાં પર્વતનો દેગાવ મનને બહુજ પ્રસન્ન અને ઉત્તત કરે તેવો હોય છે. એટલે મન ત્યાં ચડ્યા પછી એ આનંદગિરિના ઉચ્ચ શિખરપરથી નીચે ઉતરશેજ નહિ. ગિલ્લીને જેમ આપણે ડાંગવતી એકવાર ઉછાળીએ છીએ, અને પછી નીચે આવવા માંડતાં બીજે ઘા મારીને ઉંચે પાછી ઉછાળી દબાવે છીએ; તેવીજ રીતે મનને થોડું ઉન્નત કરીને આધ્યાત્મિક વાતાવરણમાં ફેંકી દો; એટલે તે ઇશ્વર પાસેજ પહોંચી જશે. 'પક્ષીઓનું' મંજુલ સંગીત, વાયુની રીતલલહરિ, ઉલ્લાસકારક હવા, ઝરણુનું ખળખળ વહેવું એની સાહાય્યથી મન સ્વાભાવિકપણેજ ઉન્નત થઈને પ્રસન્નતા પામે છે. એ પ્રસન્નતાની ઉન્નતિ પામ્યા પછી અંતઃકરણપૂર્વક પ્રણવમંત્રના ઉચ્ચારણથી-એ ગાનથી મનને એ પ્રસન્ન વાતાવરણમાં-ઇશ્વરમાં-આત્મામાં પહોંચાડી દો.

આયનામાં-આત્મરચિમાં દ્વિતદ્વિથી નહિ પણ પૂર્ણ અદ્વિત દ્વિથી જુઓ કે હુંજ પરમાત્મા છું; આત્માજ પરમાત્મા છે; હું તેજ છું. હિંદુસ્તાનના અમુક પ્રદેશમાં સ્ત્રીઓ પોતાના અંગુઠામાં નાનીશી આરસી રાખે છે અને જ્યારે મોટો આયનો પાસે નથી હોતો ત્યારે ઘડી ઘડી એ નાની અંગુઠી-આરસીમાં પોતાનું મુખકમળ જુએ છે. પોતાનો ચહેરો તો પોતામાંજ છે અને બહાર આરસીમાં જુએ છે તે પણ પોતાનોજ ચહેરો છે, અને તે પોતાનો ચહેરો પોતાની પાસેજ છે એમ ચાદ રાખે છે. તેવીજ રીતે સૂર્ય આપણા આત્મા છે; હું સૂર્યોનો સૂર્ય છું; સૂર્ય મારો આત્મા છે; સૂર્ય મારી છાયા છે; હુંજ પ્રણવનો અર્થ છું. વાણી, હોઠ, ભાવના, કાન એ બધાં આરસીની પેઠે સાધન હોઈ આપણા નિજસ્વરૂપનેજ દર્શાવે છે.

“ બેટા, અહીં આવ ” તમારા આવા સાદા શબ્દોમાં તો શક્તિજ નથી; પણ થોડો કાળ દૂર રહેલું અને જેને મળવાને તમે આતુર થઈ રહ્યા હો એવું બાળક તમારી દૃષ્ટિએ પડતાં તો “ અરે બેટા, અહીં આવ ” આવા શબ્દો તમારી નસેનસમાંથી, રોમેરોમમાંથી નીકળી પડે છે. તમે દોડીને તેની પાસે જાઓ છો; અને પકડીને લેટી પડો છો. આજ તમારા અંતઃકરણની ભાવનાની ચાવી છે; ખરું જોળખાણ આમાંથી જોઈ શકાય છે. શરીરના રોમેરોમમાં એનું ગાન કરો. પ્રથમ સાવકાશ શરૂ કરો. પહેલાં ધ્વનિ કંઠમાંથી ઉત્પન્ન થાય છે; પછી હૃદયમાંથી અને ધીમે ધીમે કરતાં મેરુદંડનાં પૃષ્ઠ ભાગમાંથી ઉચ્ચારણ કરવા માંડો. પછી ત્યાં વિદ્યુત શક્તિનો આઘાત થવાથી સુષુમ્ણા (?) એની મેળેજ જાગૃત થઈ જશે. શ્વાસોચ્છ્વાસ તાલબન્ધ થઈ જાય છે અને રોગનાં બીજ ભસ્મીભૂત થાય છે. ચંદ્રનો જેવો સૂર્યની સાથે સંબંધ છે, તેવોજ સૂર્યનો તમારી સાથે-આત્મા સાથે સંબંધ છે, એમ વેદાન્ત કહે છે. ચંદ્ર તરફ જોતાં બાહ્યદૃષ્ટિએ તેનો પોતાનો પ્રકાશ જણાય છે; પણ વસ્તુતઃ ચંદ્રનો પ્રકાશ સૂર્યમાંથીજ આવે છે. તેવીજ રીતે સૂર્યમાં પણ તેનો પોતાનો પ્રકાશ જણાય છે; પરંતુ તે પ્રકાશ અને વૈભવ એ સર્વ તમારા પોતાનામાંથીજ તેનામાં આવે છે.

સ્વપ્નમાં તમે અનેક પદાર્થો જુઓ છો. હવે સાધારણ રીતે પ્રકાશવિના કશુંજ દેખાતું નથી; અને સ્વપ્નમાં કેઈ પણ જાતનો પ્રકાશ નથી; ત્યારે સ્વપ્નમાં હીરો દેખાડનાર પ્રકાશ ક્યાંથી આવે છે? તે પ્રકાશ કોનો? -એજ આત્માનો પ્રકાશ. સ્વપ્નમાં દેખાતો સૂર્યનો પ્રકાશ જેમ

તમારો છે, તેમ તમારા પ્રકાશવડેજ સૂર્યનો પ્રકાશ દૃષ્ટિગોચર થાય છે. આ પ્રમાણે વેદાન્તની લાવના છે. આ જડ સૃષ્ટિમાં સૂર્ય પ્રકાશનો-જ્ઞાનનો દ્યોતક છે. એટલે કે સૂર્યપ્રતિ દૃષ્ટિ કરવાથી, હું, પ્રકાશનો-જ્ઞાનનો પ્રકાશ છું; એમ લાગે છે. સૂર્ય રાત્રિનો પણ દ્યોતક છે. તે સર્વ ગ્રહોને પોતાની આસપાસ ફેરવે છે અને સર્વને જીવન આપે છે.

પ્રણવનો સાક્ષાત્કાર કરવાની ખીજ રીત.

$$ૐ \left\{ \begin{array}{l} \text{અ} = \text{નિત્ય, ત્રિકાલાબાધ્ય સત્તા (સત)} \\ \text{ઉ} = \text{પ્રકાશ, જ્ઞાન, ચૈતન્ય (ચિત)} \\ \text{મ} = \text{આનંદ, સુખ (આનંદ)} \end{array} \right\} \text{સમિચ્છાનંદ.}$$

એ સંકેતલિપિ પ્રમાણે જોઈએ તો પ્રણવ (ૐ) સૂર્યમાં સુવર્ણ અક્ષરે લખેલ છે. આ પ્રણવ (ૐ) અને સૂર્ય એ જડ દ્યોતકરૂપે લખેલા અક્ષરની પેઠે મારી પ્રતિમા છે.

સૂર્ય સૌંદર્યનો પણ દ્યોતક છે; સર્વ ગ્રહોને તે પોતાના લાંબી આકર્ષે છે. તે કેવો તેજ-પુંજ અને પ્રકાશમાન છે! એ આનંદનો પણ દ્યોતક છે.

હું સત્ય, વૈભવ, આનંદ છું; એનો અનુભવ કરો. સર્વ ગુણ ધર્મ મારામાંજ છે. તે હુંજ છું; સમિચ્છાનંદ હુંજ છું; સૂર્ય તો મારી વાંકી ચૂંકી પ્રતિમા છે. હું પ્રણવની ઉપાસના નથી કરતો; પ્રણવજ માફ લજન કરે છે. હું તો કુટસ્થ અને સનાતન છું, પોતાના સર્વ ભાગ વિભાગ દેખાડવા માટે અને પોતાનું સર્વસ્વ વ્યક્ત કરવા માટે આ સમસ્ત વિશ્વ મારી આસપાસ ફર્યા કરે છે. સૂર્ય મારા માટેજ મારી સમક્ષ પ્રકાશે છે. ખ્રિસ્તનું અંતઃકરણ, શેક્સપિયરનું લેબ્ઝ અને પ્લેટોનું મન એ સર્વ મારા વૈભવમાંથીજ પોષણ મેળવે છે અને મારા પ્રકાશનુંજ પ્રાશન કરે છે. લોકો એમ સમજે છે કે સૂર્યને લીધે સર્વ સ્નાયુ હાલે ચાલે છે અને સર્વ કાર્ય થાય છે, પણ એ સૂર્ય તમારી દિવ્ય સત્તામાંથીજ બધું બળ મેળવે છે.

સૂર્યોના સૂર્ય-પ્રકાશોનો પ્રકાશ આત્મામાંજ નિવાસ કરો. મારા સત્તાસાગરમાંથીજ સર્વ લહરિઓ ઉત્પન્ન થાય છે. હું બાદશાહોનો બાદશાહ-શહેનશાહ છું. સર્વ ભૂપાલોના રૂપમાં, પુષ્પોના રૂપમાં હુંજ પ્રકટ થઈ છું. સૂર્યકિરણમાં હુંજ રિમત કરું છું, વીરોના સ્નાયુમાં હુંજ વ્યાપાર કરું છું. સર્વત્ર મારી ઇચ્છાજ પરિપૂર્ણ થાય છે. મારા સામ્રાજ્ય અને વૈભવમાંથીજ પ્રત્યેક પ્રાણીને અન્ન મળે છે, અને પૃથ્વી પણ તેવડેજ સૂર્યની આસપાસ ફેરે છે.

કુવિચાર અને ઐહિક વાસનાને મારી પાસે આવવાનો કશો હક્ક નથી. ક્રોધ, લોભ ઇત્યાદિ ક્ષુદ્ર મનોવિકારને મારા પવિત્ર સાન્નિધ્યમાં આવવાનો અધિકારજ નથી. ઉચ્ચ અને નીચ સર્વમાં હું વ્યાપ્ત છું. પ્રેક્ષક, નટ તેમજ સૂત્રધાર હુંજ છું. ઈશુમાં છુંજ છું. અત્યંત નીચમાં પણ હુંજ છું. હું સર્વસ્વ છું. તમારો વાસના વિષય પણ હુંજ છું. ધનગર્જનામાં પણ હુંજ ધ્વનિ કરું છું. સમુદ્રમાં હુંજ તાંડવ કરું છું. ક્રાંકિલન, ન્યૂટન, કેલ્વિન, ઇત્યાદિ પ્રેષિતપ્રાણોનાં હૃદયો હુંજ છું. ઉપવન અને દર્યોનું ઉદ્ગમસ્થાન મારા સિવાય ખીજ કોઈ નથી. આવા પ્રકારની લાવનાથી ઝંકારનો-પ્રણવનો-અર્થ ઉપર પ્રમાણે સમજી લેજો. કમ સાદોજ છે. પ્રણવનું ગાન કરો; અર્થને આચરણમાં મૂકો અને ઈશ્વર પ્રમાણે વર્તન કરો. ક્ષુદ્ર વાસનાને આધીન થઈ જવું એવો જન્યતાની નિશાની છે. આત્મવૈભવ અને વિજયશ્રોમાં આવો,

ઐહિક વાસનાને લીધે જ્યારે તમે ક્ષુદ્ર અને વ્યગ્ર થઈ જાઓ છો ત્યારે પ્રભુવગ્દાન નથી થઈ શકતું એ નક્કી છે.

સુધુગ્ણા, સહસ્રદલ કમળ ઉઘાડવું, ઈત્યાદિ વાતોમાં સમય ન શુભાવશો. તમને સર્વ પ્રાપ્ત થશે. તમારી પ્રગતિ બહુ વિલક્ષણ થશે. ચિંતા, ભય, અને અસ્વસ્થતાથી પર પહોંચો. સર્વ જ્ઞાન તમને પ્રાપ્ત થશે. સર્વ વિશ્વ તમારી પાસે સ્વતઃ આવવા માંડશે. પ્રત્યેક પદાર્થ તમારે શરણે આવશે. વાંકાચૂકા અને આડાઅવળા માર્ગને ગ્રહણ ન કરશો; તેમ કરવાથી તમને પશ્ચાત્તાપ થશે.

ૐ

ૐ

ૐ





## ૨૧-જગતનો પ્રારંભકાળ કયો ?\*

સદ્ગુહસ્થો અને સ્ત્રીઓરૂપ ઓ પ્રેમ સ્વરૂપ પરમેશ્વર !

ઘણી વખતે ‘ જગતનો પ્રારંભકાળ કયો ? ’ એવો પ્રશ્ન વિચારવામાં આવે છે. આ પ્રશ્નનો ખુલ્લો અર્થ એજ છે કે જગતની શરૂઆત કયે વખતે થઈ ? સૂક્ષ્મ વિચાર કરતાં તો આ પ્રશ્ન પોતેજ હાસ્યાસ્પદ ઠરે છે. જગત કયાંથી પેદા થયું ? આકાશની-દિશાઓની-શરૂઆત કયાંથી થઈ ? આ પ્રશ્નોના ઉત્તર આપવાનો યત્ન કરવો હોય તો ભલે બીજા ચતુર મનુષ્યો કરે અને તેજ પ્રમાણે જગત કેવી રીતે નિર્માણ થયું એ પ્રશ્નનો નિર્ણય કરવાની જેને જરૂર હોય તે ભલે કરે. મારે તો એવા સવાલ જવાબો મારે કાંઈ કરવાનું છેજ નહિ. હું તેના વિચારોની માથાકુટ કરવા બેસતો નથી. ઘણાએ લોક એવા પ્રશ્નોની માથાફાડ કરવામાં વખત ગાળે છે, પણ તેમાંથી ક્ષણ શું થવાનું ? વિચારતાં વિચારતાં એ પ્રશ્નો સુધી પહોંચ્યા એટલે એવી શંકાઓ અને પ્રશ્નોના પૂછનારની અવસ્થા, બાણે કે દુર્લેધ પથ્થરની દિવાલ પોતાની સામે આવીને ઉભી હોય અને અટકી જવું પડે, તેવીજ થાય છે.

ધારો કે મારા હાથમાં આ એક ચીમટો છે. એ ચીમટાથી આ કે પેલી ચીજ પકડી શકાય છે, પણ તે ચીમટો પોતાને ઝાલનારા હાથની તરફ વળીને તે હાથને પકડી શકે એમ તો નથી જ. એજ ન્યાયે કાળ, દેશ અને નિમિત્ત એ ત્રણે પદાર્થવડે આ નામ-રૂપાત્મક જગતના પદાર્થો બાણી શકાશે બરા, પરંતુ જગતથી પર એવો જે આત્મા છે તે તો નામ અને રૂપથી રહિત હોવાથી એ સાધનોવડે બાણી શકાય તેમ નથી.+

અતીન્દ્રિય જ્ઞાન જ્ઞાનેન્દ્રિયોને શી રીતે થાય ?

એક વખતે એક ઔષધશાળામાં ચાર મનુષ્ય આવ્યાં. તેમની આંખમાં જન્મથીજ મોતીઆ પડ્યા હતા. શસ્ત્રપ્રયોગથી તેઓને તે કઢાવવાના હતા. તેઓને બિલકુલ સૂઝતું નહોતું. તેઓને નસીબે માત્ર બાકીની ચાર દંદ્રિયોથીજ સર્વ કામકાજ કરવાનું સુબચલું હતું. એક સમયે તે મનુષ્યો વચ્ચે બારીના કાચના રંગ બાળત તકરાર પડી. એક કહે મારો દીકરો કોલેજમાં શીખે છે, તે અહીંયાં આવ્યો હતો, તે આ કાચનો રંગ પીળો કહેતો હતો, તેથી હું કહું છું કે એ કાચનો રંગ પીળોજ હોવો જોઈએ. બીજો બોલ્યો: મારા ભાઈ શહેર સુધરાઈ ખાતાના પ્રમુખ છે, તેઓ પરમ દિવસે મારે ત્યાં આવ્યા હતા, એમણે બારીના કાચને લાલ રંગનો કહ્યો હતો. તેઓ ઘણા કાંબેલ અને માહિતીવાળા છે. ત્રીજો બોલ્યો: મારો ભત્રીજો કોલેજમાં અધ્યાપકનું કામ કરે છે, તે મને મળવા આવ્યો ત્યારે એ કાચને લીલા રંગનો કહેતો હતો. એવો મોટો માણસ કદિ ખોટું બોલેજ નહિ. ચોથા માણસે પોતાના કોઈ ગ્રામ્ય ખિતાનું પ્રમાણ આપી કાચને જાંબુડીઆ રંગનો કહ્યો. આ પ્રમાણે મતભેદ પડવાથી તે કાચના રંગની તપાસ તે બધાઓએ ભતિ અનુભવથીજ કરવા માંડી.

\* યુધવાર, તારિખ ૬ ટી એપ્રિલ સને ૧૯૦૪ ને રાજ આપેલું ભાષણ.

+ “ निर्विकल्पमवन्तं च हेतु दृष्टान्त वर्जितम् ॥ ” શ્રુતિ.

પ્રથમ તો તેઓએ એ કાચને જીલથી ચાટી ભેંચે, પણ જીલે તો સ્વાદ જણાય, કાંઈ રંગ ભેવાય નહિ. પછી તેઓએ એ કાચને ખખડાવી ભેંચે, પરંતુ ખખડાવાથી તો કાનવડે અવાજ જણાય; કાંઈ રંગ ભેઈ શકાય નહિ. તે પછી તેઓએ તે કાચને સુંઘે; પણ નાકથી તો ગંધ માલૂમ પડે, રંગ ભેવાય નહિ. રંગ તો ચક્ષુવડેજ દેખાય, પણ એકે જણને ચક્ષુ હતું નહિ, એટલે જીલ, નાક, કાન અને ચામડી, આ ચાર જ્ઞાનેન્દ્રિયોથી કાચનો રંગ શી રીતે પરખી શકાય ? ઇન્દ્રિયોવડે આ જગતના કારણરૂપ બ્રહ્મને જાણવાનો આપણો યત્ન પણ એવીજ ભૂતનો છે. ઇન્દ્રિયોવડે સર્વ વ્યાપક અને અનંત બ્રહ્મનું જ્ઞાન મેળવવું એ કેટલું અસંભવિત છે ? તેમ થાય તો બ્રહ્મને પોતાનું અનંતપણું છોડી દઈ જ્ઞાનેન્દ્રિયોનો વિષય થવું પડે. પણ એમ થવું એ ત્રણે કાળમાં અસંભવિત જ છે. અદ્વૈત આત્મજ્ઞાન એટલે કે પરમાત્મ-સાક્ષાત્કાર થયા સિવાય બ્રહ્મના અનંતપણાનું જ્ઞાન થઈ શકતું જ નથી.

જુઓ, આ મારા હાથમાં એક દીવાસળી લઉં. હાથ સાથે સરખાવતાં તે બહુજ નાની અને જડ છે; અને તેથી તે પોતાને પકડનાર હાથને જાણી શકશે નહિ. એજ પ્રમાણે જગતથી પર અને અમાપ એવું જે પરમાત્મતત્ત્વ કે જે ઇન્દ્રિયોનો વિષય નથી-જે ઇન્દ્રિયોથી પર છે, તેને ઇન્દ્રિયો કદિ પહોંચી શકનાર નથી. ઉપરના દૃષ્ટાન્તમાં વિના ચક્ષુએ કાચનો રંગ જોવાના યત્ન જેવોજ ઇન્દ્રિયોવડે આત્માને જાણવાનો પ્રયત્ન છે. એ આંધળાઓની પાસે રંગ જોવાનું સાધન જે આંખો ભેઈએ તે તો હતી જ નહિ, એટલે દરેક જણ ગમે તેનું પ્રમાણ આપી પોતાનું મત મજબૂત કરતો હતો.

“ એ ભાગ હાઈડ્રોજન વાયુ સાથે એક ભાગ પ્રાણવાયુના સંયોગથી પાણી તૈયાર થાય છે ” આ વાત મને કહેવામાં આવી, તેથી મેં તે જાણી. પણ અમુક વાત સાંભળવા માત્રથી જ તે વાતનું ખરૂં-અનુભવસિદ્ધ જ્ઞાન થયું એમ શી રીતે કહી શકાય ? બધા રસાયનશાસ્ત્ર જાણનારાઓ એ વાત કહે છે, પણ મારી ભૂતે પ્રયોગશાળામાં જઈ પ્રત્યક્ષ પ્રયોગ કરી જોઈ નહિ ત્યાં સુધી મને એ સિદ્ધાન્ત ઉપયોગમાં આવે નહિ. બધી બાબતોમાં આપણે જાતિ અનુભવ એ જ ખરૂં પ્રમાણ છે. શ્રીકૃષ્ણ, ઇસુ કે બુદ્ધના આત્મવાક્યમાં માત્ર અંધશ્રદ્ધા રાખવાથી જ મારૂં કામ થનાર નથી. મોટા પુરૂષોનાં વચન પ્રમાણે અનુભવ ન કરી જોતાં માત્ર તેને ખરાં માનીનેજ બેસી રહેવાથી કાંઈ અમારા મનનું સમાધાન થનાર નથી. “ જાતિઅનુભવ ” એજ સત્યની ખરી કસોટી છે. એક માણસ કહેતો હતો કે તેના બાપનો જઠરાગ્નિ બહુ તેજ છે, અને મારૂં બાપેલું અન્ન તે પચવી આપશે; પણ એમ તો થતું જ નથી. દીકરાનું અન્ન દીકરે જાતેજ પચવવું જોઈએ. જગતમાં અવતરેલા મોટી મોટી વિભૂતિવાળા મહાત્માઓને મારા નમસ્કાર છે, પણ મારૂં અન્ન જેમ તેઓ મને પચવી આપી શકનાર નથી; તેવી રીતે ઇશ્વરની સાથે મારી એકરૂપતા મારા યત્ન વિના તેઓથી કરાવી આપી શકાશે નહિ. એ એકરૂપતા તો મારે જાતેજ સાધ્ય કરવી જોઈએ આ વિષયનું બધારે વિવેચન આગળ ઉપર કરાશે.

નાસ્તિક અને પ્રત્યક્ષવાદીઓ કહે છે કે, ‘જગતના તાત્પર્યની-ગૂઠ તત્ત્વની ચોકસી અમે અમારી જાતેજ કરી લઈશું’ પણ તેમની નજર કેટલે સુધી પહોંચી શકે છે, તે આપણે તપાસીએ. તેમને આપણે દીવાસળી આપીએ અને કહીએ કે તે દીવાસળીમાં અગ્નિ છે; પણ તેને દીવાસળીમાં અગ્નિનો પ્રકાશ દેખાતો નથી. તેને ક્યાં શોધવો ? પછી તે દીવાસળીના



નાના નાના ટુકડા કરી નાંખે છે અને તપાસે છે, પણ પ્રકાશનો પત્તો મળતો નથી. બળી તે સળીનો ઝીણો ભૂકો કરી તપાસે તોપણ અગ્નિ-પ્રકાશ જડતો નથી. આવીજ રીતે આત્માને શોધવાને માટે કોઈ શરીરના ટુકડે ટુકડા કરીને તપાસે તોપણ ચૈતન્યનો પત્તો લાગશે નહિ. હાડકાંનો ખારિક ભૂકો કરી જુઓ, પણ જીવનનું મૂળતત્ત્વ તેમાંથી જડી શકશે નહિ. આટલી મહેનત કર્યા પછી તે સ્વાભાવિકજ યોલી ઉઠે છે કે, “હું પાણું” અર્થાત આત્મ તત્ત્વ-રૂપી સદ્વસ્તુ હોવી તો જોઈએજ, પણ તે વસ્તુ જાણી શકાય એવી નથી. નારિતકવાદીનું આ વચન તેની દૃષ્ટિથી બરોબરજ છે. તેની યુદ્ધિના પ્રમાણમાં તે બરોબરજ છે. તેને વ્યવસ્થિત-વ્યાવહારિક જ્ઞાન ઉત્પન્ન થયેલું છે ખરું, પણ વ્યાપક સમષ્ટિજ્ઞાન-પ્રહ્લજ્ઞાન થયેલું નથી. પોતાની અહંવૃત્તિના વ્યવસ્થિતજ્ઞાનવડેજ જગતમાં વ્યાપેલું અવિનાશી અનંત તત્ત્વ કેવું છે તે સમજવાને તે પ્રયત્ન કરે છે; પણ એ તો ખુલ્લુંજ છે કે તે તેનાથી જાણી શકાવાનું નથી. વ્યાવહારિક સારાસાર વિચારશક્તિની એવીજ સ્થિતિ થાય છે. આ જગતમાં વ્યાપ્ત એવું કોઈ અવ્યય અને અવિનાશી તત્ત્વ છે, એટલુંજ માત્ર એ વિચારશક્તિથી સમજાય છે; પણ તે તત્ત્વ પોતે શું છે એ વાત વ્યાવહારિક વિચારબળથી સમજી શકાતી નથી. જેમ કોઈ પાછળથી આવી મારી આંખે પાટો બાંધે તો હું જાણું કે તે કોઈ માણસજ હશે અને તે રોડીજ હોવો જોઈએ, કારણ કે કોઈ અજાણ્યું-પરજન આવી એટા કરી શકે નહિ. અનુમાનથી તો માત્ર એટલુંજ જ્ઞાન થઈ શકે, પણ તે કોણ હશે અને કેવું હશે ? તેનું પ્રત્યક્ષ જ્ઞાન થાય નહિ. જેમ કોઈ માણસ ભીંતમાં દડો મારે તો તે ભીંતમાં પેસીને તેની પાર જઈ શકતો નથી, પણ અકુળાઈને પાછોજ પડે છે એવીજ ગતિ વ્યાવહારિક વિચારશક્તિની થાય છે. બરાબર એવીજ સ્થિતિ વિચારશક્તિની થાય છે. આપણી મર્યાદિત-સંકુચિત વિચારશક્તિ અનંત પ્રહ્લમાં પ્રવેશ કરવાને અસમર્થ થાય છે. એ અસમર્થપણું તેજ સર્વથા યથાર્થ છે, કારણ કે જો પ્રહ્લનું જ્ઞાન આપણને થઈ શકે તો તેનું ‘**एकमेवाद्वितीयम्**’ એવું જે વર્ણન છે તેને બાધ આવે, અને પ્રહ્લ અને તેને જાણનાર આપણે બંને પ્રહ્લ નહિ એમ ઠરે, તથા અદ્વૈતભાવ ટળી તત્કાળજ દ્વૈતભાવ થાય. કેવળ સર્વોત્તમજ્ઞાનથીજ વ્યાપક અનંત પ્રહ્લ સિદ્ધ થઈ શકે છે.

### સત્સંગનો મહિમા.

હવે ઇન્ધરનો સાક્ષાત્કાર-આત્માનુભવ શી રીતે થાય છે તેનો આપણે વિચાર કરીએ. એ વિચારતાં પહેલાં એકાદ નાના બાળક વિષે થોડો વિચાર કરી લઈએ. નાના બાળકને ‘હું’ ‘મારું’ ‘તારું’ કે આ જગત એવી કશી વૃત્તિ થતી નથી, તેમ તેનું જ્ઞાન પણ તેને હોતું નથી. તેને પોતાના વિષેનું-વ્યવસ્થિત જ્ઞાનજ નથી, તો સમષ્ટિ જ્ઞાનની તો વાતજ શી ? ધારો કે આપણી પાસે એવું કોઈ એક બાળક છે. હવે “એ બાળકને સમજાવું નથી તે આવવા દો, પછીજ હું તેની સાથે બોલચાલ કરીશ,” એવો વિચાર આપણે કરીશું ખરા ? નહિજ. તેને પોતાની આબુખાબુની વસ્તુઓનાં નામ આવડે, તેનું જોળખાણ થાય, તે પછીજ આપણે તે વસ્તુઓની સમજણ તેને પાડીશું, એવી ધારણા આપણે કરીએ છીએ ? નહિજ. બાળક નાનું હોય છે ત્યારથીજ આપણે તેનું નામ પાડીએ છીએ. તેને ‘ગોવિંદ’ ‘રમેશ’ આદિ નામથી બોલાવીએ છીએ. ઘરનાં મોટેરાં પણ તેને તેજ નામથી બોલાવે છે, જોળખે છે, અને તેની સાથે જૂદી જૂદી ચીજો અને નવાં નવાં માણસોની વાતચીતો કરે છે. આ ચીજ સારી છે અને આ વસ્તુ મીઠી છે એમ તેને કહે છે. અમારું બાળક કેવું હોંશીઆર, ચાલાક,

આવડતવાળું અને સમજાણું છે? આપું આપું કહીને તેને બોલ બેટા, ‘મા’ ‘બાપા’ બોલ, એમ બોલીને આપણે તેને બોલતાં શીખવાડીએ છીએ. થોડોક વખત જતાં બાળક મોઢું થતું જાય છે; અને તેને તોતડું, કાલું, કાલું બોલતાં આવડે છે. આમ તેમ રમતાં, ફરતાં તેને આવડે છે. ‘મા’ ‘બાપા’ શબ્દો તેને કાને વારંવાર પડતા હોવાથી, તે શબ્દોનું અનુકરણ કરી તે બોલવા યત્ન કરે છે. દીકરો ‘બાપા’ બોલવા લાગે છે. એટલે બાપ દીકરાને ‘અહીં આવ’ કહે છે. આ બાપનું ‘અહીં આવ’ બોલેલું બાળક થોડું સમજે છે? પણ બાપ પોતાના હાથ લાંબા કરી હસતે મ્હોંએ, મોટા ઉમંગે તે બાળક તરફ બેતો હોય છે, તે જોઈને બાપા પોતાને બોલાવે છે, એવું તે બાળકને સમજાય છે; અને તેથી તે તેની પાસે જાય છે. એ પ્રમાણે જેમનામાં વ્યક્તિજ્ઞાન જાગૃત થયું છે એવા વડીલોના સહવાસ-પરિચયથી બાળકનું સામાન્ય વ્યવહારજ્ઞાન વિકાસ પામતું આપણા જોવામાં આવે છે. એજ ન્યાયે વિશ્વમાં જે સર્વ ભૂત માત્રને આત્મામાં જુએ છે યાને જેમને આત્મસાક્ષાત્કાર થયો છે, એવા સત્પુરૂષોના સહવાસથીજ આત્માના સત્ય વ્યાપક સ્વરૂપનો સાક્ષાત્કાર-અનુભવ થઈ શકે છે.\* સહવાસ વા સંગનું કેવું બળવાન પરિણામ આવે છે એ તો આપણા અનુભવની વાત છે. કોઈ કલેશી અને દુઃખીની સોબતમાં રહેવાથી આપણને પણ ઉદ્દેગજ થાય છે અને કોઈ ગમ્મતી, ઉદ્દાસીના સહવાસ અને સંગથી આપણને પણ ઉદ્દાસ અને આનંદ થાય છે. એજ પ્રમાણે સત્સંગનું ફળ પણ સમજવું. કોઈ તત્ત્વદર્શી મહાનુભાવના ગ્રંથો વાંચવાથી, તેમની સાથેની પ્રત્યક્ષ વાતચીતથી, કેવા વિશ્વની અદૌકિકતા તથા સૃષ્ટિસૌન્દર્ય જોવાથી પણ આત્માનુભવ જાગૃત થાય છે. બાપ દીકરાને ‘ગોવિંદ’ ‘ગોવિંદ’ કે ‘રમેશ’ કહી બોલાવે છે; અને તે ગોવિંદ વા રમેશ થાય છે. તેને ‘રામ’ કહી બોલાવીએ તો તે રામ થાય છે. શું એમ થતું નથી? તેજ મુજબ ઝોરડામાં છોકરાં જ્યાં ઉઘો ગયાં હોય ત્યાં જઈ, ‘ગોવિંદ’ કહી હાંક મારીએ તો ગોવિંદજ ઝગીને જવાબ આપે છે. ‘રામ’ જવાબ આપતો નથી. ‘રામ’ તો ઉઘ્યાજ કરે છે.

ચમત્કારમાં શું આવી ગયું ?

આત્મજ્ઞાનીને અથવા સમ્યગ્જ્ઞાનીને કેટલીક વખતે એમ કહેવામાં આવે છે કે “ અહો મહાત્મન ! આપને ઈશ્વરસાક્ષાત્કાર થયાનું આપ કહો છો ત્યારે તો આપ અમોને કાંઈ ચમત્કાર કરી બતાવો. આ આપું વિશ્વ ઈશ્વરે સરજ્યું, પણ તમારાથી તો એક તરબલુએ પેદા થતું નથી. આપને જ્યારે ઈશ્વરપણાનું અભિમાન છે ત્યારે આપનામાં તેવી કોઈ આવડત વા દિવ્ય-શક્તિ હોય તો તે પ્રત્યક્ષ કરી બતાવો.” પણ આપું કહેવું એ મૂખોંઈભરેલું છે. ઇસુ ખ્રિસ્તને પણ આમ લાલચમાં લપેટવાનો પ્રયત્ન નહોતો કરવામાં આવ્યો? સેતાને તેમને પર્વત ઉપરથી પડતું મૂકવાનાં વચનો કહીને શું લલચાવ્યા નહિ હતા? જીસસે તેનાં મેંણાં ટોંણાની પરવા નહિ કરતાં એટલોજ ઉત્તર આપ્યો હતો કે, ‘ જા અહીંથી, તુંજ પડતું મૂક ’. ઇસુ પોતે શક્તિમાન હતા, પણ તે શક્તિ શું એક શ્રદ્ધા વિનાના નાસ્તિક આગળ નિષ્ફળ વાપરી બતાવે એવા હતા? નાસ્તિકો આગળ ગમે તેટલા ચમત્કારો કરી બતાવો, પણ તેઓ થોડાજ પલળવાના કે વળવાના? તેમને પોતાને આત્મસાક્ષાત્કાર થયા વિના સર્વ ફેાકટજ છે. આપણે કહીએ

\* તદ્વિજ્ઞાનાર્થં ચ ગુરુમેવાભિગચ્છેન્ . સમિત્વાણિઃ શ્રોત્રિયં વદ્ધાનિષ્ઠમ્ ॥ મુખ્યકોપનિષદ્ સં. ૨-૧૨

તાદ્વિદિ પ્રણિપાતેન પરિપ્રેક્ષેન સેવયા । ઉપદેક્ષ્યન્તિ તે જ્ઞાનં જ્ઞાનિનસ્તત્ત્વદાર્શિનઃ ॥ ગીતા. અ. ૪-૩૪

કે ‘ હું ઈશ્વર છું ’ પણ આનો અર્થ શું ? શું આ જડ શરીર ઈશ્વર છે ? નહિજ. ત્યારે આ મન ઈશ્વર છે ? તે પણ નહિ. મન ઈશ્વર શી રીતે થાય ? આનો આશય નીચે સુઝબ છે.

કલ્પના કરો કે, કોઈ એક મનુષ્ય એમ. એ. ની પદ્મી ધરાવે છે અને કોઈ એક માણસ રાજા છે તેને રાજાની પદ્મી મળેલી છે. આ બંને દાખલામાં એમ. એ. અને રાજાની પદ્મીઓ તો તેમનામાં માત્ર આરોપાયલીજ હોઈને તે માત્ર બહારની વ્યાવહારિક કે સાંસારિક ઉપાધિઓ જ છે. તેજ પ્રમાણે “ આ સાપ કાળો છે. ” આમ હું બોલું, તેમાં કાળાપણુ એ તો માત્ર સાપના શરીરનોજ રંગ છે. એમાં કાળાપણુના રંગનું સાપમાં આરોપણુજ કર્યું કહેવાય. પણ હું જ્યારે સાપને રજવું ( દોરડું ) કહું ત્યારે તો ‘ સાપ ’ અને ‘ દોરડા ’નો સંબંધ, ‘ કાળાપણું ’ અને ‘ સાપ ’ ના સંબંધના કરતાં જૂદીજ તરેહનો થયો. “ હું રાજા છું ” એમાં “ રાજા ” એ તો માત્ર ઇલકાબ અને અધિકારનુંજ નામ છે, એ રાજા તો માત્ર પદવીનુંજ નામ છે, પણ ‘ હું ઈશ્વર છું ’ એનો અર્થ કંઈ આ મારો છુદ્ર દેહ, મન કે અહંકાર એજ ઈશ્વર, એવો થતો નથી. જેમ દોરડામાં સાપની તો માત્ર ભ્રમણા અથવા લાસજ છે, અને ખરેખર તો તે દોરડુંજ છે; તેમ આ શરીર, મન, અને અન્ય લાસમાન થતા નશ્વર પદાર્થોમાં જીવે કલ્પી લીધેલી અહંતા અને મમતા પણ અસત્ય જ છે. અવિદ્યાથી થએલો લાસયાને ભ્રમણુજ છે, જંબલ છે, મૃગજળ છે. માત્ર ઈશ્વરજ સત્ય છે. હું કેવળ તેજ ઈશ્વર છું. કેવળ ઈશ્વર, અનન્ત, સચ્ચિદાનંદ એકમેવાદ્વિતીયમ્ બ્રહ્મ જ ખરેખર છું.

આ સિદ્ધાન્તને વધારે ખુલાસા સાથે સમજાવવા માટે આપણે સમુદ્રનાં બે મોઝાંનો દાખલો લઈએ. આ બે મોઝાંનાં પાણી શું બૂદાં બૂદાં છે ? બંને મોઝાંમાં અને આખા સમુદ્રમાં પાણી તો એકજ છે. મોઝાંમાં જે બૂદાપણું જણાય છે તે તો માત્ર આકારનુંજ બૂદાપણું છે. તેમજ આ શરીરમાં, પેલા શરીરમાં અને સર્વ શરીરોમાં એકજ આત્મા રમી રહ્યા છે. સર્વ શરીરો અને આકારો તે એકજ આત્માના છે કે જે આત્મા એકમેવાદ્વિતીયમ્ છે. તેમ હોવાથી એ સર્વ શરીરો મારાંજ છે, કારણકે હું આત્મા છું. ભેદ છેજ નહિ. બૂદી બૂદી ભાષામાં અજ્ઞવાણાનાં બૂદાં બૂદાં નામ હોય છે. અંગ્રેજીમાં અજ્ઞવાણાને ‘ લાઇટ ’ કહે છે અને જર્મન ભાષામાં તેને ‘ લિપટ ’ કહે છે. તેને ગમે તે નામથી ઓળખાવો, પણ અજ્ઞવાણું તો ઇંગ્લાંડ અને જર્મની તેમ બધા દેશોમાં એકજ છે. એવીજ રીતે વસ્તુઓનાં બૂદાં બૂદાં નામ અને રૂપ અસત્ય હોઈ માત્ર ઈશ્વરજ સત્ય છે. નામ બૂદાં હોવા છતાં આત્મામાં બૂદાપણું છેજ નહિ; કારણકે આત્મા સર્વવ્યાપી છે, નિત્ય છે, શુદ્ધ છે, શાશ્વત છે.

હું પોતે સર્વવ્યાપી થાઉં.

આપણા આ શરીરના બધા અવયવો એક બીજા ઉપર આધાર રાખી રહેલા છે, અને છતાં હાથ કહે કે આખા શરીરનું પોષણ હું કરું છું અને બીજા અવયવો શાનું ખાય ? આખા વિચારથી જો મોંડાં અન્ન ચાવવાનું, પેટ તેને પચાવવાનું અને પચવવાથી થએલું પોષક દ્રવ્ય બીજા અવયવોને વહેંચી આપવાનું બંધ કરે અને આપણે તે અન્નને શસ્ત્રક્રિયાથી હાથમાં ઘસાવીએ તો તે રીત હસવા જેવી થયા વિના રહેશે ? સર્વ અવયવો મળીનેજ એક શરીરરૂપી ચત્ર થયું છે. હાથ પણ એ અવયવોમાંનોજ એક અવયવ હોઈને પેટ અન્ન પાચન કરે છે ત્યારેજ એને એના ભાગનું પોષણ મળે છે. નહિ તો એની શી વલે થાય ? આવી દૃષ્ટિથી

વિચારતાં એમ નિષ્પત્ત થાય છે કે સમષ્ટિથી વ્યક્તિ-વ્યષ્ટિ અલગ થઈ શકે નહિ. સંકુચિત અહંતા-મમતા છોડીને એકરસ, અલેહ, સ્વરૂપાનુલભ મેળવ્યા સિવાય આપણાં દુઃખોનું નિવારણ છેજ નહિ. તે સિવાય બીજી ગતિજ નથી. જ્યારે એ પરમાત્મસ્વરૂપ વિલસે છે, અલેહ સાક્ષાત્કાર થાય છે, એકરૂપતા અનુભવાય છે, વૃત્તિ પ્રહ્લાકાર થઈ જાય છે, ત્યારેજ લેહના સર્વથા અભાવનો આપણને નિશ્ચય થાય છે.

એક સમયે એક સંન્યાસીએ એક સોનીને ત્યાં જઈને કહ્યું કે, ‘તમારી પાસેની વીંટીઓ-માંથી સરસમાં સરસ વીંટી લાવી પ્રભુની આંગળીએ પહેરાવો.’ પછી તે સંન્યાસી મોચીને ત્યાં ગયો અને કહ્યું કે “સારામાં સારા બેડા લાવી પ્રભુને પગે પહેરાવો.” પછી તેણે દરજીને ત્યાં જઈને કહ્યું કે “સીવીને તૈયાર કરેલો ઉંચામાં ઉંચો પોષાક પ્રભુના શરીરને પહેરાવો !” ‘પ્રભુના અંગ ઉપર’ આ શબ્દો બોલવામાં સંન્યાસીનો આશય ‘તેના પોતાના અંગ ઉપર’ એવો હતો. તેથી લોકોએ જ્યારે આ બધી વાતો સાંભળી ત્યારે તેમને નિશ્ચય થયો કે આ કોઈ ધૂતારો અને ઢાંગી છે. લોકોએ તેને વગર ભાડાની કોટડીમાં મોકલવાનો ઠરાવ કર્યો. ‘ભલે મને વગર ભાડાની કોટડીમાં લઈ જાઓ, પણ તે પહેલાં મારી હકિકત સાંભળો’ એમ સંન્યાસીએ વિનંતિ કરી. લોકોને ‘પૂછ્યું’ કે આ જગતનું નિર્માણ કોણે કર્યું? લોકોએ કહ્યું: ‘ઈશ્વર.’ આકાશમાંના સૂર્ય અને તારા કોણે સર્જ્યા? ‘ઈશ્વર.’ આ ખેતરો અને તેમાંનું ધાન્ય કોણે બનાવ્યું? ‘પ્રભુએ.’ સઘળા પ્રજોના ઉત્તરમાં ‘ઈશ્વર’ ‘પ્રભુએ’ એટલોજ ખુલાસો મળ્યો. ઠીક ત્યારે તમારી આ શ્રદ્ધા અડગ-અવિચલ છે? લોકોએ કહ્યું: ‘હા, છેજ. એમાં સંશય શાનો?’ તે પછી સંન્યાસી બોલ્યા: આ મારો દેહ કોનો છે? તેઓએ કહ્યું: ‘ઈશ્વરનો.’ આ પગ, આ હાથ કોના? આ બધા પ્રજોનો એકજ ઉત્તર-‘ઈશ્વરનો’ એવો મળ્યો. આ રીતે આ બધી માયા ઈશ્વરનીજ છે. આ પ્રમાણે તેમને પોતાને મહોંડેથીજ વિવેક કરાવી-નિકાલ આણી પોતાના સિદ્ધાન્તની સત્યતા તેમને તે સંન્યાસીએ સમજાવી. કારણકે લોકો અજ્ઞાન હતા અને સંન્યાસી તો ઉંડા જ્ઞાનવાળા હતા.

હિન્દુસ્તાનમાં કોઈ માણસનું મરણ થાય છે ત્યારે તેણે પોતાનો દેહ છોડ્યો એમ બોલવાનો રિવાજ છે. તમારામાં તેણે પોતાનો આત્મા આપ્યો તેવું કહેવાનો રિવાજ છે. મરણની કલ્પના જણાવવાની તમારી આ પદ્ધતિ કરતાં હિન્દુસ્તાનની પદ્ધતિ વધારે સચુક્તિક છે. આત્મા અને શરીર જૂદાંજ છે, આ તત્ત્વ-આ અર્થ હિન્દુસ્તાનની પદ્ધતિએ વધારે સ્પષ્ટ રીતે બતાવી શકાય છે. મરણની કલ્પના જણાવવા સાડ્ હિન્દુસ્તાનમાં “તેના શરીરમાંથી પ્રાણ ગયા” એમ બોલવાની રૂઠી છે.

એક વખતે એમ બન્યું કે, ત્રણ જણા એક ઠેકાણે બેસી મનમાનતો દાડૂ પીતા હતા. તેઓ નિશાના ખૂબ પૂરમાં ચઢ્યા, એટલે તેમનામાંથી એક જણ બોલ્યો કે આપણે જરા નાસ્તો કરીએ. આમ બોલીને એક જણને તેણે નાસ્તાની ચીજ લેવાને મોકલ્યો. થોડી વાર પછી એકે બીજાને કહ્યું: ‘ભાઈ, પ્રાણ નીકળી જાય છે, ચુંથારો થાય છે, કાંઈક થઈ આવ્યું.’ આ શબ્દો સાંભળી બીજા જણે તેનું નાક બંધ કરી રાખ્યું. એટલે પેલો બોલ્યો: જા, જા, ભાઈ આમ કાંઈ નીકળી જતા પ્રાણ રોકાતા હશે? આ પ્રમાણે નાક દાબી દેવાનું પરિણામ તો ઉલટું પ્રાણ જવામાંજ આવે.

એક મોટા સમારંભમાં શ્રીકૃષ્ણે અમીર, ઉમરાવ અને બીજા મોટા મોટા લોકોને નિમંત્રણ

કર્તુ, પણ પોતાની પ્રિયતમા રાધાને તેડયાં નહોતાં. મુખ્ય પ્રધાને રાધાને તેડાવવાનો પુષ્કળ આગ્રહ કર્યો, પણ તેના બોલવા ઉપર શ્રીકૃષ્ણ ભગવાને લક્ષ્ય આપ્યું નહિ. આથી પ્રધાને રાધા પાસે જઈ બધી હકિકત નિવેદન કરી. ત્યારે રાધાએ એટલોજ ઉત્તર આપ્યો કે, આપણે ઘેર જ્યારે કોઈ ઉત્સવ વા ઉજાણી હોય છે ત્યારે આપણે આપણા ઇષ્ટમિત્રો, સ્નેહીઓ, સોબતીઓને તેડીએ છીએ; પણ આપણને પોતાને તેડું કરવાનો રિવાજ ક્યાં હોય છે ? ઉજાણી છે તે હું પૂર્વેથીજ જાણું છું, કારણ કે શ્રી કૃષ્ણ અને હું એકજરૂપ છીએ.

એક વખતે મજનૂની \*પ્રિયાનું ચિત્ત કોઈ કારણથી અસ્વસ્થ થયું. ગમે તેટલા અને ગમે તેવા ઇલાજ કરવા છતાં પણ તેને કરાર થયો નહિ. છેવટે વૈદ્યને તેડી આણ્યા. વૈદ્યે લેલીના હાથમાંથી લોહી કઢાડવા પ્રયત્ન કર્યો, પણ લોહીનું એક ટીપું સરખુંએ નીકળ્યું નહિ; અને મજનૂના હાથમાંથી લોહીની ધાર નીકળી. આ મોટા ચમત્કારની વાત થઈ. તે બંનેનો પ્રેમ એટલો બધો અલેદમય હતો.



\* 'ફરદગ અસાફિયા' નામના એક ફારસી ગ્રંથમાં એમ જણાવેલું છે કે લયલી અને મજનૂન અર-ખસ્તાનના તેજશ શહેરમાં બે કુલીન કુટુંબોમાં થઈ ગયાં. તેમનાં ઘર છેક એક બીજાની પાડોશમાં હતાં. નાનપણમાં તેમનામાં એકમેક વચ્ચે ગાઢ પ્રેમ થયો. પણ લયલીના બાપને એ પસંદ નહિ આવવાથી તેમણે તેનો લગ્ન સંબંધ બીજા કોઈ એક તરણ સાથે કર્યો. આ જાણી મજનૂન કેવળ દીવાનો થઈ ગયો. લયલીને પણ આ ગમ્યું નહિ, તેથી તે નિરાશ થઈ થોડા દિવસમાંજ મરણ પામી. લયલીના દેવલોક થયાની વાત સાંભળતાંજ બહુ પ્રેમના પરિણામે મજનૂનને તત્કાળ મૂર્છા આવી. તે અચેત થઈ ધરણીપર ઢલ્યો અને પછી ઉઠ્યોજ નહિ. લયલી અને મજનૂનની બેસુમાર મહોબ્બતના અનેક કીસ્સા મશહૂર છે. મજનૂનનું મૂળ નામ 'ફેસ હતુ', પણ લયલીના પ્યારમાં દીવાનો થયા પછી તેનું નામ મજનૂન એટલે પ્રેમલેલો પડ્યું હતું. 'જનૂન' શબ્દની વ્યુત્પત્તિ 'જનૂન' ( ગાંડપણ ) શબ્દમાંથી થયેલી છે.

## ૨૨-પ્રશ્નોત્તર.\*

પ્રશ્ન:—“આપણે મુક્ત થઈશું” એવા તમારા કહેવાનો શો અર્થ છે ?

ઉત્તર:—“આપણે મુક્ત થઈશું” એ વાક્ય એક રીતે કહેતાં ખરેખર ભૂલભરેલું છે. આપણે મુક્ત થવાનું નથી; કારણ કે આપણે આ પળેજ મુક્ત છીએ; શરૂઆતથીજ મુક્ત છીએ; આપણે કદી પણ ગુલામી કે દાસત્વમાં નહોતા; માટે “આપણે મુક્ત થઈશું” એ બોલવુંજ ભૂલભરેલું છે. એમ છતાં સામાન્ય વાતચીતમાં આનો અર્થ “જ્ઞાન સંપાદન કરવું” એમ દર્શાવવાનો છે. જેવી રીતે કેટલાકે જગતમાં પરતંત્ર હોય છે તેવી પરતંત્રતા કાંઈ આમાં નથી. આ તો માત્ર અજ્ઞાન અને ઉંધા આચારવિચારનુંજ પરિણામ છે. ખરેખરી ગુલામગીરી કે દાસત્વ આમાં છેજ નહિ. સત્ય જ્ઞાનની પ્રાપ્તિ યાને સત્ય સ્વરૂપનો સાક્ષાત્કાર તમને એકદમ મુક્ત-સદાકાળને માટે મુક્ત કરે છે. આ મુક્તતા ખરી રીતે ગુમાવેલી હોતીજ નથી, તેથી આ મુક્તિ પણ ભવિષ્યમાં પ્રાપ્ત થશે એમ તમારે ધારવાનું નથી. એ તો હમ્મેશાં તમારીજ છે. એ મુક્તિ તો તમારો પોતાનો સ્વભાવજ છે.

એક મનુષ્યના ગળામાં એક લાંબી કિંમતી માળા હતી. એક સમયે આ માળા ડોકની પાછલી બાજુ તરફ લટકી પડી, તેથી પોતાની છાતીપર તેને ન જોવાથી તેને જોવાઈ ગઈ માનીને તે મનુષ્ય ઘણો દિલગીર થયો. તે તેની શોધ કરવા લાગ્યો; પણ તેને તે જડી નહિ. એવામાં એક જણે તેને કહ્યું કે તે માળા તેના ગળામાંજ પીક તરફ લટકી રહેલી છે. જે બાણીને તે ઘણો સુખી થયો. હવે શબ્દના બરાબર અર્થમાં જોઈએ તો માળા કાંઈ જડી નથી, કારણ કે ખરી રીતે બધાજ વખત તે ત્યાંની ત્યાંજ હતી, તે જોવાઈ નહોતી, પણ તેનું વિસ્મરણજ થયું હતું. તેજ પ્રમાણે તમારો ખરો આત્મા, “અહ” તે કાલે, આજે અને હમ્મેશાં તેનો તેજ છે; માત્ર તેના વિષે મન અને બુદ્ધિમાં રહેલું અજ્ઞાનજ ભૂતવાનું છે. મન જેમ માને છે કે કિંમતી માળા જડી છે, તેજ અર્થમાં આપણે કહીએ છીએ કે આપણે મુક્ત મેળવીએ છીએ. ખરી રીતે તમારી મનહર માળા કદિ પણ ગુમજ થઈ નહોતી કે જેથી તે તમને પ્રાપ્ત થાય; અને તેજ પ્રમાણે મુક્તિ પણ ટળી ગઈ નહોતી કે જેથી તે નવેસરથી મેળવવાની હોય.

પ્રશ્ન:—આપણું વ્યક્તિત્વ આપણે ચાલુ રાખી શકીએ છીએ ?

ઉત્તર:—આનો પ્રત્યુત્તર “જીવ” શબ્દના અર્થ ઉપર આધાર રાખશે. “જીવ” ને આત્માના અર્થમાં લેતાં તો તે કદાપિ જન્મે પણ નથી અને મરતો પણ નથી. તેને જન્મ કે મરણ છેજ નહિ. જો તમે “જીવ” નો અર્થ જન્મ-મરણ પામતું શરીર સમજો તો તો જીવન અને મરણ તેને છેજ.

\* ગોઠન ગ્રંથ દ્વારા ગુરુતર તારીખ ૨૨-૧-૧૯૦૩ ના બપોરે આપેલું બાષણ.

મહર્ષિ યાજ્ઞવલ્કયને બે સ્ત્રીઓ હતી. મૈત્રેયી અને કાત્યાયની. તેઓ ઘણા ધનવાન હતા. તેઓ હિંદુસ્તાનના એક અત્યંત શ્રીમાન રાજાના ગુરુ હતા. એક વખતે પોતાની બે સ્ત્રીઓ વચ્ચે પોતપોતાની મિલકત વહેંચીને અરણ્યમાં એકાન્ત જીવન ગાળવાની તેમની વૃત્તિ થઈ. મૈત્રેયીએ પોતાનો ભાગ લેવાની ના પાડી, તે એવું વિચારીને કે બે એથી અમરત્વ પ્રાપ્ત થતું હોત તો તેનો પતિ પોતેજ એનો ત્યાગ કરત નહિ.

આ સમયે મૈત્રેયીના હૃદયમાં એવો વિચાર ઉદ્ભવ્યો હતો કે પોતાનો પ્રિય પતિ કે જે આખા હિંદુસ્તાનમાં વધારે ધનવાન હતો તે પોતેજ પોતાની બધી દોલત તણ દેવાને અને એક બીજા પ્રકારનું જીવન ધારણ કરવાને શામાટે તત્પર થયો હતો? જુના જીવન કરતાં નવા જીવનમાં વધારે આનન્દ અને સુખ ન હોય તો કાંઈ પણ મનુષ્ય એક પ્રકારનું જીવન તણ દઈ બીજા પ્રકારનું જીવન ધારણ કરતો નથી. તેને લાગ્યું કે તેનો પતિ જે પ્રકારનું જીવન તે વખતે ગાળતો હતો તેના કરતાં તે ધારણ કરવા ઇચ્છતો હતો તે જીવન વધારે આનન્દજનક અને સુખપ્રદ હોવું જોઈએ. આમ વિચાર કરીને તેણે પોતાના પતિને પૂછ્યું:—

“આધ્યાત્મિક સંપત્તિમાં સાંસારિક સંપત્તિ કરતાં વધારે સુખ છે કે આશુ?”

યાજ્ઞવલ્કયે જવાબ આપ્યો: “ધનવાન મનુષ્યોના જેવુંજ માફ સાંસારિક જીવન છે; પરંતુ આવા જીવનમાં ખરો આનન્દ, ખરું સુખ અને ખરી સ્વતંત્રતા નથી.”

મૈત્રેયીએ કહ્યું: “એના કરતાં એવું કયું ઉચ્ચ જીવન છે કે જેની પ્રાપ્તિ તમને વિશેષ મુક્ત કરે અને જે તમને સાંસારિક મોહ અને તૃષ્ણાથી મુક્ત કરે? મને તે સમજાવો, મારે પણ તેજ જોઈએ છે.”

એ પછી યાજ્ઞવલ્કયની સર્વ બહારની દોલત કાત્યાયનીને આપી દેવામાં આવી અને આ પત્ની-મૈત્રેયીને તેની આધ્યાત્મિક સંપત્તિ મળી. આ આધ્યાત્મિક સંપત્તિ શું હતી?

ન વા અરે પત્યુઃ કામાય પતિઃ પ્રિયો ભવત્યાત્મનસ્તુ કામાય પતિઃ પ્રિયો ભવતિ ।

ન વા અરે જાયાયૈ કામાય જાયા પ્રિયા ભવત્યાત્મનસ્તુ કામાય જાયા પ્રિયા ભવતિ ॥\*

આ શ્લોકના ઘણા અર્થ છે. મેકસમૂલરે એક રીતે તેનો અર્થ કર્યો છે; અને ઘણા હિંદુઓએ બીજી રીતે કર્યો છે. બન્ને અર્થ યથાર્થ છે.

એક અર્થ પ્રમાણે “પતિ વહાલો હોવાનું કારણ તેનામાં કાંઈ સારા ગુણ છે અથવા તેનામાં કાંઈ ખાસ વહાલ ઉત્પન્ન કરે તેવું છે એમ નથી, પણ તે એટલા માટે વહાલો છે કે તે સ્ત્રીને દર્પણ જેવો છે. જે પ્રમાણે આપણે પોતાનું સ્વરૂપ દર્પણમાં પ્રતિબિંબિત થએલું જોઈએ છીએ તેજ પ્રમાણે પોતાના પતિરૂપી દર્પણમાં સ્ત્રી પોતાનું સ્વરૂપ જાણે છે, અને તેથીજ પોતાના પતિને તે આહ છે. તેનો પતિ શા માટે તેને વહાલો છે તેનું કારણ એજ છે.”

બીજો અર્થ એવો છે કે “સ્ત્રી પોતાના પતિને પતિ હોવા માટે ચહાતી નથી, પણ તેણે પોતાના પતિમાં શાશ્વતતા, પ્રભુતા અને દિવ્યતા માની લીધી છે તેટલા માટે ચહાય છે.”

\* આ અને તેના પછીના મંત્રો ‘બૃહદારણ્યક-ઉપનિષદ’ ના ચોથા અધ્યાયના પાંચમા બ્રાહ્મણમાં આવેલા યાજ્ઞવલ્ક્ય-મૈત્રેયી ‘સંવાદ’માંના છે.

આ વાતો પૂર્ણ સત્યજ છે કે પરસ્પર માટે સુખબુદ્ધિ ન હોય તો કોઈ કોઈને ચાહે નહિ. આ ઉપરથી જણાય છે કે આપણે બીજામાં પ્રતિબિંબિત થએલા આપણા સ્વરૂપનેજ ચાહીએ છીએ. આપણે સુખના રૂપમાં પોતાના સત્યસ્વરૂપને, અન્તરાત્માને જોવો છે તેથીજ દરેક વસ્તુને ચાહીએ છીએ. આપણે કોઈ પણ વસ્તુને તે વસ્તુની ખાતર ચંહાતા નથી.

આ કલ્પનાને તપાસો-ખારિકીથી અવલોકો અને તમને સમજશે કે બહારની વસ્તુઓ વહાલી લાગવાનું કારણ માત્ર તે સત્ય આત્માજ છે. બધી મીઠાશ તમારી અંદર રહેલા સત્ય આત્મામાંજ છે. આ લાગણીઓનો ખોટો ઉપયોગ કરશો નહિ. જે નિસરણી તમારી ઉત્પત્તિ માટે નિર્મોયલી છે તેને તમારી અવનતિનું અથવા અજ્ઞાન અને દુઃખનું કારણ થવા દેશો નહિ. આનું અવલોકન કરો અને ખરી મીઠાશ-ખરો આનન્દ-ખડું સુખ ક્યાં છે તે તમને યથાર્થ રૂપમાં જણાશે. તમને જણાશે કે તે સુખ તમારા પોતાના સ્વરૂપમાં-સત્ય આત્મામાંજ છે. તે સુખને તમે પ્રાપ્ત કરો અને સંસારની સર્વ તૃષ્ણાઓથી પર થાઓ. આ ક્ષુદ્ર તૃષ્ણાઓથી તમારી જાતને ઉન્નત કરો. દિવ્યતા સાથે એક થાઓ.

ન વા અરે પુત્રાણાં કામાય પુત્રાઃ પ્રિયા ભવન્ત્યાત્મનસ્તુ કામાય પુત્રાઃ પ્રિયા ભવન્તિ ।

“ખરી રીતે પુત્રો પુત્ર હોવાના કારણથી વહાલાં નથી, પણ આત્માને લીધેજ પુત્રો વહાલા છે. ”

“પુત્રો સત્ય સ્વરૂપ-સુખ સ્વરૂપ-સત્ય આત્માને લીધેજ બહાલા છે. ” જ્યારે તમારા પુત્રો તમારા સામા થાય છે ત્યારે તમને દુઃખ થાય છે, તમે તેમને તમારાથી દૂર કરો છો. એપરથીજ તમે સમજી શકો તેમ છો કે પુત્રો શા માટે બહાલા છે ?

દાખલા તરીકે તમારે તમારા પુત્ર માટે થોડાં કપડાં જોઈએ છીએ. તે કપડાં તમને ઘણું વહાલાં છે, પણ તે કપડાં કપડાંની પોતાની ખાતર નહિ પણ માત્ર પુત્રની ખાતરજ બહાલાં છે, કપડાં કરતાં એ પુત્રજ વધારે બહાલો છે; અને એજ પ્રમાણે આપણે સમજી શકીએ તેમ છીએ કે પુત્ર તેના અત્ય સ્વરૂપ આત્માને લીધેજ બહાલો લાગે છે. આમ હોવાથી આપણુ આત્મામાં-સત્ય સ્વરૂપમાં પુત્ર કરતાં વધારે સુખ અને શાન્તિ હોવાં જોઈએ.

ન વા અરે વિત્તસ્ય કામાય વિત્તં પ્રિયં ભવત્યાત્મનસ્તુ કામાય વિત્તં પ્રિયં ભવતિ ॥

“ખરી રીતે મિલકત મિલકતની પોતાની ખાતર બહાલી નથી, પણ મિલકત સ્વસ્વરૂપને લીધેજ બહાલી છે.”

તમે આ દેવની અને પેલા દેવની પ્રાર્થના કરો છો, અને કહો છો કે, “હે પ્રભુ! તું એવો આનન્દસ્વરૂપ, તું એવો સ્નેહસ્વરૂપ અને કૃપાળુ તથા સ્નેહાળુ છે કે તુંજ દરેક કાર્ય કરે છે. બગેરે.” તમે આમ શા માટે કહો છો ? કારણકે પરમેશ્વર તમારી જરૂરીઆતોની સંભાળ રાખે છે; તમારા સ્વરૂપની-તમારી અંદર રહેલા સત્ય સ્વરૂપની સેવા કરે છે. તમારા સત્ય સ્વરૂપને લીધેજ પરમેશ્વર તમને બહાલો છે; તેની પોતાની ખાતર નહિ ? આ વાત તમે સંપૂર્ણ લક્ષમાં રાખો. સત્ય સ્વરૂપ એજ સર્વ સુખ અને શાન્તિનો ઝરો છે. એ ઝરામાંથીજ સર્વ સુખોની ઉત્પત્તિ છે; માટે તેનો સાક્ષાત્કાર કરો-તેનું જ્ઞાન પ્રાપ્ત કરો.



હિન્દુસ્તાનમાં દેખાડાતા પુતળાંના નાચમાં એક માણસ પડદા પાછળ ઉભો રહે છે; અને પુતળાંનાં સ્થૂલ શરીર સાથે સંઘાટેલા ઝીણા તાર પોતાના હાથમાં રાખે છે. પુતળાંનો નાચ એવા આચનાર લોકો આ ઝીણા તારને અને પડદા પાછળ ઉભેલા આ તાર ખેંચનારને બોધ શકતા નથી, પણ માત્ર પુતળાંઓના નાચને જ બોધ શકે છે. તેજ પ્રમાણે આ દુનિયામાં આ બધાં સ્થૂલ શરીરો સ્થૂલ પૂતળાં જેવાં છે. સામાન્ય લોકો અબજપણાને લીધે આ સ્થૂલ શરીરોને જ ખરેખરાં કાર્ય કરનાર, સ્વતંત્ર કાર્ય કરનાર અને શક્તિવાન કર્તા ગણે છે. સ્વરૂપની તેમાં રહેલી પૂર્ણ સત્તાસ્ફૂર્તિની ખબર ન હોવાથીજ તેઓ શરીરને સ્વતંત્ર ક્રિયા શક્તિ તરીકે ગણે છે. જો તેમના સગા અથવા મિત્રો તેમની સારી રીતે સેવા કરે છે તો તેઓ તેમનાપર પ્રસન્ન થાય છે; અને જો તેઓ પ્રતિકુળ વર્તન કરે તો દુઃખ, ધિક્કાર અને નિરાશા ઉદ્ભવે છે. આથી ઉચ્ચ પંક્તિના લોકો ઝીણા તારને-દોરાનેજ કાર્ય કરતા તરીકે સમજી લઈને વધારે મહત્વ આપે છે. આ લોકો પ્રથમના લોકો કરતાં વધારે બુદ્ધિમાન, વધારે તાત્વિક અને વધારે આધ્યાત્મિક હોય છે. તેઓ સત્ય કારણને એ દોરા તરીકે આકૃતિરહિત છુટું દ્રવ્ય અથવા ચેતન ગણે છે, અને તે ચેતનને સ્થૂલ દેહ સાથે સંબંધ ધરાવતું ચેતન સમજે છે.

અહીં સુધી આ લોકો ખરા છે. તેઓ કારણ અને કાર્યને બોધ શકે છે. તેઓ ઝીણા તારને અને તેની સ્થૂલ શરીર ઉપર થતી અસરને જુએ છે; પણ આપણે બોધ્યે છીએ છે કે મનુષ્યની અંતરમાં રહેલી શક્તિ અથવા પડદા પાછળ રહેલું સત્ય તત્ત્વજ, આ ઝીણા તાર અથવા દોરાને ખેંચે છે. તે મૂળ શક્તિ કે જે ખરી રીતે કારણ, દેશ અને કાળથી મર્યાદિત થતી નથી-તે અનિર્વચનીય શક્તિરૂપ આત્મા કે જેનાથી શક્તિ અનુભવનારાં બધાંજ રૂપો નિયમમાં રખાય છે, તે આત્માજ ખરૂં અમરપણું-ખરૂં સુખ-ખરા આનંદરૂપ છે. તેજ સર્વ છે.

લોકોના આ સાંસારિક રનેહ અને સંબંધ મનુષ્ય જાતને શિક્ષણરૂપ છે. તે જનસમુદાયને માટે એક પ્રકારની કેળવણી છે. ખીજી એક મોટી ઉત્તમ ભૂમિકા કે જે તરફ તમારા દુનિયાના રનેહ અને સંબંધ તમને લલચાવીને લઈ જાય છે તે ભૂમિકાનું દર્શન-અનુભવ થવો એજ એ સત્ય સ્વરૂપનો સાક્ષાત્કાર છે. અને તે ભૂમિકા એજ તાર ખેંચનાર, રંગભૂમિની પાછળ રહેલો તમારો દરેકનો આત્મા છે. આ બધા બહારના જગતના સંબંધો અને અંતરાયો દૂરથી આંગળી કરીને તમને બતાવે છે કે તમારે આત્મસાક્ષાત્કાર કરવો બોધ્યો. તમારે તે સત્ય સ્વરૂપનું અસ્તિત્વ જાણવું બોધ્યો કે જે બધાની અન્દર વ્યાપી રહેલું છે અને જે મનુષ્યના મન અને શરીરને નિયમમાં રાખે છે તથા ચલાવે છે. લોકોનાં મન અને શરીર, આ ઉત્તમ શક્તિરૂપી સત્ય રનેહ અને શ્રેષ્ઠ સત્યનાજ આધારે અને તેમનાજ નિયમનમાં રહેલાં છે.

આ પ્રમાણે જ્યારે તમે મિત્રને જુઓ છો ત્યારે તમે તેની અન્દર રહેલા સ્વરૂપનેજ જુઓ છો એમ તમારે જાણવું બોધ્યો. જ્યારે તમે તેને બાત કરતાં સાંભળો છો ત્યારે આ સાંભળવા પછું અન્દર રહેલા તે સત્ય સ્વરૂપથીજ નિયમમાં રહે છે. જ્યારે તમે મિત્રની ગતિ ઉપર ધ્યાન આપો છો ત્યારે અન્દર રહેલી અનન્ત શક્તિ ઉપરજ ધ્યાન આપો છો. જ્યારે તમે આ શક્તિમાં નિમગ્ન રહો છો ત્યારેજ તમે છેતરાતા નથી, દુઃખી થતા નથી અને ક્ષોભ પામતા નથી.

જ્યારે લોકો પૂતળાંને ચલાવનાર અને દોરીને ગતિ આપનાર પડદામાં રહેલા મનુષ્યને જુએ છે ત્યારેજ ખરૂં રહસ્ય સમજે છે. તે પ્રમાણે જેઓ પોતાના સત્ય સ્વરૂપને જાણે છે તેઓ સમજે છે કે સત્ય સ્વરૂપ એ બધાની પાછળ રહેલી શક્તિ છે.

હે સમજનો ! કર્મની અન્દર રહેલી એ શક્તિનું મૂળ જુઓ; તેના સાક્ષાત્કાર કરો અને તમે તેજ છો એમ જાણો.

ब्रह्म तं परादाद् योऽन्यत्रात्मनो ब्रह्म वेद ।  
 क्षत्रं तं परादाद् योऽन्यत्रात्मनः क्षत्रं वेद ।  
 लोकास्तं परादुर्योऽन्यत्रात्मनो लोकान् वेद ।  
 देवास्तं परादुर्योऽन्यत्रात्मनो देवान् वेद ।  
 भूतानि तं परादुर्योऽन्यत्रात्मनो भूतानि वेद ।  
 सर्वं तं परादाद् योऽन्यत्रात्मनः सर्वं वेद ।  
 इदं ब्रह्म इदं क्षत्र इमे लोका इमे देवा ।  
 इमानि भूतानि इदं सर्वं यदेयमात्मा ॥ ७ ॥

“ જેણે સ્વરૂપ સિવાય બીજામાં બ્રહ્મને શોધ્યો તે બ્રહ્મથી તણ દેવાયો. જેણે સ્વરૂપ સિવાય બીજામાં ક્ષત્રને શોધ્યો તે ક્ષત્રથી તબયો. જેણે સ્વરૂપ સિવાય બીજામાં જગતને શોધ્યું તે જગતથી તબયો. જેણે સ્વરૂપ સિવાય બીજામાં દેવને શોધ્યો તે દેવથી તબયો. જેણે સ્વરૂપ સિવાય બીજામાં પ્રાણીઓને શોધ્યાં તે પ્રાણીઓથી તબયો. જેણે સ્વરૂપ સિવાય બીજામાં કોઈ પણ વસ્તુ શોધી તે સર્વ વસ્તુઓથી તબયો. આ બ્રહ્મ, ક્ષત્ર, જગત, દેવ, પ્રાણીઓ અને આ બધીજ વસ્તુઓ આ સર્વ સ્વરૂપ છે. ”

અહીં અનન્ત શક્તિને સ્પષ્ટ અને તાદૃશ્ય ભાષામાં સમજાવી છે.

એ સમજણને તમારા હૃદયમાં ઉતરવા દો અને તમને સાક્ષાત્કાર થશે કે તમે મુક્ત છો. તમે તમારો જન્મ સિદ્ધ હઠ્ઠ પ્રાપ્ત કરશો.

“ આ બ્રહ્મ, વેદ, સર્વ સ્વરૂપ છે. ”

આ દેવી સૂત્ર છે. જે તમે સ્થૂલ પદાર્થ માટે સ્થૂલ પદાર્થ ઉપર વિશ્વાસ અથવા આધાર રાખશો તો સૂત્ર અને વેદ કહે છે કે તમારે નિષ્ક્રાંત થવું જોઈએ. સર્વ વિષયોની તૃણાથી તમારે પર થવું જોઈએ. આ એક નિયમ છે. જ્યારે તમે કોઈ મહાન પુરૂષ અથવા મહાન રાજ્યકર્તા પાસે જાઓ છો અને જ્યારે તમે તેના સ્થૂલ શરીરપર-વ્યક્તિત્વ ઉપર આધાર રાખવાનું શરૂ કરો છો; ત્યારે વેદ કહે છે કે તમે ઘણા કાચા મલોખડાનો ટેકો લ્યો છો અને તેથી તમે જરૂર ત્યાંથી પડશો. તમે આવી રીતે તેના સ્થૂલ શરીરને તેના સત્ય સ્વરૂપ અથવા અનન્ત શક્તિ કરતાં વધારે મહત્ત્વ આપો છો તે પાપ જ કરો છો. તમે સત્યને બદલે અસત્ય રૂપો અને મંડળોનું સ્થાપન કરો છો અને અન્દર રહેલી અનન્ત શક્તિને ઉથાપો છો, સત્યને જુઠા-પણું આપો છો અને માત્ર શરીરના આકારને પૂજો છો. અર્થાત તમારી પૂજા એ મૂર્તિપૂજાજ છે, તે કોઈ અનન્ત શક્તિ અથવા પરમેશ્વરની પૂજા નથી. અને તેથી તેનું સ્વાભાવિક પરિણામ પણ એજ આવે છે કે તમારે દુઃખ અને સંકટ વેડવાંજ જોઈએ; એમ થવું એ એક નિયમરૂપજ છે. વેદાંત કહે છે કે જ્યારે તમે તમારાં સંસારનાં કાર્યો કરો ત્યારે પણ અન્દર રહેલી અનન્ત શક્તિ અને આત્માને જુઓ. સંસારનાં કાર્યોને ગાણુ અને સ્વમ્ભવત ગણવાં જોઈએ, અને અન્દર રહેલા સત્ય સ્વરૂપ જેટલું મહત્ત્વ તેને આપવું જોઈએ નહિ. વ્યક્તિત્વ

કરતાં સ્વરૂપ વધારે છે એમ તમે અનુભવો. મિત્રની છબિને આપણે કિંમતી અથવા પ્રિય ગણીએ છીએ તેનું કારણ તે છબિ નથી, પણ તે જેની છબિ છે તે મિત્રજ તેનું કારણ છે. પ્રતિકૃતિ કરતાં મિત્રજ વધારે બહાલો છે. વસ્તુ કરતાં તેની અંદર રહેલા સ્વરૂપનોજ વધારે પ્રેમ અને પરિચય કરવો જોઈએ. ત્યારેજ સંસારનો રનેહ અને જગતનાં કાર્યો, શુદ્ધ સરળ તથા વિદ્ય વગરનાં થશે. બીજી રીતે કરવાથી તે વાંકાં, કલેશમય અને વિદ્યવાળાંજ થશે. એ પણ એક નિયમજ છે.

આ સંબંધમાં એક વાત કહીશું. એક ગામડામાં એક અનાડી સ્ત્રી રહેતી હતી. તેની પાસે એક કૂકડો હતો. ગામના લોકો તે સ્ત્રીને ચીડવતા હતા; તેનાં નામ પાડતા હતા અને તેને ઘણા કલેશ તથા ઉદ્વેગ કરાવતા હતા. જેથી તે સ્ત્રીએ તે ગામના લોકોને કહ્યું કે “તમે મને ચીડવો છો અને કંટાળો આપો છો, મારે હવે યાદ રાખજો કે હું પણ તેનું વૈર લઈશ.” આ કહેવાની લોકોએ કાંઈ દરકાર કરી નહિ. તેથી ફરી તેણે કહ્યું: “બગૃત થાઓ, હે ગામડીઆઓ ! બગૃત થાઓ, હું તમારા તરફ ઘણી સખ્ત થઈશ.” લોકોએ પૂછ્યું: તું શું કરીશ ? તેણે કહ્યું: “હું આ ગામડામાં સૂર્યને ઉગવા નહિ દઉં.” તેણીએ તે સ્ત્રી સૂર્યને શી રીતે ઉગવા દેશે નહિ એમ પૂછ્યું ત્યારે તેણે કહ્યું: “જ્યારે મારો કૂકડો કૂકડેકક કરે છે ત્યારેજ સૂર્ય ઉગે છે ને ? જો તમે મને આ પ્રમાણે દુઃખ આપ્યા કરશો તો હું મારો કૂકડો લઈને બીજે ગામ આવી જઈશ અને આ ગામમાં સૂર્ય ઉગશેજ નહિ.”

એ ખરું છે કે જ્યારે કૂકડો, કૂકડેકક કરતો લે વળતે સૂર્ય પણ ઉગતો, પણ તેથી કાંઈ કૂકડાનું કૂકડેકક કરવું, એજ સૂર્ય ઉગવાનું કારણ નહતું. પછી એ બીજે ગામ ગઈ, અને ત્યાં કૂકડે અવાજ કર્યો અને સૂર્ય ઉગ્યો. છતાં જે ગામ તેણે તજ દીધું હતું ત્યાં પણ સૂર્ય તો ઉગ્યોજ હતો ! તમારી તૃષ્ણાઓ એ “કૂકડાના કૂકડેકક” જેવી છે અને તૃષ્ણાવાળા પદાર્થની પ્રાપ્તિ થવી તે એ સૂર્યના ઉગવા જેવી છે. પદાર્થની અભિલાષા અને ઉત્કંઠાઓ તમારું સ્વસ્વરૂપ કે જે અનન્ત શક્તિવાન છે તેનાથીજ વ્યવસ્થામાં અને નિયમમાં રખાય છે અને લગીભુત કરાય છે. વ્યવસ્થા કરનાર સત્યસ્વરૂપરૂપી સૂર્ય રાત્રિ દિવસ તે કાર્ય કર્યાજ કરે છે. સંસારનાં સર્વ વ્યાવહારિક કાર્યોની વ્યવસ્થા અને મર્યાદા સત્યસ્વરૂપ અનન્તશક્તિજ રાખે છે. તે શક્તિજ ઇન્દ્રિયોમાં આરપાર ઉતરી જાય છે. તાર ખેંચનારૂપે તે આત્માજ-તે સૂર્યનો સૂર્યજ-તે પ્રકાશનો પ્રકાશજ સર્વ વ્યવસ્થા રાખે છે. એ સ્મરણમાં રાખો.

લોકો હંમેશાં હુદ્દ અભિલાષી તૃષ્ણાવાળા અને સ્વાર્થી એવા બાહ્ય સ્વરૂપનેજ સર્વ અર્પણ કરે છે. તમે આ ભૂલ કરશો નહિ. તેમાંથી મુક્ત થાઓ. જરા અવલોકન કરો. જે સૂર્યથી પ્રભાત થાય છે તેજ કૂકડાની આંખોમાં પ્રવેશી તેના ગળાને ઉઘાડે છે, અને કૂકડેકક બોલાવે છે. કૂકડાનું કૂકડેકક બોલવું અને પ્રભાતનું થવું, એ સર્વ સૂર્યનીજ સત્ય ઉપમાને લીધે અને શક્તિને લીધે નિયમિતપણે થાય છે. એક તરફ આ સજીવ પદાર્થો અને બીજી તરફ તમારા પોતાના વિચારો આ સર્વ સૂર્યના પ્રકાશના પ્રકાશ-સત્યસ્વરૂપ આત્માથીજ મર્યાદામાં અને નિયમમાં રખાય છે. તે જાણો અને મુક્ત થાઓ. એકનું બીજામાં મિથ્યા આરોપણ કરશો નહિ, ઉંઘો અર્થ કરશો નહિ. પદાર્થોને ખરા તરીકે જુઓ નહિ, પદાર્થોને આપણે ખરા તરીકે માનીએ છીએ એ માન્યતાજ ખોટી છે. એ માન્યતાજ સર્વ દુઃખ અને કલેશનું કારણ છે. આ સત્ય તમે સમજો, અનુભવો અને સર્વ વસ્તુઓને એક મોટા પ્રહસનરૂપ અગર એક મહાન નાટકના

ખેલ તરીકે જુઓ. એક જણ મંકલેથ અથવા કહીઓપેટાનો વેશ ભજવે છે, પણ તેથી કાંઈ ખરી રીતે તે આપઘાત કે ખૂન કરતો નથી. તે કાંઈ ખરેખરો રાજા કે રાણી પણ નથી. તે તો માત્ર નાટકનું એક પાત્રજ છે, અને ખરેખર તો અમુક સદ્ગુહસ્થજ છે. તેજ પ્રમાણે તમે પણ કામ કરો, પરંતુ ભૂલશો નહિ કે ખરેખર તો તમે સત્યસ્વરૂપ છો. ખરી રીતે તમે અવિકૃત, આનંદસ્વરૂપ, સુખસ્વરૂપ છો, આ વાત કદિએ ભૂલશો નહિ. તમારા એ સત્ય સ્વરૂપનો સાક્ષાત્કાર કરો અને સુકૃત થાઓ.

સ યથા દુન્દુભેર્હન્યમાનસ્ય ન બાહ્યાન્ શબ્દાન્ શકનુયાદ્ ગ્રહણાય,  
દુન્દુભેસ્તુ ગ્રહણેન દુન્દુભ્યાઘાતસ્ય વા શબ્દો ગૃહીતઃ ॥ ૮ ॥

ભાવાર્થ—જેમ ઢાલ વગાડવામાં આવ્યા પછી બહારથી તેના અવાજને પકડી કે અટકાવી શકાતો નથી, પણ જ્યારે તે ઢાલને અથવા ઢાલના વગાડનારને પકડવામાં આવે છે ત્યારેજ તે અવાજને અટકાવી શકાય છે; તેમ તૃષ્ણાના વિચારો અને પદાર્થો તે જ્યાંથી ઉદ્ભવે છે અને જેને લીધે ઉદ્ભવે છે તે મૂળ ઠેકાણાને શોધીને અટકાવાય ત્યારેજ તે અટકે છે.

સ યથા શંખસ્ય ધ્માયમાનસ્ય ન બાહ્યાન્ શબ્દાન્ શકનુયાદ્ ગ્રહણાય,  
શંખસ્ય તુ ગ્રહણેન શંખધ્મસ્ય વા શબ્દો ગૃહીતઃ ॥ ૯ ॥

ભાવાર્થ—શંખનો નાદ વગાડવામાં આવે છે ત્યારે બહારથી તેને કાંઈ પકડી શકાતો નથી, પણ જ્યારે શંખ અથવા શંખ કૂંકનારને પકડવામાં આવે છે ત્યારેજ તે પકડાય છે. એજ પ્રમાણે જે બ્રહ્મ સાથે એક થાય છે તેનીજ બધી તૃષ્ણાઓ પૂર્ણ થાય છે. કોઈ પણ તેની કદાપિ વંચના કરી શકતું નથી. દુઃખ અથવા કલેશ તેને કદાપિ થતો નથી.

સ યથા સર્વાસામર્પાં સમુદ્ર એકાયનમેવં સર્વેષામ્ સ્પર્શાનાં ત્વગેકાયનમ્, एवं સર્વેષાં રસાનાં જિહ્વેકાયનમ્ एवं સર્વેષાં રુપાણાં ચક્ષુરેકાયનમ્, एवं સર્વેષાં શબ્દાનાં શ્રોત્રમેકાયનમ્, एवं સર્વેષાં સંકલ્પાનાં મન એકાયનમ્, एवं સર્વાસાં વિદ્યાનાં હૃદયમેકાયનમ્, एवं સર્વેષાં કર્મેણાં હસ્તાવેકાયનમ્, एवं સર્વેષામાનન્દાનામુપસ્ય એકાયનમ્, एवं સર્વેષાં વિસર્ગાણાં પાયુરેકાયનમ્, एवं સર્વેષામન્વનાં પાદાવેકાયનમ્, एवं સર્વેષાં વેદાનાં વાગેકાયનમ્ ॥૧૨॥

ભાવાર્થ—જે પ્રમાણે સર્વ પ્રાણીનું મધ્યખિન્દુ મૂળસ્થાન સમુદ્રમાં છે, સર્વ સ્પર્શનું મધ્યખિન્દુ ત્વચામાં છે, સર્વ રસનું રસનામાં છે, સર્વ સુગન્ધનું નાસિકામાં છે, સર્વ રૂપનું નેત્રમાં છે, સર્વ નાદનું શ્રોત્રમાં છે, સર્વ સંકલ્પનું મનમાં છે, સર્વ જ્ઞાનનું હૃદયમાં છે, સર્વ કર્મનું હસ્તમાં છે, સર્વ ગતિનું પાદમાં છે અને સર્વ વેદનું વાણીમાં છે; તે પ્રમાણે સર્વ જગત અને જગતના સર્વ પદાર્થોનું મધ્યખિન્દુ પોતાના સ્વરૂપમાં—સત્ય આત્મામાંજ છે. સર્વ નાદનું પોતાનું મધ્યખિન્દુ સ્વસ્વરૂપ અથવા આત્મામાંજ છે. સર્વ રંગનું મધ્યખિન્દુ પણ તેમાંજ છે. સર્વ નાદ, રંગ, સ્વાદ અને ઇન્દ્રિયોનું ચલનપલન એ સર્વનું મધ્યખિન્દુ પણ એક આત્મા અથવા સ્વસ્વરૂપમાંજ છે. તેમાંથીજ સર્વ ઉદ્ભવે છે.

સ યથા સૈન્ધવઘનોઽનન્તરોઽબાહ્યઃ કૃત્સ્નો રસઘન એવૈવં વા અરેઽયમાત્માઽનન્તરોઽબાહ્યઃ કૃત્સ્નઃ પ્રજ્ઞાનઘન ઇવ એતેભ્યો ભૂતેભ્યઃ સમુત્થાય તાન્યવાનુવિનશ્યતિ ન પ્રેત્ય સંજ્ઞાઽસ્તીત્યરે વ્રવીમિતિ હોવા ચ યાજ્ઞવલ્ક્યઃ ॥ ૧૩ ॥

**ભાવાર્થ—**જેમ મીઠાનો ગાંગડો સમુદ્રમાં નાખવામાં આવતાં તે ઓગળી જાય છે અને ફરીથી હાથમાં આવી શકતો નથી પણ તે પાણી આખવામાં આવે છે ત્યારે ખાડું લાગે છે; તેજ પ્રમાણે હે મૈત્રેયી ! આ મહાન જગતનું અસ્તિત્વ પણ અન્ત વગરનું—મર્યાદા વગરનું છે અને જગતમાં પણ તે આત્મસ્વરૂપ વિના બીજું કંઈજ નથી. આ સર્વ તત્ત્વો તેમાંથીજ ઉત્પન્ન થાય છે અને ફરી તેમાંજ નાશ પામે છે. હે મૈત્રેયી ! જ્યારે તે તત્ત્વોમાંથી સ્વરૂપ બૃહદ્ પડે છે ત્યારે વિશેષ ચૈતન્ય તેમાં રહેતું નથી એમ હું કહું છું. આ પ્રમાણે યાજ્ઞવલ્કય બોલ્યા.

મનુષ્ય જ્યારે આ સત્યનો સાક્ષાત્કાર કરે છે ત્યારે તેની સાથે એકરૂપ થાય છે અને નામ તથા રૂપથી બૃહદો પડે છે.

**સ હોવાચ મૈત્રેયી અત્રૈવ મા ભગવાન્ મૃમુહત્ ન પ્રેત્ય સંજ્ઞાસ્તિ ઇતિ ।**

ત્યારે મૈત્રેયીએ કહ્યું: “ જ્યારે તમે એમ કહ્યું કે સ્થૂલ તત્ત્વોથી તે બૃહદો પડે છે ત્યારે તેમાં વિશેષ ચૈતન્ય રહેતું નથી, એ વાક્યથી હે ભગવાન ! તમે મને સંશયમાં નાંખી. ”

મૈત્રેયીના મનમાં શંકા ઉત્પન્ન થઈ કે દરેક પ્રકારનાં દુઃખ પણ એ આત્મસ્વરૂપમાંથીજ ઉત્પન્ન થતાં હશે. જો તેમ હોય તો આત્મસ્વરૂપજ દુઃખો અને અંતરાયોનું કારણ પણ બને. વળી જો આત્મસાક્ષાત્કારથી મનનું વિશેષ ચૈતન્ય ન રહે તો આપણો નાશજ થઈ જાય કેઆપણા વ્યક્તિત્વનો લોપજ થાય. તેવું સમજીને તે કહે છે કે “ મારે નાશ જોઈતો નથી. ” એવું નાશકારક સ્વરૂપ મારે જોઈતું નથી. જો તેની પ્રાપ્તિથી મારે સર્વસ્વ ખોવાતું છે, તો પછી તેની મને ઈચ્છા નથી.

**સ હોવાચ ન વા અરેઽહં મોહં વ્રવીમ્યલં વા અર ઇદં વિજ્ઞાનાય ॥ ૧૪ ॥**

યત્ર હિ દ્વૈતમિવ ભવતિ, તદિતર इतरं जिघ्रति, तदितर इतरं पश्यति, तदितर इतरं शृणोति, तदितर इतरमभिवदति, तदितर इतरं मनुते, तदितर इतरं विजानाति; यत्र त्वास्य सर्वमात्मैवाभूत, तत्केन कं जिघ्रेत्, तत् केन कं पश्येत्, तत् केन कं शृणुयात्, तत् केन कमभिवदेत्, तत् केन कं मन्वीत्, तत् केन कं विजानीयात् ? यनेदं सर्वं विजानाति तं केन विजानीयात् ? विज्ञातारमरे केन विजानीयात् ? ॥ ૧૫ ॥

**ભાવાર્થ—**યાજ્ઞવલ્કયે જવાબ આપ્યો કે “ હે મૈત્રેયી ! હું તને જે કહું છું તે શંકા કરવા જેવું નથી. હે પ્રિયે ! જડ ચૈતન્યના વિવેક માટે તે કહેવું ઠીક છે. ”

“ કારણ કે જ્યારે દ્વૈત જેવો ભાવ હોય છે ત્યારે એક બીજાને જીએ છે, સુંધે છે, સાંભળે છે, નમન કરે છે, નિહાળે છે અને ઓળખે છે; પણ જ્યારે માત્ર સ્વરૂપજ આ બધું છે એવું અદ્વૈતદર્શન થાય ત્યારે કોણ કોને સુંધી, સાંભળી, નમન કરી, નિહાળી અને ઓળખી શકે ? જેને લીધેજ આ બધું બાહ્યી શકાય છે તેને તે શી રીતે બાહ્યી શકાય ? હે પ્રિયે ! જ્ઞાતા પોતાને તે કેવી રીતે જાણે ? ”

ન સાંભળવાનાં બે કારણો હોઈ શકે. એક તો તે બેહોશ અને યુગો હોય અને બીજું પોતાની બહાર કાંઈ પણ નાદજ હોય નહિ. ન જોવાનાં પણ બે કારણ છે. કાંતો આંધળો હોય અને કાંતો બહાર કાંઈ જોવાનુંજ ન હોય. વાસ નહિ લેવાનાં પણ બે કારણ છે. કાંતો દ્રાણ્યશક્તિ ન હોય અને કાંતો પોતાની બહાર બીજું કંઈ સુંધવાનું ન હોય. મૈત્રેયીની

શંકા એજ હતી કે જો સ્વરૂપ-સત્ય સ્વરૂપવડેજ આપણે બહારનું સાંભળવાનું, જોવાનું, સુંઘવાનું અને સ્વાદ લેવાનું છે, તો શું તેથી રહિત થતાં આપણે ખરી રીતે બહેરાં, મુંઝાં કે આંધળાં બનતાં નથી? આ શંકાનો જવાબ એવો અપાય છે કે સત્ય સ્વરૂપનો સાક્ષાત્કાર થવાને લીધે આમ થતું નથી, પણ “અંત વગરના સ્વરૂપ સિવાય બીજું કંઈ છેજ નહિ” એવા અનુભવને લીધેજ તેમ બને છે. શ્રવણશક્તિ નાશ પામવાથી સંભળાતું નથી એમ નથી, પણ સાંભળવાની બીજી વસ્તુજ નથી તેથી સંભળાતું નથી. સ્વસ્વરૂપમાં દ્વંદ્વભાવ નથી, હેઠ નથી અને કોઈ પણ દ્રવ્ય પદાર્થ નથી કે જેને તમે જુઓ. તમારી વિચારશક્તિ નાશ પામી છે તેથી તમારે કંઈ વિચારવાનું નથી એમ નથી, પણ આત્મા સિવાય બીજો કોઈ પદાર્થજ નથી. તેથીજ એમ છે. દ્રષ્ટિમાં તેમજ બહારના પદાર્થોમાં પણ એ અનન્ત સ્વરૂપ સિવાય બીજું કંઈજ નથી. તે અનન્તસ્વરૂપજ નાકને સુંઘવાનું અને કાનને સાંભળવાનું કારણ છે. સ્વરૂપની સત્તા-રક્ષતિથીજ નેત્ર જોઈ શકે છે. બધી ઇન્દ્રિયો અને તેવડે જણાતા પદાર્થોનું અસ્તિત્વ અને ભાસવાપણું તથા એક બીજા પ્રત્યેનું આકર્ષણ, એ બધું એક એ અનન્ત સ્વરૂપનેજ આભારી છે.

જ્યારે મન આ અનિર્વચનીય વિધના વિચારમાં રમતું હોય છે ત્યારે તે આત્માનો સાક્ષાત્કાર કરી શકતું નથી. જે સ્વરૂપ વિચાર ઉપર આધિપત્ય ભોગવે છે તે સ્વરૂપને વિચાર શી રીતે કળી શકે?

ધારે કે આપણી પાસે એક ચીપીઓ છે. આ ચીપીઓ તમારી આંગળીઓના કબજામાં છે. તમારી આંગળીઓ આ ચીપીઓ ઉપર ચપસીને બેઠેલી છે, અને આ ચીપીઓ તમારી મરજીમાં આવે તે વસ્તુ તમે પકડી શકો છો; પણ આ ચીપીઓને જેણે પકડેલો છે તે આંગળીઓને પાછા ફરીને પકડવાની તે ચીપીઓમાં શક્તિ છે? નહિજ.

તેજ પ્રમાણે તમારું વિજ્ઞાન, બુદ્ધિ, મન કે મગજ ચીપીઓ જેવું છે. આ ચીપીઓ વિચિત્ર પ્રકારનો છે. સામાન્ય રીતે ચીપીઓને બે પાંખાં હોય છે પણ આ ચીપીઓને ત્રણ પાંખાં અથવા પકડ છે. એક પકડ ‘શા માટે’ ની અથવા કારણની છે. બીજી ‘ક્યારે’ ની અથવા કાળની અને ત્રીજી ‘ક્યાં’ ની અથવા દેશની છે. એમ કારણ, કાળ અને દેશ-રૂપી ત્રણ પાંખડાંવાળી આ સાણસી છે.

હવે એક વસ્તુને પૂરેપૂરી સમજવી એટલે શું?

“વસ્તુને સંપૂર્ણ સમજવી” એટલે આ પકડ અથવા પાંખીઓથી તેને મજબૂત પકડવી એ છે. જ્યારે તમે અમૂક વસ્તુનું “શા માટે, ક્યારે અને ક્યાં” સમજો છો ત્યારેજ તે વસ્તુ બરાબર સમજાય છે, અને લક્ષમાં આવે છે. એટલે કે તે ‘છે’, એમ તમારી બુદ્ધિ પ્રમાણે ત્યારેજ ઠરે છે. તમારી બુદ્ધિ તેમાં અને તે તમારી બુદ્ધિમાં ત્યારેજ રહે છે.

એ પ્રમાણે જો કે એ ત્રણ પાંખાંવાળા વિચિત્ર ચીપીઓરૂપી બુદ્ધિવડેજ આ જગતમાંની સર્વ વસ્તુઓ સમજી શકાય છે; પણ આ બુદ્ધિ અને મન, ચીપીઓનાં પાંખાંની પેઠે, સ્થિતિના વિચિત્ર નિયામકરૂપી આત્માના કબજામાંજ રહેલાં હોય છે. આ વિચિત્ર શક્તિથીજ સમજશક્તિને ચલાવાય અને દોરવાય છે.

તમારી બુદ્ધિ-મન સ્વતંત્ર છે? જો તેમ હોય તો આગસની સ્થિતિમાં અગર ઉઘની સ્થિતિમાં પણ તેઓ શા માટે તેજ રૂપમાં હોતાં નથી? જો તે સ્વતંત્ર હોત તો હરેક અવ-

સ્થામાં તેઓ સરખાજ રહેત. પણ તે સ્વતન્ત્ર નથી; મન-બુદ્ધિ કોઈ મહાન શક્તિના દબા-  
ણમાં છે. બુદ્ધિમાં 'પાછું' ફરીને તે અનન્તશક્તિને-તે સત્ય સ્વરૂપને કે જેના કબજામાં તે છે  
તેને પકડવાની શક્તિ નથી. બુદ્ધિ સત્ય સ્વરૂપને-સત્ય આત્માને સવાલ પૂછી શકતી નથી; બુદ્ધિ  
આત્માને સમજી શકતી નથી; તેમજ ગ્રહણ પણ કરી શકતી નથી. કેમકે આત્મા તેનાથી પર  
છે અને પરથી પણ પર છે.

બુદ્ધિ આત્માને પકડી શકતી નથી. કેમકે જેવી રીતે સમુદ્રમાં પરપોટો લીન થઈ જાય  
છે તેવી રીતે આત્મામાં તે મળી જાય છે. પરપોટો સમુદ્રથી બહાર નીકળી શકતો નથી પણ  
તેમાંજ ફૂટી જઈને એકરૂપ થાય છે, તે પ્રમાણે બુદ્ધિ આત્માને સમજી શકતી નથી પણ તે  
આત્મામાં એકરૂપ થઈ જાય છે. ખરી રીતે આજ માયાનો ટૂંકામાં સાર છે. બુદ્ધિ આત્માને  
અથવા પરમેશ્વરને “આ જગત શા માટે, ક્યારે અને ક્યાં ઉત્પન્ન કર્યું?” એ સવાલ  
પૂછી શકતી નથી.

આ આત્માને-આ સત્યના સત્યરૂપી મહાન સમુદ્રને-આ નિયંત્રણ કરનાર અને નિયામક  
સ્વરૂપને તેની સાથે એકરૂપ થવા માટે જાણવો અને અનુભવવો જોઈએ. આ સત્ય સ્વરૂપ  
અથવા આત્મા અહં છે. આ સત્ય સ્વરૂપ-આ પરિપૂર્ણ અહં તે દેશ, કાળ અને કારણથી પર  
છે. આ સંપૂર્ણ સત્ય સ્વરૂપને ઈ થી દર્શાવાય છે. આ “ઈ” એટલે અહં ની ધૂન ગળ-  
વતી વખતે તમારે બીજા કોઈને સંભળાવવાનું નથી. ઈ ની પ્રણવ-ધૂન ગળવતી વખતે  
તમારી પોતાની બહાર બીજું કોઈ છે અને તેને યોલાવો છો એમ માનશો નહિ. ઈ ની  
ધૂન ગળવતી વખતે આ સત્ય અહં સાથે તમારી અભિન્નતાનો અનુભવ તમારે કરવો જોઈએ.  
આ ઉત્કટ લાગણીથી મન સત્ય સાથે મળી જાય છે. આ દૃઢ માન્યતાથી-મનના આ પ્રત્યક્ષ  
જ્ઞાનથી મન એક પરપોટા જેવું થાય છે કે જે પરપોટો સત્યના મહાન સમુદ્રમાં ફૂટે છે.  
આજ સાક્ષાત્કારનો માર્ગ છે. તમારી જાતને મુક્ત કરવાને અને સત્ય સ્વરૂપને પ્રાપ્ત કરવાને  
તથા તમારા મિથ્યા સ્વરૂપના મોહનો નાશ કરવાને માટે તમારા મનમાં આ પ્રત્યક્ષ જ્ઞાનને  
દૃઢ કરવું, એજ એક માત્ર ખરો રસ્તો છે.

એ આત્મસ્વરૂપ-એ સત્ય અહંજ આ શરીર અને બધાં શરીરમાં ખરા આધારરૂપે દેખાય  
છે. એ સત્ય અહંજ નિયામક, શાસક, રાજ્યકર્તા અને અનન્ત સ્વરૂપે આ નાના અણુથી  
લઈને મહાન સમુદ્ર સુધીમાં એકરૂસ વ્યાપી રહેલું છે. દેશ, કાળ અને કારણ સર્વમાં એ  
એકજ આત્મસ્વરૂપ રહેલું છે. સજ્જનો ! તેનો અનુભવ કરો. તમે તેજ સત્ય અહં છો  
એમ સાક્ષાત્કાર કરો. તમે તે અનન્ત-અનિર્વચનીય સ્વરૂપ છો એમ અનુભવો અને પછી  
તમારી સ્થિતિમાં કેવો મોટો ફેર અને રૂપાન્તર થાય છે તે જુઓ. તમે બધા દેશમાં  
પ્રવેશો શકો છો; તમે બધા કાળમાં છો; જે બધા દેશ કારણ કરે છે તે સ્વરૂપ તમે છો; આ  
અનન્ત દેશ તમારાજ આધારથી છે-તમારાવડેજ છે. અનન્ત દેશ, અનન્ત કાળ, અનન્ત  
કારણ, અનન્ત બળ, અનન્ત શક્તિ-સત્તાઓ એ સર્વ તમેજ છો; હમેશાં તેજ તમારું સ્વરૂપ  
છે. આનો અભ્યાસ કરો અને તમે ઉન્નત થશો. તમે સર્વ સ્વાર્થની વૃત્તિઓથી મુક્ત થશો.  
એમાં આસ્થા રાખો એટલે તે સર્વ દુઃખ અને ચિન્તાઓ દૂર કરશે. સર્વ દ્રેષ, કંકાસ, કલેશ,  
ઉદ્વેગથી તમે પર થશો. તમે તે અહં છો એમ અનુભવો. તમે તેજ છો.

તમારી બુદ્ધિને તેનું કારણ પૂછવાનો અને કારણ સાથે એકરૂપ થવાનો અધિકાર-તાકાત નથી.

આ એક રેશમી કપડાનો કકડો હતો. તે બીજી કોઈ વસ્તુ સાથે મળતો આવે છે ? તે માત્ર રેશમ સાથેજ મળતો આવવો જોઈએ કે જેનો તે બનેલો છે. રેશમને તે મળતો આવે છે ખરો, પણ તેને તેની લાંબાઈ, પહોળાઈ અને જડાઈ સાથે એકતા બનાવવાનો હક્ક નથી; તેજ પ્રમાણે બુદ્ધિ બ્યારે કોઈ વસ્તુ સાથે એકરૂપ થાય છે ત્યારે તે તે પદાર્થ અગર તેના સત્ય સ્વભાવનીજ સાથે એક થવી જોઈએ. તે પરપોટારૂપે થવી જોઈએ અને અહં રૂપી આત્માના મહાન સસુદ્રમાં એકરૂપ થવા માટે કૂટી જવી જોઈએ. શરીર સાથે તેની એકતા થવી જોઈએ નહિ. શરીર એ તો ફક્ત પરિણામ અથવા ઉપરતું કપડુંજ છે અને તેથી બુદ્ધિને ક્ષુદ્ર શરીર સાથે એક થવાનો યોગ નથી.

અરે ! સત્ય ઐશ્વર્યરૂપે, સત્ય આત્મરૂપ આ શ્રેષ્ઠ શક્તિને દુનિયાના સંબંધો અને કર્મો સાથે એકરૂપ ગણવાનો કોઈને કશોજ હક્ક નથી. તમેજ તે શ્રેષ્ઠ ઐશ્વર્ય-તે સત્ય સ્વરૂપ છે ! ખસ, તેનેજ જાણો, તેનોજ વિચાર કરો, તેનોજ અનુભવ કરો અને સર્વ શોક દુઃખથી પર થાઓ.


ૐ

ૐ

ૐ







## ૨૩-પ્રાણાયામ.\*

જેઓએ ‘રામ’નાં આજ સુધીનાં વ્યાખ્યાનો સાંભળ્યાં છે તેઓને આજના વ્યાખ્યાનથી બહુ લાભ થશે. આપણે પ્રથમ પ્રાણાયામનો વિષય લઈશું. ‘પ્રાણાયામ’ શબ્દનો અક્ષરાર્થ પ્રાણ અથવા શ્વાસનો નિરોધ અથવા પ્રાણનું નિયમન<sup>૧</sup> એવો છે. યમ, નિયમાદિ<sup>૨</sup> યોગનાં આઠ અંગ છે, અને તેનું વર્ણન યોગશાસ્ત્રના ગ્રંથમાં કરેલું છે. આજે આ સર્વ અંગોનું વર્ણન કરવાનું કારણ નથી. એ આઠ અંગો પૈકી ‘પ્રાણાયામ’ એક અંગ છે, આ અંગ ઘણું જ અગત્યનું છે. એથી આજ ‘રામ’ તમે સમક્ષ એ અંગ ઉપર વ્યાખ્યાન આપશે.

પ્રાણાયામ કરવાથી લાભ શું? આ પ્રશ્ન તમે કરશો. ‘રામ’ આ પ્રશ્નનો એટલોજ ઉત્તર આપી શકે છે કે તમે પ્રાણાયામ કરવાની રીત શીખો અને તે રીતે જાતોજાત પ્રાણાયામનો અભ્યાસ કરી જુઓ; એટલે તે કેટલો ઉપકારક અને લાભકર્તા છે એ તમે તમારી મેળેજ અનુભવથી જાણી શકશો. માથું ભમતું હોય, ચકરી આવતી હોય, મનમાં બેચેની જણાતી હોય, ઉદાસી કે ખેદ<sup>૩</sup> થતો હોય, આશા ભંગ થઈ હોય, કલેશ થયો હોય, ત્યારે ખતાવેલી રીતિ મુજબ પ્રાણાયામ કરવાથી તમારા મનને તેજ સમયે શાંતિ મળશે;<sup>૪</sup> અને પ્રાણાયામની આ રીતિનો ઉપયોગ તમારા સમજવામાં આવશે. જ્યારે તમારે કોઈ વિષય ઉપર નિબંધ લખવાનો કે વિચાર કરવાનો હોય અને તેમાં વ્યવસ્થાસર વિચાર ન આવતા હોય-મનની એકાગ્રતા થઈ શકતી ન હોય ત્યારે પ્રાણાયામ કરો અને પછી જુઓ કે કેવો અમ્તકાર થાય છે! જે વિષયનો નિબંધ તમે લખતા હોશો તે વિષયમાં તમે એવા તો તહીન, તદ્વૃપ, તદાકાર થઈ જશો અને વિચારો એવા તો સંકલનામાં ખરાબર ગોઠવાયલા, સુસંબદ્ધ આવશે કે તે જોઈને તમોને મોટો અચંબો લાગશે. પેટની પીડ, માથાનું કળતર, ફેફસાં અને હૃદયના રોગ તેમજ તેવાજ બીજા રોગો પણ પ્રાણાયામના અભ્યાસથી મટી જાય છે. હવે આપણે પ્રાણાયામના અભ્યાસની રીતિની તપાસ કરીશું. અમેરિકામાં પ્રાણાયામ કરવાની બૂદ્ધી બૂદ્ધી રીતો અને પદ્ધતિઓ ચાલે છે; પણ જે રીતિ અને પદ્ધતિનું વર્ણન આજે

\* તારીખ ૮ માર્ચ સને ૧૯૦૩ ને રોજ આપેલું વ્યાખ્યાન.

૧ પ્રાણ: સ્વદેહજો વાયુરાયામસ્તાન્નિરોધનમ્ ।

૨ યમ, નિયમ, આસન, પ્રાણાયામ, પ્રત્યાહાર, ધ્યાન, ધારણા, સમાધિ.

૩ જ્યારે ચિત્ત ચંચળ થાય અથવા વિશેષ ક્રોધ થાય ત્યારે પ્રાણાયામ કરવો નહિ.....અને વળી ચિત્તશાંતિ પ્રાણાયામ કરવાથીજ થાય છે, એવો સિદ્ધાન્ત છે. આ પરસ્પર વિરૂદ્ધ વચનોમાં સંશય ઉપજશે; પણ આ બંને વાત ખરી છે; તે એવી રીતે કે જ્યારે બેચેની કે ક્રોધ થાય ત્યારે ચિત્તશાંતિ કે ક્રોધશાંતિ માટે પ્રાણાયામ કરવો, પણ યોગનું ફળ મેળવવાનો પ્રાણાયામ તે વખતે કરવો નહિ.

(યોગ સોપાન—પૂર્વ ચતુષ્ક)

૪ બલે વાતે બલં ચિત્તં નિશ્ચલે નિશ્ચલં ભવેત્ । યોગી સ્થાણુત્વમાપ્નોતિ તત્તો વાયું નિરોધયેત્ ॥

‘રામ’ તમે આગળ કરનાર છે તે રીતિ અને તે પદ્ધતિ અનેક વર્ષોની કસોટીએ ચઢીને ઉત્તમ ઠરેલી છે. અમારા આર્યોવર્તના પ્રાચીન ઋષિ મહર્ષિઓ એજ રીતિ અને એજ પદ્ધતિથી પ્રાણુયામ કરતા હતા; અને આજે પણ આર્યોવર્તમાં એજ રીતિ અને પદ્ધતિથી પ્રાણુયામ કરવામાં આવે છે. જેમણે પ્રાણુયામનો અભ્યાસ એ રીતિ અને પદ્ધતિથી કર્યો છે તેમને બહુ લાભ મળ્યો છે.

### પૂરક, કુંભક અને રેચક.

પ્રાણુયામનો અભ્યાસ કરવા બેસવું હોય ત્યારે તમારે સુખરુપ સહેજ અને સ્થિર આસનથી તથા એકાગ્ર મને બેસવું જોઈએ. જમણા પગને ડાબા પગની સાથળ ઉપર અને ડાબા પગને જમણા પગની સાથળ ઉપર-એમ ઉલટ સુલટ પગ ચઢાવીને બેસવું. આ આસન પ્રાણુયામના અભ્યાસકને બહુ સુખકારક છે. પણ એમ આસન વાળીને બેસવું તમોને તો પાલવે નહિ-કઠિન લાગે; એથી તમે લોક ( પાટલુન પહેરવાની અને ખુરશીએ બેસવાની ટેવવાળાઓ) આરામ ખુરશી ઉપર બેસસો તોપણ ચાલશે. શરીર, મસ્તક અને ડોકને નિશ્ચળ અને સીધાં રાખી, સ્થિર થઈ, આડું અવળું જોયા વિના ટટાર પોતાની નાસિકા સન્મુખ દૃષ્ટિ કરી દિશાઓ તરફ નજર નહિ કરતાં પ્રસન્ન ચિત્તથી આસનવાળી બેસવું જોઈએ.<sup>૧</sup> આ રીતે તૈયાર થઈ પછી જમણા હાથના અંગુઠાવડે જમણું નસ્કોડું દાબીને બંધ કરવું; અને ડાબે નસ્કોડેથી શ્વાસને ધીરે ધીરે અંદર લેવો. આ શ્વાસ અંદર લેવાની ક્રિયાને પૂરક કહે છે. આ પૂરકની ક્રિયા મન શાંત અને સ્વસ્થ થાય ત્યાં લગી કર્યા જવી. આ ક્રિયા વખતે મનને શન્ય કે નકામું રાખવું નહિ. આ પૂરક ક્રિયા ચાલતી હોય ત્યારે ચિત્તને એકાગ્ર કરવું અને ચિન્તન કરવું કે સર્વજ્ઞ, સર્વ શક્તિમાન અને સર્વવ્યાપી પ્રહ્મતત્ત્વ કે જે આ ચરાચર જગતમાં વ્યાપી રહેલું છે તે સત્તત્ત્વને હું મારા શરીરમાં લઉં છું-પૂરું છું. હું સમગ્ર વિશ્વ અને પ્રહ્માણુરૂપ દિવ્ય જ્યોતિમય આદિકારણ અમૃતતત્ત્વનું પાન કરું છું. શ્વાસ પૂરેપૂરો માંહે લઈ રહ્યા એમ તમોને જણાય એટલે તમારે કનિષ્ઠિકા અને અનામિકા આંગળીઓવડે ડાબું નસ્કોડું દાબીને બંધ કરી લેવું.<sup>૨</sup> આ પ્રમાણે શ્વાસ લઈને બંધ કર્યા પછી મેઠાંથી તેને નીકળવા દેવો નહિ. આને કુંભક ક્રિયા કહે છે. આમ માંહે લઈ બંધ કરેલા વાયુને ફેફસાં, પેટ અને હોઝરી વગેરેમાં ભરી દેવો. શરીરની અંદરની સઘળી ખાલી જગ્યાઓ આ વાયુથી ભરી નાખવી. તે વખતે મનને પણ નકામું રહેવા દેવું નહિ, પણ ‘હું પ્રહ્મ છું;’ જે સર્વ શક્તિમાન પરમેશ્વર આ જગતના દરેક અણુ અણુમાં વ્યાપી રહ્યા છે-રમી રહ્યા છે, જે અખિલેશ્વર પ્રહ્મથી આ વિશ્વ આખું છવાઈ રહ્યું છે, તેજ હું છું; એવી ભાવનાનું એકાગ્ર મને ધ્યાન ધરવું. તમારી સર્વ શક્તિઓ અને તમારું સઘળું મનોબળ વાપરીને આ ભાવનાના ધ્યાનને સંજ્જડ, મજબૂત અને અચળ કરવું. તમે સત્ છો; તમે દિવ્ય અલૌકિક તે સત્તા છો કે જેથી આ સમગ્ર વિશ્વ ભરપૂર છે; આપું પરમેશ્વરનું ધ્યાન તમારે ચાલુ રાખ્યા કરવું. પછી તમોને જણાય કે વાયુ-શ્વાસ બહુ વખત સુધી માંહે રાખી શકાય એમ નથી, એટલે ડાબું નસ્કોડું બંધ રાખી જમણું નસ્કોડું ઉઘાડી નાંખવું અને તે વાટે શ્વાસ હળવે હળવે બહાર કાઢવો. આને રેચક ક્રિયા કહે છે. આ રેચક ક્રિયા કરતી વેળાએ મનની વૃત્તિને પ્રહ્માકાર કરી નાંખવી

૧ સમં કાયશિરોઁર્ગ્રીવ ધારયન્નચ્ચલં સ્થિરઃ । ગીતા અ. ૬, ૧૩.

૨ પૂરકાંતે કુંભકાંતં ચાર્યં નાસાપુટદ્વયમ્ । કનિષ્ઠાનામિકાંગુષ્ઠૈસ્તર્જનીમધ્યમાંબિના ॥

અને દૃઢ લાવના કરવી કે આ બહાર જતા વાયુ સાથેજ મારા મનનો મેલ, સઘળી અશુદ્ધિઓ, કુવિચારો, અજ્ઞાનતા, દુષ્ટપણું અને પાપરૂપી મળ નીકળી જાય છે—ધોવાઈ જાય છે. એ બહાર જતા વાયુ સાથે નબળાઈ અને દુબળાઈ ચાલી જાય છે. એ પછી દુર્બળતા કે અજ્ઞાનતા રહેતી નથી, ભય કે કલેશ પણ રહેતા નથી, ખેદ, ઉદ્વેગ, ઉદાસી વગેરે પાપો પણ રહી શકતાં નથી. ઉપાધિ માત્ર—તાપ માત્ર નષ્ટ થઈ જાય છે. માંહે પૂરીને બંધ કરેલો વાયુ આમ નીકળી જાય એટલે બંને નરકોરાં ઉઘાડાં કરી દેવાં, પણ વાયુને—શ્વાસને અંદર લેવો નહિ. નાક ઉપરથી હાથ ઉઠાવી લેવો. તમારાથી બનતા બધા યત્નોથી વાયુને અંદર આવવા દેવો નહિ. શ્વાસને બહાર રાખવાની અને અંદર નહિ આવવા દેવાની આ ક્રિયા જ્યારે ચાલતી હોય ત્યારે પણ મનને નકામું રહેવા દેવું નહિ. એકાગ્રચિત્તથી. સંપૂર્ણ મનોબળ વાપરીને ‘આ ઉપાધિરહિત કેવળ પ્રહારસ્વરૂપ હું પોતે છું.’ એવા અવિચળ ધ્યાનમાં મગ્ન રહેવું. દેશ કાળનો મને બાધ નથી; મારું આત્મસ્વરૂપ દેશ, કાળ, ધારણ અને પ્રકૃતિથી પર છે; જગતની કોઈ પણ ઉપાધિ અથવા જગતનું કોઈ પણ બંધન મને નડતર કરી શકે એમ છે નહિ; હું કેવળ સ્વતંત્ર છું; મને—પ્રહારસ્વરૂપને કાળ, માયા, પ્રકૃતિ કે જગતનો કોઈ પણ વ્યવહાર બાધ કરી શકતો નથી; કલ્પના અને વિચારથી પર, દિવ્ય તેજોમય, અવિનાશી, સર્વવ્યાપી, સર્વસાક્ષિભૂત, કુટસ્થ, પરાત્પર એવું જે પરમાત્મસ્વરૂપતત્ત્વ તે હું પોતે છું. આવા ધ્યાનમાં મગ્ન રહ્યા કરવું.

### પ્રાણાયામની શારીરિક અને માનસિક ક્રિયા.

અહીં સુધી વર્ણવેલી પ્રાણાયામ પદ્ધતિના ચાર ભાગ પાડેલા છે અને તે હરેક ભાગમાં શારીરિક અને માનસિક, એવા બે ભેદ છે, આ વાત તમારા લક્ષમાં આવીજ હશે. કાંબે નરકોરેથી પ્રાણને માંહે ખેંચી પૂરવો—પૂરક<sup>૧</sup> કરવો એ પ્રાણાયામનો પ્રથમ ભાગ છે. આ ભાગમાં શ્વાસને માંહે લેવાની ક્રિયા તે શારીરિક ક્રિયા અને સોઈ ઈશ્વર ઈશ્વર કહે છે તે હું પોતે, ‘અહં બ્રહ્માસ્મિ’ એ મનોભાવને ધ્યાનમાં શ્વાસક્રિયા સાથે સ્થિર કરવો તે માનસિક ક્રિયા થઈ. તે પછી માંહે ખેંચીને ભરેલા વાયુને કેટલાક વખત સુધી અંદર રાખી મૂકવાની અને તે ફેફસાં, પેટ, હોજરી આદિ પોકળમાં પૂરવાની ક્રિયાને કુંભક<sup>૨</sup> કહે છે. આ કુંભક કરવામાં પણ શારીરિક અને માનસિક બંને પ્રકારની ક્રિયાઓ કરવી પડે છે. શ્વાસને પૂરી મૂકવો—શ્વાસનો નિરોધ કરવો એ બીજા ભાગનો શારીરિક ક્રિયાભેદ થયો અને એ વખતે “સર્વ ચરાચરમાં હું વ્યાપી રહેલો છું, આ અખિલ વિશ્વ હું છું,” એવી સુદૃઢ મનોભાવનાનો નિર્દિધ્યાસ કરવો એ માનસિક ક્રિયા થઈ. જમણે નરકોરેથી શ્વાસને છોડી દેવાની ક્રિયાને રેચક<sup>૩</sup> ક્રિયા કહે છે. આ ત્રીજા ભાગની શારીરિક ક્રિયા તે રેચક ક્રિયા થઈ અને શ્વાસ સાથે સર્વ દુર્બલતાને અંતઃકરણમાંથી હાંકી મૂકવાની લાવના કરવી તથા સ્વરૂપમાં સ્થિર થવાનો અચલ અને અડગ નિશ્ચય કરવો; કુષાસના, કુટર્ક, કુશંકા અને એવી બીજી નબળાઈઓને નજીક ફરકવા પણ દેવી નહિ અને મોહનો નાશ કરવો; એ માનસિક ક્રિયા કહેવાય છે. શ્વાસને માંહે આવતો અટકાવી બહારનો બહાર રહેવા દેવાની ક્રિયા પ્રાણાયામના ચોથા ભાગમાં આવે છે. ચોથા ભાગની આ ક્રિયા સિદ્ધ થઈ જાય એટલે પ્રાણાયામનો અર્થો ક્રમ થયો

૧ વાહ્યાવાપૂરણ વાયોરુદ્રે પૂરકો હિ સઃ ।

૨ સપૂર્ણકુંભવદ્વાયોર્ધારણ કુંભકો ભવેત્ ।

૩ વાહિર્યેદ્રેચને વાયોરુદ્રાદ્રેચકઃ સ્મૃતેઃ ।

સમજવો. આ સ્થળે જરૂર જણાય તો થોડીક વાર થોલવું, થોડીએક વિશ્રાન્તિ લેવી. આ વિશ્રાન્તિ લેતી વખતે શ્વાસોચ્છાસ સ્વાભાવિક ગતિથી ચલાવવા. ઝડપથી લાંબી મજલ ચાલીને આવીએ છીએ તે સમયે જેમ ઉંડાણથી શ્વાસ ચાલે છે તેમજ શ્વાસને ચલાવવો. આમ જોરથી ને ઉંડાણથી ચાલતી શ્વાસની ક્રિયા પણ પ્રાણુયામ કહેવાય છે, સ્વાભાવિક પ્રાણુયામ તે એનુંજ નામ છે.\* આ રીતે થોડો વખત વિશ્રાન્તિ લીધા પછી અર્થોત્ શ્વાસને સ્વાભાવિક રીતે ચાલવા દીધા પછી પાછી શાસ્ત્રાકૃત પ્રાણુયામની શરૂઆત કરવી જોઈએ. હવે ડાખાને બદલે જમણું નરકોઝું લેધને, માનસિક ક્રિયા પણ પહેલાંની પેઠે કરવી. એ નરકોરેથી પૂરક કરવો. આ શારીરિક ક્રિયા ચાલતી હોય ત્યારે હું અમૃતત્વ-ઈશ્વરત્વ પૂરું છું; એવી દૃઢ મનોભાવના કરવી. શરીરમાં માંધ રહે તેટલો વાયુ લીધા પછી તેને શરીરમાં ધારણ કરી રાખવો એટલે કે કુંભક કરવો અને આ સચરાચર વ્યાપેલું ચૈતન્યબ્રહ્મ હું છું, સકલ વિશ્વનું પ્રાણુત્વ હું છું, સર્વ જગતને પ્રકાશનાર તેજ-રાશિ હું છું, જગતનાં પ્રાણુ અને ચૈતન્ય મારાં પોતાનાં છે, એવી દિવ્ય કલ્પનાનું મનમાં ધ્યાન કરવું. પછી ડાખે નરકોરેથી શ્વાસને બહાર કાઢવો. આ શ્વાસ બહાર કાઢવાની-એટલે રેચક-ક્રિયા ચાલતી હોય ત્યારે હું મનની નખળાઈઓ અને અવિદ્યા-અજ્ઞાનને બહાર ફેંકી દેઉં છું, સૂરજ ઉગતાંજ જેમ ઝાકળ ઠંડી, ધૂમસ, અધકાર વગેરે જતાં રહે છે તેમ ‘અહં બ્રહ્માસ્મિ’ હું બ્રહ્મ છું. એવા જ્ઞાનનો-જ્ઞાનસૂર્યનો અન્તઃકરણ દેશમાં ઉદય થવાથી માયા અને મોહથી થએલી સઘળી મિથ્યા ભ્રમણાનો અન્ધકાર આપોઆપ નષ્ટ થઈ જાય છે, એવી મનની મજબૂત લાવના કરો. પછી બહારના વાયુને માંહે પંસવા દેવો નહિ, અર્થોત્ બાહ્ય કુંભક કરવો. આવી રીતે પ્રાણુયામના એકંદરે આઠ ભાગ થાય છે. પહેલી ચાર ક્રિયામાં પ્રાણુયામનો અર્ધો ક્રમ થાય છે, અને છેવટની ચાર ક્રિયામાં પ્રાણુયામનો વિધિ પરિપૂર્ણ થાય છે. દરેક ક્રિયાના અભ્યાસમાં વખતને હળવે હળવે વધારતા જવું; ઉતાવળ કરવી નહિ. પૂરક, કુંભક અને રેચકના વખતને ધીરે ધીરે અને ક્રમથી વધારવો. આમાંની દરેક ક્રિયા પ્રમાણ સહિત અને યથાયોગ્ય રીતિથી કરવી જોઈએ. શ્વાસને સારી પેઠે માંહે ખેંચ્યા પછી એકદમ છોડી દેવો નહિ જોઈએ. દરેકે દરેક કામ તાલબદ્ધ-નિયમબદ્ધ કરવું જોઈએ. ઘડિઆળનું લોલક જેમ ઠરાવેલી-નક્કી કરેલી ગતિ પ્રમાણે આમથી તેમ અને તેમથી આમ હાલટાલ કરે છે તેમ આપણા શ્વાસ પણ નિયમબદ્ધ-નક્કી કરેલાં તાલ માપથી ચલાવવાં જોઈએ. આ પદ્ધતિ પ્રમાણે તમે જો પ્રાણુયામ શીખશો અને પ્રાણુયામનો અભ્યાસ કરશો તો તમારામાં અપૂર્વ બલ આવશે, તમારા રોગ માત્ર દૂર થશે. લોહી બિગાડથી થતાં સઘળાં દર્દો તેમ રોગ માત્રનો રાજા ક્ષયરોગ પણ પ્રાણુયામના અભ્યાસથી નષ્ટ થઈ જશે.+

પ્રાણુયામનો અભ્યાસ કરનાર કેટલાકોને મંદવાડ થાય છે એ ‘રામ’ના જોવામાં આવ્યું છે.\* આ મંદવાડ થવાનું કારણ એટલુંજ જણાય છે કે અભ્યાસમાં તેઓ કુદરતનો નિયમ જાળવતા નથી; એકદમજ આટલી પળોમાં શ્વાસ લેવો અને આટલી પળોમાં શ્વાસને છોડવો જોઈએ, એવી તેઓની ખોટી હઠથી મંદવાડ થાય છે. પ્રાણુયામની દરેક ક્રિયામાં કુદરતના નિયમને સંભાળથી પાળવો જોઈએ. દરેક ક્રિયા, દરેક ભાગ અને દરેક લેહના વખતને વધારવાનો

\* ભજા એનેજ કહે છે. યોગશાસ્ત્રમાં એનું નામ કપાલભાતિ છે. ભક્તિકા વિધિ તેજ આ.

+ પ્રાણાયામેન યુક્તેન સર્વરોગક્ષયો ભવેત્.

\* અયુક્તાભ્યાસયોગેન સર્વરોગસમુદ્ભવઃ ॥

અવસ્થા યત્ન કરવો; પણ થાક લાગે અને કંટાળો ઉપજે એવું તો કદી કરવુંજ નહિ. એકદમ શ્વાસને ખેંચવાનો અથવા તેને માંહે ગોંધી રાખવાનો યત્ન કરવો નહિ. એમ કરવાથી તમોને થાક લાગી જશે. ધીરે ધીરે સ્વાભાવિક રીતેજ અભ્યાસ વધારવો. + શ્વાસને માંહે લેવાની અને તેને ધારણ કરી રાખવાની-એ બે ક્રિયા કરવાથીજ તમોને થાક લાગેલો જણાય અને કંટાળો આવે તો તેજ વખતે તમારે આરામ લેવો. એકજ દિવસમાં આઠે ક્રિયા શીખી લેવાય અને આઠે અંગોનો અભ્યાસ કરી તેમને સાધી લેવાય એવી કાંઈ તમારામાં શક્તિ નથી. એ ક્રિયા કરવાથી જો પ્રથમ દિવસે થાકી જાવો તો બીજે દિવસે પહેલાંના કરતાં વધારે હોંશીઆરી અને સાવધાની રાખવી. પહેલી બે ક્રિયા તમારે એવી ત્રેવડથી કરવી કે પાછળની બે ક્રિયા કરવાનો તમારામાં ઉત્સાહ રહે. બધી ક્રિયા યોગ્યવિધિથી અને પ્રમાણસરજ કરવી જોઈએ. \*

### પ્રાણાયામમાં કાંઈ ગૂઢ નથી.

પ્રાણાયામ કરવાની આ પદ્ધતિ બહુ ઉપકારક છે. પ્રાણનો આયામ એટલે પ્રાણાયામ. પ્રાણની કસરત અથવા પ્રાણનો નિરોધ આ રીતે કરવાથી ઘણોજ લાભ થાય છે. શરીરશક્તિ વધારવાની એક જાતની પ્રાણની કસરતનું નામ પ્રાણાયામ છે. પ્રાણાયામમાં કોઈ શુભ રહસ્ય કે ભેદ કે કોઈ જાતની અજ્ઞાતતા છે, એમ જો કોઈનું માનવું કે સમજવું હોય તો તે બહુ ભૂલભરેલું છે. પ્રાણાયામનો અર્થ પ્રહ્નજ્ઞાન કે ઈશ્વર સંબંધી જ્ઞાન એવો થતો નથી. પ્રાણાયામથી અધિક કલ્યાણકારક કશું છેજ નહિ અને આત્માનુભવનું શિખર પ્રાણાયામજ છે, એવી માન્યતા હોય તો તે તદ્દન જુઠી અને ભૂલભરેલી છે. આ તો જેવી શરીરની કસરત હોય છે તેવીજ પ્રાણની કસરત છે. આપણે મેદાનની ખુલ્લી હવામાં જઈને અંગો કેળવવાને અને મજબૂત કરવાને જેમ જૂદી જૂદી અંગ કસરતો કરીએ છીએ, તેવીજ રીતે ફેફસાં અને હૃદયને સાફ તેમજ મજબૂત રાખવાને તથા મનને સ્થિર કરવાને પ્રાણાયામ એ પણ પ્રાણની કસરતજ છે. પ્રાણાયામ એ આત્મજ્ઞાન પણ નથી. આત્મજ્ઞાન પામવામાં તે એક સહાયક સાધનજ છે. ‘રામ’ તમોને આ વારંવાર ઘોષ કરીને કહે છે.

પ્રાણાયામમાં એક વાત બહુજ ધ્યાનમાં રાખી મૂકવા જેવી છે કે જ્યારે તમે શ્વાસને બહાર કાઢો ત્યારે પેટને સંકોચી નાખો. આનાથી તમોને બહુ લાભ થશે. તેમજ વાયુ અંદર લેતી વખતે આખા પેટને તેનાથી ભરી નાંખવાનું ચૂકતા નહિ. પ્રાણવાયુ માત્ર છાતી સુધીજ

+ પૂરક, કુંભક અને રેચકના માપ બાબત જૂદા જૂદા મત છે, પરંતુ પૂરકથી યોગણો વખત કુંભકનો અને બમણો વખત રેચકનો એ સર્વસંમત મત છે.

\* ‘યુક્તં યુક્તં ત્યજેદ્વાયું યુક્તં યુક્તં ચ પૂરયેત્ ! યુક્તં યુક્તં ચ વધ્નોયાદેવં સિદ્ધિમવાપ્નુયાત્.’

સૂત્રના-આ કથનનું સ્પષ્ટીકરણ એજ છે કે પૂરકની ક્રિયા એટલા જ પ્રમાણમાં કરવી કે જેથી તેનાથી બમણો સમય રેચકમાં અને ચાર ગણો સમય કુંભકમાં ગાળી શકાય અને તેમાં ઉતાવળ થઈ જાય નહિ. સમયનું આ પ્રમાણ એક કરતાં બીજાનું પુરેપુરું બમણું નહિ હોય ને એણું હશે તોયે ચાલશે, પણ એક કરતાં બીજાનું કંઈક પણ વધુ તો હોવુંજ જોઈએ. જો તેને બદલે કંઈક પણ એણું પ્રમાણ રહ્યું તો નુકસાનજ થવાનું. પ્રાણ લાભ મળવાને ખાતર અભ્યાસ વધારતા જઈ એક બીજાથી બમણા પ્રમાણ સુધી પહોંચી જવું આવશ્યક છે. કુંભકરહિત સરખા માપના દીર્ઘશ્વાસ-પ્રશ્વાસ પણ ફાયદાકારકજ છે, પણ અધિક લાભ ઇચ્છનારે તો એકબીજાથી બમણા પ્રમાણયુક્ત પૂરક, રેચક અને કુંભક સિદ્ધ કરવાની જરૂર છે.

મંત્રી. સ. સ્વા.



કાગળને કોરાણે મૂકવો, અને ફરી 'જગતમાં સદસ્તુ એકજ છે' એવું વચન ઉચ્ચારવું. 'રામ'નાં વ્યાખ્યાનો જેમણે પ્રેમપૂર્વક સાંભળ્યાં છે તેમને તો આ વચનની સત્યતા જાણવામાંજ છે. જેમને નિશ્ચય થયો નહિ હોય તેમણે આ ભાવનાને દઢાવવાનો અભ્યાસ કરવો. "જગતમાં સદસ્તુ એકજ છે" આ ભાવનામાં તદ્દપ, તન્મય, એકરસ થઈ જાઓ. "જગતમાં સદસ્તુ એકજ છે." આ વચન પછી ઈ ! ઈ ! ઈ ! ઈ ! એવું ત્રણ વખત લખેલું છે. આ ઈ નો એવો અર્થ છે કે 'જગતમાં સદસ્તુ એકજ છે' એ ભાવના તમારા અન્તરમાં જડાઈ ગઈ, એ ભાવનાના રંગથી તમારું દિલ રંગાઈ ગયું, તમારું આયુ અન્તઃકરણ એ ભાવનાથી રસખસ તરંગોલ થઈ ગયું, તમારાં રોમેરોમ એ ભાવના ગાજી રહી, 'एकं सत्' આ ભાવનામય તમે થઈ ગયા, એની તમોને લહે લાગી ગઈ. આમ થતાં 'પછી જગતમાં સદસ્તુ એકજ છે,' એવું લાંબુ લયરક વચન ઉચ્ચારવાની તમોને જરૂર રહેતી નથી. કેવળ ઈ પ્રણવ મંત્રોચ્ચારથીજ તમારા મનના મનોરથો ફળશે. ઈ માં એ આખી ભાવનાનો સમાવેશ થયેલો છે. બીજગણિતમાં જેમ ક્ષઃ ક્ષઃ અ. બ. ઈત્યાદિ સંકેત અક્ષરોથી મોટી મોટી સંખ્યાઓ બતાવાય છે, તેમ વેદાન્તના બીજગણિતનો સંકેતાક્ષર કે સંજ્ઞા ઈ છે. વેદાન્તના સિદ્ધાન્ત માત્રનો સમાવેશ ઈ એવા એક અક્ષરમાંજ થઈ રહે છે. ઈ એ બહુજ પવિત્ર બીજ છે-અક્ષર છે. પરમેશ્વરના સકલ ગુણને બતાવનાર મહામંત્ર તે પ્રણવમંત્ર ઈ છે. 'एकं सत्' એ તરવે ધ્યાન બાંધીને આ અતિ પવિત્ર ઈંકારનો ઉચ્ચાર કરો. આ પ્રણવ મંત્રનો ઉચ્ચાર ચલાવતાં 'જગતમાં સદસ્તુ એકજ છે,' એવા સિદ્ધાન્ત-શિરોમણિનો અનુભવ કરી લ્યો. 'सहस्रस्तु એકજ છે,' આ શબ્દો સાંભળવા માત્રથી કાંઈ યોધ થનાર નથી, એ તો શબ્દજાળ છે એમ 'રામ'ને ખખરજ છે; પણ 'રામ'નાં પ્રથમનાં વ્યાખ્યાનો સાંભળીને જેઓએ તે ઉપર પાકો વિચાર કર્યો હશે, તેમને તો 'एकं सत्' આ સિદ્ધાન્તના ખરાપણની ખાત્રી થઈ ગઈ હશે જ. 'सहस्रस्तु એકજ છે,' એનો અર્થ એટલોજ કે આ બાહ્ય વિશ્વ-ઈન્દ્રિયગોચર જગત-પદે પદે ઉત્સાહભંગ કરનાર, કલેશ, ખેદ અને ઉદ્વેગ ઉપજાવનાર અતિ વિષમ પ્રપંચજાળ-એ માત્ર નામ રૂપાત્મક છે, મિથ્યા છે, ભ્રમ છે. 'જગતમાં સદસ્તુ એકજ છે.' આ પરિસ્થિતિઓ, આ અનુકુલ અને પ્રતિકૂલ ફેરફારોવાળી પરિસ્થિતિઓ, એવું આ જગતની અગર વ્યવહારની ભાષામાં બોલાય છે; પણ વસ્તુતઃ એ બધી શબ્દજાળ છે, ભ્રમ છે, આભાસમાત્રજ છે; અજ્ઞાનને લીધેજ એમની હયાતી આપણા માનવામાં આવે છે; પણ ખરું જોતાં તો જગત ક્યાંએ નથી. 'જગતમાં સહસ્રસ્તુ એકજ છે, અને તેજ પરાત્પર પરમાત્મા.' જેમણે આ દિવ્ય સિદ્ધાન્તનો અનુભવ લીધો નથી, જેઓ આ દિવ્ય સિદ્ધાન્તનો સ્વીકાર કરતાં અચકાય છે-બીડે છે-શંકા કરે છે, જેઓ આ દિવ્ય તત્ત્વનો અનુભવ કરવાનું સૂકીને, સંસારની મિથ્યા જાલમાં પોતાની શક્તિનો વ્યય કરી નાંખે છે, તેઓનેજ આ તરવ સમજાતું નથી. એવા મૂર્ખ-સુકુટમણિ જગતનું મિથ્યાત્વ કબૂલ કરતા નથી; પણ બ્રહ્મ સત્ય જગન્મિથ્યા નો આ સિદ્ધાન્ત અનુભવથી ખરો ઠરેલો છે-રસાયનશાસ્ત્રના સિદ્ધાન્તોની પેઠે અન્તરની પ્રયોગશાલામાં પ્રયોગ કરી ચોક્કસી કરતાં પ્રત્યક્ષ અનુભવથી ખરો ઠરેલો છે. 'एकं सत्' આ ત્રણે કાલમાં અબાધિત અને દિવ્ય સિદ્ધાન્ત છે. એકવાર આ સિદ્ધાન્ત તમારા સમજવામાં આવ્યો-તમે તેનો અનુભવ કર્યો કે તમારો હ્રદ અહંકાર ગયો; તમારી અહંતા મમતા ઓગળી ગઈ અને તમે પરમતત્ત્વમાં એક રૂપ-એકરસ-એકાકાર થઈ ગયા. આમ એક વખત આ ભાવનામાં સ્થિર થવાથી કેવું અદ્ભુત

મંગલમય પરિણામ નિપજી આવે છે ? તમારી આત્મશ્રદ્ધા-આત્મવિશ્વાસ-આત્મનિષ્ઠા વધવા માંડશે.

શ્રદ્ધા તથા ભાવનાનું બલ અને મહત્તા કેટલી છે, એ વિષે ઇસુખ્રિસ્તે એક ઠેકાણે કહ્યું છે, કે ‘ જો તમારામાં રાઈના એક દાણા જેટલી પણ શ્રદ્ધા હશે અને તમે પર્વતને કુદીને સસુદ્રમાં પડવાની આજ્ઞા કરશો તો તે પર્વત તમારી આજ્ઞાનું ઉલ્લંઘન કદી કરી શકનાર નથી. તેને તે આજ્ઞા પાળવીજ પડશે, \* ઇસુના આ શબ્દો ઉપર ધ્યાન રાખો. ‘ **બ્રહ્મ સત્યં જગન્મિથ્યા** ’ આ સત્ય-આ તત્ત્વ એક વખત તમારી બુદ્ધિમાં આવશે અને મન, વચન અને કાયાથી તમે એ તત્ત્વને કામકાજમાં ઉતારવા લાગશો-વ્યવહારમાં વાણી લેવા માંડશો-તમારાં દરરોજનાં હરેક કામમાં આ તત્ત્વનું તેજ ઝલકવા માંડશે, એટલે તમોને આખું જગત પલટાઈ ગયેલું લાગશે. તૂટી પડવાને ઝડપી રહેલા તમારાં સંકટો, સર્વ જાતના તમારા સન્તાપો, ચિન્તા અને દુઃખો પલાયન કરી જશે. અલોપ થઈ જશે. પહેલાંની વિષમ પરિસ્થિતિ પલટાઈ ગયેલી તમારા ભેવામાં આવશે; જગજગ્ન-ભ્રમણા માત્ર ભાંગી જશે. આપણને ભૂદી ભૂદી જાતના સન્તાપ, ત્રાસ, ચિન્તા થયાજ કરે છે; શરીર અને મનના અનેક કલેશ આપણને સહન કરવા પડે છે; આપણે ત્રિવિધ તાપમાં બળીને ખાખ થઈ જઈએ છીએ; આ બધાનું એકજ કારણ છે કે પરમેશ્વર-પરમપુરૂષના કરતાં વધારે પ્રીતિ, વધારે આસક્તિ, વધારે વિશ્વાસ અને વધારે શ્રદ્ધા આપણે આ નામ રૂપાત્મક મિથ્યા માયિક જંબલમાં રાખીએ છીએ. ખરેખર મિથ્યા એવા આ જગતને પરમેશ્વર કરતાં પણ અધિક ખડું માની બેસીએ છીએ. સર્વત્ર ચૈતન્ય વ્યાપી રહેલું છતાં આપણા અજ્ઞાનથી આપણે તેને જડ બનાવીએ છીએ. બાહ્ય વિશ્વ હોવાનો આપણને દૃઢ મોહ થયો છે. એજ ભ્રમ છે-આપત્તિ માત્રનું મૂળ છે. જ્યારે જ્યારે તમોને મનમાં ખેદ-કલેશ થાય, તમે ઉદાસ થાઓ કે તમોને ઉદ્વેગ થાય, ત્યારે ખીસ્સામાંથી આ કાગળ કહાડી ‘ જગતમાં સદ્વસ્તુ એકજ છે ’ એ વચનને અનુભવવા ચત્ન કરજો. તમારી ઇંદ્રિયોએ તમારા મનમાં-તમારા અન્તઃકરણમાં ઠસાવેલી બધી વસ્તુઓમાં માત્ર ‘ **एकं सत्** ’ એ એકજ સત્ય છે-એ એકજ વસ્તુ બહુ મૂલ્યવાન અને કલ્યાણ કરનાર છે, એમ જાણજો. ઇંદ્રિયોએ જે વાત ખરી કહીને તમારા મનમાં ઘાલી છે અને જેના ખરાપણા વિષે તમારા અન્તઃકરણમાં મજબૂત વિશ્વાસ બેસાડ્યો છે તે સર્વ ઇંદ્રિયગોચર વસ્તુઓ ખડું જોતાં વસ્તુ નથી, પણ અવસ્તુ છે; કેવળ ઇંદ્રિયોથી ઉપજેલો ભ્રમ માત્ર છે. અજ્ઞાનના આવરણથી વસ્તુપણાનું આપણને તેમાં ભાન થાય છે એટલુંજ. માટે ઇંદ્રિયોમાં ફસી જાઓ નહિ. કોઈ તમારાં નામ પાડે, કોઈ તમારી ટીકા કરે, કોઈ તમોને ગાળ દે અથવા વખાણી વખાણીને છાપરે ચઢાવે કે વખોડીને હેઠા પાડે, તોએ તમે એમાંના કોઈ પણ ફિસાહોમાં ફિસાશો નહિ. એ સ્તુતિ અને નિંદાઓ વગેરે સર્વ મિથ્યા છે, ભ્રમ છે. ઇંદ્રિયોથી ઉપજતો આવો ભ્રમ તત્ત્વ સમજાય નહિ ત્યાં સુધીજ રહે છે, પરમ તત્ત્વનો અનુભવ થતાં તે ભ્રમ નિર્મૂલ થઈ જાય છે. આ વાતને ખૂબ લક્ષમાં રાખો. **સત્તત્ત્વ એકજ છે-સદ્વસ્તુ એકજ છે.** આ વાતને હિલમાં ઉતારો. આ હિંચ જ્ઞાનનો અનુભવ કરો. ચોંટેથી ઈં કારનો અજપા બપ જપી જપીને બાહ્ય વસ્તુઓપર ચોંટેલો તમારો મોહ અન્તઃકરણમાંથી ઉખેડીને ફેંકી દો. તેની ઉપરની શ્રદ્ધાનાં મૂળ ઉખેડી નાંખો, અને તે સર્વ અવસ્તુજ છે એવો સજ્જડ સંકલ્પ કરીને ‘ **સદ્વસ્તુ એકજ છે,** ’ એવા



નિશ્ચયમાં આડઠ થાઓ-એવી શ્રદ્ધા અચલ કરો. ‘સદ્વસ્તુ એકં જ છે,’ એવી કલ્પના તમારા શેષેશમાં ગળવી મૂકો. દિવ્ય અને ત્રણે કાળમાં સત્ય એવા આ સિદ્ધાન્તનો અનુભવ લેવામાંજ તમારી સર્વ શક્તિ અને બુદ્ધિનો ઉપયોગ કરો. **एकमेवाद्वितीयम् ब्रह्म ईं ! ईं !! ईं !!!** આ સત્ય તત્ત્વને પરિપૂર્ણ રીતે મનમાં ઠસાવો. ‘સોહમ્’ ભાગનો પાઠ કરવાથી **सद्वस्तु एकं જ છે,** આ સૂત્રનો અનુભવ તમોને સમ્પૂર્ણ થશે. એટલાજ વચનના-સૂત્રના ઉચ્ચારથી તમારી ચિત્તવૃત્તિ પ્રસન્ન થશે. તમારૂં અન્તઃકરણ ઉલ્લસિત અને ઉમંગથી પરિપૂર્ણ થશે; તમે મોહજન્ય શોક દુઃખ તરી જશો; કેવલ સુખરૂપ-આનન્દરૂપ થઈ જશો; એટલાથીજ તમે સિદ્ધાર્થ થશો. પાછળના વચનનો ઉચ્ચાર કરવાની ઇચ્છા થાય તો ભલે કરજો; નહિ તો આ પ્રથમ વચનના યથાર્થ ઉચ્ચાર અને અનુભવથી પણ તમારૂં કામ સિદ્ધ થશે; તમે કૃતકૃત્ય થશો. એટલેથી તમારૂં સમ્પૂર્ણ સમાધાન થાય નહિ તો ‘**सद्वस्तु हुं છું,**’ એ પાછળના વચનનો ઉચ્ચાર કરજો. ‘સદ્વસ્તુ એકં જ છે,’ આ કલ્પના બેડે ‘તે સદ્વસ્તુ હું પોતેજ છું’ ની કલ્પના સરખાવતાં ‘**सद्वस्तु हुं પોતે છું,**’ એ કલ્પના વધારે ઉચ્ચ દરજ્જાની છે; તમોને સ્વરૂપાનુભવની છેક સમીપમાં લઈ જઈને મૂકનારી એ કલ્પના છે. અહો ! મારો પાડોશી-મારો ભાઈ પણ મારાથી જૂદો નથી. તેનામાં સાક્ષીરૂપે જે આત્મા રહેલો છે ‘તે હુંજ છું; સર્વ હુંજ છું; સદ્વસ્તુ તે હુંજ’ ! આ વચનનો એવો અર્થ છે.

ખુલ્લા હાથ રાખી પ્રબુધમંત્રનો બપ જપાય નહિ, પણ બદાંજલિથી પ્રણવોચ્ચાર કરવો; એવું ઘણાકતું કહેવું છે; પણ ‘રામ’ને એવું બંધન પાળવાતું કાંઈ કારણ જણાતું નથી. ફક્ત ‘સદ્વસ્તુ તે હુંજ,’ એજ કલ્પનાતું ચિન્તન અને એજ કલ્પનાનો નિદિધ્યાસ કરવાને ‘રામ’ કહે છે. ‘અહં બ્રહ્માસ્મિ’ આ એકંજ ભાવના સાથે લક્ષ્ય સાંધી રાખવા માટે ‘રામ’નું કહેવું છે. આ ચિન્તન કરતી વખતે કેમ બેસવું, આસન કયું અને કેમ રાખવું, વગેરે શરીરસ્થિતિ ઉપર લક્ષ આપવાતું કાંઈ કારણ ‘રામ’ને જણાતું નથી. એવી શરીરની બાબતોમાં કાંઈ ચોક્કસ બંધન છેજ નહિ. પ્રાણાયામમાં અંગવિન્યાસ આમ અને તેમ કરવા બેઠંએ એમ લોકો જે કહે છે તે ઉપર પણ ધ્યાન આપશો નહિ.\* કેવળ ‘સદ્વસ્તુ તે હુંજ’ એજ ચિન્તન અને એજ ધ્યાન કર્યા કરો. પછી એ મનન, એ ચિન્તન, એ નિદિધ્યાસન દિલ ચાહે તો તાલી બજાવીને કરો, કિંવા તાલ મંજીરા વગાડીને કરો, નાચીને કરો કે દૂદીને કરો, લહેર આવે તો સૂતાં સૂતાં અને લહેર આવે તો બેઠાં બેઠાં કરો, એમાં કોઈ જાતના નિયમ કે બંધનની જરૂર નથી. પથારીમાં પડે એ પડે પ્રણવજપ કરવો પસંદ પડે તો તેમ કરો. માત્ર ‘સદ્વસ્તુ તે હુંજ છું’ એ ભાવનાને ચોક્કસ રીતે અનુભવમાં ઉતારો. બેસવાનો, ઉઠવાનો કે એવો કોઈ બીજો નિયમ કે બંધન એ બાબતમાં નથી. ફક્ત ‘સદ્વસ્તુ તે હું છું’ એ ભાવનામાં તન્મય, તદ્રૂપ, તદ્વકાર-લીન થઈ જાઓ. ‘હું સર્વ શક્તિમાન છું,’ એ ભાવના તે પછી આવે છે. એ ભાવનાતું પાછું પૂર્વવત શ્રવણ, મનન, નિદિધ્યાસન અને અન્યોન્યમાં વાતચિત પણ કરવા મંડો; મતલબ કે તમે મૂર્તિમાન એ ભાવનારૂપજ થઈ જાઓ. જે શ્રેતાઓએ રામનાં પૂર્વનાં વ્યાખ્યાન સાંભળ્યાં હશે તેમને તો નિશ્ચય થયોજ હશે કે ખરો દેહી, ખરો આત્મા તો સર્વ શક્તિમાન પ્રભુ જ છે, તેની સત્તાના પ્રભાવથીજ જગતનો સમગ્ર વ્યવહાર ચાલે છે.

\* રામસ્વામીનું આ કહેવું વેદાન્તના વિવેકાદિ સાધનસંપન્ન ઉચ્ચ અધિકારી પરત્વેજ સમજી અન્ય માટેના વિધિનો એથી નિષેધ માનવાનો નથી.

મંત્રી સ. સા.

જૂતલ ઉપર જેમ સૂરજની સત્તાથી વરસાદ વરસે છે, વાયુ વાય છે, ઘાસ ઉગે છે, ગુલાબ ખીલે છે, નદીઓ વહે છે, પ્રાણીઓ ભગીને પોતપોતાની નિયત પ્રવૃત્તિ કરે છે, તેજ પ્રમાણે વિશ્વનો વ્યવહાર માત્ર એક સર્વ શક્તિમાન પરાતપર પરમાત્માનીજ સત્તાસ્કૃતિથી ચાલે છે. એ પરમાત્મા સર્વશક્તિમાન છે. ૐ ! ૐ !! ૐ !!! ‘પરમાત્મા સર્વ શક્તિમાન છે’ આવો તમારો સુદૃઢ સંકલ્પ થયો અને પછી ‘હું પોતે સર્વ શક્તિમાન છું’ એવી ભાવનાને તમે પ્રાપ્ત કરી; એટલે તમને આશાભંગ કરી છોડી દેનારી સર્વ શંકાઓ, તમને ભ્રમણાના ચક્રમાં ભાવનારી સઘળી મિથ્યા ભ્રાંતિઓ, તમારી ગેરસમજીતીઓ, તમારાં સ્વાભાવિક બલવીર્યોદિને હરી લેનારી કુશંકાઓ, રાંકડા અને દુર્બલપણના સઘળા વિચારો, એ બધાં તમોને ભેદને નાશી જશે-પાસેજ આવી શકશે નહિ. તમારા અન્તઃકરણમાં જ્ઞાનરૂપી સૂર્ય ઉદય થયા પછી તેવા વિચારોને તમોને સ્પર્શ પણ થવાનો નહિ. મનુષ્ય જેવી ભાવના કરે છે તેવું તે પોતે થાય છે. જેવી જેને ભાવના તેવી તેને સિદ્ધ થાય છે. તમે પોતે પાપી છો એવી ભાવના કરશો તો પાપીજ થવાના. હું મૂર્ખ છું એવું સમજશો તો અવશ્ય મૂર્ખ થશો. હું દુર્બલ અને રાંક છું એવો વિચાર તમે કરશો તો આ જગતમાં એવી કોઈ પણ શક્તિ નથી કે જે તમોને શક્તિમાન, બલવાન અને સંપત્તિમાન કરવાને સમર્થ થઈ શકે. ‘પરમાત્મા સર્વશક્તિમાન છે’ અને એ ‘સર્વશક્તિમાન પરમાત્મા હું છું’ એવો સુદૃઢ સંકલ્પ-એવી દ્રઢભાવના કરવાથી તમોને સ્વરૂપલાભ થશે-તમે સર્વ શક્તિમાન પરમાત્મસ્વરૂપજ થઈ રહેશો.

### પરમાત્મા સર્વજ્ઞ છે.

લક્ષ્ય સાધવાની આ ભાવના વિસ્તારને પામતાં પામતાં સદ્વસ્તુના-પરમાત્માના સર્વજ્ઞપણની ભાવનારૂપે પરિણામ પામે છે. ‘પરમાત્મા સર્વજ્ઞ છે’ એ ભાવનાતું મનન, ચિન્તન, અને નિદિધ્યાસન, ૐ પ્રણવમંત્રના જપ સાથે કરવું. ૐ પ્રણવમંત્રમાં પરમાત્માના સર્વજ્ઞપણની ભાવનાનો સમાવેશ થએલો છે. વિમૂઢ અને મૂર્ખ બનાવનારી તમારી સર્વ કુતર્કબલને કાપી નાખો. મનને શાંત અને વિમલ કરો. પરમેશ્વરને પામવાનો સરલ અને સીધો આ એકજ માર્ગ છે. ‘સદ્વસ્તુ એકજ છે,’ ‘તે સદ્વસ્તુ હું પોતેજ છું’ ‘હું સર્વશક્તિમાન છું, હું સર્વજ્ઞ છું’ આ ભાવનાઓને કમેકમે અન્તઃકરણમાં સતજગડ જડી લ્યો. તેજ પ્રમાણે આત્માના સર્વવ્યાપીપણાતું મનન, ચિન્તન અને નિદિધ્યાસન કરવાતું શીખો. આત્મા ઘટ ઘટમાં વ્યાપી રહેલો છે-સચરાચરમાં આત્મારામ રમી રહ્યો છે-સર્વત્ર ભરપૂર છે, આવી કલ્પનાનો દૃઢ અભ્યાસ કરો. આત્મા વિનાનો કામ કાલો નથી. “સર્વ પરમાત્મમય છે, હું પરમાત્મા છું, હું અવિનાશી છું, હું અપરિચિન્ન છું, અનાદિ અનન્ત છું, અજરામર છું, આ ક્ષુદ્ર શરીર “હું” નથી, જેને અજ્ઞાનથી-અવિદ્યાથી હું હું કહેવામાં આવે છે તે દેહ પણ હું નથી, આ અહંકાર-આ તુચ્છ જીવ તે પણ હું નથી; પણ હું તો જે હરેક અણુ-પરમાણુમાં જે સતતતત્ત્વ વ્યાપી રહેલું છે તે છું. હું સર્વવ્યાપી વિશુ છું.” આ સંકલ્પમાં આ ભાવનામાં સુસ્થિર-અચલ થઈ જાઓ. સ્થાવર જંગમમાં વ્યાપેલો હું આત્મારામ છું, સર્વ આકાર અને સર્વ શરીરો મારાંજ રૂપ છે, એવો અનુભવ કરતા રહો. ૐ ! ૐ !! ૐ !!!

આ નિબંધનાં બાકીનાં વચનો ઉપર વિશેષ વિવેચન કરવા જેવું ‘રામ’ને જણાતું નથી. તે બાંચી જણાવ્યાં એટલે થયું. અત્યાર સુધીમાં કહેલી પદ્ધતિ પ્રમાણે ચિત્તની એકાગ્રતા કરવાનો અભ્યાસ કરો અને એક અઠવાડીયામાં જો તમોને આત્માનુભવ થાય નહિ તથા સદ્વસ્તુ સાંપડે નહિ તો ‘રામ’ને બૂકો કહેજો.

## તીનતા અને દુર્બલતાનો ત્યાગ કરો.

‘પૂર્ણ આરોગ્યતા તે હુંજ’ એ પછીનું વચન છે. જે શરીરને તમે માફ માફ માની બેઠા છો તે શરીરને જ્યારે રોગ કે મંદવાડ થાય ત્યારે તે રોગ કે શરીરનો સંકલ્પજ ઉઠવા દેવો નહિ. ‘મૂર્તિમાન આરોગ્ય હું છું’, હું આરોગ્યની મૂર્તિ છું,’ એવી દૃઢભાવના કરીને તેમાં સુદૃઢ શ્રદ્ધા રાખવી; એટલે આપોઆપજ તમારું શરીર નિરોગી થઈ જશે. માત્ર તમારી તે ભાવના સતત, દૃઢ અને એકાગ્રતા તથા શ્રદ્ધાયુક્ત હોવી જોઈએ. ‘જેવી ભાવના તેવું ફલ’ એટલીજ આની મતલબ છે. ‘અનામય તે હુંજ’ આ ભાવનાનો પ્રત્યક્ષ અભ્યાસ કરીને જુઓ, એટલે આ ઉપદેશનું ખરાપણું તમારા અનુભવમાં રહેજે આવી જશે. આરોગ્યજ હું છું; એવી તમારી દૃઢ, સતત ભાવના થઈ, એટલે કશીએ ઔષધી વિનાજ, અને ‘ઓ દેવ ! મારો રોગ મટાડો, મને આરામ કરો,’ એવી એવી પ્રાર્થનાઓ કર્યા સિવાયજ તમે નિરોગી-નિરામય થઈ જવાના. “નાયમાત્મા બલહીનેન લભ્યઃ” એટલે બળ વિનાનાને આત્માનુભવ પ્રાપ્ત થઈ શકતો નથી, એવું મુણ્ડકોપનિષદનું વચન છે. વ્યવહારમાં પણ આવો ન્યાય પ્રવર્તતો આપણે નજરે નથી જોતા શું ? તમારે અમેરિકાનાં સંયુક્ત સંસ્થાનના પ્રેસીડેન્ટની મુલાકાતે જવું હોય અને તમે ભીખારીના ચીથરીયા હાલમાં જાઓ તો દરવાન બારણામાંથીજ તમોને હાંકી મૂક્યા સિવાય રહેશે ખરો ? એજ ન્યાયે તમારે પરમેશ્વરના મંદિરમાં-દરબારમાં પરમેશ્વરના દર્શને જવું હોય તો રાંકડાવેડા છોડી, દુબળાપણાનો ભિખારીનો ચીથરીઓ પોપાક ટ્રેંકી દઇને આત્મશ્રદ્ધાનો-નિરુપ્કલતાનો દિવ્ય મૂલ્યવાન પોપાક ધારણ કરીનેજ જવું જોઈએ. ભિખારી અને રાંક ભાવે જશો તો તમોને ધક્કા મારી હાંકી કહાડવામાં આવશે. આ વાત ખૂબ લક્ષ્યમાં રાખો. ‘હું આરોગ્ય-મૂર્તિ છું’ એવી દૃઢ ભાવના કરો, એટલે તમે એકદમ તંદુરસ્ત થશો. ‘જેવી ભાવના તેવું ફળ,’ આ તત્ત્વ વિસારશો નહિ, અને કોઈ વાતની ભીખ માગી રાંકડાવેડા કરવાને માટે દેવ આગળ જઈ તેને નાહક તરફી આપશો નહિ.

‘સર્વ શક્તિ હુંજ છું’ એ ભાવના તે પછી અભ્યાસ કરવાની આવે છે. આ ભાવનાનું મનમાં ચિન્તન કરવાથી અને મ્હોડેથી હૈં ! હૈં !! હૈં !!! એવા પ્રણવ મંત્રનો જપ કરવાથી તમે સર્વશક્તિમાન થશો. આ સર્વ વિશ્વ તે મારી કલ્પના છે; કેવળ મારી ઈચ્છાએ કરીનેજ મને પ્રતીત થતું આ વિશ્વ પેદા થયું છે; આ વાત મનમાં આવ્યા પછીથીજ એ ભાવના છે. આ ભાવનામાં અવિચલ વિશ્વાસ રાખવો. આ શબ્દો વાંચતી વખતે આ નામરૂપાત્મક જગતનું મિથ્યાપણું સખૂત અને સજ્જડ કરવાને વેદાન્તીઓ જે જે દલીલો કરે છે, અને જે જે પ્રમાણો કે પૂરાવાઓ આપે છે, તે તે દલીલો અને તે તે પ્રમાણો કે પૂરાવાઓનું મનન કરવું. જે વેદાન્તમાં તમારો અભ્યાસ હોય નહિ, જે વેદાન્તના વિષયમાં તમારું મુખ હોય નહિ, જે વિષય વિષે કાંઈ વાંચવામાં આવ્યું હોય નહિ અથવા એ વિષય ઉપર તમે કોઈ પણ ભાષણ કે વ્યાખ્યાન સાંભળ્યું હોય નહિ, તો જગત્ મિથ્યા છે, તે કેવળ કલ્પના છે, એ વચનમાં શ્રદ્ધા રાખીને તેનો શ્રદ્ધાપૂર્વક અભ્યાસ કરવો; એટલે આ જગત આપણી કલ્પનાનો ખેલ છે, એ ‘સત્ય’ તમારા અનુભવમાં ચોક્કસ ઉતરશે. આ પદ્ધતિથી નીચે લખેલાં વચનોમાંથી અકેક લઈ તે ઉપર વિચાર કરવો, તેનું મનન કરવું અને તે તે વચનોની ભાવનાનો અનુભવ કરી લેવો.

હું સર્વ આનન્દ છું. ઝં ! ઝં ! ! ઝં ! ! !

હું સર્વ જ્ઞાન છું. ઝં ! ઝં ! ! ઝં ! ! !

હું સર્વ સત્ય છું. ઝં ! ઝં ! ! ઝં ! ! !

હું સર્વ પ્રકાશ છું. ઝં ! ઝં ! ! ઝં ! ! !

મને કોઈ ઠેકાણે ભય નથી-હું નિર્ભય છું. ઝં ! ઝં ! ! ઝં ! ! !

હું રાગ દ્વેષથી રહિત છું-રાગ દ્વેષથી અતીત હું છું. ઝં ! ઝં ! ! ઝં ! ! !

હું અપાપ કામ છું-હું સમ્પૂર્ણ પરિતૃપ્ત છું. ઝં ! ઝં ! ! ઝં ! ! !

હું પરમાત્મા છું. ઝં ! ઝં ! ! ઝં ! ! !

સર્વાનાં નેત્ર તે મારાંજ નેત્ર છે. ઝં ! ઝં ! ! ઝં ! ! !

સર્વાના કાન તે મારાંજ કાન છે. ઝં ! ઝં ! ! ઝં ! ! !

સર્વનું મન તે મારુંજ મન છે. ઝં ! ઝં ! ! ઝં ! ! !

સર્વ સુનિ જે તત્ત્વ બાણુવાની ઇચ્છા કરે છે તે તત્ત્વ હુંજ છું. ઝં ! ઝં ! ! ઝં ! ! !

ચંદ્ર સૂર્યમાં જે તેજ-ચૈતન્ય છે તે હુંજ છું. ઝં ! ઝં ! ! ઝં ! ! !

અહીંઆં ‘સોહમ્’ ભાગ સમ્પૂર્ણ થાય છે.

### જેવી ભાવના તેવું જ્ઞા.

હવે ‘રામ’ તમો સમક્ષ હિંદુ લોકના પુરાણમાંની એક વાત કહી ખતાવશે. એ વાતથી અત્યાર સુધીમાં કરેલા વિવેચનનો વધારે ખુલાસો થશે અને આ વિષય ઉપર વધારે અજ-વાળું પડશે. એક વખતે કોઈ એક પંડિત કેટલાક લોકો પાસે પુરાણ-કથા વાંચતા હતા. વેદાન્તના કોઈ એક સિદ્ધાન્તનું વિવેચન ચાલતું હતું. કેટલીક ગોવાલણીઓ-મહીઆરીઓ તે વખતે દૂધ વેચવા જતી હતી. તેમના કાને શાસ્ત્રી મહારાજના મુખનાં પાછલાં વચન પડ્યાં કે “ આ અપાર સંસાર સમુદ્ર તરવાને પરમેશ્વરનું નામસ્મરણ એજ મુખ્ય વહાણ છે, પરમેશ્વરના નામસ્મરણ માત્રથીજ આ પ્રપંચરૂપી મહાસાગર સહેજે તરીને પાર ઉતરાય છે, તો પછી નદીઓ તરી પાર ઉતરી જવાનો તો હિસાબજ શો ? ” તે વિદ્વાન પુરાણીભાવાના મુખનાં આવાં વચન તે મહીઆરીઓએ સાંભળ્યાં અને તેમને તે અક્ષરે અક્ષર સાચાં લાગ્યાં. પુરા-ણી મહારાજનાં વચનોમાં તેમની શ્રદ્ધા ચોંટી. તેઓ નદી ઉતરીને સામે તીર રોજ દૂધ વેચવા જતી હતી અને તેમને જતાં આવતાં મળીને બખે પૈસા હંમેશા ખર્ચ કરવો પડતો હતો. શાસ્ત્રીભાવાનાં વચનો તેમના મનમાં ઘોળાયા કરતાં હતાં અને તેમાંથી તેમણે એવો વિચાર-નિર્ણય કર્યો કે એવા પ્રતિષ્ઠિત પંડિતનાં શાસ્ત્ર પ્રમાણે કહેલાં વચનો કદી અન્યથા થાય નહિ. એ તો સાચાંજ પડવાનાં. નદી પાર જતાં અને આ તરફ આવતાં હર વખતે આપણને બે પૈસાનો ખર્ચ થાય છે, તો શા માટે આ વિદ્વાન પંડિતજીના ઉપદેશનો આપણે લાભ નહિ લેવો ? પરમેશ્વરનું નામસ્મરણ કરીને આપણે પણ રોજ નદી ઉતરી સામે તીર જઈ પાછાં ફરીશું. આવી રીતે નદી ઉતરવાના ખર્ચનો બચાવ શા માટે ન કરીએ ? પુરાણી ભાવાનાં વચનોમાં તે મહીઆરીઓની અવિચલ શ્રદ્ધા થઈ ગઈ હતી. બીજેજ દિવસે તે ઉપદેશનો અમલ કરવાનો તેમણે નિશ્ચય કર્યો. દેવનું નામ સ્મરણ કરીને અને ઝંકાર પ્રણવનો મંત્ર જપતી જપતી તેઓ નદી ઉતરી ખુશ ખુશાલ ત્હામે તીર ગઈ. પછી તેઓએ રોજ રોજ દેવનું નામ સ્મરણ કરીને નદી ઉતરીને સામે તીર જવાનું અને પાછું આ તીરે

ઉતરી આવવાનું ચાલુ રાખ્યું. હોડીનો રોજનો ખર્ચ બચવા માંડ્યો. જે પુરાણી મહારાજનાં ઉદ્વેશ વચનોથી આ પ્રમાણે રોજ તેમના ખર્ચનો બચાવ થવા લાગ્યો તે પુરાણી મહારાજ ઉપર તેમના મનમાં અપૂર્વ કૃતજ્ઞ બુદ્ધિ થવાથી ભક્તિભાવ ઉત્પન્ન થયો. તેઓએ શાસ્ત્રીજીને ઘેર તેડી તેમનો યથાશક્તિ આદરસત્કાર કરીને ઉપકાર જણાવવાનો નિર્ણય કર્યો. મહીઆરીઓની અલૌકિક શ્રદ્ધા જોઈને પંડિતજીએ તેમનો આદરસત્કાર સ્વીકારવાની હા પાડી. ઈરાવેલે દિવસે તે મહીઆરીઓમાંથી એક બાઈ પંડિતજીને તેડું કરવા આવી. એટલે તત્કાલ પુરાણી બાબા પોતાના મિત્ર પરિવારસહિત તેમને ગામ જવાને તૈયાર થયા. પેલી મહીઆરી પુરાણી બાબા મિત્રમંડળ સહિત આવે છે, એવી ખબર સહીઅર મહીઆરીઓને આપવાને આગળ ચાલતી થઈ, અને પુરાણી બાબા પાછળ ધીરે ધીરે મંડળી સાથે આવવા લાગ્યા. નદી નજીક આવતાં, સુખેથી રામરમરણ કરીને, ઝંકાર મંત્રનો જપ જપતી જપતી તે એક ક્ષણમાં નદી ઉતરી સામે તીર જઈ ઉભી. આ બાબુ પુરાણી બાબા નદી કાંઠે આવીને અટકી પડ્યા અને સામે તીર જવા માટે નાવડાની વાટ જોવા લગ્યા. થોડા વખત પછી ગોવાળણીએ જોયું તો શાસ્ત્રી મહારાજ તો સામે તીરેજ ખેઠેલા હતા. આમ થવાનું કારણ શું? પુરાણીને આવતાં આટલી વાર શાથી લાગી? વગેરે બાબત તે મહીઆરીને મોટો અચંબો લાગ્યો. પુરાણીને શું થયું, તે જોવાને તત્કાળ તે મહીઆરી પાછી ફરી, અને નદી ઉતરીને આવતાં શાથી વાર થઈ, એમ તેણે પૂછ્યું. વાર થઈ એટલે? હું ક્યારનોએ અહીંયાં હોડીની વાટ જોઈને બેસી રહ્યા છું; પણ હોડીનો પત્તો નથી! હવે સામે તીર શી રીતે આવી શકાય! તેમને તે મહીઆરીએ હાથ જોડીને કહેવા માંડ્યું: “પુરાણી મહારાજ! ખરેખર આપનો અમારી ઉપર મોટો ઉપકાર થયેલો છે, આપના અમે યોર્શાંગણ છીએ, આપનાજ ઉપદેશથી અમારો જન્મ સફળ થયો છે; અમારું કલ્યાણ થઈ ગયું છે; અમારા હોડી ખર્ચના પૈસા બચે છે. આપના ઉપદેશથી જ્યારે નદી ઉતરતાં અમે સરખાને હરકત પડતી નથી ત્યારે આપની તો વાતજ શી? આપ જ્ઞાની છો અને જોતજોતામાં હોડી વિના નદી ઉતરી સામે તીર જઈ શકો એમ છો, એ શું અમે બાણતા નથી? તેથીજ હું આપને પાછળ મૂકી નદીની સામે તીર ગઈ. હવે આપ પાછળ કેમ બેસી રહ્યા અને આપને આવતાં શાથી વાર થઈ; તેના તપાસ કરવા હું પાછી આવી છું.” ગોવાળણીના આ શબ્દો સાંભળી શાસ્ત્રી બાબા તો દંગજ થઈ ગયા! તે બોલ્યા: “મેં તમને એવો તે કયો ઉપદેશ કર્યો હતો કે જેના યોગે તમે હોડી વિના નદી ઉતરી શકો છો?” તેના જવાબમાં તે મહીઆરી બોલી: “મહારાજ, આ શું? આપ શું અમારી આમ પરીક્ષા કરી જુઓ છો? આ ભવસાગર તરવાને ભગવાનના નામની નૌકા છે એવું આપે એક વખતે કથા કરતાં નહોતું કહ્યું?” આ શબ્દો સાંભળતાંજ પુરાણીજીના મનમાં અનેક શુભ ભાવનાઓનો પ્રકાશ પડ્યો; જ્ઞાન થઈ આવ્યું. તે મહીઆરીની આવી અપૂર્વ શ્રદ્ધા જોઈ પુરાણી મહારાજે પણ પોતાનાં ઉપદેશ વચન પ્રમાણે ચાલવાનો નિર્ણય કર્યો. પુરાણી બાબાએ એક લાંબુ દોરડું મંગાવ્યું અને તેને પોતાની કેડે બંધાવીને તેના છેડા પોતાના સોબતીઓના હાથમાં આપીને કહ્યું કે દેવનું નામ રમરણ કરીને હું પણ નદી ઉતરું છું, પણ જો હું ખૂડવા માંડું તો દોરડું ખેંચી મને બહાર તાણી કહાડજો. આ પ્રમાણે ચલિત નિશ્ચય અને લથડતે પગે પુરાણી બાબાએ જેમ તેમ બળાત્કારે મનને કેંકાણે રાખી નદીમાં ઝાંકવ્યું. પણ પાંચ દશ કદમ જતાં જતાં તો તેઓ ગભરાઈ જવા લાગ્યા! પાણી જ્યાં જરા વિશેષ આવ્યું ત્યાં તો ડૂબવા પણ લાગ્યા! તેજ સમયે તેમના

પેલા મિત્રોએ દોરડું ખેંચી તેમને કિનારાપર આણ્યા. આવી રહતી શ્રદ્ધા કાંઈ કામમાં આવતી નથી. આ વાતમાંના પુરાણી બાવા જેવી ડગમગતી શ્રદ્ધા આત્માના અનુભવમાં કાંઈ પણ ઉપ-યોગની નથી. કાચો વિશ્વાસ-બહેમીપણું એ અન્તઃકરણના દોષો છે, અવગુણ છે, દુર્બળતા છે, અને જોજ આપણા વિનાશનું-પડતીનું-અધોગતિનું કારણ છે.\*

પ્રણવમંત્ર ઝંકારનો જપ કરતી વખતે ‘હું’ પોતે તંદુરસ્ત છું, આરોગ્યની ભૂતિ હું પોતે છું, હું નિરામય છું.’ આ કલ્પનાનું-ભાવનાનું ધ્યાન ધરતાં જો લેશ પણ શંકા તમારા મનમાં રહેશે તો બધુંએ પાણીમાં જશે ! ‘જે’ અને ‘તો’ તમારા મનમાં રહેશે-હું ખૂડું તો મને તાણી કાઢજે, એવી જાતનું ડગમગપણું જો તમારા મનમાં-અન્તઃકરણમાં રહી જશે, તો એવી ભાવનાથી કે પ્રાણુચામથી તમને કશોજ લાભ થવાનો નથી. અવિચળ શ્રદ્ધાની-અડગ વિશ્વાસની આ કામમાં ઘણીજ જરૂર છે. વિશ્વાસ વિના એકલા સંકલ્પથી કે કલ્પનાથી કૃળ પ્રાપ્તિ થતી નથી, એ વાત બહુ ધ્યાનમાં રાખવી જોઈએ. આ આખું વિશ્વ આપણી કલ્પનાનોજ ખેલ છે. સર્વ લેદ અને જલેદ, બધી પરિસ્થિતિઓ, જૂદા જૂદા પ્રસંગો અને બનાવો આપણાજ છે-આપણી જાતેજ નિર્માણ કરેલા છે; એમાં લેશ પણ શંકા નથી. તમે પ્રત્યક્ષ ઈશ્વર છો, દેવના દેવ છો, એવી ભાવના શ્રદ્ધાપૂર્વક સ્થિર કરજે, એટલે તમને તેવો અનુભવ થશે. આ દેહેજ અને બને તો આને આ ક્ષણેજ આ વાતની સત્યતાનો અનુભવ કરી લ્યો. માત્ર આ વચનોમાં સુદૃઢ શ્રદ્ધા જાખવી જોઈએ. અચલ શ્રદ્ધા થતાંની સાથેજ અનુભવ મળી ચૂકે છે. આજે કહેલી પદ્ધતિ પ્રમાણે આ નિબંધની મુખ્ય કલ્પનાનો અભ્યાસ કરો, એટલે તમારામાં નખળાઈ ભાવનાર, તમારા વિચારખળને સૂકવી નાંખનાર, તમારા પગને ઢીલા કરી નાંખનાર તમારી શંકા, કુશંકા અને તમારા અજ્ઞાનથી-અવિદ્યાથી ઉપજેલ ‘જે’ ‘તો’ નિર્મૂળ થઈ જશે. ‘હું’ પરમેશ્વર છું,’ આ ભાવનામાં તદાકાર થઈ જાઓ, આ ભાવનાથી તમારા અન્તઃકરણને રંગી કાઢો, આ ભાવનામય તમારું અન્તર કરી નાંખો, એટલે અશ્રદ્ધાથી નિપજનાર ‘જે’ અને ‘તો’ અર્થાત્ આપણા આધ્યાત્મિક ઈશ્વરપણા સંબંધીની ભૂલભરેલી ભ્રમણાઓ તરફાળ ટળી જશે. આ નિબંધના સિદ્ધાન્તનું રોજ પ્રાંચવાર મનન કરવું; તેટલી વાર ન બને તો નિદાન બે વાર તો કરવુંજ; જેથી તમારા સંદેહ માત્ર ટળી જશે અને હું ઈશ્વર છું એવી ભાવના તમારા અન્તઃકરણમાં સજ્જડ-મૂજબૂત ચોંટી જશે.

હવે ત્રણવાર ઝંકાર પ્રણવનો ઉચ્ચાર કરી ‘રામ’ બાજનું બ્યાખ્યાન સમાપ્ત કરે છે. જે કોઈને આ અથવા બીજા વિષય બાબત પ્રશ્ન પૂછવા ઈચ્છા હોય તેમણે ‘રામ’ના બ્યાખ્યાન પીઠ ઉપરથી ઉઠ્યા બાદ ખેલાશક આનંદપૂર્વક પૂછવા.

આજ સુધી થએલાં બ્યાખ્યાનો જેઓએ સાંભળ્યાં નહિ હોય તેમને આજના બ્યાખ્યાનનો ચથાર્થ બોધ થશે નહિ, તેવાઓને સગવડ કરી આપવા ખાતર વેદાન્તના સિદ્ધાન્તોને પદ્ધતિ પુરઃસર ગોઠવીને એક ગ્રંથ લખવાનો ‘રામ’નો વિચાર છે. એ ગ્રંથથી વેદાન્તનું-તત્ત્વ-જ્ઞાન અહીંના લોકને ઘણું સુલભ થઈ શકશે. જેમના મનમાં વેદાન્ત સંબંધી જૂઠી જૂઠી શંકાઓ ઉપજતી હોય, તેમણે ધ્યાનમાં રાખવું કે તેવી શંકાઓ ‘રામ’ને પોતાને પણ ઘણાં વર્ષો ઉપર થતી હતી. જે સંદેહ આજે તેમના મનમાં થાય છે તેજ સંદેહ ‘રામ’ના મનમાં પણ થતા હતા. તમોને જે જાતનો બ્યામોહ થાય છે તેજ જાતનો બ્યામોહ ‘રામ’ને પણ થતો હતો. પણ આ સઘળા સંદેહ, શંકા અને કુતકોઈ મોહજળને તોડીકાઢી ‘રામ’ પોતે મુક્ત થયો અને

પોતાનું કલ્યાણ સાધી લીધું. ઠંડેમ, મોઢ અને અવિશ્વાસ એ અજ્ઞાનથી થયેલી 16પરીત કલ્પનાઓનું પરિણામ છે. આ વાત બરાબર લક્ષમાં રાખવી. ખરેખર જ્ઞાન થતાંની સાથેજ સંશય માત્ર ટળી જાય છે, સંદેહ લોપ થઈ જાય છે અને મનની ગાંઠો છુટી જાય છે. નિમિષ માત્રમાં શંકા માત્રનું સમાધાન થઈ જાય છે. હજુ પણ કોઇને કાંઈ શંકા રહી જતી હોય અને પૂછવાની ઈચ્છા થતી હોય તો ‘રામ’ તૈયાર છે. તેને માટે ‘રામ’ અહીં થોડાક વખત થોભનાર છે.

### વેદાન્ત તમારું છે.

ખીજ એક વાત ધ્યાનમાં રાખવા ભોગ છે. તે એ કે જો દુઃખ માત્રથી-ઉપાધિ માત્રથી છુટવાની, મુક્ત થવાની, ઈશ્વરનો સાક્ષાત્કાર કરવાની તમારી મરજી હોય તો વેદાન્તનો અભ્યાસ કરો. વેદાન્તના સિદ્ધાન્તોને તમારા નિત્યના વ્યવહારમાં વાણી લો. તમારાં સર્વ કામકાજ વેદાન્ત પ્રમાણે કરો. જીવનું કલ્યાણ કરવાનો આ એકજ માર્ગ છે. વેદાન્ત સિવાય તારણનો ખીજો માર્ગ નથી, એ ‘રામ’ ફરી ફરીને ઢાંકી પીક્ષિને, ઘંટ ઘોષ કરીને કહે છે. સર્વ જાતના ધર્મ પંથ, સર્વ જાતના મત મતાંતરો, સર્વ જાતના અનુભવો, સારાંશ કે શાસ્ત્ર માત્ર તમને વેદાન્તમાંજ મળી આવશે. અમેરિકામાં નવા નવા નીકળીને ચાલુ થયેલા ધર્મ-પંથો વેદાન્તના સિદ્ધાન્તોનો અનુવાદ કરે છે, વેદાન્તને પોતાનું કરી લે છે, વેદાન્તનેજ પ્રતિપાદન કરે છે. આ બહુ મંગલકારક ચિહ્ન છે. વેદાન્તના તેઓ આભારી છે, એમ જણાવવાની જરૂર નથી. ખ્રિસ્ત ચિકિત્સા,\* નવવિચાર પંથ,+ સંચારવાદ- ઇત્યાદિ શાસ્ત્રો અથવા

\* ખ્રિસ્ત ચિકિત્સા ( ક્રિશ્ચિઅન સાયન્સ )-બાવનાથી રોગ મટાડવાની પદ્ધતિ,--મૅરી ઍન્કર ઍડિ નામની એક અમેરિકાની વિદુષી આખરે સને ૧૮૬૬ ના સુમારમાં આ પદ્ધતિનો પ્રચાર કરવાની શરૂઆત કરી. ઔષધ વિના કેવળ ઈસુ ખ્રિસ્તની પ્રાર્થના કરીને તેજ શ્રદ્ધાવડે મોટા મોટા રોગ મટાડવાનું કામ આ ચિકિત્સા પદ્ધતિમાં વિશેષ છે.

† નવવિચાર પંથ ( ન્યુ થાંટ )-આ પંથનો મુખ્ય પ્રવર્તક અમેરિકામાં એમર્સન નામનો તત્ત્વજ્ઞાની થયો. ખ્રિસ્તિ ધર્મના પરંપરાના આચારવિચારને વગગી નહિ રહેતાં સ્વતંત્ર યુદ્ધિથી તેમની ચોકસી કરીને, જે યુદ્ધિ કબૂલ કરે નહિ તેનો નિષેધ કરવો, એવું આ પંથનું મુખ્ય તત્ત્વ છે. સને ૧૮૩૦ થી તે સને ૧૮૫૦ સુધી આનું અમેરિકામાં વિશેષ મહત્ત્વ હતું. ધાર્મિક બાબત જેટલીજ સામાજિક, ઔદ્યોગિક અને રાજકીય બાબતોમાં સુધારણા કરવાના કામ ઉપર આ પંથ તે વખતે ધ્યાન આપતો હતો. મોક્ષ આપણી પાસેજ છે...આપણા આત્મામાંજ તેનો શોધ કરો...મનુષ્ય પોતેજ ઈશ્વર છે...ખ્રિસ્ત અમુક કહે છે, એવું કહીને તેના વ્યક્તિત્વમાં જોર આપવું એ મહા દોષ છે. એવો આ પંથનો મત છે.

‡ સંચારવાદ ( સ્પીરીટ્યુઆલિઝમ )-આને પ્રેતાવાહન પણ કહે છે. મરી ગયેલાંના આત્માને જીવતા માણસમાં દાખલ કરી તેમના મનની વાતો જાહેરમાં મૂકાઇ શકાય છે એવો આ વાદ છે. પરંતુ એવો સંચાર સર્વ માણસમાં થઇ શકતો નથી, કોઇ અમુક પ્રકારના માણસમાંજ આ સંચાર થઇ શકે છે; અને તેને આ વાદની પરિભાષામાં મધ્યસ્થ ( મિડિઅમ ) કહે છે. આ વાદની બાબતમાં જૂરી જૂરી ઉપપત્તિઓ છે. સુમારે સને ૧૮૪૮માં અમેરિકાના સંયુક્ત સંસ્થાવમાં આ વાદે એક નવુંજ રૂપ પકડવાથી તેનો યુરોપ અને અમેરિકામાં ભારે ફેલાવો થયો. ભોંયપર પગના ખડખડાટ, મેજ ઉપર ખટખટ અવાજ કરીને, લખીને, બોલીને અને એવીજ ખીજી રીતોથી મરી ગયેલાંના જીવાત્માઓ પોતાના વિચારો જણાવે છે, એવું માનવામાં આવે છે. સંચારવાદ ખ્રિસ્તના ધર્મથી વિરોધાત નથી એવું તેઓ કહે છે. આપણે અમર છીએ એવું અમરપણાનું તત્ત્વ લોકોના મનમાં ડસાવવાને વાસ્તે, તેમ હાલના વખતમાં વિષયોપસોગમાં પારાવાર અગ્નિ રહેવાની વૃત્તિ એટલે કે જડવાદના ખપડન માટે આવા ચમત્કાર ઠીક હોવાનો તેમનો મત છે.

નવાં શાસ્ત્રોના પ્રચાર કરવામાં અમેરિકામાં નવી નવી સંસ્થાઓ વેદાન્તનોજ અપ્રત્યક્ષ રીતે અનુવાદ કરે છે-સત્યનુંજ પ્રતિપાદન કરે છે. અમેરિકાના લોકોના ભાગ્યોદયનું આ પૂર્વ ચિહ્ન છે. અમેરિકામાં રોજ નીકળતા નવા નવા ધર્મો, પંથો અને મતો અથવા શાસ્ત્રો ઉપકાર કરનાર છે, પણ જો તમારે સત્યને તેના સમ્પૂર્ણ તેજોમય ઐશ્વર્ય સહિત અનુભવવું હોય, જો સત્ય તત્ત્વનું સર્વાંગ સુન્દર અને સમ્પૂર્ણ સ્વરૂપ જાણવાની તમારી મનીષા હોય, તો તે માટે તો આયોનું વેદાન્તજ છે. વેદાન્તને તમે ગમે તે બીજું નામ આપો, પણ જો કોઇ પણ ઠેકાણે સત્યને તેના સમ્પૂર્ણ નિશ્ચિત સ્વરૂપમાં-ખુલ્લે ખુલ્લી ભાષામાં જણાવેલું-પ્રતિપાદન કરેલું હોય તો તે હિંદુઓના વેદાન્તમાંજ પ્રતિપાદન કરેલું છે. 'તત્ત્વમાસિ' આ દિવ્ય સિદ્ધાન્તનો અનુભવ કરી લ્યો, એટલે તમારી ઉપાધિ માત્ર ટળી જશે. પછી તમને ઉપદ્રવ કે હાનિ કરવાનું કોઇનું સામર્થ્ય ચાલશે નહિ. તમે સર્વેશ્વર થશો. હું દેવનો દેવ છું; આ ચરાચર જગત મારોજ નિશ્વાસ છે; મારીજ કલ્પનાનો-મારાજ સંકલ્પનો આ સર્વ ખેલ છે; આ સત્યનો અનુભવ કરી લ્યો. વેદાન્તની વિચારસરણીનો સહજ પણ પરિચય નહિ હોવાના કારણથી આવી જાતનાં વચનો તમોને કઠિન-કઠંગાં લાગશે; પણ તેથી ગભરાશો નહિ. તમારા વડવા-ઓને આ વેદાન્તના સિદ્ધાન્તોનું જ્ઞાન નહોતું તેમાં થઈ શું ગયું? વેદાન્તના સિદ્ધાન્તની માહિતી તે વખતે તેઓને થઈ શકે એમ નહોતું; પણ તે પરિસ્થિતિ આજે રહી નથી. વેદાન્ત તમોને ઘેર ખેઠે ગંગાની પેઠે મળ્યું છે તો તેનો ઉપયોગ કરી તમારે પોતાનું કલ્યાણ સાધી લેવું જોઈએ. તમારા જીવનનું કલ્યાણ તમારે જાતેજ કરવાનું છે. આ કામ કાંઈ તમારાં ઘરડાંઓનું નથી. તમારાં ઘરડાંઓએ તેમના પોતાના દેશ કાળમાં જે કાંઈ થઈ શક્યું તે કર્યું છે. તેમને વેદાન્તની ખબર નહોતી તેમાં તેઓનો શો વાંક? તમે વેદાન્તને પારકું કે વિદેશી સમજશો નહિ. વેદાંત તમારું છે; હરેકનું છે; અને હરેકને તે સહેજે મળી શકે છે. શું તમારો જીવ પારકો છે? ના તે પારકો નથી અને તેજ પ્રમાણે વેદાન્ત પણ તમારાથી પારકું નથી. તે તમારું પોતાનુંજ છે. વેદાન્ત એટલે શું? વેદાન્ત એટલે આત્મા વિષેનું જ્ઞાન-આત્મજ્ઞાન. તમારો આત્મા જો પારકો ગણતા હો તોજ વેદાન્ત તમોને પારકું લાગે. એ વેદાન્તનો અનુભવ કરી લેશો-આત્મજ્ઞાન સંપાદન કરશો, એટલે તમારાં દુઃખ માત્ર ટળી જશે. ત્રિવિધ તાપથી તમે છૂટશો. વેદાન્તનો અનુભવ કરી લેવો એ કાંઈ એટલું બધું કઠિન નથી. આજે કહી બતાવેલી પદ્ધતિનો જો તમે શ્રદ્ધા અને પ્રીતિપૂર્વક અમલ કરશો તો સહેજે તમોને આત્માનો અનુભવ કરતાં આવડશે.

ૐ

ૐ

ૐ





## ૨૪-દુઃખમાંથી ईશ્વરમાં.\*

લોકો દુઃખી શા માટે થાય છે-જગતમાં દુઃખ શા માટે છે, એ પ્રશ્નનું આજે નિરા-કરણ કરીશું.

ઇતિહાસની દૃષ્ટિથી અથવા તો ઇતિહાસ અને પુરાણના ગ્રંથોમાં જે વાંચેલું છે તે ઉપરથી મહાત્માઓના અનુભવનાં પ્રમાણો અને બુદ્ધિમાનેના અભિપ્રાય આપીને આપણે એનું વિવેચન નહિ કરીએ. એ તો સાચું જ છે કે એ બધા વિદ્વાન લેખકો, મહાન વિચારકો અને ગ્રંથકર્તાઓએ સત્યજ્ઞ ભાંડેર કર્યું છે. પરમ સત્યરૂપે જે તેઓના અનુભવમાં આવેલું તેજ તેઓ બોલ્યા છે. છતાં જ્યાં સુધી એ બધાં પ્રમાણો કે ઉપદેશોની તમે પોતે પરીક્ષા કરીને તમારા પોતાના અનુભવથી તેને ન તપાસી બુઝો ત્યાં સુધી જગતના એ બધા લેખકોના લેખ તમારે કામના નથી. ‘રામ’ને જે પોતાને અનુભવથી સમજાયું છે, અને બધા સજ્જનો જેને પોતાના અનુભવથી સમજી શકે એવું છે, તેજ ‘રામ’ તમને કહી સંભળાવશે.

પ્રમાણો આપવાની એટલે કે કોઈ મહાન પુરુષો, ઇતિહાસકાર, વિજ્ઞાનશાસ્ત્રી અને અદ્ભુત પ્રતિભાશાલી પુરુષોનાં નામ ગણાવી જઈ તેઓના વચનો વાપરવાની આજ્ઞાલના લોકોને બહુ ટેવ પડી ગઈ છે; અને એવા પુરુષની પ્રશંસા પણ થાય છે. પણ એ તો આત્મ-હત્યા કરવા જેવી ટેવ છે. ‘રામ’ તમને પોતાના અનુભવની વાતોજ કહેશે અને તે પણ એવી કે જેને તમે તમારા અનુભવમાં ઉતારી શકો.

જગતમાં પ્રતીત થતા દુઃખનું એક મુખ્ય કારણ તો એ છે કે આપણે આંતરવલોકન નથી કરતા; આપણે આપણો પોતાનો અભિપ્રાય નથી બાંધતા, પણ પારકાપરજ આધાર રાખીએ છીએ; આપણું પોતાનું બુદ્ધિ કાર્ય કરવામાં-આપણે પોતાને માટે વિચાર કરવામાં આપણે બહારનાં પ્રમાણોનો-બાહ્ય શક્તિઓનો આધાર લઈએ છીએ.

આપણે આપણી પોતાની દૃષ્ટિથી ન બેતાં અન્યની દૃષ્ટિથી ભેઈએ છીએ. મહમ્મદ, બુદ્ધ અને કૃષ્ણ જેવામાં શ્રદ્ધા રાખવા ઉપરાંત આપણે બીજા પણ અનેક નવીન દેવતાઓ ઉત્પન્ન કર્યા હોય છે. કોઈ બાળક આપણી વર્તણૂકની સહજ ટીકા કરે છે એટલે આપણા મનનું સમતોલપણું જતું રહે છે અને દુઃખ થાય છે. આ પ્રમાણે આપણે બીજાના અભિ-પ્રાય અને ટીકાને બહુ વજન આપીએ છીએ; અને તેમની કૃપા સંપાદન કરવામાં વ્યર્થ સમય ગુમાવીએ છીએ. પોતાના પોતેજ નિરીક્ષક ન બનતાં બીજાના અભિપ્રાય પ્રમાણે પોતાની ભતતું કે પોતાના કામનું અવલોકન કરવાની ટેવજ સર્વ દુઃખનું કારણ છે.

આવી પારકા અભિપ્રાયની ચર્ચા કરવાની ટેવ એ એક ભતની નબળાઈ અને આત્મઘાતજ છે. આપણે બીજાની દૃષ્ટિમાં બહુ સારા દેખાવાની ઇચ્છા રાખીએ છીએ તેજ મોટું સામા-જિક દૂષણ અને ધર્મના નાશનું કારણ છે.

હિંદુસ્તાનના એક ગામડામાં એક બહુજ લોળો માણસ રહેતો હતો. અમેરિકા વગેરે દેશોમાં જેમ એપ્રિલ મહિનામાં બીબ્બોને મૂર્ખ બનાવવાનો રિવાજ છે, તેવા હિંદુસ્તાનમાં હુતાશનીના દિવસો કહેવાય છે. તેવા એક દિવસે ગામડાના આનંદી યુવાન માણસોને આ બધા માણસની મળક કરવાનું ઠીક લાગ્યું. પહેલાં તો તેઓએ એને દારૂ પાઇને ગાંડો બનાવી દીધો, અને પછી તેને તેના એક અત્યંત વિશ્વાસુ મિત્ર પાસે મોકલ્યો. જ્યારે એ માણસ પેલા સહુદય મિત્ર પાસે પહોંચ્યો ત્યારે પેલા મિત્રે પોકેપોક રડવા માંડ્યું. તેણે અત્યંત રડારોળ કરીને પેલા મૂર્ખને કહ્યું કે, “ ભાઈ, હું હમણાં તારે ઘેરથી આવ્યો આવું છું; ત્યાં તારી સ્ત્રી તો વિધવા થઈ બેઠી છે.” એ સાંભળી પેલો મૂર્ખ માણસ પણ રડવા લાગ્યો— પોતાની પત્નીના વિધવાપણને માટે બહુજ વિલાપ કરવા માંડ્યો.

એ કોલાહલ સાંભળીને થોડી વારે બહારના લોકો આવ્યા ને પૂછવા લાગ્યા: “ તમે શા માટે રડો છો ? ” મૂર્ખ માણસે જવાબ આપ્યો: “ મારી સ્ત્રી વિધવા થઈ ગઈ છે, માટે હું રડું છું.” લોકો કહેવા લાગ્યા: “ અરે, એવું તે કેમ બને ? તમે કહો છો કે તમારી સ્ત્રી વિધવા થઈ ગઈ છે, પણ તમે તેના પતિ તો જીવતા બેઠા છો ! અરે, તમે જીવો છો છતાં તે વિધવા કેવી રીતે બને ? ”

પેલા મૂર્ખદાસ તો સમજેજ શેના ? તેણે કહ્યું: “ જતા રહો અહીંથી, તમે કાંઈ સમજતા નથી; આ મારો અત્યંત સહુદય વિશ્વાસપાત્ર મિત્ર છે; એ હમણાં મારે ઘેરથી મારી સ્ત્રીને વિધવા બેઠેને આવ્યો છે. એ કહી તે ખોટું હોયજ નહિ.”

લોકોએ હસીને કહ્યું: “ બુઝો તો, કેવી અત્યંત અસંભવિત વાત છે ? ”

આપણે પણ આ મૂર્ખની વાર્તા સાંભળીને હસી પડીશું. તેને ગમે તેટલું સમજાવવા છતાં પણ તે સમજતોજ નહોતો. તે જ્યાં સુધી જીવતો હોય ત્યાં સુધી તેની પત્ની વિધવા ન થાય એવી આશાકાંડ તેની સાથે બ્યર્થ હતી.

જગતના તમામ બાહ્યધર્મો, નાતજાતો અને દંભી, અભિમાની તેમજ બ્યાવહારિક લોકો તરફથી પણ આવી અસંભવિત મૂર્ખતાજ કરવામાં આવે છે. તેઓ પોતાની આંખે જોતા નથી; વિચાર કરવામાં પોતાની બુદ્ધિનો ઉપયોગ કરતા નથી.

તમારામાં તમારો સ્વાત્મા-તમારું સચ્ચિદાનંદ સ્વરૂપ-સર્વ જ્યોતિષોની જ્યોતિ-નિર્મળ અવર્ણનીય સ્વર્ગોનું સ્વર્ગ વિરાજમાન છે. તમારો આત્મા સર્વદા સજીવન્ત, અસ્તિત્વવાળો, અજર, અમર છે, અને તે છતાં તમે રડા-કૂટ કરી મૂકીને પોકારો છો કે “ અહા ! અમને ક્યારે સુખ મળશે ? ” આવા વિલાપ કરીને તમારાં દુઃખ નિવારણ કરવા માટે બહારનાં દેવી-દેવતાને જે પ્રાર્થના કરો છો, તેથી તમે કેટલીએક હલકી ટેવોને આધીન થઈ જાઓ છો; અને પોતાની જાતને જાણી બેઠેને ઉતારી પાડવા જેવું કરો છો. પેલો દારૂ પીધેલો માણસ પોતાનાજ અસ્તિત્વને ભોગે બીબ્બો-પોતાની તાબાની વસ્તુરૂપ સ્ત્રીનું અસ્તિત્વ સ્વીકારતો હતો તેવુંજ તમે પણ કરો છો.

કાંઈ અજ્ઞાન લેખકે કે ઉપદેશકે પોતે પોતાને પાપી કહ્યો અને તમને સર્વને નાના ક્ષુદ્ર જીવો કહ્યા; તે માટે તમે પણ એમજ કરો છો, અને પોતાની જાતને અધમ, નિર્જીવ સમજવામાંજ તમારી મુક્તિ માની બેસો છો ! લોકો આમજ કયો કરે છે, પણ તેથી કામ પાર પડવાનું નથી.

તમારા આત્માનો સાક્ષાત્કાર કરવાનું શરૂ કરો; તમે પોતેજ એ વિશુદ્ધ આત્મસ્વરૂપ છો એવો અનુભવ કરવા માંડો. તમને નિર્જીવ બાયલા બનાવનારી આ અવળી પદ્ધતિનો સત્વર ત્યાગ કરો. તમારા પોતાના આશ્રયપરજ અવલંબન કરતાં શીખો. તમે બહારથી બહુ ઉચ્ચ સ્થિતિમાં હો કે અધમ સ્થિતિમાં હો તેની તિલમાત્ર પણ પરવા ન કરો. તમારાજ અંતરમાં રહેલી તમારી પોતાનીજ માલિકીની અનુપમ પ્રભુતાનો-પ્રભુનો સાક્ષાત્કાર કરો. સર્વ વસ્તુમાં આત્મદર્શન પામે. ગભરાઓ નહિ, તમારી જાતનું અન્યની દૃષ્ટિથી અવલોકન ન કરતાં તમે પોતેજ તમારું નિરીક્ષણ કરો. તમારો પોતાનો આત્મા તમને હંમેશાં એજ ઉપદેશ કરશે કે “સમસ્ત જગતમાં તમે સર્વથી મહાન્ આત્મા છો.” તમે પાપી છો એમ ઉપદેશક લોકો સમજાવે છે, પણ ‘રામ’ કહે છે કે તમારું અંતર્યામી સ્વર્ગ તમને અશક્ત, અધમ કે બાયલા બનવાનું કદી પણ કહેતુંજ નથી. એ અંતરમાં રહેલા સ્વર્ગનો-આત્માનો-પ્રભુતાનો સાક્ષાત્કાર કરો.

એક વાર પર્વત અને ખિસ્કોલી વચ્ચે વાદવિવાદ થયો. પર્વતે ખિસ્કોલીને કહ્યું: “તું કેવું તુચ્છ પ્રાણી છે?”

ખિસ્કોલીએ ઉત્તર આપ્યો: “પર્વતરાજ! અલબત્ત બહારથી તમે બહુ મોટા દેખાઓ છો, પણ બધી બાબતનો પૂર્ણ વિચાર કરવો ભેદજે અને તેમ કરી ભેતાં મારા શરીરના નાનાપણા માટે મને જરાએ હલકું લાગતું નથી. જેમ હું તમારા જેવડી બહારથી મોટી પણ નથી, તેમ તમે મારા જેટલા ચૈતન્યવાળા પણ નથી. હું તમારા માથાપર ચઢીને નાચી શકું છું, તમે મારાપર ચઢવાની તાકાત ધરાવતા નથી ત્યારે મારી પીઠપર એકાદ નાના જંતુને પણ હું ચઢવા દેતી નથી ત્યારે તમારી પીઠપર તો હજારો નાના મોટા જંતુ ઢોડતા ફરે છે! અલબત્ત. હું મારી પીઠપર મોટાં અરણ્યો ધારણ કરી શકતી નથી, તેમ તમે એક ફળ પણ તોડી શકતા નથી!”

આવીજ રીતે કદાચિત તમે પેલી નાની ખિસ્કોલી જેટલા નાના હો અને તમારી પાસે કોઈ એક પર્વત જેવડો મોટો બાહ્ય પદાર્થનો ઢગલો પડેલો હોય; છતાં તેથી જરાએ એમ ન સમજશો કે તમે કનિષ્ઠ છો. પેલી નાની ખિસ્કોલી જેટલા પણ ડાહ્યા થઈને એટલું યાદ રાખજો કે તમારું શરીર ગમે તેટલું નાનું હશે તોપણ એમાં ચૈતન્યરૂપે રહેલા એવા તમે પોતે એ નાના શરીરદ્વારા પણ એવું મહાન્ કાર્ય કરી શકો તેમ છો કે જેની સાથે કોઈ પણ મોટું શરીર કે જડ વસ્તુનો ઢગલો સ્પર્ધા કરી શકનાર નથી; અને આમ છે તો પછી તમે પોતે તમને શા માટે નાના-નજીવા-તુચ્છ સમજો છો? આનંદી, ઉત્સાહી અને સુખી બનો.

એક સજ્જનને ‘રામ’ પાસે આવીને કહ્યું કે તેના ઉપરીએ તેની સાથે તોછડાઈ ભરી વત-લુંક ચલાવી. એને એવો ઉત્તર આપવામાં આવ્યો હતો કે તમે પોતેજ તમારી જાતને ઉતરતી કરી નાખી છે, તેથીજ તમારો ઉપરી તમને ઉતારી પાડે છે. બે આપણે આપણું સ્વમાન સાચવીએ તો પ્રત્યેક માણસ આપણો સહારજ કરે છે. આ પુસ્તકપર બે એક આનાની કીમત લખી હશે તો કોઈ એના બે આના આપશે નહિ, પણ બે એક રૂપીઆ છાપ્યો હશે તો એક રૂપીઆ આપશે; અથવા તો તેને પોતાની બનાવવાનો વિચાર મૂકી દેશે.

એવીજ રીતે તમારી જાતની તમે જેટલી કિંમત આંકશો એટલીજ કિંમત બીજા પણ તેની ગણશે. તમે પોતે તમારી ઉત્તમતા સિદ્ધ કરો-સ્વમાન સાચવો-પ્રભુતાનો અનુભવ કરો-ધૈર્યતાનો સાક્ષાત્કાર કરો-એટલે દરેક જણ તમને એટલુંજ સન્માન આપશે.

લોકો કહે છે કે શ્રદ્ધાથી મનુષ્ય તરી જાય છે; પણ બાહ્ય વસ્તુઓમાં શ્રદ્ધા રાખવાથી તમે નહિંજ તરો. તમારા પોતાના આત્મતત્ત્વમાં શ્રદ્ધા રાખવાથીજ તમારો ઉદાર થશે.

જે સદ્ગુહસ્થે પોતાના ઉપરી વિષે ફરિયાદ કરી હતી તે ‘રામ’ના ઉપદેશ પ્રમાણે પોતાનો સમય ધૈર્યનો સાક્ષાત્કાર કરવામાં ગાળવા લાગ્યો. તેણે નિયમિત પ્રાર્થના કરવી શરૂ કરી. પ્રાર્થના એટલે કંઈ એકના એક શબ્દોનું વારંવાર બોલી જવું એમ નથી. પ્રાર્થના એટલે તો સદ્ગુહ્ય ભાવથી ધૈર્યનો સાક્ષાત્કાર કરવો. એણે એ પ્રકારની પ્રાર્થના શરૂ કરી હતી. પરિણામે તેને અનુભવ થયો કે તેના ઉપરીને તેને સન્માન આપવું પડતું હતું અને તેના પ્રતિ તેની વર્તણૂક પણ સહ્યાતાભરીજ થતી હતી. એક દિવસે એનો ઉપરી તેની પાસે બહુ ચિંતાઈ જઈને આવ્યો, પણ એ માણસે એને બહુજ આનંદિત રહેરે ઉત્તર આપ્યો. તેણે ઉત્સાહભર્યા શબ્દોમાં કહ્યું:-

“ સાહેબ, અલગત આપ મારા કરતાં બહુ મોટો પગાર મેળવો છો, હું બાણું છું કે આપ મારાથી ન બને એવા બૂદ્ધ પ્રકારનું કામ કરો છો અને મારે આપની આવશ્યકતા છે, પણ તેની સાથે આ પણ ધ્યાનમાં રાખવા જેવું છે કે આપને પણ મારી જરૂર છે, આપને પણ મારી ગેરહાજરીમાં માણસ વિના ચાલવાનું નથી. આ રીતે હું આપની નોકરી નથી કરતો; પણ મારી આવશ્યકતાઓનોજ નોકર છું. હું આપનો નહિ પણ મારો પોતાનોજ નોકર છું. ”

વસ્તુતઃ હકીકત આવી હોવાથી ખરૂં જોતાં તમે જગતમાં કોઈને પણ અધીન નથી. જો મનુષ્ય પોતાની વાસનાઓને અધીન ન હોય તો તે કોઈનો અધીન નથી. બાહ્ય સ્વતંત્રતા તો માત્ર માયિક-બ્રમાણુજ છે. સાચી સ્વતંત્રતા તો તમારૂં પોતાનું સ્વરૂપજ છે. તમારી એ સ્વતંત્રતાનો અનુભવ કરો-સાક્ષાત્કાર કરો.

તમે પોતાને ધૈર્યને આધીન પણ શા માટે સમજો છો ? ઇસુ, મહમ્મદ, બુદ્ધ, કૃષ્ણ કે જગતના એવા કોઈ ધર્મના ગુલામ શા માટે સમજો છો ?\* એા માનવીઓ ! સા સ્વતંત્ર થાઓ ! મુક્ત બનો ! કે જે મુક્તિનો વિચારમાત્ર કરવાથી પણ સુખી થવાય છે.

એશીયામાં એક રાજા એવો હતો કે એને જો કોઈ સલામ ન કરે તો બહુ ગુસ્સે થઈ

\* દુષિત હૃદયવાળા માણસો માટે તો કોટો કહાડવા માટે સોયનો ઉપયોગ ઉપકારક છે, તેવી રીતે મહાન ઉપદેશકો, સત્તશાસ્ત્રપ તેમના રચેલા ગ્રંથો અને ધૈર્યની ભક્તિ તથા ભય ઉપકારકજ છે. છતાં તેવા માણસો જો ઉપર જણાવ્યા જેવા શબ્દો પકડી લઈને સ્વચ્છેચારી બને તો ઉલટા વધુ ને વધુ વિકારી, અનીતિમાન, વિષયેચ્છુ બની જાય છે. એ વાત પણ સ્પષ્ટજ છે. રામસ્વામીના ઉપલા ઉપદેશની પૂર્વેની લીટીઓ આવા સ્થૂલ વાસનાઓવાળા અથવા માત્ર સ્થૂલ પદાર્થોની અધિકતાવાળા જીવને મોટા છતાં જડ પર્વત જેવો જણાવે છે અને તેવી જડ મોટાઇવાળાની અપેક્ષાએ નિર્ધન છતાં વાસના રહિત અને અંતઃકરણની વિશુદ્ધિપ શૈતન્યની અધિકતાવાળા ભક્ત જિજ્ઞાસુને, નાની છતાં મોટા પર્વતોના માથાપર ચઢી ખેસતારી ખિરકાલી જેવો સૂચવે છે.

મંત્રી. સ સા.

જતો. એકવાર એક નિરપૂહ સાધુએ તેને સલામ ન કરી તેથી તેણે એ સાધુને કેદ કરીને કહ્યું: “તને ખબર નથી કે હું કેટલો મહાન સત્તાધીશ રાજા છું? તું આવો અભિમાની છે તેથી હું તને મારી નાખીશ એ તું નથી જાણતો?”

સાધુએ તેની પરવા કર્યા વિના એવી તો વિકાળ દૃષ્ટિ કરીને ઉત્તર આપ્યો કે રાજા વિશેષ ગુસ્સે થયો. સાધુએ કહ્યું: “અરે ઓ મૂર્ખ પૂતળા! મને મારી નાખવાની તારામાં શી સત્તા છે? હું મારો પોતાનો અધિકાર છું. તારા મુખપર શૂંકવાની અને તારાં અપમાન કરવાની મારામાં પણ શક્તિ છે પણ તારા કે મારા આ સ્થૂલ શરીરને અને તે શરીરવડે એક બીજા પ્રત્યે કરાતા માનાપમાનરૂપ વ્યવહારને એટલી બધી અગત્ય આપવાની જરૂર હું જોતો નથી. તું ખરેખર તારાપણાને અને મારાપણાને ઓળખતો નહિ હોવાથીજ તારા એ મિથ્યા તારાપણારૂપી શરીરવડે આ શરીરને નિર્જીવ કરવાનો વિચાર અને અભિમાન કરે છે. મને એ શરીરમાં અહંતા મમતા નથી. એ જડ વસ્તુ સજીવ રહે તેનો મને જેમ હર્ષ થતો નથી, તેમ તેનો નાશ થવાની વાતથી મને ભય પણ લાગતો નથી. કોઈ એક માટીના ટીંબાને તું ખોદી નાખે તેમાં મને ભય કે લેવાદેવા હોય તો આ શરીરના નાશને માટે પણ હોય.”

અંધુઓ! તમે પણ એવીજ રીતે તમારા પોતાના અધિકારતા છો એમ અનુભવો; એ સત્તાનો સાક્ષાત્કાર કરો. તમારું અને બીજી વસ્તુઓનું અવલોકન બીજાઓની દૃષ્ટિથી નહિ પણ પોતાનીજ દૃષ્ટિથી કરતાં શીખો. તમારી પોતાની સ્વતંત્રતા અને મહત્તાને સમજો-અનુભવો. તમે પોતેજ દેવાના દેવ-ઇશ્વરોના ઇશ્વર-પરમાત્મા છો એમ સાક્ષાત્કાર કરો.

લોકો દુઃખી શા માટે થાય છે? પોતાના આત્માને ન ઓળખાથી-ન જાણવાથીજ દુઃખી થાય છે; એ અજ્ઞાનને લીધેજ તેઓ પોતાના સત્ય સ્વરૂપને ભૂલી જાય છે, અને એને લીધેજ પોતાને માટે બીજાઓ જે અભિપ્રાય બાંધે છે તેને સાચા સમજી લે છે.\* જ્યાં સુધી મનુષ્યમાં આ અજ્ઞાન ભરેલું છે, અને જ્યાં સુધી મનુષ્ય આત્માનો-પ્રભુનો સાક્ષાત્કાર નથી કરી લેતો ત્યાં સુધી એને દુઃખ તો હંમેશાં રહેવાનુંજ.

અજ્ઞાન એ અંધકારરૂપ છે. કોઈ અંધારા ઓરડામાં તમે જશો તો ત્યાં તમે ખચીત ભીંત સાથે અફળાશોજ; કોઈ પણ પદાર્થ સાથે તમારું માથું ભટકાશેજ અથવા તો બીજી કોઈ રીતે તમને કાંઈ બીજું વાગશે. જ્યાં સુધી એમાં અંધારું છે ત્યાં સુધી તમે એ દુઃખથી બચી શકશો નહિ.

સંસારમાં પણ એમજ છે. તમારાં દુઃખોનો ઉપાય થઈ શકે એટલા માટે તમારે તમારાં સહવાસીઓ, મતમતાંતરો અથવા તમારા જીવનની સામાજિક સ્થિતિપર ભરોંસો ન રાખતાં તમારા પ્રકાશસ્વરૂપ અંતર્યામીનોજ તમારે આશ્રય લેવાનો છે. અંધારા ઓરડામાંનું

\* મળવિશ્લેષ દોષરહિત સદ્ગુણી મનુષ્યો કે જે સામાન્ય જનસમાજ કરતાં ઉન્નતિમાં આગળ વધી ગયેલા હોય છે અને માત્ર ભેદજ્ઞાનરૂપ આવરણજી છેદાવું જેમને બાકી હોય છે તેમને માટેજ ‘રામ’ સ્વામીનો-શુદ્ધ વેદાન્તનો આ ઉપદેશ છે. વિકાર અને વાસનાવાળા જીવ તો બહારના અભિપ્રાયના ભયથીજ કંઈક અંકુશમાં રહે છે. આવા માણસો આ રહસ્ય સમજ્યા વિનાજ ઉપલા બોધને પકડી લે તો બાહ્ય બળને બદલે ઉલટા વિકારોની અધિક અવમતામાં ફસાઇ પડે એ સ્પષ્ટજ છે.

મંત્રી-સ. સા.

ફરનીચર આમથી તેમ મૂકવાથી જેમ તે અંધારું મટી જતું નથી, તેવીજ રીતે સંસારના પદાર્થોને આમથી તેમ ફેરવવાથી, એટલે કે દ્રવ્ય એકઠું કરવાથી, મોટા મોટા મહેલો બાંધવાથી, અને બીજાની માલમિલકત પચાવી પાડવાથી અજ્ઞાનનો નાશ થતો નથી. તેમ છતાં પણ લોકો સામાન્યતઃ દુઃખ દૂર કરવાને માટે તેવા નકામા ઉપાયજ શોધે છે ને કરે છે. બાહ્ય સ્થિતિમાં એવા ફેરફાર કર્યા કરવાથી, અહીંથી તહીં સ્થળ બદલવાથી, દ્રવ્ય આદિ મિલકતરૂપી ફરનીચરને આ અંધકારમય સંસારમાં આમતેમ ફેરવવાથી દુઃખનો જરા પણ વિનાશ થતો નથી; પણ એથી તો ઉલટો શ્રમ વધવાનો અને અજ્ઞાનરૂપી અંધકારમાં ઉલટું વધુજ અફળાવાનું અને વધુ દુઃખી થવાનું છે. તેલથી ચીકટાયલી આંગળીને સાફ કરવા સાફ ઉકળતા તેલમાં બોળવાથી ઉલટું દુઃખ વધવાનું છે. ખરે ઉપાય કરીનેજ એ દુઃખ દૂર કરવું જોઈએ. જેમ અંધારી ચોરડીમાંથી અંધકાર દૂર કરવાને દીપકનીજ જરૂર પડે છે તેમ દુઃખદાયક અંતઃકરણરૂપી ઘરમાંથી અજ્ઞાનતિમિર દૂર કરવાને માટે જ્ઞાનરૂપી પ્રકાશજ લાવવો જોઈએ. એ અજ્ઞાનતિમિર જશે એટલે કોઈ પણ પ્રકારનું દુઃખ નહિ રહે.

હિમાલયના એક પ્રદેશમાં એવા જંગલી લોકો રહેતા હતા કે જેઓએ કદી દીવોજ નહોતો દીઠો-તેમને અગ્નિનું લાનજ નહોતું. સૂકી માછલી અને સૂર્યના તાપે પાકેલા સૂકા અનાજનો ખોરાક ખાઈને તેઓ પોતાનો નિર્વાહ કરતા હતા. સાંજ પડ્યા પછેલાં તેઓ સૂઈ જતા અને સૂર્ય ઉગ્યા પછી ઉઠતા, તેથી તેઓને અંધારા સંબંધી વિશેષ વિચાર કરવાનો પ્રાપ્ત પણ નહોતો પ્રાપ્ત થતો. તેમના નિવાસસ્થાનની સમીપમાં એક મોટી ગુફા હતી. એ જંગલ એવું સમજતા હતા કે તેઓના મહાન પૂજ્ય પૂર્વજ એમાં રહેતા હશે. વસ્તુતઃ વાત નવી હતી કે તેમના કોઈ બાપદાદા એ ગુફામાં ગયેલા અને ત્યાં કાઢવ કીચડમાં ખૂંચી જઈને અથવા ગુફાની ભીંતોમાં અથડાઈને મરી ગયેલા; એટલા માટે એ જંગલીઓ તે ગુફાને બહુ પવિત્ર અને પૂજ્ય માનતા હતા. એ બિચારાઓને અંધારું શું છે એની ખબર નહિ હોવાથી એ અંધારું એમને મન કોઈ મોટો રાક્ષસ હતો. એ રાક્ષસને હાંકી કાઢવાની તેમની બહુ ઇચ્છા હતી. હવે એ અંધારું કેમ દૂર થાય તે સંબંધે સૌ જૂદી જૂદી કલ્પનાઓ કરતા હતા. એકે એમ કહ્યું કે જો આપણે તે અંધારાની પૂજા કરીએ તો અંધારું ગુફાનો ત્યાગ કરી જાય. તેથી તેઓ ત્યાં ગયા અને હંડવત્ પ્રણામ કરી કરીને ગુફામાંના અંધકારને નમસ્કાર કર્યા; પણ અંધારું તો નીકળ્યુંજ નહિ. પછી બીજાએ જ્યારે એવી સલાહ આપી કે આપણે એની સાથે યુદ્ધ કરીને તેને હાંકી કાઢીએ; ત્યારે તેઓ પોતાનાં તીરકામમાં તથા લાકડી ભાલા વગેરે લઈને આવ્યા અને તીર અને ભાલાં ફેંકવા માંડ્યાં ! પણ અંધારું એમ દૂરજ શાનું થાય ? કોઈએ વળી ઉપવાસ કરવાની સૂચના આપી, તો કોઈએ દાન આપવાનો વિચાર દર્શાવ્યો. આમ તેઓએ અનેક ઉપાયો કર્યા પણ ગરીબ બિચારા જંગલીઓના પ્રકાશ વિષેના અજ્ઞાનને લીધે એ અંધારું દૂરજ થયું નહિ.

છેવટે એક બુદ્ધિશાળી મનુષ્ય નીકળી આવ્યો. તેણે તેમની પાસે એક લાંબી લાકડી, થોડું ઘાસ અને તેલ મંગાવી તેને સળગાવ્યાં. પછી તો જોઈ દ્યો મઝા ! ગરીબ ગામડીઓએ કે જેઓએ કદી અગ્નિજ દીઠો નહોતો એઓને આ નવીન પદાર્થ જોઈ બહુજ આશ્ચર્ય થયું. પેલા માણસે હવે તેમને આ લાકડી લઈને ગુફામાં જઈ, રાક્ષસને કાન પકડીને બહાર

એથી લાવવાનું કહ્યું, પણ જેને અગ્નિનું ભાન નથી એવા લોકો માનેજ શાના? તેઓ કહેવા લાગ્યા: “વાહ એ તે કાંઈ સાચું હોય! અમારા વડીલો કહી ગયા છે કે એ રાક્ષસનું પૂજન કરો. આવું કરવાનું તો અમારા પૂર્વજોએ કહ્યુંજ નથી તે કેમ થાય? અમે એમ નહિ કરીએ. એ મનાય તેવુંજ નથી.”

પેલા માણસે જરા વિશેષ સમજાવીને કહ્યું: “લાઈએ, તમે આ સળગતી લાંકડી લઈને અંદર જઈને જુઓ તો ખરા; પહેલેથીજ શા માટે આમ હક કરો છો. અહુ સમજાવ્યા પછી તેઓએ એમ કરવાનું ધ્યાનમાં લીધું ને એ લાકડી હાથમાં લઈ ધીમે ધીમે ગુફામાં દાખલ થયા. દીવો લઈને તેઓ બધે ફરવા માંડ્યા, ખૂણાખોચરામાં જોયું, પણ રાક્ષસ મળેજ ક્યાંથી? તપાસી તપાસીને જોઈ વળ્યા, પણ અંધારાનો નાશ થતાં બેઠમરૂપી રાક્ષસ રહ્યોજ નહિ.”

આવીજ રીતે તમારા અંતઃકરણરૂપી ગુફામાં “અજ્ઞાન” એ અંધકારરૂપી રાક્ષસ છે, અને એજ દુઃખ તથા ભીતિ ઉત્પન્ન કરે છે. તમારો સંસાર તેથીજ નરકનિવાસ બને છે. આવીજ રીતે સર્વ પ્રકારની ચિન્તા, દુઃખ, આધિ, ઉપાધિ, એ બધું તમારા અંતઃકરણમાં ભરેલા જ્ઞાનમાંજ છે. તમને કોઈ ગાળ ભાંડે કે તમારું અપમાન કરે એને જો તમારા અંતઃકરણમાં સ્થાન આપો તોજ તમને તેથી દુઃખ ઉત્પન્ન થશે. તે બાહ્ય શબ્દોને, અપમાનોને હૃદયમાં નહિ ધારણ કરો તો એની તમારા હૃદયપર જરાએ અસર નહિ થાય. “રામ” કદી પણ એવા બાહ્ય પ્રસંગોની પરવા કરતો નથી. માર્ગમાં આલતાં પણ તેનાપર ઘણા લોકો પ્રતિકૂળ ટીકાઓ કરે છે, પણ જ્યાં સુધી એ શબ્દોને-ટીકાને સાચી માનીને તેને હૃદયમાં સ્થાન આપું નહિ ત્યાં સુધી એથી કશુંએ થવાનું નથી.

સાક્ષાત્કાર પામેલા સ્થિતિપ્રજ્ઞ મનુષ્યની સ્થિતિ એવી હોય છે કે તેની બુદ્ધિમાં કશા બહારના વ્યાપારથી ભંગ પડતો નથી. સ્થિતપ્રજ્ઞ પુરુષની વૃત્તિઓમાં વિશ્લેષ થતો નથી.

આત્માનું-ઈશ્વરનું નિરંતર ધ્યાન ધરો. તમારા નિન્દકો અને ટીકાકારો પ્રત્યે દયા લાવો. નિન્દાથી તમારું અપમાન કે અધોગતિ થાય છે એમ કદી પણ ન માનો. કેવળ આત્મામાં-ઈશ્વરમાંજ લીન રહો. અન્ય સર્વ અજ્ઞાન-અંધકાર છે. એ તમારા અંતઃકરણના અજ્ઞાનતિમિરને લીધેજ બહારનું નરક ઉત્પન્ન થાય છે. આ અજ્ઞાન તિમિરને દૂર કરવા માટે તમે અન્ય ગમે તેટલા ઉપાયો કરશો તે સર્વ વ્યર્થજ જવાના છે.

જ્યાં સુધી તમે પોતેજ તમારા અંતઃકરણનું અજ્ઞાન દૂર કરવાનો પ્રયત્ન નહિ કરો ત્યાં સુધી કરોડો કાંઈઈસ્ટ અને કરોડો કૃષ્ણ આ જગતમાં અવતાર લેશે તો પણ વ્યર્થજ છે. બીજાપર અવલંબન રાખીને ન બેસી રહો. માત્ર કોઈ દેવળ કે મંદિરમાં જઈ કાંઈઈસ્ટ, કૃષ્ણ અથવા બીજા આરાધ્ય દેવતાની ઉપર ઉપરથી સ્તુતિ કે નમસ્કાર કરવાથીજ કાંઈ સાડું પરિણામ આવવાનું નથી. આવું તમારી મરજીમાં આવે તેટલું અજમાવી જુઓ, પણ ફાયદો નહિજ થાય. અંધારાનો તો પ્રકાશજ માત્ર ઉપાય છે; તે મહા અજ્ઞાન અને દુઃખ માત્રનો ઉપાય તમારા આત્મા-ઈશ્વર-નું યથાર્થ જ્ઞાન અને તેમાં સાચી શ્રદ્ધા એજ છે. બસ એજ એક ઉપાય છે. નાન્યઃ પંથા વિદ્યતેડ્યનાય ।

સજ્જનો અને સન્નારીના સ્વરૂપમાં બિરાજમાન પરમાત્મા-નિબત્તમ્! આ વિદ્યમાન શરીરમાં અસ્તિત્વરૂપે સ્થિત રહેલા સમ્યક્દાનંદ આત્મન્! પ્રકાશ અથવા જ્ઞાન એટલે સત્યનો

એટલો બધો અનુભવ કરવો કે જેથી સર્વ મિથ્યા બાહ્ય પદાર્થોનાં મિથ્યા નામ રૂપનો ભાવજ વૃત્તિમાંથી શમી જાય; એટલે કે અંતર બાહ્ય બધે અંતરસ્થ ઈશ્વરવત્તુજ દર્શન થાય.

સત્યના-પ્રકાશના પ્રત્યક્ષ અનુભવથી આ બાહ્યવસ્તુઓ પારદર્શક બની જાય છે; સર્વ નામરૂપો શમી જાય છે. જ્ઞાની કે અનુભવી પુરુષની સામે ગમે તે વસ્તુ આવે તોપણ એ તો તેમાં આત્મદર્શનજ પામે છે. એની દૃષ્ટિમાં નામ રૂપાકાર વ્યક્તિ કે આકૃતિ તો માત્ર માયા છે, ભ્રમણા છે. એ માયા અથવા ભ્રમણાજ અંધકાર છે; એજ અજ્ઞાન છે; એજ દુઃખતું મૂળ છે; અને સત્ય આત્મા અથવા ઈશ્વરવત્તુજ કેવલ સર્વત્ર દર્શન પામવું એતું નામજ જ્ઞાન થવું-અજ્ઞાનતું નિર્મૂળ થવું-સર્વ પ્રકારની ચિન્તા અને ભીતિમાંથી મુક્ત થવું.

અહા ! પ્રિય ઈશ્વર મૂર્તિ નિબ્બત્તમ રૂપો ! આ મારાં બહાલાં પ્રિયતમો ! અન્યની દૃષ્ટિમાં દેખાતા શત્રુઓ પણ મારા આત્માનાંજ સ્વરૂપો છે, અને મિત્ર કે સ્નેહી સંબંધીરૂપે ભાસતી વ્યક્તિઓ પણ મારાં આત્મરૂપોજ છે. માત્ર ક્ષુદ્ર જીવ કે અહંભાવની ઉપાધિવાળા શરીરને ન જોતાં જે પ્રકાશ તમારા પોતામાં રહેલો છે તેની સહાયતાથી અન્ય શરીરોમાં પણ પ્રકાશ-જ્ઞાન-આત્મદર્શન કરતાં શીખો. મારા સચ્ચિદાનંદ સ્વરૂપ આત્માતું બીજું નામ પરમેશ્વર-પ્રભુ છે. એ “ હુ ” શિવોઽહમ્ સર્વત્ર સર્વકાલ છું. એ શિવોઽહમ્નો સાક્ષાત્કાર કરો એટલે સઘળા ભેદભાવ, મતમતાંતર, નાનાત્વ, દુઃખ તથા વિદ્વોના સમુહ નાશ પામશે. અહા, કેવું અદ્ભુત દર્શન થાય છે ! કેવું સુંદર સત્ય ! એ અવર્ણનીય છે ! અનિર્વચનીય છે ! એ તો અનુભવનીજ વાર્તા છે. જો તમને કેવળ એજ પ્રાપ્ત કરવાની ઇચ્છા થાય-ઉત્કટ જિજ્ઞાસા ઉદ્ભવે તો તમે પણ જરૂર જરૂર તેને પ્રાપ્ત કરી શકશો. અહા કેવું સૌભાગ્ય !

અગોળવિદ્યાનો અભ્યાસ કરતાં જ્યારે પરસ્પર ગ્રહ કે તારામંડળતું અંતર માપીએ છીએ ત્યારે આપણને માલૂમ પડે છે કે આ પૃથ્વી તો માત્ર અતિ સ્વલ્પભિન્નદુજ છે. એવીજ રીતે જ્યારે સત્યનો સાક્ષાત્કાર થાય છે, જ્ઞાનના જ્ઞાનતું સ્વરૂપ સમજાય છે, સૂર્યોના સૂર્ય-દેવોના દેવ નિબ્બનંદ આત્માનો અનુભવ થાય છે; ત્યારે આ જ્યોતિષીઓનાં તારામંડળ અને ગ્રહો, આ ભવ્ય ભાસતી આકાશગંગા, એ બધું શૂન્યવત્ ભાસે છે. જ્યારે એ સત્યનો અનુભવ કરતા હો ત્યારે આ ઘોંઘાટ જેવા જગત્તી જન્મળનાં દુઃખોનો તો ભાસ માત્ર પણ શાનો થાય ?

જેમ મહાન તારામંડળની પાસે આ પૃથ્વી બિચારી કાંઈ વિસાતમાં નથી; તેમજ આ સૂર્યોના સૂર્ય-પ્રકાશોના પ્રકાશ-મારા સત્ય સ્વરૂપ આત્માની પાસે આ બિચારી સાંસારિક ઉપાધિઓ, દુઃખો અને ચિન્તાઓ કશીજ વિસાતમાં નથી. સૂર્ય સમીપ અંધકારને અવકાશજ નથી, તેના આગળ તેતું અસ્તિત્વજ નથી.

સત્યનો સાક્ષાત્કાર કરો-અનુભવ કરો. એ પ્રમાણે સર્વોગ સુખમય જીવન જીવો. જ્યારે એ પરિપૂર્ણ જ્ઞાનંદ પ્રાપ્ત થશે ત્યારે તમને કોઈ ચલાયમાન કરી શકશે નહિ. ભલે લાખો સૂર્યોનો પ્રલય થઈ જાય, ભલે કરોડો ચંદ્રમા ઓગળી જાય, પણ અનુભવીની-સ્થિતપ્રજ્ઞની વૃત્તિમાં-અચલ શાંતિમાં કોઈ પણ ભંગ પાડી શકશે નહિ. એને કોણ હાનિ પહોંચાડી શકે ? એને કયો પદાર્થ દુઃખ ઉત્પન્ન કરાવે ?

અહા ! પણ અદ્ભુત આશ્ચર્ય છે કે આવા દેહીધ્યમાન-મહાન અનંત, નિશ્ચયથી પૂર્ણ આત્મા તરફ લોકો અજ્ઞાનને લીધેજ દુર્લક્ષ્ય કરે છે ! એ અનન્ત સૂર્ય માત્ર તમારાં નેત્રોના અજ્ઞાનમય આવરણને લીધેજ ઠંકાઈ રહેલો છે ! આવો અદ્ભુત સત્ય સ્વરૂપ આત્મા માત્ર



આટલા થોડા અજ્ઞાનને લીધેજ આવૃત્ત રહેલો છે ! એ દુર્ગળતાભર્યું અને અશક્તિવર્ધક અજ્ઞાન દૂર કરો; “ હું પરમાત્મા-જ્યોતિર્જ્યોતિ અવર્ણનીય અવાચ્ય સર્વસ્વ છું ” એમ અનુભવો. “અહં બ્રહ્માસ્મિ । અહં બ્રહ્માસ્મિ ।” અહા, જ્યારે તમે એ સત્યનો અનુભવ કરો છો ત્યારે સર્વ કેવું સરલ અને સુઘટ બની જાય છે !

અહીં ઇતિહાસનાં કે મહાત્માનાં દૃષ્ટાંત આપીને ‘રામ’ સિદ્ધ કરતો નથી પણ અનુભવનીજ વાતો કરે છે અને કહે છે કે તમે પણ તેજ છો. તત્ત્વમાસિ । તત્ત્વમાસિ ।

‘રામ’ કહે છે કે જ્યારે આપણે સત્યનો-ઈશ્વરનો અનુભવ કરીએ છીએ ત્યારે આ જગત સ્વર્ગસમું બની જાય છે. ત્યાં શત્રુ, મિત્ર, સ્નેહી, સંબંધી, ચિન્તા, ભય, ઉપાધિ, દુઃખ કશુંએ રહેતુંજ નથી.

પૃથ્વીની સપાટીપર ઉભા રહીને દૃષ્ટિ ફેંકીએ તો એક ઘર બીજા ઘર કરતાં ઉંચું માલૂમ પડે છે; કોઈ વૃક્ષ બીજા વૃક્ષ કરતાં દૂર દેખાય છે; પણ જ્યારે ઉંચી ટેકરીપર ચઢીને જોઈએ છીએ તો એ મકાન, વૃક્ષ, માર્ગ વગેરે બધું જેમ હોય તેમજ જણાઈ આવે છે. એવીજ રીતે આધ્યાત્મિક વૈભવના શિખરપર ચઢીનેજ બધી વસ્તુ સ્થિતિઓને તપાસો; આત્માનો અનુભવ કરો અને અંતરસ્થ સત્યનો સાક્ષાત્કાર કરો; એટલે શત્રુ, મિત્ર, શુભેચ્છક કે નિંદકનો ભેદભાવ રહેતોજ નથી. આ ભેદભાવદૃષ્ટિ સર્વ પ્રકારની ચિંતા-અશાંતિનું મૂળ છે; એથી પર પહોંચો એટલે સત્ય તે સત્યસ્વરૂપમાં અનુભવાશે અને સર્વ ભેદભાવ નાશ પામશે. વેદાન્ત આને એકવ કહે છે. ઈશ્વરજ પરમ સત્ય છે. જગત્ કે સંસાર તો માત્ર માયા-ભ્રમણા છે. માટે આત્માનો-સત્યનો એવા પ્રકારે અનુભવ કરો કે આ જગત્ અસત્ય લાગે અને ઈશ્વર-અંતર્યામીજ સત્ય ભાસમાન થાય. અહા ! તમે તમારા સંબંધી કે શત્રુ કે મિત્ર સર્વમાં ઈશ્વરજ ખરી રીતે રહેલો છે, એમ સમજી શકતા હો તો પછી, તેને મિત્ર, શત્રુ, ઈર્ષ સંજ્ઞા આપીને સંબોધો છો તે કેવો મહાન અપરાધ કરો છો ? એમ કરવાથી તમે અંદરની પ્રભુતાની હત્યા કરો છો.

માતૃહત્યા, સ્ત્રીહત્યા, મનુષ્યહત્યા, આવી અનેક પ્રકારની હત્યાઓ ધર્મશાસ્ત્રોમાં પ્રચલિત છે; પણ મનુષ્યમાં-અરે પ્રત્યેક પ્રાણી પદાર્થમાં ઈશ્વરદર્શન ન કરવાથી તો તમે દેવહત્યા-ઈશ્વરહત્યા કરો છો ! માતા, પિતા, કે ભાઈબાંડુમાં ખરી રીતે જો પોતેજ રહેલો છે-બીજું કશું છેજ નહિ તો પછી તે પ્રભુનુંજ દર્શન ન પામતાં, તમે તેને તેનું નામ આપીને સંબોધન કરો છો, તો અંતરસ્થ સત્ય પ્રભુતાની હત્યાજ થાય છે. આમ કરવામાં શરીર અને બાહ્ય નામરૂપને તમે એટલું બધું સત્ય માની લ્યો છો કે ઈશ્વરભાવનું છેક વિસ્મરણ થાય છે, અને તેથી તમે સ્વાભાવિકજ અધોગત થાઓ છો. જ્યારે જ્યારે તમે આવી રીતે અંતર્યામીનો નાશ કરો છો ત્યારે તમે તમારો પોતાનો ઉચ્છેદ કરી નાખો છો.

આવી રીતે ઈશ્વરની હત્યા કરવી એ અજ્ઞાન છે, અને એ અજ્ઞાનજ દુઃખનું મૂળ છે. લોકો જો એ સત્યને બ્યવહારમાં નહિ મૂકે તો એ સત્ય માત્ર સ્વપ્નજ રહેશે. પણ તમે એનો અનુભવ કરશો તો આ જગત્ ચમકૃત થઈ જશે. સર્વ સત્તાઓ અને સિદ્ધિઓ તમારી હાસીઓ બની જશે. સર્વ ગ્રહમંડળ, સૂર્ય તથા ચંદ્ર તમારા આજ્ઞાપીન હાસ થઈ રહેશે. આ અનુભવ તમને આવરત પ્રયત્ન અને પ્રયોગ પછી સ્વતઃ પ્રાપ્ત થશેજ થશે.

જે મનુષ્ય સતત ઈશ્વર સાક્ષાત્કારમાં નિમગ્ન રહે છે અને જે સર્વની સાથે એકતા અનુભવે છે તેજ સુખી છે.

એક સંસ્કૃત શ્લોકનો ભાવાર્થ એવો છે કે ગુહામાં સેંકડો વર્ષોથી રહેલા અંધારાને જેમ પ્રકાશ આવતાં નીકળી જતાં વાર લાગતી નથી; તેવીજ રીતે મનુષ્યને જ્ઞાન પ્રાપ્ત થતાં એવું જન્માંતર્ગત અજ્ઞાન રહેતું નથી. એના હૃદયમંદિરમાં જ્ઞાનનો પ્રકાશ પડતાં એ સર્વ અજ્ઞાન નિર્મૂળ થાય છે.

આ વિષયમાં ‘રામ’નો સ્વતઃ અનુભવ છે કે જ્યારે તેને મળનારા મનુષ્યમાં ‘રામ’ પ્રભુ-તાનું દર્શન કરે છે એટલે કે જ્યારે તે મનુષ્યના શરીરને પ્રભુનું શરીર માની લે છે ત્યારે એ જરાએ દુઃખ પામતો નથી; પણ જ્યારે માત્ર તેઓને શરીરરૂપેજ જુએ છે, અને જ્યારે એના વ્યક્તિત્વ પ્રતિજ દૃષ્ટિ રાખે છે, ત્યારે ‘રામ’ પણ સંકટથી ઘેરાઈ જાય છે. આવી રીતે અનેક ઠોકર ખાઈને અને અનુભવ મેળવીને ‘રામ’ હવે એટલો તો પ્રજ્ઞ થયો છે કે સ્વપ્નમાં પણ તે કોઈ વ્યક્તિમાં વ્યક્તિ ન દેખતાં માત્ર ઈશ્વરનુંજ દર્શન પામે છે. “આ સર્વ દેહ મારાજ છે-તમારામાં પણ તે મારો આત્માજ-ઈશ્વરજ વિરાજમાન છે” એવું ‘રામ’ સમજે છે અને તમારે પણ તેમજ સમજવું જોઈએ.

મજનૂ કરીને એક પ્રેમઘેલો મનુષ્ય હતો. ફારસી કવિઓ તેને આશકબદ્ધની ઉપમા આપે છે. જો કે એના જેટલો કોઈનામાં પ્રેમ નહોતો, છતાં એ પ્રેમ વ્યક્તિ પરત્વે-એની માથુક માટેજ હતો અને તેથીજ એ એનું દર્શન ન કરી શક્યો.

‘રામ’ કહે છે કે જો તમે તમારી ઈચ્છાઓને તૃપ્ત કરવા ધારતા હો તો તમારે એથી પર થવું જોઈએ. આ લલા આશકને આ ગુહ્ય લેહ માલૂમ નહોતો, છતાં પણ જગતના પ્રેમીઓને માટે તો તે આદર્શરૂપ પ્રેમી હતો એમ કહેવાય છે. એ ગાંડો બની ગયો હતો, અને નિરાશામાં ને નિરાશામાં એ ગરીબ આશકબદ્ધ પોતાના માળાપનું મકાન છોડી દઈને અરણ્યમાં ભટક્યા કરતો હતો. ખીલતા ફૂલને, વહેતી વાયુની લહરીને, દોડતા કૂદતા હરિ-ણને કે અરણ્યના વૃક્ષને, એમ એને જે જે દૃષ્ટિગોચર થતું તે સર્વને એ માથુક કહીનેજ સંબોધતો; એ બધામાં એને માથુકનુંજ દર્શન થતું. એની વૃત્તિ એવી આર્દ્ર પ્રેમમય થઈ ગઈ હતી કે સર્વત્ર પોતાની માથુકનું દર્શન પામીને એણે પદાર્થમાત્રને પોતાની માથુકજ બનાવી દીધા હતા. છતાં પણ એનું પ્રેમપાત્ર પાર્થિવ હતું તેથી તેને ઘણું સહન કરવું પડ્યું હતું.

‘રામ’ કહે છે કે તેના પ્રેમનું સામર્થ્યજ તમારે લેવાનું છે. તમે પ્રેમપાત્ર કોઈ પાર્થિવ-ઐહિક ન રાખતાં, ઈશ્વર-આત્માનેજ તમારી માથુક બનાવજો. શું સમસ્ત જગત સુખની પાછળ ગાંઠું બનીને તડફૂડીયાં નથી મારતું? અને સુખ એ ઈશ્વરનોજ રૂપાન્તર શબ્દ નથી? એ બિચારા મજનૂને ખબર નહોતી કે ઈશ્વરને એટલે કે સુખને ક્યાં શોધવું? પણ એ મજનૂની પેઠે જે મનુષ્ય વૃક્ષ, લતા, પુષ્પ, પ્રાણી, પદાર્થમાં પોતાની માથુકનાં-ઈશ્વરનાં દર્શન પામે છે એને ધન્ય છે! આખરે એક દહાડો તે અરણ્યમાં સૂઈત થઈને પડ્યો હતો ત્યાં તેની શોધમાં નીકળેલો તેનો પિતા આવી પહોંચ્યો. ધૂળમાં બેભાન પડેલા મજનૂના શરીરપરથી એણે ધૂળ ખંખેરી નાખી અને વિખરાઈ ગયેલા વાળને જરા ઠીક કરીને તેને બેઠો કર્યો. દુઃખી પિતાએ ધીમે સ્વરે તેને પૂછ્યું: “બહાલા બેટા, તું મને ઓળખે છે? હું તારો પિતા છું.”

બેભાન મજનૂ તાકી રહ્યો; માશૂકના દિદાર વિના એની દૃષ્ટિમાં સમસ્ત જગત શન્યવત્ થયું હતું એની તો નસેનસમાંથી એજ ધ્વનિ ઉડતો હતો કે “કોણ પિતા ને કોણ માતા ?”

પિતાએ ફરી પૂછ્યું: “મારા બહાલા ! હું તારો પિતા છું. શું તું મને ભૂલીજ ગયો ?” થોડું ભાન આવ્યું હોય તેમ તેણે ઉત્તર આપ્યો: “શું પિતા ? દુનિયામાં મારી માશૂક વિના બીજું કોઈ છે ખરું કે ?”

બહાલાંઓ, સાક્ષાત્કારની પ્રીતિ અને જિજ્ઞાસા પણ મજનૂના ઐહિક પ્રેમપાત્ર તરફના ઇશ્કના જેટલીજ ઉત્કટ અને પ્રબળ હોવી જોઈએ. પ્રેમની એ ઉચ્ચ ભૂમિકાએ જ્યારે તમે પહોંચશો ત્યારે એટલા બધા ઉન્નત થઈ જશો કે તમારાં પિતા, માતા, પત્ની અને સર્વ સંબંધી સહવાસી જનોમાં ઈશ્વરજીવ દર્શન થશે. જ્યારે એમ સંબંધીઓમાં સંબંધીનો અને મનુષ્ય પ્રત્યે મનુષ્યનો ભાવ ન રહેતાં ઈશ્વરભાવજ દૃઢીભૂત થશે ત્યારેજ તમે સાક્ષાત્ ઈશ્વર બનશો; ત્યારેજ તમે પરમાત્માનાં દર્શનવડે પરમાત્માનું સ્વરૂપ ધારણ કરી શકશો.

જ્યાંસુધી મજનૂ જીવતો હતો ત્યાંસુધી એ એની માશૂકના દિદાર નહોતો દેખી શક્યો. એક કવિ એવું ખ્યાન કરે છે કે મૃત્યુ પછી મજનૂને ખુદાની પાસે લઈ જવામાં આવ્યો હતો. ત્યાં ખુદાએ એને ઠપકો આપ્યો અને કહેવા માંડ્યું કે “અરે મૂર્ખો ! તું એ દુનિયાના ચિત્રપર શા માટે એટલો બધો ઇશ્ક રાખતો હતો ? તારી માશૂકપરના હજારમા ભાગ જેટલો ઇશ્ક પણ જો તેં મારાપર રાખ્યો હોત તો હું તને બેહિસ્તનો ફિરિસ્તો બનાવત.” મજનૂએ જવાબ વાળ્યો કે “અહા ! ખુદા ! મને માફ કરજો; જો તમને મારા ઇશ્કનો ચાહ હતો તો તમેજ મારી માશૂક કાં ન બન્યા ? જો તમે એ મહોખ્ખતના ભૂખ્યા હતા તો તમારે મારી લયલીજ બનવું હતું.” ખરેખર પ્રેમની આ અવધિ છે. ‘રામ’ કહે છે કે તમારે પણ પ્રેમની એટલીજ તીવ્રતા રાખવી જોઈએ. આત્મા-ઈશ્વરને તમારી માશૂક બનાવી તેના પ્રત્યે એવોજ અત્યુત્કટ પ્રેમ કરવો જોઈએ. મજનૂના જેટલો પ્રેમ રાખી, માશૂક-આત્માના સિવાય બીજી બધી ચીજોને ભૂલી જવી જોઈએ.

ઘણાંને આવા આગસુ વિચારો પણ આવતા હશે કે “અમે અમારી વર્તમાન સ્થિતિમાંજ સુખી છીએ.” પણ ‘રામ’ કહે છે કે તમે એમ ખરેખર માનતા હશો છતાં એ દુઃખમાંજ સુખખુદ્ધિ તમે કરી બેઠેલા છો. તમારું લક્ષ્ય તો એ પ્રેમજ છે અને તેથી પછી માર્ગમાં શા માટે વ્યર્થ સમય ગુમાવો ? બેહું મોડું તમારે એક દિવસ તો આવા પ્રેમઘેલા બનવું જોઈશે-ઈશ્વરનાં દર્શનની ઉત્કટ જિજ્ઞાસા છેવટે તો ઉત્પન્ન થવાનીજ; તો પછી શામાટે રસ્તામાંજ દુઃખરૂપી ક્રીચકમાં હેરાન થાઓ છો ? ખડખડ થતી બળદગાડીમાં હેરાન થવાનું મૂકી દઇને આવી આરામવાળી રેલ્વે કે મોટર ગાડીમાંજ શા માટે નથી ચડી બેસતા ? અરે, તેથી પણ વિશેષ બની શકે તેવું છે; વિમાનમાં પણ ઉડી શકાય છે, અને પાંખો પણ ધારણ કરી શકાય છે; માટે મૂર્ખ રહ્યા કરીને અન્ય માર્ગમાં ન અથડાશો.

તમારાં નિત્યનાં કર્મ અને વસ્તુસ્થિતિનું નિરીક્ષણ કરતા રહેશો તો માલૂમ પડશે કે પ્રકૃતિનો નિયમજ એવો છે કે તમારે એજ લક્ષ્ય લેવું પડશે. જ્યારે એકાદ મનુષ્ય ગંભીર, શાંત અને સ્વસ્થ હોય છે, અને એ ઉત્તમ સ્થિતિ જેટલો સમય સચવાઈ રહે છે, ત્યારે એને સહજ કાંઈ ઉત્તમ વાર્તાજ સંભળાય છે. એને ઉત્તમ પ્રસંગોજ પ્રાપ્ત થાય છે. એમાં જરાએ શક કે અપવાદ નથી.

એવા એકતાલમાં રહેતાં-એ શાંત ગંભીર સ્થિતિનો અનુભવ કરતાં તમને અનુભવ થશે કે તમને આનંદિત કરવા તમારો કોઈ સનેહી કે પ્રેમી ઉપસ્થિત થવાનોજ. આવી સ્થિતિમાં કોઈ સામાન્ય પુરુષ અભિમાનમાં આવી જઈને કાંઈ સાધારણ વસ્તુની ઈર્ષ્યા કરે તો તે પણ તેને આવી મળે છે. પણ જો તે એ ઐહિક પદાર્થની વાસના હૃદયમાં દટીભૂત કરે છે, અને એમાં આસક્ત થઈ જાય છે, તો નિઃસંદેહ એ વસ્તુમાં કોઈ પરિવર્તન થઈ જશે અથવા તો કાંઈ અદ્ભૂત અન્ય ધીનાજ બની જશે. પ્રકૃતિના આવા શિક્ષારૂપક નિયમનું કોઈ પણ ઉલ્લંઘન કરી શકતું નથી.

અંથોમાં કે શાસ્ત્રોમાં કદાપિ એવું વર્ણન ન હોય તેથી શું થયું; એ નિયમ તો નિયમ-રૂપે સર્વદા વર્તમાન છે. આવી રીતે જ્યારે તમે કોઈ વસ્તુમાં આસક્તિ રાખો છો-એ પદાર્થમાં મોહ રાખી બેસો છો ત્યારે કોઈ અદ્ભુત પ્રસંગદ્વારા, તમારી મોહની વસ્તુને લોપ થઈ જાય છે અને તેને બદલે તમારા ભાગ્યમાં શોક, ખેદ અને અધોગતિજ રહી જાય છે! આમ આ નિયમમાં બંને અનુભવ થાય છે. આવી અધોગત-દુઃખી સ્થિતિ પ્રાપ્ત થાય છે એટલે કેટલાક લોક પોતાની પરિસ્થિતિનો દોષ કાઢવા મંડી પડે છે. એવા લોકોને દુઃખમાં ઉત્તરોત્તર વૃદ્ધિજ થતી જાય છે; અને આખરે રડીને એવુંજ બોલવું પડે છે કે “અરે દુઃખનો તો વરસાદજ વરસે છે!”

એકવારના દુઃખના અનુભવથી જે લોકો પોતાના ચિત્તની સમાનતા પાછી નથી મેળવી લેતા, અને અન્યના કે વસ્તુસ્થિતિના દોષ કાઢી નિન્દા અને ટીકા કર્યા કરે છે, તેમજ તણ-ખલાં તોડ્યા કરે છે તેમને માટે તો અલબત્ત આવી રીતે દોષના ફળમાં દુઃખોનો વરસાદજ વરસે છે; પણ જેઓ એકાદ દુઃખના અનુભવથી થોડા સમયમાંજ પોતાનો દોષ સુધારી લે છે, તેઓના મનની સ્થિતિ એવી ઉચ્ચ થાય છે કે તેઓ બહુ અલ્પ સમયમાં વિશેષ બળ પ્રાપ્ત કરી લે છે.

ત્યાર પછી શાન્તિની સ્થિતિ, ઈશ્વર શરણાગતિ, નિષ્કામભાવના અને ચિત્તની સમતા પ્રાપ્ત થાય છે; અને દુઃખનાં વાદળ દૂર થઈ શાંતિનો સમીર વાય છે. પણ વળી પાછા તેઓ વિપથ જાય છે અને દુઃખનો વરસાદ વરસે છે. આમ દુઃખનો અનુભવ લેતાં લેતાં તેમનામાં ધર્મભાવના જાગૃત થતી જાય છે. આ પ્રમાણે ધર્મની ભાવનાની જાગૃતિ આપત્તિ-માંથીજ થાય છે તે વાસ્તવિક સત્ય છે.

આમ તમારા આયુષ્યમાં દિવસ પછી રાત્રિ અને રાત્રિ પછી દિવસ આવ્યાજ કરે છે. દુઃખની રાત્રિ વીત્યા પછી સુખનું પ્રભાત અને સુખના પ્રભાત પછી દુઃખની રાત્રિ, એમ અનુભવની માળા ચાલુજ રહે છે. જ્યાં સુધી તમે બાહ્ય આકૃતિમાં કે વસ્તુ સ્થિતિમાં આસક્તિ રાખતા હસો ત્યાં સુધી આવી સુખ-દુઃખની ઘટમાળ ચાલ્યાંજ કરવાની. આવી આન્તર ઘટમાળની ચોજનાનું રહસ્ય તમે સમજો છો ? એનો મુખ્ય ઉદ્દેશ તમને તમારા અંતર્યામી સૂર્યનારાયણ-આત્માનો સાક્ષાત્કાર કરાવવાનોજ છે.

પૃથ્વીપર દિવસ અને રાત્રિ છે પણ સૂર્યમાં તો તેનો અભાવજ છે. સૂર્યની આસપાસ પૃથ્વીની પ્રદક્ષિણાને લીધેજ દિવસ અને રાત્રિ બને છે, પણ સૂર્યમાં પોતામાં તો આવાં રાત્રિ કે દિવસ કશુંજ નથી. ત્યાં તો સર્વદા પ્રભુપ્રકાશ-આત્મરવિ-પ્રકાશિતજ છે.

આપણા અંતર્યામી આત્મરવિનો સાક્ષાત્કાર કરાવવો એજ આપત્તિ, ચિન્તા

અને દુઃખનો સુખ્ય ઉદ્દેશ હોય છે. તમારે સૂર્યોનો સૂર્ય, જ્યોતિષાંજ્યોતિઃ તમારા અંતઃકરણમાં જ્વલત કરવાનો છે, એમ એ બધાં સૂચના કરે છે. જ્યારે તમે એનો અનુભવ કરો છો ત્યારે તમે આ સાંસારિક સુખ-દુઃખ અને ચડતી-પડતીથી પર છો; એ સર્વથી તમે પર પહોંચી જાઓ છો.

હવે આ સુખ-દુઃખ આત્મરવિનો સાક્ષાત્કાર કેવી રીતે કરાવે છે એ આપણે તપાસીએ. જ્યારે આપણને સુખ પ્રાપ્ત થાય છે ત્યારે આપણે હંમેશાં પ્રભુતામાં એકતાલ થઈ ગયા હોઈએ છીએ-ઈશ્વરમાં લીનતા પામી ચૂક્યા હોઈએ છીએ અને જ્યારે માયાવી જડ પદાર્થોમાં આસક્તિ થાય છે ત્યારે દુઃખ અને આપત્તિ આવી પડે છે. આ બોધ તમને દુઃખમાંથી મળે છે. જડવસ્તુ નામરૂપે ક્ષણભંગુર છે, અને એમાંથી દુઃખની ઉત્પત્તિ થાય છે. એની પ્રાપ્તિથી થતા ક્ષણિક સુખનો અનુભવ પારણામે દુઃખજ પેદા કરે છે. જગતના ઇતિહાસમાંથી પણ એ આધ્યાત્મિક નિયમનાં અનેક ઉદાહરણ મળી શકે એમ છે. શેક્સપિયરના “વેનીસનો વેપારી” (Merchant of Venice) એ નામના નાટકમાં જ્યાંસુધી પોર્શિયાના દેહમાં એસેનિયોની આસક્તિ હતી ત્યાંસુધી તે સુખી નહોતો; પણ ટોપલીઆનો નિવેડો કર્યા પછી એને અવશ્યનીય શાંત સ્થિતિ પ્રાપ્ત થઈ-ત્યારેજ તેને સુખ પ્રાપ્ત થયું. નાટકમાં આવું દિવ્ય રહસ્ય નથી જણાતું, છતાં જો તમે દીર્ઘદૃષ્ટિથી વિચાર કરી જોશો તો જણાશે કે જ્યારે તેણે પ્રભુનો આશ્રય લીધો હતો ત્યારેજ તે વિજયી નિવડ્યો હતો. શેક્સપિયરના લક્ષમાં પણ આ વાત નથી આવી. કવિએ જો કે આ વાતને ઘણીવાર નથી સમજાતા, પણ આ એક અદ્ભુત સત્ય છે. સર્વ સુખોનું એ રહસ્ય છે કે તમારે ઈશ્વરનો-આત્માનો અનુભવ કરવો જોઈએ. સમસ્ત પ્રકૃતિ અને વિશ્વ સાથે તમારે એકતા અનુભવવી જોઈએ. દુઃખોમાંથી એ સદ્બોધ લેવાનો છે કે જગતના પદાર્થોમાં જરાએ આસક્તિ ન રાખવી જોઈએ, અને તેને અસત્ય માનવા જોઈએ. વસ્તુની અંતર્ગત નિવાસ કરતા અંતર્યામી આત્માનો-ઈશ્વરનો તમારે ઉચ્છેદ ન કરવો જોઈએ. નામ-રૂપને સત્ય માનીને તેના અંતરમાં રહેલા ઈશ્વરનું વિસ્મરણ નજ કરવું જોઈએ. સર્વ પ્રકારનાં સુખ-દુઃખો તમને વેદાન્તનું જ શિક્ષણ આપે છે. બધા લોકો આ રહસ્ય સમજતા નથી તેથી કાંઈ તે નિયમને ખોટો નહિ કહેવાય. જગત્ એટલા માટેજ દુઃખી છે કે તે સત્યને સમજતું નથી. એ સત્યનો અનુભવ કરવાથીજ સુખી થવાય તેમ છે.

અમેરિકાની પેટે હિંદુસ્તાનમાં માટીનાં વાસણ બનાવવાનાં યંત્ર નથી, ત્યાં કુંભાર માટીનાં વાસણો બનાવવા માટે માટીને પગથી ખુંદે છે. વાસણ તૈયાર થયા પછી અંદર કાંઈ આધાર રાખી બહારથી તેને ટપલાવડે ટીપી ટીપીને સુંદર આકાર બનાવે છે.

એ બહારનો ટપલો ટીપવાની દુઃખરૂપી ક્રિયા તે તમારી ઉન્નતિ માટેજ છે. દુઃખ એ બહારના ટકોરા છે ને સુખ એ અંતરનો આશ્રય છે. સુખ-દુઃખના સંમેલનથીજ ચારિત્ર ધકાય છે. પ્રકૃતિનો નિયમ છે કે તમારે હરકોઈ રીતે ઈશ્વરનો સાક્ષાત્કાર કરવોજ પડશે અને એ અનુભવ નહિ કરો ત્યાં સુધી કૂટકાપર કૂટકા ને લાતપર લાત પડ્યાજ કરવાની. જો એ દુઃખમાંથી બચવું હોય તો કૃપા કરીને આત્માનો-પ્રભુનોજ સાક્ષાત્કાર કરો.

હું રામ છું કેવો સુખી એમ કોણ કહી શકશે અહા !

અતિ શાંત, સ્વસ્થ, વિશુદ્ધ, ને નિર્લેપ ગંભીર સર્વદા.

સુજ નિત્ય આત્માનંદમાં કદી કાંઈ ના ક્ષતિ પહોંચતી,

એ સ્વાનુભવનાં વર્ણનો વાણી કદી ન વદી શકી.

અહિં, ત્યાં, બધે, પણ ક્યાં ? અરે જ્યાં “ક્યાં”જ છે ઉડી ગયું ?

હમણાં, સદા, કદી, કોઇ દી, ક્યારે અહા જ્યારે શરૂ.

આ, તે, અને શું, કોણ, એવા લેહ ક્યાંય શમી ગયા;

પહેલું, પછી, વચમાં, ઉચે, સઉ લેહ પાર ગયે ટળ્યા.

કદી એક, પાંચ, પચીસ, સો, સૌ એમ સંખ્યા શી ગણું ?

જે કર્મ, કર્તા, જ્ઞાન, જ્ઞાતા, જ્ઞેય, એ શું વર્ણવું ?

છે ને હતું, ને કેં થશે, એ રૂપ એકજ શબ્દનાં;

આનંદધન આત્મા “હું” “તું” “તે” લેહ હાવાં ના કશા.


એજ સચ્ચિદાનન્દ આત્મા અને એમ છતાં એ અવર્ણુનીય, એ તમેજ છો-તત્ત્વમાસિ ।  
એ સત્યનો અનુભવ કરો.

લોકો આવીને ‘રામ’ના શરીરની પૂજા કરે છે ત્યારે ‘રામ’ને બહુ લાગી આવે છે. દ્રવ્ય કે ખુશામતથી પ્રાપ્ત થતા આનંદ કરતાં અંતર્યામીથી ઉત્પન્ન થતા નિવૃત્તિથી આનંદનો ‘રામ’માં ભંડાર ભર્યો છે.

‘મારું’ સુખ અવર્ણુનીય અને અનવધિ છે. અંતરનાં દિવ્ય નિર્ઝરના આનંદનો પ્રવાહ એટલો અખૂટ છે કે, ‘રામ’ને તમારાં નામરૂપ, કીર્તિ કે દ્રવ્યના આનંદમાંથી સુખ મેળવવાની ધરવાજ નથી. મારો આનંદ આનંદ પરિપૂર્ણ અપરિમિત છે.

હિંદુસ્તાનમાં એક બાધને નવ પુત્રો હતા. એક વાર એક લિશ્કુક એને ત્યાં લિશ્કા મારવા આવ્યો. લિશ્કા મળ્યા પછી એણે એ બાધને આશીર્વાદ આપ્યો કે “માતા તું આઠ છોકરાની મા થજે.” સાધુએ એ માતાને આઠ છોકરાની મા થવાનો આશીર્વાદ આપ્યો એટલે એ બાધને તો બહુજ માહું લાગ્યું. તે બિચારી એ સાધુને પગે પડી અને કહ્યું કે મારે નવ છોકરાં તો છે; માટે આપનો આવો આશીર્વાદ નથી જોઈતો. પણ મહાત્માએ વળી આશીર્વાદ આપ્યો કે આઠ છોકરાંની માતા થજે. આસપાસના લોકો પેલી બાધને ગભરાઈ ગયેલી જોઈને ઢોલી આવ્યા ને કારણ પૂછ્યું તો જણાયું કે બાધને વિશેષ પ્રભા માટે આશીર્વાદ મળતો હતો તે તેને નહોતું ગમતું. લોકોને પણ લાગ્યું કે એ આશીર્વાદ નહિ પણ એક ભતનો શાપજ હતો. આવીજ રીતે ‘રામ’ની અન્દર અવર્ણુનીય આનંદ ભર્યો છે. તમે બધા પણ એ આનંદનો અનુભવ કરો. એથી મોક્ષ મળે છે અને એથી જગતની પાશિવ વસ્તુપરની આસક્તિમાંથી મુક્ત થવાય છે.

હિમાલયના કમલની પેટે દેહને અકલિત, અદ્ય એકાંતમાં રહેવા યો. એ દેહનો ભલે વધ થઈ જાય; ભલે એને કોઈ કેદમાં નાખે, શૂળીપર ચઢાવે કે આફ્રિકાના મેદાનમાં ફેંકી દે, છતાં એ આનંદનો તો જરાએ ભંગ થતોજ નથી. એ સુખનો-એ પરાત્પર અંતરસુખનો અનુભવ કરીને, આ જગતમાં દંભ, મૂર્ખતા, મોહ અને ઐહાસ્થથી પર પહોંચો. ધ્મિરાના ધ્મિર-દેવોના દેવ બનો. તત્ત્વમાસિ ।



## ૨૬-મૂર્છનાશાસ્ત્ર અને વેદાન્ત.

(૧) અમેરિકન તત્ત્વવેત્તા એમર્સન કહે છે કે “કોઈને ચોર કહીને બોલાવશે એટલે તે ચોરી કરશે.” સ્પષ્ટ શબ્દોમાં કહીએ તો માણસના મનપર જે પ્રકારના સંસ્કાર પડે છે તેવાજ પ્રકારની તેની રહેણીકરણી બંધાય છે. આ હકીકત ઘણે અંશે વાજબી છે, પણ સર્વથા તો નહિજ. કોઈ વખતે સંસ્કારસૂચનથી બહુ સીધી અસર થઈ જાય છે ખરી, પણ અનેક વેળા તેથી વિરુદ્ધ અસર પડવાના પણ સંભવ હોય છે. કોઈને મૂર્છિત કર્યો પછી તેના મનપર પાડેલા સંસ્કારસૂચનનું પરિણામ સત્ત્વર આવવુંજ જોઈએ, એમ કહેનારા એ વિષયનું અર્થજ સત્ય જાણતા હોય એમ લાગે છે. વેદાન્તની દૃષ્ટિએ વિચારતાં વિદ્યુત્તશક્તિની પેઠે સંસ્કાર પણ બે પ્રકારની અસર ઉત્પન્ન કરે છે; એક પ્રવર્તન અને બીજું વહન. મૂર્છના પ્રયોગમાં જે મનુષ્યપર સંસ્કાર વા સૂચનો કરવાનાં હોય તેને પ્રયોજ્ય કહેવાય છે. પ્રયોજ્ય ઉપર જ્યારે સંસ્કારો સીધાજ પહોંચે છે ત્યારે એ સંસ્કારોનું સાક્ષાત્ અને સમ્પત્તીય પરિણામ નીપજે છે. આ પ્રયોગને પ્રવર્તન પદ્ધતિને પ્રયોગ કહેવામાં આવે છે. જે પ્રયોગમાં સંસ્કારોનું સૂચન પ્રયોજ્ય ઉપર પ્રત્યક્ષ નથી પહોંચી શકતું એટલે કે જ્યાં પ્રયોજ્યની મનની સ્થિતિ પ્રયોગકર્તાની સ્થિતિ કરતાં વિરુદ્ધ હોય છે ત્યાં પ્રયોજકનો હેતુ નિષ્ફળ જાય છે, અને ધાર્યો કરતાં વિપરીત પરિણામ થયેલું જોવામાં આવે છે, તેને મૂર્છનાશાસ્ત્રના પ્રયોગમાં વહનપદ્ધતિ એવું નામ અપાય છે.

(૨) કારણ શરીર એ મનુષ્યની ગુપ્તશક્તિઓ અને સર્વ સંસ્કારોનો એક ભંડાર છે. આ ભંડારમાં અવ્યક્તરૂપે જે સંસ્કાર રહેલા છે તેના ઉપર માણસનાં કાર્ય, વ્યાપાર, વર્તણૂક અને પરિસ્થિતિ સર્વ અવલંબી રહેલાં છે. એ સંસ્કારો કોઈ પણ રીતે પ્રત્યક્ષ ક્રમોમાં ઉતરવા જોઈએ એ પણ નિશ્ચય છે. “કારણ શરીર” એ મનુષ્યનું હાર્દ છે-હૃદયગત છે-એજ સાચું કેન્દ્ર છે. માણસના હૃદયપર વિરાજમાન થયેલ રાજા પણ તેજ છે, અને તેનેજ એનો દૃષ્ટા અથવા “અહંકારચુક્ર મન” પણ કહેવામાં આવે છે.

ગ = કારણ શરીર.

ગ સ્ ક

સ્ = સૂક્ષ્મ શરીર અથવા લિંગ શરીર (મન અને બુદ્ધિનો પ્રદેશ.)

ક = સ્થૂલ શરીર.

સ્થૂલ શરીર કોઈ પણ કાર્ય કરે તે રૂપાન્તર પામીને વિચારમાં થઈ મનોભૂમિકામાં સંસ્કારરૂપે થોડો સમય રહે છે. ઉપરના આકારમાં સ્થૂલ અક્ષરે આ મનોભૂમિકાનું સૂક્ષ્મ શરીર દર્શાવ્યું છે. ત્યાર પછી એ સંસ્કારો કારણ શરીરમાં પ્રવેશ કરે છે. ઉપરના આકારમાં જે કેન્દ્રમાં ગ નિશાની છે તેનાથી કારણ શરીરની કલ્પના બતાવેલી છે. આપણા માનસરોવરમાં સ્વાભાવિક રીતે વિચારોના જે જે તરંગો ઉઠે છે તે આધિભૌતિક જગત સાથે કોઈ પણ

જાતનો તાત્કાલિક સંબંધ થયા વિનાજ ઉત્પન્ન થાય છે, પરંતુ કારણ શરીરમાં પૂર્વાપર સંચિત થયેલા ગૂઢ સંસ્કારોનુંજ તે પરિણામ હોય છે. આવી રીતે વિચાર કરવાથીજ સહજ જણાઈ આવે છે કે કારણ શરીર, સૂક્ષ્મ શરીર અને સ્થૂલ શરીરનો પરસ્પર બહુ નિકટનો સંબંધ છે. હવા, પાણી અને વરાળ; અથવા તો ખરક, પર્વતપરથી વહેતો ઝરો અને ખુલ્લા પ્રદેશમાં વહેનારી નદી; એ બન્ને ત્રિપુટીઓમાં જેમ પહેલા પદાર્થનું બીજામાં અને બીજાનું ત્રીજામાં વ્યક્ત-સ્પષ્ટ-દર્શન થાય છે તેવીજ રીતે કારણ, સૂક્ષ્મ અને સ્થૂલ શરીરોનો પણ પરસ્પર પરંપરાનો સંબંધ છે.

ધારો કે કોઇ બેહોશ માંદો માણસ રસ્તાપર પડેલો છે. આપણને તેને જોઇને અનુકંપા આવી ને તેની સારવાર કરવાનો વિચાર પણ દુરુરી આવે. જે વખતે આપણે એની ઔષધો-પચારથી સેવા કરીએ છીએ ત્યારે આપણે એક મહાન પુણ્યકાર્ય કરીએ છીએ એવો બીલકુલ ખ્યાલ રહેતો નથી; પરંતુ કોઇપણ ઉપાયથી તે બિચારા બિમારની વેદના જેટલે અંશે એાછી થાય તેટલે અંશે એાછી કરવાનોજ કેવળ નિરપેક્ષ બુદ્ધિથી પ્રયાસ કર્યો કરીએ છીએ. આવી સ્થિતિમાં તે માંદા માણસની સેવા કરતાં કરતાં આપણે થાકી જઇએ તોપણ એ થાકની લેશમાત્ર પણ અસર કે ભાન આપણને રહેતું નથી. આ પ્રમાણે બની શકે તેટલી સર્વ સહાય કર્યો પછી વિશ્રાંતિ લેવા માટે થોડીવારે સ્વસ્થ બેસીએ છીએ તે સમયેજ આપણને સમજાય છે કે આપણે પરોપકારનું કાર્ય કર્યું. શરીરને અત્યાર સુધી જે પરિશ્રમ કરવો પડ્યો હતો અને શક્તિઓનો જે સદુપયોગ થયો હતો એ બધાંનું રૂપાન્તર થઇ વિચારરૂપે તેના સંસ્કારો (ઉપર વર્ણવેલી મનોભૂમિપર અથવા કારણ શરીરપર) અવશ્ય પડી ચૂકેલા. ત્યારે આમ બનવાનું કારણ શું ? એ પ્રશ્ન સહજ ઉદ્ભવે છે. ઉત્તર એવો આપી શકાય છે કે સ્વસ્થ બેઠા પછી આપણને પુણ્ય કિંવા પરોપકાર કર્યાનું મનમાં સમાધાન થાય છે. આપણે કોઈ સત્કર્મ કે મહાન કાર્ય કર્યું છે, એવા વિચારોથી જે આનંદ અને ઉલ્લાસ મનમાં ઉપજે છે, તેથી એટલું સાબીત થાય છે કે આપણે આપણી શક્તિઓનો દુરુપયોગ કર્યો નથી. એ નિરાધાર બિમારની સેવા કરીને આપણે પુણ્ય ઉપાર્જન કરી શક્યા છીએ એટલે કે પરોપકારને અર્થે વાપરેલી શક્તિઓને કારણ શરીરમાં સંચય કરી શક્યા છીએ. આવા વિચારોમાં થોડો સમય સુખમાં ગાળ્યા પછી પાછું આપણું વિચારવનન લોપ થયેલું આપણે અનુભવીએ છીએ. આ પ્રમાણે વિચાર અને શક્તિ અદૃષ્ટ થઇ ગયેલાં જણાય છે તેથી શું એમ સમજવું કે તેનો કાયમને માટે વિનાશ થઈ ગયો ? નહિજ-વિનાશ થાયજ નહિ. આ સૃષ્ટિની કોઈ પણ વસ્તુનો કાયમનો વિનાશ થવો શક્યજ નથી. વેદાન્ત એમ કહે છે કે તે શક્તિઓ અદૃશ્ય થઈ ખરી, પણ તેનો સમૂળ વિનાશ નથી થયો. એ શક્તિઓ કારણદેહમાં સંચિત થયેલી છે તેથી આપણને તેનું જ્ઞાન થતું નથી. એ બધા સંસ્કારો આપણી સંવેદન શક્તિની પાર પહોંચી ગયા હોય છે અને મનોભૂમિકાના નીચેના તલ કે પટપર ગોઠવાઈ જાય છે. અંતઃકરણના પ્રકૃતિ, વૃત્તિ, ભાવ અને શ્રદ્ધા ઉત્પન્ન કરવાના કાર્યમાં એ સર્વ સંસ્કારોનું સમૂહ કારણભૂત થાય છે. આપણા અંતઃકરણની પ્રવૃત્તિ-આપણી મનોભાવના કેવી રીતે ઘડાય છે, એનું વેદાન્ત આમ સચુક્તિક સમાધાન કરે છે.

### પ્રત્યક્ષ પ્રયોગ વા પ્રમાણ.

કોઈ જગતા કે મૂર્છનાશાસ્ત્રના પ્રયોગથી મૂર્છિત કરી નાખેલા મનુષ્યના કારણ શરીર-પર પ્રત્યક્ષ કે અપરોક્ષ, જેવા સંસ્કારો ઉત્પન્ન કરે, તે સંસ્કારને અનુસરી ઉચિત સમયે



તે મનુષ્ય કાર્ય કરવા માંડશે. તેવીજ રીતે કોઈને મૂર્છામાં નાંખીને, તેના પર એવો પ્રયોગ અજમાવો કે જાણ્યા પછી તેણે અમુક કાર્ય અમુક સમય પછી કરવું; તો તેટલાજ સમય પછી તે કાર્ય કરવાની એ મનુષ્યની મનોવૃત્તિ થશે. જેવી રીતે આ કાર્ય, કારણ શરીર પર પાડેલા સંસ્કાર વા સૂચનનું પરિણામ છે, તેવીજ રીતે વેદાન્ત કહે છે કે મનુષ્ય જે જે કર્મ કરે છે-જે જે પ્રવૃત્તિ આચરે છે, તેના સંસ્કાર પણ તેના કારણ શરીરમાં પૂર્વ જન્મથી હોવા બેઠાં. માણસોની પ્રવૃત્તિ માત્ર પોતાના કારણ શરીરના પૂર્વસંચિત સંસ્કારોને વ્યક્ત-સ્પષ્ટ કરવા સ્વરૂપજ હોય છે; એટલે કે કારણ શરીરના પૂર્વ સંચિત સંસ્કારો વા સૂચનો જે વ્યવહારમાં કે પરમાર્થમાં કર્મના રૂપે પ્રકટ થતાં જાય છે, તે આપણી ઈદ્રિયો અને બુદ્ધિની ભાવનાઓને અથવા તો બાહ્ય જગતની વસ્તુઓને ઉત્પન્ન કરે છે. વેદાન્તની દૃષ્ટિમાં તો આ સમસ્ત જગત મૂર્છના તથા જ્ઞમ ઉપજાવનાર સૂચન અને સંસ્કારોથી ભરપૂર છે, તેથી આરોગ્ય સંબંધે સૂચન વા સંસ્કારથી જો કારણ દેહ ભરેલો હોય તો આપણું સ્થૂલ શરીર આરોગ્યવાળુંજ હોવું બેઠાં. જો કારણ શરીરને ઇશ્વરત્વની ભાવનાથી ઉદ્દીપ્ત રાખીએ તો અવતારી પુરુષ અથવા જગતનું કલ્યાણ કરનાર-ઉદ્ધારનાર પણ બની શકાય. નિર્બળતા કે દાસભાવના સંસ્કારો જો એ કારણ દેહ પર પડ્યા હોય તો સ્થૂલ શરીર નિર્બળ અને દાસના કાર્યમાં ઉપયોગી થાય એવુંજ બને છે. એકંદરે તાત્પર્ય એ છે કે મનુષ્યનું સંસ્કાર રસાયન તેણે પોતેજ તૈયાર કરેલું હોય છે. મનુષ્યની સર્વ પરિસ્થિતિઓનું બીજ પોતાના કારણ શરીર-માંના સંસ્કારોમાં રહેલું છે અને તે ઉપરજ એની બધી પરિસ્થિતિઓ આધાર રાખે છે.

( ૩ ) કેટલાક લોકને ઉંઘમાં ચાલવાની ટેવ હોય છે. આવી રીતે અથવા તો પ્રયોગ વેળાએ મૂર્છનાવસ્થામાં ચાલનાર મનુષ્યને ઘણીવાર સરોવર દેખાય છે; પણ અન્યની દૃષ્ટિએ એ સરોવર પડતું નથી. જ્ઞાન્ત અવસ્થામાં જ્યાં મનુષ્યને તલાવ દેખાય છે, ત્યાં સારી અવસ્થાવાળાને કશુંએ દેખાતુંજ નથી. તાત્પર્ય કે બીજાની દૃષ્ટિમાં કદી પણ ન આવનારી વસ્તુ મૂંછિત કે જ્ઞમિત સ્થિતિના મનુષ્યને જણાય છે. સંજ્ઞાન્ત મનુષ્યને આવી રીતના જે ભિન્ન ભિન્ન પ્રકારો દેખાય છે તે બધા ભાસ તેના પોતાના-તેણે પોતે પેદા કરેલા છે. વેદાન્તની પણ એવીજ કલ્પના છે કે આપણુ સર્વને જગતનો જે આભાસ થાય છે તે એવી જ્ઞાન્તિના જેવોજ છે; અને એ જ્ઞાન્તિ આત્મસત્તાથીજ ઉપજી છે-એના આધારેજ આ જગતનો આભાસ ટકી રહેલો છે. હવે આ બંને અવસ્થામાં, બંને પ્રકારની જ્ઞાન્તિમાં જો કોઈ પણ જાતનો જરાએ તક્ષવત હોય તો તે એટલોજ છે કે ઉંઘમાં ચાલનાર અથવા મૂર્છના સ્થિતિમાં પડેલા મનુષ્યની આભાસ સ્થિતિ બહુજ થોડો સમય ટકી રહે છે; ત્યારે મનુષ્યમાત્રની આ જગતરૂપ આભાસ સ્થિતિ દીર્ઘ સમય સુધી ચાલુ રહે છે. કોઈ મનુષ્યને મૂર્છના લાવીને, ઉલટ પ્રયોગથી તેને તે મૂર્છનામાંથી દૂર કરવાથી તેની જે સ્થિતિ થાય છે, તેવીજ આ સ્થિતિ છે. જગતનાં સર્વ મનુષ્યોની ઉપર એક ચમત્કારિક જ્ઞમનો પડેલો અથવા આવરણ છવાયેલું છે અને ઇશ્વરનો સાક્ષાત્કાર પામેલા આત્માનુભવી-આ સંજ્ઞાન્તાવસ્થાને ઝોળાંગી પાર કરેલા જ્ઞાની-મહાત્મા આપણને મળે, તો તેઓ એ જ્ઞાન્તિને દૂર કરીને, નિદ્રા-જ્ઞમ ઉશીડીને ખરી જાગ્રત સ્થિતિમાં લાવી શકે. તે મળે નહિ ત્યાં સુધી એ જ્ઞાન્તિ-પટલ પથરાયેલોજ રહેવાનો. એકવાર જાગ્રત થયા પછી તો એ વાદળનો પડદો વેરાઈ ગયેલોજ સમજવો. આપણી આગળ આ નામ રૂપાત્મક દૃષ્ટ વિશ્વનો ખેલ પ્રસરેલો છે તેનું મૂળ-આધારભૂત જે તત્ત્વ છે તે સત તત્ત્વજ હોવું બેઠાં; અને તેમાં જે આભાસ, ઝાંઝવાનાં જળ નજરે પડે છે તે કેવળ મૂર્છનાનું-જ્ઞાન્તિનુંજ પરિણામ છે. વસ્તુતઃ જાગ્રતિ નથી; પણ સત્તા-

ભાસજ છે. કારણ શરીરના ઉદરમાં વિશિષ્ટ ગુણયુક્ત એવું જે તત્ત્વ (કુટસ્થ ચૈતન્ય) વ્યાપી રહ્યું છે તે બદ્ધત, સ્વપ્ન, સુષુપ્તિ એ ત્રણે અવસ્થામાં અભાષિત હોઈને એજ ચિત્કલા, સંવિત અથવા સદ્વસ્તુ છે. તેના વિનાનો આ દૃશ્યભાસ તો સર્વ મિથ્યા ભ્રમ-જન્મજન્ય છે. આત્મસાક્ષાત્કાર એટલે આ બ્રાન્તિ માત્રનો-આ મૂંઠનાનો કેવળ ચલાવ થઈ જવો અને આ સર્વ નામરૂપાત્મક માયાબળના પ્રસારણનું સત્તત્ત્વમાં લય થઈ જવું-નામ શેષ થવું; એમ થાય છે. આ જે મૂંઠનારૂપી ગાઢ નિદ્રા આપણામાં ધર કરી બેઠી છે; આપણા ઉપર કાષ્ઠ રાખી બેઠી છે; નામરૂપાત્મક જગત કેવળ માર્મિક અને અસત્ય હોવા છતાં એ આપણને સત્ય લાગે છે; તેનું કારણ બાળપણમાં આપણા ઉપર માતાપિતાદિ વડીલોએ પાડેલા સંસ્કારો અથવા સૂચનોજ છે, અને આપણી ઇન્દ્રિયોએ ઉભો કરેલો ભ્રમજ છે. આથી ઉલટ સંસ્કાર વા ઉલટ સૂચનોથી આપણી ભ્રમણા ભાગી જાય છે; આપણી મૂંઠના સ્થિતિ બદલાય છે; આપણી નિદ્રા જતી રહે છે અને બદ્ધતિ પ્રાપ્ત થાય છે. એ નિઃસંશય અને નિર્વિવાદ છે.

કોઈને એવી શંકા થશે કે આત્મામાં આવી બ્રાન્તિ ક્યાંથી આવી ? એનું એકજ સમાધાન છે કે શાથી અને શા હેતુથી એ બ્રાન્તિ ઉત્પન્ન થઈ એવી શંકાઓ પણ મૂંઠના વા ભ્રમમાંજ થાય છે; એટલે બ્રાન્તિનું કારણ બ્રાન્તિ-અજ્ઞાન-મૂંઠના વા મોહબળજ છે. અજ્ઞાનના આચરણ-અધારમાં હોઈએ ત્યાંસુધીજ આવા પ્રશ્નો ઉત્પન્ન થાય છે. આવી શંકાઓ કરવી અને એવા વિચાર ચલાવવા એટલે માયાના કાર્યે પોતાના કારણ ઉપર-સત્તત્ત્વ ઉપર સત્તા ચલાવવાની આશા કરવી અથવા પિતાના પહેલાં પુત્રની હયાતી માનવી, અથવા ઘોડાની પહેલાં ગાડી બેઠવા જેવું છે. આવા ‘કેમ’ અને ‘શાથી’ પ્રશ્નોનો વિચાર એ પ્રવર્તક મૂંઠના-બ્રાન્તિના નાટક માંહેનોજ એક પ્રવેશ છે. બ્રાન્તિ ટળ્યા પછી આવા ઘેલા-નકામા પ્રશ્નોનો સંભવજ રહેતો નથી. તત્ત્વતઃ આત્મદૃષ્ટિ થયા પછી આવા કોઈપણ પ્રશ્નોને અવ-કાશજ હોતો નથી. પાસવર દૃષ્ટિમાં શંકામાત્રનો લય થઈ ગયેલો હોય છે. આત્મા સદ્વસ્તુ છે તેમજ નિત્ય સનાતન છે. તેમાં વસ્તુતઃ કોઈ પણ સમયે વિકારનો સંભવજ નથી. પણ જે રીતે પેલો કોઈનો આકાર (ઉપર ત્રણ શરીરોની ચિત્રિત આકૃતિ) કાગળના આધારે અવલંબીને ટકી રહેલો છે અને તેનાં બધાં કુંડાળાં એ કાગળને છોડતાં નથી તેવીજ રીતે સદ્વસ્તુ-બ્રહ્મ-આ જગતની સર્વ કાર્યકારણપરંપરાનું મૂળ અધિષ્ઠાન છે. એ સર્વ પરંપરાથી બહાર-પાર છે અને “આત્મામાં અનાત્મ વિશ્વનો ભાસ શા માટે થાય છે ?” આવા પ્રશ્નો વાસ્તવિકજ લાગતા નથી એનું કારણ એ મોહ-માયા-ભ્રમણાજ છે. આ આકૃતિમાં એક છેડા કે બીજો છેડો એમ બધા છેડા કાગળજ છે-વસ્તુતઃ તો એ કાગળજ છેડાનો આધાર છે. તેજ પ્રમાણે બ્રહ્મમાં ભાસ કેમ અને શાથી થાય છે; એ પ્રશ્નોની વિચારણા પણ કેવળ ગાંડપણજ સૂચવે છે.

સમસ્ત જગતને ‘રામ’ની આજ્ઞા ઉતરે છે, કે તમે આ કાર્ય કારણની સાંકળમાં જકડાઈ ગયા છો અથવા તો પેલી આકૃતિના કુંડાળામાં ફસાઈ ગયા છો; પણ એવી ભ્રમણામાં ન પડશો. પોતાના આત્માનું ખરૂં સ્વરૂપ ઓળખો, અને એ કુંડાળાના તમે સ્વામી છો, નિયંતા છો, એ પ્રકૃતિના તમે પુરુષ છો, એવો મંત્રબળ સદોદિત કયો કરો; એટલે જગતની કાર્ય-કારણપરંપરાની પાર તમે પહોંચી જશો. આજ સત્ય છે-એજ પરમ નિશ્ચય છે.



## \*૨૬-પ્રત્યક્ષવાદ +અને કલ્પનાવાદ.\*

જગતની વસ્તુઓનું જ્ઞાન આપણને ઇન્દ્રિયોના યોગથી થાય છે. પરંતુ ઇન્દ્રિયજ્ઞાનપર આપણે પૂર્ણ વિશ્વાસ રાખી શકીએ કે કેમ ? એજ જ્ઞાન સાચું છે, એમ આપણે નિશ્ચયપૂર્વક કહી શકીશું ખરા ? આપણે કહીએ છીએ કે જગત આપણને પ્રત્યક્ષ દેખાય છે તેવાજ પ્રકારનું છે; પણ હાથીને તે કેવું દેખાતું હશે ? હાથીને આંખો છે; માછલીને પણ આંખો છે; કીડીને પણ આંખો છે; પણ કીડીને એ જગત ધૂળના ઢગલા જેવું દેખાતું હશે, હાથીને એ બહુજ મોટું લાગશે, અને માણસને તેનાથીએ બહુજ ભાસશે. ત્યારે એ બધામાં આપણને દેખાય છે તેજ સાચું શાથી કહેવાય ? વળી મનુષ્યોનું ઇન્દ્રિયજ્ઞાન પણ ભિન્ન ભિન્ન પ્રકારનું છે. જેનાં નેત્રોમાં કાંઈ વિકાર હોય છે તેને જગત બહુજ દેખાય છે. “હસવાનો ચરીસો” એ એક બાળકોનું રમકડું છે. તે ચરીસામાં જોશે તો તમારું માથું લાંબું દેખાશે; દાદી છેક જમીને પહોંચી જશે; ગરદન ગગનમાં ચડી જશે. એ ચિત્ર જોઈને તમે હસવા માંડશો. એજ ચરીસાને જરા ફેરવીને જોશે તો ચરીસો તેવો ને તેવો રહેશે, પણ એક કાનજ લાંબો લાગશે. સારાંશ કે પોતાની ઇન્દ્રિયો-આંખો ઉપર આપણો સંપૂર્ણ વિશ્વાસ નહિ રહે.

નાનાં બાળકોને પણ આંખો, કાન, નાક વગેરે સર્વ ઇન્દ્રિયો હોય છે, પરંતુ એ ઇન્દ્રિયોથી બાહ્યવસ્તુનું જ્ઞાન પ્રથમ તેઓને થતું નથી. શબ્દ સાંભળીને તેમને શબ્દનો ઓધ થતો નથી કે વસ્તુ જોઈને વસ્તુનું જ્ઞાન થતું નથી. કોઈ ભીંત જોઈ તેથી એ ભીંતજ છે એમ તેને નથી લાગતું. જરા મોટું થયા પછી તેની માતા જ્યારે તેને અનેક વાર સમજાવે છે કે “બેટા, આ ભીંત છે, આ પુસ્તક છે,” ત્યારેજ એ બાળકને તે તે પદાર્થોનું ઓળખાણ પડે છે.

મૂળ તત્ત્વ પાંચ છે, અને આપણી ઇન્દ્રિયો પણ પાંચ છે. એ પંચેન્દ્રિયોવડે આપણને પંચ મહાભૂતનું જ્ઞાન થાય છે. સ્થૂલ માનમાં ઓલવા માટે એ પંચતત્ત્વો નીચે પ્રમાણે છે.

તત્ત્વ ગુણ.

૧. પૃથ્વી.....ગંધ.
૨. જલ.....રસ.
૩. તેજ.....રૂપ.
૪. વાયુ.....સ્પર્શ.
૫. આકાશ.....શબ્દ.

\* તારીખ ૪ એપ્રિલ ૧૯૦૪ ના રોજ આપણે વ્યાખ્યાન.

+ પ્રત્યક્ષવાદ. (Realism) આ વાદ એમ પ્રતિપાદન કરે છે કે, વસ્તુ સાચી છે. તે કલ્પિત ન હોતાં તેનું સ્વતંત્ર અસ્તિત્વ છે. યુદ્ધિ કે મનોવ્યાપાર ઉપર વસ્તુનું અસ્તિત્વ અવલંબન રાખતું નથી.

§ કલ્પનાવાદ. (Idealism) આ વાદ એમ પ્રતિપાદન કરે છે કે વસ્તુ સાચી નથી; એ કેવળ આપણી કલ્પના છે-આપણા મનમાં ઉદ્ભવનારા વિચાર છે. મન કિંવા યુદ્ધિ એજ ખરી વસ્તુ છે. મનોવ્યાપાર વિના આપણને વસ્તુનું જ્ઞાન થતું નથી અને વસ્તુની કલ્પના હોય છે ત્યાં સુધીજ વસ્તુનું અસ્તિત્વ છે.

કલ્પનાવાદનો પક્ષ કરનારા એમ કહે છે કે કલ્પનાવાદજ ખરો છે. પોતાના પક્ષના સમર્થન માટે તેઓ પ્રમાણ આપે છે. ઉદાહરણ તરિકે આપણે એક ફૂલ લઈએ. ફૂલનું આપણને જ્ઞાન છે એ વાત ખરી, પણ કલ્પનાવાદી કહે છે કે ફૂલ સાચું નથી. ફૂલ તો કેવળ આપણી કલ્પના છે. આપણી કલ્પનાથીજ આપણે એને ઉત્પન્ન કરીએ છીએ. મૂર્છનાની સ્થિતિમાં મનુષ્યને એ ફૂલ ન લાગતાં બીજુંજ કંઈ લાગે છે. મારી પ્રબળ ઈચ્છાશક્તિથી હું બીજા મનુષ્યપર મૂર્છનાશક્તિનો પ્રયોગ કરું અને પછી તેને એમ કહું કે “આ જમીન નથી પણ તળાવ છે” તો તે માણસ તરતજ તેમાં માછલાં મારવા (માંસાહારી હશે તો) દોકશે. પરંતુ પ્રત્યક્ષવાદી કહે છે કે ફૂલ સાચું છે-પ્રત્યક્ષ છે. ફૂલ એ માત્ર આપણી કલ્પનાનો ખેલ છે એમ કહી શકાયજ નહિ. આંખે એ પ્રત્યક્ષ દેખાય છે અને વાસ પણ આવે છે, એટલે કોઈ પણ કહેશે કે ફૂલ કલ્પના નથી પણ એક સાચેસાચી વસ્તુ છે. ‘રામ’નું તો એમ કહેવું છે કે વસ્તુનું જ્ઞાન થવા માટે વસ્તુ પણ જોઈએ અને કલ્પના પણ જોઈએ; અર્થાત્ દષ્ટા અને દ્રશ્ય એ બંને પદાર્થની આવશ્યકતા છે. મૂર્છનાવસ્થામાં મનુષ્યને એ ફૂલ છે એમ ન લાગતાં બીજુંજ કંઈ દેખાય છે, પણ ત્યાંએ એને કહેવા માટે કોઈ બીજી વસ્તુની જરૂર તો પડશેજ. પછી તે વસ્તુ ઘોઝે હોય, કે સરોવર હોય, કે બીજું કંઈ હોય. સારાંશ કે દૃષ્ટા અને દ્રશ્ય બંને જોઈએ છીએ.

એકવાર હિંદુસ્તાનમાં બે માણસો લડતા હતા. એકનું નામ લાકડીરામ અને બીજાનું નાથ કુહાડીરામ હતું. કુહાડીરામ ખુબ ગરમ થઈ ગયા અને લાકડીરામને કહ્યું: “સંભાળજે, તારા ટૂકડે ટૂકડા કરી નાખીશ.” લાકડીરામે ઉત્તર આપ્યો: “પણ મહેરબાન, હું તમારી પાછળ હાથ-મારો હાથ હશે ત્યારેજ તમે કંઈ પણ કરી શકશો. એ વિના તમારું અભિમાન બ્યર્થ છે.” કુહાડીનો હાથ લાકડાનો બનેલો હોય છે એ તો સૌ જાણે છે. કલ્પનાવાદ અને પ્રત્યક્ષવાદની પણ આવીજ સ્થિતિ છે. એક વિના બીજાને ચાલતુંજ નથી. રેતીવાળા કાગળપર હું દીવાસળી ઘસું છું એટલે અગ્નિ થાય છે. આ અગ્નિ જેમ એકલો દીવાસળીમાં નથી તેમ એકલો રેતીવાળા કાગળમાં પણ નથી; પરંતુ એ બંનેના સંયોગથીજ ઉત્પન્ન થાય છે. એક હાથપર બીજો હાથ થાળીએ ત્યારે અવાજ થાય છે. એ અવાજ કંઈ એકલા ડાબા કે જમણા હાથનો એકલાનોજ નથી, પણ બંને હાથ એકઠા કર્યાનુંજ પરિણામ છે. અલબત્ત બંને હાથમાં આત્મા તો એકજ છે. એવું કહેવાય છે કે કાગડાને આંખો બે હોય છે, પણ બંને ડોળાને માટે કીકી તો એકજ હોય છે. જમણી તરફ જોવું હોય ત્યારે એ કીકીને તે જમણી આંખમાં લાવે છે અને ડાબી તરફ જોવું હોય ત્યારે ડાબી આંખમાં લાવે છે. કીકી તો એકની એકજ; પણ બંને બંદી બંદી જગ્યાએ ફરે છે. પાણીમાં ઓટાં ઓળાં સામસામાં બૂદી બૂદી દિશામાંથી આવીને અથડાવાથી ત્યાં ફીણ ઉત્પન્ન થાય છે. એમાં એ બંને ઓળાં પાણીરૂપજ હોવા છતાં એક એકની સાથે અથડાય છે ત્યારેજ ફીણ ઉત્પન્ન થાય છે. એકલી માતા કે એકલા પિતામાંથી કંઈ બાળક ઉત્પન્ન થતું નથી; પરંતુ માતા અને પિતા બંનેની આવશ્યકતા છે.

હવે આપણે જોનારાને દષ્ટા અને જોવાની વસ્તુને દ્રશ્ય કહીએ. આપણને જે જે દેખાય છે તે આ બેમાંથી દ્રશ્યજ હોય છે; પરંતુ દૃષ્ટા અને દ્રશ્ય બંને એક બીજાપર અવલંબન રાખે છે. એ બંને એકત્ર થાય એટલેજ આપણને દ્રશ્યનું જ્ઞાન થાય છે. કોઈ એકજ વસ્તુમાંથી કશું ઉત્પન્ન થતું નથી; અને તેથી એકલો કલ્પનાવાદ કે એકલો પ્રત્યક્ષવાદ નહિ

પણ બન્નેના બેડાણથીજ દૃશ્ય જગતની પ્રતીતિ થઈ શકે છે-બન્નેજ વાદની આવશ્યકતા છે.

હિંદુસ્તાનમાં અનેક ઘરોમાં ભીંતે અરીસા લગાડેલા હોય છે. એક વાર આવા અરીસા-વાળા ઘરમાં એક કૂતરો પેસી ગયો; એટલે એને બધે કૂતરાજ દેખાવા લાગ્યા. પોતાના જેવા સેંકડો કૂતરા છે એમ ભણીને એ કૂતરો ગભરાઈ ગયો અને આમ તેમ દોડવા લાગ્યો. તે કૂદવા માંડ્યો એટલે બીજા કૂતરા પણ કૂદવા લાગ્યા. તે ભસવા લાગ્યો અને આમ તેમ દોડવા મંડ્યો. એમ ઘણી વાર સુધી ચાલ્યા કર્યું. છેવટે થાકી જઈને એ જમીનપર પડી જ્યો અને ભસતાં ભસતાં આખરે પ્રાણ છોડ્યા. થોડીવાર પછી એ ઘરનો માલીક ત્યાં આવ્યો અને એણે એ કૂતરાના મુરદાને બહાર કાઢી નાંખાવ્યું. વળી એક દહાડે ત્યાં એક રાજપુત્ર આવ્યો. પોતાની સામે અરીસામાં તેને પોતાનું સુંદર પ્રતિબિમ્બ દેખાવા લાગ્યું. કાળા કેશ, સુંદર ચહેરો, ભપકાબંધ પોશાક, એ બધું અરીસામાં દેખાતું જોઈ એને બહુ કૌતુક અને આનંદ થયો. અરીસામાં દેખાતી સર્વ વસ્તુઓ પ્રતિબિમ્બરૂપ હોવાથી આપણી પોતાનીજ છે એવી તેને ખબર હતી, કારણ કે ત્યાં એના સિવાય બીજું કંઈ નહોતું. એજ પ્રમાણે આત્મા એક છે, અને આ સર્વ નામરૂપાત્મક જગત વાસ્તવિક રીતે આપણેજ છીએ, એવો જ્યારે આપણને અનુભવ થાય છે ત્યારેજ સાચી શાન્તિ મળે છે. એમ ન થાય ત્યાં સુધી તો પેલા કૂતરાની અને આપણી સ્થિતિ એક સરખીજ સમજવી. આપણને એવી ભીંત લાગે છે કે અમુક મનુષ્ય આપણને છેતરશે; પેલો માણસ આપણને હાનિ પહોંચાડશે; આ આપણી પાસેથી કંઈ લઈ જશે. આવી ચિંતાઓથી આપણું ચિત્ત વ્યથ રહે છે. આવી રીતે આપણી કલ્પના પ્રમાણે ભિન્ન ભિન્ન જણાતાં રૂપોનો આપણી સાથે વિરોધ દેખાયાં કરે છે; પરંતુ આપણને એક વાર સત્યનું જ્ઞાન થઈ જાય એટલે તો પેલા રાજપુત્રની પેઠે આપણે શાંતપણે બેસી આનંદ માણીએ છીએ અને આપણને સમજાઈ જાય છે કે આપણને કંઈ પણ ફસાવી પાડનાર નથી. કારણ કે આત્મા નિર્વિકાર અને નિત્યમુક્ત છે; અને એજ આપણું વાસ્તવિક સ્વરૂપ છે. કૂતરાની પેઠે જ્યાં સુધી આપણે કૂદકા માર્યા કરીશું ત્યાં સુધી આપણે માયાના તરંગોમાં ઉછાળા માર્યા કરવાના છે, પણ જ્યારે એક વાર આત્મસાક્ષાત્કાર થયો એટલે તો નિર્ગુણ બ્રહ્માના અનંત મહાસાગરમાં સ્વતંત્ર વિહાર કરવા સમર્થ થઈશું.

કલ્પના કરો કે એક મનુષ્યે સ્વપ્નમાં પોતાને ડુંગરપર ચડેલો અથવા સિંહ ફાડી ખાધેલો જોયો. હવે જો એમાં સ્વપ્ન વખતનો દૃષ્ટા તદ્દન સાચોજ હોય તો તેજ સમયે એને એવો નિશ્ચય થશે કે આ સ્વપ્નમાં જે કંઈ દેખાય છે તે ભાસમાત્રજ છે અને સ્વપ્નમાં દેખાતા પર્વત કે સિંહથી એને જરા પણ ત્રાસ નહિ થાય. હવે જો એ સ્વપ્નમાં દેખાતી વસ્તુઓ પણ સાચીજ હોત તો તે ભયને લીધે એનું બિછાતું આંસુથી ભીંજાઈ ગયું હોત અને એ સિંહ એનાપર અવશ્ય હુમલો કર્યો હોત, પરંતુ વાસ્તવિક સ્થિતિ એવી હોતી નથી. સારાંશ કે સ્વપ્નમાં દેખનારો તથા દેખેલા પદ્ધથી બંને તદ્દન મિથ્યાજ હોય છે. દૃષ્ટા અને દૃશ્ય એ બન્નેનો સંયોગ થયો ત્યારેજ સ્વપ્ન થયું, એકલા દૃષ્ટા કે દૃશ્યથી કશુંજ થતું નથી.

$$\text{એજ} = ૨૭ \times ૨ + ૨.$$

$$\text{ફળ} = ૨૭ \times ૩ + ૨.$$


$$\text{કુલ} = ૨૭ \times ૬ + ૨.$$

મેજ એટલે મેજનો ગુણ તથા અજ્ઞેય તત્ત્વ.

ફળ એટલે ફળનો ગુણ તથા અજ્ઞેય તત્ત્વ.

ફૂલ એટલે ફૂલનો ગુણ તથા અજ્ઞેય તત્ત્વ.

એ અજ્ઞેય તત્ત્વ એજ પ્રહ્લ. ગુલાબનું ફૂલ ગુલાબી રંગનું હોય છે તથા તેને પાંખડીઓ હોય છે, એ બધા ગુણ તથા અજ્ઞેય તત્ત્વ મળીને ગુલાબ બને છે. એ બધામાં અજ્ઞેય તત્ત્વ એકજ છે. એજ પ્રહ્લ છે અને એજ સત્ય છે; એટલુંજ નહિ પણ સર્વ પદાર્થોમાં તેજ સત્ય છે.



અહીં આપણી પાસે બે સમઢિભુજ ત્રિકોણ અને એક સમકોણ ચતુષ્કોણ એવી ત્રણ આકૃતિઓ છે. ત્રિકોણની ૩, ૩, ૫ એવી ત્રણ બાજુ છે અને ચતુષ્કોણની ૩, ૫ બાજુ છે. અર્થાત્ ત્રિકોણની ૩, ૩, બાજુ ચતુષ્કોણની ૩, ૩, બાજુની બરાબર છે અને ત્રિકોણની ૫ બાજુ ચતુષ્કોણની ૫, ૫, બાજુઓની બરાબર છે. હવે એ ત્રિકોણોને ચતુષ્કોણની બંને બાજુએ એવી રીતે જોડી દો કે ત્રિકોણની ૫ બાજુ ચતુષ્કોણની ૫ બાજુ સાથે જોડાઈ જાય. એમ કરતાં આ ત્રણ આકૃતિમાંથી એક ષટ્કોણ આકૃતિ તૈયાર થશે. આ ષટ્કોણ આકૃતિના સંબંધમાં વિશેષ ધ્યાનમાં રાખવા જેવી હકીકત તો એ છે કે ઘટક આકૃતિ કરતાં ષટ્કોણનો ધર્મ કેવળ લિન્ન છે.

ઘટક દ્રવ્યો કરતાં ઘટિત દ્રવ્યના ધર્મ સર્વતોપરિ ભિન્ન હોઈ શકે છે એનું આપણે એક બીજું દષ્ટાંત જોઈએ. પાણી રસાયન દૃષ્ટિએ હિજ અને પ્રાણ (Hydrogen and Oxygen) એ બે વાયુના રાસાયનિક સંયોગનું પરિણામ છે; પણ તે વાયુના ગુણ-ધર્મ પાણી કરતાં ભિન્ન છે, એ પણ રસાયનશાસ્ત્રમાંથી સિદ્ધ થાય છે.

આપણને આ નામરૂપ જગતનો જે ફેલાવ દૃષ્ટિએ પડે છે તે વાસ્તવિક સત્ય નહોતાં કેવળ ભાસજ છે; એમ વેદાન્ત પ્રાતપાદન કરે છે. જેનાં આપણે દૃષ્ટા અને દૃશ્ય એવાં નામ લઈએ છીએ એના સંયોગનુંજ આ પરિણામ છે, અને એ બંને તત્ત્વદૃષ્ટિએ ખરી સત્તા નહોતાં ભાસ માત્રજ છે. આત્મસ્વરૂપની દૃષ્ટિએ, દૃષ્ટા અને દૃશ્ય એનું “સ્વપ્ન કલ્પના” કરતાં કાંઈ વિશેષ મહત્ત્વ નથી. તેથી+વેદાન્ત કહે છે કે શબ્દજાળમાં ન ફસી જાઓ. શાબ્દિક વાદનો શો અર્થ ? તત્ત્વાનુભવ કરવાનો પ્રયત્ન કરો. જગત સત્ય છે એમ અજ્ઞાનને લીધેજ આપણને લાગે છે. પારમાર્થિક દૃષ્ટિએ એમાં સત્યતા નથી. જેને આપણે સત્ત્વ કહી છીએ તે તો “અકમેવાદ્વિતીય” હોઈને તેજ આપણું વાસ્તવિક

+ આ બંને વાદની વેદાન્ત એકવાક્યતા કરે છે. વેદાન્ત એમ કહે છે કે બંને વાદ પોતપોતાની સ્થિતિમાં સાચા છે. વિષયના જ્ઞાનને માટે વસ્તુ અને મન-કલ્પના એ બંનેની આવશ્યકતા છે; પરંતુ મન અને વસ્તુ એ બંને પરમાર્થતઃ ખોટાં છે. મન કિંવા કલ્પના પણ વેદાન્તની દૃષ્ટિએ બાબ વસ્તુની પેઠે મિથ્યાજ છે.

સ્વરૂપ છે. એ તત્ત્વ એકજ છે એટલુંજ નહિ પણ એ અદ્વિતીય પણ છે, એટલે કે એના સિવાય બીજી કોઈ પણ સત્તાજ નથી-પરમાત્મા સિવાય બીજી કોઈ પણ સત્તાજ નથી. આ ઉપરથી નિશ્ચય થાય છે કે આપણે પણ તેજ છઈએ. આપણે એનો અંશ છઈએ એમ નથી, પરંતુ એ પૂર્ણ તત્ત્વજ આપણે છઈએ. કારણ કે એ પૂર્ણના ટુકડા-અંશ થવા શક્યજ નથી. બ્રહ્માના-એ નિરામય વસ્તુના પરિચ્છેદ થવા સંભવિત હોયજ નહિ. આપણું અંશત્વ જીવભાવે છે, તે પણ વાસ્તવિક નહિ પણ કાલ્પનિકજ છે. કેમકે એ જીવભાવ પોતેજ કાલ્પનિક છે. માટે એ કલ્પનામાંથી મુક્ત થઈને તમારા વાસ્તવ સ્વરૂપને સમજો અને તમારા આ જીવભાવને-આંતરવૃત્તિને તે સચ્ચિદાનંદ સ્વરૂપમાં તન્મય કરો; એટલે એજ તત્ત્વ આપણે છઈએ એનો અનુભવ થશે.

ૐ

ૐ

ૐ



## ૨૭-વર્ગમાં પ્રશ્નોત્તર.\*

શ્રીપુરુષાદિ અનિત્ય સ્વરૂપોમાં વિલસતા હે નિત્ય સ્વરૂપ પરમાત્મન !

પ્રશ્ન:—આળકો નાનપણમાંજ શા માટે મરી જાય છે ?

ઉત્તર:—સમાધાનને માટે આવેલા સર્વ પ્રશ્નોનો વિચાર કરવાનો ‘રામ’ને અવકાશ નથી, એટલે પ્રત્યેક પ્રશ્નનું અત્યારે તે બહુ થોડુંજ વિવેચન કરશે.

અંગ્રેજી ભાષામાં લખેલું એક પુસ્તક આ મેજ પર પડેલું છે. એ પુસ્તકનો વિષય પ્રતિ-  
પાદન કરવા માટે એમાં થોડા સંસ્કૃત ગ્રંથોના ઉતારા તથા વચનો આપેલાં છે. એ ઉતારા  
તથા ટાંચણ દેવનાગરી લિપિમાં લખેલાં છે. દેવનાગરી લિપિ લખવાનો મરોડ જૂદો હોવાથી  
તે અક્ષરે લખવાને માટે જૂદી કલમ જોઈએ. અંગ્રેજી લખવાની કલમથી સંસ્કૃત લખવું  
ફાવતું નથી એ તો તમે જાણો છો. એટલે ગ્રંથ લખનારને અંગ્રેજી અને સંસ્કૃત બે લિન્ન  
લિન્ન ભાષામાં પુસ્તક લખવા માટે બે કલમો જોઈએ. આ પ્રમાણે જેમ જૂદી જૂદી લિપિ  
લખવામાં આપણે જૂદી જૂદી કલમોનો ઉપયોગ કરીએ છીએ, એવીજ રીતે જીવદશામાં  
હોઈએ ત્યારે જૂદા જૂદા હેતુની સાધના અને જૂદાં જૂદાં કાર્ય કરવા માટે લિન્ન લિન્ન  
શરીરોનો આપણને આશ્રય લેવો પડે છે. આપણાં કાર્ય સિદ્ધ થાય ત્યાં સુધી આપણે તે  
શરીરોને વળગી રહીએ છીએ-કાર્ય સિદ્ધિપર્યંતજ આ શરીરોનું અસ્તિત્વ સાચવી રખાય છે,  
અને જ્યારે આપણા ઉદ્દિષ્ટ હેતુમાં તેનો ઉપયોગ નથી થતો અને તે જીર્ણ તથા રોગગ્રસ્ત  
થઈ પડે છે, ત્યારે તેનો ત્યાગ કરીને આપણે નવુંજ શરીર ધારણ કરીએ છીએ. પહેરવાનાં  
કપડાં જુનાં થાય કે ફાટી જાય ત્યારે જેમ તેને ફેંકી દઈને નવાં પહેરીએ છીએ, એના  
જેવુંજ તે પણ છે. એમાં ભયંકર કે અસ્વાભાવિક એવું કશુંએ નથી.

આળકો નાનપણમાંજ શા માટે મરી જાય છે ? એવો અહીં પ્રશ્ન છે. કલ્પના કરો કે  
અહીં એક મનુષ્ય છે; અને એનામાં લિન્ન લિન્ન વાસનાઓ છે. થોડા કાળમાં એ વાસનાઓ  
એની મટીને બીજાની બની જાય છે. ઉદાહરણ તરીકે એમ સમજો કે એક મનુષ્ય અમેરિકાનો  
વતની છે. પાછળથી તે ધીમે ધીમે ઉત્તમ પ્રકારનું સાહિત્ય વાંચે છે, અને ત્યાર પછી વેદા-  
ન્ત વાંચે છે. એનું પરિણામ એ આવે છે કે એના વિચારોમાં ફેરફાર થાય છે. તેની પૂર્વની  
વાસનાઓ નાશ પામીને હવે તદ્દન જૂદાજ પ્રકારની વાસનાઓ ઉત્પન્ન થાય છે. તેની વૃત્તિ-  
ઓ બદલાઈ જાય છે અને મનથી તે પૂર્વસ્થ-હિંદુ-બને છે. આવી સ્થિતિમાં તે પોતાનો  
વ્યવસાય પશ્ચિમના વતની-અમેરિકન-પ્રમાણેજ થોડા દિવસ સુધી તો કર્યો કરે છે; પરંતુ  
સમય જતાં એવી પણ વેળા આવે છે કે જ્યારે એના વ્યવસાય અને અંતર્ધર્મની ઈચ્છા  
બચ્ચે ભયંકર વિરોધ ઉત્પન્ન થાય છે. એમાં એકતાન તથા એક સંવાદિત્વ રહેતું નથી. અંતઃ-  
કરણથી તે હિંદુ બને છે અને તેની એ વખતની તદ્દેશીય પરિસ્થિતિ એને પ્રતિકૂળ લાગે



છે. હિંદુસ્તાનના વાતાવરણની પરિસ્થિતિજ એ વખતની એના અંતઃકરણની પરિસ્થિતિ સાથે બંધ બેસતી થાય તેમ હોય છે. આમ હોવાથી તેની નવીન વાસના તૃપ્ત થવાને માટે તેનો હિંદુસ્તાનમાંજ જન્મ થવો જોઈએ.

બળી બીજી એક કદ્દપના કરો કે એજ સમયે એ મનુષ્યનો કોઈ એક શ્રીમંત અમેરિકન-નગરશેઠના પ્રતિ પ્રેમ છે; અને તેથી એના સહવાસમાં રહેવાની વાસના પણ એના મનમાં થઈ આવતી હોય છે. આ બંને વાસનાનાં ક્ષેત્ર એક બીજાથી દૂર અને ભિન્ન ભિન્ન છે. એક વાસનાનું ક્ષેત્ર હિંદુસ્તાન છે, અને બીજાનું અમેરિકા. તદ્વાવત એટલોજ છે કે નગરશેઠને ઘેર જન્મવાની વાસના હિંદુસ્તાનમાં જન્મવાની વાસના જેટલી પ્રબળ નથી. હવે કર્મતત્ત્વના સિદ્ધાન્ત પ્રમાણે આ મનુષ્યની બંને વાસના ફળીભૂત થવી જોઈએ. પણ તે કેવી રીતે બને? બંને વાસનાના બળનો વિચાર કરીએ તો સ્પષ્ટ જણાય છે કે નગરશેઠના ઘરમાં રહેવાની ઇચ્છા લાંબો સમય ટકનાર નથી. હિંદુસ્તાનમાં જન્મ લેવાની બલવત્તર ઇચ્છા એ ઇચ્છાને હઠાવી પાડશે. આવી રિથિતિ શા માટે ઉત્પન્ન થાય છે? એ મનુષ્ય અમેરિકાના નગરશેઠને ઘેર જન્મ પામે છે, તેનો પુત્ર બને છે, અને વાસનાની તીવ્રતા પ્રમાણે એને ઘેર પુત્રના રૂપમાં રહે છે. વાસનાને અનુસરીને વર્ષ છ મહીના કે એક બે વર્ષ એનું નગરશેઠના ઘરમાં અસ્તિત્વ રહેશે, અને ત્યાર પછી તે હિંદુસ્તાનમાં જન્મ લેશે. બાળકો નાનપણમાં શા માટે મરી જાય છે એનું આ કારણ છે.

કોઈ પણ પુરુષનાં પુત્ર તથા પુત્રીની સાથે આપણો સંબંધ જોડાય અથવા કોઈ પણ સ્ત્રી આપણી માતા કે સ્ત્રી બને એવી વાસના ઉત્પન્ન થાય એ એક પુસ્તકના સંસ્કૃત ઉતારા જેવું છે. અર્થાત્ બાળક એ કોઈ અગ્રેજી પુસ્તકમાં ઉતારેલાં સંસ્કૃત અવતરણો જેવું છે.

પ્રશ્ન:—પાપ અને પુણ્યની મર્યાદા સમજાવો.

ઉત્તર:—કદ્દપના કરો કે અહીં એક સીડી છે. સીડીનાં પગથીઆવડે ઉંચે ચડતાં જવું એ પુણ્ય અને પગથીઆમાં એકે એકે નીચે ઉતરવું એ પાપ.

ગણિતશાસ્ત્રમાં એક સરખી તુલનાનાં સ્વતઃસિદ્ધ પ્રમાણો આપણે જોઈએ છીએ. આ સ્વતઃસિદ્ધ પ્રમાણો વસ્તુતઃ <sup>૧</sup>ધનજ છે એવું નથી; તેમ <sup>૨</sup>ઋણ છે એવું પણ નથી. ધન અને ઋણ શબ્દો સાપેક્ષ છે તેથી ગણિત ગણનારાના સંકેત પ્રમાણે તે ધન અથવા ઋણ બને છે. ગણિતના સ્વતઃસિદ્ધ પ્રમાણની પેઠે પાપ અને પુણ્ય એ બંને શબ્દ વેદાન્તદૃષ્ટિએ સાપેક્ષ છે. તેમાં પાપ પુણ્યની સીમા માંધી શકાય એવું નથી. સીડીનું દૃષ્ટાંત લઈએ તો એમાં અમુક પગથીઆં સુધી પાપ અને ત્યાર પછી પુણ્ય એવું બની શકે તેમ નથી. વક્તા તથા શિક્ષકના સમજવા કે સમજાવવા ઉપર એની સીમાનો આધાર રહે છે. એમાં લેહ લશોવવાનું બિન્દુ વક્તાની દૃષ્ટિ પ્રમાણે આગળ પાછળ રાખી શકાય છે.

ધારો કે અ આ એક સીધી લીટી છે, જેમાં આ તેનું શિરોબિંદુ (Vertex) છે. એમાં અ ને આ એ દિશાઓમાં ગમે તે બિન્દુમાંથી આ શીર્ષ બિન્દુ તરફ જનારી ગતિ ધન ગણીએ તો એની વિરુદ્ધ દિશામાં એટલે અ પ્રતિ જનારી ગતિ ઋણ માનવી જોઈએ. સારાંશ કે આ શીર્ષ બિન્દુ તરફ જનારી આ લીટીની ગમે તે બિન્દુની ગતિ ધન અથવા ઋણ છે.

એ આપણી ગણતરીપર-આપણી દૃષ્ટિપર આધાર રાખે છે. એજ ન્યાય વેદાન્તને લાગુ પાડીએ. પ્રગતિના માર્ગમાં તમે આગળ વધતા જાઓ છો, કોઈ વિશિષ્ટ આચરણના ક્રમથી તમે સત્યની પાસે અને પાસે જતા જાઓ છો, ત્યારે તમારા વર્તનક્રમને ‘પુણ્ય’ કહેવાય છે; અને તેથી ઉલટું-કોઈ કૃત્યમાં તમે સત્યમાંથી વિમુખ બનતા જતા હો, સત્યમાંથી ચ્યુત થતા હો, ત્યારે તેવા કૃત્યને ‘પાપ’ કહેવાય છે. તમારો વિવાહ સંબંધ જ્યારે તમારામાં વિશ્વાત્મ પ્રેમ અને વિશ્વાત્મ જ્ઞાન જાગ્રત કરે છે; સર્વ ચરાચરમાં વ્યાપ્ત થઈ રહેલું દિવ્ય તેજ જ્યારે તમારા અંતઃકરણમાં ઉદ્દીપ્ત કરે છે; ત્યારે એ સંબંધ તમને અત્યંત ઉપકારક અને પુણ્ય-કારક થાય છે, પરંતુ જો વિવાહ કરવાથી વિશ્વવ્યાપી પ્રેમ તમારા અંગમાં જાગે નહિ અને સર્વ જગતને પ્રકાશિત કરનાર ચિત્કલાથી તમે દૂર જતા રહો, ત્યારે તો એ વૈભવિક સ્થિતિ તમારી અધોગતિ કરનારીજ કહેવાય.

વેદાન્તના મત પ્રમાણે તો મનુષ્યના અંતઃકરણમાં પ્રથમ વિષયવાસનાજ ઉત્પન્ન થવી જોઈએ અને એ તૃપ્ત કરવા માટે વિવાહ સંબંધ બાંધવો જોઈએ. કર્મતત્ત્વ પ્રમાણે “વિવાહ સંબંધ” એ વિષયવાસનાના ક્ષયનું એક પગથીયું છે. વિષયવાસનાનો ક્ષય એટલેજ સાચી આધ્યાત્મિક ઉન્નતિ. સર્વ જીવ ઉન્નતિના માર્ગમાંજ છે. કર્મતત્ત્વ એને ઉન્નતિના માર્ગમાં આગળને આગળ ધકેલી જાય છે. ઘણાં માણસો પશુકોટિમાંથી હમણાંજ મનુષ્યકોટિમાં આવેલાં હોય છે. એવાં માણસોમાં ‘પશુવૃત્તિઓનું’ વિશેષ જોર હોય એ સત્ય અને સ્વાભાવિક છે. આ પ્રમાણે જેઓ વફ, વાધ અને કૂતરાં જેવાં પ્રાણીઓની યોનિમાંથી મનુષ્યની યોનિમાં હમણાંજ આવ્યાં હોય તેમના મન ઉપર પૂર્વ યોનિના સંસ્કારોનો-પૂર્વ જન્મની પશુવૃત્તિનો પ્રભાવ અત્યંત હોય છે. સ્થિતિસાતત્ય (entertion) ના નિયમ પ્રમાણે મનુષ્યની પૂર્વની વૃત્તિઓને ધીજી જૂદી અને સ્પૃહણીય ગતિ મળે ત્યાં સુધી એ વૃત્તિઓને પૂર્વના માર્ગની સાથે સમગતિમાં રહેવું એ અપરિહાર્ય હોય છે.

સ્થિતિસાતત્યનો આ નિયમ જીવોની ઉન્નતિ માટે અત્યંત આવશ્યક છે. એ નિયમ ન હોય તો જગતમાં ઘોટાળોજ થઈ રહેશે. પશુકોટિમાંથી ઉત્ક્રાન્તિ પામીને જે લોકોએ હજી હમણાંજ માનવ કોટિમાં જન્મ લીધો હોય એમનામાં પૂર્વની પશુવૃત્તિ જાગ્રત હોય, એ સ્થિતિ સાતત્યના નિયમ પ્રમાણે સ્વાભાવિક છે. એક સરખી વહેતી નદીઓને જો આપણે દોષ દઈ શકીએ તો જ આ પશુવૃત્તિવાળા મનુષ્યને પણ આપણે દોષ દેવો ઉચિત કહેવાય. એ પશુ-વૃત્તિવાળા મનુષ્યોને દુષ્ટ, પાપી કે તુચ્છ કહેવાનો આપણને જરાએ અધિકાર નથી. જેને આપણે દુર્યસની અથવા મત્સરી કહીએ છીએ તેનો તિરસ્કાર કરવાનું આપણને શું પ્રયોજન છે? જેને આપણે પાપી તરીકે ઓળખીએ છીએ તેઓ વસ્તુતઃ તેવા નથી; તેમના પર પ્રેમ કરવાનોજ માત્ર આપણને તો નિઃસંશય અધિકાર છે. “પાપીઓ પર પ્રેમ રાખો.” એવું ઇસુખ્રિસ્તનું વચન છે. વેદાન્તમાં પણ એમજ કહ્યું છે. જેને આપણે પાપી સમજીએ છીએ તેનો તિરસ્કાર કરવાનો આપણને જરાએ અધિકાર નથી. તેઓ હમણાંજ પશુકોટિમાંથી આવેલાં હોવાથી ‘પશુના જેવી વૃત્તિ તેમનામાં પ્રતીત થાય એ સ્વાભાવિક છે, અને સ્વા-ભાવિક હોવાથી સ્થિતિસાતત્યના નિયમ પ્રમાણે તે અપરિહાર્ય પણ છે. તથાપિ એ પશુવૃત્તિ-ઓનું દમન કરીને તેઓને પોતાની ઉન્નતિ કરતાં નહિ આવડે એવું નથી. મનુષ્ય જો પશુ-વૃત્તિમાંજ રહેવા માંડે તો પછી મનુષ્યના જન્મમાં આવવાનું સાદૃશ્ય પણ શું? કારણ કે માત્ર સ્થિતિસાતત્યનોજ નિયમ જગત પર પોતાની સત્તા ચલાવે છે એવું નથી; ઉત્ક્રાન્તિનો નિયમ પણ

જગતપર પોતાનું વર્ચસ્વ ગબવી રહ્યો છે. મનુષ્યોમાં મનુષ્યપણું હોય તો તેઓએ સ્થિતિ-સાતત્યને-પૂર્વજન્મનાર્જિત પશુવૃત્તિને પગતળે દબાવી દઈ પોતાની ઉન્નતિ કરવીજ જોઈએ. આત્મોન્નતિનું ધ્યેય તેઓએ પોતાની સામે રાખતાં શીખવુંજ જોઈએ.

નવીન પ્રેરણા થઈ એટલે ગતિની આગલી રેખા-દિશા-બદલાઈ ગઈ એમ સમજવું. જ્યાં સુધી તેમ ન થયું હોય અને ગતિની પૂર્વની રેખાજ કાયમ હોય ત્યાં સુધી નવીન પ્રેરણા ઉત્પન્નજ થતી નથી. પશુકોટિમાંથી મનુષ્યકોટિમાં આવેલા લોકોએ પોતાને જીવંત પ્રાણી-જીવંત મનુષ્યો કહેવરાવવું હોય તો તેઓએ પોતાનામાં ચૈતન્ય-ધૃતિરત્ન પ્રકટ કરવુંજ જોઈએ. આધ્યાત્મિક પ્રેરણાના યોગથી-નવીન સદ્વાસનાના યોગથી પૂર્વના સ્થિતિસાતત્યને નહિ જેવાં બનાવીને-જન્મંતરાગત પશુવૃત્તિઓને નિર્મૂળ કરીને-સ્વાભાવિક વૃત્તિઓને નિયમિત બનાવીને પોતાની સર્વ તરફથી ઉન્નતિ કરવી જોઈએ. ‘સ્વાભાવિક પ્રવૃત્તિઓ’ આ શબ્દ આવતાં સ્વાભાવિક શબ્દનું અહીં થોડું સ્પષ્ટીકરણ કરવાનું ઉચિત લાગે છે. આ શબ્દનો ખરો અર્થ ન સમજવાથી હબરો લોકો તેનો ભળતો અર્થ કરી નાખે છે. સ્વાભાવિક શબ્દનો આશ્રય લઈને લોકો સર્વ પ્રકારના દુર્ગુણોનું-દુર્ચસનોનું સમર્થન કરે છે, એટલુંજ નહિ પણ દુષ્કૃત્યોને ઉત્તેજન આપે છે.

મનુષ્યના મનમાં ઉદ્ભવતા કામ ક્રોધાદિ વિકારો, તેમજ મનુષ્યને નીચે ઉતારી પાડનારી સર્વ પશુવૃત્તિઓને ઘણા લોકો “સ્વાભાવિક” કહે છે. તેઓ આ પશુવૃત્તિઓને પણ મનુષ્યનો તે સ્વાભાવ છે-અમારું એવું પ્રારબ્ધ છે એમ સમજે છે. તેમની વિચારસરણી એવી હોય છે કે “અમારા મનોવિકારો સ્વછંદપણે હોડવા હો; ઇન્દ્રિયોડ્ડપી અમારા અશ્વોની લગામ ખેંચી રાખવી, મનોવિકારનું નિયમન કરવું, એતો આપણા સાચા સ્વાભાવને-આપણા સાચા સ્વરૂપને ફેંકી દેવા જેવું છે; આચારવિચારમાં આપણને પૂર્ણ સ્વાતંત્ર્ય જોઈએ; મનઃપૂર્વક સમાચરેત્ એજ ધોરણ આપણા સ્વાભાવમાં ધારણ કરવું જોઈએ.”

પરંતુ આ પ્રકારની વિચારસરણીને આગળ ધરનારા લોકો ભૂલી જાય છે કે આચાર સ્વાતંત્ર્યનો અર્થ સ્વછંદપણું કે ખ્યાલી ખુશાલી નથી. સ્વછંદપણું એ કાંઈ મનુષ્યના જીવિ-તનું ખાસ ધ્યેય નથી. પશુવૃત્તિમાંજ રહેવા માટે મનુષ્ય જન્મેલો નથી.

દૃષ્ટાંત તરીકે આપણે એક બાળકની કળવાળી દોડતી ગાડી લઈએ. તેને એક વાર ફૂંચી દઈએ એટલે તે બહુ દૂર સુધી દોડી જશે. એ દોડવાની ગતિ ગાડીની પોતાનીજ છે એમ જોનારને તો લાગશે, કારણ કે તે દોડયેજ જાય છે. તેનામાં એવા પ્રકારનો વેગ ઉત્પન્ન થયેલો હોવાથી કાંઈ “દોડ્યાં જવું” એ એનામાં સ્વાભાવિક ગુણ હોતો એમ ઠરતું નથી. આપણે એક પથર ફેંકીએ તો તે પણ બહુ દૂર ચાલ્યો જાય છે. પરંતુ એ દૂર જવાનો ધર્મ એ પથરમાં ક્યાંથી આવ્યો ? સ્થિતિસાતત્યમાંથી. સ્થિતિસાતત્યના નિયમને લીધેજ દૂર ચાલ્યા જવું એ પથરનો ધર્મ બની ગયો હોતો. બાલકોને રમવાના ભમરડાને એકવાર ગતિ આપીએ એટલે તે એક સરખાં ચક્કર માર્યાજ કરે છે એનું કારણ પણ સ્થિતિસાતત્ય છે. ચતુર્લાકાર ગતિ આપવાથીજ એ ફર્યા કરે છે અને થોડા કાળ સુધી એ એનો સ્વાભાવ બની રહે છે.

ઉપરનાં દૃષ્ટાંતોમાં ફૂંચીવાળી ગાડી પ્રમાણે કે ભમરડાની પેઠે અમુક પશુચોનિમાં હોઈએ ત્યારે આપણને અમુક વિશિષ્ટ પ્રકારની ગતિ મળેલી હોય છે. તે સમયે એ દિશામાંજ

આપણો સર્વ વ્યાપાર-વ્યવહાર થતો હોય છે; એટલે એમ કરવું એ, તે સ્થિતિમાં તદ્દન સ્વાભાવિક હતું. પશુદેહમાં હતા ત્યારે વિષયવાસનાની તૃપ્તિની દિશામાં આપણે દોડતા હતા. એ સમયે એવીજ ગતિ મળેલી હોવાથી એ દેહમાં વિષયભોગેચ્છા તદ્દન સ્વાભાવિક હતી. એ દેહમાં એ વૃત્તિ આપણને ભુષણરૂપ હતી અને એ વ્યવહારમાં-એ ક્રોટિમાં રહેવું એમાંજ આપણી ઉન્નતિ હતી. એ યોનિમાં કામવાસના અને ભોગેચ્છા એજ આપણે માટે સફળતા હતા, એમાંજ આપણી પ્રગતિ થતી હતી અને જ્ઞાનપ્રાપ્તિના માર્ગમાં આપણને આગળ આવવાના ધક્કા મળતા હતા.

કૃતરો કૃતરાના જેવા આળા કરે તેમાં તેનો તિરસ્કાર કરવાનું કે તેને દોષ દેવાનું શું પ્રયોજન છે? એવીજ રીતે ભુંડ ભુંડની પેઠે વર્તે એમાં ભુંડનો શો દોષ? જેની જેમાં યોગ્યતા લાગે એજ એની પ્રકૃતિ છે. એજ એનો સ્વભાવ છે. એ માટે તેને હસી કાઢવાં એ મૂર્ખતા છે. જીવ જ્યારે પશુક્રોટિમાંથી મનુષ્યક્રોટિમાં આવે છે તે વખતે પૂર્વજન્મની હાડમાં પેસી ગયેલી પશુવૃત્તિ એટલે કે વિષયસુખ-લાલસાદિ ધર્મ આપણી સમક્ષ આવીને ઉભા રહે છે. જીવ જ્યારે પ્રથમજ મનુષ્યદેહમાં આવે છે ત્યારે વિષયસુખ-લાલસાદિ પશુવૃત્તિ તદ્દન સ્વાભાવિક હોય છે. સ્થિતિસાતત્યના નિયમ પ્રમાણે એ અપરિહાર્ય હોય છે. સારાંશ એ કે સ્વાભાવિક એ શબ્દનો અર્થ સ્થિતિસાતત્ય પ્રમાણે આવો થાય છે. પણ આ સ્થિતિસાતત્ય યાને પ્રારબ્ધનો અર્થ કાંઈ “વાસ્તવિક સ્વભાવ”-વાસ્તવિક સ્વરૂપ એવો નથી, એ લક્ષમાં રાખજો. આ સ્થિતિસાતત્ય અથવા તો ભૂલથી આપણે જેને સ્વરૂપ કહીએ છીએ તે તો માત્ર જન્મ-જન્માંતરાગત સંસ્કારો સિવાય બીજું કશુંએ નથી. સ્થિતિસાતત્ય-પ્રારબ્ધ એ તો આપણામાં માયાનો અવિષ્કૃત અંશ છે, પણ માયાનો અંશ એટલે આપણું સાચું સ્વરૂપ નહિ. ઈશ્વરત્વ એજ આપણું સાચું સ્વરૂપ છે. એજ આપણો સાચો સ્વભાવ છે. સ્થિતિસાતત્ય કાંઈ આપણું દિવ્ય સ્વરૂપ-આપણું ઈશ્વરત્વ પ્રકટ કરી શકતું નથી. એ વાત લક્ષમાં રાખજો. મનુષ્યનું જો કાંઈ સાચું કર્તવ્ય હોય તો તે પોતાનું સાચું સ્વરૂપ પ્રકટ કરવું; સ્થિતિસાતત્યને જીતી લઈ પશુવૃત્તિને દબાવવી; વાસનાઓને નિર્મૂળ કરી પોતાનું ઈશ્વરત્વ ઓળખવું. એજ કરવા યોગ્ય છે. અન્તઃકરણમાંથી જે મનુષ્ય પશુવૃત્તિનું ઉચ્છેદન કરે છે તેજ સાચો મનુષ્ય છે. પશુવૃત્તિ પશુઓમાં અથવા તો હમણાંજ મનુષ્યક્રોટિમાં આવેલાં મનુષ્યોમાં થોડા કાળ સુધી તો રહેવાનીજ; પરંતુ ત્યાર પછી તો તેમણે એ પશુવૃત્તિઓને ફેંકીજ દેવી જોઈએ. વિષયવાસનાનું અંતઃકરણમાંથી ઉચ્છેદન કરીને તેઓએ અનાત્મ વસ્તુની પાર પહોંચવું જોઈએ. પોતાના દિવ્ય સ્વરૂપને-પોતાના ઈશ્વરત્વને ઓળખવું જોઈએ.

પ્રતિપાદિત વિષયપર પ્રકાશ પાડનારી એક વાર્તા હવે તમને ‘રામ’ કહેશે. હિંદુસ્તાનમાં તુલસીદાસ નામના એક મોટા સતપુરુષ થઈ ગયા છે. જે ગોસ્વામી કુલમાં જન્મ લઈને ભક્તશિરોમણિ તુલસીદાસે એ કુળની કીર્તિ અજરામર કરી છે તે કુલમાંજ આ દેહનો (સ્વામી રામતીર્થનો) પણ જન્મ થયો છે. મહાત્મા તુલસીદાસનો પોતાની પત્ની-પર બહુ ગાઢ પ્રેમ હતો. એકવાર એમની પત્ની પિયર ગઈ તેનો વિયોગ એમને અસહ્ય થઈ પડ્યો. વિવેકવડે પોતાના મનનું આચરણ તોડવા પ્રયત્ન કર્યો; પણ કેમે કરીને મન શાંત ન થયું. પ્રેમાતિશયમાં વિયોગનો વિચારજ સહન ન થઈ શક્યો. છેવટે પ્રિયાને મળવા માટે શ્વસુરગૃહે જવાનો નિશ્ચય કર્યો. સાસરું પોતાના ગામથી ત્રણ ગાઉ દૂર હતું. અને ગામની

વચમાં એક મોટી નદી વહેતી હતી. તુલસીદાસ જવાને બહાર નીકળ્યા તે વખતે રાત્રિના આઠ વાગ્યા હતા અને નદી ભર પૂરમાં વહેતી હતી. રાત્રિ હોવાથી હોડી નહોતી; તેથી નદી ઉતરી પાર કરવાનું અશક્ય હતું. પરંતુ પ્રિયાના દર્શનના ઉન્માદને લીધે તેઓ નિરૂત્સાહ ન થયા. નદીના તટપર એમણે એક પ્રેત જોયું. એ ઉન્માદ સ્થિતિમાં એનો આશ્રય લઈને તેઓ નદીપાર કરીને તરતજ સાસરાને ઘેર પહોંચ્યા. એ વખતે અર્ધરાત્રિ થઈ ગઈ હતી. તેથી ઘરમાં બધું સૂનસાન હતું. ઘરના લોકો, નોકર-ચાકર, બધા ઘોર નિદ્રામાં પડ્યાં હતાં. આવી રાત્રિએ કોઈને સાદ કરીને જગાડવું તે તેમને વાજબી ન લાગ્યું. પ્રિયાને મળવા માટે તે એટલા બધા આતુર હતા કે તેથી હવે પ્રિયાના મહેલમાં કેવી રીતે પહોંચવું, એ વિચારમાં તે પડ્યા. પરંતુ તેમની આ ચિન્તા સત્તર દૂર થઈ. તમને ખબર હશે કે પ્રેમ પોતાના માર્ગમાં આવતી સર્વ મુશ્કેલીઓને પાર કરે છે, આપણા માર્ગમાં મહાન નદી આવતી હોય ત્યારે નૌકાની પેઠે પ્રેમ આપણને પાર પહોંચાડે છે. મહાન પવંતો આવતા હોય તો તેને પણ આળંગવાનું પ્રેમ સામર્થ્ય આપે છે. પ્રેમે આંખ આપીને એ વખતે તુલસીદાસને એની પ્રિયાના મહેલમાં પહોંચાડી દીધા. પ્રિયાના મહેલમાં કેવી રીતે જવું એના ઉપાયનો વિચાર કરતા હતા એટલામાં મહેલના ઉપરના ભાગમાંથી કાંઈ લટકતું હોય એમ એમને જણાયું. પોતાની પત્નીનો પોતાના પર નિરતિશય પ્રેમ છે અને એને લીધે તેણે ખાસ મારા માટેજ આ દોરડું અહીં બાંધી રાખ્યું છે એમ તેમને લાગ્યું. તેમને અત્યંત આનંદ થયો. વરતુતઃ એ દોરડું નહિ; પણ એક મોટો સર્પ હતો. પણ પ્રેમને લીધે તેમને તે દોરડું ભાર્યું. એ સર્પને પકડીને તેઓ ઉપર ચઢી ગયા અને પ્રિયા પાસે પહોંચ્યા. આશ્ચર્યની વાત તો એ કે એ સર્પ તેમને ડાંચો નહિ. પ્રેમ એ સર્વ રોગ ઉપર રામબાણ આપે છે. પતિને જોતાંજ એ સાધ્વી ઉઠીને ઉભી થઈ અને આશ્ચર્યચકિત થઈને બોલી: “આપ અહીં ક્યાં થઈને આવ્યા? ઘરમાં બધાં ચૂપ-ચાપ સૂતાં છે, હાંક મારી હશે તે મેં તો સાંભળીજ નથી. બહુ નવાઈની વાત!” તુલસીદાસનાં નેત્રમાં આનંદાશ્રુ વહેતાં હતાં. પ્રેમપૂર્ણ દૃષ્ટિથી તેમણે તેને નિહાળીને ઉત્તર દીધો: “પ્રિયે! તારા પ્રેમને લીધે હું સહજજ ઉપર આવી શક્યો. શું તેજ મારા આવ્યા પહેલાં ઉપર આવવાની ગોઠવણ નહોતી કરી મૂકી? નદી પાર કરવા માટે તેં એક નાની હોડી નહોતી મોકલી? વળી મહેલપર ચડવા માટે તેં દોરડું નહોતું બાંધી રાખ્યું?” પતિનો પોતાના પર આવો નિઃસીમ પ્રેમ જોઈને એ ધર્મપત્નીને અત્યંત સંતોષ થયો. એનાં નેત્રમાં પણ પ્રેમાશ્રુ વહેવા માંડ્યાં. પરંતુ પ્રેમાતિરેકને લીધે તુલસીદાસની જે દયાપાત્ર સ્થિતિ થઈ હતી એ જોઈને-એની ઉન્માદાવસ્થાનું અવલોકન કરીને એને બહુ માફ લાગ્યું. એ સાધ્વી બ્રહ્મજ્ઞાનની પ્રતિમા હતી, એણે પતિ તરફ ફરીને કહ્યું:—“બ્રહ્મન! મારામાં આપનો જેટલો ગાઢ પ્રેમ છે એટલોજ પ્રેમ પરમેશ્વરમાં રાખો. મારા દેહપર આપને જેટલી આસક્તિ છે એટલોજ પ્રેમ જો સર્વ ચરાચરને જેનો આધાર છે એવા ચિન્મય પરમાત્મામાં રાખશો તો તમે પ્રત્યક્ષ પરમેશ્વરને પામશો; અને જગતમાં શ્રેષ્ઠ તથા પૂજ્ય પુરુષ તરીકે તમારી કીર્તિ થશે.”

“હું પ્રત્યક્ષ ઈશ્વર છું, હું ઈશ્વરજ છું, અમેજ ઈશ્વર છીએ; ઈશ્વર સિવાય હું બીજું કંઈજ નથી.” એ વાત પતિના અંતઃકરણમાં દૃઢ કરાવવાના ઉદ્દેશથી તેણે કહ્યું કે “બ્રાહ્મ-નાથ! આ મારા દેહમાં આપનો પ્રેમ છે એ વાત સાચી, પરંતુ આ દેહ તો નાશવંત છે. આ દેહ જેવી રીતે પતિગૃહમાંથી પિતૃગૃહે આવ્યો તેવીજ રીતે આજ નહિ તો કાલ, એ

આ લોક છોડીને પરલોકમાં જશે. એજ દેહ કાલે કદાચિત્ રોગગ્રસ્ત થાય તો તે વખતે પણ એમાં મોહકપણું રહેશે કે ? હવે આપજ વિચાર કરો કે મારા ગાલમાં લાલી ક્યાંથી આવી ? મારાં નેત્રોમાં આ તેજ ક્યાંથી આંબું ? મારા શરીરમાં આ ઐશ્વર્ય-આ દિવ્યત્વ ક્યાંથી પ્રાપ્ત થયું ? મારાં નેત્રદ્વારમાં આ કોનું તેજ ચળકે છે ? મારા આ કેશનો કાળો ભોર વર્ણ કેવી રીતે પ્રાપ્ત થયો ? મારી આ બાહ્ય અને આંતરેંદ્રિયોમાં ચેતના અને ચલન ક્યાંથી આંબું ? આ શરીરમાં સર્વ સામર્થ્ય કેવી રીતે આંબું ? જેણે આપના ચિત્તને આકર્ષણ કર્યું છે તે આ શરીરની ત્વચા નથી, બાહ્ય શરીર નથી; આપને મોહ કરાવનાર-આપનું ચિત્ત હરનાર બીજું કોઈ નથી પણ આત્માજ છે. મારામાં રહેલ ચિદાત્મા-અંશજ આપને મારી પાસે ખેંચી લાવે છે. હૃદયસ્થ પરમાત્માજ આપના ચિત્તને મારી પાસે ખેંચી લાવ્યા છે. પરમાત્મા સિવાય બીજું કોઈ પણ મોહિની આ શરીરમાં હોવી સંભવિત નથી. મારામાં રહેલો ઈશ્વરાંશ, મારા હૃદયમાં વાસ કરનાર હરિજ આપને ભૂલા પાડે છે. પરમેશ્વર સર્વ ચરાચરમાં બ્યાપી રહ્યા છે. જે પરમેશ્વર મારા હૃદયમાં છે તેજ આપનામાં છે; તેજ તારામંડલમાં છે; તેજ સૂર્ય-ચંદ્રમાં છે; આકાશમાં ઉદિત થયેલા આ ચંદ્રના રૂપમાં આપ તેને પ્રત્યક્ષ નથી જોઈ શકતા ? સર્વત્ર પરમેશ્વર ભરેલા છે, એવો અનુભવ કરી લ્યો. ”

પત્નીનાં આ વચન સાંભળીને તુલસીદાસના હૃદયમાં સત્ય જ્ઞાનનો પ્રકાશ પડ્યો. વિવેક-રૂપી સૂર્યનાં પ્રખર કિરણોથી તેમની વિષયવાસના તદ્દન ભસ્મીભૂત થઈ ગઈ. વિષયવાસના અને વિષયાસક્તિની પાર તે પહોંચી ગયા. વિષયી પ્રેમનું-સાંસારિક આસક્તિનું હવે તેમના હૃદયમાં નામનિશાન ન રહ્યું. સર્વત્ર ઈશ્વરની ભાવના અંતઃકરણમાં કપૂલ થઈ. પરમાત્મભાવ-માંજ ઉન્નત થયેલા એ મહાપુરુષને પત્ની પણ ઈશ્વરવરૂપજ દેખાવા લાગી. પત્નીપર તેનો નિરતિશય પ્રેમ હતો ત્યારે તેમને ચરાચર સર્વ વસ્તુ પત્નીમયજ લાગતી હતી. એજ ભાવના હવે અત્યંત તીવ્ર અને ઉત્કટ થઈ. એકવાર એક જગ્યાએ તેઓ ગયા ત્યાં પોતાના હાથમાં એક કુહાડી લઈને એક સુંદર દેવદાર વૃક્ષને તોડી પાડવા તૈયાર થઈ રહેલો એક મનુષ્ય દૃષ્ટિએ પડ્યો. એ મનુષ્ય કુહાડી ઊંચી કરીને વૃક્ષને મારવા તૈયાર થાય છે ત્યાં તો તુલસીદાસને દારુણ દુઃખ થયું. એ મનુષ્ય પાસે જઈને તેઓ દીન વચને બોલ્યા: “ ભાઈ, તારો આ ઘા તો મારા કાળજના ટુકડા કરી નાખે છે, મારા મર્મસ્થલમાંજ તે વાગે છે; માટે કૃપા કરીને આ સુંદર વૃક્ષને ન તોડી પાડીશ. ” પેલા મનુષ્યે કહ્યું: “ મહારાજ, આપ શું કહો છો તે હું નથી સમજતો. આ વૃક્ષ કાપું છું એમાં આપને શા માટે દુઃખ થાય છે ? ” સર્વ ચરાચરમાં પ્રિયતમની રમણીય મૂર્તિ જોનાર એ તુલસીદાસે કહ્યું: “ અરે બહાલા ભાઈ, આ સુંદર દેવદાર વૃક્ષ મને નિર્જીવ નથી લાગતું; એમાં તો મને મારા પ્રિયતમની લાવણ્યમયી મૂર્તિ નજરે પડે છે. એમાં મને માફ સ્વરૂપ-ઈશ્વરત્વ પ્રતીત થાય છે. ”

આ સમયે તુલસીદાસની ચિત્તવૃત્તિ ઈશ્વરમય થઈ ગઈ હતી. એ તદ્દાકાર બની ગયા હતા. બદલલામાં, પ્રિય પત્નીમાં, માતામાં, ભગિનીમાં-ટૂંકામાં પ્રત્યેક પ્રાણી માત્ર-સર્વ ચરાચરમાં તેમને ઈશ્વરત્વ પ્રતીત થતું હતું. જળ, સ્થળ, કાષ્ઠ, પાષાણ, સર્વત્ર તેમને ઈશ્વરત્વ દર્શન થતું હતું. પોતાનો સર્વ પ્રેમ-પોતાનો જીવાત્મા તેમણે ઈશ્વરાપણું કર્યો હતો. તેઓનું હું-પણું ગળી ગયું હતું, અને તેઓ સત્તત્ત્વને પહોંચી ગયા હતા. દેવદાર વૃક્ષને કાપી નાંખનાર મનુષ્ય પ્રતિ તે બોલી ઉઠ્યા: “ ભાઈ, તારાં નેત્રોથી તો તને આ વૃક્ષ નિર્જીવ લાગતું હશે, પણ મને તો પ્રત્યક્ષ પરમાત્માજ દેખાય છે. ” સર્વ સ્થિતિવં બ્રહ્મ-આ પ્રકારની પરમાત્મભાવનામાં પહોંચી

ગયા ત્યારે એકવાર એવો પ્રસંગ આવ્યો કે એક મનુષ્ય હરિણનો વધ કરવા તૈયાર થઈ રહ્યો હતો, તેનાપર તુલસીદાસની દૃષ્ટિ પડી. એ જોતાંજ એ સત્પુરૂષનું હૃદય દ્રવી ઉઠ્યું અને તે મનુષ્યને સાષ્ટાંગ નમસ્કાર કર્યો. સાધુના આવા વિલક્ષણ વર્તનથી આશ્ચર્ય પામીને એ મનુષ્ય બોલ્યો: “બાબાજી, આ શું ? આનો શો અર્થ ?” તુલસીદાસે જવાબ દીધો: “ભલા આદમી, કૃપા કરીને એ હરિણના પ્રાણ ન લઈશ. એ હરિણનાં નેત્રોમાં મને પરમાત્માની મૂર્તિ દેખાય છે. તારે જોઈએ તો મારા આ દેહનો વધ કર. ઈશ્વરને સંતુષ્ટ કરવા માટે મારા દેહનો યજ્ઞ કર. આ દેહનો બલિ દે. પરંતુ કૃપા કરીને આ હરિણનો—મારા પરમેશ્વરનો—વધ ન કરીશ.”

જગતનું સર્વ આકર્ષકપણું, મોહકપણું એ ઈશ્વરત્વ સિવાય બીજું કશુંએ નથી. તમારી પ્રિયતામાની મોહકતાના રૂપમાં જે ચૈતન્ય, જે ચિત્કલા, જે ઈશ્વરાંશ તમને દૃષ્ટિગોચર થાય છે તેજ ચિદંશ, વૃક્ષોમાં, પર્વતોમાં અને ટેકરીઓનાં રૂપોમાં આવિર્ભૂત હોય છે. એજ ચૈતન્ય ભિન્ન ભિન્ન રૂપમાં ભિન્ન ભિન્ન રુચિર વેષોમાં વિલસી રહ્યું છે. ‘સર્વત્ર ઈશ્વર’ એ સિદ્ધાંતનો અનુભવ કરી દ્યો, એટલે તમે ભોગેચ્છા અને વિષયવાસનાની પાર પહોંચી શકશો. વિષયવાસનાની શૃંખલામાં પછી તમે બદ્ધ નહિ થઈ શકો. વિષયવાસના મનુષ્ય સ્વભાવમાં સહજ છે, પરંતુ એનો સાચો ઉપયોગ કરવો એટલે કે ઈશ્વર પ્રાપ્તિ અર્થે તેનો ઉપયોગ કરવો જોઈએ. સર્વત્ર ઈશ્વરનું અસ્તિત્વ અનુભવો, એટલે વિષયવાસના સિલકમાં રહેશેજ નહિ. પછી તો વિષય વિષરૂપ બનશેજ નહિ. વિષયવાસનાજ એ ભક્તશિરોમણિ તુલસીદાસને નિર્વાસનાની, નિવૃત્તિની, વૈરાગ્યની, પારમાર્થિક કલ્યાણની કારણભૂત થઈ. વૈષયિક વાસનાનો પ્રત્યેક મનુષ્યે આમ સદુપયોગ કરતાં શીખવો જોઈએ. વિષયોપભોગથી વિષયવાસના કદી તૃપ્ત થનાર નથી, એ લક્ષમાં રાખજો. વિષયભોગ તો વિષયવાસનાને ઉલટી ઉઠીસ કરે છે. વિષયવાસનાનો હેતુ મનને ધીમે ધીમે નિર્વાસન કરવાનો છે. પરંતુ એ વાતની તમને ખબર નથી તેથી પરમાર્થદૃષ્ટિથી પોતાના જીવનને પોતેજ નરક બનાવો છો—પોતાની જીવનયાત્રા પાપમય અને કષ્ટમય બનાવો છો. વિષયવાસનાનું ઉદાત્ત અને શ્રેયસ્કર વલણ લેવું એજ વિષયવાસનાનો સદુપયોગ અને એ સદુપયોગ તેજ પુણ્ય.

**પ્રશ્ન:**—જીવ ગ્રાપૂર્ણ અવસ્થામાંથી પૂર્ણાવસ્થાપ્રતિ જાય છે એમ ઉત્કાન્તિવાદ પ્રતિપાદન કરે છે. આમાં ઉત્કાન્તિવાદ પુનર્જન્મના સિદ્ધાન્તનો અનુવાદ નથી કરતો ?

**ઉત્તર:**—“ઉત્કાન્તિવાદ” એટલે એક દૃષ્ટિએ “પુનર્જન્મવાદ” એમ કહીએ તો કાંઈ ખોટું નથી. માત્ર એક વાત લક્ષમાં રાખવી જોઈએ, તે એ કે જીવ એ ઉત્કાન્તિના માર્ગમાં આગળને આગળજ વધે છે. એની પ્રવૃત્તિ ધીમે ધીમે પણ ઉન્નતિ તરફજ થાય છે, એમાં જરાએ સન્દેહ નથી. વાસના પ્રમાણે જીવોને ગતિ પ્રાપ્ત થાય છે અને તે તે યોનિમાં તે જન્મ લે છે, એ સાચી વાત છે; પણ એનો એમ અર્થ નથી થતો કે જીવ એકવાર મનુષ્ય-યોનિમાં આવીને અશુભ વાસના કરે તો કૂતરા કે ભૂંડની યોનિમાં કાયમને માટે જઈ પડે છે. જીવની કાયમની અધોગતિ હોવી સંભવિતજ નથી. તેઓએ ઉન્નતિ પ્રતિ જવુંજ જોઈએ. પ્રગતિ એજ જીવની વાસ્તવિક ગતિ છે; એનો પ્રવૃત્તિનો પ્રવાહ પ્રગતિની દિશામાંજ વહે છે.

મનુષ્યને ઉન્નતિમાર્ગમાં ચલવનાર એકલી વાસનાજ નથી; બીજી પણ અનેક વાતો છે. કુવાસનાને લીધે મનુષ્ય અધોગતિ પ્રતિ જાય છે; કૂતરા કે ડુંકરની યોનિમાં જન્મ લે છે; એવું જે કાલના બ્યાખ્યાનમાં કહેવામાં આવ્યું છે તે એકપક્ષી છે. સિદ્ધાન્ત મસ્તિષ્કમાં પૂરો ઠંસી જાય એટલા માટે એ સમયે એ દૃષ્ટિથી વિચાર કરવામાં આવ્યો હતો, પરંતુ વસ્તુતઃ

એમ નથી થતું. તે સમયે પુનર્જન્મના સિદ્ધાન્તની ફક્ત એકજ બાબુનો વાસનાની દૃષ્ટિથી વિચાર કરવામાં આવ્યો હતો; પરંતુ પુનર્જન્મના પ્રશ્નની બીજી બાબુ પણ છે. એ બાબુના- સર્વ બાબુ જેવા મહત્ત્વના પ્રશ્નોનું વિવેચન કરવું જોઈએ.

શિક્ષક જ્યારે વિદ્યાર્થીને ગતિશાસ્ત્ર (Dynamics) શીખવવાની શરૂઆત કરે છે, ત્યારે પ્રથમ તેા આઘાત અને પ્રત્યાઘાતનોજ નિયમ શીખવે છે; (જાણે ગતિશાસ્ત્રના બીજા કોઈ નિયમોજ ન હોય તેમ) પરંતુ આઘાત અને પ્રત્યાઘાતનો નિયમ એકવાર વિદ્યાર્થીના મનમાં ઠસી ગયો એટલે બીજા નિયમોપણ ક્રમવાર શીખવતો ચાલે છે. અને આવી રીતે જ્યારે બધા નિયમો શીખવવામાં આવે છે ત્યારેજ વિદ્યાર્થીને એ શાસ્ત્રની સાંગોપાંગ માહિતી મળે છે. “પ્રારબ્ધ નહિ પણ પુરુષાર્થ” એ વ્યાખ્યાનમાં પુનર્જન્મના પ્રશ્નની ફક્ત એક બાબુનો એકજ દૃષ્ટિથી વિચાર કરવામાં આવ્યો હતો; સમય થોડો હતો તેથી તે વ્યાખ્યાનમાં બીજી બાબુનો વિચાર કરવામાં આવ્યો નહોતો; પરંતુ તેથી પુનર્જન્મના પ્રશ્નની બીજી બાબુ નથી, એવું ન સમજવું.

કદપના કરો કે એક મનુષ્ય પુનઃ પશુકોટિમાં જવાનો મનપૂર્વક પ્રયત્ન કરે છે; સર્વ પ્રકારની ઉચ્ચ ભાવનાને અન્તઃકરણમાંથી તે કાઢી નાંખે છે; સારાંશ કે તે પોતે પોતાનાં કર્મથીજ પશુ બનવાનું ઇચ્છે છે. આવી સ્થિતિમાં તેની વાસના પ્રમાણે તેને આગળ ભૂંડનો કે વાંદરાનો જન્મ મળે એ સંભવિત છે; પરંતુ પશુ બનવાનો મનુષ્યનો પ્રયત્ન હંમેશાં સફળ થાય છે એવું નથી. તેનું ભવિતબ્ય-આગળનો જન્મ નિયત કરવા માટે વાસનાશક્તિ સિવાય એક બીજી પણ શક્તિ-પ્રેરણા છે. એ પ્રેરણા તેની દુષ્ટ વાસનાને દબાવી દબને તેને કાયમનો પશુ થવા દેતી નથી. ત્યારે હવે એ બલવત્તર પ્રેરણા કયી? “જગતના ત્રિવિધ તાપ” એજ આ પ્રેરણા છે-એજ આ શક્તિ છે. એ તાપજ મનુષ્યનું અધઃપતન થવા દેતી નથી. એ ત્રિવિધ તાપ જીવની ઉત્ક્રાન્તિના જામીન છે, અને ઉત્ક્રાન્તિ એટલેજ ઉન્નતિ-પ્રગતિ; અને તેથી પ્રગતિ થવીજ જોઈએ.

એટલે વાસના સાથે યુદ્ધ કરીને, તેને પગ તળે દબાવી દબને જીવે પોતાની ઉન્નતિ કરીજ લેવી જોઈએ. સાંસારિક દુઃખથી મનુષ્ય જ્યારે થાકી જાય છે-ભિન્ન ભિન્ન પરસ્પર વિરોધી વાસનાઓ એના અન્તઃકરણમાં જ્યારે ઢંદયુદ્ધ શરૂ કરે છે ત્યારે એના અન્તઃકરણમાં વૈરાગ્ય ઉત્પન્ન થાય છે. અશુભ વાસના ક્ષીણ થઈને સદ્વાસનાનો ઉદય થાય છે અને આવી રીતે તેની ઉન્નતિનો માર્ગ નિશ્ચિત થાય છે. એની વિષયવાસનાઓનું વલણ બદલાઈ જઈને ધીમે ધીમે તે પ્રવૃત્તિમાંથી નિવૃત્તિમાં આવતો જાય છે. “પ્રારબ્ધ નહિ પણ પુરુષાર્થ” એ વ્યાખ્યાનમાં ‘રામે’ એ વાર્તા સિદ્ધ કરી આપી છે કે પરસ્પર વિરોધી એવી શુભ અને અશુભ વાસનાનું-શુદ્ધ અને મલિન વાસનાનું આપણા અન્તઃકરણમાં સરખુંજ ઢંદયુદ્ધ ચાલે છે. એ ઢંદયુદ્ધ, એ યાદવી ત્રિવિધ તાપમાંથી ઉપજે છે, અને એ ત્રિવિધ તાપજ મનુષ્યની ઉન્નતિનું કારણ થાય છે. એ તાપજ વાસનાના યુદ્ધમાં જીવને અધોગતિ તરફ જવા દેતા નથી.

સુખ અને દુઃખ, એ બન્ને સાપેક્ષ છે. જે સ્થિતિ એકની દૃષ્ટિએ સુખી લાગે છે એજ બીજાની દૃષ્ટિએ દુઃખી લાગે છે. ઉદાહરણ કે જેને મહીનાના હબાર રૂપિયા મળતા હોય છે તેને હબારને બદલે ઓછા પગારની જગ્યા આપવામાં આવે અને જ્યારે પહેલી તારીખે હાથમાં પાંચસો રૂપિયાજ પડે ત્યારે એ સ્થિતિ એને દુઃખદ લાગશે કે નહિ? પરંતુ જેને આજ સો રૂપિયાજ મળતા હોય તેને એકદમ વધી જઈને મહિનાના પાંચસો રૂપિયા મળવા માંડે,



ત્યારે એ મનુષ્યને એ સ્થિતિ અત્યંત આનંદદાયક-સુખદાયક લાગશે. તેને એટલો વધારો તો આકાશે હાથ પહોંચ્યા જેવો લાગશે. એના આનંદની તો સીમાજ નહિ રહે. તાત્પર્ય એ કે કોઈ પણ અવસ્થા તત્વતઃ સુખકારક કે દુઃખકારક નથી. એ તો આપણી પરિસ્થિતિ પ્રમાણે-આપણી વૃત્તિ પ્રમાણે આપણને સુખમય કે દુઃખમય લાગે છે. કોઈ પણ ક્રિયા તત્વતઃ સારી કે નકારી છેજ નહિ. કર્તાની દૃષ્ટિ કે લાવના પ્રમાણેજ એને સારી કે ખરાબ કહેવાય છે. તેવીજ રીતે કોઈ પણ પ્રકારની બાહ્ય પરિસ્થિતિને વસ્તુતઃ સારી કે ખરાબ કહી શકાતી નથી. એ સ્થિતિને એ મનુષ્ય જે દૃષ્ટિથી જુએ છે તે દૃષ્ટિએજ તે સ્થિતિને સારી કે માઠી કહેવાય છે. આપણી ઉન્નતિ થાય છે એમ આપણા મનમાં સમજતા હોઈએ, ત્યારે આપણને સુખ થાય છે, અને અવનતિ થતી જાય છે એમ જાણીએ એટલે દુઃખી થઈએ છીએ. તમારામાંની શુદ્ધ વાસના પૂર્વજન્મભાજિત મલિન વાસના સાથે યુદ્ધ કરીને તમારી ઉન્નતિ સાધે છે. આ શુદ્ધ વાસના સ્થિતિસાતત્યના-પ્રારબ્ધના નિયમથી પ્રાપ્ત નથી થઈ. પ્રારબ્ધનો એની સાથે કોઈ પણ જાતનો સંબંધ નથી. શુદ્ધ વાસના એ અધ્યાત્મ સ્થિતિ પ્રતિ પહોંચવાનું ક્રિયામાણ છે. પૂર્વ જન્મની વાસનાને નિર્મૂળ કરી નાખવા માટે; વિષયવાસના-માયાને નિર્મૂલ કરીને દિવ્ય સ્થિતિએ પહોંચવા માટેજ આ શુભ વાસના મનુષ્યના અંતઃકરણમાં ઉદિત થાય છે. જે વાસનાઓના યુદ્ધમાં મલિન વાસનાઓનો જય થાય, શુદ્ધ વાસનાઓ-દૈવી વાસનાઓ દબાઈ જાય અને માયાનું પ્રાબલ્ય થાય, તો તમે નિશ્ચયપૂર્વક અધોગતિ પ્રતિજ જાઓ છો. નાનાં પ્રકારનાં દુઃખ આ લવસાગરમાં માચારૂપ ખડક દેખાડવા માટે દીવાદાંડી રૂપ છે. આ દીવાદાંડી આપણા વાસ્તવિક સ્વરૂપની, આપણા આધ્યાત્મિક ઐશ્વર્યની આપણને સૂચના કરે છે. તેમાંથી અંતઃકરણમાં પ્રકાશ પડીને આપણને ઉન્નતિનો માર્ગ મળે છે. આ જગતમાં શુભ, મંગલ અને કલ્યાણકારક જે કંઈ હોય તો તે દુઃખ, શોક અને કલેશ છે. જગતમાં દુઃખ-કલેશ ન હોય તો કોઈ પણ પ્રકારની પ્રગતિજ ન થાય. આ ત્રિવિધ તાપના તત્વપર ભાર મૂકીને વેદાન્ત એમ પ્રતિપાદન કરે છે કે જીવને અધોગતિ પ્રતિ જવાનો કશોએ ભય નથી. તમારી અધોગતિ થશે, એવું સ્વપ્નમાં પણ મનમાં ન લાવશો. સંસારનાં નાનાવિધ દુઃખ તમને અધોગતિએ જવા દેશે નહિ.

જીવ માત્રને પૂર્ણસ્થિતિએ પહોંચવું જોઈએ, એ વેદાન્તનો સિદ્ધાન્ત છે. એટલે કે જે તમારાથી અધિક ઉન્નતિમાં હોય, અધિક પૂર્ણતાએ પહોંચ્યો હોય, તેના માટે મનમાં ઈર્ષ્યા ન કરશો; કારણ કે કોઈ દહાડો તમે પણ એ સ્થિતિએ જઈ પહોંચશો. તેવીજ રીતે ઉન્નતિના માર્ગમાં જે લોકો તમારી પાછળ રહી ગયા હોય, કેવળ અપૂર્ણ સ્થિતિમાં હોય, તેનો તિરસ્કાર પણ ન કરશો; કારણ કે એક દહાડે તેઓ પણ તમારા જેટલા ઉન્નત થઈ જશે. દશ જન્મ પહેલાં જે સ્થિતિમાં તમે હતા તેજ સ્થિતિમાં ઘણા લોકો તમને હમણાં જણાતા હશે, અથવા તો દશ વર્ષમાં કે દશ જન્મમાં તમેજ પૂર્ણ સ્થિતિએ પહોંચી શકો તેમ હશે તે પૂર્ણતાનો અનુભવ કરનારા ઘણાએ લોક તમારી દૃષ્ટિએ પડતા હશે; એટલા માટે ઉચ્ચ-નીચ ભાવ સાડૂ અભિમાન કિંવા વિષાદ કરવાનું કંઈ પણ કારણ નથી. ઉચ્ચ કે નીચ સ્થિતિ એ કાળનો પ્રશ્ન છે. આવી રીતે પ્રત્યેક મનુષ્યે સર્વ પ્રતિ પ્રેમ રાખવો જોઈએ. કોઈને પણ નીચ સમજીને તેની અવગણના કે તિરસ્કાર કરવો એ મૂર્ખતા છે. તેવીજ રીતે તમારા કરતાં જે આગળ હોય, પારમાર્થિક દૃષ્ટિમાં શ્રેષ્ઠ કોટિમાં હોય, ઉન્નત હોય, તેનો દ્વેષ કે ઈર્ષ્યા કરવાનું પણ કશું કારણ નથી. કારણ કે ક્રમશઃ તમે પણ ઉત્ક્રાન્તિ પામશો. યોગ્ય સમયે

તમે પણ એ ઉચ્ચ કોટિએ, એ સ્પૃહણીય અને ઉન્નત સ્થિતિએ નિઃસંશય જઈ પહોંચશો. આવી રીતે પુનર્જન્મના પ્રશ્નને ભૂદ્ધી ભૂદ્ધી રીતે વિચાર કરીને, મલિન અને શુદ્ધવાસનાની ઉત્પત્તિ કરીને, વેદાન્ત પુનર્જન્મ સંબંધી શંકાઓનું નિરાકરણ કરે છે. ઉત્કાન્તિતત્ત્વની પુનર્જન્મના સિદ્ધાન્ત સાથે એકવાક્યતા છે.

**પ્રશ્ન:—**લોકતૃત્વના નિયમ ( Law of pain ) પ્રમાણે મનુષ્યે પોતાની ઉન્નતિ કરવીજ ભેદએ અને જ્યારે તે પ્રાપ્ત પણ થાય છેજ ત્યારે પછી આનુવંશિકતા ( Law of heredity ) ના તત્ત્વને શું અર્થ થાય છે? માતાપિતાને લાગુ પડેલા રોગનું પરિણામ બાળકોને પણ લોગવનું પડે છે એમ આપણે ભેદએ છીએ; આવી સ્થિતિમાં લોકતૃત્ત્વ અને આનુવંશિકતાના તત્ત્વનું પરસ્પર સમાધાન કેવી રીતે કરવું?

**ઉત્તર:—**“પ્રારબ્ધ નહિ પણ પુરુષાર્થ” એ ભાષણમાં ‘રામે’ એ વાત સિદ્ધ કરી આપી છે કે આપણાં માતાપિતાની પસંદગી આપણેજ કરીએ છીએ; કેવાં માતાપિતાને પેટે જન્મ લેવો એ આપણાં કર્મથીજ નિશ્ચિત થાય છે. કલ્પના કરો કે એક ગૃહસ્થને એક અત્યંત નિંદ્ય રોગ વળગેલો છે. વાસ્તવિક ભેદએ તો કોઈને માટે નિંદ્ય શબ્દ વાપરવો એ ભૂલજ છે. નિંદ્ય એ શબ્દ સાપેક્ષ અને તુલનાદર્શક હોવાથી કેવળ નિશ્ચિતાર્થ-બોધક નથી. સર્વત્ર નિંદ્ય હોય એવું જગતમાં કાંઈજ નથી. જગતની પ્રત્યેક વસ્તુ વસ્તુતઃ ઈશ્વરજ છે.

સમજો કે આ ગૃહસ્થ કિરંગ રોગથી પીડાય છે. એની એકંદર વાસના અને પ્રવૃત્તિ વિષયસુખ પ્રાપ્ત કરવામાંજ ગઈ છે. વિષયોપલોગ કરવામાંજ તેનો બધો વ્યવહાર ચાલુ છે. હવે આ મનુષ્ય મૃત્યુ પામશે એટલે એવીજ પરિસ્થિતિમાં, એવાંજ માતાપિતાને પેટે જન્મ લેશે કે જે સ્થળે વિષયોપલોગની તેની અતૃપ્ત રહેલી વાસના તૃપ્ત થઈ શકે. કિરંગ રોગ-વાળાં માતાપિતાને પેટે તે પોતે પણ તેવાજ રોગવાળો હોવાથી જન્મ લેશે; કારણ કે પોતાના પૂર્વજન્મની વાસના પરિપૂર્ણ કરવા માટે આવાંજ રોગગ્રસ્ત માતાપિતાની-એવાજ ક્ષેત્રની તેને અપેક્ષા હતી. અશુદ્ધ વાસનાનું ફળ પણ અશુભ, એ સિદ્ધાન્ત છે.

આધ્યાત્મિક સંસકૃત્યાકર્ષણ ( Law of spiritual Affinity ). ના નિયમ પ્રમાણે વિષયોપલોગ સંબંધમાં જેની વાસના અતૃપ્ત રહી હશે, એ જીવ ( અશાસ્ત્રીય વિષયોપલોગમાંથી ઉત્પન્ન થનારા ) રોગગ્રસ્ત માતાપિતાને ત્યાં આકર્ષિત થાય છે અને તેને પેટે જન્મ લે છે. એની જન્માંતરની વાસના તૃપ્ત થવા માટે વિશિષ્ટ પ્રકારની શરીર યોજનાની અને વિશિષ્ટ પ્રકારના સંયોગની આવશ્યકતા હોય છે. જે ઠેકાણે આ બધું પ્રાપ્ત થાય તેજ ઠેકાણે-એવાંજ માતાપિતાના ઉદરે તે જન્મ લે છે. એમાં આનુવંશિકતાના તત્ત્વમાં જરાએ બાધ પડતો નથી, કારણ કે એ તત્ત્વ પ્રમાણે જીવની વાસના તૃપ્ત થાય એવા પ્રકારની શરીરરચના અને સંયોગો તેને પ્રાપ્ત થાય છે. વિષયોપલોગની વાસના તૃપ્ત થવાને માટે અનુકુળ દેહ તેને પ્રાપ્ત થાય છે, અને એ દેહદ્વારા પોતાની પૂર્વની ઈચ્છા પ્રમાણે, પ્રારબ્ધ ક્રમોનુસાર તે વિષયોપલોગ કરે છે. ઉદાહરણ તરિકે એમ સમજો કે એક પુસ્તક છપાવીને પ્રસિદ્ધ કરાવવાની કલ્પના એક મનુષ્યના મનમાં આવી. હવે એ કલ્પના ફળદ્રૂપ કરવા માટે કોઈ સુદ્રણાલયના અધ્યક્ષ પાસે જવાની તેને આવશ્યકતા સૂઝશે, કારણ કે ગ્રંથપ્રકાશન માટે સર્વ પ્રકારની યાંત્રિક સહાય યંત્રાલયમાંથીજ મળશે. સુદ્રણાલય જેવી રીતે ગ્રંથ પ્રકાશનનું સાધન કિંવા ઉપકરણ છે, તેજ પ્રમાણે આનુવંશિકતાનું તત્ત્વ પણ જીવની વાસનાતૃપ્તિનું એક સાધન છે. આપણાં

માતાપિતા તો એમાં આપણી વાસના પરિપૂર્ણ કરવાનાં કેવળ સાધનજ છે. હજુ પણ આપણે એક ઉદ્ઘાટન લઈએ, એટલે આ કલ્પના અધિક સ્પષ્ટ થશે. કોઈનું ખૂન કરવાની એક મનુષ્યને ઈચ્છા થઈ. ખૂન કરવાની તલવાર એણે એક હથિયાર બનાવનારને ત્યાંથી વેચાતી લીધી અને પોતાના સંકલ્પ પ્રમાણે પેલા માણસનું ખૂન કર્યું. આમાં જે હથિયાર બનાવનારને ત્યાંથી પેલા મનુષ્યે તલવાર ખરીદી તે હથિયાર બનાવનાર આમાં અપરાધી કહેવાશે નહિ. ખૂનનો આરોપ તો તલવાર મારનારપરજ સાબીત થશે. તલવાર બનાવનાર તો ખૂની મનુષ્યની ખૂનની વાસના તૃપ્ત થવામાં એક નિર્ગળ સાધન માત્ર છે.

આમાંથી એ વાત આપણા લક્ષમાં બેઠી કે ફિરંગ રોગવાળાં માતાપિતાને પેટે જન્મ લેવાનાં આપણાં કર્મજ હશે; આપણા પૂર્વ જન્મની વાસના તૃપ્ત કરવા માટે એવા પ્રકારના દેહની આવશ્યકતા હતી; એટલા માટેજ તેવો દેહ-તેવાં માતાપિતા આપણને મળ્યાં છે. એમાંથી એવો પ્રશ્ન ઉપરિથત થાય છે કે આપણી વાસના તૃપ્ત થવી જોઈએ એ સત્ય છે, પરંતુ તે માટે આપણે રોગગ્રસ્ત જન્મ લેવો જોઈએ-રોગી શરીરની આપણને પ્રાપ્તિ થાય એ આવશ્યક નથી. એનું સમાધાન એ છે કે જેવી રીતે આપણી વાસના તૃપ્ત થવી જોઈએ, તેવી રીતે ક્ષીણ પણ થવી જોઈએ; એનો પૂર્ણ ક્ષય થવો જોઈએ; એ સિદ્ધાન્ત છે. આ વાસના તૃપ્ત થતાં તેને પરિણામે આપણે દુઃખ ભોગવવાં પડે છે, અને તેને પરિણામે આપણી પ્રગતિ થાય છે. શરીર રોગગ્રસ્ત ન હોય તો દુઃખ કેમ પ્રાપ્ત થાય? અર્થાત્ દુઃખના યોગમાં પ્રગતિ થવા માટે રોગગ્રસ્ત શરીરનીજ આવશ્યકતા છે.

આ રીતે મનુષ્ય પોતેજ પોતાના પ્રારબ્ધનો રચનાર છે. અશુદ્ધવાસના ફેંકી દઈને શુદ્ધવાસના કરવી કે ન કરવી, એ આપણી મરજની વાત છે. આપણે એ બાબતમાં પૂર્ણ મુખત્યાર છીએ. દુઃખ અને કલેશને આપણું સ્વાતંત્ર્ય હરી લેવાનો કશોએ અધિકાર નથી. પ્રારબ્ધના સંબંધમાં આપણે બંધાઈ ગયા છીએ પણ ક્રિયમાણના વિષયમાં આપણે સ્વતંત્ર છીએ. આપણું સ્વાતંત્ર્ય વધારવા માટે-ધીમે ધીમે સ્વાતંત્ર્યના માર્ગમાં જીવને લઈ જવા માટેજ દુઃખ અને કલેશની યોજના છે. નવી વાસના કરવા સંબંધે આપણે બહુજ સાવચેતી રાખવી જોઈએ. અશુદ્ધવાસનાને ફેંકી દેવી જોઈએ અને શુદ્ધ વાસનાનો સ્વીકાર કરવો જોઈએ. તાત્પર્ય કે દુઃખ અને કલેશ એ આપણી ઉપર સુલતાની નથી ચલાવતાં, પણ નવી વાસના કરવાના વિષયમાં અને નવાં ક્રિયમાણ કરવાના વિષયમાં આપણને સ્વાતંત્ર્ય આપે છે. ધારો કે એક મનુષ્યમાં વિષયવાસના અત્યંત પ્રબળ છે. હવે કર્મતત્ત્વ પ્રમાણે તેની આ વાસના જેમ જરૂર તૃપ્ત થવી જોઈએ તેમ એ અશુદ્ધ વાસનાનો ક્ષય થવો એ પણ આધ્યાત્મિક ઉન્નતિની દૃષ્ટિએ આવશ્યકજ છે. મનુષ્ય ખરી રીતે ઈશ્વર છે, એટલે તેણે પોતાના મૂળસ્વરૂપમાં ભળાવું જોઈએ. વળી તમેજ વાસ્તવિક ઈશ્વર છો એટલે પછી તમારી વાસના પણ તૃપ્ત થવીજ જોઈએ. પરંતુ તે પરિપૂર્ણ થાય એટલામાં તો પાછા તમને નાના પ્રકારના કલેશ ભોગવવા પડે છે, અને એ કલેશજ તમારી કુવાસનાનો-વિષયવાસનાનો ક્ષય કરે છે, એ કલેશજ તમને ઉન્નતિમાં, તમને પોતાના મૂળસ્વરૂપનું સ્મરણ કરાવવામાં કારણભૂત થાય છે. એ કલેશને લીધે કલેશને ઉત્પન્ન કરનારી પરિસ્થિતિ ઉપર એને ધિક્કાર આવે છે; અને દુઃખ-દાયક વિષયવાસનાને બદલે હળવે હળવે વૈરાગ્ય ઉત્પન્ન થવા માટે છે. આવી રીતે ક્રમે ક્રમે એની કુવાસનાનો ક્ષય થતાં થતાં તે ઉન્નતિના માર્ગપ્રતિ આવે છે.

**પ્રશ્ન:**—વિષયવાસના અને સામાન્યતઃ જેને આનુષંગિક (વંશપરંપરાનો) રોગ એમ

કહીએ છીએ એનો કાર્ય કારણ ભાવ સંબંધથી જે ખુલાસો કર્યો તે સહજ સમજાઈ શકાય છે; પરંતુ કેટલાક રોગોમાં તે રોગ આપણીજ ઇચ્છાનું પરિણામ છે એમ કહી શકાય તેવું નથી. ઉદાહરણ તરીકે આપણે ક્ષયરોગ લઈએ. આપણી વાસનાથી આ રોગ આપણને લાગે છે એવું આપણે કદી કહી શકીશું નહિ.

ઉત્તર:—શુદ્ધવાસના અને અશુદ્ધવાસના, ઉચ્ચવાસના અને નીચવાસના, અથવા પુણ્ય અને પાપ એ પ્રશ્નોનો સર્વ બાબુશી રપટ ખુલાસો થવો શક્ય નથી; કારણ કે વ્યવહારમાં સાડું કે ખરાબ, પાપ અને પુણ્ય, ઉચ્ચ અને નીચ, એવા જે ભેદ આપણે કહીએ છીએ, તે ભેદ વેદાન્તદૃષ્ટિએ જરાએ વાસ્તવિક નથી. સાડું કે નાડું, એની વ્યાખ્યા કે મર્યાદા વેદાન્ત-દૃષ્ટિએ લૌકિકદૃષ્ટિ કરતાં તદ્દન લિન્ન છે. ઉદાહરણ તરીકે જુઓ કે વ્યભિચાર એ સામાન્યતઃ મહત્ત્વાપ મનાય છે, પરંતુ એ વિષયમાં વેદાન્તની દૃષ્ટિ તદ્દન ભૂદીજ છે. વેદાન્ત એનાથી એક પાયરી આગળ જાય છે, અને કાર્યની સાથે કારણનો પણ વિચાર કરે છે. પુષ્કળ અજીર્ણ થાય એવાં જઠ અન્ન ખાવાં, શરીરમાં મળ ઉત્પન્ન કરનારા-તમોગુણ વધારનારા પદાર્થોનું સેવન કરવું, એજ વેદાન્તદૃષ્ટિએ પાપનું મૂળ છે. ખાવા પીવાની બાબતમાં દુર્લક્ષ રાખીએ, લક્ષ્યાલક્ષ્યનો વિધિનિષેધ ન રાખીએ, તો તેમાંથી અનેક પાપ ઉત્પન્ન થાય છે. અજીર્ણને લીધે આપણા મિભજ ઠેકાણે રહેતો નથી, અને પછી સર્વ પ્રકારનાં પાતક કરવા આપણે તૈયાર થઈ જઈએ છીએ; તમારા અત્યાનંદ સુખની પ્રાપ્તિમાં વિરોધ કરનારી પ્રત્યેક વાત એ આ પાપ છે એમ વેદાન્ત પ્રતિપાદન કરે છે, અને ખાવા પીવાના વિષયમાં અનિયમ એ પણ તમારાં અનેક પાપના કારણભૂત છે. ઇતર ધર્મ પ્રવર્તક આ મુદ્દાપર એટલું જોર નથી આપતા, એટલા જોરથી તેઓ આ વાતને લોકો પાસે નથી મૂકતા, પરંતુ ‘રામ’ આ તમને શંખ બજાવીને કહે છે. ‘રામ’ આ માત્ર પોતાના અનુભવપરથીજ નહિ પણ પોતાના અંગત મિત્રોના અનુભવપરથી પણ કહે છે. આપણું ઉદર ઠીક હોય, અન્નથી ઠંસોઠસ ભરેલું ન હોય, આપણી પ્રકૃતિ ઠીક હોય, ત્યારેજ મિભજ ઠીક રહે છે, આપણા મનોવિકાર કાબૂમાં રહે છે, અને આપણી વાસનાઓ આપણને દાબી દેતી નથી.

ધારો કે એક મનુષ્ય અત્યંત પવિત્ર છે, એનાં આચરણ આદર્શભૂત છે. હજારો મોહને છતીને અને દુષ્ટ વાસનાને તાળે કરીને આજ સુધી તેણે પોતાનું આયુષ્ય અત્યંત પવિત્રતાથી ચલાવ્યું છે. એનું ચારિત્ર્ય અત્યંત નિર્દોષ, શુદ્ધ અને નિષ્કલંક છે. તેના આજ પર્ય-તના વર્તનક્રમપરથી એના સંબંધમાં લોક એવાજ ઉદ્ગાર કાઢશે કે “ અહાહા ! આ કેવળ સાધુ પુરુષ છે. ” પરંતુ આજે આપણે જે માણસને દેવ ઠરાવીએ છીએ, તેજ આવતી કાલે અત્યંત નિંદ્ય મનોવિકારનો ભોગ થઈ પડે અને એના હાથથી અત્યંત નિંદ્ય અને તિરસ્કર-ણીય કૃત્ય થાય એ સંભવિત છે. ઇતિહાસમાંથી આવાં અનેક ઉદાહરણો આપણને મળે છે. તેથી ‘રામ’ કહે છે કે કેઇના સંબંધમાં એકદમ હમેશ માટેનો સિદ્ધાન્ત બાંધી ન બેસશો. આજ જેને પાપી અને ચાંડાલ કહીએ છીએ તેજ કાલે પૂજ્ય અને વંદનીય સત્પુરુષ બની જાય એવું પણ બને છે.

પ્રખ્યાત અંગ્રેજી નવલકથાકાર ચાર્લ્સ ડિકન્સની “ બે શહેરોની વાર્તા ” એ નામની એક નવલકથા છે. એ નવલકથામાં “ સિડનેકાર્ટન ” એ નામનું પાત્ર બહુ દુર્બચ્સની ચિન્હુ છે; તેના હાથથી કોઈ સત્કૃત્ય થાય એ શક્ય લાગે તેવુંજ નથી; પરંતુ તેના આયુષ્યનો છેવટનો

પ્રસંગ એટલો અસરકારક, ઉદાત્ત અને ગંભીર વર્ણુઓ છે કે તે એકજ પ્રસંગે એનાં પહેલાંનાં સર્વ પાપને ઘોષ નાખ્યાં છે અને એના આગલા સર્વ અવગુણ વાચક ભૂલી જાય છે.

રશિયન ગ્રંથકાર ટોલ્સ્ટોયે એક વાત્તામાં એક સ્ત્રીના સ્વભાવનું ચિત્ર આલેખ્યું છે. શરૂઆતમાં તે વિષયલોહુપ અને પાપપ્રવૃત્ત જણાય છે, પરંતુ એનો અંતકાળ એટલો તો હૃદયદ્રાવક જણાવ્યો છે કે તેના સંબંધમાં આખરે વાચકનો મત બદલાઈ જાય છે, અને તેની કીમત સૂઝી આવે છે.

આયરન કવિના વૃત્તાંતની તમને ખબર હશે. એણે ઉમરાવની સલામાં જ્યારે પહેલું લાખણુ આપ્યું ત્યારે એ સાંભળીને ઈંગ્લાંડના લોકો છક થઈ ગયા હતા. એ લાખણુ સંબંધે લખતાં તે સમયનાં પત્રોએ એવો અભિપ્રાય આપ્યો હતો કે જેવી રીતે કોઈ મનુષ્ય નિદ્રામાંથી જાગીને જુએ અને પોતાને અત્યંત કીર્તિમાન બનેલો દેખે તેના જેવુંજ આ પણુ છે. પણ એજ આયરનનું પાછળથી શું થયું? તેનું વર્તન લોકોને અતિ તિરસ્કારભર્યું લાગવા માંડ્યું, એની સર્વત્ર એટલી ચર્ચા થવા લાગી કે રસ્તામાં ચાલતાં પણ તેને ચોરી છુપાઇને ચાલવું પડતું હતું, એને જોતાંજ લોકોનાં ભવાં ચડી જતાં હતાં; પરંતુ એના આયુષ્યનાં છેવટનાં થોડાં વર્ષ વળી એવી તો સારી રીતે વ્યતીત થયાં હતાં કે ઈંગ્લિશ લોકો આખરે તેના પર પ્રેમ કરવા લાગ્યા હતા અને એના પહેલાંના ગ્રહ બદલાઈ ગયા હતા. સર્વ આયુષ્ય વ્યસનમાં જવું અને આખરનું થોડું સંકૃત્યમાં જાય એવો યોગ સર્વને પ્રાપ્ત થતો નથી.

સારાંશ એ કે મનુષ્યના આજના કૃત્યપરથી તે કાલે કેવો થશે એ સંબંધે અનુમાન ન બાંધશો. જે જે લોકો સાથે તમારે સંબંધ હોય તે લોકોમાં પોતાની ઉન્નતિ કરવાનું અપરીમિત સામર્થ્ય છે, એ વાત લક્ષમાં રાખજો. મનુષ્યની આધ્યાત્મિક શક્તિપર-અવ્યક્ત સામર્થ્ય-પર વિશ્વાસ રાખો. મનુષ્ય એ ઈશ્વર છે, એ વિસરી ન જાઓ. અમુક માણસ સારો, અમુક ખરાબ, એવા અભિપ્રાય આપવાનું છોડી દો. કોઈના સંબંધમાં અમુક ગ્રહનેજ કાયમનો ન કરી રાખો. લોકના દોષ જોવાની પદ્ધતિ છોડી દો. ‘શમ’ તમને આ બાબત આગ્રહ-પૂર્વક જણાવે છે. કલ્પના કરો કે એક પાપી મનુષ્ય તમારા સંબંધમાં આવેલ છે; તો એના વિષયમાં મનમાં તિરસ્કાર ન લાવો. એ તત્ત્વતઃ પરમેશ્વર છે, એ સર્વ શક્તિમાન છે, આધ્યાત્મિક ઉન્નતિ કરવાનું અગાધ સામર્થ્ય અવ્યક્તરૂપે તેના અંગમાં રહેલું છે, એવી દૃષ્ટિથી એને જુઓ. આજ જેને આપણે પાપી-ગુન્હેગાર સમજીએ છીએ એજ કદાચિત આવતી કાલે સમશેર બહાદૂર થઈ જશે; અથવા તો સર્વ જગતને પોતાની પવિત્રતાથી પુનિત કરનાર સત્પુરુષ થઈ જશે. મનુષ્યનું ચરિત્ર ચલણી સિક્કાની પેઠે કાયમના મૂલ્યવાળું નથી. જીવની ગતિ ઉન્નતિપ્રતિ છે. ઉન્નતિ કરી લેવાનું અનંત સામર્થ્ય-ઉન્નતિની પૂર્ણ શક્યતા પ્રત્યેક જીવમાં છે, એ ભૂલી ન જશો. તમારી પાસે ગમે તે આવે, એ પ્રત્યેકને પ્રત્યક્ષ ઈશ્વર માનીને એનો સત્કાર કરો; તેમજ તેની સાથે આપણે પણ પરમેશ્વર છીએ એ ધ્યાનમાં રાખો. પોતાને પણ કદી તુચ્છ ન માનશો. આજ તમે કારાગૃહમાં હો તેથી તમે નિરૂત્સાહી ન થશો; આવતી કાલેજ તમે વૈભવસંપન્ન થાઓ તો તેમાં નવાઈ નથી.

જુના કરાર (Old Testament) માં સેમ્સનનું વર્ણન છે. આ સેમ્સને પોતાના આચરણથી સર્વ ચાહુદી રાષ્ટ્રપર કલંક આણ્યું હતું; પરંતુ એજ સેમ્સને પોતાના પાછળના

આયુષ્યક્રમમાં ક્ષણે ક્ષણે પોતાના દેશને લાગેલ કલંકને ઘોઈ નાખ્યું હતું-પોતાના પાપનું તે પરિમાર્જન કરી શકયો હતો. એટલા માટે વેદાન્ત પ્રતિપાદન કરે છે કે પોતાનું આધ્યાત્મિક ઐશ્વર્ય, પોતાનું ઈશ્વરત્વ, પોતાનું આત્મત્વ અનુભવો. એનાપર નિદાન વિશ્વાસ રાખો, અને લોકના અભિપ્રાયપર ભરોસો ન રાખો. લોકના અભિપ્રાય આપણને બદલી શકતાં આવડે છે, એ અભિપ્રાયને પગતળે કચરી નાખીને આપણને શ્રેષ્ઠ સ્થિતિએ જઈ પહોંચતાં આવડે છે. આધ્યાત્મિક ઐશ્વર્ય પ્રાપ્ત કરીને બેસી ગયા એટલે સર્વ આવડી ગયું-પરિપૂર્ણતાનો સમાવેશ થયો. એ આધ્યાત્મિક ઐશ્વર્ય પ્રત્યેકને પ્રાપ્ત થઈ શકે તેવું છે. માટે કોઈનાપર ટીકા ન કરશો; કોઈની પણ નિન્દા ન કરશો.

વેદાન્તધર્મ વિના અન્ય ધર્મમાં નીતિની કે પાપ પુણ્યની યથાર્થ સાચી કલ્પનાજ નથી. સર્વ પાપનું મૂળ શું, દુષ્ટ વાસનાનો ઉદ્ભવ કયાં છે, એનું સમાધાન બીજે નથીજ મળતું. જે મનુષ્ય આજ સંયમી તરીકે વખણાય છે તેજ કાલે ખૂની અને ઘાતકી બની જાય છે. આવું કેમ થાય છે એનું ઇતર ધર્મો યથાસ્થિત નિરાકરણ નથી કરી શકતા. કર્મતત્ત્વની દ્રષ્ટિથી વેદાન્ત આ વિકટ પ્રશ્નની ઉપપત્તિ લાવી શકે છે. વળી કર્મતત્ત્વને જરા બાહ્યપર રાખીએ અને કેવળ શરીરદ્રષ્ટિથી આ વિરોધનો વિચાર કરીએ તોપણ એમ માલુમ પડે છે કે જે સમયે આપણી પ્રકૃતિ નિરોગી હોય છે, જ્યારે આપણા શરીરમાં પાચનની ક્રિયા યોગ્ય રીતે ચાલતી હોય છે, ત્યારે આપણું આચરણ યોગ્ય હોય છે, અને મોહાદિ વિકારોને આપણે દાબી શકીએ છીએ; પરંતુ આપણું શારીરિક સ્વાસ્થ્ય બગડ્યું, શરીરમાં અનપચનની ક્રિયા બગડી જઈ અગ્નિમાં ઘસાયું, એટલે પછી હરકોઈ વાતમાં આપણને ઉપાધિજ લાગવાની. આપણું માથું ડેકાણે રહેતું નથી, નાની જેવી બાબતમાં પણ આપણું ચિત્ત કુણ્ઘ-અશાંત થઈ જાય છે. શારીરિક સ્વાસ્થ્ય બગડ્યું એટલે મનઃશાન્તિનો અંતજ આવ્યો એ અનુભવ છે; અને એ સિદ્ધાન્ત છે. ઇતર ધર્મ પ્રવર્તકોને આ બાબા પીવાનો વિષય મહત્ત્વનો નથી લાગતો એ આશ્ચર્ય છે. આપણે કેવા પ્રકારના અન્નનું સેવન કરીએ છીએ તે પ્રતિ લક્ષ રાખવું, લક્ષ્યાલક્ષ્યનો વિચાર કરવો, એટલે રોગ શમી જશે. ગળા સૂધી પેટ ભરવું, અલક્ષ્ય અન્નનું સેવન કરવું, એ બધું પાપનું મૂળ છે. લક્ષ્યાલક્ષ્યની બાબતમાં જે પાપ કરે છે; જેને અજીર્ણ થાય છે; તે વેદાન્તદ્રષ્ટિએ ધર્મશાસ્ત્રમાં કહ્યા પ્રમાણે \*પંચ મહાપાતકનો ભોગી થાય છે. આ જીહ્વાલૌલ્ય-બાબા પીવાની વાસના જ્યાં તૃપ્ત કરવામાં આવે છે એવી પરિસ્થિતિમાં, એવીજ યોનિમાં, એવાંજ માતા પિતાને પેટે આપણો જન્મ થાય છે. તે વાસના તૃપ્ત કરવામાં આપણને જે ચાતના તથા દુઃખો ભોગવવાં પડે છે તે દુઃખોજ આપણને સન્માર્ગપ્રતિ-ઈશ્વરપ્રાપ્તિનાં માર્ગપ્રતિ લઈ જાય છે.

પ્રશ્ન:—સમજો કે એક કુટુંબમાં છ બાળકો છે. એ છ બાળકોમાં એક ભગવદ્ભક્ત થાય છે; બીજો હરામખોર બને છે; એક અશક્તશરીરનો તો બીજો નિરોગી અલમસ્ત મજબૂત બાંધાનો હોય છે. એમ થવાનું કારણ શું? એકજ માતાપિતાના પેટે જન્મ લેનારાં ભાઈ-ભાંડુઓમાં આવો પ્રકૃતિ ભેદ શા માટે ઉપજે છે ?

ઉત્તર:—રૂચી અરૂચીમાં પણ અનેક ભેદ હોય છે, છતાં એક વાતમાં તો સર્વનો અભેદ-એકભાવ હોય છે. માતાપિતાપ્રતિનો પ્રેમ, પિતૃભક્તિ, એ ધર્મ સર્વનો સાધારણ છે. કલ્પના

\* ब्रह्महत्या घुरापानं स्तेयं गुर्वगनागमः । महान्ति पातकान्याहुः संसर्गश्चापि तैःसह ॥

કરે કે એક માણસ છાપખાનામાં નોકર છે; બીજે એક તેલના કારખાનામાં કામ કરે છે; ત્રીજે કોઈ મીલમાં મજૂરી કરે છે; અને ચોથો લુહારની દુકાનમાં કામ કરે છે. હવે એવું સમજો કે જૂદા જૂદા ધંધા કરનારા આ સર્વ માણસો પોતાને માટે જોઈતાં કપડાં એકજ દુકાનેથી ખરીદે છે; તેઓનો વ્યવસાય ભિન્ન ભિન્ન છે છતાં પણ એકજ ઠેકાણેથી કપડાં ખરીદવાની ધ્વિષ્ટા, એ દુકાનદાર તરફની લાગણી, એ વાત તો સર્વના ચિત્તમાં સામાન્યજ છે; એ વિષયમાં તેઓ સર્વતુ પરસ્પર એકચર છે. કોઈ બાબતમાં લેદ હોય એટલે અન્ય બાબતમાં એકચર ન હોય એવું નથી હોતું. પિતૃભક્તિ એ સર્વનો સામાન્ય ધર્મ છે. એ સર્વ લાઈઓએ પોતાનાં માતા પિતાના સંબંધમાં, પોતાના ઘરના સંબંધમાં, ઘરમાંની દોલતના સંબંધમાં અને ઘરનાં લોકોના સંબંધમાં પ્રેમ રાખ્યો હતો. આવી અનેક બાબતમાં-એ ઘરમાં જન્મ લેવાની વાસનાના વિષયમાં તેઓનો એકમત હતો અને એ પ્રમાણે તે બધાંએ એ કુટુંબમાં જન્મ લીધો; પરંતુ તેઓની અન્ય વાસનાઓ એકજ હતી એવું નથી. એ અન્ય વાસનાઓને લીધેજ રૂચીઅરૂચીનો લેદ દેખાય છે. એમાંજ પ્રકૃતિવૈચિત્ર્ય જણાય છે. પોતપોતાની વિશિષ્ટ વાસના તૃપ્ત કરવા માટે જુદા એકજ કુટુંબમાં જન્મેલા-લાઈ થઈને જન્મ લે છે, અને તે વાસના તૃપ્ત થઈ એટલે ધર્મશાળામાં આવી મળેલાં પ્રવાસીની પેઠે પાછાં આગળ વધવા માંડે છે.

**પ્રશ્ન:**—કેટલીકવાર મનુષ્યોના પ્રાણ ન ગયા હોય તે પહેલાંજ તેમને દફન કરવામાં આવે છે, એ જો તેઓના કર્મતું ફળ હોય તોપણ અન્યને એનો જીવ લેવાતું કારણ નથી, અને તે જોતાં મનુષ્ય તદ્દન મરી જાય ત્યારેજ તેને દાટવાની રાહ ન જોનારા લોકોની ખબર લેવી જોઈએ. વેદાન્ત આ વિષયમાં શું કહે છે ?

**ઉત્તર:**—કર્મતત્ત્વ કર્તૃત્વપૂર્ણ આયુષ્યક્રમનો ઉપદેશ કરે છે. ઉત્સાહ અને ઉદ્યોગશીલતાના-ઉત્સાહના અને કર્તવ્યપરાયણતાના જીવનક્રમોનાજ તે પુરસ્કાર કરે છે. એટીપણું, આલસ્ય, કિંવા દૈવવાદ-દૈવપર ભરોસો રાખીને બેસવું; એવો બાયલાપણાનો ઉપદેશ વેદાન્ત કરતુંજ નથી. કર્મ એ શબ્દનો અર્થજ ક્રિયા, ઉદ્યોગ, ઉત્સાહ, સામર્થ્ય, એવો છે. મનુષ્ય પોતાની પરિસ્થિતિનો શુભામ નહોતાં માલિક છે; પોતાની પરિસ્થિતિનો નિર્ણય કરનાર એ પોતેજ છે. ‘રામે’ તે પોતાના “પ્રારબ્ધ નહિ પણ પુરુષાર્થ” એ વ્યાખ્યાનમાં સિદ્ધ કર્યું છે. માટે પ્રાણ જતા પહેલાં મનુષ્યને દાટી દેવામાં આવે તે સામે બીજાઓએ બચાવ કરવાનો પ્રયાસ કરવોજ જોઈએ. આ બાબતમાંજ નહિ પણ સર્વ બાબતમાં મનુષ્યે પોતાનું કર્તવ્ય કરવું જોઈએ એ વાત કર્મતત્ત્વમાંથી સિદ્ધ થાય છે.

જ્ઞાનપ્રાપ્તિના વિષયમાં અહીં થોડું વિવેચન કરવાનો ‘રામ’નો વિચાર છે. જેવી રીતે વાયના અનેક પ્રકાર છે તેવીજ રીતે જ્ઞાન પ્રાપ્તિના-અધ્યયનના પણ અનેક પ્રકાર છે; પુષ્કળ માર્ગ છે. કેટલાએક કેવળ જીભથી ગોખણપટ્ટી કરીને જ્ઞાન સંપાદન કરે છે, અને એવું દુષ્ટાંત પોષ્ટ છે. કેટલાએક હાથથી અભ્યાસ કરે છે, અને હસ્તદ્વારા જ્ઞાન મેળવે છે. જેમકે ચિત્રકાર, રચકાર, લુહાર કે સુતાર. આ સર્વ કારીગર શાસ્ત્ર હોય છે એવું નથી. શાસ્ત્રીય જ્ઞાનમાં પણ ઘણાકો હુશીયાર હોઈ શકે છે; પરંતુ હસ્ત કૌશલ્યમાં-વ્યાવહારિક ભાગમાં નિપુણ હોઈને શાસ્ત્રીય જ્ઞાનમાં અનભિજ હોય એવા કારીગર પણ આપણે જોઈએ છીએ. ઘણા લોકો તરવામાં બહુ કુશળ હોય છે, નદીનો ગમે તેટલો પટ હોય તોપણ તેઓ આ પારથી પેલે પાર પહોંચી જાય છે; છતાં એ લોકોને જલસ્થિતિશાસ્ત્ર (Hydrostatics) ની-પાણી-

પર તેઓ કેવી રીતે તરી શકે છે એની શાસ્ત્રીય માહિતી નથી હોતી. તેવીજ રીતે ઘણા લોકો હવામાં વિમાન ચલાવી શકે છે, પરંતુ તેને વાયુસ્થિતિશાસ્ત્રનું જરાએ જ્ઞાન હોતું નથી. અનેક લોકો ઔષધિ તૈયાર કરીને વેચે છે, પરંતુ રસાયનશાસ્ત્રની એમનામાં ગંધ પણ હોતી નથી. આવા લોકોને શાસ્ત્રીય જ્ઞાન નથી હોતું છતાં તેઓનો પણ ઉપયોગ છે. હાથદ્વારા જ્ઞાન સંપાદન કરનારા, કળાકૌશલ્યમાં નિપુણ લોક પણ સમાજને ભેંધએ છીએજ. વળી જે લોકો અંતઃકરણવડે અભ્યાસ કરીને જ્ઞાન સંપાદન કરે છે તેઓ પણ ધન્ય પુરુષ છે. તેઓને દિવ્યદ્રષ્ટિ પ્રાપ્ત થઈ હોય છે. એમના અંતરમાં સર્વ ચરાચરનું જ્ઞાન સંકલિત થાય છે. પરંતુ જો માત્ર અંતઃકરણના દ્વારથીજ એ જ્ઞાન સંપાદન કર્યું હશે તો એમના જ્ઞાનનો સમાજથી વિશેષ ઉપયોગ થઈ શકવાનો નથી. અંતઃકરણમાં ઉત્કટ ભાવના પણ હોવી ભેંધએ. આત્મ-જ્ઞાન સાથે પ્રબોધ શક્તિનો સમાગમ ન હોય તો એ જ્ઞાન સમાજના તાદૃશ ઉપયોગમાં આવી શકતું નથી. જેમણે હાથ, મસ્તિષ્ક અને અંતઃકરણ એ ત્રણે દ્વારવડે જ્ઞાન સંપાદન કર્યું હશે એમનામાંજ ક્રિયાત્મક, બોદ્ધિક અને આધ્યાત્મિક એવાં ત્રણ પ્રકારના જ્ઞાનનો ત્રિવેણી સંગમ થાય છે. એજ સાચા ભણેલા છે; તેજ ઉચ્ચ શિક્ષણ મેળવેલા છે; અને આવા લોકોનોજ જગતને અત્યંત ઉપયોગ છે.

હાથ, મસ્તિષ્ક, અંતઃકરણ, સારાંશ કે શરીરનાં પ્રત્યેક અવયવદ્વાર તમે વેદાન્તનો અભ્યાસ કરો. વેદાન્તના સિદ્ધાન્તને હાથવડે કાગળપર લખી રાખો; જીભવડે એનો ઉચ્ચાર કરો; મન-વડે એનું મનન કરો; અંતઃકરણવડે એનો અનુભવ કરો; એમ ‘રામ’નું આગ્રહપૂર્વક કહેવું છે. તમારી સર્વ રક્તવાહિનીઓમાં વેદાન્તના સિદ્ધાન્તનું એક સરખું અભિસરણ થવા દો. વેદાન્તના જ્ઞાનવડે તમારું અંતઃકરણ ભરાઈ જવા દો. વેદાન્તવિચારમાં તમારું મસ્તિષ્ક ગર્ક થઈ જવા દો. તમારા પંચપ્રાણ વેદાન્તતત્ત્વમાં લય થવા દો. તમારી બુદ્ધિમાં વેદાન્તરહસ્યનું તાદાત્મ્ય થવા દો. એવી સ્થિતિ થશે એટલે તમારી ઉન્નતિ થશે. પછી ગમે તે દૃષ્ટિએ વિચાર કરશો તોપણ તમે સર્વ વિષયમાં પરિપૂર્ણ-સ્વતંત્ર છો એમ લાગશે. તમારા વાસ્તવિક સ્વરૂપનું તમને યથાર્થ જ્ઞાન થશે. તમારું દિવ્યતત્ત્વ-તમારું ઈશ્વરત્વ તમારા અનુભવમાં આવશે. તાત્પર્ય કે સર્વ વિષયમાં તમે સ્વતંત્ર થશો.

કેંક પણ મનુષ્યમાં તમને દોષ માલૂમ પડે, તે ઉપદેશ કરતો હોય તેવું એનું આચરણ ન હોય, એના બોલવામાં અને આચરણમાં તમને વિરોધ લાગતો હોય તો તેના આચરણ તરફ તમે લક્ષ ન આપશો, એમ ‘રામ’નું કહેવું છે. ઉપદેશકની કહેલી વાતમાંજ લક્ષ રાખો, એ ઉપદેશનોજ મનમાં વિચાર કરો અને અંતઃકરણમાં અનુભવ દો. એનો ઉપદેશ કાયા-વાચા-મનવડે કરીને આચરણમાં લાવવાનો પ્રયત્ન કરો. એમ કરશો એટલે તમારી દિવસે દિવસે અધિકાધિક ઉન્નતિ થતી જશે.

વેદાન્તના સિદ્ધાન્તનો પૂર્ણ વિચાર કરીને એને કૃત્યમાં ઉતારવાનો, એની સાથે તદ્દુપ થઈ જવાનો તમે પ્રયત્ન કરો; એવી ‘રામ’ની ઈચ્છા છે. કલ્પના કરો કે આ દેહમાં હજારો દોષ છે; આ દેહમાં હજારો પ્રમાદ છે; પણ એ દોષ સાથે તમારે શું કરમ છે? એ દોષને માટે તો ‘રામ’જ જવાબદાર છે. ‘રામ’ તમને તો દિવ્યસિદ્ધાન્ત કહે છે. એ સિદ્ધાન્ત પ્રમાણે તમે તમારું આચરણ કરો, એટલે તમને પરમ સુખની પ્રાપ્તિ થશે. સર્વ સંદેહ અને સર્વ પ્રકારના બ્યામોહ, એનાથી તમે પાર પહોંચી જશો.



કલ્પના કરો કે ‘રામ’ બોલવા પ્રમાણે ચાલતો નથી; પણ તેમ હોવાનાં કાંઈ પણ કારણો હોવાનો સંભવ હોય છે. એના સંયોગોને લીધે બોલવા પ્રમાણે કૃત કરતાં એને નથી ફાવતું. પણ તેની સાથે તમારે શું કામ છે ? તમારી પરિસ્થિતિ અનુકુળ છે, એટલા માટે વેદાન્તના સિદ્ધાન્તનો તમારે પ્રયોગ કરી જોવો જોઈએ; એનો અનુભવ કરીને એને આચરણમાં લાવવો જોઈએ.

પ્રખ્યાત ભૌતિકશાસ્ત્રજ્ઞ કેલ્વિન અથવા તો તમારી અંદરનો પ્રસિદ્ધ વિદ્યુચ્છાસ્ત્રજ્ઞ એડિસન અને એના જેવા જ્ઞાનની અન્ય શાખામાં પ્રસિદ્ધિ પામેલા અન્ય વિદ્વાનો એ કેવળ મસ્તિષ્કથીજ કામ કરે છે. મોટાં મોટાં યંત્રના નકશા પ્રથમ તો તેઓના મગજમાં તૈયાર થાય છે. એમના મગજની કલ્પના હાથવડે કાગળપર લખીને પછી યંત્રોત્તરે એને મૂર્ત સ્વરૂપ આપે છે. તમારી પાસે હસ્તકૌશલ્ય છે, તમને યંત્ર વાપરતાં આવડે છે અને આપેલા નકશા પ્રમાણે નવીન યંત્રો તમે બનાવી શકો છો. નવીન શોધ કરવાની અત્યંત ખુદ્ધિમત્તા કિંવા પ્રતિભા તમારી પાસે નથી—નવીન યાંત્રિક યોજના કરવાનું સામર્થ્ય તમારા મગજમાં નથી; પરંતુ તમારા હાથમાં તે છે, હસ્તકૌશલ્ય તમારામાં છે. એ હસ્તકૌશલ્યનો ઉપયોગ કરીને શાસ્ત્રજ્ઞોની નવી નવી શોધો અને કલ્પનાઓને મૂર્તસ્વરૂપ આપતાં તમને આવડે છે. માટે શોધક અને કારીગર, બન્નેએ પોતપોતાનું સામર્થ્ય જોઈને એ પ્રમાણે વર્તવામાંજ સમાજનું કલ્યાણ છે, પરંતુ એ ભિન્ન ભિન્ન વર્ગોમાં સંપ ન હોય તો સમાજમાં સુખ થતું નથી.

લોકો એમ કહે છે કે અમુક ઉપદેશક બોલવા પ્રમાણે સ્વતઃ આચરણ નથી રાખતો અને તેથી એના ઉપદેશની એક પણ વાત અમે માન્ય નહિ કરીએ. એની એ વિચારસરણી બૂલ્લ ભરેલી છે. ધારો કે એક મનુષ્ય પાસે દૂધ, મેવા, મિઠાઈ અને નવીન નવીન પદાર્થો વેચવા માટે રાખેલા છે; પરંતુ એ પોતે એમાંથી કોઈ પણ ચીજને અડકતોજ નથી. તે દૂધ પીતો નથી, મેવા મિઠાઈ ખાતો નથી, એટલે કે વેચવા રાખેલા પદાર્થોમાંથી તે એકનું પણ સેવન કરતો નથી. પરંતુ એટલાજ માટે તમારે એ દુકાનમાંથી કોઈ પણ ચીજ ન ખરીદવી એ શું ઠહાપણુ ભરેલું છે ? આપણે બીજું એક ઉદાહરણ લઈએ. સમજો કે એક વૈદ્ય છે. હવે તે પોતે પોતા પાસેનું દરેક ઔષધ કાંઈ ખાતો નથી. પરંતુ તેથી શું તમારે તમારા પોતામાટે તેની પાસેથી ઔષધ ન લેવું ? શું સમજીશું એ લક્ષણ છે ? વેદાન્ત કહે છે કે આ પ્રકારની વિચાર-સરણી તો કેવળ મૂર્ખપણાની છે. તમને જે વિકાર થયો છે તે વિકારની ઝાળખાણુ અને ઔષધની વૈદ્યને ખબર હોય એટલે બસ છે.

હિંદુસ્તાનમાં તેમજ અમેરિકામાં લોકો સાથે સંભાષણ કરતાં ‘રામે’ એવું જોયું છે કે અંથકારનું નામ જોયા સિવાય ત્યાંના તેમજ અહીંના લોક કોઈ પણ અંથ વાંચવાનો પ્રારંભ કરતા નથી. અંથકાર કોણ છે તેમાં તેઓ પ્રથમ લક્ષ આપે છે. ઘણા તો એમજ કહે છે કે “અમુક માણસે આ અંથ લખ્યો છે, પણ એને હાથે અનેક મિંઘ કૃત્યો થયાં છે, માટે એવા અંથકારનાં પુસ્તકો વાંચવાની અમને કશી જરૂર નથી.” આના સંબંધમાં ‘રામ’ કહે છે કે “ભાઈઓ ! ખોટી સમજમાં ન ફસી જાઓ; ખોટું તર્કશાસ્ત્ર લોકાવીને કાર્ય-કારણનો સંબંધ ન જોડો. કોઈ અંથકાર ખરાબ હોય, પણ એની સાથે તમારે શું સંબંધ છે ? તેના અંથમાં જે તત્ત્વો ભરેલાં છે એ તત્ત્વોમાં તમે લક્ષ પડાવો, એ તત્ત્વોનું પરીક્ષણ કરો અને એને કસોટીમાં મૂકો. અંથકારના આચરણપરથીજ માત્ર એના અંથની અંદરના સત્યસિદ્ધાન્તની કીમત ન કરો. સત્યની દૃષ્ટિથીજ તેનું નિરીક્ષણ કરો.”

હિંદુસ્તાનમાં બળદની મદદથી પાણી ખેંચી કાઢવામાં આવે છે. કૂવામાં ઘડાની એક માળા ફરતી રાખેલી હોય છે, એ ઘડાઓમાંથી થાળામાં પાણી આવે છે અને ત્યાંથી પછી ધોરીઆમાં થઈને બારીમાં કે બગીચામાં પાણી પહોંચાડવામાં આવે છે. આવી રીતે ઝાડને અને વેલીઓને પાણી પહોંચે છે અને જમીન ફળદ્રુપ થાય છે; પણ કાંઈ પાણીના થાળામાં કે કૂવામાં તે વનસ્પતિઓ હોતી નથી; અને તેથી કરીને આપણે એમ ન કહી શકીએ કે કૂવામાં તથા વનસ્પતિમાં તો માત્ર પાણીજ છે અને ત્યાં વનસ્પતિ નથી તેથી એ પાણીથી જમીનમાં પણ વનસ્પતિ નહિજ ઉગી શકે ! એ દલીલ તદ્દન નકારી ને મૂર્ખાઈ ભરેલીજ છે. એજ ન્યાય પ્રમાણે ‘રામ’ તમને કહે છે કે જે પણ સમયે જ્ઞાન તમારી પાસે ચાલી આવે તે સમયે તેને ગ્રહણ કરો. પછી તે ગમે તેના દ્વારા મળી આવે. એ જ્ઞાન જો હિંદુસ્તાનમાંથી મળે તેમ હોય તો “ હિંદુ લોકો આટલા બધા અધોગત કેમ છે ? એમની રાજકીય સ્થિતિ કેમ સારી નથી ? ” એમ કહીને એ જ્ઞાનનો તમે અનાદર ન કરશો. વેદાન્તના જ્ઞાનની દિવ્યતાનો હિંદુસ્તાનની રાજકીય સ્થિતિ સાથે જરાએ સંબંધ નથી. એ બેનો સંયોગ ન કરશો. વેદાન્તની અંદરના સિદ્ધાંતોનો ફક્ત સત્યાન્વેષણ દૃષ્ટિએ વિચાર કરો. સત્યનું સત્યદૃષ્ટિથી સંશોધન કરવું એ એકજ પરમાનંદપ્રાપ્તિનો-ઈશ્વરપ્રાપ્તિનો માર્ગ છે. એવી રીતે સત્યાન્વેષણ દૃષ્ટિથી તમે વેદાન્તના સિદ્ધાન્તનું નિરીક્ષણ કરવા માંડશે એટલે તમારી સર્વ ચિન્તાઓ દૂર થશે; શોક-મોહથી તમે અતીત થશો. વેદાન્તનું સત્યાન્વેષણ-બુદ્ધિથી અધ્યયન એ આત્મોન્નતિનો એકજ ઉપાય છે.

તેવીજ રીતે ખ્રિસ્તનું ચરિત્ર અત્યંત પવિત્ર અને ઉદાત્ત હતું, એટલાપરથીજ એના સર્વ સિદ્ધાન્ત સર્વાંશે સત્ય છે એમ અનુમાન ન કરશો. ખ્રિસ્તનું પાવિત્ર્ય અને એના ઉપદેશની સત્યતાનો સંબંધ ન બેઠશે. કેટલીકવાર આપણે એમ બોધ્યે છીએ કે કેટલાંએક યુવાન સ્ત્રી-પુરુષો બહારથી બહુ ઉમદા દેખાવનાં હોય છે, પરંતુ તેઓના અંતઃકરણમાંથી ઘણી વાર કાળકુટ વિષ બહાર પડે છે. એનાં કૃત્યોનો એ બાહ્યકૃતિ સાથે વિરોધ હોય છે. કોઈ મનુષ્યનો ઉપદેશ સારો હોય, એનો ગ્રંથ ઉદાત્ત વિચારોથી ભરેલો હોય, પરંતુ એ ઉપરથી એનું બધુંએ સાડુંજ હોય એમ કહી શકાય નહિ. વિચાર સૌંદર્યની સાથે શરીરસૌંદર્ય ન હોય એટલે કે મહાત્મા હોય છતાં વિરૂપ હોય એ સંભવિત છે. ‘રામ’ને પુનઃ પુનઃ એજ કહેવાનું છે. બાળબલ વાંચતાં એમાંનો પ્રત્યેક વિચાર ખ્રિસ્તનોજ છે, એમ ન સમજશો. ખ્રિસ્ત પૂણે છે, નિર્દોષ છે; એના ઉપદેશ પણ પૂર્ણ અને નિર્દોષ છે; તથાપિ એકના ગુણધર્મને બીજાપર આરોપવાનો પ્રયત્ન ન કરો. ન્યૂટનના “ મૂળતત્ત્વ ” ( Principle ) નામના ગ્રંથમાં અનેક ભૂલ ભરેલાં વિધાન છે, એ હવે તો નાનો બાળક પણ સમજી શકે તેમ છે; પરંતુ એના ક્ષણમાં એ ભૂલ બતાવવાની કેની હિમ્મત હતી ? એના સમયમાં એજ અગ્રગણ્ય પંડિત હોતો; એટલે તે ઉપરથી એનાં સર્વ વિધાન આજ પણ માન આપવા લાયક છે એમ સમજવું બાજબી છે કે ? એના ગ્રંથમાં સત્યનો જેટલો અંશ આજે આપણને લાગતો હોય એટલાજ પ્રમાણમાં આપણે એ ગ્રંથની કીર્તિ આંકવી બેઠ્યે. સત્યના પ્રકાશવદ્ધે એ ગ્રંથનું વાસ્તવિક મહત્ત્વ બોળખવું બેઠ્યે. ‘રામ’ કહે છે કે ‘રામ’ના ગુણ દોષ સાથે તમારું કાંઈ પણ કર્તવ્ય નથી. તમને તે જે ઉપદેશ આપે છે તેને તત્ત્વદૃષ્ટિથી જોતાં શીખો. વેદાન્તજ્ઞાન એ તમારી ઉન્નતિ કરનારું છે-પારમાર્થિક ઉન્નતિ કરનારું છે. વેદાન્તના સિદ્ધાન્ત એ ‘રામ’ના પોતાના સિદ્ધાન્ત નથી, તે જેમ ‘રામ’ના છે તેવીજ રીતે તમારા છે, માટે એને ગ્રહણ કરજો.

અન્ય ધર્મની પેઠે અમુક આજ્ઞાને શિરસાવંધ માનો, અમુક વચનનેજ પ્રમાણ સમજે, એમ વેદાન્તનો આગ્રહ નથી. બુદ્ધધર્મીઓએ બુદ્ધે કહેલી પ્રત્યેક વાત શિરસાવંધ કરવી જોઈએ; મહંમદીઓએ મહંમદે કહેલી દરેક આજ્ઞાપર શ્રદ્ધા રાખવી જોઈએ; તેવીજ રીતે ઝોરાસ્તરના અનુયાયીઓપર તેનાં વચનોને પ્રમાણ માનવાની ફરજ છે; પરંતુ વેદાન્ત એ અપૌરુષેય જ્ઞાન છે, તેથી આજ્ઞા પળાવવા માટે એની કશીએ હઠ નથી. વેદાન્ત એટલે સત્ય, અને સત્યનો દરેકે અનુભવ કરી લેવો જોઈએ. તેવીજ રીતે વેદાન્ત કોઈ પણ એક વ્યક્તિનું નથી. સૂર્યપ્રકાશ જેવી રીતે સર્વનો છે તે પ્રમાણે વેદાન્ત પણ સર્વનું છે. આપણને પ્રકાશ આપ્યો તે માટે જેવી રીતે આપણે સૂર્યનો આભાર માનવાની આવશ્યકતા નથી, તેવી રીતે અમેરિકામાં જ્ઞાનનો પ્રકાશ પાડવા માટે વેદાન્તનો આભાર માનવાનું પણ કારણ નથી. વેદાન્ત રવિના બાળકિરણમાં વિહરવાનો જેવો ‘રામ’ ને અધિકાર છે તેવોજ તમને પણ છે; વેદાન્ત જેટલું ‘રામ’ નું છે તેટલુંજ તમારું છે. વેદાન્ત એટલે સત્ય, અને એ સત્યપર હિંદુસ્તાનમાંના લોકોનો જેટલો હક્ક છે તેટલોજ તમારો પણ છે. વેદાન્ત સર્વ જગતનું છે; અને સર્વનું કલ્યાણ કરનારું છે. વેદાન્તના સિદ્ધાન્તને અનુભવની કસોટીમાં મૂકી જુઓ. અમુક માણસે કહ્યા છે માટેજ તેનો સ્વીકાર ન કરો. તમને એ અનુકૂળ લાગે તોજ તેનો અંગીકાર કરજો; નહિ તો વેદાન્તને અમેરિકામાંથી એકદમ હાંકી કાઢજો. અન્ય ધર્મનો પ્રસાર જે રીતે કરવામાં આવે છે તે રીત પકડવાની વેદાન્તને ગરજ નથી. વેદાન્તનો પ્રચાર સ્વાર્થ માટે કરવામાં આવતો નથી. વેદાન્તનો પ્રચાર તલવારની ધારથી કરવાનો નથી. વળી વેદાન્ત હિંદુલોકોનુંજ નથી, પણ એ તમારું પણ છે; તેથી એને ગ્રહણ કરો અને એ પ્રમાણે આચરણ કરો. કોઈ માણસને પ્રાતઃકાળનું કોમળ સૂર્યકિરણ સેવવાની મરજ ન થાય તો તેથી કાંઈ તમે સૂર્યપ્રકાશમાં ન બેસો-એનો લાભ તમે ન લ્યો, એ સંભવિત છે ? વેદાન્તની સ્થિતિ પણ આવીજ છે. વેદાન્તના સિદ્ધાન્તને સ્વતઃ સમજી લ્યો; બુદ્ધિવટે એનું મનન કરો; અંતઃકરણમાં એનો અનુભવ કરો; અને તેને પોતાના આચરણમાં લાવો. “આ સિદ્ધાન્ત તો બુદ્ધનો કહેલો છે; આ સત્ય મહંમદે પ્રતિપાદન કર્યું છે; આ સિદ્ધાન્ત ઇસુનો છે; અને આ સિદ્ધાન્ત ‘રામ’નો છે;” એવો વ્યક્તિવિષયક મોહ કે ભેદ કાઢી નાંખો. વ્યક્તિપરતેના અભિમાનની પાર પડેાંચો. ‘રામ’નું તમને એમ કહેવું છે કે દેહાભિમાન ગાળી નાખો; ‘આ શરીર હું’ નથી’ એનો અનુભવ કરો; પોતાના યથાર્થ સ્વરૂપને જાળજો; એટલે હું અને તું એ ભેદજ નહિ રહે. પોતેજ ઈશ્વરત્વનો અનુભવ કરો અને જન્મ-મરણની પરંપરામાંથી મુક્ત થાઓ. ‘ખ્રિસ્તનો ખ્રિસ્ત તે હુંજ’ ‘સર્વ જગતને પ્રકાશિત કરનારું સત્તત્ત્વ તે હુંજ’ એનો અનુભવ કરો. આથી તમે સર્વ દુઃખથી અતીત બનશો. વેદાન્તનો અભ્યાસકરીને સર્વ સંદેહ નિર્મૂળ કરી નાખો અને આત્માનુભવપર આરૂઢ થઈને સર્વ-ખ્રિસ્ત, મહંમદ વગેરે વ્યક્તિની પાર પડેાંચી જાઓ. વ્યક્તિ નાશવંત છે એ ધ્યાનમાં રાખજો. સદ્વસ્તુનો અનુભવ કરી લેશો એટલે તમે મુક્ત થશો.

**પ્રશ્ન:**—મૃત મનુષ્યોને આધ્યાત્મિક ઉન્નતિમાં આપણે સાહાય્ય કરી શકીએ ખરા ?

**ઉત્તર:**—હા, કરી શકાય છે. મરી ગયેલાના ફેટોગ્રાફ આપણી પાસે રાખવા; એની મૂર્તિને મનમાં લાવવી; એના સંબંધના સારા સારા વિચાર મનમાં કરવા; તેઓ અતિ ઉત્તમ, યોગ્ય, પૂજ્ય અને પવિત્ર છે-પ્રત્યક્ષ ઈશ્વરજ છે, એવી ભાવના કરો; એવા વિચારમાં લીન થઈ જાઓ; એટલે મૃતની ઉન્નતિમાં તમે મદદ કરી શકશો; એટલુંજ નહિ પણ એથી તમારી પોતાની પણ ઉન્નતિ થશે.

પ્રશ્ન:—મરી ગયેલો આપ્તવર્ગ અમારા નિત્યના વ્યવહારમાં અમોને સહાય આપી શકે ખરો?

ઉત્તર:—“રામ”ના અભિપ્રાય પ્રમાણે તો આ પ્રશ્નજ વ્યર્થ છે. આ જગતમાં જીવંત આપ્તવર્ગ પણ આપણને સહાય કરી શકતો નથી તો પછી મૃતની તો વાતજ કેવી ? જીવંતને કે મૃતને મદદ કરવાવડે આપણે આપણનેજ મદદ કરીએ છીએ. વેદાન્ત પ્રતિપાદન કરે છે કે બહારના કોઈ પણ સ્થળેથી આપણને મદદ મળવાની નથી. બહારની મદદની અપેક્ષા ન કરો. સર્વ સામર્થ્યનો ઉગમ તમારી અંદરજ છે—તમારા અંતઃકરણમાં છે, એ લક્ષમાં રાખજો. આત્મકેંદ્રમાં સ્થિર રહો અને બીજાઓની સહાયની યાચના ન કરો. તમારા પોતાનામાં યોગ્યતા લાવો એટલે બીજાની મદદની અપેક્ષા રાખવાની તમને જરૂરજ નહિ રહે. ઈચ્છેલા પદાર્થો આપોઆપજ તમારી પાસે આવવા માંડશે. તમારા પોતાનામાં પાત્રતા આવી એટલે જરૂર જેટલી મદદ તમારી પાસે ખેંચાઈ આવશેજ. આજે વિચારેલા પહેલા પ્રશ્નના ઉત્તરમાં અમેરિકન મનુષ્યનું જે દૃષ્ટાન્ત લીધું હતું એનો વિચાર કરશો એટલે આ પ્રશ્નનું વિવેચન તમારા લક્ષમાં ઠીક ઠીક આવી જશે. એ અમેરિકન ગૃહસ્થની સર્વ પરિસ્થિતિ હિંદુસ્તાનમય થઈ હતી; હિંદુસ્તાનના સાહિત્યનું એણે અધ્યયન કર્યું હતું. વેદાન્ત-વિદ્યામાં પારંગત થયેલા મહાત્માઓ સાથે એને પરિચય હતો, એમના વિચારની એના આયુષ્યક્રમપર અસર થઈ હતી. એના સર્વ વિચારો હિંદુસ્તાન સંબંધીજ થતા હતા. એવી સ્થિતિમાં એનું હિંદુસ્તાનમાં જન્મ લેવું, એની વાસનાનું એને હિંદુ બનાવવું, એ શું સ્વાભાવિક નથી લાગતું ? અર્થાત્ આ અમેરિકન પોતાના પ્રયત્નથીજ શું હિંદુ નથી થયો ? હિંદુ થવાની એને વાસના થઈ આવી, એ વાસના એના અંતઃકરણમાં દૃઢ થતી ગઈ, એટલે એ વાસના પરિપૂર્ણ થવા માટે બાહ્યપરિસ્થિતિ—બહારની મદદ પોતાની મેળેજ ઉત્પન્ન થાય છે. સારાંશ એ છે કે આપણને બીજા કોઈ સાહાય્ય નથી કરતાં; આપણેજ આપણને સાહાય્ય કરીએ છીએ. વાસનારૂપે સ્વપ્રયત્નોજ આપણી પોતાની ઉન્નતિ કરી લે છે.

પ્રશ્ન:—મનુષ્યો પુનઃ કૂતરાં બિલાડાંના જન્મમાં જાય છે ?

ઉત્તર:—કૂતરાં બિલાડાં કે અન્ય નીચ યોનિમાં જન્મ લેવો એ એની પરિસ્થિતિપર આધાર રાખે છે. જે પરિસ્થિતિમાં તે હોય છે તે પરિસ્થિતિ અનુસાર—એ પરિસ્થિતિમાં એના મનમાં ઉત્પન્ન થનારી વાસના અને ક્રિયામાણુનુસાર એને પછીનો જન્મ પ્રાપ્ત થાય છે. વર્તમાન પરિસ્થિતિ પ્રમાણે એ ભવિષ્યમાં ઉચ્ચ કિંવા નીચ કેટિમાં જન્મ લેશે.

એક દૃષ્ટાન્તથી એ વાત તમારા લક્ષમાં ઠીક ઉતરશે. હિંદુસ્તાનમાં એકવાર બે માણસો એક સાધુ પાસે ગયા. આ બન્નેમાં એકનો સ્વભાવ બિલાડા જેવો હતો અને બીજાનો કૂતરા જેવો હતો. અથવા એમ કલ્પના કરો કે એક બિલાડો અને એક કૂતરો એમ બન્ને એ સતપુરૂષ પાસે ગયા. કૂતરાએ એ મહાત્માને એવો પ્રશ્ન પૂછ્યો: “ મહારાજ, જુઓ આ બિલાડો; એ બહુ ખરાબ છે. અત્યંત લખાડી અને દુષ્ટ છે. આગળના જન્મમાં તે શું થશે ? ” તરતજ તે બિલાડાએ એ મહાત્માને પ્રશ્ન કર્યો:—“ દયાનિધિ ! આ કૂતરા ભણી તો જુઓ; એ અત્યંત દુષ્ટ છે, ગમે તેની ભણી ભસ્યાજ કરે છે; એને આગળ કેવો જન્મ પ્રાપ્ત થશે ? ” એ મહાપુરુષે બેમાંથી કોઈના પ્રશ્નનો ઉત્તરજ આપ્યો નહિ. પણ તેઓએ તો એનો—એજ પ્રશ્ન ફરી ફરી પૂછીને એ સાધુને થકવી નાખ્યા, ત્યારે સાધુએ કહ્યું: “ ભાઈઓ ! એવા પ્રશ્નો વિચારજ ન કરવો એ ઠીક છે; એ તમારા હુઃખનું કારણ થઈ

પડશે. સાધુએ આવી રીતે તેઓને સમજાવવાનો ઘણો પ્રયત્ન કર્યો; છતાં તેઓએ તો પોતાની હઠ નજ છોડી. તેઓ તો “અમારા પ્રશ્નના ઉત્તર આપો” એવોજ આગ્રહ કરવા લાગ્યા. ત્યારે કુતરાને ઉદ્દેશીને સાધુએ કહ્યું: “ભાઈ, આ બિલાડો તારા સહવાસમાંજ છે, એ તારા ગુણ દોષ ગ્રહણ કરતો રહીને કુતરો બનતો જાય છે. એવી સ્થિતિમાં તે લવિષ્યમાં કુતરાનો જન્મ લે એ ખુલ્લુંજ છે.” પછી બિલાડા લાણી ફરીને મહાત્માએ કહ્યું: “ભાઈ, આ કુતરો હમેશાં તારી સાથે રહે છે અને તારા ગુણ દોષની એનાપર અસર થાય છે; તેથી એ બિલાડાના બિના બીજો કયો અવતાર લે વાડે ?” માણસોએ કુતરાનો કે બિલાડાનો અવતાર લેવો એ એમના પોતાનાજ હાથમાં છે. તેઓ કુતરાં બિલાડાં પાળે, એના સહવાસમાંજ બધો સમય ગુમાવે, એને જ નહિવારે ધોવારે અને રમાડ્યા કરે તો પછી તે કુતરાં બિલાડાંનો જન્મ પામે એ ખુલ્લુંજ છે. આ સંબંધમાં અત્યારે વિશેષ વિવેચન કરવાની આવશ્યકતા નથી.

**પ્રશ્ન:**—મનુષ્યને મૃત્યુ પછી ફરી જન્મ લેવામાં કેટલો સમય લાગે છે ?

**ઉત્તર:**—સમજે કે એક મનુષ્ય આખો દિવસ જુદાં જુદાં કામકાજ કરે છે. દિવસનાં સર્વકામ આટોપીને રાત્રે તે સૂઈ જાય છે; અને ફરી સવારે ઉઠીને પોતાનાં બધાં કામકાજ કરવા લાગે છે. આ દૃષ્ટાંતમાં મનુષ્યનો સૂઈ જવાનો સમય એજ મૃત્યુ છે; અને તેનો સવારે જાગૃત થવાનો સમય એ પુનર્જન્મનો સમય છે. સૂઈ જવું એ મરણના જેવું હોય, પુનઃ જાગી ઉઠવું એ પુનર્જન્મ જેવું છે. હવે મનુષ્ય સૂઈ ગયો તે ક્ષણથી જાગૃત થાય તે ક્ષણ સુધીમાં જેટલો સમય જાય છે તેટલોજ સમય મૃત્યુ અને પુનર્જન્મની વચ્ચેમાં જાય છે. મૃત્યુ અને પુનર્જન્મ એ સુષુપ્તિ અને જાગૃતિના જેવાં છે; અને એ દરમિયાનનો સમય સ્વર્ગ લોકાદિ સુખ અથવા નરકયાતના લોગવવામાં જાય છે. એ તો તમે બધાએ જોયું હશે કે કોઈ કોઈને ચારપાંચ કલાકજ ઉંઘ આવે છે, તો કેટલાએકને પૂરા આઠ કલાક આવે છે; નાનાં બાળકો પંદર પંદર કલાક સુધી સૂઈ રહે છે, તો ઘરડાં માણસોને થોડી નિદ્રાજૂરતી થઈ પડે છે, અને તરૂણ માણસને સાધારણ ઉંઘ આવે છે. તાત્પર્ય એ કે વય પ્રમાણે કિંવા પ્રકૃતિ પ્રમાણે જેવી રીતે માણસોમાં નિદ્રાના કલાકોનું પ્રમાણ ઓછું વધારે છે તેવીજ રીતે મૃત્યુરૂપી દીર્ઘનિદ્રા અને પુનર્જન્મરૂપી જાગૃતિ એની વચ્ચેના સમયનું પ્રમાણ પણ જીવની આધ્યાત્મિક પ્રગતિ પ્રમાણે થોડું કે વધારે હોય છે. વૃદ્ધના નિદ્રાના કલાક જેમ થોડા હોય છે તેવીજ રીતે જ્ઞાનવૃદ્ધના-અધ્યાત્મદૃષ્ટિએ ઉન્નતદશાએ પહોંચી ગયેલાના દીર્ઘનિદ્રાવસ્થાના કલાક પણ થોડા હોય છે. મૃત્યુ પછી તે બહુ સત્વર નવો દેહ ધારણ કરે છે. જેવી રીતે તમને આ લોકના જીવનના કાલની ખબર નથી, કોઈ તરૂણાવસ્થામાં મૃત્યુસુખ જઈ પડે છે તો કેટલાએક સો સો વર્ષનું પણ આયુષ્ય લોગવે છે; તેમ એમાં પણ એવુંજ છે. સૌ સૌના અધિકાર પ્રમાણે સૌને નવો જન્મ જલદી કે મોડેથી પ્રાપ્ત થાય છે. વચ્ચેના કાલની મર્યાદા નિશ્ચિત થઈ શકતી નથી.

**પ્રશ્ન:**—વેદાન્ત તત્ત્વજ્ઞાનનો અનુભવ કરવા માટે એકાન્તવાસ કરવો-અરણ્યમાં જઈને રહેવું આવશ્યક છે ? આ વીસમી સદીમાં, આ નવીન સંસ્કારવાળા જમાનામાં, અમારી આધુનિક પરિસ્થિતિમાં ઘેરને ઘેરજ અમને વેદાન્તના ગૂઢતત્ત્વોનો અનુભવ ન થઈ શકે ? આત્મનુભવમાટે હિમાલયમાંજ જઈને રહેવું જોઈએ એવું કોઈએ કહ્યું છે ?

**ઉત્તર:**—વેદાન્તનો અભ્યાસ કરવા માટે અરણ્યમાં જવાની જરૂર નથી. લોકો કહે છે કે “વેદાન્તનો અભ્યાસ કરવા અમને અમારા વ્યવસાયમાંથી અવકાશજ મળતો નથી અને જે

કાંઈ થોડો સમય મળે છે તે સ્નેહી સંબંધીને મળવા હળવામાં જાય છે. ” જો આમજ છે તો પછી તમે જે “ હે પરમેશ્વર, મારા શત્રુઓથી માફ રક્ષણ કરો ” એવી પ્રાર્થના કરો છો, તેને બદલે તમારે વાસ્તવિક રીતે “ હે પ્રભુ, મને મારા મિત્રોથી બચાવ ” એજ પ્રકારની પ્રાર્થના કરવી ઉચિત અને આવશ્યક છે. રોજનું કામકાજ કરીને મિત્રમંડળમાં ગપ્પાં ન મારતાં તેમજ અન્ય ક્ષુદ્ર વિષયમાં સમય ન ગુમાવતાં વેદાન્તનો અભ્યાસ કરો તો પછી જનસમુહમાં રહીને પણ આત્મનુભવ કરી શકો. સ્નેહીઓ અને સંબંધીઓ તમારો સમય લૂંટી જાય છે અને એમાંથીજ તમને ચિંતા તથા ઉપાધિ વળગે છે.

ૐ

ૐ

ૐ



## ૨૮-રામનો સંદેશ\*

એકતા, એકતા, સર્વને એકતાની આવશ્યકતા પ્રતીત થાય છે; પરંતુ આ દેશની લાખો શક્તિઓ એક બીજાનું અહિત કરી રહી છે, અને એમાંથી કોઈ ક્ષણ પ્રાપ્ત કરી શકે એવી શક્તિ ઉત્પન્ન નથી થતી ! કરોડો મસ્તિક કામે લાગ્યાં છે, કરોડો હાથ કામ કરે છે, પરંતુ નથી માલૂમ પડતું કે એ બધાં ક્યાં વહાં જાય છે ! હજારો સંપ્રદાયો અને સમાજો પોતાની ઇચ્છાનુસાર આ રાષ્ટ્રનાકાને ચલાવવાના પ્રયત્ન કરે છે, પણ નિયમાનુસાર કાર્યજ નથી થતું ! મિત્રો ! હલેસાંને જ્યાં હોય ત્યાંજ રહેવા દો; પોતાનું સ્થાન ન ત્યાગો; પોતાને સ્થળેથી જરા પણ વ્યુત ન થાઓ; પરંતુ એકજ દિશામાં હંકારતા ચાલ્યા જાઓ. આવી એકતા-એટલે ભિન્નતા હોતાં પણ એકતા-સચવાઈ રહેવાથી પ્રગતિ થાય છે. આવી રીતે પોતા-પોતાના સ્થાન પરત્વે કાર્ય કરતા રહો અને મલ્હાર ગાતા રહો, પણ આગળ વધો. રાષ્ટ્રહિત તમારી પાસેથી એવું માગે છે. સમષ્ટિના હિતમાંજ વ્યષ્ટિનું હિત સમાયેલું છે.

આવી રીતે વક્રવૃત્ત કરવું તો બહુ રહેલું છે, પણ ભારતવર્ષમાં પ્રેમ અને એકતાનો આટલા બધા દીર્ઘ સમયથી અભાવ શા માટે છે ? મુખ્ય કારણો આવાં છે.

(૧) વ્યાવહારિક જ્ઞાનનું હારિદ્ર્ય.

(૨) મનુષ્ય સંજ્ઞાની અધિકતા.

આ બંને કારણોમાંથી આપણે વ્યાવહારિક જ્ઞાનની ઓછાપનો પહેલાં વિચાર કરીએ.

મુસલમાન રાજ્ય થયું તે પહેલાં ખુરાસાનના અલમરૂની નામના એક મનુષ્યે આ સમગ્ર દેશની યાત્રા કરી હતી. તે તત્ત્વજ્ઞાની અને મહાન પંડિત હતો. તેણે સંસ્કૃત ભાષાઓ અભ્યાસ કર્યો હતો. જે રીતે તથા જે દૃષ્ટિએ પડેટો અને એરિસ્ટોટલના ગ્રંથો તેણે વાંચ્યા હતા તેજ રીતે આપણાં ધર્મશાસ્ત્રોનું તેણે અધ્યયન કર્યું હતું. જેવો તેને એ સમયે હિંદુસ્તાન દૃષ્ટિએ પડ્યો તેવું તેણે આ દેશનું સવિસ્તર વર્ણન કર્યું છે. હિંદુ તત્ત્વજ્ઞાન, કાવ્ય અને જ્યોતિષની તેણે અત્યંત પ્રશંસા કરી છે, અને જે પંડિતોની સાથે એની મુલાકાત થઈ હતી તે બધાની વિદ્વતાની એણે તારીફ કરી છે; પરંતુ સ્ત્રીઓ અને સામાન્ય જનસમૂહની શારીરિક અને માનસિક સ્થિતિ માટે તો એણે બહુ શોક પ્રદર્શિત કર્યો છે. તેણે લખ્યું છે કે “નૈતિક અને ધાર્મિક સ્થિતિમાં તેઓ મહા પતીત અને અનાથ છે; અને સામાજિક, ધાર્મિક તથા રાજકીય વિભાગોમાં વહેંચાઈ ગયેલા છે. મનમાં જરાએ દૃઢતા નથી; શરીરમાં જરાએ ચેતના નથી; અને મતમતાંતરોના કલહોને લીધે મંડળો બંધાઈ ગયેલાં છે. બુદ્ધિપુરઃસર વિચાર કરી શકતાજ નથી; અને એવી દુર્બળ સ્થિતિમાં મુસલમાનોના હુમલા સામે કે જેમાં મહામહા ગિઝની તો હર સાલ લૂટ ચલાવતો હતો તેમાં અબ્યવસ્થા તેમજ કબાચકની ખામીને લીધે તેઓ ધૂળની પેઠે-છુટાં છવાયાં રજકણોની પેઠે વિખેરાઈ જતા હતા.” ત્યાર પછી આખર હિંદુસ્તાનના વિષયમાં લખે છે કે “અહીંના લોકોના

\* આ લેખ ત્વામી શ્રી રામતીર્થ લાહોરના ભારતીય યુવકમંડળના વાર્ષિકાત્મક વખતે વ્યાવવા મોકલ્યો હતો.

પ્રત્યેક કાર્યમાં ચાતુર્ય, પ્રવીણતા અને નવીનતાની ખામી નથી, પરંતુ એમની પાસે ઉદ્યોગ સંબંધી અંથજ નથી. શિલ્પનું એમને જ્ઞાન નથી. એઓના દેશમાં નથી ખાગ ખગીચા કે નથી નહેર. વળી દારૂગોળાનું તો કોઈ નામજ નહતું નથી. આ લોકો સ્વતંત્રાપૂર્વક એક બીજાની સાથે મળવા હળવા માટે અયોગ્ય છે.” અમે કહી ઉપરના વર્ણનમાંથી વ્યક્તિગત દ્રેષભાવને દૂર કરી નાખીએ અને જે કાંઈ અતિશયોક્તિ થઈ છે એને કાઢી નાખીએ, તો પણ અમારે શોકપૂર્વક કહેવું પડે છે કે એમાં ઘણુંએ સત્ય છે. વ્યાવહારિક જ્ઞાનની દરિદ્રતાથીજ આપણા દેશનું અર્થપતન થયું છે, અને એજ આપણી અવનતિનું કારણ છે.

એ તદ્દન શાસ્ત્રાર્થ કરવાનીજ વાત હોય તો રામ પણ બીજાઓની પેઠે એ વિદેશી ઇતિહાસકારોના આક્ષેપો બહુ સુગમતાપૂર્વક ઉઠાવી શકે તેમ છે; પરંતુ બહાલાંઓ ! એઓએ એવી તો સત્ય અને વાસ્તવિક હકીકત લખી છે કે જે સ્વતઃસિદ્ધ છે. હું એમાં કેવી રીતે ના કહી શકું ? તમામ સામાજિક અનિષ્ટોનું મૂળ વ્યાવહારિક જ્ઞાનની ન્યૂનતા છે. શારીરિક શ્રમનો તિરસ્કાર, ભતિ અને પંથના પ્રકૃતિવિરૂદ્ધ લેહ અને મતલેહ, દેશાટન કરવાની મનાઈ, ખાળ-વિવાહ, સ્ત્રીઓપર લઘાચલો માનસિક અને શારીરિક અંધકાર, ઇત્યાદિ સર્વ દોષ આ વ્યાવહારિક જ્ઞાનની ન્યૂનતામાં સામિલ છે. આ સામાજિક અવનતિને દૂર કરવી એ મહા દુષ્કર કાર્ય છે. બૃક સાહેબે એક બહુ સુંદર વાક્ય લખ્યું છે કે “ સુધારણા એક એવી વસ્તુ છે કે જેમાંથી સંતોષ પામવાને માટે તેને દૂરજ રાખવી જોઈએ.” રુદિઓના બંધનમાંથી છુટકારો પામવો એ બહુ ચિકટ કાર્ય છે; કારણ કે કર્તવ્યશીલ પુરૂષ, સમાજ અને સમાજના નેતાઓના દોષ સર્વને દેખાડે છે તથા આવશ્યકતા લાગે તો એની નિન્દા પણ કરે છે, તેથી લોકો એના સાથે દ્રેષભાવ રાખે છે. તે બિચારો કાંઈ ઠીક કહેતો હોય તો પણ લોકો તેના વાક્યનો ઉલટોજ અર્થ સમજી બેસે છે આવી પંચાતીથી બચવા માટે જેવી સ્થિતિ છે તેવીજ રહ્યા કરે એ ઉચિત ભાસે છે. પરંતુ એમ “ યજ્ઞાવિ તદ્મથતુ ” કહીને શું સ્વાર્થસાધનના કાર્યમાંજ રહ્યા કરવું વાજબી છે ? શું એ સંભવિત છે કે તમે તમારી ઉન્નતિની ચિન્તામાં વળગી રહો અને સમાજનું ગમે તે થાય તે થવા દઈને તેનો વિચાર પણ ન કરો ? નહીં માનજો કે દુખતો સમાજ તમને એકલાને કહી નહિ તરી જવા દે. જો સમાજ દુખતો હશે તો તમારે પણ તેનો સાથે દુખવુંજ પડશે. જો સમાજ પોતાની ઉન્નતિ કરતો હશે તોજ તમારી ઉન્નતિ થઈ શકશે. સમાજથી દૂર રહીને કોઈની પ્રગતિ થાય; એ તો હાથને શરીરથી અલગ રાખીને શક્તિ પ્રાપ્ત કરવાની વાત જેવું છે.

વેદાન્તવિરૂદ્ધનો આ વિચાર હિંદુસ્તાનમાં બહુ કાળથી ઉત્પન્ન થયો છે તેથી સમાજનું અંગ ભંગ થઈ ગયું છે અને શોચનીય અવસ્થા આવી પડી છે. આ ભારતના લવિષ્યના નવ સુષકો ! હિંદુસ્તાનનો ભવિષ્યકાળ એ તમારોજ ભવિષ્યકાળ છે, અને તમેજ તેને માટે જવાબદાર છો. બહુ ભતના બહુમાં ખાયલા લોકોજ ફસી પડે છે; સત્યથી ભરેલ ચૈતન્યવાન મનુષ્ય તો લોકોના વિચાર અને અતઃકરણપર સામ્રાજ્ય ભોગવે છે. ભલે પછી નામમાત્રનો બાહ્ય રાજ ગમે તે હોય. બી. એ. કે એમ. એ. ની પદવી તમને વિશ્વ વિદ્યાલયમાંથી મળે છે, પણ કાપુરુષ કે વીરનરની પદવી તો તમારે પોતેજ પસંદ કરી લેવી જોઈશે. કહો, તમને કંઈ પદવી પસંદ છે ? જીવનના નીચ દાસ્યની કે જીવનના સુવરાજની ? બળવાન અને શુદ્ધ ચારિત્રજ સમાજની ઉન્નતિનું શુદ્ધ સાધન છે. ન્યૂટને ગતિશાસ્ત્રના બીજા



સિદ્ધાન્ત પ્રમાણે તારવી કાઢ્યું છે કે શક્તિનો પ્રભાવ બીજા પદાર્થપર એ નવો થાય છે કે એની ગતિમાં કાંઈ વિકાર ઉત્પન્ન થાય છે. સેંકડો વર્ષથી આ દેશમાં અવાસ્તવિક દ્વેષભાવ અને શૂન્ય ભાવને લીધે બહુ અનિષ્ટ થાય છે; અને તેનું મુખ્ય કારણ રૂઢિનાં બંધનો, વાડાઓ અને બંદોબસ્ત છે. હે વિચારશીલ અને સુચરિત્રવાન યુવકો ! ચૈતન્યમય શક્તિ બનીને હાનિકારક રીતે રિવાજોને દૂર કરવાનું કાર્ય તેમણે છે. આ પુરાણી તામસિક ગતિને હઠાવીને તમારી શક્તિને એ તરફ વહેવરાવો કે જ્યાં એની સંપૂર્ણ આવશ્યકતા હોય. જ્યાં જ્યાં તેનો પ્રવાહ વધારવા જેવું લાગે ત્યાં ત્યાં તે વધાર્યે જાઓ. ઉદ્યોગ કર્યો કરો; કાર્ય કરતા રહો. નિર્ભયતાથી પોતાના પવિત્ર અને બલિષ્ઠ વર્તમાનને લવિષ્યકાળની સાથેની દોડધામની સરતમાં સામિલ કરી દો. પૂર્વજો પાસેથી જે કાંઈ રૂઢું પ્રાપ્ત થયું છે તેનો આપણે ત્યાગ નહિ કરી શકીએ; કારણ કે જો સમાજ પોતાના પૂર્વજો પાસેથી મેળવેલી વસ્તુનો ત્યાગ કરી દે તો કોઈ બાહ્યશક્તિ સમાજનો નાશ કરી નાખે છે. પરંતુ એ સાથે એ પણ લક્ષમાં રાખવું જોઈએ કે પૂર્વજો પાસેથી જે મળ્યું હોય તેનો આડંબર પણ ન કરવો જોઈએ. જે સમાજ એવો આડંબર કરે છે તેનો અંદરથીજ નાશ થઈ જાય છે. શું તમારાં શુદ્ધ આચરણને લીધે સમાજમાં કલહ અને દ્વેષ ઉત્પન્ન થવો સંભવિત છે ? તમે એકલા હો તો પણ ધૈર્યથી ઉભા રહો; પાછળ કદી પણ ન હઠો. એનું નામજ પુરુષાર્થ છે. પ્રવાહ તમને અનુકુળ છે. પુરાણવાદીઓને પોતાનો ભૂતકાળ લઈને બેસી રહેવા દો. શું અસત્યથી તમે રાષ્ટ્રનો ઉદ્ધાર કરી શકશો ? શું લોકોને અધિકારમાં રાખીને તમે તેમનામાં એકતા ઉત્પન્ન કરી શકો તેમ છો ? શું ભૂલ અને ખોટા વિશ્વાસથી રાષ્ટ્રીય એકતા ઉત્પન્ન થઈ શકશે ? કદાચિત્ એમ પણ સમજી લ્યો કે સર્વ ખલાસીઓ એકજ દિશામાં નૌકાને હાંકી જાય છે; પણ એ દિશા ઉલટી, વિકાસચરુદ્ધ અને સત્યથી વિમુખ હોય તો પછી એજ દિશામાં ચાલ્યા જવું ઉચિત છે ? એવી નૌકા તો અવશ્યમેવ કોઈ ખડકમાં અથડાઈ પડશે અને ચૂરેચૂરા થઈ જશે. આ કામ જેટલું સત્વર અને એટલું સાફ. સત્ય અને પવિત્રતાથી જે એકતા સંભવિત છે તેજ વાસ્તવિક નહીં શકે છે. હે રાષ્ટ્રની એકતાની આકાંક્ષા રાખનારાઓ ! તમારું પ્રથમ કર્તવ્ય એ છે કે રાષ્ટ્રમાં જે અસંખ્ય અમાનુષિક પ્રથાઓ છે તેને દૂર કરો. જે મનુષ્યજાતિને માટે અને એની ઉન્નતિને માટે લોકોને કષ્ટ સહન કરવું પડતું હોય અથવા તો કાર્ય કર્તાઓને દંડ કે શિક્ષા સહન કરવી પડતી હોય તો તેથી એ સિદ્ધાન્ત નીકળી આવે છે કે દેશમાં આત્મિકજીવન ઉપરિચિત છે; અને એના સ્વાસ્થ્યને માટે બહુ સારી રીતે શ્વાસોચ્છવાસ લેવાય છે.

આદર્શજીવનમાં દુઃખનું નામ માત્ર પણ હોતું નથી. ત્યાં પ્રેમ અને શાન્તિ ફેલાવનારી શાન્તિજ શાન્તિ હોય છે. વાડ, જે સમાજમાં જ્ઞાનનો પ્રકાશ ત્રાસદાયક લાગે છે તેમાં દુઃખરહિત શાન્તિ અને ઉદ્યાનુખ પ્રકાશ એક સાથે કેવી રીતે નહીં શકવાનાં ? તમારી પ્રકૃતિજ કદાચિત એવી થઈ ગઈ હોય કે તમે આદર્શજીવન નથી ગાળી શકતા, તો પછી તમારું ચારિત્ર તદ્દન સરલ અને સત્ય બનાવો; કારણકે એની પણ આજ્ઞાલ બહુ આવશ્યકતા છે. ન્હાના વિચારવાળા મોટા માણસોથી નહિ પણ મહાન વિચારવાળા ન્હાના પુરુષોથીજ દેશનું કલ્યાણ સંધાય છે. શાન્તિ ! પશુઓના જેવું અધોરીપણું શું તમને શાન્તિમય માલૂમ પડે છે ! એમ તો રમશાન ભૂમિ પણ શાન્તિકારક જણાય છે ! આપણે તો જાગતી શાન્તિ જોઈએ છે, મરેલી નહિ. જ્યારે લોકોમાં

અન્ધકાર ફેલાયલો હોય અને લોકો અંધારામાં ઠોકર ખાતા હોય ત્યારે આપણી પાસેના પ્રકાશને એક પથરની નીચે છુપાવી રાખવો એ મહાપાપ છે. તમારી પાસે પ્રકાશ ન હોતો તો એટલું પાપ ન ગણાત. જે પોતાનાં વાક્યોથી બીજાને સહાય કરી શકતો હોય, પણ કાર્યને સમયે ચૂપ રહેતો હોય, તે મનુષ્ય રણસંગ્રામમાંથી નાશી જનાર બાવલા સિપાહીના જેટલોજ પાપી છે.

(૨) હવે આપણે મનુષ્ય સંજ્ઞાનો પ્રશ્ન ઉપાડીએ.

માલ્થસ અને એવાજ બીજા અર્થશાસ્ત્રીઓએ આ વિષયમાં જે કાંઈ કહ્યું છે એનું વર્ણન કરવાની અહીં કાંઈ આવશ્યકતા નથી, માલ્થસ તો કેવળ જંતુવિજ્ઞાનશાસ્ત્રના સિદ્ધાન્તોનોજ પુનરુદ્ધાર કરે છે, પણ પ્રાણીશાસ્ત્રીઓ-( પ્રકૃતિશાસ્ત્રવેત્તાઓ-Naturalists ) એ એ વિષયમાં શું કહ્યું છે તે આપણે જોઈએ. હકસલીએ એક દેશ અથવા સમાજને અરણ્યના એક ઉપવનની ઉપમા આપી છે. સામાજિક વિકાસનો ક્રમ ( અથવા જેને એ નૈતિકક્રમ કહે છે ) તે ઉપવનના ક્રમની સાથે બહુ મળતો આવે છે. પરંતુ એ બન્ને ક્રમ સ્વેચ્છાચારી હોઈ સૃષ્ટિક્રમથી વિરુદ્ધ છે. આ સૃષ્ટિક્રમમાં અતિ ઘોર અને તીવ્ર જીવનસંગ્રામ થતા રહે છે; પરંતુ ઉપવનક્રમ અને નૈતિકક્રમમાં આવો સંગ્રામ થતો નથી-એ સંગ્રામમાં તો મૂળ કારણજ ઉડી જાય છે. આ બધા ક્રમોની અભિન્નતા સિદ્ધ કરવાની હેત્રિ ક્રમણે બહુ માથાકુટ કરી તોપણ તે હારબિન અને હકસલીના સિદ્ધાંતથી એક રતિભાર પણ આગળ નથી વધી શક્યો. બગીચાનો માળી બગીચાને સાફ કરીને, નકામા ઘાસને ખેંચી કાઢીને, બગીચાની ખીલવણી ન થવા દે, તો થોડાજ સમયમાં એ બાગમાં સ્વેચ્છાચારી સૃષ્ટિક્રમ શરૂ થઈ જશે, અને ઘનઘોર સંગ્રામ અને કલહ ઉત્પન્ન થશે; એ બગીચામાંથી શાન્તિ અને આનંદનું સામ્રાજ્ય ઉડી જશે; કારણ કે નકામું જંગલી ઘાસ સઘળે સ્થળે ઉગીને બાગની શોભા બગાડી નાખશે.

આવીજ રીતે જ્યારે કોઈ સમાજમાં લોકસંજ્ઞાની વૃદ્ધિની આવશ્યક સીમા આવી ચૂકી હોય અને સંજ્ઞાની અધિકતાને ઠેકાણે પાડવાના ઉપાય લેવામાં આવતા ન હોય તો એ સમાજમાં અવશ્યમેવ ઘોરસંગ્રામ જાગીને તેની શાન્તિને નષ્ટ કરી નાખશે; નૈતિક ક્રમને દાબી દેશે; નૈતિક તત્વોનો વિનાશ થશે, અને ઇશ્વરીય આજ્ઞાનો તિરસ્કાર થવા માંડશે. નિઃસંદેહ એવા સમયથીજ રાષ્ટ્રોની અવનતિ અને અધોગતિનો પ્રારંભ થયો છે. રોમ, ગ્રીસ અને અન્ય દેશોની અવનતિ અને નાશનું મૂળકારણ આ લોકસંજ્ઞાનો પ્રશ્નજ છે. હિંદુસ્તાનપર આ લોકસંજ્ઞાની વૃદ્ધિનો પ્રશ્ન પહેલાં પણ આવી ચૂક્યો હતો, પરંતુ આપણે હવે સુધી આ મૂળવિકારને દૂર કરવાનો પ્રયત્ન કે ઉપાય નથી કર્યો. તમામ પૃથ્વીપર હિંદુસ્તાનના જેવી દરિદ્ર અને ભરપૂર લોકસંજ્ઞા કોઈ પણ દેશમાં નથી. હિંદુસ્તાનનું એક સાધારણ કુટુંબ સંપૂર્ણ રાષ્ટ્રની સ્થિતિનું સૂચક ચિહ્ન છે. ત્યાં જોશે તો પ્રાપ્તિ બહુજ થોડી અને પ્રતિવર્ષે ખાનારાંની સંજ્ઞાની વૃદ્ધિ, ઉપરાંત નિર્રથક અને નિર્દય પ્રથાઓમાં દ્રવ્યનો અનુચિત માર્ગે વ્યર્થ વ્યય. એક તબેલામાં ઘણાં જાનવર હોય અને એક કે બે જાનવરને માટેજ ઘાસ હોય; તો એ જાનવરો એક બીજા સાથે અવશ્ય લડી મરશે. લડાઈની જડને દૂર ન કરવી અને લોકોને શાન્તિનો ઉપદેશ દેવો એ કેવળ ઢોંગ છે. મારા દેશ બંધુઓ અંતઃકરણથી નમ્ર અને શાન્તિપ્રિય છે, નિશ્ચયપૂર્વક તેઓ નમ્રતા અને શાન્તિને આપે છે; પરંતુ ભુખ અને શારીરિક દુર્બળતાને લીધે તેઓ ઇર્ષ્યા અને સ્વાર્થના દાસ બની જાય છે.

આમાં એ બિચારાઓનો શું દોષ ? એમનો શું અપરાધ ? ન્યાં સુધી લોકસંખ્યાના પ્રશ્નનો નિવેડો લાવવામાં નહિ આવે ત્યાંસુધી રાષ્ટ્રીય ઐક્ય અને પરસ્પર પ્રેમલાવની વાત હવાઈ કિલ્લા જેવી છે. આપણે એ લયંકર પ્રશ્નનો નિવેડો લાવવો જોઈએ, નહિ તો જરૂર મરી જઈશું. વિજ્ઞાનશાસ્ત્રના તરવો અનુસાર આવી સામાજિક અવસ્થામાં આપણા સાથીઓને માટે આપણને હરઘડી દુઃખ લોગવવું પડે છે, ત્યાં સહાનુભુતિ અને નિઃસ્વાર્થની વૃદ્ધિ હોવી અસંભવિત છે. એ ભારતવાસીઓ ! તમે લોકસંખ્યાની અધિકતાને લીધે આટલા ગરીબ તો બની ગયા છો, અને વળી આશા રાખો છો કે પ્રેમ અને સહાનુભુતિની વૃદ્ધિ થાય ! તમારી આ આશા વૃથા છે. પદાર્થવિદ્યાનો અભ્યાસ કરનારા જાણે છે કે હરકોઈ જાતના પદાર્થની આંતરિક સ્થિરતા ત્યારે નહીં રહે છે કે જ્યારે એનાં પરમાણુ એકબીજાથી એટલાજ ફાસલા પર રહે કે જેમાં નાનાં પરમાણુઓને પણ પોતાની નિયમિત પરિક્રમા કરવામાં કાંઈ પણ હરકત ન પડે. હવે એ જોવું જોઈએ કે ભારતના રાષ્ટ્રની શું સ્થિતિ છે ? શું એની વ્યક્તિઓ એકબીજાની સાથે અથડાયા વિના પોતાની નિયમિત ચાલ પરિક્રમા પ્રમાણે ચલી શકે છે—વર્તન રાખી શકે છે ? શું તે પોતાની નૈસર્ગિક ગતિને સ્વતંત્રતાપૂર્વક ચલાવી શકે છે ? ન્યાં એકતું પેટ ભરવા માટે દશને ભુખે મરવું પડે તેવું છે, તેવી સ્થિતિમાં રાષ્ટ્રીય સ્થિરતા ટકાવી રાખવા માટે આપણે સત્વર ઉપાય ચોજવા જોઈએ. જો આપણે એમ નહિ કરીએ તો પ્રકૃતિ પોતાના નિયમ પ્રમાણે આપણી સાથે વ્યવહાર કરશે. આપણી આવી અવસ્થાને માટે મહર્ષિ ઋષિએ પ્રકૃતિનો નિયમ વર્ણવ્યો છે તેમ ખેડેગ, દુષ્કાળ, નાશકારક યુદ્ધ અને ધરતીકંપનો જરૂર ઉદ્ભવ થવાનો. હવે એ વિચારવું જોઈએ કે આનો ઉપાય શું છે ? ઉપાય ઘણા છે.

અ. હિંદુસ્તાનની બહાર પગ મુકીએ એટલે સ્વર્ગતું દ્વાર ખંધ થઈ જાય છે, એ દુષ્ટ કલ્પના આ દેશમાંથી દેશપાર થવી જોઈએ અને તેની સાથે જે લોકોનો આ દેશમાં ઉદ્ધર નિર્બાહ ન થતો હોય તેઓએ સત્વર બહાર ચાલ્યા જવું જોઈએ. મિત્રો ! ચાલો, અન્ય દેશ દેશાન્તરેમાં નિવાસ કરો. આખોચીઆના દેડકા બનવામાં તે શું આનંદ રહ્યો છે ? શું તમારા મનમાં એવો વિચાર નથી આવતો કે તમારા અહીં રહેવાથી આ રમ્ય ભારત અંધાર કોટડી જેવું બની ગયું છે અને તેથી તમારો શ્વાસ ખંધ થઈ જવા આવ્યો છે ?

બ. એક સમયે ભારતના આર્ય નિવાસીઓને માટે એ મહા સૌભાગ્યની વાત હતી કે એઓને અધિક સંતાન થાય. પણ હવે તો એ સમય ચાલ્યો ગયો છે; સ્થિતિ બદલાઈ ગઈ છે. લોકસંખ્યાની અધિકતાનો વિચાર કરીએ છીએ ત્યારે માલૂમ પડે છે કે આજકાલ લો મોટું કુટુંબ પ્રાપ્ત થાય એ મહા દુર્ભાગ્યનીજ વાત છે. જે વિચારશન્ય મનુષ્યો એમ કહે છે કે મરણોત્તર સ્વર્ગપ્રાપ્તિ પુત્રોત્પત્તિપર અવલંબન રાખે છે, તેઓને કહેને કે જરા પોતાની આંખો ઉઘાડીને જુએ કે મરતાં પહેલાંજ સંસારવૃદ્ધિને લીધે તમે તમારા ઘરને એટલે કે ભારતવર્ષને સાક્ષાત્ નરક બનાવી મુક્યું છે કે નહિ ! જે લોકો ભોગવિલાસને માટેજ સ્વર્ગ ચાહે છે તેઓને ભગવાન શ્રીકૃષ્ણજીએ ભગવદ્ગીતાના બીજા અધ્યાયના ૪૨ થી ૪૫ શ્લોકમાં ખુબ આગળ લગાવ્યા છે. ‘અપુત્રસ્ય ગતિર્નાસ્તિ’ એ વિચાર ભગવાન શ્રીકૃષ્ણની આંખોની સામે પણ હતોજ. એ શ્લોકો વાંચીને સ્વતંત્રતાના વિચારો ગ્રહણ કરવા એજ ચોચ છે. સંતતિ વધારો, અજ્ઞાનમય જીવન બચતીત કરો અને હાસત્યમાં મરી જાઓ” આ હાનિકારક તત્ત્વ કે જે આજકાલ અમારું

અમંગળ કયાં કરે છે તેને સત્વર દેશની બહાર મોકલી દેવું જોઈએ. કોઈ કોઈ વાર આપણે આપણી અધોગતિને માટે સુસલમાનોને દોષ દઈએ છીએ, અને કોઈ વાર અંગ્રેજ સરકારને અને કદી કદી આપણે હિંદુસ્તાનના ધર્મોને માથે બધો દોષ ઢાળી પાડીએ છીએ. બળી કોઈ વાર તો એમજ કહીએ છીએ કે સર્વ અપરાધ પ્રચલિત શિક્ષા પ્રણાલીનો છે. આ સમાલોચનામાં કેટલીક સત્યતા તો છેજ; પરંતુ મુખ્ય દોષ તો વિવાહ સંબંધની અપવિત્રતાનો છે કે જેની સાથે સમસ્ત સંસારનો સંબંધ છે; જેનાથી સંપૂર્ણ ભારતવાસી ઉત્પન્ન થાય છે અને જે એની વર્તમાન સ્થિતિનું કારણ છે. આ અતિશય મહત્ત્વપૂર્ણ અને પરમ પવિત્ર સંસ્થાની સાથે આપણે મહાન ઉપેક્ષાથી, અશાસ્ત્રીય રીતે અને લજ્જાહીનપણે વરતીએ છીએ. ગમે તેટલી જન્મપત્રિકાઓ મેળવો, ગમે તેટલા જ્યોતિષના હિંસાખ મેળવો, ગમે તેટલાં સુદૂર્ત શોધો, ગમે તેટલાં સ્તોત્ર ગાઓ અને ગમે તેટલા પવિત્ર સંસ્કાર કરો, તો પણ હિંદુસ્તાનમાં જેટલા વિવાહ થાય છે તે લગભગ બધાજ અસામાયિક, અમંગલિક અને અપવિત્ર છે.

આકાશનો કોઈ પણ ગ્રહ જ્યારે એમ જોશે કે કોમળ અને અપરિપક્વ બાળક-બાળિકાઓનો વિવાહ તેમના ( ગ્રહોના ) અનુકૂળ હોવાના આધારપર કરવામાં આવે છે ત્યારે તે ગ્રહ મંગળ ( શુભ ) સ્થાનપર કદી પણ નહિ રહે. આવા અમાનુષિક અને પશુઓને પણ નીચ લાગે એવા પ્રસંગો જોઈને તો ઉલટા સર્વ ગ્રહો કંપી ઉઠે છે, અને સ્વસ્થાનથી ર્યુત થઈ જાય છે. જે વરકન્યા પોતાનો વિવાહ પોતાની મેળે નથી કરી શકતાં એવા અપવિત્ર વિવાહને વેદમંત્રો પવિત્ર કરે એ તો બાબુપર રહ્યું, પણ એથી તો વેદમંત્ર ઉલટા પોતાનું મહત્ત્વ પણ ગુમાવે છે અને તેથી ભવિષ્યમાં એનો કશોએ પ્રભાવ રહેતો નથી. દેશમાં અયોગ્ય, કર્ત્તવ્યહીન, નિરુપયોગી અને પરોપણવી પ્રાણી ઉત્પન્ન કરવા માટે જે નિર્ધનોનો નિર્વાહ કરવામાં આવે છે તેના અધાર્મિક સંસ્કારોની દુર્ગંધ સામે કોઈ પણ પુષ્પ પોતાનું માધુર્ય સદા ટકાવી રાખે તેમ નથી.

હે તરુણ જનો ! બંધ કરો, બંધ કરો; હે ભારતના ભવિષ્યના ઉત્તરદાતા યુવકો ! આ બંધ કરો; નૈતિક વિચાર કરીને કે ભારતવર્ષનો વિચાર કરીને અથવા સ્વતઃ તમારે માટે કે તમારા વંશજોને માટે કૃપા કરીને આ અસામાયિક અને અધિકારયુક્ત વિવાહપ્રણાલી બંધ કરો.

એમ કરવાથી લોકો પવિત્ર થશે અને થોડે ઘણે અંશે મનુષ્ય સંખ્યાના પ્રશ્નનો પણ નિબેડો આવી જશે. શું તમને એમ લાગે છે કે આ સૂચના સુષ્ટિક્રમથી વિરુદ્ધ છે ? આ વાતનું તમારે અવશ્ય પ્રતિપાલન કરવું પડશે. નહિ તો જરજરિત કરી નાખનાર દુષ્કાળ અને રીબાવી રીબાવીને મારનાર મૃત્યુ તમને આ શિક્ષાને વ્યવહારમાં મૂકવા માટે ફરજ પાડશે. એમાં શંકા નથી. શું બાળલગ્ન અને બાળવૈધવ્ય સંસારમાં સર્વથી વિશેષ સુષ્ટિક્રમ વિરુદ્ધનું કાર્ય નથી ? પૃથ્વીપરના કોઈ પણ સુધરેલા સમાજને પૂછી જુઓ. તમારામાં જે થોડું પણ મનુષ્યત્વ રહ્યું હોય તો અમાનુષિક સુષ્ટિક્રમ વિરુદ્ધ સંસ્થાઓ-રીતિ રિવાજોને ફર કયાં વિના કેવી રીતે સ્વસ્થપણે બેસી શકે છે ? વિધવા અબળાઓ સહાયતાને માટે પોતાના કોમળ હાથ તમારી પાસે ધરે છે ! તમારી આંખો સામે પ્રત્યક્ષ દૃઢરૂપી ચિતાઓપર

જીવન્ત સતીઓ ક્રમશઃ બળી મરે છે ! એનાં નિષ્પાપ અશ્રુપૂર્ણ નેત્રમાં ધૃત્વરી તેજ બળકે છે ! સહાયતાની આશા રાખીને તમારા તરફ એ નેત્રો ટગટગી રહ્યાં છે ! આ રૂદન કરતી ભવાનીથી ક્યાં સુધી નાશ લાગ કરશે ? હજુ પણ તમે એની વાત પર લક્ષ નહિ આપો તો પછી એ ભવાની, રક્તલક્ષ્મણી ઉગ્ર ચંડિકાનું એવું ક્રૂર રૂપ ધારણ કરશે કે જેની સામે પૃથ્વી ડોલતી ડોલતી કંપવા લાગશે. લોકો શાન્તિ શાન્તિનો પોકાર કરી રહ્યા છે, પરંતુ જ્યાં સુધી પોતેજ આમંત્રણ કરી રાખેલી ચંડિકા બિરાજમાન છે ત્યાં સુધી દેશમાં શાન્તિ કેવી રીતે આવી શકે વાડ ? યુરોપમાં લોક જેટલી નીચી પાયરીનાં હોય છે એટલાજ જલદી તેઓ વિવાહ કરી લે છે, પણ જેટલાં જલદી હિંદુસ્તાનના લોક કરે છે એટલાં તો ત્યાંનો અધમ નીચ પુરુષ પણ નથી કરતો. ત્યાંના ઉચ્ચશ્રેણીના લોક બહુધા ત્રીશ વર્ષની પહેલાં વિવાહ નથી કરતા અને એનું મુખ્ય તાત્પર્ય એ છે કે સંતતિ થાવી પણ સારી થાય.

હર્બર્ટ સ્પેન્સરે પોતાના જંતુવિજ્ઞાનશાસ્ત્રનાં તત્ત્વોમાં લખ્યું છે કે માનસિકશક્તિ જેટલી વધતી જાય છે તેટલી પ્રજેત્પત્તિની શક્તિ ઘટતી જાય છે. પશુઓની પ્રજેત્પત્તિની શક્તિની પ્રશંસા કર્યા કરવાની અધમ સ્થિતિમાં આપણે ક્યાં સુધી રહેવું ? પ્રજાચર્યના મહત્ત્વની સર્વદા સ્તુતિ કરનારાં આપણાં શાસ્ત્રો કહે છે કે આધ્યાત્મિક અને શારીરિક બળ કેવળ પવિત્રતામાંજ હોય છે. માનવશક્તિનો મુખ્ય અંશ કે જેને આપણે વિપયવાસના અને વિષયલોગમાં વાપરી નાખીએ છીએ તેને રાકી રાખીએ તો બહુ સુગમતાથી તે ઓજસનું અર્થાત્ અક્ષય આધ્યાત્મિકશક્તિનું રૂપ ધારણ કરી શકે.

તમારે હવે કામવાસનાપર કાબૂ મેળવવો જોઈએ. જે મૂર્ખ મનુષ્ય પોતાની પશુવૃત્તિને નથી દબાવી શકતો અને પ્રકૃતિના અતિ ગંભીર સંબંધને ભોગ સંબંધના અર્થમાં લઈ જાય છે તે બિચારો નથી જાણતો કે એ માફજ રક્ત-વીર્ય કે જે મારા પ્રાણનો આધાર છે તેને હુંજ વહેવરાવી દઉ છું. આ દિવ્યશક્તિનો દુરુપયોગ કરવો એજ સર્વ પાપોનું મૂળ-કારણ છે. કહ્યું છે કે અનાવશ્યક સ્થાનમાં પડેલી સંપત્તિ ધૂળ સમાન છે તેવુંજ આ રૂપક છે. કામવાસનામાં પાશવ શબ્દની ઉપાધિ લગાડવાથી એની અધમતા બહુજ વધી જાય છે. પશુ પોતાના અસંખ્ય પ્રજેત્પાદન કાર્યમાં મહાન મૂર્ખ અને નીચ છે. એની ઉત્પત્તિની અધિકતાજ એના દારણ સંહારનું મુખ્ય કારણ છે અને તેને લીધેજ એ બદનામ છે. પરંતુ પશુઓ કદી પણ માત્ર સુખલાલસાથી વિષયભોગ નથી કરતાં. મનુષ્ય પશુઓથી શ્રેષ્ઠ મનાય છે, કારણ કે એની વાસનાઓ એના વિવેકને અધીન હોય છે, એમ છતાં પણ મનુષ્ય અસંખ્ય પ્રજેત્પાદનમાં પશુઓની સરખામણી કરે અને અનાવશ્યક તેમજ નિકૃષ્ટ વિષયોમાં પશુઓના કરતાં પણ અધિક લુબ્ધ થઈ જાય તો પછી મનુષ્યની અવસ્થા અત્યંત નીચ અને પતિત થાય છે અને પછી એવી કંઈ આપત્તિ છે કે જે એને નહિ ભોગવવી પડે ?

પવિત્રતા ! પવિત્રતા ! તલવારના ધા ખાઈને તમારે પવિત્રતા પ્રાપ્ત કરવી પડશે. તમે પવિત્રતા નહિ મેળવો તો ક્રૂર વિકાસચક્ર-સુદર્શનચક્ર તમારો સંહાર કરી નાંખશે. અત્યારે તમારી આશા કેવળ પવિત્રતાપરજ આધાર રાખે છે. જેવી રીતે વિકાસક્રમે અસંખ્ય લોકોના સમીપસ્થ સંબંધમાં પવિત્ર ભાવ ઉત્પન્ન કરી નાખ્યો છે તેવીજ રીતે ઓ ભારતવાસીઓ ! તમારે જે જીવન્ત રહેવું હોય તો તમારે તમારું આચરણ આને મન સ્વચ્છ

-પવિત્ર રાખવુંજ પડશે. આમાં જો તમે ન્યુનતા રાખશો તો તમારે જીવ-  
વુંજ દુર્લભ થઈ પડશે. આ કાર્ય કઠિન હો કે સુગમ, તોપણ તમારે તે સાધવુંજ પડશે.  
પોતાના દેશને માટે, પોતાના શરીરને માટે, તમારા મસ્તિષ્કને માટે, તમારા ધર્મને માટે,  
આ લોકને માટે કે પરલોકને માટે, તમારે પવિત્રતા પ્રાપ્ત કરવીજ પડશે. પવિત્રતા સિવાય  
શૌર્ય પ્રાપ્ત નથી થઈ શકતું; પવિત્રતા વિના એકતા નથી મળી શકતી; પવિત્રતા વિના  
શાન્તિ દુર્લભ છે.\*

અમેરિકા અને ઈંગ્લંડનો અશિક્ષિત વર્ગ પણ આપણાં વિશ્વવિદ્યાલયોના સાધારણ  
વિદ્યાર્થીઓ કરતાં અધિક બુદ્ધિશાળી હોય છે એવું કારણ શું? દૈનિક પત્રોનું નજીવું  
લવાજમ એજ એની કેળવણી અને જ્ઞાનનું મુખ્ય સાધન છે. અહીંનાં વિદ્યાલયો કરતાં  
ઈંગ્લંડ, જાપાન અને અમેરિકાનાં પત્રો પણ વિશેષ જ્ઞાન પ્રચાર કરે છે. આપણા દેશમાં આ  
થોડી ઘણી કેળવણીના પ્રસાર માટે આપણે વર્તમાન સરકાર તથા ખીજી સંસ્થાઓને ધન્ય-  
વાદ દેવો જોઈએ. પરંતુ વિચાર કરતાં વસ્તુતઃ એ કેળવણી નજીવી છે. આપણા જનસમુહનું  
અજ્ઞાન અને આપણી સ્ત્રીઓના લયંકર અંધકારનો સંપૂર્ણ વાંક એ આપણા પોતાનોજ વાંક  
છે. જે વીર્યશક્તિને હમણાં તમે દેશમાં કુરકુરીયાં વધારવાનું મહા નીચ કાર્ય કરવામાં અને  
તેમ કરીને દેશને હજીએ છેક રસાતળમાં પહોંચાડી દેવાનું દુષ્ટ કાર્ય કરવામાં વૃથા ગુમાવી  
રહ્યા છો તેનો સદુપયોગ કરીને સ્ત્રીઓની ઉન્નતિ કરો; સામાન્ય વર્ગને કેળવણી આપો;  
પોતાની ઉન્નતિ સાધો અને રાષ્ટ્રનો ઉદ્ધાર કરો. એ કાર્યને ફળીભૂત કરવાનો અત્યંત સુલભ  
અને સરળ માર્ગ એજ છે કે વર્તમાન દેશી પત્રોની દશા સુધારવી. સ્ત્રીઓ અને  
સામાન્ય વર્ગ સમજી શકે એવી ભાષામાં સાચાં ઉપકારી પત્રો કાઢવાં અને એવાં  
જે પત્રો હોય તેની ઉન્નતિ કરવી. કદાચિત્ આવાં કાર્યો કરવા માટે પહેલાં પ્રયત્ન થયા  
હશે પરંતુ એમાં કાંઈ સફળતા જણાઈ નથી. એવું મુખ્ય કારણ એ છે કે અંગ્રેજી  
ભણેલા વિદ્વાન વિદ્યાર્થીઓને દેશી ભાષામાં લખવાને સૂઝ ચડી આવે છે-સંકોચ  
થાય છે! પ્રિય વર્ગ! આપણી માતૃભાષાનું સન્માન અને સ્વાગત કરવું જોઈએ. ભારતીય  
યુવકમંડળે (Indian young Men's Association) સરળ અને સાદી ભાષામાં એક પત્ર  
કાઢવું જોઈએ. ભલે તે ગમે તે ભાષામાં હોય પરંતુ અક્ષર તો દેવનાગરીજ હોવા જોઈએ.  
જળી આ વાતનું ખાસ ધ્યાન રાખવું જોઈએ કે જ્યાંસુધી જાને ત્યાંસુધી અપ્રચલિત ફારસી કે સંસ્કૃત  
શબ્દોનો ઉપયોગ કરવો નહિ. વ્યવહારમાં ન આવી શકે એવી કઠિન ભાષા કદી  
ન લખાવી જોઈએ. કોઈનું અનુકરણ ન કરો. આ પત્રમાં કોલેજના વિદ્યાર્થીઓએ નાના  
નાના લેખ લખવા જોઈએ. જે જે ઉચ્ચ વિચાર અને ચિત્તાકર્ષક કદંપનાઓ તમને તમારા

\* નૈષ્ઠિક બ્રહ્મચર્યનો મહિમા તો ઓરજ છે અને અહરચાત્રમીથી તેનું પાલન થવું પણ અશક્ય  
છે. જેથી કરી રામ સ્વામીએ અહીં ઉપદેશી 'પવિત્રતા' નો અર્થ એજ છે કે અહરચાત્રમધર્મને અનુ-  
સરીને તેનું પાલન કરવું. ઋતુકાળ એજ સ્ત્રીગમનનો સમય ગૃહસ્થોને માટે છે. ગર્ભાવસ્થાથી માંડીને  
ખાળકનું ધાવણ છટે ત્યાં સુધીનો સમય અહરચરને માટે વિષય ભોગને માટે ધર્મશાસ્ત્રની આજ્ઞા મુજબ  
વર્જ્ય છે. કુદરત પણ એજ પ્રકાર સ્પષ્ટ સચવી રહી છે; છતાં મહિનામાં પચીસ પચાસ અને સો વખત  
વીર્યનો વૃથા વ્યય કરવાનું તો આ દેશમાં હવે છેકજ સાધારણ થઈ પડ્યું છે? બ્યાવહારિક કે પારમા-  
ર્થિક હરકોઈ પ્રકારની ઉન્નતિમાં આ વૃથા વ્યયને રોકવો, એજ અહીં-અહરચર ખનનારા વિદ્યાર્થીઓ  
પ્રત્યે-ઉપદેશાતી 'પવિત્રતા' નો આશય છે.

મંત્રી સ. સા.

અધ્યયનમાં પ્રાપ્ત થાય તેને પોતાની માતૃભાષામાં લખતા રહેવાનો પ્રયત્ન કરતા રહો. વાચકો કરતાં તમને પોતાનેજ તેથી વિશેષ લાભ થશે. જે કે લોકો તો બહુધા એમજ સમજે છે કે લેખથી વાચકોનેજ લાભ થાય છે. આ કાર્યમાં નાની નાની બાબતોનો વિચાર કરીને પાછા ન પડશો. પહેલો અંક માતૃભાષાની વર્ણમાળાથી શરૂ કરો અને એમાં થોડા સીદા સરળ શબ્દો રાખો. આ શુભ કાર્યનો ભાર વિશ્વવિદ્યાલયના વિદ્યાર્થીઓએ પોતાના શિર-પરજ લેવો જોઈએ. દેશમાં જ્ઞાન અને પ્રકાશ ફેલાવવાનું કામ તેઓને સુપ્રત કરવામાં આવ્યું છે. ઉચિત છે કે તેઓ પોતાની માતા, ભગિની, પુત્રી, સ્ત્રી અને અન્ય સંબંધી સ્ત્રીઓને વાંચતાં લખતાં શીખવે. સાર્વજનિક પાઠશાળાઓ અને શાળાઓને માટે રાહ જોઈને ન બેસી રહો. આ પવિત્ર કામ તમારે માથેજ આવી પડ્યું છે. જે ભારતને જીવંત રાખવો હોય તો સ્ત્રીકેળવણીનો પ્રચાર અત્યંત જરૂરી થવો જોઈએ. આ કાર્યનો તમેજ શા માટે આરંભ ન કરો ? કોઈ પણ સ્ત્રી કે નિર્ધન મનુષ્ય દેશમાં નિરક્ષર ન રહી જાય એ તમારું કર્તવ્ય છે. દેશના મુખપર આ અજ્ઞાનનું જે કલંક લાગ્યું છે તેને ધોઈ નાંખો. શું તમને તમારી પાટોશની ઢેડ-ભંગિયણોને ભણાવતાં શરમ કે ડર આવે છે ? શરમ આવતી હોય તો તમારી રીતભાત અને નીતિને ધિક્કાર છે ! બિચારી ધનહીન અને અશિક્ષિત સ્ત્રીઓને માતૃવત્ત પ્રેમથી મળો, અને તેઓને શિક્ષા-રૂપી પ્રકાશનું દાન કરો. એ તમારું પરમ કર્તવ્ય છે. આ કાર્ય કેટલું સાત્વિક અને પવિત્ર છે ! ભારતીય યુવકમંડળના મુખપત્રમાં પ્રાથમિક પદ્યાર્થવિજ્ઞાન, ઇન્દ્રિયવિજ્ઞાન, ખગોળશાસ્ત્ર, ઇતિહાસશાસ્ત્ર, અર્થશાસ્ત્ર અને માનસશાસ્ત્ર ઇત્યાદિનાં મૂળતત્ત્વોપર નાના નાના લેખ ક્રમશઃ નીકળવા જોઈએ. તેની ભાષા અત્યંત સુગમ અને મનોરંજક હોવી જોઈએ, અને પછી આગળ ઉપર ભાષાને ઉચ્ચ શૈલીમાં લાવવી જોઈએ. રામની સલાહ એવી છે કે પત્ર દેવનાગરી અક્ષરોમાં કાઢવું જોઈએ કે જેથી હિન્દી રાષ્ટ્રભાષા થઈ જાય. સ્ત્રીઓ અને ગરીબોને કેળવણી આપવી એ તમારું પરમકર્તવ્ય છે. આ કર્તવ્યની પૂર્ણતા કરવાથીજ તમારી વાસ્તવિક ઉન્નતિ થશે. સાથે એ પણ ન ભૂલશો કે તમારી આગળ એક અધિક મહત્ત્વનો પ્રશ્ન ઉપસ્થિત છે અને તે એ છે કે ઉન્નતિપ્રાપ્ત દેશોમાં જવું, ત્યાં કૃષિવિદ્યા તથા ખીજ અનેકાનેક ઉદ્યોગ શીખવા અને એ બધાને સંપૂર્ણ રીતે ભારતમાં બહુ ઐશ્વર્યપૂર્વક પ્રસારવા.

શું આ લેખે તમને અધીરા બનાવી દીધા છે ? સાંભળતાં સાંભળતાં તમે થાકી ગયા છો ? થાકી ગયા હો કે ન થાક્યા હો, છતાં હજી ઉભા રહો. રામ તમને કદી નહિ છોડે. જે વાતનો પ્રસાર કરવાને માટે એણે જન્મ લીધો છે એ વાત તમને કહી લે ત્યાં સુધી તે તમને નહિ જવા દે. ગૃહસ્થો ! તમારે કોઈ બહુ જરૂરી કાર્યપ્રસંગપર જવું હશે પરંતુ આ પ્રાચીન ખલાસી તમને નહિ છોડે; કારણ કે રામનો સંદેશ સાંભળવા કરતાં અધિક આવશ્યકીય કોઈ પણ કાર્યપ્રસંગ હોઈ શકે નહિ.

ગૃહધર્મ, સમાજધર્મ, રાષ્ટ્રધર્મ અથવા તમારું કોઈ પણ શુભ કર્મ અધિકારમાં થઈ શકેજ નહિ. હા, અશુભ કાર્ય તો અલખત અધારમાં કરવામાં આવે છે. પોતાના હૃદયમાં અક્ષારૂપી અગ્નિ અને જ્ઞાનની દિવ્ય જ્યોતિ પ્રજ્વલિત કર્યા વિના તમે કોઈ પણ કરી શકશો નહિ; એક ડગલું પણ આગળ વધી શકશો નહિ. આજે જે સૂચનાઓ

અને યોજનાઓ તમારા કાનમાં ભરવામાં આવે છે તે બધાં તમારા જીવનનાં બહિરઅંગ છે. શરીર ચૈતન્યવિના ટકી શકતું નથી. જેટલાં આન્દોલનોની સફળતા પ્રાપ્ત થઈ છે એની ચેતનતા કેવળ જીવિત શ્રદ્ધા અને દિવ્યજ્ઞાનપર નિર્ભર છે. જડવાદ, સંશયવાદ, નિરીશ્વરવાદ, નાસ્તિકવાદ અને અજ્ઞેયવાદ ઇત્યાદિ મતના ધુરન્ધરોને જે યશ અને સફળતા પ્રાપ્ત થયાં છે તેનું મૂળકારણ ધાર્મિક વૃત્તિજ માલૂમ પડે છે. કિન્તુ એ ધુરન્ધરોને કેટલીક વખત એનું વાસ્તવિક જ્ઞાન નથી હોતું. કોઈ કોઈ વાતોમાં એ લોક નામમાત્રના ધર્માભિમાની લોકોના કરતાં પોતાના આચરણમાં ધર્મનો અધિક વ્યવહાર કરે છે. ઉદાહરણ તરીકે એક રબરનું કારખાનું લઈએ. એમાં હબરો નિરાધાર લોકને રાજ મળે છે, રાષ્ટ્રીય વ્યાપાર થાય છે, દેશના ધનની વૃદ્ધિ થાય છે, ગરીબ મનુષ્યોને ઉત્તેજન મળે છે, અને આગ્રાપ્રેતવાળાઓને, રૂઢવેના અધિકારીઓને તથા ટપાલખાતાને એનાવડે ભરપૂર કામ અને પગાર મળે છે; પરંતુ જે આ કાર્યને રાસાયનિક રુચીકરણ (Chemical equation) કે અદૃશ્ય આન્તરિક પ્રત્યાઘાત (Invisible inner reaction) ની સહાયતા મળી નહોત તો તે કાર્યજ ક્યાં સંભવિત હતું? એવીજ રીતે જ્યાંસુધી તમે તમારો આન્તરિક પ્રત્યાઘાત, હૃદય ડ્રાપ્તર, માનસિક સુધારણા અથવા તો પોતાના આત્મામાં 'પરમાત્માનું' જ્યોતિ સ્વરૂપ ન ઝીલો ત્યાં સુધી તમારાં બધાં વ્યક્તિ વિષયક, કૌટુંબિક, સામાજિક અને રાજકીય કાર્ય સ્વતંત્રતાથી કદી પણ ફળીભૂત થતાં નથી.

કાલોંધલ કહે છે કે “શ્રદ્ધા બલવતી અને ચૈતન્યદાયિની છે.” કોઈ પણ રાષ્ટ્રની જેટલી અધિક શ્રદ્ધા હોય, તેટલો એ દેશનો ઇતિહાસ સફળ અને ઉન્નતિશીલક નિવડે છે. જરા પેલા અરબ લોકો તરફ જુઓ. હજરત મહંમદ સાહેબનું સ્મરણ કરી જુઓ. એ શતાબ્દનો વિચાર કરશે તો પ્રતીત થશે કે ભૂમંડળના એ વાલુકામય (રેતાળ) પ્રદેશમાં એમનાવડે શ્રદ્ધાનો તણખોજ પડ્યો હતો, પરંતુ તેટલાવડે કેટલો મહાન ચમત્કાર થયો! એ વાલુકા તે તણખાના પ્રતાપે તો અગ્નિવાહક દારૂ બની ગઈ! દિલ્લી અને અનેકા સુધી એની ગગનચુંબિત જ્વાળા ભડકી ઉઠી, કે અલ્લાહો-અકબર! ઈશ્વર વિના અન્ય કોઈ મહાન છેજ નહિ.

જે કાંઈ વાસ્તવિક ઉન્નતિ છે તે આપણા અનિર્વચનીય અંતઃકરણમાંથી કૂટી નીકળે છે. જે મનુષ્ય અશાંતિમાં રહ્યાં કરીને પૂર્ણરૂપમાં રહેવા પ્રયત્ન પણ નથી કરતો તે મનુષ્ય ગમે ત્યાં હોય, ગમે તેવું એશ્વર્ય ભોગવતો હોય, પણ મૃત-શબના જેવોજ છે.

હર્બર્ટ સ્પેન્સરે પોતાના એક ગ્રંથમાં કે જે ગ્રંથને રાજહંસનું અંતિમ ગીત કહી શકાય એમાં હકસલિના એક પ્રયોગ ઉપર ઉલ્લેખ કરતાં કહ્યું છે કે મનોવૃત્તિ આપણી વિચારસંજ્ઞાનો બાહ્ય આકાર છે. મનનો વિચાર કરતાં આપણે બહુધા મનના મુખ્ય અંગને વિસારી મૂકીએ છીએ. એ મુખ્ય અંગ તે મનોવૃત્તિ-લાગણી છે. હૃદયવૃત્તિ એ સ્વામિની છે અને બુદ્ધિ તેની દાસી છે. તે હૃદયવૃત્તિજ શ્રદ્ધા અને ધૈર્યનું નિવાસસ્થાન છે. હૃદયવૃત્તિને લીધેજ સર્વ કાર્યની પ્રવૃત્તિ થાય છે, એનાથીજ સર્વ કાર્ય કરવાની શક્તિ પ્રાપ્ત થાય છે. સ્પેન્સર વળી આગળ ચાલતાં કહે છે કે એ હૃદયની સુધારણા નથી થતી ત્યાં સુધી એકલી બુદ્ધિદાસીને સુધારવાથી કાંઈ પણ ફળ મળતું નથી. આ ધુરન્ધર અજ્ઞેયવાદીનો આ સિદ્ધાન્ત વર્તમાનકાળના સર્વોપરિ માનસશાસ્ત્રી જેમ્સના સિદ્ધાંત સાથે કેટલો



મળતો આવે છે ? પ્રો. જેમ્સ કહે છે કે ધાર્મિક અનુભવ પ્રત્યક્ષ ઇન્દ્રિયજન્ય જ્ઞાનના જેટલોજ વિશ્વસનીય છે, અને તર્કશાસ્ત્રવડે સંસ્થાપિત કરેલા સિદ્ધાન્તો કરતાં તો તે અધિકતર વિશ્વસનીય છે. આપણી પ્રકૃતિની શાબ્દિક સ્થિતિ કરતાં ગુહતર સ્થિતિમાં આપણે નિવાસ કરવો જોઈએ. આપણી સત્તાની ગહનતામાં ખબર કાઢવી જોઈએ. આપણી વાસ્તવિક સ્થિતિનું યથાર્થ જ્ઞાન પ્રાપ્ત કરવું જોઈએ, એટલુંજ નહિ પણ તે સ્થિતિને પોતે પ્રાપ્ત પણ કરવી જોઈએ; કારણ કે જે તત્ત્વ તમારામાં છે તેજ વિશ્વંભર છે. “તત્ત્વમસિ” ની જીવન્ત મૂર્તિ બની જવું જોઈએ.

આ આજ જીવન આજ અમૃત તત્ત્વ નિત્ય વિરાજતું;  
આ એજ શક્તિ પરમ સત્તા જીવન અદ્ભુત સર્વનું.  
જડતા અને અજ્ઞાનના ભ્રમપટ બધા દૂર થઈ રહે;  
એ વાણી અનુભવી ભાષતા મન બુદ્ધિથી પર એ કહે.

ૐ

ૐ

ૐ



## ૨૯-આર્યાવર્તની પ્રાચીન દિવ્યદ્રષ્ટિ.\*

કુલીન સ્ત્રીઓ અને સભ્ય ગૃહસ્થોના રૂપમાં વિરાજમાન પ્રિયકર પરમેશ્વર !

અમેરિકામાં હું પહેલ વહેલો આવ્યો ત્યારે સિયાટલમાં ઉતર્યો હતો. ત્યાંના સ્પિરિચ્યુલિસ્ટ લોકોએ માફ પ્રથમ સ્વાગત કર્યું છે. સિયાટલના અનેક સ્પિરિચ્યુલિસ્ટ લોકો મારા બહાલા મિત્રો છે. પોર્ટલેટ-ઓરગન-માં તેઓએ મારા વ્યાખ્યાનની સર્વ વ્યવસ્થા કરી હતી. એ સિવાય દક્ષિણ અમેરિકામાં પણ મને ઘણા સારા સ્પિરિચ્યુલિસ્ટ મળ્યા. એકંદરે અમેરિકાના સ્પિરિચ્યુલિસ્ટ લોકો અતિ ઉદાર, વિશાળ મનવાળા, બહુ લાગણીવાળા અને સાચા ખ્રિસ્તીઓ છે, એવો મારો અભિપ્રાય છે. હું અમેરિકા છોડવાની અહીં ઉપર છું; અને આ દેશના જે લોકોએ માફ પ્રથમ સ્વાગત કર્યું છે તેઓનેજ આજ સંબોધન કરવાનો મને પુનઃ પ્રસંગ મળ્યો છે. મારા એ પ્રિયજનોની સમક્ષ પુનઃ એકવાર ઉભો રહેતાં મને અત્યંત આનંદ થાય છે.

બન્ધુઓ ! આજે આપણે તદ્દન નભોમંડળની નીચે, વૃક્ષોના ગીચ મેઘ મંડપમાં બન્ધુ-ભાવથી એકઠા થયા છીએ. આજે “આર્યાવર્તની પ્રાચીન દિવ્યદ્રષ્ટિ” એ વિષયપર પ્રથમ વિવેચન કરીને પછી બીજા વિષય તરફ વળીશું.

આર્યાવર્તની પ્રાચીન દિવ્યદ્રષ્ટિ તે આ દેશના સ્પિરિચ્યુલિસ્ટ લોકની પ્રકૃતિપુરઃસરની સંસ્થા જેવી નથી; છતાં પણ આપણને આર્યાવર્તનાં પ્રાચીન ધર્મશાસ્ત્રોમાં દિવ્યદ્રષ્ટિનો સ્થળે સ્થળે ઉલ્લેખ નજરે પડે છે. હું પણ દિવ્યદ્રષ્ટિ અનુસારજ લખું છું, બોલું છું અને કામ કરું છું. ભગવદ્ગીતાના સંબંધમાં તમે બધાએ ઘણુંએ સાંભળ્યું છે. એ ભગવદ્ગીતા કુરુક્ષેત્રપર ભારતીય યુદ્ધના આરંભમાં શ્રીકૃષ્ણે અર્જુનને કહી છે. કુરુક્ષેત્રથી સુમારે બસો માઈલ દૂર રહેલા સંજયે કુરુક્ષેત્રમાં બનેલું સર્વ અથેતિ વર્ણન શ્રીકૃષ્ણે અર્જુનને કહેલી ગીતા પણ-ધૃતરાષ્ટ્રને કહી છે. સંજયે એ કેવી રીતે કર્યું હશે ? વ્યાસ ગુરુના અનુગ્રહને લીધે એને એ દિવ્યદ્રષ્ટિ મળી હતી. એ દિવ્યદ્રષ્ટિનું પરિશીલન કરવાથી પરમાત્માનું તાદાત્મ્ય કિંવા ઐક્ય પ્રાપ્ત થયા વિના રહેતુંજ નથી.

“યોગવાસિષ્ઠ” નામનો વેદાન્તનો એક અતિ અદ્ભુત ગ્રંથ છે. મારા મત પ્રમાણે એ અતિચમત્કારિક, અદ્વિતીય, ધુરંધર પુસ્તક છે; અને હું એમજ સમજું છું કે એ ગ્રંથનો વાંચનાર અવશ્યમેવ પરમાત્મા સાથે તાદાત્મ્ય અનુભવતો બને છે. એ ગ્રંથ પણ આ દિવ્યદ્રષ્ટિનુંજ રૂપ છે. બીજું એક હિંદુસ્તાનનું મહાકાવ્ય “વાલ્મીકિ રામાયણ” પણ એના વાસ્તવિક પ્રસંગો બન્યા પહેલાં સેંકડો વર્ષ પૂર્વે લખાયેલું હતું. હિંદુસ્તાનના મહાન ગ્રંથોમાંના અનેક ગ્રંથોનું આવું ચમત્કારિક વર્ણન છે.

પૃથ્વીપરના મહાન કાવ્યપુરાણ મહાભારતમાં બાણાસુર રાજાની કન્યા ઉષાની એક કથા છે. એ ઉષાએ સ્વપ્નમાં એક દિવ્યપુરુષને જોયો અને સ્વપ્નમાંજ એની સાથે પ્રેમપાશમાં પડી.

સ્વપ્ન વીતી ગયા પછી તેની અત્યંત પ્રેમાસક્તિને લીધે ચિરહ દુઃખે તે માંદી પડી. તેના પિતાએ અનેક વૈદ્યરાજને બોલાવ્યા પણ સર્વ ઉપાયો નિષ્ફળ ગયા. રાજકન્યાની ચિત્રલેહા નામની એક અતિ ચતુર દાસી હતી. તેણે રાજકન્યાના હૃદયનો મર્મ જાણી લીધો. એને કામ-ચિકાર ઉત્પન્ન થયો છે અને તેનું ચિત્ત કેઈ પુરુષમાં લાગેલું છે, એવી તેને ખાત્રી થઈ ગઈ. એ દાસી ચિત્રકળામાં બહુ કુશળ હતી. એ સમયે તેણે જગતના મનુષ્યોનાં અને દેવદાનવોનાં ચિત્ર કાઢવાની શરૂઆત કરી. એ સમયમાં હિંદુસ્તાનની સ્ત્રીઓ કળાકૌશલ્યમાં કેટલી પ્રવીણ હતી એનો પણ તમને આથી કંઈક ખ્યાલ આવશે. ચિત્રલેહાએ અનેક ચિત્રો કાઢ્યાં પણ તેની કાંઈ અસર થઈ નહિ. આખરે તેણે શ્રીકૃષ્ણનું ચિત્ર આલેખ્યું. એ જોઈ ઉપાની નાડી ધડકવા લાગી. આથી શ્રીકૃષ્ણ એનું પ્રેમપાત્ર હશે એમ ચિત્રલેહાને શંકા થઈ; પણ તેથી જોઈએ તેવી અસર ન થઈ. ચિત્રલેહાએ શ્રીકૃષ્ણના પુત્ર મદનનું ચિત્ર કાઢ્યું એટલે તો નાડીના ધબકારા વધવા લાગ્યા. પછી મદનના પુત્ર અનિરુદ્ધનું ચિત્ર કાઢતાં તો અંતઃકરણ ઉછળવા લાગ્યું અને લજ્જા દૂર થઈ ગઈ. આવી રીતે રાજકન્યા ઉપાના રોગનું સાચું કારણ સમજાઈ આવ્યું અને કેટલાક બનાવો બન્યા પછી એનો અનિરુદ્ધ સાથે વિવાહ થયો. આ ઐતિહાસિક વાર્તા છે અને સંપૂર્ણ સત્ય છે.

અહીં એ પ્રશ્ન ઉદ્ભવે છે કે ચિત્રલેહાએ સર્વ દેવદાનવ અને રાજા મહારાજાઓને જોયા હશે? જોયા વિના એ બધાનાં ચિત્ર કેવી રીતે આલેખી શકી હશે? નહિ, તેને દિવ્યદ્રષ્ટિ પ્રાપ્ત થઈ હતી; પરમાત્માનું એ તાદાર્ય પામી ચૂકી હતી; પ્રકૃતિનો પટાન્તર તેને માટે બંધ ન રહેતાં સ્પષ્ટ થઈ ગયો હતો. આ પ્રમાણે તમને જોઈએ તેટલાં ઉદાહરણ આપી શકાય તેમ છે; પણ તેની આવશ્યકતા નથી. જગતમાં સર્વ જ્ઞાન પ્રાપ્ત કરી આપનારી વસ્તુ કે શક્તિ-એ આંતરદ્રષ્ટિ કે દિવ્યદ્રષ્ટિ છે, એટલું કહેવું જ માત્ર પૂરતું છે.

વેદાન્તશાસ્ત્ર આવાં અનેક સુંદર દૃષ્ટાંતોથી ભરપૂર છે અને વિખ્યાત છે. ગ્રંથોમાંથી અને વિશ્વવિદ્યાલયમાં અધ્યાપકો પાસેથી મેળવાતા જ્ઞાન કરતાં આ આન્તરદ્રષ્ટિએ પ્રાપ્ત થતું અધ્યાત્મજ્ઞાન કેવા ભિન્ન પ્રકારનું છે તેનું એક ઉદાહરણ હું આપું છું.

એક વાર એક રાજાને પોતાના મહેલની દિવાલોમાં અતિ અદ્ભુત રંગ પૂરાવી ચિત્રો આલેખવાનાં હતાં. એ કાર્ય માટે અનેક દેશના ચિતારા આવ્યા હતા. તેમાંથી બે ચિતારાને છેલ્લે પસંદ કર્યા અને તેઓના કાર્યની પરીક્ષાને માટે દરેકને સામ સામેની બે દિવાલોપર ચિત્ર કાઢવાનું કહ્યું. એક બીજાનું કરેલું કામ ન જોઈ શકે તે માટે બન્ને ભીંતોની વચ્ચેમાં પડદા નાખવામાં આવ્યા હતા. કામ પૂરું કરવા માટે તેઓને એક પખવાડિયું આપવામાં આવ્યું હતું. એક ચિતારાએ મહાભારતના મહાન સુંદર દેખાવોનાં ચિત્રોથી ભીંત રંગવાનું શરૂ કર્યું. બીજા ચિતારાએ શું કર્યું તે સંબંધે હું તમને પાછળથી જણાવીશ. પખવાડિયું પૂરું થયું એટલે રાજા પોતાના પરિવાર સહિત એ ચિત્રો જોવા માટે આવ્યો. પડેલા ચિતારાએ પોતાની દિવાલ પાસેનો પડદો દૂર કર્યો એટલે અનેક સુંદર ચિત્રો જણાયાં અને એ જોઈને સર્વ આશ્ચર્યચકિત થઈ કહેવા લાગ્યા કે “કેટલું સુંદર કાર્ય છે! આનેજ ઇનામ મળવું જોઈએ.” બધા પ્રેક્ષકો એમજ બોલી ઉઠ્યા કે “આના જેવું અદ્ભુત કાર્ય કોઈ કરી શકેજ નહિ, પરીક્ષામાં આજ ફતેહમંદ નિવડયો છે, માટે આનેજ બીજું જે કાંઈ કાર્ય કરાવવું હોય તે કરવાનો હુકમ આપવો જોઈએ.”

ત્યાર પછી બીજા ચિતારા પાસે રાજા પોતાની સવારી સાથે ગયો અને એને એનો પડદો ઉચકવાની આજ્ઞા કરી. પડદો ઉપડતાંજ પ્રેક્ષકો પથરની ભૂતિ જેવા સ્તબ્ધ થઈ ગયા. ત્યાં તો અદ્ભુત ચમત્કારજ થયો ! પ્રેક્ષકોનાં મુખમાંથી શબ્દજ ન નીકળી શક્યો ! આ બીજા ચિતારાએ એવાં તે શાં અદ્ભુત ચિત્રો ચિતર્યા હશે વાડ ! પહેલા ચિતારાએ કાઢેલાં સર્વ ચિત્રો આ બીજા ભીંતપર આબેદૂખ દેખાતાં હતાં અને તક્ષણતઃ એટલોજ હતો કે પહેલા ચિતારાનાં ચિત્ર જરા સાફ અને ચકચકિત નહોતાં લાગતાં ત્યારે બીજા ચિતારાનાં ચિત્ર એટલાં તો સુઘટ, લીસાં અને પ્રકાશિત માલૂમ પડતાં હતાં કે એક ન્હાનીશી માખી બેઠી હોય તો તે પણ લપસી પડે ! વળી અદ્ભુત આશ્ચર્યકારક સૌંદર્ય તો એ હતું કે બીજા ચિતારાનાં ચિત્ર દિવાલમાં ત્રણેક વાર ઉડાં ચિતર્યા હોય એવાં જણાતાં હતાં. બીજા ચિતારાનું આવું ચોક્કસ કામ શાથી થયું હતું ? તેણે દિવાલને પંદર દિવસ સુધી ઘસ્યાજ કરી હતી. એમ કરવાથી તે એટલી તો પારદર્શક અરીસા જેવી થઈ ગઈ હતી કે પડદો ખસેડતાંજ બીજા દિવાલપરનાં બધાં ચિત્રો એમાં પ્રતિબિંબિત થઈ ગયાં હતાં.

આવી રીતે જ્ઞાન પ્રાપ્ત કરવાના બે માર્ગ છે. તેમાંનો એક તો ઉપરની વાર્તામાં વર્ણવ્યા પ્રમાણે પહેલી ભીંતપર ચિત્ર કાઢવા જેવો છે; અર્થાત ભૂગોળશાસ્ત્ર, જ્યોતિષશાસ્ત્ર, ધર્મશાસ્ત્ર વગેરે અન્ય શાસ્ત્રોનાં ચિત્રો એટલે કે જ્ઞાનભંડાર આપણા મસ્તિષકમાં ભરવો. જ્ઞાન પ્રાપ્ત કરવાના આ માર્ગથી તમને અવશ્યમેવ જ્ઞાન પ્રાપ્ત થશે, પહેલા ચિતારાની પેઠે તમે એ જ્ઞાનરૂપી રંગો તમારા હૃદયપર ચિતરી શકશો; છતાં પણ પ્રિય બાંધવો ! જગતનું જ્ઞાન પ્રાપ્ત કરવાનો એક બીજો પણ માર્ગ છે. એ માર્ગ વિચારોને અંતરમાં ઠસાવવાનો-ભરી રાખવાનો નહિ પણ અંતઃકરણના મળને દૂર કરી ઉપયોગી વિચારોનું સાધન કરવાનો છે. અંતઃકરણને સ્વચ્છ અને પવિત્ર કરવાનો તે માર્ગ છે. પરમાત્મામાં અંતઃકરણને લીન કરવાની એ ક્રિયા છે. એમર્સન કહે છે કે પ્રકૃતિના અંતર સાથે તારા અંતરનો તાર બેઠી દે, એટલે સર્વ ભેદ તારી પાસે સ્ફુટ થઈ જશે. સર્વેશ્વરની સાથે તાદાત્મ્ય અનુભવવાનો માર્ગ આજ છે. વૉલ્ટ વિલિટમેન કહે છે કે:-“સર્વની સાથે એકતા અનુભવ્યા વિના સર્વ જાણી શકાતું નથી.” સર્વ જાણવું એટલે સર્વની સાથે એક અનુભવવું.

જગતના સર્વ મહાન આદ્ય લેખકો અને બુદ્ધિમાન પુરુષોને ક્યાંથી જ્ઞાન પ્રાપ્ત થયું હતું ? આ દેશમાં અનેક પ્રાદેસર, ધર્મશાસ્ત્રી, “ડૉક્ટર ઓફ ડિવિનિટી” અને એવી અનેક પદવી મેળવેલા મહાન પંડિતો છે; અને તેમણે પોતાનું આયુષ્ય મહાન ગ્રંથોના અભ્યાસમાંજ વિતાવ્યું છે; પરંતુ ખ્રિસ્તના જેવો સુંદર અને અપૂર્વ ઉપદેશ એમાંના કેટલાંએ આપેલો છે તે કહો કોઈએ ? અમેરિકામાં આટ આટલા લેખકો અને વક્તાઓ થઈ ગયા છે, પણ એ સર્વ વ્યાખ્યાનો અને ભાષણોમાં ખ્રિસ્તના સત્તશબ્દોના ભાષણ જેટલું જોસદાર ભાષણ કોઈનું પણ થયું નથી. એ સાત શબ્દોના વ્યાખ્યાનની તમને સર્વને ખબર છે. “મને સ્વાતંત્ર્ય આપો અથવા તો મૃત્યુ આપો.” એજ તે ભાષણ છે. ગણિતના તથા તત્ત્વજ્ઞાનના કેટલા બધા પ્રાદેસર થઈ ગયા, પણ તે બધામાંથી કેટલાએ ન્યૂટનના “પ્રિન્સિપિયા” નામના સુંદર ગ્રંથના જેવો બીજો એક પણ ગ્રંથ લખી આપ્યો છે ? એ બધું જ્ઞાન એને ક્યાંથી મળ્યું હતું ? ગણિતના ગ્રંથોમાંથી જે જ્ઞાન એને મળ્યું હતું એની તુલના એણે જે જ્ઞાનજ તને આપ્યું એની સાથે સરખાવતાં કશીજ ગણતરીમાં નથી. એ જ્ઞાન એણે કોઈ ઉચ્ચત્તમ માર્ગે પ્રાપ્ત કર્યું હતું. રોકસપિયરનાં નાટકો આજે પણ વિશ્વવિદ્યાલયના એમ. એ. વર્ગના

વિદ્યાર્થીઓ ભણે છે. એ બિચારે શેકસપિયર કોઈ પણ વિદ્યાલયનો ટ્રેન્યુએટ નહોતો, છતાં પણ એણે એવાં પુસ્તકો લખ્યાં છે કે ટ્રેન્યુએટ થવા માટે વિદ્યાર્થીઓએ તેનો અભ્યાસ કરવો પડે છે. વર્તમાન સમયનો મહાન વિજ્ઞાનશાસ્ત્રી હર્બર્ટ સ્પેન્સર કોઈ પણ વિશ્વવિદ્યાલયનો ટ્રેન્યુએટ નહોતો. કોઈએ એને કહ્યું કે “આપનું વાચન અતિ વિશાળ હશે.” એણે ઉત્તર આપ્યો:—“ના, સાહેબ, જો હું બીજાઓના જેટલો વિશાળ વાચક હોત તો હું તેટલોજ મૂર્ખ કે શંખ રહ્યો હોત.” આવાં ઉદાહરણોપરથી આપણે જોઈ શકીએ છીએ કે જેણે જેણે આ શાસ્ત્ર કે જ્ઞાનની પ્રગતિ કરી છે તેઓએ પોતાની કલ્પના અને અપૂર્વ જ્ઞાન, તે કાળે અસ્તિત્વમાં આવેલાં પુસ્તકોમાંથી મેળવેલું નથી. ત્યારે પ્રશ્ન એ ઉપસ્થિત થાય છે કે એ અપૂર્વ કલ્પનાશક્તિ અને જ્ઞાન ક્યાંથી આવ્યાં ?

પ્રિય બન્ધુઓ ! માધુર્યની મૂર્તિઓ ! જરા બુદ્ધિપૂર્વક વિચાર કરો. તમારા માંહેનાં સત્યમાં—આત્મામાં—ઈશ્વરમાં હીન થયાથી—તેની સાથે ઐક્ય પ્રાપ્ત કરવાથીજ એ જ્ઞાન મળે છે. સર્વ સુખનો, જીવનનો, પ્રકાશનો, આનંદનો ઉગમ તમારી અંદરજ છે—તમારો આત્માજ છે. સર્વ જ્ઞાન—સર્વ સુખ આપણો અંતર્યામી છે, એવો વિચાર થોડો સમય એકાન્તમાં બેસીને કરી એટલે તમને તેનો અનુભવ થશે.

આ અપૂર્વ જ્ઞાન કેવા દિવ્યદ્રષ્ટિ પ્રાપ્ત કરવા માટે હિંદુસ્તાનમાં કયો માર્ગ ગ્રહણ કરવામાં આવતો એ હું તમને કહું છું. વેદના ગ્રંથો દેવતાઓ અથવા ઇશ્વરે લખેલા છે એમ હિંદુ લોક કહે છે, તેનો અર્થ એ કરવાનો છે કે જ્યારે ઋષિઓએ વેદ લખ્યા ત્યારે તેઓ દેહભાવ રહિત થયા હતા, અને તેઓએ પોતાના અહંકારનો સંપૂર્ણ ત્યાગ કર્યો હતો. એ સ્થિતિમાં જે આધ્યાત્મિક તત્ત્વો એમણે જોયાં—તેમના અનુભવમાં આવ્યાં એને તેઓએ વેદાંત ગ્રંથમાં ચોખ્ખાં; તેથીજ ઋષિઓને મંત્રદ્રષ્ટા કહેવામાં આવે છે. હવે હિંદુ ધર્મશાસ્ત્રોમાં એવું પણ લખેલું છે કે સર્વ વેદો વૃક્ષની પેઠે પ્રણવ-બીજમાંથી ઉત્પન્ન થયા છે. આ બંને વિધાનનો મેળ કેમ મેળવવો ? જે લોકોએ—જે ઋષિઓએ વેદ લખ્યા છે; તેનાં આદિકારણ એ ઋષિઓ નથી, પણ દીપકમાંથી પ્રકાશ અને પુષ્પમાંથી મકરન્દ ફૂટે તેમ એ વેદમંત્રો એ ઋષિઓમાંથી ઉદ્ભવ્યા છે. આનો ભાવાર્થ શું ? વસ્તુતઃ એમ વાર્તા છે કે જે જે લોકોને એ અદ્ભુત પ્રેરણા મળી છે તેઓએ ઇશ્વરસાક્ષાત્કાર કર્યો હતો. દેહાધ્યાસની—અહંભાવની તુચ્છ ભાવનામાંથી જેઓ પર થઈ ઉચ્ચતમ આનંદમાં રમી રહ્યા હતા તેઓએજ એ સર્વ પ્રકાશ અને બળ પ્રણવ-ઝંના ગાનમાંથી મેળવ્યાં હતાં.

પ્રણવમંત્રનો જપ એટલે માત્ર હોઠનો ઉચ્ચાર નથી. એમાં એથી કાંઈ અધિક વિશેષતા છે. કંઈ કે ઓછ જ્યારે પ્રણવનો ઉચ્ચાર કરતા હોય ત્યારે અંતઃકરણમાં એનો બુદ્ધિપૂર્વક વિચાર કરવો જોઈએ અને ચિત્તની વૃત્તિઓમાં એનો અતિ ઉત્તમ ભાવનાથી સદાભાસ કરાવવો જોઈએ. આમ આ પ્રણવના ત્રિવિધ જાપથીજ તમે પરમાત્મા સાથે એકતા અનુભવીને પ્રકાશ અને જ્ઞાનાનંદ પ્રાપ્ત કરી શકો છો. એ ઋષિઓએ આ માર્ગ ગ્રહણ કર્યો હતો અને એ વિધિથી દિવ્યદ્રષ્ટિ પ્રાપ્ત કરી હતી. પ્રણવમંત્રનો શું અર્થ છે અને એની શું વ્યાપ્તિ છે એનું સચિત્તર વિવેચન તો કોઈ અન્ય પ્રસંગે કરીશું; પણ એ અર્થનું વિવેચન કર્યા પહેલાં આજે ધ્વનિ ઉપર પ્રણવની શું અસર અને સંબંધ છે એનું થોડું વિવેચન કરીશ.

શબ્દોના ધ્વનિ સાથે ઇશ્વરનો કાંઈ સંબંધ છે કે નહિ એ સમજવા જેવું છે. ઝં એ પરમાત્માની—પવિત્રમાં પવિત્રતમ આત્માની અત્યંત સ્વાભાવિક અને સત્ય સંજ્ઞા—નામ—છે. એ

‘સામ’ અત્યારે સિદ્ધ કરશે. ઝં શબ્દ કોઈ અમુક ભાષાનોજ શબ્દ નથી. હિંદુઓએ એનો સ્વીકાર કર્યો, એનો અર્થ એમ થતો નથી કે એ શબ્દ સંસ્કૃત ભાષાનોજ છે. ઝં એતો સ્વાભાવિક શબ્દ છે, કુદરતી મંત્ર છે, અને એ સ્વતઃસિદ્ધ શબ્દ છે. આ સંસ્કૃત ભાષાનો, હિંદુ લોકોનો શબ્દ છે માટે તેનો ત્યાગ કરવો એટલે તો ‘પારકું’ એટલું ‘પાખંડી’ માનીને સદ્વસ્તુનો ત્યાગ કરવા જેવું છે. હિંદુ લોકોનો એ શબ્દ છે અને સંસ્કૃત ભાષાનો છે એટલા માટે તેને ફેંકી ન દેશો. સંસ્કૃત ભાષાના વ્યાકરણમાં અન્ય શબ્દની પેઠે આ ઝં શબ્દને ભત્તિ કે વિભક્તિના પ્રત્યયો નથી લાગતા. એટલે એવી રીતે પણ એ સંસ્કૃત શબ્દ નથી. એ સ્વતઃ શક્તિવાળો નૈસર્ગિક શબ્દ છે. તેથીજ હિંદુઓએ એનો સત્કાર કરી લીધો છે. પ્રત્યેક બાળક એજ ધ્વનિ સાથે જન્મે છે. જન્મીને બાળક પ્રથમ કયો શબ્દ ઉચ્ચારે છે? અં, ઉં, અમ્ અથવા મં, મં, ઉં, અં એ ત્રણે શબ્દો-ત્રણે ધ્વનિનો ઝંકારમાં આતર્ભાવ થાય છે. કેન્દ્ર્ય ભાષામાં ‘અ’ની સાથે ‘ઉ’ આવે તો સંધિ થાય છે, સંસ્કૃતમાં પણ એજ નિયમ છે. આવી રીતે પ્રાણી પરલોકમાંથીજ ઝં એ શબ્દ લઈને જન્મ લે છે. વળી માંદા માણસને પણ કયો શબ્દ બોલવાથી આરામ થાય છે? અહ્-અહ્ એવો શબ્દ બોલવાથી રોગીને થોડી વિશ્રાન્તી મળે છે. અતિશય વેદના થતી હોય ત્યારે એ ઝં શબ્દથી દુઃખ કરી થાય છે. બાળકોને જ્યારે બહુ આનંદ થાય છે ત્યારે પણ ઓ, ઓ, એવાજ ઉચ્ચારો કરીને ફૂટે છે. ઉત્તરમાં પાઘડી કે ટોપીથી ઢાંકેલું શિર, દક્ષિણે ખુટ તથા બેડા, પૂર્વ પશ્ચિમે એક એક બાહુ, આ પ્રમાણે પાંચ છ ફીટમાં બંધાઈ ગયેલી દેહભાવનામાંથી બહાર પડીને અહંકાર વિરહિત થયા એટલે તમને અવર્ણનીય સ્થિતિ પ્રાપ્ત થાય છે. એ સ્થિતિ ઝં શબ્દથી બહુ સારી રીતે દર્શાવાય છે અને એ સ્થિતિમાં એજ શબ્દ સુખથી બહાર પડે છે. એ શબ્દનું સર્વ ભાષામાં પ્રમુખસ્થાન છે. તમારી ભાષામાં Omni-present, Omniscient, Omnipotent ‘સર્વવિભુ, સર્વજ્ઞ, સર્વશક્તિમાન’ ઇત્યાદિ પરમાત્માનાં જે મધુર નામો છે, એનો આરંભ Om ઝં શબ્દથીજ થાય છે. તેવીજ રીતે તમારી પ્રાર્થનામાં ભાષણ પૂરું થાય છે એટલે તમે Amen-‘આમેન’ એમ બોલો છો. પશિયન અને અરબી લોક ‘અમિન’ એમ કહે છે. ‘આમેન’ ‘અમિન’ શબ્દ તમોને મૌનવૃત્તિ-ધ્યાનમાં એટલે પરમાત્માની સમીપ લઈ જઈને મૂકે છે. આ સ્થિતિનું વર્ણન હિંદુ લોકોએ આમ કર્યું છે:—

યતો વાચો નિર્વર્તન્તે અપ્રાપ્ય મનસા સહ ।

અહીં મન સાથે વાણી નિરાશ થઈને પાછાં વળે છે.

આમેન, આમીન એ આ ઝં શબ્દનોજ અપભ્રંશ છે, અને તેથી એ પરમેશ્વરનું અત્યંત સ્વાભાવિક નામ છે એમ સિદ્ધ થાય છે.

હવે એક બીજી વાત લો. તમારી શ્વસનક્રિયામાંથી કેવો અવાજ થાય છે એ તમે કદી તપાસી જોયું છે? ન જોયું હોય તો આપણે હવે જોઈએ. એકાન્તમાં બેસી નિરાંતે જોઈ શ્વસનક્રિયા કરો. શ્વાસ અંદર લેતાં “સા” એવો અવાજ થાય છે, અને શ્વાસ બહાર કાઢતાં “હમ્” એવો થાય છે નહિં વાડ? એટલે કે તમારી શ્વસન ક્રિયાના જેવોજ સોહમ્ એવો ધ્વનિ ઉત્પન્ન થાય છે. સોહમ્ એનો સંસ્કૃતમાં અર્થ છે; અને એ અર્થનો અંગ્રેજી ભાષાએ સ્વીકાર કરવો જોઈએ. ઈંગ્લિશ, ફ્રેન્ચ, સ્કૅન્ડિનેવિયન, રશિયન, ગ્રીક અને ફારસી ભાષાઓ સંસ્કૃત ભાષામાંથી ઉત્પન્ન થયેલી છે. સંસ્કૃત ભાષાની આ ભાષાઓ પુત્રીઓ છે, એમ ભાષાશાસ્ત્ર-શબ્દશાસ્ત્ર (Philology) થી સિદ્ધ થાય છે. તો પછી માતાનું ધન પુત્રીએ શા માટે ન લેવું જોઈએ? ‘સો’ એટલે તે અને હમ્ એટલે હું; એટલે સોહમ્ એટલે “તે હું છું”—“અહં બ્રહ્માસ્મિ.” સોહમ્

શબ્દમાં સ અને હ એ બે વ્યંજનો છે, અને બાકીના સ્વર છે. સ્વરનો ધ્વનિ મુખ્ય સ્વતંત્ર હોય છે, અને વ્યંજનનો ઉચ્ચાર સ્વરનાં અવલંબન વિના થતો નથી. સોહમ્ શબ્દમાંથી પરતંત્ર અથવા પરાધીન વ્યંજનો સ અને હ ને કાઢી નાખીએ એટલે ઐ શબ્દજ આપણી પાસે રહે છે; અને શ્વસનક્રિયામાં એ શબ્દજ મુખ્ય છે. આ ઉપરથી એ સિદ્ધ થાય છે કે તમારા અંદરનું જીવન એટલે કે તમારો અંતરાત્મા અથવા તો સર્વને જીવન આપનાર પરમાત્મા, એનું અત્યંત સ્વાભાવિક નામ ઐ છે.

પ્રજુવના ગાનમાંથી ઉચ્ચ સૂક્ષ્મ લહરિ કેવી રીતે ઉત્પન્ન થાય છે, અને આપણી પણ કેવી રીતે ઉન્નતિ થાય છે એનો હવે શાસ્ત્રીય દૃષ્ટિથી વિચાર કરીએ.

ધ્વનિ બે પ્રકારના છે. વ્યાકરણમાં આ બે પ્રકારના ધ્વનિનાં સ્પષ્ટ કિંવા વ્યક્ત ધ્વનિ-વર્ણોત્તમક ધ્વનિ અને અસ્પષ્ટ કિંવા અવ્યક્ત ધ્વનિ-ધ્યાનાત્મક ધ્વનિ એવાં નામ છે. વર્ણોત્તમક ધ્વનિ વર્ણમાળાના અક્ષરોવડે સ્પષ્ટપણે ઉચ્ચારી શકાય છે. ધ્યાનાત્મક ધ્વનિ એવી રીતે બોલી શકાતો નથી. વર્ણોત્તમક ધ્વનિનો મસ્તિષ્ક સાથે-મસ્તિષ્કના જ્ઞાન સંબંધી વિષય સાથે સંબંધ છે; અને ધ્યાનાત્મક ધ્વનિનો અંતઃકરણની વૃત્તિ સાથે સંબંધ છે. વર્ણોત્તમક ધ્વનિનું ક્ષેત્ર અતિ સંકુચિત છે. ઉદાહરણ તરીકે હું આપની સાથે અંગ્રેજી ભાષા બોલું છું, પણ જેને અંગ્રેજી સારું આવડતું હશે એનેજ મારા ભાષણની સમજ પડશે; બીજાને નહિ પડે. બીજા એક માણસ તમારી પાસે આવીને ફારસી અથવા સંસ્કૃત ભાષા બોલવા માંડશે, એટલે એ શું કહે છે એની તમને સમજ નહિજ પડે; પણ ધારો કે એજ મનુષ્ય રડવા માંડે, એટલે એને કોઈ પણ વસ્તુની જરૂરત છે કે કાંઈ દુઃખ છે, એમ તમે સમજી લેશોજ. કોઈ પણ મનુષ્ય તમારી પાસે આવીને સંસ્કૃત કે ફારસી અથવા જાપાની ભાષામાં બોલવા માંડે તો તેનું હૃદયગત તમારાથી સમજી શકાશે નહિ, પણ તે મનુષ્ય હસવા માંડશે એટલે તરતજ સમજાશે. એક મનુષ્યનું હાસ્ય કે રૂદન એ અક્ષરોનું ન હોતાં ધ્યાનાત્મક ધ્વનિનું છે; અને તે ધ્વનિ આપણાં હૃદયગત બીજાને સમજાવે છે અને આપણું કાર્ય પાર પાડે છે. નાના બાળકને કોઈ પણ ભાષા બોલતાં આવડતી નથી; પણ એની પ્રેમની ભાષા બધા સમજે છે. ધારો કે અહીં એક બિલાડી આવી છે. “અહીંથી ચાલી જા.” એમ એને ફારસી, સંસ્કૃત, અરબી કે અંગ્રેજી ભાષામાં કહેશે એમાં એને કંઈ સમજણ નહિ પડે; પણ હાથની એક તાળી વગાડતાંજ તે પલાયન કરી જશે. વર્ણોત્તમક ધ્વનિ કરતાં ધ્યાનાત્મક ધ્વનિથી હર-કોઈ કાર્ય સત્વર સિદ્ધ થાય છે. ધ્યાનાત્મક ધ્વનિની ભાષા સાર્વત્રિક છે; અને એની સીમા કે સ્થાન મસ્તિષ્કથી નીચે છે. સત્તરમા અને અઠારમા શતકના પાશ્ચાત્ય તત્ત્વજ્ઞો, મનુષ્યમાં નિયામક શક્તિ (શક્તિનું કેન્દ્ર) મસ્તિષ્કમાં કોઈ સ્થળે રહેલી સમજે છે, પણ હવે તેઓની ખૂલ સ્પષ્ટ સમજાઈ ગઈ છે.

શક્તિનું કેન્દ્ર (આત્મા) હૃદયના નાડીચક્રમાં છે, એમ આધુનિક તત્ત્વજ્ઞોની નજરમાં આવી ગયું છે; એટલે કે ધ્યાનાત્મક ધ્વનિની ભાષા મસ્તિષ્કમાંથી નીકળીને હૃદયમાં આવી છે અને તે અનેકને સમજાય છે એમ અમે કહીએ છીએ. એક સ્ત્રીને એ કહેતાં મેં સાંભળી છે કે “તમે મને ચર્ચમાં-દેવળમાં ઉપદેશ નહિ સાંભળાવી શકો, પણ સંગીત સાંભળાવી શકશો.” ચર્ચમાં લોકોને ઉપદેશ કરતાં સંગીત વિશેષ પ્રિય પડે છે એવો તમારો સર્વનો પણ અનુભવ છે. એમ થવાનું કારણ શું? ચર્ચનો ઉપદેશ, વર્ણોત્તમક ધ્વનિ)

મસ્તિષ્કમાંથી નીકળે છે ત્યારે સંગીત (ધ્યાનાત્મક ધ્વનિ) તેની નીચે હૃદયમાંથી નીકળે છે અને તમારાં દુઃખ હરી લઈને તમને તત્કાલ શાન્તિ અર્પે છે. ઇસ્ટ ખોરોદામાં મારો એક મિત્ર છે, એના કારખાનામાં જ્યારે મજૂરોમાં કલહ ઉત્પન્ન થાય છે ત્યારે તે કામને થોભાવીને તરતજ પિયાનો વગડાવે છે. એનાથી જ્યારે અર્ધા કલાકમાં શાન્તિ ફેલાઈ જાય છે એટલે પછી પહેલાંની પેઠેજ કામ શરૂ થાય છે. સંગીતની-રણુવાદ્યની-રણુભૂમિપર કેવી અસર થાય છે એ તો તમે સર્વ જાણતા હશેજ.

ગ્રીક દેવતા એપોલોના સંગીતમાંથી દ્રોણ શહેરની ઉત્પત્તિ થઈ છે, એમ કહેવામાં આવે છે. તેવીજ રીતે ઇટાલીના કિનારાપર રહેનારી મોહિની વનદેવતા (Sirens) ના વિષયમાં પણ તમે સાંભળેલું છે. આ વનદેવતા પોતાના સંગીતના યોગથી સમુદ્રપર આવતા જતા લોકોપર મોહજનન નાંખતી અને લોકો ફસીને તેની જાળમાં પડતા એટલે ત્રણ દિવસ સુધી એમને નાના પ્રકારના લોગ આપીને ચોથે દિવસે તેને મારી નાંખતી હતી. એના સંગીતનો મોહ એટલો બધો વિલક્ષણ હતો કે ચોથે દિવસે પોતે મરી જનાર છે એમ જાણવા છતાં પણ લોકો એની જાળમાં આવી ફસાતાં.

ગ્રીક પુરાણોમાં કાલિઓમ દેવતાના પુત્ર આરફસકવિ એટલું તો મનોહર સંગીત કરતા કે બહેતા ઝરા પણ એમનું ગાન સાંભળવા ઉભા રહી જતા હતા, અને સિંહ, ગાય, ઘેટાં ઇત્યાદિ જનાવરો એની પાસે દોડી જઈને પોતાનો નૈસર્ગિક-વૈરભાવ ભૂલી જઈને ગાન સાંભળતાં ઉભાં રહેતાં હતાં. સેન્ટ સેસિલાએ પોતાનું ગાન સંભળાવવા એક દેવદૂતને નીચે ઉતાર્યો હતો એમ કહેવાય છે; પણ આરફસ તો મૃત પ્રાણીઓને સ્વર્ગમાં પણ ઉત્તર કરતો હતો તેથી એની યોગ્યતા સેસિલા કરતાં અધિક છે. સંગીત એટલે શું? સંગીત એ ધ્યાનાત્મક ધ્વનિનો પ્રકાર છે અને એનો પ્રભાવ કેટલો વિલક્ષણ છે? કોઈ વિશિષ્ટ ધ્વનિનું કોઈ વિશિષ્ટ પરિણામજ આવે છે એમ આધુનિક શાસ્ત્ર સિદ્ધ કરે છે. વળી શાસ્ત્રને ઠીક રીતે સિદ્ધ કરતાં આવડતું ન હોય તોપણ ધ્યાનાત્મક ધ્વનિનું તો વિલક્ષણ પરિણામજ આવવાનું. પ્રણવનું ગાન આજ ધ્યાનાત્મક ધ્વનિનો એક પ્રકાર છે. વિશ્વાત્મા સાથે-પરમાત્મા સાથે તાદાત્મ્ય કરી આપવાની એ ધ્વનિમાં-પ્રણવના ગાનમાં-વિલક્ષણ શક્તિ છે, એ અનુભવ સિદ્ધ છે. આ વિષયમાં શાસ્ત્રની પ્રગતિ હમણાં અટકી પડેલી છે; પણ આગળ ઉપર તે સિદ્ધ કરીને જરૂર દેખાડશે. દરમ્યાન પણ સત્ય તો સત્યજ રહેવાનું. અનેક યુગોના અનુભવની કસોટીમાં ઉતરેલું આ વેદાન્તરત્ન હું તમારી પાસે ધરું છું. તેની યોગ્ય પરીક્ષા કરીને તેનો સ્વીકાર કરો. આ ઉપર જણાવેલા માર્ગથીજ આર્યાવર્તના લોકોએ પ્રાચીનકાળની-દિવ્યદૃષ્ટિ-અતદૃષ્ટિ મેળવી હતી.





## ૩૦-સુધરેલા જગતપર હિંદુસ્તાનનું આધ્યાત્મિક ઋણ.\*

આજ સવારે જિજ્ઞાસુઓની સાથે વાર્તાલાપ કરતાં ‘રામ’ના હોઠમાંથી એક એવો ઉદ્ઘાર નીકળી ગયો કે “હું કદી જન્મ્યો છું એવું મને સાંભરતુંજ નથી. ખરેખર હું અજર અને અમર છું; અને હું કોઈ પણ દિવસે મરીશ એવી પ્રતીતિ મને જગતમાંથી કોઈ પણ કરાવી શકે તેમ નથી.”

હિંદુસ્તાનની એક મહા યમત્કારિક વાત હમણાં અહીં ઉપલબ્ધ થઈ છે. થોડા દહાડા પહેલાં મિનાપોલિસમાં ભાપણ થઈ રહ્યું એટલે એક સત્તારી ‘રામ’ પાસે આવી અને કહેવા લાગી-“સ્વામીજી હિંદી સ્ત્રીઓ શું આજ પણ પોતાનાં બાળકોને ગંગામાંના કાચબાઓ પાસે ફેંકી દે છે ?”

મેં તેને કહ્યું:-“ઓ દેવિ ! મને પણ ગંગામાં ફેંકી દીધો હતો, પણ તમારા બાચબલના જ્ઞેનની પેઠે હું નીકળી આવ્યો !”

વાસ્તવિક હકિકત તો એમ છે કે હું ગંગાના મુખથી તે તેના મૂળ સુધી પગે ચાલીને ફર્યો છું, મારી સાથે ફરવા આવનારાં બંધે છે કે આ મારો નાનો દેહ રોજ ચાલીસ માઈલ ચાલી શકે છે. ગંગાને કાંઠે હું બહુ ફર્યો છું અને એ નદી એટલી પવિત્ર તથા સ્વચ્છ છે તથા તેનો પ્રવાહ પણ એટલા જોરમાં વહે છે કે જેથી તેમાં કાચબા કે મગર રહેવાનો સંભવ તો શાસ્ત્રીય દૃષ્ટિએ પણ અશક્ય છે. કાચબા તો મેલા, ગંધાતા બંધ પાણીમાં જ રહે છે. ગંગામાં તે કદીએ દૃષ્ટિએ પડતા નથી. આવાં જોટાં ગંધાં ફેલાવનારાને ધન્ય છે !

અહીં એક હિંદુ વિદ્યાર્થી ઉપર એક અદ્ભુત પ્રસંગ આવી પડ્યો હતો. તેનો મને પરમ દહાડે સિયાટલમાંથી પત્ર આવ્યો છે, તેમાં તે લખે છે કે એક સ્પિરિચ્યુ-અલ સંસ્થામાંથી તે પોતાને ઘેર જવા નીકળ્યો હતો એટલામાં તે જે ડબ્બામાં બેઠો હતો એજ ડબ્બામાં એક તરુણ કુમારિકા આવીને બેઠી. તે બન્ને એકજ સ્ટેશને ઉતર્યા; કારણ કે તેઓનાં ઘર પાસે પાસે હતાં. એક કલાક પછી એક પોલિસે તે વિદ્યાર્થીને પકડ્યો અને છ કલાક તેને તુરંગમાં કાઢવા પડ્યા. બીજે દિવસે તેની તપાસ થઈ. કુમારિકાની ફરીઆદ એવી હતી કે “કાળા કાળા ડોળામાંથી પાણીદાર અને યમત્કારિક નેત્રોવડે એ હિંદી વિદ્યાર્થીએ મારી સામે જોયું હતું. તેથી મને મૂર્છના આવવા જેવું થયું ને હું ગભરાઈ ગઈ !” અહા દેવ ! એકાદ ગરીબ હિંદુ અમેરિકામાં આવે તે પહેલાં પોતાની કાળી આંખો તેણે ક્યાં રાખી આવવી ? આ દેશના ઘણાખરા ભાગમાં હિંદુના સંબંધમાં આવી વિચિત્ર કલ્પના પ્રચલિત છે.

હવે આપણે બીજી એટલે ઉજળી બાબુનો વિચાર કરીએ. પૂર્વે હિંદુસ્તાનમાં અનર્ગળ સંધ-

તિ ભરી હતી. હિંદુસ્તાન સંપત્તિનો ખજાનો છે, અને એ સુવર્ણભૂમિ છે, એવી વિખ્યાતી સર્વ દેશોમાં એ સમયે પ્રસરી રહી હતી. સમસ્ત યૂરોપમાં હિંદુસ્તાનનો મોહ ફેલાઈ રહ્યો હતો. હિંદુસ્તાનનાં આવાં મોહક વર્ણનો સાંભળીને યૂરોપના બધા પ્રદેશોના રાજધિરાજોનાં મન આ દેશપ્રતિ આકર્ષાયાં હતાં; હિંદુસ્તાનને પોતાનો કરી લેવા સૌ કોઈ અધીરા થઈ રહ્યા હતા. હિંદુસ્તાનની સંપત્તિ મેળવવા અને અધિકાર પ્રાપ્ત કરવા, યૂરોપના દેશોમાંથી લોકો આવ્યા કરતા હતા. એમાંના કેટલાએકે વાયવ્ય દિશાએથી આવવાનો પ્રયત્ન કર્યો. કુલમ્બસના મનમાં હિંદુસ્તાનનો નજદીકનો માર્ગ શોધવાનો જ વિચાર હતો અને એ શોધમાંજ એ નવીન માર્ગ શોધવાના પ્રયાસમાંજ તેનાથી આ અમેરિકાની અચાનક શોધ થઈ ગઈ હતી. એક સમય એવો હતો કે આવી રીતે જ્યારે ભૌતિક સંપત્તિને લીધે પણ હિંદુસ્તાનની દેશ-વિદેશમાં અતિ વિખ્યાતિ હતી. ફ્રાન્સી અને ગ્રીક મુસાફરોએ હિંદુસ્તાનનાં મંદિરોનાં જે સુંદર વર્ણનો લખ્યાં છે એમાંથીજ માત્ર તમારી સમક્ષ થોડું રહ્યું કર્કં છું. એક મંદિરમાં તો એ સમયે દશ હજાર નોકર હતા અને એ મંદિરની છતમાં હીરામણેક જડેલાં હતાં. હિંદુસ્તાનની એ સંપત્તિના વિષયમાં તમને જે ઐતિહાસિક પુરાવાની આવશ્યકતા હોય તો હું તમને વૉર્ન હેર્ટર્ગ્સ અને લૉર્ડ કલાઇવના વિષયનાં એકમંડળ ખર્કનાં ભાષણો વાંચવાની ભલામણ કરું છું.

હિંદુસ્તાનની બુદ્ધિ વિષયક સંપત્તિના સંબંધમાં પણ ઘણું કહી શકાય તેમ છે. હિંદુસ્તાનમાં એક માણસને સ્મરણશક્તિના અતિ અદ્ભુત ચમત્કાર લઈ પ્રયોગો કરતાં 'રામે' જોયા છે. જોની આસપાસ કુંડાળું વળીને એકવાર સુમારે પચાસ કે સાઠ પુરુષો બેઠેલા હતા. તેમાંના પ્રત્યેકને હરકોઈ પુસ્તકમાંથી કાંઈ થોડો ભાગ વાંચી સંભળાવવાને કહ્યું હતું, કોઈએ એથેન્સ તો કોઈએ અરબી, કોઈએ હિંદુસ્તાની તો કોઈએ મરાઠી, એમ વિવિધ ભાષાનાં પુસ્તકોમાંથી સૌએ થોડું થોડું વાંચી સંભળાવ્યું. વિશેષમાં એ પ્રયોગ કરનાર પુરુષ અંધ હતા. દરેક વાંચનારે પોતે કેટલી લીટીઓ વાંચી હતી તે પણ તેને યાદ રહ્યું હતું. ત્યારપછી એ મંડળના દરેક માણસે ક્રમશઃ તેને એક એક લીટી કહેવી શરૂ કરી. એક માણસે પોતાના વીસ લીટીના ફકરામાંથી પહેલી લીટી કહી સંભળાવી, બીજા માણસે પોતાના તેર લીટીના ફકરાની વાંચમી લીટી કહી સંભળાવી અને એવી રીતે દરેકે જૂદી જૂદી લીટીઓ વારાફરતી કહી દીધી. આવી રીતે એ અંધ અવધાનીને સૌએ છૂટી છવાઈ અને આડીઅવળી લીટીઓ કહીને પોતાના ફકરા પૂરા કરી દીધા. સૌએ પોતાના વાચનની પૂરી લીટીઓ કહી દીધી એટલે એ અંધપુરુષે સૌને એ ફકરા મુખેથી કહી સંભળાવ્યા, અને એમાં એક પણ ભૂલ નહોતી! કેવું આશ્ચર્ય થયું હશે ! \*

માનસશાસ્ત્રની શોધના વિષયમાં પણ થોડું કહેવું આવશ્યક છે. હિંદુસ્તાનમાં એક એવો સ્વામી હતો કે જે પાંચ મિનિટ સુધી તદ્દન નિર્ચેષ્ટ અને મૃતવત્ પડી રહ્યો હતો; પરંતુ હિંમલયમાં તો મેં એવા એવા સ્વામીઓને જોયા છે કે જેઓ લાગલાગટ મહીનાના મહીના સુધી પોતાના શરીરને જડવત્-શબવત્ સ્થિતિમાં રાખી શકે છે. એક સાધુ છ મહીના સુધી આવી રીતે શરીરને મૃતવત્ રાખી શકતો હતો. એ સાધુએ પોતાના શરીરને એક પેટીમાં મૂકવાની આજ્ઞા કરી હતી અને એ પેટીને જમીનમાં ઘાટી દેવરાવી હતી. છ મહીના

પછી તેણે કહેલી વિધિપૂર્વક એ પેટી કાઢી અને તેના કહેલા ઉપચારો અજમાવતાં એનું શરીર પુનઃ ચૈતન્યમય થયું હતું.\* બહાલાંઓ ! આ ચમત્કારનો જરા વિચાર કરતાં શીખો ! એક મનુષ્ય ( ખ્રિસ્ત ) ત્રણ દિવસ સુધી શબવત પડી રહ્યો એ વાત ઉપર તો આખું યૂરોપ ગાંડું બન્યું છે; અને ત્રણ દિવસના ચમત્કારમાં તો એ વ્યક્તિ વિષયક કીર્તિ અને પૂજા શ્રદ્ધામાં સર્વ યૂરોપવાસીઓ સ્તબ્ધ બની ગયા છે; પરંતુ હિંદુસ્તાનમાં તો લોકો આવી રીતે છ છ મહિના પછી જાત-જીવ-આય છે, છતાંએ અમે તેને મહત્ત્વ આપતા નથી ! એ કાંઈ આધ્યાત્મિક ઉન્નતિ કે પરમાર્થની બાબત નથી; પણ માનસશાસ્ત્ર કે ઇન્દ્રિય વિજ્ઞાનશાસ્ત્રનો એક પ્રકારનો શાસ્ત્રીય પ્રયોગ છે. વર્તમાન સમયના દાકતરોને-શાસ્ત્રજ્ઞોને એ વિષયની ખબર જ નથી. તેઓએ પોતાના વિજ્ઞાનની શાખામાં પ્રવીણ થવું જોઈએ; એનો અધિક અભ્યાસ કરવો જોઈએ. અમે તો એ વસ્તુને તેને યોગ્ય મહત્ત્વ આપીએ છીએ.

હવે આપણે પ્રશ્નની સમર્થનવાળી બાબત પર જઈએ તે પહેલાં એની નિષેધાત્મક બાબતો શોધો વિચાર કરીએ. એ નિષેધાત્મક બાબત આ પ્રમાણે છે. પરમ દહાડે એક સભાને આવીને કહ્યું:—“સ્વામીજી, કૃપા કરીને આપ આપના ધર્મ અને તત્ત્વજ્ઞાનની કૃથલીથી અમને ત્રાસ ન આપો. એ ધર્મ હવે શું જીર્ણ નથી થઈ ગયો ?” કેવું આશ્ચર્ય ! ધર્મ જીર્ણ થઈ જાય ! સત્ય જૂનું બની જાય અને વિકાર પામી તેમાં પણ જાણતા આવી જતી હશે ! મેં તેને ઉત્તર આપ્યો: “બન્ધુ ! અમેરિકા અને યૂરોપની વર્તમાન ઉન્નતિના સાચા કારણની તમને ખબર છે ?” તમારો ધર્મ જીર્ણ થઈ ગયો છે એમ તેણે કહ્યું ત્યારેજ મારે આવો પ્રશ્ન એમને પૂછવો પડ્યો હતો.

અમારો ધર્મ જીવિત છે; અને એ ધર્મ ( વેદાન્ત ) સમર્થન-મંડળ બાબત ઉપરજ ભાર મૂકે છે; નિષેધાત્મક પક્ષ તરફ નહિ. “તું આ ન કરીશ” એમ નહિ, પણ “તું આમ કર” એવી જ વેદાન્તની શાસ્ત્રાજ્ઞાઓ છે. બન્ધુઓ ! અમેરિકાની પ્રગતિનું કારણ અને એના ધર્મ-સંબંધે આપણે જરા વિચાર કરીએ એટલે એ સર્વ સ્પષ્ટ થશે.

એ સભાજનને ‘રામે’ કહ્યું કે તમારો ધર્મ તો શોભાની ખાતર ગળામાં બાંધેલા તાવીજના જેવો છે. બાળકને ગળે તાવીજ બાંધ્યું હોય છે, જો કોઈ કાર્યમાં વિજય થાય તો એનો યશ એ તાવીજ પોતે લે છે અને પરાજય થાય તો દોષ બીજા પર ઉતારી પાડે છે ! તમારું પણ તેમજ છે. તમારી ઉન્નતિ અને સુધારાનું ખરું કારણ તો કાંઈ બીજું જ છે. ક્રીશ્ચિયાનિટિ કે જેને હું ‘ચ્રિશ્ચિયાનિટિ’-(દેવળ ધર્મ)-કહું છું એ એનું ખરું કારણ નથી. આપણે એનું અલ્લોકન ઐતિહાસિક દૃષ્ટિબિન્દુથી કરીએ એટલે સહજ સમજાઈ આવશે. ઇતિહાસમાં આપણે સ્પષ્ટ જોઈ શકીએ છીએ કે અમેરિકા અને યૂરોપમાં આ સુધારો અને ઉન્નતિ ક્રિશ્ચિયાનિટિ દાખલ થયા પહેલાં પણ હતાં. જેટલી સ્થિતિએ વર્તમાન કાળમાં અમેરિકા અને યૂરોપ સુધારામાં આગળ વધેલા છે તેટલે અંશે તો એ ખરો પહેલાં પણ સંપત્તિવાન હતા. ઇજીપ્ત અને ચીન તો પોતાના પ્રાચીન સુધારા માટે એટલાં સુપ્રસિદ્ધ છે કે એવો સુધારો તો હજી યૂરોપ કે અમેરિકામાં આવ્યો છે એમ કહી શકાયજ નહિ. હિંદુસ્તાનની વાત બાબતે રાખીએ તોપણ ધરાન, ગ્રીસ અને રોમનો સુધારો તો જગવિખ્યાત છે. આ બધા દેશો અને પ્રજાઓ સુધારામાં અગ્રેસર હતાં; અને છતાં પણ તેઓ ખ્રિસ્તી

\* યોગી હરિદાસના સંબંધમાં આ કથન છે, જેમનું વાંચવા યોગ્ય ચરિત્ર આ સંસ્થા તરફની ચરિત્ર માળામાં નિકળી ચૂક્યું છે.

સંપાદક.

નહોતાં. ક્રિસ્તિયાનિટિને લીધેજ સુધારો અને આધિભૌતિક ઉદય થયો છે એમ જો તમે કહેતા હો તો ખ્રિસ્તીધર્મના પ્રચાર પહેલાં આ પ્રદેશોમાં સુધારો અને ઉન્નતિ ક્યાંથી આવ્યાં હતાં તે કહેશો ?

રોમન પ્રજા સંખ્યા આપણે જરા વિશેષ વિચાર કરીએ. જગતના એ મહાન રાજ્યનો અધઃપાત શાથી થયો એ તમે જાણો છો ? ઇતિહાસ કહે છે કે ક્રિસ્તિયાનિટિના પ્રસારથીજ. ઇતિહાસકાર ગિબનના લેખમાંથી તમને એ સ્પષ્ટ જણાઈ આવશે. વળી ઇતિહાસના બીજા પાશુ પ્રમાણુઅંથો વાંચવાથી એ વાત માલુમ પડશે. ક્રિસ્તિયાનિટિ દાખલ થઈ તે પહેલાં ગ્રીસ પાશુ અતિ ઉન્નત સ્થિતિમાં હતું. ગ્રાચીન કાળના ખ્રિસ્તીધર્મ નહિ માનનારા ગ્રીસની સાથે અત્યારના ધર્મચૂરત ગ્રીસની તુલના કરવી વ્યર્થજ છે. ઇતિહાસનું વિશેષ અવલોકન કરતાં વળી માલુમ પડે છે કે અમેરિકા અને યૂરોપના અભ્યુદયનું કારણ પણ ક્રિસ્તિયાનિટિ-ચરિયા-નિટિના માનનારાઓની મોટી સંખ્યા છે, એવું નથી. યૂરોપમાં ક્રિસ્તિયાનિટિનો પ્રસાર થયો તે પછી લગભગ એક હજાર વર્ષ સુધી યૂરોપ અધકારનીજ છાયામાં હતું અને વહેમ, અજ્ઞાન, તથા અવર્ણનીય દુઃખો કે જે જગતના બીજા પ્રદેશોમાં કદી સાંભળ્યાંજ નથી, એવાં સંકટોથી ઘેરાયલું હતું. યૂરોપમાં ક્રિસ્તિયાનિટિનો પ્રવેશ થયો એનુંજ એ પરિણામ છે એમ ઇતિહાસ-પરથી તો પ્રતીત થાય છે.

કેટલાએક એમ કહે છે કે “જુઓ, ક્રિસ્તિયાનિટિએ શું શું નથી કર્યું ? જગતના સુધારાનું મહાન મુખ્ય કારણ એ ખ્રિસ્તીધર્મજ છે.” હા, એ એવો સુધારક (?) ધર્મ છે ખરો કે જેનાથી ધર્મદેવી સલાઓ, ભૂતપ્રેતના વહેમના ખંડનમંડોનો, અને શાસ્ત્રીય શોધકોના વધનું અસ્તિત્વ ઉત્પન્ન થાય છે ! જ્યાં જ્યાં વિજ્ઞાનની પ્રગતિ થતી હોય છે ત્યાં ત્યાં ખ્રિસ્તીધર્મ એને દબાવી દેવાને તૈયારજ હોય છે. વિજ્ઞાનશાસ્ત્રના સુધારક વિચારોને માટે ખિચારા છુનોને ખાળી મૂકવામાં આવ્યો હતો. બેન જોન્સન અને કોલ્ડવેલ પ્રતિ ખ્રિસ્તી મતવાદીઓએ કેવું વર્તન આચર્યું હતું એ તો તમે સૌ જાણો છો. માટે આપણે અમેરિકા અને યૂરોપની ઉન્નતિ અને ઉદયનાં વારત્તવિક કારણોનો ઇતિહાસદષ્ટિએ વિચાર કરીએ.

ઠહાલાં પાત્રો ! ધર્મદેવળોમાંથી નરકનાં અગ્નિવિષયક ભયંકર વર્ણનો કાંઈ તમારી ઉન્નતિનું મૂળ નથી; પણ વરાળનાં અંજલિનો, વિદ્યુત અને છાપખાનાની અગ્નિજવાળાએજ તમારો ઉદ્ધાર કર્યો છે. વહાણો, આગળોટો અને રેલગાડીને લીધેજ તમારો અભ્યુદય અને આધિભૌતિક ઉન્નતિ થયાં છે. ઇંગ્લંડનો ડૉક્ટર જોન્સન કહે છે કે “એક બાળક એ બારીમાંથી બહાર ડોકીયું કરતો હોય અને કહે કે હું બીજા બારીમાંથી જોઉં છું” તો તેને ચાબકે ચાબકે મારવો જોઈએ.” તમે પણ જે કારણને લીધે ઉન્નતિ થઈ છે તે કારણને છોડી દઈને અન્ય કારણનેજ આગળ લાવો છો એને માટે શું કહેવું ? આ વિજ્ઞાનની શોધોજ તમારી આધિભૌતિક પ્રગતિનાં સાચાં કારણ છે. રેવરંડ ડૉક્ટર કે મીનીસ્ટર પાદરી કે ધર્મોપદેશકે આ શાસ્ત્રીય શોધમાંની એક પણ શોધ નથી કરી. જેમ્સ વાટ, જ્યોર્જ સ્ટીવન્સન, બેન્જામીન ફ્રાંકલીન, કે થોમસ એડીસન, એ બધામાંથી કોઈ પણ રેવરંડ કે પાદરી હતો કે ? આ શોધકોમાંથી કોઈ જો ધર્મોપદેશક હોત તો આપણે કદાચિત કહી શકત કે એ શોધો બાધબલનાં પ્રકરણોના ઉપદેશોનેજ આભારી છે; અને તમારી આધિભૌતિક સંપત્તિ પણ એને લીધેજ પ્રાપ્ત થઈ છે; પણ નિરીક્ષણ કરતાં તો એમ માલુમ પડી આવે છે કે ધર્મોપદેશકે જો કોઈ શોધ કરી હોય તો તે દારૂગોળાનીજ છે. મંદિર

અને દેવળોના પાદરીઓનાં ધાર્મિક મગજમાંથી જે કોઈ ફલદ્રુપ શોધો થઈ હોય તો તે દારૂગોળો છે.

તમે જોઈ શકશો કે તમારી આધિભૌતિક ઉન્નતિનું કારણ તમારો ખ્રિસ્તીધર્મ કે દેવ-ળધર્મ નથી. આમ જેવી રીતે અમેરિકા કે યૂરોપની ઉન્નતિનું કારણ ખ્રિસ્તીધર્મ નથી, તમારા તેમજ હંરકોઈ અન્ય પ્રજાના અભ્યુદયનું સાચું કારણ સત્ય અધ્યાત્મવિદ્યા છે એ હું કબૂલ કરું છું; અને સાચી અધ્યાત્મવિદ્યા કે પરમાર્થ, જે બાહ્ય વિધિ, વિશિષ્ટમત, વિશિષ્ટ પંથ, કે બાહ્ય નામરૂપના આડંબરોના રૂપમાં આજકાલ જણાય છે તેનાથી તદ્દન ભિન્ન છે, એમજ માફ માનવું છે. આથી સ્પષ્ટ કહી શકાય છે કે અમેરિકાની આધિભૌતિક ઉન્નતિનું કારણ સાચો પરમાર્થજ છે અને એ પરમાર્થજ મતમતાંતરોનાં ધાર્મિક વાદવિવાદી બ્યાખ્યાનોની સામે ટક્કર ઝીલી રહ્યા છે. “તમે આમ કરો કે આમ ન કરો” ઇત્યાદિ વિધિનિષેધક આજ્ઞાઓએ તમારી પ્રગતિ અને વિકાસને ઉત્તેજિત ન કરતાં રોકી રાખી છે. જર્મન તત્ત્વવેત્તા કૅન્ટ એને દ્વિતીયપુરુષમાં “તું” પણુને દૃઢ કરનારી નિશ્ચયાત્મક આજ્ઞાઓ કહે છે; કે જેનાથી કેવળ અહંભાવનીજ વૃદ્ધિ થવાનો સંભવ છે. આવાં વિધાનોથી-આવી આજ્ઞાઓથી તમારી સ્વતંત્રતા બાધિત થાય છે-તમારૂં સ્વાતંત્ર્ય તે હરી લે છે.

ત્યારે આ અધ્યાત્મવિદ્યા-પરમાર્થ ક્યાંથી ઉત્પન્ન થયો ? ઇતિહાસમાં જોઈએ તોપણ આપણને એ સત્ય જણાઈ આવશે; અને મારે પણુ તમને એજ કહેવાનું છે. સાચી અધ્યાત્મ-વિદ્યાને અમે વેદાન્ત કહીએ છીએ. જગતપરના સમસ્ત ધર્મા-પંથોની ઇમારતો એક એક સાચી વેદાન્તી વ્યક્તિના પાયાપરજ ઉભી રહી છે. ક્રિશ્ચિયાનિટ કાઈસ્ટના નામપર, કાન્ફ્યુસીઆ નિઝર (ચીનનો ધર્મ) કાન્ફ્યુસીપર, બુદ્ધિઝમ બુદ્ધપર, ઝોરાસ્ત્રિઅન ઝોરાસ્ત્રના નામ ઉપર અને મહમદિઝમ મહમદના નામ ઉપર આધાર રાખે છે. પણુ વેદાન્તનો અર્થ તો અતિમ વિજ્ઞાન-વેદનો-જ્ઞાનનો અંત એમ થાય છે. વેદાન્ત એટલે આત્માનું જ્ઞાન-આત્માનું શાસ્ત્ર. તમે પ્રયોગશાળામાં રસાયનશાસ્ત્રમાં પ્રયોગ કરવા સમયે જે બુદ્ધિ રાખો છો એવી શાસ્ત્રીય બુદ્ધિથી એ જ્ઞાન મેળવવું જોઈએ એમ વેદાન્ત કહે છે. લેવો-ઇઝર, બાઈલ, રૅનોલ્ડઝ, ડેવી અને બીજા રસાયનશાસ્ત્રના અંથો માત્ર વાંચીનેજ બેસી ન રહેતાં પ્રયોગશાળામાં પ્રયોગ કરીનેજ તમે એમાંનું જ્ઞાન અનુભવદ્વારા પ્રાપ્ત કરો છો; પ્રાણુ-વાયુ (Oxygen) અને ઉર્જાવાયુ (Hydrogen) મળીને પાણી બને છે, એ તમે તમારા પોતાના અનુભવનું પ્રમાણ આપીને કહો છો; પાણીનું પૃથક્કરણ કરવાથી તમને એ સ્પષ્ટ માલૂમ પડે છે. બીજાના કહેવા માત્રથી તમને એની કદી ખબર પડશેજ નહિ. તેવીજ રીતે કોઈના પ્રમાણપર-કોઈ એક વ્યક્તિપર આધાર રાખનાર ધર્મ સાચો કહેવાયજ નહિ. જે ધર્મ પોતાના આધારપર-અનુભવપરજ અવલંબન રાખે છે તેજ સત્યધર્મ છે. એ વિષયપરના અનેક ઉત્તમોત્તમ ગ્રંથો વાંચીને, તેનું મનપૂર્વક અધ્યયન કરવાની હું જે લલામણુ કરું છું તે પણુ આવી રીતે નિરીક્ષણ અને અનુભવની બુદ્ધિથીજ કરવું એમ માફ કહેવું છે. વેદાન્ત શબ્દનો જે અર્થ અને રહસ્ય હું તમને કહું છું તે પણુ એવા અનુભવમાંથીજ તમે ધારણ કરો. વેદાન્તપર અંધશ્રદ્ધાથી વિશ્વાસ રાખો એમ માફ કહેવું નથી. જેવી રીતે ગંગા, અક્ષયુત્ત આદિ મહાન નદીઓ હિમાલયમાંથી વહે છે તેવી રીતે એ વેદાન્ત-એ તત્ત્વજ્ઞાનનો પ્રવાહ પણુ હિમાલયમાંથી-હિંદુસ્તાનમાં ઉત્પન્ન થઈને રેલી રહ્યો છે. યૂરોપના પડિતો કહે છે કે વેદાન્તના

અથો ( વેદ, ઉપનિષદ્ બ્રહ્મસૂત્ર વગેરે ) ક્રાઈસ્ટના પહેલાં-ઈ. સ. પૂર્વે સુમારે ચાર હજાર વર્ષપર લખાએલા છે અને ક્રાઈસ્ટના પહેલાં ચાર હજાર વર્ષ પૂર્વે જગતની ઉત્પત્તિ થઇ છે. આવા ભૂલભરેલા મતમાં-ધર્મના બેઠમમાંજ એ પડિતો અધારામાં ગોથાં ખાય છે. ‘રામે’ વેદનો અભ્યાસ કર્યો છે અને એ પડિતોના મત ભૂલભરેલા છે એમ ‘રામ’ પ્રમાણુપરથી સિદ્ધ કરી શકે તેમ છે. પંજાબ વિશ્વવિદ્યાલયમાં ગણિત વિષય ( Mathematics ) નો હું અધ્યાપક ( Professor ) હતો અને ત્યાં મેં ગતિશાસ્ત્ર ( Dynamics ), જલસ્થિતિશાસ્ત્ર ( Analytical hydrostatics ), ખગોળશાસ્ત્ર ( Astronomy ), ત્રિકોણમિતિ ( Trigonometry ), ઇત્યાદિ વિષયપર વ્યાખ્યાન આપેલાં છે. એ વિષયમાં વેદ વાંચીએ છીએ ત્યારે વૈદિકકાળમાં ઓરિયન વગેરે નક્ષત્રો તેમજ અન્ય તારકમંડળોની સ્થિતિ વિષે અનેક ઉલ્લેખ મળી આવે છે. એ સર્વની ગણતરી કરીને શાસ્ત્રીય દૃષ્ટિએ વિચાર કરતાં માલૂમ પડે છે કે વેદ એ ક્રાઈસ્ટ પહેલાં સુમારે આઠ હજાર વર્ષ પૂર્વે લખાયેલા છે. તમે કાગળપર લખેલા અક્ષરોપર ભરોસો રાખશો કે નક્ષત્રરૂપી અક્ષરો અને ગણિત સિદ્ધાન્તરૂપી લિપિ જેવા ઇશ્વરનિર્મિત પ્રત્યક્ષ પ્રમાણુપર વિશ્વાસ રાખશો ?

આ વિષય અતિ ગહન અને વિશાળ છે; પણ થોડા સમયમાં હું તમારી સમક્ષ એ વિશાળ પ્રદેશની મુખ્ય મુખ્ય વસ્તુ રેખાઓ નિવેદન કરું છું.

પ્રાચીન ગ્રીક લોકોએ હિંદુસ્તાન વિષે લખેલાં વર્ણનો તમે કોઇએ કદી વાંચ્યાં છે ? ક્રાઈસ્ટ પહેલાં સુમારે ૪૦૦૦ વર્ષ પૂર્વે ગ્રીક લોકો હિંદુસ્તાનમાં આવવા લાગ્યા હતા. ઇતિહાસમાંથી એ સિદ્ધ થાય છે, અને તે લોકોએ પોતાની મુસાફરીનાં વર્ણનો પણ લખી રાખેલાં છે. મેં એમાંનાં ઘણાં વાંચ્યાં છે અને તમને પણ એ વાંચતાં માલૂમ પડશે કે એ સમયના હિંદુસ્તાનના વતનીઓનાં જીવન લોકોનાં આદર્શ જીવનરૂપ હતાં. ગ્રીક લોકો કહે છે કે હિંદુઓ કદી અસત્ય તો બોલતાજ નહિ. સ્ત્રીઓ અને પુરૂષોના હક્ક સમાન હતા. અરણ્ય અને પર્વતોમાં તથા દેશમાં સર્વત્ર મહાન લવ્ય વિદ્યાલયો હતાં. આધિભૌતિક સંપત્તિના વિષયમાં તો તેમણે બહુજ લખ્યું છે. વિદ્યાસધાત અને અપવિત્રતાને તો કોઇ લોક જાણતાજ નહોતા. એ સમયના તત્ત્વજ્ઞાનના વિષયનું પણ તેઓએ વર્ણન કર્યું છે. આવી રીતે ગ્રીક લોકો હિંદુ ઉપર મોહિત થઇ ગયા હતા. હિંદુસ્તાનના પ્રાચીન ગ્રંથો જોતાં માલૂમ પડે છે કે તેમાંના કંઈએક ગ્રંથો વિદુષી સ્ત્રીઓએ લખેલા છે. એ સમયે એક ધર્મપરિષદમાં તત્ત્વજ્ઞાનના એક મહાન વ્યાખ્યાનની ચર્ચાના પ્રસંગે હિંદુસ્તાનની એક સ્ત્રી અધ્યક્ષ હતી. ઘણા મોટાં, ઉદાત અને અતિ અદ્ભુત સુંદરતાભર્યા અનેક સ્ત્રોત્રો સન્નારીઓના ઉચ્ચ હૃદયમાંથી ઉદ્ભવ પામ્યાં છે. “સત્યની ધારણા-સ્થાપના પ્રથમ સ્ત્રીઓએજ કરી.” વોલ્ટ વિલ્ટમેનનાં આ વાકયો સાથે હું મળતો થાઉં છું.

હિંદુસ્તાનની સર્વ સંસ્થાઓની અવનતિ શાથી થઈ ? હિંદુસ્તાનમાં મૂર્તિપૂજા ક્યાંથી આવી ? મૂર્તિપૂજાનો રિવાજ હિંદુસ્તાનમાંથી નથી ઉદ્ભવ્યો. ખ્રિસ્તી લોકો આજ કહે છે કે હિંદુઓ મૂર્તિપૂજક છે, પરંતુ વેદના ધુરંધર મંત્રોમાં, તેમજ કાવ્ય, વ્યાકરણ, ગણિતશાસ્ત્ર, શિલ્પ-શાસ્ત્ર અને સંગીતશાસ્ત્ર ઇત્યાદિ કોઈમાંથી પણ મૂર્તિપૂજાનો ઉલ્લેખ નથી મળતો. ત્યારે એ મૂર્તિપૂજા હિંદુસ્તાનમાં ક્યાંથી આવી ? એ મૂર્તિપૂજા હિંદુસ્તાનમાં ખ્રિસ્તીઓદ્વારા આવી છે. લોકોએ ઇતિહાસનું એ પૃષ્ઠ હંજી વાંચ્યું નથી. મારું આ શોધન પણ કોઈ હઠાડો છપાશે અને વંચાશે. બાહ્ય તેમજ આંતરિક પ્રમાણુથી હું સિદ્ધ કરું છું કે ઇસુખ્રિસ્ત પછી એથી કે પાંચમી

સદીમાં થોડાક રોમન કેથોલિકો હિંદુસ્તાનમાં ગયા હતા. જેમાંનો કેટલોક ભાગ હજુ પણ ત્યાં મૌનજ છે. દક્ષિણ હિંદુસ્તાનમાં તેઓ “સેન્ટ થોમસ” ખ્રિસ્તી કહેવાય છે; અને તે ખ્રિસ્તીઓએ જ હિંદુસ્તાનમાં મૂર્તિપૂજા દાખલ કરી છે. વળી આંતરિક પ્રમાણુવડે હું એમ પણ કહું છું કે મૂર્તિપૂજના મુખ્ય અને મહાન ઉપદેશક રોમાનુજનો ગુરુ-એ સેન્ટ થોમસ ખ્રિસ્તી હતા! જે મૂર્તિની પહેલી સ્થાપના થઈ છે તે મૂર્તિની મુખાકૃતિ પૂર્વની નથી. બહાલાંઓ ! આ ઉપરથી પણ એમ માલુમ પડે છે કે મૂર્તિપૂજનું મૂળ તો જેને તમે ખ્રિસ્તી-ધર્મ કહો છો એ જ છે. તમે જ એને ત્યાં લઈ ગયા છો. હમણાં પણ મિશનરીઓ મૂર્તિપૂજનું ખંડન કરે છે, છતાં એક તરફ એ ખંડન કરે છે અને બીજી બાજુ તેઓ જ દેવદેવીઓની મૂર્તિઓ બનાવીને પૈસા કમાવા માટે વેચે છે ! તમારા એ લોકોને ખ્રિસ્તી બનાવવાનો આવો જ માર્ગ છે ! એક તરફ પૈસા કમાવાને માટે વેચાતી મૂર્તિઓ અને બીજી બાજુ એની વિરુદ્ધ અપાતા ઉપદેશોનાં ચોપાનીયાં ! તે બન્નેમાંથી કોનો વિજય થાય એનો નિર્ણય તમે પોતે જ કરી લેજો.

હિંદુસ્તાનમાં સ્ત્રીઓનું બહુ દાસત્વ છે અને પડદાની રૂઢિ બહુ પ્રચલિત છે, તેનું પણ લોકો અતિશયોક્તિભર્યું વર્ણન કરે છે. પણ એનો ઉદ્ભવ કેમ થયો એ વિષે થોડું વિવેચન કરીએ. પહેલાં ત્યાં મુસલમાન લોકોનું રાજ્ય હતું અને ઘણાકો બહુ અનીતિમાન હતા. કોઈ હિંદુ કુમારિકાને બેઠને તેનું વ્રતભંગ કરવાનો તેઓને વિચાર થઈ આવતો અને સ્ત્રીઓપર જંગલીપણે હુમલા થતા હતા. હિંદુઓએ આ જીલમમાંથી બચવા માટે એવો નિયમ ઘડી કાઢ્યો કે કન્યા વયે પહેાંચે તે પહેલાં જ તેને પરણાવીને સાસરે મોકલી દેવી. પરણ્યા પછી પણ સ્ત્રીઓ બહારમાં ઉઘાડે મઠોંએ તો ફરી શકતી જ નહોતી, કારણ કે મુસલમાન વિજેતાઓ તેઓનું મુખસૌંદર્ય બેઠને તેનું શિયળ ભંગ કરતા હતા, એટલા માટે જ લાજ કાઢવાની રૂઢિ દાખલ થઈ હતી; અને એ રિવાજ હજુ પણ જ્યાં જ્યાં મુસલમાન લોકોનું રાજ્ય છે ત્યાં ત્યાં વિશેષ પ્રચલિત છે. હિંદુ રાજાઓના રાજ્યમાં એ રિવાજ હતો જ નહિ.

બહાલા અમેરિકનો ! હિંદુઓનાં રક્તમાંસ અને તમારાં રક્તમાંસ એક જ છે. તેઓની અને તમારી ભાષાનું મૂળ એક જ ભાષામાં છે. મારો વર્ણુ શ્યામ હશે તો એનું કારણ એ જ કે મારી આમડી સખત થએલી છે; પણ મારા અંદરના ઢંકાએલા વિભાગોનો વર્ણુ તો શ્વેત જ છે. તેઓનો રહેશે પૂર્વનો છે, છતાં તેઓ અને તમે એક જ છો. તેઓનું રક્તમાંસ એ તમારું જ છે.

યુરોપની આધ્યાત્મિક વિદ્યા ગ્રીસમાંથી આવી એ હકીકત તો એટલી વાસ્તવિક છે કે કોઈ પણ સમજી માણસ ના કહી શકે તેમ નથી. પણ ગ્રીકનું તત્ત્વજ્ઞાન ક્યાંથી આવ્યું ? હિંદુસ્તાનનું તત્ત્વજ્ઞાન વાંચતી વખતે તમે જો પ્લેટો, સોક્રેટિસ અને પીથાગોરસના લખેલા ગ્રંથો વાંચ્યા હોય તો તમને સહજ માલુમ પડી આવે એવું છે કે “આત્માની અમરતા” આદિ સિદ્ધાંતો હિંદુ તત્ત્વજ્ઞાનમાંથી જ ત્યાં પ્રવેશ્યા છે. તદ્વાચત માત્ર એટલો જ છે કે બધું એ જ્ઞાન કદાચિત્ ગ્રીકને હિંદુઓ પાસેથી નહિ મળ્યું હોય. એરિસ્ટોટલના તર્કશાસ્ત્ર સાથે હિંદુઓનું તર્કશાસ્ત્ર સરખાવી બેતાં જણાઈ આવે છે કે એરિસ્ટોટલની પદ્ધતિ બહુ અપૂર્ણ છે.

વિલિયમ જેન્સ કહે છે કે “જ્યારે આપણે ગ્રીકના લેખોની હિંદુસ્તાનના આર્યોની મહાન, સરળ અને બ્યાપક પદ્ધતિ સાથે તુલના કરીએ છીએ ત્યારે આપણને સ્પષ્ટ પ્રતિત થાય છે કે ગ્રીક લોકોએ એ જ્ઞાન હિંદુઓના તત્ત્વજ્ઞાનના નિર્ઝરમાંથી જ મેળવ્યું છે.

નવા કરાર ( New Testament ) અને જૂના કરાર ( Old Testament ) માં શે ભેદ છે ? “ હું અને મારો પિતા એક છીએ ”-“ મારાં જીવનવ્યાપર અને અસ્તિત્વ એનામાં છે ”-“ પ્રારંભમાં શબ્દ હતો, તે શબ્દ પ્રભુની સાથે હતો અને શબ્દ પ્રભુજ હતો ”-“ જેણે પુત્રનાં દર્શન કર્યા છે તેણે પિતાનાં પણ કર્યા છે ”-“ સ્વર્ગનું સામાન્ય તમારા અન્તરમાં છે ”-“ તમારા પાડોશીને તમારા પોતાના જેટલુંજ સ્હાઓ. ” વળી “ માફ માંસ લક્ષણ કરો અને મારા રક્તનું પાન કરો; અને જ્યાંસુધી એમ નહિ કરો ત્યાંસુધી તમારો ઉદ્ધાર નહિ થાય. ” આ બધાં નવા કરારનાં વચનો છે. પણ વચનોનો ભાવાર્થ સમજવામાં બહુ ગેરસમજીતી થઈ છે. એ રક્તમાંસનું લક્ષણ કરવાને બદલે એની પૂજા કરવાની પ્રથા ચાલુ થઈ ગઈ છે. તત્ત્વજ્ઞાન, તર્કશાસ્ત્ર અને બુદ્ધિપ્રદેશની દૃષ્ટિએ તો જે પ્રગતિમાં છે તેજ સત્ય રહસ્ય સમજી શકે છે. વેદ સંબંધે પુસ્તકો વાંચશે તો જણાશે કે એ બધાં આલેખનો હિંદુસ્તાનમાં હજારો વર્ષો પૂર્વે લખાયેલા વેદના ગ્રંથોમાં મળી આવે છે. ઇશ્વરના અવતાર સમયબદ્ધની વાત પણ હિંદુઓના વેદાન્તધર્મને લગતી છે. નીકોલાસ્ નોટોવિચ નામના એક રશિયન ગ્રંથકારે ક્રેચમાં ( The Unknown Life of Jesus ) ‘ ઇસુખ્રિસ્તનું અપ્રસિદ્ધ જીવન ’ નામનું પુસ્તક લખ્યું છે. એ વાંચવાથી એ વિષયપર ઘણું અજવાળું પડશે. ટીબેટના કેઈ મઠમાંથી મળી આવેલી હસ્તલિખિત પ્રતો ઉપરથી એ પુસ્તક તૈયાર કરવામાં આવ્યું છે. ગ્રંથકર્તાએ એ મઠની ખાસ મુલાકાત લીધી હતી. તમે એ પુસ્તક વાંચશે એટલે તમને પણ એ માહેના પ્રમાણોની સત્યતા વિષે ખાત્રી થશે. ઇસુખ્રિસ્તે પોતાનું આઠમી ત્રીશ વર્ષનું જીવન હિંદુસ્તાનમાં વ્યતીત કર્યું હતું; અને તે ભાગનું વર્ણન બાયબલમાં જરાએ મળતું નથી. તે બધી હકીકત એમાં આપેલી છે. એ બધી વાતો સાચી હોય કે ન હોય તોપણ હિંદુસ્તાનનું જ્ઞાન જેઝુસલેમમાં આડકતરી રીતે પહોંચી ગયું હતું. એ વાતો તો સિદ્ધ થાય છે કે ઇસુનાં કાર્યો અને ઉપદેશો હિંદુસ્તાનના તત્ત્વજ્ઞાન-વેદાન્તનો જ અંગે પ્રતિધ્વનિ છે. બાયબલમાં તમે એમ વાંચો છો કે “ તમારા પાડોશીને તમારા પોતાના જેટલુંજ સ્હાઓ. ” પણ એને માટે કોઈ સમજા કારણ તેમાં આપેલું નથી. વિદ્વાન હરબર્ટ સ્પેન્સર કહે છે કે “ બાળકને આપણે અસુક કાર્ય કરવાનું કહીએ છીએ ત્યારે આપણે એ વિશારશીલ પ્રાણીમાં રહેલી ઉન્નત પ્રકૃતિને દાસ બનાવીએ છીએ. કારણ કે તાર્કિકો કહે છે કે મનુષ્ય એક વિશારશીલ પ્રાણી છે. ” કોઈ પ્રમાણ કે યુક્તિ બતાવીને બાળકને આપણે કોઈ કાર્ય કરવાની આજ્ઞા કરીશું એટલે એ બાળકનું મન એ આજ્ઞાનું ગુલામ બની જશે. બાળક પાસે તમારે કોઈ કાર્ય કરાવવું હોય તો તે પોતાની સ્વતંત્રતા સાચવીને બહુ ઉત્તમ બુદ્ધિપૂર્વક કરી શકશે. “ આમ કરો ” અને “ તેમ ન કરો ” એમ કહેતાંવેતજ મનુષ્ય ગુલામ બની જાય છે. એકવાર એક બાળકને પૂછ્યું: “ તારું નામ શું છે ? ” તેણે જવાબ આપ્યો: ‘ મને ખબર નથી, ’ પણ મારી મા “ એમ ન કરતો ” કરીને કહે છે. જ્યારે તમે “ તમારા પાડોશીને તમારા પોતાના જેટલુંજ સ્હાઓ ” એમ કહો છો, ત્યારે એની સાથેજ તમારે એનું કારણ પણ બતાવવું જોઈએ. ખ્રિસ્તી ધર્મોપદેશકો and Doctors of Divinity ) હિંદુઓને પોતાના અંતઃકરણથી ધિમ્મરે છે તો અને કેવી રીતે ચાહી શકું ? વસ્તુસ્થિતિ આવી હોય ત્યાં પોતાના પાડોશીઓને ના જેટલુંજ સ્હાવાનું ક્યાંથી બની શકે ? આવી નિશ્ચયાત્મક આજ્ઞાઓનો આ ( તેટલો ઉપદેશ અપાય છે, છતાં પણ જગત હમેશાં એવું ને એવુંજ છે !



કોનક્યુશીઅસ, ઝોરેસ્ટર અને શ્રીકૃષ્ણ વગેરેના પુષ્કળ ઉપદેશો અપાઈ ચૂક્યા છતાં પણ જગત તો પાપથી ભરેલું જ છે ! શું જગત અત્યારે પહેલાંના કરતાં વધારે સુખી છે ? જગત તો કૂતરાની પૂછડીના જેવું વાંકું ને વાંકું જ છે. કૂતરાની પૂછડીને ભલે બાર વર્ષ સુધી વાંસની નળીમાં રાખી મૂકીએ તોપણ બહાર કઢાડયા પછી તે પહેલાંના જેવીજ વાંકી ને વાંકી થઈ જવાની. એજ દૃષ્ટાંત જગતને પણ લાગુ પડે છે. એને સીધું કરવાનો પ્રયત્ન કરશો ત્યાં સુધી તે ઠીક રહેશે પણ પછી મૂકી દેતાંજ તે પહેલાંના જેવુંજ થઈ જશે. અત્યારે એક વાત યાદ આવે છે:—

“ એકવાર એક માણસે એક મહાત્મા પાસે જઈને એક સ્ત્રીનો પ્રેમ કેવી રીતે મેળવવો, તે વિષયમાં સલાહ પૂછી. મહાત્માએ કહ્યું: “ જપ કરવાનો હું તને એક મન્ત્ર આપીશ. તેને લગાતાર જપ કર્યા કરીશ એટલે તે સ્ત્રી તારે પ્રેમાધીન થશે, પણ જ્યારે તું મન્ત્રોચ્ચાર કરતો હોય ત્યારે વાંદરાનો વિચાર તારે તારા મનમાં આવવા દેવો નહિ. ” તે માણસે તે મન્ત્રનો જપ કરવા માંડ્યો, પણ તેના કમભાગ્યે તેના મનમાંથી વાંદરાનો વિચાર દૂર થતોજ નહોતો. તેણે તે મહાત્મા પાસે આવીને કહ્યું: “ જો તમે મને વાંદરાનો વિચાર કરવાનું ન કહ્યું હોત તો એ વિચાર આવી રીતે કદી પણ મારા મનમાં આવવાનો નહોતો. ”

મારાં બહાલાંઓ ! અહીં પણ એવુંજ છે. “ આમ ન કરો ” “ આમજ કરો ” “ અમુક કરશો નહિ ” એવી એવી આજ્ઞાઓજ માત્ર ઇશ્વરની નથી. પશુઓ ગાયો, બેંસો, સિંહો અને અન્ય જાનવરો મનુષ્ય કરતાં કેટલાં પવિત્ર છે, એ તમે જાણો છો ? એવું કારણ એવું છે કે એમનામાં નિવેદાત્મક આજ્ઞાઓ નથી. પાશવ મોહ-કામવિકાર-ના સંબંધમાં તેઓને માટે “ આમ નજ કરવું ” એવા ઉપદેશો નથી. ખાયબલની “ તારે તારા પાડોશીને તારા જેટલુંજ રહાવું ” એ આજ્ઞામાં એક બીજી વાત પણ રહી જાય છે. મનુષ્ય બીજાનાં પ્રમાણ કે ચુકિત સાંભળીને કોઈ પણ વાત કબૂલ નહિ કરે. મારે મારા પાડોશીને મારી જાતની પેટેજ શા માટે રહાવો જોઈએ ? વેદાન્તના તત્ત્વજ્ઞાનમાં અનેક ભૂદી ભૂદી રીતે આ સત્યને બહુજ અદ્ભુત રીતે, બહુજ આશ્ચર્યકારક રીતે સમજાવ્યું છે. વેદાન્તના શાસ્ત્રના પુરાણ મુનિઓ એમ કહે છે કે તમારો સત્ય આત્મા એ સર્વનો આત્મા છે; તમારો પાડોશી એ તમે પોતેજ છો. જ્યારે મને એમ માલૂમ પડે છે કે મારો પાડોશી તો હું પોતેજ છું, ત્યારે હું એને સ્વાભાવિક રીતેજ રહાવા માંડું છું. ખાયબલના કરતાં વેદાન્તમાં એ વિશેષ સ્પષ્ટતાથી સમજાવ્યું છે. માનસશાસ્ત્રના નિયમો આપણે સમજવા જોઈએ; કારણ કે એ પણ માનસશાસ્ત્રને લગતોજ વિષય છે. બાળકને અગ્નિ પાસે જવાની ના પાડશો એટલે તો એ જરૂર ત્યાં જવાનુંજ પણ એને એમ કહો કે અગ્નિનો સ્પર્શ કરવાથી બળી મરાય છે, એટલે એ પોતાનાજ પ્રમાણને આધારે અગ્નિ પાસે કદી પણ નહિ જાય. માટે “અગ્નિનો સ્પર્શ ન કરવો” એવા સાદા શબ્દોમાં કદી પણ આજ્ઞા ન કરવી. મારા પાડોશીને મારી જાતના જેટલું રહાવાનું મને કહેશે એથી કાંઈ હું એને ચાહીશ નહિ, પણ જ્યારે મને એમ સમજાવશે કે મારો પાડોશી મારી પોતાનીજ જાત છે—મારોજ આત્મા છે, ત્યારે તો એની સાથે મારી જાત પ્રમાણેજ વર્તન રાખીશ.

યૂરોપ ખંડની આધ્યાત્મિક વિદ્યાની સંસ્થાપનાનું મૂળ મેં તમને સમજાવ્યું છે. હવે હું તમને થોડું આગળ સમજાવીશ. તમારા ગોરપેલ-આયબલનાં પ્રકરણોનાં શિક્ષણો અધિકાર યુગમાં યૂરોપમાંથી અસ્તપ્રાય થઈ જયાં હતાં. તે સમયે જગતને નવી જાગૃતિની આવશ્યકતા

હતી. અંધકાર યુગ તેમજ ત્યાર પછીના મધ્ય યુગના અજ્ઞાનને હહાવી કાઢનાર એ નવી ચેતના ક્યાંથી આવી ? ખ્રિસ્તીધર્મની અસર ત્યારે પણ હતી એમ કબૂલ રાખીએ તોપણ એ યુગનો અંધકાર પણ ત્યારે હતોજ. તમે ઇતિહાસ બાંચશે તો માલૂમ પડશે કે એ અંધકારમય અને મધ્ય યુગના અજ્ઞાનને ઘોઈ નાંખનાર, જેને આપણે વિદ્યાનો-જ્ઞાનનો પુનરુદ્ધાર કહીએ છીએ તેજ હતો; અને એ પુનરુદ્ધાર મૂર્તિપૂજક ગ્રીસ અને રોમની વિદ્યામાંથી થયો છે-એ મૂર્તિપૂજા વિષયક જ્ઞાનેજ એ અંધકારને દૂર કર્યો હતો; અને એ જ્ઞાન હિંદુસ્તાનમાંથીજ ગ્રીસ અને રોમમાં પ્રવેશ્યું પાચ્યું હતું. એ નવી જાગૃતિ રેડીને અન્ય દેશોને પવિત્ર બનાવનાર દેશ એ સમયમાં પણ હિંદુસ્તાનજ હતો. હવે હું જગતની વર્તમાન સ્થિતિ વિષે થોડું વિવેચન કરીશ.

બહાલાંઓ ! તમારા અમેરિકાની નવીન વિચાર-વિદ્યા ક્યાંથી આવી ? આ ખ્રિસ્તી વિજ્ઞાન, થીઓસોફી અને અમેરિકાનું ભૂતપ્રેતનું જ્ઞાન એ બધું ક્યાંથી આવ્યું ? હિંદુ શિક્ષકો અને ઉપદેશકદ્વારા એ જ્ઞાન અહીં સુધી આવ્યું હોય, કે જર્મન તત્ત્વવેત્તા શૌપનહોરના લખાણો-માંથી એ જાગૃતિ આવી હોય, કે પછી તેનું આ પ્રદેશમાં ગમે તે નવું મૂળ હોય, પરંતુ એ બધુંએ હિંદુસ્તાનમાંથીજ આવ્યું છે. જગતના અર્થશાસ્ત્રનો કે રાજકીય વિભાગનો નવીન વિચાર સમુદાય કે જેને તમે પ્રજાસત્તાક રાજ્ય કે સમાજ સત્તાવાદ કહો છો, એ પણ હું સિદ્ધ કરી શકું છું કે “મૂર્તિમત્ત વેદાન્ત છે.” “સમાજસત્તાવાદ અને વેદાન્ત” તથા “શબ્દની ઉન્નતિ અને અવનતિ” નામના મેં નિબંધો લખ્યા છે, એમાં એ વિષય સારી રીતે પ્રતિપાદન કર્યો છે.

અમેરિકામાં નવીન વિચારનો આદ્ય ઉત્પાદક એમર્સન છે. એણે સત્યનો-પરમાર્થનો આધ્યાત્મિક વિદ્યાનો ઉપદેશ કર્યો છે. એમાં એનો કોઈ પણ જાતનો સ્વાર્થ કે સંકુચિત સાંપ્રદાયિક વિચાર નહોતો. એણે એ સત્યને જગજહોર કર્યું છે. એ એમર્સનમાં આધ્યાત્મિક પ્રેરણા કરનાર હેન્રિ ડી. થોરો હતો. એમર્સન કરતાં એનામાં વિશેષ વિચારક-બુદ્ધિ હતી. એમર્સનમાં પ્રેરણા કરનાર ખીજો મહાપુરુષ કાલોઇલ હતો. એ કાલોઇલ, એમર્સન, થોરો અને વૉલ્ટ વ્હિટમેનમાં એ પ્રેરણા-સ્ફૂર્તિ ક્યાંથી આવી ? એમની પ્રેરણાનાં અનેક મૂળ સાધન છે. કેન્ટ અને શૌપનહોર જેવા તત્ત્વવેત્તાઓનાં લખાણો ક્યાંથી ઉદ્ભવ્યાં ? ખીજા કશામાંથી નહિ પણ વેદાન્તના સાહિત્યલંકારમાંથીજ એ ઉદ્ભવ્યાં છે. કાલોઇલ અને રસ્કિને જગતને નવી જાગૃતિ આપી છે તેનું મૂળ કેન્ટ, શૌપનહોર અને ક્રિસ્ટેનાં તત્ત્વજ્ઞાનભર્યા લખાણોજ છે. આથી એમ સિદ્ધ થાય છે કે આ દેશની નવીન વિચારમાળા હિંદુસ્તાનમાંથીજ આવી છે. “જગત એ ઇચ્છા અને કલ્પના છે” એ નામના પુસ્તકમાં શૌપનહોર કહે છે કે “સમસ્ત જગતમાં વેદાન્ત (ઉપનિષદ) ના જેવું ઉન્નત અને ઉચ્ચગ્રાહી ધાર્મિક તત્ત્વજ્ઞાન ખીજું કોઈ છેજ નહિ. એ વેદાન્ત મારા જીવનની વિશ્રાંતિ છે અને મૃત્યુ પછી પણ મને એજ વિશ્રાંતિ આપશે.” વેદાન્ત તત્ત્વજ્ઞાનને તેણે કેટલું સન્માન આપ્યું છે ? એના ગ્રંથોમાં સ્થળે સ્થળે વેદાન્તના તત્ત્વજ્ઞાનનો ઉલ્લેખ છે. વિક્ટર કચીન નામનો ફ્રેન્ચ તત્ત્વજ્ઞ કહે છે કે “પ્રાચીન હિંદુઓને સાચા ઇશ્વરનું જ્ઞાન હતું એમાં જરાએ શંકા નથી. તેઓના વિચાર, તેઓનું તત્ત્વજ્ઞાન એટલાં શ્રેષ્ઠ, સત્ય અને સ્પષ્ટ છે કે યૂરોપનાં તત્ત્વજ્ઞાનનાં લખાણોની તેની સાથે તુલના કરીએ તો મધ્યાર્જના સૂર્યની આગળ જેમ દીપક ઝાંખો પડી

બધ છે તેમ એ બધાં શુધ્ધ અને નીરસ થઈ પડે છે.” એક બીજે સ્થળે એજ અંધકાર કહે છે કે “પૂર્વના અને એમાં વિશેષતઃ હિંદુસ્તાનના તત્ત્વજ્ઞાન અને કાવ્યના વિષયના અંથો લક્ષ્યપૂર્વક વાંચીએ છીએ ત્યારે એમાંથી બહુ શ્રેષ્ઠ તત્ત્વો મળી આવે છે અને એ તત્ત્વોની પાસે અમારાં યૂરોપનાં તત્ત્વો તો બહુજ ઓછાં માલૂમ પડે છે.” આ ઉપરથી સિદ્ધ થાય છે કે હિંદુઓનું તત્ત્વજ્ઞાન અતિ ઉત્તમ છે. બીજે એક ઠેકાણે પણ એણે આવાજ ઉઠાગાર કાઢેલા છે. હિંદુ તત્ત્વજ્ઞાનની પાસે યૂરોપીયન તત્ત્વજ્ઞાન અત્યંત નીરસ લાગે છે એમ કહીને પ્રશંસા-પૂર્ણ ઉઠાગાર શ્લેષેલ નામના તત્ત્વજ્ઞે કાઢેલા છે. મેક્સમૂલર કહે છે કે “શોપનહોર જેવા મહાન તત્ત્વજ્ઞના અભિપ્રાય કે ન્યાયને જે વિશેષ ટેકો બેઠાંએ તો તે મારા સર્વ આયુષ્યપર્યંત કરેલા સર્વ ધર્મ અને તત્ત્વજ્ઞાનના અભ્યાસના પ્રભાવવટે હું” અતિ નમ્રતાપૂર્વક આપીશ. જીવન અને મરણને સુખાવહ કરવાં એવોજ જે ધર્મ કે તત્ત્વજ્ઞાનનો ઉદ્દેશ હોય તો એને માટે વેદાન્તના જેટલો બીજો કોઈ પણ ધર્મ ઉપયોગી થઈ શકે તેમ નથી.”

સર એડવિન આર્નોલ્ડના અંથોમાં આ વિષયની બહુ ઉત્તમ માહિતી મળી આવે છે. તે આપ સૌ વાંચી જશો એમ હું સૂચના કરું છું. થોરો પોતાના વૉલ્ડન નામના અંથમાં અને પત્રોમાં સ્થળે સ્થળે વેદાન્તનો ઉલ્લેખ કરે છે. અમેરિકામાં નવીન વિચારનો ઉદ્ભવ થોરો-માંથી થયો છે. એમર્સન ત્યારે ઇંગ્લંડથી અમેરિકા પાછો ફરતો હતો ત્યારે સ્ટેશનપર કાલોંધલે એને ભેટ તરીકે એડવિન જોન્સના તરજૂમાની ભગવદ્ગીતાની એક નકલ આપી હતી. કેન્ટના પહેલાં એ પુસ્તકનાં ભાષાંતર લેટીન, ફ્રેન્ચ અને જર્મન ભાષામાં થઈ ગયાં હતાં. કેન્ટે સર્વ યૂરોપિયન તત્ત્વજ્ઞાનનું પુનરુજ્જીવન કર્યું. દિક્, કાલ, કાર્યકારણભાવ એ વિષયનું પ્રાગુભવ જ્ઞાનનું (A priori character) સમર્થન કરવામાં કેન્ટને હિંદુ તત્ત્વજ્ઞાનમાંથી સાહાય્ય મળી છે.

એ બધા લોકો બીજાના અંથોમાંથી ચોરી કરનારા કે અન્યનું અનુકરણ કરનારાજ હતા એમ માફ કહેવું નથી. અમેરિકા તેમજ અન્ય દેશના લોકોએ એ સત્ય વિચારોને સ્વતઃ શોધી કાઢ્યા હોય કે હિંદુઓ પાસેથી મેળવ્યા હોય એ સમાનજ છે. આ જગતમાં નવીન એવું તો કશુંજ નથી.

સાથે સમાજ-સત્તાવાદ (Socialism) હિમાલયના સ્વામીઓમાં આજ પણ જોવામાં આવે છે. ઇંગ્લંડના એડમંડ કોપેન્ટરને એ સમાજ-સત્તાવાદ હિંદુઓ પાસેથી મળ્યો હતો. તમને જે વિચાર નવીન લાગે છે; જેને તમે નવીન વિચાર-ન્યુ થોટ (New Thought) કહો છો; તે હિંદુઓનોજ પુરાતન વિચાર છે. તમને હજુએ પુરાતન-પૂર્ણ વિચારનું કેન્દ્ર-પૂર્ણ સત્ય મળ્યુંજ નથી. હજુ તમારે થોડા દહાડા રાહ જોવી પડશે; કારણ કે હિંદુઓનાં અનેક ઉત્તમ પુસ્તકોનાં હજુ અંગ્રેજીમાં ભાષાંતર થયાં નથી. ઉદાહરણ તરીકે તમારા નવીન વિચાર-વિષયક સંપૂર્ણ માહિતી આપે એવું “યોગવાસિષ્ઠ” પુસ્તક તો હજુ તમે જોયુંજ નથી. એ અંથ વિશદ, વ્યાપક અને ન્યાયશાસ્ત્રને અનુસરીને લખાયેલો એક કાવ્યઅંથ છે. ગણિતશાસ્ત્રના અંથો પણ આવી રીતેજ લખાયેલા છે. જેથી વિદ્યાર્થીને એ અંથનો અભ્યાસ કરતાં કે વાંચતાં કંટાળો આવતો નથી.

આ જગતમાં તમારે તમારું કામ આનંદથી કરવું બેઠાંએ. તે કેવી રીતે કરવું એ વિષયમાં મારી નજરે આવેલ એક દૃષ્ટાંત હું તમને કહું છું. એક બાગમાં કેટલાક મજૂરી રસ્તા

ઉપર પથર તોડતા હતા. તેઓ અત્યંત પરિશ્રમ કરતા હતા અને અંતઃકરણમાં બહુજ ઉદ્ઘાસીનતા ભરી હતી. એજ બગીચામાં એક ખૂણામાં કેટલાએક રાજપુત્રો ટેનિસ રમતા હતા. રાજપુત્રોના શરીરપર પેલા મજૂરો કરતાં વિશેષ પરસેવો હતો, છતાં તેઓ પોતાનું કાર્ય આનંદથી કરતા હતા. આ જગતમાં તમારી વૃત્તિ પેલા ટેનિસ રમનારા રાજપુત્રોના જેવી હોવી જોઈએ. રાજપુત્રના જેવી વૃત્તિ એટલે પોતાનું કામકાજ ન કરવું એમ નહિ પણ કામ કરતાં કરતાં આનંદ રાખવો જોઈએ. કામ કરતાં આપણી વૃત્તિ બદલી નાંખવી, એટલે કે કામ ઉદ્ઘાસ અને કંટાળાભરેલી વૃત્તિથી ન કરતાં પેલા ટેનિસના ખેલની પેઠે કરવું જોઈએ. એમ થશે એટલે તમને અત્યંત સુખ-આનંદ પ્રાપ્ત થશે અને તમે પોતાના દિવ્યસ્વરૂપમાં સ્થિત રહી શકશો. જ્યારે તમે આત્મસ્વરૂપના સુતરુપર આરૂઠ થશો ત્યારે તમારામાંથી દિવ્ય સંગીત અને વિલક્ષણ કામ કરવાની શક્તિ પોતાની મેળેજ ઉત્પન્ન થશે. જે જોર દબને કરવામાં આવે છે તે કદી જોરદાર હોતું નથી. જેવી રીતે સૂર્યમાંથી પ્રકાશ, ગુલાબમાંથી સુગંધ, હિમાચ્છાદિત ગિરિશિખરમાંથી શીતળતા અને પર્વતમાંથી ઝરા જેમ શાંતિ પ્રસારે છે, તેમ હું સન્દિદાનંદો ! તમારામાંથી જ્ઞાન, પ્રેમ, આનંદ અને શાંતિ સહજે સહજે બહાર નીકળવા દો.

ૐ

ૐ

ૐ



## ૩૧-હિંદુસ્તાન માટે અમેરિકનોને અપીલ.\*

આજ રાત્રિના વ્યાખ્યાનનો વિષય “અમેરિકનોને અપીલ છે.” કોણ બધે શાથી બહુજ થોડા અમેરિકનો એકઠા થયા છે. પણ ફિકર નહિ, જેટલા આવ્યા છે એજ ‘રામ’ની દૃષ્ટિમાં આપું અમેરિકા, બધું યુરોપ અને સમસ્ત વિશ્વ છે. આજના વ્યાખ્યાનની અસર હાજર થયેલા થોડા શ્રોતાઓના હૃદય પર થશે, અરે, તમારામાંના એકનેજ એનું સત્ય સમજાશે, અને પાંચ સાત વ્યક્તિજ એ કાર્યને ઉપાડી લેશે તોપણ ‘રામ’ એને સંપૂર્ણ વિજય સમજશે.

‘રામ’ તમારા અંતરમાં રહેલી પ્રભુતાને પ્રાર્થના કરે છે; અને એને સંપૂર્ણ ખાતરી છે કે એકજ વ્યક્તિમાં રહેલી એ પ્રભુતા અતિ અદ્ભુત કાર્યો બનાવી શકશે. કૃપા કરીને તમે એ સ્વચ્છિદાનંદ આત્માને-એ અનંત શક્તિને, પડદા પાછળ સંતાડશો નહિ. એક કલાક તો કૃપા કરીને વર્ણુલેદ, કે જાતિલેદ કે મતમતાંતરના અગાધને દૂર ફેંકી દેજો કે જે મતમતાંતરના કલહોને લીધેજ એક અપરિચિત વ્યાખ્યાતાના શબ્દોને લક્ષ્યપૂર્વક કોઈ સાંભળતું નથી.

ભૂતકાળમાં હિંદુસ્તાને કરેલું કાર્ય.

‘રામ’ હિંદુસ્તાનના જ્ઞાનવિજ્ઞાનના રત્નભંડારનું સુમારે બે માસથી તમારી પાસે વર્ણન કર્યા કરે છે. હિંદુસ્તાનનાં કામઘેતુ સમાન શાસ્ત્રોના પૌષ્ટિક અમૃતનું તમને પાન કરાવે છે. આજ હવે ‘રામ’ તમને એ ખાણ કે જેમાંથી અનેક રત્નો નીકળી આવ્યાં છે; એ કામઘેતુ કે જેણે પોતાના દૂધથી અનેક દેશોને અમૃત પાતું છે; એ દેશ કે જેને એ સત્યનું પ્રથમ દર્શન થયું હતું અને પોતે દર્શન પામીને જગતના સર્વ પ્રદેશોને ધર્મ આપ્યા છે; એ હિંદુસ્તાન વિષે થોડું વિવેચન કરશે. એ તો સિદ્ધ થઈ ચૂક્યું છે કે પ્રત્યક્ષ કે પરોક્ષ રીતે પણ સર્વ ધર્મોનું મૂળ હિંદુ ધર્મજ છે; તેમજ યુરોપ અને અમેરિકામાં વર્તમાન સમયે પણ જે નવીન વિચારસંપ્રદાય નીકળતા જાય છે તેને પણ એ દેશના ધર્મમાંથીજ પોષણ અને પૂતિ મળે છે. તમારા નવીન વિચાર (New thought), થિયોસોફી, સ્પિરિટ્યુઆલિઝમ, ખ્રિસ્તી-શાસ્ત્ર, માનસિક રોગોપશમન વિદ્યા ઇત્યાદિ જે નવીન વિદ્યાઓ અહીં ઉદ્ભવ પામી છે, અને તમે માનો છો કે જેની શોધ તમે પોતેજ કરી છે; તે બધી વિદ્યાઓનું મૂળ પણ હિંદુસ્તાનજ છે. પ્લેટો, સોક્રેટિસ, પિથાગોરસ, પ્લોટિનસ આદિ ગ્રીક તત્ત્વવેત્તાઓનું તત્ત્વજ્ઞાન પણ હિંદુસ્તાનને આભારી છે. શોપનહોર, સ્પેંગલ, શેલિંગ, એમાકઝિન વગેરે વિદ્વાનોને પોતાની પ્રેરણા પૂર્વે હિંદુસ્તાનનાં વેદાન્ત, સાંખ્ય, યુદ્ધિઝમ, ઉપનિષદ કે ગીતામાંથીજ મળી છે એમ તેઓ સ્પષ્ટ કબૂલ કરે છે. તમારો આધુનિક એકેશ્વરવાદ, પછી તે અમેરિકા, ઇંગ્લંડ, જર્મની કે ગમે તે પ્રદેશમાં ઉદ્ભવ્યો હોય, પણ તેના સિદ્ધાંતનું મૂળ તો હિંદુસ્તાનનેજ આભારી છે. એ દેશમાં શંકર અને કૃષ્ણ જેવા મહાત્માઓ થઈ ગયા છે; એ દેશમાંથી એવા ઉન્નત અને ઉદાર વિચારો ઉદ્ભવ્યા છે કે

\* ગોહડન ગેટ હોલ-સાન્ફ્રાન્સિસ્કોમાં તારીખ ૨૮-૧૦-૧૯૦૩ના રોજ આપેલું વ્યાખ્યાન.

જેણે તમારા પૂજ્ય એમર્સન, વોલ્ટ વિહિટમેન, સર એડવિન આનોલ્ડ, મેક્સમૂલર આદિ વિદ્વાનોને પ્રેરણા, ભઝતિ અને ઉત્સાહ અર્પ્યા છે. એ દેશ માત્ર ઉદાર વિચારો, ઉન્નત-ગામી સૂત્રો, કાવ્ય કે તત્ત્વજ્ઞાનનાં પુસ્તકોજ લખીને નથી બેસી રહ્યો, પણ એ દેશમાં શારીરિક શક્તિ અને શૌર્ય પણ તેટલાજ પ્રમાણમાં હતાં. આજ પણ અંગ્રેજી રાજ્યના રક્ષણ અને સાહાય્યમાં કયા લોક છે ? હિંદના સૈન્યમાં શીખ, ગુર્ખા, મરાઠા અને રાજપૂત લોકોનાં સૈન્ય છે, અને જ્યારે બ્રિટિશને પોતાના શત્રુઓ સાથે લડાઈમાં ઉતરવાનું હોય છે ત્યારે હિંદુસ્તાનના સિપાઈઓ લડાઈને મોખરે ઉભા રહે છે. એ દેશ પહેલાં સૌથી વિશેષ દ્રવ્યવાન હતો. અનેક પ્રજાઓ હિંદુસ્તાનપર પોતાનો નિર્બાહ કરતી રહી છે. કોલમ્બસને હિંદુસ્તાનની શોધ કરવા જતાંજ અમેરિકા મળી આવ્યો હતો. અમેરિકાનું નામ તેણે પહેલાં હિંદુસ્તાન-ઈન્ડયા પાડ્યું હતું. આવા એક સમયના સર્વોપરિ દેશનું ‘રામ’ તમારી પાસે આજે વર્ણન કરે છે. સમસ્ત જગતમાં તે સર્વથી શ્રેષ્ઠ દેશ હતો, ઉન્નત હિમગિરીનાં શૃંગોથી સુશોભિત, મહાન અરણ્યથી અલંકૃત અને ફલદ્રુપ ક્ષેત્રોથી ભરપૂર એ દેશ હતો. વળી માત્ર એટલેથીજ એનો અંત નથી આવતો; બુદ્ધિવિષયક, નૈતિક અને આત્મિક વિષયમાં તો એ સર્વની ટોચેજ હતો.

કિન્તુ એજ દેશ આજ સર્વ દેશને ચરણે પડ્યો છે ! અરે અમેરિકનો ! તમે આજ સર્વ દેશના સુકુટ છો; અને હિંદુસ્તાન તમારાં ચરણે છે ! ‘રામ’ અત્યારે એટલા માટે તમારી આગળ અપીલ કરે છે કે આ સુકુટ-આ શિર, જો તમારે નિરોગી અને મજબૂત રહેવું હોય તો તમારે તમારાં ચરણનું રક્ષણ કરવું જોઈએ. ચરણમાં કાંઈ નુકસાન થયું હશે તો શિરને પણ જરૂર હાનિ પહોંચશે. જે પ્રજા-માતાએ અત્યાર સુધી સમસ્ત પ્રજાઓને પુત્રીઓ ગણીને કાવ્ય અને તત્ત્વજ્ઞાનરૂપી દૂધનું પોષણ આપ્યા કર્યું છે; ઉન્નત વિચારો અને ધર્મના અમૃતનું પાન કરાવ્યું છે; એ માતા-સમસ્ત જગતની સનાતન પુરાણમાતા આજે અસ્વસ્થ છે; બિમાર છે. આર્ય પ્રજાની મુખ્ય પુત્રી-તમારી મ્હોટી જહેન આજે માંદી પડી છે. એ કામધેનુ મરી ગઈ નથી પણ માત્ર રોગગ્રસ્ત થઈ છે. તમારે એને રોગ નિવારણ કરવામાં સાહાય્ય કરવી જોઈએ. જે હિંદુસ્તાને કામધેનુની પેઠે સમસ્ત જગતને પૌષ્ટિક દૂધ-ભઝતિપ્રેરક જ્ઞાન-આપ્યું છે, તે કામધેનુ અત્યારે વ્યાધિપીડિત છે. એ ધેનુની અત્યારે સેવા કરવી જોઈએ અને એનો રોગ દૂર કરવો જોઈએ. એ ગાય અત્યારે ક્ષુધા તૃષ્ણાથી પિડાય છે; રિખાય છે; અનેક સંકટથી ઘેરાઈ પડી છે. અરે, એની પાસેથી ઉત્તમ પ્રકારનું દૂધ લીધાં કર્યું છે; પરંતુ હવે એને ઘાસ આપો. એના ટકી રહેલા જર્જરિત હેઠને નિરોગ બનાવી એના પ્રાણ બચાવો. એ ઇગ્લંડ અને અમેરિકા ! જો એને જીવાડવી હોય તો તમારે એની પૂરેપૂરી સંભાળ લેવી જોઈએ.

અમેરિકામાંથી આશાઓ.

અમેરિકન લોકો વર્તમાનયુગના વીરપુરૂષો છે; સ્વાર્પણ કરનાર ઉદાર નરો છે; વિજ્ઞાન-શાસ્ત્રનાં સંશોધનોમાં પ્રાણાર્પણ કરવા સર્વદા એક પગે તૈયાર છે. થોડા દહાડા પહેલાંજ એક પત્રમાં વાંચ્યું હતું કે એક પુરુષે માત્ર સત્યને ખાતરજ પોતાના શરીરની વાઢકાપ કરવા દીધી હતી, વિજ્ઞાનના તમે યોદ્ધાઓ છો. અમેરિકન વીરનરો ! તમારી પાસેજ ‘રામ’ આજ અપીલ કરે છે તે શું તમે નહિ સાંભળો ? વર્તમાનપત્રો ! તમે આ વિષયને નહિ હાથ ધરો ? દુપા કરીને હિંદુસ્તાનનો પ્રશ્ન હવે તમે ઉપાડી લ્યો, હિંદુસ્તાનનો પ્રશ્ન એ સત્યનોજ પ્રશ્ન છે. તમે અહીંથી ઠાસત્વ નિર્મૂળ કર્યું છે, તમે તમારા દેશમાંથી ભતિલેહ અને મતલેહની દિવાલો

તોડી પાડી છે; હે ધન્ય અમેરિકનો ! આ અપીલ એટલા માટે તમનેજ કરવાની છે. હિંદુસ્તાન આવા સમર્થ અમેરિકનોનું લક્ષ્ય પોતા તરફ ખેંચે છે.

કદાચિત્ એમ માનો કે હિંદુસ્તાન બહુ ખરાબ છે; હિંદુસ્તાનનું જગતપર જરાએ ઝણુ નથી; અને આજકાલના હિંદુઓ સમસ્ત જગતમાં આત દુષ્ટ લોકો છે; તોપણ તમારે હિંદુસ્તાન માટે ઉલટું વિશેષ લક્ષ આપવું જોઈએ. એના પ્રતિ ધ્યાન આપવાને માટે તો એથી ઉલટાં વિશેષ સખળ કારણો મળી આવે છે.

એક માંદો માણસ કેવળ પોતાની જાતનેજ તુકસાન કરીને ન બેસી રહેતાં પરિચયમાં આવનારા સર્વને હાનિ પહોંચાડે છે. એક માણસને સળેખમ થયો હોય એનો ચેપ બધાને ચોંટે છે. હિંદુસ્તાનને અત્યારે શરદી થઈ ગઈ છે. એ ગરમ પ્રદેશને શરદી શાથી લાગી એવો પ્રશ્ન તમારા હૃદયમાં ઉત્પન્ન થાય એ સ્વાભાવિક છે. બન્ધુઓ, એ શરદી શિયાળાની શરદી નથી; પણ ગરીબાઈની-ભૂખમરાની-નિર્ધનતાની શરદી છે. હિંદુસ્તાન એ જાતની શરદીથી ઘ્રૂણ રહ્યું છે. ભલા ભાઈઓ ! એ તો સ્પષ્ટજ છે કે જો એક માણસને શરદી લાગી હોય તો તેના પાંચાશીને પણ તેની અસર થાય છે, એક માણસને ડાલેરા થાય છે એટલે એના જંતુઓ ખીબા અનેકને લાગે છે, એકને શીતળા નીકળ્યા એટલે તેની સાથે ખીબા અનેક વ્યાધિમાં સપડાઈ પડવાનાં, એટલા માટે પ્રત્યેક મનુષ્યનું એ કર્તવ્ય છે કે પોતાને માટે નહિ તો સમસ્ત જગતને માટે પણ ખિમાર માણસની માવજત કરવી. જો એને એ વ્યાધિથી રિખાવા દેશો તો પરિણામ એ આવશે કે સમસ્ત જગત એ વ્યાધિથી ઘેરાઈ જશે, માટે સમસ્ત જગતની ખાતર પણ ‘રામ’ તમને હિંદુસ્તાનનો પ્રશ્ન ઉપાડી લેવાનું કહે છે. સત્ય અને ન્યાયની ખાતર પણ ‘રામ’ વિનંતિ કરે છે કે તમે હિંદુસ્તાનના હિત માટે તૈયાર થાઓ. તમે કદાચિત્ એમ પ્રશ્ન કરશો કે હિંદુસ્તાનમાં એવું શું છે કે જ્યાં અમારી આવશ્યકતા છે ? હિંદુસ્તાનમાં શી મુશ્કેલીઓ છે ? ત્યાં એવો શો વ્યાધિ છે ? બન્ધુઓ ! એ વ્યાધિ રાજકીય, સામાજિક અને ધાર્મિક છે.

### હિંદુસ્તાનની રાજકીય સ્થિતિ.

એ અંધકારમય પ્રદેશની રાજકીય સ્થિતિ વિષે ‘રામ’ વિશેષ વિવેચન નહિ કરે. એ દેશમાં લાખો મનુષ્યો દુષ્કાળથી મૃત્યુ પામે છે. ત્યાં ક્ષુધા અને ભૂખમરાથી નવચુવાન, સુંદર, બાળકબાલિકાઓ હણાઈ જાય છે. ત્યાં નિર્ધનતા અને મહામારી આશાજનક યુવાનોનો વધ કરી નાખે છે; ત્યાં ક્ષુધાપીડિત માતાના દૂધ વિના સુકોમળ ન્હાના બાળકના હોઠ સૂકાય છે; ત્યાં મનુષ્ય ભાગ્યેજ પોતાનો નિર્વાહ ચલાવી શકે છે; ત્યાં પરાણે આજિવિકા ચલાવનારો મનુષ્ય ધનવાન ગણાય છે; અને રાજા તથા રાજકુમારો વારંવાર દ્રવ્યસંબંધી મુશ્કેલીઓમાં સપડાઈ જાય છે. આહે તેટલી આપત્તિયો કે કષ્ટોમાં પણ જે દેશ સર્વદા વફાદાર, ધૈર્યશીલ અને નિમકહલાલજ રહે છે ત્યાં અતિ ખરચાળ, બેવકુફીભર્યા લગ્ય લપકા, ઠાંઠાઠા અને ડોળદમામ ઉભરાઈ પડ્યા છે. ઉંચા પગારની નોકરીઓ તો મુખ્યત્વે કરીને અંગ્રેજ લોકોનાજ હાથમાં છે. હિંદુસ્તાનની ત્રીશ કરોડ જેટલી બહોળી પ્રજામાંથી પાલોમન્ટમાં એક પણ પ્રતિનિધિ નથી.

\* \* \* \* \*

બધી સ્વદેશી હુન્નર કળાઓ, ઉદ્યોગો અને અસલી કારખાનાંઓ નાશ પામ્યાં છે.

\* \* \* \* \*

હિંદુસ્તાનની રાજકીય દુર્દશાનો આથી તમને સહેજ વિચાર આવી શકશે. તેમની બાહ્ય-

સ્થિતિ કેવી છે તે આ વર્ણનથી કાંઇક સમજાશે.

જે અંતર્ગત કારણોથી એ દેશ દુઃખી થાય છે તેનું થોડું વર્ણન હવે 'રામ' કરશે. તેમની નિરાશાઓ, આપત્તિઓનું મુખ્ય કારણ, તેમની અધોગતિનું 'ખડું' અંતર્ગત કારણ શું છે એ 'રામ' તમને કહેશે. એ વિષય પરત્વે ઘણું બોલી શકાય એમ છે, પણ એને સંપૂર્ણ સાંભળવાનો લોકોને સમય નથી, તેથી એ બધું અતિ સંક્ષેપમાંજ કહેવું પડશે.

વૈદ્યાનંતા સિદ્ધાન્તથી હિંદુસ્તાનની અધોગતિનું કારણ બહુ સ્પષ્ટ સમજાઇ જાય છે. એ કર્મનો વિષય છે. પ્રારબ્ધ કર્મ એટલે પોતાનાજ કાર્યથી પોતે બહારી લીધેલું ફળ. કર્મનો અક્ષરશઃ અર્થ આપણું પોતાનું કાર્ય એવો થાય છે. અત્યારે જે ફળ તેઓ ભોગવે છે તે તેઓના પૂર્વ કર્મનું ફળ છે. હિંદુઓએ ત્યાંના અનાયોં સાથે સારી રીતભાત નહોતી રાખી તેથી તેના બદલામાં તેમનાપર વિજેતા પ્રજાઓ એવીજ વર્તણૂક આજ ચલાવે છે. જેમ દરેક મનુષ્ય પોતાની બિમારી માટે પોતેજ જવાબદાર છે; પોતાના અજ્ઞાનને લીધે આરોગ્યશાસ્ત્રના નિયમનું ઉલ્લંઘન કરીને કે નિયમ કરતાં વિશેષ આહાર ખાધેજ તે માંદો પડે છે; તેવીજ રીતે હિંદુસ્તાનના લોકો પણ પોતાના ભૂતકાળનાં કર્મને લીધેજ-એ અજ્ઞાનને લીધેજ અત્યારના વ્યાધિથી પીડાય છે. પણ તે વ્યાધિ ગમે તેવી રીતે આવી પડયો હોય તેથી શું? દાક્ટર કે વૈદ્ય દરદી પાસે જઈને તેને ઠપકો ન આપતાં તેને ઉત્સાહ આપી આનંદમાં રાખવો જોઈએ; અશક્તને શક્તિ આપવી જોઈએ. દરદીને ઠપકો આપવાથી તો વ્યાધિ બેઘડાય છે; તેમના અનાચાર કે ખરાબ આચરણને માટે તેમના દોષ જોવા કરતાં, આપણું કર્તવ્ય-તમારું કર્તવ્ય તો એજ છે કે તેમને તેમની આપત્તિઓમાંથી બચાવવાં; તેમને સહાય કરવી.

### હિંદુઓનું જ્ઞાતિખંધારણ.

અર્થશાસ્ત્રમાં આપણે શ્રમ વિભાગ વિષે વાંચીએ છીએ. કોઈ મીલ કે કારખાનામાં બધું કાર્ય સરળતાથી થાય એટલા માટે કામકાજ વહેંચી નાંખવામાં આવે છે. એવીજ રીતે તમારા શરીરમાં પણ કાર્ય વિભાગ છે. નેત્રો જોવાનું કાર્ય કરે છે; કાન સાંભળવાનું; હાથ કામ કરવાનું અને પગ ચાલવાનું કાર્ય કરે છે. એ બધા અવયવોને પોતપોતાનું કાર્ય ન કરવા દેતાં એક બીજાનાં વિરુદ્ધ કામ સોંપીએ તો તેમનાથી તે કદી થવાનાંજ નથી. મનુષ્યની કે પ્રાણી-માત્રની જ્યારે ઉત્પત્તિ થઈ હશે ત્યારથીજ એ કાર્ય-શ્રમ-વિભાગ બની ગયા છે તેમ સ્પષ્ટ પ્રતીત થાય છે. હાથને બદલે પગથી કામ થઈ શકતું નથી, તેમ પગને બદલે હાથથી ચાલી શકાતું નથી. આવી રીતે પ્રકૃતિમાં કાર્યનો બહુ સુયોગ્ય વિભાગ કરી રાખેલો છે. એ કાર્ય-વિભાગનો નિયમ નૈસર્ગિક છે. એ નિયમના ધોરણેજ જ્ઞાતિની સંસ્થાઓ હિંદુસ્તાનમાં યોજવામાં આવી હતી. જ્ઞાતિના સમૂહો એ માત્ર કાર્ય વિભાગજ હતા, જેમાં એક મનુષ્ય ધર્મોચ્ચાર્યનું તો બીજો ક્ષત્રિયનું કે ચૌહાનું કામ ઉપાદી લેતો હતો. જેને જે કાર્ય ઉચિત લાગતું હતું અને જેનામાં જે કાર્ય કરવાની શક્તિ હતી તે મનુષ્ય તે કાર્ય કરતો હતો. જેનામાં હથિયાર વાપરવાની શક્તિ હોય તે ક્ષત્રિય થતો હતો. તે શિક્ષકના કે ધર્મોપદેશકના શાંત કાર્યને માટે લાયકજ ન કહેવાય. કંટલાએક એવા હતા કે જેઓ ખેડા ખેડા દુકાનનું-વાણિજ્યનું કાર્યજ કરી શકતા હતા. આર્યોના વસવાટ પહેલાંના ત્યાંના મૂળ વતની અનાયોં કે જેઓને કોઈ પણ જાતનું શિક્ષણ મળ્યું નહોતું, જેઓ પોતાનું આયુષ્ય આળસમાં વિતાવતા હતા, તેઓથી ધર્મોચ્ચાર્ય કે શિક્ષકરૂપે ગ્રાહ્યજનું, શસ્ત્રાસ્ત્ર લઈને ક્ષત્રિયનું કે વાણિજ્યથી



વેશ્યનું કાર્ય થઈ શકે તેમ નહોતું, તેથી તેઓએ સેવાનું કાર્ય ઉપાડી લીધું અને તેઓ શરૂ કહેવાયા. બાણિજ્યમાં પણ બુદ્ધિ બોધએ છીએ અને એટલી બુદ્ધિએ તેમનામાં નહોતી, તેથી તેઓએ અન્ય ત્રિવર્ગની સેવા કરવાનું કાર્ય લઈ પોતાનો નિર્બાહ કરવો શરૂ કર્યો. જ્ઞાતિના વિભાગો અને બંધારણ થવાનો ઇતિહાસ આવા પ્રકારનો છે.

પ્રત્યેક મનુષ્યને પોતાને રૂએ તે કાર્ય કરવાની છૂટ હતી. એના કાર્યમાં વિરોધ કરવાનો કોઈ પણ જાતનો સખ્ત નિયમ હતોજ નહિ. શું આવા કાર્યના વિભાગ હરેક પ્રજામાં પ્રચલિત નથી ? શું અહીં અમેરિકામાંજ એવા શ્રમભેદ-અધિકારભેદ હયાત નથી ? અમેરિકામાં પણ આવા વર્ગભેદ છે, ઇંગ્લંડમાં પણ એ અસ્તિત્વ લોગવે છે, અને અન્ય દરેક પ્રજામાં પણ એ પ્રચલિત છે. શું અમેરિકામાં જ્ઞાતિ નથી ? અમેરિકામાં ઉચ્ચ વર્ગ અને સાધારણ વર્ગ એવા ભેદ નથી ? સર્વ સ્થળે આવા સ્વાભાવિક ભેદ-વિભાગ તો છેજ. ત્યારે હિંદુસ્તાનના જ્ઞાતિ વિભાગમાં શી ખોટ ખાંપણ આવી પડી છે ?

હિંદુસ્તાનમાં આર્યનીતિશાસ્ત્રને માટે મનુસ્મૃતિ કરીને એક પુસ્તક છે. જે સમયમાં એ લખાયું છે તે સમયના તો સર્વ વર્ગના લોકોને એ પુસ્તક સાહાય્યરૂપ હતું. પ્રત્યેક વર્ણને પોતાના કાર્ય-વ્યાપાર કરવા માટે ભિન્ન ભિન્ન પ્રકારની સૂચનાઓ, વિધિઓ અને પ્રબંધો એ અંશમાં વર્ણવેલાં છે. બ્રાહ્મણને સહાયભૂત થાય એવા અનુકૂળ રીતિ રિવાજો અને નિયમવૃત્તો એમાં લખાયેલાં છે. ક્ષત્રિઓએ પોતાનું કાર્ય કેવી રીતે કરવું તેનું પણ એમાં સચિસ્તર વર્ણન છે. આવી રીતે પ્રત્યેક વર્ણને એ સમયમાં ઉપયોગી થઈ પડે એવું એ પુસ્તક હતું. પણ ધીમે ધીમે એના અવળા અર્થ કરવામાં આવ્યા, એના પાઠભેદ થયા, એમાં લખેલા નિયમોના અર્થનો અનર્થ કરવામાં આવ્યો; અને આવી રીતે બહુજ વિપરીત સ્થિતિ થઈ ગઈ. પરિણામ એ આવ્યું કે એ વર્ણભેદ અને કાર્ય વિભાગપદ્ધતિનેજ લોકો વળગી રહ્યા; એ વર્ણવિભાગ કાયમને માટે છે એમ ઠરાવી બેસાર્યું; અને નિયમો એટલા તો સખ્ત થઈ ગયા કે તેના પ્રહારે પ્રજાનું ચેતન હણાઈ ગયું ! એ નિયમો લૌકિક નિયમો અને રૂઢિ રિવાજો બની ગયા; અને મનુષ્યને માટે નિયમ હતા તેને બદલે “નિયમને માટે મનુષ્ય” એમ થઈ ગયું ! આમ સર્વ વ્યાપાર ને સર્વ વ્યવહાર કૃત્રિમ થઈ ગયો.

જ્ઞાતિબંધારણનો અધઃપાત.

કોલેજમાં પ્રિવિયસ, ઇન્ટરમિડિયટ, બૃનિયર (બી. એ.) અને સિનિયર (બી. એ.), એવા ચાર વર્ગ હોય છે. એ ચારે વર્ગ ઉપયોગી અને સુયોજિત છે; પણ વિશ્વવિદ્યાલયના પરીક્ષકો કે પાઠશાળાના અધ્યાપકો એવું કદી પણ નહિ ઇચ્છે કે પ્રથમ શ્રેણીનો વિદ્યાર્થી દ્વિતીય શ્રેણીમાં ને દ્વિતીયનો તૃતીયમાં આગળ નજ વધે. હિંદુસ્તાનના જ્ઞાતિ વિભાગ પણ આ ઉદ્દેશથીજ પાઠવામાં આવ્યા હતા. પણ તેમાં ભૂલ એ થઈ ગઈ કે એક વર્ણના લોકો બીજા ઉત્તમ વર્ણમાં જતા અટકી પડ્યા; અને તે સમયનું કાર્ય ધોરણ એમનું એમજ ચાલુ રહ્યું. એ વર્ણભેદ, કાર્યવિભાગ અને જ્ઞાતિનું બંધારણ બહુ ઉચિત છે; પણ એક મહાન ભૂલ એ થઈ છે કે એ નિયમો બંધનરૂપ થઈ પડ્યા. એ નિયમને એવા તો સખ્ત કરી નાખ્યા કે એના પ્રહાર બહુ વિષમ થઈ પડ્યા. આવી રીતે પરિક્રમણ થવાથી વર્તમાન હિંદુસ્તાનના જ્ઞાતિ વિભાગ કે જે એ દેશને હલાહલ વિષ સમાન છે તે ઉલ્લસ પામ્યા.

મનુસ્મૃતિના નિયમો અને એમાં કહેલાં બંધારણો માત્ર એ સમયને માટેજ હતાં; પણ એને બદલે સર્વ કાળને માટેજ એ નિયમો લાગુ પાડવાની રૂઢિ દાખલ થવાથી જે માન

અને ભક્તિભાવ, ઉપનિષદ્ અને વેદાન્તના અનન્ત સત્ય પ્રતિ રાખ્યાં ઉચિત હતાં તે એ શ્રુતિને બદલે આવી સ્મૃતિને આપવામાં આવ્યાં. નિયમો અને ન્યાય સૂત્રો મનુષ્યો માટે છે એમ સમજ્યા વિના “લોકોજ એ નિયમો અને સૂત્રોને માટે છે” એવું અજ્ઞાન દાખલ થયું. એ વિદેહ થયેલા ગ્રંથકારોના પ્રમાણોની અતિશયોક્તિરૂપે અનહદ પૂજા થવા લાગી અને એમ કરીને સર્વદા અસ્તિત્વ ભોગવતા આત્મદેવ-સજીવન્ત અંતર્યામીની ઉપેક્ષા થવા માંડી. મનુષ્ય એટલે રક્તમાંસનું બનેલું પૂતળું, પણ તે માત્ર બ્રાહ્મણ કે ક્ષત્રિયને નામેજ ઝોળખાવા લાગ્યું. મનુષ્ય આત્મા સચ્ચિદાનન્દ-પરમ સત્ય છે એ રહસ્ય પ્રજ્ઞમાંથી નિર્મૂળ થઈ ગયું. જ્ઞાતિભંગના નિયમો અને રૂઢિના ભયંકર રિવાજો અને ભૂલ્લેખોનો એટલો બધો ડર પેસી ગયો કે કોઈ પણ મનુષ્ય અન્ય વર્ણ સાથે હળીમળીને એક બનવા પામેજ નહિ. બ્રાહ્મણપણોનો કે ક્ષત્રિયપણોનો વિચારજ હૃદયમાં નિરન્તર સામ્રાજ્ય ભોગવતો રહેવાથી તેઓ પોતે મનુષ્ય છે-પોતાનામાં મનુષ્યનું સામર્થ્ય છે એ પણ ભૂલી ગયા.

મનુના સમય પછી પૃથ્વીપર અનેક ફેરફારો થયા છે. નદીઓના પ્રવાહનાં સ્થળ બદલાઈ ગયાં છે; અગોચર મહાન અરણ્યો કાપી કે બાળી નખાયાં છે; વનસ્પતિ અને પ્રાણીવર્ગમાં પણ અત્યન્ત ફેરફાર અને વિકાસ થઈ ગયો છે; ક્ષત્રિયના અને લડાયક પ્રજાના ધર્મો હિંદુ-સ્તાનમાંથી હવે તદ્દન ધોવાઈ ગયા છે; દેશની મૂળ ભાષા મૃતઃપાય થઈ ગઈ છે અને હિંદી ભાષા ગ્રીક કે લેટીન ભાષાની પેઠે અપરિચિત અને પરદેશીય જેવી થઈ પડી છે. છતાં હજી પણ એ આધ્યાત્મિક આત્મહત્યાઓનું, \*

એ જ્ઞાતિબંધનો તથા રૂઢિનાં બંધનોનું દાસત્વ હિંદુ ભોગવે છે ! બુદ્ધિ સ્વાતંત્ર્યનાં વિચારોને પાખંડ અને મહાન અપરાધ ગણવામાં આવે છે.

એ પુરાણા સ્મૃતિકારોના નિયમોને તમે અધીનતાથી ન અનુસરો અને વિરોધ કરો તો તમારું આવીજ બન્યું સમજવું. દરેક જણ તમારી વિરુદ્ધ થઈ જશે. પરંતુ હવે એ પુરાણા વિચારોને તમારે નવીન પ્રકાશનું ઓજસ આપવું જોઈએ. પ્રત્યેક કાર્ય ઉત્તમ છે; પ્રત્યેક પરિશ્રમ પવિત્ર છે; પણ એ જ્ઞાતિ વિભાગના અભિમાનને લીધે શાસ્ત્રવિહિત કાર્ય-વ્યાપાર કરવામાં માનાપમાનનો ભય રહેલો છે. જે લોકો પોતાનાં બાળપણનો સમય કેળવણી લેવામાં નથી ગાળતા તેઓને યુવાવસ્થામાં શારીરિક શ્રમ-મજૂરી કરીનેજ નિર્વાહ ચલાવવો પડે છે અને પછી પસ્તાય છે. પોતાના પહેલાંના આગસને માટે તે કપાળનો પ્રસ્વેદ રેડી બદલો ભરી આપે છે. પણ એ શૂદ્રના કાર્યને મજૂરીનું કાર્ય-નીચ કાર્ય કહેનાર આપણે કોણ છીએ ? શું ધર્મોપદેશક કે ક્ષત્રિય કે વણિકના કાર્ય જેટલુંજ એનું કાર્ય પણ ઉપયોગી નથી ? વસ્તુસ્થિતિ એટલી બધી વિપરીત થઈ ગઈ છે કે જે માર્ગમાં બ્રાહ્મણ, ક્ષત્રિય કે વૈશ્ય જેવી ઉચ્ચ જ્ઞાતિના લોકો ચાલતા હોય ત્યાં એ બિચારા શૂદ્રોને ચાલવા પણ નથી દેતા ! ઉચ્ચ વર્ણના લોકોના વસવાટવાળાં ગામો કે શહેરોમાં તેઓને એક છેડે દૂર નાનાં ગ્રંપડાં બાંધીને રહેવું પડે છે. એ નીચ જાતિનો પડછાયો સરખો પણ જો કોઈ ઉચ્ચજ્ઞાતિના મનુષ્યપર પડી જાય તો તે ઉચ્ચ જ્ઞાતિના મનુષ્યને પવિત્ર થવા માટે કપડાં લતાં ધોઈ સ્નાન કરવું પડે છે. એ નીચ જ્ઞાતિનો મનુષ્ય કોઈ વસ્તુને સ્પર્શ કરે તો પછી એ વસ્તુને કોઈ પણ ઉચ્ચ જ્ઞાતિનો મનુષ્ય ઉપયોગમાં લઈ શકતો નથી. એ બિચારાઓને જીવતોડ મહેનત કરવી પડે છે; અને એના બદલામાં ઉચ્ચ જ્ઞાતિના લોકો તેને વધ્યા ઘટયા ખાવાના પદાર્થો-એકા બૂઠા એટલી

રોટલાના કકડા આપે છે. તેઓને એનાપરજ નિર્વાહ કરવો પડે છે. જે શબ્દો તમે કહી પણ ન સાંભળ્યા હોય તેવા શબ્દોનો ઉપયોગ ‘રામ’ને-જે સત્ય વાર્તા છે તેનું સત્ય સ્વરૂપમાં વર્ણન કરવા માટે-કરવો પડે છે તે માટે ‘રામ’ને ક્ષમા કરશો. આ શુદ્ધ લોકોને-આ પારીઆઓને શહેરના રસ્તા વાળવા પડે છે. મેલી ગંધાતી ગટરો હાથથી ઘસી ઘસીને ધોવી પડે છે. એટલુંજ નહિ પણ પાંચબાનાં હાથથી સાફ કરવાં પડે છે અને એના બદલામાં તેમને મળવાનું તો પેલું વધુ ઘટ્યું, સરેલું અને એકું બુલું ખાવાનુંજ ! આમાં ધનવાન થવાની તો આશાજ ક્યાંથી હોય ! તેઓ અત્યંત દરિદ્ર હોય છે. તેમની એ સ્થિતિનો વિચાર કરતાં ‘રામ’ના હૃદયમાં દુઃખ થાય છે. શુદ્ધસાતિનાં બાળકો ઉચ્ચસાતિનાં બાળકોની સાથે એકજ નિશાળમાં કેળવણી લઈ શકતાં નથી, કારણકે એ બાળકો જે પેલાં ઉચ્ચવર્ગનાં બાળકો સાથે સ્પર્શ કરીને બેસે તો તેમને નહાવુંધોવું પડે છે; તેઓ અપવિત્ર થઈ જાય છે. આ રેંસાઈ ગયેલા ગરીબ લોકોને કેળવણી મળેજ ક્યાંથી ? તેઓ પોતાનો નિર્વાહ પણ ભાગ્યેજ ચલાવી શકે તેમ હોય છે. ભૂખમરાથી અનેક મરી જાય છે. દરેક પ્રકારના રોગ અને મહામારીનો ઉપદ્રવ થવામાં હિંદુસ્તાન બહુ પરિચિત પ્રદેશ છે, અને આ ગરીબ શુદ્ધોનાં ઝુંપડાં શહેરના એવા મલિન વિભાગમાં હોય છે કે જ્યાં દરેક પ્રકારના રોગ અને ચેપ પહેલા પ્રવેશ કરે છે. કોલેરા, પ્લેગ આદિ ચેપી વ્યાધિઓના અને દુષ્કાળ આદિ અનિવાર્ય આપત્તિઓના એ શુદ્ધ લોકોજ પહેલા ભોગ થઈ પડે છે. એ ગરીબ લોકો-એ શુદ્ધ લોકો સમસ્ત સમાજના આધારરૂપ ચરણ છે; તેથી જે સમાજ પોતાના ઉત્તરતા વર્ગની ઉન્નતિમાં અવરોધ કરી તેમની પ્રગતિ રોકી પાડે છે; જે સમાજ એ વર્ગ પ્રતિ અયોગ્ય વર્તણૂક ચલાવી એ ગરીબ અનભિન્ન પાપીઓને શિક્ષણ આપવાની ના કહે છે; તે સમાજ પોતેજ પોતાના પગપર ફૂંકાડા મારે છે અને પોતેજ પોતાનો પાયો તોડી પાડે છે. એ સમાજ જરૂર પાયમાલ થઈ જવો જોઈએ.

આ નીચ જ્ઞાતિનો ઘણો ખરો વિભાગ હિંદુસ્તાનનો મૂળ વતની હતો, જેને તેઓ અનાયર્ એમ કહે છે. જેને તમે અત્યારે હિંદુઓના નામથી ઓળખો છો તેઓએ હિંદુસ્તાનમાં જઈને એ લોકોને હરાવી, તેમને આવી ભ્રૂંદ શારીરિક મહેનતમાં રાખી દાસ બનાવી લીધા. તેઓએ તેમની આવી દારિદ્ર્ય પૂર્ણ દુઃખી સ્થિતિ આણી. તેઓએ એ મહાપાતક કર્યું છે અને અત્યારે એ કરેલાં પાપનાં ફળ ભોગવે છે. હિંદુસ્તાનના મૂળ વતની અનાયર્ લોકો સાથે આર્યો કે હિંદુઓએ જેવી વર્તણૂક કરી હતી તેવીજ વર્તણૂક તેઓ પ્રતિ પહેલાંના મુસલમાન રાજ્યકર્તાઓએ ચલાવી હતી અને અત્યારની શાસનકર્તા પ્રજા પણ એવીજ વર્તણૂક ચલાવે છે. એ કર્મનો સિદ્ધાંત છે; પ્રારબ્ધનો એ અટલ નિયમ છે.

‘રામ’ અત્યારે તમારી પાસે એક હિંદુ તરીકે અથવા એક હિંદુસ્તાનના વતની તરીકે તેમજ કોઈ પણ પ્રજાજન કે એક પક્ષવાદી તરીકે વ્યાખ્યાન આપતો નથી. ‘રામ’ સત્ય-પરજ-પૂર્ણ સત્યપરજ-અવિચ્છિન્ન સત્યપરજ અવલંબન રાખે છે. ‘રામ’નું શરીર હિંદુસ્તાનની અતિ ઉચ્ચ જ્ઞાતિનું છે; છતાં તે હિંદુસ્તાનની અતિ નીચ ગણાતી જ્ઞાતિ માટે તમને અપીલ કરે છે કે, સત્ય અને ન્યાયની ખાતર, સચ્ચિદાનંદ પરમાત્મા કે હિંદુસ્તાનના પારીઆનો પણ આત્મા છે તે પરમાત્માની ખાતર, જાતિ ભેદના પડકા અને દિવાલોને તોડી પાડો; અને હિંદુસ્તાનના એ દુઃખી થતા દરિદ્ર શુદ્ધ લોકોનો પક્ષ કરો, એ ગરીબનો પ્રજા ઉપાડી લ્યો.

એ જ્ઞાતિભેદ કે કાર્ય વિભાગને લીધે હિંદુસ્તાનની સમસ્ત પ્રજાની અધોગતિ શા માટે થાય

છે એ એક મહાન પ્રશ્ન છે. વસ્તુતઃ તો કાર્ય વિભાગના ધોરણે અને પરસ્પર પ્રીતિના સંરક્ષણને માટે એ જ્ઞાતિની સંસ્થા યોગ્ય હતી; પણ અત્યારે એ જ્ઞાતિવિભાગનું મૂળ કારણ ભૂલી જવાયું છે. સર્વ હકીકત ઉલટા સુલટી થઈ ગઈ છે. અત્યારે તો પ્રીતિ, સંપન્ના વિભાગ થઈ વિદ્વેષ ઉત્પન્ન થયો છે અને જુના રિવાજો અને મતભેદોનું સંરક્ષણ થાય છે. પણ તેમ ન થવું એમજો. હજારો વર્ષ પહેલાં જે વસ્ત્રાલંકાર એક કુટુંબને બંધ બેસતા હતા તેજ વસ્ત્રાલંકાર અત્યારે પણ એમને પહેરાવ્યા કરવા અને તેમના રનાયુ વિશાળ થયા હોય, અસ્થિ વિસ્તૃત અને પ્રબળ થયાં હોય છતાં પણ એને એ ટૂંકાં પડતાં વસ્ત્રો પહેરાવવાં એ કેમ બની શકે? ચીનની સ્ત્રીઓ પોતાના પગને બાંધીને નાજુક બનાવવાના પ્રયત્ન કરતાં તેને સંકુચિત રાખે છે; તેવીજ રીતે હિંદુઓ પણ એ પુરાણી રીત-રિવાજોનું પોતાની નવીન વિકસિત પ્રબળે તે ટૂંકા પડતા હોવા છતાં અનુસરણ કરવાની ફરજ પાડે છે. હિંદુની ધર્મોપશિક્ષણપદ્ધતિ બે મર્યાદિત દિવાલોની વચ્ચે દોડવા જેવી સંકુચિત છે.

એક મનુષ્ય પેટના અને માથાના એમ બે ભાગના વ્યાધિઓથી પીડાતો હતો. દાકતર પાસે જઈને તેણે નિદાન કરાવ્યું એટલે દાકતરે તેને પેટ અને આંખને માટે ભિન્ન ભિન્ન પ્રકારની બે દવાઓ આપી. પેટના દુઃખાવા માટે આપેલા ઔષધમાં મરી, મીઠું ઇત્યાદિ ગરમ દવાઓ હતી અને આંખને ચોપડવામાં જસત સુરમા જેવી વસ્તુઓ હતી. સુરમા કે પારા જેવી ધાતુ કાચી ખાવાથી ઝેર ચડે છે એ તો આપણે બધા રૂપ સમજી શકીએ એમ છે, અને મરી તેમજ મીઠાને આંખે ચોપડીએ તો આગ બળે એ પણ સત્વર સમજી શકાય તેવું છે. એ મૂર્ખ મનુષ્યે દાકતરની સૂચના યાદ ન રાખતાં આંખની દવા ખાધી અને પેટની દવા આંખે લગાવી. એમ કરવાથી આંખો અને પેટ બન્ને અવયવના વ્યાધિ ક્રુપિત થયા અને ઔષધિજ રોગની વૃદ્ધિનું કારણ થઈ પડી.

હિંદુસ્તાનની આધુનિક વસ્તુ સ્થિતિમાં આ દૃષ્ટાન્ત બહુ સજ્જડ રીતે લાગુ પડે છે, ત્યાં કાર્યમાં વિભાગ કરવાના હતા અને શક્તિમાં સંપન્ન અને પ્રીતિ રાખવાનાં હતાં; તેને બદલે દુર્ભાગ્ય અને અજ્ઞાનના પરિબળે પ્રીતિ અને શક્તિમાં વિભાગ પડી ગયા છે અને બાહ્ય વ્યાપારો તથા કર્તવ્યોમાંના ધર્મોનું સંરક્ષણ કરવાનો પ્રયાસ આટલાં કરે છે.

રૂઢિરિવાજ અને મતમતાંતરના રાક્ષસે એ પ્રબળા દ્વૈતન્યને હણી નાખ્યું છે; શક્તિનો ઉચ્છેદ કરી નાખ્યો છે. ધર્મોપશિક્ષણનો કે ધર્માનુસંગનો અર્થ કેવળ બહિષ્કારવૃત્તિ, નિરાશાવાદ અને સંપૂર્ણ પુરાણપ્રિયતાજ કરી નાખ્યો છે. વ્યાવહારિક જીવનમાં ઉચ્ચ જ્ઞાતિનો મનુષ્ય સત્ત્વસ્વરૂપ આત્માનો-અંતરસ્થ ઈશ્વરનો મહિમા, શોભા અને પવિત્રતા વિસરી જઈને આત્માપર-વેદાન્તપર પગ મૂકવા તૈયાર થાય છે; અને સાંસારિક પદવી, કીર્તિ અને અંગત પરાક્રમેની મૂર્ખતાપૂર્વક પ્રશંસા કર્યા કરે છે. એમ કરવાથી પોતાની કીર્તિ અને સ્વમાન નિભાવી રાખવાની ચિન્તા ઉત્પન્ન થાય છે; અને સ્વાર્થી આભિમાન તેમજ વિશેષ બલવત્તર પદવી તથા કીર્તિ પ્રાપ્ત કરવામાં પ્રવૃત્તિ થાય છે. ઉચ્ચ જ્ઞાતિના મનુષ્યની આ હમડી હમડી કમાવાની પ્રાપંચિક યુક્તિથીજ તેમનો વાસ્તવિક અધઃપાત થયો છે, અને એ નીચ જ્ઞાતિના લોકો ખુશામત કરે એટલે દંભ અને અજ્ઞાન વધતું ગયું, એ દંભ અને અજ્ઞાનને લીધેજ અત્યારે તેઓનો વિનાશ થતો જાય છે.

ત્યારે હવે એનું નિવારણ કેવી રીતે કરવું? એ હિંદુ લોકોએ શરૂને બહુ દુઃખ લીધું છે, તેથી આપણે એમનો અત્યારે ઉચ્છેદ કરવા તૈયાર થઈ જઈશું? શું એમ કરવાથી વસ્તુ-

સ્થિતિ સારી થશે ? નહિ; કદી નહિ. કોઈ ગવૈયાને તેના સંગીતના અપરાધની શિક્ષા કરવી હોય તો તેના સંગીતકળાના દોષ સુધારવા એજ એનો દંડ છે. કોઈ અપરાધી કે પાપીને સૌથી શ્રેષ્ઠ અને મહાન દંડ દેવો હોય તો તેને શિક્ષણ આપી સદ્વર્તનશાળી બનાવવો એ છે. એક મનુષ્યનો વધ કરાવવો એ ઉચિત શિક્ષા નથી. એવી શિક્ષા ન આપતાં તેને શિક્ષણ આપી એનું અજ્ઞાન દૂર કરો-એની અંદરના અજ્ઞાનનો વધ કરો. પાપીનો સંહાર કરવો હોય તો મનુષ્યની અંદર રહેલા પાપનો વધ કરાવવો. એમ કરવાથીજ વસ્તુસ્થિતિ સુધરે છે. અજ્ઞાનને દૂર કરવાનો અને એ વ્યાધિના જંતુઓને નિર્મૂળ કરવાનો એકનો એક અને ઉચિત ઉપાય તેમને સુધારવાનો છે.

હિંદુઓએ-આર્યોએ અત્યાર સુધીમાં બહુ સહન કર્યું છે. એ શિક્ષાજ એમને માટે પૂરતી છે. અનાર્યો પ્રતિ દશાવેલી ફરતાની તેઓને શિક્ષા કરવા તમારે અમેરિકા કે યુરોપ છોડીને ત્યાં સુધી જવાની આવશ્યકતા નથી. એ બધા અપરાધ માટે તેઓએ સંપૂર્ણ દુઃખ વેઠ્યાં છે. સદીઓથી વિદેશીય રાજ્યશાસનની ધૂંસરી તેઓએ ઉપાડી છે; દાસત્વની બેડી તેઓએ સહન કરી છે. અફઘાનિસ્તાનના બાદશાહોએ હુમલો કરીને તેમને જીતી લીધા હતા. ગ્રીસના લોકોએ પણ તેમનાપર રાજ્ય ચલાવી લીધું છે. ઇરાનના શાહનશાહોએ તેમનાપર હકુમત ચલાવી છે. અરે, પૃથ્વીપટની સર્વ દેશની પ્રજાઓએ ત્યાં આવીને તેમનાપર રાજ્ય લોગબુધું છે ! આમ પોતાના અપરાધ માટે તેઓએ હવે સંપૂર્ણ સહન કર્યું છે.

પણ હવે તમારે જાગૃત થવું જોઈએ; ત્યાં જઈને તેમને તમારે દિલાસો આપવો જોઈએ. તેમને ઉત્સાહ આપી તેમનું વેદાન્તવિરુદ્ધનું અજ્ઞાન નિર્મૂળ કરવું જોઈએ. એ અજ્ઞાનને લીધેજ તેઓ જ્ઞાતિના બંધારણને વળગી રહ્યા છે.

આ જ્ઞાતિભેદના વિચારોને લીધે તેઓની શક્તિઓ હણાઈ ગઈ છે, અને બળ વિખરાઈ ગયું છે. આ કેટલું દુઃખદાયી અને શોકપ્રદ છે ? નૈતિક, આધ્યાત્મિક, રાજકીય તેમજ સામાજિક સર્વ વસ્તુસંબંધો વિપરીત થઈ ગયા છે; અરે, જ્ઞાતિબંધનને લીધે ઉત્પન્ન થયેલા પક્ષપાત, મતભેદ, વિરોધભાવ, અતિદ્વેષને લીધે એનો વિનાશ થઈ ગયો છે ! જે મનુષ્યનું ચિત્ત વ્યાકુળ અને અસ્વસ્થ હોય તેને જો ઇતિહાસ, તત્ત્વજ્ઞાન કે કોઈ અન્ય શાસ્ત્રનો અભ્યાસ કરવો હશે તો તેનાથી થઈ શકશેજ નહિ. કોઈ પણ જાતની વિદ્યા શીખવા માટે-કોઈ પણ જાતનું શિક્ષણ પામવા માટે આપણું મન તદ્દન સ્વસ્થ હોવું જોઈએ. ત્યારે જ મનુષ્યની સ્વસ્થતા-સમતા ગુમાવી નાખે એવું શું છે ? તેમને એમ આક્ષેપ બિશ્વેષમાં નાખી દેનાર કોણ છે ? ભેદભાવ રાખવાની બુદ્ધિજ. જ્યારે તમારામાં સમાનતા-બંધુભાવની ભાવના ભરપૂર હોય ત્યારે ભેદ-બુદ્ધિનો લેશમાત્ર હોતો નથી. તમારી સામે કોઈ પણ પ્રતિસ્પર્ધી નથી હોતો ત્યારેજ તમે નિશ્ચિંતપણે અભ્યાસ કે મનન કરી શકો છો; કિન્તુ જ્યારે વિરોધી તત્વોથી તમારું વાતાવરણ ભરિત થઈ ગયું હોય છે \* \* \* \* \*

ત્યારે તમે કોઈ પણ કાર્યમાં વિજય મેળવી શકતા નથી. દૃષ્ટાંત તરીકે એક મનુષ્ય પોતાનાં કુટુંબીજનો, ભાઈભાંડુઓ અને સંબંધીજનોના સહવાસમાં રહીને અનુકૂળતાપૂર્વક અભ્યાસ કરી શકે છે અને એના કાર્યમાં જરાએ વિક્ષેપ પડતો નથી; પણ જ્યારે કોઈ વિભતીય કે વિરોધી તત્ત્વ તેના મનમાં પ્રવેશ કરે છે ત્યારે તેને અભ્યાસ કરવો દુર્ઘટ થઈ પડે છે. વસ્તુસ્થિતિને પ્રતિકૂળ અને વિરોધી બનાવીને આ જ્ઞાતિનું બંધારણ બુદ્ધિના વિકાસને અટકાવી રાખે છે. પોતાની આસપાસનાં સર્વ મનુષ્યો પરાયાં છે, પોતાનાથી ભિન્નજ્ઞાતિનાં છે,

એમના ને આપણા આચારવ્યવહાર લિન્ન છે, આવી આવી વિરોધી લાગણીઓ તેમનામાં સ્પર્ધા, દ્રેષ અને વિભત્તીયતા ઉત્પન્ન કરાવી મનુષ્યના મનને બહુજ અશાંત અને અસ્વસ્થ રાખે છે. મુખ્યજ્ઞાતિઓ તો ચાર છે પણ તેની અનેક પેટા જ્ઞાતિઓ થઈ ગઈ છે, અને સેંકડો બહેકે હબરો વિભાગ તેમાં પડી ગયા છે. એ ઉપરાંત મુસલમાનમાં પણ જ્ઞાતિ અને પંથ છે. ખ્રિસ્તીધર્મનાં જ્ઞાતિ અને પંથ પણ નિરાળાંજ છે. \* \* \* \*

અનેક નવાં મંડળો પણ હમણાં પોતપોતાના અનેક પંથો બનાવી બેઠાં છે. કોઈ હિંદુ વિદ્યાર્થીની પાસે મુસલમાન વિદ્યાર્થી આવીને બેસે તો એને તેની ઘૂણા લાગે છે. કોઈ ખ્રિસ્તી વિદ્યાર્થી આવીને એની સાથે અભ્યાસ કરતો હોય તોપણ એના ચિત્તની સમતા રહેતી નથી. અરે, એથી પણ વિશેષ તો એ છે કે હિંદુઓમાં પણ જૂદી જૂદી જ્ઞાતિ અને પંથવાળા વિદ્યાર્થીઓ તથા લોકો એક બીજાનો સહવાસ સહન કરી શકતા નથી !

આ ઉપરથી તમે અનુમાન કરી શકશો કે આ જ્ઞાતિબંધારણો અને એના મતભેદો કે જે હિંદુસ્તાનમાં સામાન્ય લોગવે છે એને લીધે તેઓની બુદ્ધિની શક્તિઓના વાસ્તવિક વિકાસ થતો નથી. એને લીધે તેઓ ઉચિત શિક્ષણનો સંપૂર્ણ લાભ પામી શકતા નથી. હિંદુસ્તાનમાં કેળવણી આપવાનું કાર્ય ઉત્તેજિત થાય એટલા માટે એ લોકોને આપણે એવી સ્થિતિમાં લાવવા બેઠાંજ કે જેથી તેઓનું મન સ્વસ્થ થાય. જ્યારે મતભેદ ભાગશે અને જ્ઞાતિવિભાગનો દ્રેષ દૂર થશે ત્યારેજ તેઓનું મન શાંત થશે.

‘રામ’નું કહેવું એમ નથી કે તમે અમેરિકનો પણ આ જ્ઞાતિના રોગથી મુક્ત છો. તમારામાં પણ એ સંકે છે. તમે ખ્રિસ્તી હશે તો હિંદુ કે બૌદ્ધનું મ્હેં જોવાનું તમને ગમશે નહિ, એ તમારા ધાર્મિક જ્ઞાતિવિભાગ છે. તમે અમેરિકન છો તેથી તમને ઈંગ્લંડ કે રુષિ-નના વતની સાથે હળવું-મળવું પસંદ નહિ આવે, આ તમારો રાજકીય જ્ઞાતિવિભાગ છે. એકજ કાર્યોલયમાં તમે એક હબસી સાથે કામ કરતાં શરમાઓ છો એ તમારો સામાજિક જ્ઞાતિ વિભાગ છે. તમે તમારા પાડોસી કે પ્રતિસ્પર્ધીના દ્રેષ કરતા હો તોપણ તમે જ્ઞાતિના બંધનથી જરાએ મુક્ત નથી. એ દ્રેષનું મૂળ કારણ શું છે ? એ દ્રેષ-એ ઈર્ષ્યા જ્ઞાતિબંધનને લીધેજ ઉત્પન્ન થાય છે. તમારી સમક્ષ તમારા સહકારીની પ્રશંસા થતી હોય તે તમે ન સાંખી શકો એ પણ એવુંજ છે. અમેરિકામાં તો સ્વર્ણ શક્તિમાન ડોલરદેવનાં-ધન સંપત્તિનાં ધોરણેજ સામાન્ય રીતે જ્ઞાતિના વિભાગ અને વર્ગ પડેલા છે.

અમેરિકામાં અનેક સામાજિક અરિષ્ટ છે. અમેરિકાએ પોતે પોતાના દેશમાં પણ અનેક સુધારા કરવાની આવશ્યકતા છે. તમારું સામાજિક બંધારણ જરાએ સુયોજિત નથી. અમેરિકાએ વેદાન્તનું શિક્ષણ સ્વીકારવાની પરિપૂર્ણ આવશ્યકતા છે. પણ હિંદુસ્તાનની સ્થિતિ તો બહુ ભયંકર છે-અતિશય ખરાબ છે. જગતના પ્રત્યેક પદાર્થની સ્થિતિ જેમ બહલી શકાય તેવી હોવી બેઠાંજ તેમ અમેરિકાની જ્ઞાતિઓ તો નરમ, બહલી શકાય તેવી, બાળી વળી શકે તેમ છે; પણ જેમ કોઈ જૂનું દિવાલનું ઘડિઆળ બંધ પડી ત્યાંજ સજ્જડ ચોંટી જાય અને દેવળની મૂર્તિની પેઠે શોભા માત્રનુંજ રહે, તેમ હિંદુસ્તાનની સામાજિક સ્થિતિ તો સ્થિર અને વિકારપૂર્ણ થઈ ગઈ છે.

વંશપરંપરાના નિયમોને વળગી રહેવું અને દેશકાળને અનુસરતા ફેરફાર કરવા, એ બે સિદ્ધાંતોવડે જીવનનો વિકાસ થાય છે. પ્રાણીવર્ગમાં વંશપરંપરાનો નિયમ સામાન્ય લોગવે છે. મનુષ્યનું શારીરિક બળ અને ઇન્દ્રિયો પણ એ વંશપરંપરાના નિયમોનેજ આધારી છે.

છતાં પણ દેશકાળને લગતા ફેરફાર કરવાના ધોરણ તેમજ કેળવણીને લગતા નિયમને લઈનેજ મનુષ્યની પ્રગતિ થાય છે. ઇંડોમાંથી પોપણ પાત્રીને નીકળેલાં મરઘાંમાં પોતાના માળાપના જેટલુંજ બુદ્ધિ-જ્ઞાન હોય છે. કેટલાંક પક્ષીઓ તો જન્મતાંવેંતજ પોતાના પૂર્વજોની પેઠે માખીઓનો શિકાર કરવા મંડી જાય છે. પોતાના પૂર્વજોની લગભગ સર્વ શક્તિઓનો તેઓ વારસો મેળવે છે અને તેથીજ વાસ્તવિક રીતે તેઓનો વિકાસ અને પ્રગતિ થાય છે. બીજી બાજુ દષ્ટિ કરતાં મનુષ્ય તો શિક્ષણ અને સમયાનુકૂળ ફેરફારને લીધેજ ઉન્નત થતો જાય છે. સુકોમળ સુંદર બાળક એક નાના કુરકુરિયા જેટલુંજ બુદ્ધિહીન અને ભોળું ભટાક હોય છે. અરે, ઘણીવાર તો એ કુરકુરિયું પેલા નાના માનવ લગવાન કરતાં પણ વિશેષ અપળ હોય છે! છતાં મનુષ્ય અને પ્રાણી વર્ગમાં એક મહાન તફાવત છે. એ કુરકુરિયું વંશપરંપરાના નિયમ પ્રમાણે પોતાના જીવનની પૂર્ણતા માટે પોતાનાં માતા પિતામાંથી જે કંઈ તરવો મેળવવાનાં હોય છે તે મેળવી ચૂક્યું હોય છે; અને પેલા નાના બાળકને પોતાના પૂર્વજો પાસેથી વારસામાં મેળવેલી શક્તિઓનો વિકાસ કરીને તથા તેમાં સમયાનુકૂળ ફેરફાર કરીને તેમજ શિક્ષણ મેળવીને, એ અદ્ભુત સામર્થ્યવડે સમસ્ત સૃષ્ટિપર સામ્રાજ્ય મેળવવાનું છે.

હિંદુ સમાજ શાસ્ત્રીઓની એક ગંભીર ભૂલ એ થઈ છે કે તેઓએ આ કેળવણીના અને અનુકરણ તેમજ ફેરફારના નિયમની અવગણના કરી છે. એ સિદ્ધાંતનો અસ્વીકાર કરીને વંશપરંપરાના નિયમને હિંદુ સમાજપર એટલું તો સુઠઠ સામ્રાજ્ય ભોગવવા દીધું છે કે જેને લીધે માનવજાતિને વનસ્પતિ અને પશુવર્ગની સ્થિતિમાં તેમણે લાવી મૂકી છે. અત્યારે તો તેઓ આત્માની અનન્ત શક્તિઓમાં જરાએ શ્રદ્ધા રાખતા નથી. શૂદ્રને બ્રાહ્મણના જેટલી કેળવણી આપવી જોઈએ એમ તેઓ માનતાજ નથી. શૂદ્રનો પુત્ર શૂદ્રજ રહે; વણિકનો પુત્ર વાણિજ્યજ કરે, અને ક્ષત્રિયનો પુત્ર ક્ષત્રિયજ રહી શકે; એમ તેઓ માને છે; અને એવું એવું એક દૃષ્ટાંત આપે છે કે જેમ કૂતરાનું બચ્ચું કૂતરુંજ હોય અને વડને તો ટેટાજ આવે તેમ જે જાતિનો પુત્ર હોય તે મરતાં સુધી એજ જાતિમાં રહે એવો નિયમ છે! નિરંતર આવોજ ઉપદેશ અપાયા કરે છે અને એજ વિષયને ઉત્તેજન અપાય છે તેથી અસત્યનો ભંડાર વધતો જાય છે. અલબત્ત, પુરાતન સમયના અતિ પૂજ્ય અદ્ભુત તત્ત્વવેત્તા અને તત્ત્વચિંતનશાલી ઋષિ-મુનિઓના વંશજોજ એ બ્રાહ્મણ છે, કિન્તુ એ બધા મૂર્ખતાની જાળમાં ભરાઈ પડેલા છે અને શિક્ષણ તથા બુદ્ધિના અભાવે તદ્દન યેવકુદ્ધ બની બેઠા છે. એઓની સાથે તુલના કરીએ તો આધુનિક યુરોપ અને ઇંગ્લંડની પ્રજા કે જે પહેલાં જંગલી અને સંસ્કારહીન પ્રજાઓ હતી તે કેળવણી અને અતિ સ્વતંત્ર કાર્યપદ્ધતિના ધોરણને લીધે શારીરિક, બુદ્ધિ વિષયક અને રાજકીય શક્તિની પરાકાષ્ટાએ પહોંચી ગઈ હોય એમ લાગે છે. પરમાત્મા કદી પણ અમુક વ્યક્તિ, પદવી કે જ્ઞાતિનો પક્ષપાત કરતો નથી. જે કાર્ય કરે છે એજ વિજયશ્રીને વરે છે. જે પોતે કેળવણી લે છે અને જ્ઞાન મેળવે છે તે સંગ્રામ જીતી લે છે.

તમે એ જ્ઞાતિબંધારણના ભેદભાવથી કેવળ મુક્ત છો એમ ‘રામ’નું કહેવું નથી, પરંતુ હિંદુઓ તમારા કરતાં એ વ્યાધિથી વિશેષ પિડાય છે. હિંદુઓ એ વ્યાધિથી મુક્ત થાય તેના કરતાં તમે બહુ સરળતાથી એ વ્યાધિને દૂર કરી શકો તેમ છો. હિંદુઓના કરતાં તમે ‘રામ’ના-સત્યના-અતિ નિકટવર્તી સંબંધી છો. ‘રામ’ ઇચ્છે છે કે તમે એ સ્વતંત્રતાની શક્તિને પ્રબળ બનાવો. એની વૃદ્ધિ કરી એનો વિસ્તાર કરો; અને એ શક્તિને એટલે સુધી ઉત્તેજ કરો કે જેથી હિંદુસ્તાનના વતનીઓમાં પણ એ શક્તિ જાગ્રત કરી તેમને તમા

અને સુખના સદ્ભાગી બનાવી શકેા. અરિષ્ટના વૃક્ષના મૂળનો ઉચ્છેદ કરવાનો આજ સુધત અને ઉત્તમ ઉપાય છે. વેદાન્તના જ્ઞાનવિરુદ્ધના આ દ્વૈતભાવને લીધે ઉત્પન્ન થતા લેદભ્રમને લીધેજ હિંદુસ્તાનના લોકો શારીરિક, માનસિક અને આધ્યાત્મિક રીતે સ્વાત્મહત્યા કરે છે.

એ બાધિના વિષયમાં હજુ પણ થોડું વિશેષ કહી શકાય એમ છે. હિંદુનો બ્રાહ્મણ વર્ગ કે જે શ્રેષ્ઠ વર્ગ કહેવાય છે તે કોઇ પણ જાતનું શારીરિક સેવાનું કે શ્રમનું કાર્ય કરવામાં હલકાર્થ સમજે છે. તેઓ વંશપરંપરાની રૂઢિથી વિરુદ્ધ જતું કાર્ય કરવાને કદી પણ તૈયાર થશે નહિ. દૃષ્ટાંત તરીકે બ્રાહ્મણ, ક્ષત્રિય કે વૈશ્ય જેવા ત્રણે ઉચ્ચ વર્ગો મોચી, હજમ, ખારવા, ચિતારા, લુહાર, રંગરેજ, દરજી, કડીઆ, સુતાર, વણકર, કુંભાર કે એક સામાન્ય મજૂરનું કાર્ય કદી પણ કરશે નહિ, ત્યાં પછી વાળવા ઝૂડવાના કામની તો વાતજ શી કરવી ? આવા કોઇ પણ કાર્યને હાથ લગાવવા કરતાં તેઓ મૃત્યુને પહેલું પસંદ કરશે. આમકાને બ્યાપાર તેઓ કદી કરશેજ નહિ. આ ધંધા-રોજગાર ઉચ્ચ વર્ગના પૂંજીવાળા લોકો નથી ઉપાડી લેતા તેથી નિર્ધન નીચ વર્ણના લોકોના હાથમાંજ આ હુન્નર ઉદ્યોગ રહે છે. હવે હિંદુસ્તાનના હુન્નરઉદ્યોગ કેવી રીતે ખીલે ? ઉદ્યોગની કળા કૌશલ્યમાં તેઓ કોઇ પણ જાતનો આવશ્યક સુધારો કેવી રીતે કરી શકે ? અમેરિકા, ઈંગ્લંડ અને સમસ્ત યુરોપ પોતાનાં કળાકૌશલ્યને લીધેજ સમૃદ્ધિમાન થઇ પડ્યાં છે અને એનું કારણ એ છે કે ત્યાંના હુન્નર-ઉદ્યોગ દ્રવ્યવાન લોકોના હાથમાં છે. જે પ્રજાની સંખ્યાના પોણા ભાગ કરતાં પણ વિશેષ લોકો હુન્નર ઉદ્યોગ તરફ બેઠરકાર રહે અને એવા ઉચ્ચ કાર્યને ધિક્કારે તેમજ રૂઢિ રિવાજની રહેણી-કરણી તથા અંધશ્રદ્ધાની પ્રણાલિકાને શબવત્ વળગી રહે તે પ્રજાની ઉન્નતિની કેવી રીતે આશા રાખવી ?

એવી અનિષ્ટ પ્રણાલિકાને અતિ દાસબુદ્ધિથી વળગી રહેલું અને પૂર્વ સ્મૃતિકારેનાં વાક્યો-નેજ નિત્ય સત્ય સમજી અંધ બની જવું, એના પરિણામેજ અનેક પ્રકારનાં સામાજિક અનિષ્ટ હિંદુસ્તાનમાં આધિપત્ય લોગવે છે. અનેક ખીલુ પણ ખરાબીઓ છે કે જેનું વર્ણન કરતાં પણ લગભગપદ થવાય છે. શિરપર આવી પ્રબળ રૂઢિના ભાર વેંકનારી એ પ્રજામાંથી આપણે ઉન્નતિને માટે કંઈ પણ આશા રાખી શકીએ વાડ ? અમેરિકાનો ! પોતાની ખરાબ રૂઢિઓના પગ તળે હિંદીઓ કચરાઈ રેંસાઈ જાય છે-અરે માત્ર નામના મિથ્યા અભિમાનને માટેજ પોતાનું સ્વરૂપ ગુમાવે છે. તેઓને હવે એ ખરાબ રૂઢિઓના શિરપર-બુદ્ધિપર-ઢિલા રહેતાં શીખવો, પોતાના પૂર્વજેનું ગૌરવ નિભાવતાં શીખવો. એઓના કેટલાએક સામાજિક રિવાજો અને કૌટુંબિક રીતભાતો બેશક બહુ પ્રશંસનીય છે અને તેમાં અનેક આશાજનક ચિહ્નો છે; પણ એ રીતિરિવાજો પ્રતિ અંધ શ્રદ્ધા અને અજ્ઞાનભર્યું દાસત્વ તેઓને શબવત્, અચેતન અને મૂર્ખ બનાવે છે. હિંદુસ્તાનમાં સ્ત્રીઓની સંખ્યા સુમારે ૧૫૦૦૦૦૦૦૦ છે અને એમાંથી એક ટકાની સંખ્યા ભાગ્યેજ કેળવણી પામેલી છે ! આવા દુષ્ટ બંધો અને બીરુતા-ભરી વર્તણૂકથી તેમની સંતતિમાં શું સત્ત્વ રહ્યું હોય ?

ઉપનિષદનું અદ્ભુત શિક્ષણ અને વેદાન્તનું સમર્થ ધર્મજ્ઞાન ત્યાં લુપ્ત થયું છે અને એને બદલે ‘રસોડાધર્મ’ એટલે આભડછેટનો-અમુકની સાથે ખવાય પિવાય અને અમુકથી અર્બકાઈ જઈએ-ધર્મ દાખલ થયો છે. સંસ્કૃત ભાષા હવે બોલવામાં વપરાતી નથી, છતાં પણ અનેક શાસ્ત્રી-પંડિતો હજુ સુધી બ્યાકરણના અંથજ કંઠે કરવામાં પોતાની શક્તિનો દુરુપયોગ કરે છે ! રૂઢિના વિશેષી સ્વતંત્ર વિચારકોની વિરુદ્ધ અસલી બુસ્તકોને કંઠાકરી તાણી ખેંચીને



તેનાં પ્રમાણુ આપવાની પદ્ધતિ પાણી ફેરવે છે ! વેદના મંત્રોનો ફાવે તેમ મરડી મચડીને અર્થ બેસાડનાર પુરુષો શાસ્ત્રી અને મહાન પંડિત ગણાય છે ! શૌચસ્નાન આદિ પ્રસંગે કેટલીવાર કોગળા કરવાથી સુખશુદ્ધિ થાય, એવી એવી વ્યર્થ ચર્ચાઓમાંજ ઘણાઓનો સમય ચાલ્યો જાય છે !

આ પ્રમાણે સંકુચિત જ્ઞાતિવિભાગના વાડાઓમાં પુરાઈ રહેલું અને માત્ર પ્રમાણુપરજ શ્રદ્ધા રાખી આચારવિચાર રાખવા એ બે કારણોએ એમને એવા તો અજ્ઞાનભયો વાંકચૂંકમાં રાખ્યા છે કે નજીવી, અર્થ વિનાની, ક્ષુદ્ર ખામતો પ્રત્યેની ભક્તિ તેમનામાં જડ ઘાલી બેઠી છે. હિંદુસ્તાનના એ વિશાળ ધર્મપ્રદેશમાં અતિ ગંભીર અને મહત્તાભયો પ્રશ્ન તો એ છે કે હિંદુઓ ગાયને હદ કરતાં પણ વિશેષ પૂજ્ય સમજે છે. હિંદુઓની અનેક ધર્મશાખાઓ એક બીજાથી અન્ય વિષયોમાં ગમે તેટલો વિરોધ ધરાવતી હશે, છતાં ગાયને માટેનો પૂજ્ય-ભાવ તો સર્વ ધર્મ અને મતમાં સમાનજ છે. આ પ્રશ્નને લીધે ત્યાં અસંખ્ય હડતાલો પડે છે. ૧૮૫૭નો મહાન બળવો પણ આવાં કારણોને લીધેજ થયો હતો. વળી એમ પણ કહેવાય છે કે મુસલમાનોની હિંદુસ્તાનપરની પહેલી ફત્વે પણ હિંદુઓના આ ઓમનેજ આભારી છે. મહમ્મદ ઘોરીએ બ્યારે પહેલો હુમલો કર્યો ત્યારે હિંદુઓએ-રાજપૂત રાજાઓએ તેને મારી હડાબો હતો, પણ તે પાછો ફર્યો અને હિંદુસ્તાનપર બીજી વાર તેણે ઘેરો ઘાલ્યો ત્યારે એણે હિંદુઓના ઓમનેજને અભ્યાસ કર્યો હતો તેથી એનો લાભ લીધો. એમ કહેવાય છે કે એણે પોતાના લશ્કરની આસપાસ ગાયોની વાડ બનાવી દીધી. કહો આ કેવું અદ્ભુત આશ્ચર્ય છે ! દયાળુ હિંદુઓ એ ગરીબ પવિત્ર ગાયોને જોઈ સ્તંભી ગયા; તેમણે ગાયોને ખચાવી, પણ દેશ ગુમાવ્યો. પરિણામે સેંકડો વર્ષો સુધી તેઓ રિખાયા છે, અને અત્યારે પણ રિખાય છે, એટલુંજ નહિ પણ ઉલટું લાખો ગાયોનો વધ ત્યાં દરરોજનો થઈ પડ્યો છે. \* \* \*

\* \* \* \* \*

બુદ્ધિમાં તેઓ તીવ્ર છે, શરીરમાં સમર્થ છે, આધ્યાત્મિક રીતે પણ તેઓ પ્રબળ છે, પરંતુ હિંદુસ્તાનમાં લાખો મનુષ્યો એકત્ર સહકારીમંડળરૂપે કાર્ય કરતા નથી. ઉલટું એક સમૂહનું બળ બીજા સમૂહના બળને નિરુપયોગી બનાવી દે છે, અને તેથી પરિણામ એ આવે છે કે સમસ્ત પ્રજાનું બળ કશુંએ રહેતું નથી. બાહ્ય કર્મકાંડ અને માત્ર ભૂતિનેજ પ્રેમનું કેન્દ્ર માનવાની ઓડી રૂઢિ તથા બાહ્ય વસ્તુસ્થિતિમાં અંધવિશ્વાસ અને ભૌતિક પદાર્થ તરફ જ ચિત્તવૃત્તિઓનું ચોંટવું; એ ત્યાં બહુજ પ્રચલિત છે. એને લીધે જ્ઞાતિવિદેષ, મતમતાંતર, પક્ષ-પાત અને જ્ઞાતિ વિષયક ચર્ચા એટલે દરજે સજ્જડ થઈ બેઠી છે કે નામરૂપના બાહ્યલેદ ગમે તેટલા સજ્જડ હોય છતાં એ સર્વોત્તરગત રહેલી એકતાનો સાક્ષાત્કાર કરવામાં પ્રબળે જે અદ્ભુત સામર્થ્ય પ્રાપ્ત થયું જોઈએ તે તેઓ થવા દેતા નથી. બ્યાવહારિક વેદાન્તના અભાવે હિંદુસ્તાનનાં અનેક મંડળોમાં લેદહાવ રહ્યા કરે છે.

હિંદુસ્તાનના નાશનું આ મૂળ કારણ છે અને તોપણ કેટલાકે આ મતમતાંતરની લાવનાનેજ ઉત્તેજન આપ્યા કરે છે; જેથી હિંદુસુસલમાન વચ્ચેનો અંતરાય ખડોગો થતો જાય છે અને હિંદુઓની ભિન્ન ભિન્ન જાતિઓમાં પણ બદ્ધપણું રહે છે. આધ્યાત્મિક, રાજકીય,

સામાજિક કે હરકોઈ દિશામાં હિંદુસ્તાનનો ઉદ્ધાર કરવો હોય તો જે શિક્ષણથી તેમના કલેશ, લેહભાષ દૂર થાય, જેનાથી એમના જ્ઞાતિવિભાગની પદ્ધતિનો ઉચ્છેદ થઈ જાય અને ઇર્ષ્યા તથા આળસને જેનાથી મહાન ફટકો પડે એવી કેળવણીથી એમનો ઉદ્ધાર થશે. હિંદુસ્તાન પોતાના પગપર ઉભો રહેતાં શીખે, એનો પુનરુદ્ધાર થાય, અન્ય પ્રજાઓની સાથે તે પોતાનું પ્રજાત્વ સાચવી શકે તથા ઈંગ્લંડ, અમેરિકા અને સમસ્ત જગતને સુખનું મૂળ થઈ પડે એમ જે આપણે ઇચ્છતા હોઈએ તો હિંદુસ્તાનમાંથી આ બધું જડમૂળથી ઉખેડી નાખવું જોઈએ. બિમાર મનુષ્યને ઔષધિ આપી તેની અંદરની પ્રકૃતિને મદદ કરી તેનો રોગ આપણે દૂર કરીએ છીએ. ઔષધો પ્રકૃતિને સાહાય્ય કરે છે, રોગનિવારણનું કાર્ય તો પ્રકૃતિ કરે છે. એવીજ રીતે જો હિંદુસ્તાનનો તમારે ઉદ્ધાર કરવો હોય તો તમારે એને કોઈ એવો પદાર્થ આપવો જોઈએ કે જેનાથી એનું અંતરનું જીવન સમર્થ થાય, જેનાથી એને શક્તિ પ્રાપ્ત થાય અને એની આંતરિક પ્રકૃતિને સ્ફુર્તિ મળે. આ પ્રમાણે હિંદુસ્તાનની આપત્તિઓનું તમને દિગ્દર્શન કરાવ્યું. હવે આપણે તેને દૂર કરવાના ઉપાયોનો વિચાર કરીએ. જગત એમ સમજે છે, ઘણા ધર્મો એમ માને છે, અને નીતિશાસ્ત્રીઓ એવો ઉપદેશ કરે છે કે આજ્ઞાઓ અને નિયમોથી વસ્તુસ્થિતિ સુધરે છે; પણ નહિ, એમ નથી. આજ્ઞાઓ, બંધનકારી સૂત્રો, આચારના કૃત્રિમ નિયમો અને અવાસ્તવિક નીતિથી વસ્તુસ્થિતિ કદી સુધરશે નહિ. તમારે ફલાણું ન કરવું અને ફલાણું કરવું; એવી આજ્ઞાઓથી કરો સુધારો થતો નથી. આવા નિયમો અને ડહાપણથી સલાહોથી જો વસ્તુસ્થિતિ સુધરી શકી હોત તો તમારું વાયદો કરેલું સ્વર્ગનું સામ્રાજ્ય કથારનુંય સ્થપાઈ ચૂકતું હોત અને જે પ્રકારનું જગત હાલમાં તમે જુઓ છો તેવું ન હોતાં સ્વર્ગજ બની ગયું હોત. રાજ્યદંડો અને કારાગૃહોથી તે વસ્તુસ્થિતિ સુધરશે નહિ. હાલ અથવા હવે પછી જગતને કબૂલ કરવુંજ પડશે કે કારાગૃહની અસર સારી થાય છે એમ માનવું એ ગંભીર ભૂલ છે. ધમકી અને દંડથી પાપ થતાં અટકતાં નથી. વસ્તુસ્થિતિમાં વાસ્તવિક સુધારો કરવા માટે તમારે જ્ઞાન, શિક્ષણ અને જીવંતવિદ્યાનાં મૂળ રોપવાં જોઈએ. લોકો ઘણીવાર એમ કહે છે કે આવી ઝીણી વાતો અને બારીક સિદ્ધાન્તોથી અમારું માથું ન ખાઈ જાઓ, આવા વિચારો કે કલ્પનાઓ અમારી પાસે ન લાવો, પણ સજ્જનો ! તમારાપર કોણ સામ્રાજ્ય ભોગવે છે ? આ જગતપર કોનું આધિપત્ય છે ? કેવળ વિચારોનુંજ. તમારો આંતરપ્રકાશ, અરે, અન્ય કશુંએ નહિ પણ એ આંતર જ્યોતિજ તમને દોરી જાય છે ! માટે કારાગૃહો ન રાખતાં અપરાધીઓને તમારે એ વિષેનું શિક્ષણ આપવું જોઈએ, અને જે દેવી નિયમ જગતમાં સામ્રાજ્ય ભોગવે છે તેનું તેમને જ્ઞાન કરાવવું જોઈએ. એમ કહેવાય છે કે “જ્ઞાન એ સદ્ગુણ છે.” અહા ! એ કેવું સુંદર સત્ય છે. એક બાળક અગ્નિનો સ્પર્શ કરી આંગળીએ દાઝે છે તેનું કારણ શું ? કારણ એજ કે “અગ્નિને અડકવાથી દગાય” એવું બાળકને જ્ઞાન નથી. એને એ સત્ય સમજશે એટલે ફરી કદી અગ્નિને અડકશે નહિ. એવીજ રીતે લોકોને પણ દેવી નિયમોથી વાકેફ કરો અને જ્ઞાનનો પ્રકાશ આપો. એજ સાચો ઉપાય છે. આ કાર્યપદ્ધતિ કદાચ બહુજ મંદ લાગશે પણ એજ સૌથી અસરકારક ઉપાય છે. ખ્રિસ્તીઓના નીતિશાસ્ત્રથી કે કાયદા કાનુનથી હિંદુસ્તાન કદી પણ ઉન્નત નહિ થાય. સત્યના સચેતન જ્ઞાનનીજ ત્યાં આવશ્યકતા છે.

અમેરિકાનો અને અંગ્રેજોને રહેવાનાં અત્યંત સુંદર અને મોટાં મકાનો હોય છે ત્યારે હિંદુઓને રહેવાને માટે નાનાં મકાન હોય છે એ વાત સાચી છે, પણ સુધર, સુંદર, સખ્ય

મહેલો બાંધવાથી અને હિંદુઓને અંગ્રેજોની પેઠે છાબના છોકરા જેવા બનાવવાથી વસ્તુસ્થિતિ કદી સુધરશે નહિ. રમ્ય ભવનો અને ભવ્ય પ્રસાદોમાં પડી રહેનારા લોકો કાંઈ સુખી હોતા નથી. એમ તો ક્રીડા, લુપ્તશક્તિ અને સર્પ પણ સુંદર મહેલોમાં રહેતા જણાય છે.

એ કે સર્વમાન્ય નિયમ તો ન કહી શકાય કિન્તુ માત્ર બાહ્ય શોભા અને રૂપરંગથી સુખની પ્રાપ્તિ થતી નથી, એમ સિદ્ધ કરી આપવાને પુરતાં પ્રમાણ છે. જગત એ સત્યને ન સ્વીકારી લે તો તેમાં જગતનો વાંક છે. દ્રવ્યથી વસ્તુસ્થિતિ સુધરશે નહિ. યૂરોપ અને અમેરિકા દ્રવ્યની પાછળ પડીને એનેજ સુખનું મૂળ માની બેસતા હોય તો તેઓ ગંભીર ભલ કરે છે. અમેરિકા અને યૂરોપની ભૂલોનું અનુકરણ કરીને હિંદુઓએ પોતાની ઉન્નતિ કરવી એવી ભલામણ ‘રામ’ કરતો નથી. ભૌતિક ઉન્નતિ તો માત્ર ભૌતિક સંબંધ પુરતીજ છે; આ સત્ય લોકો સમજી શક્યા નથી. એવી કંઈ પ્રજા કે કયો મનુષ્ય છે કે જે આખી પૃથ્વીની સંપત્તિનો સંગ્રહ કરવા ન ઇચ્છતો હોય ? અને એમાંથી કેટલા થોડાએ-અરે, કેણે એના પરિણામના સારને સમજી લીધો છે ? પરમેશ્વર પ્રીત્યર્થ કાર્ય કરવાની જાગૃતિ ઉદ્ભૂત થવાથીજ દેશનો અભ્યુદય થાય છે. જાણે કે અજાણે મૂળ વેદાન્તના એ વ્યાવહારિક સત્યના આશ્રયમાંજ ઉત્કર્ષની કળા રહેલી છે. અજ્ઞાની મૂર્ખ લોકો ક્ષણ બાવાને ઉત્સુક હોય ખરા પણ તેઓ વૃક્ષને ઉછેરવાનું ધ્યાનમાં રાખતા નથી. કહેવાતા રાજદારીઓ સામર્થ્ય પ્રાપ્ત કરવાની કળાનો એટલે કે સ્વતંત્રતા અને સહાનુભૂતિ જાગૃત કરવાનો વિચાર કયો વિનાજ સ્વદેશની ઉન્નતિ કરવાનો પ્રયત્ન કરે છે.

હિંદુસ્તાનની કે અન્ય હરકોઈ દેશની પ્રજાના લુપ્તનને સુદ્રાલેખ જાણ્યે કે અજાણ્યે વ્યાવહારિક વેદાંત, સ્વાતંત્ર્ય, ન્યાય અને પ્રેમનો આવેશજ હોય છે. માટે હિંદુસ્તાનની આંતરિક પ્રકૃતિના સ્વાસ્થ્યને પ્રબળ કરવું જોઈએ. દરેક દેશની કૌટુંબિક, સામાજિક, રાજકીય કે ધાર્મિક ઉન્નતિ આચારમાં મૂકેલા વેદાન્તની અસરથીજ થાય છે. હિંદુસ્તાનના લોકોનો એક વિશિષ્ટ સફળુષ્ય એ છે કે ધર્મમાં તેઓ અત્યંત આગ્રહી છે. સામાજિક, રાજકીય કે વ્યક્તિવિષયક કોઈ પણ સુધારણા એ દેશમાં કરવી હોય તો તે ધર્મદ્વારા ત્યાં બહુજ સહેલાઈથી થઈ શકે છે; કારણ કે ધર્મને માટે તેઓની પ્રીતિ, આગ્રહ અને દૃઢતા અત્યંત પ્રબળ છે. રાજકીય વિષયમાં કામ કરનારી ‘ઇન્ડિયન નેશનલ કોંગ્રેસ’ અને સામાજિક વિષયમાં સુધારણા કરવા મથતી ‘સોશિયલ કોન્ફરન્સ’ પણ વેદાન્તના અનુસરણ સિવાય જનસમૂહને કશો લાભ કરી શકશે નહિ. વસ્તુસ્થિતિ આવી હોવાથી હિંદુસ્તાનમાં દરેક પ્રકારના સુધારા કરવા માટે વ્યાવહારિક વેદાન્તનો ઉપદેશજ અસરકારક થઈ પડે એમ છે. એ વેદાન્તથીજ રાજકીય, સામાજિક, કૌટુંબિક, બુદ્ધિવિષયક અને નૈતિક સ્વાતંત્ર્ય અને પ્રીતિ પ્રાપ્ત થઈ શકે તેમ છે. સ્વતંત્રતા અને શાન્તિનું, શક્તિ અને સ્થિરતાનું તથા શૌર્ય અને પ્રેમનું અદ્ભુત રીતે એ વેદાન્ત એકીકરણ કરે છે. એ બધું શ્રુતિ, સ્મૃતિ અને વેદ જેવાં સર્વમાન્ય ધાર્મિક પુસ્તકોનો આશ્રય લઈનેજ થઈ શકે તેમ છે. સ્વતંત્રતા અને પ્રેમનો એ આવેશ મેળવવા માટે ઉપનિષદ જેવા વેદાન્તના ગ્રંથોના મન્ત્રોનો મરડો મચડીને અર્થ કહાડવો આવશ્યક નથી. બહુ સ્પષ્ટ રીતે એ વેદાન્ત એમાં દષ્ટિગેશ્વર થાય છે. સામાન્યવર્ગને એ એટલા માટે પ્રમાણભૂત થઈ પડે છે કે એ એમના સર્વમાન્ય ગ્રંથોમાંથી મળી આવે છે અને ઉચ્ચવર્ગને એ એટલા માટે અનુકૂળ લાગે

છે કે વેદાન્તના જેવો અદ્વૈત સિદ્ધાન્ત ભૂમંડળના કોઈ પણ શાસ્ત્રમાંથી મળી આવે તેમ નથી. પોતાના શાસ્ત્રોમાં વેદાન્તરૂપી આવું અમૃત ભર્યું છે છતાંએ તેઓ અત્યંત દુઃખી છે, કેમકે એ અમૃતનું પાન કરવાની વિધિ તેઓ ભૂલી ગયા છે. તેઓનું એ જ્ઞાન અત્યારે માત્ર સિદ્ધાન્તમાંજ રહેલું છે. પંડિતો અને શાસ્ત્રીઓ પુસ્તકો વાંચી જાય છે પણ તેમાંના સિદ્ધાન્તને આચારમાં મૂકતા નથી. ઘણાખરા ત્યાગીઓ પણ પોતાને “સ્વામી” કહેવરાવવા છતાં પોતાની જાતપર સ્વામીત્વ લોગવનારા હોતા નથી અને ઉલટા બાહ્ય-વસ્તુઓના દાસ-ગુલામ બની ગયેલા હોય છે. બેશક વેદાન્તના ઉપદેશકો અને અધ્યાપકો અનેક જોવામાં આવે છે; પણ તે બધા માત્ર ઉદ્દેશ્યિત શાસ્ત્રના કે વાચ્યસ્થિતિ શાસ્ત્રના યુનિવર્સિટીના પ્રોફેસર જેવા હોય છે. એ પ્રોફેસરો હવામાં બહુન ઉડાડવાના, સમુદ્રમાં વહાણ ચલાવવાના અને પાણીમાં તરવાના સિદ્ધાન્તોને બહુ ઉત્તમ રીતે સમજતા હોય છે; છતાં એકાદ નાનું વહેણીયું પણ તેમણે કદી ભાગ્યેજ પાર કર્યું હોય છે. હિંદુમાંના ઘણાખરા આચાર્યો અને અધ્યાપકો પણ એવાજ જ્ઞાનવાળા હોય છે. તમે તમારી અનુભવશીલ શક્તિઓ અને વેદાન્તના બ્યાબહારિક સામર્થ્યવડે હિંદુસ્તાનની સેવા બહુ અદ્ભુત રીતે કરી શકો તેમ છે.

કેટલાએક એમ કહે છે કે ઔદ્યોગિક પાઠશાળાઓ અને સંસ્થાઓ સ્થાપવાથી વસ્તુસ્થિતિ સુધરશે; પણ તે એક ભૂલ છે. એવી સંસ્થાઓથી થોડા સમયને માટે કંઈક સુધારો થાય; કિંતુ મુખ્ય આપત્તિ અને સાચાં દુઃખો કંઈ માત્ર કળાકૌશલ્યની પાઠશાળાઓથી દૂર થઈ શકે તેમ નથી. હિંદુસ્તાનના મજુરોને અત્યારે કેટલી થોડી મજુરી મળે છે તેનો તમને ખ્યાલ છે? ઘણા દહાડા મહેનત કરીને એક કુંભાર કેટલાંક માટીનાં વાસણ બનાવી શકે છે; પણ એ વાસણને માટે તેને બહુજ ઓછી મજુરી મળે છે. કાંલેજ અને પાઠશાળામાં એમ, એ, અને બી. એ. ની ડીગ્રી લઈ નીકળેલા ઉચ્ચવર્ગના લોકોને પણ પચાસ સાઠથી વધારે પગાર મળતો નથી. એમના કરતાં તો તમારા અમેરિકાના મજુરો પણ વધારે કમાઈ શકે છે. અહીંના મજુરોને દિવસના છ છ રૂપિયા મળે છે. ત્યાંના લોકોનો સાદો ખોરાક, સાદાં કપડાં અને સાદી રહેણીકરણીને લીધે તેમની હાજતો બહુ થોડી હોય છે; તેનું કારણ એ છે કે તે દેશમાં દ્રવ્ય હવે બહુ થોડું રહ્યું છે. ત્યાંના પૈસો અન્ય દેશમાં ઘસડાઈ જાય છે. સીદીઓને માટેની ટરકેલ સંસ્થા જેવી સંસ્થાઓ ત્યાં સ્થાપીએ તો બેશક તેથી થોડા ઘણા ફાયદો થાય અને લોકો કાર્ય કરતાં શીખે. પણ લોકોના એ કામકાજનો અને મજુરીનો લાભ કોને મળે તેમ છે એ તમે જાણો છો? ઇંગ્લેંડના દ્રવ્યવાનોનેજ એથી લાભ પહોંચે તેમ છે.

હિંદુસ્તાનના તમામ મોટા ધંધારોજગાર બહારના વેપારીઓના હાથમાં છે. હિંદુસ્તાનના વેપારીઓ તો માત્ર નામનાજ વેપારી છે. આથી કરીને ઔદ્યોગીક અને ખીલ એવી જાતની સંસ્થાઓ ખોલવી એજ સૌથી સારો અને કાયમનો ઉપાય નથી. અમારે અનેક આવશ્યકતાઓ છે પણ અત્યારની તાત્કાલિક આવશ્યકતા તો એ છે કે ઉચ્ચ અને નીચ જ્ઞાતિઓના જનસમૂહને કેળવણી આપવી. તેમનામાં સ્વતંત્રતાનો આવેશ લાવવો અને સત્યના નિઃસ્વાર્થી સામર્થ્યવડે તેમનાં હૃદય સાહસિક બનાવવાં. અત્યારે તો આજ પરમકર્તવ્ય અને આવશ્યકતા છે. આજ પ્રકારના શિક્ષણ સાથે ઔદ્યોગિક શિક્ષણની શાળાઓ લાભકારક નિષેડે ખરી; પણ કેવળ ઉદ્યોગ-વિષયક શાળાઓથી કંઈ લાભ થાય તેમ નથી. કળાકૌશલ્યનું શિક્ષણ એ ગૌણ વિષય છે, અને મુખ્ય આવશ્યક વિષય તો સત્યનું ઉચ્ચતર શિક્ષણ છે. અનેક જાદી જાદી

દિશાઓમાં અત્યારે ત્યાં કાર્ય થાય છે. આપણે એનું અહીં થોડું અવલોકન કરીએ. અમેરિકામાંથી ખ્રિસ્તી મિશનરીઓ ત્યાં જાય છે અને જ્ઞાતિબંધનોને તોડવાની પોતે જીવંતોડ મહેનત કરતા હોય એમ તેઓ માને છે. લોકોને કેળવણી આપવાનો અને પારીઆ જેવી નીચ કોમને શિક્ષણ આપવાનો તેઓ પ્રયત્ન કરે છે. હવે તેઓ પોતાની માન્યતામાં કેટલા સાચા છે તેની આપણે પરીક્ષા કરીએ. તેઓના પ્રયત્ન માટે હિંદુસ્તાન તેમને આભારી છે. જે અધમ જ્ઞાતિઓને બીજા હરકોઈ સીધી રીતે વાંચવા લખવાનું જ્ઞાન મળી શકે તેમ નહોતું તેઓને તેમણે થોડે ઘણે અંશે કેળવણી આપી છે. બેશક આ બહુ ઉમદા કામ છે. મિશન કોલેજ અને નિશાળો પણ ઉચ્ચ જ્ઞાતિના લોકોને કેળવણી આપવાનો પ્રયાસ કરે છે. હિંદુઓને કેળવણી આપવાને માટે અમેરિકાના મિશનરો બેશક અમારે ઘણો આભાર માનવો જોઈએ, પણ તેની સાથે એ કાર્યની બીજા બાજુ તરફ દુર્લક્ષ કરવું વાજબી નથી. હિંદુસ્તાનમાં જનારા આ ખ્રિસ્તી મિશનરીઓ સેંકડોને પગાર લે છે અને ઠાઠમાઠમાં જિંદગી ગુજારે છે. તેઓ હિંદુકુટુમ્બોમાં કુસંપ દાખલ કરે છે અને હિંદુસ્તાનની અનેક જ્ઞાતિઓમાં ઉલટો એક જ્ઞાતિનો વધારો કરે છે. ખ્રિસ્તી ધર્મ ગમેલા હિંદુઓ બીજા હિંદુઓના કટ્ટા દુશ્મન બને છે. તેઓ હિંદુઓની સાથે ભળતા નથી અને હિંદુઓ પણ તે લોકોની સાથે હળીમળીને રહેતા નથી. તેમના સમજનું તૂટી જાય છે, લેહલાવ વધતો જાય છે, અને દિવસે દિવસે એ મતભેદ પ્રબળ થતો જાય છે. બાલિકાઓ પોતાનાં માતાપિતાઓથી અને સ્ત્રીઓ પોતાના પતિથી વિખૂટી પડે છે. હિંદુઓના અશિક્ષિત વર્ગની ધાર્મિક માન્યતાઓને બદલીને તેમના મનમાં ખ્રિસ્તી ધર્મની ભાવનાઓને સચોટ બેસાડવા માટે ખ્રિસ્તી પાદરીઓ પ્રયત્ન કરે છે. પરસ્પર ટીકા કરવાની રૂઢિ પ્રબળ કરવામાં, નાનાં બાળકોને લાંચ કે લાલચો આપીને પોતાનાં મામાપથી વિખૂટાં પાડવામાં, અને એમ કરીને ખ્રિસ્તી ધર્મના ઓઠોના જાળમાં વિંટાઇ પડવાના પ્રયત્નો કરવામાંજ ખ્રિસ્તી ધર્મની ઉદારતાનો ઉપયોગ થાય છે. આવી વસ્તુસ્થિતિમાં હિંદુજાતિમાં જડમૂળ કરી રહેલ મતમતાંતર અને લેહલાવનાનો આવેશ, આવી જાતના ખ્રિસ્તીપણાને લીધે વિશેષ દલીલૂત થાય છે, અને સહાનુભૂતિ કે પરસ્પર પ્રેમભાવનાનો રહી ગયેલો થોડો ઘણો અંશ પણ નિર્મૂળ થતો જાય છે. આ એ પ્રશ્નની કાળી બાજુ છે, અને આપણે સમજી શકીએ એમ છે કે એમ કરવાથી વસ્તુસ્થિતિ જરાએ સુધરે તેમ નથી. અમેરિકન મિશનરો લાખો રૂપીઆનો ખર્ચ કરે છે તેને માટે અલખત અમારે તેનો આભાર માનવો જોઈએ; પણ આ ઉપાય આપણા લક્ષ્યબિન્દુ પ્રમાણે જરાએ ઉપયોગી નથી. ઉલટું એનાથી સ્થિતિ ખરાબ થતી જાય છે.

ખ્રિષ્ટિય રાજ્યનો અમારે આભાર માનવાનાં અનેક કારણો છે. હિંદુસ્તાનના મૂળ જ્ઞાતિબંધનને તોડી પાડવામાં ખ્રિષ્ટિય રાજ્યે ઘણો પરિશ્રમ લીધો છે. હિંદુસ્તાનની કેળવણીને એ રાજ્યે બહુ ઉત્તેજન આપ્યું છે. પાઠશાળાઓ-વિશ્વવિદ્યાલયો એણે સ્થાપન કર્યાં છે. પોતાનાં શાઓને યથાવિધિ હિંદુઓ વાંચતાં શીખ્યા એ પણ ખ્રિષ્ટિય સામ્રાજ્યનેજ આભારી છે. આ એની ઉજળી બાજુ છે.

ખ્રિષ્ટિય રાજ્યે હિંદુઓને કેટલીક કેળવણી આપી છે, પણ તેણે હિંદુસ્તાનને ગરીબ બનાવી દીધો છે અને એને એવી સ્થિતિમાં લાવી મૂક્યો છે કે જે રાજ્યપદ્ધતિનાં ધોરણો થોડા સમયમાં બદલાવામાં નહિ આવે તો ભૂખમરાની દેવી હિંદુઓનો સંહાર કરશે અને પૃથ્વીતટપરથી એ પ્રજાનું નામ નિશાન ધોવાઈ જશે.

હવે આપણે હિંદુસ્તાનની કેળવણી તપાસીએ. ત્યાંના વિશ્વવિદ્યાલયો ( યુનિવર્સિટી )માં શું શીખવાય છે? મૃત ( ન જોલાતી ) ભાષાઓ, તાર્કિક તત્ત્વજ્ઞાન, ગણિતશાસ્ત્ર, પ્રાચીન ઇતિહાસ, અવ્યવહાર્ય રસાયનશાસ્ત્ર અને એવાજ બીજા વિષયો શીખવાય છે. કોઈ પણ પાઠશાળા કે વિદ્યાલયમાં અંગ્રેજી ભાષા સિવાય બીજી કોઈ પણ જોલાતી ઉપયોગી ભાષા કે વિષય મુખ્યત્વે શીખવાતાં નથી. અંગ્રેજ અમલદારોના હાથ નીચે લોકોને કામ કરવું પડે છે એટલા માટે અંગ્રેજી શીખવાય છે. ત્યાં ગણિતશાસ્ત્ર શીખવાય છે તેનું ધોરણ અમેરિકાના કરતાં ચઢિઆતું છે. વ્યાવહારિક રસાયનવિદ્યા, વણવાકાંતવાની વિદ્યા, ચિત્રકળા, કુંભાર કામ કે ઈજનેરના કામની શાળાઓ બહુજ થોડી છે. જ્યાં આવી કળાઓના શિક્ષણની ન્યૂનતા છે ત્યાં શસ્ત્રાસ્ત્રકળાની તો વાતજ શી કરવી? લોકોને ઘરમાં હથિયાર રાખવાની છૂટ નથી. ઘરમાં કોઈ મોટી છરી પણ રાખી શકતું નથી. કોઈ પણ જાતનાં હથિયાર રાખનાર કે લઠાયક કસરત કરનારને સજા કરવામાં આવે છે. જે દ્રવ્યવાન હિંદુ કે મુસલમાનો કોલેજની મોટી ફી આપીને કેળવણી લે છે તેના પરિણામનો તમને આથી કંઈક ખ્યાલ આવશે.

હિંદુસ્તાનમાં હાલમાં કેટલીએક નવીન ધર્મસંસ્થાઓ પણ સ્થાપિત થઈ છે અને તેઓ સુધારણાનું કાર્ય કરે છે. કિન્તુ પૂજ્ય નરવીર પ્રતિની તેની હદ કરતાં વિશેષ ભક્તિ અને અમુક પ્રમાણોપર અધશ્રદ્ધાને લીધે પોતાના સંસ્થાપકો જે કહી ગયા તેજ ખરું એવો દુરાગ્રહ એમનામાં આવી ગયો છે. દરેક સંસ્થા કે નવીન મત પોતાના વ્યક્તિગત વિચારોથી પોતાનો પ્રદેશ સંકુચિત બનાવી દે છે. પોતાના વિદેહસંસ્થાપકોનાં વાક્યો અને કાર્યોને પ્રગતિનાં જીવંત સાધનો ન બનાવતાં તેઓ એજ ઉપદેશોને મર્યાદાના રૂપમાં સંકુચિત કરી નાખે છે. આવી રીતે સુધારણાનો પોકાર કરતી સંસ્થાઓ પણ પડી ભાગે છે.

હિંદુસ્તાનનો વ્યાધિ તમારી સમક્ષ રજુ કર્યો છે. હવે એ વ્યાધિ કેવી રીતે દૂર કરવો એના સંબંધમાં તમને કહેવું જોઈએ. ‘રામ’ કહે છે કે તમે હિંદુસ્તાન માટે સહાનુભૂતિ દર્શાવો. એજ મુખ્ય આવશ્યક વસ્તુ છે. પહેલાં તો અમારે એજ જોઈએ છીએ કે તમે અમારા દેશ માટે લાગણી ઉત્પન્ન કરો. હિંદુસ્તાન માટે સહાનુભૂતિ દર્શાવી એનું કાર્ય ઉપાડી લો તો સમસ્ત કાર્ય સફળ થશે. “ જ્યાં ઇચ્છા છે ત્યાં કાર્ય છે. ” એ નિયમ પ્રમાણે તમે પણ હિંદુસ્તાન માટે કોઈ પણ કાર્ય કરવાની ઇચ્છા રાખો. માનવજાતિના કલ્યાણની વૃદ્ધિ કરવા માટે તમે હિંદુસ્તાનને માટે કોઈ પણ કાર્ય કરવા ખુશી છો? શું તમે હૃદય-પૂર્વક હિંદુસ્તાનને સ્હાશે? અધઃપાત પામેલી જાતિ માટે તમે તમારા જીવનનો ભોગ આપવા રાજી છો? એ દેશને માટે તમે તમારા જીવન અને સમય ગાળવા પ્રસન્ન છો? ત્રીશ કરોડની વસ્તી એટલે જગતની વસ્તીનો એક મહાન ભાગ થઈ જાય છે. આપણે એમને શિક્ષણ આપીને તેમની શક્તિઓને નિયમિત કાર્યમાં ચોજી શકીએ એમ છીએ. આ ત્રીશ કરોડ મનુષ્યો તમારી સાથે કાર્ય કરવા મંડી પડે; એ ત્રીશ કરોડ લોકો તમારી સાથે એકજ દિશામાં પ્રયત્ન કરે; તમારી પેઠેજ તેઓ પોતાની બુદ્ધિનો ઉપયોગ કરતાં ગ્રીએ; તો શું તમને એથી અદ્ભુત સાહાય્ય નહિ મળે? વ્યર્થ ચિન્તામાં તેમની શક્તિઓનો દુરુપયોગ થતો એટલે અને એ શક્તિઓ ઉન્નત વિચારો પાછળ ઉપયોગમાં આવે તો હિંદુસ્તાનની વિશાળ વસ્તી-માંથી અમેરિકાના અનેક ઍડીસન અને ફ્રાન્કલિન ઉત્પન્ન થાય તેમ છે. હિંદુસ્તાનની શક્તિનો આમ સદુપયોગ કરવાથી શું સમસ્ત જગત દ્રવ્યવાન નહિ બને? જગતને ધનિક બનાવવા માટે, તમારા બંધુઓને સાહાય્ય કરવા માટે, તમારી જાતને મદદ કરવા માટે,

હિંદુસ્તાન માટે લાગણીઓ ઉત્પન્ન કરો; અને તમારી સ્થિતિમાં તેઓને લાવીને મૂકવાનો પ્રયત્ન કરો. અત્યારે આવા પ્રકારની અસર થવાની આવશ્યકતા છે.

હિન્દુસ્તાનને ઉન્નત કરવાના માર્ગો.

તાત્કાલિક ઉપાય કેવી રીતે લેવા એનો આપણે હવે વિચાર કરીએ. ‘રામ’ને એ વિષયમાં બે મુખ્ય મુદ્દાઓની સૂચના કરવાની છે. તેમાં એક વાત તો એ છે કે અમેરિકાનો તેમાં મોકલવા બેઠેલો ખરા, પણ સત્યના આશ્રયી, સત્યને માટે દેહાર્પણ કરનાર અમેરિકાનો એ જ હિંદુસ્તાનમાં જવું બેઠેલો; અમેરિકાના કચરાની ત્યાં જરૂર નથી. કામકાજ ન કરી શકે એવા આળસુ અને બાયલાને ત્યાં ન ધકેલી મૂકશો. ત્યાં તો અમેરિકાના સત્ત્વ-સાર-ની આવશ્યકતા છે. પારીઆ જેવી નીચ કોમની સાથે હળીમળીને જેઓ કાર્ય કરી શકે એવા માણસોને જ ત્યાં મોકલવો. આ એક પ્રકારનું અણગમતું કામ છે. આ શૂદ્રલોકો તમને કોઈ પણ પ્રકારનો બદલો આપશે નહિ. તેઓ એટલા તો ગરીબ અને અજ્ઞાન છે કે તેઓ તમારા કામનો આભાર પણ દર્શાવી શકશે નહિ; તમે તેમને માટે જીવંતોડ મહેનત કરશો એના બદલામાં તેઓ તમને ખાવાપીવાતું કે લુગડાંલત્તાં પણ પૂરાં પાડી શકે એમ નથી. અરે, તેઓ પોતાનું પણ ભાગ્યેજ પૂરું કરી શકે છે. પોતે ભૂખમરો વેઠીને, આવા લોકમાં લેવાઈને તેમની સાથે કાર્ય કરી તેમને સાહાય્ય કરી શકે એવા માણસો જ ત્યાં મોકલવા બેઠેલો. શું અમેરિકામાંથી આવા માણસો નહિ નીકળી આવે? આત્મભોગ આપનારી અમેરિકાની પ્રજામાંથી આવા કર્મવીરો નીકળી આવશે એમ ‘રામ’ આશા રાખે છે. ત્યાં વાલીબંગલામાં રહેનારા, ગાડીઘોડામાં મજા માણનારા અને લોકોપર હુકમ ગુબ્બરતા મિશનરી જેવા લોકોની આવશ્યકતા નથી. હિંદુસ્તાનની ઉન્નતિ કે મુક્તિ એવા લોકોથી કદી પણ થવાની નથી. સત્યના પંથમાં આત્મભોગ આપનારા કર્મવીરો અને પારીઆ જેવી નીચ કોમની સાથે હળીમળીને જમીનપર સૂઈ બેસીને કામ કરનારા, તેમના જેવીજ ચીંથરેહાલ સ્થિતિમાં સંતોષ માનનારા, તેઓની સાથે ભૂખમરામાં ભાગ લેનારા, સૂકી રોટલી રોટલાના હુકામાં તૃપ્તિ માનનારા અને સર્વ મુશીબતોમાં સર્વદા ઉત્સાહભર્યે હૃદયે તૈયાર ઉભા રહેનારા શૂરવીરોની જ ત્યાં આવશ્યકતા છે. સ્વાર્થી સુખોનો અને શરીરના મોજવિલાસનો ભોગ આપનારા વીરનરોની જ આવશ્યકતા છે.

આ ઉપરથી તમે કદાપિ એમ કહેશો કે આ કાર્ય બહુ દુર્ધટ છે, એમાં ક્ષતોક્ક મળવી મુશ્કેલ છે; પણ નહિ, એ કાર્યને તમે કરોટીલથું કે આભારહીન વૃત્તિવાળું ન કહેશો. એને માટે તમને પૂરતો બદલો મળશે. અંગત અનુભવપરથી એમ સિદ્ધ થાય છે કે આપણે કોઈ મનુષ્યની ઉન્નતિ માટે પ્રયાસ કરીએ, એમાં એ મનુષ્યની ઉન્નતિ થાય કે ન થાય છતાં આપણી ઉન્નતિ તો અવશ્યમેવ થાય છેજ. આઘાત અને પ્રત્યાઘાત સમાન અને પરસ્પર છે. અત્યંત ઉપકાર કરવાના કે અન્યને સુધારીને ઉન્નત કરવાના લોકોના વિચારો તો ભ્રમણા માત્ર છે. અમેરિકાનો ! ‘રામ’નાં વ્યાખ્યાનોથી તમને ખાસ લાભ થયો હોય કે નહિ; પણ ‘રામ’ને તો એથી અતિશય લાભ થયો છે અને એવા કાર્યને એ જ પૂરતો બદલો છે. આ સત્ય પ્રત્યેકના અનુભવપરથી સિદ્ધ થાય તેવું છે. એટલા માટે બદલાની કિંચિત માત્ર પણ આશા રાખ્યા વિના આ કાર્ય ઉપાડી લ્યો. તમારું કાર્ય એ જ તમારો બદલો છે. તમારું કર્મ એ જ કર્મનું ફળ છે. નિઃસ્વાર્થી કાર્યને લીધે ઈશ્વરપર જે ઋણ થાય છે એ ઋણ તો વ્યાજ સહિત બદલો આપે છે. માટે તમે હિંદુસ્તાનમાં જઈને વેદાન્ત એટલે આત્મજ્ઞાન,

આત્મનિષ્ઠા અને સ્વમાનનો ઉપદેશ કરો. “ ઉત્કર્ષતું રહસ્ય ” એ નામનું ‘રામ’નું વ્યાખ્યાન તમે સાંભળ્યું છે? એમાં દર્શાવી આપ્યું છે કે ઉત્કર્ષ પ્રાપ્ત કરવાની ખરી કુંચી વ્યાવહારિક વેદાન્ત છે. એ વેદાન્તનો અનુભવ કરો. તમે પોતે એને આચારમાં મૂકીને પછી ત્યાં જશો એટલે તમારે ઉપદેશ આપવા માટે હોઠજ નહિ ઉઘાડવા પડે. તમારું શીળ, તમારો આચાર, તમારી રીતભાતથીજ તેઓને શિક્ષણ મળશે.

હિંદુસ્તાનમાં જે લોકો જાય તેમના મનપર એક મુખ્ય અને અતિ ઉપયોગી અસર એ કરવાની છે કે તેઓએ હિંદુઓમાં સાહસિક વૃત્તિનો ઉદ્ભવ કરાવવાની આવશ્યકતા છે. એ નિર્ધન લોકોને વિશાળ વિશ્વનું ભાન નથી, તેથી તેઓના વિચારો પણ વિશાળ હોતા નથી. તેઓ પોતાની સંકુચિત જીવસૃષ્ટિમાં ભરાઈ પડેલા અને પોતપોતાના વાડામાં પૂરાઈ રહેલા ક્ષુદ્ર જીવો છે. જડ ધાતી ખેડેલાં જ્ઞાતિબંધનોને લીધે કોઈ પણ હિંદુ હિંદુસ્તાનની બહાર ગમન કરી શકતો નથી. વિદેશગમન કરવું અને બહારપર ચઢવું એ ધર્મની મતાંધતાથી વિરુદ્ધ ગણાય છે. થોડા ગણ્યાગાંઠવા હિંદુઓ જે હાલમાં ઇંગ્લંડ જઈને ખરીસ્ટનની કે એવી કોઈ પદવી લઈ આવીને ત્યાંની કોર્ટમાં વકિલાત કરે છે, તેઓએ એ અભ્યાસમાં હંબરો રૂપિયા ખર્ચ્યા હોય છે. આવી ધર્માધતામાંથી તેઓએ હિંમતભર્યું બહાર નીકળવાનું કાર્ય તો કર્યું હોય છે, પણ એ કેળવણી લઈને તેઓ દેશનું કોઈ પણ જાતનું શ્રેય કરતા નથી. સીધી કે આડકતરી રીતે પોતાની કમાણી વધારવા માટે કોર્ટના મુકદ્દમા વધારવાના પ્રયત્નો તેઓ કરે છે; અને ખેડુતો જેવા ગરીબ અસીલોના પૈસા લૂંટીને એ દ્રવ્યનો ચીની કાચનાં વાસણો કે અંગ્રેજી ફેશનનાં ચિત્રો કે એવીજ કોઈ વ્યર્થ મોજશોખની ચીજો ખરીદવામાં અથવા તો દારૂના શીશા ખરીદવામાં ઉપયોગ કરે છે. વિદેશ જઈને કેળવણી પામેલો વર્ગ આમ ઉલટો દુરાચાર વધારી દેશને ખરાબ કરે છે. મનૂરી કરીને ગુજરાન ચલાવતા ગરીબ વર્ગની મૂડીમાંથી લૂંટી લીધેલા દ્રવ્યનો આ કેવો મહાન દુરુપયોગ છે? આથી એ ગરીબ લોકોમાં કલહ વધે છે અને તેમની કચેરીનો તો અંત આવતોજ નથી. તેઓની ગરિબાઈ વધે છે અને એનો એજ ભૂખમરો ખમણા જોરથી તેમને પીડે છે.

હિંદુઓમાં જાપાનીઓના જેવી સાહસિક વૃત્તિ ઉત્પન્ન કરવાની અત્યંત આવશ્યકતા છે. જાપાનના વિદ્યાર્થીઓ માત્ર સ્ટીમરના ભાડા જેટલું દ્રવ્ય લઈનેજ અમેરિકામાં આવે છે. અમેરિકાનાં ગૃહસ્થ કુટુંબોમાં નોકરો તરીકે રહી અથવા તો શાળાઓમાં નણ્ણું કામકાજ કરી તેઓ પોતાના ગુજરાનનો ખદોખસ્ત કરી લે છે અને આવી રીતે અમેરિકામાં થોડાં વર્ષો અભ્યાસ કરી, ખીસાં દ્રવ્યથી ભરપૂર ભરી, મગજ જ્ઞાનથી તર કરીને તેઓ જાપાન પાછા જાય છે.

હિંદુઓ જ્ઞાતિબંધન જેવા દૂષણના એવા તો ગુલામ બની ગયા છે કે એ બહેમનો ત્યાગ કરવાનું તેમને શિક્ષણ અને સામર્થ્ય આપવું જોઈએ. પોતાના આપદાદાના દેશનો ત્યાગ કરવો એ ત્યાં અધર્મીપણું ગણાય છે, અને એ માન્યતાને લીધે તેઓ એ દેશમાંજ જકડાઈ ગયેલા છે. સમયની સાથે સાનુકૂળ રહેવા અને જમાનાને અનુસરીને ચાલવા માટે આપણે તેમને વિદેશગમન કરી ત્યાં નિવાસ કરતાં શીખવવું જોઈએ. યુરોપમાંથી આવીને લોકોએ અમેરિકામાં નિવાસ કર્યો છે, અને એજ લોકોએ આ અમેરિકાને એવો તો ઉન્નત બનાવી દીધો કે યુરોપ તો પાછળજ રહી ગયો છે.

હિંદુઓ પણ એવીજ રીતે વિદેશનિવાસ કરે તો તેઓ પોતે સુખી થાય; હિંદુસ્તાનની



વરતી ઘટે; અને એની સાથે ત્યાંની ગરિબાઈ પણ ઓછી થાય. એવી રીતે બહાર નીકળનારા અને ત્યાં રહેનારા બન્નેને આરામ મળે. આપણી શારીરિક સ્વાસ્થ્ય રક્ષા માટે લોહી શરીરમાં ફર્યા કરે છે; તેવીજ રીતે જગતના સ્વાસ્થ્યનું ધોરણ સાચવી રાખવા માટે, પૃથ્વીપરના સમાજની વ્યવસ્થા અને હિત સંભાળી રાખવા માટે લોકોએ છૂટથી એકબીજા સાથે હળી-મળીને રહેવું જોઈએ, અને એક દેશથી અન્ય દેશમાં પ્રવાસ કે નિવાસ કરવો જોઈએ. હિંદના લોકોની સ્થિતિ એવી થઈ ગઈ છે, નિર્જનતાના ઘેનમાં તેઓ એવા સુસ્ત અને આળસુ બની ગયા છે કે એ નિદ્રા દૂર કરવા માટે તેઓએ પોતાનો દેશ છોડવો જોઈએ. અમેરિકા અને બીજા બહારના દેશોમાં તેઓ પ્રવાસ કરશે એટલે તેઓ ત્યાંનું સાહિત્ય નહિ બાંધે કે વેપાર ઉદ્યોગ નહિ શીખે તોપણ એ સંસ્કારવાળી પ્રજાના સહવાસમાં આવવાથી સ્વાભાવિક રીતે તેઓ ઘણું શીખશે. એથી સ્વતંત્રતાનો આવેશ તેમનામાં જાગ્રત થશે; તેઓની સંકુચિત દૃષ્ટિ વિશાળ થશે; દૃષ્ટિમર્યાદા વિરતૃત થશે; અને ભાવનાઓ વિશેષ વિસ્તારવાળી તેમજ મહાન બનશે. એજ અદ્ભુત શિક્ષણ છે. અન્ય દેશોને નજરે નિહાળવા એ પણ હિંદુઓને માટે ઉત્તમ શિક્ષણ છે.

હિંદુસ્તાનમાં કોઈ પણ સાધારણ હિંદુ કે સુસલમાન એક અંગ્રેજ કે અમેરિકનની પાસે જઈને ઉભો રહેવાની હિંમત કરી શકતો નથી. ગોરી-સફેદ ચામડી જોઈને તે ડરી જાય છે; અને વીસ પચીસ કદમને અંતરે સભ્યતાપૂર્વક ઉભો રહે છે. કોટ, પાટલૂન અને ટોપી જોતાંજ તે ડરીને ધ્રુજવા માંડે છે. રેલ્વે સ્ટેશનપર અંગ્રેજોને દેશીઓને લાત ને પાટુ મારતા ‘રામે’ ઘણી વાર જોયા છે. હિંદુસ્તાનની પ્રજા આવી નબળી, પાયલી ને ચૈતન્યહીન બની ગઈ છે અને વળી પોતાના પરસ્પર જ્ઞાતિના વિભાગોને લીધે અંદર અંદર ઈર્ષ્યા, કલહ, મતભેદ આદિ દુર્ગુણોની દાસ બની ગઈ છે. પેલો માણસ પરાયો છે, હું એનાથી ભૂદો છું, તે મારો પ્રતિસ્પર્ધી છે, ફલાણો મારો શત્રુ છે, આવા મતભેદના શત્રુતાભર્યા વિચારોનું વાતાવરણ સર્વત્ર પ્રસરી રહેલું છે. વિશેષમાં સરકારી નોકરીમાં પણ અમુક જ્ઞાતિના લોકોનેજ ચડતી પાયરીની નોકરી મળી શકે એવા નિયમો છે તેથી પણ જ્ઞાતિભેદ અને મતભેદને ઉત્તેજન મળે છે, અને લોકો પરસ્પર શત્રુભાવથી વર્તે છે. ત્યાંની આધુનિક સામાજિક અને રાજકીય સ્થિતિ એટલી બધી ખરાબ છે કે તેને લીધે હિંદુઓમાં સ્વતંત્રતાના આવેશનાં બીજ રાપાય તેમ લાગતું નથી.

કેળવણીનો ઉદ્દેશ શું હોય છે ? કેળવણીનો ઉદ્દેશ સ્વતંત્રતા-સ્વાધીનતા સિવાય બીજો કશો હોતોજ નથી. કેળવણીથી જો સ્વતંત્રતા-સ્વાધીનતા મોક્ષ ન મળે તો એ કેળવણીને ધિક્કાર છે ! એવી કેળવણી કરતાં તો અશિક્ષિત લલ્લા !-જે કેળવણી બંધનમાંજ રાખે તેની જરાએ આવશ્યકતા નથી. હિંદુઓમાં સાચી કેળવણીની-સ્વતંત્રતાની જાગ્રતિ કરવા માટે તેઓને પોતાની વસ્તુસ્થિતિ બદલવામાં સાહાય્ય કરવી જોઈએ. પણ આ સમજી કેવી રીતે બની શકે ? તેનો માર્ગ એ છે કે ત્યાં જઈને તેઓને શિક્ષણ આપવું-તેઓને કેળવણી આપવી.

વર્તમાન આવશ્યકતા અને તાત્કાલિક ઉપાય.

આ ઉપાય બહુજ સીધો અને તાત્કાલિક છે. અરે અમેરિકનો ! સત્ય, ન્યાય, ધર્મ, તત્ત્વજ્ઞાન, કળા કે વિજ્ઞાનના નામને ખાતર લમે શું એટલી રકમ ન ઉભી કરી શકો કે જેની સાહાય્યથી હિંદુસ્તાનની યુનિવર્સિટીના ગ્રેજ્યુએટો અમેરિકા આવીને અહીંનું ઉદ્યોગ વિષયક,

યાત્રિક અને એવીજ બીજી ઉપયોગી વ્યાપારકળાનું અહીંની કળાવિજ્ઞાનની પાઠશાળાઓમાં શિક્ષણ લઈ શકે? તેમને શિક્ષણ આપો; વણવાકાંતવા જેવા બીજા ઉપયોગી ઉદ્યોગોનું તેમને જ્ઞાન આપો. અહીંયાં ફંડ એકઠું કરીને હિંદુઓને અભ્યાસ કરવા બોલાવો. અમેરિકામાં શિક્ષણ પામેલા હિંદુઓ સ્વદેશ પાછા ફરીને હિંદુસ્તાનમાં એ ઉદ્યોગવિષયક પાઠશાળાઓ-વિશ્વવિદ્યાલયો ખોલશે. ત્યાંના ગરીબ વર્ગની રહેણીકરણીથી તેઓ પરિચિત છે; તેઓની ભાષા તેઓ બોલે છે; તેઓના રીત રિવાજની તેમને માહિતી છે; અને અહીંના અમેરિકન પ્રોફેસર ત્યાં જઈને કાર્ય કરે તેના કરતાં એ કેળવણી પામેલા હિંદુઓ વિશેષ સારું કાર્ય કરી શકશે. અમેરિકન પ્રોફેસર તો માત્ર ઉચ્ચ કે ધનિક વર્ગ-જેણે અંગ્રેજી ભાષાનું શિક્ષણ લીધું હશે તેમનેજ શીખવી શકશે. પણ ગરીબ વર્ગ અંગ્રેજી બોલતો નથી, એ ગરીબોને કેળવણી આપવા માટે તેઓની રીતભાત અને ભાષા જેને આવડતી હોય એવા લોકોની આવશ્યકતા છે. હિંદુઓનો ઉદ્ધાર કરવાનો આ અત્યંત આગાદ ઉપાય છે. એજ સાચો અને સરળ માર્ગ છે.

સ્વતંત્ર અમેરિકાના કિનારાપર ઉતરીને હિંદુઓ જ્યારે ગોરાં સ્ત્રીપુરુષોને તેઓની સાથે સહુદય હસ્તસંમેલન કરી તેનો સત્કાર કરવા તૈયાર થઈ રહેલાં જુએ છે તે ક્ષણેજ તેઓનો ભય દૂર થાય છે. ગોરી ચામડીવાળો મનુષ્ય તેને ડરામણો લાગતો નથી, તેની આત્મનિષ્ઠા જાગૃત થાય છે; માયાની જાળ વિખરાઈ જાય છે; સ્વતંત્રતાનો આવેશ સ્વાભાવિક રીતેજ એનામાં ઉભરાઈ પડે છે. અમેરિકામાં શિક્ષણ પામેલા હિંદુ ઐશ્વર્યોદો હિંદુસ્તાનમાં જઈને કર્મમાર્ગના મિશનરીઓ-વ્યાવહારિક ઉપદેશકો થાય અને પોતાની માતૃભૂમિમાં સ્વતંત્રતાની મૂર્તિઓ બને એમ આપણે ધ્વનિએ છીએ. હિંદુઓજ પોતા પોતાના દેશમાં વ્યાવહારિક વેદાન્તનો પ્રચાર કરે એ ઈષ્ટ છે. આવી રીતે જ્યારે અંતરને ધા રૂઝાશે એટલે લિંગદુ એની મેળેજ ઉખડી પડશે. ( અજ્ઞાન એ ધા છે અને જ્ઞાતિબંધનો એ લિંગદુ છે. ) જ્યારે તેઓને સાચું શિક્ષણ મળશે ત્યારે અન્ય મુશ્કેલીઓ તો પોતાની મેળેજ સ્વાભાવિક રીતે દૂર થઈ જશે. થોડા ઐશ્વર્યોદોને તમે અહીં બોલાવીને બે ત્રણ વર્ષ સુધી તેમને શિક્ષણ આપો તો તેઓજ ત્યાં પાછા જઈને અનેક જાતના વ્યાપારનો આરંભ કરે; પોતાને અને પોતાના દેશને ઉપયોગી અનેક કાર્યની શરૂઆત કરે; અને ગરીબ વર્ગનો ઉદ્ધાર કરવાના ઉપાય યોજે.

આ ઉદાત્ત કાર્ય અમેરિકાનો એકજ ધનવાન પુરુષ ઉપાડી લે એવું છે; એકજ અમેરિકન ઉલો થઈને એમ કહી શકે એમ છે કે “ હિંદુ ઐશ્વર્યોદોને અમેરિકાની યુનિવર્સિટીમાં શિક્ષણ આપવાના ખર્ચ માટે હું દસ લાખ ડોલર ( ૧ ડોલર=સુમારે ૩ રૂપિયા ) આપવા તૈયાર છું.” તમારામાંનો એકજ સજ્જન અત્યારે માત્ર ૧૦૦૦૦૦ ડોલર રોકવા તૈયાર થાય અને એ ઉદાત્ત કાર્ય ઉપાડી લે તો એ ગરીબ હિંદુઓને શિક્ષણ આપવાની ઉદાર શિષ્યવૃત્તિઓ ( સ્કૉલરશિપો )ની અમેરિકામાં યોજના કરી શકીએ. અમેરિકાનાં વર્તમાનપત્રોને, અમેરિકાનાં નિવાસીઓને અને અહીંના પ્રત્યેક પ્રજાજનને ‘રામ’ પ્રાર્થના કરે છે-અપીલ કરે છે. તમારામાંનો એકજ મનુષ્ય આગળ આવીને આ ધર્મકાર્ય ઉપાડી લેવા બહાર પડે તો તેથી તેણે સમસ્ત જગતને સાહાય્ય કર્યા સમાન છે. અહીં હાજર થયેલા શ્રોતાઓમાં ધારો કે કોઈ એવો અતિશય ધનવાન ન હોય તો શું તમે તમારા લાભપતિ રોહી સંબંધી કે પાડોશીને એને માટે ન કહી શકો? તમારા કરોડપતિ મિત્રોને ‘રામ’ની મુલાકાત લેવાની ભલામણ ન કરી શકો? કદાપિ હજારોની રકમ તો તમે ન ભરી શકો,

પણ એક બદામ કે પાઇ પાઈ ભરીને પણ તમે મોટી રકમ એકઠી ન કરી શકો ? ‘રામ’ના શરીરને અન્ન વસ્ત્ર પૂરાં પાડવાને માટે આ અપીલ નથી, પોતાના અંગત સ્વાર્થ કે ઉપ-યોગને માટે જો કોઈ પણ શબ્દ આ હોકમાંથી નીકળે તો તેનો નાશ થશે, આ તો જેવું ‘રામ’નું તેવુંજ તમારું પોતાનું કાર્ય છે. ‘રામ’ તો જેવો હિંદુ છે તેવોજ અમેરિકન પણ છે. આ વિશાળ વિશ્વ મારી પર્ણકુટી છે અને પરહિત સાધવું એ મારો ધર્મ છે. શ્રી કૃષ્ણના જેટલોજ ઇસુખ્રિસ્ત ‘રામ’ને હૃદયપ્રિય છે. શંકરાચાર્યના જેટલુંજ બુદ્ધ ભગવાનને એ માન આપે છે. ‘રામ’ કોઈ અમુક જાતિ કે જ્ઞાતિની વ્યક્તિ નથી. ‘રામ’ તમારો છે; સત્ય તમારું છે. સત્ય, ન્યાય, માનવજાતિ અને અમેરિકાના સ્વાતંત્ર્યને ખાતર તમને આ હિંદુસ્તાનને માટે સહાનુભૂતિ દર્શાવી તેને સાહાય્ય કરવા બહાર પડવાની વિનંતિ કરે છે. બોલો, તમે શું કરવા ખુશી છો ? કોઈ લેખિનીથી લેખ લખીને જનસમૂહને આકર્ષી શકે તેમ છે, તો કોઈ વાણીથી વ્યાખ્યાનો આપીને પ્રજાને સેવા કરવા તૈયાર કરી શકે તેમ છે. કોઈ શારિરીક પરિશ્રમથી સાહાય્ય કરી શકે એમ છે, તો કોઈ થેલી ઉઘાડીને દ્રવ્યની મદદ કરી શકે એમ છે. બહાલા અમેરિકનો ! બોલો, તમે કઈ રીતે સેવા કરવા-આ ધર્મકાર્ય ઉપાડી લેવા તૈયાર થાઓ છો ? સાહાય્ય કરવાના અનેક માર્ગમાંથી તમે કયો માર્ગ સ્વીકારી લ્યો છો ? ધનવાનોએ ધન આપવું જોઈએ; કર્મવીરોએ હિંદુસ્તાનમાં જઈને જનસમુહમાં હળીમળી તેઓને શિક્ષણ આપવું જોઈએ; ઢઠ ભંગીઆ જેવી અધમ જાતિમાં મળીને કાર્ય કરવું જોઈએ. વાણીવિલાસી શુદ્ધિમંતોએ પોતાના ધનવાન મિત્રોને વાતચીતથી સાહાય્ય આપવા તૈયાર કરવા જોઈએ. વર્તમાનપત્રોના અધિપતિઓએ પોતાની લેખિનીથી મદદ કરવી જોઈએ. જે લોકો આ વિષયમાં સાહાય્ય કરવા તૈયાર હોય, સત્યનો આ ઝુંડો ઉપાડી લેવા જેને ઇચ્છા હોય, જેઓ પોતાના આત્માપ્રતિ પ્રેમ ધરાવતા હોય તેઓએ કૃપા કરીને ‘રામ’ની પાસે આવીને પોતે જે કાર્ય કરવા તૈયાર હોય તેને પોતાના હાથથીજ લખીને એની સાથે પોતાનાં નામ ઠામ આપી જવા વિનંતિ છે. જો કોઈને દ્રવ્યની સાહાય્ય આપવી હોય તો તે દ્રવ્ય એક ટ્રસ્ટીઓના મંડળને હસ્તક સોંપવામાં આવશે. એ ટ્રસ્ટીમંડળ અમેરિકાના લોકોનુંજ બનશે. તમે એ સિવાય કોઈ અન્ય ભિન્ન રીતેજ કાર્ય કરવા ઇચ્છતા હો તો તમારી એ કાર્ય કરવાની પદ્ધતિ અને રીત-ભાત જાણી લઈને તેવી રીતે કાર્ય કરવાના વ્યાવહારિક ઉપાય લેવામાં આવશે. પણ તમારે શું કરવું છે તે પહેલાં ‘રામ’ને જાણવું જોઈએ. ‘રામ’ની આ હિંદુસ્તાનને માટે અમેરિકાને અપીલ-અરજ-છે. કેવળ તટસ્થપણે જ ‘રામ’ આ અપીલ કરે છે. આમાં ‘રામ’નો જરાએ અંગત સંબંધ નથી. ‘રામ’ તો સર્વત્ર સ્વતંત્ર-મુક્ત-છે. એને કોઈ પણ જાતનું બંધન નથી. આ બધું વિશ્વમંડળ ‘રામ’નું છે. ‘રામ’ તેની ઇચ્છા પ્રમાણે ગમે ત્યાં નિવાસ કરવા સમર્થ છે. પણ એ પ્રેમમૂર્તિઓ ! નિહાળો, દૃષ્ટિ ઉઘાડો; હિંદુસ્તાન તમારા ચરણ છે; ને તમે શિર છો. એ ચરણની સંભાળ લ્યો. પગમાં પીડા થતી હશે તો તમે પડી. જશો. હિંદુઓનાં ભૂખ્યાં શરીરના રૂપમાં પ્રભુ પોતે તમારી સમક્ષ હાજર થાય છે; તેને ભોજન આપો. હિંદુઓનાં નવસ્નાં શરીરના રૂપમાં પરમેશ્વર ઉઘાડો ઉભો છે, તેને ઢાંકો. ભિખારી અને ગરીબના વેશમાં ઈશ્વર પોતેજ કંગાલ બનીને વિનવે છે. તમારો પ્રેમધર્મ, પ્રોતિજ્ઞા, સેવા ધર્મ ઇત્યાદિ સફળુણો ખીલવવાની સફલાગી તક મળે, તમારો ઉદ્ધાર થાય, તેટલા માટેજ તેઓનો અધઃપાત થયા છે, ઉચ્ચ વૃત્તિઓ અને

ઉદાત્ત પ્રયત્નોને કેળવવાનો આવો સફલાગી પ્રસંગ પ્રાપ્ત થયો છે તેટલા માટે જે ગ્રહમાં તમે જન્મ્યા હો તેનો અતિશય આભાર માનજો. આ તકનો પ્રસન્ન ચિત્તથી-ઉલ્લાસભર્યાં વદનથી લાભ લ્યો અને હિંદુઓને બનતી સાહાય્ય કરો.

અમેરિકાના લોકો ચીન અને જાપાનના લોકોને શિક્ષણ આપે છે; રેડ ઇન્ડિયન (અમેરિકાના મૂળવતની) અને હબસીઓને કેળવણી આપે છે; પશુઓ પ્રતિ દયા દર્શાવવામાં પણ તેઓ જીવતોડ પરિશ્રમ કરે છે. અમેરિકા ! આ હિંદુઓ તમારી સમક્ષ ઉભા છે; એ તમારાંજ રક્તમાંસ છે. આ આયો તમારા પોતાના બતલાઈઓ છે; એ હિંદુઓ કૃતજ્ઞ, માયાળુ, અને વિશ્વાસુ છે; તેમની સંભાળ લ્યો.\*

ૐ

ૐ

ૐ



\* આ ભાષણ મૂળ અમેરિકામાં છપાયું હતું, અને ૧૯૦૩ ના આખરે કલકત્તાના 'ઇન્ડિયન મિરર' નામના એક વર્તમાનપત્રમાં પાછળથી પ્રસિદ્ધ થયું હતું. ત્યારપછી ૧૯૦૫ ના એપ્રિલ માસમાં પ્સકર (સિંધ)ના 'એડવર્ડ પ્રેસ' તરફથી ચોપાનિયાના આકારમાં બહાર પાડવામાં આવ્યું હતું. ત્યાર પછી હિંદુસ્તાનની રાજકીય સ્થિતિમાં અચુક અંશે પરિવર્તન થયું છે; તેથી સ્વામીજીનાં વર્ણનના કેટલોક ભાગ હવે અનાવશ્યક ગણાય.

અંગ્રેજી મંથ પ્રકાશક.

## ૩૨-હિમાલયનાં દૃશ્યો.

ગંગોત્રી

સપ્ટેમ્બર-૧૯૦૧.

પવિત્ર ગંગા ‘રામ’નેા વિરહ ન સહી શકી. માત્ર એકજ માસના વિયોગ પછી તે પોતાની પાસે ‘રામ’ને આકર્ષી લાવવામાં વિજયી થઇ. એટલું જ્ઞાન છતાંયે જ્યારે તેના સંયોગ થયો ત્યારે મીઠાં હર્ષાશ્રુ વહેવડાવવા મંડી. ગંગોત્રીના ઉદ્દગમ પાસે ઠંડાલી ગંગાના વધતા જતા સૌંદર્ય અને રમતિયાળ ગેલતું કોણ વર્ણન કરી શકે ? ધવલ ગિરિશૃંગો અને નિર્દોષ દેવદાર વૃક્ષ જેવાં એનાં સહચારીઓને સીધા સાદો સ્વભાવ અત્યંત પ્રશંસનીય છે. વૃક્ષો તો ખાસ કરી ફારસી કવિઓની પ્રેયસી-સનમની સાથે ઉંચાઈમાં સ્પર્ધા કરે તેવાં છે; પણ એની સુખકર સુગંધ ચિત્તને ઉત્તેજિત, ઉલ્લસિત અને ઉન્નત કરે છે.

અહીં કેવું પ્રત્યક્ષ પ્રતીત થાય છે કે પરમાત્મા પૃથ્વરીમાં પણ સુષુપ્ત છે; લતાઓમા શ્વાસ વહન કરે છે; પ્રાણીઓમાં હલનચલન કરે છે; અને મનુષ્યોમાં ચૈતન્યરૂપે ભગૃત રહે છે.

યાત્રાળુઓ યમુનોત્રીથી ચાલીને ગંગોત્રીએ, લગભગ દશ દિવસ પછી પહોંચી શકે છે. ‘રામ’ યમુનોત્રી છોડ્યા પછી ત્રણ દિવસમાંજ ગંગોત્રી આવી પહોંચ્યો હતો. કોઈ પણ પ્રવાસીએ હજુ સુધી કદી ન જોયો હોય એવા માર્ગે એણે પ્રવાસ કર્યો છે. પર્વતવાસીઓ એને છાયામાર્ગ કહે છે. પર્વતની નિર્જન ગુહાઓમાં એણે ત્રણે રાત્રિઓ ગાળી હતી. માર્ગમાં કોઈ પણ ઝૂંપડી કે મકાન નહોતું દેખાયું. આખી મુસાફરીમાં કોઈ પણ બે પગવાળો જીવ નહોતો મળ્યો.

આ માર્ગને છાયામાર્ગ એટલા માટે કહેવામાં આવે છે કે હંમેશાં ત્યાં છાયાજ રહે છે. છાયા એટલે શું વૃક્ષોની છાયા ? નહિ; બિલકુલ નહિ. આવી બેટોળ ઉંચાઈ અને શરદ્ વાયુમાં બિચારાં વૃક્ષો ક્યાંથી નલી શકે ? ઘણું ‘ખડ’ આ માર્ગ મેઘમંડળથીજ છવાઈ રહે છે. યમુનોત્રી અને ગંગોત્રી પાસેનાં ગામડાંના ઘેર ચારનારાઓ લગભગ સાલભરમાં એકાદ બે માસજ પોતાનાં ઘેર અહીં લાવીને રહે છે. ખંદરપુઠ અને હનુમાનમુખ નામનાં બે હિમાચ્છાદિત શિખરો કે જે બે ભગિની સરિતાઓનાં ઝરણોને જોડે છે તેની પાસે એ લોકો અકસ્માત મળી ગયા. આમ એમની પાસેથી માર્ગની માહિતી મળી.

પુરુષો તો અહીં એટલાં બધાં છે કે સઘળો માર્ગ સુવર્ણરંગી ક્ષેત્ર જેવો માલૂમ પડે છે. પીળાં, આરમાની અને જામલી જંગલી ફૂલોનો તો પારજ નથી. અનેક પ્રકારનાં કમળો અને શુલાળો; ગુગલ, લોખાન, મમીરા, મીઠા તેલીયા, સાલમમિસરી, અને એવા અનેક ધીબા ઓષધિના છોડવાઓ ! કેસર, ઇત્રસૂ, અને એવાં અનેક સુગંધિમય દ્રવ્યોની મીઠી મધુરી સુગંધ; ઝાકળથી ભરેલી કટોરીવાળાં ઘ્રહકમળ; આ સર્વ મનોહર સાધનો આ પર્વતોને જગત અને સ્વર્ગના શાસનકર્તાનું પ્રમદ ઉપવન-નંદનવન-બનાવે છે.

રંગ ! રંગ ! હો રંગ ! પ્રેમસીમા મન હારી, ભાષા પરમ વિરાટ તમારી છે ઉપકારી;

સુંદરતાનો લેહ લયો છે જેમાં પૂરો, બોયો પ્રકૃતિપરે અધિક અધિકાર તમારોઃ  
આ ભાષાનું રૂપ જગત પ્રભુને ભાવે છે ! એજ પ્રભુના અમિત હર્ષને પ્રકટાવે છે !

“ ગોલચંદ્ર ” કા ભોખન કુટ કુટ કર નીકલ રહ્યા હે ! આરો તરફ સૌંદર્ય સૌંદર્યજ વરસી રહ્યું છે ! જ્યાં જુઓ ત્યાં મરુદ્ગણ ખેલી રહ્યા છે; જે મળે છે તેને ચુંબન કરે છે. તાબાં તાબાં ફૂલોને તો ખાસ ચુંબન કરે છે. કોઈ કોઈ ઠેકાણે તો એ સુગંધનો મકરંદ વાયુલહરિમાં ગંધાધને ‘રામ’ને એવો તો સ્પર્શ કરે છે કે બાણે મધુર મનોહર આનન્દદાયક ગાન ! સુદૃઢ પ્રેમીઓનાં સંયોગ વિયોગજન્ય અશ્રુ જેવો વનોધાનમાં વહન કરતો મીઠો મધુરો મકરંદ ! આ રાક્ષસી પર્વતોના શિખરોપરનાં આ મનોહર ખેતરો સુશોભિત શેતરંજી જેવાં ભાસમાન થાય છે ! આ શું દેવતાઓનાં ભોજનાલય છે કે નૃત્યભૂમિ ? કલકલ કરતાં ઝરણાં અને કરોડો ભેખડોમાંથી ભાગી પડતી નદીઓ, એ બંને આ દિવ્ય દૃશ્યોમાં વૃદ્ધિ કરે છે. કોઈ કોઈ શિખરપર તો દૃષ્ટિ તદ્દન સ્થતંત્રતા ભોગવે છે; તેના દગવિસ્તારમાં જરાયે વિજ્ઞ નથી પડતું. નિર્ભયતાથી સર્વ દિશામાં દૂર સુધી ચાલી જાય છે. નથી તો એના માર્ગમાં કોઈ સ્થૂલ પથ્થર આવતો કે નથી આવતું કોઈ ઘન મેઘમંડળ ! કોઈ કોઈ શિખરવરોને તો ઘનચ્છેદી અને નલભેદી બનવાનો એટલો તો ઉત્સાહ છે કે તેઓને પ્રતિબંધ શું એની ખબરજ નથી ! તેઓ અતિ ઉચ્ચ ગગનમંડળમાં લુપ્ત થઈ ગયાં છે !

અભિમાની પર્વતોના મહાન મહિમાનું વર્ણન કરતાં કરતાં પ્રાતઃકાળનાં મણિમય ઝાકળને પણ આપણે ભૂલી ન જવું બેઠએ. એણે પણ માર્ગમાં અમને થોડા આકર્ષિત નથી કર્યાં. પેલા કમળદલપર ચોંટી રહેલું ચંચળ, ચપળ જળખિન્દુ મનુષ્ય જીવનનું કેવું ઉત્તમ ચિહ્ન છે ! નાનું છે; ચપળ છે; છતાં કેવું નિર્મળ અને ચમકીલું છે ! એના હૃદયમાં પ્રકાશનો પ્રકાશ જ્યોતિષાં જ્યોતિઃ આત્મનું સદાનંદનો સૂર્ય પ્રતિબિમ્બિત છે ! અરે મનુષ્ય, શું તું એ નાનામાં નાનું જળકણ છે ? તું તે નાનામાં નાનું જળખિન્દુ છે કે અનન્ત રવિરાજ છે ? ખરેખર તું નાનું જળખિન્દુ નહિ પણ જ્યોતિષાં જ્યોતિઃ-સૂર્યોનો સૂર્ય-છે. બધા વેદ અને ‘રામ’ એમજ કહે છે. એતો નિઃસન્દેહ છે કે પ્રકાશિત તેજ આ રમણીય દિવ્ય સ્થાનોમાં જ્યોતિ અને જીવન રેડે છે. ઉપર, નીચે, અહીંતહીં, અને સર્વત્ર તારૂંજ પ્રકાશસ્વરૂપ વિરાજે છે ! તુંજ એ સત્તા છે કે જે કોઈ પણ પરિમાણની પરવા ન કરતાં નાનાં મોટાં બધાંની પાસેથી કામ લે છે. રસીલી ઉવાને આનંદી હાસ્યો તથા મનોહર પુષ્પને મધુરી પ્રભા તુંજ પ્રદાન કરે છે !

અર્ધ રાત્રિનું તારકમંડળ શું ચમકીલું, ઉષઃકાળનું ઝાકળ ખિન્દુ કેવું રસીલું; જે સુંદરતા ભરી સ્વચ્છ આ અંશ વિભાગે, એ સૌ તારૂં પ્રતિબિમ્બ પ્રભુ દિવ્ય સુહાગે. તારાપતિ શુભ ચન્દ્ર રાત્રિએ વિકસે તે તું, સંધ્યા જ્યોતિ અને ઉવાની લાલીયે તું, જે જે શોભનરૂપ પ્રકાશિત ભાસે જગતે, તારી અહ્ભુત કળા બધીએ ખીલી વિગતે. પ્રતિ કણે-ને જગત મંડળે કીર્તિ તારી, દ્રવ્ય બધાં દે સાખ, અહીં છે વિશ્વવિહારી.”

બાદ કૃષ્ણચંદ્ર-ગોલચંદ્રને એવી ટેવ હતી, કે ગોપીઓનાં હઠીં માખણ ચોરી ચોરીને અનમાનતાં ખાઈ જાય, અને વધ્યા ઘટયાને થોડું બહાર લાવી વાહરડાંનાં મોંપર ચોપડી દે. આથી એ બિચારાં મૂળાં પ્રાણીને ઘરની મુખ્ય ગોપિકાનો માર પડતો; અને એ બહાલો

બાલચંદ્ર ચૂપચાપ નિદ્રામાં રહી છટકી જતો! આવીજ રીતે આત્માનો આત્મા પણ જે ધરે છે તેજ કરે છે. વાસ્તવિક દૃષ્ટિએ તો નટવર ‘રામ’નીજ એ લીલા છે. એ અદ્ભુત માયાથીજ અહંકાર લાવી ઋણમાં ઉતરે છે-જેભ્રમદાર બને છે. પછી એ માખણચોર કૃષ્ણને ભોળોભટાક કહો, નટખટ કહો કે નિદ્રામાં કહો; પણ પાઠક, તમે પણ તેજ છો. બાજીંગર હો કે બહુગર હો પણ તમે પોતેજ ‘રામ’ છો. જે કંઈ છે તે તમેજ છો, તમેજ સર્વમાં વર્તી રહ્યા છો, તમેજ વિશ્વભર છો. આ એકલા પીળા શરીરરૂપી નાના દ્વીપમાંજ કંઈ તમે પૂરાઈ રહેલા નથી; તમારો આત્મા આ અહંકાર નથી; તમે કોઈ છુદ્ડ જીવ નથી; તમે તો અગાધ મહાસાગર છો.

(બાહ્યરૂપમાં મોહિત થનાર નેત્રોને માટે) ‘રામ’નું વર્તમાન નિવાસસ્થાન એક સુદૃઢ આનન્દદાયક પહાડી કુટિ છે. એની આસપાસ લીલી લીલી અને નિર્જન પ્રાકૃતિક વાટિકા છે. અહીંથી ગંગાનું એક સુરમ્ય દૃશ્ય દેખાય છે. નારાયણ અને તુલારામ અન્ય સ્થળે રહે છે. અહીં રામભુટ્ટી બહુ ઉગે છે. ચકલીઓ અને બીજાં પક્ષીઓ દિનભર મનમાનતો કલવર કર્યા કરે છે. અહીંની હવા નિરાળી છે. ગંગીનું ગાન અને પક્ષીઓનું ગુંજન અહીં સર્વદા સ્વર્ગીય ઉત્સવ બનાવે છે. ગંગાની ઘાટી અહીં બહુજ વિરતીયું છે. ગંગા મેદાનમાં વહેતી હોય એમ અહીં જણાય છે. પ્રવાહ બહુ વેગભર આવ્યો જાય છે તોપણ ‘રામે’ એને અનેકવાર પાર કરી છે. કેદાર અને બદરિ અનેકવાર ‘રામ’ બાદશાહને નિમંત્રણ કરી ચૂક્યાં છે; પરંતુ બહાલી ગંગીને વિયોગના વિચાર માત્રથી પણ અત્યંત દુઃખ થાય છે અને એનો સુખચંદ્ર મલિન થઈ જાય છે. ‘રામ’ એને ઉદાસ કરવા નથી ઈચ્છતો, તેમ તેને નિરાશ કરવાનું પણ ઠીક નથી લાગતું.

### સુમેરુ

જ્યારે ‘રામ’ યમુનોત્રીની ગુફામાં રહેતો હતો ત્યારે એનું ચોવીસ કલાકમાં એકવાર જોજન રાજગરો અને બટાટાનું થતું હતું. આથી અજીણ થયું; ત્રણ દિવસ ગુફા રોજ સાત સાતવાર શૌચ જતું પડતું. આ અસ્વસ્થ અવસ્થાને ચોથે દહાડે પ્રાતઃકાળે ગરમ ઝરણામાં સ્નાન કરીને સુમેરુની યાત્રા કરવા ‘રામ’ નીકળી પડ્યો. સાથે કૌપીન સિવાય ન તો કંઈ વસ્ત્ર, નથી ઉપાન, નથી પાઘડી, કે નથી છત્રી. પાંચ લકપઠ પહાડી, બહુજ ગરમ કપડાં પહેરી સાથે થયા હતા. નારાયણ અને તુલારામને ‘ધરસાલી’ સાથે મોકલી દીધા હતા.

શરૂઆતમાં અમારે નાની યમુનાને ત્રણ ચાર વાર ઉતરવી પડી હતી. આગળ જતાં પીસ-તાળીસ વાર ઉંચો અને દોઢ ફલોંગ લાંબો એક બરફનો પ્રચંડ ઢગલો જોવામાં આવ્યો; એનાથી યમુનાની ખીણ રોકાઈ રહી હતી. બન્ને બાજુ બે ભિંતોની પેઠે પર્વત ઉભા હતા. શું એમણે અંદર અંદર સંપ કરી રાખ્યો છે કે ‘રામ’ બાદશાહને આગળ ન જવા દેવો? કંઈ હરકત નહિ. દૃઢ નિશ્ચયની પાસે તમામ વિજ્ઞાને નાસીજ જવું પડે છે પશ્ચિમ તરફની પર્વતની ખીણપર અમે ચઢવા માંડ્યું. ઘણી વાર તો અમને પગ ટકાવવાની પણ જગ્યા નહોતી મળતી. સુવાસિત પણ ગુલાબના કાંટાવાળા છોડ પકડી પકડીને અને “ચા” નામના ઘાસમાં અંશુક ભરાવી ભરાવીને અમારે અમારું શરીર સંભાળવું પડતું હતું. કોઈ કોઈ વાર તો અમારી અને મૃત્યુની વચ્ચે માત્ર એક ઇંચનુંજ છેદું રહી જતું હતું. અમારા-માંથી જો કોઈનો પગ લપસી જાય તો એનું યથાયોગ્ય સ્વાગત કરવા માટે ગંગા યમુનાના કોતરમાં એક ઉંડી ખીણ, બરફની ગાદી પાથરીને ફબરનું મોહું બનાવીને પડી હતી. નીચેથી

યમુનાનો કલકલ કરતો ધ્વનિ સંભળાતો હતો-અણે કે ઢાંકી રાખેલા ઢાલનો અવાજ આવતો હતો. આવી રીતે લગભગ પોણાકલાક સુધી અમારે મોતના પંખમાં જ ચાલવું પડ્યું. ખરેખર, એ એક વિલક્ષણ અવસ્થા હતી. એક બાબુ મૃત્યુ સુખ ઉઘાડીને ઉભું હતું, અને બીજી તરફ પ્રકુક્ષિત તથા ઉલ્લસિત કરતી સુગંધયુક્ત વાયુની લહરિઓ હતી. આવું વિચિત્ર અને વિકટ સાહસ ખેડીને અતે અમે પ્રયત્ન હિમશૃંગે પહોંચ્યા.

અહીંથી યમુનાનો વિયોગ થયો અને બધી મંડળીએ એક સીધા પર્વતપર ચડવું શરૂ કર્યું. ત્યાં નહોતી કોઈ કેડી કે ન કોઈ માર્ગ. એક મહા ઘન અરણ્યમાંથી નીકળ્યા. ત્યાં અમને વૃક્ષની હારો પણ ન જોવામાં આવી. ‘રામ’ના શરીરમાં ઘણાંએ ઉઝરડા પડ્યા. આ એક અને પર્યાં વૃક્ષોના અરણ્યમાં એક કલાક દોડાદોડ કર્યા પછી અમે એક ખુલ્લા મેદાનપર આવી પહોંચ્યા. અહીં નાનાં નાનાં વૃક્ષો ઉગેલાં હતાં. હવા જે કે બદલાઈ ગઈ હતી છતાં મધુર અને સુવાસિત હતી. આ ચડાવ ચડવાથી બધા પહાડીઓ હાંફવા મંડ્યા. ‘રામ’ને માટે પણ આ એક સારી કસરત થઈ પડી. ૮૦ માઈલ અથવા તેનાથી પણ વધારે ચડવું ઉતરવું પડ્યું. જમીન લપસી જવાય તેવી હતી; પરંતુ ચારે દિશાનાં સુંદર દૃશ્ય, મનોહર પુષ્પસમૂહ અને હરિઆળીના ભરાવે માર્ગની સુસ્કેલી અને પરિશ્રમ વિસારે પાડ્યાં. યૂરોપિયન બગીચાવાળાઓ પોતાના બાગને સુશોભિત કરવા માટે અહીંથી ફૂલોનાં બીજ લઈ જાય છે અને અંગ્રેજી ભણનારા ભોળા હિંદુ લોકો એને વિલાયતી ફૂલ કહે છે. આ ફૂલોમાં એક વિશેષ વાત એવી છે કે જ્યારે એ બીજી કોઈ જગ્યાએ લઈ જવામાં આવે છે ત્યારે એનો રંગ તો રહે છે પણ સુગંધ નથી રહેતી.

યૂરોપીય વિદ્યામાં ચૂર, એવા તરુણ વિદ્યાર્થી લોક, પોતાના યૂરોપીય અધ્યાપકોના લખેલા વેદાન્તના પ્રતિધ્વનિરૂપ ગ્રંથોને વાંચીને સમજી બેસે છે કે આ પશ્ચિમની કલ્પના છે; અને તેથી એ કલ્પનાપર ક્રિદા થઈ જાય છે; પરંતુ એ બિચારાઓને ખબર નથી કે એ કલ્પનારૂપી કુસુમે પોતાની જ માતૃભૂમિમાંથી જ લઈ જઈને ત્યાં રોપ્યાં છે. વળી એ યૂરોપિયન લોકોના પ્રતિપાદિત કરેલા વેદાન્તમાં તત્ત્વજ્ઞાનનો બાહ્ય રંગ અને આકાર તો અવશ્ય રહે છે, પણ અનુભવરૂપી સુગંધ નથી જ રહેતી.

“અકસ ગુલમેં રંગ હે ગુલકા વ લેકિન ખૂ નહિ.”

‘રામ’ના અસ્વાસ્થ્યનું શું થયું લલા ? ‘રામ’ તે દિવસે તદ્દન સાજો થઈ ગયો. ન કોઈ રોગ, ન જરાયે થાક, તેમ બીજી પણ કંઈજ ફરિયાદ રહી નહિ ! પેલા પહાડીઓમાંથી કોઈ પણ ‘રામ’ની આગળ નહોતો નીકળી શક્યો. અમે બધા સાથે સાથે ચડવા લાગ્યા. આખરે સૌને ભૂખ લાગી. આ વખતે અમે એવા પ્રદેશમાં પહોંચી ગયા હતા કે જ્યાં મેઘ જળના રૂપમાં વૃષ્ટિ કદિ વરસાવતો નથી; પણ હિમના રૂપમાં જ યથેચ્છ પડે છે.

આ ઉંચા, શરદ્ અને રુક્ષ પર્વતપર વનસ્પતિનું તો નામ પણ નહોતું. અમારા પહોંચ્યા પહોંચ્યા તાબા બરફનો વરસાદ થયો હતો.

‘રામ’ને એસવા માટે એક મોટી શિલા ઉપર લાલ કામળી પાથરી દીધી હતી. આગલી રાત્રિએ બાફી રાખેલા બટાટા એને ખાવાને માટે આપવામાં આવ્યા. સગીસાથીઓએ પણ પોતાનું વાસી સાદું ભોજન બહુ કૃતજ્ઞતાપૂર્વક લીધું. બરફના ચળકતા સૂકા કકડાનો પાણી તસીકે ઉપયોગ કર્યો હતો. ભોજન લઈ લીધું કે તરતજ પાછા ચાલવા મંડ્યા. ધીમે ધીમે અમે ઉંચે આગળ ચડવા માંડ્યું. અમારામાંથી એક જુવાન યાકીને પડી ગયો, એનો શ્વાસ



અટકી પડ્યો અને એના પગે આગળ ચાલવા ના પાડી. એણે કહ્યું કે મને ફેર આવે છે. એ વખતે એને ત્યાંજ છોડી દીધો. થોડે આગળ ગયા એટલે એક બીજો સાથી પણ મૂંછિત થઈને પડી ગયો અને કહેવા લાગ્યો કે માઈઝ માથું બહુજ ફરવા માંડ્યું છે, થોડો વખત એને પણ ત્યાં રહેવા કહ્યું અને બાકીના લોક આગળ ચાલ્યા. બળી થોડી વારે ત્રીજો સાથી પણ પડી ગયો; એના નાકમાંથી લોહી નીકળવા માંડ્યું. બે બાકી રહેલા સાથીઓને લઈને ‘રામ’ આગળ ચડ્યો.

ત્રણ સુંદર બરાર એટલે પહાડી હરણ અમારી સામે જતાં નજરે પડ્યાં. એથો સાથી પાછળ રહી ગયો અને આખરે બરફથી ઢંકાયેલા પથરપર પડી ગયો. આનુબાનુ ક્યાંય પણ પ્રવાહી પાણી નહોતું દેખાતું, પરંતુ જ્યાં પેલો માણસ પડેલો હતો ત્યાં પથરોની નીચેથી અત્યંત જોરથી બેસતા પાણીનો અવાજ સંભળાતો હતો. ‘રામ’ની સાથે અત્યારે પણ એક બ્રાહ્મણ હતો. એક રાત્રી કામળી, એક દૂરબીન, એક લીલાં ચશ્માં અને એક કુવાડી તેની પાસે હતી. શ્વાસોચ્છ્વાસ લેવાની હવા બહુ પાતળી થઈ ગઈ હતી. એ વખતે બે મહાન ગરુડ અમારા માથા ઉપરથી ઉડી ગયાં ત્યારે બહુ આશ્ચર્ય થયું. હજુ પણ અમારે અત્યંત ધન નીલવર્ણી અને જૂના બરફથી છવાઈ રહેલી એક મહાન શિલાપર ચડી જવાનું બાકી હતું. એ લપસી જવાય એવા બરફપર પગ ટેકવવા માટે મારો સાથી તેમાં પગથીઆં બનાવવા લાગ્યો, પરંતુ એ જૂનો બરફ એટલો બધો સખત હતો કે એ બિચારાની કુહાડીજ લાગી ગઈ. તેજ વખતે બળી અમે એક મોટા પવનના તોફાનમાં ફસી પડ્યા. એ બિચારા ગભરાઈ ગયેલા સાથીને ‘રામે’ ધૈર્ય આપ્યું કે “આ બરફના પડવાથી અમારું અહિત નહિ પણ હિતજ થવાનું છે” અને થયું પણ તેમજ. એ બરફના વરસાદથી અમારો માર્ગ સુગમ થઈ ગયો. વાંકી ચૂંકી જંગલની લાકડીઓની સહાયતાથી અમે એ સીધા પહાડપર ચડી ગયા અને પછી જે અમે જોયું એનું તે શું વર્ણન કરવું? એક અતિ વિશાળ વિસ્તીર્ણ બરફથી છવાયેલું સપાટ મેદાન દૃષ્ટિ-ગોચર થયું. જેને જોઈને નેત્ર તૃપ્ત થતાં હતાં અને રૂપેરી શુભ્ર ન્યેતિ અગભગાટ કરી રહી હતી! આનંદ! આનંદ! શું એ દેદીપ્યમાન ભાસમાન થતો દિવ્ય અદ્ભુત ક્ષીરસાગર તો નથી? ‘રામ’ના અદ્ભુત આનંદની સીમાજ ન રહી. બસ, ખાંધપર લાલ કામળી અને પગમાં કંતાનના બેડા પહેરીને ‘રામે’ બહુ જોરથી બરફપર દોડવા માંડ્યું.

અત્યારે ‘રામ’ની સાથે કોઈ નહોતું—“આખર કે તઈ હંસ અકેલા હી સિધારા.”

લગભગ ત્રણ માઈલ સુધી બરફપરજ એણે દોડ્યા કર્યું. કોઈ કોઈ જગ્યાએ પગ લપસી જતા હતા, અને ઉઘાડવામાં બહુ પરિશ્રમ પડતો હતો. આખરે એક બરફના ઢગલાપર પેલી લાલ કામળી પાથરીને, સંસારીના કોલાહલ અને ઉપાધિથી સુક્ત, જનસમાજની ગડ-મથલ અને ક્ષોભથી દૂર, અલિપ્ત, એકાકી ‘રામ’ એનાપર વિરાજમાન થયો. ત્યાં અત્યંત શાન્તિ હતી. પૂર્ણશાન્તિનું ત્યાં સામ્રાજ્ય હતું. ધનધોર અનહદ ધ્વનિના સિવાય ત્યાં કોઈ પણ શબ્દ સંભળાતોજ નહોતો. ધન્ય છે એ શાન્તિને અને એકાન્તને!

મેઘપટલ થોડે થોડે ઉઘડવા માંડ્યું. છુટા છવાયાં વાદળોમાંથી ગળાઈ ગળાઈને આવતાં સૂર્યનાં કિરણો એ દૃશ્યપર પ્રકાશવા માંડ્યાં, અને રૂપેરી બરફ હવે તમ સુવર્ણ જેવો થવા માંડ્યો. આ સ્થળનું જે સુમેરુ અથવા હેમાદ્રિ નામ છે તે તદ્દન યથાર્થ છે.

અરે સંસારી મનુષ્યો! યાદ રાખજો કે તરુણ યુવતીઓના કપોલની આસ્ત્ર છટામાં અથવા તમારાં દિવ્ય રત્નો અને સુંદર આભૂષણોમાં કે તમારા મોટા મોટા મહેલોમાં સુમે-

રૂની કલ્પનાતીત રમણીયતા અને મોહકતાનો યત્કિંગિત અંશ પણ પ્રાપ્ત થશે નહિ; પરંતુ જ્યારે તમે આત્મરૂપનો અનુભવ કરી લેશો ત્યારે આવા આવા અસંખ્ય સુમેરુનું તમારા આત્મામાં દર્શન પામશો અને સંપૂર્ણ સુષ્ટિ તમારી સેવા કરશે. મેઘથી તે સાધારણ કણપર્યંત, સ્યામવર્ણ આકાશથી તે નીલવર્ણ પથર પર્યંત અને ગરુડથી લઈને છદ્ધંદર પર્યંત જેટલા જ સંસારમાં છે એ બધા તમારી આજ્ઞાપાલન કરવા તત્પર રહેશે. કોઈ દેવતા પણ તમારી આજ્ઞાનું ઉલ્લંઘન નહિ કરી શકે.

ઓ નભ ! હવે તું નિર્મલ થઈ જા. ઓ ભારતવર્ષપર આચ્છાદિત અજ્ઞાનના મેઘમંડળ ! હવે તમે દૂર ખસી જાઓ ! આ પવિત્ર ભૂમિ ઉપર હવે અધિકવાર ન ઝૂંમી રહો ! ઓ હિમાચલનાં હિમ ! તમારો સ્વામી તમને આજ્ઞા કરે છે કે તમે અમારી પવિત્રતા અને સત્યનિષ્ઠાને કાયમ રાખો ! દ્વૈતભાવથી કલુષિત જળ આ ક્ષેત્રપર કદી પણ ન વર્ષાવશો !

અસ્તુ ! મેઘમંડળ વિખરાઈ ગયું. સમસ્ત હિમદલે કાષાય ( ભગવો ) રંગ ધારણ કરી લીધો ! શું પર્વતોએ સંન્યાસ ધારણ કર્યો છે ? ખરેખર, એણે ‘રામ’ના સેવકોનાં વસ્ત્ર પહેરી લીધાં છે ! કેવું અદ્ભુત દૃશ્ય પ્રતીત થાય છે ! પર્વતોનો હિમ ‘રામ’નો સન્દેશો લઈ જવા માટે અત્યંત આતુરતાથી તેના મુખ તરફ જોઈ રહ્યા છે !

એક અમેરિકન સાધુ કહે છે કે “ સુષ્ટિ-પ્રકૃતિ એ કલ્પનાનોજ અવતાર અર્થાત્ રૂપાન્તર છે અને જેવી રીતે વરાળનું બરફ થયા પછી પાણું બરફનું પાણી થઈ જાય છે, એવીજ રીતે સુષ્ટિ પણ કલ્પનામાંથી સ્થૂલ દૃશ્ય રૂપે બન્યા પછી પાછી કલ્પનારૂપ બની જાય છે. આ સંસાર મનનુંજ સ્થૂલરૂપ છે; છતાં જ્ઞાનાગ્નિવટે આ ચંચળ સ્થૂલરૂપ પાતળું થતાં થતાં પુનઃ સ્વતંત્ર કલ્પનામાંજ વિસર્જિત થઈ જાય છે; અને એનાથીજ સંદ્રિય અથવા નિરેદ્ર્ય પ્રાકૃતિક પદાર્થોનો મનપર અધિક અને ઉત્તમ પ્રભાવ પડે છે. સંકુચિત અને દેહધારી મનુષ્ય, વિદેહ મનુષ્ય સાથેજ વાર્તાલાપ કરે છે ! ”

પ્રશ્ન:—જો જગત મારીજ કલ્પના છે ( અર્થાત્ મન અથવા કલ્પનાનુંજ સ્થૂલ રૂપ છે ) તો બાહ્ય પદાર્થ મારી ઈચ્છાનુસાર કેમ નથી બદલાઈ જતા ?

ઉત્તર:—ગૌડપદ્માચાર્ય કહે છે કે સ્વપ્ન સુષ્ટિમાં કેવળ કલ્પનાનાજ બે વિભાગ-પક્ષ-થઈ જાય છે. એક પક્ષમાં તો તે જ પદાર્થ બને છે અને અન્ય પક્ષમાં અન્તઃકરણની વૃત્તિઓ, ઈચ્છાઓ ઇત્યાદિ બને છે. આવી સ્થિતિમાં અન્તઃકરણના વિચાર પોતાને આધીન અને પરિવર્તનશીલ હોય છે અને જ્યારે એની તુલના જડ પદાર્થો સાથે કરાય છે ત્યારે એ મિથ્યા પ્રતીત થાય છે. પરંતુ બાહ્ય પદાર્થ સ્વતંત્ર શાશ્વત, અને સાપેક્ષિત રીતિથી સ્વયં સિદ્ધ પ્રતીત થાય છે.

પરંતુ વસ્તુતઃ ભગૂત મનુષ્યની દૃષ્ટિમાં સ્વપ્નના સત્ય કે અસત્ય, બાહ્ય કે આન્તરિક, બન્ને ભાગ કેવળ કાલ્પનિકજ છે. એ અમારી જ કલ્પના છે અને અમેજ એને ઉત્પન્ન કરી છે. ભગૂત અવસ્થામાં મનુષ્ય, પ્રત્યક્ષ સ્થૂલ પદાર્થમાં અને અપ્રત્યક્ષ કલ્પનામાં સ્પષ્ટ ભેદ જોઈ શકે છે; છતાં સ્વાત્માનુભવી મનુષ્યને તો તમામ સ્થૂલ પદાર્થ અને પરિવર્તનશીલ કલ્પના બન્ને વસ્તુતઃ સ્વપ્નવત્-મિથ્યાજ પ્રતીત થાય છે; અને જ્યાંસુધી એ પદાર્થો તેને ભાસમાન થાય છે ત્યાંસુધી કેવળ એ કલ્પિત પદાર્થ તરીકેજ મનુષ્યપર પોતાનો પ્રભાવ પાડી શકે છે. એ જો કે એની ઇચ્છાનુસાર પરિવર્તિત નથી થતા; તોપણ એ બધા એની કલ્પનાજ છે. તમારા મુખારબિંદની પ્રકુલ્લિતતાનું કારણ યદ્યપિ તમારી બુદ્ધિ નહિ બતાવી

શકે, તોપણ એ સુખાકૃતિ તો તમે તમારીજ સમજે છે; એવીજ રીતે જીવન્મુક્ત પુરૂષ પોતાના આત્માનેજ બધાનો આત્મા સમજીને પ્રત્યેક પદાર્થને પોતાનુંજ સ્વરૂપ સમજે છે. એ સાક્ષાત્ પ્રેમભૂતિજ બની જાય છે અને જ્યારે એ પ્રમાણે એની *एकमेवाद्वितीयम्* બ્રહ્મભાવના સિદ્ધ થઈ જાય છે ત્યારે દૃશ્ય કે કાવ્યનિક તરીકેના ભાસમાન થતા લેહો એની મેળેજ ઉડી જાય છે.

### વસિષ્ઠાશ્રમ

(૧) આજ સાંજે વરસાદ બંધ થયો. ક્ષણક્ષણમાં આકાર બદલતાં અને ઘડીમાં આછાં તો ઘડીમાં ઘનધોર બની જતાં વાદળાં લગભગ આજ જૂદી જૂદી દિશામાં વિખરાઈ ગયાં છે. એ મેઘમંડળમાં વક્રીલવન અને પ્રતિબિંબિત થતો સૂર્યનો પ્રકાશ વિજયશ્રીનો ચક્રચકિત જ્યોતિ મંડપ બનાવી મૂકે છે; એટલે ગગનનાં રમતિયાળ બાળકો અનેક પ્રકારના પાતપોતાને અનુકૂળ રંગો ધારણ કરી લે છે. કયો ચિતારો તે ચિત્ર આલેખી શકે વારૂ! કયો નિરીક્ષક એ બદલતા રંગો અને આકારોનું વર્ણન લખી શકશે ભલા! ગમે તે દિશામાં દૃષ્ટિ ફેંકશો પણ સર્વ સ્થળે એ નારંગી, જામલાં અને ગુલાબી રંગોની અવર્ણનીય છાયાનુંજ દર્શન થશે અને એ સર્વની વચમાં સ્થળે સ્થળે ઘેરા કાળા વર્ણનાં વાદળાં તો હાજરજ હોય છે. આ પ્રકાશિત પ્રભાવ ચિત્તને સમાધિસ્થ બનાવે છે, અને ‘રામ’નાં નેત્રોમાં આનંદાશ્રુ ઉભરાય છે. વાદળાંઓ વિખરાઈ જાય છે છતાં પાછળ એનો અવિચળ છુપો સંદેશ જરૂર રાખી જાય છે. ‘પરમાત્મા પાસેથી અમૃતનું’ પાત્ર લાવી આપીને તે પાછાં એની પાસેજ ચાલ્યાં ગયાં. સર્વ આકર્ષણ કરનારા પદાર્થો પણ આવાજ પ્રકારના છે. એ પદાર્થો દૃષ્ટિગોચર થાય છે, ‘રામ’ના પ્રભાવનું ક્ષણવાર પ્રતિબિંબ પાડે છે અને પછી અદૃશ્ય થાય છે. આવાં આવતાં જતાં વાદળાંમાં-આવા નશ્વર પદાર્થોમાં જે મોહિત થાય છે તે ખરેખર મૂર્ખજ છે. છતાં પણ લોકો આ ભાસમાન પદાર્થોનાં ચંચળ વાદળાંને પકડી રાખવાનો મિથ્યા પ્રયાસ કરે છે, અને જ્યારે એ પદાર્થો વિનાશ પામે છે ત્યારે બાળકની પેઠે રડે છે-વિલાપ કરે છે! અહા આનું આશ્ચર્ય છે! હું હાસ્યને નથી ખાળી શકતો.

કેટલાક વળી આ વાદળાંઓરૂપી દૃશ્ય પદાર્થોમાં થતા ક્ષણિક વિકારને નિહાળી નિહાળીને એનું સૂક્ષ્મ અવલોકન કરવામાંજ વ્યર્થ સમય ગુમાવે છે. અરે ‘રામ!’ એ લોકો કેટલા ભોળા છે. એ પદાર્થમાં પ્રભાવનો પ્રવાહ વહેતો હોય છે, છતાં પ્રકાશની તેમની ઉઝ તૃષા તેનાથી તૃપ્તજ થતી નથી. આ લોકો જેઓ વિજ્ઞાનશાસ્ત્રીઓ-તત્ત્વજ્ઞાનીઓ કહેવાય છે, તેઓ મૂળ વસ્તુના માથાના વાળ ખેંચવામાંજ એટલું બધું લક્ષ આપે છે કે જેને લીધે તે વાળના મૂળ અને આધારરૂપ મસ્તક યાને ખૂદ પરમાત્મા! તેનો તો તેઓ વિચાર પણ કરતા નથી! અહા! હું તો હસવું રોકી શકતો નથી. આ નામ રૂપનાં વાદળ, આ બાહ્યજડવાદ જેની દૃષ્ટિને નથી બદલી શકતાં એ મહાપુરુષજ સંપૂર્ણ સુખી છે. જે હંમેશાં આત્મામાં-પરાત્પર મૂળ સત્તામાંજ આ સર્વ આકર્ષણ કરતા પ્રકાશનું મૂળ શોધી શકે છે તેને ધન્ય છે! સમુદ્રમાં પહોંચવા પહેલાં સૂકાઈ જતાં ઝરણુની પેઠે જેનો પ્રેમપ્રવાહ પરમાત્મામાં પહોંચ્યા પહેલાંજ સૂકાઈ નથી જતો એજ મહાસુખી છે. સુખકારક ભાસતા સંબંધો નિર્મૂળ થવા બેઠઁએ. એ બધા તો માત્ર ટપાલવાળાજ છે. તેઓએ તમને જે પ્રિયતમ પરમાત્માની પ્રેમપત્રિકા લાવી આપી છે તે પ્રિયતમને ન વિસરશો. દીવાસળી તો બળીને જલ્દી નષ્ટ થવીજ બેઠઁએ, પણ જેણે એનાથી પોતાનો આત્મદીપ નિરંતરને માટે પ્રદીપ કરી લીધો છે તેને ધન્ય છે! વરાળ ને

કેયલા તો ક્યારનાએ બળી જવા ભેઈએ, પણ તેની સાથે જેનું વહાણ બંદરે-પોતાના નિવાસ-સ્થાને-પહોંચી ગયું છે તે પૂર્ણ સદ્ભાગી છે. જે પ્રત્યેક પદાર્થને પરમાત્માના નિવાસસ્થાને પહોંચવામાં પગથિયું બનાવી શકે છે, એટલે પરમાત્માનું દર્શન પામવા એ સર્વ પદાર્થોને અરિસાડૂપ માને છે, તેનું જ જીવન ધન્ય છે. આ તારામંડળ, ગિરિસમૂહ, સરિતાઓ, નૃપતિઓ, અને વિજ્ઞાનશાસ્ત્રીઓથી ભરેલું આ વિશાળ જગત તો એને માટેજ સ્થાયેલું હતું. ખરેખર એમજ છે. હું તમને સત્યજ કહું છું.

ટીકા કે સ્તુતિને પાત્ર શહેરોના મુંઝવી નાખે એવા ધૂમાડાવાળા રસ્તાઓ મનુષ્યના અંતઃકરણમાં સ્વાર્થની ભાવના ઉત્પન્ન કરે છે, અને એને દેહાધ્યાસનું જ દીકરણ કરાવે છે; ત્યારે આ અરણ્યો, ક્ષેત્રો અને મેદાનોની વનસ્થલી તેમને ઇશ્વરની અદ્ભુત લીલાનું દર્શન પમાડે છે. આવાં શહેરોમાં રહેતી વખતે તો મનુષ્યે સાક્ષીરૂપેજ રહેવું ઘટે છે; નિહાળીને જોતાં તો આ સુધરેલા સમાજો કરતાં પણ વનસ્પતિ વર્ગમાં કદાચિત વિશેષ કલહો, વિગ્રહો અને અશાંતિ હશે; છતાં પણ જેમ એક મનુષ્ય આ દેવદાડૂ, ચીડ અને ઓકનાં વૃક્ષોમાં ઉભેલો હોવા છતાં પોતાને તેનાથી જુદો-તટસ્થ-સાક્ષીરૂપે સમજતો હોવાથી વનસ્પતિના વિગ્રહમાં પણ તેને આનંદ ઉત્પન્ન થાય છે; તેમ જ મનુષ્ય આ કોલાહલવાળાં શહેરોમાં પણ સાક્ષીરૂપે રહી શકે છે; અને પોતાને સર્વથી પૃથક સમજીને તેની સાથે તાદાત્મ્ય નથી અનુભવતો તેને માટે કોણ કહેશે કે આ વિશ્વ નંદનવન નથી ? આવું ઇશ્વરી જીવન જીવતાં મનુષ્યોજ જગતનાં પ્રકાશક છે.

વસ્તુતઃ “ ઇશ્વર સિવાય બીજું કંઈજ છે નહિ. હું કોનાથી ડરું ને કોનાથી શરમાઉં ? સમસ્ત જીવન મારા ઇશ્વરનું જ જીવન છે; અન્ય કંઈ છેજ નહિ. તે અને હું પણ તેજ છીએ. **एकमेवाद्वितीयम्** ” આ સમસ્ત જગત મારું હિમાચલનું અરણ્ય છે. જ્યારે ઉષાનું તેજ ઝળકે છે ત્યારે કુસુમો સ્મિત કરવા માંડે છે, પક્ષીઓ મધુર સંગીતરવ કરે છે, અને નિર્ઝર આનંદભર્યા નાચ ખેલે છે. અહા ! જ્યોતિષાં જ્યોતિર્ ! પ્રકાશોના પ્રકાશ ! પ્રકાશનો ઉદ્દિષિ ઉછળે છે ! સમ્પ્રિદાનંદનો સમીર વહે છે !

આ રમણીય અરણ્યમાં હું હસું છું, ગાઉં છું, તાળી પાડું છું, ને નાચું છું. શું કોઈ મસ્કરી કરે છે ? નહિ એ તો વાયુની લહરિ હતી-શું કોઈ તિરસ્કાર કરે છે ? નહિ એ તો પશુોનો ખડખડાટ હતો. શું ઝરણાં, વૃક્ષો, પક્ષીઓ અને વાયુમાં વસતા માસજ જીવનથી હું ભડકીશ ?

હું નાચતો, હું નાચતો, હસતો અને વળી નાચતો, આ તારલા તો રજ બધી હું નાચતાં ઉરાડતો.

આ ઇંધ્યાં નહિ, ભીંતિ નહિ, નહિ થાક શોક થઈ શકે,

નથી આજકાલ ન શત્રુ કે સ્પર્ધા કદીય કરી શકે.

નથી હાનિ કે નથી વેદના એ કાંઈ અહીં ના આવતાં,

ના કેં ભયંકર ચિત્ર મારા હૃદયને ભડકાવતાં.

આ વિશ્વનો આત્મા વિહારી હું સુખા વરસાવતો;

આ સર્વનો પ્રિયતમ બની હું પ્રેમપાત્ર રમાડતો.

હું મધુરતમ છું સ્વાસ્થ્ય સૌનું સ્વપ્ન સુખ સૌનું થતો;

કલ કલ થતા નિર્ઝર રૂપે હું શાન્તિ અર્પતો.

હું રામ ને વળી રાવણે ના ભેદભાવ અહીં કશે;

મુજ શાન્ત નિર્મળ રામમાં સૌ રામ દર્શન પામશે.

આકાશ મંડળ તારલા બ્રહ્મ, દૂર તેમ સમીપના;

ઝૂકી રહેલા દૃશ્યમાં હું દિવ્ય ગાન ગબવતો.

(૨) ચંદ્ર પ્રકાશી રહ્યો છે-રૂપેરી શાન્તિનો સમુદ્ર ઉછળાવી રહ્યો છે. 'રામ'ના પરાજના બિજાનાપર એ જ્યોત્સ્ના સંપૂર્ણ પ્રભા રેડી રહી છે. આ પર્વતપર સ્થળે સ્થળે ઉગી રહેલા ગુલાબના સાધારણ ઉંચા છોડની છાયા પ્રસરી રહી છે. જ્યોત્સ્નાથી આચ્છાદિત શય્યામાં તેની છાપ પડે છે, અને 'રામ'ની પાસે શાન્તિથી નિદ્રા લેતી આ સૌમ્ય ચંદ્ર-જ્યોત્સ્નાનાં મધુરા સુકોમળ સ્વપ્ન જેવાં એ સમતિયાળ છે !

ઉંઘ, ઉંઘ, મારા બાળ ! હસી લે મહાણુ સ્વપ્ન રસાળ !

જમુનોત્રી, ગંગોત્રી, સુમેરુ, કેદાર અને બદરિનાં હિમશૃંગો એટલાં તો સમીપ દેખાય છે કે જાણે અહીં ઉભાં ઉભાંજ એનો સ્પર્શ થઈ શકે. વસ્તુતઃ એ મણિમય હિમશૃંગોની અર્ધ વર્તુલાકાર માળા, આ વસિષ્ઠાશ્રમ ઝવેરીના સુકુટપર મદાયલી સુક્રામાળા સમ શોભે છે ! એ પર્વતોનાં ધવલ હિમશૃંગો આ ચંદ્રની જ્યોત્સ્નાના ક્ષીરસાગરમાં સ્નાન કરતાં હોય એવો આભાસ થાય છે, અને શીતળ સમીરની મંદ લહરિઓના રૂપમાં એનો ગાઢ સોહમ ઉચ્છ્વસ અહીં સતત પહોંચ્યા કરે છે.

આ પર્વતપરનો બધો બરફ પીગળી ગયો છે. અત્યારે આ શિખર પાસેનું 'ખુલ્લું' સપાટ મેદાન આસમાની, ગુલાબી, પીળાં, ઘોળાં, અનેકરંગી પુષ્પો કે જેમાંનાં અનેક તો અત્યંત સુગંધીપૂર્ણ છે તેનાથી શોભાયમાન થઈ રહેલું છે. આ સ્થળને લોકો ભૂતોનો વાસ માનીને અહીં આવતાં ડરે છે. ચિકારમય ભૂતોના નિવાસરૂપ મનાઈને પ્રકૃતિનું આ અદ્ભુત સૌંદર્ય-આ દેવોનું નંદનવન-નિર્જન રહે છે ! 'રામ' આ પુષ્પોદ્યાનપર એટલી તો સંભાળથી અને ધીમેથી ચાલે છે કે રખેને એ ધીમે ધીમે હસતાં પુષ્પોનો 'રામ' ના ચરણ સ્પર્શથી વધ થઈ જાય.

કોયલ, કબૂતર અને અનેક પ્રકારના પાંખવાળા ગવૈયાઓ નિત્ય પ્રાતઃકાળે 'રામ'ને આનંદ આપે છે. કોઈ કોઈ વાર તો પ્રાતઃકાળમાં ગુફાના દ્વાર આગળજ એક મોટો અજગર આવીને એના ખાસ ઇરાનની ચક્કી જેવા સંગીતથી 'રામ'ને આનંદ આપે છે. ઉંચે ગગનમંડળમાંજ વિહાર કરતાં-મધ્યાહને શ્યામવર્ણી ધનમંડળમાં ધ્રુવતાં રાજવંશી ગરુડો ઉડતાં ફરે છે ! શું વિષ્ણુ ભગવાનને પોતાની પીઠપર લઈને ફરનારાજ આ ગરુડો નથી ? એક રાત્રે તો 'રામ'ની આગળથી એક વાઘ ફૂદી ગયો હતો.

પેલા પર્વતના સરોવરની આસપાસ આ ખીલતા વનદેવતાઓની કેવી સ્વર્ગીય ભૂમિ છે ? કયા સંબંધથી તેઓ જોડાયેલાં છે ? એઓનો પરસ્પર સંબંધ તો કશોજ નથી; કોઈ પણ જાતનો અંગત સંબંધ છેજ નહિ. આ તો એક સામાજિક સંસ્થા છે; એક તળાવમાં તેઓ સાથે રહે છે, એજ તેમનો સંબંધ છે ! એકજ જળસમુદ્રપરનો તેમનો પ્રેમ તેમને એક સાથે રાખે છે. ચાલો આપણે પણ એકજ સત્યમાં-સ્વર્ગમાં-હૃદયમાં-'રામ'માં એવાજ લક્ષ્મીલાવથી મળી જઈએ.

## સહસ્રતરતાલ

બુલાઈ, ૧૯૦૬.


સમર્પિતસ્તાવચિતાવશેષાણ્યથો વિવસ્વાન્ પરિવર્તમાનઃ ।

પન્થાનિ યસ્યાગ્રસરોરુહાણિ પ્રબોધયત્યુર્ધ્વમુત્સૈર્વમૂત્સૈઃ ॥

માઇલોના માઇલ સુધી આકાશના જેવાં ઉંચાં શિખરોપર પ્રવાસ કરવો; નીચે ખીણોમાં, અરણ્યોમાં અર્થ ( ભોજપત્ર ) નાં અને ખીજાં ઝુલતાં વૃક્ષોને નિહાળવાં; ખન્ને બાજુએ કૂલોની કૂલવાડીઓની સુગંધ લેવો; જ્યાં ચાલવાથી સુંદર કોમળ ફૂલો તમારા પગના અંગુ-ઠામાં ચિંટાઈ પડતાં હોય એવા સુવાળા મખમલ જેવાં ઘાસવાળી જમીનપર ઉઘાડે પગે ચાલ્યા જવું; ફરતી કૈલાસમેરુની ટેકરીઓપરથી ધૂ ધૂ કરતા ઉછળી પડતા જળના ધોધનાં રૂપેરી દર્શનો નિહાળવાં; વિજળીની ઝડપે ફૂદી જતાં ચપળ કસ્તૂરીમૃગ જેવાં રમણીય દોડનારાં કે જેના ઉપર ચંદ્રજ સવારી કરી શકે તેને જેવાં; ધડીમાં આ બાજુએ તો ધડીમાં પેલી બાજુએ, એમ આમતેમ મોટી રંગીન પાંખો ફફડાવતા ગરુડોના ઉડવાથી ચમકી પડવું; સોનું અને સુગંધ સાથે મળ્યાં હોય એવાં સુંદર અને સુગંધી પુષ્પો તથા કમળોને અહીં તહીંથી ચૂંટવાં; જે અનેક ઔષધો અહીં પુષ્કળ થાય છે તેને ખોદવામાં એક ખીજાને હરાવો પાડતા આ મયૂરોને જોઈ આનંદ પામવો; ઐં ઐં ઐં નો ધ્વનિ કરતાં કરતાં લજનો ગાતાં જવાં; એમાંજ અમારો સમય વ્યતીત થતો હતો. સાંસારિક જીવનના ઘોંઘાટ અને કોલાહલથી પોતાને પર અને દૂર અનુભવતાં કૈલાસના શાંત વાયુની લહરિઓ જેમાં નાચતી હોય એવાં ચક્રચકિત વિશાળ, ઘેરાં અને નીલાં સરોવરોની આસપાસ ઉગતા હસતા સૂર્યની સામે દર્પણનું કામ કરતા નિર્મળતાના ભંડાર જેવા કૌમાર હિમરાશિઓ ! આવા ઉચ્ચ પ્રદેશની નિર્જન એકાંતમાં સૂર્ય પોતાના મોહક પ્રભાવનો આનંદ અનુભવે છે. આ ઉચ્ચ પ્રદેશપર કોઈ ઝુંપડી કે પર્ણકુટિની તો આશાજ કેવી ? રાત્રિઓ ગુફામાંજ ચિતાડી હતી કે જ્યાં હમેશાં વાયુજ સૂતો હોય છે.

અહા ! લક્ષ્મીભૂત કરનારા દેહાધ્યાસના મિથ્યા પ્રદેશને દૂર કરવામાં કેવો આનંદ આવે છે ! અહા ! આ સૂર્યપ્રભા અને વાયુલહરિની સાથે એકરૂપ થઈ જવાનો કેવો આનંદ ! અહા ! વ્રજમેવાદિતીયમ્નાં ગહન, સ્વર્ગીય અને અપરિચિત અરણ્યોમાં ભ્રમણ કરવાનો શું અદ્ભુત આનંદ !





## ૩૩-પ્રકીર્ણ.

### હિંદુ નારીઓનો આતિથ્યધર્મ.

ઈંગ્લાંડની એક સન્નારીએ લાંડનમાં આ વિષયપર એક વ્યાખ્યાન આપ્યું હતું; અને જે વ્યાખ્યાન હિંદુસ્તાનના એક વર્તમાનપત્રમાં છાપવામાં આવ્યું હતું; તેમાંથી ‘રામ’ થોડું તમને વાંચી સંભળાવશે. ‘રામ’ એ લાપણ એટલા માટે વાંચે છે કે હિંદુસ્તાનના સામાજિક જીવનના વ્યવહાર માટે તમારા દેશમાં કેવો અયોગ્ય અભિપ્રાય અને અસત્ય કલ્પનાઓ ફેલાયેલી છે તેનું તમને દિગ્દર્શન થાય. કેટલાએક એમ ધારે છે કે જે મનુષ્ય હિંદુસ્તાનમાં જાય છે તે કોઈ પણ પ્રકારનું કાર્ય કરી શકતો નથી. હિંદુસ્તાનમાં જ્ઞાતિબંધનો એટલાં બધાં દહીભૂત થયેલાં છે કે કોઈ પણ અમેરિકન તેઓની સાથે એકત્ર થઈને કામ કરી શકેજ નહિ. જેઓ ત્યાં જાય છે પણ હિંદુઓના સંબંધમાં આવતાજ નથી તેઓએજ આવા અનેક વિચારો અહીં ફેલાવ્યા છે.

અહો ! પોતાના પ્રેમપાત્રને માટે જીવન સમર્પવું, જીવનની આદુતિ આપવી, એ કેટલું ઉન્નત અને ભવ્ય કાર્ય છે ! પ્રેમીને એ પરમોક્ષદાતા છે.

જે પોતાના પ્રેમપાત્ર માટે જીવન સમર્પવા ગમે તે ક્ષણે પુણી છે તેજ માત્ર પ્રેમી છે. આવા પ્રકારનો પ્રેમ જ મનુષ્યને મનુષ્ય બનાવે છે અને તેની પાસે જનસેવાનાં અદ્ભુત કાર્ય કરાવે છે. હિંદુસ્તાનને આવા પ્રેમની જરૂર છે. હિંદુસ્તાનમાં અત્યારે જે કોઈ સ્ત્રી કે પુરૂષ સેવા નિમિત્ત જાય તેઓમાં આવો સુદૃઢ પ્રેમ હોવો જોઈએ.

હિંદુસ્તાનમાં રહીને પણ હિંદુઓના જીવનનો જેઓ અભ્યાસ નથી કરતા એવા મનુષ્યોએજ આવાં અસત્ય બહુગાં ફૂકેલાં હોય છે. જેમ એક પુસ્તકને મીણીઉં કપડું ચીંટાળી પાણીમાં ઘોળીએ તો તેને પાણીનો સ્પર્શ થતો નથી તેમ આ લોકો હિંદુસ્તાનમાં જાય છે પણ હિંદુઓના સંસર્ગમાં આવતા નથી. તેઓ હિંદુઓના જીવનનો અભ્યાસ કરતા નથી અને તેમની સાથે એકતા કે સમાનતા અનુભવતા નથી. એક સ્ત્રી હિંદુસ્તાનમાં ગઈ હતી; તે ત્યાં થોડો કાળ રહી અને તેણે ત્યાં હિંદુ જીવન ગાળ્યું તમારી સામે એ પ્રત્યક્ષ પ્રમાણ છે. આ સ્ત્રીના દષ્ટિબિન્દુથીજ હિંદુસ્તાનમાં તમારે રહેવું જોઈએ એમ ‘રામ’ ઇચ્છે છે. તમે જો ખરી રીતે કામ કરવા જ આવતા હો અને કર્મશીલ તરીકે ત્યાં રહેવા ઇચ્છતા હો તો તમારે એક પાઠનો પણ ખર્ચ નહિ કરવો પડે. ત્યાંના લોકો લાખો મનુષ્યોને આશ્રય આપી રહ્યા છે. એ લોકો એકે ઘણા ગરીબ છે, છતાં તેઓ જેટલા ગરીબ છે તેથી વિશેષ ઉદાર અને ધર્મશીલ છે.

હિંદુસ્તાનના સાધુઓ પાસે ‘રામ’ પૈસો જોયો નથી. જ્યારે તેઓ શેરીમાં ફરતા હોય છે ત્યારે એમ સમજવામાં આવે છે કે તે ક્ષુધાને સંતોષવા માટે ભિક્ષા લેવા ફરે છે. પોતાના ઘરના આંગણા આંગણથી જે કોઈ ભૂખ્યું આવતું જતું હોય તેને લોજન આપી સેવા કરવી, એ હિંદુસ્તાનની સ્ત્રીઓનો મુખ્ય ધર્મ છે; અને એ માતાઓ તેને ઈશ્વરી આજ્ઞા માનીને.

ભૂખ્યાંને ભોજન, તરશ્યાંને પાણી, ને જેને જે જોઈતું હોય તેને તે યથાશક્તિ આપી સેવા કરવામાં આનંદ માને છે. કોઈ સ્ત્રીને આંગણેથી સાધુ ભૂખ્યા પાછો ફરે ને તે વખતે તેને આપવાને કશું પણ તૈયાર ન હોય તો તે સ્ત્રીના મનની કેવી સ્થિતિ થાય તે તો ‘રામ’જ ભણે છે! એક સાધુને તે ભોજન ન આપી શકે તો તેની આંખોમાંથી આંસુની ધારા વહેવા માંડશે. માત્ર ભગવાં કપડાંવાળો સાધુજ આમ આદર પામે છે એવું નથી, પણ સાધુ કે ગરીબના વસ્ત્રમાં ભમતું હરકોઈ માલુમ પડે તે સૌ સાધુ સમાન પૂજ્ય ગણાય છે. સાધુ એટલે માત્ર સન્યાસી કે સ્વામીજ નહિ, હિંદુસ્તાનમાં તમે ભૂખ્યા ફરતા હો તો તમને પણ તેઓ સાધુજ માનશે. જેની પાસે દ્રવ્ય કે ભોજનસામગ્રી નથી તે સૌ તેમની દૃષ્ટિમાં સાધુ જ છે.

### હિંદુઓનો પત્નીધર્મ.

અમેરિકા અને ઇંગ્લાંડમાં એવી બહુ ચર્ચા થાય છે કે હિંદુસ્તાનમાં પત્નીને માટે જસએ પ્રેમ કે સન્માન નથી; પણ આ તદ્દન અસત્ય છે. આ દેશ કરતાં હિંદુસ્તાનમાં પત્ની વિશેષ પ્રેમ અને સન્માન પામે છે. તમારા દેશમાં જાહેર મંડળમાં તમે તેના પ્રતિ પ્રેમ દર્શાવો છો; ચુંબન દેવો છો; અનેક લાડ લડાવો છો; પણ ખાનગી વ્યવહારમાં તો તેની ઉપેક્ષા જ કરો છો. હિંદુસ્તાનમાં પતિ જાહેર સમાજમાં પત્નીને થોડું કે જરીયે માન નહિ આપતો હોય, પણ તેના અંતઃકરણમાં તો તેના પ્રતિ પ્રેમ અને સન્માન ધરાવે છેજ. આ દેશમાં ગૃહ, સંબંધ અને વ્યવહાર કરતાં સમાજની દૃષ્ટિમાં એટલે કે જાહેર મંડળમાં માન આપવું એ બાહ્યચારજ વિશેષ ઉપયોગી મનાય છે; પણ ત્યાં તેમ નથી. હિંદુસ્તાનમાં પતિ પોતાની પત્ની પ્રતિ જાહેરમાં એટલું બધું લક્ષ નથી આપતો, પણ પોતાના પ્રત્યેક વ્યવહાર પત્નીના સુખલોગ માટેજ કરતો હોય છે. તેનું સુખ વધારવામાં તે પાછી પાની કરતો નથી. તફાવત એ છે કે હિંદુસ્તાનમાં સ્ત્રીઓને પુરૂષોના પ્રમાણમાં કેળવણી મળતી નથી. પરંતુ ‘રામ’ પૂછે છે કે શું તમારા દેશમાં સ્ત્રીઓને પુરૂષોના જેટલું જ વિદ્યાદાન મળેલું છે? હાલના જમાનામાં હિંદુસ્તાનના પુરૂષોને પણ તમારા દેશના પુરૂષો જેવી કેળવણી નથી મળી શકતી.

આ દ્વંષણનું કારણ ત્યાંની લગ્નપદ્ધતિ છે એમ હાલના લોકો કહે છે, પણ ખરું જોતાં તેમ નથી; એ પ્રશ્નનું નિરાકરણ એમ કરવું વાજબી નથી.

હિંદુસ્તાનમાં પુરૂષ પોતાની સ્ત્રીને “મારી સ્ત્રી” કહેવાની હિમ્મત કરી શકતો નથી; તે પોતાની સ્ત્રી સંબંધે બોલતો હોય ત્યારે “મારી સ્ત્રી” કહીને વાત કરતો નથી. એમ બોલવું એ ત્યાં અશ્લીલ, અધાર્મિક અને અસભ્ય ગણાય છે. જ્યારે તેની પોતાની પત્નીની વાત છેડવી હોય ત્યારે તે “મારા કૃષ્ણની મા” “મારા રામની મા” વગેરે વાક્યોથી સંબોધે છે.

હિંદુસ્તાનમાં જ્યારે પ્લેગ બહુ જોરથી ચાલતો હતો ત્યારે તે રોગ એપી હોવાથી સરકારી કાયદો એવો હતો કે પ્લેગના દર્દી પાસે બીજા કોઈએ જવું નહિ.

એક મહાન ઉદાર સ્ત્રી પોતાના પ્લેગથી પીડાતા બાળકની ઝુંપડીમાં હરકોઈ ઉપાયે પણ દાખલ થઈ. તે ત્યાં રહી અને “હું તો મારા બાળકની સેવા કરીશ” એમ જણાવ્યું. એના પ્રેમમય અંતઃકરણના અત્યાચ્છથી તે દાખલ થઈ શકી અને પોતાના બાળકને ખોળામાં સૂવડાવી સેવા કરી શકી. એ બાળકે પોતાનો વત્સલ માના ખોળામાંજ પ્રાણ છોડ્યો. ક્રિશ્ચિયન લોકો જેમ ઇસુના ચરણમાં પોતાનું શિર રાખીને મૃત્યુ પામે તો બાવ્યશાળી મનાય છે, તેમ હિંદુઓમાં પણ પોતાની માતાના ખોળામાં મૃત્યુ પામવું એ સફળતિદાયક અને પવિત્ર મનાય છે.



તમારા દેશમાં તમે ઇશ્વરને પિતા માનીને પૂજો છો અને પિતા સ્વર્ગમાં છે એમ કહો છો. હિંદુસ્તાનમાં તેથી ઉત્તર છે, તેઓ ઇશ્વરને માતા માનીને પૂજા કરે છે. હિંદુઓની ભાષામાં “મા” શબ્દ બહુ મીઠો ને બહાલમયો છે. બહાલો પ્રભુ-પૂજ્ય પરમેશ્વર, એને પુષ્કળ હિંદુઓ ‘માતાજી’ ની સંજ્ઞા આપે છે.

જ્યારે કોઈ હિંદુ આજારી પડે છે અથવા તો તેને કાંઈ બહુ આપત્તિ આવી પડી હોય છે ત્યારે તેના મુખમાંથી “મારો પ્રભુ” એવા શબ્દો નથી નીકળતા; પણ સ્વાભાવિક “મા-મા” એમ કહેવાઈ જવાય છે. આ શબ્દો તેના શુદ્ધ અંતઃકરણમાંથી નીકળે છે. હિંદુઓનો આત્મા “મા” શબ્દ પ્રતિ અતિ ઉચ્ચ ગાઢ પ્રેમ ધરાવે છે.

### સાક્ષાત્કાર અને વાસના.

ક્ષુધાતુર મનુષ્યની પેઠે આપણે ઇશ્વરસાક્ષાત્કાર માટે તરફડીઆં મારીએ છીએ; મનરૂપી મુરલીમાં મંત્રનાદનો ધ્વનિ પૂરીને સાધના કરીએ છીએ. ત્યારે હવે એ સુખ-એ સ્વાદ માટે વાસ્તવિક ઉપાય શું છે? મનરૂપી સરોવરમાં અનેક સ્વાર્થી વાસનાઓ ભરી છે તેને શોધી કાઢો. પ્રબળ શુભેચ્છાઓ અને દૃઢ નિર્ણયદ્વારા એનો વિનાશ કરો; અને નિર્મૂળ કરવા દૃઢ પ્રતિજ્ઞા લ્યો. જ્યારે એ મનરૂપી સરોવરમાંથી તમે બહાર નીકળશો ત્યારે પહેલાંનું વિષમય જળ અમૃત બની જશે. પછી એ જળનું ગાય લેંસ આદિ જનનર તેમજ સ્ત્રી પુરૂષ અને બાળકો હરકોઈ પાન કરશે અને કોઈને એ વિષ નહિ ચડે. તેમાંનું પહેલાંનું નિંદાપાત્ર વિષ ઇશ્વરસાક્ષાત્કારના અનુભવરૂપી મહાન ઔષધી ભળવાથી અમૃત બની જશે.

નિર્ભજતાનાં કારણો શોધી તેને નિર્મૂળ કરો. વાસનાઓજ એકાગ્રતામાં મુખ્ય વિગ્રકર્તા છે. જ્યાં સુધી મનની વિશુદ્ધિ અને આત્મજ્ઞાન સંપાદન નથી થતાં ત્યાંસુધી મનની એકાગ્રતા થતી નથી. એકાગ્રતા કરતી વખતે તમને જે વિચારો ભ્રમણામાં નાંખતા હોય ને તમને અધોગત બનાવતા હોય તેને શોધી શોધીને નિર્મૂળ કરો. તમે તમારી જાતને શ્રેયસ્કર અને વિશ્વાસપાત્ર બનો.

આ દેશમાં અનેક પ્રકારનાં ભાષણો થાય છે, પણ હવે તો તમે તમારી જાતની-પોતાનીજ પાસે બ્યાખ્યાન આપો. પોતેજ ઉપદેશ ગ્રહણ કરો. એ વિના કોઈ પણ પ્રકારની ખરેખરી ઉન્નતિ થવી સંભવિત નથી.

રાત્રે બિછાનામાં સૂવા જતા પહેલાં દિવસે જે જે દોષ કે અપરાધ થયા હોય તે નોંધી લઈ તેને દૂર કરવા પ્રયત્ન કરો. આઈબલ વાંચો, ગીતા કે ઉપનિષદનો પાઠ કરો અથવા ઐમર્સન આદિ તત્ત્વવેત્તાના ગ્રંથનો અભ્યાસ કરો.

દોષ, મોહ, દુઃખ કે શોકના વિચારો આવતા હોય તો આ પ્રકારના અભ્યાસની સહાયતાથી તે વિચારો શાથી અંતઃકરણમાં પ્રવેશ કરે છે તેનું મૂળ કારણ શોધી કાઢો. તેમાંથી મનને સત્ત્વર નિર્લિપ્ત કરી પ્રણવોચ્ચાર કરવા માંડો, અને જ્યારે એમ ખાત્રી થાય કે હવે એવા પ્રકારના ક્ષુદ્ર વિચારો નાબૂદ થયા છે અને તમે તેને હાંકી કાઢવામાં બિજ્ય મેળવ્યો છે ત્યારે તેનો પુનઃ વિચાર ન કરતાં એ દોષપત્રકને ફાડીને ફેંકી દો. આવી રીતે એક એક દોષને વીણી વીણીને લેતા જાઓ; એ પ્રત્યેક દોષનું મૂળ કારણ શોધવાનો પ્રયાસ અને પુનઃ આ માટે આવે છે તેનું કારણ-આદિ વિચારોનું બ્યાખ્યાન તમે પોતેજ તમારી જાતને સંભળાવો.

તમેજ તમારા ઉપદેશક બનો. સૌએ પોતાનું કામ પોતેજ કરવું જોઈએ. મનન કરતાં કરતાં મોટેથી પ્રણવોચ્ચાર કરો. જ્યારે દિવ્ય સ્વરોચ્ચાર ચાલતો હશે ત્યારે એ સ્વર્ગીય તાલની અપૂર્ણ સહાયતા મળશે. એ દિવ્ય તાનથી તમને અનેકધા ઉત્સાહ મળશે. આ પ્રથમવિધિ છે.

અનેક રૂપોમાં પ્રતીત થતી સર્વ ઉપાધિનું મૂળ માત્ર એક અજ્ઞાનજ છે. સમ્યક્જ્ઞાનન્દ આત્માનું અજ્ઞાન, એ ચૈતન્યરૂપ આત્માને બદલે આ દેહમાં મિથ્યા આત્મભાવ-અધ્યાસ અને બહારના પદાર્થોમાંથી સુખપ્રાપ્તિની ઇચ્છા, એજ સર્વ પ્રકારનાં દુઃખ, શોક, ખેદ અને ઉપાધિનું મૂળ છે. તમે અનંત આત્મસ્વરૂપનો સાક્ષાત્કાર કરશો એટલે પછી તમને ક્રોધ, મોહ, દુઃખ કે શોકને આધીન થવાનો ભયજ નથી.

લોકો કહે છે કે ગણિતશાસ્ત્રના સિદ્ધાંતો પેટે નીતિશાસ્ત્રના નિયમોમાં સત્ય નથી; પણ એ એક મહા ભ્રમ છે. ગુફામાં કે નિર્જન અરણ્યમાં પણ જો તમે કાંઈ અપરાધ કર્યો હશે તો ત્યાંનું નિર્દોષ ઘાસ તમારા પાપની સાક્ષી પૂરશે. દિવાલો અને વૃક્ષો તમારા પાપને સિદ્ધ કરી આપશે. જે લોકો કાર્યકારણના રહસ્યને જાણતા નથી તેઓજ પોતાની પરિસ્થિતિનો દોષ કાઢે છે. એ ઈશ્વરી નિયમ સપ્રમાણ વિશ્વવ્યાપી છે. ઈશ્વરની આંખોમાં ધૂળ નાખવા યત્ન કરો છો પણ તેમ ન થતાં ઉલટા તેથી તો તમેજ આંધળા થશો.

અપવિત્રતા ને પાપાયરણ કરશો એટલે પરિણામે દુઃખજ પામશો. મનુષ્યને આ નિયમને આધીન થવુંજ જોઈશે. જ્યારે તે ભયંકર દુઃખનું પરિણામ સહન કરે છે ત્યારેજ તે પોતાની નીચ વાસનાઓનો ત્યાગ કરે છે.

તમે માત્ર એક વખતજ પવિત્ર વિચારોને પોષણ આપવામાં વિજય મેળવો તો પછીગમે તેટલો વખત પણ ચિત્તની એકાગ્રતા રાખી શકશો.

અતિ ભૂખ્યા પણ ન રહો ને અકરાંતિયા થઈને પણ ન ખાઓ. એ બન્ને હાનિકારક છે- એ બન્ને ત્યાજ્ય છે. ખાવું કે ઉપવાસ કરવો એ તો શરીરની સ્થિતિ જોતાં સ્વાભાવિક માલુમ પડે છે. કોઈ પણ જાતના હાસતવથી દૂર રહો. તમે પોતેજ તમારા અધિષ્ઠાતા અને ઉપદેશક બનો.

હિંદુ ધર્મમાં અમુક દિવસો ચિત્તની એકાગ્રતાના સાધન માટે અતિ ઉપકારક માનવામાં આવે છે. પૂર્ણિમાને દિવસે કે રાત્રિએ ફલાહાર ખાઈને રહેશો તો તમને તેનો અનુભવ થશે.

### સાક્ષાત્કાર અને માયા.

ભારતવર્ષના ઘણાખરા ભાગોમાં મરાઠી (મશાલ) જ્વાળાનો પ્રયોગ અભણ્યો નથી. એ ઝગઝગતી જ્યોત ઘણીવાર પ્રકાશના એક મોટા ચક્ર જેવી માલુમ પડે છે. ઘણીવાર અગ્નિની કોઈ અખંડિત રેખા જેવી પ્રતીત થાય છે. વળી અંડાકાર ગોળ પણ થઈ જાય છે. કોઈ વાર ઉપર તો કોઈવાર નીચે ઉતરી પડે છે. અર્થાત્ આવી રીતે અનેક પ્રકારનાં નવાં નવાં રૂપ ધારણ કરે છે. આ સર્વ પ્રકારનાં રૂપ શું જ્યોતિમાંથી વાસ્તવિક રૂપમાં પ્રતીત થાય છે ? શું એ બધાં નવાં નવાં રૂપ એ મશાલમાંથી નીકળે છે ? ત્યારે શું એ બહારનાં બહારજ ક્રિપ્ત થાય છે ? શું જ્યારે એ મરાઠી નથી ફેરવતા ત્યારે એ બધા આકાર એમાં પાછા પ્રવેશ પામે છે ? અથવા તો બધાં રૂપોનો અભાવ થઈ જાય છે ? આ બધા પ્રશ્નોનો ઉત્તર નકારમાંજ દેવો પડશે.

જે વખતે મશાલ ફરતી હોય છે ત્યારેજ એ વાંકીચૂંકી અને સીધી રેખાઓ ઉત્પન્ન થાય છે, અને જ્યારે ફરવું બંધ થઈ જાય છે ત્યારે મશાલમાં એ આકારોનું કંઈપણ ચિહ્ન જણાતું નથી. મશાલ બહુ જોરથી ફરવા સમયે એ રેખાઓ પ્રત્યક્ષ જણાય છે ખરી, પણ તે વાસ્તવિક રીતે તો છેજ નહિ.

એવીજ રીતે ( Absolute Conciousness ) શુદ્ધ ચૈતન્ય સ્થિર રહીનેજ મશાલની પેઠે નામરૂપ (દૃશ્ય જગત)ના સંપર્કથી અલિપ્ત રહે છે; અને જ્યારે નામરૂપાદિ નાનાપણું પ્રતીત થાય છે ત્યારે એ પ્રતિતી એટલે કે આભાસ માત્ર ફરતી મશાલના આકારની પેઠે માયિકજ હોય છે. ચૈતન્ય તો સદા એ આભાસથી અલિપ્ત અને અવિકૃતજ રહે છે. એ અખંડ જ્યોતિ સંપૂર્ણ દૃશ્યોમાં વિદ્યમાન રહે છે, પરંતુ જ્યોતિમાં દૃશ્ય કોઈ પણ કાળે હોતું નથી. એવીજ રીતે સર્વ નામ રૂપમાં 'રામ' રમે છે, પરંતુ 'રામ'માં નામરૂપ કેવળ નશ્વર અથવા માયિકજ હોય છે.

જેવી રીતે ફરતી મશાલથી ઉત્પન્ન થનારા ભાસમાન આકારોનું અસ્તિત્વ કેવળ એના ભ્રમણ કરવાપરજ અવલંબિત હોય છે; તેવીજ રીતે નાના નાના પ્રકારનાં નામરૂપો કે જેનાપર જગતનો આધાર છે તેનું ભાસમાન થતું અસ્તિત્વ પણ માત્ર માયા શક્તિપરજ નિર્ભર છે.

એ માયા શક્તિનું કદીપણ સ્વયં અસ્તિત્વ તો નથીજ હોતું. એ દૃશ્ય કિંવા અદૃશ્ય હોઈ શકે છે, પરંતુ એ સ્વતંત્ર કદિપણ નથી રહી શકતી. આ માયા શક્તિજ કોઈ પણ વ્યક્ત કે અવ્યક્ત વસ્તુ અથવા વિચારના સ્વરૂપમાં પ્રતીત થાય છે. સંકલ્પવિકલ્પાત્મક મન અને દૃશ્યજગત એ બન્ને ખરી રીતે એ એકજ શક્તિનાં, એકજ વસ્તુનાં પેટ અને પીઠ છે. સંકલ્પશૂન્ય સ્થિર મન, શુદ્ધ જ્ઞાન અને કેવલ બ્રહ્મ એકજ છે. જે મનમાંથી વાસના અને આસક્તિરૂપી મેલ કાઢી નાખીએ તો મનની ચંચળતા દૂર થઈ એમાં સ્થિરતા આવે છે; અને પૂર્ણ સ્થિરતા પ્રાપ્ત થઈ એટલે સમજવું કે મન બ્રહ્મસ્વરૂપજ થઈ ગયું. આ સાક્ષાત્કારથી માયા પરાજિત થઈ જાય છે; જગત નન્દનવન બની જાય છે; પોતાનું ગુમાવેલું સ્વાનન્દનું સામ્રાજ્ય તત્કાલ પુનઃ પ્રાપ્ત (Loss paradise is regained) થાય છે; સર્વત્ર આનન્દ આનન્દજ પ્રતીત થાય છે; દૈતલાલ સમૂલ નષ્ટ થઈ જવાથી સંપૂર્ણ ભય અને ચિન્તા એ અખંડ સત્-ચિત્-આનન્દ સ્વરૂપમાં લીન થઈ જાય છે.

'રામ'ની સામેજ એક બુવાને સુઘવાને માટે ગુલાબનું ફૂલ તોડ્યું. જેવો એ તેને નાકની આગળ લઈ ગયો કે તરતજ એમાંથી એક મધમાખીએ એના નાકની અણીને ડાબ માર્યો. એ બિચારો દુઃખ થતાં રડવા માંડ્યો અને ફૂલ એના હાથમાંથી પડી ગયું.

શું પ્રત્યેક ગુલાબની પાંખડીમાં મધમાખી હોય છે? હા, અવશ્યમેવ. એવું કોઈ પણ વિષયોપલોગરૂપી ગુલાબ નથી કે જેમાં દુઃખરૂપી મધમાખ ભરાઈ બેઠી ન હોય. અનિવાર્ય વાસનાઓએ તેની વેદનાનો દંડ ખમવો આવશ્યકજ છે.

ઓ મહા વિસ્મરણશીલ લોકો ! પોતાના આત્મસ્વરૂપને ન ભૂલો. આ કૃત્રિમ ગુલાબને તોડવાની તમારે જરાએ આવશ્યકતા નથી. જ્યાં જ્યાં પ્રકૃષ્ટિત ગુલાબ હોય છે ત્યાં ત્યાં તમે હાજર છો; અને એની મોહિત કરનારી રમણીય સુગંધ પણ તમારીજ છે. રાજાને જોશો તો એનો સંપૂર્ણ વૈભવ પણ તમારે લીધેજ છે. સૌંદર્યને જુઓ તો એની રમણીયતા પણ તમેજ છો. સુવર્ણ અને રત્ન અલંકારને જુઓ તો એની ઉજ્જવલ પ્રભા પણ તમેજ છો. અરે, મિથ્યા વાસનાઓને મનમાં શા માટે સ્થાન આપો છો ?

સર્વાત્માની સાથે પોતાના આત્માની એકતા અનુભવો. પરમાત્માની સાથે પોતાનો અલેક અનુભવો. તમે તેજ કૃષ્ણ ભગવાન છો કે જેણે એકજ સમયે સહસ્રો ગોપીઓ સાથે હાથમાં હાથ રાખીને રાસલીલા કરી હતી. સમુદ્રમાં કે રાજ્યભવનમાં, વનમાં કે ઉપવનમાં, રણ-સંગ્રામમાં કે અન્તઃપુરમાં, અર્થાત્ સર્વ સ્થળે અને સર્વકાળે તમે ઉપસ્થિત છો.

‘રામ’ સર્વથી ઉચ્ચ ગિરિવરના શિખરપર ચડીને ગર્જના કરીને પૂકારે છે કે:—

હારિદ્ર્ય અને દૌર્બલ્યની ફરિયાદ કરનારા લોકો ! તમે સત્યતઃ સર્વશક્તિમાન પ્રભુ છો; સ્વયં ‘રામ’જ છો. પોતાની કલ્પનામાંજ ન બંધાઈ જાઓ. ઉઠો, જાગ્રત થાઓ અને તમારી નિદ્રા અને સંસારરૂપી સ્વપ્નને ઉતારીને દૂર ફેંકી દો.

અરે, તમે પોતેજ સર્વસ્વ છો, તો પછી વૃથા દુઃખ અને હારિદ્રતામાં શા માટે ફસાઈ પડ્યા છો ? અરે ! જરા ઉઠો અને સત્ય સ્વરૂપને ઓળખો, એટલે આ બધાં દુઃખહારિદ્ર્ય પોતાની મેળેજ લોપ થઈ જશે.

સર્વ સુખોની ખાણ અને સંપૂર્ણ આનન્દના અન્તરાત્મા તમેજ છો; કોઈ પણ પદાર્થ તમને હાનિ નથી કરી શકતો. જરા ‘રામ’ને ખાતર તો પોતાના આત્માને ઓળખો. વિલગ્ન શા માટે કરો છો ? એના યથાર્થ રૂપને ઓળખો.

તમે રાતદિન અવિશ્રાંત શ્રમથી અને અત્યંત ઉત્સાહથી સુખની શોધ કરવામાં મંડ્યા છો; પરંતુ એ કામમાં તમને સદૈવ નિરાશાજ પ્રાપ્ત થાય છે. એવા મૂર્ખ ન થાઓ. ઇંદ્રિયોના વિષયોમાં સુખને ન શોધો. એ ઇંદ્રિયોના દાસો ! પોતાના સુખ માટેની આ નિષ્ફળ અને બાહ્ય શોધને છોડી દો. અમરતાનો મહાસાગર તમારી અંદર છે. સ્વર્ગનું રાજ્ય તમારામાંજ છે. તમે અમૃતના પણુ અમૃત છો. મન અને સંસારને પરમાત્માના સ્વરૂપમાં લય પમાડી દો; પોતાના ક્ષુદ્ર અહંકારનો ત્યાગ કરો અને પવિત્ર ઉન્માદમાં મસ્ત બનો.

અરે પ્રિય વર્ગ ! આ નશ્વર શરીરની કચોરેન્દાઇનની આટલી બધી ચિન્તા શા માટે કરો છો ? આ અનાત્મનું શું થશે એની જરાએ ચિન્તા ન કરો. તમામ સગાં-સંબંધીના મિથ્યા વિચારોને દૂર કરો.

જે આંખો ઇશ્વરને નથી જોતી તે કુટી જાય તોજ ઠીક છે ! ધિક્કાર છે તે અંતઃકરણને કે જે વાસનારૂપી વ્યાધિને ધારણ કરીને પડયું છે !

તમારાં આંસુઓથી તમામ નાસ્તિકતાને ધોઈ નાંખો. તમામ વાસ્તવિક સ્થાનપર સારી રીતે બિરાજમાન રહો. નિન્દા તથા સ્તુતિ ત્યાં નથી પહોંચી શકતાં. સાધારણ સુખ અને દુઃખનું ત્યાં નામ માત્ર પણ નથી.

ઇશ્વરને તમારી નૌકામાં સ્થાપિત કરો અને સંપૂર્ણ સુખોને જવા દો. એવું કરો કે ઇશ્વરભક્તિરૂપી વાયુ આ ક્ષણભંશુર નરવેહરૂપી નૌકાના અહંકારરૂપી સહને ઉરાડીને લઈ જાય, અને લઈ જઈને પરમાત્મારૂપી મહાસાગરમાં છોડી મૂકે.

ભક્તિરસના નિશામાં જે લોક મસ્ત બને છે તેઓજ અત્યંત સુખી છે. ધન્ય છે એ લોકને કે જેઓને ઇશ્વરી ભક્તિનો ઘનધાર નિશો ચડયો છે. એ મનુષ્ય પૂજનીય છે કે જે સાંસારિક દષ્ટિનો વિનાશ કરીને શુદ્ધ અપ્રમાનદમાં નિમગ્ન છે !



# સ્વામી રામતીર્થનાં પત્રો.

મક્ત ધનારામનું ટુંક વૃત્તાંત.\*

ભગત ધનારામજી કે જેમને ગોસ્વામી રામતીર્થજીની બાલ્યાવસ્થામાંજ ગુરુ બનવાનું સહસ્રાબ્ધ પ્રાપ્ત થયું છે તેઓ ભગવાનો ધંધા કરે છે અને હાલ પંજાબમાં ગુજરાંવાલાં શહેરની પુરાણીમંડી નામની ગલીમાં રહે છે. એમનું વય સિત્તેરેક વર્ષનું છે. એમના પિતાનું નામ લાલા જગદિરમલ હતું. સ્વામી 'રામ'ની પેઠે બાલ્યાવસ્થામાંથીજ માતાનો વિયોગ એમને પણ થયો હતો.

ભગતજી નાનપણમાં ગામડી નિશાળે થોડું ધણું નાચું ડાચું લખતાં શીખ્યા હતા. સ્વામી 'રામ'ની ભગતજી પ્રતિની અપ્રતિમ ભક્તિને લીધે એમણે ભગતજીના જીવન વિષે એમને પૂછીને કેટલુંએક ટાંચણ પોતાની નોટબુકમાં કરેલું છે એ ઉપરથી, તેમજ શ્રીમાન નારાયણ સ્વામીએ ભગતજીના શ્રીમુખેથી સાંભળેલી હકીકતપરથી માલૂમ પડે છે કે ભગતજી નાનપણથીજ અત્યંત ચાલાક અને બુદ્ધિશાળી હતા.

બુદ્ધિની તીવ્રતા સાથે ભગતજીનો સ્વભાવ પણ બહુ ઉગ્ર હતો. તેઓ કોઈનું જરાપણ સાંપે તેવા નહોતા. આવાં કારણથી ગામડી નિશાળો પણ એમણે બેથી વધારે બદલી હતી. અભ્યાસ પણ એ કારણને લીધેજ આગળ વધારી ન શક્યા એવું માલૂમ પડ્યું છે કે એકવાર પંડ્યાજીએ ભગતજીને કાંઈ કારણસર માર્યા હશે; તે દિવસે ઘેર આવીને ભગતજીએ એવો હઠ કર્યો કે હવે જો મને ભણવા મોકલશે તો હું ભાગી જઈશ. નમાયા બાળકનો પિતાએ પક્ષ કર્યો, અને ત્યારથી ગામડી નિશાળનું બાકી રહેલું ભણતર પણ ભગતજીને માટે સદાને માટે બાકીજ રહ્યું. તેમ છતાં સ્વામી 'રામ'નાં પત્રોપરથી જણાય છે કે એમણે પોતાની ઉત્તરાવસ્થામાં હિન્દી લખવા વાંચવાનો થોડો પ્રયત્ન કર્યો હતા. આપણે એ વિષયનાં ટાંચણ તમારીએ:—

“આપ પોતેજ કાગળ લખવાની ટેવ પાડશો; ધીરજ અને પ્રેમથી એ કામ કરશો; પણ જલ્દી.” તા. ૨૦-૨-૧૮૯૪.

“આપ આપની હકીકત પોતાને હાથેજ લખશો.” તા. ૨૫-૨-૧૮૯૪,

“આપના અક્ષર હવે પહેલાંના કરતાં સારા છે; નાના લખવાનો યત્ન કરશો.” તા. ૬-૧૨-૧૮૯૪.

\* સ્વામીજીનાં ઘણાં પત્રો ભગત ધનારામજી ઉપર લખાયલાં હોય પ્રસ્તાવનામાં જણાવ્યું છે તેમ “ગોસ્વામી તીર્થરામે પોતાની બાલ્યાવસ્થામાં ભગત ધનારામજીને પોતાના સહયુર તરીકે સ્વિકારી લીધા હતા; અને તીર્થરામજીના પિતા ગોસ્વામી હીરાનંદજીએ એમને ભગતજીની દેખરેખ નીચે રાખેલા હતા; તેથી ભગતજી જીવતા રક્ષક હતા. એ કારણથી ભગતજી યશ્વિ તીર્થરામજીના યશ્વિ સાથે એટલું તો નિકટવર્તી છે કે એમનું ટુંકું જીવનવૃત્તાંત લખીને આ સાથે જોડવું ઉચિત માન્યું છે.”

કેળવણી હોવાનું એટલેથીજ પૂરું થવાથી પિતાએ એમને ભંગારાનું કામ શીખવાને કોઈની દુકાને રાખ્યા હતા. ત્યાં તેમણે એ કામ શીખવાનું શરૂ કર્યું અને થોડાજ સમયમાં ગુજરાન જેટલું કમાવાની શક્તિ પ્રાપ્ત કરી. એજ અરસામાં તેમને કસરત કરવાનો અને કુસ્તી ખેલવાનો શોખ ઉત્પન્ન થયો. સાંજે પોતાના ધંધામાંથી પરવારતા એટલે તેઓ અખાડામાં જઈ કુસ્તી શીખતા હતા, અને અનેક પ્રકારની કસરત શીખી પહેલવાન બનવાનો પ્રયાસ કરતા હતા. તેઓ દુકાનનું કામકાજ શીખતાં જ કાંઈ થોડું કમાતા હતા તે ખાવા પીવામાં ખરચી નાખતા હતા.

ઝોગણીસ વર્ષની ઉંમરે તેઓ કટાસરાજના મેળામાં યાત્રાએ ગયા. પંજાબમાં આ મેળો બહુ મોટો ભરાય છે. સુમારે વીશ વીશ અને પચીશ ત્રીશ ગાઉથી સાધુસંતો અને સભજનો ત્યાં એકઠા થાય છે. એમાં ખાસ કરીને સાધુસંતો બહુ ભરાય છે. એ મેળામાં મહાત્માઓનાં દર્શન થવાથી એમને સત્સંગ સેવવાની ઈચ્છા ઉત્પન્ન થઈ, અને દાન-પુણ્યમાં શ્રદ્ધા બેઠી.

એ મેળામાંથી પાછા ફરતાં રસ્તામાં પિંડલાદલખાન કરીને એક શહેર આવે છે ત્યાં તેઓ ભંગારાની દુકાન કરીને રહ્યા. અહીં તેઓએ એક કસરતનો અખાડો પણ જમાવ્યો. એ અખાડામાં અનેક યુવાનો એમની પાસે પહેલવાની અને કુસ્તી-કસરત શીખવા આવતા હતા. આમ અહીં એમના ઉગતા નવચૌવનભર્યા શરીરનો બહુ સુંદર રીતે વિકાસ થવા લાગ્યો. તેઓ અખાડાની તથા દુકાનની આવકનો ઉપયોગ ખાવા અને ખવરાવવામાં તેમજ સાધુસંતોની સેવા કરવામાં કરતા હતા.

એ શહેરમાં કથા થતી ત્યાં તેઓ નિત્ય જતા, એટલુંજ નહિ પણ પોતાના અખાડાના આદમીઓને પણ સાથે લઈ જતા. કેટલીકવાર કથા સાંભળીને સાથે સાથે પોતાના સાથીઓને સમજાવતા જતા હતા. આવી રીતે તેમની ધાર્મિક વૃત્તિ વધતી ગઈ. પ્રેમભક્તિનાં વર્ણુનની તો એમના હૃદયપર બહુ સચોટ અસર થતી. એકવાર ભક્ત મુદામાની અપ્રતિમ નિઃસ્પૃહતા અને ભગવાન શ્રીકૃષ્ણની એની નિષ્કામ ભક્તિ પ્રત્યેની અધીનતા જોઈને તેઓ અત્યંત રડ્યા હતા.

કિન્તુ ધર્મનાં ગૂઢ રહસ્યોની કુંચી હંજુ તેમને નહોતી મળી. તેવામાં સદ્ભાગ્યે એક સમયે યોગવાસિષ્ઠની કથા સાંભળવાનો સુયોગ તેમને પ્રાપ્ત થયો.

વેદાન્તના આ ધુરંધર અંધશ્રવણથી સર્વ લાલિત્વં દ્રશ્ય-એ સૂત્રને અતુસરીને હવે તે પોતાને ખુદા કહેતા અને અન્યને પણ ખુદા કહીનેજ બોલાવતા.

આટલું વાચિકજ્ઞાન પ્રાપ્ત થવાથી તેમને એક જાતની અશાંતિ થઈ. જ્ઞાનની જિજ્ઞાસા તીવ્ર અને ઉત્કટ થઈ અને સત્યની શોધમાં નીકળવાની આતુરતાએ દૈવ અને પ્રબળરૂપ ધારણ કર્યું. મનમાનતું કમાઈ શકતા એટલે એ સંબંધે તો કાંઈ ચિન્તાજ નહોતી, તેમ અવિવાહિત હોવાથી કુટુંબપાલનની પણ ફિકર માથે નહોતી. અવિવાહિત રહેવામાં આનંદ છે એવો દૈવ નિશ્ચય થઈ જવાથી ભગતજી જીવન પર્યંત અવિવાહિતજ રહ્યા હતા.

જ્ઞાનની ઉત્કટ જિજ્ઞાસાને લીધે ભગતજીને ઘણી ઊંચેની રહેતી હતી. પિંડલાદલખાનમાં મનમાનતી શાન્તિ પ્રાપ્ત ન થવાથી ત્યાંથી તેઓ પાછા ગુજરાંવાલા જવા નીકળ્યા. અહીં એમને ધીજા ઘણા સંત સાધુઓનાં દર્શન થયાં. એક મહાત્માને એક દહાડો નિમંત્રણ કરી તેમને પોતાના મનની અવસ્થાની હકોક્ત કહેતાં તે મહાત્માએ તેમનું સમાધાન કરીને મનને પોતાના સાક્ષી આત્મામાં સ્થિત કરવાની રીત સમજાવી હતી.

એમ કહેવાય છે કે શારીરિક શુદ્ધિ અને અન્તરની તીવ્ર જિજ્ઞાસાને પરિણામે મહાત્માના ઉપદેશ અનુસાર પ્રયત્ન કરવાથી તેઓ એવા તો સ્વરૂપસ્થિત થયા હતા કે લગભગ ત્રણ ચાર કલાક સુધી તેઓને દેહવિસ્મૃતિ થઈ જતી.

સદ્ભાગ્યે થોડાજ સમય પછી ભગતજીને એજ મહાત્માનાં પુનઃ દર્શન થવાથી કેટલોક કાળ તેઓ તેમની સાથે રહ્યા. તેઓ હવે “ભગતજી”ના નામથી ઓળખાવા લાગ્યા.

આજ અરસામાં સ્વામી ‘રામ’નું જીવન એમના જીવન સાથે સંકલિત થાય છે. ભગત ધર્મારામ અને ગોસ્વામી હીરાનંદજી ( ગોસ્વામી તીર્થરામના પિતા ) બન્ને પહેલેથીજ પરમ મિત્ર હતા. સુરાલીવાલામાં ઉદ્ધુ અભ્યાસ પૂરો કરી ગુજરાંવાલા જીલ્લાનું શહેર હોવાથી ત્યાંની સ્કૂલમાં અભ્યાસ કરવા માટે ગોસ્વામી હીરાનંદજીએ પોતાના બારેક વર્ષના પુત્રને ભગત ધર્મારામજીની દેખરેખ નીચે મોકલી આપ્યા હતા. તેઓ ત્યાં રહેતા હતા અને હાઈસ્કૂલમાં અભ્યાસ કરતા હતા. પત્રોપરથી જણાઈ આવે છે કે તેમના ભોળા, નિર્દોષ અને વિશુદ્ધ હૃદયે ભગતજીને ઈશ્વરનો અવતાર સમજી લીધા હતા. જેમ એક આસ્તિક પુરુષ ઈશ્વરથી ડરે એમ તેઓ ભગતજીથી ડરતા હતા અને એમની ઇચ્છા મુજબ હું નહિ કરું તો માફ અકલ્યાણજ થશે, એમ એમના ભોળા દિલમાં સન્નિવડે ઈસી ગયું હતું; તેથી એમની આજ્ઞાનું સંપૂર્ણ પરિપાલન કરવાનું બહુ લક્ષમાં રાખતા હતા.

તીર્થરામજી ગુજરાંવાલા રહ્યા એટલા સમયમાં તો કાંઈ ખાસ બાણુવા જેવું બન્યું નથી; પરંતુ ન્યારથી ગુજરાંવાલા છોડી આગળ અભ્યાસ કરવાને તેઓ લાહોરમાં આવ્યા ત્યાર પછીના તેમના ભગતજી સાથેના સંબંધનું, ભગતજીના સ્વભાવના ચિત્રનું અને તીર્થરામની અધીનતા, નમ્રતા અને વિવેકનું, એમના એ વયના લખેલા પત્રોમાં સ્પષ્ટ દર્શન સ્થળે સ્થળે દૃષ્ટિગોચર થાય છે.

ભગતજી અવિવાહિત જીવન રાખી ગુજરાંવાલામાં તેજ સમયથી રહે છે, અને ભંગારનો ધંધો મૂકી દઈને હવે એકાંત જીવન ગાળે છે. શરીરે જો કે તેઓ હવે બહુ બળવાન નથી; છતાં આજકાલના કહેવાતા જીવાનો કરતાં ઉતરે તેવા નથી.

ભગતજીને પોતાનો તો પરિવાર નથી, પણ ભાઈ ભત્રિજાનાં સંતાનોને એમણે પોતાનાં માની લઈ તેમની સંભાળ એમણે ઉપાડી લીધી હતી. આ કારણને યોગે આર્થિક સેવા પણ શિષ્યો પાસેથી તેમને લેવી પડી એ સ્વાભાવિક હતું. ‘રામ’ના પત્રોમાં “લેટ” શબ્દ ન્યાં ન્યાં આવે છે ત્યાં લેટ એટલે દ્રવ્યસેવાજ સમજી લેવાની છે. ભગતજીની આવશ્યકતા કે ઇચ્છાનુસાર આર્થિકસેવા તીર્થરામથી ન બનતાં તેમનાપર ભગતજી વખતોવખત ગુસ્સે થતા હોય એમ તીર્થરામજીના તેમનાપરના પત્રોમાં કરેલી ક્ષમાપ્રાર્થનાઓપરથી તેમજ ગુસ્સે ન થવાની વિનંતિઓ ઉપરથી સમજાય છે.

‘રામ’ને ભગતજીની ઉપર્યુક્ત સ્થિતિનું પાછળની અવસ્થામાં ભાન થયું હતું એ વાત પણ એમના કેટલાક પત્રોથી જણાય છે.

તીર્થરામજી ઘણીવાર તો ભગતજીને બહુજ સ્પષ્ટ શબ્દમાં ઉપદેશાત્મક સૂચનાઓ કરતા હતા. હાંત રૂપે:—

“આમ ગમે તેટલો બ્યાયામનો પ્રયાસ કરશે અને એક બે દિવસ ઉપવાસ કરશે તો હું નિશ્ચય રાખું છું કે આપને નિઃસદેહ આરોગ્ય પ્રાપ્ત થશે.” તા. ૨૫: ૨: ૧૮૬૪.



“કુસંગ” કે જેને “કોહિસંગ” અર્થાત્ પાપાણુનો પર્વત કહેવો થોજ છે તે અમારીજ ઉન્નતિ પ્રતિ ઉડનારી પાંખો ઉપર પડીને અમને હમેશાં શબવત્ બનાવી દે છે; અને જાણે કે અમને આકાશમાંથી અમારા ભારને લીધે પોતાની સાથે નીચેને નીચે લઈ જાય છે. આપ જો ભગવદ્ગીતાના અર્થનો એક ભાગ ધીમે ધીમે વિચારપૂર્વક આજના દહાડાઓમાં વાંચો તો મને બહુ આનંદ થશે.”

૨૬: ૫: ૧૮૬૪.

વળી ઘણીવાર આડકતરી રીતે પણ બહુ સખ્ત શખ્તોમાં ઉપદેશ કરેલો છે:

“પરમાત્માપર વિશ્વાસ ન રાખીનેજ આપણે દુઃખી થઈએ છીએ. એ આપણા ચિત્તની દુષ્ટતા છે. આ ચિત્ત તો અભ્યાસ કરવાથીજ વશ થાય છે. ....આપ ત્યાં “યોગવાસિષ્ઠ” વાંચશો તો હું બહુ રાજી થઈશ.” તુલસીદાસજી લખે છે કે “જમ દાંત ન થે તખ દૂધ દિયો, અખ દાંત ભયે કયા અન્ન ના દે હૈ.”

તા. ૨૭: ૬: ૧૮૬૪.

ઉપરાંત જ્યારે ‘રામ’નો ઉન્માદ વધી જઇને ગૃહસ્થાશ્રમનો ત્યાગ કરવાનો સમય આવે છે ત્યારે ભગતજી તેમાં વિશેષ કરતા હોય તેમ જણાય છે. એ વખતે તેઓ લખે છે કે:

“વૈરાગ્યના જે તરંગો અહીં આવે છે તે આપનાજ મોકલેલા છે, અને આપજ એને નટકાવો છો! એ અદ્ભુત લીલા છે.”

તા. ૧૩-૧૨-૯૭.

“સાધુઓ માટે ભ્રમરની પેઠે અનેક પુષ્પોની ( ઘરઘરની ) મધુકરી ( ભિક્ષા ) માગવી ભૂષણરૂપ છે. ....જે થયાં કરે છે તે તદ્દન ફીક અને વાજખી થયાં કરે છે.” તા. ૬: ૩: ૧૮૬૬.

‘રામ’ અને ભગતજીના સંબંધને વાંચકો થયાયોગ્ય જોઈ શકે એટલા માટેજ આટલું વિવેચન કર્યું છે.

ગોસ્વામી તીર્થરામના પિતાની એવી સ્થિતિ નહોતી કે તેઓ એમને કોલેજના શિક્ષણનો ખર્ચ આપી શકે. મેટ્રિકની પરીક્ષા આપ્યા સુધી તો ભગતજીની પાસેજ તેઓ રહ્યા હતા, તેથી ખર્ચ સંબંધી એમના પિતાને વિશેષ વિચાર કરવા જેવું નહોતું; પણ ત્યાર પછી લાહોરમાં રાખીને તીર્થરામને અભ્યાસ કરાવવાની સગવડ કરી આપવા હીરાનંદજી અસમર્થ હતા. આવી સ્થિતિમાં તેઓ એમ ઇચ્છતા હતા કે તીર્થરામ અભ્યાસ છોડી નોકરી કરે અને કુટુંબનું ગુજરાન ચલાવે; પરંતુ તીર્થરામની ઇચ્છા તો અભ્યાસ કરવાનીજ હતી, અને પિતાની ઇચ્છા વિરુદ્ધ પણ એઓ લાહોર જવા તૈયાર થયા હતા. પિતાએ ગુસ્સે થઈ એમનાં પત્નીને પણ ત્યાં મોકલી દીધાં હતાં. બાહ્યાવસ્થામાંજ લગ્ન થયેલાં હોવાથી પુત્રકલત્રનો ભાર પણ આવી રીતે તીર્થરામને શિર આવી પડ્યો હતો. એ સ્થિતિમાં ભગતજી એમના રક્ષક બન્યા હતા. તેઓ હરેક પ્રકારની દેખરેખ રાખતા; વારંવાર લાહોર જઈ એમને સર્વ સગવડ કરાવી આપતા; અને દ્રવ્યની સર્વ વ્યવસ્થા એઓ પોતેજ કરી આપતા હતા; એમ કહીએ તો ‘ખોટું’ નથી.

દ્રવ્યથી, ભતિ દેખરેખથી, તેમજ અન્ય રીતે પણ ધાર્મિક વૃત્તિ ઉત્તેજિત કરીને તીર્થરામની વિદ્યાર્થીઅવસ્થામાં તેમણે અનન્ય-અમૂલ્ય સાહાય્ય કરી છે. ગોસ્વામી તીર્થરામ “રામતીર્થ” સ્વામી થયા તેમને પ્રથમથીજ પોતે જાળખી ગયા હોય તેમ પાળ્યા, પોષ્યા અને ઉત્તેજિત કર્યા; એમ કહીએ તો એમાં જરાએ ‘ખોટું’ નથી. એક વાલી કરતાં તો તેમણે અતિ ઉચ્ચ

\* ઉડું તથા હિંદી ‘ખોલીમાં’ ‘અમારી’ ‘અમને’ એ શબ્દો ‘આપણી’ ‘આપણને’ ને બદલે વપરાય છે.

કાર્ય કર્યું છેજ. જે સમયમાં 'રામ' એમને સુપ્રત કરવામાં આવ્યા તે સમયે ભગતજી નિત્ય યોગવાસિષ્ઠ સાંભળતા, વેદાન્તના સિદ્ધાંતને જીવનમાં ઉતારવા ઉત્તમ તપશ્ચર્યા અને ઉત્કટ સાધના કરતા હતા. નિર્દોષ 'રામ'ના હૃદયપર એમણે ત્યારથીજ ધર્મની એવી તો અદ્ભુત છાપ પાડી કે એ દિન પ્રતિદિન પ્રબળ થતી ગઈ અને અન્તે સમસ્ત જગતને કલ્યાણકારક નિવડી.

વળી એમના પ્રતાપથીજ સ્વામીજીના પત્રો સચવાઈ રહ્યા અને વાચકોને પ્રાપ્ત થયા છે. જે મહાપુરુષે જગતના ધાર્મિક ક્ષેત્રમાં અપ્રતિમ જ્ઞાન, શૌર્ય દાખવ્યાં છે તે અદ્ભુત પ્રતાપશાળી સ્વામી 'રામ'ના નાની ઉમ્મરમાં શુરુ બનવાથી એમને અનેકશઃ ધન્યવાદ ઘટે છે. બાલ્યાવસ્થામાં 'રામ'ના નિર્દોષ, શરમાળ અને લોળા હૃદયમાં ધાર્મિક સંસ્કારો જાગ્રત કરનાર એ ભગતજીજી છે અને 'રામ'ના હૃદયમાં એનો ઉત્તરોત્તર કેવી રીતે વિકાસ થયો એનું અવલોકન કરવું એ વિષય તો સ્વામી 'રામ'ના જીવન પરત્વેનો છે:      ॐ ॐ ॐ      સ્નેહભર્યાતિ





## મક્ત ધન્નારામ ઉપરનાં અર્થાત્ સંન્યાસ લીધા પેલાંનાં પત્રો.

પત્ર ૧-વાલ્યાવસ્થામાં ગુરુમક્તિ.

ગામ વૈરોડે<sup>૧</sup> તા. ૨૪ મે, ૧૮૮૬.<sup>૨</sup>

સુમુક્ષુઓના માર્ગદર્શક અને બ્રહ્મવેત્તાઓમાં શિરોમણિ !

પ્રજ્ઞામ. આપનો કૃપાપત્ર બદોડીના મેળા પહેલાં એક દિવસ આગમય મળ્યો હતો. એમાં આપે એ મેળામાં આવીશ એમ લખ્યું હતું. હું એટલા માટેજ ત્યાં ગયો હતો, પણ આપનાં દર્શન ન થયાં. અહીં કવર નથી મળતાં તેથી પત્ર લખવામાં વિલંબ થયો છે. આજ કેવળ આ કાંઈ માટેજ વઝીરાબાદ આવ્યો છું. હું અહીંથીજ આપનાં ચરણોમાં હાજર થાત, પણ કોઈ કારણને લીધે રોકાઈ ગયો છું. હું બહુ ઉદાસ રહું છું. ....એ કાંઈ અપરાધ થયો હોય તો ક્ષમા કરશો. -સેવક તીર્થરામ.

પત્ર ૨-પ્રવેશપરીક્ષા. (Entrance Examination).

તા. ૨૦ માર્ચ, ૧૮૮૮.

શ્રી સન્તશિરોમણિ અને પરમ જ્ઞાનીજી મહારાજ !

હાથ ભેડીને પ્રજ્ઞામેત્તર નમ્ર પ્રાર્થના એ છે કે આજ સોમવારે અમારી અંગ્રેજીની પરીક્ષા થઈ. પેપર (પરીક્ષાપત્ર) ન તો બહુ અઘરા હતા, તેમ બહુ સહેલા પણ નહોતા. વાઝ, જેમ આપ કરશો તેમ થશે. અમારી પરીક્ષા ૨૬ માર્ચ સુધીમાં પૂરી થશે અને તે વખતે મંગળ કે બુધવાર આવશે. આપની દયા ભેદએ. કૃપાપૂર્વક શુભ ચિન્તન કરશો અને કૃપાદષ્ટિ રાખશો. હું આપનો સેવક છું. -સેવક તીર્થરામ.

પત્ર ૩.

તા. ૨૩ માર્ચ, ૧૮૮૮.

સન્તશિરોમણિ અને પરમજ્ઞાની શ્રીગુરુજી મહારાજ !

હાથ ભેડીને નમસ્કારોત્તર વિદિત થાય કે આજે અંગ્રેજી, ફારસી અને ઉર્દુની પરીક્ષા-માંથી મારો નિવેડો આવ્યો. હવે ઇતિહાસ, અંગ્રજી, બીજગણિત અને સાયન્સના પેપર બાકી છે, જે સાથી અઘરા છે. આપની દયા ભેદએ. કૃપાદષ્ટિ રાખશો. હું આપનો દાસ છું. કૃપાપૂર્વક એવું ચિન્તન કરજો કે મારી ઇચ્છા પ્રમાણે હું પેપર લખી શકું.

-આપનો દાસ તીર્થરામ.

પત્ર ૪-પ્રવેશપરીક્ષાનું પરિણામ.

તા. ૧૮ મે, ૧૮૮૮.

શ્રી સદ્ગુરુજી મહારાજ ભગત સાહેબ મારાપર પ્રસન્ન રહે !

હું સોમવારે મિશન કોલેજમાં દાખલ થયો છું. "વચ્છોવાલીમાં મહીનાના એક રૂપિયાના

૧ વૈરોડેમાં તીર્થરામનું સાસરું હતું. વઝીરાબાદથી સુમારે ત્રણ માઈલ દૂર આ ગામડું છે. તેઓ લોબ્ધ પ્રાયમરનો અભ્યાસ કરતા તે સમયેજ તેમનું લગ્ન થયું હતું. કોઈ આવશ્યક કાર્ય પ્રસંગે તેઓ અત્યારે ત્યાં ગયા હતા, અને ભગતજીથી પહેલીવારજ દૂર થયા હતા. ત્યાં પણ ભક્તિનો એવો તો પ્રાદુર્ભાવ થયો કે માત્ર આ કાંઈ માટેજ ત્રણ માઈલ વઝીરાબાદ આવ્યા.

૨ ઈ. સ. ૧૮૮૬માં તીર્થરામનું વય સુમારે સાડાઘાર વર્ષનું હતું અને એ વખતે એઓ શુભરા-વાલા હાઈસ્કૂલમાં મિડલક્લાસનો અભ્યાસ કરતા હતા.

૩ લાહોરની એક શેરીનું નામ છે.

લાગતું ઘર રાખી લીધું છે. એ મકાનના માલિક મ.....છે, એમને સરનામે મને પત્ર લખ્યા કરશે. મને કોઈ શિષ્યવૃત્તિ (scholarship) નથી મળી; તેમ હું પ્રથમ વર્ગમાં પાસ પણ થયો નથી. મારા નંબર પંજાબમાં આડત્રીશમે છે. અહીં મિશન કોલેજમાં માસિક સાડાચાર રૂપિયા પ્રી છે. વિશેષ શું લખવું ?

—સેવક તીર્થરામ.

પત્ર ૫—૬કાન્તપ્રીતિ.

તા. ૧૦ જૂન, ૧૮૮૮.

શ્રી મહારાજ શ્રીભગતજી સાહેબ સર્વદા કૃપા રાખે !

૧ મત્યાટેકના બિનતિ કે બે ત્રણ દિવસ પહેલાં આપનો કૃપા પત્ર મળ્યો. ૨ સમાધિમાં હું ન રહેવા ગયો તેનું કારણ આપે પૂછ્યું છે. સૌથી મુખ્ય ઉદ્દેશ તો એ હતો કે ત્યાં અહીંના જેટલી એકાન્ત તેમજ સ્વતંત્રતા નહોતી. તે સિવાય બીજી પણ ઘણી વાતો છે જે હું આપને રૂબરૂ કહીશ. મારાપર કૃપા દૃષ્ટિ રાખશો.

—આપનો દીનદાસ તીર્થરામ.

પત્ર ૬—હિંદી અભ્યાસ.

તા. ૧૯ ઓક્ટોબર, ૧૮૮૮.

શ્રી મહારાજ ભગતજી સાહેબ !

હું આપને વારંવાર પ્રણામ કરું છું. આપની પત્રિકાએ મને કૃતકૃત્ય કર્યો. પરમાત્મા હવે આ કાર્યને સંપૂર્ણ કરે. હવે હું હિંદી વાંચી લખી શકું છું. આપ દયા દૃષ્ટિ રાખશો.

—સેવક તીર્થરામ.

પત્ર ૭—શિષ્યવૃત્તિની ઉત્કંઠા.

તા. ૧૪ નવેમ્બર, ૧૮૮૮.

શ્રી મહારાજ સચ્ચિદાનંદસ્વરૂપ પૂર્ણબ્રહ્મ સર્વજ્ઞ વિભુજી !

હું આપના ચરણમાં સર્વસ્વ અર્પણ કરું છું. આપની પત્રિકા પહોંચી. બહુ આનંદ થયો. અમારી ત્રિમાસિક પરીક્ષા આવતા સોમવારથી શરૂ થવાની છે. આપની દયા બોધએ. આપની ઇચ્છા હશે તો શિષ્યવૃત્તિ મળશે.

—સેવક તીર્થરામ.

પત્ર ૮—સંસ્કૃત અભ્યાસ.

તા. ૨૫ નવેમ્બર, ૧૮૮૮.

શ્રી મહારાજ સચ્ચિદાનંદસ્વરૂપ સર્વ વ્યાપક સર્વઘટપૂર્ણ સર્વ શક્તિમાનજી !

હું આપના ચરણમાં મારા શરીરને અર્પણ કરું છું. મેં અને બે ત્રણ અન્ય વિદ્યાર્થીઓએ મળીને એક. એ. ની પરીક્ષાને માટે કોલેજના પંડિતની પાસે સંસ્કૃત શીખવાનો આરંભ કર્યો છે. માત્ર બે ત્રણ પુસ્તક છે, એ બે તેટલા વખતમાં તૈયાર થઈ જશે તો પરીક્ષામાં બેસીશ; અને નહિ થાય તો તે ભાષા નહિ લઈ. મહેનત કરું તો કાંઈ મોટી વાત નથી; પણ હું આપની આજ્ઞા વિના કાંઈ કરવા ઇચ્છતો નથી. કેવળ આપની આજ્ઞાનો ભૂખ્યો છું; અને આપની કૃપાદૃષ્ટિ આહું છું. ઉત્તર જરૂર લખશો. —સેવક તીર્થરામ.

પત્ર ૯—શારીરિક સ્થિતિ.

તા. ૨૬ નવેમ્બર, ૧૮૮૮.

શ્રી મહારાજ સચ્ચિદાનંદસ્વરૂપ પૂર્ણબ્રહ્મ સર્વશક્તિમાન સર્વજ્ઞજી !

હું આપના ચરણમાં સર્વસ્વ અર્પણ કરું છું. આપની કોઈ પત્રિકા નથી આવી.....

૧ પંજાબમાં પ્રણામના અર્થમાં વપરાતો અતિ પ્રચલિત અને રૂઢ શબ્દ.

૨ લાહોરના કિલ્લાની પાસે રણજીતસિંહની સમાધિ છે; જ્યાં આસપાસ મકાનો બહુ સસ્તા ભાડાથી મળતાં હતાં, તેથી ભગતજીએ તીર્થરામને ત્યાં આરડી ભાડે લેવાનું લખ્યું હતું.

૩ પંજાબમાં ઉર્દૂ અને ફારસી ભાષામાં પ્રાથમિક શિક્ષણ હોવાથી તીર્થરામજીને હિંદીનું અત્યાર સુધી જરાએ જ્ઞાન નહોતું. ભગતજી હિંદી સિવાય અન્ય ભાષા વાંચી નહોતા શકતા, એથી તીર્થરામજીએ હિંદીમાં પત્ર લખવા માટેજ એ અભ્યાસ કર્યો.

આપનાં દર્શનની પ્રબળ ઇચ્છા છે. મને આનંદમાં રાખશો. અમારી પરીક્ષા આવતી કાલે મંગળવારે પૂરી થશે. મારી પ્રકૃતિ આજકાલ ઠીક નથી રહેતી. એક દિવસ દસ્ત આવે છે તો બીજા ત્રણ દિવસ સુધી નથી આવતો.

-સેવક તીર્થરામ.

પત્ર ૧૦-શિષ્યવૃત્તિ<sup>૧</sup> માટે પ્રાર્થના.

તા. ૨૮ નવેમ્બર, ૧૮૮૮.

શ્રી મહારાજ સચ્ચિદાનંદસ્વરૂપ પૂર્ણબ્રહ્મ સર્વશક્તિમાનજી !

આપના બે પત્રો, એક મારા નામનો અને બીજો લાલા અયોધ્યાદાસપરનો, એમ આજ મંગળવારે મળ્યા. અત્યંત આનંદ પ્રાપ્ત થયો. અમારી પરીક્ષા આજ પૂરી થઈ છે. જે વિદ્યાર્થીને કમિટિની શિષ્યવૃત્તિ મળી હતી તેણે અભ્યાસ છોડી દીધો છે. મેં સાંભળ્યું છે કે આસ્તર યજ્ઞલાલ કમિટિના મંત્રી થયા છે. એટલા માટે હું આપની સેવામાં નિવેદન કરું છું કે આપ લાલા સ-વગેરે મારફત લાલા શ-ની પાસે મારે માટે કાંઈ ચિન્તાને કે વિચાર કરશો. બીજી શિષ્યવૃત્તિપર મારો હક્ક પણ પહોંચે છે, કારણ કે જે વિદ્યાર્થીને સરકારી શિષ્યવૃત્તિ મળી હતી તેના પછી મારું નામ આવે છે. હું આવતા શનિવારે આપના ચરણમાં હાજર થઈશ. મારાપર દયાદૃષ્ટિ રાખશો. હું આપનો દાસ છું. વિશેષ શું લખું ? એજ વિનંતિ.

-સેવક તીર્થરામ.

પત્ર ૧૧-શિષ્યવૃત્તિ માટે ચિન્તા.

( તારીખ નથી. )

શ્રી મહારાજ સચ્ચિદાનંદસ્વરૂપ સર્વશક્તિમાન નિત્ય વિભુ અખંડ શુદ્ધબુદ્ધ એકરસ અખંડ આદિપુરુષ અનિર્વાચ્યજી !

હું આપને નમસ્કાર કરું છું. આપનો કૃપાપત્ર કાલે મળ્યો હતો. હવે હું ઉધરસથી હાર્યો છું અનેક આપઘ કર્યો, બે દિવસથી કાંઈએ ખાધું નથી. એક સ્થાનપર બેસી પણ નથી રહેતો. કોલેજમાં તો રોજ જાઉં છું, છતાં બૂખનું તો નામ પણ નથી. શિષ્યવૃત્તિ નથી મળી. આપ દયાદૃષ્ટિ રાખશો. હું આપનો દાસ છું.

-સેવક તીર્થરામ.

પત્ર ૧૨-શિષ્યવૃત્તિની પ્રાપ્તિ.

તા. ૧૫ માર્ચ, ૧૮૮૦.

શ્રી મહારાજ સચ્ચિદાનંદ ઇત્યાદિ ( પત્ર ૧૧ પ્રમાણે. ).

.....હું અહીં પહોંચ્યો છું. મને શિષ્યવૃત્તિ મળી છે. આપ દયા રાખશો. ....

-સેવક તીર્થરામ.

૧. શુભરાંવાલા હાઈસ્કૂલની શિષ્યવૃત્તિ પાછળથી તીર્થરામને મળવા સંભવ હતો એને માટે પ્રયત્ન કરવા ભગતજીને પ્રાર્થના કરે છે.

૨. લાલા અયોધ્યાદાસ શુભરાંવાલાના એક પ્રમુખ (શિરખાં જડ્યાલા)ના રહેવાસી છે. તીર્થરામ જે વખતે લાહોરમાં અભ્યાસ કરતા હતા ત્યારે એ ત્યાં વકિલાત કરતા હતા. એમની પણ ભગતજીમાં તાર્થરામજીના જેટલીજ ભક્તિ હતી તેથી પરસ્પર ભાવનાવ હતો.

૩. સાંભળ્યું છે કે એ વિદ્યાર્થીને કમિટિની શિષ્યવૃત્તિ પક્ષપાતથી મળી હતી. કોલેજમાં દાખલ થયા પછી એ તદ્દન આજીવન મૌન પડ્યો હતો, તેથી કોલેજના અધ્યાપકોએ તેની વિરુદ્ધ કમિટિમાં રિપોર્ટ કર્યો હતો. એ કારણથી એની પાસેથી શિષ્યવૃત્તિ કમિટિએ લઈ લીધી હતી. એ વિદ્યાર્થીએ પાછળથી પોતાનો અભ્યાસ છોડી દીધો હતો.

૪. તીર્થરામજી બ્યારે શુભરાંવાલા હાઈસ્કૂલમાં બહુતા હતા ત્યારે આસ્તર યજ્ઞલાલ ત્યાં સેક્રેટરી આસિ. આસ્તર હતા. તેમણે તીર્થરામની યોગ્યતા જાણતા હતા. હવે એ મ્યુનિસિપલ કમિટિના મંત્રી ( Secretary ) થયા હતા, અને શિષ્યવૃત્તિનો પ્રશ્ન તેમના હાથમાં આવ્યો હતો; એટલા માટે તીર્થરામ એમની બહામણ કરે છે.

**પત્ર ૧૩—કુસંગનિવૃત્તિ.**

તા. ૨૧ એપ્રિલ, ૧૮૮૯.

શ્રી મહારાજ સચ્ચિદાનન્દ ઇત્યાદિ (પત્ર ૧૧ પ્રમાણે.)

.....આપ દયા રાખશો. બેશક કુસંગ મનુષ્યનો નાશ કરે છે. હું આપ જેમ કહેશો તેમ કરીશ. કહો તો એ છોકરાને આજેજ જવાબ દઈ દઉં, અને ના કહો તો હજી થોડો વખત કાંઈ પણ ન કહું. આપ જે શીઘ્ર દર્શન આપો તો બહુ આનંદ થશે. આપની કવિતા બહુ સુંદર અક્ષરથી લખાવી રાખી છે. —સેવક તીર્થરામ.

**પત્ર ૧૪—માર્થનાનો ભાવ.**

તા. ૨૯ મે ૧૮૮૯.

‘સત્ય’ જ્ઞાનમનન્ત’ (બ્રહ્મ) આનન્દામૃત શાન્તિનિકેતન !

મંગલમય શિવરૂપમ અદ્વૈતમ અતુલમ પરમેશમ શુદ્ધમ અપાપવિદ્મ !

.....આપનો કોઈ પણ પત્ર નથી. ચિત્ત એમાંજ લાગ્યું રહે છે. “ શુદ્ધિ કરો મારા મનની પ્રભુજી, પાપી મન મુજ રોક્યું ન રોકાય, ધીર ધરો નહિ ક્ષણની; શુદ્ધિ કરો મારા મનની—પ્રભુજી. ” —આપનો દાસ તીર્થરામ.

**પત્ર ૧૫—ગુરુમક્તિનું ઉદાહરણ.**

તા. ૩ જુન, ૧૮૮૯.

આપનો એક પત્ર ઘણા દહાડા પછી મળ્યો. અત્યંત આનંદ થયો. લાલા અયોધ્યાદાસને ત્યાં બાવા બ.....આબ્યા છે. થોડા દિવસથી લાલાજીની વૃત્તિ બદલાઈ હતી. ભાઈ સુજન-સિંહના કોઈ શિષ્ય પાછળ તેઓ આંધળા બન્યા હતા. એ શિષ્યે તેમને એમ કહ્યું હતું કે હું તમને સાક્ષાત્ પરમેશ્વરનાં દર્શન કરાવીશ. એ મોહમાં તેઓ તેમની પાછળ પડ્યા હતા. પણ મેં હવે તેમની વૃત્તિ ત્યાંથી હટાવી છે. તેઓ હવે આપના ચરણાનુરાગમાં દબ થયા છે. મહારાજજી, હું આપને હાથ જોડીને વિનંતિ કરું છું કે આપ આ અઠવા-ડીઆમાં જરૂર અહીં પધારશો. —સેવક તીર્થરામ.

**પત્ર ૧૬.**

તા. ૧૯ જુલાઈ, ૧૮૮૯.

આશા છે કે આ અઠવાડિયે ( શનિવારે ) રજા ( વેકેશન ) પડશે. ની.....મારી સાથે આવવા ઇચ્છે છે. આપ કહો તો હું તેને મારી સાથે લેતો આવું, નહિ તો નહિ. હું આપના કહેવા પ્રમાણેજ કરીશ. તેનું ભાડું તો તે આપશે. ત્યાં થોડો વખત રહીને પછી પાછા આવવાનો તેનો વિચાર છે. મારી પાસે લખવા રહેવાની તેની મરજી છે. હું તેને લાવું કે નહિ તે વિષયમાં આપ જલદી ખુલાસો લખશો. —સેવક તીર્થરામ.

**પત્ર ૧૭.**

તા. ૨૨ જુલાઈ, ૧૮૮૯.

હું આપનો સેવક છું, મારા અપરાધ ક્ષમા કરશો. આપના બે પત્રો મળ્યા. અત્યંત આનંદ થયો. હું ની.....ને કદિ પણ સાથે નહિ લાવું. હું આપનો તાબેદાર છું.

—સેવક તીર્થરામ.

**પત્ર ૧૮—અધીનતા.**

તા. ૨૪ જુલાઈ, ૧૮૮૯.

આજે આપના બીજા બે પત્રો મળ્યા. હું અત્યંત પાપી અને અપરાધી છું. આપ મારું

૧૨૯ મે ૧૮૮૯ થી ૨૩ ઓગસ્ટ ૧૮૯૮ સુધીના તમામ પત્રોમાં આ પ્રકારનુંજ સંબોધન કર્યું છે. પ્રત્યેક પત્રમાં આ ઉપાધિ વાક્યની પુનરુક્તિ રાખતો યોગ્ય ન લાગવાથી હવે પછી કાંઈ પણ સંબો-ધન લખ્યુંજ નથી.

૨. ભાઈ સુજનસિંહ જીજ્ઞાસાલામાં એક અતિ ઉન્નત સન્ત હતા.

મન શુદ્ધ કરશો; કારણ કર્તાહત્તાં આપ છે. મારા પિતા આપ છે; ભાઈ પણ આપજ અને સર્વ સંબંધીજન પણ આપજ છે. મારાપર દયા રાખશો. છેડે કછેડે થાય પણ માવતર કમાવતર ન થાય. મનુષ્ય માત્ર ભૂલને પાત્ર છે. હું આપનો દાસ છું. જેમ કહેશો તેમ કરીશ.

—સેવક તીર્થરામ.

પત્ર ૧૯—અંતઃકરણની કોમલતા.

તા. ૨૪ જુલાઈ, ૧૮૮૫.

આપનો એક બીજો કાગળ આજે મળ્યો. હું આપના ઈશ્વારને પણ સ્પષ્ટ સમજી જાઉં છું. મેં તો હવે ની.....ની સાથે બોલવું પણ છોડી દીધું છે. આપ વારંવાર શા માટે યાદ દેવડાવો છો? આપ મારાપર ક્રોધ શામાટે કરો છો? મારે તો આપ વિના અન્ય કોઈ ઠેકાણું નથી. મારાપર દયાદૃષ્ટિ રાખશો—મારાપર પ્રસન્ન રહેશો તોપણ હું આપનો છું, અને ગુસ્સે થશો તોપણ આપના ચરણ છોડી બીજે જવાનો નથી. મારાપર દયા રાખશો. —સેવક તીર્થરામ.

પત્ર ૨૦—નિરભિમાન.

તા. ૧૧ ફેબ્રુઆરી, ૧૮૮૦.

પરીક્ષાને માટે ફોર્મ ભરવાના ગુરુવાર અને શુક્રવારના દિવસો મુકરર થયા છે. એ બે દિવસોમાંથી ગમે તે દિવસે કોલેજમાં ફોર્મ આપી શકાય. મેં હજી સુધી લાલા ભ..... પાસેથી રૂપિયા નથી લીધા. મહારાજજી, મને હવે બહુ ચિંતા રહે છે; મને મારા પોતાનાપર જરાએ વિશ્વાસ નથી. હું તો અત્યંત નાલાયક છું. મને આ વખતે શિષ્યવૃત્તિ નહિ મળે તો મનમાં બહુ લાગી આવશે. આપ પરમાત્મા છે. સર્વ કાંઈ કરવા સમર્થ છો. સઘળું જાણો છો. ટૂંકામાં એ કે હું વધારે શું લખું? આપની ઉપમાનું વર્ણન કરવાની આવશ્યકતા નથી.

વાત એ છે કે હજી તો વખત છે. આપની દૃષ્ટિમાં આ વર્ષે ફોર્મ ભરવાનું યોગ્ય લાગે તો હું ભરું, નહિ તો આવતે વર્ષે પરીક્ષા આપીશ. હું તો આપનો સેવક છું. આપ વિચાર કરીને જલદી ઉત્તર આપશો. મને તો મારી મહેનત અને હુશિઆરીપર જરાએ ભરોસો નથી, પણ હા, જો આપ સાહાય્ય કરો તો મને ઉત્સાહ અને આશા આવે, અને તોજ મને આ વર્ષે શિષ્યવૃત્તિ પણ મળે. આટલા દિવસથી આપનો પત્ર નથી તેનું શું કારણ? હશે, આપ મને ભૂલી ગયા હશે. જ્યારે કોઈના માઠા દિવસ આવે છે ત્યારે એવુંજ બને છે.

—સેવક તીર્થરામ,

પત્ર ૨૧—ફોર્મ ભર્યું.

તા. ૧૩ ફેબ્રુઆરી, ૧૮૮૦.

.....આપ દયા રાખશો. કાલ સુધી તો હું એમ જાણતો હતો કે પરીક્ષામાં બેસવું કે નહિ એ મારા અખત્યારની વાત છે, પણ તેમ નથી. આજ કોલેજના સાહેબે સૌથી પહેલાં ફોર્મપર મારી પાસે નામ ભરાવ્યું છે, અને જ્યારે આવી રીતે ફોર્મ ભર્યું છે ત્યારે તો પરીક્ષાની શી પણ જરૂર દેવી પડશે; તેમજ પરીક્ષામાં પણ અવશ્ય બેસવું પડશે. એટલા માટે લાલા ભ.....પાસેથી આજ રૂપિયા લઈ આવ્યો છું. હવે તો આપ અવશ્ય દયા કરશો. મારા અપરાધ ક્ષમા કરશો. મારાપર કૃપા રાખશો. હું આપનો દાસ છું. —સેવક તીર્થરામ.

પત્ર ૨૨.

તા. ૮ માર્ચ, ૧૮૮૦.

.....આજ બે વાગ્યે અમારી પાડોશનું મકાન વેંશ્યાઓએ ભાડે લઈ લીધું છે. આજેજ તેઓ એ મકાનમાં રહેવા આવવાની છે. હવે અમે આજેજ હાલ તુરતને માટે બીજે મકાન ભાડે લઈ લેશું અને જ્યારે પાછળથી આપ આવશો ત્યારે બીજા સારા મકાનની તજવીજ કરશું.....હું આપનો સેવક છું. આપ અહીં પધારવાની સત્વર કૃપા કરશો. આપ મારાપર ગુસ્સે કેમ છો? હું આપનો દાસ છું.

—સેવક તીર્થરામ.

પત્ર ૨૨—દયા અને શાન્તિ; પરમેશ્વરના ગુણ.

તા. ૧૦ માર્ચ, ૧૮૮૦.

આપ નથી તો પધારતા કે નથી પત્ર લખતા ? કેમ બંધર પડે કે મેં શું અપરાધ કર્યો છે અને શા માટે મારાપરથી આપનું ચિત્ત ઉઠી ગયું છે ? પરમેશ્વરના ગુણભંડારમાં દયા અને શાન્તિ એ મહાન ગુણ છે. શાન્તસ્વરૂપ બનવું એ બહુ મોટો સદ્ગુણ છે. આપ મારા અપરાધની ઉપેક્ષા કેમ નથી કરતા ? દિવ્ય દૃષ્ટિથી આપે મારા માટે કાંઈ ખરાબ વાત બાણી છે તેથી આપ મારી સાથે હવે બોલતા નથી ! પણ એથી લોક એમ ન કહે કે તીર્થરામ ભગતજીનો (સેવક) હતો અને પોતાની ઇચ્છા પૂર્ણ ન કરી શક્યો, તે સંભાળજો. આપ લોકોના કહેવાપર વિશ્વાસ ન રાખશો. મારી તો એવી દશા છે કે:—

“ગર બખાની ઈંદરસ્ત, વ અર બરાની ઈંદરસ્ત; બચ દિગર મનનદામન, ઈંસરસ્ત વ ઈંદરસ્ત.”

અર્થ:—આપ સત્કાર કરશો તોપણ આપનું દ્વાર છે. તિરસ્કાર કરશો તોપણ આપનું દ્વાર છે. હું અન્ય સ્થાન નથી જાણતો. માફ આ શ્વિર અને આપનું એ દ્વાર.

“જો હમ જૂલોં વચન ઉચારે, ક્ષમા કરો અપરાધ હમારે.”

—આપનો દાસ તીર્થરામ.

તા. ૨૦ માર્ચ, ૧૮૮૦.

પત્ર ૨૪—ઈ. ઈ. ની પરીક્ષા.

આજ અમારી ફારસીની પરીક્ષા થઈ ગઈ છે. પરમ દહાડે ગણિતશાસ્ત્ર કે જેને મેથેમેટિક્સ કહે છે એની પરીક્ષા થશે. ગણિતશાસ્ત્ર સર્વથી કઠિન વિષય છે. આપ દયા રાખશો. આપની સહાયતા વિના કાંઈ થવાનું નથી.

—સેવક તીર્થરામ.

પત્ર ૨૫.

તા. ૨૩ માર્ચ, ૧૮૮૦.

.....આજના પેપર (પરીક્ષાપત્ર) બહુ અઘરા હતા, પરમ દિવસે અમારી સાયન્સ (વિજ્ઞાનશાસ્ત્ર) ની પરીક્ષા છે. એ પણ બહુ કઠિન વિષય છે.

—સેવક તીર્થરામ.

પત્ર ૨૬.

તા. ૨૫ માર્ચ, ૧૮૮૦.

આજ અમારી સાયન્સની પરીક્ષા થઈ. લગભગ સર્વ પ્રશ્નો પુસ્તકો (Text Books) ની બહારના હતા. પરમ દિવસે અંગ્રેજી અને સાયન્સનું ચોરસ (મુખપરીક્ષા) થશે. સાયન્સની મુખ પરીક્ષા સર્વથી અઘરી છે. જો મુખપરીક્ષામાં નાપાસ થાય તો સર્વ પરીક્ષામાં નાપાસ ગણાય છે. અંગ્રેજીની મુખપરીક્ષા પણ અઘરી હોય છે. આપ માફ જરૂર ધ્યાન રાખશો.

—સેવક તીર્થરામ.

પત્ર ૨૭—ઉગ્રજ્વર.

તા. ૧૬ એપ્રિલ, ૧૮૮૦.

હજી અમારું રિજલ્ટ (પરિણામ) બહાર નથી પડ્યું. કદાચિત આજ અથવા કાલ બહાર પડશે. કાલે મંગળવારે હું બહુ બિમાર થઈ ગયો હતો. સવારના દશ વાગતાં સખત તાવ ચડ્યો, ઉપરાંત માથાની અને કમરની પીડા પણ હતી. મારી પાસે તે વખતે કોઈ પણ મનુષ્ય નહોતું. એ ઉગ્રજ્વર સુમારે રાતના બાર વાગતાં સુધી રહ્યો હતો. પણ હવે શાન્તિ છે. આપ દયા રાખશો. હું આપનો સેવક છું. આ પત્ર લખી રહ્યા પછી આપનો એક કાગળ મળ્યો. બહુ હર્ષ થયો.

—સેવક તીર્થરામ.

તા. ૪ મે. ૧૮૮૦.

પત્ર ૨૮.

આજ આપની ઘણી સહ બેઠ; પણ આપ ન આવ્યા. મને બહુ ખોટું લાગ્યું. આપને



નહોતું આવતું તો પત્ર તો લખવો હતો. આપે તેમ પણ ન કર્યું. આપ ન આવ્યા તેનું શું કારણ હશે એના વિચારમાં મનમાં અનેક સંકલ્પ-વિકલ્પ ઉઠ્યા કરે છે. કદાચિત પિતાજી નહિ મળ્યા હોય અથવા એમની અગર આપની પ્રકૃતિ બગડી આવી હોય કે બીજું કંઈ વિષ્ણુ આવ્યું હોય. દૃઢ નિશ્ચયના સમાન સંસારમાં અન્ય કોઈ પદાર્થ નથી.

—સેવક તીર્થરામ.

પત્ર ૨૯—\*ડૉક્ટર પંડિત રઘુનાથમલની સહાયતા.

તા. ૧૩ મે, ૧૮૯૦.

આજ સાંજની ગાડીમાં પિતાજીનો આવ્યા જવાનો વિચાર છે. આજ માસાજી (પંડિત રઘુનાથમલ) એ પચાસ રૂપિયા મોકલ્યા છે. +પુસ્તકોને માટે આજ લખી નાખું છું. આપ પત્ર લખ્યા કરશો.

—સેવક તીર્થરામ.

પત્ર ૩૦—ચિત્તવિષેષ.

તા. ૧૪ મે, ૧૮૯૦.

આપનો પત્ર મળ્યે ઘણા દિવસ થયા. આપ જલદી દયા કરશો. જ્યારે હું આ મકાનમાં રહેવા આવ્યો ત્યારે સર્વ સામાન તો બહારના ઓરડામાં રાખ્યો હતો, પણ પેટી અંદરની ઓરડીમાં રાખી હતી. એ પેટીમાં પચાસ રૂપિયા પંડિતજીવાળા અને સાત રૂપિયા શિષ્યવૃત્તિના એમ સત્તાબન રૂપિયા રાખ્યા હતા. પચાસ રૂપિયા તો પિતાજી પોતાને હાથે મૂકી ગયા હતા, અને સાત રૂપિયા મેં એના પહેલાં કાગળમાં બાંધીને મૂક્યા હતા. કાલ મને વિચાર આવ્યો કે એ સાત રૂપિયા કાગળમાંથી લઈને પચાસ રૂપિયાની સાથે રાખું, પરંતુ જોયું તો એ પચાસ રૂપિયા તો ત્યાં પડ્યા હતા ને સાત રૂપિયા મળ્યાજ નહિ. એ વખતે પેટી બંધ કરીને મેં તાળું માર્યું. સાંજે મનમાં આવ્યું કે વળી જોઉં તો ખરા. ઓરડીનું બારણું ઉઘાડતાંજ એક કાળા સાપની પૂંછડી જોરથી મારા શિરપર અથડાઈ. હું બહીને બહાર નીકળી આવ્યો. એક માણસ પાસે ઓરડીને તાળું મરાવી અગાશીમાં જઈ બેઠો. આજે ઓરડીમાંથી પેટી બહાર કઢાવી બહારના ઓરડામાં રાખી છે. પેટીમાંથી પુસ્તકો બહાર કાઢી, રજે-રજ કાઢીને બહુ તપાસીને જોયું, તોપણ સાત રૂપિયાનો પત્તો લાગ્યો નથી. મહારાજજી, મેં ઓરડી કે પેટી કદી તાળા વગર રાખ્યાજ નથી; તોપણ આ આશ્ચર્યની વાત બની છે. મહારાજજી, જે સર્પને વિષે મેં લખ્યું છે તે ઉપરાંત બે ત્રણ સર્પો બાબુના તબેલામાં પણ રહે છે. એ મકાનમાં સર્પની ચાલના લીંટા ઘણીવાર જોઉં છું. આપ દયા રાખશો. મને ભૂલશો નહિ.

જે કે મકાનમાં સર્પો તો છે, પણ રોજ રોજ મકાન બદલવામાં પણ બહુ ત્રાસ થાય છે, એથી હું આ મકાનમાંથી નીકળ્યો નથી. આપ દયા રાખશો. હું આપનો સેવક છું.

—સેવક તીર્થરામ.

પત્ર ૩૧—કર્તવ્યનિષ્ઠા.

તા. ૨૧ મે, ૧૮૯૦.

કાલે આપનો એક પત્ર મળ્યો હતો. બહુ આનંદ થયો. પુસ્તકો વિષે તો મેં કાલે

\* ડૉક્ટર રઘુનાથમલજી તીર્થરામજીના માસા થતા હતા. તેઓ હાંસી અને હિસાર વગેરે પ્રાન્તમાં આસિસ્ટન્ટ સર્જન હતા. તીર્થરામજીએ પ્રવેશપરીક્ષા પાસ કરી ત્યારે તેમના પિતાજી પોતાની નિર્ધન અવસ્થાને દીધે તેમને નોકરી કરવાનો આગ્રહ કરતા હતા પરંતુ તીર્થરામજીનો આમળ અભ્યાસ કરવાનો દૃઢ નિશ્ચય અને ઉત્સાહ હતો. એ ઉચ્ચ આશયના પાલનમાં જે જે સજ્જનોએ સહાયતા કરી છે એમાં ડૉક્ટર રઘુનાથમલ લગભગ પ્રથમ સ્થાન ભોગવે છે.

+ આ વખતે બી. એ. ક્લાસમાં આવ્યા હતા, તેથી આ પુસ્તકો બી. એ. ક્લાસના અભ્યાસ માટેનાં હતાં.

આપને લખી નાખ્યું છે. ત્યાં આવવામાં હું આપની આજ્ઞાનું ઉદ્દેશન કરવા ઇચ્છતો નથી. કામ (વાંચવાનું) એટલું બધું છે કે જે હું મારા કર્તવ્યપાલનમાં થોડી અપૂર્ણતા ન રાખું તો શિર ખંજોળવાનો પણ અવકાશ મળે તેમ નથી. છતાં પણ આપ જે પ્રમાણે લખશો તે પ્રમાણે કરીશ.

—સેવક તીર્થરામ.

### પત્ર ૩૨—અભ્યાસનું જોર.

તા. ૬ જુન, ૧૮૯૦.

આપે પત્ર લખવામાં વિલંબ કેમ કર્યો? મારો કાંઈ દોષ હોય એમ મને તો લાગતું નથી. હું સાચુંજ કહું છું કે આજકાલ અમારે બહુ કામ છે, તેથીજ હું નથી આવી શક્યો. અમને નામ માત્રની બે રત્ન મળી છે, પરંતુ કામ એટલું બધું છે કે બે મહીનામાં પણ મુશ્કેલીથી પૂરું થાય. લાચાર બનીને કામ અધૂરું છોડવું પડે છે. આપ કોઈ અન્ય વિચાર મનમાં ન લાવશો. હું આપનો દાસ છું.

—સેવક તીર્થરામ.

### પત્ર ૩૩—ચરમાની આવશ્યકતા.

તા. ૧૧ જુન, ૧૮૯૦.

ગયે રવિવારે હું અમારા સાહેબની રત્ન લઈને આંખો દેખાડવા ગયો હતો. આંખ તપાસનારા સાહેબે મને એક કાગળ લખી આપ્યો હતો. એ કાગળ મેં મુખર્ધ મોકલ્યો છે. ત્યાંથી મારે માટે પાંચ રૂપિયાની કિંમતનાં ચરમાં આવશે. આ અઠવાડિયામાં (શનિવારે) અમારી ગણિતની પરીક્ષા છે. અહીં વરસાદ ઘણો થયો છે, તેથી મારા મોંનો સ્વાદ પહેલાં કરતાં હવે ઓછો કડવો રહે છે અને ભૂખ પણ ઠીક લાગે છે.

—સેવક તીર્થરામ.

### પત્ર ૩૪.

તા. ૨૫ જુન, ૧૮૯૦.

જે ડોક્ટરે મને ચરમાં માટે મુખર્ધ કાગળ લખી આપ્યો હતો તેની પાસે હું ગયો હતો. એણે મારાં ચરમાં તેની પેટીમાંનાં ચરમાં સાથે સરખાવી જોયાં તો માલૂમ પડ્યું કે જેવાં મંગાવ્યાં હતાં તેવાંજ આવ્યાં હતાં. મેં એને પૂછ્યું કે હું આનાથી સારી રીતે કેમ વાંચી શકતો નથી? તેણે કહ્યું કે આ ચરમાં વાંચવાનાં નથી પણ દૂર જોવાનાં છે. મારે હમણાં વાંચવાનાં ચરમાં ખરીદવાની જરૂર નથી. મહારાજજી, હું આનાથી બહુ સારી રીતે જોઈ શકું છું. કૉલેજમાં બાર્ડ (પાટીઉં) બહુ સાફ દેખાય છે. અમારી કૉલેજના સાહેબે પણ કહ્યું છે કે મને જે પ્રમાણે એ ડોક્ટર કહે તેમ કરવું, એટલા માટે હજી સૂધી મેં ચરમાં પાછાં નથી આપ્યાં. આપની શું સલાહ છે?

—સેવક તીર્થરામ.

### પત્ર ૩૫—વાહ્યસત્કાર કરતાં આંતરિક સંબંધની વિશેષતા.

તા. ૨૪ જુન, ૧૮૯૦.

મહારાજજી, આપ મારાપર ગુસ્સે છો, પરંતુ એ ગુસ્સાનું કારણ હું બાહ્યું છું. આપે મારા હૃદયને ન જોતાં માત્ર બહારનાં આચરણ તરફ દૃષ્ટિ રાખી મારે માટે ખરાબ અનુમાન બાંધી લીધું છે. જે આપ માફ હૃદય તપાસો તો મને આશા છે કે આપ મારાપર કદિ ગુસ્સે ન થાઓ.

બાહ્ય સન્માન કે વ્યવહારમાં કાંઈ દોષ કે અપૂર્ણતા રહી જતી હોય તો આપ એપરથી એવું અનુમાન કરશો કે આપનાથી માફ ચિત્ત વિમુખ થયું છે, પણ મારો એવો હેતુ છેજ નહિ, કારણ કે પ્રત્યેક કાર્યમાં હું આપની સહાયતાનો આકાંક્ષી છું. મારા મનમાં સદા સર્વદા આપનુંજ ધ્યાન ધરું છું. પ્રથમ તો અભ્યાસ અથવા એવા કોઈ ઉત્તમ કાર્યમાં ચિત્ત પ્રેરવા આપની સહાયતા આવશ્યક છે. પછી એ કાર્યની તૈયારી કરવામાં આવશ્યક પદાર્થોની પ્રાપ્તિ માટે આપની સહાયતા જોઈએ. ત્યાર પછી એ કાર્યમાં પરિશ્રમ કરું તો એની સફળતા માટે

આપની સહાયતા અને કૃપા જોઈએ. દુકામાં પ્રત્યેક કાર્યમાં આપની સહાયતા જોઈએ. બાહ્ય (સેવા) વ્યવહારમાં કાંઈ ત્રુટિ રહી ગઈ હોય તો તેનું કારણ આ છે:—

ઉદાહરણ તરીકે હું અભ્યાસમાં પરિશ્રમ કરું અને એ અભ્યાસમાં કેવળ મારો જ સ્વાર્થ દૃષ્ટિગ્રસ્ત હોય અને આપના તરફ ચિત્ત વિમુખ રહેતું હોય તો બેશક એ અતિ ક્ષુદ્ર છે. પણ મારી એવી સ્થિતિ નથી. હું પરિશ્રમ કરું છું તેમાં મારો સ્વાર્થ મારાં ચિત્તમાં રહે છે, (હું સાચું જ કહું છું; આપ બીજું કાંઈ અનુમાન ન કરશો.) પરંતુ વિશેષતઃ એ ધ્યાન રહે છે કે આ અભ્યાસ આપનું જ કાર્ય છે. જો હું સારો અભ્યાસ કરીશ તો આપનું અધિક આજ્ઞાપાલન થશે ને આપની સેવા અધિક બનશે. આપની વિરૂદ્ધ અંશ માત્ર પણ કરતો નથી.

હવે અભ્યાસમાં વિશેષ લક્ષ આપું છું અને આપની બાહ્ય સેવામાં કાંઈ ત્રુટિ રહી જાય (પણ હું સાચું જ કહું છું કે મારું મન બિલકુલ પહેલાંના જેવું જ છે, બદલે પહેલાંના કરતાં પણ વિશેષ અધીન છે,) તો બાહ્ય દૃષ્ટિમાં ભલે મારી ત્રુટિ દેખાશે, પણ આંતર દૃષ્ટિમાં તો સ્પષ્ટ પ્રતીત થશે કે હું પહેલાંના કરતાં પણ આપની અધિક સેવા બજાવું છું. કદાચિત્ એમ માલુમ પડતું હોય કે મારું લક્ષ આપના પ્રતિ થાડું છે; તોપણ એ દેખીતું દુર્લક્ષ અંતમાં મને એવો લાયક બનાવશે કે જેથી હું આપની લાભગણી સેવા બજાવી શકીશ. એમાં શરત એ કે આપ મારી બાહ્ય એષ્ટાપર ગુસ્સે ન થાઓ, અને મારા પરિશ્રમમાં (જે કે કાર્ય આપનું જ છે) સફલતા આપવા સહાય કરો. આખરે હું આપની સહાયતાનો આકાંક્ષી છું. કહેવત છે કે “હિમ્મતે મરદા તો મદદે ખુદા.” એનો અર્થ હું એવો કરું છું કે મનુષ્યના ચત્તનમાં ઈશ્વરી સહાયતાની આવશ્યકતા છે.

હું અભ્યાસ કરું છું એ આપનું મહાન કાર્ય છે. બાહ્ય સન્માનને ઉત્તમ પુરુષો એટલી બધી મહત્તા નથી આપતા. એટલા માટે આપનું આ મહાન કાર્ય કરતાં કરતાં, એટલે કે અભ્યાસ કરતાં કરતાં, નાના કાર્યમાં એટલે કે બાહ્ય સત્કારમાં અપૂર્ણતા કે ત્રુટિ રહી જાય તો આપ ક્ષમા કરશો.

કેટલાએક એવા પુરુષો હોય છે કે માત્ર મનથી જ અધિક સેવા કરી શકે છે; (માનસિક શ્રદ્ધા અને ભાવથી) અને કેટલાએક બાહ્યપદાર્થોથી સેવા કરે છે. હું ભલે બહારના પદાર્થોથી આપની સેવા ન બજાવી શકું, પણ મનથી તો હું આપનો અત્યંત આજ્ઞાધીન છું. જે વિદ્યાર્થીઓ ઘેરથી અભ્યાસ કરવા આવે છે તેઓ પોતાનાં માતાપિતાને કાગળ પણ લાગ્યે જ લખે છે. એઓનું તેમના માતાપિતા પ્રતિ અધિક લક્ષ આપવું તો ક્યાં રહ્યું, પણ એવો વિચાર માત્ર પણ તેમના માતાપિતાના મનમાં આવતો નથી કે અમારો પુત્ર અમારાથી વિરૂદ્ધ છે. તેઓ એમ સમજે છે કે એ અમારું કાર્ય કરે છે.

જો આપ એમ કહેતા હો કે પરસ્પર બાહ્ય વ્યવહારમાં અધિક ધ્યાન ન રાખવાથી પ્રેમમાં અપૂર્ણતા રહે છે, તો એ વાત મને બિલકુલ લાગુ પડતી નથી. હું તો મનમાં આપનું અત્યંત ધ્યાન ધરું છું. પ્રત્યેક કઠિન કાર્યમાં આપનું સ્મરણ રહે છે; અને એ એક પ્રકારનો આંતરિક સંબંધ-હૃદયપ્રીતિ છે. (ભલે બહારથી આપને ખબર ન પડે.) મારો અને આપનો સંબંધ પિતા પુત્રનો છે કે જે સંબંધ પ્રલયકાળે (કયામતે) પણ તુટવાનો સંભવ નથી. આપ કાંઈ અન્ય અનુમાન ન કરશો, મારું મન સદા શુદ્ધ જ છે.

મનુષ્ય કોઈ અનુચિત કાર્ય કરે તો તેનાં બે કારણ હોય છે. પહેલું મૂર્ખતા કે અજ્ઞાન; બીજું મનની અશુદ્ધિ. મારામાં કાંઈ અનુચિત આચરણ પ્રતીત થાય તો આપ તપાસ કરશો કે

એનું શું કારણ છે. જો પહેલું કારણ હોય તો ( જે કારણ માત્ર મારા અનુચિત કાર્યમાં પ્રતીત થાય છે, ) તેને બીજું કારણ સમજીને ગુસ્સે ન થશો. ઉચિત તો એ કહેવાય કે જો કોઈથી અજ્ઞાનને લીધે અનુચિત આચરણ થયું હોય તો એ મનુષ્યને એના અજ્ઞાનનું જ્ઞાન કરાવવું. એને એમ ન કહેવું કે તારૂં મન શુદ્ધ નથી; તું મલિન ચિત્તવાળો છે; અને મારા તરફ તારૂં ચિત્ત ખરાબ છે. જો આપના કોષનું કારણ કાંઈ બીજું જ હોય તો તે જરૂર લખશો, કારણ કે મનુષ્યને તેનું કારણ ન જણાવીએ ત્યાં સુધી આપ શા માટે ગુસ્સે છો તેનું કારણ તે કેમ જાણે ? આપના મનનો ગુસ્સો એક કાગળમાં જણાવવાની અવશ્ય કૃપા કરશો; અને મારી મૂર્ખતા મને જણાવશો. આપના મનમાં મારે માટે જે ખરાબ અનુમાન છે તે અવશ્ય દૂર કરશો.

કાગળનું વચન વધી જાય એમ જાણી હવે બંધ કરું છું અને શ્રદ્ધા રાખું છું કે આપ આટલા લખાણથીજ મારી સ્થિતિ જાણી લેશો અને કૃપાપત્ર લખશો. —સેવક તીર્થરામ.

પત્ર ૩૬—ધાર્મિક વિષયમાં અનુરાગ.

તા. ૪ જુલાઈ, ૧૮૯૦.

પંડિત રઘુનાથમલે હજી રૂપિયા નથી મોકલ્યા. મહારાજજી, જ્યારે આપ લાહોર આવ્યા હતા ત્યારે બાપા જ.....ની સાથે આપનો જે સંવાદ થયો હતો તે એક બે પૈસાવાળા કબરમાં લખશો, કારણ કે એણે તો અહીં એવી વાત ફેલાવી છે કે “મનુષ્ય મરે છે તે પછી તે ગમે તેવો હોય પણ તેને પોતાના પાપ-પુણ્યનું ફળ મળતું નથી. તે સારાં કે નકારાં કર્મથી પણ મુક્ત થઈ જાય છે. એ વિષય સિદ્ધ કરવા માટે ભગતજીએ મારી સાથે ચર્ચા કરી હતી.” શું આપે ખરેખર એવી ચર્ચા કરી હતી ? મને લાગે છે કે બાપાજી આપના કહેવાનું તાત્પર્ય સમજ્યા નથી; તેથીજ એમણે આવી સાચી ખોટી વાત ફેલાવી છે. મને તો અયોધ્યાદાસે કહ્યું હતું કે બાપાજીએ એ વાત પ્રસિદ્ધ કરી છે. —સેવક તીર્થરામ.

પત્ર ૩૭—કુલ્ફી ન સ્વાવાની પ્રતિજ્ઞા.

તા. ૮ જુલાઈ, ૧૮૯૦.

આપનો કોઈ કૃપાપત્ર નથી તેનું શું કારણ ? પત્ર અવશ્ય લખશો. પંડિત રઘુનાથમલજીએ મોકલેલા રૂપિયા દશ આજ મને મળ્યા છે. પરંતુ એ બહુ જલદી ખર્ચાઈ જશે. પુસ્તકોનું બહુ ખર્ચ થાય છે. હું નકામો ખર્ચ કાંઈ કરતો નથી. આપની સન્મુખ મેં કુલ્ફી ખાધી હતી. ત્યાર પછી નિત્યને માટે કુલ્ફી ન ખાવાની મેં પ્રતિજ્ઞા લીધી છે. આપ દયા રાખશો. —સેવક તીર્થરામ.

પત્ર ૩૮—ગુરુનો ક્રોધ દૂર કરવાનો અત્યંત વિચાર.

તા. ૧૨ જુલાઈ, ૧૮૯૦.

આપ એટલું તો લખ્યા કરો કે હું ફલાણી વાતથી નારાજ છું. ( જ્યારે આપના કોષનું કારણ માલૂમ પડતું નથી અને માત્ર નારાજ છો એટલું જ જણાય છે ત્યારે બહુ ખેદ થાય છે. ) હું ફરી ફરીને આપનું ધ્યાન ખેંચું છું કે મારાથી કાંઈ અનુચિત આચરણ થયું હશે તો તે મેં જાણી જોઈને નહિજ કર્યું હોય; તેનું કારણ મારી મૂર્ખતાજ હશે. આપ ક્ષમા કરશો. જે પત્રમાં બાપા જ.....વિષે મેં લખ્યું તે કાગળ તો આપના કોષનું કારણ નથી ? જો એમ હોય તો આપ ક્રોધ ન કરશો. કારણ કે મેં આખો કાગળ લાલા અયોધ્યાદાસના કહેવાપર લખ્યો હતો. મારો એમાં કાંઈ સંબંધ ન હતો. આપ ગમે તેમ કહો પણ મને આપનામાં જરાએ અશ્રદ્ધા નથી. માટે હવે એક કાગળ તો લખો. લવિષ્યમાં આવી નાની નાની બાબતમાં ગુસ્સે થવાનું આજીવન કરો તો બહુ કૃપા થશે. હું કહેવા માત્રથી માની જાઉં છું તો ક્રોધ શા માટે કરો છો ? પાતળી સોટીથી કામ સરે છે તો લાકડીની શી જરૂર છે ? —સેવક તીર્થરામ.

## પત્ર ૩૯—વિદ્યાર્થી અવસ્થામાં મનનો ઉદ્દેગ.

તા. ૧૨ જુલાઈ, ૧૮૯૦.

આપનો એક પત્ર મળ્યો. બહુ આનંદ થયો. ઑગસ્ટની પહેલી તારીખે અથવા તે પહેલાં એ ત્રણ દિવસે અમને રજા પડશે.....હું પરમેશ્વર પાસે ને આપની પાસે પ્રાર્થના કરું છું કે એ રજાના દિવસોમાં હું હરકોઈ પ્રકારે ઠીક મહેનત કરી શકું. ખીજો કોઈ અર્થ નથી. હું આશા રાખું છું કે આપ મારા આ સંકલ્પમાં અવશ્ય સાહાય્ય કરશો. મારી આ અવસ્થા પર દયા રાખશો. હું અહીં રહું કે ત્યાં રહું, પણ આપનો તો દાસ છું. આ બખતે મારો જે સંકલ્પ છે તે હું લખી નાખું છું. એ બદલાશે તો તે પણ લખીશ. ગમે તેવો સંકલ્પ હોય તોપણ આપ એમ ન ધારશો કે એ આપનાથી વિરુદ્ધ છે. કારણ મારા પ્રત્યેક ઉદ્દેશનું મૂળ તાત્પર્ય એ હોય છે કે આપના પ્રતિ મારી પ્રીતિ વધે. મારો ઉદ્દેશ આ સિવાય અન્ય કોઈ નથી. હમણાં વિચાર આવ્યો છે કે પહેલાં લગલગ સાત આઠ દિવસ તો લાહોરમાં રહું અને એ દિવસોમાં પાછળના અભ્યાસનું પુનરાવર્તન કરું. (એટલું છે કે હાંસી ન જતું પડે.) ત્યાર પછી ગુજરાંવાલામાં રહીને જોઈ કે ત્યાં અભ્યાસ થઈ શકે છે કે નહિ. ચાર પાંચ રોજ વૈરોડીમાં ને થોડા દહાડા મુરાલીવાલામાં પણ રહેવાનો ધરાદો છે. હાંસી જવાનો પણ વિચાર છે કારણકે માસાણએ લખ્યું હતું. જો એકાંત જગ્યા મળી જશે તો લગલગ મહીનો માસ ત્યાં જ ગાળીશ અને રજાના પાછલા દિવસોમાં લાહોરમાં આવીને રહીશ. આપની પાસે તો એજ ચાચના છે કે કોઈ રીતે કાળક્ષેપ ન થાય.....હવે ખીજી બાબત લખું છું. અત્યાર સુધીમાં હાંસીથી મેં સિત્તેર રૂપિયા મંગાવ્યા છે, ને ત્રીશ મંગાવવા બાકી છે. એ હજી સુધી એટલા મારે નથી મંગાવ્યા કે એમાંથી જે પુસ્તકો ખરીદવાનાં હતાં તે હિંદુસ્તાનમાં નથી મળતાં. પણ હવે થોડા દહાડામાં હિંદુસ્તાનના બુકસેલર પાસે એ પુસ્તકો વિલાયતથી આવી જશે. મારા વર્ગના સર્વ વિદ્યાર્થીઓ રજા પડતાં પહેલાં એ પુસ્તકો ખરીદી લેશે, કારણ કે રજામાં તેઓ ઘેર વાંચી શકે. હું પણ રૂપિયા મંગાવી લઉં ને પુસ્તકો આવે એટલે ખરીદી લેવાનું એટલા મારેજ વાજખી સમજું છું. એ પુસ્તકો ખરીદતાં ત્રીશ રૂપિયામાંથી થોડું બચશે. લગલગ વીશેક રૂપિયા ખેસશે, બાકીના રૂપિયા આપની દોલત છે. થોડા મને પણ આપજો. રૂપિયા હમણાં મંગાવું કે નહિ તે આપ લખશો.

-સેવક તીર્થરામ.

## પત્ર ૪૦—લાહોરમાં રજા ગાઢવા સંબંધી યુક્તિપૂર્વક પત્ર. તા. ૧૯ જુલાઈ, ૧૮૯૦.

તારીખ પહેલી ઑગસ્ટથી અમારી કોલેજમાં રજા પડશે. આજ ઑગણીશમી જુલાઈ છે. હું આપનો સદા તાબેદાર છું. આપ કોઈ અન્ય અનુમાન કદિ પણ કરશો નહિ. જે કાર્યમાં કોઈ મનુષ્ય નિત્ય પ્રવૃત્ત રહે છે એને થોડો કાળ વીત્યા પછી એવી શક્તિ પ્રાપ્ત થાય છે કે જેનાથી એ પોતાના કાર્ય સંબંધી સારી વાત વિનાવિચારે પણ જાણી શકે છે. એ વાત સારી છે એમ સિદ્ધ કરવાની યુક્તિ પ્રયુક્તિ (દલીલ) સ્વયં એના મનમાં ન આવે, પણ એ બધી વાત સારી છે એમ સિદ્ધ કરવાનો પ્રભાવ (અસર) તો એના મનમાં પડે છેજ. બહુધા એવી યુક્તિઓ મનમાં આવતી પણ નથી. કારણ યુક્તિથી સિદ્ધ કરવું એ કોઈ ખીજીજ વાત છે. (એ પંડિતોનું કે નૈયાયિકોનું કામ છે અને બધા મનુષ્યો કોઈ પંડિત હોતા નથી.) જે શક્તિશ્રી આ કાર્ય ઠીક છે એમ જાણી શકાય પણ તેથી યુક્તિ સિદ્ધ કરવાનું સનમાં નથી આવતું, એનું નામ Conscience-સંજ્ઞાન છે. હું જ્યારે નાનો હતો ત્યારે ક્રોધ પણ કવિતા વાંચીને કહી દેતો હતો કે આ કવિતા ફક્ત કવિતાના રાગની છે, અને

ફલાણી અમુક રાગની છે; પરંતુ એ લેદ નહોતો બાણુતો કે કયો છ'ંદ છે અને એ લેદ શાથી બન્યો છે. યદ્યપિ એટલું પ્રતીત થતું હતું કે તેમાં અવશ્ય કાંઈ લેદ તો છેજ. છતાં મારા અનુભવ સિદ્ધ કરવાની યુક્તિ-દલીલ આપી શકતો નહોતો. બેકે મારા અનુભવ તો ખરોજ હતો. આ દશ વર્ષના અભ્યાસ પછી હવે કવિતાના વિષયમાં અભિપ્રાય દેવાની દલીલ આપી શકું છું અને એમ પણ બાણું છું કે જે યુક્તિ-તે દલીલ હું આજ આપી શકું છું. તેજ દલીલ પહેલાં બાણુતો નહોતો છતાં એજ યુક્તિથી તે વખતે પણ આપી શકત. આથી એમ સિદ્ધ થાય છે કે સાચો મનુષ્ય હરેશાં દલીલ આપીજ શકે એવું નથી હોતું; કોઈ કોઈ વાર એની વાત દલીલ વિનાની હોય તોપણ માનવી બેઠએ. એમાં એટલું હોવું બેઠએ કે એ મનુષ્ય બાણી બેઠને ખરાબ કામ કરે એવો નથી તેમજ તે દલીલ આપી શકે તેમ નથી, છતાં પણ પોતાના અંતરાત્મા ( Conscience ) ના કહેવા પ્રમાણેજ કાર્ય કરે છે.

દષ્ટાંત એ છે કે હું આપને નિશ્ચય કરાવવા માગું છું કે હું આપનો અંતઃકરણથી સેવક છું. મારા આટલા વર્ષનો અભ્યાસ બતાવે છે કે આ કાર્ય સાફ છે. એ કરવાથી કલ્યાણ થશે એમ ભલે હું યુક્તિ ન આપી શકું; પણ જે કાર્ય હું કરું છું તે કાર્ય વાસ્તવિક રીતે મને સાફજ લાગે છે. આપ એવું અનુમાન ન કરી બેસશો કે હું યુક્તિ નથી આપી શકતો, તેથી મારા મનમાં કાંઈ બીજુંજ કારણ છે, અથવા આપનાથી ચિત્ત ઉપરામ પામ્યું છે. એવું છેજ નહિ. હું આપને કેવી રીતે નિશ્ચય કરાવું કે હું આપનો દાસ છું ?

વળી એમ પણ છે કે મારે માટે આપનો જે વિચાર હોય છે તેનો મૂળ ઉદ્દેશ એ હોય છે કે ઉપરથી એ ઉદ્દેશ અથવા પ્રયોજન કાંઈ બીજુંજ જણાય, છતાં તેમાંથી મને આનંદ પ્રાપ્ત થાય. એટલા માટે હું એમ અનુમાન કરું છું કે મારા અંતરાત્મા અથવા બીજા કોઈ સાધનથી મને જે સાફ લાગતું હોય તે મારે માટે સાફજ હોય, ( જે મારે માટે સાફ છે તે આપને માટે પણ અધિક સાફ હોવુંજ બેઠએ; આપને માટે એ કદી ખરાબ હોયજ નહિ; ) તેથી આપની પણ એ વિષયમાં મારા અંતરાત્મા અથવા અન્ય સાધનના જેવીજ સંમતિ હશે. આપ એ વિષયમાં એમ ન કહેશો કે એથી આપની આજ્ઞાનો ભંગ થાય છે. ઉલટું એમ કહેવું બેઠએ કે એનાથી આપની આજ્ઞાનું પૂર્ણરીતે પાલન થાય છે. વળી હું ગમે તે ઠેકાણે રહું છતાં આપનો તો દાસજ છું.

મૂળ વાત એ છે કે આપે રત્નાના દિવસોમાં ગુજરાંવાલા આવવાનું લખ્યું હતું. ગમે તેમ થશે પણ હું ત્યાં આવીશ તો ખરાજ. પણ બધી રત્ન ત્યાંજ ગાળું એવું નહિ બને. મારો અંતરાત્મા કહે છે કે લાહોરમાંજ રહેવું. એ વાતપર મેં વિશેષ વિચાર નથી કર્યો, છતાં એક બે દલીલ આપું છું.

( મને બહુ ખેદ થાય છે કે મારે આવી નકામી દલીલો આપવામાં કાળક્ષેપ કરવો પડે છે, પણ કાંઈ બીજુંજ સમજીને ગુસ્સે ન થાઓ માટે આમ આવી રીતે નકામો વખત ગાળવો પડે છે. તમે ગુસ્સે નહિ થાઓ એવો જો મને ભય ન હોય તો હું આમ નકામો વખત કદિ ન જમા દઉં. આપ જો મને આપનો દાસ સમજીને મારાં વાક્યોપર શુદ્ધ નિશ્ચય રાખો તો કેવું સાફ ? )

લાહોરમાં ન રહેતાં બીજે કોઈ ઠેકાણે રહેવામાં માત્ર એકાન્ત જગ્યા નથી મળતી એ એકજ અંશજીવ નથી. પણ ત્યાં કોઈ સૂક્ષ્મ કાર્ય થઈ શકે એવી ચિત્તની અવસ્થા પણ નથી રહેતી. બુદ્ધિની તીક્ષ્ણતા ત્યાં રહેતી નથી એ હું હંમણાં બાણી શક્યો છું, કારણ કે મન સ્થૂલ નથી તેમ

તે આ સ્થૂલ દેહતું કોઈ અંગ પણ નથી. વિષયપ્રાપ્તિથી અથવા ભૌતિક પદાર્થોના સંસર્ગથી મન દુર્બળ અને દૂષિત થઈ જાય છે. લાહોર સિવાય બીજે સઘળે ઠેકાણે આ દોષ માલુમ પડે છે. બીજાં સ્થળોમાં સાધારણ માણસોની સંગતિથી ચિત્તની અવસ્થા બહુ ખરાબ થઈ જાય છે.

કોઈ એમ કહેશે કે લાહોરમાં પણ માણસોના સહવાસ તો રહે છે. એનો ઉત્તર એ છે કે લાહોરમાં જે માણસો મળે છે તેની સાથે ઉપર ઉપરની વાતચીત થાય છે કે જેથી મન તેઓની વાતચીતમાં વધારે રોકાતું નથી. બીજાં સ્થાનોમાં તો ત્યાંના માણસોની વાતચીતમાં પરવશપણે અને ખલાકારે પણ મન વધારે રાખવું પડે છે, કારણ કે તેઓની સાથે ઘણા લાંબા સમય પછી મેળાપ થાય છે, એટલે તેમની સાથેની વાતચીતમાં મન જરૂર દેવું એઈએ. બીજું કારણ એ છે કે લાહોરમાં સહાધ્યાયીઓ સાથેજ ઘણું ખર્ચ હજવું મળવું થાય છે કે જેનાથી કોઈ પણ જાતનો વિશ્લેષ નથી થતો.

કદાપિ તમે એમ પણ પ્રશ્ન કરો કે બીજા વિદ્યાર્થીઓ રજાના દિવસોમાં ઘેર નથી જતા ? તો સાંભળો. પંજાબના પહેલે નંબરે રહેલ વિદ્યાર્થી રૂ.....રજાના દિવસોમાં એક દહાડો પણ પોતાને ઘેર નહિ જાય. એ પોતેજ એમ કહે છે કે હમણાં દશ ખાર દિવસથી તે ત્યાંથી આવ્યો છે; પણ રજામાં તે ત્યાં નહિ જાય. આપ એને પૂછવું હોય તો પૂછી જોશો.

ન્યાસુધી પરિશ્રમ ન કરે ત્યાં સુધી કોઈ પણ મનુષ્ય વિદ્યામાં નિયુષ્ટ નથી થઈ શકતો. જે નિયુષ્ટ જણાય છે તે અત્યંત પરિશ્રમ કરે છે ત્યારેજ નિયુષ્ટ બને છે. અમને કદાચિત એના પરિશ્રમની ખબર નથી તો તેથી શું ? એ ગુપ્ત રીતે પરિશ્રમ કરતો હશે અથવા પહેલાં કરી ચુક્યો હશે.

ઘણા વિદ્યાર્થીઓ ઘેર જશે અને નિયુષ્ટ રહેશે એ પણ સાચું છે. પણ તેઓના સંબંધમાં કોઈ બીજુંજ કારણ છે. તેમના અભ્યાસમાં બિરોધ કરે એવું કોઈ પણ નિમિત્ત તેમના ઘરમાં અથવા જ્યાં તેઓ જઈને રજા ગાળશે ત્યાં નહિ હોય. તેઓનાં લગ્ન નહિ થયાં હોય; અથવા તો તેઓનાં મનની સ્થિતિ બહુ પરિપક્વ થઈ ગઈ હશે કે જેથી તે બાહ્ય પદાર્થોમાં આસક્ત નહિ થાય. પણ માફ મન તો અતિ દુષ્ટ છે.

જેને બુદ્ધિ કહીએ છીએ એ શક્તિ પણ પરિશ્રમથીજ વધે છે. કોઈ વિદ્યાર્થી પરિશ્રમ કર્યાબિના માત્ર સંભાવનાથીજ પરીક્ષામાં પાસ થઈ જાય તો તેને અભ્યાસનો આનંદ નથી મળતો. એ તો બહુજ ખરાબ છે. આપને જેમ કોઈએ એક વખત એક કવિતા બનાવી તેમાં તેનું નામ રાખવાનું કહ્યું હતું એના જેવું એ છે. એનાથી લોકોમાં કદાપિ એ કવિતા એની છે એમ પ્રખ્યાતિ થાય, પણ એ કવિતાનો આનંદ જેટલો આપને આવે એટલો એને કદાપિ નહિ મળે. એ પુરુષ તો એના જેવોજ છે કે જેને બીજાની ઠોલત વગર મહેનતે મળી જાય. ભલે એની પાસે ધન આવશે પણ એ એનો આનંદ નહિ અનુભવતાં એનો ક્ષય કરી નાખશે. જેણે પરિશ્રમથી ધન પ્રાપ્ત કર્યું છે એજ એનો ખરો લાભ પ્રાપ્ત કરી શકશે.

આપે મને એક દષ્ટાંત કહ્યું હતું, કે ગુજરાંવાલામાં એક પંડિતની તેના પુત્રમાં બહુ પ્રીતિ હતી. એ પ્રીતિને લીધે એણે એ પુત્રને પાઠશાળામાં દૂર અભ્યાસ કરવા એકલ્યો નહિ અને એમ કરીને એ પુત્ર નિયુષ્ટ-યોગ્ય ન બની શક્યો. એણે એનું ભવિષ્ય બગાડ્યું. આપ તો મારા પિતા સમાન છો અને પિતામાતાએ એવું ન કરવું એઈએ.

કિન્તુ આપ તો બહુજ ભલા છો. આ વિષયમાં આપની તુલના એ પંડિતની સાથે ત્રિકાળમાં પણ થઈ શકે તેમ નથી. આપનું અને એનું ઉદ્ધારણ તો પ્રકાશ અને અધિકારનું

જેવું છે. જે કારણે મેં ઉપર વર્ણવ્યાં છે તે આપના હૃદયમાં નહિ આવ્યાં હોય અને તેથીજ આપે લાહોરમાં ન રહેવું એમ લખ્યું છે. હવે તો બે વર્ષનીજ વાત છે, વધારે વખત નથી. આજ પરિશ્રમ ન કરું તો પછી પરિશ્રમ કરવાનો ક્યારે પ્રસંગ મળશે? આપ મને બે વર્ષની રજા આપો. પછી તો હું જિંદગી સુધી આપની સાથે છુંજ. આપ એમ સમજી દેશે કે અમારો પુત્ર વિલાયત ગયો છે અને તે આવશે ત્યારે અમારોજ છે. જ્યારે માફ ધ્યાન અત્યારે અભ્યાસમાં છે, ત્યારે જેમ કોઈ રાજા યુદ્ધના સમયમાં પોતાના યોદ્ધાનું ધ્યાન રાખે છે તેમ આપ મારી બહારની આવશ્યકતાનું ધ્યાન રાખશો. આપ કદિ કાંઈ બીજું અનુમાન ન કરશો, હું તો આપનો દાસ છું.

હું જાણું છું કે પરિશ્રમ અતિ ઉત્તમ વસ્તુ છે (પણ રોગી બનું એવો પરિશ્રમ હું નહિ કરું) કિન્તુ પરિશ્રમમાં ચિત્ત લગાડવામાં આપની આવશ્યકતા છે. હું અભ્યાસમાં પરિશ્રમ કરી શકું માટે આપ સહાયતા કરશો. હે પરમાત્મા ! માફ મન અભ્યાસમાં નિમગ્ન રહે; હું અત્યંત પરિશ્રમ કરું; કારણ કે મારા સંકલ્પોને પૂરા કરનાર આપ છો. (સાતમી કે આઠમી રજા પછી હું ગુજરાંવાલા આવીશ. થોડા વખત પછી હું લાહોર પાછો આવી શકું તો બહુ ઠીક.)

આ લાખો કાગળ વાંચીને આપ ગુસ્સે ન થશો. મૂળ ઉદ્દેશ એજ છે કે આપ કોઈ પણ રીતે ગુસ્સે ન થાઓ. ૨.....ને એમ કહેજો કે જો હુશીઆર બનવું હોય તો પુસ્તકને કંઠસ્થ કરે. એનાથી વર્ણન ન કરી શકાય એવો લાલ થાય છે. તેર વર્ષના અનુભવ પછી મને માલૂમ પડ્યું છે કે એ અત્યંત લાભદાયક છે. હું ગુજરાંવાલા આવીશ ત્યારે વિસ્તારથી વળી સમજાવીશ. એનાથી પોતાના શિક્ષક સિવાય અન્ય અધ્યાપકની કદિ આવશ્યકતા રહેતી નથી.

-સેવક તીર્થરામ.

પત્ર ૪૧.

તા. ૨૯ ઑક્ટોબર, ૧૮૯૦.

કાલ એક વાઝ્યા પહેલાં કોલેજમાં મને તાવની શરૂઆત થઈ ચૂકી હતી. હું એ વખતેજ ઘેર આવ્યો. બહુ મહેનતે લુહારી દરવાજા સુધી પહોંચ્યો અને ત્યાંથી એક્ષામાં બેસી ઘેર આવ્યો. ઘેર આવ્યા પછી પાંચ છ વાર ઉલટી ને એક વાર દસ્ત થયો. અશક્તિ બહુ વધી ગઈ. આખરે ઉંઘ આવીને રાતના બાર વાગે હોંશ આવી અને ત્યારનો અત્યાર સુધી જાગું છું. હવે પ્રકૃતિ ઠીક છે. આ ત્રણ દિવસ કોલેજમાં જતાં મને તાવ ચડ્યો, તેનું કારણ હું એ સમજું છું કે ત્યાં લગભગ બાર વાગ્યે મને શૌચ અને ઉલટી થાય એમ લાગતું હતું, પણ અભ્યાસના બેસમાં હું એને રોકી રાખતો હતો. પણ હવે હું એમ નહિ કરું. એ કારણે જો ખરું હશે તો હવે મને આરોગ્ય રહેશે. હું આપનો દાસ છું. આપ મારો અપ-સાધ ક્ષમા કરશો.

હવે એક મોટી વાત લખું છું. ગણિતશાસ્ત્રના અધ્યાપકે (પ્રોફેસરે) કહ્યું છે કે દશ બાર રોજ પછી હું બીજાં બે નવાં પુસ્તકો ચલાવીશ, માટે તેટલા દિવસમાં એ પુસ્તકો મેળવી. લેશો. પણ અફસોસ એ છે કે મારી પાસે એ પુસ્તકો નથી; તેમ તેની કિંમત પણ લગભગ સત્તર રૂપિયા છે. હું પડિત રધુનાથમલને રૂપિયા મોકલવા માટે લખું? એમણે કહ્યું હતું. અથવા તો બીજાં કાંઈ ઉપાય કરવો જોઈએ. વળતી ટપાલમાંજ જવાબ લખશો.

-સેવક તીર્થરામ.

પત્ર ૪૨.

તા. ૨ ડિસેમ્બર, ૧૮૯૦.

આજ હું કોલેજમાં ગયો હતો. ત્યાં બીજું બધું તો ઠીક રહ્યું, પણ માફી થવામાં અફ-



ચલુ આવે એમ લાગે છે. જે અધ્યાપક મારી અર્ધી શ્રી આપતો હતો તેણે હવે તે આપવી બંધ કરી છે. કૉલેજના કલાર્ક વગેરે કહે છે કે માફી કરવાનો અધિકાર તેના હાથમાં છે. જે પ્રૌફેસર પોતાની પાસેથી મને કામ આપતો હતો તે કહે છે કે હવે કૉલેજમાં તારી પાસે કરાવી શકાય એવું કાંઈ કામ નથી, તેથીજ તેણે બંધ કરી છે, પણ જો કાંઈ કામ નીકળી આવશે તો માફી થઈ જશે.

—સેવક તીર્થરામ.

પત્ર ૪૨.

તા. ૪ ડિસેમ્બર, ૧૮૯૦

કાલ સાંજે આપનો પત્ર મળ્યો, બહુ આનંદ થયો હતો. કૉલેજના પ્રિન્સિપાલ બિમાર છે એટલે મારી માફીના સંબંધમાં હજુ કાંઈ નિવેડો થયો નથી. મને આપનામાં તો પહેલેથીજ આશા છે, તો આપ તદ્દન માફી કરાવી દો કે પછી રૂપિયાની બીજી કાંઈ ગોઠવણ કરી અપાવો. આપ મારાપર કૃપા દૃષ્ટિ રાખશો. જે પ્રમાણે આપ ઉચિત સમજે તે પ્રમાણે અવશ્ય કરશો.

—સેવક તીર્થરામ.

પત્ર ૪૪.

તા. ૧૬ ડિસેમ્બર, ૧૮૯૦.

કાલે હું, \*ભાઈ અને અયોધ્યાદાસ એ મહાત્માના દર્શન માટે ગયા હતા. દર્શન થયાં. ગીતાના સોળમા અધ્યાયનો થોડો ભાગ એમની વાણીથી સાંભળ્યો. આપના પ્રણામ (મથા-ટેકના) કહીને વાત છેડી. બહુ પ્રસન્ન થયા. તેઓ કહેતા હતા કે શિયાળો લાહોરમાં ગાળવાનો વિચાર થાય છે અને પછી જો તરંગ ઉઠશે તો ગુજરાંવાલામાં આવીશું. ચાર વાગે કૉલેજમાંથી આવીને આ પત્ર લખ્યો છે. પરમ દિવસે ગણિતની અને ત્રીજે દહાડે અંગ્રેજીની પરીક્ષા છે, મારી બરોજા મટતી નથી પણ ઉલટી વધતી જાય છે. આપ દયા રાખશો.—સેવક તીર્થરામ.

પત્ર ૪૫.

તા. ૨ જાન્યુઆરી, ૧૮૯૧.

આજ હું કૉલેજમાં ગયો હતો. શ્રીના વિષયમાં કાંઈ સાંભળ્યું નથી. અમારી ફારસી ભાષા નીકળી ગઈ છે. પરમેશ્વરે એ અત્યંત કૃપા કરી છે. આપની સ્થિતિનું વર્ણન લખ્યા કરશો. હું આનંદમાં છું.

—સેવક તીર્થરામ.

પત્ર ૪૬.

તા. ૧૮ જાન્યુઆરી, ૧૮૯૧.

આજે મને કૉલેજના ડૉક્ટર સાહેબ મળ્યા હતા. તેઓ કહેતા હતા કે પ્રિન્સિપાલ સાહેબે મને કહ્યું છે કે જો તીર્થરામ તેના વર્ગમાં હુશિઆર રહે, સર્વ પ્રકારે પોતાનું વર્તન સાફ રાખે, કોઈ દિવસ ગેરહાજર ન રહે, અને આવી રીતે નિયમિત રહે તો તેની માફી થશે. વળી એક બીજી વાત એ છે કે મારે તેમનું કામ પણ કરવું પડશે. દાખલા તરીકે આ અઠવાડીયામાં મારે તેમના લેકચર (વ્યાખ્યાન) લખી આપવાં પડશે. આપ દયાદૃષ્ટિ રાખશો, આપનો કોઈ કાગળ હજુ સુધી નથી આવ્યો. આપ આપની પૂરી હકીકત લખશો.

—સેવક તીર્થરામ.

પત્ર ૪૭.

તા. ૧ ફેબ્રુઆરી. ૧૮૯૧.

આજ આપનો એક કાગળ આવ્યો. અત્યંત આનંદ થયો. ભાઈ ગુજરાંવાલામાં આવ્યા છે તો આપ તેમને કોઈ બરાબર કામમાં માથું મારતા હોય તો રોકી લેશો અને પોતાનો સંબંધ વધારતા હોય તોપણ અટકાવશો. નહિ તો પાછળથી પસ્તાશે. રીંછને પકડી લેવું અઠેલું છે પણ એનાથી બચવું મુશ્કેલ છે. સંસારના લોક કદિ કોઈના થયાજ નથી.

માત્ર પોતાનો સ્વાર્થજ તેમની દૃષ્ટિમાં હોય છે. સુંદર સુંદર દાષ્ટ્ય જોઈને જાણમાં ન ફક્તશો. ભાઈ સાહેબને કહેશે કે મને પત્ર કેમ નથી લખતા..... -સેવક તીર્થરામ.

તા. ૯ ફેબ્રુઆરી, ૧૮૯૧.

પત્ર ૪૮.

આજ આપનો પત્ર મળ્યો. અત્યંત આનંદ થયો. આજ માસાણનો કાગળ પણ આવ્યો હતો, તેમણે એક ડીકનેરી મંગાવી છે. એ ડીકનેરીની કિંમત સવા રૂપિયો છે. સવા રૂપિયો કોઈનો ઉછીનો લઈને આ રવિવારે ડીકનેરી ખરીદીને તેમને મોકલી દેવાનો મારો વિચાર છે. હાલમાં હું તેમની પાસેથી કાંઈ મંગાવવું વાજબી નથી સમજતો.

કોલેજના ડૉક્ટર સાહેબે આ શનિવારે મને એક લકચર નકલ કરવા માટે આપ્યું છે. આવતા શનિવારે અમારી ગણિતની પરીક્ષા છે ને ત્યાર પછીના શનિવારે અંગ્રેજીની. આપ પત્ર લખ્યા કરશો ને દયા રાખશો. હું આપનો દાસ છું. -સેવક તીર્થરામ.

તા. ૨૦ ફેબ્રુઆરી, ૧૮૯૧.

પત્ર ૪૯.

માસાણએ આજે મને ખરોળની ગોળીઓ મોકલી છે. હું આજકાલ બહુ માંદો અને અશક્ત રહું છું, તેથી પ્રિન્સિપાલે મારે માટે એક એવો વિદ્યાર્થી સુકરર કર્યો છે, કે રજા થયા પછી મને તે કસરત કર્યા વિના ઘેર ન આવવા દે. -સેવક તીર્થરામ.

તા. ૨ એપ્રિલ, ૧૮૯૧.

પત્ર ૫૦.

મહારાજજી, પંજાબ યુનિવર્સિટીમાં હવે એવી હીલચાલ થાય છે કે પરીક્ષામાં ગણિત-શાસ્ત્રના ૧૫૦ દોકડા (માર્ક્સ) ને બદલે ૧૩૦ રાખવા અને કોઈ બીજો વિષય કે જેના ૧૦૦ હોય તેના ૧૨૦ બનાવવા. આ બહુ ખરાબ છે. આથી તો એવું થશે કે મહેનત અને આગમુપણનો ભેદ ઉડી જશે. અમારો ગણિતશાસ્ત્રનો પ્રોફેસર કહે છે કે હું આના વિરુદ્ધ ચત્ર કરીશ. જોઈએ છીએ કે આગળ શું થાય છે. આપ પત્ર લખ્યા કરશો. -સેવક તીર્થરામ.

તા. ૭ એપ્રિલ, ૧૮૯૧.

પત્ર ૫૧.

આજ સવારે છ વાગે કાંઈ કામકાજને માટે હું મહારાજ સાહેબની (રજીસ્ટ્રારસિંહની) સમાધિ સુધી ફરવા ગયો હતો. વધારેમાં વધારે પંદર મિનિટ લાગી હશે. પાછો આવ્યો તો મકાનનું તાળું ગુમ અને ખારણું અર્ધું ઉઘાડાં પડ્યાં હતાં. અંદર જઈને જોયું તો દાદ-રાની નીચેની ઓરડી પણ ઉઘાડી હતી. પરંતુ પરમેશ્વરને ધન્યવાદ છે કે મારાં પુસ્તકો અને કપડાં તો તેમનાં તેમ પડ્યાં હતાં. એક લોટો, એક ખ્યાલો અને તપેલી નહોતાં. ચોરની એક ટોપી અહીં પડી રહી છે. આપ દયા રાખશો. -સેવક તીર્થરામ.

તા. ૧૧ મે, ૧૮૯૧.

પત્ર ૫૨.

મારો ખાટલો તદ્દન તૂટી ગયો હતો; બે દિવસ તો જમીનપર સૂઈ રહ્યો હતો. કાલ હું પાંચ આનાનું વાણુ લાવ્યો અને આજ નવું વાણુ ભરાવ્યું છે. પાંચ પૈસા મળુરી આપવી પડી છે. મને એ નવો ભરેલો ખાટલો જોઈને બહુ આનંદ થાય છે. આજ રજા હતી. ભાડાના રૂપિયા કાલે આપી દીધા હતા. માફ કરીશ. -સેવક તીર્થરામ.

તા. ૧૬ મે, ૧૮૯૧.

પત્ર ૫૩.

કોલેજમાં આજ આપનો પત્ર મળ્યો હતો. બહુ આનંદ થયો. આપ આવ્યા હોત તો બહુ ઠીક થાત. અત્યારે મને બે ઉદ્વેગ થાય છે તે આપ આવ્યા હોત તો જરાએ ન થાત.

આજ સવારે સાડાપાંચ વાગે હું કોલેજમાં ગયો કે તરતજ ઓર્ડિંગના વિદ્યાર્થીઓ મને

કહેવા મંડ્યા કે હવે આપને યોડિંગમાં જરૂર રહેવા આવવું પડશે. પ્રિન્સિપાલ સાહેબનો હુકમ થઈ ગયો છે. બે ત્રણ કલાક પછી કોલેજના ડોક્ટર સાહેબ મને મળ્યા. તેમણે મને કહ્યું કે “તે” પ્રિન્સિપાલ સાહેબનો હુકમ સાંભળ્યો કે નહિ ?” મેં જવાબ આપ્યો કે “હા સાંભળ્યો છે, પણ અહીં આવતા પહેલાં હું ઘેર પત્ર લખીને મારા વાલી (એટલે કે આપની) આજ્ઞા મંગાવીશ.” તેમણે કહ્યું કે પ્રિન્સિપાલનો હુકમ હરકોઈ પ્રકારે માનવોજ પડશે. ત્યાર પછી કોલેજ બંધ થઈ એટલે પ્રિન્સિપાલ સાહેબે કહ્યું કે “તારા ભલાને માટે મેં એ હુકમ કર્યો છે.” હવે આ બધી હકીકતનું મૂળ કારણ હું લખું છું:—

એક દિવસ રબ્બ હતી તે વખતે હું મારા મકાનમાં બહાર બેઠો બેઠો વાંચતો હતો, એટલામાં યોડિંગના તેમજ અન્ય વિદ્યાર્થીઓ મારા મકાન આગળ થઈને નીકળ્યા. તેઓ બીજે રસ્તેથી જતા હતા પણ મને સાથે લઈ જવા ધારતા હતા. તેઓએ માફ મકાન બેઠને મારો બધો હાલ હેવાલ પૂછ્યો. (મારી સાથે બધા વિદ્યાર્થીઓ સારી રીતે વર્તે છે.) મેં મારાની હુકમમાં ખાસ જવું, કોલેજથી મકાનનું દૂર હોવું અને મકાનનું હવાદાર ન હોવું એ સઘળાં કારણો બેઠને તેઓએ કહ્યું કે “તમે આવા મકાનમાં રહો છો એ અમને પસંદ નથી. અમારા સમજવામાં તો આને બીજે તમે વારંવાર માંદા પડો છો. વળી માંદા હો ત્યારે અહીં તમારી સારવાર કરનાર પણ કોઈ નથી. તમે યોડિંગમાં રહેવા આવો તો બહુ સાફ. ત્યાં તમારા એકાન્ત અભ્યાસમાં જરાએ વિધ્ન નહિ આવે.” મેં કંઈ જવાબ ન આપ્યો. તેઓએ એ વાત પ્રિન્સિપાલને કહી અને પ્રિન્સિપાલ સાહેબે મને એ પ્રમાણે હુકમ કર્યો.

મહારાજજી ! આપ બેઈ શકશો કે એમાં મારો જસણે અપરાધ નથી. હવે ત્યાં જવું પડ્યું છે. મારાપર જરાએ ગુસ્સે ન થશો. હું તો આપનો દાસ છું. મારાપર દયાદષ્ટિ રાખશો. સર્વ કંઈ આપને અધીન છે. યોડિંગમાં સૌનાથી દૂર મારી ઓરડી છે. મારા વર્ગનાજ એક વિદ્યાર્થીની આ ઓરડી છે. હમણાં તે અહીં નથી. આવે ત્યારે તે મને અહીંજ રહેવા દે અને પોતે કોઈ બીજા વિદ્યાર્થીઓની સાથે રહે તો ઘણું સાફ. ભોજન મકાનભાડું ઇત્યાદિ તમામ ખર્ચને માટે, મહીનાના ત્રણ રૂપિયા ને નવ આના આપવા પડે છે.

મહારાજજી ! હું જાણું છું કે સર્વ કંઈ આપણા મનને આધીન છે. જો કે અત્યંત પરિશ્રમની આવશ્યકતા છે. છતાં ધારીએ તો મનને ગમે તે સ્થળે એકાગ્ર કરી શકીએ છીએ. મનને જેટલા પ્રમાણમાં એકાગ્ર કરશું તેટલા પ્રમાણમાં અધિક લાભ પ્રાપ્ત કરી શકીશું. યોડિંગના વિદ્યાર્થીઓમાંથી પણ ઘણીવાર કોઈ પ્રથમ નંબરે પાસ થાય છે.

હું આ સ્થાનમાં મનને એકાગ્ર કરી શકું એટલા માટે આપની સહાયતા માગું છું. આપ અને પહેલાં કરતાં વિશેષ સેવક સમજશો. આપ અહીં ક્યારે પધારશો ? આપ અહીં આવીને યોડિંગમાં મારી પાસે રહેશો તો પણ કંઈ હરકત નથી, કારણ કે અન્ય વિદ્યાર્થીઓના સંબંધીઓ પણ એવી રીતે આવીને રહે છે.

હવે મારે ત્યાં અવશ્ય જવું પડે તેમ છે અને તે પણ બહુ જલ્દી, તેથી આ ગુરૂવારે કે શુક્રવારે ત્યાં રહેવા જવાનો મેં સંકલ્પ કરી રાખ્યો છે. હું આપની પ્રસન્નતા ને કૃપા ઇચ્છું છું. હું સર્વ સ્થાનમાં આપનેજ સમર્પું છું, અને મારો વિશ્વાસ આપનામાં જ છે.

\* પંજાબમાં રોટલી, દાળ, ભાત, આદિ વેચનારાઓની દુકાનનું કામ કરનારા લોક. ગુજરાતની વીંશીઓમાં અને આ દુકાનમાં એ તફાવત હોય છે કે અહીં રોટલી વગેરે વેચાતું મળે છે; જ્યારે ગુજરાતની વીંશીઓમાં ટંકના અથવા દિવસનાં નાણાં ચૂકવાય છે.

અગ્રેજી ભાષાનાં ચાર પુસ્તકો બાર આનામાં ખરીદ્યાં હતાં. હવે મારી પાસે ખર્ચવાનું કશું રહ્યું નથી. હશે; લાલા અયોધ્યાદાસ પાસેથી હું લઈ લઈશ. આપ આનો ઉત્તર કૃપા કરી સત્વર કોલેજને સરનામે લખશો, અને પત્ર લખવામાં કદિ વિલંબ ન કરશો. મારાપર કૃપાદ્રષ્ટિ રાખશો.

બોર્ડિંગમાં જવાનું આપના વિચારમાં અયોગ્ય લાગે તો ત્યાં શું ઉત્તર આપવો તે આપ લખશો.

-સેવક તીર્થરામ.

પત્ર ૫૪.

તા. ૨૩ મે, ૧૮૯૧.

હું આજ પણ બોર્ડિંગમાં નથી ગયો. હવે તો આવતા ગુરુવાર કે શુક્રવારપર વાત રાખી છે, કારણ કે એટલામાં પહેલી તારીખ પણ આવી જશે. વળી બોર્ડિંગમાં ન જવાનો એક ઉપાય મને સૂઝી આવ્યો છે. જે અલગ ઓરડીને માટે મેં આપને પહેલાં લખ્યું હતું એ હવે મળી શકે તેમ લાગતું નથી, તેથી હું એમ જવાબ દઉં કે જ્યાં સુધી મને જુદી ઓરડી નહિ મળે ત્યાં સુધી હું ત્યાં નહિ આવું, કારણ કે એકાન્ત અભ્યાસ કરવાની ટેવને એકદમ છોડી દેવાથી મને કદાચિત નુકસાન થશે.

-સેવક તીર્થરામ.

પત્ર ૫૫.

તા. ૨૩ મે, ૧૮૯૧.

આજ કોલેજથી આવીને મકાનનું બારણું ઉઘાડતાંજ એક કોડીઓ સર્પ મારી ઉપર પડ્યો. મેં પહેલાં જે સર્પ દીકો હતો (જ્યારે હું આ મકાનમાં રહેવા આવ્યો) તેનાથી આ અર્ધો હતો. કદાચિત એનું બચ્ચું હોય. મેં લોકોને બોલાવ્યા અને એમણે તેને મારી નાખ્યો.

કોલેજમાં બધા મારા બોર્ડિંગમાં ન જવાની વિરુદ્ધ છે. તેઓ કહે છે કે જો તમે લોકોના સમૂહમાં વાંચવાની ટેવ નહિ પાડો અને પ્રત્યેક રથાનમાં મન એકાગ્ર નહિ કરી શકો તો તમે પછી કદિ પણ એવી ટેવ નહિ પાડી શકો. દૃષ્ટાંત તરીકે તરતાં શીખનાર મનુષ્ય પાણીમાં પડ્યા સિવાય તરવાનું શીખી શકતો નથી.

વળી જ્યારે મનુષ્ય અવસ્થાવાન થાય છે ત્યારે પણ તેને જુદું મકાન કે એકાન્ત સમય મળવો બહુ મુશ્કેલ થઈ પડે છે; કારણ કે ત્યાં કદિ કોઈ સ્નેહી તો કદિ કોઈ સંબંધી મળવા આવ્યાજ કરે છે. માટે જો માણસોની વચમાં અભ્યાસ કરવાની ટેવ ન પાડીએ તો આગળની જિંદગીમાં બહુ મુશ્કેલી આવે છે.

ગયા પત્રમાં જે વાત મેં આપને લખી હતી તે મેં ડાકટર સાહેબને પણ કરી હતી. તેમણે કહ્યું કે “પહેલાં તો તમારા મનમાં કોઈ ફરક નહિજ પડે અને કદિ પડશે તોપણ પહેલાં બે ત્રણ દિવસ ઉપાધિ લાગશે. પછી તો તમારું ચિત્ત અહીં પણ અભ્યાસમાં સારી રીતે લાગી જશે. બહારના અન્ય લાલ તો બેશક છેજ.”

તાત્પર્ય એ કે હવે મારું બોર્ડિંગમાં ન જવાનું તો કોઈ રીતે રહ્યું નથી. ત્યાં ન જવાનો પ્રયત્ન કરવો એ તો નિરર્થક છે. હવે તો મન પહેલાના કરતાં અધિક પરોવાય એવો યત્ન કરવો જોઈએ. એટલા માટેજ આ ગુરુવારે કે શુક્રવારે ત્યાં જવાનો વિચાર રાખું છું. આપ એ ગુરુવાર પહેલાં એક રોજ અહીં આવી જાઓ તો બહુ કૃપા થશે. આપ હાસપર કોઈ પણ રીતે દોષનું આરોપણ ન કરશો. હું તો સર્વ પ્રકારે આપનો સેવક (આજ્ઞાધીન) છું.

-સેવક તીર્થરામ.

પત્ર ૫૬.

તા. ૨૫ મે, ૧૮૯૧.

આજ મેં સર્વ હકીકત મેળવી છે.

(૧) શ્રીભક્તુ-ઉનાળાની રત્નમાં અમારે ભાડું વગેરે નહિ આપવું પડે.

(૨) જેટલા દિવસ અમે ત્યાં જમીએ એટલા દિવસનો હિસાબ આપવો પડે છે, અને જે કોઈ અતિથિ આવે તો જેટલા રોજ તે જમે એટલા દિવસ અમારા હિસાબમાં ઉમેરાય છે.

(૩) ઓડિંગના મકાનનું લાડું મહીનાના નવ આના છે. પહેલી તારીખથી વીશ તારીખ સુધીમાં એ ગમે ત્યારે પણ આપવું પડે છે. સોજનનો હિસાબ દિવસો ગણીને મહીનાની આખરે થાય છે.

(૪) મેં ઓડિંગના સુપ્રિટેન્ડેન્ટને કહ્યું હતું કે મારા વાલી એટલો બધો ખર્ચ નહિ આપી શકે. તેમણે હિસાબ કરીને કહ્યું કે “લગભગ એક રૂપિયાથી વધારે ખર્ચ નહિ વધે. એમાં કોઈ મોટી વાત નથી. જે ખાવાનું સાડું મળતું હોય તો બીજું ખર્ચ ઓછું કરી નાખજો અને એમ પણ મુરકેલ લાગતું હોય તો પરીક્ષા સુધી નવ મહીનાજ રહેજો.” વળી એમણે એમ પણ કહ્યું કે “પહેલાં તો અમે વધારે ખર્ચ થવાજ નહિ દઈએ; અને બીજું એ કે તમારે અહીં વધારે પુસ્તકો નહિ ખરીદવાં પડે, કારણ કે તમે બીજાની પાસેથી લઈ શકશો. ત્રીજું જે તમને તદ્દન પ્રતિકૂળ લાગે તો રજા પછી નીકળી જજો.” -સેવક તીર્થરામ.

પત્ર ૫૬-વિદ્યાર્થી અવસ્થામાં સહાધ્યાયીઓને મળાવવું. તા. ૨૫ જુન, ૧૮૯૧.

અમારા ગણિતના પ્રોફેસર માંદા હતા જેથી દરરોજ એક કલાક તેમની જગ્યાએ મારે લાણાવવું પડે છે. કાલ અમને (ગણિતશાસ્ત્રના વિદ્યાર્થીઓને) રજા મળી હતી. હું કોલેજથી ઓડિંગમાં આવ્યો ને રૂપિયો વટાવવા માટે પેટીમાંથી બહાર રાખ્યો (મારી બેસવાની જગ્યા-ઉપર). મારી જ્યોરડીનો સહવાસી દી.....હજુ આવ્યો નહોતો; પણ ઓડિંગના બીજા એક બે વિદ્યાર્થી હતા. હું જમવા માટે રસોડામાં ગયો પરંતુ રૂપિયો બહાર પડ્યો રહ્યો, તેમજ જ્યોરડીને તાળું પણ ન માર્યું. જમીને આવીને બેયું તો રૂપિયો ન મળ્યો. દી.....એ બહુએ પૂછપરછ કરી પણ પત્તો ન મળ્યો. કોણ બહુ કોણ લઈ ગયું. કદાચિત નોકરે લીધો હોય અથવા તો કોઈ વિદ્યાર્થી ઉઠાવી ગયો હોય. કાલથી મને એક મોટી પેટી મળી છે. એનાથી બહુ આરામ થયો છે.

ચાર પાંચ દિવસથી રોજ મારી નસકોરી ફૂટે છે, પણ ગઈ રાત્રે તો એટલું બધું લોહી નીકળ્યું કે હું બેહોશ થઈ ગયો હતો. આજે તો કોલેજમાં પણ નથી ગયો; કારણ કે એ વખતે મગજમાં અશક્તિ બહુ હતી. પરંતુ સવારના સાત વાગ્યાથી અત્યાર સુધી તબીબત સારી રહી છે. બધા વિદ્યાર્થીઓ મારા તરફ બહુ સહવાસ રાખે છે, અને ખાસ કરીને દી..... મારી બહુ સેવા કરે છે. આજ મેં બહામ વગેરે ચારમોજ \*ધૂંટાવીને પીધાં છે. અત્યારે બધી રીતે આરામ છે. આપ દયા રાખશો અને મને પત્ર લખ્યા કરશો. -સેવક તીર્થરામ.

પત્ર ૫૭-ગરમ વસ્તુઓનો ત્યાગ.

તા. ૨૬ જુન, ૧૮૯૧.

મેં જે કવર લખ્યું હતું તેમાં એક વાત લખવાની ભૂલી ગયો હતો કે ઓડિંગના બ્યવસ્થાપક લાલા શિ.....ની આપપર બહુ શ્રદ્ધા બેઠી છે. અમે બન્ને સૂતા પહેલાં લાજન કરીએ છીએ, મેં આપની હકીકત કહી હતી. એ બહુ પ્રસન્ન થયા. હું હવે ગરમ વસ્તુઓ બીલ-કૂલ ખાતોજ નથી.

-સેવક તીર્થરામ.

પત્ર ૫૮-અતિ પરિશ્રમ મગજને હાનિકારક છે.

તા. ૧૪ જુલાઈ, ૧૮૯૧.

અહીં બહુ ગરમી પડે છે, અને હું (કે જેની પ્રકૃતિ પહેલેથીજ ગરમ છે) તો બહુ કંટાળી ગયો છું. મારું મગજ કામ નથી કરી શકતું; તેથી આજ બહુજ થોડું બાંચી શક્યો

\* કાકરી વગેરે ફળનાં ચાર પ્રકારનાં બીજ ફંકક માટે પિવાય છે.

હું. મારા ચિત્તમાં એમ આવ્યું છે કે રજા લઇને ૨૫ જુલાઈની પહેલાંજ આપની પાસે આવીને થોડો આરામ કરું. મારું મગજ જો ઠીક થઈ જશે તો નહિ આવું, અને ન થયું તો મારું આવવું યોગ્ય છે કે કેમ તે આપ લખશો. યોગ્ય હોય તો આવું, નહિ તો નહિ.

પાછળના દિવસોમાં બહુ મહેનત કરવી પડતી હતી તે પણ મગજની નબળાઈનું એક કારણ છે. આપ મારાપર દયા રાખશો.

સેવક તીર્થરામ.

પત્ર ૫૯-તીવ્ર ગુરુમુક્તિ અને સેવા.

તા. ૨ ઓક્ટોબર, ૧૮૯૨.

પરમેશ્વરની ખાતર એક પત્ર લખ્યો. આપે જે વૃક્ષને અત્યાર સુધી પાણ્યું છે તે પાણી પાણું છે તો હવે એકાએક એ વૃક્ષનું ધ્યાન ન છોડી દેવું જોઈએ. આપ મને આહો કે ન આહો પણ હું તો આપનો સેવક છું, અને એટલું તો અવશ્ય ઇચ્છું છું કે જેટલું ધ્યાન એક પાણી ભરનારા નોકર તરફ કે ઈંધ આકર તરફ રાખીએ તેટલું ધ્યાન તો મારાપર રાખશોજ.

-સેવક તીર્થરામ.

પત્ર ૬૦-સંસારનાં મુખ રાત્રિના પક્ષીની છાયા સમાન છે. તા. ૫ ડિસેમ્બર, ૧૮૯૨.

કાલ આપનો એક કાગળ મળ્યો હતો, અત્યંત આનંદ થયો. મેં કાલથી આપને લખવાને માટે આ કાર્ડ તૈયાર કરી રાખ્યું હતું, પરંતુ ગણિતના એક અતિ કઠિન પ્રશ્નનું નિરાકરણ કરવામાં રોકાઈ ગયો હતો, તેથી લખવાનો સમય નહોતો મળ્યો. કૉલેજનું બાકીનું કામ કાલથી કાંઈ પણ નથી કર્યું. આજ આઠ પ્રહર પછી એ પ્રશ્નનું સમાધાન થયું છે. હવે બીજું કામ કરીશ.....

પરમાત્માનું સ્વરૂપ અદ્ભુત થમત્કારોનો સમૂહ છે. જેમ #પેલું રાત્રિનું પક્ષી કોઈની નજરે નહોતું પડતું, પણ તેના અવાજ માત્રથી તેને આવ્યું સમજતા હતા, તેના જેવાં સંસારનાં સુખ છે.

-સેવક તીર્થરામ.

પત્ર ૬૧-હ્રીદા-વરોઢના રોગથી મુક્ત થવું.

ડિસેમ્બર, ૧૮૯૨.

અમારા કૉલેજના ડૉક્ટર સાહેબે મને એક અગ્રેજ દવા અપાવી હતી. કાંઈક તેનાથી ને કાંઈક વ્યાયામથી મારો પ્લીઝરોગ તદ્દન નિર્મૂળ થયો છે.....કામ બહુ છે અને પરિશ્રમની સંપૂર્ણ આવશ્યકતા છે. આપ કૃપાદષ્ટિ રાખશો કે જેથી હું પરિશ્રમ કર્યા કરું અને નિરંતર બહુ સારી રીતે કામ કરતો રહું.

-સેવક તીર્થરામ.

પત્ર ૬૨.

બોર્ડિંગમાં હજી સુધી જવાનો વખત નથી મળ્યો. કદાચિત્ આજ જવાનું બને. પરમ દિવસે રાત્રિએ ગુમટી બજારવાળા મકાનમાંથી મારું નુકસાન થયું છે. પથારીપેડી એક ગોદડી, એક થાળી, એક લોટો અને એક વાટકો ચોર લાળું તોડીને લઈ ગયા છે. પથારીમાં, ધોવા આપવાને માટે રાખેલી કપડાંની જોડી પણ લઈ ગયા છે. પુસ્તકો બધાં બચી ગયાં છે. લાલા નજવાલાપ્રસાદ અને નંડુમલ કહે છે કે અમે નવાં કપડાં સીવડાવી દઈશું. વળી કહે છે કે “ ગુંસાઈજી ! જરાએ ભ્રમ ન કરશો; આપની બધી જરૂરિયાતો અમે પૂરી કરીશું ”

\* ધના ભગતજીને પૂછતાં જણાવ્યું કે તીર્થરામજી દરરોજ રાત્રિએ એક પક્ષીનો અવાજ સાંભળતા હતા. તે પક્ષી તેમની નજરે નહોતું પડતું, પણ અવાજ માત્રથી તે આવ્યું ને ગયું એ જણાવતું હતું.

+ લાલા જવાહરપ્રસાદ એ વખતે એ કૉલેજમાં બજુતા હતા, અને ઘેર તીર્થરામજી પાસે ગણિત શીખતા હતા. તે તીર્થરામજીથી એક વર્ગ પાછળ હતા.

÷ નંડુમલજી ગિશન કૉલેજમાં હાલવાઈ હતા. એ સદૃશ્યે તીર્થરામજીની એ સમયમાં તન,

મહારાજજી, આપ જમ ન કરશો, મારાપર પ્રસન્ન રહેશો. આજ સાંજે બોર્ડિંગમાં ગયા છીએ.  
-સેવક તીર્થરામ.

**પત્ર ૬૩-વી. ઈ. ની. વાર્ષિક પરીક્ષા.**

તા. ૨૪ માર્ચ, ૧૮૯૨.

આજે હું એક વિષય ( ગણિત ) ની પરીક્ષા આપી આવ્યો છું. એક પેપર બહુ અઘરા હતો. પરંતુ હું આશા રાખું છું કે આપે મારા માટે વિચાર કર્યો હશે. કાલ બીજા પ્રકારના ગણિત ( ગણિતનો અન્ય વિભાગ ) ની પરીક્ષા છે. મને એમાં અત્યંત લય છે. આપ અવશ્ય પ્રાર્થના કરશો. પરમ દહાડે મુખપરીક્ષા ( Oral ) છે, જેમાં મને સર્વથી અધિક લય છે, કારણ કે જો એમાં પાસ ન થાય તો બધી પરીક્ષામાં નાપાસ ગણાય છે. કદાચ કાલ આપ પોતેજ અહીં પધારો.  
-સેવક તીર્થરામ.

**પત્ર ૬૪-વી. ઈ. માં પુનઃ પ્રવિષ્ટ થવું.**

તા. ૨ મે, ૧૮૯૨.

\* આજ હું કોલેજમાં દાખલ થઈ ગયો છું.....અમારી કોલેજના +હલવાઈએ મને પહેલાં ઘણીવાર કહ્યું હતું કે હું તેને ઘેર જમ્યા કરું. એમણે આજ વળી હાથ જોડીને પ્રાર્થના કરી કે મારે ત્યાં જમતા રહો. મેં આજ એને કહ્યું છે કે “ ઠીક એમ કરીશ. ” બે ત્રણ દિવસ જમી જોઈશ. યોગ્ય લાગશે તો જમતો રહીશ, નહિ તો છોડી દઈશ. -સેવક તીર્થરામ.

તા. ૯ મે, ૧૮૯૨.

**પત્ર ૬૫.**

આ અઠવાડિયામાં આપનો કોઈ પણ કૃપાપત્ર નથી મળ્યો. પરમ દહાડેથી હું એને ( અંડુમલને ) ત્યાં જમું છું. બહુ પ્રીતિપૂર્વક લોજન બને છે. આપ આવો ત્યારે આપને મારું ત્યાં જમવું યોગ્ય નહિ લાગે તો હું છોડી દઈશ. હું અનુમાન કરું છું કે આપનો મારે માટે એવો સંકલ્પ હતો તેથીજ એ પ્રમાણે પ્રબન્ધ થઈ ગયો. -સેવક તીર્થરામ,

તા. ૧૪ મે, ૧૮૯૨.

**પત્ર ૬૬.**

હું આપને એક અદ્ભુત વાતો લખું છું. પહેલાં એટલું તો આપને હરકોઈ રીતે માલૂમ હશે કે આ સાલ બી. એ. ની પરીક્ષામાં અનેક યોગ્ય અને નિપુણ વિદ્યાર્થીઓ અંગ્રેજીમાં રહી ગયા છે. જે વિદ્યાર્થી અંગ્રેજીમાં પ્રથમ નીકળ્યો છે તે એટલો તો નાલાયક હતો કે અંગ્રેજીના પ્રાઈસરની એને પરીક્ષામાં મોકલવાનીજ ઇચ્છા નહોતી. સર્વને આશ્ચર્ય થાય છે કે એ પ્રથમ કેવી રીતે આવ્યો ?  
-સેવક તીર્થરામ.

તા. ૧૬ મે, ૧૮૯૨.

**પત્ર ૬૭.**

\* એ એક રીતથી તો મારી સઘળી હકીકત લખીને સાહેબને બતાવી હતી. પેપર બીજી

મન અને ધનથી સહાયતા કરી છે. આગળના પત્રોથી માલૂમ પડે છે કે જો કોઈએ નિઃસ્વાર્થ, કોઈ પણ બતના શારીરિક સંજ્ઞ વિના કેવળ સહાનુભવ, પ્રીતિ અને ધર્મથી વત્સલતાપૂર્વક નિર્ધન વિદ્યાર્થી તીર્થરામની અનેક પ્રકારે સહાયતા કરી હોય તો તે અંડુમલજ છે. અનેક માસ સુધી એઓએ તીર્થરામને પોતાને ઘેર ભોજન દીધું. પોતાનું મકાન તૂટી ગયું ત્યારે તીર્થરામને બીજાની પાસેથી વગર બાડે મકાન આપાવ્યું. વગેરે.

\* આ પત્રથી જણાય છે કે તીર્થરામ બી. એ. માં આ સાલ નાપાસ થયા હતા અને હવે બી. એ. માં ફરી દાખલ થયા હતા.

+ હલવાઈ અંડુમલ, જેનું વર્ણન આગળે આવી ગયું છે.

+ એ સાલ બી. એ. માં અંગ્રેજીની પરીક્ષામાં બહુ અવ્યવસ્થા થઈ હતી. અનેક ઉત્તમ વિદ્યાર્થીઓ રહી ગયા હતા. તીર્થરામજીના માર્કસ જોતાં તેઓ યુનિવર્સિટીમાં પ્રથમ હતા. માત્ર અંગ્રેજીમાં બે ચાર માર્ક માટે નીકળી ગયા હતા.

વાર જોવાની તક તેઓ નથી હેતા. સાહેબે યુનિવર્સિટીમાં મારે માટે બહુ કહ્યું હતું કે એનો (એટલે કે મારો) કાંઈ પક્ષ લેવો જોઈએ. છતાં એમની વાત કોઈએ માની નહિ. યુનિવર્સિટીએ નોટિસ બહાર પાડી છે કે જેઓએ બી. એ. અથવા એમ. એ. ની પરીક્ષા પાસ કરી હોય અને જેતું વય ૨૧ વર્ષથી વધારે ન હોય, એઓને ગણિતશાસ્ત્ર અથવા વિજ્ઞાન-શાસ્ત્રમાં વિદ્યાયત્રમાં એમ. એ પાસ થવું હોય તો અરજી કરે. જેનો હક્ક સૌથી વધારે હશે તેને પૂરી સ્કૉલરશિપ આપીને વિદ્યાયત્ર મોકલવામાં આવશે. જ્યારે વિદ્યાયત્રથી એ પરીક્ષા પાસ કરીને આવશે ત્યારે એને એક મહાન પદવી આપવામાં આવશે. જો હું આ સાલ પાસ થયો હોત તો મને આ સ્કૉલરશિપ જરૂર મળત. પહેલાં તો મારું વય જોતાં, બીજું મારા ગણિતશાસ્ત્રના માર્ક્સના કારણથી અને ત્રીજું મારા આચરણને લીધે. પણ હવે તો શું બને તેમ છે? આપ દયા રાખ્યા કરશો.....

—સેવક તીર્થરામ.

પત્ર ૬૮.

તા. ૮ જુન, ૧૮૯૨.

સરકાર ના....મને કાલ નહોતા મળ્યા; આજ પણ નથી મળ્યા. કૉલેજ કે ઘેર ક્યાંય નથી મલી શક્યા. પંડિત દ્વા....જેણે મારાં પુસ્તકો ખરીદવાતું કહ્યું હતું તે અહીં આવ્યા સાંભળ્યા છે છતાં ત્રણ દિવસથી તે પણ નથી મળ્યા. મારો તો એવો વિચાર થાય છે કે આવતી કાલે ત્રણ ચાર રૂપિયાની કિંમતનાં પુસ્તકોનાં એક કાગળપર નામ લખીને તે બહારબહાર નોટીસના રૂપમાં કૉલેજની દિવાલપર ચોટી દઉં કે જેથી એ પુસ્તકો વેચાઈ જાય. અમારા ગણિતશાસ્ત્રના પ્રોફેસર માંદા પડ્યા હતા. દશબાર દિવસે આજ એઓ કૉલેજમાં આવ્યા હતા. અમારા વર્ગનો એક હોંશિયાર વિદ્યાર્થી થોડા દિવસના તાવથી કાલ સાંજે ગુજરી ગયો. અન્ય સર્વ પ્રકાર કુશળ છે.

—આપનો દાસ તીર્થરામ.

પત્ર ૬૯.

જ્યાં હું જમું છું એ ઘરની જોડમાં એક બારિસ્ટરનું ઘર છે. એ ઘર બીલકુલ ખાલી પડ્યું રહે છે. એમનો વિચાર છે કે એ મકાનને નવેસર બનાવવું. ઝંડુમલ હલવાઈ (જેને ઘેર હું જમું છું) એ બારિસ્ટર સાહેબના ભાઈને મારે માટે કહ્યું હતું કે એઓ મને એજ મકાનમાં આ ઉનાળાના દિવસોમાં મક્ત રહેવા દે. તેમણે તે મંજૂર પણ કર્યું હતું. મેં હજી સુધી એ મકાન અંદરથી નથી જોયું. બહારથી કાંઈ બહુ સુશેખિત નથી દેખાતું, તેમ કાંઈ બહુ મોટું પણ નથી. મારા આ મકાનની બહુજ પાસે છે. ગલીમાં છે છતાં આજીબાજી એટલો બધો શોરબકોર નથી.

બારિસ્ટર સાહેબના ભાઈ એમના કારભારી છે. એક. એ. માં મારા સહાધ્યાયી હતા.

ઝંડુમલને મેં નહોતું કહ્યું કે એમને મારે માટે આમ કહે, પરંતુ એણે પોતાની મેળેજ એમ કહ્યું હતું કે જે બે મહીનાતું ભાડું ખચ્યું તે ખરું. હવે આપ લખશો ત્યારે હું એ મકાનમાં રહેવા જવાનો વિચાર કરીશ. અત્યારે તો કાંઈ વિચાર નથી. —સેવક તીર્થરામ.

પત્ર ૭૦—નિર્ધન અવસ્થામાં પણ ઉદારતા.

તા. ૧૧ જુન, ૧૮૯૨.

આજ કોઈ પુરુષે મારે માટે પ્રિન્સિપાલ સાહેબને ત્રેપન (પ૩) રૂપિયા આપ્યા છે. સાહેબે મને બોલાવીને કહ્યું કે આ લઈ લે. મેં પૂછ્યું કે કોણે આપ્યા છે? તેમણે કહ્યું કે નામ નહિ બતાવું. (હું અનુમાન કરું છું કે કદાચિત્ એઓ પોતાની ગાંઠના આપતા હોય.) એટલે મેં કહ્યું કે એમાંથી અર્ધા કૉલેજના કામકાજમાં વાપરો અને અર્ધાં મને આપો. એ



પણ એમણે ન માન્યું. ત્યારે મેં કહ્યું કે “વારૂ, અમારા ગણિતાના પ્રાદેસર ગિલ્બર્ટસન સાહેબે મારી અર્ધી શી આપે છે, એમને હું બ્યર્થ કદ આપવા નથી ઇચ્છતો, એટલા માટે એમની પાસેથી લેવાને બદલે આમાંથી પરીક્ષા સુધીની અર્ધી શી લઇ લ્યો.” તેમણે કહ્યું કે “એ વાતનો નિષ્કર્ષ તો ગિલ્બર્ટસન સાહેબ સાથે કરજે.” આખરે મેં રૂપીઆ લાવીને અયોધ્યાપ્રસાદને આપી દીધા છે. પિતાજીના રૂપીઆ હજી સુધી મને નથી મળ્યા. આપ હવે અવશ્ય અહીં પધારશો.

-સેવક તીર્થરામ.

પત્ર ૭૧-સ્ત્રીનો જોડો પહેરીને કૉલેજમાં જવું.

તા. ૫ જુલાઈ, ૧૮૯૨.

કાલ રાત્રિએ જ્યારે હું દૂધ પીવા ગયો ત્યારે મારો એક જોડો કોઈની ઠાકર લાગવાથી ગટરમાં પડી ગયો. દૂધ પી લીધા પછી જ્યારે જોડા પહેરવા માંડ્યા ત્યારે એકપગમાં તો એક જોડો પહેરી લીધા ને બીજો આરો અવગો શોધ્યો પણ ક્યાંય ન મળ્યો. હલવાઈ (દૂધવાળો) દીવો લઈને બધી ગટરમાં ફરી વળ્યો તોપણ ન મળ્યો. બે છોકરાને પૈસો આપવો કરી તપાસ કરાવી તોપણ પત્તો ન મળ્યો. પાણી બહુ જોરથી વહેતું હતું તેથી બહુ દૂર નીકળી ગયો હશે. મારા ઘરમાં એક જૂનો સ્ત્રી પહેરવાનો જોડો પડ્યો હતો. સવારે એક મારો જોડો અને એક સ્ત્રીનો પહેરવાનો જોડો પહેરીને હું કૉલેજમાં ગયો. મારા એ જોડા બહુ જીવંત થઈ ગયા હતા તેથી મેં આજ સવાનવ આનાના નવા જોડા લીધા છે. મારું આપનામાં બહુ લક્ષ રહે છે. આપ મારાગર સદા ખુશ રહેશો.

-સેવક તીર્થરામ.

પત્ર ૭૨-ઘેર બળાવવું.

તા. ૬ ઓક્ટોબર, ૧૮૯૨.

આપનો કૃપાપત્ર મળ્યો. અત્યંત આનંદ થયો. આજ અમારી કૉલેજ ઉઘડી છે, પરંતુ કોઈ પણ પ્રાદેસરની પાસે એ વાત કહેવાનો પ્રસંગ નથી મળ્યો. અલબત્ત બ.....મળ્યો હતો. એ કહેતો હતો કે હીરામંડીમાં રાજા દયા...ની હવેલી પાસે બાબુ લ.....એકઝીક્યુટીવ એન્જીનિયર છે. એના છોકરાને જે રોજના બે કલાક ભણાવશે તો પંદર રૂપિયા માસિક મળશે. વળી એ કહેતો હતો કે કાલ રવિવારે હું તમને તેની પાસે લઈ જઈશ. મેં કબૂલ કર્યું હતું. હવે આગળ ઉપર જોઈશ, કારણ કે આપનું મારા પ્રતિ શુભ ધ્યાન છે તો અવશ્યમેવ કોઈ શુભ પ્રસંગ મળી જશે.....

-સેવક તીર્થરામ.

પત્ર ૭૩.

તા. ૮ ઓક્ટોબર, ૧૮૯૨.

હું કાલ અહીં આવી ગયો હતો. જે મકાનમાં હું પહેલાં રહેતો હતો તે વરસાદને લીધે પડી ગયું હતું. પરંતુ મારો સામાન ઝંડુમલજીએ બચાવી લીધો હતો. હજી સુધી બીજું કોઈ મકાન નથી મળ્યું. કાલ રાત્રે ઝંડુમલજીને ઘેર સૂઈ રહ્યા હતા અને લોજન પણ એને ઘેર જ કરૂં છું. એસવા ઉઠવાનું લાલા અયોધ્યાદાસને ઘેર રાખ્યું છે.

-સેવક તીર્થરામ.

પત્ર ૭૪.

તા. ૧૩ ઓક્ટોબર, ૧૮૯૨.

આપનો કોઈ પણ કૃપાપત્ર નથી. હમણાં ઝંડુમલની સ્ત્રી ઘેર નથી તેથી હું લોજન વીંશીમાં લઉં છું. હજી સુધી ભણાવવાનો કોઈ પણ વિદ્યાર્થી નથી મળ્યો. કૉલેજ ઉઘડશે ત્યારે કોઈ પ્રાદેસરને કહીશ. કદાચ એઓ કોઈ બદોબસ્ત કરી આપે. આપ સવિસ્તર લખશો.

-સેવક તીર્થરામ.

પત્ર ૭૫-વિદ્યાર્થીઓને બળાવવાના કામમાંથી પ્રોફેસરોનું અટકાવવું.

તા. ૧૮ ઓક્ટોબર, ૧૮૯૨.

મેં બધા પ્રાદેસરોને કહ્યું હતું, બધાએ કહેવા લાગ્યા કે હવે પરીક્ષાનો સમય નજીક

આવે છે; તેથી વખત ન ગુમાવ. તારાથી બને ત્યાં સુધી એ કામ ન કર. તારો સમય દશ પંદર રૂપિયાથી વધારે મૂલ્યવાન છે. વગેરે.

વારૂ, મહારાજજી ! હું તો સર્વ સ્થિતિમાં પ્રસન્ન છું. અને આપ મારાપર સર્વ પ્રકારે આનન્દિત રહેશો. જેમ હશે તેમ ચલાવી લઈશ.....

હવે હું એક અત્યંત શોકની વાત લખું છું કે ગઈ રજાઓમાં મારા બે મિત્ર મરી ગયા. એક ખલીલુલ રહમાન જેણે આ વખતે બી. એ. પાસ કરી હતી. બીજા લાલા શિવરામ જેને આપ પણ જાણતા હતા; અને જે મારાપર અત્યંત કૃપાળુ હતા. એના વંશનો હવે કોઈ પુરુષ રહ્યા નથી. સર્વ સ્ત્રીઓ વિધવા થઈ ગઈ છે. પરમેશ્વર એની દયા રાખે. આપ જલદી પત્ર લખશો.

-સેવક તીર્થરામ.

પત્ર ૭૬.

તા. ૨૩ ઑક્ટોબર, ૧૮૯૨.

મારે પત્ર તો પહેલાં લખવો હતો, પણ મેં ધાર્યું કે કાંઈ ઠીક પરિણામ આવે તો લખું, એટલા માટે વાર લાગી. વાત એવી છે કે હજુ સુધી લખાવવાનો કોઈ પણ પ્રસંગ (અનુકુળ) મારૂંમ નથી પડતો. આપ મારાપર સદા પ્રસન્ન રહેશો. હું સર્વ સ્થિતિમાં પ્રસન્ન છું. આગળ ઉપર જે થશે તે જણાવીશ.

અમારી કૉલેજના પંડિત સાહેબ અતિ નિપુણ વેદાન્તી છે. મેં અને મારા નિશ્ચય બહેર કયોં હતો, તેથી મારાપર તેઓ પ્રસન્ન રહે છે.

-સેવક તીર્થરામ.

પત્ર ૭૭-एक विद्यार्थीने भणायवुं.

તા. ૩૧ ડિસેમ્બર, ૧૮૯૨.

આપનાં દર્શન કરવા જીવ તલ્લી રહ્યા છે. ગઈ રાત્રે તો મેં વિચાર પણ કયોં હતો કે એક રાત ગુજરાંવાલાં જઈ આવું. અમારા વર્ગના એક વિદ્યાર્થીએ હમણાં મારી પાસે ગણિત શીખવું શરૂ કર્યું છે. પગારની બાબતમાં મેં કાંઈ કહ્યું નથી; તેમ એણે પણ નથી કહ્યું. પણ એ ગૃહસ્થ બહુજ ભલા છે. ઉપકારને જાણનારા છે. આપ આપનું વૃત્તાન્ત મને સત્વર લખશો અને મારાપર દયા રાખશો.

-સેવક તીર્થરામ.

પત્ર ૭૮.

તા. ૩ જાન્યુઆરી, ૧૮૯૩.

....આપનો કૃપાપત્ર મળ્યો. અત્યંત આનંદ પ્રાપ્ત થયો. સરદાર સું.....ની પરીક્ષા થોડા દહાડામાં પૂરી થઈ જશે. જે સહાધ્યાયીને હું જાણવું છું તે મારા લખાવવાથી બહુ ખુશી છે, અને થોડામાં થોડું એટલું તો જરૂર આપતા રહેશે કે જેનાથી મારી જરૂરિયાતો (દૂધ, ભાડું વગેરે) પૂરી પડે અને જેઈએ તેટલાં મારાં લખવાનાં પુસ્તકો ખરીદી લઉં.

વળી સરદાર સું.....એમ પણ કહે છે કે હું એના ઘરમાં રહેવા જાઉં. વારૂ, આપ ત્યારે અહીં આવશો ત્યારે કહેશો તેમ કરીશ. મેં આપનું વર્ણન મારા એ સહાધ્યાયી આગળ કર્યું હતું. એ આપનાં દર્શનની જિજ્ઞાસા રાખે છે.

-સેવક તીર્થરામ.

પત્ર ૭૯-अध्यापकोना सम्माननी चिन्ता.

તા. ૨૦ જાન્યુઆરી, ૧૮૯૩.

કાલ સવારે અમારી પરીક્ષાની ઈફી લેવાશે. હમણાં મેં લાલા અયોધ્યાદાસ પાસેથી ત્રીશ રૂપીઆ લીધા છે. કદાચિત આપ મારે વિષે કોઈને કાંઈ કહો તો એ ધ્યાનમાં રાખશો કે મારા અધ્યાપકોના સંબંધમાં કાંઈ ખરાબ ઇસારો ન થાય. તેમની કીર્તિ વધવી જોઈએ. હું સંસારમાં એના જેવા અન્ય કોઈ નથી જોતો.

-સેવક તીર્થરામ.

## પત્ર ૮૦-પ્રોફેસરની સહાયતા અને તીર્થરામજીની ઉદારતા.

તા. ૨૩ જાન્યુઆરી, ૧૮૯૩.

કોલેજમાં જતાં જતાં આપનો કૃપાપત્ર મળ્યો. અત્યંત આનંદ થયો. હું કોલેજમાં ગયો એટલે કોલેજનો પટાવાળો મને બોલાવીને \*ગિલ્બર્ટસન સાહેબની પાસે લઈ ગયો. એમણે મને કાગળનું એક પડીકું આપ્યું. અને કહ્યું કે “જાઓ.” એ વખતે ઘંટ વાગ્યો તેથી હું પડીકાને ગજવામાં નાખી લખુવા માંડ્યો. આજ મારી પાસે એક પૈસો પણ વાપરવા નહોતો. ત્રણ કલાક પછી મેં દૂર જઈને એ પડીકું ઉઘાડ્યું તો તેમાં ત્રીશ રૂપીઆ હતા. એજ વખતે હું પ્રોફેસર સાહેબની પાસે ગયો ને કહ્યું “મને આટલા બધા રૂપીઆની જરૂરત નથી. આમાંથી આપ વીસ રૂપીઆ પાછા લઈ લ્યો.” પણ તેમણે ન માન્યું. હવે જો આપ આ પત્ર વાંચીને અહીં પધારો ને આમાંથી વીસ રૂપીઆ લઈ જાઓ તો અત્યંત કૃપા થશે. આપ જો વાજળી સમજો તો એમાંથી દસ રૂપીઆ મારી માતાને મોકલી દેજો. ટપાલમાં એટલા માટે નથી મોકલતો કે આપ આવશ્યો તો મળી પણ જશે. મારી પાસે દસ રૂપીઆ એટલા માટે રાખું છું કે આગળ બે મહીનાની ફ્રી આપવાની છે. -સેવક તીર્થરામ.

## પત્ર ૮૧-તીર્થરામજીનું ફંડમલપર વિશેષ ધ્યાન.

તા. ૭ ફેબ્રુઆરી, ૧૮૯૩.

પ્રોફેસર સાહેબને મેં જે પુસ્તક વિષે કહ્યું હતું તે આજ એમણે લઈ લીધું છે. વળી તેમણે મને એક સન્માન પાસે લખુવા માટે +ભારતવર્ષના ગણિતશાસ્ત્રના સૂર્ય લખેલું પુસ્તક આપ્યું છે. એ પુસ્તકની પ્રસ્તાવના ઈંગ્લાંડના એક નિપુણ ગણિતશાસ્ત્રવેત્તાઓ લખી છે. એ પ્રસ્તાવનામાં આપણા દેશના પ્રાચીન જ્ઞાનવિજ્ઞાનની એટલી તો વર્ણવ કરી છે કે જેનો અંત નહિ. આપ મને પત્ર લખ્યા કરશો.

જો આપ પરિશ્રમ ન માનો તો ઝંડુમલને માટે એક થાળ બનાવી રાખજો. -સેવક તીર્થરામ.

## પત્ર ૮૨-ફંડમલનો અત્યંત પ્રેમ.

તા. ૧૨ ફેબ્રુઆરી, ૧૮૯૩.

ગઈ કાલ સાંજથી અમે બોર્ડિંગમાં આવી ગયા છીએ. સવારે સવારે બોર્ડિંગમાં જમતો રહીશ અને સાંજે ઝંડુમલને ઘેર. બોર્ડિંગમાં સવારનું જમવું પણ ઝંડુમલે બહુ મુશ્કેલીથી કબૂલ કર્યું છે. આપ મારાપર દયા રાખશો. આજથી હું મારા ગામને મુરાલીવાલાને બદલે મુરાલીવાલા કહ્યા કરીશ. મુરાલીનો અર્થ પરમેશ્વર થાય છે. -સેવક તીર્થરામ.

## પત્ર ૮૩.

તા. ૧૮ ફેબ્રુઆરી, ૧૮૯૩.

ઝંડુમલે મને બે કેડીઆં અને એક પાચળમો સીવડાવી દીધાં છે. વળી લાલા જ...નાં બધાં લુગડાં હું વાપરી શકું છું. અન્ય સર્વ પ્રકારે કુશળતા છે. આપ મારાપર દયા રાખશો.

-સેવક તીર્થરામ.

## પત્ર ૮૪-બી. એ. ની કૉલેજની પરીક્ષાનું પરિણામ.

તા. ૧૧ માર્ચ, ૧૮૯૩.

આજ અમારા રોલ નંબર આવી ગયા છે. મારો નંબર ૮૭ છે. અમારી પ્રમાણ પરીક્ષાનું પરિણામ પણ બહાર પડ્યું છે. મને પરમેશ્વર સાથી ઉપર રાખ્યો છે. પહેલા વર્ગમાં રહેવા માટે જેટલા માર્ક જોઈએ તેનાથી મારા ૬૦ માર્ક વધારે આવ્યા છે. અંગ્રેજીમાં બહુ ટીક રહેલા છું, અને ગણિતશાસ્ત્રના એક પેપરમાં તો ૧૫૦ માંથી ૧૪૮ માર્કસ મળ્યા છે. હું

\* ગણિતશાસ્ત્રના પ્રોફેસર.

+ “Maxima and minima”-by Prof. Ramchandra.

સમજી છું કે એ બધું આપની કૃપાદષ્ટિનું ફળ છે. આપ મારાપર દયાદષ્ટિ રાખ્યા કરશો.

—સેવક તીર્થરામ.

પત્ર ૮૫—વી. ઇ. ની વાર્ષિક પરીક્ષા.

તા. ૨૧ માર્ચ, ૧૮૯૩.

પ્રતિક્ષણ આપના ચરણોમાંજ મારું ધ્યાન રહે છે. આપ હજી સુધી ન આવ્યા. બહુ ચિન્તા રહ્યા કરે છે. પરમ દિવસે અને ચોથે દિવસે અમારી ગણિતની પરીક્ષા છે. અંગ્રેજીની પરીક્ષા તો થઈ ગઈ છે. મહારાજજી! જે મારી સ્કૉલરશિપ સાઠ રૂપિયા આવે તો પહેલા ત્રણ માસની આપ રાખી લેજો, અને કાંઈ ધનામ મળે તે પણ આપનુંજ. વળી આપ જાણો છો તો ખરા કે હું સર્વસ્વ આપનોજ છું. હું જ્યારે ગણિતશાસ્ત્રના ચારે પેપર પૂરા લખી આપું ત્યારે મને નિરાંત થશે. જે આપની દયા હશે તો એ જરા પણ મુશ્કેલ નથી.

—સેવક તીર્થરામ.

પત્ર ૮૬—પરીક્ષાના પરિણામનો એક સહાધ્યાયીનો પત્ર. તા. ૧૭ એપ્રિલ, ૧૮૯૩.  
બાબુ તીર્થરામ સાહેબ!

નિત્ય કૃપાળુ રહેશો. ધન્યવાદ આપું છું કે આપ પંતબલરમાં પ્રથમ રહ્યા છો. આપનો નંબર ૩૧ જ છે અને પહેલા વર્ગમાં આવો છો તેથી બે સ્કૉલરશિપ તો આપને સહેજે મળશે. બીજા લક્ષમણદાસ, ત્રીજા ગુલામસરવર અને ચોથા ટોપનરામ છે. અમારી કૉલેજના લગભગ ૨૧ વિદ્યાર્થી પાસ થયા છે ને પંતબમાં લગભગ ૫૦ પાસ થયા છે. આ સેવક આપને જરૂર તાર કરત, પણ એનું પોતાનું ચિત્ત બ્યથ્ર છે તેથી ક્ષમા કરશો. (લખનારનું નામ નથી.)

પત્ર ૮૭—ગુરૂજીની આકાંક્ષા તથા પરિશ્રમ તરફ ધ્યાન.

તા. ૨૬ મે, ૧૮૯૩.

આપનો પાંચ રૂપિયાનો મનીઆર્ડર મળ્યો. મને અહીંથી રૂપિયા મળી શકે છે તો આપે બ્યથ્ર પરિશ્રમ શા માટે લીધો? શું આપની જરૂરિયાતો તે મારી જરૂરિયાતો નથી? આપ જે આજ્ઞા આપો તો લાલા સો....., માસાજી અથવા બીજા હરકોઈની પાસેથી જેટલા રૂપિયા આપને જોઈએ તેટલા મોકલી આપું. આપે આ કષ્ટ શા માટે લીધું? પણ એમાં મારોજ અપ-રાધ છે, કારણ કે હું પહેલાં આપને એ બાબત લખવું ભૂલી ગયો હતો. —સેવક તીર્થરામ.

પત્ર ૮૮—ફંદુમલનો અત્યંત આગ્રહ.

તા. ૨૬ જુન, ૧૮૯૩.

કાલે જે વખતે આપને રેલ્વેપર મૂકી આવ્યો તે વખતે ઝંડુમલજી મળ્યા. એણે આપની બાબતમાં પૂછ્યું. એનો એ વિચાર હતો કે એણે જે નવું મકાન લીધું છે તે આપને દેખાડી આપ પસંદ કરો એટલે એમાં મને રાખો. એ મકાન પરમ દિવસેજ ખાલી થયું હતું. ઝંડુમલ અત્યંત આગ્રહ કરે છે કે હું એના મકાનમાં લાડું આપ્યા વિના રહું. આગળ ઉપર તો આપ જેમ આજ્ઞા કરશો તેમ કરીશ. આ મકાન ઝંડુમલની શેરીમાં છે. એ જાનું છે અને બહુ હવાવાળું પણ નથી. આપ કૃપા કરી સત્તર ઉત્તર આપશો. —સેવક તીર્થરામ.

પત્ર ૮૯—ગુરૂજીને માટે પરમેશ્વરની પ્રાર્થના.

તા. ૬ જુલાઈ, ૧૮૯૩.

મેં હમણાંજ પરમેશ્વરની પ્રાર્થના કરી કે આપને અંદર બહાર સર્વ પ્રકારે આનંદ રહે. કોઈ પણ સંકટપ્રવિકટપ કે વિક્ષેપ કદિ પણ પીડા ન કરે. મહારાજજી! આપ મને સ્મરણમાં રાખશો.

—સેવક તીર્થરામ.

પત્ર ૯૦—આઝીવિકાની ચિન્તા.

તા. ૭ જુલાઈ, ૧૮૯૩.

આજ મેં થોડું ઘણું સાંભળ્યું છે કે વૈદિક કૉલેજ-લાહોરના ગણિતશાસ્ત્રના પ્રોફેસર રજા ઉપર જવાના છે. આપ જે પરમાત્માને કહીને મને એવી જગ્યાએ ગોઠવી આપો તો

એ મારે તેમજ આપને માટે એક હર્ષનું કારણ થાય. બધી સ્કૉલરશીપનો હિસાબ ગણતાં કાપકુપ કરીને માત્ર ચાર રૂપીઆ આઠ આનાજ મળ્યા છે. આપ કોઈ પણ રીતે ભીડમાં ન રહેશો. જેને હું ભણાવું છું તે મારાથી બહુ પ્રસન્ન રહે છે.

-સેવક તીર્થરામ.

પત્ર ૯૧.

તા. ૧૦ જુલાઈ, ૧૮૯૩.

અહીં કાલ બહુ વરસાદ પડ્યો. અત્યારે હું કૉલેજથી ભણીને ફરતો ફરતો ઘેર બઉ છું. અત્યારની વેળા બહુજ મનોહર છે. જ્યાં જ્યાં જોઉં છું ત્યાં જળ અથવા વનસ્પતિજ દૃષ્ટિએ પડે છે. શીતળ શીતળ વાયુ હૃદયને બહુ પ્રિય લાગે છે. આકાશમાં વાદળાં ઘડીમાં સૂર્યને સંતાડી દે છે તો ઘડીમાં બહાર લાવે છે.....ગોલ બાગનાં વૃક્ષ ફળથી ભર્યા પડ્યાં છે, ડાળીઓ લળી લળીને જમીનપર પહોંચી છે. એમજ લાગે છે કે જાણે દાડમ, આલુ, કેરી વગેરે પડ્યાં કે હમણાં પડશે. કબૂતર, કાગડા અને ચકલી આદિ પક્ષી હવામાં મોજ માણે છે. વૃક્ષોપર પક્ષી અત્યંત આનંદપૂર્વક ગાન કરે છે. નાના પ્રકારનાં પુષ્પ ખીલી રહ્યાં છે; એમ લાગે છે કે જાણે મારું આગમન જોવા માટે ચક્ર ઉઘાડી મારી પ્રતીક્ષા કરી રહ્યાં છે. પૃથ્વીપર હરીઆળી છાઈ રહી છે, જાણે મખમલની ચાદર બિછાવી છે. સરૂ અને સપેદા (એક પ્રકારનાં વૃક્ષ) હમણાંજ રનાન કરીને સૂર્યપ્રતિ ધ્યાન કરીને એક ચરણથી ઉભાં છે; જાણે કે સાંચ ઉપાસનામાં મગ્ન છે. આકાશનો નીલશ્વેત વર્ણ અદ્ભુત રમણીયતા દેખાડે છે. દેડકા વર્ષાનો હર્ષ પ્રદર્શિત કરે છે. પ્રત્યેક દિશામાંથી આનંદના ઘોષ ઉઠે છે; જાણે કે પૃથ્વી અને આકાશના વિવાહ થવાના છે! જેનાં સંતાન કાર્તિક અને માર્ગશીર્ષ સત્વગુણી માસ બનશે. અત્યારે મને આપ યાદ આવે છે. આપને આ સર્વ વસ્તુઓ દેખાડી શકતો નથી તેથી લખી મોકલું છું.

હવે હું ઘેર આવી પહોંચ્યો છું. આપનો પત્ર મળ્યો છે. અત્યંત હર્ષ થયો. પરમ દિવસે બુધવારે અમારી પરીક્ષા છે તેથી હવે હું વાંચવાના કામનો આરંભ કરું છું. આ કાગળ રસ્તામાં ચાલતાં ચાલતાં પેનસીલથી લખ્યો હતો અને ઘેર આવીને આ કાર્ડમાં એની નકલ કરું છું.

-સેવક તીર્થરામ.

પત્ર ૯૨.

તા. ૧૧ જુલાઈ, ૧૮૯૩.

ભાઈ સુ.....જે મારી પાસે ભણતા હતા અને જેણે આ વખતે ચીફ કૉલેજમાંથી મિડલની પરીક્ષા આપી હતી પણ નાપાસ થયા હતા તેના પેપર ફરીવાર તપાસવાથી પાસ થયા છે. આ આનંદની વાત છે.

-સેવક તીર્થરામ.

પત્ર ૯૩-કૉલેજના પ્રિન્સિપાલનો અકસ્માત મેઝાપ.

તા. ૧૭ જુલાઈ, ૧૮૯૩.

આજ હું નદી (રાવી) તરફ ફરવા ગયો હતો. મછવાવાળા પુલપર ફરતો હતો એટલામાં ગવર્નમેંટ કૉલેજના પ્રિન્સિપાલ [મ. ઍલ ત્યાં આવી ચડ્યા. સારી રીતે મળ્યા. અનેક પ્રકારની વાતચીત થઈ. મારાં ચરમાંની બાબતમાં તેમજ હું છત્રી કેમ નથી ચાખતો તે વિષે પણ વાત થઈ, કારણ કે તે વખતે વાદળાં ચડ્યાં હતાં ને થોડા છાંટા પણ પડતા હતા વગેરે.

પછી મને ગાડીમાં બેસાડ્યો ને ગાડી શહેર તરફ વાળી. રસ્તામાં મારા અભ્યાસ વિષે વાત થઈ. અંગ્રેજ ભાષાની કવિતાની લગલગ સોએક કડીઓ મારે મુખ્યત્વે હતી તે મેં સંભળાવી. ગણિતશાસ્ત્રના સંબંધમાં કહ્યું કે હું એનાં પ્રત્યેક વિષયનાં ચાર પાંચ પુસ્તકો જરૂર વાંચું છું. વળી અંગ્રેજ સાહિત્યનાં જે પુસ્તકો હમણાં વાંચું છું તે પણ મેં તેમને

કહ્યાં. તેઓ બહુ ખુશી થયા. પછી તેમણે મારાં માતપિતાના સંબંધમાં 'પૂછ્યું' કે તેઓ ધનાઢ્ય છે કે નહિ? મેં જવાબ આપ્યો કે નહિ. તેમણે પૂછ્યું કે તમારો એમ. એ. ની પરીક્ષા આપ્યા પછી શું કરવાનો વિચાર છે? મેં જવાબ આપ્યો કે મારો પોતાનો કાંઈ વિચાર નથી. જે ઈચ્છેછા હશે તે પ્રમાણે વિચાર બાંધીશ. જો મારી કોઈ ઈચ્છા છે તો તે એવું કામ કરવાની છે કે જેમાં મારા 'ધાર્મિક' પરમાત્માની સેવામાં અર્પણ કરું. પરમાત્માની સેવા લોકોની સેવા કરવાથી બને છે. લોકોની સાથે ઉત્તમ સેવા હું ગણિત શીખવીને કરી શકું છું. વગેરે.

મારી પેઠે એમણે પણ બહુ વાતો કરી અને કહ્યું કે હું તમારા હિતમાં બનશે તેટલો પ્રયત્ન કરીશ.

એટલામાં તેમનો બંગલો કે જે કૉલેજની પાસેજ છે ત્યાં ગાડી આવી પહોંચી. તેઓ મને બ્યાં વિદ્યાર્થીઓ વ્યાયામ કરે છે ત્યાં લઈ ગયા અને મને વ્યાયામ કરનારા વિદ્યાર્થીઓ દેખાડ્યા. ત્યારપછી મને પૂછ્યું કે તમે કેવી રીતે વ્યાયામ કરો છો? મેં ખાટલાની કસરત કહી સંભળાવી. તેમણે એક ખાટલો મંગાવ્યો. મેં એ ખાટલાને ૧૬૦ વાર ઉપર ઉપાડી નીચે મૂક્યો. તેમણે બીજા વિદ્યાર્થીઓને ખાટલાની કસરત કરવાતું કહ્યું. એ બધામાંથી કોઈ પણ વીસથી વધારે વાર ઉપાડી ન શક્યો. પછી તેઓ બીજા વિદ્યાર્થીઓના બીજી રીતના વ્યાયામ જોઈને સર્વને સલામ કરીને પોતાના બંગલા તરફ ગયા. મેં જરા આગળ આવીને કહ્યું કે હું આપની કૃપાનો બહુ આભારી છું. પછી મને સલામ કરીને તે પોતાના બંગલામાં પેઠા.

મહારાજજી ! આ બધું આપની કૃપાતું ફળ છે. હું આવીશ ત્યારે પંડિતજી..... પાસેથી પગાર લેતો આવીશ. —સેવક તીર્થરામ.

પત્ર ૯૪—૬૬ ગરીબ વિદ્યાર્થીનો સહાનુભાવ.

તા. ૨૭ જુલાઈ, ૧૮૯૩.

આપનો કોઈપણ કૃપાપત્ર નથી તેવું શું કારણ? અમને આજથી કૉલેજમાં રજા પડી છે. મિશન કૉલેજમાં પણ હું આજ ગયો હતો. ત્યાંના સાહેબ બહુ માનથી મળ્યા. ત્યાં પણ આજથી રજા પડી છે. આજ હું કાયસ્થ બોર્ડિંગહાઉસમાં ગયો હતો. ત્યાં એક અત્યંત ગરીબ વિદ્યાર્થી ( જે રજામાં લાહોરમાં રહેનાર છે ) ને જોઈને મારા ચિત્તમાં વિચાર આવ્યો કે હું બોર્ડિંગ હોમમાં જઈ ત્યારે એ વિદ્યાર્થીને મારી પાછળ મારા ઘરમાં રાખું અને બ્યારે એક મહીના પછી પાછો આવું ત્યારે કહું કે બોર્ડિંગમાં જાય; જેથી એને બોર્ડિંગમાં મહીનાની અર્ધી પ્રી ન દેવી પડે, તેમ માફ ઘર પણ ખાલી ન પડ્યું રહે. પછી તો આપ જેમ આજ્ઞા કરશો તેમ કરીશ. આપનો ઉત્તર શનિવારની પહેલાં નહિ આવે તો હું સમજીશ કે તે વખતે મને જે વિચાર આવશે તે આપની આજ્ઞા છે અને તે પ્રમાણે કરીશ. શનિવારે મારે લાલાજી.....ની સાથે જવું છે. ત્યાંથી હું જલદી આવી જવાનો પ્રયત્ન કરીશ.

—સેવક તીર્થરામ.

પત્ર ૯૫—અનાહતનાદ શ્રવણ.

બોર્ડિંગ હોમ, તા. ૪ ઓગસ્ટ, ૧૮૯૩.

માફ ધ્યાન નિત્ય આપના ચરણકમળમાં રહે છે. આપ દયા રાખ્યા કરશો.....અહીં અનાહત શબ્દ બહુજ સંભળાય છે, અને સ્થાન સત્વગુણી છે. રજા પહેલાં હું બ્યારે મિશન કૉલેજના મોંઢેસરેને મળવા ગયો હતો ત્યારે તેઓએ મને કહ્યું હતું કે આવતી સાલ એક વિદ્યાર્થીને વિદ્યાવતની સ્કૉલરશિપ આપવાની છે, જો તમે જ્યાં ધારતા હો તો તમારો સર્વજી

અધિક અધિકાર છે. પરંતુ મહારાજજી ! હું આપનો આજ્ઞાધીન છું. —સેવક તીર્થરામ.

પત્ર ૯૬

માઉટ ગોમેરી, તા. ૧૪ ઓગસ્ટ ૧૮૯૩.

આપનો એક પત્ર પરમ દિવસે મળ્યો હતો. અત્યંત આનંદદાયક નિવડ્યો. અહીંની એક અફઘુત વાત હું આપને લખું છું, કે અહીં કોઈ પણ પુરુષની પાસે ભેંસ નથી. ફક્ત ગાયનું દૂધજ વપરાય છે. જી ! આપ મારાપર સર્વ પ્રકારે પ્રેમ રહેશે. હું આપનો દાસ છું. અહીં મન અત્યંત અંતરુષ રહે છે.

—સેવક તીર્થરામ.

પત્ર ૯૭—યોગવાસિષ્ઠનો અભ્યાસ.

માઉટ ગોમેરી, તા. ૧૮ ઓગસ્ટ, ૧૮૯૩.

આપનો કૃપાપત્ર આવતાં વિલંબ થયો છે, તેમ મને પણ પત્ર લખતાં વિલંબ થયો છે. ક્ષમા કરશો. હું ઘણું ખરું યોગવાસિષ્ઠ વાંચ્યા કરું છું. —સેવક તીર્થરામ.

પત્ર ૯૮—દાદાભાઈ નવરોજીનું આગમન.

લાહોર, તા. ૨૫ ડિસેમ્બર, ૧૮૯૩.

આપનો કોઈ પણ કૃપાપત્ર નથી. પિતાજીના સમાચાર આપે કાંઈ પણ નથી લખ્યાં. ત્રણ વાંચ્યાની ગાડીમાં આજ અહીં દાદાભાઈ નવરોજીજી આવ્યા છે. એટલા તો ડાહ્યા માઠી એમનું સ્વાગત કર્યું છે કે કાંઈ વાત નહિ. કૌંઝેસવાળાએ તો જાણે એમને શ્રદ્ધા અને વિશ્વજીની પદવી આપી છે. અનેક સોનેરી દરવાજા ખનાવ્યા છે. એમની ગાડી શહેરમાં હજી સુધી પણ ફેરવ્યા કરે છે. લાખો પુરુષો તેમની સાથે ચાલે છે. તેમની ચારે તરફ દીપ-માળા થાય છે અને ખડું જોરથી નગારાં વાગે છે. સાધારણ લોકોના ચિત્તમાં આથી અત્યંત જોશ આવ્યું છે. એટલું જોશ કે જેની હદ નહિ ! પણ મારા ચિત્તમાં એ બધી વાતની કાંઈ પણ અસર નથી થઈ. આ અત્યંત કૃતજ્ઞ વાત છે.

—સેવક તીર્થરામ.

પત્ર ૯૯—ગુરૂજીનો ક્રોધ અને તીર્થરામની ક્ષમાયાચના. તા. ૩૦ ડિસેમ્બર, ૧૮૯૩.

“ગર કુશી વર જર્મ બખશી, દસ્તો સર બર આસ્તાન;

બન્દરા ફરમાં ચે: બાશદ, હરચે: ફરમાઈ બરઆન.”

અર્થ:—આપ મારો કે ક્ષમા કરો, પણ મારાં શિર અને હાથ તો આપના ઉમરાવર છે; તાસની આજ્ઞા શું હોય ? આપ જેવી આજ્ઞા આપો તેમ વર્તન કરું.

મહારાજજી ! આપનો પત્ર મને મળ્યો તેથી અત્યંત આનંદ થયો, પણ પત્ર વાંચીને ચિત્તમાં અત્યંત ખેદ થયો, કારણ આપ સેવકપર ગુસ્સે થયા છો. આપ હવે ક્ષમા કરશો, કારણ મારા જેવા અનુભવહીનથી ભૂલચૂક થઈ જાય. મનુષ્ય પરી પરીને સવાર થાય છે, અને અનેકવાર અત્યંત ડાહ્યા પણ ભૂલથાપ ખાય છે. તરીઆ રૂખ્યાજ કરે છે. આપ અહીં ક્યારે પધારશો ? આપનો કુશળપત્ર અથવા આપ પોતે બ્યાંસુધી અહીં નહિ આવો ત્યાંસુધી મને અત્યંત ઉદ્વેગ રહેશે. મને લાગે છે કે આજકાલ આપને ખેંચ રહેતી હશે તો આપ આજ્ઞા આપો તો કાંઈ મોકલું. આપ દાસપર કોઈ પણ રીતે ગુસ્સે ન થશો. આ સાલ મેં એવું એક પણ પુસ્તક નથી ખરીદ્યું કે જે મારી વાર્ષિક પરીક્ષામાં ઉપયોગી ન હોય. પહેલાં એ ટેવ મારામાં હતી; પણ હવે આપની કૃપાથી દૂર થઈ છે. ખર્ચ અલગત મારે ઘણું થઈ જાય છે, પણ હું પ્રયત્ન કરું છું કે થોડું થાય. દૂધ વગેરેમાં ખર્ચ થાય છે. કૌંઝેસનો ઉત્સવ જેવા હું એ ઉદ્દેશથી ગયો હતો કે ત્યાં બંગાળી, મરાઠા, કુર્મ, મધ્ય હિંદુસ્તાન અને દક્ષિણ ઈન્ડિયા દેશના અત્યુત્તમ વક્તાઓ આવ્યા છે, એનાં વ્યાખ્યાનની પદ્ધતિ વગેરે એક દાદાભાઈ નવરોજીજીના અવધાના દિવસે મેં ધન્યવાદ માંગ્યો હતો કે લોકોને એમાં મોકલે હું જોશમાં નહોતો. આવી ગયો અને અત્યારે પણ હું આપનાં ચરણને ધન્યવાદ આપું છું.

કે એ સર્વ વ્યાખ્યાનકારોને સાંભળીને મારામાં જરાએ ભેદ નહોતું આવ્યું.

—સેવક તીર્થરામ.

પત્ર ૧૦૦—ગાડનની ચિન્તા.

તા. ૧૦ જાન્યુઆરી, ૧૮૯૪.

આપના બે પત્ર મળ્યા; એક સાત જાન્યુઆરીનો, બીજો આઠનો. આપ ખર્ચની જરા પણ પરવા ન કરશો. કાંઈ ફીકર નહિ. પરમેશ્વર કૃપા કરશે. આપ જલદી લખશો કે હું એ ગાઉન બનાવરાવું કે કોઈની પાસેથી ઉધાર લેવાનો ચત્ત કરું. મેં એક બે જાણની પાસે માગ્યો હતો તેઓએ તો ના કહી છે. આ સાલ પહેલાં તો યુનિવર્સિટી પાસેથી એક દરજ્જા ઈન્કર લેતો હતો અને તેની પાસેથી તૈયાર મળતા હતા પણ આ વખતે તેણે ઈન્કર નથી લીધો. પોતાની વતી બનાવરાવવામાં વીસ રૂપીઆનો ખર્ચ થાય છે. વિશ્વવિદ્યાલયના વાર્ષિક ઉત્સવ પર બનાવીએ તો વધારે ખર્ચ પડશે, કારણ કે એવા ઝલ્લા બનાવનારા કારીગર લાહોરમાં માત્ર એક કે બેથી વધારે નથી અને એ દિવસોમાં એઓને કામ પણ ઘણું હશે, તેથી શીવ-કામણ પણ વધારે માગશે. આ વખતે મારાથી પણ વધારે ખર્ચ થઈ ગયું છે, પણ હવેથી આપ ભેજો કે દૂધ વગેરેમાં મારો ખર્ચ બહુ ઓછો થશે. મારી ઝહેનની બાબતમાં મને કાલેજ ખબર પડી ગઈ હતી. મને દિલ્લીની થઈ તે ન લખવું જીક છે. હું બહુ રડ્યો છું. મારી એની સાથે ગાઢ પ્રીતિ હતી.

—સેવક તીર્થરામ.

પત્ર ૧૦૧—એક પ્રોફેસર સાહેબનું ગાડન—જામમાં આપવા તૈયાર થવું.

તા. ૧૪ જાન્યુઆરી, ૧૮૯૪.

આજ લ.....મળ્યા. કાંઈ પણ વિદ્યાર્થી પાસેથી ઝલ્લા નથી મળી શક્યો, કારણ કે ઘણાએ બનાવ્યા નથી અને જેણે બનાવ્યા છે તેઓ પાસે પહેલેથી જ બીજાઓએ માગી રાખ્યા છે. બની શકે તો આપ હા.....પાસેથી મંગાવી લેશો અને અહીં પધારો ત્યારે સાથે લેતા આવશો. મારા પ્રોફેસર સાહેબે કહ્યું હતું કે “ગાઉન તમે મારો લેજો. પણ એ ગાઉન વિલાયતનો છે અને એમાં અહીંના ગાઉન કરતાં થોડો ફરક છે. એ ફરક ઠીક કરવામાં ચાર પાંચ રૂપીઆનો ખર્ચ થશે, કારણ કે એમાં એક ફોલ્ડ (fold) તમારે નવો બનાવવો પડશે.”

—સેવક તીર્થરામ.

પત્ર ૧૦૨—મિનિસપાલનો સહાયભાવ.

તા. ૫ ફેબ્રુઆરી, ૧૮૯૪.

આજ ગવર્નમેંટ કોલેજના મોટા સાહેબને મળવા ગયો હતો. એઓએ મને એક પુસ્તક લેટ હાબલ આપ્યું છે અને એઓ કહે છે કે “તમને ત્યાં (વિલાયત) મોકલવા માટે અમારે આકાશપાતાળ લેગાં કરવાં પડે તોપણ ફીકર નહિ.” વગેરે. હવે હું કાલ અથવા પરમહંસાએ એ પૂછીશ કે એ સ્કૉલરશિપ કય તારીખે મળશે. પૂછીને ખબર કરીશ..... હું રાત્રિએ એક વળીની સાથે કસરત કરું છું.

—સેવક તીર્થરામ.

પત્ર ૧૦૩—ગુરૂની પાસેથી મહેલો ઉપદેશ ગુરૂનીમતિ.

તા. ૭ ફેબ્રુઆરી, ૧૮૯૪.

આપ આપના વાસ્તવિક સ્વરૂપ પ્રતિ ધ્યાન રાખવાનો પ્રયત્ન કર્યો કરશો. સંબંધીઓની લેશ માત્ર પણ ચિન્તા ન કરશો. સત્સંગ, ઉત્તમ પુસ્તકો અને એકાન્તસ્થાનવાસ. પોતાના સ્વરૂપમાં નિષ્ઠા થાય છે, અને પોતાના સ્વરૂપમાં નિષ્ઠા રહેવાથી સમસ્ત સંસાર દાઝ બની જાય છે. આપ આપના સેવકને કદિ ન ભૂલશો; સર્વદા કૃપાદિ પ્રદાતા કરશો.

—સેવક તીર્થરામ.



## પત્ર ૧૦૪-સમયપત્રક.

તા. ૯ ફેબ્રુઆરી, ૧૮૯૪.

આપનો એક બીજો કૃપાપત્ર અત્યારે મળ્યો; અત્યંત આનંદ થયો. હું આજકાલ લગ-લગ સવારે પાંચ વાગે ઉઠું છું અને સાત વાગ્યા સુધી વાંચ્યા કરું છું. ત્યાર પછી શેષ વગેરે કરી સ્નાન અને કસરત કરું છું. ત્યારપછી પંડિતજીના લાણી બાઉ છું. રસ્તામાં વાંચતો રહું છું. ત્યાં એક કલાક પછી જમ્યા બાદ તેમની સાથે ગાડીમાં બેસી કોલેજમાં બાઉ છું. કોલેજમાંથી ઘેર આવતી વખતે રસ્તામાં દૂધ પીઉં છું. થોડા કલાક ઘેર રહીને નદી તરફ બાઉ છું. ત્યાં લગભગ અર્ધો કલાક ફરવામાં ગાળું છું. ત્યાંથી પાછા આવતી વખતે આખા શહેરની આસપાસ ચારે તરફ બાગમાં ફરું છું. ત્યાંથી ઘેર આવીને છત (અગાશી) પર ફરું છું. એટલામાં અંધારું થઇ જાય છે. (એ યાદ રાખશો કે હું હરતાં ફરતાં હમેશાં વાંચ્યાજ કરું છું.) અંધારું થાય છે એટલે કસરત કરું છું; અને દીવો કરી સાત વાગ્યા સુધી વાંચું છું. પછી જમવા બાઉ છું; અને પ્રે.....ના લાણી બાઉ છું. ત્યાંથી આવીને દશ બાર મિનિટ વળીની કસરત કરું છું. પછી સુમારે સાડાદશ વાગ્યા સુધી વાંચીને સૂઈ બાઉ છું. મારા અનુભવમાં તો એ આનંદ છે કે જો આપણું પેટ નિરોગ હોય તો અત્યંત હર્ષ, પ્રસન્નતા, એકાગ્રતા, ધૈર્યસ્મરણ અને અંતઃકરણની શુદ્ધિ પ્રાપ્ત થાય છે. શુદ્ધિ અને સ્મરણશક્તિનું બળ અત્યંત અધિક તીવ્ર થાય છે. પહેલાં તો હું બહુ થોડું બાઉ છું ને બીજું એ કે હું જેટલું બાઉ છું તે પૂરેપૂરું પચાવું છું.

પરમદિવસે પ્રે.....ના પિતા મને બાળુ ચંદ્રનાથ મિત્રને ઘેર લઈ ગયા હતા. આજ હું એકલો બાળુ ચંદ્રનાથ મિત્ર (જેઓ યુનિવર્સિટીના સભ્ય રજીસ્ટ્રાર છે) ના લાણી આફ્રિસમાં ગયો હતો. તેઓ આદરપૂર્વક મળ્યા. તેઓ કહે છે કે એ સ્કૉલરશિપ આ વર્ષમાં આપવાની છે, અને મહીનાના ૨૫૦ રૂપિયા છે. ત્યાં (વિલાયત) જઈને હુશિઆર વિદ્યાર્થી બીજા પછી સ્કૉલરશિપ લઈ શકે છે. એપ્રિલ મહીનામાં અરજીઓ રખાશે. આ વાત હમણાં આપ કોઈ પણ માણસને બહેર કરશો નહિ. એ વાતચીતમાં એમણે કહ્યું હતું કે ગુજરાતવાલા પ્રાંતમાં પહેલાં બ્રાહ્મણ મહાત્મા હતા, તેઓ જમ્મુ તરફ જતા આવતા હતા. તેમની એ વાત પ્રસિદ્ધ હતી કે તેઓ અનેક પ્રકારની સાચી ભવિષ્યવાણી કહી દેતા હતા. શું આજકાલ પણ કોઈ એવા મહાત્મા છે? પછી મેં આપની હકીકત બહુ સારી રીતે કહી અને જ્યારે આપ લાહોરમાં પધારશો ત્યારે દર્શન કરાવીશ એમ પણ કહ્યું.

આજકાલ રામ મેલારામનો છોકરો જે એફ. એ. માં ભણે છે તેણે મને અનેક સંદેશ શ્રોત્રીયા કે હું એને લખાવવાનું કબૂલ કર્યું. પણ મેં હજી કાંઈ જવાબ નથી આપ્યો. વખત ક્યાંથી લાવું? સુરકેલી તો એ છે કે જેને હું લખાવવા માંડું છું તેઓ મને પછી છોડતાજ નથી, હરકોઈ બહાને મને રાખી લે છે; અગર પ્રેમ અથવા મૈત્રીથી બાંધી લે છે.

-સેવક તીર્થરામ.

## પત્ર ૧૦૫-સંસારની નિઃસારતા.

સંસારનો કોઈ પણ પદાર્થ વિશ્વાસપાત્ર કે આશ્રય કરવા લાયક નથી. પરમેશ્વરની અત્યંત કૃપા તો એ લોકો પર છે કે જેઓ પોતાનો આશ્રય અને વિશ્વાસ કેવળ પરમાત્મામાં જ રાખે છે અને હૃદયથી સાચા સાધુ છે. એવા મહાપુરુષોના ચરણોમાં પરમેશ્વરની સમસ્ત શક્તિ એવા અર્પે છે.

-સેવક તીર્થરામ,

પત્ર ૧૦૬.

તા. ૨૦ ફેબ્રુઆરી, ૧૮૯૪.

આપનો એક કૃપાપત્ર આન્યો. અત્યંત આનંદ પ્રાપ્ત થયો. આજ અહીં બહુ તાપ પડ્યો છે. યુનિવર્સિટીવાળાઓએ આજથીજ સ્કૉલરશિપના સંબંધમાં એ બહેરખબર આપી છે કે જે વિદ્યાર્થી આ સ્કૉલરશિપ મેળવવા ઇચ્છતા હોય તેઓ મે માસ પહેલાં પોતાની અરજી મોકલે. આપ કૃપાદષ્ટિ રાખશો. આપ પોતેજ કાગળ લખવાની ટેવ પાડશો. ધીરજ અને પ્રેમથી એ કામ કરશો, પણ જલદી. આપ કોઈ પણ પ્રકારે ચિન્તા ન કરશો.

—સેવક તીર્થરામ.

પત્ર ૧૦૭—વ્યાયામ અને ઉપવાસથી રોગનું દૂર કરવું. તા. ૨૫ ફેબ્રુઆરી, ૧૮૯૪.

મહારાજજી ! હવે આપની પ્રકૃતિ કેવી છે ? આપ બને તેટલો વ્યાયામનો પ્રયાસ કરશો અને એક બે દિવસ ઉપવાસ કરશો તો હું નિશ્ચય રાખું છું કે આપને નિઃસંદેહ આરોગ્ય પ્રાપ્ત થશે. મારા અનુભવમાં તો એમ આન્યું છે કે ખાવા પીવાની દવાઓનો ઉપયોગ અમને હેરાન કરે છે. પરમેશ્વર આપને જલદી આરામ કરે. આપ આપની હકીકત પોતાને હાથેજ જલદી લખશો. આપના ચરણોમાંજ ધ્યાન છે..... —સેવક તીર્થરામ.

પત્ર ૧૦૮.

તા. ૨૭ ફેબ્રુઆરી, ૧૮૯૪.

.....આજ આપની કૃપાથી ડૉક્ટરનું ઘણું સારું સર્ટિફિકેટ મને તદ્દન મફત મળી ગયું છે. હવે આપના તરફની ખામી છે. આપ બેફિકર પુસ્તકો ખરીદશો. સાધુસેવામાં અને પુસ્તક વગેરેમાં જે ખર્ચ થાય તે લાલજ છે. આપની કુશળતા વાંચીને અત્યંત આનંદ થયો.

—સેવક તીર્થરામ.

પત્ર ૧૦૯—કામનું રહસ્ય.

તા. ૪ માર્ચ, ૧૮૯૪.

આજ હું લાંબે વખતે આ કાગળ લખું છું. આજકાલ મને બહુ કામ રહે છે; બહુકે આજ તો પાંચ કલાકથી પણ થોડું સૂતો છું. પ્રોફેસરોનું કામ પણ કરવાનું છે. સર્ટિફિકેટ બહુજ સારાં મળ્યાં છે. આપ સર્વ પ્રકારે પ્રસન્ન રહેશો; કોઈ પણ પ્રકારની ચિન્તા ન રાખશો. જે આપણે કોઈ કામ કરવું હોય તો મારા વિચાર પ્રમાણે આપણા મનને આપણે જરાપણ ડાલવા ન દેવું બેઠએ. (એને અચળ, અડોળ અને નિષ્ક્રિય રાખવું.) પરંતુ એ કામ કરવા માટે આપણી ઇન્દ્રિયોને જરા પણ સ્થિર (અક્રિય) ન થવા દેવી બેઠએ. આવી રીતે કરવાથી આપણને અવશ્યમેવ સત્ત્વર સિદ્ધિ પ્રાપ્ત થાય છે. કૃષ્ણજીએ પણ એમજ કહ્યું છે.

—સેવક તીર્થરામ.

પત્ર ૧૧૦—વિશેષ કામમાં વિશેષ આનંદ.

મને બહુજ કામ રહે છે; પરંતુ કામથી અત્યંત આનંદ રહે છે. એ બધી આપના ચરણની કૃપા છે. લાલા રામજી શરણદાસે એક કલાકના માસિક વીરા રૂપીઆ કરી આપ્યા છે, પરંતુ વખત વધારે બધા છે, કારણ કે મને લાણીવામાં વિશેષ આનંદ આવે છે.

—સેવક તીર્થરામ.

પત્ર ૧૧૧.

..... પાછળના દિવસોમાં મને કપડાંની બહુ ખેંચ હતી. ઘોળીએ મહીના સુધી

કપડાં નહોતાં આપ્યાં. તેથી મેં પાકોશના દરજી પાસેથી એક અંગરબું, એક બંડી અને એક સુરવાળ વેચાતાં લીધાં છે. બે રૂપીઆમાં બે પૈસા ઓછા કિંમત પડી છે. આપ આપની કુશળતાના સંબંધમાં લખશો. આપના ચરણોપરિ ધ્યાન રહે છે. -સેવક તીર્થરામ.

પત્ર ૧૧૨-કેવલ દૂધપર નિર્વાહ.

તા. ૧૧ માર્ચ, ૧૮૯૪.

મહારાજજી ! હું આજકાલ કેવળ દૂધપરજ નિર્વાહ કરું છું અને મારું મગજ બહુ સારી રીતે કામ કરે છે. શરીરમાં બળ કોઈનાથી થોડું નથી. મન પણ શુદ્ધ રહે છે. આપ પણ જો એ પ્રમાણે દૂધ વગેરેપર નિર્વાહ કરવાની ટેવ પાડે તો હું બહુ રાજ થઈશ. અર્થની જરૂર એ ફિક્કર ન કરશો. દૂધ પીવું એ નકાસું અર્થ નથી. દૂધનો વિશેષ ઉપયોગ કરવાથી અર્થ વધતું નથી અને કદાચિત વધારે થાય તોપણ કાંઈ ફિક્કર નહિ. -સેવક તીર્થરામ.

પત્ર ૧૧૩-સત્સંગ અને કુસંગનું ફલ.

તા. ૧૮ માર્ચ, ૧૮૯૪.

.....સત્સંગ, ઉત્તમ ગ્રંથ અને લજ્જન કીર્તિન (ઉપાસના) એ ત્રણ વસ્તુઓ ત્રિલોકના રાજા બનાવી દે છે, અને અમારો કુસંગ તો પરમેશ્વરને અમારાથી ગુરૂસે બનાવી દે છે; જેથી અમારા ઉપર વિવિધ પ્રકારનાં કષ્ટ આવી પડે છે. એકાન્તસેવન અને અલ્પ આહારથી પરમાત્મા સ્વયં આવીને માણસનો સંગ સેવે છે. -સેવક તીર્થરામ.

પત્ર ૧૧૪-નિર્ધન અને ધનિક પુરુષોની તુલના.

તા. ૧૨ એપ્રિલ, ૧૮૯૪.

મે હમણાં એક નવી કવિતા વાંચી છે:--

“તહી દસ્તોંકા રૂતબા એહલે હૌલત સેલી બ્યાદા હે;

સુરાહી સર સુકાતી હે જબ પેમાના આતા હે.”

અર્થ:—ખાલી હાથેની આબરૂ ધનિક પુરૂષોના કરતાં વધારે છે. જેમ ખાલી વાસણ (પાણીથી ભરેલી) સુરાહી પાસે આવે છે ત્યારે સુરાઈ (એ વાસણ ભરવા માટે) પોતાનું માથું નમાવે છે. જાણે કે એને પ્રણામ કરે છે. -સેવક તીર્થરામ.

પત્ર ૧૧૫.

તા. ૨૮ એપ્રિલ, ૧૮૯૪.

બુલાઈ મહીનામાં મિશન કોલેજના ગણિતના પ્રોફેસરને રજાપર વિલાયત જવું છે. એઓએ મને એમની ગેરહાજરીમાં એમની જગ્યાએ કામ કરવાનું કહ્યું છે અને લખ્યું છે. જે તે કબૂલ કર્યું છે. પગારના સંબંધમાં હજી કાંઈ વાતચીત નથી થઈ. યુનિવર્સિટીની ઓફિસમાં મેં આજ એમના કહેવાથી અરજ મોકલી છે. પછી તો જેવી પરમાત્માની અને આપની ઇચ્છા. આપ કૃપાદષ્ટિ રાખ્યા કરશો. -સેવક તીર્થરામ.

પત્ર ૧૧૬-સ્વરાવ પાડોશીઓથી કંટાળો.

તા. ૩૦ એપ્રિલ, ૧૮૯૪.

આજ સુધીમાં આપનો માત્ર એકજ કૃપાપત્ર મળ્યો. લાલા રામશરણદાસે મને બહુ બહુ કહ્યું છે કે હું એમના બંગલામાં રહું. વળી તેમણે મને આજે ચાર પાંચ એકાન્ત અને બદોબસ્તવાળા ઓરડા પણ દેખાડ્યા કે જેમાંથી હું ગમે તે પસંદ કરું. પણ મેં જવાબ આપ્યો કે મહારાજજી આવીને જેમ આજ્ઞા કરશે તેમ હું કરીશ. લાલા સાહેબ પોતે પોતાને ઘેર સૂએ છે, પણ બંગલામાં એમના ઘણા નોકરો સંભાળવા માટે રહે છે. એમનો સ્વભાવ કેવળ સાધુના જેવો છે. બંગલો ભાડી દરવાજાની પાસે છે. જે ધૂરમાં હમણાં હું રહું છું તેની સામે ત્રણ ઘરમાં વેશ્યાઓ રહે છે તેથી બારીઓ હંમેશાં બંધ રાખવી પડે છે. આજ જલદી પધારીને નિર્જન કરી જાઓ તો સારું. -સેવક તીર્થરામ.

પત્ર ૧૧૭

તા. ૩ મે, ૧૮૯૪.

આજ હું આપની વાટ જોતો રહ્યો, પણ આપ આવ્યાજ નહિ. મહારાજજી ! આપ દાસપર સર્વ પ્રકારે પ્રસન્ન રહ્યા કરશો. કોઈ પણ રીતે ગુસ્સે ન થશો. હું આપનોજ આશા-ધીન છું. મારો અગ્રેજ શિષ્ય બી. એ. માં પાસ થયો છે.

-સેવક તીર્થરામ.

પત્ર ૧૧૮-નિષ્કામ કર્મ.

તા. ૧૦ મે, ૧૮૯૪.

આપનો કૃપાપત્ર મળ્યો. આ સંસારમાં કોઈ પણ પદાર્થ આપણો નથી. આપણને જે સુખ જોઈતું હોય તો સંસારનાં કામ કરતી વખતે આ શરીર વગેરેને કેવળ પરમાત્માનાં સમજીને આપણે વિચરવું જોઈએ અને કોઈની સાથે રાગદ્વેષ ન કરવો જોઈએ.

-સેવક તીર્થરામ.

પત્ર ૧૧૯-સત્વગુણી આહાર.

તા. ૨૮ મે, ૧૮૯૪.

અહીં સર્વ પ્રકારે કુશળતા છે. આપ આપની સ્થિતિ જલદી જલદી લખ્યા કરશો. અહીં તેમજ સત્વગુણી આહારથી ચિત્ત બહુ પ્રસન્ન રહે છે. ગરમ અને વિલંબથી પચે તેવી વસ્તુઓથી પ્રકૃતિ હંમેશાં ખરાબ રહે છે.

-સેવક તીર્થરામ.

પત્ર ૧૨૦-કુસંગનું ફળ.

તા. ૨૯ મે, ૧૮૯૪.

કુસંગ જેને (ફારસીમાં) “કોહેસંગ” અર્થાત્ પાષાણનો પર્વત કહેવો ચોચ્ય છે, તે ઉન્નતિપ્રતિ ઉડનારી અમારી પાંખો ઉપર પડીને અમને હંમેશાં શબવત્ બનાવી દે છે, અને જાણે કે અમને આકાશમાંથી અમારા ભારને લીધે પોતાની સામે નીચે અને નીચે લઈ જાય છે. આપ જે ભગવદ્ગીતાના અર્થનો એક ભાગ ધીમે ધીમે વિચારપૂર્વક આજના દહાડાઓમાં વાંચો તો મને બહુ આનંદ થશે. આપ દાસપર કૃપાદષ્ટિ રાખશો. કોઈ પણ રીતે ગુસ્સે ન થશો.

-સેવક તીર્થરામ.

પત્ર ૧૨૧.

તા. ૨ જુન, ૧૮૯૪.

હું તો મારા નિયમ પ્રમાણે હંમેશાં પત્ર લખ્યા કરું છું. કદાચ આપને મળતાં વિલંબ થતો હશે અથવા તો મારો નોકર ટપાલમાં નાખવો ભૂલી જતો હોય. વસ્તુતઃ જગતની કોઈ પણ વસ્તુ સ્થાયી નથી. જે મનુષ્ય એ વસ્તુઓનો આશ્રય લે છે (અને પોતાના આનંદનો આધાર પરમાત્માપર નથી રાખી શકતો.) તે અવશ્ય નુકસાન વેડે છે. સંસારના ધનાઢય લોકો ખાલી અને લાંબી ચાળવાળા પુરુષો જેવા છે. અર્થાત્ એ લોક છે તો ઉઘાડા અને લોભી; પણ પોતાને બહુ લાંબી ચાળવાળા એટલે કે કપડાંવાળા સમજે છે. એવા ખાલી અને લાંબી ચાળવાળા પાસેથી શું સુખ મળી શકે વાડ ? (અર્થાત્ જરાએ નહિ.).....

-સેવક તીર્થરામ.

પત્ર ૧૨૨-કીર્ટીઓની મનોહર વાતચીત.

તા. ૫ જુન, ૧૮૯૪.

મહારાજજી ! પરમેશ્વર બહુજ લલો છે. મને એ બહુજ બહાલો લાગે છે. આપ એની સાથે મૈત્રીભાવ રાખશો. આપની સાથે એ કદિ કદિ સખતાઈ કરે છે, પણ એ તો એનો વિલાસ છે. એ આપની સાથે રમતગમત કરવા ઇચ્છે છે. અમારે હસનારાઓની સાથે ગુસ્સે ન થવું જોઈએ. કોઈ બીજા પત્રમાં એની અનેક વાતો આપની સેવામાં લખીશ. વસ્તુતઃ એ તો અત્યંત લાડીલો છે.

આ પત્ર હું મેજપર રાખીને લખું છું. અહીં સવારે થોડી ખાંડ પડી હતી. એ ખાંડની

આસપાસ આરપાંચ કીડીઓ ટોળે વળી છે. એ બધી મારી કલમ અને અક્ષરોની તરફ તાકી રહી છે અને માંહિમાંહિ મોટી મોટી વાતો કરે છે. જેટલી વાતો મેં તેમની પાસેથી સાંભળી છે એ વિનયપૂર્વક લખું છું. (પરંતુ પહેલાં હું એટલી પ્રાર્થના કરું છું કે મારા અક્ષર ભે કે બહુજ ખરાબ અને બેરોગ છે છતાં એ કીડીઓના મનથી તો ચીન દેશનાં ચિત્રોથી ઓછા મોહક નથી.) સહુથી પહેલાં જે કીડી બોલી તે બહુ અજ્ઞાન અને લોળી હતી. એ બિચારી હજી નાની બાળક હતી.

પહેલી કીડી કહે છે:—“ખેન ! આ કલમની કારીગરી તો ભે. કાગળપર કેવાં ગોળ ગોળ ચિત્ર પાડે છે. એનાં કાઢેલાં ચિત્રોને (અક્ષરોને) લોકો અત્યંત પ્રીતિથી પોતાની આંખોની સામે રાખે છે. (એટલે કે વાંચે છે.) જે કાગળપર એ કલમ નિશાની કરે છે તે કાગળને લોક હાથમાં લઈને ફેરે છે. કાગળપર બાણે મોટી પાડે છે ! શું કારીગરી છે ! કોઈ કોઈ અક્ષરો તો આપણા અને આપણી માસીનાં છોકરાં (કીડીઓ) જેવા લાગે છે ! કેવા સુંદર છે !

“કલમ ગોચદ કિ મન શાહે જહાન”, કલમ કશરા બદોલત એ રસાનમ. ”

અર્થ—કલમ કહે છે કે હું જગતની વિધાતા છું અને લેખકને કુપેરભંડારી બનાવી દઉં છું.

“એ કલમમાં પ્રાણ નથી, પરંતુ અમારાં જેવાં પ્રાણીઓને તો વીશ વાર ઉત્પત્ત કરી શકે છે.” આટલું બોલીને પહેલી કીડી ચૂપ થઈ ગઈ.

પછી બીજી બોલી. આ કીડી પહેલી કીડી કરતાં જરા મોટી હતી અને તેના કરતાં વધારે દીર્ઘદષ્ટિવાળી હતી. એ કીડી બોલી:—

“મારી લોળી ખેન ! તું જોતી નથી કે કલમ તો કેવળ નિર્લેખ વસ્તુ છે; એ તો કાંઈએ કામ કરી શકતી નથી. એ આંગળીઓ એને ચલાવે છે. જેટલી તારીફ તે કલમની કરી તે બધી આંગળીઓનેજ ઘટે છે.”

એટલામાં એ બંનેના કરતાં મોટી અને ડાહી કીડી બોલી:—“તમે બંને હજી અજ્ઞાન છો. આંગળીઓ તો પાતળી પાતળી દોરીઓ જેવી છે. એ શું કરી શકે ? આ મોટો હાથ એ બધાંની પાસેથી કામ લે છે.”

હવે કીડીઓની મા બોલી—“આ કલમ આંગળીઓ વગેરે બધાં આ મોટા શરીરના આશ્રયથી કામ કરી રહ્યાં છે. આ બધી તારીફ ધડને ઘટે છે.”

આટલું બોલીને બધી ચૂપ થઈ ગઈ. ત્યારે મેં તેમને કહ્યું:—

“અરે ! મારાં અન્ય સ્વરૂપો ! આ ધડ પણ જડરૂપ છે. એને પણ એક બીજી વસ્તુને આશ્રય છે; એટલે કે પ્રાણને. એટલા માટે એ બધી તારીફ પ્રાણને ઘટે છે.” મેં આટલું કહ્યું એટલામાં મારા ચિત્તમાં આપના તરફથી ધ્વનિ નીકળ્યો. આપનાં એ વચન મેં એ કીડીઓને કહી સંભળાવ્યાં. જેનો સાર અહીં લખું છું:—

“મનુષ્યના પ્રાણથી પણ પર એક વસ્તુ છે અને તે પરમાત્મા છે. એ વસ્તુને આશ્રયે સર્વ ભૂત યેષ્ટા કરે છે. સંસારમાં જે કાંઈ બને છે તે એની ઇચ્છાથીજ બને છે. પૂતળીઓ પૂતળીગર (બદ્ધગર) વિના નાચી શકતી નથી. વાંસળી વગાડનાર વિના વાગતી નથી. એજ પ્રમાણે એની આજ્ઞા વિના સંસારનાં લોક કોઈ પણ કાર્ય કરી શકતા નથી. જેવી રીતે તલવારનું કામ ભે કે મારવાનું છે, પરંતુ તેના ચલાવનાર વિના એ નથી ચાલી શકતી; એજ પ્રમાણે કોઈ પુરુષને સ્વભાવ અત્યંત દુષ્ટ હોય, તોપણ જ્યાં સુધી તેનામાં પરમેશ્વર

પ્રેરણા ન કરે ત્યાં સુધી એ અમને દુઃખ નથી આપી શકતો. જેવી રીતે રાજાની સાથે સંધિ કરવાથી એના સર્વ અધિકારીઓ અમારા મિત્ર બની રહે છે તેવી રીતે પરમાત્માને પ્રસન્ન રાખવાથી સમસ્ત વિશ્વ અમારું 'પોતાનું' થઈ જાય છે. ”

મહારાજજી ! આપનો કૃપાપત્ર મળ્યો હતો. અત્યંત આનંદદાયક નિવડ્યો. મહારાજજી ! આપ જો અહીં રહેવા ઇચ્છો તો બહુ આનંદની વાત છે. વળી આપ આપની સેવાને માટે એક નોકર રાખવા ધારતા હો તો ખેશક રાખી લેશો. જ્યાં આટલું બધું ખર્ચ થાય છે ત્યાં પરમેશ્વર એક માણસનું ખર્ચ બહુ સારી રીતે આપી રહેશે. મારા તરફથી તો કંઈ ઇન્કાર નથી. જેમ મરજીમાં આવે તેમ કરશો. મને તો કોઈના ઉપર જરાએ ગુસ્સો નથી. હું તો બહુજ ખુશી રહું છું. કોઈમાં મનુષ્યનાં મુખથી અનેક વાતો નીકળે છે. છતાં એ બધી આપણે ક્ષમા કરવી જોઈએ. આપ પણ ક્ષમા કરી દેશો. આપ એનાથી સંપીને રહેશો અને સર્વ અપરાધ ક્ષમા કરશો. ક્ષમા એ સાધુઓનું ભૂષણ છે.

આપ આજકાલ ઇન્દ્રારહિત થઈ ગયા છે તેથીજ આપના પિતાજી (પરમેશ્વર) આપની પાસે આવ્યા હતા. આ પત્ર કંઈ એમજ લાગે થઈ ગયો છે તો ક્ષમા કરશો. પરમેશ્વર આપને અત્યંત આનંદ આપશે.

આપનો વિનિત દાસ તીર્થરામ.

### પત્ર ૧૨૩-ગીતાના અભ્યાસનો લાભ.

તા. ૬ જુન, ૧૮૯૪.

આપનો કૃપાપત્ર મળ્યો. આપના ચિત્તની અવસ્થા વાંચીને અત્યંત આનંદ થયો. થોડા દહાડા પહેલાં મેં પણ ગીતાનું એકવાર વાચન કર્યું હતું. અત્યંત ઉત્તમ અંથ છે. એને સમજીને વાંચવાથી પરમેશ્વરપર એટલો વિશ્વાસ થઈ જાય છે કે જેટલો સંસારી લોકોને પોતાના શરીરપર હોય છે.

હું આશા રાખું છું કે આ શનિવારે હું આપના ચરણોમાં હાજર થઈશ. પહેલાં તો એ કારણથી નથી આવી શકતો કે કોઈ રબ નથી, ખીલું ( શિષ્યવૃત્તિ ) સ્કૉલરશિપ હજી સુધી નથી મળી. રૂપિઆ વિના ત્યાં જઈ તો સૌ નિરાશ થાય, તેમ તેઓ રાજી થતાં નથી અને મને પણ રાજી કરતાં નથી. ત્રીજું એ કે સપ્ટેમ્બર સુધીમાં મોટી સ્કૉલરશિપના સંબંધમાં નિર્ણય થઈ જશે. એના સંબંધમાં નિર્ણય થયા વિના જવામાં એ ઈર રહે છે કે કદાચિત્ અહીં મારી હાજરીની આવશ્યકતા જોય ને હું લાહોરમાં ન હોઈ.

આ સર્વ સમાગમ દૈવયોગથી પ્રાપ્ત થયો છે; મારો તો એમાં કંઈ પણ સંબંધ નથી. પણ આપ જો આજ્ઞા આપો તો આટલાં બધાં કારણો છે છતાં પણ આપની સેવામાં હાજર થઈ. પછી તો આપની જેવી ઇચ્છા.

-સેવક તીર્થરામ.

### પત્ર ૧૨૪.

તા. ૮ જુન, ૧૮૯૪.

મહારાજજી ! આપનો કૃપાપત્ર આવતાં વિલંબ થયો છે. આજ લાલા રામશરણદાસને આપની અનેક વાતો કહી. તેઓ અત્યંત પ્રસન્ન થયા અને દર્શનના અભિલાષી બન્યા. મહારાજજી ! આપની અત્યંત કૃપા છે. અત્યંત હર્ષ અને આનંદ રહે છે. આશા છે કે જલ્દી દર્શન કરીશ.

“આર્બુ દારમ કિ ખાકે આં કદમ; તૂતિ આયે ચશમ સાજમ દમખદમ. ”

અર્થ:-મારી એ યાચના છે કે આપના ચરણોની રજનો હું હમેશાં મારી આંખને મુરેથી બનાવું.

-સેવક તીર્થરામ.

પત્ર ૧૨૫-વિલાયતની સ્કૉલરશિપની અપ્રાપ્તિ.

તા. ૧૦ જુન, ૧૮૯૪.

પરમેશ્વરની ઇચ્છા નથી જણાતી કે આ વર્ષે હું વિલાયત બાઉં. સવિસ્તાર રૂબરૂ વર્ણન કરીશ.

-સેવક તીર્થરામ.

પત્ર ૧૨૬.

તા. ૧૨ જુન, ૧૮૯૪.

ઘણું કરીને હું બુધવારે સેવામાં હાજર થઈશ. આપની કવિતા બહુ સારી છે. લગભગ એજ વિષયની થોડી કવિતા હું નીચે લખું છું:

(૧) “બગિરહે ખુદ હમે” ગરદમ ચોગરહ, બ્રં અજ. ખુદ ખરામીદન નદા રમ.

(૨) હરદમ અજ. નાખન ખરાશમ સીનાએ અફારરા, તાજ. દિલબેરું કુનમ ગૈરે ખયાલે ચારરા.

(૩) દિલકે આઈને મેં હૈ તરવીરે ચાર; જબ જરા ગર્દન ઝુકાઈ દેખલી. ”

અર્થ:—(૧) મારી ચારે તરફ આકાશની પેઠે હું રૂંડું છું. મારી બહાર હું નથી કરતો.

(૨) મારા ચિન્તાગ્રસ્ત હૃદયને હમેશાં નખથી કોતરતો રહું કે (એટલે કે ચિન્તાને અંદરથી બહાર કાઢતો રહું) જેથી મારા સ્વરૂપના વિચારથી ભિન્ન વિચારોને હૃદયથી બહાર હાંકી કહાડું.

(૩) અંતઃકરણના દર્પણમાં મારાં પ્રિયતમની મૂર્તિ છે. જરા ગર્દન ઝુકાવી કે તરતજ બેઠ શકાય છે.

-સેવક તીર્થરામ.

પત્ર ૧૨૭.

તા. ૨૯ જુન, ૧૮૯૪.

અભ્યાસી અને શુદ્ધ અંતઃકરણવાળા પુરુષોનો સમાગમ એ અતિશય ઉત્તમ કર્મોત્તું કૃણ છે.

-સેવક તીર્થરામ.

પત્ર ૧૨૮.

તા. ૩ જુલાઈ, ૧૮૯૪.

કાલ હું કામમાં બહુ રોકાઈ ગયો હતો, એથી રાત્રે બે વાગ્યે સૂવા પાગ્યો હતો. આજ સવારે વળી કામને માટે પાંચ વાગે ઉઠીને ઉભો થયો છું. એથી કાલ પત્ર નહોતો લખી શક્યો. ક્ષમા કરશો. મિશન કોલેજના વિદ્યાર્થી બહુ રાજી રહે છે. આ બધી આપની દયા છે.

-સેવક તીર્થરામ.

પત્ર ૧૨૯-૯કાન્તનો આનંદ.

તા. ૩૧ ઓગસ્ટ, ૧૮૯૪.

અહીં હું એકાન્તમાં છું અને મને એકાન્તમાં જે આનંદ આવે છે એવું વર્ણન કરવું બહુ મુશ્કેલ છે. આપ જો આપનાથી બને તેટલું છત (અગાશી) ઉપર રહેવાની ટેવ પાડશો તો આપને અત્યંત આનંદ પ્રાપ્ત થશે, ને હું પણ એથી બહુ રાજી થઈશ. એક ટેવને ફર કરીને બીજી ટેવ પાડવી મુશ્કેલ તો છે પણ જો અગાશી ઉપર રહેવાની ટેવ આપ પાડશો તો બહુ પ્રસન્ન રહેશો. અગાશીપર રહીને તત્ત્વવિચારનાં પુસ્તક-યોગવાસિષ્ઠ આદિ વાંચવાથી બહુ લાભ થશે. નીચે તો એ પુસ્તકોનો વિચાર થઈ શકે તેવુંજ નથી. -સેવક તીર્થરામ.

પત્ર ૧૩૦.

તા. ૨૦ ડિસેમ્બર, ૧૮૯૪.

બીજી કાંઈ વાત લખવા જેવી નથી. નીચેની કવિતાજ લખી નાખું છું.

(૧) આશકાં દર બેનવાઈ ખસ રવિહાં મે કુનંદ;

શાહી-એ-કેનૌન દારદ બે સરો સામાને ઈશ્ક.

(૨) બદિદે રૂક, શાહી મે કુનમ અજ ખૂબિએ તાલે;

ન જમ દારદ ને કેયે ઈ તાલ-એ-ગરદું સ્વારે મન.

(૩) હુબાળ આશા કિયા હૈ કાર ઇસ્તગના તમામ અપના;

રુબા મહદ્મ મેં કતરહ સે ઇસ દરયા મેં જામ અપના;

અર્થ:—(૧) ભક્ત પુરુષો નિર્ધન તથા અન્ય સાધનરહિત અવસ્થામાં પણ બાદશાહી ભોગવે છે. દ્રવ્ય વિના પણ ભક્તિ બળે લોકો (લોક-પરલોક)ના બાદશાહ બનાવે છે.

(૨) પ્રારબ્ધની ઉત્તમતાથી હું કંથમાં પણ રાજ્ય ભોગવું છું. એવું આકાશપર સ્વારી કરવાવાળું માફ પ્રારબ્ધ ન તો બાદશાહ જમશેદની પાસે કે નથી કેંકાઉસ પાસે. (એટલે કે ઇરાન દેશના બાદશાહનું પણ એવું પ્રારબ્ધ નથી.)

(૩) પાણીના પરપોટાની પેઠે મેં માફ જામ પૂરું કર્યું છે (નિજાનન્દના સમુદ્રમાં અમે અમારા તુલ્ય અહંકારથી પરપોટા ફોડી નાખ્યા છે.) અને એ આનન્દસમુદ્રમાં શરીરરૂપી પ્યાલાને અહંકારથી જલબિન્દુરહિત બનાવી દીધો છે.

—સેવક તીર્થરામ.

પત્ર ૧૩૧—ચિત્ત અભ્યાસથી વશ થાય છે.

૨૭ સપ્ટેમ્બર, ૧૮૯૪.

.....પરમાત્મા બહુ કામગરો છે અને સર્વપર અત્યંત કૃપાળુ છે. પરમાત્માપર વિશ્વાસ ન રાખીને આપણે દુઃખી થઈએ એ આપણા ચિત્તની દુષ્ટતા છે. આ ચિત્ત અભ્યાસ કરવાથી વશ થાય છે. આવે સમયે તો યોગવાસિષ્ઠ આદિ સારાં સારાં પુસ્તકો વાંચવાં ભેઈએ અને સૌથી મહત્ત્વની વાત તો એ છે કે આહાર બહુજ અવ્ય કરી નાખવો ભેઈએ, અથવા ઉપવાસ કરી નાખવો ભેઈએ. આ ઋતુ બહુ સર્વગુણી છે. આપ ત્યાં યોગવાસિષ્ઠ વાંચશો તો હું બહુ રાજી થઈશ. તુલસીદાસ લખે છે કે “દાંત ન થે તબ દૂધ દિયો, અળ દાંત ભયે કયા અન્ન ના દે હું?”

જંદુમલની ગાગરતું બહુ ધ્યાનમાં રાખશો, આપ હાસપર હમેશાં પ્રસન્ન રહેશો.

—સેવક તીર્થરામ.

પત્ર ૧૩૨.

તા. ૩૦ સપ્ટેમ્બર, ૧૮૯૪.

આપનો કૃપાપત્ર મળ્યો, અત્યંત આનંદ થયો. કળીરજીનું આ વાક્ય કેવી ઉત્તમ અવસ્થા પ્રકટ કરે છે?

“મન એસો નિર્મલ ભયો, જેસો ગંગા નીર; પીછે પીછે હર ફિરે, કહત કળીર કળીર.”

—સેવક તીર્થરામ.

પત્ર ૧૩૩—સંસારપરથી ઉપરામતા અને વ્યાકુલતા.

તા. ૭ ઓક્ટોબર, ૧૮૯૪.

આપનો પત્ર મળ્યાં થોડો નખત થયો. પત્ર વાંચવાથી કાંઈ તાવ આવ્યો હોય એમ લાગે છે. વાંચવું લખવું બનતું નથી તેમ બેસી પણ શકાતું નથી. જીવન અને સંસારથી ચિત્ત ઉપરામ થઈ ગયું છે. મારા તરફથી તો હું અંતઃકરણપૂર્વક ચત્ત કઈ હું કે કોઈ પણ કામ આપની ઇચ્છાવિરુદ્ધ ન થઈ જાય. તોપણ કાળની ગતિ કાંઈ ને કાંઈ કરાવી દે છે. અથવા તો મારા તરફ કોઈ ઇર્ષ્યા રાખનાર મનુષ્યે આપને કાંઈ શીખવ્યું હશે.....ચિત્તમાં અત્યંત બ્યાકુલતા છે.

—સેવક તીર્થરામ.

પત્ર ૧૩૪—ધનસંબંધી મુશ્કેલી.

તા. ૧૩ નવેમ્બર, ૧૮૯૪.

પિતાજીનો પત્ર આવ્યો હતો. એઓ લખે છે કે નાની સ્કૉલરશિપના જે પચીશ રૂપિયા આવવાના છે એ રાખી મૂકો અને બીજા પાંચ પાંચ રૂપિયા ઉમેરીને પરીક્ષાની ફી



ભરવાના વખત પહેલાં ( એટલે એ પોણા એ મહીનામાં ) દશ રૂપીઆ કરી લેજે. આવી રીતે ૩૫ રૂપીઆ થશે અને પંદર રૂપીઆ અમારી પાસેથી લેજે, પરીક્ષાની પ્રીના પથ્યાસ રૂપીઆ પૂરા થઈ જશે. પણ વિનિતિ એ છે કે પિતાજી જે નાની સ્કૉલરશિપના ૨૫ રૂપીઆ લખે છે એમાંથી સવાબાર રૂપીઆ તો એક માસની ફીના કાપી લેશે અને તાવને લીધે હું કૉલેજમાં ગેરહાજર રહ્યો હતો તેના લગભગ છ રૂપીઆ કાપી લેશે. બીજી ગરમ કપડાં પણ મેં શીવ-ડાબ્યાં છે અને ખાવું પીવું પણ પડશે, તેથી ફી કપાયા પછી જે થોડા થોડા રૂપીઆ મળ્યા કરશે એમાંથી પાંચ પાંચ રૂપીઆ ઉમેરવા સુચકેલ છે.

કાલ હું ગરમ કપડાં લઈ આવ્યો છું. ડબલજીનનો પાયજામો, એક કંડીઉં અને કાશ્મીરીનો એક કોટ લીધો છે. બધાંના પોણાઆઠ રૂપીઆ પડ્યા છે. પણ આ વિષયમાં પિતાજીને હમણાં હું કાંઈ નહિ લખું. માત્ર મારી સ્થિતિ દર્શાવીશ. આશા છે કે માસાજી મદદ કરશે. જે પરમાત્મા અત્યાર સુધી મદદ કરતો રહ્યો છે તે હવે પણ કરશેજી.-સેવક તીર્થરામ.

પત્ર ૧૩૫-બનાદય પુરુષોનું વર્તન.

તા. ૧૬ નવેમ્બર, ૧૮૯૪.

આજકાલ અહીં કોઈ ઉત્સવ થવાનો હોવાથી આ મકાનમાં કોઈ મોટા મોટા માણસો આવવાના છે. એઓને માટે મારાવાળો તેમજ વચલો ઓરડો નક્કી કરી રાખ્યા છે, અને જે ઓરડામાં લાલા હ.....રહેતા હતા તેમાં મારે જવું પડ્યું છે. આજ એમાં સામાન લઈ આવ્યો છું. મુરારીવાળાનો એક છોકરો અહીં તારની નિશાળમાં દાખલ થવા આવ્યો છે. એ ભલો અને મારા કહેવા પ્રમાણે ચાલનારો છે. જે આપ આજ્ઞા આપો તો એને મારા મકાનમાં રહેવા દઉં, નહિ તો કહાડી મૂકું. આપ ઉત્તરની સવેળા કૃપા કરશે. અહીંના નીચેના તમામ ઓરડામાં કપાસ ભર્યો છે અને શેજ કપાસનાં ગાડાં ને ગાડાં આવે છે. એઓનો એવો વિચાર છે કે જે ઓરડામાં ઑફિસ છે ત્યાં પણ કપાસ ભરે અને ઉપર અગા-શીમાં કે જ્યાં હું રહું છું ત્યાં ઑફિસ બનાવે. જોઈ છું કે મારે રહેવાનો શું બંદોબસ્ત થાય છે.

-સેવક તીર્થરામ.

પત્ર ૧૩૬-માસાજીની અમૂલ્ય સહાયતા.

તા. ૨૧ નવેમ્બર, ૧૮૯૪.

માસાજીનો પત્ર આવ્યો હતો. તેઓ લખે છે કે પરીક્ષાની પ્રીના રૂપીઆ મારા સિવાય બીજા કોઈની પાસેથી લઈશ નહિ. પરમાત્માની પ્રશંસા કોણ કયે મુખે કરે ? ચિત્ત તો આપનું દર્શન ઈચ્છે છે; પણ હમણાં એવો પ્રસંગ કોઈ દેખાતો નથી. -સેવક તીર્થરામ.

પત્ર ૧૩૭.

તા. ૭ ડિસેમ્બર, ૧૮૯૪.

આ વખતે પત્ર લખવામાં વિલંબ થવાનું કારણ એ છે કે મારી પાસે એક પણ પૈસો નહોતો. પહેલાંનાં કાર્ડ વપરાઈ ગયાં હતાં. સ્કૉલરશિપ મળવાની ઉમેદમાં કોઈની પાસેથી ઉધાર નહોતું લીધું. સ્કૉલરશિપ તો હજી સુધી નથી મળી. આખરે આજ નિરાશ થઈને ઉધાર લઈને આ કાર્ડ લખું છું.

-સેવક તીર્થરામ.

પત્ર ૧૩૮-દ્રવ્યની અત્યંત સ્વૈચ.

તા. ૯ ડિસેમ્બર, ૧૮૯૪.

મારા અભિપ્રાયમાં તો પુસ્તકો ખરીદવામાં કદિ પસા સામે ન જોવું જોઈએ. એનો અભ્યાસ કરવાથી અમને જે લાભ મળે છે તે તરફ જોતાં પુસ્તકોની કિંમત ગમે તેટલી હોય તોપણ કાંઈ હિસાબમાં નથી. એજ પણ વિચસ હતા કે કોઈ નાનાં નાનાં પુસ્તકો લખાવવામાં સેંકડો રૂપીઆનો ખર્ચ કરતા હતા. આજથી બે અઢ-

વાડિયાં સુધી અમને રજા પડશે. આપના અક્ષર હવે પહેલાંનાં કરતાં સારા છે. નાના લખવાનો યત્ન કરશો.....સ્કૉલરશિપ હજી સુધી નથી મળી. પહેલાંના કરતાં હમણું પેસાની ખેંચ છે; અરણુ તો આપ જાણો છોજ.

—સેવક તીર્થરામ.

પત્ર ૧૩૯—વંધકોસનું પરિણામ.

તા. ૧૬ ડિસેમ્બર, ૧૮૯૪.

આજ આપનો ગુસ્સાભર્યો પત્ર મળ્યો. કોણ જાણે મારા કેવા દિવસ આવ્યા છે ! મારા તરફથી તો હું અત્યંત કળણથી બધાં કામ કરું છું છતાં પણ આપ કોઈને કોઈ વાતમાં ગુસ્સે થઈ જાઓ છો. ઘણું કરીને હું ત્રીજે દિવસે પત્ર લખું છું. એમાં કોઈવાર ચોથે દહાડે પણ લખાય છે. આ વખતે કામ બહુ હોવાથી ચોથે દહાડે લખાયો છે. કાંઈ ખોટી વાત નહોતી છતાં આપ ગુસ્સે થઈ ગયા. પહેલાં પણ અનેક વાર મારે પત્ર વિલંબથી આવ્યો હશે પણ આપે ક્ષમા કર્યું છે, અને કાંઈ પણ ધ્યાન નથી દીધું. હશે, મહારાજજી ! આપનું ગુસ્સે થવું એ પણ યોગ્ય છે; બલ્કે મારી અવસ્થાપર અનુગ્રહ થાય છે. આપનાં સુખાર-વિન્દનાં કટુવચન પણ મને તો અમૃતસમાન છે, અને આપના કોષમાંથી પણ અનેક પ્રકારના લાલ મળે છે. અનેક ઉપદેશ અહણુ કરું છું. સર્વથા હું તો આપનો આજ્ઞાધીન છું. “સરે તરલીમ ખમ હૈ જો સજાજો ચારમે આએ” (આપના ચરણોમાં અમારું શિર પડયું છે; આપની ઈચ્છામાં આવે તેમ કરો.)

“રાજા હું હમ ઉસીમે” જો કુછ દિલરૂખા કરે;

ખવાહ વહ જફા-ઓ-જેર કરે યા વફા કરે.”

અર્થ:—અમારો પ્રિયતમ ગમે તે કરે-સત્કાર કરે કે તિરસ્કાર-પણ અમે એમાં રાજા છીએ.

“આંરા કિ બિજાએ તુસ્ત હરદમ કરમે;

ઉજરૂથ બિનેહ અર કુનહ બ ઉમરે સિતમે.”

અર્થ:—જેની તારા ઉપર હૃદયેશાં કૃપા છે તે કદાપિ તારા સમસ્ત જીવનમાં તારો ગમે તે અપરાધ કરે તોપણ તેને ક્ષમા કરજે.

મહારાજજી, આપ એટલા બધા ગુસ્સે થયા પણ મારા હૃદયમાં તો રાઈના દાણા જેટલો પણ ખરાબ વિચાર નથી, તેથી હું તો મારા ચિત્તને વ્યર્થ ચિન્તાગ્રસ્ત નહિ કરું. (ચિન્તાથી હું એક અક્ષર પણ વાંચી શકતો નથી.) પહેલાંની પેઠે હું આપના ચરણોમાં ચિત્તને વિશેષ પ્રસન્ન રાખું છું. હું જાણું છું કે મારા ચિત્તની નિહોંષતા આપનાપર અસર કયો વિના નહિ રહે અને આપ પહેલાં કરતાં પણ મારાપર વિશેષ રાજી રહેશે.

“અઘાવત સે તિહી ખ્યારે જહર હોવે તો મૈ જાનું,

સુએ તુમ નેહર દે દેખો, અસર હોવે તો મૈ જાનું.”

અર્થ:—હે ભગવન્ ! આપ મારી સાથે વૈરભાવથી વર્તશો તોપણ મને કાંઈ હાનિ નથી. આપ મને વિષ દેશો તોપણ મને તેની જરાએ અસર નહિ થાય. મારાપર વિશ્વાસ ન હોય તો અજમાવી જુઓ.

જે આશયથી આપ મારાપર ગુસ્સે થયા છો એ કારણથીજ આપનું ચિત્ત આજકાલ વાચનમાં ઠીક નથી લાગતું. હું મારા અનુભવથી પ્રતિજ્ઞાપૂર્વક કહી શકું છું કે આ બંને બાબતનું વાસ્તવિક કારણ (ગુસ્સે થવું ને વાંચવામાં ચિત્ત ન લાગવું) આપના પેટના રોગ સિવાય બીજું કાંઈ નથી. જ્યારે પેટમાં રોગ અથવા દસ્તની કળણઆત રહે ત્યારે ચિત્ત અશાન્ત રહે છે. વાંચી શકાતું નથી અને વ્યર્થ મંકરેપ વિકરેપ તથા ચિન્તા અને મંશય.

વિપર્યય મનુષ્યની મતિને ભ્રષ્ટ બનાવી દે છે. જ્યારે હસ્ત સારી રીતે ખુલાસાથી આવે છે અને પેટ તદ્દન નિરોગ હોય છે ત્યારે કોઈ પણ જાતનો શોક કે ચિન્તાનું આવવું તો ખરા મધ્યાહ્ને મધરાત પડવા જેવું અસંભવિત છે.

-સેવક તીર્થરામ.

પત્ર ૧૪૦

તા. ૧૭ ડિસેમ્બર, ૧૮૯૪.

હમણાં આપનો એક પ્રસન્નતાભર્યો પત્ર મળ્યો; અત્યંત આનંદ થયો. ધન્ય છે પરમાત્માને કે જેણે આપને આપની પહેલાંની આનંદમય સ્થિતિ પુનઃ દેખાડી. આ સ્થાન અત્યંત આનંદનું છે. માફ મન પણ આપના ચરણની દયાથી આનંદમાં છે. આવી અવસ્થાની આગળ સંસારના સર્વ પદાર્થ તુચ્છ છે. ખવાબ હાફિઝ લખે છે:—

“ હમે બા ગમ બસર ખુદન જહાં ચકસર નમે અર્જદ;  
બમે બિક્શોશ દલ્દે, મા ફલુગ બેહતર નમે અર્જદ. ”

અર્થ:—બહાલા ! તારા પ્રેમના વિરહમાં લીધેલો એક શ્વાસ પણ જગતના મૂલ્ય કરતાં વધારે કિંમતી છે. અમારું બહારનું સર્વસ્વ આ પ્રેમમહિરાના બદલામાં વેચીએ તો પણ એનાથી એતું વિશેષ મૂલ્ય નથી.

-સેવક તીર્થરામ.

પત્ર ૧૪૧-વિશેષ આહારનું પરિણામ.

તા. ૧૮ ડિસેમ્બર, ૧૮૯૪.

ભજન કરવાથી ખચીત પૂર્ણાનંદ પ્રાપ્ત થાય છે, અને પરમાત્માપર વિશેષ વિશ્વાસ રાખવાથી કોઈ પણ વસ્તુની કમી રહેતી નથી. પણ જો નિયમ કરતાં વિશેષ ખાધું હોય તો પરમાત્મામાં એવો વિશ્વાસ રહેતો નથી, ને વૃત્તિ વિષયમાં તથા શોક અને ચિન્તામાં આસક્ત થઈ જાય છે. દૂધનું સેવન બહુ સાફ છે. ખર્ચની જરાએ પરવા નહિ. શોખ સાદી લખે છે:—

“ અન્દરું અજ તુ, આમ ખાલીદાર, તાંદર આં નરે માર્દત બીની;  
તહો અજ હિકમતી બમ્દલતે આં, કિયુરી અજ તુઆમતા બીની. ”

અર્થ:—હૃદયને ભોજનથી ખાલી રાખ કે જેથી તું એમાં ઈશ્વરનો પ્રકાશ અનુભવી શકે, કારણકે ભરેલા પેટનાળો પોતાની વૃત્તિને ઈશ્વરધ્યાનમાં સારી રીતે નથી પરાવી શકતો. તારામાં આ જ્ઞાન નથી; તેં તો પેટને નાક સુધી ભરી રાખ્યું છે.

-સેવક તીર્થરામ.

પત્ર ૧૪૨

તા. ૨૧ ડિસેમ્બર, ૧૮૯૪.

આજ સવારે મેં એક પત્ર ખીડ્યો હતો, આશા છે કે મળી ગયો હશે. #હાંસીબી હું એક ધીનો ડોબો લાવ્યો છું, અને પરીક્ષાની રીતે માટે જ્યારે મને રૂપીઆની જરૂર પડશે ત્યારે એઓ મોકલી દેશે. હું મારી સાથે નથી લાવ્યો. એનાં અનેક કારણો હતાં. પહેલાં તો એઓ મને એ રૂપીઆ ખીજથી છાના આપવા ઇચ્છતા હતા. ખીજું અહીં લાવીને પણ મારે તો ખીજને ત્યાંજ રાખવા પડતા હતા. ફક્ત આવતી વખતે તેમણે રેલ્વેની ટીકીટ લઈ દીધી હતી. એઓ અત્યંત પ્રેમ અને આદરપૂર્વક મળ્યા હતા. વળી ખીજ અનેક સંભાવિત ગૃહસ્થોનો સમાગમ થયો. આપને ( માસાં ) બહુ સહયતાથી યાદ કરતા હતા, અને કહેતા હતા કે આપની કૃપાથી અહીં સર્વસ્વ છે.

-સેવક તીર્થરામ.

પત્ર ૧૪૩-ગિલ્બર્ટસન સાહેબનું એક ઘડીઆઝનું ફનામ આપવું.

તા. ૩ જાન્યુઆરી, ૧૮૯૫.

આજ ગિલ્બર્ટસન સાહેબે બાલાવીને એક સુંદર ઘડીઆળ ધનામમાં આપ્યું છે. અછોડો

\* હાંસીમાં એમના મોસા આસ્પિટ સર્જન હતા.

પણ સાથે છે. આ બધું આપની કૃપાનું ફળ છે અને સર્વસ્વ આ આપનું જ છે. ગમે તો આપ આ ઘડીઆળ આપની પાસે રાખો અથવા ગમે તો માફ ટાઇમપીસ આપ રાખી દ્યો. —સેવક તીર્થરામ.

પત્ર ૧૪૪.

તા. ૪ જાન્યુઆરી, ૧૮૯૫.

આપનો કૃપાપત્ર મળ્યો, અત્યંત આનંદ થયો.

“ જહાં એપ્રાદર નમાનહબકસ, દિલ અંદર જહાં આફરી બન્દોબસ.”

( હે ભાઈ! સંસાર કોઇનો નહિ થાય, માટે ચિત્ત ઈશ્વરમાં પરોવ એટલે બસ. )..... નંદાલાસાહેબનો વિચાર એવો છે કે અંગ્રેજ અને ફારસી બન્ને ઑફિસ બહુ જલ્દી ઉપર લઈ આવવી. મેં એવું સાંભળ્યું છે અને મને સૌથી ઉપર અગાશીના ઓરડામાં રહેવાનું કહે આપ જેમ આજ્ઞા કરશો તેમ કરીશ. આપ કહેશો તો અગાશીના ઓરડામાં રહીશ, નહિ તો શહેરમાં જઈને રહું. મને તો અગાશીના ઓરડામાં રહેવામાં જરાએ હરકત નથી, બલ્કે ખુશી છું. માત્ર પરીક્ષા સુધી રહેવું છે. વિચાર કરીને ઉત્તર લખશો. એ પણ બનવાભેગ છે કે મને બીજું કોઈ પણ મકાન રહેવા આપે. —સેવક તીર્થરામ.

પત્ર ૧૪૫.

તા. ૨૧ ફેબ્રુઆરી, ૧૮૯૫.

આપનો કૃપાપત્ર મળ્યો; અત્યંત આનંદ થયો. હવે આજથી નોકર આવશે ત્યાં સુધી માફ ખાવાનું લાલાસાહેબને ઘેરથી આવ્યા કરશે; આજ આવ્યું હતું. એમણે પોતાની મેળે આવી ગોઠવણ કરી છે. આપનો આ સંકલ્પ પાર પડ્યો છે. મારો પોતાનો તો બહુ થોડો વિચાર હતો. આપના આવવાની ખબર વાંચી બહુ આનંદ થયો. જલ્દી પધારશો. —સેવક તીર્થરામ.

પત્ર ૧૪૬-ગુરુજીથી અભેદ.

તા. ૧૮ એપ્રિલ, ૧૮૯૫.

આપે જે એમ. એ. ની પરીક્ષા આપી છે એનું પરિણામ હજી બહાર પડ્યું નથી. આપના પાસ થયાની ખબર પડશે ત્યારે બહુ આનંદ થશે. એ બધું આપનું જ કાર્ય છે. મારે જરાએ ઉતાવળ નથી. જ્યારે આપ એ ખબર આપો ત્યારે ઠીક. —સેવક તીર્થરામ.

પત્ર ૧૪૭-ઈ.મ. ઈ. પાસ થયા પછી વર્ગ ઉઘાડવાનો વિચાર. તા. ૯ મે, ૧૮૯૫.

નંદાલા સાહેબ હજી સુધી નથી આવ્યા. મેં આજ સુધી કાંઈ પણ વિચાર નથી કર્યો. પરમેશ્વરનો રંગ જોઈને કોઈ દહાડો વર્ગ ઉઘાડીશ. કદાચ કાલ કાંઈ ભેટ મોકલું. આપ દયા રાખ્યા કરશો. —સેવક તીર્થરામ.

પત્ર ૧૪૮-ગણિતનો ક્લાસ ઉઘાડવાની જાહેરસ્થવર.

તા. ૧૦ મે, ૧૮૯૫.

આજા છે કે કાલ અહીંથી થોડા રૂપીઆ હાથમાં આવશે. તેજ વખતે ભેટ કરીશ. લાલાસાહેબ હજી નથી આવ્યા. અનેક તજવીજ કર્યા પછી ગવર્નમેંટ કોલેજના પ્રિન્સિપાલ સાહેબે મારી તરફથી એવી જાહેર ખબર છપાવવા મોકલી છે કે એફ. એ. કલાસના વિદ્યાર્થીઓ માસિક રૂ. ૩. ૧૦ અને બી. એ. કલાસવાળા પંદર રૂપીઆ આપીને મારી પાસે ગણિત શીખે. વિદ્યાર્થીઓની સંખ્યા દશથી વધારે થશે ત્યારે કામ શરૂ થશે. આપ દાસપર દયા રાખ્યા કરશો. —સેવક તીર્થરામ.

પત્ર ૧૪૯.

તા. ૧૨ મે, ૧૮૯૫.

કાલ આપની સેવામાં લેટ કરી હતી. આપનો કૃપાપત્ર પણ કાલ મળ્યો હતો, અત્યંત આનંદ થયો. આપની દયાથી મને બહુ આનંદ રહે છે, દિલગીરીનું નામ માત્ર પણ રહેતું નથી. વાંચવા લખવાનું કામ બહુ રહે છે. આપનું અહીં પધારવું એ મારાપર મોટી મહેરબાની છે. લાલા સાહેબ હજી નથી આવ્યા. કાલ બહેર ખબર છપાઈને આવી ગઈ હતી. આજે શહેર અને કોલેજનાં બારણાંપર ચોકાશે અને આવતી કાલે પંજાબમાં જ્યાં જ્યાં કોલેજ છે ત્યાં ત્યાં મોકલાશે. મારા પ્રૌદ્ધસરોએ એક. એ કલાસના દશ અને છી. એ. કલાસના પંદર રૂપીઆ મુકરર કર્યા છે. આપ દાસપર કૃપાદષ્ટિ રાખશો અને કદિ ગુરસે ન થશો.

-સેવક તીર્થરામ.

પત્ર ૧૫૦-ગણિતશાસ્ત્ર મળાવવાનું કામ.

તા. ૨૧ મે, ૧૮૯૫.

આજ આપનો એક કૃપાપત્ર મળ્યો, અત્યંત આનંદ થયો. આપની દયાથી મને કોઈ પણ પ્રકારની લેશ માત્ર પણ ચિન્તા નથી. આ ગુરુવારે ગણિતશાસ્ત્રના લાલ ઉપર એક બહેર વ્યાખ્યાન આપવા ઇચ્છા રાખું છું અને શુક્રવારથી એક પ્રૌદ્ધસરને ગણિત શીખવવાની શરૂઆત કરવાનું વચન આપ્યું છે. ત્યાર પછી સોમવારથી મારા કલાસને લખાવવાની શરૂઆત કરવાનો વિચાર છે. બધાં કામમાં પરિશ્રમ બેઠોએ. આપ જરૂર પધારશો. અત્યંત કૃપા થશે.

અમારા ગામનો મુ.....કાલ સાંજથી મારી પાસે આવ્યો છે. હજી સુધી તો તે મને કોઈ પણ પ્રકારે વિદ્યક્તા નથી નિવડ્યો. એને હવે પછી મારી સાથે રાખવો કે નહિ તે વિષયમાં આપ જેવી આજ્ઞા આપશો તેમ કરીશ. બ.....ની પેઠે એ પણ ભૂદો બેસીને પોતાનું કાર્ય કર્યો કરે છે.

-સેવક તીર્થરામ.

પત્ર ૧૫૧.

તા. ૬ જુન, ૧૮૯૫.

હજી તો માત્ર એકજ વિદ્યાર્થી લખવા આવે છે. હું બહુજ ઉત્તમ રીતે શીખવું છું. પણ કંઈ સમયજ એવો આવી ગયો છે. કોઈનાં માતૃપિતા રજા નથી આપતાં; કોઈ તાપને લીધે નથી આવતા; કોઈને કાંઈ બીજીજ આવરણ આવી પડે છે. હશે, પરમેશ્વર બધું ઠીક કરશે. આપ જરાએ ફિકર ન કરશો.

-સેવક તીર્થરામ.

પત્ર ૧૫૨.

તા. ૧૪ જુન, ૧૮૯૫.

ખુદા ખુદા ખાન સામાનસ્ત અસ્થાએ ત્વચ્છેલરા.

દરે ફેજસ્ત મિનર્શી અજ કશાયશ ના ઉમેદ ઇબ્ન,

મસાલેદાન: અજ હર કુદ્દલ મે રાયદ કલીદ ઇબ્ન.

અર્થ:—ઈશ્વરપર શ્રદ્ધા રાખનાર પુરુષોને માટે પરમેશ્વર પોતે રસોયો (જમાડનાર) બની રહે છે. ઈશ્વરની કૃપાનું દાર તો ઉઘાડુંજ રહે છે. મુશ્કેલીઓને દૂર કર્યો પછી અહીં નિરાશ થઇને ન બેસ. બીજની પેઠે સર્વ રહસ્યની ગાંઠ ઉત્પન્ન થઇ છે.

આપની દયાથી ચિત્ત અત્યંત આનંદમાં છે. આપ એવીજ રીતે કૃપાદષ્ટિ રાખશો.

“ભીખા ભૂખા કોઈ નહિ સખકી ગાંઠે લાલ, ગાંઠે ખોલ નહિ બનતે ઇત વિધ ભયે કંઝાલ.  
સાત ગાંઠે કોપીનમે સાધ ન માને શકે, રામ અમલ માતા ફિરે ગિને ઇન્દ્રકો રંક.”

અર્થ:—કોઈ પણ ભિખારી કે ભૂખ્યું નથી. સૌની ગાંઠમાં રત્ન (લાલ) ભર્યો છે. કોઈ તેની ગાંઠે છોડવાનું બહુતો નથી તેથી સર્વ ભખારી બન્યાં છે. સાત સાંધાવાળી ફક્ત એક

લ'ગોટીજ પાસે હોય તેમાં પણ સાધુ પુરુષ દુઃખ માનતો નથી. તે રામના અમલ (મલુની કેફ) માં મસ્ત (ઉન્મત) ફરે છે અને ઇન્દ્રને પણ બિખારી સમજે છે.

“ખિસ્ત જેરે સરોબર તારક હફત અખતર પા;  
પાયે રિક્તયત નિગરો મન્સિએ સાહિબ જાહી.”

અર્થ:—ઈંટ જેનું ઓશીકું છે અને પાય સમ આરાસની ઉપર છે એવા ઉન્મત ક્ષત્ર-વિદ્ની સ્થિતિનો અનુભવ કરો.

....અર્થ વગેરેનો નિર્વાહ થઈ રહેશે, આપ બીજા કોઈને ન લખશો. —સેવક તીર્થરામ.

પત્ર ૧૫૩.

તા. ૧૩ જુન, ૧૮૯૫

મેં માફ પોતાનું અર્થ બહુજ ઓછું કરી નાખ્યું છે; છતાં ચિત્ત પહેલાંના કરતાં પણ વિશેષ પ્રસન્ન છે અને સર્વ પ્રકારે આનંદ છે. આપ તો આપનું અર્થ પહેલાંના કરતાં પણ વધારશો; જરાએ ફિકર નહિ. આપ કોઈ પણ પ્રકારની ચિન્તા ન કરશો. મારી ભલે ગમે તેવી અવસ્થા હોય, છતાં પણ આપને ખેંચ નહિ રહેવા દઉં. હું કાલ અથવા પરમ દહાડા સુધીમાં કાંઈ લેટ મોકલીશ. પડિત જો.....ને હું મળ્યો હતો. તે શું કરી શકે તેમ છે ? લાહોરમાં રહેવાથી આશા છે કે કાંઈ પ્રબન્ધ થઈ જશે. પ્રયાસમાં છું. આ અઠવાડીયામાં વિલાયતની સ્કૉલરશિપનો પણ નિર્ણય થવાનો છે, તેથી આજ-કાલ લાહોરમાં રહેવું યોગ્ય છે. હાલ તુરત તો હું આપના ચરણમાં હાજર નહિ થઈ શકું.

—સેવક તીર્થરામ.

પત્ર ૧૫૪.

તા. ૧૪ જુન, ૧૮૯૫.

મહારાજજી ! પરમ દહાડે સોમવારે સુમારે બે વાગે વિલાયતની સ્કૉલરશિપનો નિર્ણય થઈ જશે. આપ સેવકના અપરાધ ક્ષમા કરીને અવશ્ય દયાદષ્ટિ કરશો. આપની દયાદષ્ટિ પર સંસારનો સમસ્ત આધાર છે.

“આનાં કિ બાક રાખ નજર કીમિયા કુનન્દ;  
આયા બખદ કિ ગોશાએ ચશમે બમા કુનન્દ.”

અર્થ:—જે મહાપુરુષ પોતાની દષ્ટિમાત્રથી લસ્મને પણ સુવર્ણ બનાવી દે છે તેઓ આશા છે કે એકવાર અંમારીપર પણ કૃપાદષ્ટિ કરશે. માફ મન હવે આપની કૃપાથી બહુ ઉત્તમ અવસ્થામાં છે.

—સેવક તીર્થરામ.

પત્ર ૧૫૫-બન્ધુજનોની આજીવિકાનું ધ્યાન.

તા. ૧૮ જુન, ૧૮૯૫.

આજ કાંઈ પણ નિર્ણય નથી થયો. આજ માત્ર અમને એટલું પૂછ્યું હતું કે મિડલ અને એન્ડ્રન્સ (પ્રવેશક) પરીક્ષા અમે કઈ કઈ સાલમાં આપી હતી. આશા છે કે આ અઠવાડીયામાં જરૂર નિર્ણય થઈ જશે. માફ વિલાયત જવાનું બનશે તો હું પાછળનાં સર્વને માટે પૂરેપૂરો બંદોબસ્ત કયો વિના કદિ પણ નહિ જાઉં. આપ દયા રાખશો. હું મારા તરફથી તો સત્વર લેટ કરવાનો પ્રયત્ન કરીશ. આપ દયાદષ્ટિ રાખશો. —સેવક તીર્થરામ.

પત્ર ૧૫૬-વિલાયત જવાનું વંચ.

તા. ૨૨ જુન, ૧૮૯૫.

વિલાયતની સ્કૉલરશિપ કોઈ અન્ય બીઠાર્થીને મળી છે. જોઈ છું કે બરેલી કોલેજની શું ખબર આવે છે.

—સેવક તીર્થરામ.

પત્ર ૧૫૭-નાળાંમીઢ.

તા. ૨૫ જુન, ૧૮૯૫.

કૃપા કરીને આપજ અહીં પધારવાનો પરિશ્રમ લેશો, કોરંજી મોફ ત્યાં આવવું મુંડકલ રવા. શ. ૫૫

છે. એનાં અનેક કારણો છે. જેમાંનું એક એ પણ છે કે હમણાં લાડાને માટે એક બે રૂપીઆ મેળવવા એ પણ મારે માટે મુશ્કેલ છે. -સેવક તીર્થરામ.

પત્ર ૧૫૮.

તા. ૪ જુલાઈ, ૧૮૯૫.

મને એઓએ ( સનાતનધર્મસભાના સભાસદોએ ) સનાતન ધર્મસભાની વિદ્યાસંબંધી સમિતિનો સભાસદ બનાવ્યો છે. ત્યાંની પ્રવેશપરીક્ષા પણ મેં લીધી છે. હું આશા રાખું છું કે આ અઠવાડિયામાં હું કાંઈ ભેટ કરી શકીશ. -સેવક તીર્થરામ.

પત્ર ૧૫૯-સનાતનધર્મસભાની સ્વકમિટિના મંત્રી નિમાયા. તા. ૫ જુલાઈ, ૧૮૯૫.

હાલા \*હંસરાજજીને પણ હું જઈને મળ્યો હતો. સનાતન ધર્મસભાની ઉપસભાને મને મંત્રી બનાવ્યો છે.....ચિત્રવિદ્યા ( ક્ષાઇંગ ) વગર ફીએ શીખવાની મને રજા મળી છે. આપ દાસપર કૃપાદિ રાખશે. -સેવક તીર્થરામ.

પત્ર ૧૬૦-પંડિત \*દીનદયાળનો સમાગમ.

તા. ૯ જુલાઈ, ૧૮૯૫.

આજ બેલ સાહેબને પણ મળ્યો હતો. એઓ કહે છે કે ડાયરેક્ટરને એક એવા મત-લખની અરજી કરો કે હું કેળવણી વિભાગમાં નોકરી કરવા પુશી છું અને જ્યારે જરૂરત હોય ત્યારે મારી પાસેથી કામ લાંબા કરે. વળી એમ પણ સાલજી છે કે અમૃતસર કોલેજના ગણિતશાસ્ત્રના પ્રોફેસર બહુ વૃદ્ધ થવાથી પોતાની નોકરી છાડી દેવા ઇચ્છે છે, પણ નક્કી ખબર નથી. આજ પંડિત દીનદયાળ ( જેઓ કાલે અહીં આવ્યા છે ) સાથે સભામાં કોઈએ મારી મુલાકાત કરાવી, એઓ બહુ પ્રસન્ન થયા. મિત્રોની પેઠે ભેટયા અને કહેતા હતા કે હું એને પહેલેથી જ જાણું છું. -સેવક તીર્થરામ,

પત્ર ૧૬૧.

તા. ૧૫ જુલાઈ, ૧૮૯૫.

પેશાવરમાં એક હાઇસ્કુલના હેડમાસ્ટરની જગ્યા મળે તમ છે, પણ પગાર થોડો છે. માત્ર પચાસસાઈ રૂપીઆજ છે. આપ જેવી આશા કરશો તેમ કરીશ. આપની ઇચ્છા હોય તો પ્રયત્ન કરૂં. પત્રથી સત્વર જણાવશો. ડાયરેક્ટરને પણ અરજી અપાઈ ચૂકી છે. -સેવક તીર્થરામ.

પત્ર ૧૬૨.

તા. ૧૬ જુલાઈ, ૧૮૯૫.

મારા મોટા પ્રોફેસર સાહેબનું કાંઈ કામ કરવાનું છે. મારા બીજા પ્રોફેસર પણ આ સોમવારે મારી જગ્યાપર આવી જશે અને કાંઈક કામ ( એફ. એ. અને બી. એ. ના પેપર તપાસવાનું ) આપી જશે. મારાં પુસ્તકો પણ બને તેટલાં ભેટો રહું છું. સનાતનધર્મ સ્કુલના સંબંધમાં પણ થોડું ઘણું કામ રહે છે, જેવું કે લેખિત પરીક્ષા લેવી, એના વિદ્યાર્થીઓને વિજ્ઞાનશાસ્ત્ર અને ગણિતશાસ્ત્રમાં થોડું બતાવવું વગેરે. ભજન પણ કરૂં છું. આપના ચરણોનું ધ્યાન રહે છે.

પં. દીનદયાળજીનાં શ્રદ્ધાપર વ્યાખ્યાન સાંભળ્યાં. અત્યંત આનંદ થયો. હવે એઓ આ શુરુવારથી ઉપાસનાપર વ્યાખ્યાન આપવાનો આરંભ કરશે. આપની દયાથી અત્યંત આનંદ રહે છે. -સેવક તીર્થરામ.

પત્ર ૧૬૩-પ્રત્યેક દશામાં આનંદ.

તા. ૧૭ જુલાઈ, ૧૮૯૫.

જે પત્રમાં મેં પેશાવરની હેડમાસ્ટરની જગ્યાને માટે લખ્યું હતું એના વિષયમાં એ

પ્રાર્થના છે કે મેં બેલ સાહેબને એને માટે કહ્યું હતું. એમણે કહ્યું કે ત્યાં કદિ પણ ન જશે. કારણ કે પહેલાં તો પેશાવરનો કલેક્ટર એ સ્કૂલથી અત્યંત વિરુદ્ધ છે. બીજું ડાયરેક્ટર અને ઇન્સ્પેક્ટર સાહેબ એ બંને પણ એનાથી વિરુદ્ધ છે. ત્રીજું ત્યાં હું તમને કોઈ પણ ભતંગી સહાયતા નહિ કરી શકું, કારણ કે સ્કૂલ સરકારી નથી. થોડો વખત ધીરજ રાખો. પરમેશ્વર બહુ સારો પ્રસંગ લાવી આપશે. એ સ્કૂલમાં મને માસિક રૂ. ૭૦ મળી શકે તેમ હતા, પણ બેલ સાહેબે મને અત્યંત રોકી રાખ્યો છે; તેથી ત્યાં જવું ઉચિત નથી. મને પૂછો તો હું તો પ્રત્યેક દશામાં અત્યંત આનંદ માનું છું. મારા ત્યાં (આપના ચરણ કમળમાં) હાજર થવામાં હજી થોડાં વિદ્ય છે. પંદરમે અથવા સોળમે દિવસે આવી શકીશ. હમણાં તો ભાડું પણ નથી, તેમ નથી પ્રોફેસરોનાં અનેક પ્રકારના કામમાંથી અવકાશ. પછી તો આપ જેવી આજ્ઞા આપશે તેમ કરીશ.....

—સેવક તીર્થરામ.

પત્ર ૧૬૪.

તા. ૨૦ જુલાઈ, ૧૮૮૫.

આપના બે કૃપાપત્ર આજ મળ્યા; અત્યંત આનંદ થયો. બેલ સાહેબે કહ્યું છે કે અમૃતસરવાળી જગ્યાના સંબંધમાં સઘળી હકીકત પૂછીને મને વિસ્તારપૂર્વક જણાવો; પછી હું તમારે માટે પ્રયત્ન કરીશ. ખાસ કરીને એ તપાસ કરો કે એ પ્રોફેસર કયારે જશે. હું હવે મારા ગણિતશાસ્ત્રના પ્રોફેસર સાહેબની સલાહ લઈશ કે હું અમૃતસર જઈને એ કૉલેજના પ્રિન્સિપાલને મળી આવું કે શું કહું. આજ સળેખમને લીધે બહુ હેરાન થયો. આશા રાખું છું કે કાલ હીક થઈ જશે. પંડિત દીનદયાળનાં વ્યાખ્યાન હજી પણ થયા કરે છે.

—સેવક તીર્થરામ,

પત્ર ૧૬૫.

તા. ૨૧ જુલાઈ, ૧૮૮૫.

કાલ એક પ્રોફેસર સાહેબ પાસેથી ખબર મળ્યા કે અમૃતસર કૉલેજના ગણિતશાસ્ત્રના પ્રોફેસરે પેન્શનને માટે અરજી કરી છે. કમિટિએ (કારણ કે એ કૉલેજ મ્યુનિસિપાલ કમિટિની છે,) એ અરજી ડાયરેક્ટર સાહેબની પાસે મોકલી છે અને એ અરજીપર એવી ભલામણ કરી છે કે એ પ્રોફેસરને એ કૉલેજમાં એક વર્ષ વધારે રાખવા જોઈએ. આજ હું બેલ સાહેબને મળ્યો હતો. એમણે કહ્યું: “તારે માટે મેં પહેલેથીજ ડાયરેક્ટર સાહેબને લખી દીધું છે; કે તને એ કૉલેજમાં લઈ લે.” હવે પરમાત્માની મરજી હશે તેમ થશે. આપ દયા રાખ્યા કરશો. આપની દયાથી આનંદ છે.

—સેવક તીર્થરામ.

પત્ર ૧૬૬.

તા. ૨૨ જુલાઈ, ૧૮૮૫.

કાલ પંડિત દીનદયાળજીને એમને સુકામે જઈને મળ્યો હતો. અત્યંત રાજી થયા. આપનું પણ થોડું વર્ણન કર્યું હતું, તેમ મેં મારા પણ થોડા વિચાર દર્શાવ્યા હતા. આજ ગવર્નમેન્ટ કૉલેજના પ્રોફેસર, કૉલેજની ગણિતશાસ્ત્રની પરીક્ષાના તમામ પેપર તપાસીને માક આપવા માટે મને આપી ગયા છે. આપ દયા રાખ્યા કરશો.

—સેવક તીર્થરામ

પત્ર ૧૬૭—ધનાદય પુરુષોના ઘરમાં ઘડી ઘડી ઓરડીનું વદલવું.

તા. ૨૫ જુલાઈ, ૧૮૮૫.

આજ હું અહીં કુશળ પહોંચ્યો છું. બાહ્યભાગના સ્ટેશને હા.....અને એક અન્ય સજ્જન મને લેવાને આવ્યા હતા. સામાન તેઓએ ઉપાડી લીધે અને અમે બંગલા લાઘી ગયા. મારા ઓરડામાં એક અંગ્રેજ ઇન્જીનિયર રહે છે. મારો બીજો સામાન મારી



પાછળ તેઓએ એક જાન મોટા ઓરકામાં-જ્યાં ડોક્ટર સાહેબ રહે છે ત્યાં રખાવી દીધી છે, પણ મારાં પુસ્તકો એમનાં એમ કબાટમાં બંધ કરી મૂક્યાં હતાં. એ પુસ્તકો હવે મોટા ઓરકામાં લઈ આવ્યો છું. એક તરફ ડોક્ટર સાહેબ અને બીજી તરફ હું રહું છું. આ પણ સાફ મકાન છે. કાંઈ ઉપાધિ નથી. લાલા સાહેબ જાણ્યા કરશે. આપ કૃપાપત્ર લખ્યા કરશે.

-સેવક તીર્થરામ.

પત્ર ૧૬૮-લાલા મેલારામનું વર્તન.

તા. ૨ સપ્ટેમ્બર, ૧૮૯૫.

હજી સુધી મારા ખાવાપીવાની અહીં ઠીક ગોઠવણ નથી થઈ; કારણકે લાલા મેલારામે મારા રસોઈઆને મારી ગેરહાજરીમાં મના કરી છે કે હવે પછી તે મારે માટે રસોઈ ન બનાવે. પરંતુ આજ્ઞા છે કે લાલા રામશરણદાસ જલ્દી ગોઠવણ કરી દેશે. લાલા રામશરણદાસ અહીં કપાસનું કારખાનું ઉઘાડવાના છે, જેથી અનેક કામ વગરના આદમીઓની રોજી ઉઘડશે.

-સેવક તીર્થરામ.

પત્ર ૧૬૯-વૈકુંઠપુરી પળ દોષરહિત નથી.

તા. ૮ સપ્ટેમ્બર, ૧૮૯૫.

આપનો એક કૃપાપત્ર આવ મળ્યો, અત્યંત આનંદ થયો. હું તો ધાડું છું કે આપ અહીં રહેશો તો જરાએ ખેંચ નહિ પડે. વળી માડું તો એ નિશ્ચયપૂર્વક માનવું છે કે આ લોક તો શું પણ વૈકુંઠપુરીનું સ્થાન પણ કંઈ ન કંઈ દોષરહિત તો નથી. જ્યાં આપ છો ત્યાં વાડ ખેંચ કેવી ? મારા ધારવા પ્રમાણે તો આ મકાન અત્યંત ઉત્તમ છે.

-સેવક તીર્થરામ.

પત્ર ૧૭૦.

તા. ૪ ઓક્ટોબર, ૧૮૯૫.

હું આજ્ઞા રાખું છું કે આવતી કાલે ભેટ કરી શકીશ. મહારાજજી ! આપ દયા રાખ્યા કરશો. હું મારી મરજી પ્રમાણે તો કોઈ પણ વાત કરતો નથી. હા, કદાચ મારા કુલના વૃદ્ધ પુરુષોપ્રતિના સદ્ભાવને લીધે અથવા તો કાંઈ અન્ય દબાણને લીધે મારાથી કોઈ અપરાધ થઈ ગયો હોય તો આપ કૃપા કરીને ક્ષમા કરશો. સર્વ પ્રકારે આપના સેવક વધતા જાય છે. દાસની તો વિરુદ્ધ કામ કરવાની શક્તિજ નથી. આપ અહીં ક્યારે પધારશો ?

-સેવક તીર્થરામ.

પત્ર ૧૭૧-ગુંસાઈજીની પાસે આવનારા વધા સુદા વની ગયા.

સિયાલકોટ તા. ૨૧ ઓક્ટોબર, ૧૮૯૫.

આપનો કોઈ પત્ર નથી. આપ લખ્યા કરશો. આપની દયાથી અહીં આવનારા બધા ખુદા બની ગયા છે, છતાં ભજન પણ કર્યા કરશે.

-સેવક તીર્થરામ.

પત્ર ૧૭૨-ગુંસાઈજીના વ્યાખ્યાનમાં પહેલેથીજ પ્રભાવ.

સિયાલકોટ તા. ૨૧ ઓક્ટોબર, ૧૮૯૫.

પંડિત સાહેબના નોકર કે.....એ મને સાચવવા માટે દશ રૂપીઆ આપ્યા હતા અને મારી મોટી ભૂલ થઈ કે મેં લીધા. મારી પેટીમાંથી કોઈ એ રૂપીઆ ચોરી ગયું છે; અને મેં ઉધાર લઈને ભરી દીધા છે. હશે, કાંઈ અફસોસ નથી. પરમાત્માએ ઠીકજ કર્યું છે; ઉપ-દેશ મળ્યો.

આપનો કૃપાપત્ર મળ્યો. અત્યંત આનંદ થયો. કાલ એઓએ ( સનાતનધર્મસભાએ ) મારા વ્યાખ્યાન માટે બહાર ખર્ચ નહોતી આપી; છતાં આપની કૃપાથી મારા યોગ્યતાં

બોલતાંમાં સનાતનધર્મમંદિરનું મેદાન આદમીઓથી ચિંકાર ભરાઈ ગયું હતું. ડૅપુટી સાહેબ તેમજ મોટા મોટા અમલદાર પણ હતા. દેશ વિષે પણ બોલ્યો હતો. લોકોનાં નેત્ર અશ્રુ-ઓથી ભરેલાં દેખાતાં હતાં. તાળીઓ પણ બહુજ પડી હતી. આપનો હાસ કદાચિત આ શુક-વારે રાતની ગાડીમાં લાહોર જશે. આપ દયા રાખશો.

—સેવક તીર્થરામ.

પત્ર ૧૭૩.

સિયાલકોટ તા. ૨ નવેમ્બર, ૧૮૯૫.

કાલ અમૃતસરથી જવાબ આપ્યો છે કે મારી અરજી પહોંચતા પહેલાં ત્યાં બીજો પુરુષ રખાઈ ગયો છે. આજ પંડિત ગણેશદત્ત શાસ્ત્રી ગોરવામી સંસ્કૃત પ્રૌફેસર, મિશન કોલેજ, લાહોર; અહીં આપ્યા છે. મારે ઘેર ઉતર્યા છે. સભામાં વ્યાખ્યાન આપશે. આપ કૃપા કરશો.

—સેવક તીર્થરામ.

પત્ર ૧૭૪—મિશન કૉલેજમાં પ્રૌફેસર નિમાવું. સિયાલકોટ તા. ૨૧ ડિસેમ્બર, ૧૮૯૫.

આપના બે પત્ર મળ્યા. અત્યંત આનંદ થયો.....આપની કૃપાને-દયાને લીધે લાહોરથી પત્ર આપ્યો છે કે મિશન કૉલેજની એક નવ કમિટિએ મને ગણિતશાસ્ત્રના પ્રૌફેસરની જગ્યા આપવાનો અંદર અંદર નિર્ણય કર્યો છે. પ્રિન્સિપાલ સાહેબે મને 'પૂછ્યું' છે કે મને એ મંજૂર છે કે નહિ? એપ્રિલની આખરથી ત્યાં કામ કરવાનું છે. પહેલે વર્ષ પગાર રૂ. ૧૮૦ અને ત્યાર પછી વધારે—આ વધામણીમાં 'પરમેશ્વરનું' ભજન વિશેષ કરશે અને મારી મંદ બુદ્ધિમાં એમ જણાય છે કે એ ખખર હમણાં સર્વને ન જણાવવી. એ જગ્યા મંજૂર કરવાનો પત્ર હું આજ લાહોર લખું છું. મહારાજજી, કોઈ અપરાધ હોય તો ક્ષમા કરશો. હું પત્ર તો નિત્ય લખું છું.

—સેવક તીર્થરામ.

પત્ર ૧૭૫—આઠ દિવસ કેવલ દૂધ ઉપર નિર્વાહ કર્યા પછી ત્રીસ માઈલનું

ચક્કર લગાવું.

સિયાલકોટ તા. ૨૩ ડિસેમ્બર, ૧૮૯૫.

હું કદાચ અહીંથી કાલ સોમવારેજ રાતની ગાડીમાં ચાલ્યો આવું. અનાજ ખાધાને આજ આઠ દહાડા થઈ ગયા છે. કેવળ દૂધજ પીઈ છું. પૂરા ત્રીસ માઈલનું ચક્કર લગાવી આપ્યો છું, પણ જરાએ થાક નથી માલૂમ પડતો. આશા છે કે ગાઉન-ઝલ્સો-અહીંથી કદાચ મળી જશે.

—સેવક તીર્થરામ.

પત્ર ૧૭૬.

સિયાલકોટ તા. ૧૫ જાન્યુઆરી, ૧૮૯૬.

હા.....નું આચરણ સાફ નથી તેથી એને હું મારે ઘેરથી કહાડી મૂકવાનો વિચાર કરું છું. એ અપયશ અપાવનારો માણસ છે.

—સેવક તીર્થરામ.

પત્ર ૧૭૭.

સિયાલકોટ તા. ૧૮ જાન્યુઆરી, ૧૮૯૬.

આપનો કૃપાપત્ર મળ્યો; અત્યંત આનંદ થયો. હા.....હવે એને ઘેર રહે છે. લાણવા આપ્યા કરશે. મારી પાસે જે સારા વિદ્યાર્થીઓ હશે તેનેજ રાખીશ. આપ કૃપા કરીને અહીં પધારશો.

—સેવક તીર્થરામ.

પત્ર ૧૭૮.

સિયાલકોટ તા. ૧૦ ફેબ્રુઆરી, ૧૮૯૬.

ગુજરાત પણ એક રાત્રિયે ગયો હતો. ભગત હા.....ન મળ્યા. અલખત ગુજરાત અને લગ્નિરાખાદના એન્ટ્રન્સ કલાસના લાણનારા વિદ્યાર્થીઓએ અત્યંત લાભ પ્રાપ્ત કર્યો અને અત્યંત પ્રસન્ન થયા. બીજા પણ અનેક સભજનોનો મેળાપ થયો.....

—સેવક તીર્થરામ.

પત્ર ૧૭૯-ચાર કલાક સુધી વ્યાખ્યાન. સિયાલકોટ તા. ૧૦ ફેબ્રુઆરી, ૧૮૯૬.

આજ હું નગર ઉપલ ગયો હતો. એ ગામ સુરારીવાળા કરતાં થોડું મોટું છે. એમાં માત્ર ક્ષત્રિય લોકોની વસ્તી છે. બધાં મકાન પાકાં છે. ત્યાંની સભામાં તો લાહોરની સાધારણ સભા કરતાં પણ અધિક શોભા દેખી. એ વાગ્યાથી લગભગ છ વાગ્યા સુધી મારું વ્યાખ્યાન થતું રહ્યું જન્મૂ કરતાં પણ લોક વિશેષ ખુશી થયા. આપ કૃપા રાખ્યા કરશો. થોડાં જાનનાં માણસો પણ આવ્યાં હતાં.

-સેવક તીર્થરામ.

પત્ર ૧૮૦-નિજાનંદ.

સિયાલકોટ તા. ૧૪ ફેબ્રુઆરી, ૧૮૯૬.

આપની કૃપાથી પૂર્ણ આનંદ રહે છે. કાલ અહીં સત્સંગ હતો. પૂરા એ કલાક સુધી તો બધા નિવિકલ્પ શાન્તાત્મા બનીને બોલ્યા ચાલ્યા વગર બેસી રહ્યા. ત્યાર પછી એ કલાક સુધી હું થોડું બોલ્યો. આપ કૃપાદિ રાખ્યા કરશો. બધો આપનોજ પ્રકાશ છે.

-સેવક તીર્થરામ.

પત્ર ૧૮૧-બોર્ડિંગના અધ્યક્ષ થયા.

સિયાલકોટ તા. ૫ માર્ચ, ૧૮૯૬.

હજી સુધી કાંઈ નથી મળ્યું. આશા રાખું છું જલ્દી થોડી ભેટ કરીશ. અમારો સ્કૅલની બોર્ડિંગનો સુપરિન્ટેન્ડન્ટ પહેલાં એક મુસલમાન હતો. થોડા દિવસ પહેલાં એણે એક અનુચિત બેઠા કરી. (હિન્દુ જે પ્રાણીના સોગન ખાય છે એ (ગાય)નું માંસ બોર્ડિંગમાં મંગાવ્યું હતું.) એ વાત બહાર આવી તેથી એને ખરતરફ કર્યો છે. હવે મારા સિવાય બીજો કોઈ હિન્દુ બોર્ડિંગનો સુપરિન્ટેન્ડન્ટ બની શકે તેમ નથી, તેથી મારે તે કામકાજ કરવું પડ્યું છે. આજ ત્યાં જવું પડશે. મેં જે જગ્યા ત્યાં રાખી છે એ આના કરતાં બહુ જ સારી છે, અને આપને ત્યાં બહુ આરામ રહેશે. એકાન્ત પણ છે. આપ ક્યારે પધારશો ?

-સેવક તીર્થરામ.

પત્ર ૧૮૨-જગતના વધા પદાર્થ સ્વોવાઈ જવાના છે. સિયાલકોટ ૧૭ માર્ચ, ૧૮૯૬.

આપનાં એ કાર્ડ મળ્યાં. આપનું ધોતીયું બોર્ડિંગ હાઉસમાં તો કોઈ જગ્યાએ ન મળ્યું. ખજાર નહિ કે ક્યાં ખોવાઈ ગયું. એટલું તો હું કહી શકું છું કે જેણે એ ધોતીયું ગુમાવ્યું છે એણે જાણી જોઈને અથવા ખરાબ ચિત્તથી એ કામ નથી કર્યું, હશે. પરમેશ્વર બીજું આપી રહેશે. જગતના સર્વ પદાર્થ એક દિવસ ખોવાઈ જવાના છે. આપ હયા રાખ્યા કરશો.

-સેવક તીર્થરામ.

પત્ર ૧૮૩.

સિયાલકોટ તા. ૨૨ માર્ચ, ૧૮૯૬.

આપનો કોષભર્યો પત્ર મળ્યો; અત્યંત ખેદ થયો. મહારાજજી ! મારા અપરાધ ક્ષમા કરશો. હું તો મોટો મૂર્ખ છું. આજ કાલ મારી શારીરિક પ્રકૃતિમાં વિકાર રહે છે; મળા-વરોધ રહે છે અને શિરમાં પણ આરામ નથી. ભય રહે છે કે વખતે કોઈ ઉચ્ચ શારીરિક પીડા ન આવી પડે. એક તરફ આપ ગુસ્સે થયા છો. હું તો હેરાન હેરાન છું. મારાથી કોઈ અપરાધ થયા હોય તો હું ખાત્રી આપું છું કે એતું કારણ મારી શારીરિક સ્થિતિનું ઠીક ન હોવું તેજ છે. આપ કૃપાપૂર્વક ક્ષમા કરશો. કદાપિ બહારથી પત્ર લખવાનું હું ભૂલી જઈ પણ ચિત્તથી તો હું સર્વદા આપના ચરણોમાં છું.

હવા ખાહે તો અમ જાનાં બ મેદાનમ કિ મેદાની;

કિ હમ નન વિશતઃ મે ખવાની વ હમ નાદીદઃ મેદાની.

અર્થ:—હે પ્રાણુધાર ! હું તારો પ્રેમાભિલાષી છું ને મને ખગર છે કે તું તે જાણે છે. પત્ર લખ્યા વિના પણ તું મારા હૃદયને ઉકેલી શકે છે, તેમજ મુખ જોયા વિના પણ મારા અન્તઃકરણને જાણી લે છે.

આજ મેં થોડી મીઠીઆવળ ખાધી છે; કદાચિત એનાથી આરામ થઈ જશે. હવે મેં એન્ડ્રુ-સના પેપર જોવાની શરૂઆત કરી છે. આપ કૃપાદ્રિષ્ટી બધાં કામ સારી રીતે જલ્દી સંપૂર્ણ કરાવી દેશો. વૈશાકી મેળામાં જવાને માટે આપ જેવી રીતે આજ્ઞા કરશો તે પ્રમાણે નિર્ણય કરી લઈશો.

આ દીન સેવકથી જે અપરાધ થયો છે તે કૃપા કરીને આપ જલ્દી જણાવશો કે હવે પછી સાવધાનતા રાખવામાં આવે. આ અપરાધીના અવગુણોને મનમાં ન લાવશો. કોને ખગર છે કે આ જગતમાં બીજા કેટલા દિવસ રહેવું છે કે જેથી એ શોક લઈનેજ શરીર છોડું.

—સેવક તીર્થરામ.

પત્ર ૧૮૪—શારીરિક આરોગ્યની આવશ્યકતા. સિયાલકોટ તા. ૩૦ માર્ચ, ૧૮૯૬.

આપનો કૃપાપત્ર મળ્યો, અત્યંત આનંદ થયો. શારીરિક આરોગ્ય નિઃસંદેહ આવશ્યક વસ્તુ છે. એ ઠીક થવાથી મન ઠીક થઈ જાય છે. અહીં એક ઉત્સવ થયો હતો. જેમાં બહારથી સાધુ બ્રાહ્મણોને પણ બોલાવ્યા હતા અને બ્યાખ્યાતા હું હતો. ચાર કલાક સુધી મારું ભાષણ રહ્યું. આપેની દયાથી લોક અત્યંત પ્રસન્ન થયા. શહેરના બધા ધનિક પુરુષો પણ હાજર હતા.

—સેવક તીર્થરામ.

પત્ર ૧૮૫—તપોવનનાં દર્શનનો સંકલ્પ. સિયાલકોટ તા. ૧૩ એપ્રિલ, ૧૮૯૬.

આપની દયાથી આજ પેપર તપાસવાનું કામ પૂરું થયું છે. હવે તો જો આપ આજ્ઞા આપો તો તપોવનના દર્શનનો સંકલ્પ ઉઠ્યો છે ત્યાં આવ્યો જાઉં. ત્યાંથી પાછો આવીને લાહોર આવ્યો આવીશ. લાહોરથી પરવાનગી આવી ગઈ છે. મેં મહીનાની પહેલાં ત્યાં જવાનું છે.

—સેવક તીર્થરામ.

પત્ર ૧૮૬—વી. એ. ના તમામ વિદ્યાર્થીઓનું ગણિત લેવું. લાહોર તા. ૩ મે, ૧૮૯૬.

આપનો કોઈ કૃપાપત્ર નથી. આપ દયા કરશો. એન્ડ્રુ-સનું પરિણામ હજી સુધી બહાર નથી આવ્યું. બી. એ ના જેટલા વિદ્યાર્થી અમારી કોલેજમાં દાખલ થયા છે તે બધાએ ગણિત લીધું છે.

—સેવક તીર્થરામ.

પત્ર ૧૮૭—સાહાત્રણસો રૂપયાનું એકદમ ઉઠાવી દેવું. તા. ૨૭ મે, ૧૮૯૬.

આપનો કૃપાપત્ર મળ્યો, અત્યંત આનંદ થયો.....યુનિવાસટીમાંથી સાહાત્રણસો રૂપીઆ મળ્યા હતા. તે લેણદારોને આપી દીધા છે. મહીનાનું ભાડું, આખા મહીનાને માટે લોટ, ઘસને માટે વાસણ, ખાટલા, કપાટ વગેરે ખરીદી લીધાં છે. હૂધનો હિસાબ પણ ચૂકાવી દીધો છે. હવે ફક્ત એક રૂપીઆ દેવાનો બાકી રહ્યો છે. એ રૂપીઆમાંથી ઉપર લખેલાં કામ કરતાં બીજું કોઈ પણ કામ થઈ શકે તેમ નહોતું. આપ શુરસે ન થશો. આપને જે કોઈ વસ્તુની જરૂરત હોય તે હજી પણ સારી રીતે પૂરી પડી શકે તેમ છે. થોડાં પુસ્તકો પણ લીધાં છે. આપની અત્યંત કૃપા થઈ છે. આપ દયા રાખશો.

—સેવક તીર્થરામ.

પત્ર ૧૮૮—પિતાજીનો ક્રોધ.

તા. ૧ જુન, ૧૮૯૬.

પિતાજી મારા ઉપર બહુ શુરસે છે, અને ખાસ કરીને તો એ માટે કે હું ઘરવાળાને

મારી સાથે ( લાહોર ) હોતો આવ્યો છું. કહાચિત બે ત્રણ દિવસમાં અહીં આવે પણ કંઈ ભરોસો નથી. આપ કયા રાખશો. —સેવક તીર્થરામ.

પત્ર ૧૮૯—ગુસાંજીનો તીવ્રત્યાગ.

તા. ૫ જુન, ૧૮૯૬.

આપનો એક કૃપાપત્ર આજ મળ્યો અને એક કાલ મળ્યો હતો. હું તો કેવળ આપનો જ છું. કોઈ પણ વસ્તુને મારી નથી સમજી બેઠો. સાંસારિક દ્રવ્યને એકદું કરવું એને હું આનંદનું કારણ નથી સમજ્યો. ઘરેણાં બનાવવાનો કે ખીજી કોઈ વસ્તુઓનો સંગ્રહ કરવાનો વિચાર નથી. આપની કૃપાથી ઘરને બદલે વૃક્ષની છાયા, વસ્ત્રોને બદલે વિભૂતિ, શર્યાને બદલે ભૂમિ અને ખાવાને માટે ભિક્ષાત્ર મળે તો પણ હું અત્યંત આનંદ માનું છું. કયા ધનને માટે હું આપને ગુસ્સે કરું? ભિખારીની પેઠે રહેવાની જો આપ આજ્ઞા આપો તો આ સર્વનો ત્યાગ કરીને સાધુઓની પેઠે રહેવાને તૈયાર છું. કોલેજમાં કામ પણ કરતો રહીશ. ત્યાંથી જો મળે તેનો આપની મરજીમાં આવે તેમ ઉપયોગ કરશો. જો વાજખી લાગે તો અમારે ઘેર પણ તેમાંથી આપ્યા કરજો. આ દીન સેવક તો કેવળ કામ કરવાથી અને પરમાત્માને ચિત્તમાં ધારણ કરવાથી એવું સુખ પામે છે કે એને બાહ્ય વિષયનું સુખ અને આડંબર કે ઠાકમાઠની કિંચિત માત્ર પણ આવશ્યકતા નથી. મને તો ઈશ્વર નિમિત્ત કામ કરવામાં જ સુખ મળે છે. એ પગારજ પૂરતો છે. મારો એ પગાર જાણે ને આપ જાણો. મારો આત્મા તો એ પદાર્થોથી નથી ઘટતો તેમ નથી વધતો. સર્વદા આનંદરૂપ છે. એ બધું આપની કૃપાનું ફળ છે. આપ પધારશો ત્યારે વિસ્તારપૂર્વક વિવેચન કરીશ. પિતાજી અહીં પધાર્યા છે તેથી આવતી કાલે શનિવારે તો હું આપના ચરણકમળને સ્પર્શ નહિ કરી શકું. આપની જે મંછા હોય તે મને સ્પષ્ટ લખ્યા કરશો. —સેવક તીર્થરામ.

પત્ર ૧૯૦—શરીરની નાજ સ્થિતિ.

તા. ૧૧ જુન, ૧૮૯૬.

આપના બે કૃપાપત્ર મળ્યા, અત્યંત આનંદ થયો. પિતાજી ગુસ્સે નથી થયા. શા માટે થાય? હું તો શરીરની બહાર સ્થિતિ અનુભવતો હતો. મારી પાસે જે પચાસ રૂપીઆ બચ્યા હતા તે એમની સેવામાં ભેટ કરી દીધા હતા. મારું કામ હું ઉધાર લઇને ચલાવું છું, અને આનંદમાં છું.....

\* જગદ્ગુરૂ સ્વામી શંકરાચાર્ય મને એક દિવસ જમ્મૂ લઈ જવા ધારે છે. એમને જમ્મૂના રાજાએ બોલાવ્યા છે. એમનું પ્રસ્થાન શુક્રવારે સાંજે થશે. રેલને રસ્તે ત્યાં પરમહિસે શનિવારે પહોંચી જશે. એમની સાથે રાજા હરવંશસિંહજીના વજીર, પં. દીનદયાળજી અને લાહોરના ખીજા થોડા ધનાઢય ગૃહસ્થો હશે. મને તો ફક્ત જમ્મૂના મહારાજાને

\* જગદ્ગુરૂ શંકરાચાર્ય એટલે શ્રી ૧૦૮ પરમહંસ પરિવાજકાચાર્ય શ્રીસ્વામી રાજરાજેશ્વર તીર્થ છે, કે જેઓ એ સમયે દ્વારકાં મંડના મુખ્ય અધિષ્ઠાતા હતા. જેઓ તે વખતે લાહોર પધાર્યા હતા, ગુસાંજી તીર્થરામને એમણે જ નીચેના શબ્દોમાં સંન્યાસ ધારણ કરવાની આજ્ઞા આપી હતી:—“ જ્યારે પૂર્ણ ઉન્નત અવસ્થા પ્રાપ્ત થાય ત્યારે સ્વયં વિદત્ સંન્યાસ ધારણ કરી લેજો.” એ આજ્ઞાસાર ગુસાંજીએ એ અવસ્થા પ્રાપ્ત થતાં જ દિહરીની પાસે ગંગાતટપર સંન્યાસ ધારણ કર્યો; અને તેમને પોતાના દિક્ષાગુરૂ સમજીને પોતાના નામની પાછળ તીર્થ સંગ્રહ ધારણ કરી; જેથી સ્વામી રામતીર્થ એ નામથી પ્રસિદ્ધ થયા.

સમાગમ કરાવવાજ લઈ જાય છે. મેં હજુ સુધી દૃઢ નિર્ણય નથી કર્યો. આપની જેવી અંદરથી આજ્ઞા મળશે તેમ કરીશ. હું આપનો એક દીન સેવક છું. આપ પરિશ્રમ ન માનો તો આપ પણ ગુજરાંવાલા રેલવેસ્ટેશનપર પધારશો. હું જે (એમની સાથે) હઉં તો આપ પણ જરૂર આવશો.

-સેવક તીર્થરામ.

પત્ર ૧૯૧.

તા. ૧૩ જુન, ૧૮૯૬.

મહારાજ ! રવામીજીની સાથે કાલે હું જરૂર નથી ગયો કારણ કે આજ રજા નહોતી; પણ આજ ત્યાં પહોંચવાનું વચન આપ્યું છે ને કાલે રવિવારે તો અહીં પાછા આવવું પડશે. રાતની ગાડીમાં આવવા જવાનું બનશે. સિયાલકોટમાં પણ કદાચિત્ થોડા કલાક રોકાઉં. મહારાજજી ! હું ગમે તે કડં પણ માફ ચિત્ત આપના ચરણમાંજ છે. જગદ્ગુરૂની સાથે 'પં. ભાનુદત્તજી, પં. ગણપતિજી, પં. દીનદયાળ, અમૃતસરના પાંચ મહાન પ્રસિદ્ધ પંડિત અને થોડા લાહોરના ધનાઢય સમજનો ગયા છે.....

-સેવક તીર્થરામ.

પત્ર ૧૯૨-ગુંસાઈજીનો પ્રેમમબાવ.

તા. ૧૬ જુન, ૧૮૯૬.

હું ગઈકાલે રવિવારે સવારની ગાડીમાં જરૂર ગયો હતો; અને રાતની ગાડીમાં લાહોર આવી ગયો હતો; કે જે આજ સોમવારે સવારે લાહોર આવી પહોંચી સ્ટેશનથી પરભાયો ભણાવવા કોલેજમાં આવ્યો ગયો હતો. સિયાલકોટનાં માણસો રાત્રે સ્ટેશનપર મળવા આવ્યાં હતાં. પચાસ કરતાં પણ વધારે માણસો હતાં. બધાં બહુ પ્રેમપૂર્વકે મળ્યાં. જરૂરમાં પણ ઘણો સમાગમ થયો. ત્યાં પણ અનેક લોકો મળવા આવ્યા હતા. મહાત્મા નિ.....પણ મળ્યા. અમૃતસરના પંડિત ગિ.....અને પંડિત મો.....બહુ પ્રેમી છે. આપ શીઘ્ર પધારશો.

-સેવક તીર્થરામ.

પત્ર ૧૯૩-મિશન કૉલેજમાં વ્યાખ્યાન.

તા. ૨૦ જુન, ૧૮૯૬.

આજ મિશન કૉલેજમાં માફ વ્યાખ્યાન હતું, લોક બહુ પ્રસન્ન થયા; અને મિશન કૉલેજના પ્રિન્સિપાલ સાહેબે એને છપાવવાની પ્રેરણા કરી હતી. હું કદાચ કાલ જરૂર જાઉં, પણ નિશ્ચયપૂર્વક નથી કહી શકતો. પરમદિવસે છુટ્ટો છે.

-સેવક તીર્થરામ.

પત્ર ૧૯૪.

તા. ૪ જુલાઈ, ૧૮૯૬.

હું આજ સુધીમાં કાંઈ ભેટ નથી કરી શક્યો. ક્ષમા કરશો. આપને જ્યારે વિલંબનું કારણ માલૂમ પડશે ત્યારે ચિત્તમાં જરા પણ બેઠમ નહિ રહે. આપ દીન સેવક ઉપર ગુસ્સે ન થયા કરો. આ સેવકના શરીરના ટુકડે ટુકડા કરવાની જે આજ્ઞા મળે તોપણ પૂર્ણ આનન્દ મનાય તેમ છે અને અત્યંત કૃપા સમજાય તેમ છે.

-સેવક તીર્થરામ.

પત્ર ૧૯૫-વ્યાખ્યાનમાં પંડિતોનું વિસ્મિત થવું.

તા. ૨૦ જુલાઈ, ૧૮૯૬.

અહીં કાલ એક માફ વ્યાખ્યાન થયું હતું. 'પં. દીનદયાળ, પં. ગોપીનાથ અને અન્ય સર્વ શ્રોતાવર્ગ આપની કૃપાથી અત્યંત વિરમિત થઈ ગયા હતા. આપની દયાથી બધા બહુ કૃપા રાખે છે. આપ દાસ ઉપર કૃપાદષ્ટિ રાખ્યા કરશો.

-સેવક તીર્થરામ.

પત્ર ૧૯૬-ગુંસાઈજીના માનમાં બૉર્ડિંગમાં પ્રીતિમોજન.

તા. ૨૬ જુલાઈ, ૧૮૯૬.

આજ ખાસ આ સેવકને કૉલેજના બૉર્ડરેજે પોતાનાં પ્રેમ, ભક્તિ અને ઉત્સાહ દેખા.

કયા માટે લોજન માટે નિમંત્રણ કર્યું હતું. તેમને ઉપદેશ પણ આપ્યો હતો. અત્યંત પ્રસન્ન થયા. તેમણે પણ અત્યંત પ્રીતિ અને પ્રેમ જાહેર કર્યો. આ બધી આપની કૃપા છે.

-સેવક તીર્થરામ.

પત્ર ૧૯૭-મથુરામાં.

મથુરા. તા. ૩ ઑગસ્ટ, ૧૮૯૬.

પંડિત દીનદયાળ સાહેબની સાથે હું કાલે અહીં પહોંચી ગયો છું. બિવાનીથી (એક શહેરનું નામ છે) અહીં ૨૬ છબીસ કલાકમાં પહોંચ્યા. શહેર બહુ ખુબસુરત છે; અને ખાસ કરીને મંદિર તો અત્યંત અદ્ભુત અને રમણીય છે. બે ત્રણ દિવસ પછી વૃન્દાવન જઈશું. ત્યાંનું ઠેકાણું ઈલાની કાલમાં-નારાયણ સ્વામીનો આશ્રમ. ફરવાનો અહીં ઠીક અવકાશ મળે છે. અહીં વર્ષોઢ ઘણો છે. ફૂલોના લાહોરમાં બાવ છે તેજ અહીં છે. -સેવક તીર્થરામ.

પત્ર ૧૯૮-વ્રજની યાત્રા.

વૃન્દાવન. તા. ૯ ઑગસ્ટ, ૧૮૯૬.

આપનો કૃપાપત્ર મળ્યો; અત્યંત આનંદ થયો. આજ અમે ઋજની યાત્રા કરવા જઈએ છીએ. ગોવર્ધન, બરસાના, નન્દગ્રામ, ગોકુલ, બલ્લાવ એ સ્થળો જોઈશું. આશા રાખું છું કે સપ્ટેમ્બર મહીનામાં આપના ચરણકમળમાં હાજર થઈશ. આપ તો પહેલાના ઠેકાણેજ પત્ર લખશો. ત્રણ મહાત્માનાં દર્શન થયાં. ઠેકાણું:-વૃન્દાવનધામ; કેશીધાટ; નારાયણસ્વામીની મારફત તીર્થરામને મળે. પ. દીનદયાળજીના તરફથી “જયશ્રીકૃષ્ણચંદ્ર મહારાજની.”

-સેવક તીર્થરામ.

પત્ર ૧૯૯.

વૃન્દાવનધામ. તા. ૧૬ ઑગસ્ટ, ૧૮૯૬.

કાલે અમે બધા ઋજની યાત્રા કરીને પાછા આવ્યા. હવે તો અહીં બે અઠવાડિયાં કરતાં પણ થોડું રહેવાની આશા છે. બહુ ક્ષ્યા અને ચક્કર લગાવ્યાં. આ ભૂમિ સર્વ પ્રકારે પરિક્રમણ કરવા યોગ્ય છે. આપ દયા રાખ્યા કરશો. પંડિતજીના નમસ્કાર. -સેવક તીર્થરામ.

પત્ર ૨૦૦.

મથુરા. તા. ૨૪ ઑગસ્ટ, ૧૮૯૬.

આજ અમે વૃન્દાવનથી આલીને મથુરા આવ્યા છીએ. બે દિવસ અહીં રહીને દિલ્હી જઈશું. વૃન્દાવનમાં વ્યાખ્યાન થયાં હતાં. અહીં પણ થશે. દિલ્હીથી હું પણ કદાચ પંડિતજી સાથે સીમલા જઈ; પણ નક્કી કાંઈ નથી કહી શકતો. હરકોઈ રીતે બે અઠવાડિયાંમાં લાહોર પહોંચવાની આશા રાખું છું.

-સેવક તીર્થરામ.

પત્ર ૨૦૧-મથુરામાં વ્યાખ્યાન.

મથુરા. તા. ૩૦ ઑગસ્ટ, ૧૮૯૬.

આપનો એક કૃપાપત્ર મળ્યો, અત્યંત આનંદ થયો. માફ પોતાનું ચિત્ત પણ આપના ચરણોમાં જલ્દી હાજર થવા ઇચ્છે છે; પરંતુ હમણા સીમલામાં જન્માષ્ટમીપર વાર્ષિકોત્સવ છે. પંડિતજીએ મારા ત્યાં આવવાની સીમલાવાળાને બળર આપી લીધી છે અને એઓએ ત્યાં નોટિસમાં માફ નામ પણ છપાવી રાખ્યું છે. પંડિતજી મને ત્યાં આજ લઈ જવા ધારે છે. હરકોઈ રીતે ત્યાંથી નવ દસ દિવસમાં લાહોર પહોંચવાની આશા રાખું છું. ચિત્ત તો આપના ચરણોમાં રહે છે. કાલ અહીં માફ અંગ્રેજી ભાષામાં વ્યાખ્યાન થયું હતું. આજ પંડિતજીનું છે. શહેરના સર્વ સંભાવિત ગૃહસ્થો સાંભળવા આવ્યા હતા. આપ દયા રાખ્યા કરશો. પંડિતજીના તરફથી ‘જયશ્રીકૃષ્ણચંદ્રજી.’ સિમલાનું ઠેકાણું:-શહેર સિમલા-આયુ નાનકચંદ સાહેબ, પ્રેસીડન્ટ-સનાતનધર્મસભાની મારફત ગુંસાઈ તીર્થરામને મળે.

-સેવક તીર્થરામ.

**પત્ર ૨૦૨-મહેમાનોની ખરતી અને હવાર લઈને કામ ચલાવવું.**

તા. ૯ નવેમ્બર, ૧૮૯૬.

પંડિત સ.....અને એક અન્ય સજ્જન અહીં આગ્યા છે. આજ સવારની ગાડીમાં જતા રહ્યા છે. કોઈ કામ પ્રસંગે આગ્યા હતા. આપ ક્યારે પધારશે ?

આજકાલ બહુ મહેમાન આવે છે. મુસારીવાળાનાં બીજાં બે માણસો આજ આવ્યાં છે. થોડામાં થોડું રોજતું ત્રણ રૂપીઆ ખર્ચ થાય છે. દેવું કરતો જાઉં છું. -સેવક તીર્થરામ.

**પત્ર ૨૦૩-પૈસાની સ્વેચ્છ અને સંબંધીઓનો ક્રોધ.**

તા. ૬ નવેમ્બર, ૧૮૯૬.

હું કાલે આપની સેવામાં અઠવાલીશ રૂપીઆ મોકલીશ. એમાંથી અર્ધા પિતાજીને આપજો. એમને હું લખી ચૂક્યો છું. આ મહીનામાં મારી પાસે માત્ર ત્રણ રૂપીઆ બચ્યા છે, અને આખા મહીનાનું ખર્ચ તો હજી માથાપર છે. હોટ પછી નથી તેમ ઘી સિવાય બીજું કશું પણ નથી. દેવામાં પણ આ વખતે હમડી પણ નથી આપી; તેમ કોઈ વિદ્યાર્થીને પણ લેશ માત્ર સહાયતા નથી કરી; છતાં પણ બધાં ગુસ્સે છે; અને મેણું ઉપર મેણું મારે છે. આજ કાલ મારી પાસે કોઈ રસોયો નથી. બહુ હેરાન થાઉં છું. -સેવક તીર્થરામ.

**પત્ર ૨૦૪-સ્વરૂપમાં સ્થિત રહેવાથી આનંદ.**

તા. ૨૨ ફેબ્રુઆરી, ૧૮૯૭.

જ્યારે જ્યારે અવકાશ મળે છે ત્યારે અંગ્રેજીમાં વેદાન્તનાં પુસ્તકો વાંચું છું; રમના દિવસોમાં ચિત્તને એકાગ્ર કરવાનો અધિક અવકાશ મળે છે. આનંદ તો ઠેવળ પોતાના સ્વ-રૂપમાં સ્થિત રહેવાથીજ મળે છે અને સમસ્ત વિશ્વપર આપણીજ સત્તા છે. આપણે વ્યર્થ પોતાને અન્યને અધીન માની લઈએ છીએ. આપ દાસપર દયા રાખ્યા કરશો. -સેવક તીર્થરામ.

**પત્ર ૨૦૫.**

તા. ૧૧ માર્ચ, ૧૮૯૭.

આપની કૃપાથી અત્યંત આનંદ રહે છે. સળેખમે શરીરને થોડું હેરાન કર્યું છે; પરંતુ પારમાર્થિક ગ્રંથ વાંચવાથી અને અન્ય કાર્યમાં ચિત્ત પ્રસન્ન રહે છે. આપ દયા રાખ્યા કરશો. -સેવક તીર્થરામ.

**પત્ર ૨૦૬-ચિત્તની સ્થિરતા.**

તા. ૧૩ માર્ચ ૧૮૯૭.

આપનો કૃપાપત્ર આજ મળ્યો. અત્યંત આનંદ થયો. આપે જે વખતે કાલે લખ્યું હતું તેમ આપ તે સમયે જેવી અવસ્થામાં હતા તેમ હું પણ તે સમયે બરાબર તેવીજ સ્થિતિમાં હતો; અને આપના પ્રતિ લખવા માટે આ કાર્ડ લીધું હતું; પરંતુ માત્ર સરનામું લખીનેજ રહેવા લીધું હતું. આપની દયાથી હવે અત્યંત આનંદ છે. શુભ ભાગ્ય હોય તોજ ચિત્ત સ્થિર થતાં શીખે છે. -સેવક તીર્થરામ.

**પત્ર ૨૦૭.**

તા. ૧૭ એપ્રિલ ૧૮૯૭.

મારા પગનું ગુમડું બહુ પીડા કરતું હતું. આજ બી. એ. ની પરીક્ષાનું પરિણામ બહાર પડ્યું છે. આવું બરાબર પરિણામ કદિ પણ નહોતું નીકળ્યું. સમસ્ત પંજાબમાં ચોથા ભાગના વિદ્યાર્થીઓ પણ પાસ નથી થયા. બધા વિષયોમાં અનેક નાપાસ થયા છે. મારા વિદ્યાર્થીઓમાંથી એક ત્રીજો અને એક પાંચમો નંબર રહ્યો છે. ગણિતશાસ્ત્રમાં પણ બધી કોલેજોમાં બહુ વિદ્યાર્થી નાપાસ થયા છે. મારા પગારમાં આ વર્ષે વધારો નહિ થાય. એટલી બધી મહેનત કરીને પરિણામ તો આવું આવ્યું. ચિત્ત આજકાલ બહુ બગડેલું રહે છે. આપ ક્યારે આવશે ? -સેવક તીર્થરામ.



પત્ર ૨૦૮.

તા. ૧૮ એપ્રિલ, ૧૮૯૭.

હું આપની કૃપાથી મારો સમય બ્યર્થ કામકાજમાં નથી ગુમાવતો અને ખાસ કરીને વેદાન્તચર્ચા થાય છે. લાંબામાં આપની આજ્ઞાનુસાર અન્ય વાતચીતનો સંપૂર્ણ ત્યાગ કરવાનો યત્ન કરીશ. આપ દયા રાખ્યા કરશે. ચિત્ત આજકાલ ઉદાસ છે. -સેવક તીર્થરામ.

પત્ર ૨૦૯.

તા. ૨૮ એપ્રિલ, ૧૮૯૭.

કાલે એક. એ. ની પરીક્ષાનું પરિણામ નીકળ્યું છે. બધી કોલેજોના વિદ્યાર્થીઓ લગભગ અર્ધા પાસ થયા છે. મિશન કોલેજ ઠીક રહી છે. આપની કૃપાથી ગણિતશાસ્ત્રમાં પણ ઠીક છે. માત્ર પાંચ વિદ્યાર્થી ગણિતશાસ્ત્રમાં નાપાસ થયા છે; અને તે પણ સાઠમાંથી. સ્કોલરશિપ પણ ચાર મિશનકોલેજમાં આવી છે. -સેવક તીર્થરામ.

પત્ર ૨૧૦-વેદપાઠશ્રવણનું ફલ.

તા. ૨૩ જુન, ૧૮૯૭.

આપનો આજ કૃપાપત્ર મળ્યો, અત્યંત આનંદ થયો. વેદોનો માત્ર પાઠ સાંભળવાથી જ મારા ચિત્તને સમાધિની દશા પ્રાપ્ત થઈ જાય છે, અને અત્યંત આનંદની દશા આચ્છાદિત થાય છે. એ અત્યંત ઉત્તમ કાર્ય છે. -સેવક તીર્થરામ.

પત્ર ૨૧૧-હરિચરણનાની પાવડીમાં નિવાસ.

તા. ૭ ઓગસ્ટ, ૧૮૯૭.

અમે આ નવા મકાનમાં આવી ગયા છીએ. એ મકાન હરિચરણની પાવડીમાં છે. હરિચરણમાં શ્રી (તીર્થ) ગંગાજીનો નિવાસ છે અને તીર્થ (રામ) ને પણ હરિચરણમાં રહેવું ઉચિત છે. અહીં આગ્યો છું ત્યારથી હરિચરણમાં જ ધ્યાન છે અને સ્વપ્નમાં-શ્રી ગંગાજીમાં આપની દયાથી સ્નાન કરું છું. -સેવક તીર્થરામ.

પત્ર ૨૧૨-વેદાન્તવિચાર અને ભજન.

તા. ૫ ઓગસ્ટ, ૧૮૯૭.

આપના બે કૃપાપત્ર મળ્યા; અત્યંત આનંદ થયો. રબના અંતમાં ગણિતશાસ્ત્રનું એક પુસ્તક લખીશ. આજકાલ તો વેદાન્તવિચાર, ભજન અને એકાન્તસેવનમાં સવળો સમય ગાળું છું. એમાં એવો આનંદ આવે છે કે છોડતાં જીવ નથી ચાલતો. આપની અત્યંત દયા છે. બાલબચ્ચાં બધાં મોકલી દીધાં છે. હું એકલો છું. કદાચ થોડા દહાડામાં જ આપના ચરણોમાં હાજર થાઉં. -સેવક તીર્થરામ.

પત્ર ૨૧૩-વેદાન્તશાસ્ત્રજ પરમ સત્ય છે.

તા. ૬ ઓગસ્ટ, ૧૮૯૭.

આપનો કૃપાપત્ર મળ્યો, અત્યંત આનંદ થયો. વારતવિક રીતે તો થોડો પણ અભ્યાસ (અથવા મનન) કરવાથી શાસ્ત્રનુસાર સાફ જ્ઞા પ્રાપ્ત થાય છે. સંસારમાં જો કોઈ વસ્તુ (અર્થાત્ શાસ્ત્ર) સત્ય હોય તો તે વેદાન્તશાસ્ત્રજ છે. બહુ કૃપા કરી છે આપે. ધન્ય છે. -સેવક તીર્થરામ.

પત્ર ૨૧૪-મનુષ્યદેહ વ્યારે સફળ ફેલાય ?

તા. ૭ ઓગસ્ટ, ૧૮૯૭.

બ્યવહારમાં હરતાં ફરતાં ને સવળાં કામ કરતાં પણ જો આપણી વૃત્તિ બ્રહ્માકાર રહે અને ચિત્ત એ ઉચ્ચ અવસ્થામાં કદિ પડે નીચે ન ઉતરે તો આપણું જીવન ધન્ય છે. નહિ તો મનુષ્ય જન્મ નિષ્ફળ ગુમાવ્યો. -સેવક તીર્થરામ.

પત્ર ૨૧૫-વેદાન્ત મનનથી આનંદ.

તા. ૧૧ ઓગસ્ટ, ૧૮૯૭.

આપનો કૃપાપત્ર કાલ મળ્યો, અત્યંત આનંદ થયો. વેદાન્તશાસ્ત્રના વિષયના અંગ્રેજીમાં અનેક ગ્રંથો વાંચું છું; પરંતુ જે આનંદ એકાન્તમાં ગ્રંથોને વિચારમાં અને અંદર ધારણ

કરવામાં આવે છે તે વાંચવામાં નથી આવતો. આપથી કૃપાથી આવી રીતે જે કાંઈ પ્રાપ્ત થાય છે તેના બહુધા જિજ્ઞાસુઓને અંગ્રેજીમાં ઉપદેશ પણ કરતો રહું છું. મનમાં તો એમ આવે છે કે એજ આનંદમાં રબના દિવસો પણ ગાળું..... -સેવક તીર્થરામ.

પત્ર ૨૧૬-સોનાની ઘડીઆલુંડું ફનામ.

તા. ૩ સપ્ટેમ્બર, ૧૮૯૭.

આપનું માત્ર એકજ કાર્ડ હાંસીમાં મળ્યું હતું અને બીજું લાહોર આવીને મળ્યું. આપ દાસ ઉપર દયા રાખશો. પુસ્તક તો કદાચ લખી નાખીશ ને જરૂર લખીશ, પણ આજકાલ તો વેદાન્તવિચાર અને એકાન્તસેવનમાંજ દિલ લાગ્યું છે. હાંસીના લોક આસ્તિક હતા અને કોઈ કોઈ તો વેદાન્તવિચાર પણ સારી રીતે સમજતા હતા. ભિવાનીના લોક વિશેષ સત્સંગી હતા. હિસારના લોકો તો ઘણા ખરા આર્યસમાજ હતા પણ પ્રસન્નચિત્ત હતા. મારી સાથે બધા પ્રીતિ કરતા હતા. માસાજીએ મને એક સોનાનું ઘડીઆળ ધનામમાં આપ્યું છે. આપના વિષયમાં સત્સંગીઓને ઘણું કહેવામાં આવ્યું હતું. -સેવક તીર્થરામ.

પત્ર ૨૧૭-વેદાન્ત અભ્યાસથી ધારણાનું વધવું અને સંકલ્પસિદ્ધિની પ્રાપ્તિ.

તા. ૮ સપ્ટેમ્બર, ૧૮૯૭.

આપનો કૃપાપત્ર મળ્યો, અત્યંત આનંદ થયો. હું પાંચ છ દહાડામાં આપના ચરણોમાં હાજર થઈશ. લાહોરમાં રહીને મેં વીશ કરતાં વધારે વેદાન્તનાં અંગ્રેજીમાં પુસ્તકો ભેગાં છે અને વિચારપૂર્વક વાંચ્યાં છે. એ પુસ્તકોમાં ઉપનિષદો અને અન્ય પ્રમાણભૂત ગ્રંથોના પૃથક્ પૃથક્ ભાગ આપેલા છે. ગ્રંથોના સત્સંગથી ધારણા બહુજ વધે છે, અને વાસ્તવિક આનંદ ધારણામાંજ છે. જેવી રીતે બીજા જમીનમાં દાબવાથી ઉગે છે તેવી રીતે સ્ફૂરણા અને સંકલ્પને રોકી રાખવાથી સંકલ્પસિદ્ધિ પ્રાપ્ત થાય છે. આપનો આ વિષયમાં વિશેષ અનુભવ છે. જેવી રીતે પડછાયાની તરફ પીઠ ફેરવીને સૂર્ય ભણી ચાલવાથી પડછાયો પાછળ પાછળ આવે છે તેવી રીતે સંસાર અને માયામાંથી ચિત્તને ઉપરામ કરવાથી સંસાર સેવક બની જાય છે. આપ દાસપર કૃપાદષ્ટિ રાખ્યા કરશો. -સેવક તીર્થરામ,

પત્ર ૨૧૮-નિર્ભયપદની પ્રાપ્તિ.

તા. ૧૧ સપ્ટેમ્બર, ૧૮૯૭.

આપની દયાથી તો આજકાલ નિર્ભયપદની પ્રાપ્તિ થઈ છે; એટલે કે કેવળ નિર્ભયતા અને સર્વ દશામાં આનન્દની અવસ્થા. આપની દયા હશે તો મુસારીવાલા બગેરે હરેક સ્થળે એજ સ્થિતિ રહેશે. -સેવક તીર્થરામ.

પત્ર ૨૧૯-આજકાલ આનાપર અભ્યાસ છે.

તા. ૧૭ ઓક્ટોબર, ૧૮૯૭.

“તમેવૈકં જાનય આત્માનમન્યા વાચો વિમુચ્ચથ, અમૃતસ્યૈષ સેતુ” §

“એક માત્ર આત્માને જાણુ. એના સિવાય અન્ય વાત ન કર. સાંભળ એજ અમૃતનો પૂલ છે.” -સેવક તીર્થરામ.

પત્ર ૨૨૦-પિતાપર પત્ર.

તા. ૨૫ ઓક્ટોબર, ૧૮૯૭.

આપની મારાપર નિત્ય કૃપા રહે ! ચરણવંદના. આપનો કૃપાપત્ર મળ્યો, અત્યંત આનંદ થયો. આપના પુત્રનું શરીર તો હવે વેચાઈ ગયું; વેચાઈ ગયું રામની પાસે. એનું પોતાનું નથી રહ્યું. આજ દીવાળીને દહાડે તે પોતાનું શરીર હારી બેઠો

ને મહારાજને જીતી લીધા. આપને ધન્યવાદ છે ! હવે જે વસ્તુની આવશ્યકતા હોય તે મારા માલેક પાસેથી માગી લ્યો. તત્કાલ એ પોતેજ આપી દેશે, અથવા મારી પાસેથી મોકલી દેશે. પણ એકવાર નિશ્ચયપૂર્વક આપ એની પાસે માગો તો ખરા. ૧૯-૨૦ દિવસથી માફે બધું કામકાજ એ પોતેજ ઘણી સંભાળથી કરવા મંડયા છે; તો પછી તમાફે કાં નહિ કરે ? ગભરાવું સાફ નથી. જેવી આજ્ઞા હશે તેમ અમલ થતો રહેશે. મહારાજ જ અમાફે શુ'સાંઈઓનું ધન છે. આપણું પોતાનું જે સાચું અને અમૂલ્ય ધન છે તેનો ત્યાગ કરીને સંસારની ખોટી કોડીઓની પાછળ દોડવું એ આપણે માટે વાજબી નથી; અને એ કોડીઓ ન મળે તેથી શોક કરવો એ તો બહુજ ખરાબ છે. પોતાના વાસ્તવિક ધન અને સંપત્તિનો આનંદ એકવાર તો લઈ જીઓ. \*

-સેવક તીર્થરામ.

પત્ર ૨૨૧.

તા. ૯ નવેમ્બર, ૧૮૯૭.

મહારાજજી !.....એ કે મેં આટલા દહાડા પત્ર નથી લખ્યો; પરંતુ આપના સ્વરૂપમાં સ્થિત રહેવા સિવાય બીજું કાંઈ કામ પણ નથી કર્યું. જ્યારે હુંજ આપ બની ગયો તો પત્ર કોને લખવો ?

-સેવક તીર્થરામ.

પત્ર ૨૨૨-આત્મસ્વરૂપમાં સ્થિતિ અને સંન્યસ્તદ્જ્ઞાનો પ્રભાવ.

તા. ૯ ડિસેમ્બર, ૧૮૯૭.

આપનો કૃપાપત્ર મળ્યો, અત્યંત આનંદ થયો. આપની અત્યંત દયા છે. અત્યંત આનંદ છે.

હું પોતે તો કશુંએ નથી કરતો. ઉચિત સમયપર બધાં કામ પોતાની મેળેજ થયાં કરે છે. કાંઈ દહાડા ઉન્માદ અને સંસાર પ્રતિ અસાવધાનતા સ્વતઃ આવી જાય તેમાં મારેશો અપરાધ ? કયાં વિના કામ થયાં કરે છે. સૂર્ય અને શેષનાગ તો અમારા સેવક છે. અમાફે કામ તો શેષનાગની શર્યાપર આરામ કરવાનું છે. સૂર્યને અમેજ પ્રકાશિત કરીએ છીએ; અને આજ્ઞાધીન બનીને એ ચક્કર લગાવ્યા કરે છે. સ્વરૂપ તો સર્વનું એકજ છે, પણ સ્વરૂપમાં સ્થિતિની ન્યૂતતા હોય છે. તૃતીયસ્થા અને સમાધિકાલનો મહિમા કયાં નથી આવ્યો ? શ્રી રામચન્દ્રજી તથા શ્રી કૃષ્ણચન્દ્ર પરમાત્મા જેવા પણ એવા મહાત્માઓના ચરણોમાં શિર રાખતા આવ્યા છે, અને યાજ્ઞવલ્કય તથા અષ્ટાવક્રજીની પદવી રાજા જનક કરતાં ઉચ્ચ છે.

રાજા જનક અને કૃષ્ણ પરમાત્મા તો બી. એ. વર્ગના છે અને યાજ્ઞવલ્કય તથા અષ્ટાવક્ર એમ. એ. વર્ગના. એ કે એમ. એ. તથા બી. એ. નું સન્માન સમાન થાય છે તોપણ અત્યંત છુપાવવું ઉચિત નથી. જે મહાન છે એનેજ મહાન કહેવા વાજબી છે. સેવકના સંબંધમાં તો હજુ થોડા વખત સુધી કાંઈ ચિન્તા તથા ભય ન રાખવો જોઈએ. મહાદેવજીનું દ્વંદ્વ અને તે પણ સાકરવાળું એક તરફથી પીવાનું મળે છે અને બાજરો અને જુવારનો શેટલો બીજી તરફથી. હું એમ નથી કહેતો કે બાજરો તથા જુવારનો

\* આ પત્ર શુ'સાંઈએ પોતાના પિતાપર લખ્યો હતો; પરંતુ તેમના પિતાજીએ એના ઉપર તીચેના કાંટો લખીને લખતલપર મોકલી દીધો હતો, તેથી આમાં શામિલ કર્યો છે. એ રાખો આ હતા. "લખતલ ! આપની સંભતથી આજ કુટુંબ માત્રનો તિરસ્કાર થયો. અમે તો આપને શુદ્ધિમાન સમજીને આપને સપત કર્યો હતો, પણ પરિણામ આનું આવ્યું."

શાટલો ખરાબ છે; ( કારણ કે એ પણ હું જ છું. ) પણ એ મારા જરૂરને માફક નથી આવતો. મારા પેટમાં તો દૂધ સાકરજ પચે છે.

બાદશાહનાં કામ હાથ પગ હલાવ્યા વિના પણ થયા કરે છે તો પછી એ મજૂરોની સાથે મળીને ટોપલા શામાટે ઉપાડે ?

ઉનામણામાં ઉકળતા ગરમ પાણીમાંથી બચવા માટે તો બહાર ફેદી પડેલું જ વાજખી છે, ઉનામણા સાથે વળગી રહેવું યોગ્ય નથી.

શ્રી શંકરાચાર્યજીએ ગીતાભાષ્યમાં અત્યંત સ્પષ્ટ સિદ્ધ કરી દેખાડ્યું છે કે અન્તમાં કર્મનો કેવળ ત્યાગ થઈ જવો જોઈએ. જે કે પોતે પણ એ દિવસોમાં થોડું કામ તો કરતા જ હતા. સેવકને માટે એવા દહાડા આવવામાં હજુ વિલંબ છે.

“ ઇં ખર્કઃ કિ મન દારમ દર રહને શરાખ ઐલા;

વ ઇં દફતરે બેમાની ગકેં મયે નાખ ઐલા. ”

આનો ભાવાર્થ એ છે કે આ ગ્રંથ, પુસ્તક વગેરે તમામ સર્વથા વ્યર્થ, નિર્વર્થક અને નિષ્ફળ છે. જે એના અભ્યાસથી એ પરિણામ ન નીકળે કે અમે એને શુદ્ધ ( ઉન્માદ ) આસવમાં એવી રીતે ગરકાવ કરીએ કે ત્યાં એ સડીને તદ્દન ગળી જાય. અરે એનું લેશ માત્ર પણ નામ કે ચિહ્ન ન રહે; એટલે કે આસવ રૂપ બની જાય. આસવ એટલે અદ્વૈતાનુભવનો ઉન્માદ ( મસ્તી-કેફ ) છે. આ વસ્ત્ર ( ગૃહસ્થત્વ ) જે આખરે એને વેચીને (ત્યાગીને) અનુભવરૂપી આસવ ( શરાખ ) માં રંગીને અમે રંગાઈએ નહિ, તો એ મુઠ્ઠાનું કફન ( શય-વસ્ત્ર ) છે. એજ; વિશેષ આનંદ.

-સેવક તીર્થરામ.

પત્ર ૨૨૩.

તા. ૯ ડિસેમ્બર, ૧૮૯૭.

આપની કૃપાથી સદા ઉન્માદની અવસ્થા આચ્છાદિત રહે છે. હાલમાં તો એ આનન્દના કારણને લીધે વંચાતું નથી.

-સેવક તીર્થરામ.

પત્ર ૨૨૪-વૈરાગ્ય અને ત્યાગનો હ્રાસ.

હરિચરણ ( ની પાવડી ) લવપુર ( લાહોર ) તા. ૧૩ ડિસેમ્બર, ૧૮૯૭.

.....આપની કૃપાથી આનન્દ સ્વરૂપની સાથે વધતો જાય છે. વાહ ! આપ ધન્ય છો ! એજ; વિશેષ આનંદ.

પહેલાં કાર્ડ લખી રહ્યો હતો એટલામાં આપનાં ત્રણ ખીજાં કાર્ડ મળ્યાં. બહુજ આનંદ થયો. આપે જે લખ્યું છે તે બહુજ ઠીક અને વાજખી લખ્યું છે. આપની ઇચ્છા હશે તેમજ થશે. કરનાર કરાવનાર સૌ આપજ છો. વૈરાગ્યના જે તરંગો અહીં આવે છે તે આપનાજ મોકલેલા છે અને આપજ એને અટકાવો છો. અદ્ભુત લીલા છે. વાહ, કેવી મનોહર ક્રીડા છે ! બલિહારી !

બધાને માટે સંન્યાસ વાજખી નથી તેમ સંસારમાં સંન્યાસનું લોપ થવું પણ ઊચિત નથી. સંસારમાં હરએક રંગના પદાર્થ બનાવ્યા છે. જેવી રીતે આતશબાળના એકમાં આતશબાજ દાડમના ઝડને ગરમ ગરમ આગથી બાળે છે અને એ ગરીબ ગિંચારાં દાડમ પાસે શું-શું રૂપી હાથ હાથનો પોકાર કરાવે છે, અને પોતે તો સદા સાક્ષીરૂપ બનીને ખુશ રહે છે; તેવી રીતે કોઈને હસાવવાં, કોઈને રડાવવાં અને પોતે તટસ્થ રહીને એ લીલા જેવી એ અમારું કામ છે. કોઈ કોઈ ફગ પાક્યા છતાં પણ વૃક્ષની સાથે વળગી રહે છે ને કોઈ કોઈ પાકીને ખરી પડે છે. એજ વિશેષ આનંદ. -સેવક તીર્થરામ.

પત્ર ૨૨૫-ચોટા પ્રશ્નોના ઉત્તર.

તા. ૧૬ ડિસેમ્બર ૧૮૯૭.

આપનો કૃપાપત્ર મળ્યો, અત્યંત આનંદ થયો. આજકાલ મને જે પુરુષો મળે છે તેમાં ઘણાંખરા આપનાં દર્શનની ઇચ્છા કરે છે. પરમ દિવસે મને તાવ આવી ગયો હતો પણ એ તાવ તો મારા આત્મરૂપ અનુભવ કરવાથી અત્યંત આનંદદાતા નીવડ્યો. સળેખમ બહુ ભરથી થયું હતું; એ બધાં પોતાની મેળે થાકીને બહુ જલ્દી ફર જતાં રહ્યાં.

આજકાલનાં કાવ્યોમાંથી થોડાં પદ નીચે પ્રમાણે છે.

(૧) “આપની પ્રકૃતિ કેમ રહે છે?” “આપ કેમ છે?” પ્રશ્નના ઉત્તરમાં.

“એ: પુરસ્તી હાલે મન જનમ કિ જનમ જાને આરામસ્ત;  
બ તન બુદ ગોયસ્ત મકલૂમે, રહે બદલો હિરમાનસ્ત.”

ભાવાર્થ:—મારા આત્મરૂપ! તમે મારી પ્રકૃતિના સંબંધમાં શા માટે પૂછો છો? શું તમને ખબર નથી કે મારો આત્મા તો આનંદની ખાણ અને સત્ત્વ છે? અને શરીર તો બિચારું હમેશાં બદલાતું રહે છે અને પ્રતિજ્ઞા મૃત્યુની સમીપ જાય છે; તેમ કોઈ દિવસ સુખી રહેતું જ નથી. આત્માના સંબંધમાં તો તમારું પૂછવું વ્યર્થ છે, કારણ કે એ તો નિત્ય આનંદમય છે; અને એવીજ રીતે શરીરના સંબંધમાં પણ તમારું પૂછવું યોગ્ય નથી કારણ કે એ તો સદા મહાદુઃખીજ છે. તો પછી કોની પ્રકૃતિ કે દશા પૂછો છો?

(૨) સંસાર કેવો છે? એ પ્રશ્નના ઉત્તરમાં દર્શાવત:—

“બજે થે ચાર મુસ્તક બિલ જામકે, અક્રીમા: કે મિસર હરસૂ દવાંથે;  
અજબ મલમલ મુરાઓમેં નહાયે, જખી પર રોજ કે તારે લગાયે.  
વક્રિર સખને કી ઉંકાપર સ્વારી, સસીકે સીંગસ કી તીર ખારી;  
અહે જો આરમાં! યહ નીલ દેભ, હમારી કુમક કો આયા હે હંવા.”

ભાવાર્થ:—લબિયકાળના ચાર વાગ્યા હતા, વંધ્યા સ્ત્રીનાં બાળકો આમ તેમ હોડાહોડ કરે છે. મૃગતૃષ્ણના જળમાં શરીર ચોળી ચોળીને સ્નાન કર્યું, દિવસે દેખાતા તારા વીણીને કપાળમાં ચોડ્યા, હોમાપક્ષી (જે પક્ષી આકાશમાંથી પૃથ્વીપર કદિ ઉતરતું કહેવાતું નથી)ની પીઠપર બેસીને અમે સવારી કરી, સસલાનાં શીંગડાતું તીર માર્યું અને આકાશને કહ્યું કે બા-હળી રંગ આપી જ નહિ તો અમારી મદદમાં તને મારવા માટે હમણું હવા આવે છે. સા-રાંશ એ કે જેવી રીતે આ બધું અસંલબિત, મિથ્યા અને કહેવા માત્ર છે એવોજ સંસાર છે.

લેખક-સેવક રામ.

પત્ર ૨૨૬-શુદ્ધ સાથે અપેક્ષા.

તા. ૨૫ ડિસેમ્બર, ૧૮૯૭.

રાતના આઠ વાગવા આવ્યા છે. કસરત કરી ચૂક્યો છું. અંતર સંપૂર્ણ શુદ્ધ છે, અને અત્યંત આનંદની અવસ્થા છે. અત્યારે અત્યંત પ્રેમપૂર્વક આપનું સ્મરણ થઈ આવ્યું છે. જેની કૃપાથી આ પ્રમાણે આનંદના સમુદ્રમાં આવી રીતે સ્નાન થાય છે તે આપને ધન્ય છે. આપના ઉપર બલિહાર! સંપૂર્ણ અલેહ સ્થિતિ છે; આપનાથી અત્યારે વાળ માત્રનો પણ કોઈ પણ બાબતમાં જરાએ ભેદ નથી.

“મન તો શુદ્ધ તો મન શુદ્ધ મન તન શુદ્ધ તો બં શુદ્ધ;  
તો કસ ન ગોયક બાક અજ મન દીગરમ તો દીગરી.”

અર્થ—હું આપની સાથે એવો અલેહ થયો કે,—

“હું તું થયો. હું દેહ ને તું પ્રાણ છે;  
કોઇ હવે કહી ના શકે, હું અન્ય ને તું અન્ય છે.”

લેખક-આપ પોતે.

પત્ર ૨૨૭-બ્રમમાંથી રોકવાનો યત્ન.

હરિચરણ ( નીપાવડી ), લવપુર ( લાહોર ), તા. ૧ જાન્યુઆરી, ૧૮૮૮.

આપ કૃપા કરીને અહીં જલ્દી પધારશો. અહીં આશ્વાથી કોઇ પણ જાતનો વિરોધ નહિ રહે. મારો અને આપનો પ્રત્યેક વાતમાં એકરાગ છે. જ્યાં સુધી આપ રૂપરૂ વાતચીતથી એ ન જુઓ કે સેવક તો ખીલકુલ આપની સાથે એકમત છે, ત્યાં સુધી લોકો પાસેથી સાંભળીને અથવા ઉપર ઉપરના કાર્ય બ્યવહારમાંથી કાંઇપણ નિર્ણય ન કરી લેશો. લેખક-રામ.

પત્ર ૨૨૮.

તા. ૨૫ જાન્યુઆરી, ૧૮૮૮.

કૃપાપત્ર મળ્યો, આનંદ થયો.

“હાસલે હર દો જહાં ખોશાએ અજુ ખરિમને માસ્ત,  
સાહતે કૌનો મકાન ગોશાએ અજુ શુલ્ખને માસ્ત.”

ભાવાર્થ:—ખન્ને લોકની આવક તો અમારા ભંડારમાં એક મુઠી છે; અને ખન્ને લોકનું ખેતર અમારા ખાગનો એક ખૂણો છે; એટલે કે સ્વરૂપના સાક્ષાત્કારની આગળ એ કાંઇ હિસાબમાં નથી.

મારો શ્રોડા કહાડાનો આ એક ઢોહો છે:—

“હે મૂળ તેરી સુગંધ સોં, ભયો યહ વન ભરપૂર;  
કરતૂરી તો નિકટ હે, કયોં ધાવત હે દૂર.”

હાસ તીર્થરામ.

પત્ર ૨૨૯-અદ્વૈતામૃતવર્ષિણીસભાનું સ્થાપન યત્ન.

૫ ફેબ્રુઆરી, ૧૮૮૮.

આવતી કાલે લેટ કરાશે. અહીં અદ્વૈતામૃતવર્ષિણીસભા સ્થાપન થઇ છે; જેમાં વિશેષ કરીને સાધુ મહાત્માઓ દાખલ થયા છે. એનું એકઠા થવાનું સ્થાન માર્ગજ ઘર છે અને દરેક ગુરૂવારે સંમેલન થાય છે; તેમાં ઉપદેશ વગેરે થાય છે અને તે વેદાન્ત ઉપરજ.

હાસ તીર્થરામ.

પત્ર ૨૩૦-एकांतसेवन અને અંતર્मुख થવાનું ફલ.

તા. ૧૫ ફેબ્રુઆરી, ૧૮૮૮.

એમાં તો જરાએ શક નહિ કે જે આનંદ એકાન્તસેવન અને અંતર્મુખ રહેવામાં છે એ બીજા કશામાં નથી. કરોડો અધ્યમેષ વશ કયોં હોય ત્યારેજ સ્વરૂપમાં સર્વદા નિષ્ઠા રહે છે.

હાસ તીર્થરામ.

પત્ર ૨૩૧-बहार होळी अंदर समाधि.

તા. ૮ માર્ચ, ૧૮૮૮.

મિઠલનું પરિણામ ગઈ કાલે બહાર પડ્યું. મારા મકાનની પાસે તો હમણાં હોળીને લીધે બહુ શોરખકોર થઈ રહ્યો છે; પણ આપની કૃપાથી ચિત્તની અંદર કોઈપણ જાતનો શોર નથી; આનંદ છે. જેવી રીતે શિવજીની ચારેતરફ જૂત પ્રેત શોરખકોર કરે છે, છતાં તેઓ આનંદ સમાધિમાં નિર્વિન મગ્ન રહે છે; તેવીજ રીતે સંસારના જીવ, અજ્ઞાનનાં અખીલ અને શુદ્ધાણ મુખપર નાખીને પોતાના સ્વરૂપને સંતાકીને હમેશાં શોર કર્યો કરે છે; તથાપિ શિવસ્વરૂપમાં થોડો પણ નિર્વાસ હોવાથી શીરસપુદ્ગમાં રહેલીનું કુખ મળે છે.

જ્ઞા. શ્રી. ૫૬

હવે તો આપના સેવકને એમ. એ. ની વાર્ષિક પરીક્ષાનો પણ ફારસી અને સંસ્કૃત વિદ્યાર્થીઓમાં પરીક્ષક બનાવ્યો છે. દાસ તીર્થરામ.

પત્ર ૨૨૨-પ્રકૃતિ સંબંધી પ્રશ્નના ઉત્તર.

તા. ૧૯ માર્ચ, ૧૮૯૮.

આપના બે કૃપાપત્ર મળ્યા, અત્યંત આનંદદાયી નીવડ્યા. એક રાજાએ એક મહાત્માને પૂછ્યું કે: “આપની પ્રકૃતિ કેવી છે?” એઓએ જવાબ આપ્યો કે:—

“જેની ઈચ્છા વિના એક પાંદડું પણ ન હાલી શકે, જેની આજ્ઞા સૂર્ય અને ચંદ્ર માને, જળ અને વાયુ જેની આજ્ઞાનું એક પળને માટે પણ ઉલ્લંઘન ન કરી શકે, ગમે ત્યાં હર્ષ મોકલે અને ગમે ત્યાં શોક મોકલે, અને હે રાજા! જેની આજ્ઞા વિના તારા સુખના દાંત પણ નથી હાલી શકતા, અને જેની ઈચ્છાનુસાર બાદશાહોની નાહીઓમાં લોહી ફેરવે છે, એવા સમર્થના આનંદનું શું પૂછવું? હે રાજા! તું તારી મેળેજ વિચાર કરી લે.”

રાજાએ કહ્યું:—“ધન્ય છે! આપ એવાજ છો! જેનો અદ્વૈત ભાવ શમી ગયો છે; જેની જીવબુદ્ધિ નાશ પામી છે; અને જે પ્રહ્લમય થઈ ગયો છે; એ તો પ્રભાપતિ (પ્રહ્લા) સ્વરૂપ થઈને સમસ્ત જગતનાં સંકળ કામ કરી રહ્યો છે. એની તમામ ઈચ્છાઓ હંમેશાં પૂર્ણ થયાં છે, એ આનંદનો સમુદ્ર છે.”

“અહો અહં યસ્ય મે નાસ્તિ કિંચન ।

અથવા યસ્ય સર્વં યદ્વાઙ્મનસિ ગોચરં ॥”

ભગવાન શંકર કહે છે કે:—વાહ! માફ! આત્મસ્વરૂપ કેવું સુંદર અને આશ્ચર્યદાયક છે, કે આ બધું જગત (જે કાંઈ દૃષ્ટિ શ્રવણ અને ચિન્તનમાં આવી શકે છે; એ બધું જગત જ કહેવાય.) મારા આત્મારૂપનું જ છે; (પરંતુ એમ હોતાં પણ મારા આત્મારૂપનું કશુંએ નથી.) એવો જે હું છું, તેના પ્રતિ મારા અનેકાનેક પ્રણામ છે.”

હાલમાં પરીક્ષાઓ પાસે આવવાથી કામ બહુ રહે છે. કોલેજની પરીક્ષાઓને માટે પણ પ્રશ્નપત્ર બનાવવાનાં હતાં; જળી વિદ્યાર્થીઓનાં પણ દુઃખ દૂર કરવાનાં હતાં. કિન્તુ ચિત્ત એકાન્તમાં રહું છે.

દાસ તીર્થરામ.

પત્ર ૨૨૩-લોકોનો પરિચય ઓછો કરવા વિષે.

તા. ૬ એપ્રિલ, ૧૮૯૮.

આપનો કૃપાપત્ર મળ્યો, અત્યંત આનંદ થયો. પરીક્ષાનાં પેપર ઘણાં છે પણ હજી થોડાં તપાસ્યાં છે. પાસ કરીને સત્સંગને લીધે પેપર થોડાં તપાસાય છે. તેમજ લોકોનો પરિચય પણ હું ઓછો કરતો બહુ છું. આપને મળવા જીવ તલપે છે. વૈશાકીમેળા ઉપર કોઈ જગ્યાએ સાથે જઈએ તો સારું.

દાસ તીર્થરામ.

પત્ર ૨૨૪-વધાં વેદવેદાંગ અમારી અંદર છે.

તા. ૧૭ એપ્રિલ, ૧૮૯૮.

\*કુટાસની યાત્રાએ જે ઉપદેશ આપ્યો તે બહુજ ઠીક છે. જે સુખ એકાન્તસેવન અને નિજધામમાં છે તે બીજે ક્યાંય પણ નથી.

“હે મૃગ તેરી સુગંધસો ભયોયહ વન ભરપૂર,  
કરતૂરી તો નિકટ હે કયોં ધાવત હે દૂર.”

પોતાનોજ આનંદ જગતના પદાર્થોમાં આનંદજ ભાવનારૂપે બનીને મૂલમ પડે છે, બધાં વેદવેદાંગ અમારી અંદર છે.

દાસ તીર્થરામ.

\*કુટાસનેજ ધંજનમાં એક તીર્થનું નામ છે. ત્યાં હરસોજ વૈશાખ મહીનામાં મેળો ભરાય છે અને બે મેળામાં દૂરદૂરી સોય મહોત્સવો એકઠા પાંચ છે.

પત્ર ૨૩૫.

તા. ૨૪ એપ્રિલ, ૧૮૯૮.

આજ બી. એ. ની વાર્ષિક પરિક્ષાનું પરિણામ નીકળ્યું બધી કાલેજો કરતાં મિશનકોલેજના વિદ્યાર્થીઓ વધારે પાસ થયા છે. મારો એક વિદ્યાર્થી પંજાબમાં ત્રીજો નંબર રહ્યો છે, અને જે વિદ્યાર્થી પહેલે નંબર રહ્યો છે તે એક વર્ષ અને આઠ મહીના મારી પાસે બાજુતો હતો. અને પાછળથી કોઇ સાહેબ સાથે લડીને આર્યકોલેજમાં દાખલ થયો હતો. જે વિદ્યાર્થી બીજો રહ્યો છે, એ પણ ગવર્નમેન્ટ કોલેજમાં બાજુનારો અને મારો પરિચિત હતો. આ બધી કૃપા છે. આપ કૃપા રાખ્યા કરશો. ગણિતશાસ્ત્રમાં આ વખતે ત્રેવીશમાંથી માત્ર ત્રણજ નાપાસ થયા છે.

હાસ તીથરામ.

પત્ર ૨૩૬.

તા. ૨૬ એપ્રિલ, ૧૮૯૮.

કાલમાં બે ત્રણ દિવસથી પ્રકૃતિ ઠીક નથી રહી. ઋતુ પ્રતિકૂળ છે. આજ થોડો આરામ જણાય છે. બધા સામાન્ય જનોના પરિચય કરતાં એકાન્તસેવનમાં અધિક આનંદ, આનંદ અને સુખ છે.

હાસ તીથરામ.

પત્ર ૨૩૭.

તા. ૨૯ એપ્રિલ, ૧૮૯૮.

પહેલાના કરતાં હવે મને સળેખમમાં આરામ છે. ગરમ વસ્તુઓ આજકાલ બીલકુલ છોડી દેવી ભેદએ, એમાંથીજ બધો વિકાર ઉત્પન્ન થાય છે. એનાથી તરસ લાગે છે અને તેથી વિશેષ જળ નુકસાનકારક નીવડે છે. એક. એ. ની પરિક્ષાનું પરિણામ નીકળ્યું છે. મિશનકોલેજનો વિદ્યાર્થી પંજાબમાં પહેલો રહ્યો છે; અને બીજી બધી કાલેજો કરતાં આ કોલેજના વધારે વિદ્યાર્થીઓ પાસ થયા છે.

હાસ તીથરામ.

પત્ર ૨૩૮-ચિત્તનું અચલ થતાં જવું

તા. ૨૫ મે, ૧૮૯૮.

આપનો કૃપાપત્ર મળ્યો; આનંદ થયો. આપની દયાથી ચિત્ત દિન પ્રતિદિન અચલ થતું બન્ય છે; એમાં જરાએ વિશ્લેષ નથી પડતો. મારા શારીરિક વ્યવહારપરથી મારા ચિત્તનું અનુમાન કરવું બાજબી નથી. પાછળના દહાડામાં કામ જરા વધારે રહેતું હતું. હાસ તીથરામ.

પત્ર ૨૩૯.

આપની દયાથી બહુજ આનંદ છે. ખડખડું ખાવું એ થોડા વખત માટે તો મગજને લાભકારક માલૂમ પડે છે, પણ આંખને અત્યંત હાનિકારક જણાય છે. પ્રકૃતિ ખરાબ કરે છે; અને ઉદરને બગાડે છે.

હાસ તીથરામ.

પત્ર ૨૪૦-#ગણિતશાસ્ત્રપર લેખ.

તા. ૧ જુન, ૧૮૯૮.

મેં જે પુસ્તક બનાવ્યું છે એની એક પણ નકલ મારી પાસે નથી.....ભડેર ખખર સાથે પુસ્તકના ૧૨૫ એકસો પચીસ રૂપિયા ખર્ચ થયું છે. એક સો નકલ તો મેં મફત વહેંચી છે. હિંદુસ્તાનના ગણિતશાસ્ત્રીઓએ એની પ્રથામાં અત્યંત ઉત્તમ અભિપ્રાય આપ્યા છે.

સેવક તીથરામ.

પત્ર ૨૪૧.

હરિદ્વાર. ૧૪ મેગસ્ટ, ૧૮૯૮.

હ.....ને આજ લાહોર મોકલી દીધો છે. આટલા દિવસોમાં અહીંનાં સુખ્ય સુખ્ય ભેવાલાયક સ્થળો ભેવાં; સન્ત લોકોનાં દર્શન કર્યા; અને હવે આજ (તૃતીય થયેને) પોતાના ઘરનાં



ખારણું બંધ કરી અંતઃકરણમાં ઉતરવાની-સમાધિ જવાની ઈચ્છા થાય છે. રાબ જન્મ-નરેશના બંગલામાં ઉતર્યો છું. માફ રહેવાનું મકાન હરિદ્વારમાં સૌથી શ્રેષ્ઠ છે.

દાસ તીર્થરામ.

### પત્ર ૨૪૨-ઘેર બોલાવવાના પત્રનો ઉત્તર

હાથીકેશ પાસેનું તપોવન, ૨૭ ઓગસ્ટ, ૧૮૯૮.

એક કૃપાપત્ર મળ્યો જેમાં ઘેર આવવા માટે પ્રેરણા હતી. એ પત્રને તો લઈને તરતજ પરમધામમાં મોકલી દીધો એટલે કે શ્રી ગંગાજીના પ્રવાહમાં પધરાવી દીધો, જે કોઈ કુટુંબીજનોના શોક સંબંધમાં પૂછતા હો તો આપની અત્યંત કૃપા છે.

અવ્યક્તાદીનિ ભૂતાનિ વ્યક્તમધ્યાનિ ભારત ।

અવ્યક્તનિધનાન્યેવ તત્ર કા પરિદેવના ॥ x

ખાકી રક્ષાં લોકોનાં મેણાં; એના સંબંધમાં એ પ્રાર્થના છે કે:-

“કફન બાંધે હુયે સિર પર તેરે કૂચે મેં આ બેઠે,  
હૈભરો તાને અખ હમ પર લગાલે જિસકા છ ગાહે.”\*

હે ભગવન ! આપનીજ આજ્ઞાપાલન કરી રહ્યો છું. પોતાના ( નિજ ) ગૃહ ભણીજ ચાલ્યો બહાર છું. આપના વાસ્તવિક સ્વરૂપમાં ભળી ગયો છું. પંબજ જે પાંચ નદીઓ ( રક્ત, વીર્ય, મૂત્ર, ક્વેદ, લાજ ) મળીને બનેલું અમારું શરીર છે, એના અધ્યાસનો ત્યાગ કરવાથીજ પોતાના વાસ્તવિક ધામ ( હરિદ્વાર ) ની પ્રાપ્તિ થાય છે.

આત્મારે રાત્રિના દશ વાગી ચૂક્યા છે. નથી મનુષ્ય કે નથી કોઈ મનુષ્યનું ચિહ્ન. અંદરથી અનાહતનો ધમધોર છે અને બહારથી ગંગાજીએ અનાહત ગર્જના કરી રાખી છે. અંદર શાન્તિ છે બહાર આનંદ છે. પ્રિયતમ ( મૂળસ્વરૂપ ) ને ભેટનારી અંધારી રાત્રિએ જગતના નામરૂપ પર અન્ધકાર છવાયો દીધો છે; એટલે કે જગતને બહાર અને અંદર બંને બાજુએ શૂન્ય બનાવી દીધું છે. આવી અંધારી રાત્રિમાં શું અંદર ને શું બહાર ? સામે છલકાતી ( અમૃતની ) નદી ચાલી બાય છે. આવા સમયપર જગત ( સંસાર ) નું રમરણ કરાવતું ? હાય ! શોક !

“એ સિકન્દર ! ન રહી તેરી બી આલમગીરી,  
કિતને દિન આપ છયા જિસ લિયે દારા મારા.”

“જે: નિરખત ખાકરા આવમે પાક”

ઘરવાળાંને કહી દે જો કે મળવું તો હવે કેન્દ્રસ્થાનમાંજ વાજખી છે કે જ્યાં મળવાથી બુદ્ધાઇ ન થાય.

\* અમવદ્ગીતા અ. ૨ શ્લોક ૨૮:-હે ભારત ! આ જૂનોતો આરંભ અવ્યક્તમાંથી થાય છે. મધ્યમાં એ વ્યક્ત બન્યાય છે; અને અંતે પાછો તેઓનો લય અવ્યક્તમાંથી થાય છે; તો પછી તેમાં પરિતાપ શેનો ?

\* હે પ્રભો ! સિરપર શવવસ્ત્ર બાંધીને અમે તો તારા દ્વારપર આવી બેઠા છીએ. હવે અમારૂં પર દબરો મહેલું જેની મરણ પેઠે તે લમાવી લે.

§ અરે બાદશાહ સિકન્દર ! તારી બાદશાહત પણ આખરે તો નજ રહી. તું કેટલા દહાડા છુએ તો કહે; કે જેને માટે તેં દારાને ( ધરિનના બાદશાહને ) આપો ?

“સ્ફુરત્સ્ફારજ્યાત્સ્ના ધવલિતતલે ક્વાપિ પુલિને ।

સુલાસીનાઃ શાન્તધ્વનિષુ રજનીષુ ચુસરિતઃ ॥”

મરુદ્ધરિ-વૈરાગ્યશતક.

“જ્યાં ઉજ્જવળ અને વિસ્તૃત ચંદ્રપ્રકાશના જેવું જળ હોય, એવા ગંગાતટપર સુખ-પૂર્વક બેસી રહું. જ્યારે કોલાહલ બંધ થાય ત્યારે રાત્રિએ શિવ શિવ (મણુવરૂપ) ના હૃદય-લેદક ધ્વનિથી; સાંસારિક દુઃખ અને શોકથી મુક્ત થઈને આનન્દાશ્રુથી નેત્રોનું અસ્તિત્વ સફળ કરું.”

રાજલોક રાજ્યપાટનો ત્યાગ કરીને પણ એવા આનંદની ઈચ્છા કરતા હતા, દેવતાગણ સ્વર્ગ વૈકુંઠનું ધ્યાન છોડીને આ ગંગાતીરની કામના રાખતા હતા, તો માફ જ થું પ્રાર-બધ ફૂટી ગયું કે આ પ્રાપ્ત થએલા આનંદને છોડીને ખોટા પદાર્થોની પાછળ દોડું ?

લોકો તીર્થમાં જાય છે; તીર્થ કહી પણ ચાલીને લોકોની પાસે નથી જતું. ઘરવાળાંને કહેજે કે જ્યારે તીર્થોમાં રમણુ કરનાર તીર્થરામ પરમાત્માના ચરણમાં જશે ત્યારે તીર્થરામ ગુંસાધનો મેળાપ થશે; નહિ તો નહિ. જ્યાં સુધી અમારા ઘરમાં સત્સંગરૂપી ગંગા નહિ વહે ત્યાં સુધી ત્યાં ચિત્ત નહિ ચોટે; એક પળ પણ ત્યાં નહિ રહી શકું.

મરેલાંને કાંઈ સંદેશ મોકલીને પોતાની પાસે બોલાવી શકાતાં નથી; અલબત્ત પોતે મરીનેજ તેને મળી શકે છે. અમે તો મરી ચૂકયા; જીવતે જીવ મરી ચૂકયા. ઘર-વાળાં હવે અમને બોલાવવાનો પ્રયત્ન ન કરે. અમારા જેવાં થઈ જશે ત્યારે તો બહુ સુગમતાથી મેળાપ થઈ જશે.

મુરારીવાળા જો મુરારીવાલા થઈને તીર્થ બની જાય તો તીર્થોને રમણિક બતાવનાર તીર્થરામ ત્યાં આવી શકે. જ્યાં સત્ત્વગુણની ગંગા ન હોય ત્યાં અમારું રહેવું કઠિન છે.

જ્યારે આખરે બધાંને સુકાં ફૂલ (હાડકાં) બનીને તો ગંગામાં આવવું પડવાનું જ છે, તો પછી લીલાં ફૂલના જેવા શરીરને જ્ઞાનગંગામાં શા માટે નથી પધરાવતાં ? અથવા તો પોતાનાં હાડકાંને ઇન્ધન બનાવીને મજ્જારૂપી ધૂત રેડી પ્રાણરૂપી વાયુથી જ્ઞાનાગ્નિમાં શા માટે સ્વાહા નથી કરતાં ? આવી રીતે નરમેઘનું પુણ્ય શા માટે નથી પ્રાપ્ત કરતાં ?

અહીં તો આઠ પ્રકરમાં માત્ર રાત્રિએજ સંતોનાં દર્શન કરવા બહાર જવાય છે; નહિ તો ક્યાંયે આવવું જવું નથી થતું. અને આઠ દિવસે માત્ર રવિવારે બ્રાહ્મણો અને સંન્યાસીઓની સભામાં બ્યાખ્યાન દેવા માટે જવું પડે છે. બીજે કોઈ સ્થળે નહિ.

નોટઃ—ગુંસાર્થ તીર્થરામજી આ વખતે ત્રીજ વૈરાગ્યવિવચન એકાન્ત અભ્યાસ માટે હરિદ્વાર, હાપીકેશ અને તપોવન પ્રતિ આવ્યા હતા. એમના પિતાજીએ એમને કાંઈ પત્રો લખ્યા હશે; જ્યારે એમના એક પણ પત્રનો ઉત્તર તેમને ન મળ્યો ત્યારે તેમણે ભગત ધનારામજીને પત્ર લખવા માટે પ્રાર્થના કરી હતી. એ પ્રમાણે ભગતજીએ પોતાના તરફથી બહુ મુક્તિપૂર્વક જરૂરી પાછા ઘેર આવવા માટે વિસ્તારથી લખ્યું હતું. એ પત્રનો આ ઉત્તર છે. આ પત્ર પછી ગુંસાર્થજીએ ભગત ધનારામજીને જે ઉપ-માથી પહેલાં સંબોધન કરતા હતા તે વાક્યોથી સંબોધન કરવું બંધ કર્યું. ઇ. સ. ૧૮૮૬ થી અત્યાર સુધીના પત્રોમાં એકજ પ્રકારનું “સત્ત્વ જ્ઞાનમનન્તં બ્રહ્મ” ઇત્યાદિ (જુઓ પત્ર ૧૪ તા. ૨૬ એ ૧૮૮૬) સંબોધન રહ્યું હતું. તેમજ પત્રોની નીચે પણ “સેવક તીર્થરામ” જ રહેતું હતું, જેમાં હવેથી ફેરફાર બોલુમ પડશે.—આપતરકર્તા.

લગભગ સો એક મહાત્માઓને લોભન કરાવ્યાં આજ પાંચ છ દહાડા થયા છે. અત્યંત આનંદ થયો; અહીં સર્વશુણનો પ્રભાવ હતો.

આપનો આત્મરૂપ તીર્થરામ.

૫૪૨૨-શું મમે એકલા છીએ !

બ્રહ્મપુરી; તપોવન; લક્ષમણજીવાની પાસે.

( હપીકેશ ) ૩૦ ઓગસ્ટ, ૧૮૬૮

ॐ પૂર્ણમદઃ પૂર્ણમિદં પૂર્ણાત્ પૂર્ણમુદચ્યતે ।

પૂર્ણસ્ય પૂર્ણમાદાય પૂર્ણમેવાવશિષ્યતે ॥

શું અમે એકલા છીએ ?

“તનહાસ્તમ તનહાસ્તમ દર ઝેહરોખર ચક્તાસ્તમ,

જુજ-મન નખાશદ હેચ શૈ મન જસ્તમ મન માસ્તમ.”\*

કોઈ વિદ્યાર્થી સાથે નથી; નોકર પણ પાસે નથી; ગામ બહુજ દૂર છે; મનુષ્યનું નામ કપૂરની પેઠે ઉડી મથું; અરણ્ય છે; સુન્સાન છે. તારાભરી રાત્રિ; અર્ધી આમ, અર્ધી તેમ; શું અમે એકલા છીએ ?

એકલી હોય અમારી બલા ! હમણાંજ રાંડ વધી રવાન કરાવી ગઈ છે. શુભામયી હવા આરે તરફ દોડધામ કરી રહી છે. અરે ! એ કયા બહાલાએ વૃક્ષમાં સાદ પડ્યો કે “હાજર, જન્માબ !” ( માલુમ પડે છે કે સિંહનાદ કે હાથીની ગર્જના છે. ) અમારા સેંકડો નોકર બાકીમાં હુપાઈ બેઠા છે; દરવાજામાં સૂતા છે.

શું અમે એકલા છીએ ?

પણ હા, અમે એકલા છીએ. આ નોકર ચાકર કોઈ અન્ય નથી; અમેજ છીએ. આ ચંદ્ર નથી, પણ અમેજ છીએ. પરમાત્મા નથી; પણ અમેજ છીએ. બહાલો કોણ ? અમેજ છીએ. સંમેલન શું ? અમેજ છીએ ! અને “એકલા” શબ્દ પણ અમારી પાસેથી નાસી ગયો.

“ઈ નારહ-ઓ ઈનારહ જનો નીજ, ઈ સહરા,

અશબરો કોહસ્તાનો શયો રોએ નગારા;

ઈ મારો માશુકો, વસાલો દમે હિજરાં,

બાદ અંજમે ગંગા જલો અખરો મહેતાબાં.

કાગજ, કલમમ અશમત વ મજમૂન વતો ખુદ જાં,

ઈ જુમલગી રામસ્ત મરા દાં મરા દાં.”†

અમારું ઠેકાણું પૂછતા હો તો નીચે પ્રમાણે છે.

“નિશાનમ બે નિશાં મેદાં,

મકાનમ દર કલબ મે ખવાં;

\* હું એકલો છું; હું એકલો છું; પૃથ્વી અને સમુદ્રમાં પણ અદ્વિતીય છું. મારા સિવાય અન્ય કોઈ વસ્તુ છેજ નહિ. હુંજ જૂમિ છું; હુંજ જળ છું.

† આ ગર્જના, આ ગર્જનાર, આ અરણ્ય, વૃક્ષ, પર્વત, રાત્રિ, દિન, રોમાંચ અને પ્રિયતમ, સંમેલન અને વિરહ, સમય, વાસુ, તારા, અંગાજળ, વાદળાં અને ચમકતો ચંદ્રમા, કામગ, કપ્તન અને મારાં નેત્ર, લેખન-વિષય અને પ્રિયતમ, તું પોતે પણ રામજ છે, એમ અને આનંદ; એમ અને જાણ.

જહાં દર લીઠ હઅમ પિન્હાં,  
મરા જોયન્હ ગુસ્તાખાં. "x

શું અમે નકામા બેઠા છીએ ?

મનનું માનસરોવર અમૃતથી છલોછલ ભર્યું છે અને આનન્દની સરિતા હૃદયમાં વહી રહી છે. પ્રત્યેક રામ કૃતકૃત્ય છે. વિષ્ણુની અંદર સત્વગુણ એટલો તો વધી ગયો કે સમાયો ન સમાય. એ સત્વગુણી ધારામાંથી ચરણદ્વારા ગંગાજલ બનીને સત્વગુણનો પ્રવાહ નીકળ્યો. એવીજ રીતે અત્યારે:—

નારા=( જલ અથવા સત્વગુણ )માં શયન કરનાર=નારાયણ

તીર્થ=( જલરૂપ-સત્વગુણી )માં રમણ કરનાર  
અથવા તો તીર્થોને રમણીય બનાવનાર } =તીર્થરામ નારાયણ.

સત્વગુણ અથવા આનન્દથી ભરપૂર થઈ રહ્યો છે. એનો પ્રદ્યાનન્દ સંકેલતાં સંકેલતો નથી. તીર્થરામ સાક્ષાત્ વિષ્ણુ, પરમાનન્દની સરિતા કે જ્ઞાત બનીને પૂણીનન્દની ધારા જગતને કૃતાર્થ કરવા માટે મોકલી રહ્યો છે. પ્રસન્નતા અને વિશ્રામનો સમીરણ સંસારને પાકવી રહ્યો છે. કોણ કહે છે કે એ નકામો બેઠો છે ? હું સાચુંજ કહું છું કે આ તીર્થરામનાં દર્શનથી કલ્યાણ થાય છે; એ ગંગા છે; એ તુર્યા રામ છે-એ રામ છે.

“ ધન્ય ભૂમિ ધન્ય કાલ દેશ વહ,

ધન્ય માતા, ધન્ય કુલ, ધન્ય સમધી;

ધન્ય ધન્ય લોચન કર હેં દરસજો,

રામ તિહારો સર્વજ્ઞ સમધી.”

મારાં—

અલબેલાં નખરાં દેખો, મુખઅન્દ્રમાં આ પેખો;

વાહળમાં, વહેતા જળમાં, વાયુમાં મારાં મટકાં;

તારામાં કંચનીમાં, નખરાંમાં મારા લટકાં.—અલબેલાં.

ચાલું છું ઠમ ઠમ કરતાં, બાળકનાં રૂપ ધરતાં;

આકાશ વૃંધટ કરતાં, વિજળી બનીને હસતાં.—અલબેલાં.

આકળ, ફૂલો ને સૂરજ, સેવામાં દાસ તારાં;

આ કાંઠ માઠ નખરાં, એ રામ ! તું પરવાર્યા.—અલબેલાં.\*

x માઈ નિશાન બેનિશાન જાણ; માઈ સ્થાન તાઈ હૃદય જો; જગત તો મારી દષ્ટિમાં રમે છે; મને નિઃસંગ પુરુષો (વિરક્તજન) શોધે છે.

\* યં જી હિંદી કવિતા નીચે મુજબ છે:—

બાકી અદાયે દેખો; ચાંદ કાસા મુખકા પેખો.

વાયુમે બહતે જલમે, બાદરમે મેરી લટકે;

તારોમે નાજનીમે, મોરોમે મેરી મટકે.

બાકી.

ચલતા હુમ હુમક કર, બાલકકા રૂપ ધર કર,

ધોંધાટ અગર કિસટ કર, હંસના વહ બિજલી બનકર.

બાકી.

શ્રેયનમ ગુલ ઔર સૂરજ, ચાકર હેં તેરે પદકે,

મંદ-આંન પ્રીન સજ ધન્ય બે રામ ! તેરે સંદકે.

બાકી.

જગત બધું બારી બહિ, રામ ! તારા નામ પર !

ઇન્દ્ર ધ્રુવા બારી બહિ, રામ ! તારા ધ્યાન પર !

હું કેવો સુંદર છું ! મારી સોહની સૂરત ! મારી મોહની મૂરત ! મારી ઝલક ! મારી ઠલક ! મારું સૌંદર્ય ! મારી શોભા-કાંતિ ! આ બધું એવાને માટે મારાં નેત્ર સિવાય ખીલ કેઇનાં નેત્રમાં તેજ નથી.

આજકાલ લક્ષ્મણજીશાથી આગળ પર્વતોમાં નિવાસ છે. ગંગા કોણ છે ? વિરાટ ભગવાનનું હૃદય. પરમાત્માના હૃદયપર પરમાત્માનો આત્મા બનીને વિશ્રામ કર્યું છું.

લેખક રામ.

પત્ર ૨૪૪.

હરિદ્વાર, ૧૬ સપ્ટેમ્બર, ૧૮૮૮.

મિચ્યતે હૃદયગ્રન્થિચ્છિદ્યંતે સર્વસંશયઃ ।

હીયન્તે चास्य कर्माणि तस्मिन् दृष्टે परावरे ॥ ૬

મહાર જ્યાં જ્યાં ધ્યાન ધર્યું છું ત્યાં પ્રત્યેક પરમાણુમાંથી આ ઝંકારનું શુન્ન બહિ છે:—“તત્ત્વમાસિ” “તત્ત્વમાસિ”—તુંજ છે તુંજ છે. અંદર બુધ બાળું છું (એટલે કે ધ્યાન ધર્યું છું) તો આ ઢેલ ખીલું કાંઈ સાંભળવાજ દેતો નથી—“અર્હંત્વહાસિમ્,” “અર્હંત્વહા સિમ્”.

હું ક્યાં છું ? હું કોણ છું ? મારા મહેલમાં કોણ, કયારે કે ક્યાં એવી ચૂંચાં નથી પહોંચતી. મનને વાંદરાએ છીનવી લીધું; બુદ્ધિ ગંગામાં તણાઈ ગઈ; ચિત્તને ચકલાં ચાવી ગયાં; અહંકાર માછલીઓને ભેટ ધર્યો; પાપ હવામાં ઉડી ગયાં; અમરત સંસાર છુતી લીધો છે. મારું અટલ રાજ્ય; મહાપ્રતાપ.

नास्ति ब्रह्म सदानन्दमिति मे दुर्भति: स्थिता ।

क गता सा न जानामि यदाहं तद्रूप: स्थित: ॥ \*

“અશ્મે લેલા હું દિલે કેસ, ન દરતે ફરહાદ;

ખાસા દેના હો તો દે લે, હે લખે ભમ મેરા.”+

લેખક-રામ.

પત્ર ૨૪૫.

હાહાર. ૨૮ સપ્ટેમ્બર, ૧૮૮૮.

ૐ

આ મેરે ભંગીઆ ! તૂ આ ભંગ ખીલ; આ મેરે ભંગીઆ ! નિશંગ ભંગ ખીલ; ભર ભર દેનીયાં મેં, ભંગ કે ખ્યાલે; નિશંગ ભંગ ખીલ, નિહંગ ભંગ ખીલ.

અકૃતિ નહિ પણ પક્ષાતી છે; હંમેશાં ભાંગ ઘૂંટી રહી છે. શિવની આંખ ઉઘડી, કે અટ ખ્યાલો હાજર થયો. બરેકે એને ભાંગ કે મદિરા કહેવી વાજબી નથી. એ તો શરાબનો

\* જગત સારા વાર હારે રામ તેરે નામપર; ઇન્દ્ર ધ્રુવા વાર હારે, રામ તેરે ધ્યાનપર.

૬ બ્યારે દષ્ટિ પર (અક્ષાંશ) પહોંચે છે ત્યારે હૃદયની ઝાંઝૂટી ભય છે; સર્વ સંશયો કપાઈ ભય છે અને એનાં કર્મ ક્ષીણ થઈ ભય છે.

મુજક ૩૫૦

\* હું અક્ષ નથી એવી જો મારી ફેફડાં હતી તે હવે ક્યાં મરતે હું નથી ભયુતો. તે હવે ફેખાતી નથી.

+ લેલાની આંખ છું; અર્હનંદુ દિલ અને ફરહાદનો હોય છું; અમર મેરુ હોય તો કાંઈ જો મારા અંધર સંભાવ છે.

કેદ છે. એ તો ભાંગીની મસ્તી છે. આપને મારા સોગત છે; સાચું કહેજે; આ મસ્તી અને આનંદ વિના ત્રિકાલમાં જગત કદી પણ અન્ય બન્યું છે? કદી નહિ.

હું શિવ વાર, એ કેદ-એ મસ્તીનો શો વિચાર કરું? શું સમજું? રામ શું વિચારે? શું સમજે?

(૧) વિચારવું તો કોઈ અવિજ્ઞાન વસ્તુ માટે હોઈ શકે; એને તો સૌ વિજ્ઞાત છે.

(૨) વિચારવું કોઈ અદૃષ્ટ પદાર્થ માટે હોઈ શકે; એને તો સૌ દૃષ્ટ છે.

(૩) વિચારવું કોઈ ઈષ્ટ પ્રાપ્તિને નિમિત્ત હોઈ શકે; મસ્તની તો સર્વ ઇચ્છાઓ તૃપ્ત થયેલી છે. જેને સંસારમાં વિચાર, સમજ અને બુદ્ધિ કહે છે, એજ મહાન મૂર્ખતા છે.

જ્યાં દેખું ત્યાં ભરીયો જામ, પી પી મસ્તી આડે યામ,

નિત્ય તૃપ્ત સુખ સાગર નામ, પડયા અમે એમાં આરામ;

દીકું સાંભળ્યું જોવું કામ, ત્રણે લોકમાં છે વિશ્રામ,

શું વિચારે સમજે રામ! ત્રણે કાલ જેવું નિજ ધામ\*

મહાવાક્ય:—

(૧) હુંડ કઢકે કયોં ચત્ર મુંહ ઉત્તે ઓહલે રહ્યો ખડો; ફકીરા, આપે અલ્લાહ હો!

(૨) તેરે ઘટ બિચ રામ વસેઠા કયોં ભરના હેં તો; ફકીરા.

(૩) રામ રહીમ સખ બંદે તેરે તેનૂં કિસઠા ભૌ; ફકીરા.

(૪) તૂ મૌલા નહિ બંદા ચંદા, જુક દી છડ દેખો; ફકીરા.

(૫) છડ મૌહરા સુન રામ હુહાઈ, અપના આપન કૌહ; ફકીરા.

રામ.

પત્ર ૨૪૬-રામનો નાચ.

તા. ૧ ઓક્ટોબર, ૧૮૯૮.

લેખક-શ્રી ધનારામ; સ્થાનાતીતથી (અજ.લામકાં).

“મારા નકુનેદ યાદે હરગિજ, મા ખુદ હસ્તેમ યાદ બેગા.”

“રોકે જો ઇલ્તિમાસકી, દિલસે ન ભૂલીઓ કલી;

હૂઈ મિટા અહદ બના, ઉસને ભૂલા દિયા કિયૂ.”

\* જિત દેખું તિત ભરિયા જામ, પીપી મસ્તી આડો યામ,

નિત્ય તૃપ્ત સુખસાગર નામ, ગિરે અને હમ તો આરામ;

દેખા સુના અપના કામ, તીન લોકમે હેં વિશ્રામ,

ક્યા સોચે ક્યા સમજે રામ, તીન કાલ જિસકો નિજ ધામ.

× (૧) તારા ચંદ્ર જેવા મુખપર તારા હાથનો પડો નાખીને એક તરફ કાં ઉભો છે? અરે ખ્યારા! બહાર આવ; અરે સાધુ! તું પોતેજ ધધર છે. (૨) તારા ધડમાં તો રામનો નિવાસ છે, ત્યાં તું તેમાં (વિષય વાસના રૂપી) ધાસ સામાટે બરે છે? અરે સાધુ. (૩) રામ અને રહીમ એ બધા તારા સેવક છે, તને કોનો ભય છે? અરે સાધુ. (૪) તું માત્રેક (મૌલા) છે; તોફર નથી. તોફર બનવાની ખોટી ટેવને છોડ અને અરે સાધુ. (૫) મોહરોને (દુનિયારૂપી શેતરંજની બાજીનાં મોહરો) છોડીને રામની વધામણી સંભળ; કે એમાં ફરીને તું તારા સ્વરૂપને ન યુગાવ; અરે સાધુ! તું પોતેજ ધધર છે.

† મને આપ કદાચિત યાદ નથી કરતા અથવા ન કરો; પણ અમે પોને બડંકાર રહિત બી સ્વચંસ્વરૂપ સ્મૃતિ બની ગયા છીએ.

‡ રડીને પ્રાર્થના કરી કે મને હૃદયથી કદી પણ ન બુધશો, ત્યારે તેણે બેઠાવા દૂર કરીને અમે બનીને દૈતભાવ ભૂતોની દીધા.

આજ તો નાચવાનું મન થાય છે:—

નાચું હું નટશજરે, નાચું હું નટશજ.

ચંદ્ર નાચું, તારા નાચું, નાચું થઈ રવિરાજરે; નાચું.

કણ્ણકણ નાચું, સસુદ્ર નાચું, નાચું નજીવા કાજરે; નાચું.

તન તારામાં મન હું નાચું, નાચું નાડી નાડરે; નાચું.

વાદળ નાચું, વાયુ નાચું, નાચું નદી ને નાજરે; નાચું.

ગીત રાગ સૌ હર ધડી વાગે, નાચું પૂરે સાજરે; નાચું.

ધર લાગ્યો રંગ, રંગ ધર લાગ્યો, નાચું પાપા દાજરે; નાચું.

મધુર હોઠ મદમસ્તીવાળા, નાચું પીપી આજરે; નાચું.

શમજ નાચે શમજ વાગે, નાચું હું નિલોજરે; નાચું.\*

પત્ર ૨૪૭-વ્યાધિરૂપી માંડના મુજરા.

ૐ શ્રી.

તા. ૫ નવેમ્બર, ૧૮૯૮.

સત્યજ્ઞાનમનન્તં પ્રદ્ય, આનંદામૃત શાન્તિનિકેતન,

મંગલમય શિવરૂપં, શુદ્ધમપાપવિદ્ધં !

અમારા શરીરરૂપી મહેલમાં કુશળતારૂપી કંચનીને એનો રાગ રંગ સંભળાવતાં સંભળાવતાં અને નાચ દેખાડતાં બહુ વખત થઈ ગયો છે. હવે તાવ, પેટનો રોગ, દમ અને ઉધરસરૂપી ભાંડના મુજરાનો વારો આવ્યો હતો; તેથી એમણે પૂરા એક અઠવાડિયા સૂધી શોર-ખકોર ( હા હો ) કરી નકલ કરીને ધૂન મચાવી દીધી હતી. કાલેજમાં જવાનું બંધ રહ્યું હતું. આજ ભાઈ ગુરુદાસ તથા બ.....પણ એ ખેલ જોઈને મુસારીવાલા પધાયાં છે.

ૐ તરફથી.

પત્ર ૨૪૮-ૐ શ્રી.

તા. ૨૮ નવેમ્બર, ૧૮૯૮.

શરીરમાં હજી સળેખમ છે. મિશનકાલેજની નોકરીમાં કદાચ કાંઈ નવા જૂનું જઢી થઈ બાય. વાસ્તવિક આનંદ દિનપ્રતિદિન અધિકાધિક છે.

“ મરે ન ટરે નજરે હરે તમ, પરમાનંદ સો પાયો;

મંગલ મોહ ભયો ઘટભીતર, ગુરુશ્રુતિ “ પ્રદ્યત્વમેવ ” બનાયો.

લય મુજમેં સખ રાયો રહ્યાકી, વાસુદેવ “ સોહમ ” કરગાંખી;

દટ્ટી અન્થિ અવિદ્યા નાસી, ઠાકુર સત્ય રામ અવિનાશી. રામ.

પત્ર ૨૪૯-ૐ ૐ ૐ,

તા. ૯ ડિસેમ્બર, ૧૮૯૮.

આનંદ, આનંદ, આનંદ, બહુજ આનંદ છે.

રાત્રિ અને દિવસ તો ફક્ત પૃથ્વીને માટે છે; સૂર્યમાં તો નથી રાત્રિ કે નથી દિવસ. ત્યાં તો પ્રકાશ, પ્રકાશજ છે. સુખ, દુઃખ, તૃષ્ણા અને સંતોષ તો સાંસારિક લોકોને માટે છે; આપ તો પરમાનંદધન છો; પ્રકાશજ પ્રકાશ છો.

રામ:—અહોનિશકા સૂર્યમેં નાશ, અહં પ્રકાશ, પ્રકાશ, પ્રકાશ;

અગ્નિકો ઠંડક લાગે, જલકો લગે ખ્યાસ.

આનંદધન મમ રામસે કયા આશા કો આશ;

\* મળ હિંદી માટે જુઓ “ રામવર્ણ. ”

\*અકાઈ બનમેં મેરી અસંખો રંગ હૈ પેલા.

મજે કરતાં હું મેં કયા, કયા, અહા હાહા ! અહાહાહા ! + રામ.

તા. ૧૧ ડિસેમ્બર, ૧૮૮૮.

પત્ર ૨૫૦-વિના કોહી રામચાદનાહ.

કૃપાપત્ર મળ્યો; એમાં લખ્યું હતું કે “ખબર નહિ આપ શું તરંગ બાંધ્યા કરો છો.” નહીં માનજો કે જેવી રીતે આપના ગુજરાંવાલા શરીરને ખબર નથી કે તીર્થરામ શું તરંગ બાંધ્યા કરે છે; તેવીજ રીતે આપના લાહોરવાળા શરીરને પણ ખબર નથી કે રામ શું તરંગ બાંધ્યા કરે છે. રામ કોઈ તરંગ દૃષ્ટિમાં નથી આવતો; કોઈ તરંગ હોય તો દૃષ્ટિમાં આવે ને ? નિઃશંકસ્વરૂપ અને નિર્મલ ચિહ્નાકાશમાં તરંગરૂપી ધૂમ કેવી ?

રામ:—ચિહ્નાકાશ નિર્મલ ઘનમાંહી; કૂરના<sup>૧</sup> ધૂળ કદાચિત નાંહી.

પત્ર લખવામાં વિલંબનું એક કારણ એ હતું કે કોઈ કાર્ડ કબર પાસે નહોતું; તેમ પૈસો પણ સિલકમાં નહોતો. આજ એક પુસ્તકમાંથી ત્રણ ટીકટ નીકળી આવી, અને આપનું ઉત્તર મારતું કાર્ડ પણ સન્મુખ આવ્યું પત્ર લખાઈ ગયો છે.

એવીજ સ્થિતિ ખાવાપીવાની ચીજો (લોટ ધી વગેરે)ની રહે છે. આજ લેપમાં તેલ નથી તેથી રાતે ઘેર નહિ રહીએ. શહેરની ચારે તરફ સહેલ થયો. બાન્ને હાથમાં લાડુ છે.

ઉપરની હાલતથી એમ ન સમજશો કે હાય ! હાય ! રામ બહુજ નિર્ધન અને દુઃખી રહે છે; કદી નહિ. આ બહારની નિર્ધનતા અને ખેંચને લીધે એ સંપૂર્ણ અમીરી અને બાદશાહી ભોગવી રહ્યા છે. એવો પાઠ સિદ્ધ થઈ ગયો છે કે જ્યારે કોઈ આવશ્યકતા પૂરી પાડવાને સાધન તૈયારજ હોય તો એ આવશ્યકતા માલૂમ પણ નથી પડતી. (અને વાસ્તવિક રીતે તો જ્યારે આવશ્યકતા પૂરી કરવા માટે સાધન તૈયાર ન હોય તો તે આવશ્યકતાનું પ્રતીત થવું ખોટી ભૂખના જેવું છે.) પહેલાં અત્યંત ચિન્તાપૂર્વક આવશ્યકતાઓ પૂરી પાડવા માટે પ્રયત્ન થયા કરતો હતો; પણ હવે જ્યારે બિચારી આવશ્યકતાઓ સ્વયં પૂરી થઇને સામે જીએ છે ત્યારેજ એનાપર દૃષ્ટિ પડે છે નહિ તો એના ભાગ્યમાં રામની દૃષ્ટિ કેવી ? પ્રારબ્ધકર્મ અને કાલરૂપી સેવકોને સો વાર ગરજ હોય તો આવીને રામ બાદશાહનાં ચરણ ચૂમે; નહિ તો એ શાહનશાહને શી પરવા છે કે અમુક સેવક સલામ કરી ગયો છે કે નહિ !

રામ:—

સો વાર ગર્જ હોય તો ઘોઈ કદમ પીએ,  
આકાશ, સૂર્ય, ચંદ્રમાં મોહિત થયો કાં તું ?  
ખંજરની શું તાકાત કે એ જખમ કેં કરે ?  
તારોજ એહ ખયાલકે ધાયલ થયો છે તું. x

રામ.

પત્ર ૨૫૧.

તા. ૨૫ ડિસેમ્બર, ૧૮૮૮.

હજી સુધી તો રામમાં કયાંય પણ જવાનો શરીરનો વિચાર નથી. કાંઈ કહેવાય નહિ.

તદેજતિ તદેજતિ તદ્દુરે તદ્દગ્નિકે ।

તદ્ગ્નતરસ્ય સર્વસ્ય તદ્દસર્વસ્યાસ્ય બ્રાહ્મતઃ ॥

\* અદૈત સ્વરૂપ, આત્મા. + પૂરી ગરજ માટે જીએ “રામવર્ષા”. ૧ સ્ફુરણરૂપી ધૂળ.

x ધૂળ પૂરી મજલ માટે જીએ હોદી “રામવર્ષા”



ભાવાર્થ:—“તે ચાલે ને ન ચાલે છે, તે દૂર ને સમીપ છે;

સર્વનાં અન્તરે વ્યાપ્યો, સર્વની જ્ઞાતેજ છે.”

રામ.

પત્ર ૨૫૨—મિશન કૉલેજ છોડીને ઓરિએન્ટલ કૉલેજમાં નોકરી કરવી.

તા. ૨૨ જાન્યુઆરી, ૧૮૯૯.

આનંદ ! આનંદ ! આનંદ !

મિશનકૉલેજમાં આજકાલ કામ છોડી દીધું છે. જે કે હજુ એક કલાક ત્યાં કામ કરાય છે; એ પણ પંદર દિવસ પછી છોડી દેવાશે. ઓરિએન્ટલમાં રોજનાં બે કલાક કામની શરૂઆત કરી દીધી છે.

રામ.

પત્ર ૨૫૩.

આપનો એક પત્ર કે જે ઘણું કરીને સરદાર સી.....ના હાથનો લખેલો હતો, તેનાથી માલુમ થયું કે પુત્રજન્મ થયો છે. સમુદ્રમાં એક નદી આવી પડે તો કાંઈ વધારે નથી થતો અને કદાપિ બે એકેય ન આવે તો કાંઈ ખોટ હોતી નથી. જ્યાં સૂર્યનો પ્રકાશ હોય ત્યાં એક દીવો રાખીએ તો પણ શું ને ન રાખીએ તોએ શું? જે ઠીક વાજખી હશે તે તેની મેળેજ થયું હશે. કોઈ પણ પ્રકારનો અમે શોક કે વિચાર શા માટે કરીએ? એ શોક કે ચિન્તા કરવીજ અયોગ્ય છે. અમે જ્ઞાની નથી પણ જ્ઞાન છીએ. દેહથી જરાએ સંબંધ નથી; દેહ અને એનાં સંબંધી બધું અને એમનું પ્રારબ્ધ બધું. અમારે શું?

મનોબુદ્ધ્યહંકારચિન્તાનિ નાંદ

ન ચ ધ્રોવજિઘ્ને ન ચ વ્રાણનેત્રે ।

ન ચ વ્યોમ ભૂમિર્ ન તેજો ન વાયુ-

ચ્છિદાનંદરુપઃ શિવોઽહં શિવોઽહમ્ ॥ ×

અર્થ:—અહંકાર, બુદ્ધિ, મનો, ચિત્ત, હું, ના,

નહિ ઓત્ર, જિહ્વા, નહિ વ્રાણ નેત્રો;

નહિ વ્યોમ, ભૂમિ, ન તેજો, ન વાયુ,

ચિદાનંદ રૂપે શિવોહમ્ શિવોહમ્.

રામ.

પત્ર ૨૫૪—ગૃહસ્થ અને ત્યાગીની આવશ્યકતાઓની તુલના. તા. ૬ માર્ચ, ૧૮૯૯.

અરજ એ છે કે અહીં કોઈ પણ પ્રકારનો હિસાબ નથી થયો. મહીનાના સિત્તર ( ૭૦ ) કરતાં પણ એક બે રૂપીઆ ઓછા મળ્યા હતા. એમાંથી કોડી પાંચ પણ એકઠી તો કરવી નહોતી. જે જે આવશ્યકતાઓ નગરમાં આવી તે પૂરી થતી ગઈ. બાકીની જરૂરોને સાફ જવાબ દેવો પડ્યો. ( એટલે કે પૂરી કર્યા વિના છોડવી પડી. ) કેવળ બાર રૂપીઆ ઘેર મોકલ્યા. જ્યાં આઠ મનુષ્ય ખાનારાં છે; અને સાધુઓ કે જેને માટે ભ્રમરની પેઠે અનેક પુષ્પો ( ઘરઘરની ) મધુકરી ( શિક્ષા ). માગવી બૃષણરૂપ છે એના કરતાં, ગૃહસ્થી સ્ત્રીઓ, બાળકો, અને વૃદ્ધોને વિશેષ આવશ્યકતાઓ હોય છે. ગૃહસ્થીઓ બિચારાં બહુજ ગરીબ હોય છે; માટે જે થયાં કરે છે તે તદ્દન ઠીક અને વાજખી થયાં કરે છે. રામ.

પત્ર ૨૫૫—પ્રારબ્ધ અને સમય હાથ જોડેલા દાસ છે.

તા. ૧૭ માર્ચ, ૧૮૯૯.

વિચાર કરવા યોગ્ય વિદ્યાર્થીઓને માટે હમણાં પૂછવું વાજખી નથી. આવતી કાલે

અથવા પરમ દહાડે કદાચ સૂચના અપાય. પ્રારબ્ધ અને સમય પ્રત્યેક, પુરુષનાં હાથ ભેડી ઉભેલાં હાસ છે, એમાં સંશય કરવો એજ અજ્ઞાન છે.

આપનો રામ.

પત્ર ૨૫૬—ચેતનમાં સ્ફુરણાનો અમાવ.

તા. ૧૭ માર્ચ, ૧૮૯૯.

કુટસ્થ ચેતન કે સાક્ષી ચેતનમાં સ્ફુરણા કે સંકટપત્રું નામ માત્ર પણ નથી. એમાંથી પતન પામી (એટલે કે ઉચ્ચ અવસ્થામાંથી નીચે ઉતરી) નેજા મનુષ્યના ચિત્તમાં સ્ફુરણાનો આભાસ થાય છે.

મરણમાં આવે તેવું સરનામું લખો. બધું મંગલમય, આનંદરૂપ, શુદ્ધ સ્વરૂપજ છે. “મિલ ગયા માલ તો ક્યા પરવા; ઉતર ગયો ખાલ તો ક્યા પરવા.” આપનો રામ.

પત્ર ૨૫૭ ઉં.

તા. ૧૮ જુલાઈ, ૧૮૯૯.

શ્રી મહારાજજી !

મહાત્મા તો આનંદધન હોય છે; મહાનંદ આપતું સ્વરૂપ છે; ત્યાં ચિન્તા અને મલિનતા શું કામ? સૂર્યમાં અંધકારનો અહોનિશનો નાશ; અહં પ્રકાશ, પ્રકાશ, પ્રકાશ.

“કહું ક્યા હાલ ઇસદિલકા કિ શાદી મૌજ મારે હૈ;

હૈ ઇક ઉમ્મકા હુવા દરયા, અહાહાહા ! અહાહાહા ! !”

આપનો રામ.

પત્ર ૨૫૮.

તા. ૨૨ નવેમ્બર, ૧૮૯૯.

“પીતમ પતિયાં તખ લિખું, જખ તુમ હો બદેશ,  
તનમે મનમે નૈનમે, વાકો ક્યા સંદેશ ?”

પત્ર ૨૫૯.

“પનમ ખુદાય બખાંગે બલનદ મે ગોયમ, હરાં કિ પર તો દિહદ મિહરે માહરા ઓયમ.”  
અર્થ:—હું બ્રહ્મા છું, એ હું ગર્જના કરીને કહું છું; અને આ સૂર્ય અને આ ચંદ્રમાને જે પ્રકાશ આપે છે તે પ્રકાશ સ્વરૂપ હું છું.

દશાત્રાસ્ય ઉપનિષદ્ના આઠમા મંત્રમાં જ્ઞાનવાનતું વેદ નીચે પ્રમાણે વર્ણન કરે છે:—

સપર્થ્યગાચ્છુક્રમકાયમત્રણ-મસ્ત્રાવિરં શૂદ્ધમપાપવિદ્મ્ ।

કવિર્મનીષી પરિભૂઃ સ્વયંભૂ-ર્યાધાતથ્યતોડર્યાન્ વ્યદધાચ્છાશ્વતીભ્યઃ સમાભ્યઃ ॥

અર્થ:—એ અશરીર, વણ અને નાડીઓના સંબંધથી પૃથગ્ભૂત, પાપગંધથી વર્જિત, સદા શુદ્ધ, નિર્મળ પ્રકાશસ્વરૂપને પ્રાપ્ત થયો છે; જે કવિ, અંતર્યામી, સર્વ વ્યાપી, સ્વયંભૂ છે અને જેણે અનન્ત કાલને માટે પદાર્થોને યથાયોગ્ય બનાવ્યા છે.

પત્ર ૨૬૦.

તા. ૧ ડિસેમ્બર, ૧૮૯૯.

બગટે ત્યાં જ્યાં હોય કંઈ, બગડે એવી ચીજ;

અકાલ અલેખ, અશોષ્યને, કંઈ વસ્તુની પહીક ?

પત્ર ૨૬૧.

તા. ૪ જાન્યુઆરી, ૧૯૦૦.

નારાયણ,

આનંદ, આનંદ, આનંદ ! !

ૐ

ૐ

ૐ

Rama. (રામ).

૧:—આ હૃદયતું શું વર્ણન કરે? એ તો આનંદ આનંદ ભૂટે છે; ( આનંદની સરિતામાં જલકાષ ગમ્ છે ! અહાહાહા ! અહાહાહા ! !

૨:—પ્રિયતમ ! પત્ર તો ત્યારે લખું કે જ્યારે તમે વિદેશ વતનતા હો ! જે મારા તનમાં, મનમાં અને નયનમાં નિવાસ કરે છે એનો શું સંદેશો પાઠવે ?

પત્ર ૨૬૨-આનંદ પ્રેસ અને માસિકપત્ર “અલિફ” તા. ૯ જાન્યુઆરી, ૧૯૦૦.

નારાયણ !

આનંદ; આનંદ.

ભગવન્ પગાર હજી નથી મળ્યો; જ્યારે મળશે; ત્યારે કાંઈ ભેટ થશે.\* લોકો અહીં રાત્રિએ ઉપનિષદ બજાવા આવે છે. એઓએ એક છાપખાતું ઉઘાડ્યું છે. કેવળ એટલાજ માટે કે અહીં જે કાંઈ ભણે તે ત્યાં છાપે; સાથે આ માસિકપત્ર “અલિફ” નામનું પ્રકાશિત કરવું શરૂ કર્યું છે; આપની સેવામાં ત્રણ નકલ મોકલાય છે. એક આપને માટે, અને બીજી બે આપ જેને વાજબી લાગે તેને આપશે. બહારખર્ચ પણ સાથે મોકલાવી છે; સત્સંગીઓમાં વહેંચાવી દેશો. આ આપનું પોતાનુંજ કામ છે. આનંદ, આનંદ.

“બસ કરજી હજી બસ કરજી, કોઈ ખાત અસાંનાલ\* હસ કરજી.” રામ.

પત્ર ૨૬૩.

સપ્ટેમ્બર, ૧૯૦૬.

મે ભેદ તે મર્મકી માડિયાં તે, હલવાહ સુહાગડા ફેર દિત્તા;  
કર્મ કર્મ તે ગર્મ દે બેલડેનું; અગલાકે શેરનું ઘેર લિત્તા;  
ચિના રામ દે નામ બી હોરદાસી, સુરંગ કઠ પલીતડા ગેર દિત્તા;  
અજ નૂરદા શૂકદાહ આયા, દેશોં દિશા આનંદ અલેર દિત્તા.\*  
સુકામ હબૂરનું દિત્ત.

ભલા ભલા જાનિયાં, મેળ\* હુદિયાં જાનિયાં;  
બુશી રહેના કાર હે, સોગ સોગયાં દ્વાર હે.

\* એ સમયમાં નારાયણ સ્વામી ( ગુરુસ્થાશ્રમમાં ) અને એક બીજા ગુરુસ્થ લાલા હરલાલ ડિ-સ્ક્રીકટ નાગર લાહોર, તીર્થરામજીને ત્યાં ઉપનિષદ બજાવા જતા હતા. થોડા દહાડા પછી આનંદ પ્રેસ ઉઘાડ્યો હતો અને તેમાં ગોસ્વામીની આજ્ઞાનુસાર “અલિફ” માસિકપત્ર શરૂ થયું હતું. એ બધા કાર્ય વ્યવહારના પ્રબન્ધ કર્તા નારાયણ હતા. એ પત્રના માત્ર એજ નંબર નીકળ્યા હતા; એટલામાં ગોસ્વા-મીજી વાનપ્રસ્થાશ્રમની સાધના માટે દિમાસયમાં ગયા અને આજ વર્ષના અંતમાં સંન્યાસ ધારણ કર્યો; જેથી એ પત્રનું નિયમિત કાર્ય સર્વે બંધ થયું.

૧ હવે. ૨ અમારી સાથે. ૩ હસીને કર.

૪ દેત દષ્ટિ અથવા ભેદભાવનાને અમે જ્ઞાનદષ્ટિરૂપી હજી બેડી નિર્મૂળ કર્યો છે. સર્વ પ્રકારનાં અણુની નોકાને જ્ઞાનાશ્રિથી ભસ્મ કરી છે અને એ નોકામાં જે સિંહાદિ ( અભિમાન ઇત્યાદિ ) હતો તેને વચ કરી લીધો છે. અલભાવવિના જે કાંઈ દષ્ટિમાં આવતું હતું તેનો જ્ઞાનજવાળાથી વિનાશ કર્યો છે. હવે તો આનંદ અને પ્રકાશનો પ્રવાહ હસકાઈને અન્દરથી વહાં કરે છે અને સર્વ દિશામાં આનંદ રેલાઈ રહ્યો છે.

નોટઃ—ગુરુસ્થાશ્રમના ત્યાગ પછી, એટલે કે ઇ. સ. ૧૯૦૦ પછી પૂર્વ સંબંધીજનો સાથે સ્વા-મીજીનો પત્રવ્યવહાર તદ્દન બંધ રહ્યો હતો; અને તેથીજ ભગતજીને પણ એ છ વર્ષ દરમિયાન એક પણ પત્ર નહોતો લખાયો. ઇ. સ. ૧૯૦૬ ના ઑગસ્ટ મહીનામાં જ્યારે સ્વામીજીના પ્રિય ભક્ત મિ. પૂરણ-સિંહ લાહોરથી હિમાલયમાં એમના દર્શનાર્થે આવ્યા હતા, ત્યારે ભગતજીના તરફથી કંઈ સંદેશો લા-ગ્યા હતા. એના ઉત્તરમાં સ્વામીજીએ આ પત્ર લખીને મિ. પૂરણસિંહને આપ્યો હતો. આ પત્ર સ્વા-મીજીના શરીર ત્યાગ પહેલાંના એક બે માસનો લખેલો છે.



## અન્ય સજ્જનો ઉપરનાં પત્રો

પત્ર ૧.

લાહોર, તા. ૨૯ એપ્રિલ, ૧૯૦૦.

ભગવન,

માર્યાના માસિકપત્ર “અલિક્ષ”ના પાછળનાં દશ પાનાં એકવાર ફરીથી એકાગ્ર ચિત્તથી વાંચી જશો. મેં માસના નંબરમાં આપના પ્રશ્નોના વિસ્તારપૂર્વક ઉત્તર આવી જશે. એપ્રિલનો નંબર પણ આપની અનેક શંકાઓનું નિવારણ કરશે.

અત્યારે જે સંશયો બહુજ ગૂઢ અને વિષમ જણાય છે; પરંતુ એક સમય એવો આવશે કે, તે બધા તદ્દન સાફ થઈ જશે. સર્વ પ્રકારે અહીં પરમાનંદ છે.

આપનો તીર્થરામ ગોસ્વામી.

લાહોર, તા. ૧૯ જુન, ૧૯૦૦.

પત્ર ૨.

ભગવન,

એવી કોઈ પણ શંકા નથી કે જેને રામ દૂર ન કરી શકે. બહાલા ! વેદાન્તમાં શંકાનું નામ માત્ર પણ નથી. વારત્તવિક તો કેવળ એજ છે કે “કુમા ઓસ્ત”-સર્વે સ્વલ્પિદં બ્રહ્મ । આપનો જે કોઈ સંશય દૂર થયો બાકી રહ્યો હોય તો તેનું કારણ એજ છે કે આપે કોઈ સાચા મહાત્માના સત્સંગમાં પૂરતો સમય અર્પણ નથી કર્યો. સત્સંગની ખામી છે. સત્યને એ વાતની પરવા નથી હોતી કે એના અનુયાયીઓ અનેક થાય. હજારો વર્ષો સુધી ગુરુત્વાકર્ષણનો નિયમ લોકોમાં પ્રસિદ્ધ નહોતો થયો તો પણ શું એ નિયમમાં ખામી હતી? કદાપિ નહિ.

માસિકપત્રના બારે નંબર પ્રત્યેક વર્ષ લોકોને પહોંચ્યા કરશે. એમાં વિલંબ થાય તેથી હરવાનું નથી, એ પણ સારા માટેજ થાય છે અને તે સમય આવે આપણને જણાઈ આવશે. “અલિક્ષ” ને સ્તુતિની આવશ્યકતા નથી અને નિન્દાનો ભય નથી, એ તો પોતાના આનંદથી પ્રકટ થાય છે. એને તો બ્રહ્મ વિના બીજું કંઈ જગત-બગત છેજ નહિ. બહાલા ! અનલહક-અહં બ્રહ્માસ્મિની ગર્જના તો એકવાર આ માસિક પ્રત્યેક સ્ત્રીપુરુષને સંભળાવી દેશે. નિહંગ નિર્શંક રામનાં દર્શનની વાર છે.

રામ.

પત્ર ૩. ઝં.

પ્રતાપનગર-ટિહરી-ગઢનાથ રોડ, એપ્રિલ, ૧૯૦૨.

બહાલા !

સવાર અને સાંજ એકાન્તમાં બેસીને પરમેશ્વરનું એવી રીતે ધ્યાન ધરો કે એને ચિત્તમાં સમાવેશ થઈ જાય; અથવા તો એવી રીતે ચિત્ત એમાં લીન થઈ જાય.

જેવા પ્રકાશરૂપનું ધ્યાન ધરો કે જે સૂર્યના પ્રકાશ કરતાં પણ વિશેષ પ્રકાશમાન અને અન્દ્રમાના પ્રકાશ કરતાં અધિક શીતળ છે, તેમજ સર્વવ્યાપક છે. જેવા પ્રકાશમય ધ્યાનમાં થોડો સમય લીન થઈ જાઓ. ત્યાર પછી ચિત્તમાં એવો ભાવ ભરો કે આ નામરૂપ (શરીર-ઈત્યાદિ) માફ નથી પણ પ્રકાશસ્વરૂપ પરમાત્માનું છે, અને એ પ્રકાશસ્વરૂપ આત્મા મારો

છે. તાત્પર્ય એ છે કે આ શરીર અને નામરૂપને વેચીને જ્યોતિસ્વરૂપ આત્માને ખરીદી દેવો; શરીર અને શારીરિક આવશ્યકતાઓ પરમાત્માને અર્પણ કરે. એવું કામ એ બાણે. પરમાત્માને તમે તમારા કરી દેવો કે ભૂલી ન જાય. તમારું વિશ્રામ, સુખ, અને સ્વાસ્થ્ય સર્વસ્વ પરમાત્મામાં રાખો.

તમે અમારા છો, અમે તમારા છીએ.

તેની સાથે હરતાં ફરતાં, ખેસતાં ઉડતાં તમારા મનમાં ઝં મંત્રનો જાપ જમ્યા કરો. બની શકે તો લાહોર, સૂતરમંડીમાં આનન્દ પ્રેસમાંથી માસિકપત્ર “અલિક્” ના જેટલા અંક મળી શકે તેટલા મંગાવીને વાંચ્યા કરો. આવી રીતે કરવાથી બધા રોગ દૂર થઈ જશે.

પત્ર ૪. ૩૬.

કાડિયાશિખર-પોસ્ટ ટિહરી, તા. ૯ એપ્રિલ, ૧૯૦૨.

પરમપ્રિય રામ,

રામબાદશાહ હાલમાં એક ઉંચા પર્વતના શિખરપર રહે છે; કે જ્યાંથી યમ્નોત્રી, ગંગોત્રી, કેદાર અને બદરિનાં હિમશ્વેત્રોનું મનોહર સૌંદર્ય દૃષ્ટિગોચર થાય છે. સાત આઠ માઇલ છેટે સૂતેલી ગંગા આ સ્થળેથી જોઈ શકાય છે. હેડરાનના રેલ્વે સ્ટેશનથી ટિહરીને રસ્તે જતાં બે દિવસ પ્રવાસ કર્યા પછી હરકોઈ આ અતિ રમણીય પ્રદેશમાં પહોંચી શકે છે.

પરમપ્રિય !

અર્પણે પ્રેમને સર્વે, માનણે ઉરનાં કહ્યાં,  
સંબંધો મિત્રને સ્વાર્થી, સર્વનો લોગ આપતાં;  
માન સન્માન ને કીર્તિ, ગૃહ, ભંડાર દ્રવ્યના,  
અહંતા જ્ઞાનની સર્વે, પ્રેમ યજ્ઞેજ હોમવાં.

સરનામું:—રામ બાદશાહ,

દરબાર કોડીયા શિખર.

પત્ર ૫. ૩૬.

એક્ટ્રેક્ટ ઓક્સિ, લખનાં.

જાપાનની સ્ટીમર લગભગ ૨૦ મી ઓગસ્ટ ૧૯૦૨ ને રોજ કેલકત્તાથી ઉપડશે.

રામ હિંદુસ્તાનમાં ક્યારે પાછો આવશે એની ખબર નથી. પાછા આવતી વખતનાં બંદરની પણ ભાગ્યેજ કોઈને ખબર પડશે.

હમેશાં તમારી સાથે—રામ.

પત્ર ૬.

કેસલ સ્પ્રિંગ્સ-કેન્સાસ, તા. ૧૧ જુન, ૧૯૦૩.

મારા બહાલા પ્રેમાત્મન,

શું કાંઈ કહેવાની કે લખવાની આવશ્યકતા છે ? રામ બધુંજે બાણે છે, એટલે કે તમે સર્વ કાંઈ બાણો છો; તેમ છતાંયે રામ તમને થોડી એવી વાતો કહેશે કે જે અહીં થોડું વખત પહેલાંજ પ્રકટ થઈ હતી અને રામને અત્યંત સુખકર નીવડી હતી. પ્રત્યેક વિષય રામને આનંદકરજ હોય છે.

મેં ની ૧૯ મી તારીખે રામ સરિતાતટપરની એક બંધ શિક્ષાપર આરામ કરતો હતો; એટલામાં ડૉ. હીલરના મકાનનો મેનેજર, સ્ટીટલના એક સ્નેહીએ મોકલેલો હોયકો લાખો. તરતજ તેને નીલવર્ણી ઓંક અને રક્તવર્ણી દેવદારના વૃક્ષોની સાથે ઉંચે હવામાં ઝૂલતો.

ખાંધી લેવામાં આવ્યો. અપૂર્વ આનંદ અને નિઃસીમ હાસ્ય કરતાં કરતાં રામે પોતાનું શરીર એપર ફેંકી દીધું. સુવાસિક, શીતલ સમીરણે રામને આમ તેમ હીંચકા નાખવા શરૂ કર્યો, અને સરિતાએ મધુર ધ્વનિથી પ્રણયગીત આરંભ્યું. રામ ખડખડાટ હસ્યો; અત્યંત હસ્યો. તમે તે સાંભળતા હતા? રામ જ્યારે આમ તેમ હીંચકોતો હતો ત્યારે ચીંચીં કરતું એક રોમિન પક્ષી માઘા ઉપર વૃક્ષમાંથી રામની સામે જોઈ રહ્યું હતું. કદાચિત્ એને રામની ધંધો આવતી હશે! શું એમ હશે? નહિ; એ અસંભવિત છે. પ્રત્યેક રોમિન, ચકલી કે બુલબુલ રામને પોતાનું જ સ્વરૂપ બાજે છે. ગમે તેમ હોય પણ રામે જ્યારે પોતાનો એ હૃદયના અનિવાર્ય આનંદનો આસ્વાદ આમ તેમ નાચવા કંદલામાં લેવા માટે એ હીંચકાને છોડ્યો ત્યારે એ સુંદર રોમિને એ હીંચકામાં હીંચકાવાનો પ્રયત્ન કરવાની તક સાધી. બાલો, શું રામનાં એ કામળ પક્ષીઓ અને કુસુમો, રમતિયાળ, આનંદી અને મુક્ત નથી?

મેં તા. ૨૦ મધ્યાહ્ન; ઉત્તરના પ્રદેશ તરફ જતાં યુનાઇટેડ સ્ટેટસનો પ્રેસિડેન્ટ અહીં સ્પ્રિંગ્ઝમાં થોડો વખત રોકાયો હતો. સ્પ્રિંગ્ઝ કંપનીની પ્રતિનિધિ સ્ત્રીએ એને મનોહર પુષ્પોની એક છાંય ભેટ ધરી ને ત્યાર પછી તરતજ તેણે રામની પાસેથી 'હિંદુસ્તાનને માટે અમેરિકાનો અપીલ' એ ભાષણનું પુસ્તક, અત્યંત આભાર, પ્રેમ અને આનંદપૂર્વક સ્વીકાર્યું. બધો વખત તે પુસ્તક એણે પોતાના જમણા હાથમાં રાખ્યું હતું, અને લોકોની સલામોનો એ જમણે હાથે સ્વીકાર કરતાં કરતાં સ્વાભાવિક રીતેજ એ પુસ્તક તેના કપાળે સુમારે સોએક વેળા તો ગયું હશે. ગાડી જ્યારે ઉપડી ત્યારે તે એના ડબ્બામાં એને ધ્યાન-પૂર્વક બાંધતો જણાતો હતો અને ઉપડતી ગાડીમાંથી એણે એકવાર ફરીને હાથ હલાવીને રામનો આભાર માન્યો.

પણ અરે! જુઓ તો ખરા! રામે એ પ્રેસિડેન્ટને હીંચકામાં હીંચકાવાના આનંદનો વિલાસ મ્હાણવા નહોતો બોલાવ્યો. શા માટે નહિ બોલાવ્યો હોય તેનું તમે અનુમાન કરી શકો છો? કૃપાકરીને, કહો. વારૂ, જ્યારે તમે બોલતાજ નથી, ત્યારે રામ તમને કહેશે. કારણ તદ્દન સ્પષ્ટ છે, એ કહેવાતા સ્વતંત્ર અમેરિકાનો પ્રેસિડેન્ટ રામનાં સ્વતંત્ર પક્ષી અને હવાનો સહસ્રાંશ પણ સ્વતંત્ર નથી.

પ્રેસિડેન્ટનું તમારે શું કામ છે? તમે સ્વતંત્ર થઈ શકો છો અને તે પણ રામના જેવાજ! જેથી વાયુ અને પ્રકાશ તમારાં વિશ્વાસુ પવિત્ર દાસ બની જશે. રામ બનો એટલે રામ તમને સૂર્યમંડળ, તારામંડળ, વાયુ, સમુદ્ર, મેઘમંડળ, અરણ્યો, પર્વતો અને સર્વ કંઈ આપશે. પ્રત્યેક પદાર્થપર તમારુંજ સ્વામિત્વ થશે. શું એ સુંદર સાદું નથી? શું તે એવુંજ નથી? પ્રિય! કૃપા કરીને સર્વેસવ મેળવો.

પ્રાતઃકાળે ચાર વાગતાં, ઉઘાનાં ચુંબનોથી ભગ્વત થઈ, મનસ્વી શીતલવાયુની લહરિની ગલીપચ્વીથી હાસ્ય કરતાં, અને આનંદસ્તોત્ર ગાતાં પક્ષીઓનાં મધુર સંગીત સૂણતાં સૂણતાં રામ મિરિશિખરે અને સરિતાતટ પર ફરવા બાંધે છે.

આવો, આવો, આપણે સાથે હસીએ. હસો, હસો, હસો, અરે જો સૂર્ય! મારા બાળક! આવ, નિર્ભય રામનાં સ્મિતભર નેત્રોમાં દૃષ્ટિ કર; તથા પ્રકૃતિ અને રામમાં તન્મય જીવન આળ. એ તન્મયાવસ્થા તેજ “હુ” છું. તમારો આત્મા-રામ.

વત્ર ૭. ઉં.

પ્રિય અન્ધારમન!

તમારો પક્ષ મળ્યો. માત્ર સત્યજ મનુષ્યનો વાસ્તવિક સ્નેહી, સંખંધી-એ આત્મા છે.

સ્વા. શ. ૫૬

શાસ્ત્ર સિપ્પ; કંલી. તા. ૯ જુલાઈ, ૧૯૦૩.

સત્યનું અવલંબન રાખીને સદ્ધર્મને પથે ચાલશે તો તમારા શરીરનો વાળ પશુ વાંકો થશે નહિ.

યોગવાસિષ્ઠ અને ભગવદ્ગીતાનો પુનઃ અને પુનઃ અભ્યાસ કર્યો કરો.

તમારો આત્મારૂપે

( Rama so am I ) રામ “ તે હું છું. ”- ( સ્વામી )

પત્ર ૮. ૩૦.

શાસ્ત્ર સિદ્ધાન્ત તા. ૨૨ જુલાઈ, ૧૯૦૩.

પ્રિય ધન્ય ચંપા ! ( Flover )

તમને કદાચ એમ સંબોધન કર્યું છે તે ઠીક નહિ લાગે. પરંતુ તમને ગમે કે ના ગમે, રામને એ નામથી બોલાવવાનું મન થયું છે. પૂર્વ હિંદુસ્તાનની ભાષામાં પ્રત્યેક નામમાં અલૌકિક રહસ્ય રહેલું હોય છે અને ચંપા નામ ( જે પ્રાયઃ ઉચ્ચ અને કુલવાન કુટુંબોની કન્યાઓનાંજ હોય છે ) તેનો અક્ષરશઃ અર્થ સુવાસિત-પૂર્ણ વિકસિત, શ્વેતપુષ્પ થાય છે.

પત્ર લખવાને કલમ હાથમાં લીધી તેજ વખતે રામના મનમાં એ નામ કાંઈક સ્વાભાવિક અને સ્વતઃ આવી ચડ્યું.

ગઈ કાલે કમલા ( Panline ) ને તેના સર્વ પ્રશ્નોના ઉત્તરમાં એક વિસ્તૃત પત્ર લખાવ્યો હતો. તેણીની મારફત તમને પત્ર મળ્યો ? તેમાં થોડી એક રામની તાજી કવિતાઓ પણ હતી.

વેદાન્તની સૂચનાઓ.

૧. વેદાન્તધર્મનું રહસ્ય તો માત્ર એકજ આ દેશમાં સમાપ્ત થાય છે.

બ્યાધિ, મૃત્યુ, ક્ષુધા, આક્ષેપ કે ગમે તે હોય તેની પરવા વિના તમારા સ્વરૂપમાં સંપૂર્ણ સુખી અને વિશ્રાંત રહો.

તમારી પ્રભુતા કે જેને તમે નિત્ય અવલંબન રાખવાના છો, એને આધારે આનંદી અને શાંત બનો.

૨. જો તમે તમારા વાસ્તવિક આત્માનું સામ્રાજ્ય પ્રતિપાદન કરવા ઇચ્છતા હો તો આ સંસાર, તેનાં સહવાસીઓ, સંબંધીઓ અને સર્વને વિનાશીસમૂહ બાણો.

ગમે તેનું નિરીક્ષણ કરો, અલ્પલોકન કરો કે પરીક્ષા કરો, પણ તે સર્વ તમારા સત્યસ્વરૂપ આત્માના દષ્ટિબિન્દુથી કરો; એટલે કે તમારો વાસ્તવિક આત્મા એ સર્વથી પર છે અને સર્વ ઇચ્છાથી રહિત છે, એનું વિસ્મરણ ન કરો.

વસ્તુતઃ તમને કાંઈ પણ ભેદનું નથી. કોઈ પણ વસ્તુ માટે તમારામાં ઇચ્છા શામાટે ઉત્પન્ન થવી ભેદજી ? સાર્વભૌમી શાસનકર્તાની કૃપાથી તમારું કાર્ય આનંદ, ચેષ્ટા કે માત્ર કીડાને માટે કરો. તમારે કોઈ પણ પદાર્થની આવશ્યકતા છે એવું કદી પણ ન સમજો.

૩. તમે આ વેદાન્તના સિદ્ધાન્તો અમલમાં લાવશે એટલે સત્યનો મધુર સુવાસ તમારામાંથી સર્વ દિશામાં સ્વાભાવિકજ વહેવા માંડશે.

શયન કરતાં પહેલાં-નેત્ર બંધ થવા માંડે તે પહેલાં-મધ્યાહ્નકાળે કે પ્રત્યેક રાત્રિએ-તમે વેદાન્તના સૂત્રનું મૂર્ત સ્વરૂપ છો, એમ તમારા મનમાં દૃઢ ભાવના કરો.

બ્રહ્મત યતાંજ ખીજું કોઈ પણ કાર્ય હાથમાં લ્યો તે પહેલાં, શયન કરતાં પહેલાં નિશ્ચય તત્કાળ મનમાં તાબે કરો.

જ્યારે જ્યારે બની શકે ત્યારે પ્રજાનું મંત્ર 'ૐ' નો જપ કરો અને ઐતુ' ગુંજન કર્યો કરો. આવી રીતે કરવાથી એક સાચા ખરા ચંપાના ફૂલની પેઠે સર્વ કાળ તમારી આસપાસ તમે સુવાસિત પરિભળ અને મોહક લબ્યતા પ્રસારશે.

કોલાહલ જગના ભારી, ને આશ્વેષો સંસારી,  
જે હૃદય વેદના કરતાં, ને અંતર મિથ્યા દહતાં;  
એ સ્વાગત કરતાં, હર્ષગીત સમ મીઠાં હવે તે લાગે,  
એ મધુર કલાના વીણાધ્વનિથી શાંતિ ઉરમાં ભાગે.  
ઓ ચોરો, ચોર ! લૂંટારા ! ને નિન્દો નિન્દક ! ખ્યારા !  
સુજ સ્વરૂપ એજ તમારું, હું લેઈ કશો ના ધારું;  
આ ભર્યો અહીં બંડાર કશામાં નથીજ મમતા મારી,  
સૌ લૂંટો લૂંટો, લઈ જાઓ વસ્તુઓ મારો તમે તમારી.  
આ દેહ તમારે શરણે ! મારો કાપો કરો મરણે !  
આ નામ કીર્તિ સૌ ત્યાગ્યાં, લઈ જાઓ તમે વણ માગ્યાં;  
એ લૂંટી લૂંટી સૌ લેશે, પણ સુજ દિગન્ત દર્શન ધારો,  
આ સચરાચર સત્તા સૌ મારી, પ્રણામ ! પ્રિય હો પધારો !

રામસ્વામી રૂપે તમે પોતેજ.

પત્ર ૧. ૐ.

તારામય આકાશ મંડળની નીચે, એક શિખરના નિર્જર તટપર, પ્રકૃતિના

ઉદાનમાં. તા. ૧૦ ઓગસ્ટ ૧૯૦૩.

પ્રિય ધન્યાત્મનું

માઉન્ટ શારટા (૧૪૪૪૪ ફીટ ઉંચાઈ) ના શિખરના અતિ મનોહર પ્રવાસમાંથી પાછા આવતાંજ ખીબા કેટલાક પત્રો સાથે તમારો પત્ર મળ્યો.

બહાલા !

તું કશુંએ ન કરીશ; ગૃહને નિયમિત અને વ્યવસ્થિત કર, દ્વાર ઉઘાડાં મૂક, ઇચ્છામાં આવે તેને તેમાં આવવા દે, તારું ધન-અરે અકિચન-નિર્ધનને એ લઈ જવા દે અને પછી જે સ્થળે હું તારી રાહ જોઉં છું ત્યાં આવ.

ખંડાર આવ, ચાલ સ્વતંત્ર વિહાર કર, અરે જ્ઞાનંદ ! સમતાના સમુદ્રમાં સ્વચ્છંદે-સ્વતંત્ર-મુક્તપણે વિહાર કર; અંધનો-સંભવો અને કર્મ-કર્તવ્યોને તડાક દઈને તોલી નાખ; અને ભારી પ્રજાતા-દિવ્યતામાં વિજયી થઈને સ્થિર થા. “આત્મનિર્જરપર પડદારૂપી મેઘ-મંડળ ક્યાં સુધી ?”

પોર્ટલેન્ડ (Portland-Oregon) ના લોકોએ રામને સંબોધીને એક લાંબી કવિતા લખી છે; તેમાંના મોટા ભાગ નીચે પ્રમાણે છે:—

રામ—

નીલ સુમંડિત લતા મંડપે કુસુમાસન વિરાજે;  
એ રમણીય વિશ્રામસ્થાનમાં કમલ સમ્રો તું રાજે.  
અંધ તિમિરમય લેત્રો ધૂસે અજ્ઞાને-અથડાતાં;  
વિરલ કોઈ સદ્ગુણી તારાં દર્શન દેવી લેતાં.



હસતો રમતો પ્રેમ પિપાસુ મંદ સમીરણ લાડે;  
પ્રેમ કેલિ કરતો એ તારાં નેત્ર કમલ ઉઘાડે.  
દિવ્ય સુશોભિત રમ્ય મંડપે સિંહાસને તું રાજે;  
શાન્ત રમ્ય સ્મિતભર મુખમુદ્રા લબ્ય દિવ્યતા છાજે.  
જગત વિશ્વ બ્રહ્માંડ સમસ્તે તારામાં 'તું' રૂપે;  
પૂર્ણ અપૂર્ણ એ તારામાં "તું તે છે" એ તદ્રૂપે.

પુષ્પો ફડાં સ્મિત ભર્યાં અઝૂમી રહ્યાં જે,  
'આબ્યો' તું 'આવીશ' સદા સૂચના કરે છે.  
હર્ષાશ્રુ અમ્લ વરસાવી વધામણી દે,  
સન્માનથી સહુ તને પ્રિય એ નિમત્રે.  
છુપા સન્દેશ વાયુ શાન્ત લાવે,  
અહા વાયુ છતાં ક્યાંથીજ આવે ?  
ઉંચે નીચે અહીં પાછળ ધ્વનિ એ,  
" ઉઠો " " આવું હું " " આવું હું " સૂણાવે.

રામને હવે કોઈ ન લખશો. રામની મરણમાં આવે તો કોઈને એક બે લીટી લખે  
પણ રામના સરનામાના કાગળો એને નહિ પહોંચે.

દષ્ટિને અંતર્મુખ કરો. હૃદયમાંજ દૂંદો. ધ્વનિનો પ્રતિધ્વનિ ત્યાંથીજ મળશે. તમે રામજ છો.  
બધી દિશાઓમાંથી નિમત્રણો આવે છે.

પણ ભાઈ, " એ તો મોજનો માલીક. " વિચાર તો એવો હતો કે દુનિયાના કુટબો-  
લને ઉડાડતો ઉડાડતો રામ પારીસને રસ્તેથી કદાચ હિન્દુસ્તાન આવી પહોંચશે પણ  
એનું શું ઠેકાણું ?

નથી ભૂત કે નથી ભવિષ્ય, નથી ફરજ કે નથી કરજ, ન હેવા કે ન હેવા. ચિત્તની  
ઉપરામતામાં કોઈ દહાડે આ શરીરનો પરપોટો શું પુટવાનો નથી ? અહીંયાં તો કોતું હિં-  
દુસ્તાન કે કોતું અમેરિકા ? જેને ગરજ હોય તે આ હસ્તલિખિત કાગળોના ઢગલાને પાછ-  
ળથી ( રામનું શરીર છુટયા પછી ) છપાવતા ફરે. છોડ દુનિયા; છોડ દુનિયાનાં કામ  
અને એની સાથેજ એ દુનિયાના લોકો.

આ સાથે અશ્રેણ કવિતાનાં આઠ પૃષ્ઠ મોકલ્યાં છે. "અમેરિકાનો નાપીલ" એ ચોપા-  
નિયાની એક નકલ યુનાઈટેડસ્ટેટ્સના પ્રેસિડન્ટને રામના તરફથી એની ખાસ મુલાકાતના  
પ્રસંગે આપવામાં આવી હતી. અત્યારે તો એ બધું કામકાજ સાનફ્રાન્સિસ્કોના સબજનોની  
એક મંડળીના હાથમાં સોંપવામાં આવ્યું છે. સાનફ્રાન્સિસ્કોની મોકલેલાં ચાર ભાષણો હિ-  
ન્દુસ્તાનમાં ફરી છપાવવાનાં હતાં. તમે તેની ગમે તેટલી નકલો ત્યાંથી મેળવી શકશો. વધારે  
ખુલાસાને માટે બાણુ હ....ને લખશો. પંડિત ઉ-અને અન્ય સર્વને ઠંઠં ઠં.

પત્ર ૧૦. ૩૦.

તા. ૧૫ સપ્ટેમ્બર, ૧૯૦૩.

પ્રિય સુકુમાર એટલે કે મધુર બાળક કમલા,

તમે નિર્મળ, નિર્દોષ અને સાધુઓમાં સાધુ છો. ન રૂપણ, ન તો કલંક, ન સંસારનો  
પાસ, ન ચિન્તા, ન પાપ. બ્હાલાં તમે તેવાં નથી !

એ તમને હરકત ન હોય તો નીચેના વિચારોને કવિતામાં ગોઠવશો. એવા પ્રયાસથી તમે ઉત્તત ભૂમિકાઓનો આરવાહ લેશો. રામે આજ સવારે ફારસી ભાષામાં કવિતા લખી હતી તેનો આ તરજુમો છે. પોર્ટલેન્ડ અથવા ડેનવરમાં જાઓ ત્યારે તેને કવિતામાં ગોઠવશો; તમને પોતાને જેમ અનુકૂળ લાગે તેમ વિચારોને સરળ કરવાનો તમને સંપૂર્ણ હક્ક છે.

૧. ઓ સમતાના સમુદ્ર! ઉછળ, ઉછળ અને ઉછળ તારાં મોજાં; આ પૃથ્વી અને સ્વર્ગોમાં રેલમછેલ કરી દે તેની. અંપલાવો, ખેડો અને વિખેરો એ ચિન્તા અને વિચારોના જળપ્રવાહને, અરે! મારે એની સાથે શું લેવા દેવા છે.

૨. આવો, ચાલો આપણે એ રસપાનથી તૃપ્ત થઈએ. અરે ઓ મસ્ત! આપણે એ લેહ-ભાવનાને જડમૂળ રહિત કરીએ. આ મર્યાદિત અસ્તિત્વની દિવાલોને તોડી પાડીએ અને આખરે એ પ્રકાશમાન આનન્દની પ્રતિષ્ઠા કરીએ.

૩. આવ એ દેવી ઉન્માદ! આવ! સત્વરે આવ! વિલંબ ન કર. માફ મન હવે આ આ હાડપિંજરથી કંટાળી ગયું છે. એ મનનો તારામાંજ નિપાત થવા દે. એને આ બળતી આગમાંથી બચાવ.

૪. મારા તારામાં આગ મૂકો. આશા નિરાશાને વાયુમાં વહેવરાવો. લેહ ભાવનાને ભાંગી નાખો. મસ્તક અને ચરણનો તફાવત તોડી દો.

૫. ખાનપાન કે વિરામસ્થાન ન જોઈએ મારે, પ્રેમની અમૂલ્ય ઉત્કટ પિપાસા! તું એક-લીજ આવાં હજારો બન્ધનોને તોડી પાડવા સમર્થ છે.

સન્ધ્યાની પશ્ચિમે લાલી પ્રકાશે મોહની ભરી;  
શું એ છે સૂર્યની કાન્તિ? ના; તારી કાન્તિ વિસ્તરી.

તમારો પોતાનો આત્મા રામ.

પોર્ટલેન્ડ એર (અમેરિકા.)

પત્ર ૧૧.

મસિસ ઇ.

જ્યારે લોકો પોતાની દૃષ્ટિ પાર્થિવ વસ્તુપર રાખે છે અને તેમાં વિધ્નો આવે છે ત્યારે તેજ સમયે તેમને ચિત્તમાં ક્ષોભ અને હૃદયમાં મુંઝવણ થાય છે. એ ક્ષોભ અને વ્યગ્રતાનું કારણ દૃષ્ટિગોચર થતાં આવરણોને બળાત્કારે દૂર કરવાનો પ્રયત્નજ છે એ નિર્વિવાદ છે. જીસસે જ્યારે એમ કહ્યું કે, આવરણોની સામે ન થાઓ; ત્યારે શું એનામાં શાન્તિ નહોતી? આત્માને શાન્ત રાખો, સંપૂર્ણ સુખી રાખો અને તમારી ઇચ્છાઓના પ્રવાહની સામેના વેગમાં જે વિદ્મ રૂપે જણાય તેને દત્તચિત્તથી વધાવી દ્યો. જ્યારે આપણે આપણા ચિત્તની સમતા શુભાવતા નથી અને જ્યારે આત્મકેન્દ્રમાં સ્થિર રહીએ છીએ; ત્યારે આભાસમાન થતાં આવરણો અને દૃષ્ટિગોચર થતી ઉપાધિઓ આનન્દમાં બદલાઈ જાય છે. એ રામે પોતાના અંગત અનુભવથી જોએલું છે. પેલા એક હિન્દુ વિદ્યાર્થીને દુઃખની અણીને સમયે દશ રૂપિયા કેવી રીતે મોકલાયા હતા તે તમને યાદ નથી? ચીડિયાપાણું અને અશાન્તિને લીધે બધાના આશીર્વાદો, ઉત્તત વિચારો અને સુખની ધન્યપણાનું રાજ્યદ્વાર કે જે આપણને વધાવવાને માટે ખુલ્લાં મુકાયાં હોય છે તેને આપણે પોતેજ બંધ કરીએ છીએ. ચારીર અને સાંસારિક જીવનને હથેલીમાં નાચતું રાખી એટલે કે મનને પ્રેમ-કે જેનાથી કોઈ ખીલું ઉચ્ચ સત્ત્વ છેજ નહિ-એનાથી તરબતર રાખી મનોબળથી સર્વ આવરણો અને વિધ્નોને પાર કરો.

તમારા પોતાના પ્રેમાત્મા રૂપે રામસ્વામી.

પત્ર ૧૨.

પાર્ટલેન્ડ એર (અમેરિકા.)

મિસીસ ઇ.

તમે હંમેશ રામના સ્મરણમાંજ છો. ઝં ઝં તમે એટલાં તો સહુદય, પવિત્ર, ઉદાર, ઉત્સુક, શ્રદ્ધાળુ અને ભલાં છો-શું તમે તેવાં નથી ?

૧. મનમાં એક માણસની ખીજ માણસ સાથે સરૂપતા કે તુલના કરવી;
૨. મનમાં ખીજ કોઈ મનુષ્યની પોતાની સાથે તુલના કરવી;
૩. ભૂતકાળને ભવિષ્ય સાથે સરખાવવો અને પહેલાની ભૂલોનો વારંવાર વિચાર કર્યા કરવો;
૪. ભવિષ્યને માટે કલ્પનાઓ કરવી-અને કોઈ પણ વસ્તુને માટે ડરો કરવું;
૫. અદ્વિતીય પરમ સત્તાપર આધાર ન રાખતાં કોઈ અન્ય પદાર્થમાં આશ્રય શોધવા ચિત્ત લગાડવું;

૬. બહારના પ્રસંગોની અધીનતા અને સર્વત્ર સાંત્રાન્ય લોગબતી આંતર શાન્તિમાં સર્વથા અવિશ્વાસ;

૭. કોઈના શબ્દો કે બહારનાં આચરણોપરથી ઉતાવળે અભિપ્રાય બાંધવો અને આધ્યાત્મિક નિયમપર વિશ્વાસથી અસંતુષ્ટ રહેવું;

૮. લોકોની સાથે વાતચીતમાં બહુજ આડે ઉતરી જવું;

આ આઠ કારણોથીજ લોકોના મનમાં તિરસ્કાર ઉત્પન્ન થાય છે; તેથી ઉપાધિના આ અષ્ટકનો ત્યાગ કરો. ઝં તમારા પોતાના ઉદાર આત્મારૂપે સ્વામી રામ.

પત્ર ૧૩.

૧૮૦૩.

સ્વામીશ્રી શિ.....

નારાયણ !

હાકતરો કહે છે કે, જ્યાંસુધી આપણને લૂખ ન લાગે ત્યાં સુધી ખોરાક ગમે તેવો સ્વાદિષ્ટ અને પચનમાં હલકો હોય અથવા સંબંધીઓ અને રનેહીઓનો ગમે તેટલો આગ્રહ હોય છતાં નજ્ર આવો બેઠંએ. આપે જે લખ્યું છે તે બધું સાચું છે. જો હું હમણાંજ નીકળી આવું તો આપના અને કીશનગઢ રાજ્યના મુખ્ય દિવાન સાહેબના સમાગમનો લાભ લેવાનો બહુ ઉત્તમ પ્રસંગ છે; પણ મારો અંતયોમી એમ આદેશ કરે છે કે જ્યારે હું પોતે પૂર્ણ રીતે તૈયાર થઈશ ત્યારે એથીએ વધારે ઉત્તમ પ્રસંગો મારી સન્મુખ હાજર થશે. મારા પહેલાંના પરાજયથી-જો આપણે તેને પરાજય કહીએ તો-મારી જરાએ હિંમત તૂટી નથી; મને સંપૂર્ણ આશા છે કે મારી ભવિષ્યની કારકીર્દિમાં પૂર્ણ વિજય મળશે. આપણે કીશનગઢમાં સહવાસ રાખીને જે કાર્યની યોજના કરી હોય એવા પ્રકારના કાર્યમાંજ હું અહીં પ્રવૃત્ત છું. અલબત્ત આપણે હંમેશાં જે અનુકૂળ તકો મળે છે તેનો લાભ લેવાને સાવધાન રહેવું બેઠંએ; પણ સાથે સાથે આપણે તેને માટે અધીરા પણ ન રહેવું બેઠંએ. જે આવશ્યક હોય છે તેજ કાર્ય છે. આપણા સ્વદેશજનોમાં અદ્ભુત શક્તિ અને સત્તા ઉદભૂત કરવા માટે પ્રથમ તો મારે પોતાનેજ એ અદ્ભુત શક્તિ સંગ્રહિત કરી રાખવી બેઠંએ, સમય આવવા લો; આપ અવશ્યમેવ મારી સાથેજ હશે.

મારે જો નજીવા કામકાજ માટે બહુ નકામી ધાંધલ મચાવ્યા સિવાય માતૃભૂમિની કાંઈ પણ સાચી સ્થાવી સેવા કરવી હોય અને મારે દેશને વાસ્તવિક ઉપયોગી થવું હોય

તો મને લાગે છે કે મારે એ મહાન કાર્ય બજાવવાને માટે સંપૂર્ણ શક્તિ પ્રાપ્ત કરવી જોઈએ.

હાલમાં અહીં હું શાસ્ત્રોનો અને પશ્ચિમનાં ઉત્તમોત્તમ પુસ્તકોનો અભ્યાસ કરું છું; તેમજ મારા પોતાનાં સ્વતંત્ર અન્વેષણ પણ કરતોજ રહું છું. મારે પોતાની જિંદગી એજ કાર્યમાં પૂરી કરવાની નથી. આવા અનિરત પરિશ્રમથી હું જે પ્રાપ્ત છું છું તેને આ માનવમંડળના અંતરોમાં ઉતારવાને-એ જ્ઞાનને આચાર અને અનુભવમાં સુકાવવાનો ઉપદેશ આપવા ઉતરી પડીશ. દેશમાં હું જો મહાન પ્રયાસ કરું તો મને શ્રદ્ધા છે કે હું તેમાં વિજયીજ નીવડીશ; પણ જે સત્યનો મેં સાક્ષાત્કાર કર્યો છે તેનો ઉપદેશ જો હું અંગત કીર્તિ કે અપકીર્તિના મોહનો, કોઈ એવાજ અન્ય લાભ કે હાનિનો, ધમકી કે મહાન લયનો, અરે મૃત્યુનો પણ ડર રાખ્યા સિવાયજ આપીશ.

સત્યમાં જો કાંઈ શક્તિ છે-જો કે એ તો અનંત શક્તિરૂપજ છે તો રાબરો, સાધુઓ તેમજ ઉચ્ચ અને સાધારણ વર્ગ એ સર્વેને રામતીર્થ સ્વામીએ સ્થાપિત કરેલ સત્યના ધોરણને અનુસરવું પડશે અને તેને નમન કરવુંજ પડશે. હું આ કામને માટે લાયક છું અને જો હું ઉતાવળ અને અધીરાઈથી એને બદલે કોઈ નાનું કામ ઉપાડી લઉં, તો મારી શક્તિઓ છિન્ન ભિન્ન થઈ જાય. મારે ઉપદેશજ કરવો છે, નહિ તો શામાટે હું બાહ્યાવસ્થામાંથીજ એ ધરણને પોપણ આપ્યા કરું? મારે વ્યાખ્યાતાજ બનવું છે, નહિ તો શામાટે હું મારાં માતા, પિતા, પત્ની, સંતતિ, સાંસારિક સ્થિતિ અને આશાજનક ભવિષ્યનો ત્યાગ કરું? એ દેવી જવાલાથી જન્મલન્ત થઈને પૂર્ણ હિંમતથી અને નીડરપણે-વિરોધ અને મૃત્યુના પંખની સામે પણ મારે એજ સત્યનો ઉપદેશ કરવો છે કે જેનો હું અહીં સાક્ષાત્કાર કરું છું.

ભવિષ્યના ઉપયોગને માટે સાથે દ્રવ્ય રાખવાની ભલામણ માટે હું આપનો ઉપકાર માનું છું. નિયમિત વ્યાયામ લેવાય છે. સ્વાસ્થ્ય સારું છે. વાયુ ખડું ઉત્તમ છે. આપને અને આખું સાહેબને-શાન્તિ: શાન્તિ: શાન્તિ: રામતીર્થ સ્વામી.

પત્ર ૧૪.

શાસ્ત્ર સિમ્રંજ, કેલીજર્નિવા. તા. ૮ ઓક્ટોબર, ૧૯૦૩.

અતિ ધન્ય દિવ્ય માતા !

તમારી દરેક હીલચાલને રામ સંપૂર્ણ અનુમોદન આપે છે. આડું અવળું સમજે તેવો રામ સ્વાર્થી નથી. તેમજ જે વ્યક્તિ એક વાર ભારતવર્ષ, સત્ય, અને દુઃખી થતી માનવ પ્રબંધને માટે રામરૂપ બનેલ છે, તેને ભૂલી જાય એવું રામમાં કશુંજ નથી. “આવરણો સામે ન થાઓ” એનો અર્થ એવો નથી થતો કે અશક્ત અને નિરાશાવાદી બનો, જરાજો નહિ. શારીરિક કાર્યપ્રકૃતિ સાથે એ કહેવતનો જરાજો સંબંધ નથી. એ આજ્ઞા તો કેવળ મનને માટેજ છે. માનસિક શાન્તિને માટે એની સાધના આવશ્યક છે. માનસિક પ્રતિરોધ હમેશાં કુસંપ, ચીડિઆપણું અને કંટાળોજ ઉત્પન્ન કરે છે. મુંઝવણ પેદા ન થાય અને સમતા ન સચવાય તેટલા માટે દુસ્માન થતાં આવરણોને પ્રેમ (સ્વાર્પણ) કે જેનાથી કોઈ બલિષ્ઠ સત્તા છેજ નહિ તેનાવડે છૂતી લો.

આવરણોને અટકાવો નહિ અને પ્રત્યેક પ્રસંગમાં સંન્યાસીને આનંદભર્યા ચહેરાથી વધાવી લો. મહાત્માઓ પોતાના ચિત્તને સમભાવ ગુમાવતા નથી. આપણી શાન્તિને ટકાવી રાખવાથી આપણે હમેશાં આપણા ખાડાખડિયાવાળા માર્ગને સીધો અને સરળ બનાવી શકીએ છીએ. તમે નિરાધાર છો એવા વિચારને કદી પણ મનમાં દાખલ થવા દેશો નહિ.

રામને હમણાજ એક વિચાર આવ્યો કે તમારે હિંદુસ્તાનમાં પહોંચીને તરતજ બનવી ત્વરાએ પૂરણ કે જે ઘણું કરીને પંજાબમાંજ હશે તેની ખબર કહાડવી. એ પેલા “ગર્જતું પ્રભાત” (Thundering down) પત્રનો તંત્રી છે; તેને માટે કંઈ લલામણ પત્રોની જરૂર નથી. તમે ટીક્રીટ મેળવ્યા પછી તરતજ રામને લખશો એવી આશા રાખતો તમારા પોતાના નિર્મળ વીરાત્મારૂપે

રામ સ્વામી.

( એ માતાને આ પત્ર જ્યારે તેઓ ભારતવર્ષમાં આવવાની તૈયારી કરતાં હતાં અને તેમના અહીં આવવામાં કેટલાએક લોકો વિદ્ય નાંખતા હતા તે સમયે તેમના ચિંતાચરત મનને શાન્ત કરવાને માટે લખાયો હતો.

પત્ર ૧૫. ડૉ.

શારદા સ્પ્રિંગ કેલીફોર્નિયા. તા. ૧૦ ઑક્ટોબર, ૧૯૦૩.

પ્રિય માતા,

કાગળ અને કવરો સાથેનો તમારો પત્ર મળ્યો. મેં તેને કાગળ કવરોની એક પેટી મોકલી. તમે જ્યારે તે માયાળુ ભુમિ ( ભારતવર્ષ ) પર પગ દેશો ત્યારે એ તમને હૃદય પૂર્વક વધાવી લેશે. રામ ત્યાં લખી ચૂક્યો છે. તમે ત્યાં પહોંચશો તે પહેલાં તો તમારું નામ ત્યાં પહોંચી ચૂક્યું હશે. તમારે જ્યાં જ્યાં વચમાં ઉતરવું હોય ત્યાં ત્યાં લોકો તમારો સત્કાર કરશે. ( એક પ્રશ્નના જવાબમાં રામ લખે છે. ) જ્યારે આપણે અસ્થિરતા, હલકાપણું અને મજાકને અધીન થઈ જઈએ છીએ ત્યારે કુદરતના અદૃશ્ય કાનુનનો પ્રતિધ્વનિ કે જે આપણને નીચે ઉતારી પાડે છે તેનાથી ઘણું સહન કરવું પડે છે. પ્રજા પુરુષ હંમેશાં પોતાના હૃદયને કેન્દ્રસ્થિત રાખે છે અને એ એક પરમ સત્તામાંજ નિષ્ઠાવાન રહે છે. જગતના પદાર્થો તરફ તો તે નિઃસ્વાર્થી, શાન્ત, નિઃસ્પૃહ અને ઉદાર રાજધિરાજ સંન્યાસીના સ્વાત્મનિષ્ઠ સ્વાભાવથીજ ભુગ્ને છે.

પ્રત્યેક કર્મમાં આ ઉદાર ભાવનાજ સાચવી રાખવી જોઈએ. પ્રારબ્ધાધીન સુખ દુઃખને પણ મુકતાતમા હમેશાં પોતાની આત્મનિષ્ઠામાં સ્થિર રહીને નિરાસક્ત, અક્ષુબ્ધ અને આનંદિત સ્વરૂપથી ભોગવે છે. “હું એકજ છું” એક મેવાદ્વિતીયમ્ । સૂર્ય મારું સુખ છે. ” ચિદાત્મા સૂર્યની સંજ્ઞાપર નિરન્તર મનન કરવાથી અને જીવના નિત્યકર્મમાં પ્રતિક્ષણે તેનો અનુભવ કરવાથી તમારો જીવાત્મા પ્રેમ, પ્રકાશ અને પ્રાણથી ઉચ્ચતમ શિવરૂપ બનશે. તમે સ્ટી-મરમાં બેસો તે પહેલાં રામને જરૂર લખજો. જાપાન અને હોંગકોંગ પહોંચો ત્યારે પણ રામને જરૂર લખજો. રામ તમારે માટે ભારતવર્ષમાં તેનાથી બને તેટલી સેવા કરવાને માટે બહુ ખુશી થશે.

તમારા ઉદાર સુન્દર આત્મારૂપે રામ.

પત્ર ૧૬. ડૉ.

શારદા સ્પ્રિંગ કેલીફોર્નિયા. તા. ૧૬ ઑક્ટોબર, ૧૯૦૩.

અતિ ધન્ય ઉદાર સયોનન્દ, #

તમારા બંને પત્રો આજે બપોરે રામને એક સાથેજ મળ્યા. અહીં સર્વ કામ સંતોષકારક અને વ્યવસ્થાપૂર્વક થાય છે. તમે જ્યારે બહુ લાંબી મુસાફરીપર જવાનાં છો ત્યારે તમારા માનવપ્રકૃતિના જ્ઞાનમાં થોડો વધારો કરવાથી અને તમારા આત્માને સંપૂર્ણ શાન્ત, ગંભીર અને સર્વદા કેન્દ્રસ્થિત રાખવાની અગત્યની છાપ તમારા મનપર ચિરસ્મૃતિય પાડવાથી બહુ ફાયદો થશે. પ્રતીત થતા વિલાંબ અને વિરોધ તો તમારી આનંદરશક્તિ અને પવિત્રતાને વધારવાને માટેજ નિર્માયેલા હોય છે. વિજ્ઞાન

# એ સર્વારીને “સયોનન્દ” એવું સંખ્યાસીનું નામોપધીન આપ્યું હતું.

શાસ્ત્રીઓએ નિર્વિવાદ રીતે સિદ્ધ કર્યું છે કે રૂપધો અને વિરોધ વિના વિકાસ કે પ્રગતિ થવી અસંભવિત છે.

તમને પેલી રોબર્ટ્સન અને કરોળીઆની વાર્તા યાદ છે કે? શું સંકડો, અરે! હબરો નિષ્કુળ ગયેલા પ્રયત્નો પછીજ પ્રત્યેક મહાન શોધ બહાર નથી પડી? હંમેશાં પ્રાતઃકાલે તમે તમને આપેલા મંત્રનો નિયમિત અર્ધો કલાક જપ કર્યો કરશો. જ્યારે એનો જપ કરતાં હો ત્યારે તેના રહસ્યનું તમારી નામસંજ્ઞાના ભાષાર્થમાં સુદૃઢ રૂપાંતર કર્યો કરશો. આ પ્રકારનો સદ્વ્યાસજ તમને એક સાચાં સંન્યાસી બનાવશે. તમારા ભાડાને માટે શું ગોઠવણ થઈ તે કૃપા કરીને જલદી લખજો.

પૂર્ણપ્રેમ અને સહૃદય સહભાવ સાથે તમારો સ્વાત્મા, રામસ્વામી.

પત્ર ૧૭. ડૉ.

શારદા સિપ્રંજ કેલીફોર્નિયા, તા. ૨૧ ઑક્ટોબર, ૧૯૦૩.

અતિ ધન્ય દેવી સૂર્યાનન્દ,

તમારો ગઈ કાલનો પત્ર હમણાંજ મળ્યો. અહા! ભારતવર્ષને માટે ઉપડયાં, એ કેવા સુખી સમાચાર! હાન્ગકાંગમાં જો તમે ઉતરીને વા-ને મળશો તો ત્યાંના એ હિન્દી વેપારીઓ રામના અને તમારા ધર્મકાર્યના શુભ સમાચાર સાંભળીને બહુ ખુશી થશે.

જે જે સંજ્ઞાનો ઉપર તમને કાગળો આપ્યા છે તેઓ તમને દરેક રથજ સંબંધી સંપૂર્ણ માહિતી આપશે. તમારે તો ઉપડવાનીજ જરૂર છે. ત્યારપછી બધુંએ કામ સરળતાથી થયા કરશે; પણ એક વાત ખૂબ ધ્યાનમાં રાખજો. તમને કોઈ પણ અન્ય મતના લોકોની સાથે મળવાનો પ્રસંગ આવે તો વિરુદ્ધ મતવાદીઓની ટીકા તરફ જરાએ લક્ષ ન આપશો. જ્યાં જ્યાં ભક્તિની ભાવના, દેવી પ્રેમ, દયા અથવા આધ્યાત્મિક જ્ઞાન પ્રાપ્ત થાય ત્યાં ત્યાંથી તેનો સ્વીકાર કરજો, અનુભવ કરજો, તેનો આસ્વાદ લેજો; પણ કોઈની ઇર્ત્યાને ગ્રહણ કરવાનો પ્રસંગ કદીએ પ્રાપ્ત થવા દેશો નહિ. તેઓની ખામીઓ અથવા નબળાઈ તરફ ન જોશો.

કલકત્તામાં શેઠ સી-ને મળવાનું ભૂલશો નહિ. ત્યાંજ “ડાઉન” (Down) પત્રના વિદ્વાન, ઉત્સાહી, પવિત્ર, નિરાભિમાની, ભક્ત અને ધર્મશીલ વેદાન્તી તંત્રીને મળવાનું ભૂલશો નહિ. એઓ એક કેળવણીખાતું અને બોર્ડિંગસ્કૂલ બહુ સારી રીતે ચલાવે છે. કલકત્તામાં તમને સંકીર્તન અને રાસલીલા જોવાનો પણ પ્રસંગ પ્રાપ્ત થશે.

માતા ભરતભૂમિ, જેવી રીતે એક વત્સલ માતા ઘણા લાંબા વર્ષના વિયોગ પછી મળતા પોતાના પુત્રને વધાવી લે છે, તેમ તમને વધાવી લેશે. હાલને માટે તો હવે પ્રણામ. રામ હંમેશાં તમારી સાથેજ છે.

પત્ર ૧૮. ડૉ.

ચિકાગો, તા. ૧૫ ફેબ્રુઆરી, ૧૯૦૪.

અતિ ધન્ય આત્મનં!

તમારા અનેક કાગળો, તાર અને બધુંએ રામને બરોબર પહોંચ્યું છે. જ્યાં એકજ સત્તા કામ કરી રહી છે; ત્યાં કોણ કોનો આભાર માનશે? રામ આનન્દથી ઉન્મત્ત બન્યો છે. અરે! રામ પોતેજ સંપૂર્ણ આનન્દ છે. સર્વદા રામ સંપૂર્ણ શાન્તિ છે. રામમાંથીજ કાર્યનો પ્રવાહ વહે છે. રામ કોઈ ભતતું કાર્ય કરતો નથી. તમે ખુશબોદાર ગુલાબ બનો એટલે મધુર સુગન્ધ પોતાની મેળેજ તમારામાંથી-મારામાંથી ચારે તરફ છુટવા માંડશે.

તમે તમારા અંતઃકરણથી પોતાને હિન્દુ માને છો? એમની ભૂલો અને બેમાને પણ તમે તમારા પોતાનાં સમજો છો! તમારાં પોતાનાંજ તેઓ ભાઈબહેન હોય એમ તેનાપર વિશ્વાસ રાખો છો? તમે તમારો અમેરિકાનો જન્મ ભૂલી જઈને હિન્દુ છો એમ સમજો છો? એવી રીતે કે રામ પોતાને હંમેશાં ધર્મચુસ્ત ક્રિશ્ચિયન સમજે છે તેમ તમે પોતાને હિન્દુ માને છો? એમ હશે તો તમારામાંથી અદ્ભુત કાર્ય સ્વાભાવિક રીતેજ નીકળી આવશે.

તમે કોણ છો? પતિતોનો ઉદ્ધાર કરવા માટે નીકળી પડનાર તમે કોણ છો? તમે તમારો પોતાનોજ ઉદ્ધાર કર્યો છે? તમે જાણો છો કે “જે પોતાની જિંદગી ગુમાવે છે તેજ તેને બચાવે છે.” ત્યારે તમે પણ શું એક પતિત છો? તમે શું એક પતિત થઈ શકશો? ત્યારે તો ઉઠો, જાગ્રત થાઓ અને ઉદ્ધારક બનો. પાપી બનીને પાપીની સાથે તમારી એકતા અનુભવો અને ત્યારેજ તમે તેનો ઉદ્ધાર કરી શકશો. સર્વત્ર વિજય પ્રાપ્ત કરવાનો, પ્રેમ પ્રેમ અને પ્રેમ સિવાય અન્ય કોઈ માર્ગજ નથી. ઓ. ઓ.

તમારા નિબંધમારૂપે સ્વામી રામ.

મિનિએપોલીસ, અમેરિકા, તા. ૩ એપ્રિલ, ૧૯૦૪.

પત્ર ૧૯. ઓ.

અતિ ધન્ય આત્મનં!

તમે ક્યાં છો? મથુરાથી બેસતા વર્ષનો કાગળ આવ્યો. ત્યાર પછી બહારનાં ઉદાર માતાના તરફથી કોઈ પણ પત્ર નહોતો મળ્યો. અંતરથી પ્રવાહ છુટે છે કે શાન્તિ: શાન્તિ: શાન્તિ:; સ્વર્ગનું સામ્રાજ્ય કેવળ અંતરમાંજ છે. પુસ્તકોમાં, મંદિરોમાં, મરજીદોમાં, આદ્ય-દૃષ્ટાઓ અને ઋષિઓમાં સુખની શોધ કરવી વૃથા છે. દરમ્યાન તમારા અનુભવપરથી પણ તમને એમ સમજાયું હશે. જે એકવાર આ સદ્બોધ પ્રાપ્ત થાય તો પછી ગમે તેટલી કિંમત આપીને અને ગમે તેટલું નુકસાન વેઠીને એ પ્રાપ્ત થયો હોય એની જરાએ ફિકર નહિ.

એકાન્તમાં બેસીને શોક અથવા મોહને સચ્ચિદાનંદ સ્વરૂપમાં બદલી નાખો. “ગર્જનું પ્રભાત” (Thundering Dawn) જેવાં ઉત્સાહી પુસ્તકોમાંથી ઘણી પ્રેરણાઓ મળશે. ઓનું મનન કરજો અને આશાવાદી, ભિક્ષુક ન થતાં માનવજાતિને શાન્તિનાં દાતાજ થજો. પ્રિયમૂર્તિ! શાસ્ત્રારિષ્ટગ્રંથપર ક્રિકની પાસે રામની સાથે તમારે છેવટની વાતચીત થઈ હતી તે યાદ છે? એ ઉપદેશ એક ભિક્ષુક તરીકે નહિ પણ પ્રકાશ અને પ્રેમના સતત સ્વામી તરીકે અપાયો હતો. જ્યારે આપણે એવી ભિક્ષાવૃત્તિમાં હોઈએ છીએ ત્યારે હૃદયના પ્રવાહમાં તુટી પડીએ છીએ. રામના “અમેરિકાનો અપીલ” એ વ્યાખ્યાનમાંથી હિન્દુસ્તાનની વસ્તુસ્થિતિનું તમને પૂરેપૂરું દિગ્દર્શન થયું હશે. ઇચ્છા થાય તો એ વ્યાખ્યાનને ફરી એકવાર વાંચી જાઓ. તમારા પ્રેમધર્મના કાર્યમાંથી ઉતાવળીઓ અને ઉપરચોટીઓ પરિણામો લાવવાને માટે અધીરાં ન થશો. જીસસ ક્રીસ્ટનો આત્મા કહે છે કે સેવા કરવામાંજ સંતોષ માનો. સેવાધર્મ કરતાં આપણને બીજું કશુંએ પારિતોષિક; આશીર્વાદ કે વિનિમય-બદલો મળેજ નહિ. લાખોનાં ‘એડવોકેટ’ના અધિપતિ બહુ ગંગાપ્રસાદ વર્માને ન મળ્યાં હો તો તમે મળજો. ભારતવર્ષના ગરીબ હિન્દુઓના દુઃખમાં ભાગ લેવામાં વધારે આનંદ આવે છે કે અમેરિકાની આરામની જીંદગીનાં સુખો સારાં લાગે છે? ખસ એટલુંજ. હું હિન્દુસ્તાનમાં ફરી આવવાની ઇચ્છા રાખું છું. ઓ. ઓ. ઓ.

રામ એક મહીનો પોર્ટલેન્ડ ઓરેગન, એક મહીનો ડેનવરમાં, બે અઠવાડિયાં ચિકાગોમાં, અને બે અઠવાડિયાં મિનિએપોલિસમાં રહ્યો હતો. એ બધે ઠેકાણે વેદાન્તસભાઓની સ્થા-

પના થઈ છે. જૂદી જૂદી યુનિવર્સિટીના ગરીબ હિન્દુ વિદ્યાર્થીઓને માટે મફત સ્કોલરશિપની યોજનાઓ કરી છે. અહીંથી રામ બહેલો જશે. ત્યાંથી બોસ્ટન, ન્યૂયૉર્ક, ફ્રેંચારેલક્રિયા અને વૉશિંગ્ટન. જુનની ૨૯, ૩૦ અને ૩૧મી તારીખે રામ સેન્ટલુઇસની “વર્લ્ડ યુનિટ લીગ”ની સભાઓમાં હાજરી આપવાનો છે. જુલાઈ મહીનામાં રામ લેઇક (સરોવર) જીનીવા જશે. ત્યાર પછી રામ લાન્ડન-ઇન્ગ્લેન્ડ જશે. વહાલાં માતા ! નિરાશ ન થશો. વસ્તુઓની હંમેશાં ઉજળી બાબુ તરફ દૃષ્ટિ રાખજો. ગુલાબનું ફૂલ કાંટા વગરનું હોતુંજ નથી. આ જગતમાં અસત્ મિશ્રિતજ સત્ માલૂમ પડે છે. સંપૂર્ણ સત્ તો કેવલ પરમાત્માજ. હિન્દુસ્તાનમાં વેદાન્તનો-સત્યનો જો આચાર વ્યવહાર થતો હોત તો “અમેરિકનોને અપીલ” કરવાની જરૂરજ ન હતી. જ્યારે તમે સમષ્ટિના સૌન્દર્યની તદ્રૂપતા પામશો ત્યારેજ પ્રત્યેક સ્થળના પ્રત્યેક પરમાણુઓમાં તમને ભવ્યદર્શન થશે. નિરન્તરને માટે આત્મસુખ અને અનંતરનો આનંદ પાઠવતો તમારા નિજાત્મારૂપે સ્વામી રામ.

પત્ર ૨૦. ઝં.

વિલિયમ્સ બે, લેઇકજિનિવા, તા. ૮ જુલાઈ, ૧૯૦૪.

અતિ ધન્ય દિવ્ય આત્મન !

તમારા પત્રો રામને મળ્યા, ઉપકાર થયો. રામ વસ્તુસ્થિતિને બહુ સારી રીતે સમજે છે. શાન્તિ, આનન્દ અને વિજય હંમેશાં તમને પ્રાપ્ત થાઓ. સ્વાર્થ અને વાસનાની જાળને ત્યાગ કરનાર પવિત્ર આત્માને માટે કોઈ પણ જાતનાં ચિન્તા, ભય કે વિક્ષેપ જોજ નહિ. હું મારી જાતને સમસ્ત વિશ્વરૂપે વિસ્તૃત કરું છું; અને સુખપણે વિચરું છું. છુદ્ધ અહંભાવ એજ હૃદયમાં ઝેરી સર્પ છે. એને દૂર ફેંકી દેશો એટલે સમસ્ત જગત તમારા ચરણમાં પડશે. (વિનિયેપોલિસથી પાછા ફર્યા પછી રામે “પ્રેક્ટીકલ વિઝડમ” નામનો એક મોટો લેખ તમને છપાવવા માટે મોકલ્યો હતો. “વર્લ્ડ યુનિટલીગ” ની પહેલી સભા રામના પ્રમુખસ્થાને ભરાઈ હતી. “યુનિટલીગ” નાં ભાષણ ઉપરાંત “થિયોસોફિકલ સોસાયટી” અને “વર્થ આફ પ્રેક્ટીકલ ક્રિશ્ચિયાનિટી સેન્ટ ટ્ર્યુફીઝ” અને બીજી ઘણી જગ્યાઓએ ઉપદેશ આપ્યા હતા. થોડા દહાડામાં રામ ચિકાગો જશે. ત્યાંથી બહેલો, સિલિ ટેલ અને ટ્રીનેકર મેન, અને પછી સપ્ટેમ્બર કે તે પહેલાં અમેરિકાથી ઉપડશે.

તમે સર્વને પ્રેમ, આશીર્વાદ અને શાન્તિ અર્પિતો— તમારા નિજાત્મારૂપે સ્વામી રામ.

પત્ર ૨૧. ઝં ઝં ઝં.

જેક્સન વિલે, ફોરોરિડ, તા. ૧ ઓક્ટોબર ૧૯૦૪.

અતિ ધન્ય પ્રિય દિવ્યતા,

રામે ઘણા લાંબા સમયથી તમને કાંઈ નથી લખ્યું; તેનાં કારણ નીચે પ્રમાણે છે.

(૧) રામ બહુ વ્યવસાયમાં રહે છે.

(૨) વર્તમાનપત્રો સિવાય હિન્દુસ્તાનમાં બીજા કોઈને એક પણ પત્ર લખ્યો નથી.

(૩) એમ ખબર મળ્યા હતા કે તમે બહુ સારી પેઠે છો; તેથી રામને કાંઈ લખવાની આવશ્યકતા નહોતી જણાઈ.

(૪) વિનિયેપોલિસ છોડ્યા પછી રામને તમારો કોઈ પણ પત્ર નથી મળ્યો.

નિરન્તર તમને શાંતિ, આશીર્વાદ અને આનન્દ રહો.

તમારા અંતર્યામીના આદેશને અનુસરવાથી બીજા કોઈના આદેશનો ભંગ નહિ થાય. આપણે કોઈના દેવાદાર નથી. આપણું કામ તે પ્રભુપ્રીતિનું હોવું જોઈએ. નિરન્તર સુખી



અને સહુદય રહેવું એજ આપણો મુદ્રાલેખ હોવો જોઈએ.

સૌને પોતપોતાનો સ્વતંત્ર અનુભવ લેવા દેવો જોઈએ. એ બધાંને તેમના માર્ગે આગળ વધવામાં સાહાય્ય આપવાનોજ માત્ર આપણને હક્ક છે; પણ એ પ્રગતિ વાસ્તવિક ઉન્નતિનીજ હોવી જોઈએ, માત્ર નામની નહિ. જ્યારે આપણે કોઈ પુરુષને તેની અધોગતિમાં સાહાય્ય આપીએ છીએ, ત્યારે આપણે પણ તેની સાથેજ અધોગત થઈએ છીએ.

પરમ દિવસે રામ ન્યૂયૉર્ક જશે. ઘણું કરીને આઠમી આકટોબરે સ્ટીમર “પ્રિન્સેસ ઇરીન” મારફતે જિબ્રાલ્ટરને માટે ઉપડશે. હિન્દુસ્તાન આવતાં ઘણો વખત લાગી જશે; કારણ કે રસ્તામાં ઘણે સ્થળે ઉતરવાનું થશે.

સ્મરણપટમાં કૌતરી રાખી, વ્યવહારમાં મૂકવાનો મુદ્રાલેખ:-તમારા મિત્રનું તમને કાંઈ અનુચિત લાગે, તો એ તરતજ ભૂલી જાઓ. તમને કોઈ પુરુષનું કાંઈ પણ અફલુત લાગે તો તે તરતજ તેને કહો એવા વર્તન બાળો મનુષ્યજ સર્વનાં હૃદયોમાં નિવાસ કરે છે અને અફલુત કિમીયાની પેઠે તેની મુખમુદ્રા સર્વમાં સદૃશ્ય અને ચોખ્ખતા સ્થાપે છે.

અહંકારનો ત્યાગ કરીને, સ્વાર્થને દૂર ફેંકીને, દૈવીપ્રકાશમાં પરમાત્માના વિજયશ્રીરૂપે વિરાજતાં, મુક્તપ્રેમનો પ્રકાશ અને પ્રાણ પાથરતાં, અને પારિતોષિકની-ફળની ધણી વિના સેવા અર્પતાં, નિરંતરના નિર્ભય સંન્યાસીનું સૂર્યના જેવું જીવન એજ મુક્તિ અને ઉદ્ધાર છે.

સ્વર્ગના ભોગ ભોગવું છું; સ્વર્ગના આસવોનું રસપાન કરું છું; પરમાત્મા અંતર બહાર વિરાજમાન છે ! અનન્ત સત્ એ નિરંતર મારુંજ છે. તમારો નિબત્તા સ્વામી રામ.

પત્ર ૨૨.

અતિ ધન્ય પ્રિય માતા !

રામ પાંચ દિવસથી મુંબઈ આવ્યો છે, અને થોડા દહાડામાં મથુરા જશે. ભાષણો અને મુલાકાતોને લીધે રામને જરાએ અવકાશ નથી મળ્યો. હંમેશાની પેઠે રામ અત્યંત મુખી છે. તમે હજી પણ હિન્દુસ્તાનમાંજ છો એ સાંભળીને રામ બહુ ખુશી થાય છે. તમને સંપૂર્ણ સ્વાસ્થ્ય, આનંદી સ્વભાવ, નિરામય હૃદય, મુખી મન અને મથુરામાં મળવાની આશા ધરાવતો-

તમારો આત્મા સ્વામી રામતીર્થ.

પત્ર ૨૩.

પુષ્કર, જિલ્લો અજમેર, ફેબ્રુઆરી, ૧૯૦૫.

આનંદ ! આનંદ ! ! આનંદ ! ! !

શાન્તિ ! આશીર્વાદ ! ! પ્રેમ ! ! !

અતિ પ્રિય ધન્ય આત્મન !

એક શાંત, નિર્મળ, ઘેરા સરોવરના તટે રામ રહે છે. સુંદર નીલવર્ણી શાલ ઓઢેલી, સમાકાર લાંબી ટેકરી એક બાજુ સૂતેલી છે. અહીં કેરીઓ બહુ થાય છે. જ્યાં રામ રહે છે ત્યાં બે નાનાં પુષ્પોદ્યાન છે. ભવ્ય મથૂરની દોડાદોડમાંથી તેના સુંદર કંઠના ધ્વનિ ગાજે છે. સુંદર બતકો સરોવરમાં નાચે, ફૂટે ને ડૂબકી મારે છે. નારાયણ સ્વામી ( જે સુંદર નવયુવાન પુરુષ માટે તમને કદાચિત કહ્યું હશે તે ) અહીં લગભગ કરવામાં સાહાય્ય કરે છે. આ સરોવર અતિ રમણીય છે. વૃક્ષાઝાદિત ગિરિશંગો એ તેની ભૂકુટિ છે; એ એવા પ્રકારનું દર્પણ છે કે જેને કોઈ પણ પત્થર તોડી શકે નહિ, જેનો પાસ કદી ધોવાયજ નહિ, જેમાં હરકોઈ જાતની અપ-વિચિત્રતા સૂર્યના પ્રગટી સાફ-ધોવાઈ જાય છે અને તદ્દન તળીએજ ઝેતી જાય છે.

રામે જોયેલાં બધાં સરોવરમાં આ સરોવર અદ્ભુત લીલાવાળું છે. એ પોતાની નિર્મળતા બહુ સારી રીતે દિપાવે છે. અનેક લહરિઓ છતાં પણ એક પણ કરચલી તેની સપાટી પર જોવામાં આવતી નથી. તે નિરંતર ચૌવનાવસ્થામાંજ રહે છે.

એના જેવાંજ આપણાં હૃદય હોવાં જોઈએ.

ૐ

ૐ

ૐ

ઉનાળામાં રામ શીતળ હિમાલયમાં જશે.

સંધ્યાની પશ્ચિમે લાલી, પ્રકાશે મોહનીભરી;

શું એ સૂર્યની કાન્તિ ? ના, તારી કાન્તિ વિસ્તરી.

અહીંઆ:—

લીલાં રાતાં, નવ નવીન કેં પક્ષી ઝૂકી હીંચે છે;

સ્વપ્ને સૂતાં, શ્રમિત થયલાં શ્રાન્ત થાકી પડે છે.

વૃક્ષે વૃક્ષે, ઉછળી પડતાં મેઘ રંગો રૂપે એ;

ઉંચે ઉંચે, ગગનપટમાં, ગીત ગાતાં ફરે છે.

ગાન ઉન્માદનાં ગાતાં, મીઠા નિર્ઝર નાદ શાં;

રસ હેલિ મહીં જાગ્યો, એકલાં ધન્ય પંખીડાં.

“ ગર્જતું પ્રભાત ” ( Thundering Dawn ) પાછું ફરી નીકળવા માંડ્યું છે. ચાર નવા અંકો નીકળી ચૂક્યા છે. જાન્યુઆરીનો અંક લગભગ રામની કલમથીજ લખાયેલો છે. કમલાની કેટલીક કવિતાઓ “ કમલાનન્દ ” તખલ્લુસથી આવેલી છે.

હિંદુસ્તાનમાં આવ્યા પછી કમલાનો કોઈ પણ પત્ર નથી મળ્યો.

શાન્તિ, આશીર્વાદ અને પ્રેમ અર્પિતો—

તમારો નિબંધમા સ્વામી રામ.

પત્ર ૨૪.

ઠંડાલા નાના ઓમ !

આનંદ, આનંદ, આનંદ અને ગિરિજાને પ્રેમ ! સમય આવ્યે રામ પાસે આવવાને તારે તૈયાર થઈ રહેલું જોઈએ. જ્યારે સમય આવશે ત્યારે રામ લખશે. રામ.

પત્ર ૨૫.

પુષ્કરરાજ, જિલ્લો અજમેર, ફેબ્રુઆરી, ૧૯૦૫.

ઠંડાલા આત્મદેવ !

ૐ આનંદ ! આનંદ ! આનંદ ! જય ! જય ! જય !

રામ હમણાં એકાન્તસેવન કરે છે. આપના દેશ તરફ આવવાનું થશે ત્યારે આપને સૂચના અપાશે.

ઠંડાલા ! આપે બહુ ઉન્નતિ કરી છે; આપની કલમજ તે સિદ્ધ કરે છે. શાખાશ ! શાખાશ ! પંડિત રા.....વગેરે સર્વને ૐ આનંદ !

“ જો ખુદાકો દેખતા હો તો મੈં દેખતા હું તુમકો;

મੈં તો દેખતા હું તુમકો; જો ખુદાકો દેખતા હે ! ”

તમારો પોતાનો રામ.

પત્ર ૨૬. ૐ ! ૐ ! ૐ !

પુષ્કર, તા. ૧૪ ફેબ્રુઆરી, ૧૯૦૫.

અતિ ધન્ય પ્રિય દેવીમાતા,

મુંબઈ યુનિવર્સિટીના એક નવયુવાન સુંદર યુવકે રામના કાર્ય માટે આજે પોતાનું જીવન

સમર્થ. રામને તે લાખવા-કરવાના કાર્યમાં સાહાય્ય આપતો રહેશે. પ્રિય પરમાત્મા એ રક્ષક કેવો ભણે છે ! જે તેના પર શ્રદ્ધા રાખીને કાર્ય કરે છે તેને તે કદી છેતરનું-છેતરતો નથી.

નારાયણ સ્વામીને સત્વર વ્યાખ્યાન આપવા મોકલી દેવામાં આવશે.

બહારનાં મોટાં સ્થળોમાં કાર્ય કરવું એના જેટલુંજ ખુણાખોચરામાં એટલે નાની જગ્યાએ કામ કરવું ઉત્તમ છે. ચક્ષીમાં કે કોશમાં ગરેડી બળદના જેટલીજ ઉપયોગી છે. એ ગરેડી ન હોય તો એ બધો કોશજ અટકી પડે. અરે, એ ગરેડીમાં લાગેલો દરેક ખીલો પણ એટલાજ મહત્વના ઉપયોગનો છે. બાળકો આવી દેખીતી ચીજોનેજ ઉપયોગી સમજે તેથી શું ? ઈશ્વરની દૃષ્ટિમાં તો પ્રેમાર્પણથી કરેલું નાનામાં નાનું કાર્ય પણ એટલુંજ અદ્ભુત અને મહત્વનું છે. ભવ્ય સૂર્યની પાસે નાનું ઝાકળકણ નજીવું લાગે છે, પણ નિરીક્ષકની દૃષ્ટિમાં તો જણાય આવે છે કે આ નાનું બિન્દુ પણ એ સૂર્યનો પ્રકાશનો પડછાયો ઝીલે છે; માટે મારી બહાલી માતા ! અભણ્યા પ્રદેશમાં ખુણાખોચરે કરેલું, નામકીર્તિના લોભ વિના કરેલું-શુભ શાંત કાર્ય પણ સમસ્ત માનવજાતિને આકર્ષે એવાં પ્રસિદ્ધ કાર્યના જેટલુંજ ઉપયોગી અને ઉદાર છે. જે થોડું કામ હું કરતો હતો તેમાં હું નાહિંમત થતો હતો; પણ “જેઓ શાંત રહી, પ્રકાશની રાહ ભુજે છે, તેઓ પણ સેવાજ બનવે છે.”

માતા પોતાના નાના બાળકને બાળોતિયાં વિંટાળી વિંટાળીને ઉછેરે છે, અને જ્યારે સમય આવે છે ત્યારે પાઠશાળાઓના પ્રૌદ્ધસરોને સોંપે છે. પ્રૌદ્ધસર એ યુવાન બાળકને ભાષણો આપે છે અને તે વખતે માનો પાલક પ્રૌદ્ધસરની પદવી જેવો મૂલ્યવાન કે યશસ્વતા નથી હોતો; છતાં પણ માનું કાર્ય પ્રૌદ્ધસરના કરતાં વધારે મધુર અને અગત્યનું છે. પ્રૌદ્ધસરની ઓરડી અને ભાષણો આદ્યાવસ્થામાંના માતાના ખોળા અને હાલરડાંની તુલના કરી શકે નહિ.

વેદાન્તની દૃષ્ટિમાં તો એક મનુરનું સાધારણ કામ તે કાંઈસ્ટ અથવા કૃષ્ણના કાર્ય જેટલુંજ આવશ્યક અને ધાર્મિક છે. જ્યારે આપણે પુરશીનો એક પાયો ખસેડીએ ત્યારે તેમ કરતાં શું આખી પુરશી નથી ખસતી ? એવીજ રીતે જ્યારે આપણે એક જીવને ઉદ્ધારીએ છીએ ત્યારે તેની દ્વારા આખી દુનિયાને ઉદ્ધારીએ છીએ. મનુષ્યનું સંગીનપણ એવું મહત્તમ છે.

પોતાને કરવાના કાર્યમાંજ દત્તચિત્ત રહીને, પ્રભુનાં બીજાં કાર્ય તરફ ઉપેક્ષા બુદ્ધિ રાખીને, પોતપોતાનાજ ક્ષેત્રમાં, પોતાની સઘળી શક્તિઓનો સંપૂર્ણ વ્યય કરનાર મહત્ત જીવન પ્રાપ્ત કરી શકે છે.

ધ્વનિ આકાશના ઉડ્યા, સદાના શુદ્ધિના ભયો;

તારા શબ્દ સમા, મારા અન્તરે પડ્યા પડ્યા.

આત્મનિષ્ઠા પ્રાપ્ત કરો. પોતાના આત્માને ઓળખે છે તેનાં દુઃખ નિવૃત્ત થાય છે એમ જાણજો. ઝં.

આનંદ ! આનંદ ! ઝં શાન્તિ ! આશીર્વાદ ! પ્રેમ !

રામ.

પત્ર ૨૭.

પુષ્કર, નિલ્લો અજમેર, તા. ૨૨ ફેબ્રુઆરી, ૧૯૦૫.

ઝં ! શાન્તિ ! આશીર્વાદ ! પ્રેમ ! આનંદ !

અતિ ધન્ય દિવ્ય માતા,

તમારો પવિત્ર અને સ્વર્ગીય પત્ર મળ્યો. સુભાગી સૂર્યોદયને છે એવો શરીરપર સુંદર નિઝલ હોવો એ ખરેખર ઈશ્વર સાથેનો અશ્વર્થકારક યોગ અને પ્રેમ સાથેનું અદ્ભુત

ઐક્ય દર્શાવે છે. ( હું જરા માંદો પડી ગયો હતો અને પ્રેમની દૈવીશક્તિથી સાબે થયો છું. ) ઝં.

આનંદ ! જ્ય ! જ્ય !

તમે મોકલેલી કવિતા બહુ સારી હતી.

પોતાનાં અદ્ભુત આશ્ચર્યો બળવવા ઈશ્વર બહુ ગહન રૂપમાં ધ્રુમે છે; સસુદ્રમાં પગલાં પાડે છે અને વાવાઝોડા પર તે સ્વારી કરે છે.

અદ્ભુત કલાવિધાનવાળી અગોચર ખાણોમાં ઊંડે ને ઊંડે એ પોતાની ઉન્નત યોજનાઓનો ભંડાર ભરે છે અને પોતાની સર્વોપરી સત્તાનુસાર કાર્ય કરે છે.

ઓ ખાચલા મનુષ્યો ! પૂર્ણ ધૈર્ય ધરો; એટલે શિરપર ઝૂમતાં જે વાદળાંથી તમે ડરો છો એ બધાં તમારાપરજ દયા અને આશીર્વાદનો વરસાદ વરસાવશે.

વિકરાળ વિશ્વભત્તાની પાછળ એનું સ્મિતભર મુખાવિંદ છે, કળીઓનો કદાપિ કંઠવો સ્વાદ હોય પણ પુષ્પ તો સુગંધી ભર્યુંજ હોય.

હા; બાળુ જ્યોતિસ્વરૂપ ખરેખર અતિ ધન્ય, ભલમનસાધનો ઈશ્વરી અવતાર છે; એ તમારા નિબત્તામરૂપે સ્વામી રામતીર્થ.

પત્ર ૨૮.

પુષ્કર, જિલ્લો અજમેર, ફેબ્રુઆરી, ૧૯૦૫.

આનંદ ! આનંદ ! ઝં શાન્તિ !

ધન્ય દેવી માતા,

તમે જ્યાં રામની સાથે બેઠાં હતાં, એ છાપરાપર રામ સૂતો હતો.

બીજા બધા પત્રોની સાથે તમારો પત્ર લાવીને જ્યાં સુધી રામના હાથમાં મૂકવામાં નહોતો આવ્યો ત્યાં સુધી તદ્દન અસાધ્ય, દિવ્ય ચેતનસત્તામાં રામ સમાધિસ્થ હતો.

પત્ર ઉઘાડતાં પહેલાં એક મોટું, જોરદાર, સહૃદય અને સુખ ભર્યું હાસ્ય તમારા ધન્ય સ્વરૂપને મોકલાયું હતું. ઝં શાન્તિ ! શાન્તિ ! શાન્તિ ! શાન્તિ !

પ્રિયતમ માતા, તમારો મધુર પત્ર વાંચ્યા પછી રામ તમને એક એથી પણ વિશેષ આનંદભર્યું હાસ્ય પાઠવે છે.

માતા તમે હંમેશાં વાળબીજ છો; અને રામ તમારા પવિત્ર, સુંદર, કોમળ, નમ્ર સ્વભાવને પૂરેપૂરી રીતે સમજે છે. ગદ્ય કે શ્લોક પદ્ય, જેમ ઈશ્વર લખાવે તેમ, રામ વિવિધ વિષય પરત્વે લખ્યા કરે છે.

લખનો અને તેના આસપાસના પ્રદેશોમાં સ્ત્રીકેળવણી સત્વર ફેલાવવાના ઉદ્દેશથી બાળુ ગંગાપ્રસાદ વર્મા હિંદુસ્તાનના બીજા પ્રદેશોમાં કન્યાશાળાઓ અને સ્ત્રીકેળવણીની સંસ્થાઓ નિહાળવા માટે જનાર હતા. ગવર્નમેંટ તરફથીજ તેમને આ કાર્ય સુપ્રત કરવામાં આવ્યું હતું. આ કારણને લીધેજ માર્ય પહેલાં એઓશ્રી રામને મળવા નથી આવી શક્યા. ઘણું કરીને રામ ઉનાળામાં આ પ્રદેશમાં નહિ રહે. રામને કાશ્મીર ગમે છે અને ત્યાં તમારો, અને અન્ય મિત્રોનો સહવાસ એને બહુ આનંદદાયક થઈ પડશે. રામ કાશ્મીર જશે તો ત્યાંના ઘણા ભૂખ્યા-તરસ્યા જીવોને રામનો સત્સંગ તૃપ્ત કરશે; પરંતુ દિવ્ય માતા, સત્ય અને મનુષ્યત્વની યજ્ઞવેદીમાં હૃદય, મન, શરીર અને સર્વસ્વનો સતત હોમ કરવો એજ મનુષ્યને માટે

તો ઉચ્ચતર ઉચિત સુખ ધર્મ છે; અને અંતરથી ઉદ્ભૂત થતા અવ્યક્ત, અચિદ્રૂત, સાંત્વના-દના રૂપમાં વિરાજિત પરમ સત્તાને પણ એજ ઇષ્ટ છે. “જે મનુષ્ય ધર્મને સમયે નાસ્ત્રી બન્ય છે એ કેટલો નીચ છે?”

પત્ર ૨૯.

પુષ્કર, જિલ્લો આજમેર, તા. ૨૨ ફેબ્રુઆરી ૧૯૦૫.

અતિ ધન્ય પ્રિય પ્રભુતા,

રામનો જ્યાં નિવાસ છે ત્યાંની હવા કેવી મનોહર છે? રોજ રોજ દિવાળી ને રોજ રોજ સપરમો દિવસ! નીલવર્ણ આકાશ મારો ખાલો છે ને ઝગમગતું તેજ મારો શરાબ છે. હું ગિરિશૃંગોમાં વહતો મંદ સમીર છું. હું બઉ છું; બઉ છું; બઉ છું; ગિરિશૃંગો-પરથી શહેરો અને કરબાઓમાં-એના રાજમાર્ગોમાં. જ્યાં જ્યાં હું ફરું છું ત્યાં સોત્સાહ અને સચરાચર વિહાર ખેલું છું. એને સ્પર્શ કરું છું; આને છેડું છું; તમને અડકું છું; આવો મારો રમતિઆળ ખેલ-આનંદ છે. હું પ્રકાશ છું અને પુષ્પો અને છોડવાને-મારાં એ બાળકોને કેટલા વાત્સલ્યથી હું ‘લુબન આપું છું’! ધીરવીર અને સુંદર હૃદયો અને નેત્રો-માં મારો નિવાસ છે.

વિનંતિ એ છે કે મારી સાથે રહે; રાત્રિભર મારો નિવાસ સેવ; અને જ્યાં રાત્રિ અને દિનનો અંત આવે છે, ત્યાં પણ મારી સાથેજ શાન્તિમાં રહેજે. હવે વધારે સમય ન વિતાવ. તું જઈ શકીશજ નહિ. જ્યાં તું છે ત્યાં હું પણ છું. હું તને મજબૂત પકડી રાખું છું. આ પીળી રેતીથી કે નીલા સમુદ્રથી નહિ પણ મારા હૃદયમાં-તારા હૃદયના પણ હૃદયમાં. ય્યોતિષાં ય્યોતિઃ માં રહેવાથી સર્વ માર્ગ પોતાની મેળેજ પ્રકાશિત થઈ પડે છે; જ્યારે ભક્તિ અને દૈવીજ્ઞાનનો આનંદી પ્રકાશ સ્વતંત્ર વિકસિત થાય છે ત્યારે નાનામાં નાનાં કાર્યો પણ સ્વતઃ સિદ્ધ થવા માંડે છે. (જેવી રીતે ગુલાબની પાંખડીઓ ઉઘડવા માંડે છે તેમ)

આશા છે કે જે તમને પૂરણ પાસેથી ‘થન્ડરિંગ ડોન’નો જાન્યુઆરી માસનો અંક મળ્યો હશે.

તમારો નિખતમા સ્વામી રામ સત્ય. (Truth)

તા. ૪૦ જાન્યુઆરીના અંકમાં કેમલાનંદ કે જે સ્વામીનું નામ છે એ તખલ્લુસથી તમારી કવિતાઓ છપાઈ છે. જ્યારે બીજું કાંઈ નવું મોકલશે ત્યારે તમને ઠીક લાગતું હોય તો “ૐ” એ સંજ્ઞાથી છપાશે. પ્રિય ગિરિજા અને સર્વને માટે પ્રેમ, આશીર્વાદ, આનંદ અને શાન્તિ! માતા, સમર્પણ કરેલું નવિન કોઈ એવી ગહન દૈવી સત્તાને અધીન રહી કાર્ય કર્યે બન્ય છે કે જેનું વિવેચન થઈજ શકે નહિ.

રામ કદાચિત તમારી સાથે કાશ્મીરમાં આવે; પણ એ વિષયમાં, નીકળવાના સમય સૂ-ધીમાં કાંઈ પણ નિશ્ચયપૂર્વક કહી શકાય નહિ.

તમારો નિખતમા રામતીર્થ.

પત્ર ૩૦.

કીશનગઢ હાકિસ, પુષ્કર, જિલ્લો આજમેર.

“ગર્જતું પ્રભાત”-Thundering Dawn” અથવા એવાજ કોઈ બીજા પત્રમાં સત્તર છપાવા માટે.

“હું કોણ છું?”

અતિ ધન્ય પ્રિયઆત્મન,

કર્પણ દ્યો અને તેમાં મારું પ્રતિબિંબ દેખો; અંતઃકરણની એકાગ્રતામાં-એકાન્તમાં-અવેશ કરો અને અવ્યક્ત શક્તિ રૂપે મારો અનુભવ કરો. સૂર્યપ્રતિ દૃષ્ટિ ફેરવો અને મારી પ્રતિકૃતિ

નિહાળો. “ વસ્તુતઃ મને ઝોળખો; અને મનુષ્યને માટે અત્યુત્તમ લાભ તે એજ છે કે મને બાણો; જે કોઈ મને ઝોળખી લે છે, એનું ભવિષ્યનું સુખ કદી પણ અટકતું નથી; જે મને બાણ છે એના મૂખપટપરથી સચ્ચિદાનંદની રેખા કદી ભૂસાતી નથી. ” ( ઉપનિષદ ) માફ દર્શન પામતાં જેનાં નેત્રોનાં પડળ ઉતરી ગયાં છે તે ગમે તે હોય તેને ધન્ય છે ! જે સ્થળપર તમે ચાલો છો તેને પણ ધન્ય છે, કારણ કે રામના દૃષ્ટિપાતથી એ સ્થળ સ્વર્ગ બની ગયું છે. સર્વત્ર મારો નિવાસ છે. તારા હૃદયમાં ધબકાર કરતો, તારા નેત્રોમાં જોતો, તારી નાડીઓમાં રક્ત વહેવરાતો, તારા કુસુમોમાં રિમત કરતો, વિદ્યુતકલામાં હાસ્ય ખેલતો, નદીઓમાં ગર્જના કરતો, અને પર્વતોમાં શાન્ત એ સર્વ રામજ છે. બ્રાહ્મણ-પણું દૂર ફેંકો, સ્વામીપણું બાળી મૂકો, ઉછીની ઉપાધિઓ અને પદવીઓ સમુદ્રમાં ફેંકી દો. બહાલા, રામ તમારી સાથે ઇકમેવ છે. વિદ્વાન કે મૂર્ખ, તવંગર કે ગરીબ, પુરુષ કે સ્ત્રી, સાધુ કે પાપી, ક્રાઈસ્ટ કે બ્રુડાસ, કૃષ્ણ કે ગોપી એ સર્વ રૂપે રામ તમારું પોતાનું જ રૂપ છે; રામજ આત્મા છે. તમારા અંતઃકરણમાં મારી દિવ્યતા-દેવત્વ તમારું દેવત્વ પ્રત્યેક કાર્ય અને વ્યાપારદ્વારા બહાર કરવાનો મેં નિશ્ચય કર્યો છે. જર્મની, ઇંગ્લેંડ, અમેરિકા, હિંદુસ્તાન અને સર્વ મુલકોમાં મારે મુક્તિ-સ્વતંત્રતા-આપવી છે. જૂના ખેલથી હું કંટાળી ગયો છું. ઓ સ્વપ્નવશ પુરુષ ! તું આ રણશિંગાના અવાજને નથી સાંભળતો ? તું શંખનાદ નથી સાંભળતો ? તને આ હિમાલયની ગર્જના નથી સંભળાતી ? આ બધી મિથ્યા શ્રમણા નથી ? તમારા આત્માનો આત્મા-રામ એમજ ઇચ્છે છે; રામની આજ્ઞા અમર્યાદ છે.

મુક્તિ ! મુક્તિ !

બુદ્ધ, મહમ્મદ, ક્રાઈસ્ટ કે બીજા પયગંબરો કે અવતારોની પેઠે લાખો કે કરોડો અનુયાયી ઉત્પન્ન નથી કરવા; પણ પ્રત્યેક પુરુષ, સ્ત્રી અને બાળકમાં રામજ ઉત્પન્ન કરવાનું-બહુતિ લાવવાનું-રામનું-આત્માનું દર્શન કરાવવાનું જ રામનું ધર્મકાર્ય (mission) છે. આ શરીરને કચરી નાખો; દેહબાવનો સંહાર કરો; મને દળી, વાટીને પચાવી બાણો; ત્યારેજ તમે રામને ન્યાય આપ્યો કહેવાશે.

ૐ !

ૐ !

ૐ !

માસિક પત્ર “ અલક્ષ ”ને માટે આજ્ઞા:—

એક વર્ષ કરતાં વધારે સમય માટે તમે આજાણુ બનીને અત્યાર સુધી તો સૂઈ રહ્યાં; પણ છેવટ ક્યાં સુધી ? ઉઠો ઉભા થાઓ; રામ બાદશાહ.

“ હર દિલો દીદહ મેં બંકર ઝંડા અલક્ષ કા ઠોક દે. ”

પ્રત્યેક હૃદય અને દૃષ્ટિમાં જઈને “ અલક્ષ ”નો ઝંડો ખોડી દે.

માસિક પત્ર અલક્ષને માટે ઘણા લેખ લખાયેલા પડ્યા છે, ખર્ચ વગેરેની ચિન્તાઓને એકદમ નદી કે સમુદ્રને સ્વાધીન કરી દો.

નિશ્ચયાત્મક આત્મનિષ્ઠા રાખો અને સમજાવો કે જે પોતાના આત્માને બાણ છે એ સર્વ દુઃખને પાર કરે છે.

પત્ર ૩૧.

જયપુર, તા. ૯ માર્ચ, ૧૯૦૫.

અતિ ધન્ય પ્રિયતમ પ્રભુતા,

રશ્મ હવે પુષ્કરથી નીકળી ચૂક્યો છે એટલા પ્રમાણમાં રામના એ તરફ આવવા માટેની

તમારી લવિષ્યવાણી સાચી નીવડી છે. અહીંથી કઈ દિશામાં જશે એનો જ્યારે સમય આવે ત્યારે નિર્ણય કરવાનું રામ પરમસત્તા (સૂર્યનો પણ સૂર્ય) ના હાથમાં મૂકી દે છે. અજમેર ટાઉનહોલમાં બે વ્યાખ્યાન અપાયાં હતાં. જયપુરના ટાઉનહોલમાં પણ વ્યાખ્યાન માટે લોકો ગોઠવણ કરી રહ્યા છે. પૂરણ પુષ્કર આવેલ છે; અને રામની સાથે પર્વતોમાં બે ત્રણ દિવસ ભમવાનો આનંદ અનુભવી ચૂક્યો છે. અસંખ્ય લોકો રામને મળવા આવે છે માટે એ બંધ કરવું પડશે. પરમાત્મા અને હું, દિન બધો આપણે સાથેજ વિચરું; પ્રેમની નિરંતર પિપાસુ રાત્રિએ આપણે સાથેજ શયન કરીશું ને પ્રાતઃકાળે બેઠાં જાગી જઈ, ચરણ જ્યાં દોરી જશે ત્યાં ચાલ્યા જઈશું; એકાન્ત સ્થળ કે લોકોના સમુદાયમાં, ગમે ત્યાં આપણને સૌ સમાનજ છે; આપણો કદી પ્રવાસનો અંત આવશેજ નહિ; તેમજ એ પ્રવાસના અંતનો વિચાર માત્ર પણ કરીશું નહિ. શું પ્રત્યેક સ્થિતિનો-પદાર્થ માત્રનો-અંત આપણી સાથેજ-આપણા પોતાનામાંજ-નથી ?

ૐ !

ૐ !

ૐ !

રામ બહુ જલદી હવે પત્રો ન મળે ત્યાં-અરણ્યોમાં, ગિરિશૃંગોમાં, પરમાત્મામાં, તમારામાં-આલ્થો જશે. કશુંયે કહેવાય નહિ કે તમને ક્યારે લખે— તમારો નિજાત્મા રામ.

સ્થિતિ, આશીર્વાદ અને પ્રેમ નિરંતર તમને આવી મળે !

પત્ર ૩૨.

હરદ્વાર, સુરવાર, સાયંકાળ.

અતિ ધન્ય પ્રિયમાતા,

તમારી લવિષ્ય વાણી સાચી નીવડે છે; કારણ કે રામ દેહરાઈન છે અને એની દિવ્ય માતા પાસે આવે છે; છતાં લોકોએ અત્યંત પ્રેમને લીધે માર્ગમાં અનેક સ્થળે રામને ઉતાર્યો હતો. અલ્વર, સુરાહાબાદ, અજમેર અને જયપુરમાં વ્યાખ્યાનો અપાયાં હતાં. આપણા પ્રિય ધન્ય બાબૂ જ્યોતિરવરૂપથી જુદા પડીને રામ હરદ્વારમાં રોકાઈ ગયો છે. અહીંના લોકોને રામના આવ્યાની ખબર પડી છે અને તેથી બહુ પ્રેમપૂર્વક અહીં વધારે સમય રોકાવાની વિનંતિ કરે છે. યુવાન સાધુઓ અને અન્ય લોકો જે રામની પાસેથી કાંઈ પણ ઉપદેશ મળે એની રાદ જોતા બેસી રહ્યા છે, અને એઓને સુધારવાની જે આ ઉત્તમ તક પ્રાપ્ત થઈ છે એને ગુમાવવાનું રામ ઉચિત નથી સમજતો. માતા, સાધુઓનું કામકાજ તે જ્યારે આપણે મધુરામાં મળ્યાં હતાં, ને વાતચીત થઈ હતી, તેવાજ પ્રકારનું છે. અનેક સારા સાધુઓ રામના શિક્ષણનો લાભ લઈ રહ્યા છે.

આજે રામ ગંગાના સામા તટપર ચંડીના મંદિરનાં દર્શન કરવા ગયો હતો. એ મંદિર એક સુંદર શૃંગપર આવેલું છે. નદીના એ કિનારાપરનું જંગલ બહુ અગોચર છે, અને દૃશ્ય બહુ મનોહર છે. અનેક ધારા અને પ્રવાહમાં બેઠાઈ જતો ગંગાનો પ્રવાહ બહુ રમણીય લાગે છે. ચંડીના મંદિરમાંથી હિમાલયનાં હિમશૃંગ સુવર્ણમય-હીરાજડિત દેખાય છે.

પ્રિય ગણ !

નથી સ્તુતિ કે નથી નિન્દા; નથી મિત્રો કે નથી શત્રુઓ; નથી પ્રેમીઓ કે નથી ધિક્કારપાત્રો; નથી શરીર કે નથી શરીરનાં સંબંધીઓ; નથી ગૃહ કે અપરિચિત ભૂમિ; નહિ, આ જગતનું કશુંયે અગત્યનું નથી. પરમાત્માજ છે-પરમાત્માજ સત્ય છે-પરમાત્માજ કેવળ સત્ય છે. બધુંયે આલ્યું જવા દો; પરમાત્મા સર્વસ્વ છે; વર્ષોગિ-દુઃખોની ષેઠે અનંત

શાન્તિનો વર્ષાદ બહો છે; વર્ષાકણોરૂપે અમૃત વરસે છે; રામનું અંતઃકરણ શાન્તિથી ભરપૂર છે; મારામાંથી આનંદની ધારા છૂટે છે.

રામ સુખી-નિરંતર સુખી છે; બહાલી માતા ! તમે પણ તેમજ છો ! શાન્તિ ! આશીર્વાદ !! પ્રેમ ! આનંદ ! આનંદ ! ઝં ! ઝં ! તમારાં વિદ્યાર્થીઓ, મિસ્ટર અને મિસિસ જ્યોતિસ્વરૂપને પ્રેમ અને આશીર્વાદ મોકલતો— તમારો નિબંધમા રામ.

પત્ર ૩૨.

માઉન્ટ એવરેસ્ટની સામે હિમાલય, તા. ૨૮ જુન, ૧૯૦૫.

ખ્યારા વૃ....

ઝં આનંદ !

ઝં આનંદ !!

ઝં આનંદ !!!

તમારો પત્ર આવ્યો. બહાલા ! સંસારમાં બે પ્રકારનાં મનુષ્ય હોય છે. એક તો એવાં કે જેઓ પોતાનું ચિત્ત હંમેશાં ચિંતાગ્રસ્ત રાખે છે. સતોષ નહિ, આભારવૃત્તિ નહિ કે પોતાની આસપાસના પદાર્થોથી કદી સહાનુભાવ પણ નહિ. કોઈ અતિ મહાન પદવી મળે તો પણ ચિત્ત અશાંતજ રાખે છે. તેઓ આ વાતનું ધ્યાન નથી રાખતા કે જ્યારે ઉદરપૂર્ણ ભોજન મને પ્રાપ્ત થાય છે, તો હવે હું શાન્તિપૂર્વક સત્સંગ અને ભજનમાં થોડો સમય વ્યતીત કરું; પરંતુ માથાપર એવાજ ભૂતને સવાર રાખે છે કે બીજાઓ વિશેષ કેમ કમાય છે ? હું પાછળ શા માટે રહી ગયો ? આવા પ્રકારનું અનુકરણ કરનારાં મનુષ્યો સંસારમાં અનેક છે. એ લોક આધ્યાત્મિક જ્ઞાનમાં બાળક છે. તેઓ તુચ્છ બુદ્ધિવાળા છે. આવા પુરુષો ઉન્નતિ નથી કરી શકતા. અન્ય પ્રકારના લોક સંસારમાં એવા હોય છે કે જેઓ પ્રાપ્ત કર્તવ્યોને દત્તચિત્તથી પૂર્ણ કરે છે અને કાર્યને ઈશ્વરકર્મ અથવા પોતાની ફરજ (ધર્મ) સમજીને કરે છે. પગાર કે ધનામની દૃષ્ટિથી નથી કરતા. કિન્તુ ખુદ કામમાંજ આનંદ પામે છે. કામ ગમે તેવું હોય તોપણ તે કામમાં પ્રવીણ થવું અને ઉત્તમ કરી દેખાડવું એજ એમનું લક્ષ્ય હોય છે. આવા શુદ્ધચિત્ત પુરુષોનું સિદ્ધારશ પહોંચકાવાનું કામ નથી હોતું. આજકાલ ભારતવર્ષમાં આવા પુરુષોની સંખ્યા બહુ થોડી છે; પરંતુ પરમેશ્વર એવા પુરુષોનેજ ઉન્નતિ આપે છે, અને પહેલા પ્રકારના લોક મોં તાકતા રહી જાય છે.....

.....કામને દત્તચિત્તથી કરો. ભડકાવનારાની વાતો ન સાંભળો. સત્સંગ અને ભજનમાં ધ્યાન આપો.

.....

.....નોંકરી કરતાં કરતાં સમય મળે તે વાંચવા લખવામાં અને શાસ્ત્રોના અભ્યાસ અને વિચારમાં વ્યતીત કરો. .... કેઈ પુસ્તક એકવાર વાંચવાથી ન સમજાય તો બીજીવાર વાંચવાથી સમજાશે; તેમ પણ ન સમજાય તો ત્રીજીવાર વાંચો. એની મેળેજ બધો ખુલાસો થઈ જશે. તમે તો વિદ્યા પ્રાપ્ત કરવામાં લક્ષ રાખો; કાલેજની ડીગ્રીઓને ચૂલામાં નાખો. એ ડીગ્રીઓ તો હાથીના દેખાડવાના દાંત છે; ખાવાના નહિ. પ્રાપ્ત કરેલી વિદ્યા કદી વ્યર્થ નથી જતી. વિદ્યા યથાર્થ શીખે; સાંસારિક પદવીઓને માટે નહિ. જીવનમાં વાસ્તવિક રીતે એ બહારની પદવી (ડીગ્રી) જરાએ ઉપયોગી નથી.

જે લોક પોતાની વિદ્યા વધારતા જાય છે તેની સ્વતઃ ઉન્નતિ થતી જાય છે, અને જેઓ ઉન્નતિની પાછળ પાછળ દોડતા ફરે છે તેમની નથી તો શક્તિ (ચોખ્ખતા-પાત્રતા) વધતી, તેમ નથી ઉન્નતિ થતી. જેણે અહીં કાંઈ પણ નથી કર્યું, એ જાપાન કે અમેરિકામાં કાંઈ પણ નહિ કરે. જેઓ કુશળ છે તેઓ ઘેર બેઠાં જાપાન અને અમેરિકાવાળાઓ કરતાં આગળ વધી જાય



છે. હરતાં-ફરતાં અને ઉડતાં-ખેસતાં પ્રત્યેક પળ પાસેથી તમે કામ લઇ શકો છો. ભૂગર્ભશાસ્ત્ર (Geology), કૃષિવિદ્યા (Agriculture), રસાયનવિદ્યા (Chemistry) અથવા વનસ્પતિશાસ્ત્ર (Botany) જે તમે શીખી લ્યો, તો તમારું જાપાન કે અમેરિકા જવું હિતકારક નીવડે, નહિ તો કદી નહિ. ....

Your own self Rama.—( તમારો પોતાનો આત્મા રામ. )

પત્ર ૩૪.

તા. ૫ જુલાઈ, ૧૯૦૫.

અતિ ધન્ય પ્રિય આત્મન,

આશરે એક અઠવાડિયા પહેલાં આપને મસુરીને સરનામે મોકલેલ પત્ર મળી ચૂક્યો હશે. આ ઉનાળામાં તો રામ કાશ્મીર નહિ જઈ શકે; તેથી આપ કૈલાસ, માનસરોવર અને અન્ય સ્થળોના પ્રવાસોના આનંદ સુખે એકલાં અનુભવો. પર્વત અને રમણીય દૃશ્યોમાં, આપને આનંદી અમેરિકાનાં સુંદર મનોહર દૃશ્યોનું સ્મરણ થશે.

રામ બહુ સુખી છે; જીવનની ભરતીમાં, કાર્યોના તોફાનમાં હું ઉંચે ને નીચે ઉડું છું; જન્મમાંથી મૃત્યુમાં-અહીંથી તહીં, એમ અનન્ત જાળ હું 'ચુ'થું છું. પ્રકાશિત જીવનનો આ વિકારી સમુદ્ર છે. આમ સમયની સુસવાટા ભારતી સાલમાં હું દેવતાના મૂર્તિમાન સ્વરૂપે વિહાર ખેલું છું. ઝં.

તમારો નિજાત્મા રામ.

પત્ર ૩૫.

ધન્ય આત્મન,

દિનનો રાત્રિમાં અને રાત્રિનો દિનમાં સમાવેશ થઈ ગયો છે. રામ અહીં છે; કાંઈ પણ કરવાનો જરાએ સમય નથી. કાંઈ પણ ન કરવામાં જરાએ અવકાશ નથી. આ વર્ષોઋતુમાં બહારની વર્ષાધારા સાથે નેત્રોમાંથી પણ આનંદાધ્રુનો અવિરત પ્રવાહ વહ્યા કરે છે. રોમાંચ ઉભાં થાય છે; સામે આવેલી કોઈ પણ વસ્તુઓને ન જોવા માટે નેત્રો અનિમિષ ખુલ્લાંજ રહે છે. વાતચીત બંધ; કામકાજ બંધ; દુલોગ્યે-ના બહુ સદ્ભાગ્યે. અહા ! મને એકલોજ રહેવા દો. નિર્વિકલ્પ સમાધિની લહરિ ઉપર લહરિ વહે છે. અહા પ્રેમ ! એમજ રહેવા દો; અહા ! અતિ મધુર વેદના !

લખવું બધું છે દૂર ફેંક્યું ભાષણો છોડી દીધાં,  
આ નામ ને કીર્તિ ઉપાધિ એ નકામાં છે બધાં;  
અપમાન શું ? એ વ્યર્થ ભ્રમણા ! જિંદગી શેને કહો ?  
શું આ રમકડાં-ખેલ-એ તે જિંદગી ? એ અર્થ શો ? ૧

એ આંધળાં જાદૂગરો વિજ્ઞાન તર્ક ફેંચ્યાં કરે,  
કહેજો બિચારા રામને નિરખી નયન તેજે ભરે;  
સ્વપ્નમાં ઉદ્ભૂત થઈ નિર્મળ પ્રવાહ ધીમે વહે,  
એ જાગૃતિમાં વધુ વધુ ગતિમાન થઈ આગળ વધે. ૨

ઘણી વાર તેમાં રેલ આવે ને કિનારા તૂટતા,  
આ ઈંદ્રિયોને દેહના સા બંધ ઢીલા થઈ જતા;  
આ જગતમાં સર્વત્ર એ ફેલાઈને રેલી રહે,  
એ અખૂટ શાન્તિના સમો અવિરત પ્રવાહ વહ્યા કરે. ૩

આ એજ કારણ સૂર્ય નિયમિત રોજ રોજ ઉગ્યા કરે,  
એનાજ માટે વિશ્વમંડળ કમિત ગતિમાં વિચરે;  
સૌ જન્મ મૃત્યુ એજ માટે એજ અદ્ભુત યોજના,  
આનંદ અદ્વૈત હાસ્ય અવિરત વારેવારે ઉદ્ભવે. ૪

ૐ ! શાન્તિ ! ૐ ! રામ.

પત્ર ૩૬.

તા. ૧૦ ઑગસ્ટ, ૧૯૦૫.

આશીર્વાદ ! પ્રેમ ! આનંદ ! શાન્તિ ! શાન્તિ !!

અતિ ધન્ય પ્રિય માતા,

આપનો પત્ર થોડા દહાડા પહેલાં મળ્યો હતો, પણ થોડા વખતથી રામે કોઈના પત્રોના ઉત્તર નથી આપ્યા. લોકોને માટે હિંદુસ્તાની ભાષામાં તે ઉત્તમ પુસ્તકો લખે છે; તેમાંનાં ત્રણ આજે પૂરાં કર્યા છે. આપની પ્રકૃતિ હાલમાં કેમ રહે છે ? રામ આપને સંપૂર્ણ સ્વાસ્થ્ય અને શક્તિ ઇચ્છે છે. ૐ ! ૐ ! ૐ !

આપને માટે અમેરિકાની ટિકિટની સગવડ કરવી એ કાંઈ સુરકેલ વાત નથી; પણ અમે આપને અમારી સાથે ઇચ્છીએ છીએ. કદાચિત્ એ વિચાર સ્વાર્થી કહેવાશે, પણ આપ અહીંના લોકોને ચાહો છો. શું આપને ખાતરી છે કે હિંદુસ્તાનનાં હવા પાણીને લીધેજ આપને અશક્તિ આવી છે અને અમેરિકા પાછા જવાથી પાછી શક્તિ પ્રાપ્ત થશે ? એમજ હોય તો અમે કોઈ આપને રોકવાનો આગ્રહ નહિજ કરીએ. આપ કેલીફોર્નિયામાં સહીસલામત પહોંચો એ સાંભળીને અમે બહુ ખુશી થઈશું. શાન્તિ: અંતઃકરણના આશીર્વાદ ! અને પ્રેમ ! આશા છે કે આ પત્ર આપને સ્વસ્થ સ્થિતિમાં મળશે. ૐ !

રામ.

પત્ર ૩૭. ૐ.

તા. ૩૦ ઑગસ્ટ, ૧૯૦૫.

આનંદ ! આશીર્વાદ ! શાન્તિ ! પ્રેમ !

અતિ ધન્ય પ્રિય જન !

પૃથ્વીના સૌથી ઉંચા શિખર માઉન્ટ એવરેસ્ટની સામેના એક શૃંગપર લગભગ ત્રણેક માસથી રામનો નિવાસ છે. પરમ દહાડે નીચે ઉતરશે. અહીં પાંચ પુસ્તકો લખ્યાં છે, ને પચીસ વાંચ્યાં છે.

રામનું મન આનંદ અને શાન્તિથી ભરપૂર છે.

જગત તો જાણે મનમાંથી તદ્દન નિર્મૂળ થઈ ગયું છે.

ઈશ્વર, ઇશ્વરજ માત્ર સર્વત્ર !

અંતર, બહાર, દૂર, સમીપ. અહા ! આનંદ ! પ્રાણમાન શાન્તિ ! અવિરત આનંદ ! કેવું સ્વર્ગ ! શાન્તિ ! આશીર્વાદ ! પ્રેમ !

ગિરિજા, ઓમ, ચંપા અને તમારાં બધાં પ્રિયજનને માટે આત્મિક, માનસિક, શારીરિક સ્વાસ્થ્ય અને સર્વ કાંઈ સુખાવહ ! ૐ ! ૐ ! ૐ !

રામ.

પત્ર ૩૮.

મુઝફર નગર, તા. ૧૮ ઑક્ટોબર, ૧૯૦૫.

મધુર હૃદય, મહાન હૃદય,

હાથને રાખ ચોળીને ધોવાથી હાથ સાફ થાય છે; એવી રીતે ધન્ય છે શારીરિક વ્યાધિઓને કે જે પોતાની સાથે દેહના ઇન્દ્રિયાધ્યાસને પણ ભૂલાવીને લઈ જાય છે. વ્યાધિ અને

:ખ ! સ્વાગતમ્ ! જ્યાં સુધી ઘરમાં મુઠું પડ્યું હોય છે, ત્યાં સુધી તેના ચેપ બીજાને લાગવાનો ડર રહે છે; તેવીજ રીતે જ્યાં સુધી દેહાધ્યાસ જાળવી રાખ્યો હોય છે ત્યાં સુધી સંસારની સર્વ વ્યાધિઓને આપણે નિમત્રણ કરીએ છીએ. શરીર અને એના સંબંધોને બાળી નાંખીએ એટલે તરતજ અપ્રતિમ પરમસત્તાનો અનુભવાનંદ લઈ શકીશું. આનંદ ! આનંદ !

ધૃત્યાં કે ભીતિ ના કાંઈ, બહાલો બહાલાં મંહી હું છું;

પાપ કે શોક ના કાંઈ, જૂત તેમ ભવિષ્ય શું ?

મુંડિત શિર અને મોટાં પેટવાળા વિદ્વાન મહાત્માઓ:—

પ્રયોગશાળા ( Laboratory ) અને વેદશાળા ( Observatory ) માં નિર્દોષ વિદ્યાર્થીઓને આશ્ચર્ય પમાડતા ચરમાં ચડાવેલા અધ્યાપકો ( Professors ):—

આસન કે ચોતરાપર ઉઘાડે માથે બેસી શ્રોતાઓને દિગ્મૂઢ કરી નાખતા બ્યાખ્યાતાઓ:—

અને અનેક પ્રકારની ક્યોદો કરતા ગરીબ ધનિકો:—

એ સર્વ હુંજ છું. સ્વર્ગો, તારકો, સમીપ તેમજ દૂરના લોક; મારી વીણનાદોમાં સૌ ગુંથાયા છે. નથી પ્રતિસ્પર્ધા કે નથી કોઈ શત્રુ; નથી કાંઈ હાનિ કે નથી વેદના. મને કોઈ હાનિ કરે તેમજ નથી; મને-સર્વના આત્માને-અમૃતધારાને-મધુરતમ આત્માને-અરે સ્વાસ્થ્ય પોતાનેજ-કોઈ આશ્ચર્ય પમાડે તેમ નથી. ગણગણતાં ઝરણાં, સુખકર સ્વપ્નાં, સૌ મલમપટ્ટી છે. રાવણ અને રામ, કેવો પવિત્ર કેવો શાન્ત; હું છું ! હું છું !

પત્ર ૩૯. ઝૂં ! ઝૂં ! ઝૂં ! ઝૂં ! ઝૂં !

શાન્તિ ! આશીર્વાદ ! પ્રેમ ! આનંદ ! આનંદ !

અતિ ધન્ય પ્રિય પ્રભુતા,

કદાચિત આપ જાણતાં હશેજ કે આ સ્થાન મસુરીથી સુમારે એક હજાર માઈલ દૂર છે. બંગાળના જંગલ ખાતાના એક જુના બંગલામાં રામ એકલોજ રહે છે. રેલ્વે સ્ટેશનથી દૂર; પોષ્ટ ઓફિસથી પણ દૂર; મળવા આવનારાઓને નજ મળી શકાય એમ; રમણીય ગિરી-શૃંગો, સમિપમાંજ વહેતાં અને દોડતા નાના નિર્જળો, ખુશતુમા હવા-પાણી-પૃથ્વીપરના સૌથી ઉંચા પર્વત માઉન્ટ એવરેસ્ટનાં દર્શીત એ સૌ દર્શ્યો છે. જંગલમાં રહેતા પહાડીઓ અહીં પણ રામને માટે રોજ તાજું દૂધ લાવી આપે છે. અરણ્યમાં ભ્રમણ અને અભ્યાસમાંજ રામને સઘળો સમય વ્યતીત થાય છે.

નામ, કીર્તિ, લોભ અને દ્રવ્યપ્રાપ્તિ એ સર્વ જ્યારે મનુષ્ય અરણ્યમાં ઇશ્વરપ્રાપ્તિમાં હોય ત્યાં શું કામનાં છે ? શા માટે આપણે એ કાર્યના જ્વરનો ચેપ લઈ લેવો જોઈએ ?

આપણને તો દૈવીજ થવા ધો. પ્રાતઃવાયુ વાય છે તે કેટલાં અને કેવા પ્રકારનાં કૂલો ઉઘડે છે એની જરાએ પરવા કરતો નથી. એનું માત્ર વહેવાનુંજ કાર્ય છે, અને જે કળીઓ ઉઘડવાની હોય છે તે એના સ્પર્શથીજ ઉઘડી પડે છે. સિંહોની ગુફાઓ, અગોચર અરણ્ય, અધકારમય કારાગૃહ, ધરતીકંપના ધડાકા, બળતા પહાડો, વાવાઝોડાં, રણસંગ્રામ અને ઉત્સુક કખરો, એ બધાં જો ઇશ્વરીય ભાવનાથી નિહાળાય; તો ઠાંઠાકા, માન, વિજય, રાજ્યગાદી, વિલાસ અને સવારી વગેરે પ્રસંગો કે જ્યારે મનુષ્ય ઇકમેવાદિતીયમૂની સાથે પોતાના આત્મામાં-નથી હોતો; તેના કરતાં અત્યંત ઉપકારક અને આનંદકારક છે. અહા ! ક્રમોત્તીર્ણ થવાનો આનંદ ! જીવન ઉદ્દેશની સંપૂર્ણ કરતી કાર્યવાહીનાં બધાં ધન્યકારો,

પ્રત્યેક રાત્રિએ થતા જીવન-મૃત્યુના અનુભવો, અને પ્રત્યેક સૂર્યોદયે થતી અમૃત જીવનની પ્રાપ્તિ ! મિત્રો ! હું જાઉં છું; હવે તો પ્રણામ ! આ વિશ્વનિવાસ ગૃહ મને બહુ નાતું લાગે છે; હવે તો હું ને મારો પ્રેમ ! સાથે વિહાર કરવાનો આનંદ ! સાથે ? નહિ; તરનારાઓનો આનંદ એટલે ઘુઘુ કરતા સમુદ્રમાં લગી જવાનો આનંદ ! આનંદ ! આનંદ ! આનંદ ! ઝં.

તમારો નિબંધમા ઝં.

પત્ર ૪૦. ઝં.

વસિષ્ઠાશ્રમ, હિમાલય, તા. ૨૭ માર્ચ, ૧૯૦૬.

અતિ ધન્ય પ્રભુતા !

આ આશ્રમ હિમતટની ઉપર છે. લગભગ રામની ગુફાની નીચેથીજ એક સુંદર ઝરણુ વસિષ્ઠગંગા-વહે છે. એ નદીમાં ચારપાંચ મોટા ધોધવા છે. શિવે પોતાના હાથથીજ આ ખીણમાં પથ્થરોમાંથી ચારપાંચ સુંદર તળાવો ખોદી રાખ્યાં છે. છ છ પ્રીટના દળમાં બરફ જામે તોપણ ન ઢંકાય એવાં નીલવર્ણીં રાક્ષસી વૃક્ષોનાં રમણીય દર્શયોથી આ અખિલ પર્વત શોભાયમાન થઇ રહ્યો છે. અલબત્ત એ મહાન વનમાલીની દયા ને પ્રેમ છે.

અમું પુગઃ પદયાસિ દેવદારું, પુત્રીકૃતોર્સાં વૃષમધ્વજેન ।

મહાદેવનાં આ એક-દેવદાર-વૃક્ષો, નીલવન્ધારી સ્વયંસેવકોજ રામના સહવાસી છે. નારાયણસ્વામીને પણ બે વર્ષ અહિંયાં ન આવે એમ કહીને પ્રદેશમાં મોકલી આપ્યા છે. એક યુવાન હંમેશાં આવે છે, રાંધી જાય છે, અને નજદીકમાં નજદીક જે ત્રણ માઇલપર એક ગામડું છે ત્યાં એ રાત્રિએ પડયો રહે છે.

અર્ધો માઇલ રામ ઉંચે ચડે છે એટલે વસુનાં શૃંગપર પહોંચે છે, ત્યાંથી કેદાર, બદરિ, સુમેરુ, ગંગોત્રી, યમોત્રી અને કૈલાસના પવિત્ર હિમશૃંગોનાં દર્શન થાય છે.

આ સ્થળનું કેદારખંડમાં પણ વર્ણન છે. યોગવાસિષ્ઠના કર્તાએ આવું ઉત્તમ આશ્રમ-સ્થળ-પસંદ કર્યું હતું. સદ્ભાગ્યે કોઈ માર્ગ કે ગામ હજી સુધી તો નજદીક નથી. રામની સમાધિસ્થ સ્થિતિ વિષે નજ પૂછશો. રામની કલમથી લખાયેલો મુખ્ય ગ્રંથ જે થોડાં વરસ પછી પ્રદેશમાં છપાવવા માટે જશે એની પ્રસિદ્ધિથી રામની રેલાઈ રહેલી પરમાન્દની શાન્તિનું દિગ્દર્શન થશે. કૃપા કરીને કોઈને ત્યાં સુધી રામની પાસે ન આવવા દેશો. ઈશ્વરજ માત્ર સત્ય છે.

“દેખા ન શબ જો ચારકો નરે જિયાસે કાર કયા ?

મુરેંકી કપ્રે તારકો આબોહવાસે કાર કયા ?

ચાહે કોઈ બલા કહે ખવાહ કોઈ ખૂરા કહે

પણા છુટા જો જિરિમસે ખીમો રજસે કાર કયા ?

નેકી બઢી ખુશી ગમી ઝીનાથી બામે ચાર કા

ઝીના જલાહો અખ ચહાં પાર્યી બિયાસે કાર કયા ?

એહમક કુર હી કો હે ઉદ્ધત મા સિવાયે હક

કામએ દિલમેં ચહ જના ખૂએ વક્ષસે કાર કયા ?

ઇંતના લિહાજ કર લિયા દુનિયા તેરા પરે બી હટ

નાચું હું સાથ રામકે શર્મો હયા સે કાર કયા ?”

અર્થ:—જો રાત્રિએ પ્રિયતમનાં દર્શન ન થયાં તો પછી સૂર્યપ્રકાશનું (દિનનું) શું કામ

છે ? મુઠ્ઠાની અંધારી કબરને હવા પાણીનું શું કામ ? ચાહે કોઈ ભલું કહે કે ખૂર્ન કહે, પરંતુ જો દેહ ( દેહાધ્યાસ ) થી સંબંધ છુટી ગયો હોય; તો પછી એ ભલાખૂરા કહેવા સાથે ભય કે આનંદને શું કામ ? ભલાઈ, ખુરાઈ, હર્ષ અને શોક, એ બધાં તો પ્રિયતમના ઝડપાપર ચડવાના દાદરનાં પગથિયાં હતાં. હવે ( પ્રિયતમ પાસે પહોંચી ચુક્યા પછી ) ભલે એ દાદરને બાળી મૂકે; ઉપરથી ઉતરવાનું હવે શું કામ ? આંધળા મુર્ખ માણસોનેજ ઈશ્વર સિવાય બીજા પદાર્થ પર પ્રીતિ હોય છે, હૃદય-મંદિરમાં હવે વિષયવૃત્તિ સાથે પ્રીતિ કેવી ? અરે દુનિયા ! તારી આંટલી મર્યાદા રાખી, હવે તો દૂર થા ! હવે તો હું રામની ( પ્રભુની ) સાથે નાચું છું; તારી લાજ શરમ સાથે હવે શું કામ ?

અજહઠ આભલી હૈ મારે આસ્તી ચરમ દોખીં

ગૈરે હક કો જબ નજર આવે, જહાં હો માર તોપ.

ખાક જૂટી ઝિન્દગી પર, કબ્રકા કીડા ન બન

ગોર તન બહેમેખુદી પર, દે ચલા ફિર માર તોપ.

માલો દોલત ગીરો દાર, રખતો બખતો નકહો જિન્સ

ઇજજતો-માલો બનીકોકાર કર દે માર તોપ.

ભાવાર્થ:—કોથળીમાં લપાઈ બેઠેલા સર્પ જેવા હે જીવ ! જરા બહાર આવીને આ હઠ વિનાની પૂર્ણ સ્વતંત્રતાને આંખથી જો. સત્ય સિવાય બીજું જ્યારે પણ દૃષ્ટીએ પડે ( વૃત્તિમાં સ્ફુરે ) કે તરતજ જ્યાં હોય ત્યાં તેના પર બંદુક માર. જુડી જિંદગી પર ધૂળ પડે છે એના ઉપર કુદીને કબરનો કીડો ન બનીશ; આ કબર જેવા શરીર પ્રત્યે રહેતા અહંભાવને અને ખુદ આત્મા પ્રત્યે રહેતા અવિશ્વાસને માર બંદુક. માલ, દોલત, મારપછાડ, ધન, પ્રારબ્ધ, અહંકાર, સંબંધ, વસ્તુઓ એ સૌને માર બંદુક.

આપનું પ્રયાગકુલનું વ્યાખ્યાન બહુ ઉત્તમ હતું. એક નકલ રામના તરફથી ટિહરી-નરેશને લેટ અપાઈ હતી; પણ બહાલા ! સાંભળો; વેદાન્ત એ કોઈ વાદવિવાદ કે ઢોંગ નથી. જગત કે જે છેજ નહિ, એને જે સત્ય માનીને વ્યવહાર કરે છે એનો વિનાશ થાય છે. માત્ર ઈશ્વરજ સત્ય છે. હા; હા; હા; હા; હા.

રામ.

પત્ર ૪૧.

વસિષ્ઠાશ્રમ, હિંમલય, જૂનની આખર તારીખ, ૧૯૦૬.

વ્યાસ પર્વતોનાં શિખરોની સમીપની લગભગ બધી ગુફાઓમાં વાર્ષિક નિયમિત અતિ-થિઓ-એટલે કે વર્ષોઝતુ આવી પડવાથી રામને એ શૃંગ પરના અપ્સરાઓના ઉપવન-નંદનવન-ને છોડવાનો પ્રસંગ આવ્યો હતો. જ્યાં નિરંતર શીતલ વાયુની લહરિઓ વાય છે એવા મનોહર ઉચ્ચ પ્રદેશમાં આવીને હવે તે નિવાસ કરે છે. શ્વેત અને પીત વર્ણનાં ચંબેલીનાં અને એવાંજ બીજાં સર્વગીય અરણ્ય-પુષ્પો અહીં બહુ ઉગે છે. રૂદ્રોબેરી ( હિંસર ) અને બીજાં અનેક પ્રકારનાં પાકેલાં બેાર અહીંયાં પુષ્કળ હોય છે. આ નવીજ ખાંધેલી પર્ણ-કુટિની એક બાજુપર, એ ધૂધ કરતા નાના ધરાઓની વચમાં એક સુંદર મનોહર ઢોળાવ છે. બીજી બાજુ સુંદર મેદાન, બહેતાં ઝરણાં, તાબાં પર્ણોથી આવૃણ્ણિત શિખરો, અને ઉંચાં નીચાં થતાં-જૂલતાં પાકવાળાં ખેતરો અને અરણ્યો, મેદાનપરના સ્વચ્છ, લીસા, સાફ પથરો એ રામ બાદશાહનાં મેજ અને આસન છે. જો છાયાની આવશ્યકતા હોય છે તો ચેરીનાં વૃક્ષની ઘટા તેમારજ છે.

અરણ્યનિવાસી ભરવાડોએ ત્રણજ કલાકમાં રામને રહેવા માટે એક પશુકુટિ તૈયાર કરી આપી હતી. તેઓની શક્તિ અનુસાર વર્ષોદમાં ન ચુવે એવી તેઓએ બનાવી હતી. રાત્રિએ ભયંકર વર્ષોદનું તોફાન શરૂ થયું. બપોળે ને ત્રણત્રણ મિનિટે વિજળી ઝબકતી હતી; ગર્જના થતી હતી, અને એનીજ સાથે પર્વતો ગાળીને ધુલુ ઉડતા હતા. લગભગ ત્રણ કલાક સુધી આ ઈંદ્રરાજના પવિત્ર પ્રહાર શરૂ રાખ્યા. પાણી મુસળધાર પડતું રહ્યું. બિચારા ઝુંપડામાં ચુવા માંડયું. એ વાઝાઝોડા તથા વર્ષોદ સાથે યુદ્ધ કરવું, એટલું તો ચુરકેલ થઈ પડયું કે અંદર પુસ્તકો પલળી ન જાય તે માટે તેના ઉપર બધો વખત એક ઉઘાડી છત્રી ધરી રાખવી પડી હતી. કપડાં તો બધાં પલળી ગયાં હતાં. જમીન ઘાસવાળી હતી તેથી તેમાં કાદવ નહોતો થયો. છતાં પણ ઉપરથી પડતી જળધારાનું એ સંપૂર્ણ પાન કરતી હતી. રામ મત્સ્યાવતાર અને કુચ્છવતારનો આનંદ અનુભવે છે. આ રાત્રિનો જળશાયી જીવનના અનુભવનો આનંદ કંઈ જુદાજ પ્રકારનો છે. આખી રાત્રિ ઈશ્વરસ્મરણમાં રાખનાર આ તોફાનને ધન્યવાદ દેવો જોઈએ.

“ શૌહ જાગે હુણ કાહતુ સોવાં ” ગ્રંથ સાહેબ:

પ્રિયતમ તો જાગતા હોય અને હું શામાટે સૂઈ જાઉં ?

પોતાના જીવનમાંથી એક ઘડી ઓછી સમજીને કદી પણ નિદ્રા ન લે. “ મારો કેમ નિર્વાહ થશે ? ” “ મારું શું થશે ? ” અને આવીજ બીજી નકામી ચિંતાઓ કરવામાં પોતાનો સમય બ્યર્થ વિતાવવા માટે મનુષ્ય નથી સરજાયો. માછલીઓ, પક્ષીઓ અને વૃક્ષોના જેટલી તો તેને આત્મશ્રદ્ધા હોવી જોઈએ. એ બધાં કદી પણ તોફાન કે તાપમાં બડબડતાં નથી પણ પ્રકૃતિને સાનુકૂળ જીવન ગાળે છે. અહા ! હું પોતેજ વરસતો વર્ષોદ છું; હુંજ ચમકું છું; હુંજ ગર્જના કરું છું; હું કેવો મનોહર, ભયાનક અને પ્રબળ છું ! હૃદયમાં “ શિવોંદ્રમ્ ” તું સંગીત ઝયો કરે છે.

ઘર ભલે જંગલ થઈ ગયું હોય પણ મસ્ત પુરુષો તો વાદળોજ ઇચ્છે છે.

ચો તરફસે અગ્રકી, વાહ ! છા ઉડીથી કયા ઘટા;

બિજલીકી જગમગાહટો, સદ રહાથા ગડગડા.

બરસે થા મેંહ બી ઝૂમ ઝૂમ, છાજે ઉમંડ ઉમંડ પડા;

ઝોંકે હવા કે લે ગયે, હોશે બદન કો વહ ઉડા.

હર રોજાં મેં નૂર થા, નગમ થા જોરોશોરકા;

અગ્ર બરસતા થા સિવાય દિલમે સરૂર બરસતા.

આબેહયાત કી ઝડી જોરસે રાજે શબ પડી;

ફિકોબયાલ બેહ ગયે, દૂદી ફૂંકી ઝોંપડી.

ભાવાર્થ:—વાહ ! ચારે તરફથી કેવી વાદળોની ઘટા છાઈ રહી હતી ! વિજળીનો ઝગ-ઝગાટ અને ગર્જનાનો ગડગડાટ થઈ રહ્યો હતો. વરસાદ પણ ઝમઝમ બહુ જોરથી વરસતો હતો અને હવા બહુ જોરથી ચાલતી હતી, તેના સપાટાઓ ઢેહલાનને ઉડાવી લઈ ગયા. જીવની રંગે રંગમાં તેજ ભર્યું હતું, અને જોર શોરમાં આનંદ વ્યાપી રહ્યો હતો. બહારથી વાદળો વરસાતો હતાં અને દીલમાં આનંદ વર્ષો રહ્યો હતો. આમ રાત્રિ દિન આખે હયાત

(અમૃત) નો વર્ષોદ એટલો બધો પડ્યો કે ચિન્તા અને વિચારો સર્વ તણાઈ ગયાં ને દ્વૈતની ખૂંપડી પણ તૂટી પડી.

જંગલ બધાં બદનપર હરીઆળા વાઘા પહેરે, ફૂલ, ઝાડ, ખૂટી, ઉભાં શોભા સજે બધાંયે; ઝળકે છે વીજળી ને ગર્જે છે વાદળાં આ, ડંકા બજે પ્રભુના મંદિરની નોખતોના.

ઋગ્વેદ મંડલ ૮—માં આ મંત્ર છે:—

મહે ચન ત્વાદ્રિવઃ પરા શુલ્કાય દેયામ્ ।

ન સહસ્રાય નાયુતાય વજ્રિવો ન શતાય શતામઘ ॥

ઓ અદ્રિવઃ કશાને માટે હું તને નહિ છોડું, ઓ વજ્રિવ ! હબારેને માટે, દશ હબારેને માટે, દશ લાખને માટે પણ ઓ અનન્ત સૌંદર્યના પ્રભુ ! હું તારો ત્યાગ નહિ કરું.

યચ્છક્રાસિ પરાવતિ યદર્વવતિ વૃત્રહન્ ।

અતસ્ત્વા ગોત્રિર્ઘુગદિન્દ્ર કૌશિભિઃ સુતાવામ્ અવિવાસતિ ॥

સાચણાચાર્યે એનો ગમે તેવો વિનિયોગ કે અર્થ કર્યો હોય પણ રામને તો એ ઋચાનો અર્થ આવોજ સમજાય છે:—

અર્થ:—ઓ શક ( સર્વ શક્તિમાન ) ! તું દર હોય ( એટલે કે ગર્જતા મેઘમંડળમાં—  
 ઘુલોક ) અથવા ઓ વૃત્રહન્ ( શંકાસંહારક ) ! તું પાસેજ હોય ( વહતા વાયુમાં—અંતરિક્ષ ),  
 અહીં સ્વર્ગોને વીંધીને પહોંચતી પ્રાર્થનાઓ, તારે માટે લાંબી કેશવાળીવાળા ઘોડાના રૂપમાં  
 ચડવા માટે મોકલાય છે; જેણે પોતાનો ( સોમ ) રસ સારવી રાખ્યો છે ( તારા માટે જે  
 જીવન રાખતો હતો એની પૂણ્યહુતિ રૂપી રસ ) તેની પાસે સત્વર આવ, આવ. મારા અંતઃ-  
 કરણમાં બેસ ને મારો જીવન રસ પી.

“ દર્દ ક્યાં ન મોરે અંધેરે હિય મેં ? ”

સૂરદાસ.

મારા અધકારમય હૃદયમાં વેદના કેમ થતી નથી ?

ધૃતિર-આત્મદૃષ્ટિથી-જ્યારે આ જગતપર નજર ફેંકીએ છીએ ત્યારે તો આ સમસ્ત જગત સૌંદર્યની રેલછેલ, આનંદની મૂર્તિ, સચ્ચિદાનંદની ધારાજ પ્રતીત થાય છે. જ્યારે માયાનું મર્યાદિત રૂપ જીતી લઈએ છીએ ત્યારે કદ્રૂપ જેવું કશુંએ રહેતુંજ નથી. સમસ્ત જગત સુંદર અને છે. પ્રકૃતિની શક્તિઓ અને કળાઓ આપણા હાથ પગ અને ધંધિયો બની જાય છે.

જ્યારે આત્માજ આનંદ છે અને એજ સર્વસ્વ છે ત્યારે આત્મ-સાક્ષાત્કાર એટલે પોતાના આત્માનો સાક્ષાત્કાર થવાનો અર્થ એ કે સમસ્ત જગતનું મૂર્તિમાન સચ્ચિદાનંદ સ્વરૂપ થઈ જવું.

આ વિશ્વ મારા આત્માનુંજ એક સ્વરૂપ હોવાથી મૂર્તિમાન સૌંદર્ય આનંદ છે. હું કોની નિન્દા કરું ? હું કોની ટીકા કરું ? અહા ! આનંદ ! હુંજ સર્વસ્વ છું ! ઝં.

રંગ લાગ્યે કેવું લાગ્ય જાગે, ટળી ગઈ બધી મૂખ ને તરશ મારી,  
 સડયા સત્ય સ્વરૂપ ચૂડલા ત્યાં, પડી કાચની બંગલી ટૂટી મારી;  
 તારો સંગ આકાશમાં ખેંચી જતો, ઉડી દોર વિનાજ પતંગ મારી,  
 ઝડી તેજની વરસવા લાગી હવે, દીસે ચાંદ સૂરજ એક દહેર મારી.

ब्रह्मतं परादाद्योज्यत्रात्मनो ब्रह्म वेद

મનુષ્ય પોતાને વિશ્વાસપાત્ર લાગતા હરકોઈ પદાર્થને સત્ય માનશે એટલે એ પદાર્થજ

એનો ત્યાગ કરશે અને તેને છેતરશે. શુરુવાકર્ષણના નિયમ કરતાં પણ આ નિયમ વિશેષ અચળ છે. પદાર્થોને સત્ય માનવાના ભ્રમમાંથીજ (એમાં અથડાઈ-કુટાઈને નિષ્ફળતાઓ અને દુઃખો અનુભવાયાથીજ) કેવળ એક આત્માજ પરમ સત્ય-રૂપ હોવાની સમજણ જાગીને એ ભ્રમ-માયાનું આવરણ દૂર થાય છે.

નહિ જ્ઞાની કદીય છુપાઈ રહે, નહિ દ્વાર ભીડીજ લપાઈ રહે;  
પણ સૂર્ય સમો સઘળે પ્રસરે, સહુ લોક વિલોક વિંધી વિચરે. ૧

સ્થૂલ ભેદ બધા વિખરી પડતા, સહુ મેલ પ્રકાશથી દૂર થતા;  
વિખરે જ્યમ વાદળ ઉપરથી, પછી સૂર્યપ્રકાશ પડે નભથી. ૨

ત્યમ આત્મપ્રભા ખીલતીજ રહે, મૃદુ ગંભીર સાત્ત્વિકી શાંતિ વહે;  
દેહ બુદ્ધિ હોય કે હોય નહિ, પણ એજ નિરંતર જ્યોતિ વહી. ૩

જ્યાં સુધી મનુષ્યના અંતઃકરણમાં કોઈ પણ પ્રકારની વાસના રહી હોય છે; ત્યાં સુધી તે સચ્ચિદાનંદ સુખરૂપ શિવોદ્દમ નો સાક્ષાત્કાર કરી શકતો નથી. પણ—

यदा सर्वे प्रमुच्यन्ते कामा येऽस्य हृदि स्थिताः ।

अथ मर्त्योऽमृतो भवत्यत्र ब्रह्म समश्नुते ॥

શ્રુતિ:

પત્ર ૪૨.

વસિષ્ઠાશ્રમ, રાજ્ય ટિહરી-ગંદવાલ, તા. ૧૨ જૂલાઈ, ૧૯૦૬.

પ્રિય ભગવન!

ૐ !

ૐ !

ૐ !

આનંદ ! જય !

આપનું ૧૮ જૂનનું પોસ્ટ કાર્ડ આ પર્વતોમાં આજ મળ્યું. એનો ઉત્તર તો પહેલાંજ મોકલાઈ ચૂક્યો છે. આ સ્થળ ટિહરીથી બે દિવસના રસ્તાપર છે. ઉત્તરકાશી, ટિહરી, કેદારનાથની પાસેના ત્રિયુગી નારાયણ અને શ્રીનગર એ બધાં અહીંથી લગભગ સરખેજ છે. આ સ્થાન કેન્દ્રમાં છે.

પરમાનંદના તરંગો ઉપર તરંગો ઉછળી રહ્યા છે; આનંદના પુવારા છૂટી રહ્યા છે. સર્વને ૐ આનંદ, આનંદ, આનંદ, પરમાનંદ.

રામ.

પત્ર ૪૩.

ટિહરી, તા. ૩૦ સપ્ટેમ્બર, ૧૯૦૬.

પ્રિય ભગવન!

આપનો ૮ ઑગષ્ટનો પત્ર શા.....ના પત્ર સાથે આજે મળ્યો. મંસૂરી ઇત્યાદિમાં ગમે તેમ થયું; પરમાનંદ પરમાનંદજ છે. .... ટિહરીની પાસે પાંચ માઈલ દૂર ગંગાતટપર એક વિશાલ મેદાનમાં આ શિયાળો બપોતીત થશે. રામ ટિહરી આવી ગયો છે. હાલમાં તો સિલગંગાના તટપર (સિમલાસુબાગમાં) સરકારી બંગલામાં ઉતર્યો છે. .... આપનો પોતાનો આત્મા સ્વામી રામતીર્થ.




શાન્તિ ! આશીર્વાદ ! પ્રેમ !

ભગવન્ !

તમારું પ્રેમકાર્દ હમણાંજ મળ્યું. ગંગાતટપર, અત્યંત મનોહર સ્થાનમાં વિશાળક્ષેત્રમાં એક નાનીશી સુંદર કુટિ રામને શરદઋતુ ગાળવા માટે મકારાજ સાહેબે બનાવી દીધી છે; તેથી આજથી છ સાત માસ સૂધી એ પાટ ઑરીસ-ટિકરી-ગઢવાલ, હિમાલય. સરનામું રહેશે.

સ્વામી રામતીર્થ.



સ્વામી રામતીર્થ-ગ્રંથ બીજો સમાપ્ત.

§ આ પત્ર સ્વામીજીનો સૌથી છેલ્લો પત્ર છે.

\* આ વિશાળક્ષેત્ર ટિહરીથી પાંચ માઇલ દૂર, ગંગોત્રીના રસ્તાપર આલિદેવજી ગ્રામથી અરધો માઇલ દૂર ગંગાતટપર છે. હાં ટિહરી મહારાજ સ્વામી રામને માટે એક નાની પાકી કુટિ બનાવતા હતા. એનું ચણતર અરધું થયું હતું; એટલામાં સ્વામી રામનું શરીર ટિહરી સમીપ, સિમલાસુખમ પાસે હિલગંગામાં પ્રવાહિત થયું; અને આ સંસારને તો નિત્યને માટે તિલાંજલિ આપી.

સરતું સાહિત્યવર્ધક કાર્યાલય તરફથી લોકહિતાર્થે અતિ સસ્તી કિંમતે નીકળતા

# ઉત્તમ ગ્રંથો અ ગ્રંથમાળાઓ.

લોકહિતને કારણે, ઉત્તમ ગ્રંથ અનેક; સ્વસ્થ મૂલ્ય સાદર થવા, વાંચો ધરી વિવેક. સંસારે પણ સુખ મળે, પરલોકે પણ તેમ; સારા ગ્રંથ સુસજ્જા, સેવો ધારી પ્રેમ. શા માટે સદો ભવતુ, કરો પ્રેમથી પાન; ઉપદેશામૃતથી ભર્યા, મોટા અન્ન મહાન. વિવિધ, બૃહદ્, ચરિત્ર, એ ત્રણે અનુપમમાળા; હાથે ને હૃદયે ધરી, ભાવે ભરે ત્રિશળ.

## બૃહદ્ ગ્રંથમાળા.

નીચલા મોટા ગ્રંથો તૈયાર છે.

શ્રી યોગવાસિષ્ઠ બે ગ્રંથમાં સંપૂર્ણ રૂ. ૬,  
શ્રી શિવાજી હજીવતિ રૂ. ૧૧, રૂ. ૧૧૧  
શ્રી ભગવતી ભાગવત ... રૂ. ૨૧૧  
રાજસ્થાનનો ઇતિહાસ ગ્રંથ ૧ લો રૂ. ૨, ૨૧  
સ્વામી રામતીર્થ ભાગ ૧ થી ૫ રૂ. ૧૧

ભાગ ૬ થી ૮ રૂ. ૨,  
દાસબોધ ... રૂ. ૧૧

નીચલા મોટા ગ્રંથો ખસાસ છે.

(ફરી છપાવે ખચર અપાશે.)

શ્રી જ્ઞાનેશ્વરી ભગવદ્ગીતા.  
આર્યભિષેક.  
ભાગવત ભાષાંતર.  
શાંતિપર્વ.

## ખીજા તૈયાર ગ્રંથો

પદ્યારમ્ભ ભગવદ્ગીતા સાદુ પૃ. ૦) ૧,  
,, કાવ્યી પૃ. ૦) ૨  
મનહર પદ ... ૦) ૧૧  
સદ્ગુણી બાળકો ... ૦) ૧  
બાળ સદ્બોધ ... ૦) ૨  
બાળકોની વાતો ... ૦) ૩  
એકાદશ સ્કંધ ... ૦) ૧૧, ૧૧

૮ વર્ષથી ચાલતી, ૪૦૦૦ ગ્રાહક ધરાવતી

## વિવિધ ગ્રંથમાળા

જેના ગ્રાહક થવાથી—

૬૨૪૪ માત્ર રૂ. ૨) માં પૃષ્ઠ ૨૦૦૦ જેટલાં  
વિવિધ વિષયનાં ઉત્તમ પુસ્તકો મળે  
છે. પાકાં પૃકાં સાથે રૂ. ૩) પો. માફ.  
આગમાં વર્ષોના સેરા પણ મળશે.

## ચરિત્રમાળાના ગ્રંથો

એમાં દેશવિદેશનાં મહાન સ્ત્રી-પુરુ-  
ષોનાં જીવનચરિત્ર આપેલાં છે.  
૧૯૫૨ પછી આ માળા બંધ છે.  
આગમાં વર્ષોના સેરા મળે છે. પો. બુદ્ધ.

## ખાસ સૂચના

૧ પોસ્ટેજ માફ ન લખ્યું હોય  
તે સર્વતું બુદ્ધ ચક્રશે.  
૨ વિવિધ તથા ચરિત્રમાળાના આખા  
સેરાજ મળશે. છુટાં પુસ્તક નહિ મળે.  
૩ પ્રથમથી પૂરી કિંમત મોકલના-  
રતેજ રહે રતે પારસલથી મોકલાશે.  
બહારનાં પુસ્તકો અહીંના ભેગાં મોક-  
લાશે નહિ.

ઉપલી દરેક બાબતની વધુ માહિતીને માટે આની પછીનાં પૃષ્ઠો વાંચો.

સરતું સાહિત્ય વર્ધક કાર્યાલય, સુ.અ.૨ અને અમદાવાદ.

“ઉત્તમ ગ્રંથો” એ સુવર્ણના લંકાર કરતાં પણ ઉત્કૃષ્ટ સંપત્તિ છે.

વેદાન્તના મહાસાગરરૂપ સર્વથી મહોટા અને ઉત્તમ ગ્રંથ

# શ્રી યગવાદેષ-મત્તરમાયણ

મહોટા બે ભાગમાં-પૃષ્ઠ ૨૦૦૦.

વેદધર્મસભા વાળું ઉત્તમ ભાષાંતર પાકાં સોનેરી પૂઠાં સાથે

મૂલ્ય આગલી આવૃત્તિના રૂ. ૧૬) ને બદલે આ

સંસ્થાના ધોરણ પ્રમાણે માત્ર રૂ. ૬)

ભાગ ૧ લો-} આમાં વૈરાગ્ય, મુમુક્ષુ, ઉત્પત્તિ, સ્થિતિ તથા ઉપશમ એ

ભાગ ૨ બે-} પાંચ પ્રકરણ હોઈ પૃષ્ઠ ૪૫૫ થયા છે. મૂલ્ય રૂ. ૩, પા. ૧૦૮  
} એમાં નિર્વાણપ્રકરણ હોઈને ગ્રંથ પુરો થાય છે. પૃષ્ઠ ૧૧૦૦,  
} મૂલ્ય રૂ. ૩, પાસ્ટેજ ૧૦૮. બંને ભાગના રૂ. ૬, પા. ૧૨૮

વેદાંત પ્રેમીઓ માટે આ ગ્રંથની ઉપકારકતા અનુપમ છે. સ્વામી રામતાર્થ તો આ ગ્રંથ માટે ખાસ ભાર દેધને ભલામણ કર્યા કરતા. મહર્ષિ વસિષ્ઠજીએ પુદ્ર આ ગ્રંથમાંજ તેની ઉપકારકતા નીચે પ્રમાણે વર્ણવી છે.

“આ સંહિતા પોતાની મેળેજ અભ્યાસ કરીને બહુ ઢોય અથવા બીજા કોઈના મુખથી સાંભળી ઢોય તો ગંગાજીની પેઠે તુરતજ સઘળા તાપોની શાંતિ કરીને પરમસુખ આપે છે. જન્મ રજ્જુ (દોરડી)નું અવલોકન કરવાથી તેમાં થએલી સર્પની ભ્રાંતિ ટળી બળ્ય છે, તેમ આ સંહિતાના અવલોકનથી સંસારનાં દુઃખો ટળી બળ્ય છે.”

“જન્મ શરદ ઋતુ પ્રાપ્ત થતાં દિશાઓમાં મલિનપણું ધીરે ધીરે સારી પેઠે ઝાઝું થવા લાગે છે, તેમ આ ગ્રંથનો વિચાર પ્રાપ્ત થતાં બુદ્ધિના લોભ તથા મોહ આદિ દોષો ધીરે ધીરે સારી પેઠે ઝાઝા થવા લાગે છે. સઘળી કલ્પનાઓ શાંત થતાં ધીરે ધીરે પરિપાકને પામેલું, આ ગ્રંથને વિચારનારનું જીવન્મુક્તપણું એવું થાય છે કે જેનું વર્ણન કરી શકાતું નથી. સઘળી રીતે શીતળતાવાળી, શુદ્ધ અને ઉત્તમ પ્રકાશ આપનારી એ પુરુષની બુદ્ધિ શરદ ઋતુની ચાંદનીની પેઠે અત્યંત ખીલી નીકળે છે.”

“આ ગ્રંથ સાંભળવામાં આવે, વિચાર કરવામાં આવે અને સમજવામાં આવે તો માણસને મોક્ષની પ્રાપ્તિમાં તપની, ધ્યાનની કે જપ આદિની કંઈ પણ અપેક્ષા રહેતી નથી. આ શાસ્ત્રના દૃઢ અભ્યાસથી અને વારંવાર અવલોકનથી ચિત્તના સંસ્કારપૂર્વક અપૂર્વ પાંડિત્ય પ્રાપ્ત થાય છે.”

સસ્તું સાહિત્ય વર્ધક કાર્યાલય, મુંબઈ નં. ૨ અને અમદાવાદ.

# વામો રામતીર્થજી સદુપ. ૨

કુલ પૃષ્ઠ ૯૦૦, સ્વામીજીના પત્રો, ચિત્ર, ચરિત્ર અને પાકાં પૂકાં, સહિત

ભાગ ૧ થી ૯ મ્હોટા બે ગ્રંથોમાં.

આ ઉપદેશોની ઉપકારકતા અવર્ણનીય છે. પોતાના જીવનને વેદાન્તમય બનાવી દેનાર આ મહાન સંન્યાસીનું હૃદય, વાણી અને વર્તન એવાં તો ઉત્તમ અને વિશાળ હતાં; અને તેથી કરીને તેઓ પોતાનાં વ્યાખ્યાનોમાં આર્ય ઋષિ મુનિઓના ઉત્તમોત્તમ ગૃહ વિચારોને વિજ્ઞાન, યુક્તિ અને અનુભવનાં પુષ્કળ દૃષ્ટાંતો વડે એવી તો સરળ અને સચોટ રીતે દર્શાવી શક્યા છે કે જેથી વાંચકના હૃદયમાં અપૂર્વ જ્ઞાન, ઉત્સાહ અને મનોબળ જાગૃત થઈને તેનું જીવન બદલાવા માંડે છે. અમેરિકા જેવા વિદ્યર્થી દેશમાં પણ સેંકડો અને હજારો જ્ઞાત્રુ જનોએ જે ઉપદેશો સાંભળીને વેદાન્તના મહાન સિદ્ધાંતો આગળ પોતાનું શિર ઝુકાવ્યું છે; જે ઉપદેશોના શ્રવણ મનન દ્વારા અહિંયાં પણ હજારો જ્ઞાત્રુ જનો પોતાના જીવનનું બંધારણ, હેતુ અને આદર્શને સમજી તથા સાધી રહ્યા છે; અને જે ઉપદેશોમાં ઉભરાઈ રહેલી બ્રહ્મવિદ્યાનો અલૌકિક પ્રકાશ માનવ હૃદયમાં ધુસી રહેલા અજ્ઞાનને તથા તેને આશ્રયે રહેલા સર્વ પાપ તાપને શાંત કરવામાં પરમ અમૃતની—એક ઉમદા શુદ્ધી ગરજ સારે છે; એવા ઉપદેશોના સંગ્રહરૂપ આ ગ્રંથો સુદલલ હોવા છતાં જેઓ તેનો લાભ લેવાને બેનશિય રહે તેને શું કહેવું?

ગ્રંથ ૧ લો—ભાગ ૧ થી ૫, મ્હોટાં પૃષ્ઠ ૪૦૦, મૂલ્ય રૂ. ૧।

આ ગ્રંથમાં આવેલા અનેક ઉપકારક વિષયોમાંથી કેટલાકનાં નામ આ પ્રમાણે છે. સ્વામીશ્રીનું ચરિત્ર, અસ્તમકૃપા, બ્રહ્મચર્ય, નમઃધર્મ, ભારતનો ભવિષ્યકાળ, હિંદની હાલતી જરૂરીઆતો, ચરણ રહસ્ય, રાષ્ટ્રીયધર્મ, ઉત્કર્ષનું રહસ્ય, સુધારક, વાર્તાઓ, પાપનું નિધન અને પરિક્ષા, આપણું સત્પરવરૂપ, સત્યનો માર્ગ, ધર્મનું લક્ષ્યગિ. હં, માનસિક શક્તિઓ, સ્વર્ગનું રાજ્ય, પવિત્રપ્રણવ, હૃદયસ્થહરિ, સાક્ષીકારની વિધિ અને તેમાં વાંધા, પ્રત્યાઘાત, પ્રારબ્ધ નહિ પણ પુરુષાર્થ, સર્વ ધર્મનું સમાધાન, છ. છ.

ગ્રંથ ૨ જો—ભાગ ૬ થી ૯, મોટાં પૃષ્ઠ ૫૦૦, મૂલ્ય રૂ. બે

પહેલા ગ્રંથમાં આવેલા વિષયો કરતાં પણ ચઢી જાય એવા ખાસ મહત્વના અનેક વિષયો આ ગ્રંથમાં આવેલા છે. જેમકે સર્વ છમ્બા પૂર્ણ કરવાનો માર્ગ, વિજયી આધ્યાત્મિક શક્તિ, મોઝીસનો દંડ, મનની સ્થિરતા, આત્મવિકાસ, જગત ક્યારે અને શા માટે ?, કુટુંબ શી રીતે સુખી કરવાં ?, દુઃખમાંથી ઉશ્ચિરમાં, રામનો સંદેશ, આર્ષાવર્તની પ્રાચીન દિબ્બદષ્ટિ, જગતપર હિંદનું રાજ્ય, હિંદ માટે અમેરિકાને અપીલ, હિમાલયનાં દરેયો, સ્વામી રામતીર્થના વાંચવાએય પત્રો, છ. છ.

સસ્તું સાહિત્ય વર્ધક કાયાલય, મુંબઈ નં-૨ અને અમદાવાદ.

# રાજસ્થાનનો ઇતિહાસ

## ભાગ ૧ લો-મેવાડરાજ્ય.

રાજ-રાણા ઇ. ૦ અનેક વ્યક્તિઓનાં ચિત્ર, કર્નલ ટૉડ સાહેબનું ચિત્ર-ચરિત્ર, તથા તેમની ભૂલો ઉપર સેંકડો ટીપ્પણ ઇ. ૦ ખાસ વિશેષતાઓ સાથે પ્રૃષ્ઠ ૮૦૦ નો દળદાર ગ્રંથ, પાકા પૂઠા સાથે માત્ર રૂ. ૨૫ માં.

આ ગ્રંથમાં મેવાડ રાજ્યમાં પ્રથમથી હાલ સુધીમાં થઈ ગયેલા સેંકડો ધીરવીર રાજા-મહારાજાઓ, શૂરવીર સામંત-સરદારો અને પરાક્રમી ક્ષત્રિય વીર-વીરાંગનાઓનાં અદ્ભુત પરાક્રમો અને ચરિત્રો એવી તો રસિક અને છટાદાર રીતે વર્ણવેલાં છે કે બધું એકાદ ઉત્તમ નવલકથા વાંચતા હૃદયે અથવા તો ભાટ-ચારણની એકાદ લલકારવાળી વાર્તા સાંભળતા હૃદયે તેવોજ ભાસ થાય છે. ૧૧ી મૂળ ગ્રંથમાંની લગભગ સર્વ ખાખતો આમાં લેવાયલી હોવાથી, ગુજરાતીમાં અન્ય સ્થળે આથી બેવડી કિંમતે નીકળેલા આ ગ્રંથ કરતાં આ રાજ-સ્થાનમાંનું લખાણ બમણું તથા પ્રૃષ્ઠસંખ્યા પણ દોઢી થઈ છે તથા ભાષાંતર પણ આમાં ધણુંજ સરળ અને સ્પષ્ટ છે.

આ પ્રમાણે અનેક વિશેષતાઓ સાથે ચીકણા એન્ટ્રીક કાગળોપર છપાયેલો તથા મજબૂત પાકાં પૂઠાંમાં બંધાયેલો આ ગ્રંથનું મૂલ્ય માત્ર રૂ. ૨૫ છે. રફ કાગળ રૂ. ૨)

દરેક ભારતસંતાનને અવશ્ય વાંચવાયોગ્ય ઉત્તમ વિસ્તૃત જીવનચરિત્ર

## શ્રી શિવાજી છત્રપતિ.



હિંદુધર્મના બળવાન રક્ષક અને મરાઠી રાજ્યના મહાપરાક્રમી સંસ્થાપક પુરુષનું આ મહોટું જીવનચરિત્ર દરેક ભારતવાસીના ગૃહમાં અવશ્ય રહેવું જોઈએ. ગુજરાતીમાં અગાઉ કદિ પ્રકટ નહિ થયેલા એવા પુષ્કળ બાળવા યોગ્ય બનાવે અને બીજી ઐતિહાસિક હકીકતોથી આ પુસ્તક ભરપૂર હોઈ રસિક અને અસરકારક ભાષામાં લખાયેલું છે. મૂળ મરાઠી પુસ્તક સરકારમાં મંજૂર થયેલું હોઈ તેના લેખકને અનેક સ્થળેથી ખાસ ઈનામ મળ્યાં છે. ઉત્તમ બડા કાગળ, મહોટાં ૩૫૦ પૃષ્ઠ તથા મજબૂત પાકાં પૂઠાં સાથે માત્ર રૂ. ૧૫, રફ કાગળવાળાનો રૂ. ૧૦.

ત્ય વ ક કાર્યાલય,

ટે. કલ્યાણદેવીરોડ, કાધીખિલ્ડીમ-મુંબઈ નં. ૨  
અને કિરોડીકેટ બ્રે પાસે—અમમહાવાદ.

# શ્રીમદ્ ભગવતી ભાગવત

અથવા 'દેવીભાગવત.'

વેદધર્મસભા વાળું ઉત્તમ ભાષાન્તર

કે જે અગાઉ રૂ. ૮૫ થી નીકળેલું તેનીજ આ નવી આવૃત્તિ હોઈને  
મોટા અક્ષર, જડા કાગળ, પાકું સોનેરી પૃષ્ઠ તથા પૃષ્ઠ સંખ્યા  
૮૫૦ છતાં મૂલ્ય માત્ર રૂ. ૨૫૦.

આ પુરાણના વાંચનથી શોધક વૃત્તિવાળા વિદ્વાનોને જગતના અતિ પ્રાચીન ઇતિહાસ સંબંધી માહિતી મળી શકે તેમ છે. જિજ્ઞાસુ જનોને આમાં ઠેકાણે ઠેકાણે વેદ અને ઉપનિષદના ગૂઢ આધ્યાત્મિક ઉપદેશો સ્પષ્ટ રૂપમાં ગોઠવાયલા જણાશે. સર્વ સજ્જનોને એમાંથી નીતિ, ધર્મ, ભક્તિ ઇત્યદિ ઉત્તમ વિષયોથી ભરપૂર પુષ્કળ સુબોધક કથાઓનો લાભ મળી શકશે. સ્ત્રીવર્ગ માટે મહાન સતીઓનાં અનેક અસરકારક આખ્યાનો આ ગ્રંથમાં આવેલાં જણાશે.

શ્રીમદ્ ભાગવત અને આ ગ્રંથ એ બેમાંથી અઢાર મહાપુરાણમાં સમાનારું મહાપુરાણ કયું અને ઉપપુરાણ કયું ? એ બાબતપર આ ગ્રંથના મહાવિદ્વાન સંસ્કૃત ટીકાકાર નીલકંઠે એક લંબાણ ઉપોદ્ધાત લખીને ભગવતી ભાગવતનું સમર્થન કર્યું છે; એ ઉપોદ્ધાતનું ભાષાન્તર પણ આ ગ્રંથની શરૂઆતમાં આપ્યું છે.

આ ગ્રંથમાં ઉપર જણાવ્યું તેમ અનેક ઉત્તમ આખ્યાનો અને બોધપ્રદ વિષયો આપેલા હોવાથી અને અનેક વિદ્વાનો આ પુરાણને વિષ્ણુ ભાગવત કરતાં અહીંયાતું માનતા હોવાથીજ વેદધર્મસભા જેવી કાળજીથી પસંદગી કરનારી સંસ્થાએ તેનું ભાષાન્તર કરાવી છપાવ્યું હતું. હવે તે નહિ મળતું હોવાથી અનેક સજ્જનોની ભલામણ ઉપરથી આ સંસ્થાએ તેની આ બીજી આવૃત્તિ કેટલાક સુધારા સહિત છપાવી પોતાના પડતર કિંમતના ધોરણ પ્રમાણે તે માત્ર રૂ. ૨૫૦ માં કહાડી છે, ટપાલ ખર્ચ ગાન.

સસ્તું સાહિત્ય વર્ધક કાર્યાલય, ડૉ. કાલ્યાણેવી રોડ-મુંબઈ નં. ૨.  
અને ડિસ્ટ્રીક્ટ કોર્ટ પાસે-અમદાવાદ.

વીર કેશરી શિવાજી મહારાજના સમર્થ સદગુરુ  
રામદાસ સ્વામી વિરચીત

## શ્રી દાનવાધ.

ઉત્તમ નવિન ભાષાંતર.

જુદા જુદા પ્રસંગનાં સમર્થનાં સાત સુંદર ચિત્ર સાથે  
તેમનું બોધપ્રદ જીવનચરિત્ર, બડા લીસા કાગળ,  
મ્હોટાં ૪૦૦ પૃષ્ઠ તથા મજબૂત પાકાં પૃષ્ઠાં  
સાથે મૂલ્ય માત્ર રૂ. ૧૧, ટપાલ ખર્ચ ૦૮.

મહારાષ્ટ્રના જે ચાર મહાપંથોના ચાર ગ્રંથોને  
ચાર વેદોની ઉપમા અપાય છે, તેમાંનો આ છેલ્લો  
ગ્રંથ હોઈને તેમાં સમાયેલા વ્યવહાર તથા પરમાર્થ  
ખંને વિષયના સદ્બોધ તથા તેઓનું ઉત્તમ જીવન  
ચરિત્ર સર્વ ઠાઠાએ ખાસ મનન કરવા યોગ્ય છે.



## બીજા મ્હોટા ગ્રંથ.

નીચલા ગ્રંથો ખસાસ થએલા હોઈ ફરી છપાયાની ખબર અપાય ત્યારેજ મંગાવવા.

મહાભારતનું શાંતિપર્વ, આર્યભિષેક,

ભાગવત ભાષાંતર, જ્ઞાનેશ્વરી ગીતા.

નીચલા નવા ગ્રંથો પણ છપાયાની ખબર અપાય ત્યારેજ મંગાવવા.

વાલ્મીકી રામાયણ, રાજસ્થાન ગ્રંથ બીજો,

મહાભારતનાં આદિ અને સભાપર્વ.

સસ્તું સાહિત્ય વર્ષક કાર્યાલય, મુંબઈ નં. ૨ અને અમદાવાદ.

મહાટા જનને મારગે, વહેવા આહો વીર; ચરિત્ર વાંચી તેમનાં, ધારો શુભ ગંભીર.  
ચરિત્ર ઉત્તમ વાંચતાં, અંતર ઉત્તમ થાય; 'ચરિત્રમાળા' આહથી, તે અર્થે વંચાય.  
મહાજન દેશ વિદેશના, પવિત્ર તેનાં કામ; શાણા સ્નેહે સાંજળી, કહાડો તેવાં નામ.  
પૈસો કે પદવી વિના, નહિ અટકે એ કામ; શુભ મન-વાણી-કર્મથી, મળશે 'મહાજન' નામ.

## ચરિત્રમાળાના ગ્રંથો

જેમાં દેશવિદેશનાં પ્રાચીન અર્વાચીન અનેક મહાન  
સ્ત્રી પુરૂષોનાં ઉત્તમ ચરિત્રો સમાયેલાં છે.

આ માળા સં. ૧૯૬૮ થી ૭૨ સુધી પાંચ વર્ષ ચાલી, તે દરેક વર્ષમાં  
નીચે જણાવ્યા મુજબનાં ઉત્તમ અને બોધપદ ચરિત્રો પ્રસિદ્ધ થયેલાં છે.

દરેક વર્ષનાં પુસ્તકોનું કદ ૧૫૦૦ પૃષ્ઠનું અને મૂલ્ય રૂ. ૨) તથા પાકા પૃષ્ઠાં  
સાથે રૂ. ૩) છે. ટપાલખર્ચ ૦.૮૦ થી ૦.૯૦ જેટલું.

સં. ૧૯૬૮ નાં પુસ્તકો—(યુદ્ધવેતનું ચરિત્ર અને ઉપદેશ, ભારતનાં સ્ત્રીરત્નો ગ્રંથ ૧ લો તથા  
૨ જો) આ પુસ્તકો હવે મળી શકતાં નથી. આ પછીનાં ચારે વર્ષનાં પુસ્તકો મળે છે.

સં. ૧૯૬૯ નાં પુસ્તકો—ભારતના મહાન પુરૂષો ભાગ ૧ લો ( ભીષ્મપિતામહ, યોગી હરિદાસજી  
અને મહારાણા હાતસાહજી ), ડૉ. આનંદીઆમ જોશી, ભારતના વીરપુરૂષો, ભારતના સંતપુરૂષો, જગ-  
વિખ્યાત પુરૂષો (સાંકેટીસ અને કાશ્વર ડેમીયન).

સં. ૧૯૭૦ નાં પુસ્તકો—ભારતનાં સ્ત્રીરત્નો ગ્રંથ ૩ જો, યુકર ડી. વૉશ્ચોવન, ભારતના મહાન  
પુરૂષો ભાગ ૨ ( તુકરામ અને સનડે ), જગવિખ્યાત પુરૂષો ભાગ ૨ (જેનસન, કાર્લાઇલ અને બ્રેડ્લી).

સં. ૧૯૭૧ નાં પુસ્તકો—જેન ઍલ્ફ આર્ક, ભારતની દેવીઓ (શ્રીમતી ભગવતીદેવી અને અધોર-  
કામિની), મહાન અમેકેઝાંડર, મહાન સ્ત્રીય ગુરૂઓ (ગુરૂનાનક અને ગુરૂ ગોવિંદસિંહ), ચિયોડર પારકર.

સં. ૧૯૭૨નાં પુસ્તકો—રાજ રામમોહનરામ, સમ્રાટ અકબર, જગવિખ્યાત પુરૂષો ભાગ ૩ જો  
(વોલ્ફસ અને ડિમેરથનિશ), જગવિખ્યાત પુરૂષો ભાગ ૪ થો-પિન્સ બિસ્માર્ક અને બ્લેકસ્ટન.

સસ્તું સાહિત્ય વર્ધક કાર્યાલય, ડૉ. કાલ્યાદેવી, હ.થી.બિલ્ડીંગ-મુંબઈ નં. ૨  
અને ડિસ્ટ્રીક્ટ કોર્ટ પાસે-અમદાવાદ.



વૃથા વહેતા સમયની, લેવા શુભ સંભાળ; વાંચો વીર વિવેકથી, વિવિધ ગ્રંથની માળ.  
ઉત્તમ વાંચન ઉપરે, જો કંઈ હોય વહાલ; માળા ગ્રંથ વિવિધ તણી, તો વાંચો તત્કાળ.

ઉત્તમ અને વિવિધ વાંચન પૂરૂં પાડનારી-ચારહજારથી વધુ ગ્રાહક ધરાવતી

# વિવિધ ગ્રંથમાળા.

દરવર્ષે પૃષ્ઠ ૨૦૦૦ નાં ઉત્તમ પુસ્તકો.

વાર્ષિક માત્ર રૂ. ૨, પાકાં પૂઠાં સાથે રૂ. ૩. પો. માફ.

વર્ષ પૂરૂં થયા પછી ખરીદનાર માટે પોસ્ટેજ જુદું.

સં. ૧૯૭૮ નાં પુસ્તકો:—રામકૃષ્ણ કથામૃત ભાગ ૧ શો તથા સુવચન તૈયાર છે. આગળ ધસો એ છપાય છે. ખીર્ણ છપાશે.

આગલાં વર્ષોના સંદ.

સં. ૧૯૬૭ નાં પુસ્તકો-હવે ખલાસ થયાં છે.

સંવત ૧૯૬૮ નાં પુસ્તકો-નવસદિતા, કાશ્મીરનો પ્રવાસ, વિવેકાનંદનાં પત્રો, નવાયુમની વાતો ભાગ બીજો, રામતીર્થ ભાગ ઘોષો, વીર દુર્ગોદસ. કુલ પૃષ્ઠ ૧૫૦૦ છે. મૂલ્ય રૂ. ૧૧, પાકાં પૂઠાં રૂ. ૩, પો. જુદું.

સંવત ૧૯૬૯ નાં પુસ્તકો-રામતીર્થ ભાગ ૫ મો, પદ્માત્મક ગીતા, નવલકથા સંગ્રહ, ના. શહેનશાહ ૯૦, છોટાલાલ પદ્મોદિતી, વૈરાગ્યભોધકાવ્ય, દુઃખમૌ વિદ્યાભાસ, કથાગુચ્છ, હુંકી વાર્તાઓ. કુલ પૃષ્ઠ ૧૫૦૦ છે. મૂલ્ય રૂ. ૧૧ પાકાં પૂઠાં રૂ. ૩, પો. જુદું.

સંવત ૧૯૭૦ નાં પુસ્તકો-રામતીર્થ ભાગ ૬ ફો, સેવાના સન્માર્ગ, હુંકી વાર્તાઓ ભાગ ૨જો, રામતીર્થ ભાગ ૭ મો, નેપોલીયન બોનાપાર્ટ. કુલ પૃષ્ઠ ૧૫૦૦. મૂલ્ય રૂ. ૧૧, પાકાં પૂઠાં રૂ. ૩, પો. જુદું.

સં. ૧૯૭૧ નાં પુસ્તકો-વિવેકાનંદના સદુપદેશ ભાગ ૧ શો, અખાતી વાણી, સાચું સ્વર્ગ, વિવેકાનંદ ભાગ ૨ જો, હુંકી વાર્તાઓ ભાગ ૩ જો. કુલ પૃષ્ઠ ૨૦૦૦. મૂલ્ય રૂ. ૨, પાકાં પૂઠાં રૂ. ૩, પો. જુદું.

સં. ૧૯૭૨ નાં પુસ્તકો-રામતીર્થ ભાગ ૮-૯, આરોગ્ય વિષે સમાન્ય જ્ઞાન, લઘુ લેખ સંગ્રહ ભાગ ૨ જો, પ્રભુમય જીવન, હુંકી વાર્તાઓ ભાગ ૪ થો, હિંદી લેખમાળા, કુલ પૃષ્ઠ ૨૦૦૦. મૂલ્ય રૂ. ૨, પાકાં પૂઠાં રૂ. ૩, પો. જુદું.

સં. ૧૯૭૩ નાં પુસ્તકો-સ્વામી વીવેકાનંદ ભા. ૩ જો, અમેરિકાનો પ્રવાસ, સ્વામી વિવેકાનંદ ભા. ૪ થો, બકીમનિબંધમાળા, સસ્તું સાહિત્ય વ. કા. ની ઉત્પત્તિ, સ્થિતિ અને ભવિષ્ય. કુલ પૃષ્ઠ ૨૧૫૦. મૂલ્ય રૂ. ૨ પાકાં પૂઠાં રૂ. ૩ પો. જુદું.

સસ્તું સાહિત્ય વર્ધક કાર્યાલય,

૬. કાલ્યાણેવી રોડ-હાથી બિલ્ડીંગ-મુંબઈ નં. ૨.  
સંચાન કોર્ટ પાસે-અમદાવાદ.

અમદાવાદ-થી કાયમક જ્યુબિલિ પ્રિન્ટીંગ પ્રેસમાં ખરીદી દેવીશ સહનલાસે જામ્યું, સને ૧૯૫૮.

